

वाल्मीकि-

रामायणम्

(१) निबन्ध- (२) गितोपादि- (३) मूलपौलि
दीक्षाप्रयोगात्

(५) सुन्दरकाण्डम्

‘गुजराती’ प्रकाशन

प्रकाशनशिल्पशाला-

‘गुजराती’ प्रिन्टिंग प्रेस

जयपुर


सं. ५६-१


मूल्य २०/-





पृ. सं. ३५
सं. सं. ३५





७७७ ७७७
७७७ ७७७



OF

VÂLMÎKI

WITH NUMEROUS READINGS AND NOTES


SUNDARKANDA

EDITED BY

SHASTRI SHRINIVAS KATTI MUDHOLKAR

SANSKRITA ADHYAPAKA IN THE ELPHINSTONE COLLEGE,—BOMBAY.

(All Rights Reserved)




PRINTED AND PUBLISHED BY MANILAL ITCHARAM DESAI AT
THE GUJARATI PRINTING PRESS
 NO. 8, SARSOON BUILDINGS-CIRCLE, FORT,
BOMBAY.

SHAKA 1838

A. D. 1916

Price Rs. 3-0-0



साथ दृष्ट्वा हरिश्रेष्ठं विनीतवदवस्थितम् ।
मैथिली चिन्तयामास विस्मयं परमं गता ॥ ३ ॥
अहो भीममिदं सत्त्वं वानरस्य दुरासदम् ।
दुर्निरीक्ष्यमिदं मत्वा पुनरेव मुमोह सा ॥ ४ ॥

सुंदरकाण्डं सर्गः ३२.

श्रीमद्वाल्मीकिमहामुनिप्रणीतं
रामायणम् ।

रामायणतिलक-रामायणशिरोमणि-गोविन्दराजीयरामायण-
भूषणेतिटीकात्रयोपेतम् ।

सुन्दरकाण्डम् ।

एल्फिन्स्टन्कॉलेज्संज्ञकांगलपाठशालायां संस्कृताध्यापकैर्मुधोळकरोपाह्व-

कटी-श्रीनिवासशास्त्रिभिः

संशोधितं पाठान्तरेः सनाथीकृतं स्थलविशेषेषु टिप्पणीभिः समलंकृतं च ।

मुम्बय्याम्

‘गुजराती’ छदणालयाधिपतिना स्वीये छदणालये छदयित्वा प्रकाशितम् ।

शकः १८३८,

ख्रिस्ताब्दः १९१६.

मूल्यं रूपकत्रयम् ।

॥ श्रीः ॥

आदिकविश्रीवाल्मीकिमहामुनिप्रणीतं

रामायणम् ।

तिलक-रामायणशिरोमणि-गोविन्दराजीये(भूषणे)ति-
टीकात्रयसमलंकृतम्

सुन्दरकाण्डम् ।

प्रथमः सर्गः ।

सीतामन्वेष्टुं लङ्कां जिगमिषुर्हनुमान् महेन्द्रशिखरादुत्प्लुत्य जलमध्यादुद्गत्य स्वशिखरे विश्राममर्थयमानं मैनाकं करतलसंस्पर्शनेन
संमान्य स्ववलपरिरक्षया वरदानपूर्वकं देवैः प्रेषितां निट्चरीरूपधारिणीं सुरसां मुखं व्यादाय परिपालयन्तीं धृतसूक्ष्मरूपस्तदुदरं
प्रविश्यापि अर्हिसितैव बहिर्निर्गच्छत् । तथैव सिंहिकाख्यनिद्रचरीं मुखं व्यादाय प्रसितुं प्रतिपालयन्तीं स्वीकृतसूक्ष्मदेहस्तदुदरं प्रविश्य
विदारणपूर्वकं व्यापादपत् । अथ च राक्षसजनसंभ्रमं वारयिष्यन्निजदेहं तनूकृत्य लङ्कावहिःस्थलम्बगिरिशिखरे न्यपतत् ।

ततो रावणनीतायाः सीतायाः शत्रुकैर्षणः । इयेष पदमन्वेष्टुं चारणाचरिते पथि ॥ १ ॥

तिलकटीका ।

सुन्दरे यस्य दासोऽपि तीर्त्वा दृष्ट्वा च मैथिलीम् ।

दृष्ट्वा सीतेत्यभ्यवोचत् रामं नौमि चिद्धनम् ॥

१] अथ सखद्रकूर्दनमिच्छति स्म—तत इति । ततः
शत्रुकर्षणो हृष्टमान् रावणनीताया रावणहृतायाः सीतायाः पद-
मवस्थितिरुथानमन्वेष्टुं चारणैर्देवजातिविशेषैराचरिते क्रिय-
माणसंचारे पथ्याकाशमार्गे गमनायेयेप ॥ १ ॥

रामायणशिरोमणिः ।

स्वस्ति श्रीमनुवंशवर्धनपरं सर्वेश्वरैः संस्तुतं
श्रीरामं सह लक्ष्मणं सुरतरुप्रलयं सदा मारुतिम् ।

सीताध्यानपरायणं सुरहृतं ज्ञानप्रदं सत्कृतं

रामेणाखिलराजराजितपदा वन्देऽप्यभीष्टप्रदम् ॥ १ ॥

वन्दे त्रिवेणीं निखिलावधेणीं

वन्दे सदानं छविशालयागम् ।

व दं महान्तं गुरुमार्यभान्तं

वन्दे गणेशं सुखसर्वदेशम् ॥ २ ॥

वाल्मीकेश्वरणौ नत्वा तदीयरचिते परे ।

सुन्दरे विद्यति कुर्मो रामायणशिरोमणिम् ॥ ३ ॥

यस्य सान्निध्यमात्रेण ब्रह्मत्वं प्राप्यते जनैः ।

तं वन्दे सर्वदातारं त्रिवेणितटमुत्तमम् ॥ ४ ॥

सीतारामसमारम्भां शुकाचार्यादिमध्यगाम् ।

अस्मदाचार्यपर्यन्तां वन्दे गुरुपरम्पराम् ॥ ५ ॥

रा० टी०—जाम्बवत्कर्तृकसागरतरणोद्देश्यकप्रोत्साहनान-
न्तरकालिकं वृत्तान्तमाह—तत इत्यादिभिः । ततः स्ववीर्य-
स्मरणानन्तरं सीतायाः पदं स्थितिप्रदेशमन्वेष्टुं चारणैर्देवजा-
तिविशेषैः आचरिते अतिसंचारविशिष्टे पथि आकाशमार्गे
प्राप्तुमिति शेषः, इयेष ववाञ्छ ॥ १ ॥

भूषणटीका ।

तत्त्वज्ञानसमुच्चयो घनदयासारस्य सारो महा-

भिष्कर्षः कमलानिवासचरणद्वन्द्वानुरागस्मृतेः ।

अल्लेशः परिपाक एव जगतामक्षय्यपुण्यावले-

रस्माकं निधिरक्षयो विजयते श्रीमान् शठारिर्गुरुः ॥ १ ॥

दुष्करं निष्प्रतिद्वन्द्वं चिकीर्षन्कर्म वानरः । समुद्रशिरोग्रीवो गवां पतिरिवावभौ ॥ २ ॥
 अथ वैदूर्यवर्णेषु शाद्वलेषु महाबलः । धीरः सलिलकल्पेषु विचचार यथासुखम् ॥ ३ ॥
 द्विजान्वित्रासयन्धीमानुरसा पादपान्हरन् । मृगांश्च सुबहून्निघ्नन्प्रवृद्ध इव केसरी ॥ ४ ॥
 नीललोहितमाञ्जिष्ठपञ्चवर्णैः सितासितैः । स्वभावसिद्धैर्विमलैर्धातुभिः समलंकृतम् ॥ ५ ॥
 कामरूपिभिराविष्टमभीक्ष्णं सपरिच्छदैः । यक्षकिन्नरगन्धर्वैर्देवकल्पैः सैपन्नगैः ॥ ६ ॥
 स तस्य गिरिवर्यस्य तले नागवरायुते । तिष्ठन्कपिवरस्तत्र हृदे नाग इवावभौ ॥ ७ ॥

श्रीरामायणभूपायै प्रवृत्तो रामभक्तिः ।

व्याख्यां सुन्दरकाण्डस्य तिलकं कलयाम्यहम् ॥ २ ॥

उक्तं परत्वासाधारणं समस्तकल्याणगुणाकरत्वं किष्कि-
 न्धाकाण्डे अत्र सर्वसंहर्तृत्वमुच्यते वक्ष्यति हि—‘तत् ब्रह्मा
 स्वयंभूः’ इत्यादिना । यद्वा पूर्वस्मिन्काण्डे सर्वथा मित्रसंरक्षणं
 कार्यमित्युक्तम् अत्र दूतेन पतिव्रतया चैवं वर्तितव्यमित्यर्थः
 प्रतिपाद्यते । यद्वा पूर्वत्र सर्वरक्षणप्रवृत्तस्य विष्णोराचार्यरूप-
 पुरुषकारलाभ उक्तः । अधुना आचार्यकृत्यमुच्यते । तत्र प्रथमे
 सर्गे शिक्षणीयशिष्यान्वेपणमुपपाद्यते—तत इत्यादि । ततः
 जाम्बवत्प्रोत्साहनानन्तरं चारणाः संघचारिणो देवगायकाः
 तैराचरिते पथि आकाशे रावणनीतायाः सीतायाः पदं स्थान-
 मन्वेष्टुमियेष शत्रुकर्शनः तदन्वेपणविरोधिनिरसनसमर्थः ।
 यद्वा चारणाचरिते पथि गत्वा सीतायाः पदमन्वेष्टुमियेष ।
 यद्वा यथापाङ्गमेवान्वयः आकाशेऽपि पदन्यासान्वेपणसमर्थो-
 ऽयमिति बुद्धिचातुर्यातिशय उच्यते । अनेन शिष्यस्थानान्वेपणपर-
 गुरुस्वरूपमुच्यते । ततः मुद्राप्रदानपूर्वकभगवदनुशालाभानन्तरं
 शत्रुकर्शनः । ‘गुशब्दस्त्वन्धकारः स्यादुशब्दस्तन्निरोधकः ।
 अन्धकारनिरोधित्वादुशब्दोऽस्तिभिधीयते ॥’ इत्युक्तरीत्या अज्ञान-
 निवर्तनशोभो गुरुः चारयन्ति आचारयन्ति धर्मानिति चारणाः
 पूर्वाचार्याः तैराचरिते पथि ‘महाजनो येन गतः स पन्थाः’
 इत्युक्तसदाचारे स्थित इति शेषः । रावयति असत्प्रलापान्का-
 रयतीति रावणः अविवेकः तेन नीतायाः स्ववशं प्रापितायाः
 सीतायाः अनादिभगवत्परतन्त्रचेतनस्य सीताशब्देनायोनिज-
 त्वोक्तः क्रीलिङ्गेन पारतन्त्र्योक्तेश्च बीप्रायमितरत्सर्वमिति
 युक्तम् पदं स्थानं संसारमण्डलमन्वेष्टुं सात्त्विकसंभाषणादि
 चिह्नं वा । तथोक्तम्—विष्णोः कटाक्षशब्देऽपि अभिमुख्यं च
 सात्त्विकैः । संभाषणं पठेतामि त्वाचार्यप्राप्तिहेतवः’ इति ।
 यद्वा पदं व्यवसायमन्वेष्टुं कस्य चेतनस्य भगवत्प्राप्तावध्य-
 वसाय इत्यन्वेष्टुम् इत्येव । ‘पदं व्यवसितत्राणस्थानलक्ष्माञ्जि-
 वस्तुषु’ इत्यमरः । अत्रैकादशसहस्रश्लोका गताः । द्वादशसह-
 सस्यादिमोऽयं श्लोकः । अत्र गायत्र्याः द्वादशमक्षरं प्रयुक्तम् तद-
 वलोकनीयं विद्वद्भिः ॥ १ ॥

२] ति० टी०—निष्प्रतिद्वन्द्वं सहायान्तररहितं प्रतिबन्धरहितं

च अन्यैर्दुष्करं कर्म लङ्घनपूर्वं सीतान्वेपणकर्म । समुद्रग्रमुन्नतं
 शिरो ग्रीवा च यस्य सः, अत एव गवां पतिर्येष इवावभौ ॥ २ ॥

रा० टी०—दुष्करमिति । दुष्करमन्यैः कर्तुमशक्यम्
 अत एव निर्गतः प्रतिद्वन्द्वः द्वितीयः कर्ता विघ्नो वा यस्य
 तत्कर्म चिकीर्षन् समुद्रं सम्यग् उन्नतं शिरोग्रीवं यस्य स
 ह्यमान् गवास्पतिः महावृषभ इव आवभौ ॥ २ ॥

गो० टी०—दुष्करमिति । निष्प्रतिद्वन्द्वं यथा भवति
 तथा दुष्करं चिकीर्षन् समुद्रशिरोग्रीवः समुन्नतशिरोग्रीवः
 गवां पतिः वृषभः ॥ २ ॥

३-४] ति० टी०—वैदूर्यवर्णशाद्वलप्रदेशस्य समुद्रजलव-
 च्छयामत्वमुद्रत्वाभ्याहरसा स्वनसदृशक्रियाकालिकोरःपेपणेन
 प्रवृद्धः केसरीव विचचार ॥ ३ ॥ ४ ॥

रा० टी०—अथेति । सलिलकल्पेषु राशीभूतत्वेन सागर-
 जलसदृशेषु वैदूर्यवर्णेषु वैदूर्यवर्णसदृशवर्णविशिष्टेषु शाद्वलेषु
 गिरिकोमलवृणेषु यथासुखम् अथ समङ्गलं महाबलो हनुमान्
 द्विजान् पक्षिणः वित्रासयन् उरसा पादपान् हरन् विदारयन्
 मृगांश्च निघ्नन् प्रवृद्धः केसरी सिंह इव विचचार । श्लोक-
 द्वयमेकान्वयि ॥ ३ ॥ ४ ॥

गो० टी०—अथेति । शाद्वलानां सलिलकल्पत्वं वैदूर्य-
 वर्णतया ॥ ३ ॥

गो० टी०—द्विजानिति । केसरीव बभाविता इति शेषः ॥ ४ ॥

५-७] ति० टी०—नीललोहितो रक्तश्यामः । माञ्जिष्ठः
 कृष्णपाण्डुर इति कतकः । माञ्जिष्ठः पाटल इत्यन्ये । पञ्चवर्णः
 प्रसिद्धः । सितासितैः कल्माषैः कृष्णपाण्डुरैरिति यावत् ।
 स्वभावसिद्धैः शैलस्वभावसिद्धैरुक्तैर्धातुभिः समलंकृतम् ।
 कामरूपित्वादिविशेषणवद्विर्यक्षादिभिरभीक्ष्णमाविष्टं यत्तस्य
 गिरिवर्यस्य तलं तत्र नागवरासमन्तायुते तिष्ठन्स कपिर्हृदे
 नाग इवावभौ । गिरौ हृदसाम्यं श्यामलत्वेन ॥ ५-७ ॥

रा० टी०—नीलेति । नीललोहिताः अरुणत्वश्यामत्वो-
 भयाक्रान्ताः पञ्चवर्णाः पञ्चरागाः सितासिताः कल्माषाः सर्वे
 मणिविशेषाः तैः स्वभावसिद्धैर्मिरिस्वभ्यान्निष्पन्नैः विमलैर्धा-
 तुभिश्च समलंकृतं कामरूपिभिः यक्षादिभिराविष्टं यत् तस्मिन्
 नागवरायुते तस्य गिरिवर्यस्य तले तिष्ठन् सन् कपिवरो हनु-

स सूर्याय महेन्द्राय पवनाय स्वयंभुवे । भूतेभ्यश्चाञ्जलिं कृत्वा चकार गमने मतिम् ॥ ८ ॥
 अञ्जलिं प्राङ्मुखं कुर्वन्पवनायात्मयोनये । ततो हि वृष्टये गन्तुं दक्षिणो दक्षिणां दिशम् ॥ ९ ॥
 पुंवगप्रवरैर्दृष्टः प्लवने कृतनिश्चयः । वृष्टये रामदृढयर्थं समुद्र इव पर्वसु ॥ १० ॥
 निष्प्रमाणशरीरः सँलिलङ्घयिषुरर्णवम् । बाहुभ्यां पीडयामास चरणाभ्यां च पर्वतम् ॥ ११ ॥
 स चचालाचलश्चाशु मुहूर्तं कपिपीडितः । तरूणां पुष्पिताग्राणां सर्वं पुष्पमशातयत् ॥ १२ ॥
 तेन पादपमुक्तेन पुष्पौघेन सुगन्धिना । सर्वतः सँ वृतः शैलो बभौ पुष्पमयो यथा ॥ १३ ॥
 तेन चोत्तमवीर्येण पीड्यमानः स पर्वतः । सलिलं संप्रसृज्य मंदमत्त इव द्विपः ॥ १४ ॥
 पीड्यमानस्तु बलिना महेन्द्रस्तेन पर्वतः । रीतीर्निर्वर्तयामास काञ्चनाञ्जनराजतीः ॥ १५ ॥

मान् हृदे नागो गज इव आवभौ । श्लोकत्रयमेकान्वयि ॥ ५-७ ॥

गो० टी०-नीलेति । अत्र यच्छब्दोऽध्याहार्यः यदेवंविधं तलं तत्र तिष्ठन्नित्यन्वयः । पत्रवर्णैः पत्रद्वयैः । 'पालाशो हरितो हरितः' इति हलायुधः । सितासितैः कल्माषैः स्वभावविहितैः स्वतःसिद्धैः ॥ ५-७ ॥

८] ति० टी०-स्वयंभुवे पवनाय पूयते येन स्वज्ञानेन योगिदृष्टं स पवनो भगवान्प्रत्यक्तत्त्वभूतो रामः । एतेन सकल-विघ्ननिवारणायैष्टदेवताप्रार्थनापूर्वं यात्रा कर्तव्येति सदाचारो बोधितः ॥ ८ ॥

रा० टी०-स इति । सूर्यादिभ्योऽञ्जलिं कृत्वा स हनूमान् गमने मतिं बुद्धिं चकार ॥ ८ ॥

गो० टी०-स सूर्यायेति । स्वयंभुवे चतुर्भुजाय भूतेभ्यः देवयानिभ्यः ॥ ८ ॥

९] ति० टी०-आत्मयोनये पवनाय स्वजनकवायव इत्यर्थः । दक्षिणः कुशलः ॥ ९ ॥

रा० टी०-अञ्जलिमिति । दक्षिणः सर्वकार्यकुशलो हनूमान् आत्मयोनये स्वप्रादुर्भूतिकारणाय पवनायाञ्जलिं कृत्वा वृष्टये ॥ ९ ॥

गो० टी०-अञ्जलिमिति । आत्मयोनये स्वकारणभूताय दक्षिणः समर्थः हनुमान् प्राङ्मुखः सन् आत्मयोनये पवनाय अञ्जलिं कृत्वा ततो दक्षिणां दिशं गन्तुं वृष्टय इत्यन्वयः । हिः पादपूरणे । अञ्जलिं प्राङ्मुखः कुर्वन्निति पाठस्त्वयुक्तः शब्द-प्रत्ययेन प्राङ्मुखविशिष्टाञ्जलिकरणदक्षिणदिग्गमनोयोगयोरेककालिकत्वप्रतीत्या विरोधात् नहि प्राङ्मुखस्यैव सतो दक्षिणदिग्गमनोयोगो युज्यते ॥ ९ ॥

१०] ति० टी०-रामदृढयर्थं रामाभ्युदयाय ॥ १० ॥

रा० टी०-प्लवगोति । प्लवगप्रवरैः दृष्टोऽवलोकितो हनूमान् पर्वसु समुद्रे वृष्टये ॥ १० ॥

गो० टी०-प्लवङ्गेति । रामदृढयर्थं रामप्रयोजनार्थम् ॥ १० ॥

११] ति० टी०-निष्प्रमाणशरीरः परिच्छेदातिक्रान्तदेहः । पीडयामासं लिलङ्घयिषासनाहवशतः ॥ ११ ॥

रा० टी०-निष्प्रमाणेति । निष्प्रमाणमित्यतारहितं शरीरं यस्य सः अर्णवं सलिलं लिलङ्घयिषुः हनूमान् चरणाभ्यां पर्वतं पीडयामास ॥ ११ ॥

गो० टी०-निष्प्रमाणेति । निष्प्रमाणशरीरः निर्मर्याद-शरीरः बाहुभ्यामित्युक्तिर्वानरस्य चतुर्भिः संचारात् ॥ ११ ॥

१२] ति० टी०-एकेन पीडनव्यापारेण मुहूर्तपर्यन्तं चलनम् । अशातयत् । पर्वतः कर्ता, चलनं करणम् ॥ १२ ॥

रा० टी०-स इति । कपिपीडितः अचलः स महेन्द्रः चचाल अत एव पुष्पिताग्राणां तरूणां पुष्पम् अशातयत् अपातयदित्यर्थः ॥ १२ ॥

गो० टी०-स चचालेति । चापीत्येकमव्ययमप्यर्थकम् अशातयत् अगच्छत् स्वार्थे णिच् ॥ १२-१४ ॥

१३] ति० टी०-पुष्पमयो यथा पुष्पप्रचुरः स्वयमिवेत्यर्थः ॥ १३ ॥

रा० टी०-तेनेति । सुगन्धिना शोभनगन्धविशिष्टेन पाद-पञ्चकेन तरुभ्यः पतितेन पुष्पौघेन संवृतः महेन्द्रः पुष्पमयः संजनितः प्रचुरपुष्पवानिव बभौ ॥ १३ ॥

१४] ति० टी०-उत्तमवीर्येण तेन पीड्यमानः स पर्वत-सलिलं प्रसृज्य ॥ १४ ॥

रा० टी०-तेनेति । उत्तमवीर्येण हनुमता पीड्यमानः स महेन्द्रः मंदमत्तो द्विप इव सलिलं संप्रसृज्य ॥ १४ ॥

१५] ति० टी०-उत्तमवीर्येण विवरणम्-पीड्यमान इति । काञ्चनाञ्जनराजतीस्तदाभा रीतीः स्रोतःप्रकारान्वित-तयामास । तदाभवत्सुपाधिकृतम् ॥ १५ ॥

रा० टी०-पीड्यमान इति । बलिना हनुमता पीड्यमानो महेन्द्रः काञ्चनाञ्जनराजतीः काञ्चनादिमयीः रीतीः रेखाः निर्वर्तयामास प्रकाशयामास ॥ १५ ॥

गो० टी०-पीड्यमान इति । रीतीः रेखाः काञ्चनाञ्ज-

मुमोच च शिलाः शैलो विशालाः समनः शिलाः । मध्यमेनार्चिषा जुष्टो धूमराजिं रिवानलः ॥ १६ ॥
 हरिणा पीड्यमानेन पीड्यमानानि सर्वतः । गुहाविष्टानि सत्त्वानि विनेदुर्विकृतैः स्वैरः ॥ १७ ॥
 स महान्सत्त्वसंनादः शैलपीडानिमित्तजः । पृथिवीं पूरयामास दिशश्चोपवनानि च ॥ १८ ॥
 शिरोभिः पृथुभिर्नागा व्यक्तस्वस्तिकलत्तणैः । वमन्तः पावकं घोरं ददंशुर्दशनैः शिलाः ॥ १९ ॥
 तास्तदा सविपैर्दष्टाः कुपितैस्तैर्महाशिलाः । जज्वलुः पावकोद्दीप्ता विभिदुश्च सहस्रधा ॥ २० ॥
 यानि त्वौषधजालानि तस्मिञ्जातानि पर्वते । विपन्नान्यपि नागानां न श्रेकुः शमितुं विषम् ॥ २१ ॥
 भिद्यतेऽयं गिरिर्भूतैरिति मत्वा तपस्विनः । त्रस्ता विद्याधरास्तस्मादुत्पेतुः स्त्रीगणैः सह ॥ २२ ॥
 पानभूमिगतं हित्वा हैममासनभाजनम् । पात्राणि च महार्हाणि करकांश्च हिरण्मयान् ॥ २३ ॥
 लेह्यानुच्चावचान्भक्ष्यान्मांसानि विविधानि च । आर्षभाणि च चर्माणि खड्गाश्च कनकत्सरून् ॥ २४ ॥

नरजतगर्भाश्च शिलाश्च विदीर्यमाणश्च दृश्यमानास्तास्ता भेद-
 धारा इत्यर्थः ॥ १६ ॥

१६] ति० टी०—किं च स शैलः समनःशिला विशालाः
 शिला मुमोच निपीडनात् अत एव मध्यमेन मध्यभागेनार्चिषा
 ज्वाल्या जुष्टो योऽनलस्तस्य धूमराजिरिव बभौवित्यर्थः । यस्थे-
 त्यध्याहारः 'धूमराजिरिव' इति ह्रस्वपाठः । तीर्थस्तु—मध्यमे-
 नार्चिषा मध्यमाख्ययाग्निजिह्वया जुष्टो विशिष्टोऽग्निधूमराजिरिव
 धूमनिचयानिवेत्यर्थः 'धूमराजीरिव' इति च पाठ इत्याह ॥ १६ ॥

रा० टी०—मुमोचेति । शैलः समनःशिलाः मनःशिलास-
 हिताः शिलाः मुमोच । तत्र दृष्टान्तः, मध्यमेन मध्यभागेन
 आर्चिषा ज्वाल्या जुष्टः संयुक्तः अनलः धूमराजीः धूमपङ्की-
 रिव ॥ १६ ॥

गो० टी०—मुमोचेति । समनःशिलाः घातुविशेषस-
 हिताः मध्यमेनार्चिषा मध्यमया ज्वाल्या पार्श्वज्वाला हि न
 धूमनिवर्तिका ॥ १६ ॥

१७] ति० टी०—हरिणा हतमता पीड्यमानेन पर्वतेन
 पीड्यमानानि सत्त्वानि ॥ १७ ॥

रा० टी०—हरिणेति । हरिणा हनूमता पीड्यमानेन
 पीडितेन पर्वतेन पीड्यमानानि गुहाविष्टानि सत्त्वानि प्राणिनः
 विकृतैः स्वरैर्विनेदुः ॥ १७ ॥

गो० टी०—गिरिणेति । विकृतैः विकृतिमद्भिः दैन्यव्यञ्ज-
 कैरित्यर्थः ॥ १७ ॥

१८] ति० टी०—'स महासत्त्व—' इति पाठे महासत्त्वा
 महाजन्तवस्तेषां संनाद इति तीर्थः । 'स महान्सत्त्वसंनादः'
 इति पाठान्तरम् ॥ १८ ॥

रा० टी०—स इति । शैलपीडानिमित्तजः शैलपीडारूप-
 निमित्ताज्जितः स प्रसिद्धः महान् सत्त्वसंनादः पृथिव्यादीनि
 पूरयामास ॥ १८ ॥

गो० टी०—स इति । सत्त्वसंनादः भूतसंनादः ॥ १८ ॥

१९] ति० टी०—स्वस्तिकः फणास्थनीलरेखा तच्चिह्नैः
 शिरोभिरुपलक्षिताः । ददंशुः पीडानितकोषवशात् ॥ १९ ॥

रा० टी०—शिरोभिरिति । व्यक्तानि स्वस्तिकलक्षणानि
 फणास्थितनीलरेखारूपचिह्नानि येषु तैः पृथुभिः स्थूलैः शिरोभिः
 पावकं वमन्तो नागाः दशनैर्दष्टाभिः शिलाः ददंशुः ॥ १९ ॥

गो० टी०—शिरोभिरिति । स्वस्तिकं नाम फणोपरि
 दृश्यमानार्धचन्द्रकं ददंशुरिति । दंशनं कोपव्यापारः ॥ १९ ॥

२०] ति० टी०—सविपैस्तैः सपैर्दष्टाः सत्यः पावकोद्दीप्ता
 इव जज्वलुः । विभिदुर्भिन्ना बभूवुश्च ॥ २० ॥

रा० टी०—ता इति । सविपैर्विपसहितैस्तैर्नागैर्दष्टा महा-
 शिलाः पावकोद्दीप्ता इव जज्वलुः सहस्रधा विभिदुश्च ॥ २० ॥

गो० टी०—ता इति । विभिदुः भिन्नाः ॥ २० ॥

२१] ति० टी०—शमितुं शमयितुम् ॥ २१ ॥

रा० टी०—यानीति । विपन्नानि यानि औषधजालानि
 औषधसमूहाः यस्मिन् पर्वतजातानि तान्यपि नागानां विषं
 शमितुं न श्रेकुः ॥ २१ ॥

गो० टी०—यानीति । अत्र तानीत्यध्याहार्यं, शमितुं
 शमयितुम् ॥ २१ ॥

२२] ति० टी०—भूतैर्ब्रह्मरक्षःप्रभृतिमहाभूतैः ॥ २२ ॥

रा० टी०—भिद्यते इति । अयं गिरिः भूतैर्भुवि पृथिव्याम्
 उतैर्व्याप्तैर्देवविशेषैः भिद्यते इति मत्वा त्रस्तास्तपस्विनः विद्या-
 धराश्च तस्माद्भिरेः उत्पेतुः ॥ २२ ॥

गो० टी०—भिद्यत इत्यर्थमेकम् । उत्पेतुरित्यलप्यते २२

गो० टी०—त्रस्ता इत्यादिसार्धलोकद्वयमेकान्वयम् । आ-
 सवभाजनं मयपात्रं पात्राणि भोजनपात्राणि आर्षभाणि चर्माणि
 क्रपभचर्मपिण्डानि खट्वकानि त्सरः सुष्टिबन्धनम् ॥ २३ ॥ २४ ॥

२३] ति० टी०—हित्वेत्यत्र विद्याधराः कर्तारः ॥ २३ ॥

२४] ति० टी०—आर्षभाणि क्रपभचर्मनिर्मितानि चर्मा-
 णि फलकानि । त्सरः खड्गसुष्टिः ॥ २४ ॥

रा० टी०—पानेति । पानभूमिगतं पानभूमौ प्राप्तं हैमं
 छवर्णमयम् आसवभाजनं मयपात्रं पात्राणि तद्विभज-
 नानि च कर्काश्च लेह्यादीनि च आर्षभाणि क्रपभचर्मपिण्डानि

१ राजीरिति गो. रा. पाठः । २ गिरिणेति गो. पाठः । ३ भूतानीति गो. पाठः । ४ महासत्त्वेति गो. पाठः । ५ सर्पो इति गो. पाठः । ६ आस-
 वेति गो. म. पाठः ।

कृतकण्ठगुणाः क्षीवा रक्तमाल्यानुलेपनाः । रक्ताक्षाः पुष्कराक्षाश्च गगनं प्रतिपेदिरे ॥ २५ ॥
 हारनूपुरकेयूरपारिहार्यधराः स्त्रियः । विस्मिताः सस्मितास्तस्थुराकाशे रमणैः सह ॥ २६ ॥
 [दर्शयन्तो महाविद्यां विद्याधरमहर्षयः । सहितास्तस्थुराकाशे वीक्षाञ्चक्रुश्च पर्वतम् ॥
 शुश्रुवुश्च तदा शब्दमृषीणां भावितात्मनाम् । चारणानां च सिद्धानां स्थितानां विमलेऽम्बरे ॥]
 एष पर्वतसंकाशो हनुमान्मारुतात्मजः । तितीर्षति महावेगः समुद्रं वरुणालयम् ॥ २७ ॥
 रामार्थं वानरार्थं च चिकीर्षन्कर्म दुष्करम् । समुद्रस्य परं पारं दुष्प्रापं प्राप्तुमिच्छति ॥ २८ ॥
 इति विद्याधरावाचः श्रुत्वा तेषां तपस्विनाम् । तमप्रमेयं ददृशुः पर्वते वानरर्षभम् ॥ २९ ॥
 दुधुवे च स रोमाणि चक्रम्पे चानलोपमः । ननाद च महानादं सुमहानिव तोयदः ॥ ३० ॥
 आनुपूर्व्या च वृत्तं तल्लङ्गलं लोमभिश्चितम् । उत्पतिष्यन्विचक्षेप पक्षिराज इवोरगम् ॥ ३१ ॥
 तस्य लङ्गलमाविद्धमतिवेगस्य पृष्ठतः । ददृशे गरुडेनेव हियमाणो महोरगः ॥ ३२ ॥

चर्माणि फलकानि कनकत्सरून् स्वर्णमयसुष्टिविशिष्टान् खड्गांश्च
 हित्वा कृताः प्रकटिताः कण्ठगुणाः स्वरविशेषा यैस्ते पुष्कराक्षाः
 पद्मदलायतनेत्राः क्षीवाः मत्ताः विद्याधरा इति शेषः, गगनं प्रति-
 पेदिरे प्रापुः । श्लोकत्रयमेकान्वयि ॥ २३-२५ ॥

२५] ति० टी०-कृताः कण्ठे गुणाः स्रजो यैस्ते ।
 क्षीवा मत्ताः । पुष्करं पद्मम् ॥ २५ ॥

गो० टी०-कृतेति । कृतकण्ठगुणाः कृतकण्ठस्रजः क्षीवाः
 मत्ताः रक्ताक्षाः मधुपानात्पुष्कराक्षाः स्वभावत इत्यर्थः ॥ २५ ॥

२६-२८] ति० टी०-पारिहार्यशब्दः श्रेष्ठवाचीति कत-
 कः । पारिहार्यो वलय इति तीर्थः । एतद्वये 'दर्शयन्तो महा-
 विद्यां विद्याधरमहर्षयः । सहितास्तस्थुराकाशे वीक्षाञ्चक्रुश्च पर्व-
 तम् ॥ शुश्रुवुश्च तदा शब्दमृषीणां भावितात्मनाम् । चारणानां
 च सिद्धानां स्थितानां विमलेऽम्बरे ।' इति श्लोकद्वयं प्रक्षिप्तं
 कचिदिति कतकः ॥ २६-२८ ॥

रा० टी०-हरेति । हारादिधराः स्त्रियः रमणैर्विद्याधरैः सह
 आकाशे तस्थुः । तत्र पारिहार्यशब्दः श्रेष्ठवाचीति कतकः,
 वलयवाचीति तीर्थः ॥ २६ ॥

गो० टी०-हरेति । पारिहार्यं वलयं तस्थुः तस्थुश्च ॥ २६ ॥

रा० टी०-दर्शयन्त इति । महाविद्यां महाविद्याजनित-
 निरवलम्बनस्थितिरूपां स्वर्णां दर्शयन्तः सहिता मिंलिता
 विद्याधरमहर्षयः आकाशे तस्थुः पर्वतं वीक्षाञ्चक्रुर्विशेषेण ददृ-
 शुश्च । अम्बरे स्थितानामृष्यादीनां शब्दं शुश्रुवुश्च । श्लोकद्व-
 यमेकान्वयि ॥ २७ ॥ २८ ॥

रा० टी०-तच्छब्दाकारमाह-एष इति । दुष्करम् अन्यैः
 कर्तुमशक्यं कर्म चिकीर्षन् कर्तुमिच्छन् महावेगो हनुमान्
 समुद्रं तितीर्षति क्षोतुमिच्छति समुद्रस्य पारं प्राप्तुमिच्छति
 च । श्लोकद्वयमेकान्वयि ॥ २९ ॥ ३० ॥

गो० टी०-दर्शयन्त इति । दर्शयन्तः प्रयोजयन्तः
 महाविद्याम् अणिमाद्यष्टमहासिद्धिम् विद्याधरमहर्षयः विद्याधराः

महर्षय इवेत्युपमितसमासः " उपमितं व्याघ्रादिभिः सामान्या
 प्रयोगे " इत्यनुशासनात् विद्याधरश्रेष्ठा इत्यर्थः । विद्याधरा
 महर्षयश्चेति द्वन्द्वसमासो न युक्तः । इति विद्याधराः श्रुत्वेत्युप-
 रितनश्लोके विद्याधराणामेवोपादानात् ॥ २७ ॥

गो० टी०-शुश्रुवुरिति । सा पुनरवाकाशस्थितिः शुश्रुवुः
 विद्याधरा इति शेषः । इति विद्याधराः श्रुत्वेत्युपसंहारात् २८ ॥ २९ ॥

गो० टी०-समुद्रं तितीर्षतीत्युक्तम् । तस्य प्रयोजनकथ-
 नायोक्तमनुवदति-रामार्थमिति ॥ ३०-३२ ॥

२९] ति० टी०-तेषां तपस्विनामाकाशचारितपस्विनां
 वाचः ' एष पर्वतसंकाशः ' इत्यादिश्लोकद्वयरूपाः श्रुत्वा विद्या-
 धरास्तमप्रमेयं ददृशुः । तद्वक्तव्यश्रवणात्पूर्वं तु भूतैरयं गिरिर्भि-
 यत इति ज्ञातवन्तः ॥ २९ ॥

रा० टी०-इतीति । विद्याधरास्तपस्विनाम् ऋष्यादीनामिति
 वाचः श्रुत्वा पर्वते तं हनुमन्तं ददृशुः ॥ ३१ ॥

३०] ति० टी०-दुधुवे च । स हनुमान् ॥ ३० ॥

रा० टी०-दुधुवे इति । स हनुमान् रोमाणि दुधुवे
 चक्रम्पे किञ्चिच्चाल च महान् तोयदो मेघ इव ननाद च ॥ ३१ ॥

३१] ति० टी०-आनुपूर्व्याद्वृत्तं त्रिवलयं लङ्गलं वि-
 चिक्षेपेत्यन्वयः ॥ ३१ ॥

रा० टी०-आनुपूर्व्यादिति । आनुपूर्व्यात्क्रमशः वृत्तं
 वर्तुलं लोमभिश्चितं निबिडं तत्प्रसिद्धं लङ्गलमुत्पतिष्यन्सन्
 पक्षिराज उरगमिव चिक्षेप ॥ ३३ ॥

गो० टी०-आनुपूर्व्येणेति । आनुपूर्व्येण वृत्तं क्रमेण
 वृत्तम् ॥ ३३ ॥ ३४ ॥

३२] ति० टी०-आविद्धमास्फालितं भ्रुवं च ॥ ३२ ॥

रा० टी०-तस्येति । आविद्धं प्रवृद्धमतिवेगस्य तस्य
 हनुमतः पृष्ठतः पश्चाद्भागे वियमानं लङ्गलं गरुडेन हियमा-
 णो महोरग इव ददृशे ॥ ३४ ॥

बाहू संस्तम्भयामास महापरिघसंनिभौ । आससाद कपिः कट्यां चरणौ संचुकोच च ॥ ३३ ॥
 संहृत्य च भुजौ श्रीमांस्तथैव च शिरोधराम् । तेजः सत्त्वं तथा वीर्यमाविवेश स वीर्यवान् ॥ ३४ ॥
 मार्गमालोकयन् दूरादूर्ध्वप्रणिहितेक्षणः । सरोध हृदये प्राणानाकाशमवलोकयन् ॥ ३५ ॥
 पद्भ्यां दृढमवस्थानं कृत्वा स कपिकुञ्जरः । निकुच्य कर्णौ हनुमानुत्पतिष्यन् महाबलः ॥ ३६ ॥
 वानरान्वानरश्रेष्ठ इदं वचनमब्रवीत् । यथा राघवनिर्मुक्तः शरः श्वसनविक्रमः ॥ ३७ ॥
 गच्छेत्तद्वद्रमिष्यामि लङ्कां रावणपालिताम् । नहि द्रक्ष्यामि यदि तां लङ्कायां जनकात्मजाम् ॥ ३८ ॥
 अनेनैव हि वेगेन गमिष्यामि सुरालयम् । यदि वा त्रिदिवे सीतां न द्रक्ष्यामि कृतश्रमः ॥ ३९ ॥
 बद्धा राक्षसराजानमानयिष्यामि रावणम् । सर्वथा कृतकार्योऽहमेष्यामि सह सीतया ॥ ४० ॥
 आनयिष्यामि वा लङ्कां समुत्पाट्य सरावणाम् । एवमुक्त्वा तु हनुमान्वानरो वानरोत्तमः ॥ ४१ ॥

३३] ति० टी०—बाहू संस्तम्भयामासेत्युत्पन्नसंनाहा-
 भिनयः । बाह्वोः संस्तम्भनं नाम पर्वतोपरि दृढप्रतिष्ठापनम् ।
 कपिः कट्यां कटिप्रदेशे आससाद कायप्रसारणात्कृशोऽभूत् ।
 उरःशिरोसोर्ध्वप्रसारणे सपृष्ठचरणभागस्याधःसंकोचने तथा-
 त्वं कटिदेशस्थेति बोध्यम् ॥ ३३ ॥

रा० टी०—बाहू इति । कपिः बाहू संस्तम्भयामास
 दृढीचकार । कव्यामाससाद प्राप अतिसंकुचितशरीरो बभूव
 चेत्यर्थः, चरणौ संचुकोच आचुक्रुञ्च ॥ ३५ ॥

गो० टी०—लङ्घनोद्योगकालिकावस्थां वर्णयति—बाहू इत्या-
 दिना । बाहू संस्तम्भयामास निश्चलीचकार कट्यां ससाद
 शरीरं संचुकोचेत्यर्थः । चरणौ संचुकोच च ॥ ३५ ॥

३४] ति० टी०—भुजौ संहृत्यां सप्रदेशे संकुच्य । शिरो-
 धरां ग्रीवां कण्ठदेशे संकुच्य । तेजः पराभिवसामर्थ्यम्
 सत्त्वं बलं शरीरम् वीर्यमान्तरं बलम् ॥ ३४ ॥

रा० टी०—संहृत्येति । वीर्यवान् स हनुमान् भुजौ सं-
 हृत्य अंसप्रदेशे प्रापय्य शिरोधरां ग्रीवां संहृत्य कण्ठदेशे प्रा-
 पय्य तेजःप्रभृतीनि आविवेश सस्मार ॥ ३६ ॥

गो० टी०—संहृत्येति । संहृत्य संकोच्य ॥ ३६ ॥
 ३५] ति० टी०—दूरान्मार्गमालोकयन्, अत एवोर्ध्वप्र-
 णिहितेक्षणः । हृदये प्राणप्रतिष्ठास्थाने ॥ ३५ ॥

रा० टी०—मार्गमिति । मार्गमालोकयन् आलोकयितुम्
 ऊर्ध्वं प्रणिहितेक्षणः ऊर्ध्वकृतदृष्टिर्हनुमान् आकाशमवलोक-
 यन् सन् हृदये प्राणान् रुरुषे ॥ ३७ ॥

गो० टी०—मार्गमिति । प्राणान् उच्छ्वासरूपान् प्राण-
 निरोधो व्योमोत्पत्तनार्थम् ॥ ३७—३९ ॥

३६] ति० टी०—कर्णौ निकुच्य संकुच्य । उत्पत्तनसंना-
 हवशादि कर्णसंकोचो भवति ॥ ३६ ॥

रा० टी०—पद्भ्यामिति । उत्पतिष्यन् स हनुमान् पद्भ्यां
 दृढमवस्थानं स्थितिविशेषं कृत्वा कर्णौ निकुच्य संकुच्य
 वानरान् इदं वचनमब्रवीत् । सार्धश्लोक एकान्वयी ॥ ३८ ॥

३७] ति० टी०—श्वसनस्य वायोःखि विक्रमो वेगो यस्य
 सः ॥ ३७ ॥

रा० टी०—तद्वचनाकारमाह—यथेत्यादिभिः । राघवेण
 निर्मुक्तः श्वसनविक्रमः पवनवेगः शरः यथा गच्छेत् तद्वत्
 लङ्कां गमिष्यामि ॥ ३९ ॥

३८] ति० टी०—तद्वद्रमिष्यामि अनेन तद्वदेव गत्वा
 कृतकार्य आगमिष्यामीति सूचितम् । तस्यैव प्रपञ्चः—नही-
 त्यादि ॥ ३८ ॥

रा० टी०—नहीति । लङ्कायां यदि न पश्यामि तदा अने-
 नैव वेगेन सुरालयं स्वर्गं गमिष्यामि ॥ ४० ॥

गो० टी०—नहीति । हिशब्दः पादपूरणे ॥ ४० ॥

३९] ति० टी०—अनेनैव एवंविधेनैव ॥ ३९ ॥

रा० टी०—यदीति । कृतश्रमोऽहं यदि त्रिदिवे सीतां न
 द्रक्ष्यामि तदा राक्षसराजानं रावणं बद्धा आनयिष्यामि आने-
 ष्यामि एतेन बद्धः सन् सीतादृष्टान्तं कथयिष्यत्येवेति सूचि-
 तम्, समासान्तविधेरनित्यत्वाद्वाङ्मभावः ॥ ४१ ॥

गो० टी०—यदीति । अकृतश्रमः अप्राप्तश्रमः । राक्षस-
 राजानमित्यत्र टजभाव आर्षः । आनयिष्यामि आने-
 ष्यामि ॥ ४१—४४ ॥

४०] ति० टी०—आनयिष्याम्यानेष्यामि । सीतया सह
 मिलित्वेति शेषः ॥ ४० ॥

रा० टी०—तदेव भङ्गयन्तरेणाह—सर्वथेति । सीतया
 सीतादर्शनेन सर्वथा कृतकार्यः सोऽहं ह प्रसिद्धमेष्यामि वा
 अथवा तद्दर्शनालाभे सरावणां लङ्कामानयिष्यामि आनेष्या-
 मि वा ॥ ४२ ॥

४१] ति० टी०—समुत्पाट्येति ओषधिपर्वतोत्पाटनव-
 दिति भावः ॥ ४१ ॥

रा० टी०—एवमिति । अविचारयन् उत्पत्तनं किञ्चि-
 दपि श्रमजनकमित्यगणयन् हनुमानः एवमुक्त्वा
 उत्पत्तात् । अथ अतः आत्मानं सुपर्णं शोभितपक्षवन्तं पक्षि-
 राजमिव मेने । सार्धश्लोक एकान्वयी ॥ ४३ ॥

उत्पत्ताथ वेगेन वेगवानविचारयन् । सुपर्णमिव चात्मानं मेने स कपिकुञ्जरः ॥ ४२ ॥
 समुत्पतति वेगात्तु वेगात्ते नगरोहिणः । संहृत्य विटपान्सर्वान्समुत्पेतुः समन्ततः ॥ ४३ ॥
 स मत्तकोयष्टिकाणापादानुष्पशालिनः । उद्धहन्तुर्वेगेन जगाम विमलेऽम्बरे ॥ ४४ ॥
 ऊरुवेगोत्थिता वृक्षा मुहूर्तं कपिमन्वयुः । प्रस्थितं दीर्घमध्वानं स्वबन्धुमिव बान्धवाः ॥ ४५ ॥
 तमूरुवेगोन्मथिताः सालाश्चान्ये नगोत्तमाः । अनुजगमुर्हन्मन्तं सैन्या इव महीपतिम् ॥ ४६ ॥
 सुपुष्पिताग्रैर्वहुभिः पादपैरन्वितः कपिः । हनूमान्पर्वताकारो बभूवाद्भुतदर्शनः ॥ ४७ ॥
 सारवन्तोऽथ ये वृक्षा न्यमज्जलवणाभसि । भयादिव महेन्द्रस्य पर्वता वरुणालये ॥ ४८ ॥
 स नानाकुसुमैः कीर्णः कपिः साङ्कुरकोरकैः । शुशुभे मेघसंकाशः खद्योतैरिव पर्वतः ॥ ४९ ॥
 विमुक्तास्तस्य वेगेन मुक्त्वा पुष्पाणि ते द्रुमाः । व्यवशीर्यन्त सलिले निवृत्ताः सुहृदो यथा ॥ ५० ॥

४२] ति० टी०—अविचारयँहृद्वनकुशलेशमप्यगणयन् । तस्यैव प्रपञ्चनम्—सुपर्णमित्यादि ॥ ४२ ॥

रा० टी०—सभिति । वेगात्समुत्पतति सति नगरोहिणः शैलस्थतरवः विटपान् स्वशाखाः संहृत्य वेगात्समुत्पेतुः । अर्धद्वयमेकान्वयि ॥ ४४ ॥

४३] ति० टी०—वेगाद्धमति सख्युत्पतति सति ते नगरोहिणः पर्वतस्थवृक्षाः सर्वान्विटपान्सर्वाः शाखाः संहृत्य संक्षिप्य वेगात्समुत्पेतुः ॥ ४३ ॥

गो० टी०—समुत्पततीति । तस्मिन् हृद्यमति वेगात्समुत्पतति सति नगरोहिणः शैलरुहा वृक्षाः विटपान् संहृत्य आदाय समुत्पेतुरित्यर्थः ॥ ४५ ॥

४४-४५] ति० टी०—मत्ताः कोयष्टिका येषु तान् । कोयष्टिकोयष्टिभौ पर्यायौ ॥ ४४ ॥ ४५ ॥

रा० टी०—स इति । मत्ताः कोयष्टिका येषु तान् पुष्पशालिनः पादपान् वेगेन उद्धहन् उर्ध्वं प्रापयन् विमले अम्बरे जगाम ॥ ४५ ॥

रा० टी०—ऊर्विति । ऊर्वोवेगेन उत्थिता वृक्षा दीर्घमध्वानं प्रस्थितं स्वबन्धुं बान्धवा इव मुहूर्तं कपिमन्वयुः अतज्जगाम ॥ ४६ ॥

गो० टी०—संग्रहणोक्तं विटणोति—स मत्तेत्यादिना । कोयष्टिभक्तः कोयष्टिः ॥ ४६ ॥ ४७ ॥

४६] ति० टी०—सालाः सर्जवृक्षाः । सैन्यशब्दोऽर्थचादिः ॥ ४६ ॥

रा० टी०—तमिति । ऊरुवेगोन्मथिता अन्ये केचन पादपाः सैन्याः महीपतिमिव हन्मन्तमनुजगम्युः । सैन्यशब्दोऽर्थचादिः ॥ ४७ ॥

गो० टी०—तमिति । तमूरुवेगेति पाठः । ऊरुवेगेन उन्मथिताः सालाः सालवृक्षाः अन्ये नगोत्तमाः अन्ये वृक्षश्रेष्ठाः सैन्याः सेनायां समवेताः पुरुषाः सेनायां समवेता ये सैन्यास्ते सैनिकाश्च इत्यमरः ॥ ४८ ॥ ४९ ॥

४७] ति० टी०—पर्वताकारः तस्य बृहत्त्वेन पुष्पितवृक्षवत्त्वेन च ॥ ४७ ॥

रा० टी०—सुपुष्पितेति । पादपैरन्वितः कपिः अद्भुतदर्शनो बभूव ॥ ४८ ॥

४८] ति० टी०—सारवन्तो गुरुत्वातिशययुक्ताः खदिरादयस्ते गुरुत्वाद्धवणाभसि न्यमज्जन् । अर्थादन्ये लघवः सदैव गता इति बोध्यम् । महेन्द्रस्य भयात्पक्षच्छेदभयात्पर्वता इव न्यमज्जन् ॥ ४८ ॥

रा० टी०—सारवन्त इति । सारवन्तो गुरुत्ववन्तो ये वृक्षाः ते महेन्द्रस्य भयात् वरुणालये पर्वता इव लवणाभसि न्यमज्जन् । सारवन्त इत्यनेन लघूनां परिभ्रमणमेवेति सूचितम् 'सारो बले स्थिरांशे च' इति कोशः ॥ ४९ ॥

गो० टी०—सारवन्त इति । सारवन्तः स्थिरांशवन्तः 'सारो बले स्थिरांशे च' इत्यमरः ॥ ५० ॥

४९] ति० टी०—नानाकुसुमैः स्वादुयायिद्रुमीयैः । साङ्कुरकोरकैः कानिचित्कुसुमान्यङ्कुरितानि, कानिचित्कोरकरूपाणि, कानिचिद्विकसितानीत्यर्थः ॥ ४९ ॥

रा० टी०—स इति । साङ्कुरकोरकैः अङ्कुरकोरकसहितैः कुसुमैः स्वादुयायितरुसंवन्यपुष्पैः कीर्णः आकीर्णः कपिः खद्योतैः पर्वत इव शुशुभे । अत्राङ्कुरः कलिकात्वम्, कोरको विकसितत्वम् ॥ ५० ॥

गो० टी०—स नानाकुसुमैरिति । मेघसंकाशः स कपिरित्यन्वयः । खद्योतैः रात्राविति शेषः ॥ ५१ ॥

५०] ति० टी०—तस्य हृद्यमतो वेगेन विमुक्तास्ततो विभक्तास्ते वृक्षाः सलिले व्यवशीर्यन्त । आपोऽडभावः । सुहृदो यथा, बन्धुप्रस्थापनार्थं गताः सुहृदो यथा तान्प्रस्थाप्य निवर्तन्ते तद्वत् ॥ ५० ॥

रा० टी०—विमुक्ता इति । तस्य हृद्यमतो वेगेन विमुक्ता विमोचिता वियोजिता इत्यर्थः, द्रुमाः पुष्पाणि मुक्त्वा सलिले व्यवशीर्यन्त । तत्र दृष्टान्तः निवृत्ताः प्रस्थितं बन्धुमनुपायागताः सुहृदो यथा ॥ ५१ ॥

गो० टी०—विमुक्ता इति । अवशीर्यन्त अवाशीर्यन्त आगमशास्त्रस्यानित्यत्वादडभावः, स्थितवन्त इत्यर्थः । निवृ-

लघुत्वेनोपपन्नं तद्विचित्रं सागरेऽपतत् । द्रुमाणां विविधं पुष्पं कपिवायुसमीरितम् ॥ ५१ ॥
 [ताराचितमिवाकाशं प्रबभौ स महार्णवः ।]
 पुष्पौघेण सुगन्धेन नानावर्णेन वानरः । बभौ मेघ इवोद्यन्वै विद्युद्गणविभूषितः ॥ ५२ ॥
 तस्य वेगसमुद्भूतैः पुष्पैस्तोयमदृश्यत । ताराभिरिव रामाभिरुदिताभिरिवाम्बरम् ॥ ५३ ॥
 तस्याम्बरगतौ बाहू ददृशाते प्रसारितौ । पर्वताग्राद्विनिष्क्रान्तौ पञ्चास्याविव पन्नगौ ॥ ५४ ॥
 पिबन्निव बभौ चापि सोमिजालं महार्णवम् । पिपासुरिव चाकाशं ददृशे स महाकपिः ॥ ५५ ॥
 तस्य विद्युत्प्रभाकारे वायुमार्गानुसारिणः । नयने विप्रकाशेते पर्वतस्थाविवानलौ ॥ ५६ ॥
 पिङ्गे पिङ्गाक्षमुख्यस्य बृहती परिमण्डले । चक्षुषी संप्रकाशेते चन्द्रसूर्याविव स्थितौ ॥ ५७ ॥
 मुखं नासिकया तस्य ताम्रया ताम्रमावभौ । संध्यया समभिसृष्टं यथा स्यात्सूर्यमण्डलम् ॥ ५८ ॥
 लाङ्गलं च समाविद्धं पुत्रमानस्य शोभते । अम्बरे वायुपुत्रस्य शक्रध्वज इवोच्छ्रितम् ॥ ५९ ॥

ताः बन्धूननुगम्य निवृत्ताः स्रष्टृपक्षे सलिल इति सामीप्ये सप्तमी । 'उदकान्तात् जिग्यो बन्धुमनुव्रजेत्' इत्युक्तेः ॥ ५२ ॥

५१] ति० टी०—अपतदिति छेदः । यदपतत्तल्लघुत्वेनोपपन्नमुपपत्तिमत् ॥ ५१ ॥

रा० टी०—लघुत्वेनेति । कपिवायुसमीरितं पुष्पं यतो लघुत्वेनोपपन्नं युक्तं तत् तस्मादेतोः विचित्रं साहित्यरहितमित्यर्थः सागर अपतत् ॥ ५२ ॥

गो० टी०—लघुत्वेनेति । लघुत्वेनोपपन्नं लघुत्वेन युक्तम् ५३ ५२] ति० टी०—सर्ववर्णानां विद्युत्सत्त्वान्नानावर्णपुष्पोपपन्नवदस्य सविद्युद्गणमेवोपमा ॥ ५२ ॥

रा० टी०—पुष्पौघेणेति । पुष्पौघेण पुष्पसमूहैः विद्युद्गणविभूषित इत्यन्वेष इव बभौ ॥ ५३ ॥

गो० टी०—तारेत्यर्थमेकं वाक्यम् । ताराचितमिव आकाशं प्रबभौ स महार्णवः ॥ ५४ ॥

गो० टी०—पुष्पौघेणेति । अनुव्रजेन व्याप्तेन ॥ ५५—५७ ॥

५३—५४] ति० टी०—रामाभी रमणीयाभिः ॥ ५३ ॥ ५४ ॥

रा० टी०—तस्येति । तस्य हनुमतः वेगसमुद्भूतैः वेगेन पतितैः पुष्पैरुपलक्षितं तोयमुदिताभिस्ताराभिरुपलक्षितमम्बरमिव अदृश्यत ॥ ५४ ॥

रा० टी०—तस्येति । अम्बरगतौ प्रसारितौ तस्य हनुमतो बाहू पर्वताग्राद्विनिष्क्रान्तौ विनिर्गतौ पञ्चास्यौ पन्नगाविव ददृशाते ॥ ५५ ॥

५५] ति० टी०—विद्युत्तत्रकत्वात्पिबन्निवेति । अधोवक्रत्वे इत्युल्लेखः । ऊर्ध्ववक्रत्वे आकाशं पिपासुरिवेति ॥ ५५ ॥

रा० टी०—पिबन्निति । महाकपिः हनुमान् सोमिजालम् वर्मिसमूहसहितं महार्णवम् आकाशं च पिपासुः पातुमिच्छुरिव ददृशे, ऊर्ध्वमुखत्वे आकाशं पिपासुरिव अधोमुखत्वे महार्णवं पिपासुरिव प्रतीयत इत्यर्थः ॥ ५६ ॥

गो० टी०—पिबन्निवेति । अर्णवं पिबन्निव आकाशं पिपासुरिवेत्याभ्यामस्य महादुःखोः सूच्यते । लङ्घनवेगेन सहसा क्षीयमाणे सागरविस्तारे स पीयमान इव भवति एवमम्बरं च । ततोऽतिवेगेन गच्छन् स महार्णवं पिबन्निव बभौ तथा आकाशमपीत्याहुः ॥ ५८ ॥ ५९ ॥

५६] ति० टी०—विप्रकाशेते विशेषेण प्रकाशेते स्म । अनलौ दावानलौ ॥ ५६ ॥

रा० टी०—तस्येति । वायुमार्गानुसारिणः वायुमार्गेणाहुगमनशीलस्य तस्य हनुमतः विद्युत्प्रभाकारे विद्युत्प्रभासदृशप्रभोत्पादके नयने पर्वतस्थौ अनलौ दावानलविव प्रकाशेते ॥ ५७ ॥

५७] ति० टी०—पिङ्गे पिङ्गलवर्णे परिमण्डले परितो बद्धप्रभामण्डले स्थितौ चन्द्रसूर्याविव एकगिरादृश्ये पिङ्गलमण्डलतयाऽवस्थितौ चन्द्रसूर्याविवेत्यर्थः ॥ ५७ ॥

रा० टी०—पिङ्ग इति । पिङ्गाक्षणां वानराणां मुख्यस्य हनुमतः परिचतुर्दिक्षु मण्डलं प्रभाययोस्ते चक्षुषी स्थितौ एकत्र विद्यमानौ चन्द्रसूर्याविव संप्रकाशेते ॥ ५८ ॥

गो० टी०—पिङ्गे इति । पिङ्गे पिङ्गलवर्णे पिङ्गाक्षणां वानराणां मुख्यस्य परिमण्डले मण्डलाकारे । चन्द्रसूर्यावित्यभूतोपमा ॥ ६० ॥

५८—५९] ति० टी०—नासिकया युक्तमिति शेषः । संध्याकालिकं सूर्यमण्डलं यथा तथा बभावित्यर्थः ॥ ५८ ॥ ५९ ॥

रा० टी०—मुखमिति । ताम्रया नासिकया युक्तं ताम्रमरुणं तस्य मुखं संध्यया समभिसृष्टं संयुक्तं सूर्यमण्डलं यथा स्यात् तथा आवभौ ॥ ५९ ॥

गो० टी०—मुखमिति । तत्सूर्यमण्डलं सन्ध्यासूर्यमण्डलम् ६१

रा० टी०—लाङ्गलमिति । समाविद्धम् उन्नतीकृतमुच्छ्रितं शक्रध्वजमिव शोभते ॥ ६० ॥

गो० टी०—लाङ्गलमिति । उन्नतीकृतम् उन्नतीकृतम् ॥ ६२ ॥ ६३ ॥

१ अर्धमतदधिकं गा. पाठे । २ अनुव्रजेति गो. पाठः । ३ आकाश इति गो. पाठः । ४ समाधुरिति गो. पाठः । ५ उदितविति गो. पाठः । ६ तदिति गो. पाठः । ७ उच्छ्रित इति गो. पाठः ।

लाङ्गूलचक्रो हनुमार्जुशुद्धदंष्ट्रोऽनिलात्मजः । व्यरोचत महाप्राज्ञः परिवेपीव भास्करः ॥ ६० ॥
 स्फिग्देशेनातिताम्रेण रराज स महाकपिः । महता दारितेनेव गिरिरैरिकधातुना ॥ ६१ ॥
 तस्य वानरसिंहस्य पुत्रमानस्य सागरम् । कक्षान्तरगतो वायुर्जीमूत इव गर्जति ॥ ६२ ॥
 खे यथा निपतत्युल्का उच्चरान्ताद्विनिःसृता । दृश्यते सानुबन्धा च तथा स कपिकुञ्जरः ॥ ६३ ॥
 पतत्पतङ्गसंकाशो व्यायतः शुशुभे कपिः । प्रवृद्ध इव मातङ्गः कक्षया बध्यमानया ॥ ६४ ॥
 उपरिष्ठाच्छरीरेण छायाया चावगाढया । सागरे मारुताविष्टा नौरिवासीत्तदा कपिः ॥ ६५ ॥
 यं यं देशं समुद्रस्य जगाम स महाकपिः । स तु तस्याङ्गवेगेन सोन्माद इव लक्ष्यते ॥ ६६ ॥
 सागरस्योर्मिजालानामुरसा शैलवर्ष्मणा । अभिघ्नस्तु महावेगः पुष्टुवे स महाकपिः ॥ ६७ ॥

६०] ति० टी०-शुद्धदंष्ट्रत्वं स्वरूपकथनमात्रम्, न तु परिवेपिभास्करोपमोपयोगि ॥ ६० ॥

रा० टी०-लाङ्गुलेति । लाङ्गूलचक्रः चक्राकारलाङ्गूल-
 विशिष्टः शुद्धदंष्ट्रो हनुमान् परिवेपी मण्डलवान् भास्कर इव
 व्यरोचत ॥ ६१ ॥

६१] ति० टी०-स्फिग्देशेन कटिप्रदेशेन । तन्मात्र-
 स्यात्तिताम्रेणान्यत्रालपवद्वर्णत्वम्, अत एव दारितैरिक-
 धातुयुक्तगिर्युपमा ॥ ६१ ॥

रा० टी०-स्फिगिति । अभिताम्रेण अत्यरुणेन स्फिग्दे-
 शेन कव्यधोभागो नोपलक्षितः स हनुमान् दारितेन विदारितेन
 गैरिकधातुनोपलक्षितो गिरिरिव रराज ॥ ६२ ॥

गो० टी०-स्फिग्देशेनेति । स्फिग्देशेन वालमूलप्र-
 देशेन ॥ ६४ ॥

६२] ति० टी०-जीमूत इति सप्तम्यन्तमिति कतकः ।
 गर्जति जगर्ज ॥ ६२ ॥

रा० टी०-तस्येति । सागरं पुत्रमानस्य तस्य हनुमतः,
 कच्छान्तरगतः कच्छमध्ये प्राप्तो वायुः जीमूतो मेघ इव
 गर्जति जगर्ज । जीमूते इति सप्तम्यन्तमिति कतक इति भट्टाः
 तत्रारुचिबीजं तु विनिगमनाविरहः ॥ ६३ ॥

गो० टी०-तस्येति । गर्जति अगर्जत् ॥ ६५ ॥

६३] ति० टी०-उत्तरान्तादुत्तरोर्ध्वदिग्भागात् । साङ्गबन्धा
 सङ्गमोलकान्तरावबद्धा इदं विशेषणं पुच्छसाहित्यात् ॥ ६३ ॥

रा० टी०-खे इति । उत्तरान्तात् उत्तरोर्ध्वदिक्प्रदेशाद्वि-
 निःसृता साङ्गबन्धा पुच्छाकृतितेजोविशेषयुक्ता उल्का यथा खे
 अकाशे निपतति गच्छति तथा सः लाङ्गूलविशिष्टः कपिकुञ्जरो
 हनुमान् दृश्यते ॥ ६४ ॥

गो० टी०-खे यथेति । साङ्गबन्धा सपुच्छा । उल्का
 हि पुच्छयुक्ता निपतति ॥ ६६ ॥

६४] ति० टी०-पतत्पतङ्गसंकाशो गच्छत्स्यसंकाशो
 व्यायतो दीर्घः कपिर्वलेन बध्यमानया कक्षया गजमध्यबन्ध-
 नरज्ज्वा युक्तः प्रवृद्धो मातङ्ग इव बभौ । 'कक्षया प्रकोष्ठे
 हर्म्याः काष्ठ्यां मध्येभबन्धने' इति ॥ ६४ ॥

रा० टी०-पतदिति । व्यायतोऽतिदीर्घः पतत्पतङ्गसंकाशः
 प्रचलत्स्यसदृशः कपिः सलाङ्गुलो हनुमान् बध्यमानया गजश-
 रीरसंबद्धया कक्षया गजबन्धनेनोपलक्षितः प्रवृद्धो महान्मातङ्ग
 इव शुशुभे ॥ ६५ ॥

गो० टी०-पतदिति । पतङ्गः स्यः व्यायतो दीर्घः ।
 प्रवृद्ध इव दीर्घ इव कक्षयायां बध्यमानायां हि मातङ्गो दीर्घो
 भवति ॥ ६७ ॥

६५] ति० टी०-उपरिष्ठात्खे गच्छता स्वशरीरेणाधः
 सागरेऽवगाढया स्वस्य छायाया प्रतिबिम्बेन लक्षितः स सागरे
 मारुताविष्टा नौरिवासीत् । नौश्वोपरि विद्यमानपदार्थेन सह
 सागरे वायुवशाद्देगेन चञ्चला गच्छतीति तदुपमा ॥ ६६ ॥

रा० टी०-उपरिष्ठादिति । उपरिष्ठात् उपरि विद्यमानेन
 शरीरेण सागरे अवगाढया सागरजलसंलग्नया छायाया च
 उपलक्षितः कपिः मारुताविष्टा शीघ्रनिर्गमायोपरिवद्धमारु-
 तावरोधनकर्तृवत्तद्विशेषहेतुकवायुयुक्ता नौरिवासीत् ॥ ६६ ॥

गो० टी०-उपरिष्ठादिति । नौजलावगाढेनाधोभागेन
 व्योमावगाढेन चोर्ध्वभागेन गच्छति । अयं च उपरिगतशरी-
 रेणाधोजलावगाढच्छायाया चैकाकारः सन् मारुतपूरितकटा
 नौरिवासीत् ॥ ६८ ॥

६६] ति० टी०-सोन्माद इव सापस्मार इव घूर्णन-
 फेनवमनविक्रोशनादिविकारसाम्यात् ॥ ६६ ॥

रा० टी०-यं यमिति । स हनुमान् सङ्गद्रस्य यं यं
 देशं जगाम स देशस्तस्य हनुमतो वेगेन सोन्मादः अपस्मा-
 रादिदोगसहित इव लक्ष्यते । आघूर्णन् बहुफेनः अतिशब्द-
 वानभवदित्यर्थः ॥ ६७ ॥

गो० टी०-यं यमिति । सोन्माद इव सङ्गदर्प इव सङ्ग-
 द्रतजल इत्यर्थः ॥ ६९ ॥

६७] ति० टी०-ऊर्मिजालानामभिघ्नन्, कर्मणः शेष-
 त्वविवक्षया पठि । तान्यभिघ्नन्निति यावत् । शैलसदृशेन अनेन
 सागरोर्मिणामत्युन्नतत्वं सूचितम् ॥ ६७ ॥

रा० टी०-सागरस्येति । शैलवर्ष्मणां पर्वताकाराणां

१ चक्रेण महानिति गो. पाठः । २ अभीति गो. रा. पाठः । ३ निपतन्तीति गो. रा. पाठः । ४ ह्युत्तरेति गो. पाठः । ५ स तस्योर्विति गो.
 पाठः । ६ वर्ष्मणामिति गो. रा. पाठः ।

कपिवातश्च बलवान्मेघवातश्च निर्गतः । सागरं भीमनिर्द्वादं कम्पयामासतुर्भुशम् ॥ ६८ ॥
 विकर्षन्मिजालानि बृहन्ति लवणाम्भसि । पुषुवे कपिशार्दूलो विकिरन्निव रोदसी ॥ ६९ ॥
 मेरुमन्दरसंकाशानुद्गतान्मुमहार्णवे । अत्यक्रामन्महावेगस्तरङ्गान्गणयन्निव ॥ ७० ॥
 तस्य वेगसमुद्भुष्टं जलं सजलदं तदा । अम्बरस्थं विवभ्राजे शरदभ्रमिवाततम् ॥ ७१ ॥
 तिमिनऋषाः कूर्मा दृश्यन्ते विट्तास्तदा । वस्त्रापकर्षणेनेव शरीराणि शरीरिणाम् ॥ ७२ ॥
 क्रममाणं समीक्ष्याथ भुजगाः सागरंगमाः । व्योम्नि तं कपिशार्दूलं सुपर्णमिव मेनिरे ॥ ७३ ॥
 दशयोजनविस्तीर्णा त्रिंशद्योजनमायता । छाया वानरसिंहस्य जवे चारुतराऽभवत् ॥ ७४ ॥
 श्वेताभ्रघनराजीववायुपुत्रानुगामिनी । तस्य सा शुशुभे छाया पतिता लवणाम्भसि ॥ ७५ ॥
 शुशुभे स महातेजा महाकायो महाकपिः । वायुमार्गे निरालम्बे पक्षवानिव पर्वतः ॥ ७६ ॥

सागरस्य ऊर्मिजालानाम् उरसा उरोवेगेन अभिघ्नन् सन् महावेगः स इहमान् पुषुवे । ऊर्मिजालानामित्यत्र कर्मणः शेषत्वविवक्षया पठ्यते ॥ ६८ ॥

गो० टी०-सागरस्येति । शैलवर्ष्मणां शैलतुल्यानाम् 'वर्ष्म' देहप्रमाणयोः इति सज्जनः ॥ ७० ॥ ७१ ॥

६८] ति० टी०-कपिवातः कपिनोत्थापितो वातः । मेघवातो मेघमण्डलगो वातः ॥ ६८ ॥

रा० टी०-कपीति । निर्गतः प्रादुर्भूतः बलवान् कपिवातः प्रचलितकपिशरीरहेतुकवायुः मेघवातः मण्डलप्राप्तिं वायुश्च सागरं भृशं कम्पयामासतुः ॥ ६९ ॥

६९] ति० टी०-रोदसी यावापृथिव्यौ विकिरन्निव पृथक्पक्षिविव ॥ ६९ ॥

रा० टी०-विकर्षन्ति । बृहन्ति अतिस्थूलानि ऊर्मिजालानि विकर्षन् सहैव नयन् सन् रोदसी यावापृथिव्यौ लवणाम्भसि विकिरन् प्रक्षिपन्निव कपिशार्दूलः पुषुवे ॥ ७० ॥

गो० टी०-विकर्षन्ति । विकिरन्निव विभ्रजन्निव रोदसी यावापृथिव्यौ ॥ ७१ ॥

७०] ति० टी०-अतीत्यातीत्य गमनाद्विगणयन्निवेत्यप्रेक्षा ॥ ७० ॥

रा० टी०-मेर्विति । महावेगो इहमान् सुमहार्णवे उद्गतान् प्रादुर्भूतान् मेरुमन्दरसंकाशान् तरङ्गान् गणयन् संख्यातान् कुर्वन् इव अत्यक्रामत् निरगच्छत् ॥ ७१ ॥

गो० टी०-मेर्विति । अतिक्रामत् अत्यक्रामत् ॥ ७३ ॥

७१] ति० टी०-तस्य वेगेन सखदुष्टदुष्टध्वंक्षिसम्, अत एव सजलदं जलदसहचरं मेघमण्डलपर्यन्तमुध्वं गतमम्बरस्थं जलमाततं विततं शरदभ्रमिव शरन्मेघ इव बभौ । शुक्त्वादिति भावः ॥ ७१ ॥

रा० टी०-तस्येति । तस्य ह्युद्यमतो वेगेन सखदुष्टदुष्टम ऊर्ध्वं प्रक्षिप्तम् अत एव सजलदं जलदेन सह स्थितम् अम्बरस्थजलम् आततं विस्तृतं शरदभ्रमिव विवभ्राजे ॥ ७२ ॥

गो० टी०-तस्येति । तस्य ह्युद्यमतः वेगेन ऊरुवातेन सखदूतं सखत्थापितं सजलदं जलं जलदो जलं चोद्भूतमित्यर्थः ॥ ७४ ॥

७२-७३] ति० टी०-विट्ता वेगाज्जलोत्सारणेन व्यक्त-देहाः । वस्त्रापकर्षणेन वस्त्रापहारेण शरीराण्यययवाः ॥ ७२ ॥ ७३ ॥

रा० टी०-तिमीति । वस्त्रापकर्षणेन शरीरिणां मनुष्यादीनां शरीराणीव विट्ता जलरूपप्रावरणरहितास्तिम्यादयो दृश्यन्ते ॥ ७३ ॥

रा० टी०-क्रममाणमिति । सागरङ्गमाः भुजगाः व्योम्नि क्रममाणं तं कपिशार्दूलं सुपर्णमिव मेनिरे ॥ ७४ ॥

गो० टी०-तिमीति । तिमयो महामत्स्याः नक्काः ग्राहाः झपाः मकराः विट्ताः जलविभेदेन प्रकाशिताः ॥ ७५ ॥ ७६ ॥

७४] ति० टी०-छायाप्रमाणवर्णनेन तच्छरीरप्रमाणमपि वर्णितप्रायम् । इयं माध्याह्निकी छाया ॥ ७४ ॥

रा० टी०-दशेति । दशयोजनविस्तीर्णा दशयोजनपरिमितविस्तारविशिष्टा त्रिंशद्योजनमायता दीर्घा वानरसिंहस्य छाया जवे वेगे सति चारुतरा अतिरमणीया अभवत् ॥ ७५ ॥

गो० टी०-दशयोजनविस्तीर्णेति । ननु त्रिंशद्योजनायतत्वे चतुर्थपदेऽपि लङ्काप्राप्तिः स्यात् मैनाकसंवादस्तरसासंवादादिकं च विरुध्येत । नहि विम्बादधिकपरिमाणत्वं प्रतिविम्बस्य संभवतीति न शङ्कनीयं छायाशब्दो हि नात्र प्रतिविम्बपरः किन्त्वनातपपरः । प्रातरेव हि सखद्वतरणशुक्लम् तदा तस्य छाया सखदे तथाप्रमाणा दृश्येतैव ॥ ७७ ॥

७५-७६] ति० टी०-श्वेताभ्रघना राजीवश्वेताभ्रयुक्तं मेघपङ्क्तिवत्तस्य छाया शुशुभे । शुक्लदंष्ट्रादिना नानावर्णत्वाद्दुष्कोपमानिर्वाहः ॥ ७५ ॥ ७६ ॥

रा० टी०-श्वेतेति । लवणाम्भसि पतिता वायुपुत्रानुगामिनी तस्य वायुपुत्रस्य छाया श्वेताभ्रघनराजीवश्वेताभ्रसंलघा घनराजी मेघपङ्क्तिरिव शुशुभे ॥ ७६ ॥

येनासौ याति वलवान्वेगेन कपिकुञ्जरः । तेन मार्गेण सहसा द्रोणीकृत इवार्णवः ॥ ७७ ॥
 आपाते पक्षिसङ्घानां पक्षिराज इव व्रजन् । हनुमान्मेघजालानि प्रकर्षन्मारुतो यथा ॥ ७८ ॥
 पाण्डुरारुणवर्णानि नीलमञ्जिष्ठाकानि च । कपिनाऽऽकृष्यमाणानि महाभ्राणि चकाशिरे ॥ ७९ ॥
 प्रविशन्नभ्रजालानि निष्पतन्श्च पुनः पुनः । प्रच्छन्नश्च प्रकाशश्च चन्द्रमा इव दृश्यते ॥ ८० ॥
 प्लवमानं तु तं दृष्ट्वा प्लवगं त्वरितं तदा । वट्टैषुस्तत्र पुष्पाणि देवगन्धर्वदानवाः ॥ ८१ ॥
 तताप नहि तं सूर्यः प्लवन्तं वानरेश्वरम् । सिपेवे च तदा वायू रामकार्यार्थसिद्धये ॥ ८२ ॥
 ऋषयस्तुष्टुवृश्चैनं प्लवमानं विहायसा । जैगुश्च देवगन्धर्वाः प्रशंसन्तो वनौकसम् ॥ ८३ ॥
 नागाश्च तुष्टुवृक्ष रक्षांसि विविधानि च । प्रेक्ष्य सर्वे कपिवरं सहसा विगतक्लमम् ॥ ८४ ॥
 तस्मिन्प्लवगशार्दूले प्लवमाने हनूमति । इक्ष्वाकुकुलमानार्थं चिन्तयामास सागरः ॥ ८५ ॥
 साहाय्यं वानरेन्द्रस्य यदि नाहं हनूमतः । करिष्यामि भविष्यामि सर्ववाच्यो विवक्षताम् ॥ ८६ ॥

रा० टी०—शुशुभे इति । महातेजाः स ह्यमान् निरालम्बे वायुमार्गे पक्षवान् पर्वत इव शुशुभे ॥ ७७ ॥

गो० टी०—श्वेताभ्रेति । अभ्रवनः अभ्रमूर्तिः ॥ ७८ ॥ ७९ ॥
 ७७] ति० टी०—द्रोणी हर्म्यादौ जलनिर्गमकाष्ठयन्त्रं तज्जलधारायुक्त इव कृतो द्रोणीकृतः । मेघेषु तदाघातेन तेभ्यो जलस्रवणादिति भावः ॥ ७७ ॥

रा० टी०—येनेति । येन मार्गेण असौ कपिकुञ्जरो याति तेन मार्गेण अवर्णः सहसा शीघ्रं द्रोणीव कृतः हर्म्यादौ जलनिर्गमनाय काष्ठयन्त्रे इव प्रापित इत्यर्थः ॥ ७८ ॥

गो० टी०—येनेति । द्रोणी कटाहः ॥ ८० ॥

७८] ति० टी०—आपतन्त्यस्मिन्तित्यापातो मार्गः । पाण्डुरत्वादियुगलानि मेघजालानि प्रकर्षन्मारुतो यथा तथा बभूवेति शेषः ॥ ७८ ॥

रा० टी०—आपात इति । पक्षिसंघानाम् आपाते आपतनमार्गे पक्षिराज इव व्रजन् ह्यमान् मेघजालानि प्रकर्षन् सहैव नयन् सन् मारुत इव बभूवेति शेषः ॥ ७९ ॥

गो० टी०—आपात इति । आपाते मार्गे ॥ ८१—८४ ॥

७९—८०] ति० टी०—कपिनाऽऽकृष्यमाणानि महाभ्राणि चकाशिरे । मारुतेनाकृष्यमाणानीवेति शेषः ॥ ७९ ॥ ८० ॥

रा० टी०—पाण्डुरेति । कपिना आकृष्यमाणानि पाण्डुरत्वादिवर्णविशिष्टानि महाभ्राणि चकाशिरे ॥ ८० ॥

रा० टी०—प्रविशन्निति । अभ्रजालानि प्रवेशादि कुर्वन् अत एव प्रच्छन्नः प्रकाशश्च कपिश्चन्द्रमा इव दृश्यते ॥ ८१ ॥

८१] ति० टी०—तत्र प्लवगे ॥ ८१ ॥

रा० टी०—प्लवमानमिति । प्लवमानं तं हनुमन्तं दृष्ट्वा देवगन्धर्वदानवाः पुष्पवर्षाणि वष्टुः ॥ ८२ ॥

८२—८३] ति० टी०—तं नहि ततापेत्यन्वयः । वायुः सिपेवं श्रमापनयनायेति भावः ॥ ८२ ॥ ८३ ॥

रा० टी०—ततापेति । सूर्यः रामकार्यार्थसिद्धये प्लवन्तम् अत एव हितं वानरेश्वरं न तताप तदा वायुः सिपेवे ॥ ८२ ॥

रा० टी०—ऋषय इति । वनौकसमेनं हनूमन्तमृषयस्तुष्टुः प्रशंसन्तो देवगन्धर्वाः जगुश्च ॥ ८४ ॥

गो० टी०—ततापेति । रामकार्यं सीतान्वेषणं तदेवार्थः प्रयोजनं तस्य सिद्धये लाभाय तदेतुभूतहनुमच्छ्रमनिवर्तनायेत्यर्थः ॥ ८५ ॥ ८६ ॥

८४] ति० टी०—कपिवरं विगतक्लमं वीक्ष्य नागादयस्तुष्टुः ॥ ८४ ॥

रा० टी०—नागा इति । विगतक्लमम् अन्यासाध्यव्यापारवच्चेऽपि क्लमरहितं कपिवरं प्रेक्ष्य नागादयस्तुष्टुः ॥ ८५ ॥

गो० टी०—नागा इति । रक्षांसि दिक्पालकरक्षस्त्वनधीनि ॥ ८७ ॥

८५] ति० टी०—इक्ष्वाकुकुलस्य स्वोत्पादकस्य मानं सत्कारमर्थयते तथाभूतः ॥ ८६ ॥

रा० टी०—तस्मिन्निति । हनूमति प्लवमाने सति इक्ष्वाकुकुलमानार्थं इक्ष्वाकुकुलस्य स्वजन्मकारणीभूतस्य मानं सत्कारमर्थयते तच्छीलः सागरश्चिन्तयामास ॥ ८६ ॥

गो० टी०—तस्मिन्निति । मानार्थं बहुमानार्थं । स्वयं सागरत्वादिति भावः ॥ ८८ ॥

८६] ति० टी०—विवक्षतां वागिन्द्रियवत्प्राणिनाम् । सर्ववाच्यः सर्वं वाच्यं निन्दा यस्मिन्स्तादृशो भविष्यामि सर्वनिन्दास्पदं भविष्यामीत्यर्थः ॥ ८६ ॥

रा० टी०—तस्मिन्तास्वरूपमाह—साहाय्यमिति । हनूमतः साहाय्यं यदि नाहं करिष्यामि तर्हि विवक्षतां कुतिसतजननिन्दां वक्तुमिच्छतां जनानां सर्ववाच्यः सर्वात्मना वक्तव्यः निन्दनीय इत्यर्थः, भविष्यामि ॥ ८७ ॥

गो० टी०—साहाय्यमिति । सर्ववाच्यः सर्वप्रकारेण निन्दाः विवक्षतां वक्तुमिच्छताम् ॥ ८९—९१ ॥

अहमिक्ष्वाकुनायेन सागरेण विवर्धितः । इक्ष्वाकुसचिवश्चायं : तन्नाहर्त्यवसादितुम् ॥ ८७ ॥
तथा मया विघातव्यं विश्रमेत यथा कपिः । शेषं च मयि विश्रान्तः सुखी सोऽतितरिष्यति ॥ ८८ ॥
इति कृत्वा मतिं साध्वीं समुद्रच्छन्नमम्भसि । हिरण्यनाभं मैनाकमुवाच गिरिसत्तमम् ॥ ८९ ॥
त्वमिहासुरसङ्घानां देवैराज्ञा महात्मना । पातालनिलयानां हि परिघः संनिवेशितः ॥ ९० ॥
त्वमेषां ज्ञातवीर्याणां पुनरेवोत्पत्तिष्यताम् । पातालस्याप्रमेयस्य द्वारमावृत्य तिष्ठसि ॥ ९१ ॥
तिर्यगूर्ध्वमधश्चैव शक्तिस्ते शैल वर्धितुम् । तस्मात्संचोदयामि त्वामुत्तिष्ठ गिरिसत्तम ॥ ९२ ॥
स एष कपिशार्दूलस्त्वामुपर्येति वीर्यवान् । हनूमान् रामकार्यार्थी भीमकर्मा खमाप्नुतः ॥
[अस्य साह्यं मया कार्यमिक्ष्वाकुकुलवर्तिनः । मम इक्ष्वाकवः पूज्याः परं पूज्यतमास्तव ॥
कुरु साचिव्यमस्माकं न नः कार्यमतिक्रमेत् । कर्तव्यमकृतं कार्यं सतां मन्युमुदीरयेत् ॥
सलिलादूर्ध्वमुत्तिष्ठ तिष्ठत्वेष कपिस्त्वयि । अस्माकमतिथिश्चैव पूज्यश्च प्लवतां वर ॥
चामीकरमहानाभ देवगन्धर्वसेवित । हनुमांस्त्वयि विश्रान्तस्ततः शेषं गमिष्यति ॥
काकुत्स्थस्यानुशंस्यं च मैथिल्याश्च विवासनम् ।] श्रमं च प्लवगेन्द्रस्य समीक्ष्योत्थातुमर्हसि ॥ ९३ ॥

८७] ति० टी०—उक्तमेव विवृणोति—अहमिति ।
तत्तस्मादेषोऽवसादितुमवससुं श्रमं गन्तुं नार्हति । सागरेण
विवर्धित इत्युक्त्या कश्चिदेशः सगरखातस्याप्येतत्संबद्ध इति
ज्ञायते ॥ ८७ ॥

रा० टी०-तत्र हेतुं वदन्नाह-अहमिति । इक्ष्वाकुनाथेन
सगरेणाहं विवर्धितः तत्तस्माद्धेतोः अवसादितुं श्रमं प्राप्नुम्
अयम् इक्ष्वाकुसचिवः नार्हति ॥ ८८ ॥

८८] ति० टी०-शेषं मार्गशेषम् ॥ ८८ ॥

रा० टी०—तथेति । यथायं कपिः विश्रमेत तथा मया विधातव्यं मयि मद्धितविश्रान्तिस्थाने विश्रान्तः निवर्तितश्रमः अत एव सुखी स हहमान् शेषं मार्गम् अतितरिष्यति ॥८९॥

८९] ति० टी०—अम्मसि स्वाम्मसि छन्नं हिरण्यनाभं
हिरण्यप्रधानम् तन्मयमिति यावत् । 'नाभिः प्रधाने
कस्तूर्याम्' इति ॥ ८९ ॥

रा० टी०-इतीति । समुद्रः इति साधर्मी मतिं कृत्वा
अम्मति जले छन्नं हिरण्यनामं स्ववर्णप्रधानं तन्मयमित्यर्थः,
मैनाकुमुदाच । 'नाभिः प्रधाने कस्तूर्याम्' इति कोशः ॥९०॥

गो० टी०—इतीति । हिरण्यनाभं हिरण्यशृङ्गं नाभिश्चन्दो
अध्यक्षवाची शृङ्गं च पर्वतस्याध्यक्षमेव । 'नाभिरध्यक्षकस्तूयोः'
इति दर्पः ॥ १२ ॥

९०] ति० टी०-परिघ इति पञ्चच्छेदभयात्समुद्रप्रवे-
शानन्तरं पातालस्थराक्षसनिरोधार्थं द्वारनिरोधकपरिघवन्मै-
नाकः स्थापित इत्यर्थः ॥ ९० ॥

रा० टी०—तद्वचनाकारमाह—त्वमिति । पाताळनिष्ठया-
नां मार्गनिरोधाय परिधः परिधत्वेन परिकल्पितस्त्वं देवराज्ञा
देवराज्जेन संश्रिवेशितः निर्गमच्छिद्ये संस्थापितः ॥ ९१ ॥

गो० टी०-त्वमिति । परिधः अर्गलम् । 'परिधो सुद्व-
लेर्गले' इति दर्पः ॥ ९३ ॥

९१] ति० टी०-ज्ञातव्यीणां देवराजेनेति शेषः । एषा-
मसुराणाम् ॥ ९१ ॥

रा० टी०—तदेव भङ्गयन्तरेणाह—त्वमिति । ज्ञातवीर्याणाम्
एषां पुनरप्युत्पत्तिप्यताम् अस्तरसंधानां पातालस्य द्वारमावृत्य
तिष्ठति ॥ १२ ॥

गो० टी०-परिघत्वमेवाह-त्वमेषामिति ॥ ९४ ॥

१२] ति० टी०-शक्तिस्ते अस्तीति शेषः । तस्मात्पि-
हितपातालमुख एव सन्त्यदिशक्त्या वर्धमानः सन्नूध्व-
मुत्तिष्ठ ॥ १२ ॥

रा० टी०—तिर्यगिति । हे शैल ! तिर्यगादिषु वर्धितुं ते
शक्तिरस्तीति शेषः । तस्मात् त्वां संचोदयामि अतस्त्वच्चरित्प्र० ३

गो० टी०-तिर्यगिति । शक्तिः अस्तीति शेषः ॥९६॥९६॥

९३] ति० टी०-उपयैति तवोपरिप्रदेशं प्राप्नोति । तस्मा-

द्विश्रामाय त्वञ्चुत्तिष्ठेति पूर्वेषां न्वयः । एतदुत्तरम् 'हन्मान्ना-
मकार्यार्थी भीमकर्मा खमाप्लुतः । अमं च प्लवगेन्द्रस्य समी-
क्ष्योत्थातुमर्हसि ॥' इति प्राचीनः पाङ्क्तः पाठः । अत्र खमा-
प्लुतः इत्यनन्तरं केचिच्छ्लोकाः प्रक्षिप्ताः परैरिति कतकः ।
यतो रामकार्यार्थी यतश्च आस्यति ततस्तस्य अमं समीक्ष्यो-
त्थातुमर्हसि ॥ ९३ ॥

रा० टी०—तत्प्रयोजनमाह—स इति । खमाकाशमाप्नुतः
प्राप्तः स प्रसिद्धः एष ह्यग्रमान् स्वास्त्रपयेति तवोपरिदिशं प्रा-
प्नोति अतः कृत्वगेन्द्रस्य श्रमं समीक्ष्य वत्थातुमर्हसि । सार्ध-
श्लोक एकान्वयी ॥ ९४ ॥ ९६ ॥

गो० टी०-अस्येति । इक्ष्वाकोः कुले वंशे वर्तते शुश्रूषत

१ समणेति गो. पाठः । २ नावसीदितुर्भद्वतीति गो. पाठः । ३ सुखेनातिपतिव्यतीति गो. पाठः । ४ पातालतलवासिनाम् । देवराश गिरि-
 श्रेणेति गो. पाठः । ५ जतेति गो. पाठः । ६ कषाभक्षितो गो. पाठः । ७ सायचत्वारि श्लोकाः गो. अधिकाः ।

हिरण्यगर्भो मैनाको निशम्य लवणाम्भसः । उत्पपात जलात्तूर्णं महाद्रुमलतावृतः ॥ ९४ ॥
 स सागरजलं भित्त्वा वभूवात्युच्छ्रितस्तदा । यथा जलधरं भित्त्वा दीप्तरश्मिर्दिवाकरः ॥ ९५ ॥
 स महात्मा मुहूर्तेन पर्वतः सलिलावृतः । दर्शयामास शृङ्गाणि सागरेण नियोजितः ॥ ९६ ॥
 शातकुम्भमयैः शृङ्गैः सर्किनरमहोरगैः । आदित्योदयसंकाशैर्ललितवद्विरिवाम्बरम् ॥ ९७ ॥
 तस्य जाम्बूनदैः शृङ्गैः पर्वतस्य समुत्थितैः । आकाशं शस्त्रसंकाशमभवत्काञ्चनप्रभम् ॥ ९८ ॥
 जातरूपमयैः शृङ्गैर्भाजमानैर्महाप्रभैः । आदित्यशतसंकाशः सोऽभवद्विरिसत्तमः ॥ ९९ ॥
 समुत्थितमसङ्गेन हनूमानग्रतः स्थितम् । मध्ये लवणतोयस्य विप्रोऽयमिति निश्चितः ॥ १०० ॥
 स तमुच्छ्रितमत्यर्थं महावेगो महाकपिः । उरसा पातयामास जीमूतमिव मारुतः ॥ १०१ ॥
 स तदासादितस्तेन कपिना पर्वतोत्तमः । बुद्ध्वा तस्य हरेर्वेगं जहर्ष च नैनाद च ॥ १०२ ॥

इति इक्ष्वाकुकुलवर्ती तस्य पूज्यतमास्तव मत्संबन्धादिति भावः ।
 यद्वा त्वदुपकारकवायुपुत्रमुद्दिश्य ॥ ९७ ॥

गो० टी०—कुर्विति । कार्यं प्रयोजनं विश्रान्त्यादि कर्तव्यं कार्यमकृतं सतां मण्डं कोपम् उदीरयेत् प्रेरयेत् उत्पादयेत् ॥ ९८ ॥ ९९ ॥

गो० टी०—चामीकरेति । चामीकरमहानाभ स्वर्णमयमहाशृङ्ग ॥ १०० ॥

गो० टी०—काकुत्स्थस्येति । काकुत्स्थस्यानुशंस्य रामस्य सीताविषयां दयाम् ॥ १०१ ॥

९४-९६] ति० टी०—लवणांभसः वचो निशम्येत्यर्थः ॥ ९४—९६ ॥

रा० टी०—हिरण्येति । मैनाकः लवणांभसः वचनमिति शेषः, निशम्य श्रुत्वा जलात् तूर्णमुत्पपात ॥ ९६ ॥

रा० टी०—उत्पतनप्रकारमाह—स इति । स मैनाकः सागरजलं भित्त्वा अत्युच्छ्रितो वभूव । तत्र दृष्टान्तः—जलधरं मेघं भित्त्वा दिवाकरो यथा ॥ ९७ ॥

रा० टी०—स इति । सागरेण नियोजितः स मैनाकः मुहूर्तेन शृङ्गाणि दर्शयामास ॥ ९८ ॥

गो० टी०—हिरण्यनाभ इति । निशम्य वचनमिति शेषः ॥ १०२-१०४ ॥

९७] ति० टी०—एतदुत्तरम् 'शातकुम्भमयैः' इत्यादि । अत्रापि द्वित्र्यश्लोकप्रक्षेपः परेषाम् । हिरण्यनाभत्वविवरणम्—शातकुम्भमयैरिति । आदित्योदयसंकाशैरिति उपलक्षित इति शेषः ॥ ९७ ॥

रा० टी०—शातकुम्भैरिति । सर्किनरमहोरगैः किन्नरमहोरगसहितैः शातकुम्भमयैः स्वर्णप्रचुरैः आदित्योदयसंकाशैः आदित्योदयेन प्रकाशमानैः उदयकालिकादित्यसदृशैर्वा अम्बरललितवद्विरिव शृङ्गैर्मैनाकः शृङ्गमे इति शेषः ॥ ९९ ॥

गो० टी०—शातकुम्भेति । शातकुम्भनिभैः स्वर्णसदृशैः

आदित्योदयसंकाशैः आदित्योदयतुल्यैरित्यर्थः । शृङ्गैरुपलक्षितः शृङ्गाणि दर्शयामासेति योजना ॥ १०५ ॥

९८-९९] ति० टी०—शस्त्रसंकाशं शस्त्रवच्छयाममाकाशं काञ्चनप्रभमभवत् ॥ ९८ ॥ ९९ ॥

रा० टी०—तस्येति । समुत्थितैः तस्य शृङ्गैः शस्त्रसंकाशं दयामत्वेन लङ्घनसदृशमाकाशं काञ्चनप्रभम् अभवत् ॥ १०० ॥

रा० टी०—जातेति । गिरिसत्तमः स मैनाकः जातरूपमयैः स्वर्णप्रचुरैः अत एव महाप्रभैः अत एव भाजमानैः अतिशोभितैः शृङ्गैः स्वशिखरैः आदित्यशतसंकाशोऽभवत् ॥ १०१ ॥

गो० टी०—तस्येति । शस्त्रसंकाशं नीलमित्यर्थः । 'शस्त्रमायुधलोहयोः' इति विश्वः ॥ १०६ ॥ १०७ ॥

१००] ति० टी०—असङ्गेनाविलम्बेन ॥ १०० ॥

रा० टी०—तमिति । असङ्गेन विलम्बराहित्येन लवणतोयस्य मध्ये उत्थितं मैनाकं विप्रोऽयमिति निश्चितः निश्चितवान् हनुमानासीदिति शेषः ॥ १०२ ॥

१०१] ति० टी०—पातयामास तमत्यर्थमुच्छ्रितं दृष्ट्वा तच्छृङ्गं पातयामासेत्यर्थः ॥ १०१ ॥

रा० टी०—स इति । स हनुमान् उच्छ्रितमुत्थितं तं मैनाकं जीमूतं मारुत इव उरसा पातयामास ॥ १०३ ॥

गो० टी०—तमिति । निश्चितः निश्चितवान् । कर्तरि निष्ठा ॥ १०८ ॥ १०९ ॥

१०२] ति० टी०—सादितोऽत्रसादितः अघःकृत इति यावत् । 'जहर्ष च ननाद च' इति प्राचीनः पाठः । बलवैभवं दृष्ट्वा जहर्ष स्वोत्थानप्रयोजनावेदनाय ननाद शब्दं कृतवान् । 'ननन्द' इति त्वाधुनिककल्पितः पाठः ॥ १०२ ॥

रा० टी०—स इति । तेन हनुमता आसादितः विद्वः पर्वतोत्तमः स मैनाकः हरेर्हनुमतो वेगं बुद्ध्वा जहर्ष ननाद च १०४

गो० टी०—स इति । जहर्ष विसिम्पिये ॥ ११० ॥

तमाकाशगतं वीरमाकाशे समुपस्थितः। प्रीतो हृष्टमना वाङ्मयमब्रवीत्पर्वतः कपिम् ॥ १०३ ॥
 मानुषं धारयन् रूपमात्मनः शिखरे स्थितः। दुष्करं कृतवान्कर्म त्वमिदं वानरोत्तम ॥ १०४ ॥
 निपत्य मम शृङ्गेषु सुखं विश्रम्य गम्यताम्। राघवस्य कुले जातैरुदधिः परिवर्धितः ॥ १०५ ॥
 स त्वां रामहिते युक्तं प्रत्यर्चयति सागरः। कृते च प्रतिकर्तव्यमेष धर्मः सनातनः ॥ १०६ ॥
 सोऽयं तत्प्रतिकारार्थी त्वत्तः संमानमर्हति। त्वन्निमित्तमनेनाहं बहुमानात्प्रचोदितः ॥ १०७ ॥
 योजनानां शतं चापि कपिरेष खमाप्नुतः। तव सानुषु विश्रान्तः शेषं प्रक्रमतामिति ॥ १०८ ॥
 तिष्ठ त्वं हरिशार्दूल मयि विश्रम्य गम्यताम्। तदिदं गन्धवत्स्वादु कन्दमूलफलं बहु ॥ १०९ ॥
 तदास्वाद्य हरिश्रेष्ठ विश्रान्तोऽर्थं गमिष्यसि। अस्माकमपि संबन्धः कपिमुख्य त्वयाऽस्ति वै ॥
 प्रख्यातस्त्रिषु लोकेषु महागुणपरिग्रहः ॥ ११० ॥
 वेगवन्तः प्लवन्तो ये प्लवगा मारुतात्मज। तेषां मुख्यतमं मन्ये त्वामहं कपिकुञ्जर ॥ १११ ॥

१०३-१०४] ति० टी०-तदेव विवृणोति-तमिति ॥ १०३ ॥ १०४ ॥

रा० टी०-तमिति । मानुषं रूपं धारयन् आत्मनः शिखरे शृङ्गे स्थितः आकाशे समुपस्थितः प्रातः प्रीतः पर्वतो मैनाकः आकाशगतं कपिं तं हृष्टमन्तं वाङ्मयमब्रवीत् । सार्ध-श्लोक एकान्वयी ॥ १०५ ॥

रा० टी०-तद्वचनाकारमाह-दुष्कृतमिति । हे वानरोत्तम ! त्वमिदं दुष्कृतं कर्म कृतवान् अतः मम शृङ्गेषु निपत्य यथासुखं विश्रम्य गम्यताम् ॥ १०६ ॥

गो० टी०-तमिति । प्रीतः प्रीतियोतकव्यापारः १११-११३ १०५] ति० टी०-राघवस्य कुले जातैः सगरपुत्रैः ॥ १०५ ॥

रा० टी०-नव कथं तवैतद्बुद्धिर्जातेत्यत आह-राघवस्येति । राघवस्य कुले जातैः सगरैरुदधिः परिवर्धितः अतः सागरः सगरपरिवर्धित उदधिः रामहिते युक्तं त्वां प्रत्यर्चयति । तत्र हेतुः-कृते उपकृते प्रत्युपकारः कर्तव्यमेष सनातनो धर्मः, सामान्ये नृपसकम् । सार्धश्लोकः संमिलितान्वयी ॥ १०७ ॥ १०८ ॥

१०६] ति० टी०-कृतप्रत्युपकारः ॥ १०६ ॥

१०७] ति० टी०-सोऽयं राघवकुलजः सागरस्तत्प्रतिकारार्थी तत्कुलप्रत्युपकारार्थी । त्वत्तः सत्क्रियमाणाद्वारभृतात्संमानं राघवकुलपूजामर्हति । त्वन्निमित्तं त्वत्सत्कारार्थं प्रचोदितः प्रेरितः ॥ १०७ ॥

रा० टी०-नव तेन तव किमित्यत आह-स इति । तत्प्रतिकारार्थी तस्योपकृतस्य प्रतिकारं प्रत्युपकारमर्थयते तच्छीलः स सागरः त्वत्तः संमानं सत्कारमर्हति अत एव त्वन्निमित्तमनेन सागरेण बहुमानादहं प्रचोदितः त्वद्विश्रमार्थं प्रेरितोऽस्मि ॥ १०९ ॥

गो० टी०-कृत इति । कृते उपकारे त्वत्प्रतिकारार्थी त्वदातिथ्यकरणपक्षी त्वत्तः संमानमर्हतीति त्वया तत्कृतातिथ्यपरिग्रह एवास्य संमाननमित्यर्थः ॥ ११४ ॥

१०८] ति० टी०-प्रेरणाप्रकारः-योजनानामिति । योजनानां शतमपि प्रक्रमितुं खमाप्नुत एष कपिः शेषं प्रक्रान्तावशेषं तव साङ्गु विश्रान्तः सन्प्रक्रमतामिति यतः प्रेरितोऽस्मि, अतो मयि तिष्ठ । स्थित्वा विश्रम्य पश्चाद्गम्यतामिति योजना । अत्र 'तिष्ठ त्वम्' इत्यर्थं प्रक्षिप्तमिति केचित् ॥ १०८ ॥

गो० टी०-चोदनाप्रकारमाह-योजनानामिति । प्रक्रमतामिति प्रचोदित इति पूर्वोणान्वयः ॥ ११५ ॥ ११६ ॥

१०९] ति० टी०-तत्तस्माद्यदिदं कन्दादि मयि बहु दृश्यते तदास्वाद्येत्यन्वयः ॥ १०९ ॥

रा० टी०-तिष्ठेति । त्वं मयि तिष्ठ विश्रम्य गम्यतां च । अर्थं पृथक् । तदेव भङ्गयन्तरेणाह-योजनमिति । योजनानां शतं प्रक्रमितुमिति शेषः । खमाप्नुत एष भवान् मम साङ्गु विश्रान्तः सन् शेषमध्वानं प्रक्रमताम् । अर्थद्वयमेकान्वयि ॥ ११० ॥

गो० टी०-तदिति । तत्प्रसिद्धं कन्दः करहाटः मूलं पादः । तत्तस्मात् ॥ ११७ ॥

११०] ति० टी०-अस्माकमपि संबन्धस्त्वत्साहाय्यकरणप्रयोजक इति शेषः । तं संबन्धं वक्तुमाह-प्रख्यात इति । भवान्महागुणपरिग्रहः बहुव्रीहिरयम्, अतस्त्रिषु लोकेषु प्रख्यातः ॥ ११० ॥

रा० टी०-तदिति । तदुक्तहेतोः तदुत्तममिदं कन्दमूलफलमास्वाद्य विश्रान्तः सन् गमिष्यसि ॥ १११ ॥

रा० टी०-अस्माकमिति । हे कपिमुख्य ! यतः यस्त्वं महागुणानां स्वामित्वावबुक्लानां परिग्रहः परिगृहीता अत एव त्रिषु लोकेषु विख्यातः अतः तेन त्वया सह अस्माकमपि संबन्धोऽस्ति ॥ ११२ ॥

गो० टी०-अस्माकमिति । प्रख्यात इति संबन्धविशेषणं महागुणानां परिग्रहो यस्मिन्स तथा ॥ ११२-११३ ॥

१११] ति० टी०-तादृशं त्वां ये वेगवन्तः प्लवगाः सन्ति तेषां मुख्यतमं मन्ये ॥ १११ ॥

अतिथिः किल पूजार्हः प्राकृतोऽपि विजानता । धर्मं जिज्ञासमानेन किं पुनर्यादृशो भवान् ॥ ११२ ॥
 त्वं हि देववरिष्ठस्य मारुतस्य महात्मनः । पुत्रस्तस्यैव वेगेन सदृशः कपिकुञ्जर ॥ ११३ ॥
 पूजिते त्वयि धर्मज्ञे पूजां प्राप्नोति मारुतः । तस्मात्त्वं पूजनीयो मे शृणु चाप्यत्र कारणम् ॥ ११४ ॥
 पूर्वं कृतयुगे तात पर्वताः पक्षिणोऽभवन् । तेऽपि जग्मुर्दिशः सर्वा गरुडा इव वेगिनः ॥ ११५ ॥
 ततस्तेषु प्रयातेषु देवसङ्घाः सहर्षिभिः । भूतानि च भयं जग्मुस्तेषां पतनशङ्कया ॥ ११६ ॥
 ततः क्रुद्धः सहस्राक्षः पर्वतानां शतक्रतुः । पक्षाश्चिच्छेद वज्रेण ततः शतसहस्रशः ॥ ११७ ॥
 स मामुपगतः क्रुद्धो वज्रमुद्यम्य देवराट् । ततोऽहं सहसा क्षिप्तः श्वसनेन महात्मना ॥ ११८ ॥
 अस्मिन्लवणतोये च प्रक्षिप्तः प्लवगोत्तम । गुप्तपक्षः समग्रश्च तव पित्राभिरक्षितः ॥ ११९ ॥
 ततोऽहं मानयामि त्वां मान्योऽसि मम मारुते । त्वया ममैष संबन्धः कपिमुख्य महागुणः ॥ १२० ॥
 अस्मिन्नेवंगते कार्ये सागरस्य ममैव च । प्रीतिं प्रीतमनाः कर्तुं त्वमर्हसि महामते ॥ १२१ ॥
 श्रमं मोक्षय पूजां च गृहाण हरिसत्तम । प्रीतिं च मर्म मान्यस्य प्रीतोऽस्मि तव दर्शनात् ॥ १२२ ॥
 एवमुक्तः कपिश्रेष्ठस्तं नगोत्तममब्रवीत् । प्रीतोऽस्मि कृतमातिथ्यं मन्युरेपोऽपनीयताम् ॥ १२३ ॥
 त्वरते कार्यकालो मे अहश्चाप्यतिवर्तते । प्रतिज्ञा च मया दत्ता न स्थातव्यमिहान्तरा ॥ १२४ ॥

रा० टी०—वेगवन्त इति । हे मारुतात्मज ! वेगवन्तः
 भवन्तो ये प्लवङ्गाः तेषां मुख्यतमं त्वामह मन्ये ॥ ११३ ॥

११२] ति० टी०—भवान्यादृशस्तादृशः पूज्य इति किं
 पुनरिति योजना ॥ ११२ ॥

रा० टी०—त्वं तु ममातीव पूज्य इति बोधयितुमाह—
 अतिथिरिति । धर्मं जिज्ञासमानेन ज्ञातुमिच्छता विजानता
 च प्राकृतोऽपि अतिथिः पूजार्हः पूजनीयः, यादृशः प्राकृतवि-
 लक्षणो भवान् पूजार्ह इति किं वक्तव्यम् ॥ ११४ ॥

११३] ति० टी०—विवक्षितप्राशस्त्यमेवाह—त्वं हीति ॥ ११३ ॥

रा० टी०—त्वमिति । मारुतस्य त्वं पुत्रः अत एव वेगेन
 तस्यैव सदृशोऽसीति शेषः ॥ ११५ ॥

११४—११७] ति० टी०—हडमद्वारकमारुतपूजायां कार-
 णान्तरमप्याह—शृणु चापीति ॥ ११४—११७ ॥

रा० टी०—पूजित इति । त्वयि पूजिते सति मारुतः
 पूजां प्राप्नोति तस्मात्त्वं पूजनीय एव । ननु मारुतपूजया तव
 किमित्यत आह—अत्र मारुतपूजायां कारणं शृणु ॥ ११६ ॥

रा० टी०—कारणमेवाह—पूर्वमित्यादिभिः । कृतयुगे
 पूर्वमुत्पत्तिसमये पर्वताः पक्षिणः पक्षविशिष्टाः अभवन् ते
 पर्वता वेगिनो गरुडा इव सर्वा दिशः जग्मुः ॥ ११७ ॥

रा० टी०—तत इति । ततः सर्वदिग्गमनानन्तरम् अपिभिः
 सह देवसंघाः भूतानि अन्ये प्राणिनश्च तेषां पर्वतानां पतनश-
 ङ्कया भयं जग्मुः ॥ ११८ ॥

रा० टी०—तत इति । ततः भीतिप्राप्त्यनन्तरं शतक्रतुः
 ततस्तेषां शतसहस्रशः पर्वतानां पक्षान् चिच्छेद ॥ ११९ ॥

गो० टी०—संबन्धं विद्वेणोति—पूर्वमित्यादिना । पक्षिणः
 पक्षवन्तः । हिः पादपूरणे ॥ १२३—१२६ ॥

११८—११९] ति० टी०—क्षिप्त आकाशमुत्क्षिप्तः ॥ ११८ ॥

रा० टी०—स इति । सः शतितपक्षो देवराट् क्रुद्धः सन्
 माधुपागतः प्राप्तः अत एव महात्मना श्वसनेन वायुना क्षिप्तः
 अत्युद्ध्वं प्रापितः ततः इन्द्रगमनानन्तरम् अस्मिन् लवणतोये
 प्रक्षिप्तः अत एव तव पित्रा गुप्तः पक्षसमग्रो यस्य अत एव
 अभिरक्षितोऽहमस्मीति शेषः । श्लोकद्वयमेकान्वयि १२० ॥ १२१ ॥

गो० टी०—अस्मिन्निति । समग्रः समग्रपक्षः गुप्तसमग्रप-
 क्षश्च यथा भवामि तथा अभिरक्षितोऽस्मीत्यर्थः ॥ १२०—१२१ ॥

१२०] ति० टी०—तत उक्तकारणादेव संबन्धः पूजाप्र-
 योजकः स्वरक्षकपुत्रत्वरूपः ॥ १२० ॥

रा० टी०—तत इति । ततः उक्तहेतोः त्वया सह मम
 एव संबन्धः अत एव महागुणस्त्वं मम मान्योऽसि अत एव
 त्वां मानयामि पूजयामि ॥ १२२ ॥

१२१] ति० टी०—अस्मिन्कार्ये प्रत्युपकाररूपे । एवंगते
 सति चिरात्प्राप्ते सति । मया सख्येण चेति शेषः । त्वं पूजा-
 स्वीकारेण तयोः प्रीतिं कर्तुमर्हसि ॥ १२२ ॥

रा० टी०—अस्मिन्निति । सागरस्य मम च एवमुक्त-
 प्रकारेण कार्यं स्वपितृकर्तृकोपकारे गते ज्ञाते सति प्रीतमनास्त्वं
 प्रीतिं कर्तुमर्हसि ॥ १२३ ॥

१२२] ति० टी०—मान्यस्य वायुसंबन्धात्तव पूज्यस्य
 मम प्रीतिं कुर्विति शेषः ॥ १२२ ॥

रा० टी०—श्रममिति । श्रमं मोक्षय दूरीकुरु पूजां
 गृहाण च मम प्रीतिं च गृहाण जानीहि अहं तु मान्यस्य तव
 दर्शनात् प्रीतोऽस्मि ॥ १२४ ॥

१२३—१२४] ति० टी०—मन्युः पूजानङ्गीकारजं
 दैन्यम् ॥ १२३ ॥ १२४ ॥

इत्युक्त्वा पाणिना शैलमालभ्य हरिपुङ्गवः । जगामाकाशमाविश्य वीर्यवान्प्रहसन्निव ॥ १२५ ॥
 स पर्वतसमुद्राभ्यां बहुमानादवेक्षितः । पूजितश्चोपपन्नाभिराशीर्भिरभिनन्दितः ॥ १२६ ॥
 अथोर्ध्वं दूरमागत्य हित्वा शैलमहार्णवौ । पितुः पन्थानमौसाद्य जगाम विमलेऽम्बरे ॥ १२७ ॥
 भूयश्चोर्ध्वं गतिं प्राप्य गिरिं तमवलोकयन् । वायुसूनुर्निरालम्बो जगाम कैपिकुञ्जरः ॥ १२८ ॥
 तद्वितीयं हनुमतो दृष्ट्वा कर्म सुदुष्करम् । प्रशशंसुः सुराः सर्वे सिद्धाश्च परमर्पयः ॥ १२९ ॥
 देवताश्चाभवन्हृष्टास्तत्रस्थास्तस्य कर्मणा । काञ्चनस्य सुनाभस्य सहस्राक्षश्च वासवः ॥ १३० ॥
 उवाच वचनं धीमान्परितोपात्सगद्गदम् । सुनाभं पर्वतश्रेष्ठं स्वयमेव शचीपतिः ॥ १३१ ॥
 हिरण्यनाभ शैलेन्द्र परितुष्टोऽस्मि ते भृशम् । अभयं ते प्रयच्छामि गच्छ सौम्य यथासुखम् ॥ १३२ ॥

रा० टी०—एवमिति । एवमुक्तः मैनाकेन प्रार्थितः कपि-
 श्रेष्ठः तमब्रवीत् । तद्वचनाकारमाह—त्वया आतिथ्यं कृतं परि-
 तोपकवचनेनैव सरकारः कृत इत्यर्थः, अत एव प्रीतोऽस्मि
 अत एव एषः विश्रान्त्यकारणादिजनितो मन्थुर्दैन्यमपनी-
 यताम् ॥ १२५ ॥

रा० टी०—नष्ट स्थित्यादि किमर्थं न क्रियते इत्यत आह—
 त्वरत इति । मे कालः त्वरते मां त्वरयति यतः अहो दिन-
 मतिवर्तते एतेन दिन एव लङ्का गन्तव्येति सूचितम् । हेत्व-
 न्तरमाह—इह अस्मिन् अन्तरा सागरतरणमध्ये मया न स्थात-
 व्यम् इति प्रतिज्ञा दत्ता कृता, वानरसमीपे इति शेषः ॥ १२६ ॥

गो० टी०—प्रीतोऽस्मीति । कृतमातिथ्यं तव दर्शनादि-
 नेति भावः । मन्थुः कोपः मत्कृता पूजा न गृहीतेति कोपो
 निरस्यतामित्यर्थः । कार्यकालः त्वरते शीघ्रं गच्छति मां प्रेर-
 यति । अहश्चाप्यतिवर्तते अत्र विलम्बः क्रियते चेदिदमहोऽति-
 वर्तत इत्यर्थः । इह समुद्रे अन्तरे मध्ये मया न स्थातव्यमिति
 वानरसन्निधौ प्रतिज्ञा कृता ॥ १२७ ॥ १२८ ॥

१२५] ति० टी०—शैलमालभ्य स्पृष्ट्वा । प्रहसन्निवेति
 एतावत्स्वप्नेऽपि श्रममारोप्य दृष्ट्वाऽयं प्रयास एतयोरिति
 प्रहासः ॥ १२५ ॥

रा० टी०—इतीति । हरिपुङ्गवः इत्युक्त्वा पाणिना शैल-
 मालभ्य संस्पृश्य अकाशमाविश्य प्रहसन्निव जगाम । इव
 एवार्थः ॥ १२७ ॥

गो० टी०—इत्युक्त्वेति । प्रहसन्निव प्रसन्नमुख इवे-
 त्यर्थः ॥ १२४ ॥

१२६] ति० टी०—उपपन्नाभिस्तत्काले युक्ताभिः ॥ १२६ ॥
 हा० टी०—स इति । पर्वतसमुद्राभ्यां बहुमानात्पूजितः
 अवेक्षितः उपपन्नाभिः योग्याभिः आशीर्भिः अभिनन्दितश्च स
 हनुमान् दूरमुर्ध्वमाप्लुत्य अत एव शैलमहार्णवौ स्वसत्कारार्थ-
 मागतगिरिसागरौ हित्वा पितुर्वायोः पन्थानमासाद्य प्राप्य ।
 अथ जगाम मङ्गलगमनं चकार । श्लोकद्वयमेकान्वयि १२८-१२९

१२७] ति० टी०—अथोर्ध्वं यत्र देशे स्थितस्ततोऽपि
 बहूर्ध्वम् । पितुः पन्थानं वायुमार्गम् ॥ १२७ ॥

गो० टी०—अथेति । हित्वा शैलमहार्णवौ मूर्तिमन्तौ तौ
 हित्वेत्यर्थः । अनेन शैलवत्समुद्रोऽपि मूर्तिमत्तया तत्रादृश्यतेति
 सूचितम् ॥ १२५ ॥ १२६ ॥

१२८] ति० टी०—भूय ऊर्ध्वं ततोऽपि बहूर्ध्वं तं गिरि-
 मधः प्रदेशवर्तिनमवलोकयन् ॥ १२८ ॥

रा० टी०—भूय इति । भूयोऽधिकम् ऊर्ध्वगतिं प्राप्य
 गिरिं तं नराकृतिसमुद्रं च अवलोकयन् निरालम्बः वायुसूनु-
 र्जगाम ॥ १२९ ॥

१२९] ति० टी०—तद्वितीयं कर्माविश्रम्यैव पुनरत्यूर्ध्वं
 पतनरूपं कर्म ॥ १२९ ॥

रा० टी०—तदिति । सुदुष्करम् अन्यैः कर्तुमशक्यं
 द्वितीयम् । उत्प्लवनापेक्षया द्वित्वसंख्यापूरकं विश्रान्त्यक-
 रणरूपं कर्म दृष्ट्वा सुरादयः प्रशशंसुः ॥ १३१ ॥

गो० टी०—तद्वितीयमिति । द्वितीयं समुद्रलङ्घनापेक्षया
 द्वितीयं तत्पर्वतजयरूपं कर्म ॥ १३० ॥

१३०—१३१] ति० टी०—तत्रस्था मैनाकस्था गगनस्था
 वा । तस्य काञ्चनस्य काञ्चनमयस्य सुनाभस्य शोभनम-
 ध्यस्य मैनाकस्य कर्मणा जलादुत्थानरूपेण देवता इन्द्रश्च
 तुष्टः ॥ १३० ॥ १३१ ॥

रा० टी०—देवता इति । सुनाभस्य अतिशोभनमध्यभा-
 गस्य तस्य मैनाकस्य कर्मणा विश्रान्तदानप्रार्थनादिरूप-
 क्रियया तत्रस्थाः हनुमत्कर्मदर्शनाय तत्र स्थिताः देवता वास-
 वश्च दृष्ट्वा अभवन् ॥ १३२ ॥

रा० टी०—उवाचेति । परितोपात् हनुमत्परितोपणात्
 हेतोः शचीपतिः गद्गदं स्खलद्वाग्विशिष्टं वच उवाच ॥ १३३ ॥

१३२] ति० टी०—अभयं स्वकृतपक्षच्छेदशङ्काजनित-
 भयाभावम् ॥ १३२ ॥

रा० टी०—तद्वचनाकारमाह—हिरण्येति । हे शैलेन्द्र !
 अहं परितुष्टोऽस्मि अतः ते तुभ्यम् अभयं मत्कर्तृकपक्षच्छेद-
 शङ्काहेतुकभयाभावं प्रयच्छामि ददामि अन्तः यथासुखं गच्छ
 विचर ॥ १३४ ॥

सर्गः १]

सुन्दरकाण्डम् ५

साह्यं कृतं ते सुमहद्विश्रान्तस्य हनूमतः । क्रमतो योजनशतं निर्भयस्य भये सति ॥ १३३ ॥
 रामस्यैव हितायैव याति दाशरथेः कैपिः । सत्क्रियां कुर्वता शक्यता तोषितोऽस्मि दृढं त्वया ॥ १३४ ॥
 स तत्प्रहर्षमलभद्विपुलं पर्वतोत्तमः । देवतानां पतिं दृष्ट्वा परितुष्टं शतक्रतुम् ॥ १३५ ॥
 स वै दत्तवरः शैलौ बभूवावस्थितस्तदा । हनूमांश्च मुहूर्तेन व्यतिचक्राम सागरम् ॥ १३६ ॥
 ततो देवाः सगन्धर्वाः सिद्धाश्च परमर्षयः । अनुवन्सूर्यसंकाशां सुरसां नागमातरम् ॥ १३७ ॥
 अयं वातात्मजः श्रीमान्प्लवते सागरोऽपरि । हनूमान्नाम तस्य त्वं मुहूर्ते विघ्नमाचर ॥ १३८ ॥
 राक्षसं रूपमास्थाय सुघोरं पर्वतोपमम् । दंष्ट्राकरालं पिङ्गाक्षं वक्रं कृत्वा नभःस्पृशम् ॥ १३९ ॥
 बलमिच्छामहे ज्ञातुं भूयश्चास्य पराक्रमम् । त्वां विजेष्यत्युपायेन विषादं वा गमिष्यति ॥ १४० ॥
 एवमुक्ता तु सा देवी दैवतैरभिसत्कृता । समुद्रमध्ये सुरसा विभ्रती राक्षसं वपुः ॥ १४१ ॥
 विकृतं च विरूपं च सर्वस्य च भयावहम् । प्लवमानं हनूमन्तामृत्युदमुवाच ह ॥ १४२ ॥
 मम भक्ष्यः प्रदिष्टस्त्वमीश्वरैर्वानरर्षभः । अहं त्वां भक्षयिष्यामि प्रविशेदं ममाननम् ॥ १४३ ॥
 वैर एष पुरा दत्तो मम धात्रेति सत्वरा । व्यादाय वक्रं विपुलं स्थिता सा मास्तेः पुरः ॥ १४४ ॥

१३३-१३५] ति० टी०-निर्भयस्यापि भये सतीवोप-
 चारार्थं साह्यं कृतं यतः, अतः परितुष्टः इत्यन्वयः १३३-१३५

रा० टी०-अभयप्रदाने हेतुमाह-साह्यमिति । निर्भयस्य
 सुग्रीवादन्यतो भयरहितस्य वानरसमूहस्य भये सुग्रीवाद्भीतौ
 प्राप्ते सति योजनशतं क्रमतो गच्छतो विश्रान्तस्य श्रमाभाव-
 वतो हनूमतः साह्यं त्वया कृतम् ॥ १३५ ॥

रा० टी०-रामस्येति । यः कैपिः रामस्य हितायैव
 याति तस्य सत्क्रियां शक्यता कुर्वता त्वया दृढमत्यन्तं तोषि-
 तोऽस्मि ॥ १३६ ॥

रा० टी०-स इति । स भैनाकः परितुष्टं शतक्रतुं दृष्ट्वा
 विपुलं तत्प्रहर्षमलभत् ॥ १३७ ॥

गो० टी०-साह्यमिति । भये सति समुद्रलङ्घनेऽस्य किं
 भविष्यतीत्यस्माकं भये सतीत्यर्थः ॥ १४१-१५३ ॥

१३६] ति० टी०-अवस्थितः जलान्तरमग्न इत्यर्थः ।
 सागरं भैनाकाधिष्ठितसागरप्रदेशम् ॥ १३६ ॥

रा० टी०-स इति । दत्तो वरो यस्यैव स शैलः अव-
 स्थितो बभूव, हनूमान् समुद्रद्वारेण सागरं व्यतिचक्राम च ॥ १३८ ॥

१३७-१३८] ति० टी०-अथ देवैर्लङ्कां प्रविष्टस्य
 हनूमतः कार्यक्षमबलपरीक्षणार्थं सुरसाप्रवर्तनम्-तत
 इत्यादि ॥ १३७ ॥ १३८ ॥

१३९] ति० टी०-नभःस्पृशमिति पुंस्त्वमार्पम् । वक्र-
 शब्दोऽर्थचर्चादिर्वा ॥ १३९ ॥

रा० टी०-तत इति । ततः हनूमत्प्लवनसमये नागमातरं
 सुरसां देवादयोऽनुवन् ॥ १३९ ॥

रा० टी०-तद्वदगाकारमाह-अयमिति । वातात्मजो-
 हनूमान् सागरं परिल्लवते तस्य हनूमतः विघ्नं प्लवनविघातं

राक्षसं रूपम् आस्थाय कृत्वा नभःस्पृशं वक्रं मुखं च कृत्वा
 झटुर्तमाचर कुरु । श्लोकद्वयमेकान्वयि ॥ १४० ॥ १४१ ॥

१४०-१४१] ति० टी०-बलं ज्ञानबलमुपायबलं च
 पराक्रमं च ज्ञातुमिच्छामहे । तदेव विदुषोति-त्वा-
 मिति ॥ १४० ॥ १४१ ॥

१४२] ति० टी०-'भयस्य च भयावहम्' इति पाठे
 सर्वलोकभयस्यापीत्यर्थः ॥ १४२ ॥

रा० टी०-तत्प्रयोजनमाह-बलमिति । पराक्रमं शत्रु-
 विघातकं भूयो अधिकम् अस्य बलं ज्ञानेन्द्रिययोः सामर्थ्यं
 ज्ञातुमिच्छामहे । नह विघ्नाचरणेन तज्ज्ञानं कथं भविष्यती-
 त्यत आह-उपायेन त्वां विजेष्यति विषादं गमिष्यति वा ए-
 तेन विजयविषादाभ्यां क्रमेण बलाबलयोर्ज्ञानं भविष्यत्येवेति
 सूचितम् ॥ १४२ ॥

रा० टी०-एवमिति । दैवतैः एवमुक्ता अभिसत्कृता
 समुद्रमध्ये विद्यमाना सुरसा विकृतं छिन्ननासिकत्वाद्यनेक-
 विकारविशिष्टम् अत एव विरूपं शुभरूपाद्विरुद्धम् अत एव
 सर्वस्य भयावहं भीतिप्रापकं राक्षसं वपुः विभ्रती सती
 प्लवमानं हनूमन्तम् आहृत्य इदमुवाच । श्लोकद्वयमेका-
 न्वयि ॥ १४३ ॥ १४४ ॥

१४३] ति० टी०-ईश्वरैर्देवैः ॥ १४३ ॥
 रा० टी०-तद्वचनाकारमाह-ममेति । ईश्वरैः मम भक्ष्यः
 त्वं प्रदिष्टः अतस्त्वं भक्षयिष्यामि अतः ममाननं प्रविश ॥ १४५ ॥

१४४] ति० टी०-एष वरः पुर आगतस्य वदनप्र-
 वेशरूपः इत्युक्त्वेति शेषः । सत्वरा त्वरासहिता सा
 सुरसा ॥ १४४ ॥

रा० टी०-ननु अनपराधिनो मम भक्षणं किमर्थमिच्छसी-

१ विक्रान्तस्येति गो. पाठः । २ हि दूत्येनेति गो. पाठः । ३ हरिरिति गो. पाठः । ४ तस्येति गो. पाठः । ५ ततः प्रहर्षमगमदिति गो.
 पाठः । ६ सममिति गो. पाठः । ७ एष श्लोको गो. नास्ति ।

एवमुक्तः सुरसया प्रहृष्टवदनोऽब्रवीत् । रामो दाशरथिर्नाम प्रविष्टो दण्डकावनम् ॥

लक्ष्मणेन सह भ्रात्रा वैदेह्या चापि भार्यया

॥ १४५ ॥

अस्य कार्यविपक्तस्य बद्धवैरस्य राक्षसैः । तस्य सीता हता भार्या रावणेन यशस्विनी ॥ १४६ ॥

तस्याः सकाशं दूतोऽहं गमिष्ये रामशासनात् । कर्तुमर्हसि रामस्य साह्यं विषयवासिनि ॥ १४७ ॥

अथवा मैथिलीं दृष्ट्वा रामं चाक्षिष्टकारिणम् । आगमिष्यामि ते वक्त्रं सत्यं प्रतिशृणोमि ते ॥ १४८ ॥

एवमुक्ता हनुमता सुरसा कामरूपिणी । अब्रवीन्नातिवर्तेन्मां कश्चिदेष वरो मम ॥ १४९ ॥

तं प्रयान्तं समुद्रीक्ष्य सुरसा वाक्यमब्रवीत् । बलं जिज्ञासमाना सा नागमाता हनूमतः ॥ १५० ॥

निविश्य वदनं मेऽद्य गन्तव्यं वानरोत्तम । वर एष पुरा दत्तो मम धात्रेति सत्त्वरा ॥ १५१ ॥

व्यादाय विपुलं वक्त्रं स्थिता सा मारुतेः पुरः । एवमुक्तः सुरसया क्रुद्धो वानरपुङ्गवः ॥ १५२ ॥

त्यत आह-वर इति । एष समागतमात्रभक्षणरूपः वरः
भ्रात्रा मम मर्हं पुरा दत्तः इत्युक्त्वेति शेषः, विपुलं विस्तीर्णं
सुखं व्यादाय मारुतेः पुरः अग्रे स्थिता बभूवेति शेषः ॥ १४६ ॥

१४५] ति० टी०-प्रहृष्टवदनः । दत्तभक्षणवराया अपि
सकाशाविस्तारोपायज्ञानजो हर्षः ॥ १४५ ॥

रा० टी०-एवमिति । सुरसया एवमुक्तः प्रहृष्टवदनो
हनूमन् अब्रवीत् । अर्थं पृथक् । तद्वचनाकारमाह-राम
इत्यादिभिः । रामो नाम दाशरथिः लक्ष्मणेन वैदेह्या च सह
दण्डकावनं प्रविष्टः । अर्थद्वयमेकान्वयि ॥ १४७ ॥ १४८ ॥

१४६] ति० टी०-कार्यविपक्तस्य मायामृगवधे प्रसक्तस्य ।
बद्धवैरस्य अर्पणत्वाविरूपकरणादिकर्मणेति शेषः ॥ १४६ ॥

रा० टी०-अन्येति । अन्यकार्यविपक्तस्य देवादिकार्य-
साधनाशक्तस्य अत एव राक्षसैर्बद्धवैरस्य तस्य वरं प्रवि-
ष्टस्य रामस्य भार्या रावणेन हता ॥ १४९ ॥

गो० टी०-अन्येति । अन्यकार्यविपक्तस्य मारीचमृगप्र-
हणव्यासक्तस्य ॥ १५४ ॥

१४७] ति० टी०-रामसाक्षकरणे हेतुः-रामस्य विषय-
वासिनीति । तस्य सर्वाधिपतित्वात् ॥ १४७ ॥

रा० टी०-तस्या इति । तस्याः सीतायाः सकाशं समी-
पमहं गमिष्ये अतः रामस्य विषये देशे वस्तुं शीलमस्याः सा
त्वं रामस्य साह्यं साहाय्यं कर्तुमर्हसि । एतेन मां न भक्षयेति
सूचितम् ॥ १५० ॥

गो० टी०-तस्या इति । विषयवासिनी रामराज्यवा-
सिनी ॥ १५५ ॥ १५६ ॥

१४८] ति० टी०-रामं चेति । दृष्ट्वा वृत्तान्तं च विज्ञा-
प्येति शेषः ॥ १४८ ॥

रा० टी०-पञ्चान्तरमाह-अथवेति । अथवा भक्षण-
स्यावश्यकत्वे मैथिलीं रामं च दृष्ट्वा ते वक्रभागमिष्यामि इति
ते तत्राग्रे सत्यं प्रतिशृणोमि प्रतिजानामि ॥ १५१ ॥

१४९] ति० टी०-कश्चिदपि मां नातिवर्तेत् अभक्षितो
न गच्छेदित्यर्थः परस्मैपदमार्पम् ॥ १४९ ॥

१ प्राञ्जलिर्नारपर्मः । प्रहृष्टवदनः श्रीमानिदं वचनमब्रवीत् इति गो. पाठः । २ अन्येति गो. रा. पाठः । ३ इतदादि शतयोजनमायतमित्यन्तं
श्लोकद्वयं गो. प्रक्षिप्तमित्युपक्षितम् । ४ वै इति गो. पाठः । ५ प्रविश्येति गो. पाठः
CC-0, Panini Kanya Maha Vidyalaya Collection.

रा० टी०-एवमिति । हनुमता एवमुक्ता सुरसा मां क-
श्चित् नातिवर्तेत् एषः मम वरः ब्रह्मणा दत्त इति शेषः । एतेन
त्वं भक्षयिष्याम्येवेति सूचितम् ॥ १५२ ॥

गो० टी०-एवमिति । नातिवर्तेन्मां ममाननमप्रविश्य न
गच्छेत् अतिवर्तेदित्यत्र परस्मैपदमार्पम् । अत्र इतिकरणं
द्रष्टव्यम् । अब्रवीन्नातिवर्तेन्मां कश्चिदेष वरो ममेत्यस्यानन्तरं
तद्दृष्ट्वा व्यादितं वक्त्रं वायुपुत्रः स्रुद्धिमानित्यादिश्लोका द्रष्ट-
व्याः । मध्ये तं प्रयान्तमित्याद्यः केचन श्लोकाः प्रक्षिप्ताः अ-
सङ्गताश्च शतयोजनायतत्वे वानरैर्लङ्घ्यावासिभिश्च ज्ञातः स्या-
दिति विरोधात् । त इमे प्रक्षिप्तश्लोकाः ॥ तं प्रयान्तं समुद्री-
क्ष्य सुरसा वाक्यमब्रवीत् । बलं जिज्ञासमाना वै नागमाता
हनूमतः ॥ प्रविश्य वदनं मेऽद्य गन्तव्यं वानरोत्तम । वर एष
पुरा दत्तो मम धात्रेति सत्त्वरा ॥ व्यादाय विपुलं वक्त्रं स्थिता
सा मारुतेः पुरः । एवमुक्तः सुरसया क्रुद्धो वानरपुङ्गवः ॥ अ-
ब्रवीत्क्रुद्धवै वक्त्रं येन मां विषहिष्यसे । इत्युक्त्वा सुरसां

क्रुद्धो दशयोजनमायतः ॥ दशयोजनविस्तारो बभूव हनुमांस्त-
दा । तं दृष्ट्वा मेघसंकाशं दशयोजनमायतम् ॥ चकार सुरसा
चास्यं त्रिशयोजनमायतम् । हनुमांस्तु ततः क्रुद्धत्रिशयोजनमा-
यतः ॥ चकार सुरसा वक्त्रं चत्वारिंशत्तथोच्छ्रितम् । बभूव
हनुमान्वीरः पञ्चाशयोजनोच्छ्रितः ॥ चकार सुरसा वक्त्रं षष्टि-
योजनमायतम् । तथैव हनुमान्वीरः सप्ततीयोजनोच्छ्रितः ॥ चकार
सुरसा वक्त्रमशीतीयोजनोच्छ्रितम् । हनुमानचलप्रख्यो नवती-
योजनोच्छ्रितः ॥ चकार सुरसा वक्त्रं शतयोजनमायतमिति १५७

१५०] ति० टी०-तं प्रयान्तं पुनरागच्छामीत्युक्त्या
वरदानं श्रुत्वाऽपि प्रयाणोन्मुखम् । हनुमतस्तस्य बलं जिज्ञा-
समाना सुरसा वाक्यमब्रवीत् ॥ १५० ॥

रा० टी०-तमिति । प्रयान्तं हनुमन्तं समुद्रीक्ष्य हनुमतो
बलं जिज्ञासमाना सुरसा अब्रवीत् ॥ १५३ ॥

१५१-१५२] ति० टी०-निविश्येति । प्रविश्यैव गन्त-
व्यम् यदि शक्तिरस्तीत्यर्थः, इत्यब्रवीदित्यन्वयः ॥ १५१ ॥ १५२ ॥

अब्रवीत्कुरु वै वक्रं येन मां विपहिष्यसि । इत्युक्त्वा सुरसां क्रुद्धो दशयोजनमायताम् ॥ १५३ ॥
दशयोजनविस्तारो हनूमानभवत्तदा । [तं दृष्ट्वा मेघसंकाशं दशयोजनमायतम् ॥]

चकार सुरसाऽप्यास्यं विंशद्योजनमायतम् ॥ १५४ ॥

[हनूमांस्तु ततः क्रुद्धः विंशद्योजनमायतः । चकार सुरसा वक्रं चत्वारिंशत्तथोच्छ्रितम् ॥

बभूव हनुमान्वीरः पञ्चाशद्योजनोच्छ्रितः । चकार सुरसा वक्रं षष्टिं योजनमुच्छ्रितम् ॥

तदैव हनुमान्वीरः सप्ततिं योजनोच्छ्रितः । चकार सुरसा वक्रमशीतिं योजनोच्छ्रितम् ॥

हनुमाननलप्रख्यो नवतिं योजनोच्छ्रितः । चकार सुरसा वक्रं शतयोजनमायतम् ॥]

तदृष्ट्वा व्यादितं त्वास्यं वायुपुत्रः स बुद्धिमान् । दीर्घजिह्वं सुरसया सुभीमं नरकोपमम् ॥ १५५ ॥

स संक्षिप्यात्मनः कार्यं जीमूत इव मारुतिः । तस्मिन्मुहूर्ते हनुमान्वभूवाङ्गुष्ठमात्रकः ॥ १५६ ॥

सोऽभिर्पद्याथ तद्वक्रं निष्पत्य च महावैलः । अन्तरिक्षे स्थितः श्रीमानिदं वचनमब्रवीत् ॥ १५७ ॥

प्रविष्टोऽस्मि हिते वक्रं दाक्षायणिनमोऽस्तु ते । गमिष्ये यत्र वैदेही सत्यश्वासीद्वरस्तव ॥ १५८ ॥

तं दृष्ट्वा वदनान्मुक्तं चन्द्रं राहुमुखादिव । अब्रवीत्सुरसा देवी स्वेन रूपेण वानरम् ॥ १५९ ॥

रा० टी०—तद्वचनाकारमाह—निविश्येति । एषः सुखे-
प्रवेशनरूपः वरः यात्रा मम दत्तः अतः मे वदनं सुखं निविश्य
त्वया गन्तव्यमित्युक्त्वेति शेषः, सत्वरं वेगवती सा सुरसा
वक्रं व्यादाय मारुतेः पुरः अग्रे स्थिता बभूवेति शेषः । सार्ध-
श्लोक एकान्वयी ॥ १५४ ॥

रा० टी०—एवमिति । सुरसया एवमुक्तः वानरपुङ्गवो
हृदमान् येन यादृशेन मां विपहिष्यसि प्रसिष्यति तादृशं वक्रं
कुरु इत्यब्रवीत् । अर्धद्वयमेकान्वयी ॥ १५५ ॥

१५३] ति० टी०—दशयोजनमायताम् आयतवक्रमि-
त्यर्थः ॥ १५३ ॥

१५४] ति० टी०—‘चकार सुरसाऽप्यास्यं विंशद्योजन-
मायतम्’ इत्यनन्तरम् ‘तदृष्ट्वा व्यादितं त्वास्यम्’ इति
प्राचीनः पाठः । अत्र ‘तदृष्ट्वा मेघसंकाशं विंशद्योजनमायतम् ।
हृदमांस्तु ततः क्रुद्धं विंशद्योजनमायतः ॥ चकार सुरसा वक्रं
चत्वारिंशत्तथोच्छ्रितम् । बभूव हनुमान्वीरः पञ्चाशद्योजनो-
च्छ्रितः ॥ चकार सुरसा वक्रं षष्टियोजनमुच्छ्रितम् । तदैव
हनुमान्वीरः सप्ततिं योजनोच्छ्रितः ॥ चकार सुरसा वक्रमशी-
तियोजनोच्छ्रितम् । हनुमाननलप्रख्यो नवतिं योजनोच्छ्रितः ॥
चकार सुरसा वक्रं शतयोजनमायतम् ॥’ इति श्लोकास्तु
प्रक्षिप्ता इति कतकः ॥ १५४ ॥

रा० टी०—इतीति । दशयोजनमायतां दशयोजनविस्तृत-
सुखां सुरसां हनुमान् इत्युक्त्वा दशयोजनविस्तारोऽभवत् ।
तदा तस्मिन्काले दशयोजनमायतं मेघसंकाशं तं हनुमन्तं दृष्ट्वा
सुरसाऽपि विंशद्योजनमायतम् आस्यं सुखं चकार । ततः
सुरसाया विंशद्योजनविस्तृतसुखदर्शनानन्तरं क्रुद्धो हनुमांस्तु
विंशद्योजनमायतो बभूवति शेषः । सार्धश्लोकद्वयमेका-
न्वयी ॥ १५५—१५६ ॥

गो० टी०—प्रकृतं विलिख्यते—तदृष्ट्वा व्यादितं त्वास्यं वायुपुत्रः
सुबुद्धिमान् । संक्षिप्यात्मनः कार्यं बभूवाङ्गुष्ठमात्रकः १५८—१५९
१५५—१५७] ति० टी०—व्यादितं व्यात्तम् । दीर्घजिह्व-
त्वादिगुणविशिष्टं व्यातं तत्तस्या आस्यं दृष्ट्वेत्यन्वयः १५६—१५७

रा० टी०—चकारेति । सुरसा तथा तेन प्रकारेण चत्वा-
रिंशदुच्छ्रितं चत्वारिंशद्योजनपरिमितं वक्रं चकार । हनुमांस्तु
पञ्चाशद्योजनोच्छ्रितो बभूव ॥ १५९ ॥

रा० टी०—चकारेति । सुरसा षष्टिं योजनमुच्छ्रितं
चकार । तदैव हनुमान् सप्ततिं योजनोच्छ्रितो बभूवेति
शेषः ॥ १६० ॥

रा० टी०—चकारेति । अशीतिं योजनोच्छ्रितं सुरसा
चकार । हनुमान् नवतिं योजनोच्छ्रितः । अशीतिमित्यस्य नव-
तिमित्यस्य च बहिर्भूतत्वेऽप्यन्वय आर्थः ॥ १६१ ॥

रा० टी०—चकारेति । सुरसा शतयोजनमायतं चकार ।
तस्मिन् सुबुद्धं जीमूतो मेघ इव हनुमान् अङ्गुष्ठमात्रको बभूव ।
सार्धश्लोक एकान्वयी ॥ १६२ ॥

रा० टी०—स इति । अङ्गुष्ठमात्रकशरीरो हनुमान् तद्वक्रं
सुरसासुखमभिपद्य प्राप्य निष्पत्य वक्राग्निस्य च अन्तरिक्षे
स्थितः सन् इदमब्रवीत् । अर्धद्वयमेकान्वयी ॥ १६३ ॥

१५८—१५९] ति० टी०—इदं वचनमितीदंश्वदार्थः ।
प्रविष्ट इति । दाक्षायणि दक्षप्रजापतिस्तताने, अत एव नतिः ।
सत्य आसीत् सत्यो जात इत्यर्थः । वदनप्रवेशरूप-
त्वात्तस्य ॥ १५८ ॥ १५९ ॥

रा० टी०—तद्वचनाकारमाह—प्रविष्ट इति । हे दाक्षायणिः
ते वक्रमहं प्रविष्टोऽस्मि अतः तव वरः सत्य आसीत् अतः
यत्र वैदेही तत्र गमिष्ये ते नमोऽस्तु ॥ १६४ ॥

१ विपहिष्यसे इति गो.पाठः । २ आयत इति गो.पाठः । ३ बभूव हनुमांस्तदेति गो.पाठः । ४ अर्धमेतत् रा.पाठे अधिकम् । ५ एतदादि श्लोक-
त्रुष्टयं रा. अधिकम् । ६ श्लोकोऽयं रा.नारितः । ७ अर्धमेतत् गो.नारितः । ८ सुवोरमिति गो.गृहीत पा. । ९ ऽभिपत्येति गो.पा. । १० जव इति गो.पाठः ।

अर्थसिद्धयै हरिश्रेष्ठ गच्छ सौम्य यथासुखम् । समानय च वैदेहीं राघवेण महात्मना ॥ १६० ॥
 तत्तृतीयं हनुमतो दृष्ट्वा कर्म सुदुष्करम् । साधुसाध्विति भूतानि प्रशशंसुस्तदा हरिम् ॥ १६१ ॥
 स सागरमनाधृष्यमभ्येत्य वरुणालयम् । जगामाकाशमाविश्य वेगेन गरुडोपमः ॥ १६२ ॥
 सेविते वारिधाराभिः पतगैश्च निषेविते । चरिते कैशिकाचार्यैरेरावतनिषेविते ॥ १६३ ॥
 सिंहकुञ्जशार्दूलपतगोरगवाहनैः । विमानैः संपतद्भिश्च विमलैः समलंकृते ॥ १६४ ॥
 वज्राशनिर्समस्पर्शैः पावकैरिव शोभिते । कृतपुण्यैर्महाभागैः स्वर्गजिह्विरधिष्ठिते ॥ १६५ ॥
 वहता हव्यमैत्यन्तं सेविते चित्रभानुना । ग्रहनक्षत्रचन्द्रार्कतारागणविभूषिते ॥ १६६ ॥
 महर्षिगणगन्धर्वनागयक्षसमाकुले । विविक्ते विमले विश्वे विश्वावसुनिषेविते ॥ १६७ ॥
 देवराजगजाक्रान्ते चन्द्रसूर्यपथे शिवे । विताने जीवलोकस्य विमले ब्रह्मनिर्मिते ॥ १६८ ॥
 बहुशः सेविते वीरैर्विद्याधरगणैर्दृष्टे । जगाम वायुमार्गं च गरुत्मानिव मारुतिः ॥ १६९ ॥
 हनुमान्मेघजालानि प्राकर्षन्मारुतो यथा । कालागुरुसवर्णानि रक्तपीतसितानि च ॥ १७० ॥
 कपिना कृष्यमाणानि महाभ्राणि चकाशिरे । प्रविशन्नभ्रजालानि निष्पतंश्च पुनः पुनः ॥ १७१ ॥
 प्रादृषीन्दुरिवाभाति निष्पतन्प्रविशंस्तथा । प्रदृश्यमानः सर्वत्र हनुमान्मारुतात्मजः ॥ १७२ ॥
 भजेऽम्बरं निरालम्बं पक्षयुक्त इवाद्रिराट् । प्लवमानं तु तं दृष्ट्वा सिंहिका नाम राक्षसी ॥ १७३ ॥

रा० टी०—तमिति । राहुच्छलात् चन्द्रमिव वदनाश्रुक्तं तं दृष्ट्वा स्वेन रूपेणोपलक्षिता सुरसा वानरमन्वरीत् ॥ १६५ ॥

गो० टी०—प्रविष्टोऽस्मीति । दक्षस्यापत्यं दाक्षायणी तत्त्वं च पूर्वं वरप्रदानकथनसमये तथैव कथितमित्यनुवादात् कल्प्यते ॥ १६०—१६४ ॥

१६०] ति० टी०—अथ साऽहगृह्णाति—अर्थसिद्धयै इति । राघवेण त्वद्विज्ञापितवृत्तान्तेन समानय संगमय १६०

रा० टी०—तद्वचनाकारमाह—अर्थेति । यथासुखं गच्छ राघवेण सह वैदेहीं समानय संगमयस्व ॥ १६६ ॥

१६१—१६२] ति० टी०—तत्तृतीयं सुरसावकान्निष्क्रमणरूपम् ॥ १६१ ॥ १६२ ॥

रा० टी०—तदिति । तत्तत् पूर्वोक्तकर्मद्वयात् तृतीयं कर्म सुरसाच्छलाभिर्गमकियां दृष्ट्वा हरिं हनुमन्तं साधु साध्विति प्रशशंसुः ॥ १६७ ॥

रा० टी०—स इति । स हनुमाननाधृष्यं वरुणालयं सागरं तत्समीपम् अभ्येत्य प्राप्य आकाशमाविश्य जगाम ॥ १६८ ॥

१६३] ति० टी०—वारिधारासेवितत्वादिविशेषणके चन्द्रसूर्यपथे जगामेत्यन्वयः एकोनसप्ततितमेन । पतगैः पक्षिभिः कैशिकं गाननृत्पविषा तदाचार्यैस्तुम्बुरुप्रभृतिगन्धर्वैश्चरिते सेविते । ऐरावतम् ऋजुदीर्घमिन्द्रध्वजं तीर्थः, गजविशेष इत्यन्ये ॥ १६३ ॥

रा० टी०—मार्गं वर्णयन्माह—सेवित इत्यादिभिः । वारिधाराभिः सेविते शुक्ले पतगैः पक्षिविशेषैः निषेविते कैशिकानां गाननृत्पादिविषयानामाचार्यैस्तुम्बुरादिगन्धर्वैश्च चरिते ऐरावतैः ऋजुदीर्घेन्द्रचापैर्गजविशेषैर्वा निषेविते ॥ १६९ ॥

गो० टी०—आकाशगमनमिति दुष्करमित्युक्तमर्थं कथयितुम् आकाशस्वरूपं वर्णयते—सेवित इत्यादिना श्लोकसप्तकेन । कैशिकाचार्यैः कैशिके रागविशेषे आचार्यैः विद्याधरविशेषैरित्यर्थः । वज्राशनिसमाघातैः पावकैः वज्राशनिसमाघातैर्हेतुभिर्जातैः पावकैः हव्यं वहता देवेभ्यो हव्यवहनार्थं गतेन चित्रभानुना वह्निना विश्वे विश्वगते व्यापक इत्यर्थः । देवराजगजाक्रान्ते ऐरावतमिन्द्रादिगजाक्रान्ते । विताने वितानतुल्ये । वितत इति वितानविशेषणम् ॥ १६५—१७३ ॥

१६४] ति० टी०—पतगोरगाः पक्षिसर्पाः ॥ १६४ ॥

रा० टी०—संपतद्भिर्गच्छद्भिः सिंहादिभिः समलंकृते १७० ॥

१६५] ति० टी०—वज्राशनिसमस्पर्शैस्तद्वत्प्राणहृदैः पावकैः पञ्चाग्निभिरिव स्वर्गजिह्विरधिष्ठिते । 'समाघातैः' इति पाठे ताभ्यां तुल्य आघातोऽभिघातो येषां तैरित्यर्थः ॥ १६५ ॥

रा० टी०—वज्राशनिसमः स्पर्शो येषां तैः पावकैः पञ्चाग्निभिरिव स्वर्गजिह्वैः अधिष्ठिते अत एव शोभिते ॥ १७१ ॥

१६६] ति० टी०—चित्रभानुना पञ्चाग्निभिर्नोऽयमग्निश्चित्रभातः ॥ १६६ ॥

रा० टी०—अत्यन्तं हव्यं वहता चित्रभानुना वह्निविशेषेण सेविते ॥ १७२ ॥

१६७] ति० टी०—विश्वे विश्वाश्रये । विश्वावसुर्गन्धर्वराजः ॥ १६७ ॥

रा० टी०—विविक्ते विलक्षणे विश्वे जगदाभ्यधीभूते विशाले वा ॥ १७३ ॥

१६८—१७३] ति० टी०—देवराजानां गजाः पुण्डरीकादयः । वितानेऽवकाशवरणवचे 'चांदवा' इति प्रसिद्धे ॥ १६८—१७३ ॥

१ समानयत्येति गो. पाठः । २ समाघातेरिति गो. पाठः । ३ उपेति गो. पाठः । ४ अलंकृते इति गो. पाठः । ५ अत्यर्थमिति गो. पाठः । ६ वितते इति गो. पाठः । ७ गणैर्वैरिति गो. पाठः । ८ इति गो. पाठः । ९ अत्यर्थमिति गो. पाठः । १० अत्यर्थमिति गो. पाठः ।

मनसा चिन्तयामास प्रवृद्धा कामरूपिणी । अद्य दीर्घस्य कालस्य भविष्याभ्यहमाशिता ॥ १७४ ॥
 इदं मम महासत्त्वं चिरस्य वशमागतम् । इति संचिन्त्य मनसा छायामस्य समाक्षिपत् ॥ १७५ ॥
 छायायां गृह्यमाणायां चिन्तयामास वानरः । समाक्षिप्तोऽस्मि सहसा पङ्कगूकृतपराक्रमः ॥ १७६ ॥
 प्रतिलोमेन वातेन महानौरिव सागरे । तिर्यगूर्ध्वमधश्चैव वीक्षमाणस्तदा कपिः ॥ १७७ ॥
 ददर्श स महासत्त्वमुत्थितं लवणाम्भसि । तद्दृष्ट्वा चिन्तयामास मारुतिर्विकृताननाम् ॥ १७८ ॥
 कपिराज्ञा यथाख्यातं सत्त्वमद्भुतदर्शनम् । छायाग्राहि महावीर्यं तदिदं नात्र संशयः ॥ १७९ ॥
 स तां बुद्ध्वाऽर्थतत्त्वेन सिंहिकां मतिमान्कपिः । व्यवर्धत महाकायः प्रावृषीव बलाहकः ॥ १८० ॥
 तस्य सा कायमुद्वीक्ष्य वर्धमानं महाकपेः । वक्रं प्रसारयामास पातालाम्बरसंनिभम् ॥ १८१ ॥
 घनराजीव गर्जन्ती वानरं समभिद्रवत् । स ददर्श ततस्तस्या विकृतं सुमहन्मुखम् ॥ १८२ ॥

रा० टी०—जीवलोकस्य विताने वितानसदृशे ॥ १७४ ॥

रा० टी०—वायुमार्गे मारुतिर्हृदमान् गरुत्मान् गरुड इव जगाम । सप्तकमेकान्वयि ॥ १७५ ॥

रा० टी०—हनूमानिति । हनूमान् मेघजालानि मारुत इव प्राकर्षत् अत एव महाधाणि चक्राश्विरे ॥ १७६ ॥

रा० टी०—प्रविशन्निति । अन्नजालानि पुनः पुनः प्रविशन्निष्पतंश्च सन् हनूमान् प्राटपि प्राट्कालिकमेव इन्दुरिवाभाति ॥ १७७ ॥

रा० टी०—प्रदृश्यमान इति । सर्वत्र सर्वैः प्रदृश्यमानो हनूमान् निरालम्बमम्बरं पक्षयुक्तोऽद्रिराहिव भजे ॥ १७८ ॥

रा० टी०—प्लवमान इति । प्लवमानं तं हनूमन्तं दृष्ट्वा प्रवृद्धा बलादिनाऽतिदृष्टिं प्राप्ता सिंहिका नाम राक्षसी चिन्तयामास ॥ १७९ ॥

१७४] ति० टी०—आशिता कृतभोजना ॥ १७४ ॥

रा० टी०—चिन्ताप्रकारमाह—अद्येति । इदं महासत्त्वं चिरस्य बहुकालात् मम वशमागतम् अतः दीर्घस्य कालस्य बहुकालपर्यन्तम् आशिता कृतभोजनाऽहं भविष्यामि ॥ १८० ॥

गो० टी०—अद्येति । दीर्घस्य कालस्य दीर्घकाले गते सति अथ आशिता आशित्री भुक्तवती भविष्यामि ॥ १७४ ॥

१७५] ति० टी०—समाक्षिपजग्राह । छायाग्रहणेन तद्वस्तुनिरोधशक्तिस्तस्या ब्रह्मदत्ता ॥ १७५ ॥

रा० टी०—इतीति । इति संचिन्त्य अस्य हनूमतः छायां समाक्षिपत् अगृह्णात् छायायां गृह्यमाणायां वानरश्चिन्तयामास ॥ १८१ ॥

गो० टी०—इतीति । समाक्षिपत् सम्यग्गृहीतवती ॥ १७५ ॥

१७६] ति० टी०—पङ्कगूकृतः स्तब्धगतिः पराक्रमो यस्य ॥ १७६ ॥

रा० टी०—छिन्ताप्रकारमाह—समिति । प्रतिलोमेन विपरीतेन वातेन सागरे महानौरिव समाक्षिप्तः केनचित् गृहीतोऽहं सहसा पङ्कगूकृतपराक्रमोऽस्मि ॥ १८२ ॥

गो० टी०—समाक्षिप्त इति । पङ्कगूकृतपराक्रमः कुण्ठितगतिः । प्रतिलोमेन प्रतिकूलेन ॥ १७६—१७८ ॥

१७७] ति० टी०—महानौर्यथा पङ्कगूकृतपराक्रमा स्तब्धगतिः प्रतिलोमेन वातेन क्रियते । गम्यदेशगतिनिरोध एवात्र स्तब्धगतिस्त्वम् । यद्वा तेन यथा विपरीतगतिवारणाय यन्त्रैः स्तब्धगतिः कार्यते, तथाऽहं केनचित्स्तब्धगतिः कृतः ॥ १७७ ॥

रा० टी०—तिर्यगिति । तिर्यगादौ वीक्षमाणः कपिः लवणाम्भसि महासत्त्वं ददर्श ॥ १८१ ॥

१७८—१७९] ति० टी०—महासत्त्वं स्त्रीरूपं प्राणिनम् ॥ १७८ ॥ १७९ ॥

रा० टी०—तामिति । विकृताननां तां सिंहिकां दृष्ट्वा चिन्तयामास । अर्थं पृथक् ॥ १८४ ॥

रा० टी०—चिन्ताप्रकारमाह—कपीति । अद्भुतदर्शनं छायाग्राहि सत्त्वं प्राणी कपिराज्ञा यथा यथावत् आख्यातं तदिदमेव अत्र संशयो न समासान्तविधेरानित्यत्वाद्वज्रभावः ॥ १८५ ॥

गो० टी०—छायाग्राहीति । तदिदं छायाग्राहि कपिराजेन कथितं नात्र संशय इति योजना ॥ १७९ ॥ १८० ॥

१८०] ति० टी०—अर्थतत्त्वेन छायाग्रहणरूपार्थक्रियया १८०

रा० टी०—स इति । अर्थतत्त्वेन अर्थस्य सृष्टीवोपदिष्टच्छायाग्रहणरूपवस्तुनः तत्त्वेन याथार्थ्येन तां सिंहिकां बुद्ध्वा प्राटपि बलाहको मेघ इव स हनूमान् व्यवर्धत ॥ १८६ ॥

१८१—१८२] ति० टी०—पातालाम्बरसंनिभं पातालाकाशमध्यभागसदृशम् ॥ १८१ ॥ १८२ ॥

रा० टी०—तस्येति । महाकपेः वर्धमानं कायमुद्वीक्ष्य सा सिंहिका पातालांम्बरसंनिभं पातालांम्बरयोरन्तरालवृत्त्यं वक्रं प्रसारयामास ॥ १८७ ॥

रा० टी०—घनेति । घनराजी मेघपङ्क्तिरिव गर्जन्ती सिंहिका वानरं समभिद्रवत्, आगमशास्त्रस्यानित्यत्वादवभावः । ततोऽनन्तरं कायमात्रं सिंहिकाशरीरपरिमितं समहत् स्वयसन-

१ हि मे महदिति गो. पाठः । २ तामिति रा. पाठः । ३ आननमिति गो. पाठः । ४ राजेन कथितमिति गो. पाठः । ५ ऽन्तरेति गो. पाठः । ६ विवृतमिति गो. पाठः ।

कायमात्रं च मेधावी मर्माणि च महाकपिः । से तस्या विकृते वक्त्रे वज्रसंहननः कपिः ॥ १८३ ॥
 संक्षिप्य मुहुरात्मानं निपपात महाकपिः । आस्ये तस्या निमज्जन्तं ददृशुः सिद्धचारणाः १८४ ॥
 ग्रस्यमानं यथा चन्द्रं पूर्णं पर्वणि राहुणा । ततस्तस्या नखैस्तीक्ष्णैर्मर्माण्युत्कृत्य वानरः ॥ १८५ ॥
 उत्पपाताथ वेगेन मनःसंपातविक्रमः । तां तु दिष्ट्या च धृत्या च दाक्षिण्येन निपात्य सैः १८६ ॥
 कैपिप्रवीरो वेगेन ववृधे पुनरात्मवान् । हतहृत्सा हनुमता पपात विधुराम्भसि ॥
 स्वयंभुवैव हनुमान्सृष्टस्तस्या निपातने ॥ १८७ ॥
 तां हतां वानरेणाशु पतितां वीक्ष्य सिंहिकाम् । भूतान्याकाशचारीणि तमूचुः प्लवगोत्तमम् ॥ १८८ ॥
 भीममद्य कृतं कर्म महत्सत्त्वं त्वया हतम् । साधयार्थमभिप्रेतमरिष्टं प्लवतां वर ॥ १८९ ॥

योग्यमित्यर्थः, तस्याः सुखं मर्माणि भेदनाय मर्मस्थलानि च स हनुमान् ददर्श । सार्धश्लोक एकान्वयी ॥ १८८ ॥

गो० टी०—घनराजीवेति । समभिद्रवत् समभ्य-
 द्रवत् ॥ १८१ ॥

गो० टी०—स ददर्शेति । कायमात्रं देहप्रमाणम् ॥ १८२ ॥
 १८३—१८५] ति० टी०—कायमात्रं स्वशरीरकवलनपर्याप्तं
 शरीरप्रमाणमित्यर्थ इति तीर्थः । मात्रशब्दोऽल्पवाचीति कतकः ।
 मर्माणि च भेदनार्थं ददर्शेत्यन्वयः । तस्या वक्त्रे आत्मानं मुहुः
 संक्षिप्याधिकं संकुच्य निपपातेत्यन्वयः ॥ १८३—१८५ ॥

रा० टी०—स इति । स हनुमान् तस्याः सिंहिकायाः
 वक्त्रे आत्मानं स्वशरीरं संक्षिप्य सूक्ष्मं कृत्वा निपपात ॥ १८५ ॥

रा० टी०—अस्य इति । राहुणा ग्रस्यमानं पूर्णचन्द्रमिव
 तस्या आस्ये सुखे निमज्जन्तं हनुमन्तं सिद्धचारणा ददृशुः १८६

गो० टी०—स इति । मुहुः संक्षिप्य संनिकर्षादुगुणं
 संकुच्य ॥ १८३ ॥ १८४ ॥

रा० टी०—तत इति । ततः प्रवेशानन्तरं मनस्संपात-
 वद् मनोगमनवद् विक्रमो गमनं यस्य स हनुमान् तीक्ष्णैर्न-
 खैस्तस्या मर्माणि उत्कृत्य बौधिल्यसंपादनार्थं किञ्चित् भित्त्वा
 उत्पपात सुखद्वारा तच्छरीरानिर्जगाम ॥ १९१ ॥

गो० टी०—तत इति । ततः तेन रूपेण मनस्संपातवि-
 क्रमः मनोवेगतुल्यगतिः ॥ १८५ ॥

१८६] ति० टी०—मनःसंपातविक्रमो मनोवेगतुल्यवेगः ।
 दिष्ट्या देवाद्यग्रहेण । 'दृष्ट्वा' इति पाठे सूक्ष्मदर्शनेत्यर्थः ।
 धृत्या सहजधैर्येण । दाक्षिण्येन कालोचितकृत्यचातुर्येण च तां
 निपात्य निहत्य वेगेनोत्पपात ॥ १८६ ॥

रा० टी०—तामिति । दिष्ट्या देवादीनां भाग्योदयेन
 धृत्या स्वधैर्येण च दाक्षिण्येन अतिनिपुणतया च तां सिंहिकां
 निपात्य बौधिल्यप्रापणपूर्वकं पातयित्वा आत्मवान् अतिप्रय-
 त्नवान् कपिप्रवीरः स हनुमान् पुनर्ववृधे ॥ १९२ ॥

गो० टी०—तामिति । दृष्ट्या दूरादेव दर्शनेन धृत्या अस्य
 नियमनजननघाटयैव दाक्षिण्येन पाटवेन ॥ १८६ ॥

१८७—१८८] ति० टी०—नव प्रथमप्रवृत्तवेगस्य सुरसा-

विभिः कुण्डीभावे सति कथं पुनराकाशगमनं तत्राह—आत्म-
 वान्वायोरिव स्वाधीन एव तद्गमनविषयो यत्नः । प्रथमं त्वा-
 काशमार्गप्राप्तिमात्राय महेन्द्रपर्वतालम्बनमितरजनप्रतारणाय
 वेत्याहुः । हतहृत्स्तद्वदलक्षणप्राणस्थाना, अत एव विधुरा
 प्राणशून्याम्भसि पपात । अत्र कविरूपेक्षते—तस्याश्छाया-
 ग्रहणमात्रेण भक्षणादिशक्तिमत्याः सिंहिकाया, निपातने
 निपातनिमित्तं रावणनाशाय स्वात्मरूपरामवत्स्वरूपो हनु-
 मान्सृष्टः ॥ १८७ ॥ १८८ ॥

रा० टी०—हृतेति । हनुमता हतं विवेकराहित्यं प्रापितं
 हृत् हृदयं यस्याः सा अत एव विधुरा गर्वेभ्यो विमुक्ता सा
 सिंहिका अम्भसि सागरजले पपात । तत्र हेतुः—तस्या निपा-
 तने स्वयंभुवा ब्रह्मणा हनुमान् एव सृष्टः निर्मितः ॥ १९३ ॥

रा० टी०—तामिति । सिंहिकां हतां ताडितां वीक्ष्य आ-
 काशचारीणि भूतानि तं हनुमन्तमूचुः ॥ १९४ ॥

गो० टी०—हृतहृदिति । विधुरा आर्ता ॥ १८७ ॥
 १८९] ति० टी०—महत्सत्त्वं महाबला राक्षसी रावण-
 वदशक्यसंहारा त्वया संहृतेत्यर्थः । अरिष्टं बाधारहितम्
 'रिप हिंसायाम्' ॥ १८९ ॥

रा० टी०—तद्वचनाकारमाह—भीममिति । भीमं भयङ्करं
 सत्त्वं यस्त्वया हतं गर्वविध्वंसपूर्वकं ताडितं तन्महत्कर्म कृतम् ।
 अतः अभिप्रेतमिच्छाविषयीभूतमर्थम् अरिष्टं निर्बाधं यथा
 भवति तथा साधय । अत्र सिंहिकायाः प्राणवियोगपरत्वेन
 व्याख्यातं हेयमेव परमधर्मज्ञहनुमतोऽत्र औप्राणवियोगकर्तृ-
 त्वस्यासंभवात् अत एव सुरसावधाभावः सङ्गच्छते अत एव
 वक्ष्यमाणलङ्काकर्मकप्रहारासमये श्री चेति मन्यमानेन नाति-
 क्रोधः स्वयं कृत इत्युक्तिः संगच्छते अत एव न संदर्भाशु-
 द्धिरिति दिक् ॥ १९५ ॥

गो० टी०—भीममित्यादि । अरिष्टं शुभं यथा भवति
 तथा यस्य सिंहिकारूपसत्त्वस्य दृष्टिः आयतिक्षमसूक्ष्मेक्षणं
 मतिः अर्थतत्त्वनिश्चयः । क्रियावत्त्वं दाक्ष्यं यथा तत्त्व तथा यस्य
 चत्वारि सन्ति तत्त्वया हतम् । तान्येव चत्वार्यहं—धृति-
 रिति । या धृतिः स्वकर्मस्य स्वाहकृत्यकार्येषु नावसीदति या

यस्य त्वेतानि चत्वारि वानरेन्द्र यथा तव । धृतिर्दृष्टिर्मतिर्दाक्ष्यं स कर्मसु न सीदति ॥ १९० ॥
 स तैः संपूजितः पूज्यः प्रतिपन्नप्रयोजनैः । जगामाकाशमाविश्य पन्नगाशनवत्कपिः ॥ १९१ ॥
 प्राप्तभूयिष्ठपारस्तु सर्वतः परिलोकयन् । योजनानां शतस्यान्ते वनराजं ददर्श सः ॥ १९२ ॥
 ददर्श च पतन्नेव विविधद्रुमभूषितम् । दीपं शाखामृगश्रेष्ठो मलयोपवनानि च ॥ १९३ ॥
 सागरं सागरानूपान्सागरानूपजान्द्रुमान् । सागरस्य च पत्नीनां मुखान्यपि विलोकयत् ॥ १९४ ॥
 स महामेघसंकाशं समीक्ष्यात्मानमात्मवान् । निरुन्धन्तमिवाकाशं चकार मतिमान्मतिम् ॥ १९५ ॥
 कायवृद्धिं प्रवेगं च मम दृष्ट्वैव राक्षसाः । मयि कौतूहलं कुर्युरिति मेने महामतिः ॥ १९६ ॥
 ततः शरीरं संक्षिप्य तन्महीधरसंनिभम् । पुनः प्रकृतिमापेदे वीतमोह इवात्मवान् ॥ १९७ ॥
 तद्रूपमतिसंक्षिप्य हनूमान्प्रकृतौ स्थितः । त्रीन्क्रमानिव विक्रम्य बलिर्वीर्यहरो हरिः ॥ १९८ ॥

दृष्टिर्नवीसीदति या मतिर्नावसीदति यदाक्ष्यं नावसीदति एतानि चत्वारि यस्य सन्ति तत्त्वया हतमिति योजना ॥ १८८ ॥ १८९ ॥
 १९०] ति० टी०—निर्वाचं कर्मसाधनहेतुमाह—यस्य त्विति ॥ १९० ॥

रा० टी०—यस्येति । यथा तव एतानि धृत्यादीनि चत्वारि सन्ति तथा यस्य सन्ति स कर्मसु क्रियासु न सीदति न दुःखं प्राप्नोति ॥ १९६ ॥

१९१] ति० टी०—स तैः संपूजितस्तैः पूर्वोक्तभूतैः । प्रतिपन्नप्रयोजनैरभिमतं साधयेत्युभयस्याऽऽवृष्टीतकार्यैः ॥ १९१ ॥

रा० टी०—स इति । पूज्यः सर्वेषां पूजनीयः अत एव तैः आकाशचारिभिः संपूजितः अत एव प्रतिपन्नं निश्चितं प्रयोजनं सीतादर्शनं येन, प्रतिपन्नं सिद्धं यस्येति वा स हनूमान् पन्नगाशनवत् आकाशमाविश्य जगाम ॥ १९७ ॥

गो० टी०—स इति । संभावितः पूजितः । प्रतिपन्नप्रयोजनः प्राक्प्रतिभासितकार्यसारः स च जीत्वे दोषे समानेऽपि सरसाया जयप्रतिपत्तिः सिंधिकाया वधप्रतिपत्तिश्च ॥ १९० ॥

१९२] ति० टी०—प्राप्तभूयिष्ठः प्राप्तकल्पः पारो येन सः ॥ १९२ ॥

रा० टी०—प्राप्तेति । प्राप्तः भूयिष्ठो बहुः पारो येन स हनूमान् योजनानां शतस्यान्ते विद्यमानां वनराजं ददर्श ॥ १९८ ॥

गो० टी०—प्राप्तेति । प्राप्तभूयिष्ठपारः प्राप्तप्रायतः ॥ १९१ ॥ १९३] ति० टी०—पतन्नेव गच्छन्नेव मलयोपवनानि ।

अनेनोत्तरतीरे इव दक्षिणतीरेऽपि मलयाख्यः पर्वतोऽस्तीति गम्यते ॥ १९३ ॥

रा० टी०—ददर्शेति । शाखामृगश्रेष्ठो हनूमान् पतन् गच्छन् सन्नेव विविधद्रुमभूषितं द्वीपं मलयोपवनानि च सागरं च सागरस्य अनुपान् देशांश्च सागरस्य पत्नीनां नदीनां मुखानि सङ्गमस्थलानि विलोकयन् सन् ददर्श । अर्धचतुष्टयमेकान्वयि ॥ १९९ ॥ २०० ॥

गो० टी०—ददर्शेति । मलयोपवनानि लङ्कामलय इति दक्षिणतीरे स्थितमलयः तस्योपवनानि ॥ १९२ ॥

१९४] ति० टी०—सागरं दक्षिणतीरसमीपवर्तिसागरम् ।

अनुपः कच्छदेशः । सागरस्य पत्नीनां लङ्काद्वीपादागत्य सागरं प्रविशन्तीनां नदीनां मुखानि संगमस्थलानि विलोकयद्वयलोकयत् ॥ १९४ ॥

गो० टी०—सागरमिति । सागरस्य पत्नीनां नदीनां त्रिकुटोत्पन्नानाम् । आत्मानं स्वशरीरम् । मतिं चकार मेन इति यावत् ॥ १९३ ॥ १९४ ॥

१९५] ति० टी०—आत्मानं स्वशरीरं महत्त्वादाकाशं निरुन्धन्तमिव । मतिं कर्तव्यनिश्चयम् ॥ १९५ ॥

रा० टी०—स इति । स हनूमान् आकाशं निरुन्धन्तमिव महामेघसंकाशम् आत्मानं स्वदेहं समीक्ष्य मतिं चिन्तां चकार ॥ २०१ ॥

१९६] ति० टी०—कौतूहलम् आश्चर्ययिष्यां दिदृशामित्यर्थः ॥ १९६ ॥

रा० टी०—चिन्तास्वरूपमाह—कायेति । मम कायवृद्धिं प्रवेगं च दृष्ट्वैव मयि कौतूहलम् आश्चर्यं कुर्युरिति महामतिर्हनुमान् मेने ॥ २०२ ॥

गो० टी०—कथं मेन इत्यत्राह—कायवृद्धिमिति ॥ १९६ ॥

१९७] ति० टी०—प्रकृतिं निजमाकारम् । वीतमोहो वीतो नद्यो वासनवशादागतः कामादिमोहो यस्य सः । आत्मवाञ्छाविन्मुक्तयोगी । प्रकृतिम् भगवदनन्यतस्वतालक्षणस्वभावमित्यर्थः ॥ १९७ ॥

रा० टी०—तत इति । ततो विचारानन्तरं महीधरसंनिभं शरीरं संक्षिप्य अल्पत्वं प्राप्य प्रकृतिं स्वाकृतिं पुनरापेदे । तत्र दृष्टान्तः—वीतमोहः विगतरागः आत्मवान् योगी शरीरं संक्षिप्य तिरस्कृत्य प्रकृतिं नित्यानन्दस्वभावमिव ॥ २०३ ॥

गो० टी०—तत इति । पुनः प्रकृतिमापेदे पुनर्निजाकारं प्राप्तवान् ॥ १९६ ॥

१९८] ति० टी०—अतिसंक्षिप्यातिसंकोच्य । त्रीन्क्रमान्पदानि विक्रम्य प्रक्षिप्य बलेर्वीर्यस्य हरो हरिरिव प्रकृतौ स्थितः ॥ १९८ ॥

रा० टी०—तदेव भङ्गयन्तरेणाह—तदिति । तत्प्रवृत्तं रूपम् अतिसंक्षिप्य त्रीन् क्रमान् लोकान् विक्रम्य परिमाय बलिर्वीर्यहरो बलेर्वीर्यस्य ध्वंसकः हरिर्वांमन इव प्रकृतौ स्थितः ॥ २०४ ॥

स चारुनानाविधरूपधारी परं समासाद्य समुद्रतीरम् ।

परैरशक्यं प्रतिपन्नरूपः समीक्षितात्मा समवेक्षितार्थः

॥ १९९ ॥

ततः स लम्बस्य गिरेः समृद्धे विचित्रकूटे निपपात कूटे ।

सकेतकोटालकनारिकेले महाभ्रुकूटप्रतिमो महात्मा

॥ २०० ॥

ततस्तु संप्राप्य समुद्रतीरं समीक्ष्य लङ्कां गिरिवर्यमूर्ध्नि ।

कपिस्तु तस्मिन्निपपात पर्वते विधूय रूपं व्यथयन्मृगद्विजान्

॥ २०१ ॥

स सागरं दानवपन्नगायुतं बलेन विक्रम्य महोर्मिमांलिनम् ।

निपत्य तीरे च महोदधेस्तदा ददर्श लङ्काममरावतीमिव

॥ २०२ ॥

इत्याषे श्रीमद्रामायणे वाल्मीकीय आदिकाव्ये सुन्दरकाण्डे प्रथमः सर्गः ॥ १ ॥

द्वितीयः सर्गः ।

रक्षोगणपरिरक्षितलङ्काया दुष्प्रवेशं विचिन्तयन्नुमानदेहं संकोचयन्शत्रोदयसमये तां प्रविवेश ।

स सागरमनाष्टृष्यमतिक्रम्य महाबलः । त्रिकूटस्य तटे लङ्कां स्थितः स्वस्थो ददर्श ह ॥ १ ॥

गो० टी०—उक्तं शरीरसंक्षेपं दृष्टान्तार्थमनुवदति—तद्रूप-
मिति ॥ १९७ ॥

१९९] ति० टी०—चारुनानाविधरूपधारी नानावर्णा-
कृतिरूपधारी । तच्च तद्वयनेषु स्पष्टम् । परैरशक्यं समुद्रती-
रमासायेत्यन्वयः । समीक्षितात्मा समालोकितातिप्रमाणस्व-
शरीरः, समवेक्षितार्थं आलोचितानन्तरकार्यः, प्रतिपन्नरूपो-
ऽङ्गीकृतस्वल्पदेहः अभूदिति शेषः ॥ १९९ ॥

रा० टी०—स इति । चारुनानाविधरूपधारी तत्तत्स्वरूपः
समीक्षितः ज्ञातः आत्मा अन्वेपणयत्नो येन अत एव समवे-
क्षितः निश्चितः अर्थः सीताप्राप्तियेन स महाभ्रुकूटप्रतिमः महा-
मेघसमृद्धसदृशो महात्मा हन्मान् परैरशक्यं तरितुमिति शेषः,
परं समुद्रतीरं समासाद्य प्राप्य ततः समुद्रतीरात् लम्बस्य
लम्बाभिधस्य गिरेः समृद्धे फलपुष्पादिभिः प्रवृद्धे सकेतकोटि-
लकनारिकेले केतकादिसहिते विचित्रकूटे विचित्राणि कूटानि
शिखराणि यस्मिन्तस्मिन् कूटे प्रधानशिखरे निपपात । श्लोक-
द्वयमेकाव्ययि ॥ २०५ ॥ २०६ ॥

गो० टी०—स चार्वाति । प्रतिपन्नरूपः प्रतिपन्नस्वभाव-
शरीरः अभूदिति शेषः । समीक्षितात्मा समीक्षितदेहः समवे-
क्षितार्थः निरूपितकार्यः । पूर्वोक्तोपसंहारश्लोक एषः ॥ १९८ ॥

२००] ति० टी०—लम्बस्य लम्बाख्यस्य विचित्राणि
कूटान्यवान्तरशिखराणि यस्य तादृशे कूटे प्रधानशिखरे ।
उदाहरणः श्लेषातकः ॥ २०० ॥

गो० टी०—तत इति । लम्बस्य लम्बमानस्येव स्थितस्य
अविज्ञातायस्येत्यर्थः । विचित्रकूटे विविधार्थसमृद्धे । 'कूटस्त्व-
क्षियां पुञ्जपालयोः' इति दर्पणः । उदाहरणः श्लेषातकः ॥ १९९ ॥

२०१-२०२] ति० टी०—गिरिवर्यमूर्ध्नि स्थितामिति
शेषः । उपसंहरति—कपिस्त्विति । स कपिरुच्यमानविशे-
षणं सागरमतिक्रम्य तस्मिन्लम्बाख्यपर्वते मृगादीन्व्यथयन्पी-
डयन्निपपात । निपत्य च ततः प्राचीनं रूपं विधूय महोदधे-
स्तीरेऽमरावतीमिव स्थितां लङ्कां ददर्श ॥ २०१ ॥ २०२ ॥
इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे प्रथमः सर्गः ॥ १ ॥

रा० टी०—तत इति । समुद्रतीरं समुद्रतीरवर्तिनीं गिरि-
वर्यमूर्ध्नि विद्यमानां लङ्कां समीक्ष्य अवलोक्य संप्राप्य मनसा
गत्वा रूपं स्वदेहं विधूय तिरोधाय कपिर्हन्मान् तस्मिन्
गिरिवर्याभिधे पर्वते मृगद्विजान् मृगपक्षिणः व्यथयन् सन्
ततः लम्बगिरिपर्वतात् निपपात ॥ २०७ ॥

गो० टी०—व्यथयन् मृगद्विजानित्यादिविशेषं वक्तुमुक्तम-
र्थमनुवदति—ततस्त्विति । समुद्रतीरं तीरोपर्याकाशं विधूय
रूपं पूर्वरूपं विहाय । वृत्तमुपजातिः ॥ २०० ॥ २०१ ॥

अस्मिन्सर्गे सार्धैकाधिकद्विशतश्लोकाः ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने प्रथमः सर्गः ॥ १ ॥

रा० टी०—उपसंहरन्नाह—स इति । दानवपन्नगैः आयुतं
व्याप्तं सागरं निष्क्रम्य उल्लङ्घ्य महोदधेस्तीरे निपत्य संप्राप्य
अमरावतीमिव विद्यमानां लङ्कां ददर्श ॥ २०८ ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे प्रथमः सर्गः ॥ १ ॥

१] ति० टी०—त्रिकूटस्य लम्बापरपर्यायस्य पर्वतस्य तटे
स्थितः स्वस्थो भूत्वा लङ्कां ददर्श ॥ १ ॥

ततः पादपमुक्तेन पुष्पवर्षेण वीर्यवान् । अभिवृष्टस्ततस्तत्र बभौ पुष्पमयो हरिः ॥ २ ॥
 योजनानां शतं श्रीमांस्तीर्त्वाऽप्युत्तमविक्रमः । अनिःश्वसन्कपिस्तत्र न ग्लानिमधिगच्छति ॥ ३ ॥
 शतान्यहं योजनानां क्रमेयं सुबहून्यपि । किं पुनः सागरस्यान्तं संख्यातं शतयोजनम् ॥ ४ ॥
 स तु वीर्यवतां श्रेष्ठः पुवतामपि चोत्तमः । जगाम वेगवाँलङ्कां लङ्घयित्वा महोदधिम् ॥ ५ ॥
 शाद्वलानि च नीलानि गन्धवन्ति वनानि च । मैथुमन्ति च मध्येन जगाम नगवन्ति च ॥ ६ ॥
 शैलांश्च तरुसंछन्नान्वनराजींश्च पुष्पिताः । अभिचक्राम तेजस्वी हनूमान्पुवगर्षभः ॥ ७ ॥
 स तस्मिन्नचले तिष्ठन्वनान्युपवनानि च । स नगाग्रे स्थितां लङ्कां ददर्श पवनात्मजः ॥ ८ ॥
 सरलान्कर्णिकारांश्च खर्जूरान्श्च सुपुष्पितान् । प्रियालान्मुचुलिन्दांश्च कुटजान्केतकानपि ॥ ९ ॥
 प्रियङ्गुगन्धपूर्णान्श्च नीपान्सप्तच्छदांस्तथा । असनान्कोविदारान्श्च करवीरान्श्च पुष्पितान् ॥ १० ॥
 पुष्पभारनिबद्धान्श्च तथा मुकुलितानपि । पादपान्विहगाकीर्णान्विवनाभूतमस्तकान् ॥ ११ ॥
 हंसकारण्डवाकीर्णा वापीः पद्मोत्पलौवृताः । आक्रीडान्विविधान् रम्यान्विविधांश्च जलाशयान् ॥ १२ ॥
 संततान्विविधैर्वृक्षैः सर्वतुफलपुष्पितैः । उद्यानानि च रम्याणि ददर्श कपिकुञ्जरः ॥ १३ ॥

रा० टी०—तीर्णसागरस्य हृदमतो वृत्तान्तमेवाह—स इत्यादिभिः । अनाधृष्यं धर्पयितुमशक्यं सागरं स हन्मान् अतिक्रम्य त्रिकूटस्य गिरिवर्याभिधस्य तटे स्वस्थः स्थितः सन् लङ्कां ददर्श ॥ १ ॥

गो० टी०—स सागरमित्यादि ॥ १-३ ॥

२] ति० टी०—पुष्पमयः पुष्पमयवानर इव ॥ २ ॥

रा० टी०—तत इति । ततः तत्र स्थित्यनन्तरं पादपमुक्तेन तरुभिः त्यक्तेन पुष्पवर्षेण अभिवृष्टः ततः तस्माद्वितोः पुष्पमयः हरिर्हृदमान् तत्र त्रिकूटतटे बभौ ॥ २ ॥

३] ति० टी०—अनिःश्वसन्मज्जसागरहितः । तदेवाह—न ग्लानिमिति । कविवाक्यमेतत् ॥ ३ ॥

रा० टी०—योजनानामिति । उत्तमविक्रमः कपिः हन्मान् योजनानां सुबहूनि शतानि अहं क्रमेयं क्रामेयं क्रमितुं शक्त इत्यर्थः, अतः संख्यातं बहुभिर्ज्ञातं शतयोजनपरिमितं सागरस्यान्तं सुबद्धसागरं क्रमेयं पुनरिति किं विचार्येति शेषः, अनिश्वसन् श्रमहेतुकनिश्वासरहितः सन् योजनानां शतं तीर्त्वाऽपि तत्र तरणसमये ग्लानिं नाधिगच्छति अध्यगच्छत् प्राप्नोत् । श्लोकद्वयमेकान्वयि ॥ ३ ॥ ४ ॥

४] ति० टी०—अहं योजनानां बहूनि शतान्यपि क्रमेयं क्रामेयं क्रमितुं शक्तः । शतयोजनमिति संख्यातं सागरस्यान्तं परं पारं क्रामेयमिति का गणना ममेति । मन्यते स्मेति शेषः । हृदमदभिप्रायाहवादः कवेः ॥ ४ ॥

गो० टी०—सुबहूनि कुतो ग्लानिं नाध्यगच्छदित्यत्राह—शतानीति ॥ ४ ॥ ५ ॥

५] ति० टी०—जगाम लङ्काम् पर्वतशिखरादवरुद्धेति शेषः ॥ ५ ॥

रा० टी०—स इति । स हन्मान् महोदधिं तीर्त्वा लङ्कां जगाम ॥ ५ ॥

६] ति० टी०—मध्येन जगाम मध्यमार्गेण वनादीन्पश्य-जगाम । नगवन्ति वृक्षवन्ति प्राशस्त्ये मनुष्य ॥ ६ ॥

रा० टी०—शाद्वलानीति । शाद्वलानि कोमलदूर्वादिविशिष्टानि नीलानि मधुमन्ति मधुविशिष्टानि नगवन्ति गिरिखण्डवन्ति वनानि मध्येन मध्यवर्तिमार्गेण जगाम, हन्मानिति शेषः ॥ ६ ॥

गो० टी०—शाद्वलानीति । गण्डवन्ति स्थूलोपलवन्ति । नामैकदेशे नामग्रहणेन गण्डशब्देन गण्डशैल उच्यते ॥ ६ ॥ ७ ॥

७] ति० टी०—शैलौलम्बगिरिपादरूपान् ॥ ७ ॥

रा० टी०—शैलानिति । शैलान् वनराजीः वनपङ्क्तिश्च हन्मान् अभिचक्राम विचचार ॥ ७ ॥

८] ति० टी०—स तस्मिँल्लम्बपर्वते तिष्ठँल्लङ्काया वनान्युपवनानि च ददर्श । अपि च सं पवनात्मजस्तां लङ्कां नगाग्रे पर्वताग्रस्थितां ददर्श ॥ ८ ॥

रा० टी०—स इति । तस्मिन्नचले गिरिवर्यसमीपे तिष्ठन् स हन्मान् वनान्युपवनानि नगाग्रे गिरिवर्यशिखरे स्थितां लङ्कां च ददर्श ॥ ८ ॥

गो० टी०—स इति । स तस्मिन्नित्यर्थे ददर्शेत्यपकृष्यते ॥ ८ ॥

९] ति० टी०—अस्यैव प्रपञ्चः—सरलानित्यादि । मुचुलिन्दा जम्बीरा इत्याहुः ॥ ९ ॥

१०-११] ति० टी०—गन्धपूर्णान्गन्धाव्यान् ॥ १० ॥ ११ ॥

१२-१३] ति० टी०—रावणतपोबलात्तस्यां सर्वे वृक्षाः सर्वदा पुष्पिता इति न कश्चिद्विरोधः । आक्रीडाः क्रीडापर्वताः इति कतकः, साधारणोयानान्याक्रीडा इत्यन्ये । राज्ञामसाधारणान्युयानान्याक्रीडा इति तीर्थः ॥ १२ ॥ १३ ॥

१ यथेति गो. पाठः । २ गण्डवन्तीति गो. पाठः । ३ च तामिति गो. पाठः । ४ आयुताः इति गो. पाठः ।

समासाद्य च लक्ष्मीवाँलङ्कां रावणपालिताम् । परिखाभिः सपद्माभिः सोत्पलाभिरलंकृताम् ॥ १४ ॥
सीतापहरणात्तेन रावणेन सुरक्षिताम् । समन्ताद्विचरद्भिश्च राक्षसैरुग्रधन्वभिः ॥ १५ ॥
काञ्चनेनावृतां रम्यां प्राकारेण महापुरीम् । गृहैश्च गिरिसंकाशैः शारदाम्बुदसंनिभैः ॥ १६ ॥
पाण्डुराभिः प्रतोलीभिरुच्चाभिरभिसंस्तृताम् । अट्टालकशताकीर्णं पताकाध्वजशोभिताम् ॥ १७ ॥
तोरणैः काञ्चनैर्दिव्यैर्लतापङ्क्तिर्विराजितैः । ददर्श हनुमाँलङ्कां देवो देवपुरीमिव ॥ १८ ॥
गिरिमूर्ध्नि स्थितां लङ्कां पाण्डुरैर्भवनैः शुभैः । ददर्श स कपिः श्रीमानपुरीमाकाशगामिव ॥ १९ ॥
पालितां राक्षसेन्द्रेण निर्मितां विश्वकर्मणा । प्लवमानामिवाकाशे ददर्श हनुमान्कपिः ॥ २० ॥
वप्रप्राकारजघनां विपुलाम्बुवनाम्बराम् । शतघ्नीशूलकेशान्तामट्टालकावतंसकाम् ॥ २१ ॥

रा० टी०—दर्शनमेव विशदयन्नाह—सरलानित्यादिभिः । लक्ष्मीवान् कपिकुञ्जरो हन्मान् परिखाभिरलंकृतां लङ्कां तत्समीपं समासाद्य प्राप्य सरलान् ददर्श । तत्र सुचुलिन्दा जम्बीराः, आक्रीडाः क्रीडागिरयः इति कतकः उद्यानविशेषा एवेत्यन्ये । राज्ञामसाधारणान्युद्यानान्याक्रीडा इति तीर्थः । श्लोकपट्कमेकान्वयि ॥ ९-१४ ॥

गो० टी०—सरलानिति । यूपसरलान् कर्णिकारान्परिव्याधान् सर्जरात्कण्टकच्छदान् प्रियालान् धनुःपटान् सुचुलिन्दान् जम्बीरान् कुटजान् प्रियङ्गुन् फलिनः गन्धपूर्णान् नीपान् असनान् कोविदारान् चमरिकान् आक्रीडान् सर्वसाधारणक्रीडास्थानानि उद्यानानि राजयोग्यानि सर्वर्तुफलपुष्पितैः सर्वर्तुफलपुष्पाण्यां सञ्जातानीति तैः ॥ ९-१३ ॥

१४] ति० टी०—समासाद्य लङ्कां लङ्कासमीपं प्राप्य वक्ष्यमाणविशेषणां लङ्कां ददर्शेत्यन्वयः ॥ १४ ॥

गो० टी०—समासाद्येति । समासाद्य ददर्शेति क्रियाभेदालङ्कारपदाट्टातिः । लक्ष्मीवान् जयहेतुकान्तिमान् उत्पलानि पद्मपतिरिक्तानि सरसिजानि सीतापहरणम् अर्थः प्रयोजनं यस्य तेन सुरक्षितत्वे हेतुरयम् विचरद्भिश्चेत्यत्र चकारो भिन्नकर्मः राक्षसैश्च सुरक्षिताम् ग्रहसंकाशैः नवग्रहतुल्यैः पाण्डुराभिः सुधालिप्तभूमिकत्वात्सिताभिः प्रतोलीभिः धीथीभिः अट्टालकाः अट्टाः पताकाध्वजमालिनीं लतादिरेखाविचित्रितपटविशिष्टाः पताकाः मत्स्यमकराद्याकारा ध्वजाः । श्रीछादित्वादिनिः । लतापङ्क्तयः लताकाररेखाः ॥ १४-२० ॥

१५-१६] ति० टी०—सीतापहरणात् सीतां लङ्कायामपहृत्य स्थापनादितोरित्यर्थः । राक्षसाश्च रक्षणे करणभूताः ॥ १५ ॥ १६ ॥

१७] ति० टी०—प्रतोत्यो रथ्याः । तासां पाण्डुरत्वसुखत्वं च तत्रत्यसौघसंबन्धकृतम् । अट्टालकाः प्राकारशिरोसि । पताका ध्वजपटस्तयुक्ध्वजशोभिताम् ॥ १७ ॥

१८] ति० टी०—लतापङ्क्तिस्तदाकारचित्रविशेषास्तया

विराजितैः शोभमानैस्तोरणैर्युक्तां देव इन्द्रो देवपुरीममरावतीमिव । अनेन परनगरादिकृतशोभाभावः सूचित इति बोध्यम् १८

रा० टी०—सीतेति । सीतापहरणात् सीतापहरणपूर्वकस्थानात् हेतोः रावणेन राक्षसैश्च सुरक्षितां काञ्चनेन प्राकारेण वृतां गृहैः उच्चाभिः पाण्डुराभिः सुधादिंसंस्कृतात्वेन पाण्डुरवर्णविशिष्टाभिः प्रतोलीभिः रथ्याभिश्चाभिसंस्तृताम् अट्टालकशताकीर्णाम् अनन्ताट्टालकपूर्णं लतापङ्क्तिर्विराजितैः लतापङ्क्तिवत् शोभितैः तोरणैर्बहिर्द्वारैरुपलक्षितां लङ्कां देवपुरीं देव इव हन्मान् ददर्श । श्लोकचतुष्टयमेकान्वयि ॥ १५-१८ ॥

१९] ति० टी०—गिरिमूर्धस्थत्वादाकाशगपुरोपमेयता लङ्कायाः ॥ १९ ॥

रा० टी०—तदेव भङ्गयन्तरेणाह—गिरीति । आकाशगा आकाशादूर्ध्वं गो गमनं यस्याः तां पुरीमिव श्रीमान् हन्मान् लङ्कां ददर्श ॥ १९ ॥

२०] ति० टी०—गिरिमूर्धस्थत्वादेवाकाशे प्लवमानामिव । लङ्कां द्रष्टुर्हन्मत इव तद्दर्शनप्रसक्तस्य कवेरप्याश्चर्यमग्रतया ददर्शेति पुनर्कीर्तनं दोषाय । विस्मयेन पुनः पुनर्ददर्शेति वा तात्पर्यम् ॥ २० ॥

रा० टी०—पालितामिति । आकाशे प्लवमानां गच्छन्तीमिव हन्मान् ददर्श ॥ २० ॥

२१] ति० टी०—लङ्कां क्षीत्वेन वर्णयति—वप्रेति । वप्रः प्राकाराभ्यन्तरवेदिका तथुक्तप्राकारजघनाम् । विपुलाम्बुः सखदो वनानि चाम्बरं वासो यस्यास्ताम् । अत्राम्बुशब्देन परिखान्तर्जलमिति तीर्थः ॥ २१ ॥

रा० टी०—लङ्कां क्षीत्वेन प्रकल्पयन्नाह—वप्रेति । वप्रः प्राकारोऽन्तरवेदिका च जघने यस्याः विपुलाम्बुः सागरः वनानि चाम्बराणि यस्याः शतघ्न्यः शूलानि च केशा यस्याः अट्टालकाः वतंसाः कर्णभूषणानि यस्याः, विश्वकर्मणा निर्मितां मनसा ब्रह्मेच्छामात्रेण कृतामिव लङ्कां तदवयवीभूतसुत्तरद्वारमासाद्य प्राप्य वानरो हन्मान् चित्प्राप्तात् । श्लोकद्वयमेकान्वयि ॥ २१ ॥ २२ ॥

१ धन्विभिरिति गो. रा. पाठः । २ ग्रहेति गो. पाठः । ३ मालिनीमिति गो. पाठः । ४ विचित्रितैरिति गो. पाठः । ५ दिवीति गो. पाठः । ६ कपिश्रेष्ठः पुरमाकाशं यथेति गो. पाठः । ७ अट्टालकवतंसकामिति गो. रा. पाठः ।

मनसेव कृतां लङ्कां निर्मितां विश्वकर्मणा । द्वारमुत्तरमासाद्य चिन्तयामास वानरः ॥ २२ ॥
 कैलासनिर्णयप्रख्यमालिखन्तमिवाम्बरम् । ३ध्रियमाणमिवाकाशमुद्धितैर्भवनोत्तमैः ॥ २३ ॥
 संपूर्णां राक्षसैर्घोरैः [४नगैर्भोगवतीमिव । अचिन्त्यां सुकृतां स्पष्टां कुबेराधुषितां पुरा ॥
 दंष्ट्रिर्भिर्वहुभिः शूरैः शूलपट्टिशपाणिभिः । रक्षितां राक्षसैर्घोरैः] गुह्यमाशीविषैरिव ॥
 तस्याश्च महतीं गुप्तिं सागरं च निरीक्ष्य सः । रावणं च रिपुं घोरं चिन्तयामास वानरः ॥ २४ ॥
 आगत्यापीह हरयो भविष्यन्ति निरर्थकाः । नहि युद्धेन वै लङ्का शक्या जेतुं सुरैरपि ॥ २५ ॥
 इमां त्वविपमां लङ्कां दुर्गां रावणपालिताम् । प्राप्यापि सुमहाबाहुः किं करिष्यति राघवः ॥ २६ ॥
 अवकाशो न सांस्त्रस्तु राक्षसेष्वभिगम्यते । न दानस्य न भेदस्य नैव युद्धस्य दृश्यते ॥ २७ ॥
 चतुर्णामेव हि गतिर्वानराणां तैरस्विनाम् । बालिपुत्रस्य नीलस्य मम राज्ञश्च धीमतः ॥ २८ ॥
 यावज्जानामि वैदेहीं यदि जीवति वा नवा । तत्रैव चिन्तयिष्यामि दृष्ट्वा तां जनकात्मजाम् ॥ २९ ॥

गो० टी०—चप्रेति । वप्रेत्यादावपि ददर्श ह्युमान् कपि-
 रित्युद्धवर्तते । वप्रे प्राकारमूर्तिकः प्राकारः सालः विपुला-
 म्बुपरिधारूपं नवाम्बरं यस्याः सा शतग्री यन्त्रविशेषः
 वर्तसः अवर्तसः । भागुरिमतेनालोपः वस्तुतो विश्वकर्मणा
 निर्मितां विचार्यमाणे केनापि मनसा निर्मितामिव स्थितामि-
 त्युत्प्रेक्षा ॥ २१ ॥

२२] ति० टी०—विश्वकर्मणा निर्मितां तेनापि मनसा
 कृतामिव स्थिताम् । द्वारमुत्तरमासाद्य सखुद्रदक्षिणतटे प्लवनेन
 तस्यैव प्रथमं प्राप्तेः । चिन्ता वक्ष्यमाणप्रकारा ॥ २२ ॥

गो० टी०—द्वारमिति । उत्तरं द्वारमासाद्य चिन्तया-
 मास मनसा निरूपयामास वैदेहीदर्शनोपायमिति शेषः ॥ २२ ॥

२३] ति० टी०—कैलासो निलयः स्थानं यस्यालकाद्वा-
 रस्य तत्प्रख्यमुत्तरद्वारम् । उच्छ्रितैर्भवनोत्तमैरम्बरमालिखन्त-
 मिव । आकाशं ध्रियमाणमिवाकाशधारणं कुर्वदिव ॥ २३ ॥

२४] ति० टी०—एतदपे 'संपूर्णां राक्षसैर्घोरैर्गुह्यमाशी-
 विषैरिव' इति पाठः, इतरत्प्रक्षिप्तमिति कतकः राक्षसैः संपूर्णां
 नगरीं महतीं गुप्तिं रिपुं रावणं च सागरं च निरीक्ष्य चिन्त-
 यामास सादरं चिन्तयामासेत्यर्थः ॥ २४ ॥

रा० टी०—चिन्तामेव भङ्गयन्तरेणाह—कैलासेति । कैला-
 सनिर्णयप्रख्यं कैलासशृङ्गपृष्ठसदृशम् अत एव अम्बरमाकाश-
 मालिखन्तमिव भवनोत्तमैराकाशं ध्रियमाणमिव द्वारविशेष-
 मिति शेषः, आशीविषैर्गुह्यमिव राक्षसैः संपूर्णां लङ्कां च
 तस्याः लङ्काया महतीं गुप्तिं च सागरं च घोरं रावणं च नि-
 रीक्ष्य वानरो ह्युमान् चिन्तयामास । सार्धश्लोकद्वयमे-
 कान्वयि ॥ २३ ॥ २४ ॥

गो० टी०—कैलासेत्यादि । डीयमानां गच्छन्तीम्
 'डीङ्' विहायसागतौ इत्यस्माच्छानच् ॥ २३—३० ॥

२५] ति० टी०—चिन्ताप्रकारः—आगत्यापीति । अपिना

आगमनस्यैवाशङ्क्यता सूचिता । एषैव सागरनिरीक्षणेन
 सूचिता । सुरैरपि जेतुमशक्या यदतः ॥ २५ ॥

रा० टी०—चिन्ताकारमाह—आगत्येति । यतः सुरैरपि
 युद्धेन जेतुं लङ्का न शक्या अतो हरयः वानराः आगत्यापि
 निरर्थका भविष्यन्ति ॥ २५ ॥

२६] ति० टी०—इमां त्विति । अविपमां न विषते
 विपमा यतस्ताम् । प्राप्यापीत्यपिना पदातित्वादागमनमे-
 वाशङ्क्यमिति सूच्यते । किं करिष्यति राघवः प्रायो राघव-
 त्यापि दुःसाध्येत्यर्थः ॥ २६ ॥

रा० टी०—इमामिति । न विषते विपमः राक्षसस्वभावात्
 विरुद्धस्वभावो रक्षको यस्याः अत एव दुर्गां रावणपालितां
 लङ्कां राघवोऽपि प्राप्य किं करिष्यति ॥ २६ ॥

२७] ति० टी०—अवकाशो नेति । उपचितार्थत्वाद्वलद-
 र्पपराक्रमसंपन्नत्वात्सखिगृहप्रकृतित्वाच्च न सामादीनामव-
 काश इति भावः ॥ २७ ॥

रा० टी०—अवकाश इति । राक्षसेषु सामादीनां युद्धस्य
 च अवकाशावसरो न दृश्यते । एतेन तेषामविरोधित्वोपचिता-
 र्थत्वबलदर्पपराक्रमसंपन्नत्वदृढप्रकृतित्वाच्च सूचितानि ॥ २७ ॥

२८] ति० टी०—पूर्वम् 'आगत्यापीह हरयः' इत्युक्तम्,
 इदानीं सर्ववानरागमनासंभव एवेत्याह—चतुर्णामेवेति ॥ २८ ॥

रा० टी०—युद्धस्यावकाशाभावे हेतुं वदन्नाह—चतुर्णा-
 मिति । बालिपुत्रादीनां चतुर्णामेव गतिः एतेन युद्धयोग्यसं-
 न्यप्राप्तेरसंभवः सूचितः ॥ २८ ॥

२९] ति० टी०—ननु जानकीजीवनज्ञाने तन्मोक्षणाय
 बलाबलादिचिन्ता, अतस्तद्दर्शनचिन्तैव प्रथमं युक्त्याह—
 यावज्जानामीति । "यावत्पुरा—" इति लट् ज्ञास्ये इत्यर्थः ।
 तत्रैव जानकीदर्शनविषये एव प्रथममिति शेषः । प्रथमं तं
 दृष्ट्वा पश्चाच्चिन्त्यं तत्तदानीमेव चिन्तयामीति शेषः ॥ २९ ॥

रा० टी०—इदानीं चिन्तनस्य न प्रयोजनमित्याह—याव-

१ शिखरप्रख्यामिति गो. पाठः । २ लिखन्तीमिति गो. पाठः । ३ डियमानामिति गो. पाठः । ४ सार्धोऽयं श्लोकोऽधिकः गो. पाठे । ५ सान्त्वत्येति
 गो. पाठः । ६ महात्मनामिति गो. पाठः ।

ततः स चिन्तयामास मुहूर्तं कपिकुञ्जरः । गिरेः शृङ्गे स्थितस्तस्मिन्नामस्याभ्युदयं ततः ॥ ३० ॥
 अनेन रूपेण मया न शक्या रक्षसां पुरी । प्रवेष्टुं राक्षसैर्गुप्ता क्रूरैर्वलसमन्वितैः ॥ ३१ ॥
 महौजसो महावीर्या वैलवन्तश्च राक्षसाः । वञ्चनीया मया सर्वे जानकीं परिमार्गता ॥ ३२ ॥
 लक्ष्यालक्ष्येण रूपेण रात्रौ लङ्कापुरी मया । प्राप्तकालं प्रवेष्टुं मे कृत्यं साधयितुं महत् ॥ ३३ ॥
 तां पुरीं तादृशीं दृष्ट्वा दुराधर्षा सुरासुरैः । हनूमांश्चिन्तयामास विनिःश्वस्य मुहुर्मुहुः ॥ ३४ ॥
 केनोपायेन पश्येयं मैथिलीं जनकात्मजाम् । अदृष्टो राक्षसेन्द्रेण रावणेन दुरात्मना ॥ ३५ ॥
 न विनश्येत्कथं कार्यं रामस्य विदितात्मनः । एकामेकस्तु पश्येयं रहिते जनकात्मजाम् ॥ ३६ ॥
 भूताश्चार्था विनश्यन्ति देशकालविरोधिताः । विष्णवं दूतमासाद्य तमः सूर्योदये यथा ॥ ३७ ॥

दिति । वैदेही जीवति न वा इदानीं संशय एवेत्यर्थः, अतः यदि जीवति तदा जनकात्मजां दृष्ट्वा अन्वेषणेनावलोक्य वैदेहीं यावत् यदि जानामि जीवितात्वेन निश्चेप्यामि तदा तत्र सीतासमीपे एव चिन्तयिष्यामि । वैदेहीत्यध्याहृतम्, जीवतीत्यावर्तते ॥ २९ ॥

गो० टी०—एवं विचार्य नायमेतद्विचारकाल इत्यवश्येते—यावदिति । यावत् यदा जीवति वा न वेति वैदेहीं जानामि तत्रैव काले तां जनकात्मजां दृष्ट्वा चिन्तयिष्यामि । यद्वा यावच्छब्दोऽवधारणे जानाम्येव जीवति वा न वेति जानाम्येव । यदि जीवति तदा तां जनकात्मजां दृष्ट्वा तत्रैव तत्काल एव चिन्तयिष्यामीत्यन्वयः ॥ ३१ ॥

३०] ति० टी०—रामस्याभ्युदयं तदभ्युदयरूपसीतान्वेषणोपायम् ॥ ३० ॥

रा० टी०—चिन्तान्तरमाह—तत इति । ततोऽनन्तरं गिरेः शृङ्गे स्थितो रामस्याभ्युदये रतो हनुमान् मुहूर्तं चिन्तयामास ॥ ३० ॥

गो० टी०—तत इति । चिन्तयामास वैदेहीदर्शनोपायमिति शेषः ॥ ३२-३४ ॥

३१-३२] ति० टी०—चिन्ताप्रकारः—अनेनेति ॥ ३१ ॥ ३२ ॥

रा० टी०—चिन्ताकारमाह—अनेनेति । अनेन स्वकीयेन रूपेण प्रवेष्टुं रक्षसां पुरी लङ्का न शक्या ॥ ३१ ॥

रा० टी०—महौजस इति । जानकीं परिमार्गता मया राक्षसाः वञ्चनीया स्वरूपगोपनेन प्रलम्भनीयाः ॥ ३२ ॥

३३] ति० टी०—लक्ष्यं कार्यं प्रवृत्त्यालुभेयम् । तच्च तदलक्ष्यं चेन्द्रियागोचरमित्यर्थः । महत्कृत्यं सीतान्वेषणरूपं साधयितुं तेन रूपेण लङ्कापुरीं प्रवेष्टुं प्राप्तकालमुचितम् ॥ ३३ ॥

रा० टी०—लक्ष्येति । प्राप्तः कालः समयो यस्य तन्महत्कृत्यं साधयितुं लक्ष्यालक्ष्येण कार्यहेतुकाहुमित्या लक्ष्येण रूपेण लक्ष्या अलक्ष्येण रूपेण रात्रौ मया प्रवेष्टुं लङ्कापुरी शक्येति शेषः ॥ ३३ ॥

गो० टी०—लक्ष्यालक्ष्येति । लक्ष्यशरीरत्वे राक्षसा गृ-

ह्नीष्टः अलक्ष्यशरीरत्वे सर्वा लङ्का न विचेतुं शक्या । कृत्यं साधयितुं प्रवेष्टुं कृत्यसाधनाय प्रवेष्टुं प्राप्तकालं युक्तम् ॥ ३५ ॥

३४-३५] ति० टी०—तेन रूपेणाप्यन्वेषणं कथं घटेतेति पुनश्चिन्तयति—तां पुरीमिति ॥ ३४ ॥ ३५ ॥

रा० टी०—चिन्तान्तरमाह—तामिति । सुरासुरैः दुराधर्षा तादृशीं पुरीं दृष्ट्वा मुहुर्मुहुः विनिःश्वस्य हनुमान् चिन्तयामास ॥ ३४ ॥

रा० टी०—तदाकारमाह—केनेति । केनोपायेन रावणेन अदृष्टोऽहं मैथिलीं पश्येयम् ॥ ३५ ॥

गो० टी०—तामिति । विनिश्चित्य सीतान्वेषणप्रकारं विनिश्चित्य । मुहुर्मुहुस्तमेव चिन्तयामासेत्यर्थः ॥ ३६ ॥ ३७ ॥

३६] ति० टी०—नेति । रहिते एकान्ते कथं पश्येयमित्यन्वयः ॥ ३६ ॥

रा० टी०—उक्तवञ्चनाया आवश्यकत्वमित्यभिप्रेत्याह—नेति । रामस्य कार्यं न विनश्येत् अतः रहिते राक्षसासेवितस्थले विद्यमानाम् एकां जनकात्मजामेकोऽहं कथं पश्येयम् ॥ ३६ ॥

गो० टी०—न विनश्येदिति । एकश्च पश्येयमिति । अत्रापि कथमित्यनुपपन्नोऽयम् । रहिते एकान्ते ॥ ३८ ॥

३७] ति० टी०—ननु सीतादर्शनं किमर्थमेकान्तापेक्षा तत्राह—भूताश्चेति । भूतार्थाः सिद्धप्रायकार्याणि विष्णवं कातरमविश्वरूपकारिणं दूतमासाद्य देशकालाभ्यामुचितप्रवृत्तिहीनाभ्यां विरोधिताः सन्तः सूर्योदये तम इव विनश्यन्ति अतोऽलक्ष्यायेन मयैतादृशे देशे काले कार्यं च गुप्तमेव प्रवर्तितव्यमिति भावः ॥ ३७ ॥

रा० टी०—दूताधीनमेव राजकार्यमतो दूतेन अनवधानतया न भवितव्यमिति बोधयन्नाह—भूता इति । भूताः सिद्धा अर्थाः राजकार्याणि विष्णवम् असमीक्ष्यकारिणं दूतमासाद्य प्राप्य देशकालविरोधिता उचितदेशकालयोर्विरोधं प्राप्ताः सन्तः सूर्योदये तम इव विनश्यन्ति ॥ ३७ ॥

गो० टी०—पण्डितेन मुहुर्मुहुर्विचार्य कार्याणि कर्तव्यानि ननु पण्डितमानिना सकृद्विचार्य कर्तव्यानि । तथा सति दोषः

१ गिरिशृङ्गे इति गो.पाठः । २ अभ्युदये रत इति गो.रा.पाठः । ३ महौजस इति गो.पा. । ४ मायावन्त इति रा.पाठः । ५ विपद्यन्ते इति गो.पाठः ।

अर्थानर्थान्तरे बुद्धिर्निश्चिताऽपि न शोभते । घातयन्तीह कार्याणि दूताः पण्डितमानिनः ॥ ३८ ॥
 न विनश्येत्कथं कार्यं वैकुण्ठं न कथं भवेत् । लङ्घनं च समुद्रस्य कथं न भवेद्वृथा ॥ ३९ ॥
 मयि दृष्टे तु रक्षोभी रामस्य विदितात्मनः । भवेद्वच्यमिदं कार्यं रावणानर्थमिच्छतः ॥ ४० ॥
 नहि शक्यं क्वचित्स्थातुमविज्ञातेन राक्षसैः । अपि राक्षसरूपेण किमुतान्येन केनचित् ॥ ४१ ॥
 वायुरप्यत्र नाज्ञातश्चरेदिति मतिर्मम । नै ह्यत्राविदितं किंचिद्रक्षसां भीमकर्मणाम् ॥ ४२ ॥
 इहाहं यदि तिष्ठामि स्वेन रूपेण संवृतः । विनाशमुपयास्यामि भर्तुरर्थश्च ह्यस्यति ॥ ४३ ॥
 तदहं स्वेन रूपेण रजन्यां ह्रस्वतां गतः । लङ्कामभिपतिष्यामि राघवस्यार्थसिद्धये ॥ ४४ ॥

स्यादित्याह—भूताश्चेति । भूताश्चाथाः सम्यगुपायप्रयोगावि-
 प्लवग्राया अप्यर्थाः विह्वलम् अधीरम् अविमृश्यकारिणम्
 दूतमासाय देशकालविरोधिताः सन्तः स्रग्दये तमो यथा तम
 इव तद्वत्स्याविमृश्यकारित्वेन सद्य एव विपद्यन्ते नश्यन्ती-
 त्यर्थः ॥ ३९ ॥

३८] ति० टी०—न केवलं कार्यहानिः, किं त्वन्य-
 दपि स्यादित्याह—अर्थानर्थान्तरे इति । अर्थानर्थान्तरे
 कार्याकार्यविषये निश्चितापि स्वामिना सचिवैः सह निश्चितापि
 बुद्धिर्न शोभते । विह्वलं दूतमासायोते शेषः । तदेव द्रढयति—
 घातयन्तीति । एवं सति लोको मत्स्वामिनं बुद्धिश्चान्यमपि
 जानीयादित्याशयः ॥ ३८ ॥

रा० टी०—कृत्स्नतदुत्तमाभे राजमन्त्रा अपि निरर्थकाः
 भवन्तीति बोधयन्नाह—अर्थेति । पण्डितमानिनः पण्डित-
 मन्त्राः अविवेकिन इत्यर्थः, दूताः कार्याणि घातयन्ति अतः
 इह अविवेकिदूतप्राप्तौ अर्थानर्थान्तरे कर्तव्याकर्तव्यविषये
 निश्चितापि बुद्धिः न शोभते ॥ ३८ ॥

गो० टी०—न केवलं कार्यहानिः किंतु साम्यादीनां बुद्धि-
 शून्यतापि स्यादित्याह—अर्थेति । अत्रापि विह्वलं दूतमासा-
 येत्युच्यते । अर्थानर्थान्तरे अर्थानर्थयोः प्रयोजनसाधनयोः
 कार्याकार्ययोः । अन्तरे विषये निश्चिता राज्ञा सचिवैश्च निर्णी-
 ता बुद्धिः विह्वलं दूतमासाय न शोभते अनर्थकारिणी भवती-
 त्यर्थः । इदमेव समर्थयते—घातयन्तीति ॥ ४० ॥

३९] ति० टी०—यदेवम्, अतः कार्यं राजकार्यं न
 विनश्येत् । वैकुण्ठं बुद्धिहीनता तत्प्रसिद्धिः स्वस्य स्वस्वा-
 मिनश्च ॥ ३९ ॥

रा० टी०—नेति । कार्यं सीतालाभः कथं न विनश्येत् अतः
 एव वैकुण्ठं दूतदोषः कथं न भवेत् मयि प्राप्नुयात् अत एव
 समुद्रस्य लङ्घनं दृष्ट्वा कथं न भवेत् ॥ ३९ ॥

गो० टी०—प्रागुक्तदोषाः स्वस्मिन्कथं न स्युरिति चिन्त-
 यति—न विनश्येदिति । कार्यं रामकार्यं कथं केनोपायेन
 न विनश्येत् । किमप्यपराध एव लङ्का प्रवेष्टव्या उत रात्रौ ।
 किमनेनैव महती रूपेण प्रवेष्टव्या उत हस्वेन रूपेणेत्यर्थः ।
 वैकुण्ठं ममापाण्डित्यं कथं न भवेत् ॥ ४१ ॥

४०] ति० टी०—रावणानर्थं रावणवधम् ॥ ४० ॥

रा० टी०—वैयर्थ्यसंभावनायां हेतुमाह—मयीति । रक्षोभि-
 मयि दृष्टे सति रावणानर्थं रावणविघातमिच्छतो रामस्येदं
 सीतालाभरूपकार्यं व्यर्थं भवेत् । एतेन रामदूतं मां ज्ञात्वा
 सीतामतिशुभं करिष्यतीति सूचितम् ॥ ४० ॥

गो० टी०—अपराधप्रवेशदोषमाह—मयीति ॥ ४२ ॥

४१] ति० टी०—अदर्शनेन संचारश्च सर्वथाऽशक्य
 इत्याह—नहीति ॥ ४१ ॥

रा० टी०—स्वस्थालक्ष्यत्वे अदृष्टपत्तिमाह—नहीति ।
 राक्षसैः अविज्ञातेन जनेन राक्षसरूपेण अन्येन केनचिद्रूपेण
 वा क्वचित्स्थातुं नैव शक्यम् । एतेन लङ्कायाः राक्षसव्याप्यत्वं
 राक्षसानां चातिनिगुणत्वं बोधितम् ॥ ४१ ॥

गो० टी०—महता रूपेण प्रवेशं निराचष्टे—नहीति ।
 स्वेन रूपेण स्वाभाविकमहता रूपेण ॥ ४३—४५ ॥

४२] ति० टी०—रक्षसामविदितं रक्षोभिरविदितं न
 किंचिदस्ति कृत्रिमरूपमिति शेषः । अतः प्राकृतसहजकपि-
 रूपेणैव स्थातव्यमिति भावः ॥ ४२ ॥

रा० टी०—वायुरिति । हि यतः अत्र लङ्कायां रक्षसाम्
 अविदितं किंचिन्न अतः नाज्ञातः राक्षसैरविदितः वायुरपि
 अत्र न चरेत् चरितुं शक्नुयात् इति मम मतिर्निश्चयः ॥ ४२ ॥

४३—४४] ति० टी०—किं च यावदस्तमयं स्वगोपनमे-
 वोचितमित्याह—इहेति । स्वेन रूपेण संवृतः सन्धुक्तः सन्नि-
 हाहि देशे च यदि तिष्ठामि तदा स्पष्टं परैरवगम्यमानत्वाद्दिना-
 शमुपयास्यामि भर्तुरर्थहानिश्च । तस्मादासायमत्रैव क्वचिद्विरि-
 गुहायां निःशङ्कं स्थित्वा रजन्यामपि स्वेन रूपेणैव, परंतु ह-
 स्वतां गतो भूत्वा लङ्कामभिपतिष्यामीत्यन्वयः ॥ ४३ ॥ ४४ ॥

रा० टी०—इहेति । स्वेन रूपेण संवृतः विशिष्टः सन्
 यदि तिष्ठामि तर्हि विनाशं क्षतादिकमुपयास्यामि अत एव
 भर्तुरर्थः हास्यति भर्तारं त्यक्ष्यति विनङ्क्ष्यतीत्यर्थः ॥ ४३ ॥

रा० टी०—तदिति । तदुक्तहेतोः राघवस्यार्थसिद्धये स्वेन
 रूपेण हस्वतां लघुरूपं गतः प्राप्नोइहं लङ्कामभिपतिष्यामि
 प्रवेक्ष्यामि । एतेन वायुतोऽपि स्वसामर्थ्याधिक्यं व्यञ्जितम् ॥ ४४ ॥

रावणस्य पुरीं रात्रौ प्रविश्य सुदुरासदाम् । प्रविश्य भवनं सर्वं द्रक्ष्यामि जनकात्मजाम् ॥ ४५ ॥
 इति निश्चित्य हनुमान्सूर्यस्यास्तमयं कपिः । आचकाङ्क्षे तदा वीरो वैदेह्या दर्शनोत्सुकः ॥ ४६ ॥
 सूर्ये चास्तं गते रात्रौ देहं संक्षिप्य मारुतिः । वृषदंशकमात्रोऽथैव भूवाद्भुतदर्शनः ॥ ४७ ॥
 प्रदोषकाले हनुमास्तूर्णमुत्पत्य वीर्यवान् । प्रविवेश पुरीं रम्यां प्रविभक्तमहापथाम् ॥ ४८ ॥
 प्रासादमालाविततां स्तम्भैः काञ्चनसंनिभैः । शातकुम्भनिभैर्जालैर्गन्धर्वनगरोपमाम् ॥ ४९ ॥
 सप्तभौमाष्टभौमैश्च स ददर्श महापुरीम् । स्थलैः स्फटिकसंकीर्णैः कार्तस्वरविभूषितैः ॥
 ['वैदूर्यमणिचित्रैश्च मुक्ताजालविभूषितैः ।] तैस्तैः शुशुभिरे तानि भवनान्यत्र रक्षसाम् ॥ ५० ॥
 काञ्चनानि विचित्राणि तोरणानि च रक्षसाम् । लङ्कामुद्योतयामासुः सर्वतः समलंकृताम् ॥ ५१ ॥
 अचिन्त्यामद्भुताकारां दृष्ट्वा लङ्कां महाकपिः । आसीद्विषण्णो हृष्टश्च वैदेह्या दर्शनोत्सुकः ॥ ५२ ॥

गो० टी०—परिशेषाद्रात्रौ हस्वरूपेणैव प्रवेष्टव्यमित्याह—
 तदहमिति ॥ ४६-४८ ॥

४५-४६] ति० टी०—प्रथमतः पुरीं प्रविश्य ततः सर्वं
 भवनं रावणगृहं प्रविश्य ॥ ४५ ॥ ४६ ॥

रा० टी०—रावणस्येति । रात्रौ रावणस्य पुरीं प्रविश्य
 सर्वं भवनं च प्रविश्य जनकात्मजां द्रक्ष्यामि ॥ ४५ ॥

रा० टी०—इतीति । वैदेह्याः दर्शनोत्सुकोऽयं हनुमान्
 इति निश्चित्य सूर्यस्यास्तमस्तत्त्वम् आचकाङ्क्षे ॥ ४६ ॥

४७] ति० टी०—वृषान्मूपकान्दशतीति वृषदंशको मा-
 र्जारस्तन्मात्रस्तत्प्रमाणः ॥ ४७ ॥

रा० टी०—सूर्य इति । अद्भुतानि बह्वैश्वर्याणि पश्यति
 अद्भुतं दर्शनं यस्येति वा स मारुतिः स्वशरीरं संक्षिप्य तिरोधाय
 वृषदंशकमात्रः वृषाणां मूपकाणां दंशको मार्जारः तन्मात्रः
 तत्परिमाणो भूयश्च 'वृषो गम्यास्तुधर्मयोः' इति हैमः ॥ ४७ ॥

गो० टी०—सूर्य इति । स्वेन रूपेण वृषदंशकमात्रः विहा-
 लप्रमाणः ॥ ४९ ॥

४८] ति० टी०—प्रविवेश पुरीमिति प्रवेशपूर्वकान्वे-
 पणसंक्षेपोक्तिः ॥ ४८ ॥

रा० टी०—प्रदोषेति । प्रदोषकाले तूर्णमुत्पत्य उत्पुत्य
 प्रविभक्ता महापथा राजमार्गाः यस्यां तां पुरीं प्रविवेश ॥ ४८ ॥

गो० टी०—प्रदोषकाल इति । प्रविवेश प्रवेष्टुमुपक्रान्तः
 चतुर्थे सर्गे प्रवेशस्य वक्ष्यमाणत्वात् । लङ्कादर्शनं तु त्रिकूटद-
 र्शनस्थित्या ॥ ५० ॥

४९] ति० टी०—वृतीयान्तेषु उपलक्षितामिति शेषः ॥ ४९ ॥

५०] ति० टी०—सस्तेति । भूमीनां समूहैः सप्तसंख्या-
 वयवयुक्तरूपलक्षिताम् । स्फटिकसंकीर्णैः स्फटिकरत्नचित्रैः
 स्थलैरित्यर्थः । स्थलं भूः । 'तलैः' इति पाठेऽपि स एवार्थः ।
 तैस्तैः प्रासादैरिति शेषः ॥ ५० ॥

रा० टी०—पुरीमेव वर्णयन्नाह—प्रासादेति । प्रासादमा-
 लाभिः विततां विस्तृतां काञ्चनसंनिभैः स्तम्भैः शातकुम्भनिभै-
 र्जालैश्च उपलक्षितां गन्धर्वनगरोपमां गन्धर्वनगरसदृशीं यैर्यैः
 रक्षसां तानि भवनानि शुशुभिरे तैस्तैः सप्तभौमाष्टभौमैः
 सप्तभूमिकाष्टभूमिकैः स्फटिकसंकीर्णैः स्फटिकमणिरचितैः
 कार्तस्वरविभूषितैः सुवर्णचित्रैः स्थलैरुपलक्षितां पुरीं ददर्श
 हनुमान् इति शेषः । सार्धश्लोकद्वयमेकान्वयि ॥ ४९ ॥ ५० ॥

गो० टी०—प्रासादेत्यादि । काञ्चनराजतैः स्तम्भैः शात-
 कुम्भमयैर्जालैश्च उपलक्षिताम् । गन्धर्वनगरोपमामिति गन्ध-
 र्वनगरं नाम नानारत्नमयगोपुरप्रासादादियुक्तगरादिवद्वासमान-
 नमन्त्रचित्रम् तद्वदाश्चर्यावहामित्यर्थः । यथोक्तम् 'अनेन रत्ना-
 कृति खे विराजते पुरं पताकाध्वजतोरेणान्वितम् । यदा तदा
 हस्तिमण्डपवाजिनां पिबत्यसृग्भूरि रणे वसुधरा' इति । सप्तभू-
 माष्टभूमैश्चेति । भूमिशब्देन आसनशयनादियोग्यं तलमुच्यते ।
 सप्त भूमयो येषां ते सप्तभूमाः । 'कृष्णोदकपाण्डुसंख्यापूर्वाया
 भूमेरजिप्यते' इत्यच् समासान्तः । एवमष्टभूमाः । सप्तभूमा-
 दिशब्देन तादृशाः प्रासादविशेषा उच्यन्ते । यद्वा प्रासादैरिति
 शेषः । तैरुपलक्षिताम् ॥ ५१-५२ ॥

५१] ति० टी०—रक्षसां तोरणानि रक्षोगृहद्वारस्थतो-
 रणानि ॥ ५१ ॥

रा० टी०—काञ्चनानीति । रक्षसां संबन्धीनि काञ्चनानि
 विचित्राणि तोरणानि सर्वतः समलंकृतां लङ्कामुद्योतयामासुः ५१

५२] ति० टी०—अचिन्त्यामशक्यान्वेपणचिन्ताम् ।
 अयं विषादहेतुः । अद्भुताकारामिति हर्षहेतुः ॥ ५२ ॥

रा० टी०—अचिन्त्यामिति । अद्भुतः आकारो यस्यास्ता-
 मत एव अचिन्त्यामद्भुतनिर्माणदिना चिन्तयितुमशक्यां लङ्कां
 वैदेह्या दर्शनोत्सुको हनुमान् विषण्णः वृत्तान्तालाभाद्दुःखासी-
 नचित्तः दृष्टः सुशकुनादिना हर्षयुक्तश्चीरं ॥ ५२ ॥

गो० टी०—अचिन्त्येति । विषण्णः दृष्टश्चेति । अचि-

१ विचित्राति गो. पाठः । २ संचिन्त्येति गो. पाठः । ३ सञ्चिति गो. पाठः । ४ उत्पुत्येति गो. पाठः । ५ स्विति गो. पाठः । ६ राजतैरिति
 गो. पाठः । ७ मयैरिति गो. पाठः । ८ तलैरिति गो. पाठः । ९ अर्धमेतदधिकं गो. पाठे ।

सपाण्डुराविद्धविमानमालिनीं महार्हजाम्बूनदजालतोरणाम् ।
 यशस्विनीं रावणवाहुपालितां क्षपाचरैर्भीमवलैः सुपालिताम् ॥ ५३ ॥
 चन्द्रोऽपि साचिव्यमिवास्य कुर्वस्तारागणैर्मध्यगतो विराजन् ।
 जोत्स्नावितानेन वितत्य लोकानुत्तिष्ठतेऽनेकसहस्ररश्मिः ॥ ५४ ॥
 शङ्खप्रभं क्षीरमृणालवर्णमुद्रच्छमानं व्यवभासमानम् ।
 ददर्श चन्द्रं स कैपिप्रवीरः पोष्यमानं सरसीव हंसम् ॥ ५५ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे द्वितीयः सर्गः ॥ २ ॥

तृतीयः सर्गः ।

निशि लङ्कां प्रविशन्तं हनुमन्तं लङ्काभिमानीनि महाराक्षसी प्रत्यक्षीभूय पाणितलेनाभिहत्य प्रत्यपेधत् । अथो हनुमता नारीति वाममुष्टिना मन्दं ताडिताऽपि विह्वला कपिना त्वयि पराजितायां लङ्काविनाशसमयः संप्राप्त इति विद्वीति ब्रह्मणो वचो निवेदयन्ती पुरःप्रवेशमन्वजानात् ।

स लम्बशिखरे लम्बे लम्बतोयदसंनिभे । सत्त्वमास्थाय मेधावी हनुमान्मास्तात्मजः ॥ १ ॥
 निशि लङ्कां महासत्त्वो विवेश कपिकुञ्जरः । रम्यकाननतोयाढ्यां पुरीं रावणपालिताम् ॥ २ ॥

न्या दुष्प्रवेशेति च विपण्णः यतोद्भुताकारा अतो विस्मयनी-
 यतया हृष्टः ॥ ५५ ॥

५३] ति० टी०-पाण्डुरा सधावला आविद्धा परस्पर-
 विद्धा विमानानां सप्तभूमिकप्रासादानां मालाऽस्यामस्ति तां
 प्रविवेशेति शेषः ॥ ५३ ॥

रा० टी०-स इति । पाण्डुराविद्धमालिनीं पाण्डुराणां
 पाण्डुरवर्णानाम् आविद्धानां परस्परं संमिलितानां विमानानां
 सप्तभूमिकप्रासादानां माला समुद्गोऽस्ति अस्यां तां महार्हजा-
 म्बूनदाः तन्मयाः जालतोरणाः यस्यां, यशस्विनीं स्वकीययशो-
 वर्षिकां क्षपाचरैः राक्षसैः सुपालितां लङ्कां प्रविवेशेति
 शेषः ॥ ५३ ॥

गो० टी०-स इति । पूर्वश्लोकेनायमेकान्वयः । सधाव-
 वलनिज्जोतविमानाकारभवनमालिनीमित्यर्थः ॥ ५६ ॥

५४] ति० टी०-मध्यगतः खमध्यगतः । अनेकसहस्रे-
 त्यनेन पूर्णत्वम् । अनेकेत्यस्यैव सहस्रेत्यनेन विवरणम् । उत्ति-
 ष्ठते आपस्तब्धः । ज्योत्स्नावितानेन लोकान्वितत्वावार्थं सम्य-
 गवलोकनसाधनतयाऽस्य हनुमतः साचिव्यं साहाय्यं कुर्वन्निव ।
 ननु खमध्यगतस्य प्रदोषे उदयोऽष्टम्यां न तदा पूर्णत्वम्, पूर्ण-
 स्य तु न खमध्यगतस्योदय इति चेन्न । शैलैकादश्यां खमध्य-
 सभोपगतत्वेन मध्यगतत्वोपचारात्पूर्णत्वं च पूर्णरूपत्वेन
 व्यवहृतम् । यद्वा नेकन्यूनाः सहस्रं रश्मयो यस्येति मध्यमपद-
 लोपितत्पुरुषगर्भो बहुव्रीहिः । अत एव रात्रिशेषे हनुमत्प्रशोक-
 वनिकास्थे सीतासविधे रावणस्यागमनकाले दीपिकावर्णनं कृ-
 तम् । तेन हि तदा चन्द्रास्ताडमानम् । सा च येन मार्गशीर्षस्य

फाल्गुने लङ्कां प्रविष्टायाः सीतायाः 'वर्तते दशमो मासो द्वौ
 तु शेषौ प्लवंगम्' इति हनुमन्तं प्रति वचनात् । हरणदिन एव
 च सीताया लङ्काप्रवेशनं रामभयादिति स्पष्टमेव ॥ ५४ ॥

५५] ति० टी०-पोष्यमानं भृशं प्लवमानम् ॥ ५५ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे द्वितीयः सर्गः ॥ २ ॥

रा० टी०-चन्द्र इति । तारागणैः सह अनेकसहस्ररश्मि-
 श्रन्द्रोऽपि अस्य हनुमतः साचिव्यं साहाय्यं कुर्वन्निव ज्योत्स्ना-
 वितानेन चन्द्रिकासमूहेन मध्यगतः लङ्कामध्ये प्राप्तान् लोकान्
 राक्षसान् वितत्य व्याप्य विराजन् प्रकाशयन् सन् उत्ति-
 ष्ठते ॥ ५४ ॥

रा० टी०-शङ्खेति । शङ्खप्रभमत एव क्षीरमृणालवर्णं
 व्यवभासमानं प्रकाशयन्तुद्रच्छमानम् उदयमानं चन्द्रं सरसि
 पोष्यमानं हंसमिव ददर्श ॥ ५५ ॥

इति श्रीमद्वाल्मीकीयरामायणव्याख्याने रामायणशिरो-
 मणौ सुन्दरकाण्डे द्वितीयः सर्गः ॥ २ ॥

गो० टी०-इदानीं चन्द्रोदयकाल इत्याह-चन्द्रोऽपीति ।
 मध्यगतः सन्निधानात्तारागणमध्यगतः । तारागणैरिति सह-
 योगे तृतीया । ज्योत्स्नावितानेन लोकं वितत्य व्याप्य उत्तिष्ठते
 आविर्भवति स्म । "उदोऽन्धर्वकर्मणि" इत्यात्मनेपदम् ॥ ५७ ॥ ५८ ॥

इति श्रीगोविन्दराजविरचिते श्रीरामायणभूषणे शृङ्गारतिल-
 काख्याने सुन्दरकाण्डव्याख्याने द्वितीयः सर्गः ॥ २ ॥

१-२] ति० टी०-लम्बशिखरे ऊनतशिखरे लम्बे ल-

शारदाम्बुधरप्रख्यैर्भवनैरुपशोभिताम् । सागरोपमनिर्घोषां सागरानिलसेविताम् ॥ ३ ॥
 सुपुष्टबलसंपुष्टां यथैव विटपावतीम् । चारुतोरणनिर्घूहां पाण्डुरद्वारतोरणाम् ॥ ४ ॥
 भुजगाचरितां गुप्तां शुभां भोगवतीमिव । तां सविद्युद्धनाकीर्णां ज्योतिर्गणैर्निषेविताम् ॥ ५ ॥
 चण्डमारुतनिर्हादां यथा चाप्यमरावतीम् । शतकुम्भेन महता प्राकारेणाभिसंवृताम् ॥ ६ ॥
 किङ्किणीजालघोषाभिः पताकाभिरलंकृताम् । आसाद्य सहसा हृष्टः प्राकारमभिषेदिवान् ॥ ७ ॥
 विस्मयाविष्टहृदयः पुरीमालोक्य सर्वतः । जाम्बूनदमयैर्द्वारैर्वैदूर्यकृतवेदिकैः ॥ ८ ॥
 मणिस्फटिकमुक्ताभिर्मणिकुट्टिमभूषितैः । तप्तहाटकनिर्घूहै राजतामलपाण्डुरैः ॥ ९ ॥
 वैदूर्यकृतसोपानैः स्फाटिकान्तरपांसुभिः । चारुसंजवनोपेतैः खमिवोत्पतितैः शुभैः ॥ १० ॥

म्बाख्यपर्वते, अत एव लम्बतोयदसंनिभे । सत्त्वं सत्त्वगुणमपे-
 क्षितबलं च । रजस्तमःप्रधानरक्षोजयाय सत्त्वगुणाश्रयणम् ।
 मेधावी कालोचितविचारकः ॥ १ ॥ २ ॥

रा० टी०—इत्थमस्त्वत्कलङ्काप्रवेशनमेव वर्णयति—स इत्या-
 दिभिः । लम्बतोयदसंनिभे महामेषसदृशे लम्बे विस्तीर्णे लम्ब-
 शिखरे लम्बाभिषगिरिशिखरसमीपे सत्त्वं प्रवेशनयोग्यशनैर्ग-
 तिमास्थाय निश्चित्य महासत्त्वोऽतिबलवान् इन्द्रमान् निशि
 लङ्कां प्रविशेत् । सार्धश्लोक एकान्वयी । लङ्कां वर्णयन्नाह—रम्ये-
 त्यादिभिः । रम्यकाननतोयाभ्यामाब्जा पूर्णाम् ॥ १ ॥ २ ॥

गो० टी०—स लम्बेत्यादि । लम्बे लम्बाख्ये । लम्बशि-
 खरे लम्बगिरिशिखरे इति चाहुः । यद्वा लम्बे लम्बमान इव
 स्थिते लम्बशिखरे त्रिकूटशिखरे सत्त्वं व्यवसायम् धैर्यमिति
 यावत् । विवेश प्राप ॥ १ ॥ २ ॥

३] ति० टी०—सागरोपमनिर्घोषां सागरशब्दसदृशरक्षः-
 शब्दवतीम् ॥ ३ ॥

रा० टी०—शारदाः शरत्कालप्रभवाः ये अम्बुधरा मेधाः
 तत्प्रख्यैः श्वेतत्वेन तत्सदृशैः राजतैरित्यर्थः, भवनैरुपशोभितां
 सागरोपमः निर्घोषः राक्षसस्त्वनो यस्याम् ॥ ३ ॥

गो० टी०—शारदेत्यादि । विटपावतीम् अलकाम् ।
 निर्युद्धो मत्तवारणः । पाण्डुरद्वारतोरणां पाण्डुरे द्वारतोरणे
 यस्यास्ताम् । अभूदिति शेषः ॥ ३-८ ॥

४] ति० टी०—विटपावत्यलकापुरी । निर्युद्धो मत्तवा-
 रणः । चारुस्तोरणस्थनिर्युद्धो यस्यास्ताम् । पाण्डुरे सधाधवल्ले
 द्वारे तोरणं यस्यां ताम् ॥ ४ ॥

रा० टी०—सुपुष्टानि यानि बलानि सैन्यानि तैः संपुष्टां
 दृढां विटपावतीं यथा अलकापुरीसदृशीं चारुतोरणेषु बहि-
 र्द्वारेषु निर्युद्धा मत्तगजा यस्यां पाण्डुराः सधाधस्कारादिना
 श्वेताः द्वारतोरणाः अन्तर्द्वारबहिर्द्वारे यस्यां ताम् ॥ ४ ॥

५] ति० टी०—भुजगैराचरितां कृतसंचाराम् । भोगवतीं
 सर्पनगरीम् । सविद्युद्धिर्घनैर्घाताम् । ज्योतिषां ग्रहर्क्षादीनां
 गणैर्निषेवितामित्युत्तरान्वयि ॥ ५ ॥

रा० टी०—भुजगानां नागानामाचरितं रक्षणार्थं संचारो
 यस्यां तामत एव गुप्तां नागैरभिरक्षितां भोगवतीं सर्पपुरीमिव
 सविद्युद्धनै राक्षसमायानिर्मितविद्युत्सहितमेषैः आकीर्णा व्याप्तां
 ज्योतिर्गणैर्निषेविताम् ॥ ५ ॥

६] ति० टी०—चण्डमारुतानां परिवहादीनां शब्दो यस्यां
 तादृशीममरावतीमिव स्थिताम् । अत्रामराः सन्त्यस्यामित्यम-
 रावती योः असंज्ञायामपि 'मतौ बद्धचः' इत्यापौ दीर्घः
 न विद्मन्द्रपुर्यमरावती उक्तलक्षणाभावात् लङ्काया उक्त्यु-
 सादृश्यं च सालंकारराक्षसवत्त्वाद्भलवदोपवाहुल्याच्चेति कतकः
 शतकुम्भेन स्वर्णमयेन ॥ ६ ॥

रा० टी०—चण्डमारुतस्य निर्हादो यस्मात् अमरावतीं
 यथा संपत्त्या इन्द्रपुरीसदृशीं शतकुम्भेन सुवर्णप्राकारेण अभि-
 संवृताम् ॥ ६ ॥

७] ति० टी०—किङ्किणीजालैः क्षुद्रघण्टिकासमूहैः शब्दो
 यासां ताभिः ॥ ७ ॥

रा० टी०—पताकाभिरलंकृतां रावणपालितां पुरीमासाद्य
 प्राप्य हृष्टो इन्द्रमान् प्राकारमभिषेदिवान् प्राप्तवान् । सार्धपञ्च-
 कमेकान्वयि ॥ ७ ॥

८] ति० टी०—वैदूर्यमणिभिः कृता वेदिकाश्चत्वरं येषु
 तादृशैर्द्वारैः ॥ ८ ॥

९] ति० टी०—मणिस्फटिकमुक्ताभिश्च कृतवेदिकैर्द्वारैः
 सर्वत उपलक्षिताम् कुट्टिमो निबद्धा भूः निर्युद्धो मत्तवारणः
 राजतामलपाण्डुरै रजतमयामलपाण्डुरोपरिप्रदेशैः । सर्वत्र द्वारं
 विशेष्यम् ॥ ९ ॥

१०] ति० टी०—वैदूर्यमणिभिः कृतानि सोपानानि येषु
 तैः । स्फाटिका स्फटिकरचिता अन्तर्मध्यप्रदेशा अपांसवश्च
 येषु तैर्द्वारैः । चारुसंजवनैः सभाभिरुपेतैर्द्वारैः खसुत्पतितैरिव
 शुभैर्घृष्टैरुपलक्षितैर्द्वारैः ॥ १० ॥

रा० टी०—विस्मयेति । वैदूर्यैस्तद्विधमणिभिः कृता
 वेदिका येषु तैर्मणिकुट्टिमैर्मणिमयबद्धभूमिभिर्भूषितैर्जाम्बूनद-
 मयैः मणिस्फटिकमुक्ताभिः शोभितैरिति शेषः, तप्तहाटक-

क्रौञ्चवर्हिणसंघुष्टै राजहंसनिषेवितैः । तूर्याभरणनिर्घोषैः सर्वतः परिनादिताम् ॥ ११ ॥
 वस्त्रोक्तसारप्रतिमां समीक्ष्य नगरीं ततः । खमिवोत्पतितां लङ्कां जहर्ष हनुमान्कपिः ॥ १२ ॥
 तां समीक्ष्य पुरीं लङ्कां राक्षसाधिपतेः शुभाम् । अनुत्तमामृद्धिमतीं चिन्तयामास वीर्यवान् ॥ १३ ॥
 नेयमन्येन नगरी शक्या धर्षयितुं बलात् । रक्षिता रावणबलैरुद्यतायुधपाणिभिः ॥ १४ ॥
 कुमुदाङ्गदयोर्वापि सुपेणस्य महाकपेः । प्रसिद्धेयं भवेद्धमिन्द्राद्विदयोरपि ॥ १५ ॥
 विवस्वतस्तनूजस्य हरेश्च कुशपर्वणः । ऋक्षस्य कैपिमुख्यस्य मम चैव गतिर्भवेत् ॥ १६ ॥
 समीक्ष्य च महाबाहो राघवस्य पराक्रमम् । लक्ष्मणस्य च विक्रान्तमभवत्प्रीतिमान्कपिः ॥ १७ ॥
 तां रत्नवसनोपेतां गोष्ठागारावतंसिकाम् । यन्त्रागारस्तनीमृद्धां प्रमदाभिव भूषिताम् ॥ १८ ॥
 तां नष्टतिमिरां दीपैर्भास्वरैश्च महाग्रहैः । नगरीं राक्षसेन्द्रस्य स ददर्श महाकपिः ॥ १९ ॥

निर्घुहैः प्रतप्तसुवर्णमयमत्तगजविशिष्टैः राजता रजतमया अम-
 लपाण्डुरा उपरिप्रदेशा येषु ते वैदूर्यकृतानि सोपानानि येषु
 स्फटिकेन निर्मितमन्तर्गुह्ये अत एव न पांशुधूली येषु तान्येव
 तानीति कर्मधारयः तैश्वारसंजवनेः रमणीयसभाभिरुपेतैः
 युक्तैः क्रौञ्चवर्हिणानां संघुष्टानि येषु ते राजहंसनिषेवितैः
 खड्गत्पतितैरिव शुभैर्द्वारैरुपलक्षितां पुरीमालोक्य विस्मया-
 विष्टहृदय आसीदिति शेषः । सार्धश्लोकत्रयमेकान्वयि ॥ ८-१० ॥

गो० टी०-पुनर्हर्षहेतुनाह-जाम्बूनदमयैरित्यादिना ।
 जाम्बूनदमयैर्द्वारैरित्यादौ सहयोगे वृत्तीया । वज्रस्फटिकशुक्ला-
 भिरित्यत्रापि कृतवेदिकैरिति संबध्यते । राजतामलपाण्डुरैः
 अवयवैः, स्फटिकान्तरपांशुभिः स्फटिकमयाङ्गणपांशुभिः ।
 सज्जनं चतुश्शालम् । वस्त्रोक्तसारा अलका । यद्वा वस्त्रो-
 कसारा पूर्वदिगवस्थिता शक्रपुरी 'वस्त्रोक्तसारा शक्रस्य पूर्व-
 स्यां दिशि वै पुरी' इति पुराणवचनात् ॥ ९-१४ ॥

११] ति० टी०-संघुष्टैः कृतयोपैर्द्वारैः ॥ ११ ॥

१२-१४] ति० टी०-वस्त्रोक्तसारालका तत्सदृशीम् ।
 ह्रस्व आर्षः । जाम्बूनदमयद्वारत्वादिना सादृश्यम् । खमिवो-
 त्पतिताम् । गिरिश्चरिं प्रतिष्ठितत्वात् ॥ १२-१४ ॥

रा० टी०-तूर्येति । तूर्याणामाभरणानां न्युरादीनां च
 निर्घोषैः सर्वतः परिनादिताम् अत एव वस्त्रोक्तसारप्रतिमाम्
 अलकासदृशीं समुत्पत्तितामिव लङ्कां समीक्ष्य हनुमान् जहर्ष ।
 सार्धश्लोक एकान्वयी ॥ ११ ॥ १२ ॥

रा० टी०-तामिति । अहत्तमां सर्वश्रेष्ठाम् ऋद्धिमतीं
 सकलार्द्धविशिष्टां राक्षसाधिपतेः रावणस्य पुरीं लङ्कां समीक्ष्य
 वीर्यवान् हनुमान् चिन्तयामास ॥ १३ ॥

रा० टी०-चिन्ताकारमाह-नेति । उद्यतायुधाः पाणयो
 येषां तैः रावणबलैः रक्षिता इयं लङ्का अन्येन रामभिन्नेन जने-
 न बलात् पराक्रमात् धर्षयितुं न शक्या ॥ १४ ॥

१५] ति० टी०-अनेन धर्षयितुमशक्या किम्, सर्वथा
 नेत्याह-कुमुदेत्यादि । प्रसिद्धा प्रकर्षेण सिद्धगतिता ॥ १५ ॥

रा० टी०-तत्र हेतुमाह-कुमुदेति । प्रसिद्धा इयं लङ्का,
 कुमुदादीनामेव गतिः प्राप्या भवेत् अन्येषां न गतिरित्यर्थः,
 तेन नगरीपराभवस्य अशक्यत्वं सूचितम् । श्लोकद्वयमे-
 कान्वयि ॥ १५ ॥ १६ ॥

गो० टी०-प्रसिद्धेयमिति । इयं लङ्का विदिता भवेत् ॥ १५ ॥
 १६] ति० टी०-कुशपर्वण इति कुशपर्वसदृशलोमवत
 इत्यर्थकमृक्षस्य विशेषणम् । अतिदीर्घकठोरलोमावृतत्वात्क-
 पिमुख्यस्येति विशेषणं च । तस्यैव मम चैव गतिः । अस्या-
 मिति शेषः ॥ १६ ॥

गो० टी०-विवस्वत इति । गतिस्तु सुग्रीवस्य कुशपर्वणः
 केतुमालस्य मम चैव भवेत् । पूर्वं नीलादीनामेव गतिरुक्ता ।
 अत्र त्वन्येषामित्युक्तिश्चिन्ताप्रकारविशेषः ॥ १६ ॥ १७ ॥

१७] ति० टी०-रामस्य पराक्रमं लक्ष्मणस्य विक्रान्तं
 शौर्यं च समीक्ष्येदृश्यपि तदीयवाणैरीपत्करध्वंसेति विचार्य
 प्रीतिमानभूदविपण्णोऽभूत् ॥ १७ ॥

रा० टी०-चिन्तान्तरमाह-समीक्ष्येति । राघवस्य
 रामस्य लक्ष्मणस्य च पराक्रमं विक्रान्तं वेगं च समीक्ष्य
 संचिन्त्य कपिः प्रीतिमान् अभवत् । एतेन तत्पराक्रमवि-
 क्रान्तयोः सर्वोत्कर्षत्वं ध्वनितम् ॥ १७ ॥

१८] ति० टी०-रत्नवसनोपेतां रत्नप्राकारवाससं च ।
 गोष्ठागाराणि चावतंसो यस्यास्ताम् । गोष्ठं गोशाला । इदं
 वाजिशालादेश्चतुष्पलक्षणम् । यन्त्राणि प्राकारोपरि स्थापि-
 तानि क्षेपण्यादीनि तद्गृहस्तनीम् ॥ १८ ॥

१९] ति० टी०-तां प्रसिद्धां लङ्काम् । भास्वरैश्च महा-
 ग्रहैः चाब्जन्द्रकिरणैः ॥ १९ ॥

रा० टी०-तामिति । रत्नवसनोपेतां रत्नं रत्नाकरः
 रत्नमयप्राकारादिश्च तदेव वसनं तेन उपेतां युक्तां गोष्ठा अगा-
 राणि अवतंसः कर्णभूषणं यस्याः तां यन्त्रागाराणि प्राका-
 रोपरि स्थापितानि क्षेपणीप्रभृतीनां गृहाण्येव स्तनानि यस्याः
 तां दीपैः प्रकाशकैः दीपचन्द्रादिभिः भास्वरैः प्रकाशमानैर्महागृ-
 हैर्मणिभवनैश्च नष्टतिमिरां ध्वस्तान्धकारां तां चोररूपराक्षसा-

अथ सा हरिशार्दूलं प्रविशन्तं महार्कपिम् । नगरीं स्वेन रूपेण ददर्श पवनात्मजम् ॥ २० ॥
 सा तं हरिवरं दृष्ट्वा लङ्कां रावणपालिता । स्वयमेवोत्थिता तत्र विकृताननदर्शना ॥ २१ ॥
 पुरस्तात्तस्य वीरस्य वायुसूनोरतिष्ठत । मुञ्चमाना महानादमब्रवीत्पवनात्मजम् ॥ २२ ॥
 कस्त्वं केन च कार्येण इह प्राप्तो वनालय । कथयस्वेह यत्तत्त्वं यावत्प्राणा धरन्ति ते ॥ २३ ॥
 न शक्यं खल्वियं लङ्कां प्रवेष्टुं वानर त्वया । रक्षिता रावणबलैरभिगुप्ता समन्ततः ॥ २४ ॥
 अथ तामब्रवीद्वीरो हनुमानप्रतः स्थिताम् । कथयिष्यामि तैस्तत्त्वं यन्मां त्वं परिपृच्छसे ॥ २५ ॥
 का त्वं विरूपनयना पुरद्वारेऽवतिष्ठसे । किमर्थं चापि मां क्रोधान्निर्भर्त्सयसि दारुणे ॥ २६ ॥
 हनुमद्वचनं श्रुत्वा लङ्का सा कामरूपिणी । उवाच वचनं क्रुद्धा परुषं पवनात्मजम् ॥ २७ ॥
 अहं राक्षसराजस्य रावणस्य महात्मनः । आज्ञाप्रतीक्षा दुर्धर्षा रक्षामि नगरीमिमाम् ॥ २८ ॥
 न शक्यं मामवज्ञाय प्रवेष्टुं नगरीमिमाम् । अद्य प्राणैः परित्यक्तः स्वप्स्यसे निहतो मया ॥ २९ ॥
 अहं हि नगरीं लङ्कां स्वयमेव पुनङ्गम । सर्वतः परिरक्षामि अतस्ते कथितं मया ॥ ३० ॥

अतितां तां प्रसिद्धां राक्षसेन्द्रस्य नगरीं ददर्श । श्लोकद्वयमेकान्वयि ॥ १८ ॥ १९ ॥

गो० टी०—तामिति । तां रक्षेत्यत्र ददर्शेत्यपकृष्यते । नत्वेकं वाक्यं श्लोकद्वयं तच्छब्दद्वयप्रयोगात्प्रथमे श्लोके बीसाम्योक्तेश्च ॥ १८—२३ ॥

२०] ति० टी०—सा नगरी स्वेन रूपेणाधिष्ठातृदेवतारूपेण युक्ता ददर्श ॥ २० ॥

रा० टी०—अथेति । अथ प्रवेशानन्तरं प्रविशन्तं हरिशार्दूलं नगरीं लङ्कां स्वेन अधिष्ठात्रीत्वेन रूपेण ददर्श ॥ २० ॥

२१] ति० टी०—स्वयमेवोत्थिता । अनन्यप्रेरितेति यावत् ॥ २१ ॥

२२] ति० टी०—अतिष्ठत देवतारूपं प्रकाशितवती ॥ २२ ॥

रा० टी०—दर्शनप्रकारमाह—सेति । सा लङ्का हरिवरं दृष्ट्वा स्वयमेव उत्थिता महानादं मुञ्चमाना च सती वायुसूनोः पुरस्तात् अग्रे अतिष्ठत् इदमब्रवीच्च । श्लोकद्वयमेकान्वयि ॥ २१ ॥ २२ ॥

२३] ति० टी०—वनालय वानर ! तत्त्वं सत्यात् ॥ २३ ॥

रा० टी०—तद्वचनाकारमाह—क इति । वनालय हे वानर ! त्वं कः कस्य पुत्रादिरित्यर्थः । केन कार्येण च त्वम् इह प्राप्तः यावत्प्राणास्ते त्वां धरन्ति न त्यजन्तीत्यर्थः, तावत् तत्त्वं यथार्थं कथयस्व ॥ २३ ॥

२४—२५] ति० टी०—त्वयैषा प्रवेष्टुं न शक्यम् । क्षुद्रपहन्तुं शक्यमिति वत् । 'न शक्या' इति पाठस्तु छगम एव ॥ २४ ॥ २५ ॥

रा० टी०—ननु किमर्थं पृच्छसीत्यत आह—नेति । रावणबलैः समन्ततोऽभिगुप्ता व्याप्ता अत एव रक्षिता इयं लङ्का त्वया प्रवेष्टुं न शक्या । किञ्च अभितश्चतुर्दिक्षु गुप्ता राक्षसविजातीयगिरीक्षणाथमलक्षरूपेण स्थिताः राक्षसाः यस्यास्ताम् ॥ २४ ॥

रा० टी०—अथेति । अथ तत्प्रश्नश्रवणानन्तरं यत्त्वं पृच्छसि तदहं कथयिष्यामि इति हन्मान् अब्रवीत् । कथयामीत्यपहाय कथयिष्यामीत्युक्त्या अहमपि किञ्चित्पृच्छामीति सूचितम् ॥ २५ ॥

गो० टी०—नेति । अभिगुप्ता समावृतेत्यर्थः । अतो न रक्षितेत्यनेन पुनरुक्तिः ॥ २४—३३ ॥

२६—२७] ति० टी०—अथ तथा पृष्ठे हन्मांस्तां प्रति तत्प्रश्नोत्तरकथनं प्रतिज्ञाय, सुरसावेदेपा पूज्या वा सिंहिकावद्ध्या वेति निर्णेतुं पृच्छति—का त्वमिति ॥ २६ ॥ २७ ॥

रा० टी०—तत्प्रश्नाकारमाह—केति । विरूपनयना त्वं पुरद्वारे अवतिष्ठसे सा का किनामादिरित्यर्थः, मां च किमर्थं क्रोधात् निर्भर्त्सयसि ॥ २६ ॥

रा० टी०—हनुमदिति । हनुमद्वचनं श्रुत्वा क्रुद्धा कामरूपिणी लङ्का परुषं वचनमब्रवीत् ॥ २७ ॥

२८—२९] ति० टी०—आज्ञाप्रतीक्षा नियोगपरिपालिका ॥ २८ ॥ २९ ॥

रा० टी०—तद्वचनाकारमाह—अहमिति । दुर्धर्षा धर्षयितुमशक्या अहं रावणस्य आज्ञाप्रतीक्षा सती इमां नगरीं रक्षामि ॥ २८ ॥

रा० टी०—नेति । माम् अवज्ञाय अनादृत्य इमां नगरीं प्रवेष्टुं न शक्यं कैश्चिदिति शेषः, अतः मया निहतः अत एव प्राणैस्त्यक्तस्त्वं स्वप्स्यसे स्वप्स्यसि ॥ २९ ॥

३०] ति० टी०—अथापि का त्वं तत्राह—अहं हीति । स्वयम् अश्वदेवतास्वरूपेणेत्यर्थः ॥ ३० ॥

रा० टी०—अहमिति । हे पुनङ्गम ! अहं स्वयं स्वेन रूपेण नगरीं लङ्कास्मीति शेषः, अतः सर्वतः परिरक्षामि अत एव मया कथितं परुषञ्चकम् ॥ ३० ॥

१ बलमिति गो. पाठः । २ कपिवयेत्येति गो. पाठः । ३ ते तत्त्वमिति गो. पाठः । ४ पृच्छसीति गो. पाठः । ५ रुद्धेति गो. पाठः । ६ दारुणेति गो. पाठः । ७ रुद्धेति गो. पाठः । ८ नगरीं त्वयेति गो. पाठः । ९ ह्येतत्ते इति गो. पाठः ।

लङ्काया वचनं श्रुत्वा हनूमान्मारुतात्मजः । यन्त्रवान्स हरिश्रेष्ठः स्थितः शैल इवापरः ॥ ३१ ॥
 स तां स्त्रीरूपविकृतां दृष्ट्वा वानरपुङ्गवः । आवभापेऽथ मेधावी सत्त्ववान्पुवर्गभः ॥ ३२ ॥
 द्रक्ष्यामि नगरीं लङ्कां साट्टप्राकारतोरणाम् । इत्यर्थमिह संप्राप्तः परं कौतूहलं हि मे ॥ ३३ ॥
 वनान्युपवनानीह लङ्कायाः काननानि च । सर्वतो गृहमुख्यानि द्रष्टुमागमनं हि मे ॥ ३४ ॥
 तस्य तद्वचनं श्रुत्वा लङ्का सा कामरूपिणी । भूय एव पुनर्वाक्यं वभाषे परुषाक्षरम् ॥ ३५ ॥
 मामनिर्जित्य दुर्बुद्धे राक्षसेश्वरपालिताम् । न शक्यं ह्यद्य ते द्रष्टुं पुरीयं वानराधम ॥ ३६ ॥
 ततः स हरिशार्दूलस्तामुवाच निशाचरीम् । दृष्ट्वा पुरीमिमां भद्रे पुनर्यास्ये यथागतम् ॥ ३७ ॥
 ततः कृत्वा महानादं सा वै लङ्का भयंकरम् । तलेन वानरश्रेष्ठं ताडयामास वेगिता ॥ ३८ ॥
 ततः स हरिशार्दूलो लङ्काया ताडितो भृशम् । ननाद सुमहानादं वीर्यवान्मारुतात्मजः ॥ ३९ ॥
 ततः संवर्तयामास वामहस्तस्य सोऽङ्गुलीः । मुष्टिनाऽभिजघानैनानां हनुमान्क्रोधमूर्च्छितः ॥ ४० ॥
 स्त्री चेति मन्यमानेन नातिक्रोधः स्वयं कृतः । सा तु तेन प्रहारेण विह्वलाङ्गी निशाचरी ॥
 पपात सहसा भूमौ विकृताननदर्शना ॥ ४१ ॥
 ततस्तु हनुमान्वीरस्तां दृष्ट्वा विनिपातिताम् । कृपां चकार तेजस्वी मन्यमानः स्त्रियं चैताम् ॥ ४२ ॥

३१] ति० टी०—यत्नवैलङ्काधिष्ठातृत्वेनावगतत्वात्तद्वि-
 जयोपाये यत्नवान् ॥ ३१ ॥

रा० टी०—लङ्काया इति । यत्नवान् अतिप्रयत्नशीलो
 हनुमान् अपरशैल इव स्थित इति शेषः ॥ ३१ ॥

३२] ति० टी०—स्त्रीरूपविकृतां विकृतस्त्रीरूपाम् । अथ
 लब्धप्रश्नात्तरस्तत्प्रश्नोत्तरमाह—आवभाष इति ॥ ३२ ॥

रा० टी०—स इति । स्त्रीरूपं विकृतं यस्याः तां कर्मधा-
 रयो वा, किंच स्त्रीरूपेण विकृतां प्रकटितां तां लङ्कां स हनु-
 मान् आवभाषे ॥ ३२ ॥

३३] ति० टी०—द्रक्ष्यामीत्यर्थमिह संप्राप्त इत्यन्वयः ।
 दर्शनं प्रयोजनमुद्दिश्येत्यर्थः ॥ ३३ ॥

रा० टी०—तद्भाषणप्रकारमाह—द्रक्ष्यामीति । साट्टप्रा-
 कारतोरणाम् अट्टादिसहितां नगरीम् अहं द्रक्ष्यामि इत्यर्थमिह
 संप्राप्तः । दर्शने हेतुः मे परं कौतूहलमाश्रयं भातीति शेषः ॥ ३३ ॥

३४] ति० टी०—वनं कृत्रिमम्, काननमकृत्रिमम् ॥ ३४ ॥

रा० टी०—तदेव भङ्गयन्तरेणाह—वनानीति । इह अ-
 स्मिन् समये लङ्काया वनादीनि द्रष्टुं मे आगमनम् । तत्र वनमकृ-
 त्रिमं, काननं कृत्रिमम् इति न पौनरुक्त्यम् ॥ ३४ ॥

गो० टी०—वनानीति । उपवनानि गृहोपानानि का-
 ननानि श्रन्यारण्यानि ॥ ३४ ॥

३५—३६] ति० टी०—भूयोऽधिकं परुषाक्षरं वाक्यं पुन-
 र्वाप इति संबन्धः ॥ ३५ ॥ ३६ ॥

रा० टी०—तस्येति । तस्य हनुमतः तद्वचनं श्रुत्वा लङ्का
 परुषाक्षरं पुनर्वापे ॥ ३५ ॥

गो० टी०—तस्येति । भूयः अतिशयेन परुषाक्षरमित्य-
 न्वयः ॥ ३५ ॥

रा० टी०—तद्वचनाकारमाह—मामिति । राक्षसेश्वर-
 पालितां मामनिर्जित्य इयं लङ्का ते द्रष्टुं न शक्या ॥ ३६ ॥

गो० टी०—मामिति । शक्यमित्येतदव्ययम् । तदाह का-
 लिदासः—‘शक्यमरविन्दसुरभिः कणवाही मालिनीतरङ्गाणाम् ।
 अङ्गैरनङ्गतैरविरलमालिङ्गितुं पवनः’ इति । पुरीरूपं वस्तु
 शक्यमिति शक्यपुर्याः सामानाधिकरण्यं वा ॥ ३६ ॥

३७] ति० टी०—अनिर्जित्य द्रष्टुं न शक्यमित्युक्तेऽपि
 कस्यापि वस्तुनोऽग्रहणपूर्वकं केवलं दर्शनमात्रे तव का क्षति-
 रित्याशयेनाह—ततः स इति । स हनुमान् ॥ ३७ ॥

रा० टी०—तत इति । ततस्तद्वचनश्रवणानन्तरं पुरीं
 दृष्ट्वा अहं यथागतं यास्ये किंचन न गृहीष्यामीत्यर्थः, इति
 निशाचरीं लङ्कांमुवाच ॥ ३७ ॥

गो० टी०—तत इति । यास्ये यास्यामि । इत्युवाचेति
 संबन्धः ॥ ३७ ॥

३८] ति० टी०—वेगिता संजातवेगा ॥ ३८ ॥

रा० टी०—तत इति । ततः इहमद्वचनश्रवणानन्तरं सा
 लङ्का वानरश्रेष्ठं हनुमन्तं तलेन ताडयामास ॥ ३८ ॥

गो० टी०—तत इति । वेगिता संजातवेगा ॥ ३८ ॥

३९] ति० टी०—महानादं ननादेति निर्भयत्वयुक्तम् ॥ ३९ ॥

रा० टी०—तत इति । ततः लङ्काकर्तृकताडनानन्तरं
 लङ्काया ताडितो हरिशार्दूलः सुमहानादं यथा भवति तथा
 ननाद ॥ ३९ ॥

गो० टी०—तत इति । संवर्तयामास संकोचयामास ३९—४४

४०] ति० टी०—अङ्गुलीः संवर्तयामास । मुष्टिं
 बबन्धेत्यर्थः ॥ ४० ॥

रा० टी०—तत इति । ततः स्वकृतमहानादानन्तरं वाम-
 हस्तस्य अङ्गुलीः संवर्तयामास एकीचकार मुष्टिं बबन्धेत्यर्थः
 एनां लङ्कां मुष्टिनाऽभिजघान च ॥ ४० ॥

४१—४२] ति० टी०—वामहस्तमुष्टिबन्धे आशयमाह—

ततौ वै भृशमुद्विग्ना लङ्का सा गद्गदाक्षरम् । उवाचागर्वितं वाक्यं हनुमन्तं पुनर्ब्रूमम् ॥ ४३ ॥
 प्रसीद सुमहाबाहो त्रायस्व हरिसत्तम । समये सौम्य तिष्ठन्ति सत्त्वन्तो महाबलाः ॥ ४४ ॥
 अहं तु नगरी लङ्का स्वयमेव पुनर्ब्रूम । निर्जिताऽहं त्वया वीर विक्रमेण महाबल ॥ ४५ ॥
 इदं च तथ्यं शृणु मे ब्रुवन्त्या वै हरीश्वर । स्वयं स्वयंभुवा दत्तं वरदानं यथा मम ॥ ४६ ॥
 यदा त्वां वानरः कश्चिद्विक्रमाद्गमानयेत् । तदा त्वया हि विज्ञेयं रक्षसां भयमागतम् ॥ ४७ ॥
 स हि मे समयः सौम्य प्राप्तोऽद्य तव दर्शनात् । स्वयंभूविहितः सत्यो न तस्यास्ति व्यतिक्रमः ॥ ४८ ॥
 सीतानिमित्तं राज्ञस्तु रावणस्य दुरात्मनः । रक्षसां चैव सर्वेषां विनाशः समुपागतः ॥ ४९ ॥
 तत्प्रविश्य हरिश्रेष्ठ पुरीं रावणपालिताम् । विधत्स्व सर्वकार्याणि यानि यानीह वाञ्छसि ॥ ५० ॥
 प्रविश्य शापोपहतां हरीश्वरः पुरीं शुभां राक्षसमुख्यपालिताम् ।
 यदृच्छया त्वं जनकात्मजां सतीं विमार्गं सर्वत्र गतो यथासुखम् ॥ ५१ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे तृतीयः सर्गः ॥ ३ ॥

जी चेति । तेन प्रहारेण वामशुद्धिकृतसदयताडनेनापीत्यर्थः ।
 विकृताननदर्शना विकृतवक्रदृष्टिः ॥ ४१ ॥ ४२ ॥

रा० टी०—स्त्रीति । इयं सी कोधानर्हेत्यर्थः । इति स्वयं
 मन्यमानेन हनुमता अतिक्रोधो न कृतः । अर्थं पृथक् । सेति ।
 तेन हनुमत्कर्तृकेण प्रहारेण विह्वलाङ्गी निशाचरी सा लङ्का
 विकृताननं दर्शयति सा सती भूमौ सहसा पपात । अर्थद्वय-
 मेकान्वयि ॥ ४१ ॥

रा० टी०—तत इति । ततः लङ्काया निपातनानन्तरं
 वीरो हनुमान् तान्दृष्ट्वा क्रियं मन्यमानः सन् कृपां चकार
 कृपाञ्जलित्वेष्टया तस्यावित्यर्थः ॥ ४२ ॥

४३] ति० टी०—उद्विग्ना भीता । अगर्वितं गर्वरहितम् ॥ ४३ ॥

रा० टी०—तत इति । ततः निपतनानन्तरं भृशमुद्विग्ना
 लङ्का अगर्वितं गद्गदाक्षरं वाक्यमुवाच ॥ ४३ ॥

४४] ति० टी०—त्रायस्व मा प्राणनाशं कुर्वित्यर्थः । तत्र हेतुः—

समय इति । जी न हन्तव्येति शास्त्रमर्यादायामित्यर्थः ॥ ४४ ॥

रा० टी०—तद्वचनाकारमाह—प्रसीदस्वेति । यतः सत्त्व-
 वन्तः पुरुषा समये प्रार्थनाकाले तिष्ठन्ति अहङ्गं कुर्वन्ती-
 त्यर्थः, अतः प्रसीदस्व अत एव त्रायस्व ॥ ४४ ॥

गो० टी०—प्रसीदति । समये जीवधवर्जनव्यवस्थायाम् ।
 सत्त्ववन्तः धैर्यवन्तः ॥ ४५ ॥

४५] ति० टी०—यद्यप्यहं लङ्काधिशासुदेवतात्वाद्गुण्या,
 तथापि त्वया निर्जिता ॥ ४५ ॥

रा० टी०—अहमिति । लङ्काऽहं विक्रमेण स्वयं त्वयैव
 निर्जिताऽस्मीति शेषः, हं महान् खेदोद्यमः ॥ ४५ ॥

गो० टी०—अहमिति । अहं त्वित्यर्थं भिन्नं वाक्यम् ।
 एकवाक्यत्वेऽहंशब्दस्य पुनरुक्तिः ॥ ४६ ॥ ४७ ॥

४६] ति० टी०—इदं च तथ्यं शृणु । त्वदहङ्गार्थमुच्य-
 मानमित्यर्थः । वरदानं दत्तम् कृतमित्यर्थः ॥ ४६ ॥

रा० टी०—इदमिति । हे हरीश्वर ! तथ्यं ब्रुवन्त्या मम
 वचो यथावत् शृणु । तद्वचनाकारमाह—स्वयंभुवा ब्रह्मणा मम
 वरदानं दत्तम् ॥ ४६ ॥

४७] ति० टी०—रक्षसां भयमिति । एवं च मज्जयोऽयं
 सर्वरक्षोजयसूचक इति भावः ॥ ४७ ॥

रा० टी०—तद्वरदानाकारमाह—यदेति । यदा कश्चिद्वानरः
 विक्रमात्त्वां वशमानयेत् तदा आगतं रक्षसां भयं विनाशः
 त्वया विज्ञेयम् ॥ ४७ ॥

गो० टी०—वरदानस्वरूपमाह—यदेति । अत्र रावणस्य
 दिग्विजये नन्दिकेश्वरादिभिर्लङ्कायाः सद्योविनाशशोपे दत्ते सा
 ब्रह्मार्णं गत्वा प्रार्थयामास विनाशो मे माभूदिति । स च
 तस्यै वरमदात् तव सद्यो विनाशो न भविष्यति यदा तु वा-
 नरस्त्वामभिभव्यति तदा तु विनाशो भविष्यतीति कथो-
 चीयते ॥ ४८—५१ ॥

४८—४९] ति० टी०—न तस्यास्ति व्यतिक्रमः भगव-
 द्दत्तवत्स्य रावणस्य स्वकृताधिपक्षभित्तनन्दिकेश्वरशापात्तु सद्यः
 प्राप्तो विनाशः, स्वयंभूवरवशाद्वा नरास्कन्दनपर्यन्तं प्रतिबद्ध
 इति कथात्राडसंशयेति तीर्थः ॥ ४८ ॥ ४९ ॥

रा० टी०—स इति । तव दर्शनात् त्वत्कर्तृकदर्शनपूर्वक-
 पराभवात् स राक्षसविनाशकारी समयः प्राप्तः । तत्र हेतुः—स्वयं-
 भूविहितः ब्रह्मणोक्तः सत्यः अतस्तस्य समयस्य व्यतिक्रमो विप-
 र्ययो नास्ति अतः सीतानिमित्तं रावणस्य रक्षसां च विनाशः
 समुपागतः ॥ ४८ ॥ ४९ ॥

५०] ति० टी०—विधत्स्वाहतिष्ठ ॥ ५० ॥

रा० टी०—तदिति । तत् राक्षसविनाशस्यावश्यकत्वा-
 देतोः पुरीं लङ्कां प्रविश्य यानि यानि कार्याणि वाञ्छसि तानि
 सर्वकार्याणि विधत्स्व ॥ ५० ॥

५१] ति० टी०—शापोपहतां सत्यसंकल्पभगवद्ब्रह्मणेन न-

चतुर्थः सर्गः ।

लङ्कायां वामपादप्रथमनिपेक्षणपूर्वं प्रविशन्नुमाग्रान्तर्वाचमानानावादिनादि शृण्वन्नेकविधायुधधामूलवलं विलोक्यश्चान्तः-
पुरमाविवेश ।

स-निर्जित्य पुरीं लङ्कां श्रेष्ठां तां कामरूपिणीम् । विक्रमेण महातेजा हनूमान्कपिसत्तमः ॥ १ ॥
अद्वारेण महावीर्यः प्राकारमवपुषुवे । निशि लङ्कां महासत्त्वो विवेश कपिकुञ्जरः ॥ २ ॥
प्रविश्य नगरीं लङ्कां कपिराजहितकरः । चक्रेऽथ पादं सव्यं च शत्रूणां स तु मूर्धनि ॥ ३ ॥
प्रविष्टः सत्त्वसंपन्नो निशायां मारुतात्मजः । स महापथमास्थाय मुक्तपुष्पविराजितम् ॥ ४ ॥
ततस्तु तां पुरीं लङ्कां रम्यामभिययौ कपिः । हसितोत्कृष्टनिनदैस्तूर्यघोषपुरस्कृतैः ॥ ५ ॥
वज्राङ्कुशनिकाशैश्च वज्रजालविभूषितैः । गृहमेधैः पुरीं रम्या बभासे यौरिवाम्बुदैः ॥ ६ ॥

नन्दिकेश्वरशापेन च प्रापितनाशकालां हरीश्वरस्त्वं प्रविश्य यदृ-
च्छया सर्वत्र रावणान्तःपुरपर्यन्तं यथासुखं गतः सन्सतीम-
प्रच्युतपातिव्रत्यां जानकीं विमार्गान्वेषय । अनेन च वचनेन
सीताऽकल्मपात्र पुरे वर्तत इत्युपदिष्टम् ॥ ५१ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे तृतीयः सर्गः ॥ ३ ॥

रा० टी०-उपसंहरन्नाह-प्रविश्येति । हरीश्वरस्त्वं शा-
पोपहतां पुरीं लङ्कां यदृच्छया प्रविश्य सर्तां पतिव्रताशिरोमणिं
सर्वत्रगः सन् यथासुखं विमार्गं ॥ ५१ ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे तृतीयः सर्गः ॥ ३ ॥

गो० टी०-प्रविश्येति । शापो नन्दिकेश्वरादिकृतः ।
यदृच्छयेत्यस्य गत इति संबन्धः । यदृच्छयात्र प्राप्तस्त्वमि-
त्यर्थः ॥ ५२ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने तृतीयः सर्गः ॥ ३ ॥

१] ति० टी०-स इति ॥ १ ॥

२] ति० टी०-प्राकारमद्वारेणावपुषुवे । शत्रोः पुरं
ग्रामं गृहं वा । 'अद्वारेण प्रविशेच्छत्रुविनाशाय' इति नीति-
स्मृतेरिति भावः ॥ २ ॥

रा० टी०-लङ्कापराभवानन्तरकालिकं हनुमद्भूतान्तमाह-
स इत्यादिभिः । स प्रसिद्धो हनूमान् निशि विक्रमेण
लङ्कां पुरीं निर्जित्य अद्वारेण द्वारमार्गेभिन्नेन उत्पथेनेत्यर्थः,
प्राकारमवपुषुवे लङ्कां विवेश च । श्लोकद्वयमेकान्वयि ॥ १॥२॥

गो० टी०-स निर्जित्येत्यादि । अद्वारेणेत्यनेन लङ्का-
परिभवो राक्षसैर्न ज्ञातुं शक्य इति बोध्यते ॥ १ ॥

३] ति० टी०-अन्त्येण प्रवेशेऽपि सव्यं पादं वामपादं
प्रथमतश्चक्रे, यतः स तु प्रथमनिक्षिप्तवामपादस्तु शत्रूणां मूर्ध-
न्येव निहितो भवति । तथा विजयप्रदो भवतीति भावः । उक्तं

च—'प्रयाणकाले स्वगृहप्रवेशे विवाहकालेऽपि च दक्षिणा-
ङ्घ्रिम् । कृत्वाऽग्रतः शत्रुपुरप्रवेशे वामं निदध्याचरणं नृपालः'
इति ॥ ३ ॥

रा० टी०-प्रविश्येति । कपिराजहितङ्करः स्रग्मीवहि-
तस्य कारकः स हनूमान् नगरीं लङ्कां प्रविश्य पुरो दक्षिणच-
रणनिधानेन प्रवेशं कृत्वा अथात एव सव्यं वामपादं शत्रूणां
मूर्धनि चक्रे । प्रथमं दक्षिणपादस्य पुरो निधाने वामः पादः
शत्रुविध्यंस्को भवतीति प्रसिद्धम् । शत्रुपराभवं चक्रे इत्यर्थः ।
तथाहि—'प्रयाणकाले स्वगृहप्रवेशे विवाहकालेऽपि च दक्षिणा-
ङ्घ्रिम् । कृत्वाऽग्रतः शत्रुपुरप्रवेशे वामं निदध्याचरणं नृपाले'
इति ॥ ३ ॥

गो० टी०-प्रविश्येति । चक्र इति । शत्रुदेशप्रवेशे प्रथमं
सव्यपादः कार्यः स तु शत्रोर्मूर्धनि कृतो भवेदिति राजशास्त्रम् ।
अनेन प्रथमं सव्यं पादं लङ्कायां कृतवानित्यर्थः सिद्धः । तदाह
बृहस्पतिः—'प्रयाणकाले च गृहप्रवेशे विवाहकालेऽपि च दक्षिणा-
ङ्घ्रिम् । कृत्वाऽग्रतः शत्रुपुरप्रवेशे वामं निदध्याचरणं नृपालः'
इति ॥ २-४ ॥

४] ति० टी०-महापथं राजमार्गम् ॥ ४ ॥

रा० टी०-प्रविष्ट इति । ततस्तस्यां निशायां प्रविष्टो
मारुतात्मजः मुक्तपुष्पविराजितं विभूषितं महापथं राजमार्ग-
मास्थाय लङ्कामभिययौ । सार्धश्लोक एकान्वयी ॥ ४ ॥

५] ति० टी०-हसितैरदृष्टासैरुत्पन्ना ये शत्रुनिनदास्तु-
र्यघोषैः पुरस्कृतास्तैरुत्पन्नताम् ॥ ५ ॥

६] ति० टी०-वज्राणामङ्कुशानां निकाशाः प्रतिमा येषु
गृहेषु तैर्बभासे । वज्रनिर्मितानि जालानि गवाक्षाणि तद्विभू-
षितैर्गृहैः ॥ ६ ॥

रा० टी०-हसितेति । तूर्यघोषपुरस्कृतैः अये स्थापित-
तूर्यघोषैः हसितानामदृष्टासानास्तुतुष्टनिनदैर्महास्वनैर्वज्राणामङ्कु-
शानां च निकाशा प्रतिमा येषु तैः वज्रनिर्मितैर्जालैर्गवाक्षैः
पक्षिप्रवेशनिवारकावरणविशेषैर्वा विभूषितैः शोभितैः गृहमेधैः

प्रज्ज्वाल तदा लङ्का रक्षोगणगृहैः शुभैः । सिताभ्रसदृशैश्चित्रैः पद्मस्वस्तिकसंस्थितैः ॥ ७ ॥
 वर्धमानगृहैश्चापि सर्वतः सुविभूषितैः । तां चित्रमाल्याभरणां कपिराजहितंकरः ॥ ८ ॥
 राघवार्थं चरञ्च्रीमानन्ददर्श च ननन्द च । भवनाद्भवनं गच्छन्ददर्श कैपिकुञ्जरः ॥ ९ ॥
 विविधाकृतिरूपाणि भवनानि ततस्ततः । शुश्राव रुचिरं गीतं त्रिस्थानस्वरभूषितम् ॥ १० ॥
 स्त्रीणां मदनविद्वानां दिवि चाप्सरसामिव । शुश्राव काञ्चीनिनदं नूपुराणां च निःस्वनम् ॥ ११ ॥
 सोपाननिनदांश्चापि भवनेषु महात्मनाम् । आस्फोटितनिनादांश्च क्ष्वेडितान्श्च ततस्ततः ॥ १२ ॥
 शुश्राव जपतां तत्र मन्त्रान् रक्षोगृहेषु वै । स्वाध्यायनिरतांश्चैव यातुधानानन्ददर्श सः ॥ १३ ॥
 रावणस्तवसंयुक्तान्गर्जतो राक्षसानपि । राजमार्गं समावृत्य स्थितं रक्षोगणं महत् ॥ १४ ॥

मेधाकारगृहैश्च रम्या पुरी अम्बरैः अम्बरवर्तिगृहाकारमेधैर्यो-
 र्वावभासे । सार्धश्लोक एकान्वयी ॥ ६ ॥ ६ ॥

गो० टी०—हस्तितेति । तुर्यधोषपुरस्सरैः हसितोत्कृष्ट-
 निनदैः हसितानाच्छ्रुत्स्वरैः शुकैत्यर्थः । वज्राङ्कुशनिकाशैः
 वज्रमङ्कुशो यस्य सः वज्राङ्कुशः ऐरावतः तत्तुल्यैः तद्वच्छ्रुत्स्वरै-
 त्यर्थः, वज्राङ्कुशतुल्यसंस्थानैर्वा । वज्रजालविभूषितैः वज्रो
 रत्नविशेषः । गृहमेधैः गृहश्रेष्ठैः । “उपमितं व्याघ्रादिभिः” इत्यु-
 पमितसमासः ॥ ६ ॥

७] ति० टी०—पद्मादिसंज्ञकं संस्थितं संस्थानं येषां तैः ॥ ७ ॥

रा० टी०—प्रेति । सिताभ्रसदृशैः चित्रैरनेकविधैः पद्मस्व-
 स्तिकानां पद्माद्यभिधचित्राणां संस्थितं विन्यासो येषु तैः पद्मा-
 दिसंज्ञकैर्वा रक्षोगणगृहैर्वर्धमानगृहैः वर्धमानाभिधभवनेश्च लङ्का
 प्रज्ज्वाल शुश्रुमे । तथाहि ‘चतुःशालं चतुर्द्वारं सर्वतोभद्र-
 संज्ञकम् । पश्चिमद्वाररहितं नन्वावताङ्घ्र्यं तु तत् ॥ दक्षिणद्वार-
 रहितं वर्धमानं धनप्रदम् । प्राग्द्वाररहितं स्वस्तिकाख्यं पुत्र-
 धनप्रदम्’ । सार्धश्लोक एकान्वयी ॥ ७ ॥

गो० टी०—प्रज्ज्वालित्यादि । पद्मस्वस्तिकसंस्थितैः
 पद्मस्वस्तिकनामभ्यां संस्थानविशेषाभ्यां संस्थितैः । वर्धमान-
 गृहैः वर्धमानान्ना संस्थानेन संस्थितैः गृहैः । तल्लक्षणानि व-
 राहमिहिरसंहितायां व्यक्तानि विस्तरभयात् लिख्यन्ते ॥ ६—९ ॥

८] ति० टी०—वर्धमानगृहैर्वर्धमाननामकसंस्थानवद्गृहैः ।
 ‘चतुःशालं चतुर्द्वारं सर्वतोभद्रसंज्ञितम् । पश्चिमद्वाररहितं
 नन्वावताङ्घ्र्यं तु तत् ॥ दक्षिणद्वाररहितं वर्धमानं धनप्रदम् ।
 प्राग्द्वाररहितं स्वस्तिकाख्यं पुत्रधनप्रदम् ॥’ इत्युक्तैः । हितं-
 कर इत्यार्थः ॥ ८ ॥

रा० टी०—तामिति । चित्रमालाभरणां तां लङ्कां राघ-
 वस्यार्थं चरन् दृष्टवान् ददर्श ननन्द च हितंकर इति अस्मादेव
 निर्देशात्साधु ॥ ८ ॥

९] ति० टी०—चरंस्तं ददर्शेत्यन्वयः ॥ ९ ॥

रा० टी०—भवनादिति । भवनात् भवनं भवनान्तरं
 गच्छन् सन् विविधाकृतिरूपाणि भवनानि ददर्श ततस्ततः
 तत्र तत्र त्रिस्थानस्वरैः उरःकण्ठशिरोरूपस्थानत्रयजनितमन्द-

मध्यमत्तारस्वनविशेषैः भूषितं गीतं शुश्राव च । सार्धश्लोक
 एकान्वयी ॥ ९ ॥ १० ॥

गो० टी०—शुश्रावेति । त्रिस्थानस्वरभूषितं त्रिस्थानेषु
 उरःकण्ठशिरोरूपस्थानेषु भवैः स्वरैर्भूषितं ते च मन्दमध्यताराः ॥ १० ॥

१०—११] ति० टी०—विविधाकृतिरूपाणि विविधा
 आकारा रूपाणि वर्णाश्च येषां तानि भवनानि ददर्शेति पूर्वे-
 णान्वयः । त्रिस्थानस्वरभूषितश्रुतः कण्ठशिरोरूपस्थानत्रयजैर्म-
 न्द्रमध्यतारस्वरैर्भूषितम् ॥ १० ॥ ११ ॥

१२] ति० टी०—सोपाननिनदान्सोपानसंचरत्कान्ताजन-
 काञ्चीमञ्जीरनिनदान् । यद्वा सोपानेषु पदाघातजशब्दान् ।
 आस्फोटितं विलासार्थं करास्फालनं तज्जन्यनिनादान् । क्ष्वेडि-
 तान्सिंहनिनादान् ॥ १२ ॥

रा० टी०—स्त्रीणामिति । महात्मनां भवनेषु दिवि अप्स-
 रसामिव मदनविद्वानां स्त्रीणां काञ्चीनिनदं नूपुराणां निःस्वनं
 च सोपाननिनदान् पादाघातहेतुकसोपानजनितस्वनांश्च आ-
 स्फोटितनिनदान् आस्फोटितानां विहारार्थं करास्फालनानां
 निनादांश्च क्ष्वेडितान् सिंहस्वनान् विहारकालपरस्परपरि-
 हासवचनानि वा शुश्राव । श्लोकद्वयमेकान्वयी ॥ ११ ॥ १२ ॥

गो० टी०—शुश्राव काञ्चीनिनदमित्यादि । सोपाननिनदांश्च
 मणिहेमकृतानां सोपानानां नूपुरादिताडनेन ये निनादाः संभव-
 न्ति तान् । आस्फोटितनिनादान् व्यत्यस्तकरतलाभ्यां भुजा-
 ग्रास्फालनशब्दान् क्ष्वेलितान् सिंहनादान् ॥ ११ ॥

१३—१४] ति० टी०—मन्त्रान्वेदमन्त्रान् । स्वाध्यायेऽदृ-
 ष्ठाथं निरतान् ॥ १३ ॥ १४ ॥

रा० टी०—शुश्रावेति । तत्र तस्मिन् समये जपतां
 पठतां मन्त्रान् रक्षोगृहेषु शुश्राव स्वाध्यायनिरतान् वेदपाठ-
 परायणान् यातुधानान् रक्षोविशेषान् रावणस्तवसंयुक्तान्
 रावणस्तुतिकर्तृन् गर्जतो राक्षसांश्च राजमार्गं समावृत्य स्थितं
 रक्षोगणं च ददर्श । श्लोकद्वयमेकान्वयी ॥ १३ ॥ १४ ॥

गो० टी०—शुश्राव जपतामिति । मन्त्रान् क्रुश्वेदादीन् ॥ १२ ॥

गो० टी०—स्वाध्यायनिरतान् ब्रह्मभागपाठनिरतान् ॥ १३ ॥

गो० टी०—राजमार्गमिति । मध्यमे गुल्मे नगरमध्य-

ददर्श मध्यमे गुल्मे राक्षसस्य चरान्वहून् । दीक्षिताञ्जटिलान्मुण्डान्गोजिनाम्बरवाससः ॥ १५ ॥
 दर्भमुष्टिप्रहरणानभिकुण्डायुधांस्तथा । कूटमुद्ररपाणींश्च दण्डायुधधरानपि ॥ १६ ॥
 एकाक्षानेकवर्णांश्च चेलदेकपयोधरान् । करालान्मुग्रवस्त्रांश्च विकटान्वायमानांस्तथा ॥ १७ ॥
 धन्विनः खड्गिनश्चैव शतघ्नीमुसलायुधान् । परिघोत्तमहस्तांश्च त्रिचित्रकवचोज्ज्वलान् ॥ १८ ॥
 नातिस्थूलान्नातिकृशान्नातिदीर्घातिहस्तकान् । नातिगौरान्नातिकृष्णान्नातिकुञ्जान् वामनान् ॥ १९ ॥
 विरूपान्वहुरुपांश्च सुरुपांश्च सुवर्चसः । ध्वजिनः पताकिनश्चैव ददर्श विविधायुधान् ॥ २० ॥
 शक्तिवृक्षायुधांश्चैव पट्टिशानिधारिणः । क्षेपणीपाशहस्तांश्च ददर्श स महाकपिः ॥ २१ ॥
 स्रग्विणस्त्वनुलिप्तांश्च वराभरणभूषितान् । नानावेषसमायुक्तान्यथास्वैरर्चरान्वहून् ॥ २२ ॥

स्थितसैन्यसमाजे । चरान् स्वजनवृत्तान्तजिज्ञासया प्रधानप्रे-
 रितान् प्रणिधीन् ॥ १४ ॥

१५] ति० टी०—मध्यमे गुल्मे मध्यमकक्षयाप्रदेशे । च-
 राक्षगरवृत्तान्तावेदकगृहचारान् । दीक्षितजटिलमुण्डा गृहिव-
 नियतयः गोजिनं गवाजिनं तद्वाससः अम्बरवाससो विवा-
 ससः ननु लङ्काया भारतखण्डाद्वहिर्भावेन कर्मभूमित्वाभा-
 वात्कथं तत्र राक्षसां दीक्षितत्वमिति चेत् । नित्यकर्मस्वन्यदे-
 शेऽप्यधिकात् । रावणादेस्तपोमाहात्म्यात्तत्र काम्यकर्मसिद्धि-
 रपीत्यन्यत् । 'यथा त्वष्टुरमेन्द्रमेव सोममाजहे' इत्यादिशत-
 पथोक्तरीत्या । एतेन देवानामीपद्रिकृतानपि यज्ञान्दर्शयतीति
 भाष्यरीत्या चाङ्गवैकल्येऽप्यनुष्ठितात्कर्मणो दृष्टोत्पत्तिरूपकाम-
 नासिद्धिस्तथा प्रकृते देशरूपाङ्गवैकल्येऽपि तत्सिद्धिः । राक्षसा-
 मपि देवयोनित्वात् ॥ १५ ॥

१६] ति० टी०—अरिष्टनिवारणपूर्वकमनुष्ठाननिर्वाहाय
 दर्भमुष्टिप्रहरणत्वं केपांचिद् 'यथा वर्जं हरेः पाणौ तथा विप्र-
 करे कुशाः' इति स्मृतैः । कृत्यायुत्पादनद्वारा शत्रुमारकतया-
 भिकुण्डानामायुधत्वम् । कूटोऽयस्कारकूट आयुधविशेषः ॥ १६ ॥

१७-१८] ति० टी०—एकपयोधरान्परभागे सूक्ष्मसंनि-
 वेशस्तेनापि रहितान् । विकटान्विकटाङ्गान् ॥ १७ ॥ १८ ॥

रा० टी०—ददर्शेति । मध्यमे गुल्मे मध्यकक्षायां राक्ष-
 सस्य चरान् पुरवृत्तान्तबोधकप्रच्छन्नचारान् दीक्षितान् गृही-
 तयोग दीक्षितवतः गृहस्थानित्यर्थः, गावः किरणा अजिनं चर्म
 अम्बरमाकाशं वासो वर्जं येषां तान् किरणवज्जत्वेन शीतनि-
 वारकवस्त्राभावः आकाशवज्जत्वेन च नम्रत्वं फलति । किंच
 गोजिनं गवां चर्म अम्बरं च वासो येषां तान् जटिलान् मुण्डान्
 यतींश्च ददर्श । दर्भमुष्टयः प्रहरणानि विघ्ननिवारका येषां
 तान् अभिकुण्डान्येव आयुधानि कृत्यायुत्पादकत्वेन राज्ञाणि
 येषां तांश्च कूटाः रिपुणा चालयितुमशक्याः सुद्रराः पाणौ येषां
 तांश्च दण्डरूपायुधधरांश्च ददर्श । तत्र विकटाः विषमावयवाः ।
 श्लोकचतुष्टयमेकान्वयि ॥ १५-१८ ॥

गो० टी०—दीक्षितानित्यादि । गोजिनाम्बरधारिणः
 दृष्यमर्चमरूपवज्रधारिणः । दर्भमुष्टिप्रहरणान् 'यथा वर्जं हरेः

पाणौ तथा विप्रकरे कुशाः' इति स्मरणादिति भावः । अभिकु-
 ण्डायुधान् जयार्थं होमशीलान् । कूटमुद्ररपाणीन् कूटो नामा-
 यस्कारकूटसदृश आयुधविशेषः 'कूटोऽस्त्री पुञ्जमायादिशृङ्गा-
 योधनवेदमसु । छले वाणान्तरे दम्भे भग्नशृङ्गद्वये तु नः ॥'
 इति शब्दरत्नाकरे । सुद्ररो दुषणः 'सुद्ररो दुषणो वनः' इति
 वैजयन्ती । करालान्भीमान् 'करालो दन्तुरे तुङ्गे विशाले
 विकृतेऽपि च' इति भागुरिः । भुग्रवकान् कुटिलवकान् 'आ-
 विहं कुटिलं भुग्रम्' इत्यमरः । विकटान् विषमाङ्गान् । शतघ्नी
 शतशङ्कुरयोगदा 'अयःकण्टकसंछन्ना शतघ्नी परिकीर्तिता' इति
 वैजयन्ती । सुसलम् आयसोऽरिप्रमाणको दण्डः 'सुसलं
 त्वायसो दण्डो धायोऽरिप्रमाणकः' इति शब्दरत्नाकरे । परिघः
 दण्डविशेषः । नातिदीर्घातिहस्तकानित्यत्र हकारोपरि ऋकारो-
 चारणं वृत्तभङ्गपरिहाराय । एवं ध्वजिन इति वक्तव्ये ध्वजी-
 नित्युक्तिश्च छन्दोभङ्गपरिहारायैव ॥ १५-१९ ॥

१९] ति० टी०—नातिदीर्घातिहस्ताकारान् । दृत्तभङ्गो
 रेफकारसंयोगपरो गुरुलघुकार्यकारीति न ॥ १९ ॥

२०] ति० टी०—छन्दोभङ्ग आर्षः ॥ २० ॥

रा० टी०—नेति । नातिस्थूलान् अतिस्थूलभिन्नान् उचि-
 तस्थौल्याविशिष्टान् इत्यर्थः । एवमुत्तरत्रापि विरूपादींश्च ददर्श ।
 दीर्घातिहस्तकानित्यत्र ह्रस्वेत्यनुशासनात् गुरुत्वाभावः । ध्वजिनः
 पताकिनश्चेत्यत्र छन्दोभङ्ग आर्ष इति भट्टाः । पताकाध्वजिन-
 श्च' इति क्वाचित्कः पाठः । श्लोकद्वयमेकान्वयि ॥ १९ ॥ २० ॥

२१] ति० टी०—वृक्षायुधा वक्रलकुट्टायायुधाः । पट्टिशानि
 आयुधविशेषे । क्षेपणी भिन्दिपाठः ॥ २१ ॥

रा० टी०—शक्तीति । शक्त्यायुधादीन् ददर्श ॥ २१ ॥
 गो० टी०—शक्तीत्यादि । पट्टिशः तीक्ष्णधारो लोहद-
 ण्डः 'पट्टिशो यो दीर्घदण्डस्तीक्ष्णधारः क्षुरोपमः' इति नि-
 घण्टुः । क्षेपणी क्षेपणीयः । वेपः अलङ्कारः । यथास्वैरगतान्
 यथेष्टधारिणः ॥ २०-२२ ॥

२२] ति० टी०—यथास्वैरचरान्यथेष्टं स्वैरविहारं गतान् २२
 रा० टी०—स्रग्विण इति । यथास्वैरचरान् यथावत्स्वे-

तीक्ष्णशूलधरांश्चैव वज्रिणश्च महाबलान् । शतसाहस्रमव्यग्रमारक्षं मध्यमं कपिः ॥ २३ ॥
 रक्षोधिपतिनिर्दिष्टं ददर्शान्तःपुराग्रतः । स तदा तद्रुहं दृष्ट्वा महाहाटकतोरणम् ॥ २४ ॥
 राक्षसेन्द्रस्य विख्यातपद्मिभूषिं प्रतिष्ठितम् । पुण्डरीकावतंसाभिः परित्वाभिः समावृतम् ॥ २५ ॥
 प्राकारावृतमत्यन्तं ददर्श स महाकपिः । त्रिविष्टपनिभं दिव्यं दिव्यनादविनादितम् ॥ २६ ॥
 वाजिहेपितैसंघुष्टमद्भुतैश्च ह्यैस्तथा । रथैर्यानिर्विमानैश्च तथा ह्यगजैः शुभैः ॥ २७ ॥
 वारणैश्च चतुर्दन्तैः श्वेताभ्रनिचयोपमैः । भूषितै ररुचिरद्वारं मत्तैश्च मृगपक्षिभिः ॥ २८ ॥
 रक्षितं सुमहावीर्यैर्यातुधानैः सहस्रशः । राक्षसाधिपतेर्गुप्तमाविवेश गृहं कपिः ॥ २९ ॥

स हेमजाम्बूनदचक्रवालं महाहैमुक्तामणिभूषितान्दम् ।

पराध्यकालागुरुचन्दनार्हं स रावणान्तःपुरमाविवेश

॥ ३० ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे चतुर्थः सर्गः ॥ ४ ॥

च्छाविहारनिरतान् तीक्ष्णशूलधरांश्चैव अधिपतिना रावणेन
 निर्दिष्टमाज्ञापितम् अव्यग्रं व्यग्रतारहितम् आरक्षं समंताद्रक्षकं
 मध्यमं मध्यमकक्षावति शतसाहस्रं लक्षसंख्याकं रक्षश्च अन्तः-
 पुराग्रतः अन्तःपुराग्रे प्राप्तः कपिः ददर्श । सार्धश्लोकद्वयमे-
 कान्वयि ॥ २२ ॥ २३ ॥

२३] ति० टी०-अव्यग्रं सावधानम् । आरक्षमासम-
 न्तादन्तःपुररक्षकं सैन्यम् । मध्यमं मध्यमकक्ष्यास्थितम् ॥ २३ ॥

गो० टी०-शतेति । शतसहस्रमेव शतसाहस्रं स्वार्थे
 अण् । आरक्षम् गुल्मम् । अन्तःपुराग्रतः अन्तर्नगराग्रतः ।
 रक्षोधिपतिनिर्दिष्टम् मध्यमगुल्मभूतं रावणमूलबलं ददर्श-
 त्यर्थः ॥ २३ ॥

२४] ति० टी०-अन्तःपुराग्रतो रावणान्तःपुरगृहस्या-
 ग्रतः । तद्रुहमारक्षावस्थितिगृहं दृष्ट्वा । स प्रकृतः प्रसिद्धः
 कपिः ॥ २४ ॥

२५-२६] ति० टी०-राक्षसेन्द्रस्य गृहसुच्यमानविशेषणं
 ददर्श । पुण्डरीकावतंसाभिः श्वेतपद्मभूषिताभिः ॥ २५ ॥ २६ ॥

२७] ति० टी०-विमानैः पुष्पकादिभिः । विचित्रदर्णा-
 दिमत्त्वादद्भुतत्वं हयानाम् । ह्यगजैर्हयाकारैर्गजैः स्वल्पगजै-
 रितियावत् ॥ २७ ॥

२८] ति० टी०-द्वारमित्यस्य ददर्शेति शेषः ॥ २८ ॥

२९] ति० टी०-विवेशाससाद ॥ २९ ॥

रा० टी०-स इति । स महाकपिः महाकपित्वसहितः सः
 ह्येषान् तत् लक्षसंख्याकरक्षः दृष्ट्वा अद्रिमूर्ध्नि प्रतिष्ठितं संस्थितं
 पुण्डरीकावतंसाभिः श्वेतपद्मैः भूषिताभिः परित्वाभिः समावृतं
 विख्यातं प्रसिद्धं महाहाटकाः तन्मयास्तोरणा यस्मिन् तत्
 राक्षसेन्द्रस्य गृहं ददर्श । श्लोकद्वयमेकान्वयि ॥ २४ ॥ २५ ॥

गो० टी०-स तदेत्यादि श्लोकद्वयमेकान्वयम् । स कपिः
 तत् आरक्षं दृष्ट्वा सः राक्षसेन्द्रस्य गृहं ददर्शेत्यन्वयः । किया-
 भेदात्तच्छब्दद्वयम् ॥ २४ ॥ २५ ॥

रा० टी०-त्रिविष्टपेति । दिव्यनादैः स्तुतिशब्दैर्विनादितं
 वाजिहेपितैरश्वशब्दैः संघुष्टं हयादिभिः रुचिराणि द्वाराणि
 यस्य तत् सहस्रशो यातुधानैः रक्षितं गुप्तं विजातीयैरलक्षितं
 त्रिविष्टपनिभं स्वर्गसदृशं राक्षसाधिपतेर्गृहं कपिर्हृद्वमान् आवि-
 वेश । सार्धश्लोकत्रयमेकान्वयि ॥ २६-२९ ॥

गो० टी०-त्रिविष्टपेत्यादि । यानैः शिविकादिभिः
 विमानैः व्योमयानैः ह्यगजैरित्यत्र गजशब्दः द्विदन्तगजपरः
 अतो न वारणैरित्यनेन पुनरुक्तिः । मृगपक्षिभिश्च भूषितमि-
 त्यन्वयः । रक्षिभिर्यातुधानैर्गुप्तमिति संबन्धः । आविवेश जगाम
 गृहप्रवेशस्य दूरे वक्ष्यमाणत्वात् ॥ २६-२८ ॥

३०] ति० टी०-हेमतत्तवर्णं स्वर्णं तत्सहितेन जाम्बू-
 नदेन पोडशवर्णस्वर्णेन निर्मितं चक्रवालं प्राकारमण्डलं यस्य ।
 महाहैमुक्तामणिभूषितोऽन्तःशिरोभागो यस्य । पराध्याभ्या-
 सुत्तमाभ्यां कालागुरुचन्दनाभ्यामर्होऽर्हणं पूजा यस्य तदन्तःपु-
 रमाविवेश । स हृद्वमान् ॥ ३० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे चतुर्थः सर्गः ॥ ४ ॥

रा० टी०-तदेव भङ्गयन्तरेणाह-स इति । स हृद्वमान्
 सहेना छवर्णसहितेन जाम्बूनदेन छवर्णविशेषेण रचितं चक्र-
 वालं प्राकारमण्डलं यस्य तत् महाहैमुक्तामणिभूषितः
 अन्तः अन्तर्भागो यस्य तत् पराध्याकालागुरुचन्दनैः अर्हं
 पूजितं रावणान्तःपुरमाविवेश ॥ ३० ॥

इति श्रीमद्वाल्मीकीयरामायणव्याख्याने रामायणशिरो-
 मणौ सुन्दरकाण्डे चतुर्थः सर्गः ॥ ४ ॥

गो० टी०-सहेमेति । हेम अन्यत्र जातं छवर्णम् । जा-
 म्बूनदं जम्बूनया जातम् चक्रवालं प्राकारमण्डलम् रावणा-
 न्तःपुरं रावणान्तर्नगरम् ॥ २९ ॥

इति श्रीगोविन्दराजविरचिते श्रीरामायणमूषणे शृङ्गारति-
 लकाख्याने सुन्दरकाण्डव्याख्याने चतुर्थः सर्गः ॥ ४ ॥

पञ्चमः सर्गः ।

गगनाङ्गणमारोहति भगवति शीतभानौ नानाविधाचित्राशिश्व विलोकयन्नपि सीतामपश्यन्हुमाश्रितानां प्रपेदे ।

ततः स मध्यगतमंशुमन्तं ज्योत्स्नावितानं मुहुरुद्धमन्तम् ।

ददर्श धीमान्भुवि भानुमन्तं गोष्ठे वृषं मत्तमिव भ्रमन्तम् ॥ १ ॥

लोकस्य पापानि विनाशयन्तं महोदधिं चापि समेधयन्तम् ।

भूतानि सर्वाणि विराजयन्तं ददर्श शीतांशुमथाभियान्तम् ॥ २ ॥

या भाति लक्ष्मीर्भुवि मन्दरस्था यथा प्रदोषेषु च सागरस्था ।

तथैव तोयेषु च पुष्करस्था रराज सा चारुनिशाकरस्था ॥ ३ ॥

हंसो यथा राजतपञ्जरस्थः सिंहो यथा मन्दरकन्दरस्थः ।

वीरो यथा गर्वितकुञ्जरस्थश्चन्द्रोऽपि वभ्राज तथाम्बरस्थः ॥ ४ ॥

१] ति० टी०—अये ‘चन्द्रोऽपि साचिव्यमिवास्व कुर्वन्तारागणैर्मध्यगतो विराजन् । ज्योत्स्नावितानेन निपत्य लोकावृत्तिष्ठतेऽनेकसहस्ररश्मिः ॥ शङ्खप्रभाक्षीरमृणालवर्णं ह्युद्-
स्यमानं ह्यवभासमानम् । ददर्श चन्द्रं स कपिप्रवीरः पोष्ण्य-
मानं सरसीव हंसम् ॥’ इति श्लोकद्वयं प्रक्षिप्तम् ॥ १ ॥ २ ॥
ततोऽन्तःपुरप्रवेशोत्तरं रात्रेः प्रथमयामस्य समाप्तिकल्पत्वमत्रेति
बोधयम् मध्यगतं व्योममध्यं तारामध्यं च प्राप्तम् अंशुमन्तं
शीतांशुम् भातुमन्तं सूर्ययोगेन प्रकाशवत्किरणवन्तम् । गोष्ठे
भ्रमन्तं मत्तं वृषमिव ॥ १ ॥

रा० टी०—अन्तःपुरप्रवेशानन्तरकालिकं ह्युद्धमन्त-
माह—ततः इत्यादिभिः । ततः अन्तःपुरप्रवेशानन्तरं धीमान्
स ह्युद्मान् मध्यं ताराणामन्तःगतं प्राप्तं भातुमन्तं सूर्यमिव
ज्योत्स्नावितानं चन्द्रिकाविस्तारं भुवि उद्धमन्तं कुर्वन्तं गोष्ठे
भ्रमन्तं वृषमिव अंशुमन्तं चन्द्रमसं ददर्श । इव उभयान्वयी ॥ १ ॥

गो० टी०—ततः स मध्यमित्यादि । दिवि आकाशे
मध्यं गतम् आकाशमध्यगतमित्यर्थः । लङ्काप्रवेशे चन्द्रोद-
योक्तैः रावणनगरप्रवेशे अर्थरात्र इति सूच्यते । उत्तरश्लोके
अभियान्तमित्यनेनाभिगमनसूच्यते दक्षिणां दिशं गच्छतो-
भिमुखत्वासंभवात् किन्तु गमनमात्रम् सप्तदशे सर्गेऽपि
प्रजगाम नभश्चन्द्र इति प्रकर्षेण गमनवचनं नभोमध्यातीतत्व-
माचष्टे अंशुमन्तमिति चन्द्र एवोच्यते भातुमन्तं दीप्तिम-
न्तम् वृषं श्वेतम् । अस्मिन्सर्गे च्छेकाह्वाप्रासः नतु यमकम्
अर्थभेदाभावात् । तदुक्तं काव्यप्रकाशे ‘भिन्नार्थानां त्र्यादीनां
वर्णानां विवृत्तिर्यमकम्’ इति ॥ १ ॥

२] ति० टी०—पापानि पापजनकदुःखानि नाशयन्तम्
लोकाह्लादजनकत्वात् समेधयन्तं वर्धयन्तम् विराजयन्तं
प्रकाशयन्तम् अभितो यान्तमन्तःपुरदर्शनसाधनत्वेन खमध्यं
प्राप्तम् ॥ २ ॥

रा० टी०—तदेव भङ्गयन्तरेणाह—लोकस्येत्यादिभिः ।

लोकस्य पापानि निशि जायमानचुरादीनि विनाशयन्तं महोद-
धिं समेधयन्तं भूतानि विराजयन्तं प्रकाशयन्तमभियान्तं
शीतांशुं चन्द्रमसं ददर्श ॥ २ ॥

गो० टी०—लोकस्येति । पापानि दुःखानि ॥ २ ॥

३] ति० टी०—भुवि मन्दरस्था भात्यधिकसंनिधाना भवति ।
पुष्करस्था अह्वीति शेषः । सेदानीं निशाकरस्थेति पर्या-
यालंकारः पादचतुष्टये स्था इत्येकपदयमकं च भुवि मन्दरे
प्रदोषे सागरेऽधिकलक्ष्मीसंनिधानमृषिवचनादेवावसेयम् ॥ ३ ॥

रा० टी०—येति । भुवि पृथिव्यां मध्ये या लक्ष्मीर्मन्द-
रस्था सती यथा भाति प्रकाशते प्रदोषेषु च सागरस्था या
यथा प्रकाशते तोयेषु च पुष्करस्था सती या यथा प्रकाशते
सा चारुनिशाकरस्था सती तथैव रराज । मन्दरसागरयो-
रधिकलक्ष्मीप्रकाशो महात्मनां प्रत्यक्ष इति गम्यते ॥ ३ ॥

गो० टी०—येति । भुवि मन्दरो लक्ष्मीवान् प्रदोषेषु
सागरः तोयेषु पद्मं श्रीमत् तद्वत्तदानीं चन्द्रो विशिष्टल-
क्ष्मीको बभूवेत्यर्थः । अत्रान्यस्यान्यत्र संबन्धान्मन्दरादिलक्ष्मी-
रिवास्त्य लक्ष्मीरिति सादृश्याक्षेपाग्निदर्शनालङ्कारः । तदुक्तं
काव्यप्रकाशे निदर्शनायाम् ‘अभिमान्यस्तु संबन्ध उपमा-
परिकल्पकः’ इति ॥ ३ ॥

४] ति० टी०—हंसो यथेति । किञ्चिदाधारप्रतिष्ठितशृङ्ग-
वस्तुत्वमात्रेणाम्बरस्थचन्द्रे सादृश्यमिति कतकः । कुञ्जरोऽप्यत्र
श्वेत एव अम्बरमपि तद्विकरणैरेव श्वेतमिति बोध्यम् ।
अम्बरस्थोऽम्बरमध्यस्थः ॥ ४ ॥

रा० टी०—हंस इति । राजतपञ्जरस्थादिः हंसादिरिव
अम्बरस्थः चन्द्रोऽपि वभ्राज ॥ ४ ॥

गो० टी०—हंस इति । राजतपञ्जरस्थः गगनगर्भस्य
ज्योत्स्नाक्षालितत्वात् मन्दरकन्दरस्थः तस्य श्वेतगिरित्वात्
गर्वितकुञ्जरस्थः नीलरूपस्य नभस उपर्यवस्थानात् । अत्र पुष्ट-
त्वादीनां साधारणधर्माणामवपादानाद्भूतोपमालंकारः ॥ ४ ॥

स्थितः ककुब्जानिव तीक्ष्णशृङ्गो महाचलः श्वेत इवोर्ध्वशृङ्गः ।

हस्तीव जाम्बूनदवद्धशृङ्गो विभाति चन्द्रः परिपूर्णशृङ्गः

॥ ५ ॥

विनष्टशीताम्बुतुषारपङ्क्तौ महाग्रहग्राहविनष्टपङ्क्तः ।

प्रकाशलक्ष्म्याश्रयनिर्मलाङ्गो रराज चन्द्रो भगवान्शशाङ्कः

॥ ६ ॥

शिलातलं प्राप्य यथा मृगेन्द्रो महारणं प्राप्य यथा गजेन्द्रः ।

राज्यं समासाद्य यथा नरेन्द्रस्तथा प्रकाशो विरराज चन्द्रः

॥ ७ ॥

प्रकाशचन्द्रोदयनष्टदोषः प्रवृद्धरक्षःपिशिताशदोषः

रामाभिरामेरितचित्तदोषः स्वर्गप्रकाशो भगवान्प्रदोषः

॥ ८ ॥

५] ति० टी०—परिपूर्णशृङ्गः परिपूर्णकलङ्करूपहरिणशृङ्ग इत्यर्थः । जाम्बूनदवद्धेति स्वरूपकथनमात्रम् ॥ ५ ॥

रा० टी०—स्थित इति । तीक्ष्णशृङ्गः ककुब्जान् वृष इव स्थितः ऊर्ध्वशृङ्गः श्वेतो महाचलः हिमगिरिरिव जाम्बूनदवद्धशृङ्गः सुवर्णवद्धदन्तः हस्तीव परिपूर्णशृङ्गः उत्थितशृङ्गाकारश्चकवान् इत्यर्थः, चन्द्रो विभाति ॥ ५ ॥

गो० टी०—स्थित इति । परिपूर्णशृङ्गः परिपूर्णकलः । अत्र शृङ्गशब्दस्य विषाणार्थभेदेऽपि बिम्बप्रतिबिम्बभावेनोपपन्नम् ॥ ५ ॥

६] ति० टी०—विनष्टः शीताम्बुतुषाररूपः शीतलजलविन्दुसंपर्करूपः पङ्क्तौ यस्य तम् । तत्त्वं च वर्षाकालस्यातीतत्वाद्दस्तुतो हिमकालेऽपि विनष्टः शीतलजलविन्दुसंपर्करूपः पङ्क्तौ यस्य तमित्यर्थः हिमालयस्यातिदूरत्वादिति भावः । विनष्टेति द्वितीयाधे प्रथमामङ्गीकृत्येदम् । महाग्रहस्य सूर्यस्य ग्राहेण किरणसंक्रमेण विनष्टो विनाशितः पङ्क्तस्तमो येन सः, अत एव प्रकाशलक्ष्म्याश्रयेण हेतुना निर्मलाङ्गो व्यक्तस्फुरच्छाञ्छनो रराज गगनमध्यं प्राप्येति शेषः ॥ ६ ॥

रा० टी०—विनष्टेति । विनष्टः हिमालयस्य दूरत्वात् अपगतः शीताम्बुतुषाररूपपङ्क्तः यस्य सः महाग्रहः सूर्यः तस्य ग्राहः किरणसंक्रमः तेन विनष्टः विनाशितः पङ्क्तस्तमो येन । किंच महान्तो ये ग्रहग्राहाः ग्रहवशकर्तारः महाग्रहा इत्यर्थः, ते विनष्टपङ्क्तान् निरस्तप्रकाशकत्वगर्वा येन सः प्रकाशलक्ष्म्याश्रयेण प्रकाशरूपसंपत्त्याश्रयेण निर्मलः अङ्गो लाल्छनं यस्य स शशाङ्को रराज ॥ ६ ॥

गो० टी०—विनष्टेति । शीताम्बु हिमाम्बु तुषाराः पृषताः पङ्क्तः तमः विनष्टाः शीताम्बुतुषारा एव पङ्क्तः यस्मिन् तथा । 'तुषारः शीकरो हिमे' इति विश्वः । महाग्रहाणां शुक्रबृहस्पत्यादीनां ग्राहेण ग्रहणेन आच्छादनेन विनष्टः पङ्क्तौ मलं यस्य सः महाग्रहग्राहविनष्टपङ्क्तः स्वतेजसा महाग्रहतिरस्कारेण व्यक्तनैर्मल्य इत्यर्थः । यद्वा महाग्रहः सूर्यः तस्य ग्राहेण किरणपरिग्रहेण विनष्टः विनाशितः पङ्क्तः तमः येन सः । तदा

तरणिकिरणसंक्रमणेन देदीप्यमानमण्डल इत्यर्थः । तदुक्तं वराहमिहिरेण 'सलिलसमे शशिनि रवेर्दीधितयो मूर्च्छितास्तमो नैशम । क्षपयन्ति दर्पणोदरनिहिता इव मन्दिरस्यान्तः' इति । प्रकाशलक्ष्म्याश्रयनिर्मलाङ्गः तेजस्समृद्धियोगात्सपष्टकलङ्कः । अतिधवले चन्द्रे परभागयोगेन कलङ्कस्याप्यौज्ज्वल्यं भवतीत्यर्थः । शशाङ्क इति । भूच्छायामयः शशरूपः अङ्कः यस्य सः तथा 'लोकच्छायामयं लक्ष्म तवाङ्के शशसन्निभम्' इति हरिवंशोक्तेः । भगवान्महाप्रभाववान् ॥ ६ ॥

७] ति० टी०—शिलातलं गुहावहिःस्थम् ॥ ७ ॥

रा० टी०—शिलेति । शिलातलादीन्प्राप्य मृगेन्द्रप्रभृतिरिव चन्द्रो विरराज ॥ ७ ॥

गो० टी०—शिलेति । प्रकाशः प्रकाशमानः ॥ ७ ॥

८] ति० टी०—प्रकाशयुक्तचन्द्रस्योदयेनोर्ध्वमागमनेन नष्टो नाशितोऽन्तर्युद्देशेऽपि दोषस्तिमिरजो येन तथाभूतः प्रदोषो रजनीमुखं यामादूर्ध्वतनम् प्रवृद्धा वर्धिता रक्षसां पिशिताशनरूपा दोषा येन पिशितभक्षणस्य दोषत्वमिद्विहितजीवहिंसाहेतुत्वात् । रामाणामभिरामविषयको रमणविषयक ईरितो निरस्तचित्तदोषः प्रणयकलहरूपो येन स्वर्गस्य सुखस्य प्रकाशो यतः, अत एव भगवान्पूज्यो रराजेत्यनुकर्षः ॥ ८ ॥

रा० टी०—प्रकाशेति । प्रकाशचन्द्रस्योदयेन नष्टो दोषस्तमो यस्य अत एव रामाणां स्त्रीणामभिरामाय ईरितः प्राप्तः चित्तदोषः पुरुषमनोत्यासक्तिर्यस्मिन् प्रवृद्धा रक्षस्य पिशिताशदोषा यस्मिन् स्वर्गेऽपि प्रकाशः शोभनत्वेन प्रख्यातियस्य भगवान् धर्मात्मभ्यः सकलैश्वर्यदातेत्यर्थः, प्रदोषः रराजेत्यनुकृत्यते—यद्वा प्रदोषे चन्द्रनियन्तृत्वमारोप्याह—प्रकाशेति । प्रकाशचन्द्रस्य प्रकाशविशिष्टचन्द्रमसः उदयेन नष्टो विनाशितः दोषः स्त्रीविषयकपुरुषदयाभावो येन प्रवृद्धा रक्षस्य पिशिताशदोषा रुधिरपानरूपदुर्गुणाः यस्मिन् रामस्याभिरामाय सीतया सह रमणाय ईरितः चन्द्रो दापनेन प्रापितः चित्तदोषः सीताविषयकराममनोत्यासक्तिरूपस्य दोषाभासो येन अत एव स्वर्गस्य सुखविशेषस्य प्रकाशः धर्मात्मसंप्रापकः अत एव भगवान् समर्थः प्रदोषो रराजेत्यनुकृत्यते ॥ ८ ॥

तन्त्रीस्वराः कर्णसुखाः प्रवृत्ताः स्वपन्ति नार्यः पतिभिः सुपृक्ताः ।

नक्तञ्चराश्चापि तथा प्रवृत्ता विहर्तुमत्यद्भुतरौद्रवृत्ताः

॥ ९ ॥

मत्तप्रमत्तानि समाकुलानि रथाश्वभद्रासनसंकुलानि ।

वीरश्रिया चापि समाकुलानि ददर्श धीमान्स कपिः कुलानि

॥ १० ॥

परस्परं चाधिकमाक्षिपन्ति भुजांश्च पीनानधिविक्षिपन्ति ।

मत्तप्रलापानधिविक्षिपन्ति मत्तानि चान्योन्यमधिक्षिपन्ति

॥ ११ ॥

रक्षांसि वक्षांसि च विक्षिपन्ति गात्राणि कान्तासु च विक्षिपन्ति ।

रूपाणि चित्राणि च विक्षिपन्ति दृढानि चापानि च विक्षिपन्ति

॥ १२ ॥

ददर्श कान्ताश्च समालभन्त्यस्तथापरास्तत्र पुनः स्वपन्त्यः ।

सुरूपवक्त्राश्च तथा हसन्त्यः क्रुद्धाः पराश्चापि विनिःश्वसन्त्यः

॥ १३ ॥

गो० टी०—प्रकाशेति । प्रकाशेन चन्द्रोदयेन नष्टः दोषः तिमिरं यस्मिन्सः प्रवृद्धः रक्षसां पिशिताशनानां च दोषः सञ्चाररूपो यस्मिन्स तथा रामाभिः अभिराभैः कातैश्च ईरितः त्यक्तः चित्तदोषः कोपाभिमानरूपः यस्मिन् स्वर्गप्रकाशः स्वर्गतुल्यः तद्ब्रह्मानन्दब्रह्म इत्यर्थः । भगवान् श्रीमान् 'भगः श्रीकाममाहात्म्यवीर्ययत्नाकर्मकीर्तिषु' इत्यमरः । प्रदोषगत इति शेषः ॥ ८ ॥

९] ति० टी०—सुपृक्ता भेदग्रहाविषयाः । 'स्ववृत्ताः' इति पाठे स्वं स्वीयं सहजपातिप्रत्यलक्षणं वृत्तं चारित्रं यासां ताः । नक्तञ्चरा वृत्तकादयो राक्षसाश्च तथा विहर्तुं प्रवृत्ताः ॥ ९ ॥

रा० टी०—तन्त्रीति । कर्णसुखाः श्रोत्रानन्दप्रदाः तन्त्री-स्वरा वीणानादाः प्रवृत्ता पतिभिः सुपृक्ताः संयुक्ता नार्यः राक्षसपत्न्यः स्वपन्ति अत्यद्भुतरौद्रवृत्ता नक्तञ्चरा राक्षसा विहर्तुं प्रवृत्ताः ॥ ९ ॥

गो० टी०—तन्त्रीति । स्पष्टम् ॥ ९ ॥

१०] ति० टी०—ऐश्वर्यादिमत्ताः प्रमत्ता मथादिना येषु तानि, अत एव समाकुलानि रक्षसां गृहाणि रथाश्चेति संबंधानोपलक्षणम् । भद्रासनं स्वर्णपीठम् ॥ १० ॥

रा० टी०—मत्तेति । मत्तैः ऐश्वर्यादिहेतुकमदविशिष्टैर्युक्ताः प्रमत्ता मथपानादिहेतुकमदविशिष्टाः सन्ति येषु तानि रथादिभिः संकुलानि व्याप्तानि वीरश्रिया वीरसंपत्त्या च समाकुलानि व्याप्तानि समाकुलानि परस्परं संमिलितानि कुलानि भवनसमूहान् कपिः स हन्तृमान् ददर्श । भद्रासनं स्वर्णपीठम् ॥ १० ॥

गो० टी०—मत्तेति । मत्ताः मधुमदक्षोबाः प्रमत्ताः प्रस्तुतकार्यविस्मारेणः मत्तप्रमत्तजनयोगात् कुलान्यपि तथोच्यन्ते । कुलानि गृहाणि समाकुलानि समाकुलजनानि वीरश्रिया वीरलक्ष्म्या । वीर इति भिन्नं पदं वा कपिविशेषणम् ॥ १० ॥

११] ति० टी०—आक्षिपन्त्युत्तरप्रत्युत्तरं कुर्वन्ति । अधिविक्षिपन्ति परस्परमित्यनुकर्षः । मत्तप्रलापानधिकं विक्षि-

पन्ति मुञ्चन्ति भर्त्सयन्ति वा । मत्तानि रक्षांसीत्याकर्षः । अधिक्षिपन्ति तिरस्कृवन्ति ॥ ११ ॥

१२] ति० टी०—वक्षांसि विक्षिपन्ति परस्परमास्फलयन्ति । गात्राणां हस्तादीनां कान्ताश्च क्षेपो न्यासः । चित्राणि रूपाणि नानाविधवेपान्विक्षिपन्ति कुर्वन्ति कान्ताप्रीत्ये संपादयन्ति । घट्टपां विक्षेपो विस्फारणम् । ईदृशानि रक्षांसि ददर्श । शत्रन्तान्येतानि ॥ १२ ॥

रा० टी०—परस्परमिति । मत्तानि रक्षांसि परस्परम् अधिकमाक्षिपन्ति उत्तरप्रत्युत्तराभ्याम् आक्षेपवचनमुच्चारयन्ति अत एव भुजान् अधिविक्षिपन्ति परिक्षिपन्ति अत एव मत्तप्रलापान् अधिविक्षिपन्ति अधिकमुच्चारयन्ति अत एव अन्योन्यम् अधिक्षिपन्ति तिरस्कृवन्ति अत एव वक्षांसि विक्षिपन्ति ताडयन्ति कान्ताश्च स्वस्वपत्नीषु गात्राणि करादीनि विक्षिपन्ति संस्थापयन्ति रूपाणि प्रशस्तरूपविशिष्टानि चित्राणि विक्षिपन्ति कुर्वन्ति चापानि विक्षिपन्ति आक्षिपन्तीत्यादीनां शत्रन्तत्वे तु मत्तानि रक्षांसि ददर्शेति पूर्वोक्तत्वेन वा-
न्वयो बोध्यः । श्लोकद्वयं संमिलितान्वयि ॥ ११ ॥ १२ ॥

गो० टी०—परस्परं चेत्यादिश्लोकद्वयमेकान्वयम् । ददर्शेति संबध्यते । आक्षिपन्तीत्यादीनि शत्रन्तानि रक्षोविशेषणानि । आक्षिपन्ति अपहसन्ति अधिविक्षिपन्ति अन्योन्यस्योपरि दधति अधिविक्षिपन्ति अधिकं मुञ्चन्ति अधिक्षिपन्ति भर्त्सयन्ति विक्षिपन्ति विट्णवन्ति चित्राणि रूपाणि विविधान् वेपान् । विक्षिपन्ति वितन्वन्ति । चापानि चापान् विक्षिपन्ति विस्फारयन्ति ॥ ११ ॥ १२ ॥

१३] ति० टी०—समालभन्त्यः चन्दनादीनीति शेषः । द्वितीयार्थे इमाः प्रथमाः । तत्रासंस्तथा ददर्शेति शेषोवा ॥ १३ ॥

रा० टी०—ददर्शेति । समालभन्त्यः चन्दनाद्यलुपं कुर्वन्त्यः 'समालभोऽलुकेपनम्' इत्यमरः । अपराः अन्याः स्वपन्त्यः अपराः स्वरूपवक्त्रा अवलोकयेति शेषः, हसन्त्यः परा विनि-

महागजैश्चापि तथा नदद्भिः सुपूजितैश्चापि तथा सुसद्भिः ।
 रराज वीरैश्च विनिःश्वसद्भिर्हृदा भुजङ्गैरिव निःश्वसद्भिः ॥ १४ ॥
 बुद्धिप्रधानान् रुचिराभिधानान्संश्रद्धधानाञ्जगतः प्रधानान् ।
 नानाविधानान् रुचिराभिधानान्ददर्श तस्यां पुरि यातुधानान् ॥ १५ ॥
 ननन्द दृष्ट्वा स च तान्सुरूपान्नानागुणानात्मगुणानुरूपान् ।
 विद्योत्तमानान्स च तान्सुरूपान्ददर्श कांश्चिच्च पुनर्विरूपान् ॥ १६ ॥
 ततो वराहः सुविशुद्धभावास्तेषां स्त्रियस्तत्र महानुभावाः ।
 प्रियेषु पानेषु च सक्तभावा ददर्श तारा इव सुस्वभावाः ॥ १७ ॥
 स्त्रियो ज्वलन्तीरूपयोपगूढा निशीथकाले रमणोपगूढाः ।
 ददर्श काश्चित्प्रमदोपगूढा यथा विहङ्गा विहङ्गोपगूढाः ॥ १८ ॥

स्वसन्त्यः कान्ता ददर्श अपराः स्वरूपवक्त्रा इति कान्तावि-
 शेषणत्वे तु नावलोकेति शेषप्रयोजनं सद्युदायस्य कर्मतयाऽन्व-
 यात् । 'तथाचोत्पत्तयः शुभाः' इत्यादाविव न द्वितीया ॥ १३ ॥

गो० टी०-ददर्शेति । समालभन्त्यः अङ्गरागेणाबुद्धि-
 स्पन्त्यः 'समालभन्त्य' इति च पाठः । सर्वत्र व्यत्ययेन द्विती-
 यार्थे प्रथमा ॥ १३ ॥

१४] ति० टी०-सुसद्भिः सुतरां सन्तो विभीषणादयस्ते
 रराज । पुरमिति शेषः विनिःश्वसद्भिः स्वापेक्षितयोद्धृत्वाभात् ॥ १४ ॥

रा० टी०-महागजैरिति । नदद्भिर्महागजैः सुपूजितैः
 सुसद्भिः विभीषणादिभिः विनिःश्वसद्भिर्भुजङ्गैरुपलक्षितो
 महाहृद इव रराज ॥ १४ ॥

गो० टी०-महागजैरिति । सा पुरीति शेषः । सुसद्भिः
 सुतरां सद्भिः विनिःश्वसद्भिः युद्धयोग्यवीराणांभात् ॥ १४ ॥

१५] ति० टी०-बुद्धिः प्रधानं प्रधानगुणो येषाम्
 रुचिरमभिधानं वचनं येषाम् सम्यक्श्रद्धानानास्तिकान्
 रुचिराभिधानान् रुचिरान्नः । नानाप्रकारं विधानं वेपादेयैषां
 तान् ॥ १५ ॥

रा० टी०-बुद्धीति । बुद्धिप्रधानान् अतिबुद्धिमतः रुचि-
 राभिधानान् शोभनवचनान् संश्रद्धानान् गुरुवाक्यादौ विश्वा-
 सयुक्तान् जगतः इतस्ततो गच्छतः नानाविधान् येषां तान्
 रुचिराभिधानान् शोभननामयुक्तान् प्रधानान् यातुधानान्
 तस्यां लङ्कायां ददर्श ॥ १५ ॥

गो० टी०-बुद्धीति । बुद्धिप्रधानान् बुद्ध्या श्रेष्ठान् प्रधा-
 नबुद्धीन्वा उत्तमबुद्धीनित्यर्थः, रुचिराभिधानान् शोभनव्यवहा-
 रान्संश्रद्धानान् आस्तिकान् । नानाविधानान्नानाकारान् ।
 रुचिराभिधानान् ह्यनान्नः ॥ १५ ॥

१६] ति० टी०-आत्मगुणादुरूपांस्तद्विचित्रव्यवहारवतः ।
 कांश्चित्पुनर्विरूपानपि विद्योत्तमानान्सुरूपानिव ददर्शेत्यर्थः ॥ १६ ॥

रा० टी०-ननन्देति । सुरूपान् आत्मगुणादुरूपान् आ-

त्मगुणेन रामसेवकत्वेन अदुरूपान् स्वसदृशान् विद्योत्तमानान्
 विभीषणादीन् दृष्ट्वा स तान् चोरत्वेन सहितान् सुरूपान्
 विरूपांश्च ददर्श ॥ १६ ॥

गो० टी०-ननन्देति । आत्मगुणादुरूपान् आत्मगुणा-
 दुरूपव्यवहारान् ॥ १६ ॥

१७] ति० टी०-वराहः श्रेष्ठविभूषणादियोग्या उत्तमोत्तम-
 रूपाश्च । भावाः कटाक्षादयः । अनुभावः प्रभावः । भावोऽन्तः-
 करणम् । तारास्तारकाः ॥ १७ ॥

रा० टी०-तत इति । ततोऽनन्तरं वराहः उत्तमपूजन-
 सामग्रीमतीः सुविशुद्धः भावोऽन्तःकरणं यासाम् अत एव सुस्व-
 भावाः महाहृत्भावाः अतिप्रभाववतीः प्रियेषु प्रीत्युत्पादकेषु
 पानेषु सक्तः भावो मनो यासां ताः तारा इव तारकासदृशीः
 तेषां स्त्रियः तत्र लङ्कायां ददर्श ॥ १७ ॥

गो० टी०-तत इति । वराणां श्रेष्ठानाम् अर्हाः वराहः ।
 सुविशुद्धभावाः कान्तेषु निर्मलहृदयाः महाहृत्भावाः पातिव्रत्य-
 रूपमहाप्रभावाः । यद्वा महाहृत्भावाः अनुभावाः कटाक्षभुजक्षे-
 पादयः सुप्रभावाः शोभनवैभवाः ॥ १७ ॥

१८] ति० टी०-ज्वलन्ती रूपसंपदा ज्वलन्तीरिव ।
 त्रपा लज्जा । प्रमदेन हर्षोपगूढाः संबद्धा यथा विहङ्गाः विहं-
 गीरिवेत्यर्थः । इन्द्रनीलमणिमयोध्वजैर्गहेषु नीलतमःसदृशेषु शय-
 नात्तत्सदृश्यम् ॥ १८ ॥

रा० टी०-श्रियेति । श्रिया रूपादिसंपत्त्या ज्वलन्तीः
 प्रकाशमानाः त्रपया लज्जया उपगूढाः युक्ताः रमणोपगूढाः
 पत्यालङ्किताः अत एव प्रमदोपगूढाः प्रमोदविशिष्टाः काश्चित्
 स्त्रियः विहगेन पक्षिविशेषेणोपगूढा विहङ्गा इव ददर्श । अत्युन्न-
 तप्रासादेषु शयनादीदृशगुणमनोपमेयभावः ॥ १८ ॥

गो० टी०-श्रियेति । प्रमदोपगूढाः हर्षोपगूढाः । विहङ्गाः
 विहङ्गीः ॥ १८ ॥

अन्याः पुनर्हर्म्यतलोपविष्टास्तत्र प्रियाङ्गेः सुसुखोपविष्टाः ।

भर्तुः परा धर्मपरा निविष्टा ददर्श धीमान्मदनोपविष्टाः

॥ १९ ॥

अप्रावृताः काञ्चनराजिवर्णाः काश्चित्पराध्यास्तपनीयवर्णाः ।

पुनश्च काश्चिच्छशक्षमवर्णाः कान्तप्रहीणा रुचिराङ्गवर्णाः

॥ २० ॥

ततः प्रियान्प्राप्य मनोभिरामान्सुप्रीतियुक्ताः सुमनोभिरामाः ।

गृहेषु हृष्टाः परमाभिरामा हरिप्रवीरः स ददर्श रामाः

॥ २१ ॥

चन्द्रप्रकाशाश्च हि वक्रमाला वक्राः सुपक्ष्माश्च सुनेत्रमालाः ।

विभूषणानां च ददर्श मालाः शतहृदानामिव चारुमालाः

॥ २२ ॥

नत्वेव सीतां परमाभिजातां पथि स्थिते राजकुले प्रजाताम् ।

लतां प्रफुल्लामिव साधुजातां ददर्श तन्वीं मनसाऽभिजाताम्

॥ २३ ॥

१९] ति० टी०-भर्तुः परा उत्कृष्टत्वेनाभिमताः । धर्मपरा भर्तृसेवालक्षणधर्मतत्पराः । निविष्टा ऊढाः । 'निवेशः शिवि-रोद्वाहविन्यासेषु' इति कोशः । मदन उपविष्टो यासु मदन-अया इत्यर्थः ॥ १९ ॥

रा० टी०-अन्या इति । अन्या उक्ताभ्यो भिन्ना हर्म्यत-लोपविष्टाः मदनोपविष्टाः कामयुक्ताः अत एव तत्र हर्म्ये प्रि-याङ्केषु सुखोपविष्टाः भर्तुः पराः तर्पिकाः तत्र हेतुधर्मपरेषु पतिसेवारूपधर्मेण आनिविष्टाः स्त्रियः धीमान् इत्यन्त-ददर्श ॥ १९ ॥

गो० टी०-अन्या इति । निविष्टाः ऊढाः पाणिगृहीता इत्यर्थः । 'निवेशः शिविरोद्वाहविन्यासेषु' इति विश्वः ॥ १९ ॥

२०] ति० टी०-अप्रावृता उत्तरीयहीनाः काञ्चनरा-जिवर्णाः कनकरेखाकाराः पराध्या उत्तमाः तपनीयवर्णा-स्तप्तस्वर्णवर्णाः शशक्षमा चन्द्रः कान्तप्रहीणाः प्रियवि-युक्ताः रुचिराङ्गवर्णाः सुन्दरदेहकान्तयः प्रथमं ददर्श ॥ २० ॥

रा० टी०-अप्रावृता इति । अप्रावृताः प्रावरणरहिताः कान्तप्रहीणाः पतिरहिताः अत एव काञ्चनराजिवर्णाः सुवर्ण-रेखासदृशीः कृशाङ्गीरित्यर्थः, काश्चिददर्श । पराध्याः अत्युत्तमाः तपनीयवर्णाः सुवर्णवर्णसदृशवर्णविशिष्टाः अतः एव शशक्ष-क्षमवर्णाः चन्द्रकान्तीः अत एव रुचिराङ्गवर्णाः काश्चिददर्शेति पूर्वोक्तान्वयः ॥ २० ॥

गो० टी०-अप्रावृता इति । अप्रावृताः अनवकुण्ठिताः काञ्चनराजिवर्णाः कनकरेखाकाराः तपनीयवर्णाः तप्तकाञ्च-नवर्णाः शशक्षमवर्णाः चन्द्रपाण्डुराः । कान्तप्रहीणाः विर-हिण्यः ॥ २० ॥

२१] ति० टी०-प्रियान्प्राप्य प्रीतियुक्ता आसन् । सुम-नोभिः पुष्पैरभिरामाः, अत एव हृष्टाः परमया शोभयाऽभिरामाः स्वस्वकान्तमनोहरा रामा गृहेषु ददर्श । 'प्रसमीक्ष्य रामाः'

इति पाठे प्रियान्प्राप्य तान्समीक्ष्य प्रीतियुक्ता रामास्तैः प्रियै रम्यमाणाः, अत एव गृहेषु हृष्टा रामाः । ददर्शेति शेषः ॥ २१ ॥

रा० टी०-तत इति । ततोऽनन्तरं मनोभिरामान् प्रियान् प्राप्य सुप्रीतियुक्ताः अत्यन्तप्रीतिविशिष्टाः सुमनोभिरामाः अत्यन्तमनोभिरामदाय्यः परमाभिरामाः अतिसुन्दरीः हृष्टाः रामाः गृहेषु ददर्श ॥ २१ ॥

गो० टी०-तत इति । प्रियान्प्राप्य अभिसृत्य । सुप्री-तियुक्ताः मनोभिरामाः रामाः प्रसमीक्ष्य गृहेषु रामाश्च ददर्श । अभिसारिकाः कुलपालिकाश्च ददर्शेत्यर्थः ॥ २१ ॥

२२] ति० टी०-चर्द्दी पाददूरकौ । वक्रमाला वक्रस-मूहाः वक्राः वक्रप्रेक्षणाः । सुपक्ष्माः शोभनपक्षमयुक्ता नेत्रमाला ददर्श । शतहृदानां माला इव भूषणानां माला ददर्श । 'वक्राक्षि-पक्ष्मा' इति पाठेऽक्षिपक्षमधिकम् । वक्रपक्ष्मा इत्येवोचितम् । पक्ष्मसु वक्रत्वमपि किमित्यपि चिन्त्यम् ॥ २२ ॥

रा० टी०-चन्द्रेति । चन्द्रप्रकाशाः चन्द्रसदृशप्रकाशवि-शिष्टाः वक्रमालाः सुवत्समूहान् वक्राः कुटिलनिरीक्षणाः सुप-क्ष्माः शोभनपक्षमविशिष्टाः सुनेत्रमालाश्च शतहृदानां चारुमाला इव विभूषणानां मालाश्च ददर्श ॥ २२ ॥

गो० टी०-चन्द्रेति । वक्रनेत्रदर्शनं मातृपीत्वराक्षसी-त्वविवेकार्थम् । आभरणदर्शनं स्वदृष्टसीताभरणतुल्याभरणदर्शनार्थम् ॥ २२ ॥

२३] ति० टी०-पथि स्थिते धर्ममार्गस्थे । नत्वेव ददर्शेत्यन्वयः । साधुजातामिति लताविशेषणम् । मनसाभि-जातां धात्रा मनसा सृष्टाम् ॥ २३ ॥

रा० टी०-नेति । मनसा परमात्मसंकल्पमात्रेण पथि सनातनधर्ममार्गे स्थिते राजकुले अभिजातां प्रादुर्भूतां परम-मत्स्यैश्वर्यप्रापकमभिजातं प्राकट्य यस्याः ताम् अत एव साधु-जातां शोभनप्राकट्यवतीं किं च साधोः साधुतायाः रामकटुक-महात्मोपकृतेरित्यर्थः जातं जन्म यस्याः तां प्रजातां प्रकुल-

सनातने वर्त्मनि संनिविष्टां रामेक्षणीं तां मदनाभिविष्टाम् ।

भर्तुर्मेनः श्रीमदनुप्रविष्टां स्त्रीभ्यः पराभ्यश्च सदा विशिष्टाम् ॥ २४ ॥

उष्णादितां सानुसृतास्रकण्ठीं पुरा वराहोत्तमनिष्ककण्ठीम् ।

सुजातपक्ष्मामभिरक्तकण्ठीं वने प्रवृत्तामिव नीलकण्ठीम् ॥ २५ ॥

अव्यक्तरेश्वरामिव चन्द्रलेखां पांशुप्रदिग्धामिव हेमरेखाम् ।

क्षतप्ररूढामिव वर्णरेखां वायुप्रभुग्रामिव हेमरेखाम् ॥ २६ ॥

सीतामपश्यन्मनुजेश्वरस्य रामस्य पत्नीं वदतां वरस्य ।

बभूव दुःखोपहतश्चिरस्य प्लवङ्गमो मन्द इवाचिरस्य ॥ २७ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे पञ्चमः सर्गः ॥ ५ ॥

लतामिव तन्वीं स्रक्ष्माङ्गीं सनातने परंपराप्राप्ते वर्त्मनि पति-
व्रताथर्मे सन्निविष्टाम् अत एव रामेक्षणीं राममात्रेक्षणकर्त्रीं
मदने वियोगेन प्राप्तैर्न्ये अभिविष्टां स्थितां श्रोमत् भर्तुर्मेनः
अनु प्रविष्टां पराभ्यः स्त्रीभ्यो लक्ष्म्यादिभ्यः सदा नित्यं
विशिष्टामधिकाम् उष्णादितां वियोगजनिततापपीडिताम् अत
एव सानुसृतास्रैः निरन्तरनिस्सृबाष्पैः सहितः कण्ठो यस्याः तां
पुरा संयोगकाले वरः अर्हः प्रशंसा यस्य तेन उत्तमनिष्केण
विशिष्टभूषणेन युक्तः कण्ठो यस्यास्तां सुजातपक्ष्मां शोभन-
पक्ष्मविशिष्टां अभिरक्तः मधुरस्वरवर्त्वेनावरागोत्पादकः कण्ठो
यस्यास्तां नीलकण्ठीं मयूरीमिव वने प्रवृत्तां सीतां नैव ददर्श ।
श्लोकद्वयमेकान्वयि ॥ २३-२५ ॥

गो० टी०-न त्वित्यादि । परमाभिजाताम् अत्यन्ताभि-
रामाम् साधुजातां सूरूपाम् मनसाभिजाताम् अयोनिजा-
मित्यर्थः ॥ २३ ॥

२४] ति० टी०-सनातने वर्त्मन्यविच्छेदप्रवृत्ते पाति-
व्रत्यमार्गे । राममीक्षते ध्यायति रामेक्षणीं ताम् मदनेन
रामविषयेणाभिविष्टां व्याप्ताम् श्रीमद्भर्तुर्मेनोऽनुप्रविष्टाम् ।
अनेन परस्परवारागो ध्वनितः ॥ २४ ॥

गो० टी०-सनातन इत्यादि । सनातने अविच्छिन्ने
वर्त्मनि पातिव्रत्यथर्मे रामेक्षणे अन्तो निश्चयो यस्यास्ताम् ।
श्रीमत्सीताचिन्तनश्रीमत् विशिष्टाम् उत्कृष्टाम् ॥ २४ ॥

२५] ति० टी०-उष्णादितां विरहतापपीडिताम्
अनुसृतास्रेण प्रवृत्तबाष्पेण सह वर्तमानः कण्ठो यस्यास्ताम्
अत्र ङीपापः । 'कण्ठाम्' इति वा पाठः । पुरा रामसंनिधि-
काले वराणास्तुतमभूषणानामर्हः, अत एवोत्तमनिष्क उत्तम-
भूषणः कण्ठो यस्यास्ताम् । अभिरक्तो मधुरस्वरः कण्ठो
यस्यास्ताम् । नीलकण्ठी मयूरी ॥ २५ ॥

गो० टी०-उष्णेति । सानुसृतास्रकण्ठीम् अनुगततास्रेण
अनुगतबाष्पेण कण्ठेन सह वर्तमानाम् । पुरा रामपार्श्ववस्था-

नकाले वराहोत्तमनिष्ककण्ठीं वराहः उत्तमश्च निष्कः कण्ठे
यस्याः ताम् उरःकण्ठसंबन्धी भूषणविशेषो निष्कः । अभिर-
क्तकण्ठीं स्निग्धकण्ठीम् ॥ २५ ॥

२६] ति० टी०-अव्यक्ताभ्रादिनाऽस्पृष्टा रेखा रेखाकारो
यस्यास्ताम् प्रदिग्धां रूपिताम् क्षतप्ररूढां क्षतेन प्ररूढास्र-
त्पत्रां वर्णरेखां बाणव्रणचिह्नं तद्वद्रामस्येदानीं रावणस्य वा ॥ २६ ॥

रा० टी०-अव्यक्तेति । न व्यक्ता रेखा कलङ्को यस्यां
तां चन्द्ररेखां द्वितीयाचन्द्रमिव पांशुप्रदिग्धां धूळीधूसरां हे-
मरेखामिव क्षतेन बाणकृतार्हेसनेन प्ररूढां निष्पत्रां वर्णरेखां
वर्णनीयव्रणचिह्नमिव वायुप्रभगां वायुना चालितां मेघरेखा-
मिव रामस्य पत्नीं सीतां चिरस्य बहुकालमपश्यन् सन् प्लव-
ङ्गमो हृष्टमान् अचिरस्य अल्पकालं दुःखोपहतः सन् मन्दः
शिथिल इव बभूव । श्लोकद्वयमेकान्वयि ॥ २६ ॥ २७ ॥

इति श्रीमद्वाल्मीकीयरामायणव्याख्याने रामायणशिरो-

मणौ सुन्दरकाण्डे पञ्चमः सर्गः ॥ ५ ॥

गो० टी०-अव्यक्तेति । अव्यक्तरेश्वराम् अव्यक्तस्वरूपं
चन्द्ररेखां चन्द्रकलामिव स्थिताम् अत्यन्तकृशत्वे कान्तिही-
नत्वे च दृष्टान्तोऽयम् । पांशुप्रदिग्धां पांशुकलपितां हेमरेखां
कनकशलाकामिव स्थिताम् । स्वतःशुद्धस्वभावस्य आगन्तुक-
मालिन्ये । दृष्टान्तोऽयम् क्षतप्ररूढां क्षतेन प्ररूढाम् औषधा-
दिना समाहिताम् अन्तःशय्यदोषवतीं बहिस्समाहिताम्
बाणरेखां बाणक्षतिमिव स्थिताम् अन्तर्वेदनातिशये दृष्टान्तो-
यम् । वायुप्रभग्रामिव मेघलेखां पुनरसमाधेयशैथिल्ये दृष्टा-
न्तोऽयम् ॥ २६ ॥

२७] ति० टी०-चिरस्य चिरमित्यर्थेऽप्ययम् । चिरम-
न्विष्णाप्यपश्यन्नचिरस्य सद्यो मन्द इवान्वेषणायकुशल इव
दुःखोपहतो बभूव । अत्र सर्गे यमकालंकारः ॥ २७ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे पञ्चमः सर्गः ॥ ५ ॥

षष्ठः सर्गः ।

हनुमान्पुनर्लङ्कालङ्करणभूतं रावणनिवासमेत्य तदन्तिकस्थप्रहस्तादिभवेनेषु वेदेहीमन्विष्य रावणगृहं प्राविशत् ।

स निकामं विमानेषु ^१विचरन्कामरूपधृक् । विचचार कैर्पिलङ्कां लाघवेन समन्वितः ॥ १ ॥
 आससाद च लक्ष्मीवान् राक्षसेन्द्रनिवेशनम् । प्राकारेणार्कवर्णेन भास्वरेणाभिसंभृतम् ॥ २ ॥
 रक्षितं राक्षसैर्भीमैः सिंहैरिव महद्वनम् । समीक्षमाणो भवनं चकाशे कपिकुञ्जरः ॥ ३ ॥
 रूप्यकोपहितैश्चित्रैस्तोरणैर्हर्मभूषणैः । विचित्राभिश्च कक्ष्याभिर्द्वारैश्च रूचिरावृतम् ॥ ४ ॥
 गजास्थितैर्महामात्रैः शूरैश्च विगतश्रमैः । उपस्थितमसंहार्यैर्हयैः स्यन्दनयायिभिः ॥ ५ ॥
 सिंहव्याघ्रतनुत्राणैर्दान्तकाञ्चनराजतीः । घोषवद्भिर्विचित्रैश्च सदा विचरितं रथैः ॥ ६ ॥
 बहुरत्नसमाकीर्णं परार्ध्यासनभूषितम् । महारथसमावापं महारथमहासनम् ॥ ७ ॥

गो टी०—सीतामिति । चिरस्यापश्यन् चिरकालं निरीक्ष्याप्यपश्यन् । अचिरस्य अचिरेण सपदीत्यर्थः । मन्दो सुग्रह इव दुःखाभिहतो बभूव 'सुग्रहो मन्दो विवर्णश्च' इति हलायुधः ॥ २७ ॥
 इति श्रीगोविन्दराजविरचिते श्रीरामायणभूषणे अष्टावक्रतिलकाख्ये सुन्दरकाण्डव्याख्ये पञ्चमः सर्गः ॥ ५ ॥

१] ति० टी०—विमानेषु सप्तभूमिप्रासादेषु । लाघवेन शैद्येण १
 रा० टी०—सीतान्वेषणमेव वर्णयन्नाह—स इत्यादिभिः । लाघवेनातिवेगेन समन्वितः कपिर्हन्तुमान् विमानेषु सप्तभूमि-
 कप्रासादेषु विचरन् सन् निकामं यथेच्छं लङ्कां विचचार ॥ १ ॥
 गो० टी०—स निकाममित्यादि । विमानेषु विषण्णः विमानेषु सीतामदृष्ट्वा विषण्ण इत्यर्थः । लाघवेन वेगेन ॥ १ ॥ २ ॥
 २] ति० टी०—राक्षसेन्द्रनिवेशनमाससाद ॥ २ ॥
 रा० टी०—आससादेति । लक्ष्मीवान् अतिवीर्यसंपत्ति-
 विशिष्टो हनुमान् प्राकारेणाभिसंभृतं राक्षसेन्द्रनिवेशनमाससाद प्राप ॥ २ ॥

३] ति० टी०—चकाशे चन्द्रसाहित्याद्यकान्वेषणक्रियो बभूवेत्यर्थः ॥ ३ ॥
 रा० टी०—रक्षितमिति । सिंहैर्महद्वनमिव राक्षसैः रक्षितं भवनं समीक्षमाणः कपिकुञ्जरश्चकाशे ॥ ३ ॥
 गो० टी०—रक्षितमिति । चकाशे जहपेत्यर्थः ॥ ३ ॥
 ४] ति० टी०—रूप्यकं रजतं तेनोपहितैः शोभायं लिखितैः ४
 रा० टी०—रूप्यकेति । रूप्यकेण रजतेन उपहितैर्लिखितैः चित्रैः हेमभूषितैः तोरणैर्बहिर्द्वारैश्च रुचिरैः द्वारैरन्तर्द्वारैश्च कक्ष्याभिश्च आवृतम् ॥ ४ ॥

गो० टी०—रूप्यकेत्यादि । रूप्यकोपहितैः रजतनि-
 मितैः कक्ष्याभिः प्रकोष्ठैः असंहार्यैः अवध्यैः स्यन्दनयायिभिः
 स्यन्दनवाहकैः । सिंहव्याघ्रतनुत्राणैः सिंहव्याघ्रचर्मपरिहृतैरि-
 त्यर्थः । महारथसमावाप्तं महारथानां रक्षसामाकरं महारथम-
 हास्वनं महतां रथानां महान् स्वनः यस्मिन् । अन्तर्पालैः बा-

ह्यरक्षिभिः । राक्षसेन्द्रनिवेशनं राक्षसेन्द्राः राक्षसश्रेष्ठाः निवि-
 शन्ते समीपे निवसन्त्यस्मिन्निति राक्षसेन्द्रनिवेशनमित्यर्थः ।
 अन्यथा वक्ष्यमाणवेद्यमपदेन पुनरुक्तिः स्यात् । संहारः शब्दः ।
 ससुद्रस्वनवनिःस्वनतीति ससुद्रस्वननिःस्वनम् पचायच्च । तत्
 प्रसिद्धम् राजगुणसंपन्नं राजोपचारैर्भूपादिभिः संपन्नम् । अगु-
 रुचन्दनैरित्यत्रापि संपन्नमिति संबध्यते । पर्वच्छ हुतं होमो
 यस्मिन् तत् पर्वहुतम् । ससुद्रमिव निस्स्वनं निःशब्दम् ।
 रावणभीत्या जनकोलाहलरहितमित्यर्थः । ससुद्रस्वनमिति तु
 बाह्यकक्ष्यापेक्षया ॥ ४-१४ ॥

५] ति० टी०—गजास्थितैर्गजारूढैः । महामात्रैर्हस्ति-
 पकैः उपस्थितं युक्तम् असंहार्यैरप्रतिहतवेगैः, स्यन्दनय-
 यिभिः स्यन्दनवाहकैः प्रशस्ताभिरित्यर्थः ॥ ५ ॥

रा० टी०—गजेति । गजास्थितैः गजारूढैः महामात्रै
 असंहार्यैः संहर्तुमशक्यैः शूरैश्च स्यन्दनयायिभिः रथवाहकैर्हयैश्च
 उपस्थितं संप्राप्तम् ॥ ५ ॥

६] ति० टी०—सिंहव्याघ्रतनुत्राणत्वादिरथविशेषणम् ।
 दन्तादिविकारा दान्तादयस्तत्स्थप्रतिमास्ता घरीर्द्विरिति शेषः ।
 घोषवत्त्वं किङ्किणीभिः ॥ ६ ॥

रा० टी०—सिंहव्याघ्राः सिंहव्याघ्रचर्मनिर्मितानि तनुत्राणानि
 वर्माणि येषु तैः दान्तकाञ्चनराजतीः दन्तादिमयीः प्रतिमाः संघा-
 रयद्भिरिति शेषः, घोषवद्भिश्चित्रैः रथैः सदा विचरितं संप्राप्तम् ६ ॥

७] ति० टी०—महतां रथानामावापः स्थानं समन्ताथ-
 स्मिस्तत् । महारथानाम् 'एको दशसहस्राणि योषयेयस्तु
 धन्विनाम् । शज्जशाजप्रवीणश्च स महारथ उच्यते ॥' इत्युक्त्वा
 लक्षणमहारथानां महासनं सदा वासस्थानम् ॥ ७ ॥

रा० टी०—बहुरत्नसमाकीर्णं परार्ध्यासनैर्भूषितं महारथा-
 नाम् 'एको दशसहस्राणि योषयेयस्तु धन्विनाम् । शज्जशा-
 जप्रवीणश्च स महारथ उच्यते' इत्यादावुक्तानां समावापः
 सदा स्थितिर्यस्मिन् अत एव महारथानां महासनानि
 यस्मिन् तत् ॥ ७ ॥

दृश्यैश्च परमोदारैस्त्वैश्च मृगपक्षिभिः । विविधैर्वहुसाहसैः परिपूर्णं समन्ततः ॥ ८ ॥
 विनीतैरन्तपालैश्च रक्षोभिश्च सुरक्षितम् । मुख्याभिश्च वरस्त्रीभिः परिपूर्णं समन्ततः ॥ ९ ॥
 मुदितप्रमदारत्नं राक्षसेन्द्रनिवेशनम् । वराभरणसंहादैः समुद्रस्वननिःस्वनम् ॥ १० ॥
 तद्राजगुणसंपन्नं मुख्यैश्च वरचन्दनैः । महाजनसमाकीर्णं सिंहैरिव महद्गुणम् ॥ ११ ॥
 भेरीमृदङ्गाभिरुतं शङ्खघोषविनादितम् । नित्यार्चितं पर्वसुतं पूजितं राक्षसैः सदा ॥ १२ ॥
 समुद्रमिव गम्भीरं समुद्रसमनिःस्वनम् । महात्मनो महद्देशम् महारत्नपरिच्छदम् ॥ १३ ॥
 महारत्नसमाकीर्णं ददर्श स महाकपिः । विराजमानं वपुषा गजाश्वरथसंकुलम् ॥ १४ ॥
 लङ्काभरणमित्येव सोऽमन्यत महाकपिः । चचार हनुमांस्तत्र रावणस्य समीपतः ॥ १५ ॥
 गृहाद्गृहं राक्षसानामुद्यानानि च सर्वशः । वीक्षमाणोऽप्यसंश्रुतः प्रासादांश्च चचार सः ॥ १६ ॥
 अवप्लुत्य महावेगः प्रहस्तस्य निवेशनम् । ततोऽन्यत्पुष्टुवे वेश्म महापार्श्वस्य वीर्यवान् ॥ १७ ॥
 अथ मेघप्रतीकांश्च कुम्भकर्णनिवेशनम् । विभीषणस्य च तथा पुष्टुवे स महाकपिः ॥ १८ ॥
 महोदरस्य च तथा विरूपाक्षस्य चैव हि । विद्युज्जिह्वस्य भवनं विद्युन्मालेस्तथैव च ॥ १९ ॥
 बह्मदंष्ट्रस्य च तथा पुष्टुवे स महाकपिः । शुकस्य च महावेगः सारणस्य च धीमतः ॥ २० ॥
 तथा चेन्द्रजितो वेश्म जगाम हरियूथपः । जम्बुमालेः सुमालेश्च जगाम हरिसत्तमः ॥ २१ ॥
 रश्मिकेतोश्च भवनं सूर्यशत्रोस्तथैव च । वज्रकायस्य च तथा पुष्टुवे स महाकपिः ॥ २२ ॥
 धूम्राक्षस्यार्थं संपातेर्भवनं मारुतात्मजः । विद्युदूपस्य भीमस्य घनस्य विघ्नस्य च ॥ २३ ॥
 शुक्रनौभस्य चक्रस्य शठस्य कैपटस्य च । ह्रस्वकर्णस्य दंष्ट्रस्य लोमशस्य च रक्षसः ॥ २४ ॥

८] ति० टी०—दृश्यैर्दृश्यनीयैः अत एव परमोदारैरातिष्ठन्दरैः ८
 रा० टी०—परमोदारैः अतिमहद्भिः अत एव दृश्यैर्विविधैः
 अनेकप्रकारैः तैस्तैः प्रसिद्धैः प्रसिद्धैः बहुसाहसैः मृगपक्षिभिः
 परिपूर्णम् ॥ ८ ॥

९] ति० टी०—अन्तपालैः पर्यन्तरक्षकैः ॥ ९ ॥

रा० टी०—विनीतैः अन्तपालैर्बहिःस्थित्या रक्षकैः रक्षोभिः
 सुरक्षितं मुख्याभिः प्रधानाभिर्वरस्त्रीभिः परिपूर्णम् ॥ ९ ॥

१०] ति० टी०—राक्षसेन्द्राणां महापार्श्वदीनां निवेश-
 नानि यस्मिंस्तत् । भूषणशब्दैः समुद्रस्वनसदृशनिःस्वनम् ॥ १० ॥

रा० टी०—सुदितानि प्रमदारत्नानि श्रेष्ठप्रमदा यस्मिन्
 तत् राक्षसेन्द्राणां निवेशनं प्रवेशो यस्मिन् वराभरणसंहादैः
 उत्तमभूषणनिःस्वनैः समुद्रस्वनसदृशः निस्वनो यस्मिन् तत् ॥ १० ॥

११] ति० टी०—तद्राजगुणसंपन्नं तैः प्रसिद्धैः राजभवनगुणैः
 छत्रचामरादिभिः संपन्नम् । वरचन्दनैश्च संपन्नमित्युक्त्यर्थः ॥ ११ ॥

रा० टी०—तद्राजगुणसंपन्नं तैः प्रसिद्धैः राजगुणैः
 राजकीयपदार्थैः संपन्नं शुक्रं वरचन्दनैश्च संपन्नमिति शेषः,
 सिंहैर्महद्गुणमिव महाजनसमाकीर्णम् ॥ ११ ॥

१२] ति० टी०—पर्वसुतं सप्तः सोमो यस्मिन्पञ्चाशं तत्प-
 र्वसुतम् । राक्षसैः सदा पूजितं स्वपूजनीयदेवताकम् ॥ १२ ॥

रा० टी०—भेरीमृदङ्गैः अभिरुतं शङ्खघ्नं पर्वसुतं सोमस-

वनं यस्मिन् तत् राक्षसैः पूजितं कृतसंमार्जनादिकम् ॥ १२ ॥

१३-१४] ति० टी०—परिच्छदोऽलंकारः । महात्मनो
 रावणस्य महद्देशम् ददर्शेत्यन्वयः ॥ १३ ॥ १४ ॥

रा० टी०—समुद्रमिव गम्भीरं महारत्नानि महारत्नमयाः
 परिच्छदाः अलङ्कारादयो यस्मिन् ॥ १३ ॥

रा० टी०—महात्मनो रावणस्य वपुषा विराजमानं महद्
 विशालं महात्मनो वेश्म गृहं महाकपिर्दृष्टवान् ददर्श दशाना-
 मेकत्रान्वयः ॥ १४ ॥

१५] ति० टी०—अमन्यत तद्रावणवेश्मेति शेषः ।
 रावणस्य रावणभवनस्य समीपतस्तत्प्राकारप्रदेशेषु ॥ १५ ॥

रा० टी०—लङ्केति । तत्र तस्मिन्समये दृष्टवान् इतीदं
 गृहं लङ्काभरणममन्यत रावणस्य समीपतो रावणभवनसमीपे
 चचार च ॥ १५ ॥

गो० टी०—चचारेति । रावणस्य रावणगृहस्य ॥ १५-२२ ॥

१६] ति० टी०—गृहाद्गृहं राजवेश्म । महाप्राकारान्त-
 र्गतं प्रधानरक्षसामेकस्य गृहादपरं गृहमित्यर्थः ॥ १६ ॥

रा० टी०—गृहादिति । राक्षसानां गृहाद् गृहं गृहान्तरं
 सर्वशः उद्यानानि च प्रासादांश्च वीक्षमाणः असंश्रुतः संत्रा-
 सरहितः हनुमान् चचार ॥ १६ ॥

१७-२४] ति० टी०—अस्यैव प्रपन्नः—अवप्लुत्ये-
 त्यादि ॥ १७-२४ ॥

१ गुरुचन्दनैरिति गो. पाठः । २ महाजनैरिति गो. पाठः । ३ द्रुतमिति गो. पाठः । ४ समुद्रमिवेति गो. रा. पाठः । ५ वानर इति गो. पाठः ।
 ६ तदेति गो. पाठः । ७ गृहमिति गो. पाठः । ८ वज्रेति गो. रा. पाठः । ९ महातेजा इति गो. पाठः । १० चेति गो. पाठः । ११ नासस्य वक्रस्येति
 गो. पाठः । १२ विकटस्येति गो. पाठः । १३ ब्रह्मेति गो. पाठः । १४ रोमशस्येति गो. पाठः ।

युद्धोन्मत्तस्य मत्तस्य ध्वजग्रीवस्य सादिनः । विद्युज्जिह्वद्विजिह्वानां तथा हस्तिमुखस्य च ॥ २५ ॥
करालस्य विशालस्य शोणिताक्षस्य चैव हि । पुँवमानः क्रमेणैव हनुमान्मारुतात्मजः ॥ २६ ॥
तेषु तेषु महाहैषु भवनेषु महायशाः । तेषामृद्धिमतामृद्धिं ददर्श स महाकपिः ॥ २७ ॥
सर्वेषां समतिक्रम्य भवनानि समन्ततः । आससादाथ लक्ष्मीवान् राक्षसेन्द्रनिवेशनम् ॥ २८ ॥
रावणस्योपशायिन्यो ददर्श हरिसत्तमः । विचरन्हरिशार्दूलो राक्षसीर्विकृतेक्षणाः ॥ २९ ॥
शूलमुद्गरहस्ताश्च शक्तितोमरधारिणः । ददर्श विविधान्गुल्मांस्तस्य रक्षःपतेर्गृहे ॥ ३० ॥
राक्षसांश्च महाकायान्नामप्रहरणोद्यतान् । रक्ताञ्श्वेतान्सितांश्चापि हरिंश्चापि महाजवान् ॥ ३१ ॥
कुलीनान् रूपसंपन्नान्गजान्परगजारुजान् । शिक्षितांनगजशिक्षायामैरावतसमान्युधि ॥ ३२ ॥
निहन्तृन्परसैन्यानां गृहे तस्मिन्ददर्श सः । क्षरतश्च यथा मेघान्स्रवतश्च यथा गिरीन् ॥ ३३ ॥
मेघस्तनितनिर्घोषान्दुर्धर्षान्समरे परैः । सहस्रं वाहिनीस्तत्र जाम्बूनदपरिष्कृताः ॥ ३४ ॥
हेमजालैर्विच्छिन्नास्तरुणादित्यसंनिभाः । ददर्श राक्षसेन्द्रस्य रावणस्य निवेशने ॥ ३५ ॥

रा० टी०—अवप्लुत्येति । महावेगो हन्मान् प्रहस्तस्य तदभिधराक्षसस्य निवेशनं गृहमवप्लुत्य ततोऽन्यत् महापाश्वर्ध-
स्य वेदम पुच्छे ॥ १७ ॥

रा० टी०—अथेति । मेघप्रतीकांश्च मेघसदृशम् ॥ १८ ॥

रा० टी०—महोदरस्येति । सार्धश्लोक एकान्वयी ॥ १९ ॥

गो० टी०—विद्युद्रूपस्येत्यादि । विद्युज्जिह्वद्विजिह्वाना-
मिति बहुवचनं तन्नाशं बहूनां सत्त्वात् ॥ २३-२८ ॥

रा० टी०—शुकस्येति । इन्द्रजितः मेघनादस्य वेदम
जगाम ॥ २० ॥

रा० टी०—जाम्बुमालेरिति । अर्थं पृथक् ॥ २१ ॥

रा० टी०—रश्मीति ॥ २२ ॥

रा० टी०—धूम्रेति । क्रमेण धूमाश्वादीनां भवनेषु स्रव-
मानो हन्मान् क्रद्धिमतां तेषां राक्षसानां भवनानां वा क्रद्धिं
ददर्श । श्लोकपञ्चकमेकान्वयि ॥ २३-२७ ॥

२५-२८] ति० टी०—विद्युज्जिह्वद्विजिह्वानामिति बहुव-
चनमार्पम् । तयोरित्यर्थः 'विद्युज्जिह्वेन्द्रजिह्वानाम्' इति वा
पाठान्तरम् ॥ २५-२८ ॥

रा० टी०—सर्वेषामिति । सर्वेषां भवनानि समतिक्रम्य
अथ पुनः राक्षसेन्द्रनिवेशनमाससाद ॥ २८ ॥

२९] ति० टी०—उपशायिन्यः । 'उपशायोपशायश्च
पर्यायशयनार्थकाः' । पर्यायेण शयनस्थानरक्षिका इत्यर्थः
इत्याहुः ॥ २९ ॥

रा० टी०—रावणस्येति । रावणस्य उपशायिन्यः उपशा-
यिनीः समीपशयनशीलाः पर्यङ्करक्षिका इत्यर्थः, राक्षसीः
हरिसत्तमः हरयः सत्तमाः यस्य सः धुँममहावानराधीश
इत्यर्थः, हरिशार्दूलो ददर्श ॥ २९ ॥

गो० टी०—रावणस्येति । उपशायिन्यः पर्यायशायिनीः ।
रावणे शयने जाग्रतीरित्यर्थः ॥ २९ ॥ ३० ॥

३०] ति० टी०—गुल्मान् राक्षसीसमूहान् ॥ ३० ॥

रा० टी०—शूलेति । रक्षःपतेर्गृहे गुल्मान् राक्षसीसमू-
हान्ददर्श ॥ ३० ॥

३१] ति० टी०—हरीन्श्वान् ॥ ३१ ॥

३२-३३] ति० टी०—परगजारुजान्शुगजानारुजन्ति
भजयन्ति तान् ॥ ३२ ॥ ३३ ॥

रा० टी०—राक्षसानिति । सितान् बहून् रक्तान् श्वे-
तांश्च हरीन् अश्वांश्च परगजारुजान् रिपुगजविनाशकान् अत
एव परसैन्यानां निहन्तृन् क्षरतो वर्षतो मेघानिव स्रवतः
प्रस्रवतो गिरीन् यथाप्रस्रवं गिरिसदृशान् समरे परैर्दुर्धर्षान्
गजांश्च ददर्श । सार्धश्लोकत्रयमेकान्वयि ॥ ३१-३३ ॥

गो० टी०—रक्तानित्यादि । सितान् बहून् "पितृ,
बन्धने" इत्यस्मात् क्तः । हरीन् श्वान् परगजानारुजन्ति
पीडयन्तीति परगजारुजान् । क्षरतश्चेति श्लोकः पूर्वोक्तगज-
विशेषकः । क्षरतः किञ्चिद्वर्षतः स्रवन्मदत्वे वृष्टान्तः स्रवतः
निर्झरिणः ॥ ३१-३३ ॥

३४] ति० टी०—मेघस्तनितनिर्घोषत्वादिविशिष्टान्गजा-
न्ददर्थेत्यन्वयः । सहस्रं वाहिनीरनेकसेनाः ॥ ३४ ॥

३५] ति० टी०—हेमजालैर्विच्छिन्नाः सर्वतो भूषिता
इति शिबिकाविशेषणम् ॥ ३५ ॥

रा० टी०—सहस्रमिति । जाम्बूनदपरिष्कृताः सुवर्णभूषि-
ताः सहस्रं बह्वीः वाहिनीः सेनाः हेमजालैरपि छन्नाः सर्वतो
भूषिता इत्यर्थः, तरुणादित्यसंनिभाः विविधाकाराः शिबिकाश्च
रावणस्य निवेशने कपिर्ददर्श । अर्थचतुष्टयमेकान्वयि ॥ ३४ ॥ ३५ ॥

गो० टी०—सहस्रमिति । वाहिनीः सेनाः पदातीनि-
त्यर्थः । जाम्बूनदं जम्बूनदीप्रभवं स्वर्णम् हेम केवलस्वर्णम् ।
उभयविधस्वर्णमयाभरणयुक्ता इत्यर्थः ॥ ३४ ॥ ३५ ॥

१ नादिन इति गो. पाठः । २ जिह्वेन्द्रजिह्वानामिति गो. पाठः । ३ पिशाचस्योक्त गो. पाठः । ४ क्रममाण इति गो. पाठः । ५ चैवेति गो.पाठः ।
६ निष्ठितानिति गो. पाठः । ७ हेमजालपरीति गो.पाठः । ८ जाम्बूनदीप्रभवं स्वर्णम् हेम केवलस्वर्णम् ।

शिविका विविधाकाराः स कपिर्मरुतात्मजः । लतागृहाणि चित्राणि चित्रशालागृहाणि च ॥ ३६ ॥
 क्रीडागृहाणि चान्यानि दारुपर्वतकानि च । कामस्य गृहकं रम्यं दिवागृहकमेव च ॥ ३७ ॥
 ददर्श राक्षसेन्द्रस्य रावणस्य निवेशने । स मन्दरसमप्रख्यं मयूरस्थानसंकुलम् ॥ ३८ ॥
 ध्वजयष्टिभिराकीर्णं ददर्श भवनोत्तमम् । अनन्तरत्ननिचयं निधिजालं समन्ततः ॥

धीरनिष्ठितकर्मार्ङ्गं गृहं भूतपतेरिव ॥ ३९ ॥

अर्चिर्भिश्चापि रत्नानां तेजसा रावणस्य च । विरराज च तद्वेश्म रश्मिवानिव रश्मिभिः ॥ ४० ॥

जाम्बूनदमयान्येव शयनान्यासनानि च । भाजनानि च शुभ्राणि ददर्श हरियूथपः ॥ ४१ ॥

मध्वासवकृतक्लेदं मणिभाजनसंकुलम् । मनोरमसंवाधं कुबेरभवनं यथा ॥ ४२ ॥

नूपुराणां च घोषेण काञ्चीनां निःस्वनेन च । मृदङ्गतलनिर्घोषैर्घोषवद्भिर्विनादितम् ॥ ४३ ॥

प्रासादसंघातयुतं स्त्रीरत्नशतसंकुलम् । सुव्यूहकक्ष्यं हनुमानप्रविवेश महागृहम् ॥ ४४ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे षष्ठः सर्गः ॥ ६ ॥

३६] ति० टी०—शिविका ददर्शेत्युक्तकर्मः । चित्रशाला-
 गृहाणि चित्रशालावन्ति गृहाणि ॥ ३६ ॥

३७] ति० टी०—दारुनिर्मिताः क्रीडापर्वता दारुपर्वत-
 कानि क्रीडत्वमार्पम् । कामस्य गृहकं रतिगृहकम् दिवागृहकं
 दिनविहारगृहम् सर्वत्रात्यन्तस्वार्थिकः कन् ॥ ३७ ॥

रा० टी०—लतेति । चित्राणि लतागृहाणि चित्रशाला-
 गृहाणि विचित्रशालारूपवेद्यमानि च दारुनिर्मिताः पर्वताः
 येषु तानि क्रीडागृहाणि च कामस्य गृहकं रतिवेश्म दिवागृ-
 हकं दिवसविहारगृहं च रावणस्य निवेशने ददर्श । अर्धचतु-
 ष्यमेकान्वयि ॥ ३६ ॥ ३७ ॥

गो० टी०—शिविका इत्यादि । दारुपर्वतकान् क्रीडाप-
 र्वतकान् कामस्य गृहकं रतिगृहम् दिवागृहकं दिवाविनो-
 दस्थानम् 'रावणस्य निवेशन' इति पाठः ॥ ३६ ॥ ३७ ॥

३८] ति० टी०—मयूरस्थानैः क्रीडामयूरस्थानैः संकुलं
 व्याप्तम् ॥ ३८ ॥

रा० टी०—स इति । स हनुमान् मन्दरतलप्रख्यं मन्दरा-
 चलतलसदृशं मयूरस्थानैः क्रीडाहेतुकमयूरस्थितिभिः संकुलं
 व्याप्तं ध्वजयष्टिभिराकीर्णं व्याप्तं भवनोत्तमं ददर्श ॥ ३८ ॥

गो० टी०—स इत्यादि । मयूरस्थानं क्रीडामयूरविश्रम-
 स्थानम् । कपोतानामिव मयूराणामपि स्थानानि शिलाभिः
 कल्पन्त्यन्त इति प्रसिद्धम् । धीरनिष्ठितकर्मन्तं धीरैः कृतकल्प-
 कर्मकम् । भूतपतेः प्रमथाधिपस्य ॥ ३८ ॥ ३९ ॥

३९-४१] ति० टी०—निधिजालम् निधिजालवदि-
 त्यर्थः । धीरनिष्ठितकर्माङ्गं धीरैर्निर्भयस्थिरचित्तैर्निष्ठितं निर्वैतितं
 कर्मणो निधिरश्वादि कर्मणोऽङ्गं महिषादिबलिरूपं यस्मिन् ।
 कश्चित्तु—कर्मन्तमिति पठित्वा धीरैर्निष्ठितस्याद्युष्ठितस्य कर्म-

णस्तपोरूपस्यान्तं फलरूपमित्यर्थमाह । भूतपतेर्महेश्वरस्य
 यशेश्वरस्य वा ॥ ३९-४१ ॥

रा० टी०—अनन्तेति । अनन्तरत्नानां निचयो यस्मिन्
 निधिजालं निधिसमूहविशिष्टं धीरैः निष्ठितम् अद्युष्ठितकर्माङ्गं
 निधिरक्षकक्रियावयवो यस्मिन् भूतपतेर्ब्रह्मणः गृहमिव गृहस-
 दृशं रत्नानाम् अर्चिर्भिः रावणस्य तेजसां च उपलक्षितं तद्वे-
 श्म रश्मिभिः किरणैः रश्मिमान् सूर्य इव विरराज । श्लोक-
 द्वयमेकान्वयि ॥ ३९ ॥ ४० ॥

रा० टी०—जाम्बूनदेति । जाम्बूनदमयानि शयनादीनि
 ददर्श ॥ ४१ ॥

गो० टी०—अर्चिर्भिरिति । रश्मिमान् सूर्यः ॥ ४० ॥ ४१ ॥

४२] ति० टी०—मध्वासवयोरवान्तरभेदस्ताभ्यां कृत-
 क्लेदम् आर्द्रमित्यर्थः ॥ ४२ ॥

४३-४४] ति० टी०—घोषवद्भिर्घट्टदङ्गातिरिक्तैरपि घोषव-
 द्भिर्वाद्यैर्विनादितम् ॥ ४३ ॥ ४४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे षष्ठः सर्गः ॥ ६ ॥

रा० टी०—मध्वेति । मध्वासवाभ्यां कृतः क्लेदः आर्द्रत्वं
 यस्मिन् असंवाधं संवाधारहितं विशालमित्यर्थः, कुबेरभवनं
 यथा कुबेरभवनसदृशं नूपुरघोषादिभिः घोषवद्भिर्वाद्यैर्विनादितम्
 प्रासादसंघातयुतं संव्यूहाः विशालाः कक्ष्या यस्मिन् तत्
 महागृहं हनुमान् प्रविवेश । श्लोकत्रयमेकान्वयि ॥ ४२-४४ ॥

इति श्रीमद्वाल्मीकीयरामायणव्याख्याने रामायणशिरोमणौ
 सुन्दरकाण्डे षष्ठः सर्गः ॥ ६ ॥

गो० टी०—मध्वासवेति । मध्वासवकृतक्लेदं मध्वासवैः
 मधुविकारमयैः कृतक्लेदं कृतसकम् । घोषवद्भिः नादवद्भिः ।

१ पर्वतकानपीति गो. पाठः । २ गिरीति गो. तलेति रा. पाठः । ३ अनेकरत्नसंकीर्णमिति गो. पाठः । ४ कर्मन्तमिति गो. पाठः ।
 ५ अथेति गो. पाठः । ६ मुख्यानीति गो. पाठः । ७ निन्देनेति गो. पाठः ।

सप्तमः सर्गः ।

प्रसङ्गाद्रावणभवनं तत्रस्थं पुष्पकविमानं च कविर्वर्णयति ।

स वेश्मजालं बलवान्ददर्श व्यासक्तवैदूर्यसुवर्णजालम् ।
 यथा महत्प्रादुर्ध्वं मेघजालं विद्युत्पिनद्धं सविहङ्गजालम् ॥ १ ॥
 निवेशनानां विविधाश्च शालाः प्रधानशङ्खायुधचापशालाः ।
 मनोहराश्चापि पुनर्विशाला ददर्श वेश्माद्रिषु चन्द्रशालाः ॥ २ ॥
 गृहाणि नानावसुजातानि देवासुरैश्चापि सुपूजितानि ।
 सर्वैश्च दोषैः परिवर्जितानि कपिर्ददर्श स्वबलार्जितानि ॥ ३ ॥
 तानि प्रयत्नाभिसमाहितानि मयेन साक्षादिव निर्मितानि ।
 महीतले सर्वगुणोत्तराणि ददर्श लङ्काधिपतेर्गृहाणि ॥ ४ ॥
 ततो ददर्शोच्छ्रितमेघरूपं मनोहरं काञ्चनचारुरूपम् ।
 रक्षोधिपस्यात्मबलानुरूपं गृहोत्तमं ह्यप्रतिरूपरूपम् ॥ ५ ॥

नादश्च दीर्घशब्दस्य विरामसमयसंभवो ध्वनिः । व्यूढकक्ष्यं
 विशालप्रकोष्ठम् ॥ ४२ ॥ ४३ ॥

अस्मिन्सर्गे सार्धचतुश्चत्वारिंशच्छ्लोकाः ॥

इति श्रीगोविन्दराजविरचिते श्रीरामायणभूषणे शृङ्गारतिल-
 काख्याने सुन्दरकाण्डव्याख्याने षष्ठः सर्गः ॥ ६ ॥

१] ति० टी०—अथ रावणप्रधानगृहं वर्णयति—स इति ।
 व्यासक्तानि संबद्धानि वैदूर्यलक्षितानि च सुवर्णजालानि
 स्वर्णगवाक्षाणि यस्मिंस्तत् । सविहङ्गजालमिति गृहमेघयो-
 र्विशेषणम् ॥ १ ॥

रा० टी०—पुरीमेव वर्णयन्नाह—स इत्यादिभिः । बल-
 वान् स ह्यमान् व्यासक्तानि लक्षितानि वैदूर्याणि येषु तान्येव
 सुवर्णजालानि स्वर्णमयगवाक्षाणि यस्मिन् सविहङ्गजालं वि-
 हङ्गसमूहसहितं वेश्मजालं गृहसमूहं विद्युत्पिनद्धं प्रादुर्ध्वं मे-
 घजालमिव ददर्श ॥ १ ॥

गो० टी०—स वेश्मजालमित्यादि । व्यासक्तवैदूर्यसुव-
 र्णजालम् वैदूर्यघटितसुवर्णमयजालकरग्रन्थम् ॥ १ ॥

२] ति० टी०—प्रधानैः प्रशस्तैः शङ्खादिभिः शालन्ते
 शोभन्ते तादृशीनिवेशनानां शाला अवान्तरगृहाणि ददर्श ।
 पुनश्च विशालाश्चन्द्रशाला ददर्श । वेश्माद्रिष्वौत्तराद्रितुल्यवे-
 द्मसु । चन्द्रशालाः शिरोगृहाणि, चन्द्रकान्तमणिबद्धशाला वा २

रा० टी०—निवेशनानामिति । प्रधानैः शङ्खायुधचापैः
 शालन्ते शोभन्ते ताः निवेशनानां गृहाणां विविधाः शालाः
 अवान्तरगृहाणि मनोहराः विशालाश्च वेश्माद्रिषु अद्रिसदृशवे-
 द्मसु चन्द्रशालाः शिरोगृहाणि चन्द्रकान्तमणिसंबद्धावान्तर-
 गृहाणि वा पुनर्ददर्श ॥ २ ॥

गो० टी०—निवेशनानामिति । निवेशनानां शालाः शङ्खायुधचापैः ।

हान्तःशालाः । प्रधानैर्मुख्यैः शङ्खायुधचापैः शालन्ते प्रकाशन्ते
 इति प्रधानशङ्खायुधचापशालाः पचायच् । वेश्माद्रिषु हर्म्य-
 प्रासादादिषु । चन्द्रशालाः शिरोगृहाणि ॥ २ ॥

३] ति० टी०—वसु धनम् । स्वबलेत्यत्र स्वशब्दो
 रावणवाची कुबेराद्रावणेन लङ्काया आच्छिद्य गृहीतत्वाद ।
 यद्वा स्वशब्दो हनुमद्वाची । स्वबलेनार्जितानि लब्धप्र-
 वेशानि ॥ ३ ॥

रा० टी०—गृहाणीति । नानावसुभिः अनेकविधधनैः
 राजितानि देवासुरैरपि सुपूजितानि अतिप्रशंसितानि स्वबला-
 र्जितानि रावणबलेन कुबेरात्प्राप्तानि गृहाणि कपिर्ददर्श ॥ ३ ॥

गो० टी०—गृहाणीति । नानावसुजातानि नानारत्नरा-
 जितानि ॥ ३ ॥

४] ति० टी०—प्रयत्नेनाभितः सम्पगाहितानि यथायोगं
 स्थापितानि प्रयत्नाभिसमाहितानि विश्वकर्मकृतान्यपि मायया
 विचित्ररचनादक्षेण मयेन निर्मितानीव ॥ ४ ॥

रा० टी०—तानीति । प्रयत्नेन अभिसमाहितानि चतु-
 र्दिक्षु क्रमेण संनिवेशितानि मयेन साक्षात्निर्मितानीव विश्वकर्म-
 णा निर्मितत्वेऽपि अनेकमायामयत्वान्मयनिर्मितसदृशानी-
 त्यर्थः, सर्वगुणोत्तराणि सर्वगुणैः श्रेष्ठानि गृहाणि ददर्श ॥ ४ ॥

गो० टी०—तानीति । प्रयत्नाभिसमाहितानि प्रयत्नेन यथा-
 योगं स्थापितानि । मयेनेति विश्वकर्मा लक्ष्यते । महीतले
 निर्मितानि इवशब्देन मयस्य निर्मातृत्वव्याजमात्रम् रावणप्रय-
 त्नेनैव निर्मितानीत्यर्थः । यद्वा अन्यानि गृहाणि विश्वकर्मनि-
 र्मितानि इमानि तु मयं व्याजीकृत्य स्वयमुपायप्रदर्शनसुखेन
 निर्मितानीति पूर्वगृहेभ्यो विशेष उच्यते ॥ ४ ॥

५] ति० टी०—गृहोत्तमं प्रधानगृहेष्वप्युत्तमम् अप्रति-

महीतले स्वर्गमिव प्रकीर्णं श्रिया ज्वलन्तं बहुरत्नकीर्णम् । ॥ ६ ॥
 नानातरूपां कुसुमावकीर्णं गिरेरिवाग्रं रजसाज्वकीर्णम्
 नारीप्रवेकैरिव दीप्यमानं तडिद्भिरम्भोधरमर्च्यमानम् । ॥ ७ ॥
 हंसप्रवेकैरिव बाह्यमानं श्रिया युतं खे सुकृतं विमानम्
 यथा नगाग्रं बहुधातुचित्रं यथा नभश्च ग्रहचन्द्रचित्रम् । ॥ ८ ॥
 ददर्श युक्तीकृतचौरुमेघचित्रं विमानं बहुरत्नचित्रम्
 महीकृता पर्वतराजिपूर्णा शैलाः कृता वृक्षवितानपूर्णाः । ॥ ९ ॥
 वृक्षाः कृताः पुष्पवितानपूर्णाः पुष्पं कृतं केसरपत्रपूर्णम्
 कृतानि वेश्मानि च पाण्डुराणि तथा सुपुष्पा अपि पुष्करिण्यः । ॥ १० ॥
 पुनश्च पद्मानि सकेसराणि वनानि चित्राणि सरोवराणि
 पुष्पाढ्यं नाम विराजमानं रत्नप्रभाभिश्च विधूर्णमानम् । ॥ ११ ॥
 वेश्मोत्तमानामपि चोच्चमानं महाकपिस्तत्र महाविमानम् ॥ १२ ॥

६] ति० टी०—प्रकीर्णं पातितम्, रत्नकीर्णं रत्नपूर्णम्, रजसा पुष्परजसा ॥ ६ ॥

रा० टी०—तत इति । उच्छिद्रतमेघस्य रूपमाकार इव रूपं यस्य काञ्चनस्य चारुरूपमिव रूपं यस्य तत् रक्षोधिपस्य रावणस्य आत्मबलाद्वरूपं तद्भुजसदृशम् अत एव अप्रतिरूपम् उपमारहितं रूपं स्वरूपं यस्य तत् महीतले प्रकीर्णं पतितं स्वर्गमिव कुसुमावकीर्णं कुसुमैर्व्याप्तं रक्षोधिपस्य गृहीतमम् उत्तमं गृहं रजसा पुष्पाणामिति शेषः, अवकीर्णं व्याप्तं गिरेरप्रमिव ददर्श । श्लोकद्वयमेकान्वयि ॥ ६ ॥ ६ ॥

गो० टी०—तदन्तर्वर्तिपुष्पकविमानं दर्शयति—तत इति । अप्रतिरूपरूपम् अप्रतिमसौन्दर्यं प्रकीर्णं दैवाच्छुतम् । रजसा पुष्परजसा । नारीप्रवेकैः नारीश्रेष्ठैः ‘प्रवेकादुत्तमोत्तमाः’ इत्यमरः । इवशब्दो वाक्यार्थकारे । अर्च्यमानं सर्वैरिति शेषः । हंसप्रवेकैर्बाह्यमानं सुकृतां पुष्पकृतां विमानमिव स्थितमित्यन्वयः । युक्तीकृतमेघचित्रं पुञ्जीकृतमेघचित्रं चित्रमेघसंघातसदृशमित्यर्थः, विमानरत्नं पुष्पकम् ॥ ६-८ ॥

७] ति० टी०—नारीप्रवेकैर्नारीश्रेष्ठैः इवश्राप्यं । तडिद्भिरर्च्यमानं शृङ्गमानमम्भोधरं मेघमिव । हंसश्रेष्ठैर्बाह्यमान-सुहृदमानं विमानमिव ॥ ७ ॥

८] ति० टी०—नानावर्णैरयुक्तोऽपि तयुक्तः कृतो युक्तीकृतः स चासौ चारुमेघश्च तद्वद्विचित्रं विमानं पुष्पकाख्यम् ॥ ८ ॥

रा० टी०—नारीति । तडिद्भिरर्च्यमानमम्भोधरं मेघमिव नारीप्रवेकैः नारीश्रेष्ठैर्दीप्यमानं हंसप्रवेकैः हंसश्रेष्ठैः खे बाह्यमानं विमानमिव सुकृतं शोभनं कृतं कृतिः रचना यस्मिन् तत् नगाग्रं शैलाग्रं भागमिव युक्तीकृतेन युक्त्या निर्मितेन चारुमेघेन चित्रं विमानं ददर्श । श्लोकद्वयमेकान्वयि ॥ ७ ॥ ८ ॥

९] ति० टी०—यत्र पुष्पके मही अनेकजनानामाधार-स्थानं पर्वतराज्या पूर्णम् । पर्वतादयश्चात्र मणिस्वर्णादिनिर्मिताः, न त्विदं चित्ररूपमिति भ्रमितव्यम् अनन्तवानरसेनाया निर्बाधं तत्रावस्थानस्य वक्ष्यमाणत्वात् । किं च स्वामीच्छा-द्वसारेण संकोचविकासौ तस्य वक्ष्यति स्वेच्छया हृदयदेहवत् । वितानं समूहः । एकावल्यलङ्कारः ॥ ९ ॥

रा० टी०—महीति । यत्र विमाने मही स्थितिभूमिः पर्वतराजिपूर्णा कृता निर्मितपर्वतैः पूरितेत्यर्थः, शैलास्तु वृक्षवितानैः तरुसमूहैः पूर्णाः कृताः पुष्पं च केसरपत्राभ्यां पूर्णं कृतम् एकावल्यलङ्कृतिः ॥ ९ ॥

गो० टी०—महीति । यत्रेति शेषः । यत्र विमाने । पर्वतराजिपूर्णा मही कृता चित्ररूपेण लिखिता । एवमुत्तरत्रापि बोध्यम् । अत्र पूर्वपूर्वं प्रत्युत्तरोत्तरस्य विशेषवत्त्वादधिका-लङ्कारः ॥ ९ ॥

१०] ति० टी०—कृतानि अस्य यत्रेत्यादि शेषः ॥ १० ॥

रा० टी०—यस्मिन् पाण्डुराणि वेश्मानि गृहाणि कृतानि सुपुष्पाः शोभनपुष्पविशिष्टाः पुष्करिण्यः सरस्यः कृताः सकेसराणि पद्मानि कृतानि चित्राणि सरोवराणि वरसरोयुक्तानि वनानि कृतानि ॥ १० ॥

गो० टी०—कृतानीति । अत्रापि यत्रेत्यध्याहार्यम् । पुष्कराणि पुष्करिण्यः ॥ १० ॥

११] ति० टी०—पुष्पाढ्यं नाम ददर्शेत्यन्वयः । वेश्मोत्तमानां देववेश्मभूतविमानानां मध्ये उच्चमानं सौभाग्यपरम-काष्ठं प्राप्तम् ॥ ११ ॥

रा० टी०—तत् रत्नप्रभाभिः विराजमानं विधूर्णमान-मितस्ततो भ्रमन्तं वेश्मोत्तमानां वेश्मीभूतदेवविमानानां मध्ये

कृताश्च वैदूर्यमया विहङ्गा रूप्यप्रवालैश्च तथा विहङ्गाः ।
 चित्राश्च नानावसुभिर्भुजङ्गा जात्यानुरूपास्तुरगाः शुभाङ्गाः ॥ १२ ॥
 प्रवालजाम्बूनदपुष्पपक्षाः सलीलमावर्जितजिह्वपक्षाः ।
 कामस्य सौक्ष्मादिव भान्ति पक्षाः कृता विहङ्गाः सुमुखाः सुपक्षाः ॥ १३ ॥
 नियुज्यमानाश्चै गजाः सुहस्ताः सकेसराश्चोत्पलपत्रहस्ताः ।
 वभूव देवी च कृता सुहस्ता लक्ष्मीस्तथा पद्मिनि पद्महस्ता ॥ १४ ॥
 इतीव तद्गृहमभिगम्य शोभमानं सविस्मयो नगमिव चारुकन्दरम् ।
 पुनश्च तत्परमसुगन्धि सुन्दरं हिमात्यये नगमिव चारुकन्दरम् ॥ १५ ॥

उचः अधिकः मानः सत्कारो यस्य तत् पुष्पाह्वयं नाम महा-
 विमानं महाकपिर्ददर्श इत्युक्तप्यते । श्लोकत्रयमेकान्वयि ॥ ११ ॥

गो० टी०—पुष्पेति । पुष्पाह्वयं पुष्पकम् उचमानम्
 अधिकमानम् सर्वत्र ददर्शेत्यन्वयः ॥ ११ ॥

१२] ति० टी०—कृताश्चेति । तत्र विमान इति शेषः ।
 नानावसुभी रूप्यस्वर्णयैः । जात्यानुरूपा जातिवृक्षसदृशाः ।
 तुरगविशेषणं चैतत् ॥ १२ ॥

रा० टी०—कृता इति । तस्मिन् विमाने वैदूर्यमयाः वि-
 हङ्गाः कृताः रूप्यप्रवालैश्च विहङ्गाः कृताः नानावसुभिः अनेक-
 विधमणिभिः चित्राः भुजङ्गा कृताः अन्नरूपाः विमानस्थिति-
 योग्याः जात्या शोभनजात्योपलक्षिताः शुभाङ्गाः तुरगाः अश्वाः
 कृताः ॥ १२ ॥

गो० टी०—कृताश्चेति । यत्रेति शेषः । नानावसुभिः
 नानारत्नैः । जात्यानुरूपाः जात्या सदृशाः । स्पष्टजातिस्वभावा
 इत्यर्थः ॥ १२ ॥

१३] ति० टी०—प्रवालजाम्बूनदकृतानि पुष्पाणि पक्षेषु
 येषाम् । आवर्जिताः संकुचिता जिह्वा वक्राः पक्षा येषां ते ।
 साक्षात्कामस्य पक्षा इव येषां पक्षा भान्ति तदुदीपकत्वात् ।
 तादृशा उच्यमानगुणा विहङ्गास्तत्र कृताः ॥ १३ ॥

रा० टी०—प्रवालैः । प्रवालैः जाम्बूनदपुष्पैश्च युक्ताः
 पक्षाः येषाम् अत एव स्रपक्षाः शोभनपक्षविशिष्टाः सलीलं लीला-
 पूर्वकम् आवर्जिताः शिल्पविशेषेण मक्षिकादिवर्जनक्रियाविशि-
 ष्टाः जिह्वपक्षाः येषां ते सुखलाः विहङ्गाः कृताः अत एव तेषां
 पक्षाः कामस्य कामाश्रयीभूतमनसः पक्षाः प्रप्रीतार इव भान्ति
 तत्पक्षदर्शनमात्रेण विमाने स्थितिः प्रतीयत इत्यर्थः ॥ १३ ॥

गो० टी०—प्रवालैः । प्रवालजाम्बूनदकृतानि पुष्पाणि
 पक्षेषु येषां ते प्रवालजाम्बूनदपुष्पपक्षाः । सलीलमावर्जितजि-
 ह्वपक्षाः सलीलमालम्बितवक्रपक्षाः । कामस्य पक्षा इव काम-
 स्य सहाया इव ॥ १३ ॥

१४] ति० टी०—नियुज्यमाना व्याप्रियमाणाः । वक्ष्य-
 माणाया लक्ष्म्या अभिवेके इति शेषः । हस्तः शृङ्गा । पद्मा-

करविहारिगजाकारनिर्माणास्तत्केसरत्वष्टपलपत्रहस्तत्वं च
 तेषां तादृशा गजास्तत्र कृता बभूवुरिति शेषः, पद्मिनि पद्म-
 वत्सरसि ॥ १४ ॥

रा० टी०—नियुज्यमाना इति । पद्मिनि पद्मविशिष्टे
 विमानसरसि उत्पलपत्रहस्ताः अत एव सकेसराः गजा नियु-
 ज्यमानाः निर्मिता बभूवुः पद्महस्ता पद्मयुक्तकरा अत एव सह-
 स्ता शोभनहस्तविशिष्टाः देवीः अतिप्रकाशविशिष्टा लक्ष्मीः कृता
 निर्मिता बभूव बभूवेति वचनविपरिणामेन पूर्वान्वय्यपि ॥ १४ ॥

गो० टी०—नियुज्यमाना इति । नियुज्यमानाः स्वय-
 मेवात्मानं नियोजयन्तः कर्मकर्तारि यक् । यत्र विमाने पद्मिनि
 पद्माकरे । स्वयमेवोत्पलपत्राभिप्रेककर्मणि प्रवर्तमानाः
 सहस्ताः शोभनशृङ्गादण्डाः सकेसराः कृतजलावगाहत्वेनाङ्ग-
 लग्नक्रिज्जलाः । उत्पलपत्रहस्ताः उत्पलपत्रवर्षिणः । गजाश्च
 कृताः तदभिप्रेक्ष्यमाना पद्महस्ता अत एव सहस्ता लक्ष्मीश्च
 कृता बभूवैत्यर्थः ॥ १४ ॥

१५] ति० टी०—इतीवैवंप्रकारं चारुकन्दरं चारुगृहं नग-
 मिव पर्वतमिव चारुदर्शनं तद्गृहमभिगम्य सविस्मयः बभूवेति
 शेषः । हिमात्यये वसन्ते परमसुगन्धिचारुकन्दरं नगमिव
 वृक्षमिव कन्दरोऽत्र कोटरः । पुनश्चाभिगम्य सविस्मयोऽभूदिति
 शेषः परिच्छेदानवगमादिति भावः ॥ १५ ॥

रा० टी०—इतीवेति । चारुकन्दरं शोभनकोटरविशिष्टं
 परमसुगन्धि नगं वृक्षमिव सुन्दरं परमसुगन्धि नगं पर्वतमिव
 तत् गृहं पुनः पुनरभि गम्यसविस्मयः विस्मयसहितः अभव-
 दिति शेषः ॥ १५ ॥

गो० टी०—इतीवेति । इवशब्दो वाक्यालंकारे । तद्गृहं
 तस्य रावणस्य गृहम् । सविस्मयः अभूदिति शेषः । नगं पर्व-
 तमिव स्थितम् । शोभनं शोभमानम् । चारुशोभनं चारुमङ्ग-
 लम् । इतीवैत्येकनिपातो वा प्रकारार्थः । इतीव तद्गृहम् ।
 अभिगम्य अभिगत्य अनुदत्तदर्शनात्पुनश्चाभिगम्य सविस्मयो-
 ऽभूदिति योजना । रुचिरा द्रुतमिदम् 'चतुर्धैरिह रुचिरा
 जमसृजगाः' इति लक्षणात् ॥ १५ ॥

ततः स तां कपिरभिपत्य पूजितां चरन्पुरीं दशमुखबाहुपालिताम् ।

अदृश्य तां जनकसुतां सुपूजितां सुदुःखितां पतिगुणवेगनिर्जिताम्

॥ १६ ॥

ततस्तदा बहुविधभावितात्मनः कृतात्मनो जनकसुतां सुवर्त्मनः ।

अपश्यतोऽभवदतिदुःखितं मनः संचक्षुषः प्रविचरतौ महात्मनः ॥

॥ १७ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे सप्तमः सर्गः ॥ ७ ॥

अष्टमः सर्गः ।

पुनः पुष्पकविमानं विस्तरतो वर्णयति ।

स तस्य मध्ये भवनस्य संस्थितो महद्विमानं मणिरत्नचित्रितम् ।

प्रतप्तजाम्बूनदजालकृत्रिमं ददर्श धीमान्पवनात्मजः कपिः

॥ १ ॥

तैदप्रमेयप्रतिकारकृत्रिमं कृतं स्वयं साध्विति विश्वकर्मणा ।

दिवं गते वायुपथे प्रतिष्ठितं व्यराजतादित्यपथस्य लक्ष्म तैत्

॥ २ ॥

१६] ति० टी०—अभिपत्याभिपत्य चरन्संचरन् । पति-
गुणवेगनिर्जितां पतिगुणवेगेन पतिगुणनिरन्तरध्यानेन निर्जितां
निर्जितदुःखामदृश्यादृष्टा दुःखितोऽभूदिति शेषः । आपौ ल्यप् १६

रा० टी०—तत इति । दशमुखबाहुनिर्जितां रावणेन
वशीकृतां पूजिताम् अतिप्रशंसविशिष्टां पुरीं लङ्कामभिपत्य
प्राप्य चरन् सीतान्वेषणार्थम् इतस्ततो विचरन् सन् सुपू-
जितां महात्मभिः अतिप्रशंसितां सुदुःखितां वियोगदुःखं प्राप्तां
पतिगुणवेगनिर्जितां पतिगुणानां समाधिकरहितवात्सल्यादीनां
वेगेन स्मरणजनितोद्वेगेन निर्जितां स्थातुमशक्यां जनकसु-
ताम् अदृश्य अदृष्ट्वा दुःखितोऽभवदिति शेषः ॥ १६ ॥

गो० टी०—तत इति । अदृश्य अदृष्ट्वा । ऋपिनिपात-
नाप्रत्युपूर्वैः ल्यप् । सुदुःखितः अभूदिति शेषः । पतिगुणवे-
गनिर्जितां भर्तृगुणज्वेन वशीकृताम् ॥ १६ ॥

१७] ति० टी०—बहुविधभावितात्मनो नानाप्रकारेण
सर्वजगत्पूजितस्वभावस्य स्वभाववाच्यात्मशब्दः । कृतात्मनो
शिक्षितान्तःकरणस्य सुवर्त्मनः शोभननीतिमार्गवर्तिनः
सचक्षुषः श्रुतिस्मृतिन्यायरूपचक्षुःसहितस्य ॥ १७ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे सप्तमः सर्गः ॥ ७ ॥

रा० टी०—तदेव भङ्गयन्तरेणाह—तत इति । बहुविधेन
दास्यायनेकप्रकारभावनया भावितः परिशीलितः आत्मा परा-
त्मा रामो येन तस्य अत एव सचक्षुषः अप्राकृतचक्षुर्विशि-
ष्टस्य कृतात्मनः कृतान्वेषणप्रयत्नस्य सुवर्त्मनः शोभनमार्गा-
वलम्बिनः प्रविचरतः जनकसुताम् अपश्यतः महात्मनो इह-
मतो मनः अतिदुःखितमभवत् ॥ १७ ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे सप्तमः सर्गः ॥ ७ ॥

गो० टी०—ततस्तदेति । बहुविधभावितात्मनः बहुविधं
यथा भवति तथा चिन्तितात्मनः कृतात्मनः निश्चितबुद्धेः
सुवर्त्मनः सदाचारसंपन्नस्य सचक्षुषः दूरसूक्ष्मादिदर्शनेषु
अप्रतिहतनयनेतजसः महात्मनः महाचैर्यस्य ॥ १७ ॥

इति श्रीगोविन्दराजविरचिते श्रीरामायणभूषणे शृङ्गारतिल-
काख्याने सुन्दरकाण्डव्याख्याने सप्तमः सर्गः ॥ ७ ॥

१] ति० टी०—अथ विशिष्य पुष्पकं वर्णयितुमाह—स
इति । मणिरत्नैर्मणिश्रेष्ठैश्चित्रितं प्रतप्तजाम्बूनदजालानां तन्म-
यगवाक्षाणां कृत्रिमं कृतिर्यत्सिंस्तत्तस्य भवनस्य रावणगृहस्य
मध्ये महद्विमानं पुष्पकं ददर्श ॥ १ ॥

रा० टी०—विमानमेव वर्णयन्नाह—स इत्यादिभिः । स
ह्यमान् प्रतप्तजाम्बूनदजालेन कृत्रिमं रचितं महद्विमानं ददर्श १

गो० टी०—पूर्वोक्तविमानवर्णनं विस्तृणीते—स तस्ये-
त्यादि । प्रतप्तजाम्बूनदजालकृत्रिमं निष्टप्तस्वर्णविशेषकृतकृत्रि-
मपक्ष्यादिकम् ॥ १ ॥

२] ति० टी०—अप्रमेयप्रतिकारकृत्रिममप्रमेयैरपरिच्छे-
यसौन्दर्यादिभिः प्रतिकारैः प्रतिमादिभिः कृत्रिमं निर्वृत्तचित्रशो-
भम् । पाठान्तरं त्वसांप्रदायिकमिति कतकः । विश्वकर्मणा च
स्वयं साध्विति कृतम् मन्त्रिमितेष्ट्विदमतिसाध्वित्युद्यमोदित-
मित्यर्थः । दिवमाकाशं गते वायुपथे प्रतिष्ठितम्, वायुपथस्यै-
वादित्यपथत्वात्तस्य चिह्नभूतम् ॥ २ ॥

रा० टी०—तदिति । अप्रमेयैः सौन्दर्यादिभिः प्रमातुम-
शक्यैः प्रतिकारैः प्रतिमाभिः कृत्रिमं रचितम् विश्वकर्मणा
स्वयं साधु निर्मितमिति हेतोर्दिवङ्गते वायुपथे प्रतिष्ठितम् अत
एव आदित्यपथस्य लक्ष्मवत् बोधकमिव तद्विमानं व्यराजत ।
आदित्यपथ इति वायुपथस्य नामान्तरमिति न विरोधः ॥ २ ॥

न तत्र किञ्चिन्न कृतं प्रयत्नतो न तत्र किञ्चिन्न महार्घरत्नवत् ।
 न ते विशेषा नियताः सुरेष्वपि न तत्र किञ्चिन्न महाविशेषवत् ॥ ३ ॥
 तपःसमाधानपराक्रमार्जितं मनःसमाधानविचारचारिणम् ।
 अनेकसंस्थानविशेषनिर्मितं ततस्ततस्तुल्यविशेषनिर्मितम् ॥ ४ ॥
 मनः समाधाय तु शीघ्रगामिनं दुरासदं मारुततुल्यगामिनम् ।
 महात्मनां पुण्यकृतां महर्द्दिनां यशस्विनामग्न्यमुदामिवालयम् ॥ ५ ॥
 विशेषमालम्ब्य विशेषसंस्थितं विचित्रकूटं बहुकूटमण्डितम् ।
 मनोभिरामं शरदिन्दुनिर्मलं विचित्रकूटं शिखरं गिरेर्यथा ॥ ६ ॥

गो० टी०-तदिति । अप्रमेयाप्रतिकारकृत्रिमम् अप-
 रिच्छेयाप्रतिक्रियकृत्रिमम् । तत्र हेतुमाह-कृतं स्वयं साध्वि-
 ति । विश्वकर्मणा स्वयं निर्मात्रा विश्वकर्मणा इदं साधु सुन्दर-
 मिति श्लाघापूर्वं कृतम् । सर्वत्राप्रतिहतसंचारं चैतदित्याह-
 दिवं गतम् आकाशं गतम् । वायुपथप्रतिष्ठितं वायुमार्गभूता-
 न्तरिक्षस्थितम् । मध्ये भवनस्य संस्थितमिति पूर्वसूक्तत्वात् ।
 भूतलप्रत्यासन्नान्तरिक्षस्थितमित्यर्थः । आदित्यपथस्य लक्ष्म-
 वत् । लक्ष्म लक्ष्मणं व्यावर्तकं व्याराजत प्रचकाश इत्यर्थः ॥ ३ ॥

३] ति० टी०-तत्र तादृशं किञ्चिन्न यत्प्रयत्नतो न कृतम्,
 अपि तु सर्वं प्रयत्नकृतमेवेत्यर्थः । यदवयवजातं महार्घरत्नवत्
 बहुमूल्यरत्नवत् तादृशं किञ्चिदपि तत्र न । ये विशेषा रचना-
 विशेषास्तत्र नियताः प्रतिष्ठितास्ते सुरेषु सुरविमानेष्वपि न ।
 महाविशेषो गुणाधिक्यम् ॥ ३ ॥

रा० टी०-नेति । यत् संस्थानं प्रयत्नतो न कृतं तत् तत्र
 विमाने किञ्चिन्न सर्वं प्रयत्नतः कृतमित्यर्थः, यत् महार्घरत्नवत् न
 तत् तत्र किञ्चिन्न यत् महाविशेषवत् अतिरचनाविशिष्टं न तत्
 किञ्चिन्न अत एव ते पुष्पकविमानस्थरचनासदृशा विशेषाः
 महारचनाः सुरेषु सुरविमानेष्वपि न ॥ ३ ॥

गो० टी०-न तत्रेति । ते विशेषाः तद्विमानस्थितविशे-
 पाः । सुरेष्वपि सुरालयेष्वपि ॥ ३ ॥

४] ति० टी०-तपसोपवासादिना समाधानेन भगवति
 चित्तसमाधानेन लब्धो यः पराक्रमस्तेन रावणार्जितम् । मनः-
 समाधानेन यत्र विचारो गमनस्य तत्र संचरणशीलं मनःसंक-
 ल्पितदेशगमनशीलम् । संस्थानविशेषा रचनाविशेषाः । तत-
 स्ततस्तत्समाप्तस्मादहतेन तुल्येन दिव्यविमाननिर्माणोचितेन
 विशेषेण विशिष्टपदार्थेन निर्मितम् ॥ ४ ॥

रा० टी०-तप इति । तपस्तपसाध्यानाभ्यां कृच्छ्रवान्द्रा-
 यणादिदेवविशेषध्यानाभ्यां जातेन पराक्रमेण अर्जितं रावणेन
 प्राप्तं मनस्तपसाध्यानाभ्यां विचारेण गमनेनेव चारो-
 गमनमस्त्यस्मिन् तम् 'अर्धर्चादित्वास्तुत्वं संज्ञापूर्वकविधे-
 रनित्यत्वाल्लग्नभावो वा । अनेकैर्बहुभिः संस्थानविशेषैः विल-
 क्षणावयवैः निर्मितं ततस्ततः मनोवेगत्वात् विलक्षणावयव-

विशिष्टत्वाच्च हेतोः तुल्यविशेषयोर्निर्मितिः प्रक्षेपो यस्मात् समा-
 धिकरहितमित्यर्थः ॥ ४ ॥

गो० टी०-तपस्तपसाध्यानेत्यादि पञ्चश्लोकी कुलकम् ।
 सर्वत्र ददर्शति संचरन्त्यः । तपस्तपसाधानपराक्रमार्जितं तपस्त-
 साधानेन तपोऽनुष्ठानेन पराक्रमेण च अर्जितम् । मनस्तपसाधा-
 नविचारचारिणं समाधानमभिसंधानम् कर्मणि चैतत् वि-
 चारो विविधा गतिः मनोभिसंहितविविधगतिचारिणम् ।
 अनेकसंस्थानविशेषनिर्मितम् अनेकैः संस्थानविशेषैः विमानगो-
 पुरादिसन्निवेशैः निर्मितम् ततस्ततस्तुल्यविशेषदर्शनम् तत्र
 तत्र तुल्यं विशेषदर्शनं यस्मिन् ॥ ४ ॥

५] ति० टी०-मनः समाधाय स्वामिमनोऽनुरूप्य तु शी-
 घ्रगामित्वादिवर्मकं दुरासदम् पापिभिरिति शेषः । 'दुराव-
 रम्' इति पाठे शत्रुभिर्दुर्निवारमित्यर्थः । महर्द्दिनाम् दीर्घा-
 भावश्चान्दसः एवं तुल्यगामिनमित्यत्र पुंस्त्वम् विमानश-
 ब्दोऽर्धर्चादिर्वा । अग्न्युद्धां महासखानां पुण्यकृतामेवालयमा-
 स्पदम् इवशब्द एवार्थः । अत्र तस्याचेतनत्वेऽपि तदभिमानि-
 देवतायाश्चित्तज्ञत्वादिति बोध्यम् ॥ ५ ॥

रा० टी०-मनस्तपसाधाय स्वामिमनोऽनुरूप्यैव शीघ्रगामि-
 दुरासदं पराभवितुमशक्यं महर्द्दिनां महत् ऋद्धं तपोलदिरस्ति
 येषु तेषाम् एतेन दीर्घाभाव आर्प इति भट्टोक्तिश्चिन्त्या महा-
 त्मनामग्न्युद्धाम् अत्यानन्दानामालयमिव ॥ ५ ॥

गो० टी०-मनस्तपसाधाय मन एकाग्रिकृत्य । स्वयं मनो-
 स्थीति यावत् । दुरावरं दुर्वारम् । महर्द्दिनां महर्द्दिनाम् अपि
 मापं मपं कुर्याच्छन्दोभङ्गं न कारयेत्' इत्युक्तरीत्या वृत्तभङ्ग-
 भिया ह्रस्वोच्चारणम् । अग्न्युद्धाम् इन्द्रादीनाम् ॥ ५ ॥

६] ति० टी०-विशेषं गतिविशेषमालम्ब्य । विशेषे व्यो-
 मलक्षणदेशविशेषे संस्थितम् विचित्राणामाश्चर्यवस्तूनां कूटं
 समवायभूतम् बहुभिः कूटैः शालाभिर्मण्डितम् गिरेर्विचि-
 त्रवान्तरश्चक्रवर्त्तिखरमिव ॥ ६ ॥

रा० टी०-विशेषं विशेषगमनादि आलम्ब्य विशेषे वायुपथे
 संस्थितं विचित्राणि कूटाणि शिखराणि यस्मिन् तत् बहुकूट-
 मण्डितं समीपस्थबहुकूटैः शोभितम् अत एव मनोभिरामं
 विचित्रकूटं गिरः शिखरं यथा शृङ्गमिव ॥ ६ ॥

वहन्ति यैत्कुण्डलशोभितानना महाशना व्योमचरा निशाचराः ।

वितृत्तविध्वस्तविशाललोचना महाजवा भूतगणाः सहस्रशः ॥ ७ ॥

वसन्तपुष्पोत्करचारुदर्शनं वसन्तमासादपि चारुदर्शनम् ।

स पुष्पकं तत्र विमानमुत्तमं ददर्श तद्धानरवीरसत्तमः ॥ ८ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डेऽष्टमः सर्गः ॥ ८ ॥

नवमः सर्गः ।

रावणभवने सीतामन्वेषयन्हुनुमांस्तत्र स्थितपुष्पकविमानमाख्यानेकावस्थापन्नप्रसुप्तनारीगणान्विलोकयति ।

तस्यालयवरिष्ठस्य मध्ये विमलमायतम् । ददर्श भवनश्रेष्ठं हनुमान्मास्तात्मजः ॥ १ ॥

अर्धयोजनविस्तीर्णमायतं योजनं मैहत् । भवनं राक्षसेन्द्रस्य बहुप्रासादसंकुलम् ॥ २ ॥

मार्गमाणस्तु वैदेहीं सीतामायतलोचनाम् । सर्वतः परिचक्राम हनुमानरिसूदनः ॥ ३ ॥

उत्तमं राक्षसावासं हनुमानवलोकयन् । आससादाथ लक्ष्मीवान् राक्षसेन्द्रनिवेशनम् ॥ ४ ॥

गो० टी०—विशेषमिति । विशेषमालम्ब्य विशेषसंस्थितं विशेषं गृहीत्वा विशेषेण संस्थितम् । सविशेषविशेषणसंस्थितमिति यावत् । सविशेषसंस्थानविशेषविशिष्टमित्यर्थः । कूटानां विचित्रत्वबहुत्वे विशेषणद्वयेन दर्शयति—विचित्रेत्यादिना । विचित्रकूटं शिखरं गिर्येया । कूटम् अवान्तरभ्यङ्गं शिखरं महाभ्यङ्गमिति प्रयोगादवधार्यते ॥ ६ ॥

७] ति० टी०—उच्यमानविशेषणा भूतगणा यद्वहन्ति तद्विमानं तत्र ददर्शेत्यन्वयः । विट्त्वानि निघूर्णानि विध्वस्तानि त्यक्त्रिमेपाणि विशालानि लोचनानि येषाम् । निशाचरा निशास्वप्यहुरविशेषं चरन्ति ते ॥ ७ ॥

रा० टी०—निशाचराः निशायामधिकं चरणशीलाः विट्त्वानि आघूर्णितानि विध्वस्तानि निमेषरहितानि विशालानि लोचनानि येषां ते सहस्रशो भूतगणा यं वहन्ति तत् ॥ ७ ॥

गो० टी०—वहन्तीति । यं यद् आपो व्यत्ययः । महाशनाः महाकाया इत्यर्थः । व्योमचराः व्योमचरसदृशसंस्थानाः विट्त्वविध्वस्तविशाललोचनाः विट्त्वानि वर्तुलानि विध्वस्तानि क्षुरानि विशालानि लोचनानि येषां ते तथा महाजवाः महाजवा इव स्थिताः भूतगणाः गोपुरवाहका इव प्रतिमारूपेण स्थिताः अन्यथा रावणान्तःपुरे पुरुषसञ्चारायोगात् कामगस्य विमानस्य वहनासंभवाच्च । यद्वा शिबिकावाहका इव भूतगणा अयोधायो वहन्ति तद्दारेणैव कामगत्वमपि चेतनप्रेरणं विना अचेतनसंचारस्यात्यन्तमवचितत्वाच्च ॥ ७ ॥

८] ति० टी०—वसन्तपुष्पोत्करचारुदर्शनं वसन्तकालिकपुष्पसमूहेन चारुदर्शनम् ॥ ८ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डेऽष्टमः सर्गः ॥ ८ ॥

रा० टी०—वसन्तपुष्पोत्करेण वसन्तकालिकपुष्पसमूहेन चारु दर्शनं यस्य अत एव वसन्तमासात् वसन्तकालादपि चारु दर्शनं यस्य तत् विमानसत्तमं पुष्पकं वानरवीरसत्तमो हनुमान् ददर्श । श्लोकपञ्चकमेकान्वयि ॥ ८ ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डेऽष्टमः सर्गः ॥ ८ ॥

गो० टी०—वसन्तेति । उत्करः समूहः ॥ ८ ॥

इति श्रीगोविन्दराजविते श्रीरामायणभूषणे शृङ्गारतिलका-
ख्याने सुन्दरकाण्डव्याख्यानेऽष्टमः सर्गः ॥ ८ ॥

१] ति० टी०—तस्येति । आलयवरिष्ठस्य लङ्कामध्य-
वर्तिनो गृहसमूहवतो महागृहस्य ॥ १ ॥

रा० टी०—अन्वेषणमेव वर्णयन्नाह—तस्येत्यादिभिः । आलयवरिष्ठस्य महाभवनस्य मध्ये विमलं रजःप्रभृतिमलर-
हितम् आयतं भवनं ददर्श ॥ १ ॥

गो० टी०—तस्येत्यादि । आलयवरिष्ठस्य पुष्पकस्य ॥ १ ॥

२-३] ति० टी०—अर्धयोजनविस्तीर्णं तिर्यक्प्रमाणम् ॥ २ ॥ ३

रा० टी०—अर्थेति । अर्धयोजनविस्तीर्णं योजनम् एक-
योजनपरिमितमायतं दीर्घं राक्षसेन्द्रस्य भवनं सीतां मार्गमाणो
हनुमान् परिचक्राम । श्लोकद्वयमेकान्वयि ॥ २ ॥ ३ ॥

गो० टी०—तद्भवनं कियत्प्रमाणमित्यत्राह—अर्धयोजनेति २

गो० टी०—मार्गमाण इति । सर्वतः पुष्पकादन्वयत्र
सर्वत्र । पुष्पकारोहणस्य पश्चाद्वक्ष्यमाणत्वात् ॥ ३ ॥

४] ति० टी०—आवासं बहुसंख्यासंसाधारणं वासस्थान-
म् । राक्षसेन्द्रनिवेशनं तन्मात्रवासस्थानम् ॥ ४ ॥

रा० टी०—उत्तममिति । राक्षसावासं राक्षसानां गृहं

चतुर्विपाणैर्द्विरदैस्त्रिविपाणैस्तथैव च । परिक्षिप्तसंवाधं रक्ष्यमाणमुदायुधैः ॥ ५ ॥
 राक्षसीभिश्च पत्नीभी रावणस्य निवेशनम् । आहृताभिश्च विक्रम्य राजकन्याभिरावृतम् ॥ ६ ॥
 तन्नक्रमकराकीर्णं तिमिङ्गिलझपाकुलम् । वायुवेगसमाधूतं पन्नगैरिव सागरम् ॥ ७ ॥
 या हि वैश्रवणे लक्ष्मीर्या चन्द्रे हरिवाहने । सौ रावणगृहे रम्या नित्यमेवानपायिनी ॥ ८ ॥
 या च राज्ञः कुबेरस्य यमस्य वरुणस्य च । तादृशी तद्विशिष्टा वा ऋद्धी रक्षोगृहेष्विह ॥ ९ ॥
 तस्य हर्म्यस्य मध्यस्थवेशम चान्यत्सुनिर्मितम् । बहुनिर्यूहसंयुक्तं ददर्श पवनात्मजः ॥ १० ॥
 ब्रह्मणोऽर्थं कृतं दिव्यं दिवि यद्विश्वकर्मणा । विमानं पुष्पकं नाम सर्वरत्नविभूषितम् ॥ ११ ॥
 परेण तपसा लेभे यत्कुबेरः पितामहात् । कुबेरमोजसा जित्वा लेभे तद्वाक्षसेश्वरः ॥ १२ ॥
 ईहामृगसमायुक्तैः कार्तस्वरहिरण्यैः । सुकृतेराचितं स्तम्भैः प्रदीप्तमिव च श्रिया ॥ १३ ॥

अवलोकयन् सन् लक्ष्मीवान् शौर्यादिसंपत्तिविशिष्टो ह्यन्तः
 उत्तमं राक्षसेन्द्रनिवेशनं रावणसुख्यगृहम् आससाद प्रापा॥४॥

गो० टी०—उत्तममिति । राक्षसेन्द्रनिवेशनं पुष्पकमध्य-
 स्थालयादन्यन्मूलस्थानम् । राक्षसीभिरित्यादिश्लोकद्वये आस-
 सादेति संबध्यते । रावणस्य निवेशनमिति पुनरुपादानमपूर्व-
 विशेपणविवक्षया । नक्रः कुम्भीरः तिमिङ्गिलः महामत्स्यः
 जपः केवलमत्स्यः ॥ ४-९ ॥

५] ति० टी०—परिक्षिप्तं युक्तम् । ईदृशगजादिसस्वेऽप्य-
 संवाधत्वेनातिविस्तृतत्वं सच्यते ॥ ५ ॥

६] ति० टी०—राक्षसीभी राक्षसजातिजाभिः पत्नीभि-
 रावृतम् तथा विक्रम्याहृताभी राजकन्याभिश्चावृतम् ॥ ६ ॥

७] ति० टी०—पन्नगैर्युतं सागरमिव तत्पश्यति स्म ॥७॥

रा० टी०—निवेशनमेव वर्णयन्नाह—चतुरित्यादिभिः ।
 चतुर्विपाणैः दन्तचतुष्टयविशिष्टैः त्रिविपाणैश्च द्विरदैः परिक्षिप्तं
 परिवृतम् उदायुधैः राक्षसैरिति शेषः, राक्षसीभिश्च रक्ष्यमाणम्
 आहृताभिः पत्नीभिः राजकन्याभिश्च आवृतं नक्रमकराकीर्णं
 पन्नगैर्युतं सागरमिव सागरसदृशं तत् रावणस्य निवेशनं दद-
 शति शेषः । श्लोकत्रयमेकान्वयि ॥ ५-७ ॥

८] ति० टी०—लक्ष्मीः शोभा । रावणगृहे लङ्कायाम् ॥८॥

रा० टी०—येति । या लक्ष्मीः वैश्रवणे कुबेरे हरिवाहने
 हरितास्वरूपवाहनवति इन्द्रे च सा अनपायिनी विनाशरहिता
 लक्ष्मीः रावणगृहे नित्यमेव वसतीति शेषः ॥ ८ ॥

९] ति० टी०—ऋद्धिरैश्वर्यं तद्विशिष्टा ततोऽप्यधिका ॥९॥

रा० टी०—तदेव भङ्गयन्तरेणाह—येति । कुबेरदिगृहे या-
 दृशी ऋद्धिः तादृशी तद्विशिष्टा ततोऽधिका वा रक्षो-
 गृहेष्वस्ति ॥ ९ ॥

१०] ति० टी०—तस्य हर्म्यस्यार्थयोजनविस्तीर्णत्वादि-
 धर्मणः । वेश्म सखीकशग्रनगृहमिति कतकः । वेश्म पुष्पका-
 ख्यमिति तीर्थः अत्र तीर्थध्याख्या ज्यायसी । निर्यूहो मत्त-
 वारणः ॥ १० ॥

रा० टी०—तस्येति । तस्य अर्थयोजनविस्तीर्णत्वादि-
 मतः हर्म्यस्य मध्यस्थं छनिर्मितं बहुनिर्यूहैर्मतगतैः संयुतम-
 न्यद्विलक्षणं वेश्म पुष्पकं ददर्श ॥ १० ॥

गो० टी०—तस्य हर्म्यस्येत्यादि । पूर्वश्रुतार्थस्यापि
 पुनरुपन्यासः पुष्पकस्य मध्ये रावणस्य निवासभवनमन्यद-
 स्तीत्यस्यार्थस्य स्पष्टीभावार्थम् । निर्यूहः मत्तवारणः ॥ १० ॥

११-१२] ति० टी०—पुनर्हृदमदारोहणशेषतया पुष्पकं
 वर्णयति—ब्रह्मणोऽर्थे इति । भगवतो लीलाफलकमि-
 त्यर्थः ॥ ११ ॥ १२ ॥

रा० टी०—ब्रह्मण इति । दिवि स्वर्गे ब्रह्मणोऽर्थे यत्पुष्पकं
 विश्वकर्मणा कृतं यच्च कुबेरः तपसा पितामहालेभे तत्पुष्पकं
 राक्षसेश्वरो रावणः कुबेरं जित्वा लेभे । श्लोकद्वयमे-
 कान्वयि ॥ ११ ॥ १२ ॥

गो० टी०—ब्रह्मणोऽर्थे इत्यादि । ब्रह्मणोऽर्थं कृतं यत्कुबेर-
 स्तपसा लेभे तद्ब्रह्म ददर्शति पूर्वेण संबन्धः ॥ ११ ॥

गो० टी०—कुबेरमित्यादि । ईहामृगसमायुक्तैः वृकप्रति-
 कृतियुक्तैः कार्तस्वरहिरण्यैः कार्तस्वरं सुवर्णं हिरण्यं
 रजतम् 'कृताकृतं हेमरूप्यं हिरण्यमभिधीयते' इति रजत-
 स्यापि हिरण्यत्वाभिधानात् । जालवातायनैः जालानि तिर्य-
 ग्ध्वैर्विन्यस्तफलकघटितानि वातायनानि केवलानि रन्ध्राणि
 अर्थवैश्यार्थमेकार्थं शब्दद्वयप्रयोगो वा । महानीलाः सिंहलद्वी-
 पोद्भवनीलरत्नानि । महापयैः महामूल्यैः । निस्तुलाभिः सुदृ-
 ताभिः । तलेन निर्मितेनेति शेषः । आदित्यतरुणोपमं तरुणा-
 दित्योपमम् एतदन्ते लेभे तद्वाक्षसेश्वर इति संबध्यते । अन्यथा
 कूटागारैरित्यनेन पुनरुक्तिः स्यात् ॥ १२-१९ ॥

१३] ति० टी०—कार्तस्वरहिरण्ये स्वर्णजातिविशेषौ
 रूप्यस्वर्णौ इति कथि । ईहामृगो वृकस्तत्प्रतिमायुक्तैः ॥ १३ ॥

रा० टी०—ईहेति । ईहामृगाः वृकाः तैस्तत्प्रतिमाभिः स-
 मायुक्तैः कार्तस्वरहिरण्यैः सुकृतैः शोभनकृत्या निर्मितैः
 स्तम्भैः राजितं श्रिया शोभया प्रदीप्तमिव । कार्तस्वरहिरण्ययोः
 अवान्तरभेदात् न पौनरुक्त्यम् ॥ १३ ॥

मेरुमन्दरसंकाशैरुल्लिखद्भिरिवाम्बरम् । कूटागारैः शुभागारैः सर्वतः समलंकृतम् ॥ १४ ॥
ज्वलनार्कप्रतीकाशैः सुकृतं विश्वकर्मणा । हेमसोपानयुक्तं च चारुप्रवरवेदिकम् ॥ १५ ॥
जालवातायनैर्युक्तं काञ्चनैः स्फाटिकैरपि । इन्द्रनीलमहानीलमणिप्रवरवेदिकम् ॥ १६ ॥
विद्रुमेण विचित्रेण मणिभिश्च महाधनैः । निस्तुलाभिश्च मुक्ताभिस्तलेनाभिविराजितम् ॥ १७ ॥
चन्दनेन च रक्तेन तपनीयनिभेन च । सुपुण्यगन्धिना युक्तमादित्यतरुणोपमम् ॥ १८ ॥
[कूटागारैर्वराकारैर्विविधैः समलंकृतम् ।]

विमानं पुष्पकं दिव्यमारुरोह महाकापिः । तत्रस्थः सर्वतो गन्धं पानभक्ष्यान्नसंभवम् ॥ १९ ॥
दिव्यं समूर्छितं जिघ्रन्नूपवन्तमिवानिलम् । स गन्धस्तं महासत्त्वं बन्धुर्वन्धुमिवोत्तमम् ॥ २० ॥
इत एहीत्युवाचेव तत्र यत्र स रावणः । ततस्तां प्रस्थितः शालां ददर्श महतीं शिवाम् ॥ २१ ॥
रावणस्य महाकान्तां कान्तामिव वस्त्रियम् । मणिसोपानविकृतां हेमजालविराजिताम् ॥ २२ ॥

१४] ति० टी०—कूटागारैर्गुप्तस्वल्पगृहैः शुभागारैर्विहा-
रयोग्यगृहैः ॥ १४ ॥

१५] ति० टी०—चार्व्यः सुन्दराः प्रवराः श्रेष्ठा वेदिका
यस्मिंस्तत् ॥ १५ ॥

रा० टी०—मेर्विति । मेरुमन्दरसंकाशैः अत एव अम्बर-
माकाशमुल्लिखद्भिरिव ज्वलनार्कप्रतीकाशैः कूटागारैः अप-
रिज्ञेयगृहैः शुभागारैर्विहारोचितगृहैः समलंकृतम् विश्वकर्मणा
सकृतं निर्मितम् हेमसोपानैर्युक्तं चार्व्यो मनोहराः प्रवराः उन्नताः
वेदिकाः यस्मिन् तत् ॥ १४ ॥ १५ ॥

१६] ति० टी०—जालवातायनयोः काञ्चनकार्तस्वरयोर्म-
ध्वासवयोश्च कंचिद्भेदं परिकल्प्य निर्वाहः एवमिन्द्रनीलमहा-
नीलयोरपि ॥ १६ ॥

रा० टी०—काञ्चनैः स्फाटिकैश्च जालैर्वातायनैर्गवाक्षैश्च युक्तम्
इन्द्रनीलमहानीलमणिभ्यां प्रवरा प्रकाशितेत्यर्थः; वेदिका यस्मिन्
इन्द्रनीलमहानीलयोः अवान्तरभेदान्न पौनरुक्त्यम् ॥ १६ ॥

१७] ति० टी०—निस्तुलाभिर्वैतुल्यभिर्मिरुपमाभिर्वा ।
तलेन कुट्टिमप्रदेशेन ॥ १७ ॥

रा० टी०—विद्रुमादिना निस्तुलाभिः उपमारहिताभिर्मुक्ता-
भिश्च उपलक्षितेन तलेन कुट्टिमप्रदेशेन अभिविराजितम् ॥ १७ ॥

१८] ति० टी०—आदित्यतरुणोपमं तरुणादित्यसदृशम् ॥ १८ ॥

रा० टी०—तपनीयनिभेन सुवर्णवर्णेन पुष्पगन्धिना रक्तेन
चन्दनेन युक्तम् आदित्यतरुणोपमं तरुणादित्यसदृशं पुष्पकं
विमानं महाकापिरारुरोह । सार्धश्लोकपञ्चकमेकान्वयि ॥ १८ ॥

१९] ति० टी०—तत्रस्थः पुष्पकविमानस्थः ॥ १९ ॥

रा० टी०—तत्रेति । तत्रस्थः तद्विमानस्थितो हृत्मान्
समूर्छितं व्याप्तं दिव्यपानादिभवं गन्धं रूपवन्तमनिलमिव
जिघ्रस्व अजिघ्रस्व ॥ १९ ॥

गो० टी०—तत्रस्थ इति । जिघ्रस्व अजिघ्रस्व ॥ २० ॥ २१ ॥

२०] ति० टी०—समूर्छितं व्याप्तं गन्धवहमनिलमपि तद्र-

न्धेन रूपवन्तमिव गन्धद्रव्यरूपमिव तद्वायुसंघन्धात्स गन्धः
स्वयं महासत्त्वशुद्धतमं बन्धुं बन्धुरिव जिघ्रन्नभूत् गन्धापारो-
क्ष्यात्तद्ब्रह्मायुरप्यपरोक्ष इवाभूत् ॥ २० ॥

रा० टी०—स इति । यत्र रावणस्तत्र विद्यमानः स गन्धः
महासत्त्वं हृत्प्रसृतं बन्धुरुत्तमं बन्धुमिव इतः अत्र एहि इति
उवाच इव ॥ २० ॥

२१] ति० टी०—यत्र स रावणस्तत्र स्थाने इत एहीत्यु-
वाचेन उक्तगुणवायुः कर्ता दिव्यगन्धेन रावणशयनगृहं
ज्ञातवानित्यर्थः । ततस्तस्मात्पुष्पकादवरोक्ष्य गन्धाद्यमितां तां
रावणशयनशालां प्रस्थितस्तां शालां ददर्श यत्तु पुष्पकस्यैव
सा शाला तत इत्यस्य तदनन्तरमित्यर्थ इति, तच्चिन्त्यम्
प्रस्थित इति पदस्वारस्यात्, अर्थयोजनविस्तीर्णमित्यादिना
मूलाख्यप्रदर्शनोपक्रमाच्च । मूलाख्यं दृष्ट्वा तद्बहिःस्थं पुष्पक-
मन्विष्य तत्स्थ एव रावणशयनगृहं तद्ब्रह्मवर्त्यंशमाय पुष्पकाद-
वरोक्ष्य तं प्रति स्थितस्तां ददर्शेत्येव न्याय्यमिति कतकः । य-
त्स्वित्यादिनोका व्याख्यैव युक्तेति मम भाति ' अवतीर्य वि-
मानाच्च हृत्मान्मारुतात्मजः ' इत्येव उपसंहारात् ॥ २१ ॥

२२] ति० टी०—महाकान्तामतिरमणीयामित्यर्थकं शा-
लाविशेषणम् कान्तां कमनीयाम् तां शालामेव विशिन-
ष्टि—मणित्यादिना श्रियः संजननीमित्यन्तेन । मणिकृ-
तसोपानानि विशेषेण कृतानि यस्याम् ॥ २२ ॥

रा० टी०—तत इति । ततः रावणसमीपात् प्रस्थितो
हृत्मान् कान्तां शोभितां वस्त्रियमिव रावणस्य महाकान्ताम्
अतीच्छाविषयीभूतां मणिसोपानविकृतां मणिमयेन सोपानेन
विशेषतो रचितां हेमजालविराजितां शालां ददर्श । सार्धश्लो-
क एकान्वयी ॥ २१ ॥ २२ ॥

गो० टी०—ततस्तामित्यादि । दन्तान्तरितरूपिकां
दन्तैः व्यवहितरूपिकाम् अन्तरान्तरा कृतदन्तफलकामिति
यावत् । सबहुस्तम्भभूषिताम् अवान्तरबहुस्तम्भभूषिताम्

स्फाटिकैरावृततलां दन्तान्तरितरूपिकाम् । मुक्तावज्रप्रवालैश्च रूप्यचामीकरैरपि ॥ २३ ॥
 विभूषितां मणिस्तम्भैः सुबहुस्तम्भभूषिताम् । समैर्ऋजुभिरत्युच्चैः समन्तात्सुविभूषितैः ॥ २४ ॥
 स्तम्भैः पक्षैरिवात्युच्चैर्दिवं संप्रस्थितामिव । महत्या कुथयाऽऽस्तीर्णां पृथिवीलक्षणाङ्कया ॥ २५ ॥
 पृथिवीमिव विस्तीर्णां स राष्ट्रगृहशालिनीम् । नादितां मत्तविहगैर्दिव्यगन्धाधिवासिताम् ॥ २६ ॥
 परार्ध्यास्तरणोपेतां रक्षोधिपनिषेविताम् । धूम्रामगुरुधूपेन विमलां हंसपाण्डुराम् ॥ २७ ॥
 पैत्रपुष्पोपहारेण कल्माषीमिव सुप्रभाम् । मैनसो मोदजननीं वर्णस्यापि प्रसाधिनीम् ॥ २८ ॥
 तां शोकनाशिनीं दिव्यां श्रियः संजननीमिव । इन्द्रियाणीन्द्रियार्थैस्तु पञ्चपञ्चभिरुक्तमैः ॥ २९ ॥
 तर्पयामास मातेव तदा रावणपालिता । स्वर्गोऽयं देवलोकोऽयमिन्द्रस्यापि पुरी भवेत् ॥
 सिद्धिर्वैयं परा हि स्यादित्यमन्यत मारुतिः ॥ ३० ॥
 प्रध्यायत इवापश्यत्प्रदीपांस्तत्र काञ्चनान् । धूर्तानिव महाधूर्तैर्देवनेन पराजितान् ॥ ३१ ॥

‘सुबहुस्तम्भभूषितैः’ इति पाठे सुबहुस्तम्भैः स्तम्भदार्ढ्यकारिपट्टै-
 रलङ्कृतामित्यर्थः अत्युच्चैः अत्यन्तोन्नतैः दिवम् आकाशं
 कुथया आस्तरणेन पृथिवीलक्षणाङ्कया सरित्समुद्रगिरि-
 वनादिभिः पृथिवीलक्षणैरङ्कितया । कल्माषीं शबलवर्णां
 वसिष्ठधेनुमिव सर्वकामप्रदत्वेन कल्माषीसादृश्यम् वर्णस्यापि
 प्रसादिनीं वर्णोत्कर्षकरीमित्यर्थः । तां शोकनाशिनीमिति ।
 ततस्तामिति वर्तमाने पुनस्तच्छब्द उपसंहारार्थः । तां प्रति
 प्रस्थितः ददर्शति वा संबन्धः ॥ २२-२९ ॥

२३] ति० टी०-तलं कुट्टिमभूः । दन्तान्तरितरूपिका-
 मिति । दन्तैरन्तरितानि मध्ये मध्ये निर्मितानि रूपाणि यस्यां
 सा चाभीकरैरप्यन्तरितरूपिकामित्युक्तकर्मः ॥ २३ ॥

२४] ति० टी०-बहुत्वबोधनाय पुनः स्तम्भाज्वादाः
 बहुत्वं च विपुलत्वम् समन्तात्सुविभूषितैः रत्नादिभिरिति
 शेषः ॥ २४ ॥

२५] ति० टी०-अत्युच्चैः पक्षैरिवात्युच्चैः स्तम्भैर्दिवं संप्र-
 स्थितामिवेत्युत्प्रेक्षात्र । कुथया विशालविचित्रकम्बलास्तरणेन ।
 पृथिवीलक्षणं चतुरस्रत्वम् ॥ २५ ॥

२६] ति० टी०-सराष्ट्रगृहशालिनीमिति पृथिवीविशेष-
 णम् ॥ २६ ॥

२७] ति० टी०-हंसपाण्डुरां हंसवत्पाण्डुराम् ॥ २७ ॥

२८] ति० टी०-कल्माषी शबलवर्णा वसिष्ठगौः । अ-
 नेन सर्वानन्ददायित्वं रिपूणामधृष्यत्वं च सर्वमनोरथपूरकत्वं
 च सूच्यते । वर्णस्य देहकान्तेः प्रसाधिनीं संपादिकाम् ॥ २८ ॥

रा० टी०-स्फाटिकैरिति । स्फाटिकैरावृतं तलं कुट्टिम-
 भूमिर्यस्यां सा तां दन्तान्तरितैः प्रतिमध्यभागविन्यासितगज-
 दन्तैः रूपकं प्रशस्तरूपं यस्याः सा तां शुक्लादिभिर्विभूषितां
 शोभनाः स्तम्भाः येषु तैः पृथिवीविशेषभूषितां समैः समानाकारैः
 ऋजुभिर्वक्तारहितैः पक्षैरिव अत्युच्चैः स्तम्भैः दिवं संप्रस्थि-
 तामिव पृथिवीलक्षणाङ्कया पृथिवीलक्षणानां तरुसरित्समुद्रा-

दीनामङ्को रेखा यस्यां तया महत्या विशालया कुथया चित्रक-
 म्बलास्तरणेन आस्तीर्णाम् अत एव पृथिवीमिव मत्तविहगै-
 र्नादितां परार्धैरुक्तमैः आस्तरणैः आस्तरणान्तरैरुपेतां युक्तां
 हंसवत्पाण्डुरवर्णां पत्रादिनोपहारे कल्माषीं शबलवर्णां वसिष्ठ-
 धेनुमिव सुप्रभां सर्वकामप्रदात्रीमित्यर्थः, वर्णस्य शरीरशो-
 भाया अपि प्रसाधिनीं शोकनाशिनीं श्रियः संपत्तेः
 संजननीमुत्पादिकामिव ददर्श । सार्धैर्लोकपट्टकानां पूर्व-
 णान्वयः ॥ २३-२८ ॥

२९] ति० टी०-तां शालां ददर्शति पूर्वेण संबन्धः । प-
 ञ्चभिरिन्द्रियार्थैः शब्दस्पर्शरूपरसगन्धैः पञ्चेन्द्रियाणि श्रोत्र-
 त्वक्चक्षूरसनघ्राणानि तर्पयामास हृदमत इति शेषः
 रावणपालिता शालेति शेषः स्वर्गो ज्योतिष्टोमादिकफल-
 भोगभूमिः देवलोको वायुवरुणादिलोकः इन्द्रस्य पुर्यमरा-
 वती ॥ २९ ॥

रा० टी०-इन्द्रियाणीति । तदा रावणपालिता शाला
 पञ्चभिरिन्द्रियार्थैः शब्दस्पर्शरूपरसगन्धैः पञ्चेन्द्रियाणि श्रोत्र-
 त्वक्चक्षूरसनघ्राणानि मातेव तर्पयामास ॥ २९ ॥

गो० टी०-इन्द्रियाणीति । हृदमत इति शेषः ॥ ३० ॥

३०] ति० टी०-परा गान्धर्वी सिद्धिस्तन्मायेत्यर्थः ॥ ३० ॥

रा० टी०-स्वर्ग इति । मारुतिः अयं स्वर्गो भवेदित्या-
 यमन्यत ॥ ३० ॥

गो० टी०-स्वर्गोऽयमिति । सामान्यतः स्वर्गोऽयम् ।
 तत्रापि देवलोकः त्रयस्त्रिंशद्देवानां लोकः तत्रापिन्द्रस्य पुरी
 अमरावती परा सिद्धिः ब्रह्मणः स्थानमित्युक्तरोत्तरो-
 त्कर्षः ॥ ३१ ॥

३१] ति० टी०-प्रध्यायतो ध्याननिष्ठान् । धूर्तान् देव-
 नस्तत्रातिसमर्थान् महाधूर्तः महाधूर्तेन देवनेन पराजितो हि
 धूर्तो धननाशादयायनिवास्ते काञ्चनान्दीपांकाञ्चनदीपस्त-
 म्भस्थदीपान् विपुलदीपाधे क्षुद्रदीपप्रभा इव रावणतेजोभि-
 भूतानपश्यदित्यर्थः ॥ ३१ ॥

दीपानां च प्रकाशेन तेजसा रावणस्य च । अर्चिर्भिर्भूषणानां च प्रदीप्तेत्यभ्यमन्यत ॥ ३२ ॥
 ततोऽपश्यत्कुथासीनं नानावर्णाम्बरस्रजम् । सहस्रं वरनारीणां नानावेषविभूषितम् ॥ ३३ ॥
 परिवृत्तेऽर्धरात्रे तु पाननिद्रावशंगतम् । क्रीडित्वोपरतं रात्रौ प्रैसुप्तं बलवत्तदा ॥ ३४ ॥
 तत्प्रसुप्तं विरूचे निःशब्दान्तरभूषितम् । निःशब्दहंसभ्रमरं यथा पद्मवनं महत् ॥ ३५ ॥
 तासां संवृतदान्तानि मीलितौक्षीणि मारुतिः । अपश्यत्पद्मगन्धीनि वदनानि सुयोपिताम् ॥ ३६ ॥
 प्रबुद्धानीव पद्मानि तासां भूत्वा क्षपाक्षये । पुनः संवृतपत्राणि रात्राविव बभूवस्तदा ॥ ३७ ॥
 इमानि मुखपद्मानि नियतं मत्तषट्पदाः । अम्बुजानीव फुल्लानि प्रार्थयन्ति पुनः पुनः ॥ ३८ ॥
 इति वामन्यत श्रीमानुपपत्त्या महाकपिः । मेने हि गुणतस्तानि समानि सलिलोद्भवैः ॥ ३९ ॥
 सा तस्य शुशुभे शाळा ताभिः स्त्रीभिर्विराजिता । शरदीव प्रसन्ना द्यौस्ताराभिरभिषोभिता ॥ ४० ॥
 स च ताभिः परिवृतः शुशुभे राक्षसाधिपः । यथा ह्युडुपतिः श्रीमांस्ताराभिरिव संवृतः ॥ ४१ ॥

रा० टी०—प्रध्यायत इति । काञ्चनान् काञ्चनमयान् प्रदीपान् मङ्गलार्थं स्तम्भप्रदेशेषु संस्थापितदीपान् देवनेन शूतेन महाभूतैः अतिवञ्चितैः पराजितान् अत एव ध्यायतः धनविध्वंसात् नयननिमीलनादिचेष्टया ध्यानमिव कुर्वतो धूर्तानिव अपश्यत् । रावणतितेजसा पराभूतत्वात् दीपा न प्रकाशन्ते इत्यर्थः ॥ ३१ ॥

गो० टी०—प्रध्यायत इति । प्रध्यायत इव निश्चलतया प्रकृष्टध्यानशक्तानिव धूर्तान् अक्षधूर्तान् देवनेन शूतेन ॥ ३२ ॥

३२] ति० टी०—प्रदीप्ताग्निज्वाला ज्वालिता अनेनाग्निमोऽग्निदाहः सूचितः ॥ ३२ ॥

रा० टी०—दीपानामिति । दीपादीनां प्रकाशादिना प्रदीप्ता प्रज्वलिता लङ्केति शेषः, इत्यभ्यमन्यत ॥ ३२ ॥

गो० टी०—दीपानामिति । प्रदीप्ता शाळा दग्धेति अभ्यमन्यत ॥ ३३ ॥

३३] ति० टी०—कुथासीनमास्तीर्णकुथायां शयानम् ॥ ३३ ॥

रा० टी०—तत इति । कुथासीनम् आस्तुतकुथासु शयानं नानावर्णाः अम्बरस्रजो यस्य तत् नारीणां सहस्रमपश्यत् संज्ञापूर्वकविधेरनित्यत्वादम्बुगुविरहः भागुरिमतेन वा समाधेयम् ॥ ३३ ॥

गो० टी०—तत इत्यादि । कुथासीनं कुथशयितम् । नानावर्णाम्बरस्रजमिति हलन्तस्य स्रक्छन्दस्य भागुरिमतेन दाबन्तत्वादजन्तत्त्वोपपत्तिः ॥ ३४ ॥ ३५ ॥

३४] ति० टी०—बलवत्प्रसप्तमपश्यदित्यलृकपः ॥ ३४ ॥

रा० टी०—परीति । अर्धरात्रे प्रवृत्ते प्राप्ते तु क्रीडितोपरतं क्रीडितात् क्रीडाया निवृत्तं पाननिद्रावशं तम् अत एव बलवद्बृहत् प्रसप्तं नारीसहस्रं रात्रौ अपश्यत् इत्यलृकप्यते ॥ ३४ ॥

३५] ति० टी०—तत्प्रसप्तं प्रसप्तजनं रावणगृहं निःशब्दान्तरैर्निर्गतस्वस्वशब्दभेदैर्नृपुरसिञ्जिन्यादिभिर्भूषितम् ॥ ३५ ॥

रा० टी०—तदिति । निश्शब्दः शब्दरहितः अन्तरो मध्यभागो यस्य तस्मिन् भूषितं प्रसप्तं तत् नारीसहस्रं निःशब्दा हंसभ्रमरा यस्मिन् तत्पद्मवनमिव विरूचे ॥ ३५ ॥

गो० टी०—तदिति । निःशब्दान्तरभूषणं निःशब्दविशेषाणि भूषणानि यस्य । 'अथान्तरं रन्ध्रेऽप्यपरव्यवधानयोः । अवकाशावसरयोरवसानविनार्थयोः । विशेषमध्यतादर्थ्येषु' इति दर्पः । अतिनिद्रापरवशत्वेन निश्चलाङ्गतया निःशब्दभूषणमित्यर्थः ॥ ३६ ॥ ३७ ॥

३६] ति० टी०—निद्रितत्वात्संवृतानि संवृतपक्ष्माणि तादृशानि च तानि दान्तानि ग्लानानि मीलितौक्षीण्यतिसंवृतपक्ष्माणि स्वर्गदेवलोकादेरिव संवृतमीलितयोरपि भेदो बोध्यः । यद्वा संवृतदान्तानीत्यस्यैव व्याख्यानं निमीलितौक्षीणीति । यद्वा संवृतत्वमोष्ठयोः ॥ ३६ ॥

रा० टी०—तासामिति । संवृता आच्छादिता दन्ता येषु तानि सुयोपितां वदनानि अपश्यत् ॥ ३६ ॥

३७] ति० टी०—क्षपाक्षये पद्मानीव प्रबुद्धानि भूत्वा पुनरात्रौ संवृतपत्राणि पद्मानीव बभूवुरित्यन्वयः ॥ ३७ ॥

रा० टी०—प्रबुद्धानीति । तासां वदनानीति शेषः क्षपाक्षये निशापगमे प्रबुद्धानि विकसितानि भूत्वा रात्रौ पुनः संवृतपत्राणि पद्मानि इव बभूवुः ॥ ३७ ॥

गो० टी०—प्रबुद्धानीति । अत्र वदनानीत्यलृकप्यते तासां वदनानि क्षपाक्षये दिवसे पद्मानीव प्रबुद्धानि भूत्वा रात्रौ पुनः संवृतपत्राणि सङ्कुचितपत्राणि पद्मानीव बभूवुः ॥ ३८ ॥

३८] ति० टी०—मुल्लानि दृष्ट्वा हृष्टमतो जातां संभावनामाह—इमानीति । फुल्लानि प्रार्थयन्तीत्यन्वयः । नियतं नित्यम् ॥ ३८ ॥

३९-४१] ति० टी०—उपपत्त्या युक्त्या । सलिलोद्भवैः पद्मैः ॥ ३९-४१ ॥

रा० टी०—इमानीति । इमानि प्रदृश्यमानानि मुखप-

१ क्रीडितोपरतमिति रा. पाठः । २ सुष्पपेति गो. पाठः । ३ भूषणमिति गो. पाठः । ४ दन्तानीति गो. रा. पाठः । ५ दृक्काणीति गो. पाठः । ६ चेति गो. पाठः ।

याश्च्यवन्तेऽम्बराचाराः पुण्यशेषसमावृताः । इमास्ताः संगताः कृत्स्ना इति मेने हरिस्तदा ॥ ४२ ॥
 ताराणामिव सुव्यक्तं महतीनां शुभार्चिषाम् । प्रभावर्णप्रसादाश्च विरेजुस्तत्र योषिताम् ॥ ४३ ॥
 व्यावृत्तकैचपीनस्रक्प्रकीर्णवरभूषणाः । पानव्यायामकालेषु निद्रोपहतचेतसः ॥ ४४ ॥
 व्यावृत्ततिलकाः काश्चित्काश्चिदुद्भ्रान्तनूपुराः । पार्श्वे गलितहाराश्च काश्चित्परमयोषिताः ॥ ४५ ॥
 मुक्ताहारवृताश्चान्याः काश्चित्स्रस्तवाससः । व्याविद्धरशनादामाः किशोर्य इव वाहिताः ॥ ४६ ॥
 अकुण्डलधराश्चान्या विच्छिन्नमृदितस्रजः । गजेन्द्रमृदिताः फुल्ला लता इव महावने ॥ ४७ ॥

शानि फुल्लानि अम्बुजानीव पट्पदाः पुनः पुनः प्रार्थयन्ति
 नित्यं तत्र स्थातुं प्रयाचन्त इत्यर्थः, इत्येव अमन्यत अन्व-
 मिनोव अत एव तानि वदन्तानि उपपत्त्याऽऽमानयुक्त्या सल्लि-
 लोद्भवैः कमलैः समानि मेने । अर्धचतुष्टयमेकान्वयि ॥ ३८ ॥ ३९ ॥

रा० टी०—सेति । जीभिर्विराजिता शाला ताराभिरभि-
 शोभिता यौरिव शुशुभे ॥ ४० ॥

रा० टी०—स इति । तभिः जीभिः परिहृतः स रावणः
 ताराभिः संवृत उडुपतिरिव शुशुभे ॥ ४१ ॥

गो० टी०—इमानीति । प्रार्थयन्ति प्रार्थयेरन् मधुरसल्ल-
 व्यतया अत्र पुनः पुनः पतेयुरित्यर्थः व्यत्ययेन परस्मैपदम्
 अमुदात्तत्वेनात्मनेपदत्वात् नियतं नूनम् उपपत्त्या युक्त्या
 उपपत्तिमेवाह—मेने इति । तानि सुखानि गुणतः सौरभा-
 दिगुणैः सल्लोद्भवैः पद्मैः ॥ ३९—४३ ॥

४२] ति० टी०—पुण्यशेषसमावृतास्तयुक्ताः संगता एक-
 देशमिलिताः अनेन सौन्दर्यात्युक्तिरूपोऽत्युक्त्यलंकारः ॥ ४२ ॥

रा० टी०—या इति । तदा तस्मिन् काले पुण्यशेषसमावृता
 भोगावशिष्टपुण्यैर्युक्ता यास्तारा अम्बरात् स्वर्गात् च्यवन्ते
 ता एव कृत्स्नाः सकला इमाः प्राप्ता इति हरिर्हृदयान् मेने ॥ ४२ ॥

४३] ति० टी०—तदेवाह—ताराणामिति । प्रभा देह-
 कान्तिः वर्णो रूपम्, प्रसादस्त्वैज्ज्वल्यम् ॥ ४३ ॥

रा० टी०—ताराणामिति । महतीनां ताराणां प्रभा
 वर्णप्रसादा इव योषितां प्रभावर्णप्रसादा विरेजुः ॥ ४३ ॥

गो० टी०—ताराणामिति । प्रभा कान्तिः वर्णः रूपम्
 प्रसादः प्रसन्नता ॥ ४४ ॥

४४] ति० टी०—व्यावृत्ताः कचाः पीनस्रजश्च यासां
 ताश्च प्रकीर्णनीतस्ततः श्लयानि वरभूषणानि यासां ताः
 पानव्यायामकालेषु पानानन्तरकालिकगाननृत्यरत्यादिक्रीडा-
 कालेषु युक्ताः, अत एव श्रमाग्निद्रोपहतचेतसः ॥ ४४ ॥

रा० टी०—व्यावृत्तेति । पानव्यायामकालेषु पानकालेषु
 अधररसपानसमयेषु व्यायामकालेषु रतिसमयेषु व्यावृत्ता
 मर्दिताः कुचाः पीनस्रजश्च यासां ता अत एव प्रकीर्णानि परिक्षि-
 प्तानि वरभूषणानि यासां ताः द्वयोः कर्मधारयः निद्रोपहतचेतसः
 बभूवुरिति शेषः ॥ ४४ ॥

गो० टी०—व्यावृत्तेति । पानव्यायामकालेषु पानानन्तरं
 भाविरतिव्यापारसमयेषु व्यावृत्तगुरुपीनस्रक्प्रकीर्णवरभूषणाः

विपर्यस्तगुरुपीनस्रजः प्रकीर्णवरभूषणाश्च सत्यः निद्रोपहतचे-
 तसः विरेजुः ॥ ४५ ॥

४५] ति० टी०—उक्तं भूषणप्रकीर्णमेव प्रपञ्चयति—
 व्यावृत्तेति । उद्भ्रान्ताः स्वस्थानात्सल्ललिता नूपुरा यासां ताः ।
 पार्श्वे एकस्मिन्गलिता विस्रस्ता हारा यासां ताः ॥ ४५ ॥

रा० टी०—व्यावृत्तेति । काश्चित् व्यावृत्तानि अपमार्जि-
 तानि तिलकानि सिन्दूरकस्तूर्यदिरेखा यासां ताः काश्चित्
 उद्भ्रान्ताः स्वस्थानात्प्रसल्ललिताः नूपुराः यासां ताः काश्चित् पार्श्वे
 समीपे गलितहाराश्च परमयोषिता दृश्यन्त इति शेषः ॥ ४५ ॥

गो० टी०—व्यावृत्ततिलका इति । व्यावृत्ततिलकाः
 उन्मृष्टतिलकाः उद्भ्रान्तनूपुराः स्वस्थानानवस्थितनूपुराः ॥ ४६ ॥

४६] ति० टी०—शुकाहारैर्युक्ताः छिन्नशुकाहाराः व्या-
 विद्धं विशिष्टं रशनादाम काश्चीगुणो यासां ताः एवं भूषण-
 बन्धराहित्येन शयने उपमा । वाहिताः किशोर्य इव कृतभार-
 वहनाः आन्ताः किशोर्यो वडवा यथाध्वश्रमापनयनाय छुण्ठनेन
 व्यत्यस्तपत्ययनबन्धाः शेरते तद्वत् ॥ ४६ ॥

रा० टी०—मुक्तेति । अन्याः शुकाहारैर्युक्ताः आच्छन्नाः
 केशादिप्रथितशुकाहारवत् इत्यर्थः, काश्चित्प्रशस्तवाससः प्रच्यु-
 तवसनाः काश्चिव्याविद्धरशनादामाः प्रच्युतकाश्चीगुणा अत एव
 वाहिताः प्रपतितभाराः किशोर्यः वडवा इव यथोत्तारितभारा
 वडवा निर्मुक्तबन्धनाः सत्यः श्रमापनयनाय भुवि छठन्ति तथा
 अदृश्यन्तेति शेषः ॥ ४६ ॥

गो० टी०—मुक्ताहारैर्युक्ताः शुकाहारैर्युक्ताः
 छिन्नशुकाहारा इत्यर्थः व्याविद्धरशनादामाः छिन्नका-
 श्चीगुणाः किशोर्यः प्रथमवयस्का वडवाः वाहिताः मार्ग-
 श्रमनिवृत्त्यर्थं भूमौ प्रवेष्टुं कारिताः सर्वत्र रेजुरित्य-
 न्वयः ॥ ४७ ॥ ४८ ॥

४७] ति० टी०—अकुण्डलधराः कुण्डलधरणरहिताः
 गलितकुण्डला इति यावत् विच्छिन्ना आमृदिताश्च स्रजो
 यासां ताः अत्र रेजुरित्यलंकारः ॥ ४७ ॥

रा० टी०—अकुण्डलेति । अकुण्डलधराः कुण्डलधारण-
 रहिताः प्रच्युतकुण्डला इत्यर्थः, विच्छिन्नाः आमृदिताश्च स्रजो
 यासां ताः अन्याः गजेन्द्रमृदिताः फुल्ला लता इव अदृश्यन्तेति
 शेषः ॥ ४७ ॥

चन्द्रांशुकिरणाभाश्च हाराः कासांचिदुद्गताः । हंसा इव बभूवुः सुप्ताः स्तनमध्येषु योषिताम् ॥ ४८ ॥
 अपरासां च वैदूर्याः कादम्बा इव पक्षिणः । हेमसूत्राणि चान्यासां चक्रवाका इवाभवन् ॥ ४९ ॥
 हंसकौरण्डवोपेताश्चक्रवाकोपशोभिताः । आपगा इव ता रेजुर्जनैः पुलिनैरिव ॥ ५० ॥
 किङ्किणीजालसंकोशास्ता हेमविपुलाम्बुजाः । भावग्राहा यशस्तीराः सुप्ता नद्य इवावभूवुः ॥ ५१ ॥
 मृदुष्वङ्गेषु कासांचित्कुचाप्रेषु च संस्थिताः । बभूवुर्भूषणानीव शुभा भूषणराजयः ॥ ५२ ॥
 अंशुकान्ताश्च कासांचिन्मुखमारुतकम्पिताः । उपर्युपरि वक्राणां व्याभूयन्ते पुनः पुनः ॥ ५३ ॥
 ताः पताका इवोद्भूताः पत्नीनां रुचिरप्रभाः । नानावर्णसुवर्णानां वक्रमूलेषु रेजिरे ॥ ५४ ॥

४८] ति० टी०—अंशवः प्रभाः, किरणास्तदाधाराः ।
 अंशवः सूक्ष्मरश्मयः, किरणाः स्थूलरश्मय इत्यन्ये । वैपरी-
 त्येन स्थिता हारा सुकाहाराः ॥ ४८ ॥

रा० टी०—चन्द्रेति । चन्द्रांशुनां सोमकिरणानामाभा
 इव आभा येषां ते योषितां स्तनमध्येषु उद्गताः संस्थिताः हाराः
 सुप्ताः हंसा इव बभूवुः ॥ ४८ ॥

गो० टी०—चन्द्रांश्विति । चन्द्रांशुकिरणाभाः अंशुः सू-
 र्यः । 'अथांशुः स्यान्मयूखे सवितर्योषि' इति दर्पणः । चन्द्रसूर्ययोः
 किरणानामाभेवाभा येषां ते तथा उत्कटाः स्थूलाः ॥ ४९—५१ ॥

४९] ति० टी०—वैदूर्या वैदूर्यमणिमाळाः कादम्बाः क-
 ल्हंसाः अत्र कादम्बशब्देन कारण्डवपदवाच्यो जलकाक
 उच्यते अन्यथा वैदूर्योपमानत्वमसंगतं स्यात् । हेमसूत्राणि
 च अत्रापि स्तनमध्येषु तानि त्युत्कर्षः । चक्रवाकानां पीत-
 त्वसादृश्यादुपमानत्वम् ॥ ४९ ॥

रा० टी०—अपरासामिति । अपरासां वैदूर्याः वैदूर्यहाराः
 कादम्बाः जलकाकाः पक्षिण इव अभवन् अन्यासां हेमसूत्राणि
 चक्रवाका इव पीतत्वेन चक्रवाकसदृशाः अभवन् ॥ ४९ ॥

५०] ति० टी०—क्षीपु नानावर्णभूषणानि हंसादिस्थानी-
 यानि । क्षीकटीपुरोभागो जघनम् ॥ ५० ॥

रा० टी०—हंसेति । पुलिनैरिव जघनैरुपलक्षिताः ताः स्त्रियः
 हंसैः कारण्डवैर्जलकाकैश्चोपेताः चक्रवाकोपशोभिताः आपगा
 नद्य इव रेजुः ॥ ५० ॥

५१] ति० टी०—किङ्किणीजालसंकोशास्तद्वन्मुखलित-
 नयनास्तत्स्थाने च नयां मुखलितकुशुरानि हेमविपुलाम्बुज-
 त्वेन वक्रनिगरणम् उपमाने तु न निगरणम् 'किङ्किणीजा-
 लसंवाधाः' इति पाठे किङ्किणीजालसंवाधत्वसुखभयत्रापि स्पष्ट-
 भेदः । शब्दवत्त्वसाधर्म्यात्किङ्किणीशब्देन लहरीणामप्युक्तेः ।
 भावा विलासा एव स्वाग्रिकसरतभावो वा ग्राहो यासां ताः
 यशोप्रतिगुणवत्त्वकृतयश्च एव तीरं यासां ताः यशःशब्देन ल-
 क्षणया कान्तिरित्यन्ये । सुप्ता नायों नद्य इव बभूवुः ॥ ५१ ॥

रा० टी०—किङ्किणीति । किङ्किणीजालान्येव संकोशा
 सुकुलानि यावद् हेमानि हेमाभरणान्येव विपुलाम्बुजानि यावद् ताः
 भावा शृङ्गारचेष्टाः एव ग्राहाः यावद् ताः यशोपि पत्यवकूलव-

र्तनजनितकीर्तयः तीराणि यावद् ता सुप्ताः ताः स्त्रियः नद्य
 इव बभूवुः ॥ ५१ ॥

गो० टी०—अथासां नदीसमाधिं दर्शयति—किङ्किणीति ।
 किङ्किणीजालसंकोशाः किङ्किणीजालान्येव संकोशा सुकु-
 लानि यासां ताः एतत्स्थाने सत्कोशा इति पाठान्तरदर्शना-
 त्संकोशशब्दो सुकुलवाचीत्यवगम्यते भावाः शृङ्गारचेष्टाः त
 एव ग्राहाः नकाः यासां ताः सुप्तिदशायामपि वासनावशा-
 द्भावाभिव्यञ्जकसंस्थानवत्त्वाद्भावग्राहा इत्युक्तम् यशस्तीराः
 यशःशब्देन यशोहेतुभूता पर्यन्तप्रसूतप्रभोच्यते सैव तीरं
 यासां ताः ॥ ५२ ॥

५२] ति० टी०—भूषणराजयो विमर्दनितरेखाः । 'भू-
 षणराजयः' इति पाठेऽप्ययमेवाथो लक्षणानि बोध्यः ॥ ५२ ॥

रा० टी०—मृदुष्विति । कासाञ्चित् पतितभूषणानामि-
 त्यर्थः, कुचाप्रेषु संस्थिताः भूषणराजयः भूषणजनितरेखा भूष-
 णानीव बभूवुः ॥ ५२ ॥

गो० टी०—मृदुष्विति । संस्थिताः लग्नाः भूषणराजयः
 भ्रमराणीव भ्रमरा इव व्यत्यय आर्पः कासुका इव बभूवुः
 'भ्रमरः कासुके भृङ्गे' इति दर्पणः । केचित्तु भूषणानीति पाठं
 कल्पयित्वा भूषणराजयः भूषणविमर्दकृतरेखाः विस्स्तभूष-
 णानामपि कासांचिद्रूपणानीव बभूवुरित्यर्थ इत्याहुः ॥ ५३ ॥

५३] ति० टी०—वक्राणामुपर्युपरीत्यन्वयः ॥ ५३ ॥

रा० टी०—अंशुकान्ता इति । कासाञ्चित् क्षीणां मुख-
 मारुतेन मुखभासेन कम्पिताः अंशुकान्ताः पटप्रदेशाः वक्रा-
 णामुपर्युपरि पुनः पुनर्व्याप्यन्ते कम्पन्ते पट्याः साधुत्वमत
 एव निर्देशात् एको परिशब्दार्थो व्याधूनानान्वयो वा अधिकं
 कम्पन्त इति तदर्थः ॥ ५३ ॥

गो० टी०—अंश्विति । मुखमारुतकम्पिताः अंशुकान्ताः
 सूक्ष्मवज्रदशाः उपर्युपरि वक्राणां वक्राण्युपर्युपरि धिगु-
 पर्यादियु त्रिषु । द्वितीयाध्वितान्तेषु इति द्वितीयाभाव आर्पः ।
 व्याप्यन्त इति व्यन्तार्पः धूनातेः कृशादित्वात् ॥ ५४ ॥

५४] ति० टी०—व्याप्यमानमंशुकान्तसुप्रेक्षते—ता
 इति । विधेयमपेक्ष्य क्षीलिङ्गानेदेशः । पत्नीनाम्, अर्थाद्भाव-

ववल्गुश्चात्र कासांचित्कुण्डलानि शुभाचिषाम् । मुखमारुतसंकम्पैर्मन्दं मन्दं चै योषिताम् ॥ ५५ ॥
 शर्करासवगन्धः स प्रकृत्या सुरभिः सुखः । तासां वदननिःश्वासः सिषेवे रावणं तदा ॥ ५६ ॥
 रावणाननशङ्काश्च काश्चिद्रावणयोषितः । मुखानि चै सपत्नीनामुपाजिघ्रन्पुनः पुनः ॥ ५७ ॥
 अत्यर्थं सक्तमनसो रावणे ता वरस्त्रियः । अस्वतन्त्राः सपत्नीनां प्रियमेवाचरंस्तदा ॥ ५८ ॥
 बाहू उपनिधायान्याः पारिहार्यविभूषिताः । अंशुकानि च रम्याणि प्रमदास्तत्र शिष्यरे ॥ ५९ ॥
 अन्या वक्षसि चान्यस्यास्तस्याः काचित्पुनर्भुजम् । अपरा त्वङ्कमन्यस्यास्तस्याश्चाप्यपरा कुचौ ॥ ६० ॥

णस्य । अनेकवर्णवस्त्रवर्णतन्तुनिर्मितवाससां पताका इवेत्य-
 न्वयः ॥ ५४ ॥

रा० टी०—ता इति । नानापाकादिवशेन अनेकविधानि
 वर्णानि येषां तानि स्ववर्णानि तन्मयाभरणानि यासां तासां
 पत्नीनां रावणस्त्रीणां वक्रमूलेषु रुचिरप्रभाः ताः अंशुकान्त-
 व्यक्तयः उद्धृताः पताका इव रेजिरे ॥ ५४ ॥

गो० टी०—ता इति । विधेयत्वात् स्त्रीलिङ्गता । नाना-
 वर्णस्ववर्णानां नानाविधशोभनवर्णानाम् ॥ ५५ ॥

५५] ति० टी०—शुभाचिषां कासांचियोषितां कुण्डलानि
 मुखमारुतसंकम्पैर्मुखमारुतसंसर्गकृतचलनैर्मन्दं मन्दं ववल्गुः ।
 तेन कुण्डलानामतिलघुता, तेन तासां सौकुमार्यातिशयो व्य-
 ङ्ग्यः ॥ ५५ ॥

रा० टी०—ववल्गुरिति । शुभाचिषां शोभनदीप्तिमतीनां
 कासांचित् योषितां कुण्डलानि मुखमारुतसंकम्पैर्मन्दं मन्दं वव-
 ल्गुः चक्रस्फिरे । एतेन कुण्डलानामतिलघुत्वं सूचितं तेन तासां
 भारासहिष्णुत्वं सूचितं तेन सौकुमार्यातिशयो ध्वनितः ॥ ५५ ॥

गो० टी०—ववल्गुरिति । उपधानपरिसरे धनमणिल-
 चित्ततया लम्बमानानि कुण्डलानि मन्दं मन्दं चेष्टरि-
 त्यर्थः ॥ ५६—५८ ॥

५६] ति० टी०—शर्करासव आसवविशेषस्तथोपात्तद्र-
 न्धः प्रकृत्या च सुरभिः, अत एव सुखस्तासां वदननिःश्वासो
 रावणं सिषेवे यद्वा प्रकृत्या असुरभिरपि वायुरिति शेषः ।
 तासां वदननिःश्वासस्तथुक्तः अर्शआयजन्तम् अत एव शर्क-
 रासवगन्धो रावणं सिषेवे ॥ ५६ ॥

रा० टी०—शर्करेति । शर्करासवस्य आसवविशेषस्य गन्धः
 सुगन्धो यस्मिन् सः प्रकृत्या स्वभावतोऽपि सुरभिः शोभनगन्ध-
 विशिष्टः अत एव सुखः सुखप्रदः स प्रसिद्धः तासां वदननिः-
 श्वासः रावणं सिषेवे ॥ ५६ ॥

५७] ति० टी०—रावणाननशङ्काः मदनिद्रोभयजचित्तवै-
 वस्यात् सपत्नीनां च सपत्नीनामपि मुखान्युपाजिघ्रन् ॥ ५७ ॥

रा० टी०—रावणेति । काश्चित् रावणयोषितः रावणान-
 नशङ्का रावणमुखमिदमिति भ्रान्तिविशिष्टाः सत्यः सपत्नीनां
 मुखानि पुनः पुनरुपाजिघ्रन् ॥ ५७ ॥

५८] ति० टी०—ननु सपत्नीभिः कृतं मुखप्राणं ताः
 कथमसहन्तेत्यत आह—अत्यर्थमिति । अत्यासक्तेरेवास्व-
 तन्त्रा मदपारवश्यात् तथाभूता वरस्त्रियः सपत्नीभिराघ्रातमुख-
 अपि सपत्नीनां प्रियमेवाचरन्, ता अपि तासां मुखानि रा-
 वणमुखशङ्कयोपाजिघ्रन्त्यर्थः ॥ ५८ ॥

रा० टी०—ननु तदाप्राणं प्रायमाणमुखाः कथं न निवारया-
 मादुरित्यत आह—अत्यर्थमिति । रावणे अत्यर्थमत्यन्तं
 सक्तमनसः अत एव अस्वतन्त्राः ता रावणसंवन्धिन्यो वरस्त्रियः
 सपत्नीनां प्रियं तदाप्राणसहन् स्वकर्तृकाप्राणं च आचरन् अकु-
 र्वन् । अत्यर्थं सक्तमनस इत्यनेन रावण एव जिघ्रतीति तासा-
 मपि भ्रान्तिः सूचिता ॥ ५८ ॥

गो० टी०—अत्यर्थमिति । रावणे अत्यर्थं सक्तमनसः
 अस्वतन्त्राः पाननिद्रापरवशाः ताः सपत्नीभिराघ्रातमुखाः
 वरस्त्रियः तदा मुखप्राणसमये सपत्नीनां प्रियमेवाचरन् राव-
 णोऽभिघ्रदिति बुद्ध्या स्वयमप्यजिघ्रन्त्यर्थः । अथवा कथं
 सपत्न्योपि सह स्वपत्नीत्याशङ्कयाह—अत्यर्थमिति ॥ ५९ ॥

५९] ति० टी०—पारिहार्यो वलयः उपनिधायोपधानं
 कृत्वा अंशुकानि चोपनिधयेत्यङ्कयते ॥ ५९ ॥

रा० टी०—बाहूनि । अन्याः प्रमदाः पारिहार्यैः वलयैः
 विभूषितान् बाहून् अंशुकानि वस्त्राणि च उपनिधाय उपवर्द्धण-
 त्वेन प्रकल्प्य शिष्यरे ॥ ५९ ॥

गो० टी०—बाहूनि । पारिहार्यो वलयः । अंशुकानि
 च उपनिधयेत्युपपद्यते ॥ ६० ॥

६०] ति० टी०—अन्येत्यादिश्लोकद्वये शिष्यर इति पदं
 यथायोगं वचनविपरिणामेन योजयम् उपनिधयेति पदं च ॥ ६० ॥

रा० टी०—अन्येति । अन्या काचित् अन्यस्याः तस्याः
 पूर्वोक्तायाः वक्षसि भुजमुपनिधाय शिष्ये इति शेषः एवमुत्तर-
 त्रापि यथायोग्यं शेषप्रकल्पना । अपरा अन्यस्याः कुचौ उपनि-
 धाय शिष्ये ॥ ६० ॥

गो० टी०—अन्या वक्षसि चान्यस्या इत्यादिश्लोकद्वये
 शिष्यर इत्येतद्वचनविपरिणामेन यथायोगं संबध्यते उपनि-
 धयेति च ॥ ६१ ॥ ६२ ॥

ऊरुपार्श्वकटीपृष्ठमन्योन्यस्य समाश्रिताः । परस्परनिविष्टाङ्गयो मदेस्नेहवशातुगाः ॥ ६१ ॥
 अन्योन्यस्याङ्गसंस्पर्शात्प्रीययाणाः सुमध्यमाः । एकीकृतभुजाः सर्वाः सुषुप्तुस्तत्र योषितः ॥ ६२ ॥
 अन्योन्यभुजसूत्रेण स्त्रीमाला ग्रथिता हि सा । मालेव ग्रथिता सूत्रे शुशुभे मत्तपदपदा ॥ ६३ ॥
 लतानां माधवे मासि फुल्लानां वायुसेवनात् । अन्योन्यमालाग्रथितं संसक्तकुसुमोच्चयम् ॥ ६४ ॥
 प्रैतिवेष्टितसुस्कन्धमन्योन्यभ्रमराकुलम् । आसीद्वनमिवोद्धूतं स्त्रीवनं रावणस्य तत् ॥ ६५ ॥
 उचितेष्वपि सुव्यक्तं न तासां योषितां तदा । विवेकं शक्यमाधातुं भूषणाङ्गाम्बरस्रजाम् ॥ ६६ ॥
 रावणे सुखसंविष्टे ताः स्त्रियो विविधप्रभाः । ज्वलन्तः काञ्चना दीपाः प्रैक्षन्तो निमिषा इव ॥ ६७ ॥

६१] ति० टी०—स्नेहोऽत्र रावणीयः ॥ ६१ ॥

६२] ति० टी०—एकीकृतभुजाः परस्परसंबद्धभुजाः ॥ ६२ ॥

रा० टी०—ऊरु इति । अन्योऽन्यस्य ऊर्वादि समाश्रिताः अत एव परस्परनिविष्टाङ्गयः मदस्नेहेन वशातुगाः अत एव अन्योन्यस्य अङ्गसंस्पर्शात् प्रीयमाणाः एकीकृतभुजाः सर्वा योषितः सुषुप्तुः । अर्थचतुष्टयमेकान्वयि ॥ ६१ ॥ ६२ ॥

६३] ति० टी०—अत एवाह—अन्योन्येति । माला पुष्पमाला । उपमेये मत्तपदपदस्थानीयाः कचभारा नेत्रद्वन्द्वानि च ॥ ६३ ॥

रा० टी०—अन्योऽन्येति । अन्योऽन्यभुज एव सूत्रं तेन ग्रथिता जीमालामत्ताः पदपदा भ्रमराः यस्यां सा सूत्रे ग्रथिता माला इव शुशुभे उपमेये पदपदप्रतिनिधयः कचकुचोपरिभागादयः ॥ ६३ ॥

गो० टी०—अन्योन्येति । मालेव पुष्पमालेव । मत्तपदपदस्थानीयाः केशाः ॥ ६३ ॥

६४] ति० टी०—लतानां वनमिवेत्यन्वयः । अन्योन्यसंबन्धेन मालाकारेण ग्रथितमिव ॥ ६४ ॥

६५] ति० टी०—प्रतिवेष्टिता वृक्षाणां नायकानां च शोभनाः स्कन्धा येन तत् अन्योन्यं धावन्तो ये भ्रमरास्तैराकुलम् जीणामपि पद्मिनीत्वाद्भ्रमराकुलत्वम् केशपाशनेत्रादयो वा तासु भ्रमराः जीवनं स्त्रीसमूहः ॥ ६५ ॥

रा० टी०—लतानामिति । वायुसेवनात् हेतोः उद्धूतम् अन्योन्यमालाग्रथितं मालाकारेण संबद्धम् अत एव प्रतिवेष्टिता अन्योन्यमश्लिष्टाः सुस्कन्धाः शाखा यस्मिन् तत् अत एव संसक्ताः परस्परं मिलिताः कुसुमोच्चया यस्मिन् अत एव अन्योन्यभ्रमरैः आकुलं व्याप्तं माधवे वसन्ते मासि लतानां वनमिव रावणस्य जीवनमासीत् । उपमानविशेषणानि उपमेयेऽपि योजनीयानि । तत्र वायुशब्देन मारुतेर्ग्रहणं कुसुमशब्दोऽप्येवादिग्रथितकुसुमपरः भ्रमरशब्दः चिकुरपरः 'भ्रमरश्चिकुरः' इति विश्वः । अर्थचतुष्टयमेकान्वयि ॥ ६४ ॥ ६५ ॥

गो० टी०—लतानामित्यादिश्लोकद्वयमेकान्वयम् । तद्वावणस्य जीवनं लतानां वनमिवासीदिति संबन्धः । विशेषणान्बुभयत्र योज्यानि । वायुसेवनाहेतोः अन्योन्यमालाग्रथि-

तम् अन्योन्यमालारूपेण ग्रथितं सुखसुखमारुतसेवनादन्योन्यमालाग्रथितमिति जीपक्षे । संसक्तकुसुमोच्चयम् अन्योन्यसंसक्तजीवीकम् संसक्तकुसुमसमूहं चेत्यर्थः व्यतिवेष्टितसुस्कन्धम् अन्योन्यपरिवेष्टितांसम् अन्योन्यपरिवेष्टितप्रकाण्डं च अन्योन्यं भ्रमरैश्चिकुरैराकुलम् भ्रमरैः भृङ्गैराकुलं च 'भ्रमरश्चिकुरे भृङ्गे' इति विश्वः ॥ ६४ ॥ ६५ ॥

६६] ति० टी०—तासां योषितासुचितेषु स्थानेषु सुव्यक्तं प्रतिष्ठितानामपि भूषणाङ्गाम्बरस्रजां विवेकमाधातुं कर्तुं न शक्यम् अपरिमितत्वात् । भूषणभूषणयोरैकरूप्यात्परस्परसंग्रथितत्वेन स्रस्तत्वाच्चैमान्यस्या भूषणानीमान्यन्यस्या इति विवेकः कर्तुमशक्य इति भ्रान्तिमानलंकारोऽत्र व्यङ्ग्यः ॥ ६६ ॥

रा० टी०—उचितेष्वपि उचितेषु योग्येषु सुव्यक्तं सुस्फुटं विन्यस्तानामिति शेषः, तासां योषितां संबन्धिनीनाम् भूषणाङ्गाम्बरस्रजां विवेकम् इमे भूषणादयः अस्या अन्यस्या वेति निश्चयमाधातुं कर्तुं न शक्यम् एतेनान्योन्यसंश्लेषः सूचितः ॥ ६६ ॥

गो० टी०—उचितेष्विति । उचितेषु स्थानेषु स्थितानामपि भूषणाङ्गाम्बरस्रजां साधारण्यदेकतामापन्नानामिति भावः । विवेकः सुव्यक्तमाधातुं न शक्यः अन्योन्यसंग्रथितत्वेन स्रस्तत्वात् । इमा अस्या भूषणाङ्गाम्बरस्रजः इमा अपरस्या इति विवेकः कर्तुं न शक्य इत्यर्थः ॥ ६६ ॥

६७] ति० टी०—सुखसंविष्टे सुखसुप्ते काञ्चनाः काञ्चनस्तम्भाः दीपा दीपस्थाग्निपुरपाः कर्तारः ज्ञियः कर्म अनेन रावणे जाग्रति तेषामपि तद्दर्शने भयं सूचितम् ॥ ६७ ॥

रा० टी०—रावणेति । रावणे सुखसंविष्टे सुप्ते सतीत्यर्थः ज्वलन्तः काञ्चना दीपाः तदभिमानिदेवविशेषाः अनिमिषा निमेषरहिताः सन्तः विविधप्रभाः ताः रावणसंबन्धिनीः ज्ञियः प्रेक्षन्ते एतेन रावणजागरणसमये तस्माद्दर्शनं देवानामपि दुर्लभमिति व्यञ्जितं तेन रावणस्य प्रतापातिशयः सूचितः ॥ ६७ ॥

गो० टी०—रावण इति । सुखसंविष्टे सुखसुप्ते काञ्चनाः काञ्चनदीपस्तम्भस्था दीपाः अनिमिषाः सन्तः प्रेक्षन्त इव अनेन रावणस्य जाग्रदशायां दीपैरपि ताः ज्ञियो निश्चलं द्रष्टुमशक्या इति गम्यते ॥ ६७ ॥

१ श्लोकोऽर्थ गो. नास्ति । २ व्यतीति गो. पाठः । ३ विवेक इति गो. पाठः । ४ प्रेक्षन्तानिमिषा इति गो. पाठः ।

राजर्षिर्विप्रदैत्यानां गन्धर्वाणां च योषितः । रक्षसां चाभवन्कन्यास्तस्य कामवशंगताः ॥ ६८ ॥
युद्धकामेन ताः सर्वा रावणेन हताः स्त्रियः । समदा मदनेनैव मोहिताः काश्चिदागताः ॥ ६९ ॥

न तत्र काश्चित्प्रमदाः प्रसह्य वीर्योपपन्नेन गुणेन लब्धाः ।

न चान्यकामापि न चान्यपूर्वा विना वराहं जनकात्मजां तु ॥ ७० ॥

न चाकुलीना न च हीनरूपा नादक्षिणा नानुपचारयुक्ता ।

भार्याऽभवत्तस्य न हीनसत्त्वा न चापि कान्तस्य न कामनीया ॥ ७१ ॥

बभूव युद्धिस्तु हरीश्वरस्य यदीदृशी राघवधर्मपत्नी ।

इमा महाराक्षसराजभार्याः सृजातमस्येति हि साधुयुद्धेः ॥ ७२ ॥

६८] ति० टी०—राजर्षयो विप्रदैत्याश्च अस्य ब्रह्मरा-
क्षसत्वादस्ति विप्रकन्याविवाहेऽधिकारः । कामवशंगताः सत्य-
स्तस्य योषितोऽभवन् । अनेन तासामप्यनुरागः सूचितः ॥ ६८ ॥

रा० टी०—नन्वेवंविधस्त्रीणां प्राप्तिः कथं तस्येत्यत आह—
राजर्षीति । राजर्षिप्रभृतीनां कन्याः कामवशं गताः सत्यः
तस्य रावणस्य योषितोऽभवन् । कन्या इत्युक्त्या रावणस्याधर्म-
संसर्गाभावो ध्वनितः तेन ब्रह्मराक्षसत्वादुक्तकन्याविवाहयो-
ग्यत्वं रावणस्य ध्वनितम् ॥ ६८ ॥

गो० टी०—अथ सीतयैकया अकाम्यत्वं वक्तुं सर्वस्त्री-
काम्यत्वमाह—राजर्षीत्यादिना श्लोकत्रयेण । तस्य काम-
वशंगताः तं प्रति यः कामः तस्य वशंगताः तं कामयित्वा
स्वयमेवागतास्ताः न तु तेन कामयित्वा हता इत्यर्थः ॥ ६८ ॥

६९] ति० टी०—अस्य बहुस्त्रीप्राप्तिर्वलात्स्वारस्याच्चेत्या-
ह—युद्धेत्यादि । सर्वा इति बाहुल्याभिप्रायम् आसां हरणे
एतद्वन्धुभिर्बुद्धं भविष्यतीति युद्धकामनापूर्वं हताः । काश्चि-
त्समदास्तत्कुर्यो मदनमोहिताः स्वयमेवैवं हृतवत्यः ॥ ६९ ॥

रा० टी०—तदागमनप्रकारमाह—युद्धेति । सर्वा बहवः
स्त्रियः युद्धकामेन हरणहेतुकतत्पित्रादिभिः युद्धमिच्छता रावणेन
हताः समदाः काश्चित् मदनेनैव मोहिताः सत्यः आगताः
स्वयं प्राप्ताः एतेन रावणस्य सौन्दर्यातिशयः सूचितः ॥ ६९ ॥

गो० टी०—हताश्च काश्चन श्रूयन्ते तत्र कथमित्यत्राह—
युद्धेति । तासु हतासु तासां संबन्धिभिः सह युद्धं भविष्य-
तीति युद्धं कामयित्वाऽनेन हताः ननु ताः कामयित्वा
हताः ॥ ६९ ॥

७०] ति० टी०—अस्यैव विवरणम्—न तत्र काश्चि-
दिति । वीर्योपपन्नेनापि तेन तत्र तासु मध्ये काश्चिप्रमदाः
प्रसह्य न हताः, किं तु गुणेन निरतिशयैर्वीर्यवर्षसौन्दर्यादिगु-
णेन स्वत एव लब्धाः तत्र लङ्कायामन्यकामा च नाहता,
अन्यपूर्वा च नाहता कथमेवं प्रत्यक्षापलापस्तत्राह—विने-
ति । वराहं श्रेष्ठरामाहम् ॥ ७० ॥

रा० टी०—जनकात्मजाहरणं रावणविघातार्थमेवेति यो-
तयत्राह—नेति । वराहं श्रेष्ठपूजायोग्यां जनकात्मजां विना

गुणेन अतिसौन्दर्यादिनोपलक्षिता अपि काश्चित् अनिच्छन्त्यः
प्रमदाः वीर्योपपन्नेन रावणेन प्रसह्य हताश्च न लब्धाः गृहीताः
अन्यकामाः पत्यन्तरमिच्छन्त्यो न लब्धाः स्वेतरेच्छावत्यो
न हता इत्यर्थः, अन्यपूर्वा विवाहिता आत्ममात्रमिच्छन्त्यो-
ऽपीत्यर्थः, न लब्धा एतेन रावणविध्वंसोऽचिरं भवितेति
सूचितम् ॥ ७० ॥

गो० टी०—अष्टमेवात्र विवृणोति—न तत्रेति । तत्र तासु
काश्चिदपि प्रमदाः प्रसह्य वीर्येण न लब्धाः किंतु स्वसंवा-
देनैवेत्यर्थः वीर्योपपन्नेन रावणेन न लब्धाः अपि तु गुणेन
लब्धाः अन्यकामा च काचित्त्र नास्ति अन्यपूर्वा च न ।
अन्यत्रासक्ता च न काचिदित्यर्थः ॥ ७० ॥ ७१ ॥

७१] ति० टी०—उपचार उत्तमास्वरभूषणमालादिः ।
कान्तस्य रावणस्य कामनीया मनोज्ञा न तादृशी च न ॥ ७१ ॥

रा० टी०—नेति । अकुलीना निषिद्धकुलोत्पन्ना तस्य राव-
णस्य भार्या नाभवत् हीनरूपा च नाभवत् अदक्षिणा अकुश-
लापि नाभवत् अतुपचारयुक्ता उत्तमभूषणरहिता नाभवत् हीन-
सत्त्वा हीनव्रलपि न कान्तस्य रावणस्य न कामनीया अनीप्ति-
तापि भार्या नाभवत् ॥ ७१ ॥

७२] ति० टी०—अथ सीताप्येतत्पत्यन्तर्गता न वेति
विकल्प्याये रावणस्य भद्रमेवेति बुद्धिर्हनुमतो जातित्याह—
यभूवेति । साधुयुद्धेर्हरीश्वरस्येति बुद्धिर्बभूव इमा महाराक्ष-
सराजभार्याः, यथा तद्रुकाः राघवधर्मपत्न्यपीदृशी एतद-
न्तर्गतैतरुका च यदि स्यात्तदास्य रावणस्य सृजातं भद्रमेव
भवति रावणमुक्तेति मया निवेदिते सति सीतायां मृताया-
मिव राघवस्योपेक्षणाद्वावणवधयत्नाप्रसक्तेरिति भावः ॥ ७२ ॥

रा० टी०—यभूवेति । इमा राक्षसराजभार्याः यथा स्वप-
तिस्मरणादिषु निरताः ईदृशी तथा रामस्मरणादिनिरताः यदि
राघवधर्मपत्नी तत्स्मरणादीनां विघ्नो न कृतः स्यादित्यर्थः तदा
अस्य रावणस्य सृजातं कल्याणमेवेत्यर्थः, इति साधुयुद्धेर्हरी-
श्वरस्य बुद्धिर्निश्चयो बभूव ॥ ७२ ॥

गो० टी०—यभूवेति । राघवधर्मपत्नी ईदृशी यदि
स्वयंवरात्पूर्वमेवास्य धर्मपत्नी चेत् अस्य सृजातं सङ्कृतम्

पुनश्च सोऽचिन्तयदोत्तरूपो ध्रुवं विशिष्टा गुणतो हि सीता ।

अथायमस्यां कृतवान्महात्मा लङ्केश्वरः कष्टमनार्यकर्म

॥ ७३ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे नवमः सर्गः ॥ ९ ॥

दशमः सर्गः ।

हनुमान्पुष्पकविमाने नानालंकरणोपशोभितोपकरणभासुरशयनोत्तमशायिनं बहुविधाभरणविभूषितवपुषं रावणं ददर्श । तदविदूरतः पणवमुदङ्ग्रेणुवीणाढक्कादिनानातोद्यल्लितवपुषां सुख्यनवस्थाङ्गप्रत्यङ्गानां शैल्युषीणां मध्येऽद्भुतशयनशायिनीमुज्ज्वलभरणोपशोभितां मन्दोदरीं दृष्ट्वा सेयं सीतेति मत्वा संजातहर्षः पुच्छबुम्बनादि कापेयमाविश्वकार ।

तत्र दिव्योपमं मुख्यं स्फाटिकं रत्नभूषितम् । अवेक्षमाणो हनुमान्ददर्श शयनासनम् ॥ १ ॥

इयमसाध्वी बुद्धिः कापेयत्वप्रमादकृता न तु स्वयं तस्य बुद्धि-
रिति श्रुतयिष्ठं साधुबुद्धेरित्युक्तम् एवं प्रमादोपस्थितबुद्ध्या
पश्चात्तापोऽभूदित्याह—पुनश्च सोऽचिन्तयदोत्तरूप इति । यद्वा
इमाः राक्षसराजभार्याः यथा स्वभर्त्रा विशिष्टाः सकलभोगयु-
क्ताश्च तथा राघवधर्मपत्नी ईदृशी यदि स्वभर्त्रा सहिता भोग-
युक्ता च यदि तदास्य रावणस्य सुजातं शोभनं जन्मेति
साधुबुद्धेः परसमृद्धिपरस्य हरीश्वरस्य स्वयमाधिपत्याहस्य
बुद्धिर्बभूव । अयं रावणः राघवधर्मपत्नीं यदि प्रत्यर्पयेत्तदास्य
शोभनं जन्म स्यादिति बुद्धिर्जातित्यर्थः ॥ ७२ ॥

७३] ति० टी०—यदीत्यनेन सूचितमस्य पक्षस्यात्य-
न्तासंभावितत्वमाह—पुनश्चेति । पश्चान्तरं च सोऽचिन्त-
यत् विचारेण निश्चितवानित्यर्थः । चिन्ताप्रकारः—हि प्रसि-
द्धमेतत् यस्सीता देवी गुणतः पातित्रत्यादिगुणैर्विशिष्टा
अथ यत् इत्यर्थे यतो महात्मा महाबलो लङ्केश्वरः निरव-
धिकैर्षर्पैर्विशिष्टयमनेन सूचितम् । ईदृशोऽस्यां जानक्यामनार्य-
कर्मापहरणरूपं कर्म आत्तरूपः परिगृहीतमायारूपः सन्कष्टं
सङ्केशं यथा भवति तथा कृतवान् । यथेपा ऐश्वर्यादौ सरागा
स्यात्तदा स्वरसत् एव नयनं स्यात्, न च तदस्ति अस्मा-
भिस्तद्विक्रान्नादेव रावणेन क्लेशपूर्वं नयनस्य चावभादित्या-
शयः । 'आत्तरूपः' इति पाठे आर्तं संजातपीडं रूपं संये-
त्यर्थं हनुमन्निषेणम् आन्तरपीडासत्त्वरूप इत्यर्थः ॥ ७३ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे नवमः सर्गः ॥ ९ ॥

रा० टी०—पुनरिति । गुणतः सर्वसद्गुणैर्विशिष्टा सर्व-
तोऽपिका सीताऽस्तीति ध्रुवं निश्चितम् । अथ अतः महात्मा
लङ्केश्वरः यत् अस्यां सीतायामनार्यकर्म अपहरणरूपपञ्चक्रियां
कृतवान् तत्कष्टम् अङ्गचितं तद्विघातकमित्यर्थः ॥ ७३ ॥

इति श्रीमद्वाल्मीकीयरामायणव्याख्याने रामायणशिरो-

मणौ सुन्दरकाण्डे नवमः सर्गः ॥ ९ ॥

गो० टी०—किंच चिन्तान्तरमाह—पुनश्चेति । अथ सः

१ अर्तरूप इति गो. पाठः ।

हनुमान् । सीता गुणतः पातित्रत्यादिगुणतः ध्रुवं विशिष्टा हि
अस्याम् एतद्विषये महात्मा महाङ्कलप्रसूतोऽपि अयं लङ्केश्वरः
अनार्यकर्म अपहरणरूपं कर्म कृतवान् कष्टमिति आत्तरूपः
अत्यन्तमार्तः "प्रशंसायां रूपम्" पुनश्चाचिन्तयत् । वैदेह्याः
दृढव्रतत्वात्पातित्रत्यमङ्गो न भवेदेव अपि तु मिथ्यापवादमेवो-
त्पादितवानिति श्रुतं दुःखितः सन् चिन्तितवानित्यर्थः । यद्वा
बभूवेत्यादि । राक्षसराजपत्नीवत्सीता स्वभर्त्रा संगता चेत्सी-
तापहरणं न कृतवांश्चेत्तदास्य सुजातमित्युक्तम् । तत्र निरति-
शयसौन्दर्यादिशालिन्या मैथिल्याः रक्षःस्त्रीसाम्यं चिन्तयता
मया हीनोपमा कृतेति पश्चात्तापयुक्तः सन् अचिन्तयत् । हि
यस्मात्सीता गुणतः विशिष्टा अतः आर्तस्वरूपः सन्नचिन्तयत्
मया हीनोपमैव कृतैत्यचिन्तयत् । अथ अथापि अस्यां सीता-
याम् अनार्यकर्म धर्पणरूपं कर्म कृतवान् कष्टं सर्वमिदं
लङ्केश्वर्यं भट्टं भविष्यतीत्यचिन्तयन्नैत्यर्थः । यद्वा राघवधर्म-
पत्नी यथा रावणेन बलादानीता तथा राक्षसराजभार्याः बला-
त्सर्पिवेण बन्दीकृताश्चेदस्य हरीश्वरस्य सुग्रीवस्य सुजातं द्वीति
साधुबुद्धेः सन्मन्त्रिबुद्धेः अस्य हनुमतः बुद्धिर्बभूवेत्यर्थः ।
यद्वा इमा राक्षसराजभार्याः यथा रावणेनुरक्ताः ईदृशी राघ-
वधर्मपत्नी यदि एवमुरक्ता चेत् अस्य सुजातमिति साधुबु-
द्धेरपि बुद्धिर्बभूव ऐश्वर्यातिशयदर्शनविस्मयादिति भावः
अत एव वक्ष्यति—अहो धीर्यमित्यादिना । एवं दृष्टादुक्त्वाह-
शयितवानित्याह—पुनश्चेति । हि यस्मात्सीता गुणतः पातित्र-
त्येन विशिष्टा सर्वोत्कृष्टा अतः आर्तस्वरूपः किं मया व्याहृतमित्य-
उत्ततः सन् अस्यामनार्यकर्म कृतवानित्यचिन्तयत् ॥ ७३ ॥

अस्मिन्सर्गे त्रिसप्ततिः श्लोकाः ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने नवमः सर्गः ॥ ९ ॥

१] ति० टी०—तत्र शालायाम्, दिव्योपमं दिवि भवेन
स्वर्गवर्तिपदार्थेनैवोपमा यस्य तत् शयनस्यासनं पत्यङ्कप्र-
तिष्ठापनवेदिका अवेक्षमाण इतस्ततः पश्यन् ॥ १ ॥

पीत्वाऽप्युपरतं चापि ददर्श स महाकपिः । भास्वरे शयने वीरं प्रसुप्तं राक्षसाधिपम् ॥ ११ ॥
 निःश्वसन्तं यथा नागं रावणं वानरोत्तमः । आसाद्य परमोद्भिन्नः सोपासपत्सुभीतवत् ॥ १२ ॥
 अथारोहणमासाद्य वेदिकान्तरमाश्रितः । क्षीवं राक्षसशार्दूलं प्रेक्षते स्म महाकपिः ॥ १३ ॥
 शुशुभे राक्षसेन्द्रस्य स्वपतः शैयनं शुभम् । गन्धहस्तिनि संविष्टं यथा प्रस्रवणं महत् ॥ १४ ॥
 काञ्चनाङ्गदसनद्वो ददर्श स महात्मनः । विश्विप्तौ राक्षसेन्द्रस्य भुजाविन्द्रध्वजोपमौ ॥ १५ ॥
 ऐरावतविषाणाग्रैरापीडनकृतव्रणौ । वज्रोल्लिखितपीनांसौ विष्णुचक्रपरिक्षतौ ॥ १६ ॥
 पीनौ सममुजातांसौ संगतौ बलसंयुतौ । सुलक्षणनखाङ्गुष्ठौ स्वङ्गुलीयैकलक्षितौ ॥ १७ ॥
 संवृतौ परिघाकारौ वृत्तौ करिकरोपमौ । विश्विप्तौ शयने शुभ्रे पञ्चशीर्षाविबोरगौ ॥ १८ ॥
 शशक्षतजकल्पेन सुशीतेन सुगन्धिना । चन्दनेन परार्धेन स्वनुलिप्तौ स्वलंकृतौ ॥ १९ ॥

रा० टी०—प्रसप्तं स्वरूपं शोभनरूपविशिष्टं क्रीडित्वा उपरतं निवृत्तं पीत्वाऽपि उपरतं वराभरणभूषितं कामरूपिणं रावणं तस्मिन् परमासने ददर्श । सार्धश्लोकचतुष्टयमेकान्वयि ॥ १० ॥

११] ति० टी०—पीत्वाऽप्युपरतम् अपिना क्रीडित्वाऽप्युपरतम् ॥ ११ ॥

१२] ति० टी०—यथा नागं गजमिव निःश्वसन्तं रावणमासाद्य प्राप्य परमोद्भिद्रोऽयं पापी देवीं हतवानित्येतत्समीपेऽवस्थानमनुचितमिति खिलचित्तोऽपासपत् । सुभीतवरसुभीतो यथा भयहेतोः पिशाचादेः संखले स्थातुमशक्तोऽपसर्पति तद्वत् ॥ १२ ॥

रा० टी०—भास्वरे इति । भास्वरे प्रकाशमाने शयने प्रसप्तं नागमिव निःश्वसन्तं रावणं वानरोत्तमो हन्मान् आसाद्य प्राप्य परमोद्भिद्रः भविष्यदितदैश्वर्यध्वंसहेतुकोद्वेगविशिष्टः सन् सुभीतवत् उपासपत् एतेन हन्मतो दयालत्वातिशयः सूचितः । सार्धश्लोक एकान्वयी ॥ ११ ॥ १२ ॥

१३] ति० टी०—आरोहणं सोपानम् । वेदिकान्तरं सोपानवेदिकान्तरं सोपानपर्वमध्यम् ॥ १३ ॥

रा० टी०—अथेति । अथ उपसर्पणानन्तरं वेदिकान्तरमासाद्य प्राप्य आरोहणं सोपानमाश्रितः सन् क्षीवं मत्तं राक्षसशार्दूलं प्रेक्षते स्म ॥ १३ ॥

गो० टी०—अथेति । अथ उपसर्पणानन्तरम् आरोहणं सोपानम् आसाद्य अधिकृत्य वेदिकान्तरम् सोपानपर्वमध्यम् ॥ १३ ॥

१४] ति० टी०—यस्य गन्धेनान्ये गजाः पलायन्ते स गन्धगजः मत्तगजेन नितरां संविष्टमपिष्ठितं महत्प्रस्रवणमिव १४

रा० टी०—शुशुभे इति । स्वपतो राक्षसेन्द्रस्य शयनं गन्धहस्तिना संनिविष्टं प्रविष्टं प्रस्रवणं गिरिविशेष इव शुशुभे ॥ १४ ॥

गो० टी०—शुशुभ इति । यस्य गन्धेनान्ये हस्तिनो भीता भवन्ति स गन्धहस्ती । प्रस्रवणं निम्नरम् ॥ १४ ॥

१५] ति० टी०—महात्मनो महाशरीरस्य । विश्विप्तौ प्रसारितौ ॥ १५ ॥

रा० टी०—काञ्चनेति । काञ्चनाङ्गदाभ्यां संनद्धौ संयुक्तौ विश्विप्तौ राक्षसेन्द्रस्य भुजौ ददर्श ॥ १५ ॥

गो० टी०—काञ्चनाङ्गदेत्यादि । विश्विप्तौ प्रसारितौ विष्णुचक्रपरिक्षतौ विष्णुः उपेन्द्रः संगतौ देहाङ्गुलीसंहतौ दृढसंघिन्नौ विश्विप्तौ शयने निहितौ पञ्चाङ्गुलिमत्तया पञ्चशीर्षावित्युक्तम् एतदन्तस्य ददर्शेत्येनान्वयः अत्र द्विश्रुजत्वेकस्रुत्वोक्तिः शीर्षां कामनीयत्वाय ॥ १५—१८ ॥

१६] ति० टी०—आपीडने युद्धे कृतव्रणौ कृतव्रणकिणौ वज्रेणोल्लिखितौ क्षतौ पीनांसौ ययोस्तौ वज्रचक्रयोरप्यसाध्यस्युरिति भावः ॥ १६ ॥

रा० टी०—भुजावेव वर्णयन्नाह—ऐरावतेति । ऐरावतविषाणाग्रैः आपीडने युद्धे कृतं व्रणं ययोस्तौ वज्रेण उल्लिखितौ प्राप्तक्षतौ पीनांसौ ययोः विष्णुचक्रेण परिक्षतौ युद्धे प्राप्तव्रणौ ॥ १६ ॥

१७—१८] ति० टी०—समौ सजातौ चांसौ संगतौ दृढसंघिन्नौ स्वङ्गुलीयकलक्षितौ शोभनाङ्गुलीयकभूषितौ १७॥१८

रा० टी०—पीनौ स्थूलौ समौ सजातौ सुन्दरौ अंसौ ययोः सङ्गतौ शरीरसदृशौ बलसंयुतौ बलिष्ठौ सुलक्षणं नखाङ्गुष्ठं ययोः स्वङ्गुलीयकलक्षितौ शोभनाङ्गुलीयकैर्लक्षितौ ॥ १७ ॥

रा० टी०—संहतौ उद्यौ वृत्तौ वर्तुलौ अत एव करिकरोपमौ शुष्पादण्डसदृशौ पञ्चशीर्षौ उरगाविव ॥ १८ ॥

१९] ति० टी०—शशस्य क्षतजं रक्तमतिरहितवर्णम् ॥ १९ ॥

रा० टी०—शशक्षतजकल्पेन शशधिरसदृशेन परार्धेन अत्युत्तमेन चन्दनेन स्वङ्गुलिप्तौ स्वलंकृतौ शोभनाङ्गुलीयविशिष्टौ ॥ १९ ॥

गो० टी०—शशक्षतजेत्यादि । यशोदीन् रावयितुं शोभनयोरस्तीति तथा ददर्शेति पुनरभिधानं विशेषणान्तरविवक्षया ॥ १९—२१ ॥

१ वानरपर्व इति गो. पाठः । २ सुप्तमिति गो. पाठः । ३ शयनोत्तममिति गो. पाठः । ४ संविष्टे इति गो. पाठः । ५ तलेति गो. पाठः । ६ संहतौ इति गो. पाठः ।

उत्तमस्त्रीविमृदितौ गन्धोत्तमनिपेवितौ । यक्षपद्मगन्धर्वदेवदानवराविणौ ॥ २० ॥
 ददर्श स कपिस्तस्य बाहू शयनसंस्थितौ । मन्दरस्यान्तरे सुप्तौ महाहीरुपिताविव ॥ २१ ॥
 ताभ्यां स परिपूर्णाभ्यामुभाभ्यां राक्षसेश्वरः । शुशुभेऽचलसंकाशः शृङ्गाभ्यामिव मन्दरः ॥ २२ ॥
 चूतपुंनागसुरभिर्वकुलोत्तमसंयुतः । मृष्टान्नरससंयुक्तः पानगन्धपुरःसरः ॥ २३ ॥
 तस्य राक्षसराजस्य निश्चक्राम महामुखात् । शयानस्य विनिःश्वासः पूरयन्निव तद्रूढम् ॥ २४ ॥
 मुक्तामणिविचित्रेण काञ्चनेन विराजता । मुकुटेनापट्टत्तेन कुण्डलोज्ज्वलिताननम् ॥ २५ ॥
 रक्तचन्दनदिग्धेन तथा हारेण शोभिना । पीनायतविशालेन वक्षसाभिविराजता ॥ २६ ॥
 पाण्डुरेणापविद्धेन क्षौमेण क्षतजेक्षणम् । महार्हेण सुसंवीतं पीतेनोत्तरवाससा ॥ २७ ॥
 मापराशिप्रतीकाशं निःश्वसन्तं भुजङ्गवत् । गाङ्गे महति तोयान्ते प्रमुसमिव कुञ्जरम् ॥ २८ ॥
 चतुर्भिः काञ्चनैर्द्विपैर्दीप्यमानं चतुर्दिशम् । प्रकाशीकृतसर्वाङ्गं मेघं विबुद्धगैरिव ॥ २९ ॥
 पादमूलगताश्चापि ददर्श सुमहात्मनः । पत्नीः स प्रियभार्यस्य तस्य रक्षःपतेर्गृहे ॥ ३० ॥

२०] ति० टी०-उत्तमस्त्रीणां विमृदितं विमर्दनमा-
 लिङ्गनादि ययोस्तौ ॥ २० ॥

रा० टी०-उत्तमस्त्रीभिः विमृदितौ शनैर्निपीडितौ यक्षादीनां
 राविणौ ॥ २० ॥

२१-२२] ति० टी०-ददर्शात्यादरेण ददर्श नातः पुन-
 रुक्तिः महाही महासर्पौ अत्र द्विभुजत्वकथनायुद्धादिकाल
 एव विंशतिभुजत्वं दशशर्पित्वं चेति बोध्यम् ॥ २१ ॥ २२ ॥

रा० टी०-मन्दरस्यान्तरे सुप्तौ रुपितौ कुहौ महाही इव
 शयनसंस्थितौ तस्य रावणस्य बाहू कपिर्दर्श । श्लोकपट्क-
 मेकान्वयि ॥ २१ ॥

रा० टी०-ताभ्यामिति । परिपूर्णाभ्यां सल्लङ्घनैर्मुक्ताभ्या-
 मुभाभ्यां भुजाभ्यामचलसंकाशो राक्षसेन्द्रः शृङ्गाभ्यां मन्दर
 इव शुशुभे ॥ २२ ॥

गो० टी०-ताभ्यामिति । परिपूर्णाभ्याम् दीर्घतृता-
 भ्यामित्यर्थः ॥ २२ ॥

२३-२४] ति० टी०-वकुलोत्तमसंयुत उत्तमवकुलग-
 न्धयुतः । अयं पुरुषविशेषश्चासधर्म इति कतकः । चूतादि-
 छरभित्वं तु तदधिवासितवस्तुसेवनात् । मृष्टान्नरससंयुक्तः
 पट्टसोत्तमाग्नगन्धोपेतः पानं मधु राक्षसत्वादेव वामाचारेण
 पूजाकरणान्मधुपानम् ॥ २३ ॥ २४ ॥

रा० टी०-चूतेति । चूतपुत्रागच्छरभिः चूतपुत्रागच्छर-
 भिसदृशछरभिविशिष्टः वकुलोत्तमसंयुतः उत्तमवकुलगन्धमिश्रः
 मृष्टान्नरससंयुक्तः मृष्टान्नरसगन्धविशिष्टः पानगन्धः छरा-
 दिछरभिः पुरस्सरो यस्य स राक्षसराजस्य विनिःश्वासः राक्षस-
 राजस्य छवात् निश्चक्राम । श्लोकद्वयमेकान्वयि ॥ २३ ॥ २४ ॥

गो० टी०-चूतेत्यादि । निःश्वासस्य चूतादिछरभित्वं
 तदधिवासितवस्तुसेवनात् । मृष्टान्नरससंयुक्तः पट्टस-
 पदार्थगन्धयुक्तः पानगन्धपुरस्सरः पीयत इति पानं मधु
 तद्रन्धयुक्तः ॥ २३ ॥ २४ ॥

२५-२६] ति० टी०-अपट्टत्तेन निद्रावशात्पर्यस्तेन
 विराजता मुकुटेन उपलक्षितमिति शेषः । शोभिना हारेण
 शोभनहारवता वक्षसोपलक्षितमिति शेषः ॥ २५ ॥ २६ ॥

रा० टी०-मुक्तेति । काञ्चनेन स्वर्णमयेन विराजता
 शोभमानेन अपट्टत्तेन परिवर्तनादिना विपर्यस्तेन मुकुटेनो-
 पलक्षितं कुण्डलाभ्यामुज्ज्वलितमाननं यस्य ॥ २५ ॥

रा० टी०-रक्तचन्दनदिग्धेन अरुणचन्दनलिप्तेन शोभिना
 हारेण चाभिविराजता पीनायतविशालेन वक्षसोपलक्षितम् २६

गो० टी०-मुक्तामणीति । अपट्टत्तेन स्थानात् किञ्चि-
 त्छलितेन अपविद्धेन पर्यस्तेन क्षौमेण उत्तरीयरूपेण
 विबुद्धगैरिव विबुद्धसमूहैरिव । रावणं तस्य पत्नीश्च ददर्श-
 त्यन्वयः ॥ २५-२६ ॥

२७] ति० टी०-अपविद्धेन पर्यस्तेन पाण्डुरेण क्षौमेण
 परिधानीयेन कटेरयः संवीतम् पीतेनोत्तररीयेण सुसंवीत-
 मित्यर्थः ॥ २७ ॥

रा० टी०-अपविद्धेन विपर्यस्तेन पाण्डुरेण क्षौमेण पट्ट-
 वल्लविशेषेण सुसंवीतं पीतेनोत्तरवाससा च संवीतम् ॥ २७ ॥

२८] ति० टी०-तोयान्ते तोयमध्ये ॥ २८ ॥

रा० टी०-मापराशिप्रतीकाशं हरितनीलवर्णत्वेन मापरा-
 शिसदृशं भुजङ्गवत् निःश्वसन्तं गाङ्गे गङ्गासंबन्धिनि महति
 तोयान्ते कुञ्जरमिव प्रसृतम् ॥ २८ ॥

२९] ति० टी०-काञ्चनैः काञ्चनस्तम्भगैः चतुर्दिशं
 चतुर्दिशं दीप्यमानम् अत्यन्तसंयोगे द्वितीया 'विबुद्धगैरिव'
 इति पाठे युंस्त्वमार्पम् ॥ २९ ॥

रा० टी०-चतुर्दिशं चतुर्दिशं दीपैर्दीप्यमानं "कालाध्वनो"
 इति द्वितीया । अत एव विबुद्धगैर्मेघमिव प्रकाशीकृतसर्वाङ्गं
 रावणम् ॥ २९ ॥

३०] ति० टी०-उत्तमगुणं रावणं ददर्श पादमूलगास्तत्प-
 त्नीश्च ददर्श । रक्षःपतेर्गृहे इत्युत्तरान्वयि ॥ ३० ॥

शशिप्रकाशवदना वैरकुण्डलभूषणाः । अम्लानमाल्याभरणा ददर्श हरियूथपः ॥ ३१ ॥
 नृत्यवादित्रकुशला राक्षसेन्द्रभुजाङ्गनाः । वराभरणधारिण्यो निपण्णा ददृशे कैपिः ॥ ३२ ॥
 वज्रवैदूर्यगर्भाणि श्रमणान्तेषु योषिताम् । ददर्श तापनीयानि कुण्डलान्यङ्गदानि च ॥ ३३ ॥
 तासां चन्द्रोपमैर्वक्त्रैः शुभैर्ललितकुण्डलैः । विराजत विमानं तन्नभस्तारागणैरिव ॥ ३४ ॥
 मदव्यायामखिन्नास्ता राक्षसेन्द्रस्य योषितः । तेषु तेष्ववकाशेषु प्रसुप्तास्तनुमध्यमाः ॥ ३५ ॥
 अङ्गहारैस्तथैवान्या कोमलैर्नृत्यशालिनी । विन्यस्तशुभसंवाङ्गी प्रसुप्ता वरवाणिनी ॥ ३६ ॥
 काचिद्वीणां परिष्वज्य प्रसुप्ता संप्रकाशते । महानदीप्रकीर्णैव नलिनी पोतमाश्रिता ॥ ३७ ॥
 अन्या कक्षगतेनैव मङ्गुकेनासितेक्षणा । प्रसुप्ता भामिनी भाति बालपुत्रेव वत्सला ॥ ३८ ॥
 पटहं चारुसंवाङ्गी न्यस्य शेते शुभस्तनी । चिरस्य रमणं लब्ध्वा परिष्वज्येव कामिनी ॥ ३९ ॥

रा० टी०—सप्रियभायस्य प्रियभायांसहितस्य पत्नीश्च रक्षःपतेर्गृहे स्थितो हन्तमान् ददर्श । श्लोकपट्टकमेकान्वयि ॥ ३० ॥

गो० टी०—पादेति । रक्षःपतेर्गृह इति परशेषः ॥ ३० ॥ ३१ ॥

३१] ति० टी०—अम्लानमाल्याभरणाः देवकन्या इत्यर्थः ॥ ३१ ॥

रा० टी०—पत्नीरेव वर्णयन्नाह—शशीति । कपिर्ददर्श ॥ ३१ ॥

३२] ति० टी०—राक्षसेन्द्रभुजावङ्गं च गच्छन्ति तास्तथा प्रिया इति यावत् धारिण्यो धारिणीः निपण्णाः शयिताः ॥ ३२ ॥

रा० टी०—नृत्येति । निपण्णाः पत्न्यो ददृशेसमुदा-
 यस्य कर्मतया अन्वयात् न द्वितीया ॥ ३२ ॥

गो० टी०—नृत्येति । राक्षसेन्द्रस्य भुजम् अङ्गं गच्छ-
 न्तीति राक्षसेन्द्रभुजाङ्गना वत्सङ्गोपवेशनालङ्कनार्थ्यां लालिता
 इत्यर्थः वराभरणधारिण्य इति द्वितीयायै प्रथमा निपण्णाः
 शयानाः ददृशे इत्यात्मनेपदमार्थम् ॥ ३२ ॥

३३] ति० टी०—बाहुपधानत्वादङ्गदानामपि श्रवणान्ते
 दर्शनं बोध्यम् ॥ ३३ ॥

रा० टी०—वज्रेति । वज्रवैदूर्यगर्भाणि कुण्डलानि अङ्ग-
 दानि च श्रवणान्तेषु ददर्श अङ्गदानां श्रवणान्ते दर्शनं तु
 बाहोरुपवर्हणत्वात् ॥ ३३ ॥

गो० टी०—वज्रेति । श्रवणान्तेष्वङ्गदर्शनं बाहुपधाय
 शयनात् ॥ ३३—३५ ॥

३४] ति० टी०—विमानं मञ्चकविशेषः पुष्पकमित्यन्ये
 विराजत व्यराजत ॥ ३४ ॥

रा० टी०—तासामिति । ललितानि कुण्डलानि येषु तैः
 वक्त्रैः विमानं पर्यङ्कविशेषः तारागणैर्नभ इव विराजत व्य-
 राजत ॥ ३४ ॥

३५] ति० टी०—मदव्यायामेन रतिजेन ॥ ३५ ॥

रा० टी०—मदेति । मदव्यायामेन मददृष्ट्या तद्धेतुका-
 तिरत्येत्यर्थः, खिप्ताः प्राप्तपीडाः योषितः तेषु तेषु अन्यसङ्गम-
 हेतुकेषु अवकाशेषु प्रसुप्ता बभूवुरिति शेषः ॥ ३५ ॥

३६] ति० टी०—कोमलैरङ्गकेशैः अङ्गहारैरङ्गविक्षेपैः
 नृत्यशालिनीति वासनावलेन नृत्याभिनयोपेततया सप्तवती-
 त्यर्थः । विशेषेण न्यस्तं शुभं येषु धात्रा तादृशानि सर्वाण्यङ्गानि
 यस्याः ॥ ३६ ॥

रा० टी०—अङ्गेति । विन्यस्तानि विधिना निर्मितानि
 संस्थापितानि वा शुभान्यङ्गानि यस्याः सा कोमलैरङ्गहारैरुप-
 लक्षिता प्रसुप्ता अन्या नृत्यनिपुणा योषित् नृत्यशालिनी जाग्र-
 द्वासनावशात् नृत्याश्रयीभूता प्रतीताऽभवदिति शेषः ॥ ३६ ॥

गो० टी०—अङ्गहारैरिति । अङ्गहारः नृत्यविशेषादङ्ग-
 विक्षेपविशेषः । तथोक्तं भरतशास्त्रे ‘अङ्गानां योग्यदेशेषु हर-
 णेन यथोचितम् । अङ्गनिर्वर्तनीयत्वादङ्गहारस्तथोच्यते ।’
 इत्यादि । कोमलैः सङ्गमरैः । नृत्यशालिनी सुपुप्त्यवस्थाया-
 मपि वासनावलेन नृत्यसन्निवेशविशिष्टा स्थितेत्युच्यते ॥ ३६ ॥

३७] ति० टी०—महानदीप्रकीर्णा महानद्यां प्रकीर्णपुष्प-
 पत्रा दैवात्संगतं पोतं ह्रवमाश्रिता नलिनी पद्मिनीव । पोतस्था-
 नेऽत्र वीणा ॥ ३७ ॥

रा० टी०—काचिदिति । वीणां परिष्वज्य प्रसुप्ता का-
 चिद् योषित् महानदीप्रकीर्णा महानद्यां प्रक्षिप्ता पोतमाश्रिता
 अकस्मात् नौकासंनिहिता नलिनी कमलिनीव संप्रकाशते ॥ ३७ ॥

गो० टी०—काचिद्वीणामिति । महानदीप्रकीर्णा महा-
 नदीप्रसृता नलिनी समूलनालदलं पद्मजालकम् पोतं यान-
 पात्रम् । वीणां परिष्वज्य प्रसुप्ता काचिद् नद्यां ह्रवमाना
 यदृच्छया पोतसंयुक्ता नलिनीव प्रकाशत इत्यर्थः ॥ ३७ ॥

३८] ति० टी०—मङ्गुको वायभेदः ॥ ३८ ॥

रा० टी०—अन्येति । अन्या कक्षगतेन मङ्गुकेन वाय-
 भेदेन बालपुत्रा बालपुत्रसहितेव भाति ॥ ३८ ॥

गो० टी०—अन्येति । मङ्गुकेन वायविशेषेण ॥ ३८ ॥ ३९ ॥

३९] ति० टी०—न्यस्य आलिङ्गयेत्यर्थः ॥ ३९ ॥

रा० टी०—पटहमिति । चारुसंवाङ्गी अन्या चिरस्य

१ चार्चिति गो. पाठः । २ भूषिता इति गो. पाठः । ३ हरिरिति गो. पाठः । ४ विराजतेति गो. पाठः । ५ नृत्तेति गो. पाठः । ६ पीडयति गो. पाठः । ७ भामिनीति गो. पाठः ।

काचिद्वीणां परिष्वज्य सुप्ता कमललोचना । वैरं प्रियतमं गृह्य सकामेव 'हि' कामिनी ॥ ४० ॥
 विपश्चीं परिगृह्णान्या नियता नृत्यशालिनी । निद्रावशमनुप्राप्ता सहकान्तेव भामिनी ॥ ४१ ॥
 अन्या कनकसंकाशैर्मृदुपीनैर्मनोरमैः । मृदङ्गं परिबिद्धयाङ्गैः प्रसुप्ता मत्तलोचना ॥ ४२ ॥
 भुजपांशान्तरस्थेन कक्षगेन कृशोदरी । पणवेन सहानिन्द्या सुप्ता मदकृतश्रमा ॥ ४३ ॥
 डिण्डिमं परिगृह्णान्या तथैवासक्तडिण्डिमा । प्रसुप्ता तरुणं वत्समुपगृह्येव भामिनी ॥ ४४ ॥
 काचिदाडम्बरं नारी भुजसंभोगपीडितम् । कृत्वा कमलपत्राक्षी प्रसुप्ता मदमोहिता ॥ ४५ ॥
 कलशीमपविद्धयान्या प्रसुप्ता भाति भामिनी । वसन्ते पुष्पशबला मालेव परिमार्जिता ॥ ४६ ॥
 पाणिभ्यां च कुचौ काचित्सुवर्णकलशोपमौ । उपगृह्णावला सुप्ता निद्रावैलमुपागता ॥ ४७ ॥
 अन्या कमलपत्राक्षी पूर्णेन्दुसदृशानना । अन्यामालिङ्ग्य सुश्रोणीं निद्रावशमुपागता ॥ ४८ ॥
 आतोद्यानि विचित्राणि परिष्वज्य वरस्त्रियः । निपीड्य च कुचैः सुप्ताः कामिन्यः कामुकानिव ॥ ४९ ॥

बहुकालात् रमणं पतिं लब्ध्वा अत एव परिष्वज्य कामिनीव
 पटहं न्यस्य परिष्वज्य शेते ॥ ३९ ॥

४०] ति० टी०—काचिदिति ॥ ४० ॥

रा० टी०—काचिदिति । काचित् प्रियतमं गृह्य गृहीत्वा
 सकामा कामिनीव वीणां परिष्वज्य सुप्ता ॥ ४० ॥

गो टी०—काचिद्वंशमिति । वंशं वेश्म ॥ ४० ॥

४१-४२] ति० टी०—विपश्चीं वीणाविशेषः ॥ ४१ ॥ ४२ ॥

रा० टी०—विपश्चीमिति । काचित् भामिनी विपश्चीं
 वीणाविशेषं परिगृह्य सहकान्तेव निद्रावशं प्राप्ता ॥ ४१ ॥

रा० टी०—अन्येति । अन्या कनकसंकाशैरङ्गैः मृदङ्गं
 परिबिध्य निपीड्य प्रसुप्ता बभूवेति शेषः ॥ ४२ ॥

गो० टी०—विपश्चीमिति । विपश्चीं सप्ततन्त्री । पटतन्त्री
 वीणा ॥ ४१ ॥ ४२ ॥

४३] ति० टी०—मदकृतश्रमा मदवती अर्शआयच ।
 वादनेन कृतश्रमा च ॥ ४३ ॥

रा० टी०—भुजेति । भुजरूपपाशान्तरस्थेन कक्षगेन
 कक्षं प्राप्तेन पणवेन मदलेन सह अनिन्द्या काचित् सुप्ता ॥ ४३ ॥

गो० टी०—भुजेति । पणवेन मदलेन ॥ ४३ ॥

४४] ति० टी०—डिण्डिमं परिगृह्णालिङ्ग्य । आसक्तडि-
 ण्डिमा पृष्ठदेशसंबद्धान्यडिण्डिमा । तरुणं रमणं वत्सं पुत्रं च
 परिगृह्य प्रसुप्तेव ॥ ४४ ॥

रा० टी०—डिण्डिममिति । आसक्तडिण्डिमा अन्या
 तरुणं वत्समुपगृह्येव डिण्डिमं परिगृह्य प्रसुप्ता ॥ ४४ ॥

गो० टी०—डिण्डिममिति । यथा पूर्वं तथैवासक्त-
 डिण्डिमान्या तं डिण्डिमं परिगृह्य परिष्वज्य प्रसुप्ता कथ-
 मिव । तरुणं वत्समुपगृह्येव डिण्डिमः पणवभेदः । यद्वा
 अन्या भामिनी डिण्डिमं परिगृह्णावलम्ब्य तथैव आसक्तडि-
 ण्डिमा आलिङ्गितान्यडिण्डिमा तरुणं रमणमुपगृह्य वत्सं पुत्रं
 परिगृह्येव प्रसुप्ता यद्वा डिण्डिमं परिगृह्य वादनार्थं परिगृह्य

तथैव वादनकाल एव आसक्तडिण्डिमा अन्या तरुणं वत्समु-
 पगृह्येव प्रसुप्ता ॥ ४४ ॥

४५] ति० टी०—आडम्बरं वाद्यभेदः । भुजसंभोगेन
 भुजाभ्येन पीडितमालिङ्ग्य कृत्वा ॥ ४५ ॥

रा० टी०—काचिदिति । काचिन्नारी आडम्बरं वाद्य-
 विशेषं भुजसंभोगेन भुजाभ्येन पीडितं कृत्वा प्रसुप्ता ॥ ४५ ॥

गो० टी०—काचिदिति । आडम्बरं त्र्यभेदम् । भुजसं-
 भोगपीडितम् भुजपरिणाहपीडितं भुजपरिष्वेपपीडितं वा ॥ ४५ ॥

४६-४८] ति० टी०—कलशीं जलसंभृतामपविध्य पर्यस्य ।
 स्वपर्यस्तकलशोदकाद्रशरीरा नारी वसन्ते परिमार्जिता
 ग्लानिपरिहाराय कृतजलसेका पुष्पशबला शबलपुष्पमालेव
 भाति ॥ ४६-४८ ॥

रा० टी०—कलशीमिति । प्रसुप्ता कलशीं जलपूर्णघटी-
 मपविध्य हस्तप्रक्षेपादिना विपर्यस्य परिमार्जिता प्रसुप्ता
 पुष्पशबला शबलितपुष्पाऽन्या परिमार्जिता ग्लानिदूरीकर-
 णाय कृतमार्जना पुष्पमालेव भाति ॥ ४६ ॥

रा० टी०—पाणिभ्यामिति । काचिदवला पाणिभ्यां
 कुचौ उपगृह्य निद्रावशमुपागता ॥ ४७ ॥

रा० टी०—अन्येति । अन्या अन्यां सुश्रोणीमालिङ्ग्य
 निद्रावशमुपागता ॥ ४८ ॥

गो० टी०—कलशीमिति । अपविध्य पर्यस्य । अनेन
 सलिलसंबन्धः सृज्यते । परिमार्जिता सलिललवसंमार्जिता ।
 अपविद्धकलशनिर्गलितगन्धोदकसिक्ता काचित् वसन्ते म्ला-
 निपरिहाराय सलिललवससुक्षिता मालेव बभौवित्यर्थः । पुष्प-
 शबलेत्यनेन कलशस्थजलस्य कुङ्कुमादिरससिक्तत्वमुच्यते
 सर्वभरणभूषितत्वं वा इयं च रावणस्य करकधारिणीति
 गम्यते ॥ ४६-४८ ॥

४९] ति० टी०—आतोद्यानि वायानि ॥ ४९ ॥

रा० टी०—आतोद्यानीति । अन्या वरस्त्रियः काङ्ककान्

तासामेकान्तविन्यस्ते शयानां शयने शुभे । ददर्श रूपसंपन्नामथ तां स कपिः स्त्रियम् ॥ ५० ॥
 मुक्तामणिसमायुक्तैर्भूषणैः सुविभूषिताम् । विभूषयन्तीमिव च स्वश्रिया भवनोत्तमम् ॥ ५१ ॥
 गौरीं कनकवर्णाभामिष्टामन्तःपुरेश्वरीम् । कपिर्मन्दोदरीं तत्र शयानां चारुरूपिणीम् ॥ ५२ ॥
 स तां दृष्ट्वा महाबाहुर्भूषितां मारुतात्मजः । तर्कयामास सीतेति रूपयौवनसंपदा ॥
 हर्षेण महता युक्तो ननन्द हरियूथपः ॥ [दृष्ट्वा सीतेति तत्राऽभूदीनश्चारित्रदर्शनात् ।] ॥ ५३ ॥
 आस्फोटयामास चुचुम्ब पुच्छं ननन्द चिक्रीड जगौ जगाम ।
 स्तम्भानरोहन्निपपात भूमौ निदर्शयन्स्वां प्रकृतिं कपीनाम् ॥ ५४ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे दशमः सर्गः ॥ १० ॥

एकादशः सर्गः ।

मन्दोदर्यो जातां सीतात्वबुद्धिं युक्तिपर्यालोचनेन निवर्तयन्नुमानपानभूमिगतं रावणं परितः प्रसृष्टा नानावस्थाः स्त्रियोऽनेकवि-
 धपानपात्रादिकं चावालोकयत् । परदारदर्शनजन्यदुरितं विशङ्क्य वशीकृतमनस्कत्वात्तत्संसर्गं निराकुर्वन्स्तत्रालब्धसीताशुद्धिरन्यत्रा-
 न्वेषणद्वोपक्रमते ।

अवधूय च तां बुद्धिं बभूवावस्थितस्तदा । जगाम चापरां चिन्तां सीतां प्रति महाकापिः ॥ १ ॥

परिष्वज्य कामिन्य इव आतोयानि वायविशेषान् कुचैर्नि-
 पीड्य सुप्ताः ॥ ४९ ॥

गो० टी०—आतोद्यानीति । आतोयानि 'तत्तं वीणा-
 दिकं वायमानदं सुरजादिकम् । वंशादिकं तु छपरिं कांस्यता-
 लादिकं घनम् ॥ चतुर्विधमिदं वाद्यं वादित्रातोयनामकम्' इत्य-
 मरः ॥ ४९ ॥ ५० ॥

५०-५१] ति० टी०—अथ प्रधानमहिषीदर्शनम्—तासा-
 मिति । एकान्तविन्यस्ते तासां शयनात्पृथग्विन्यस्ते । तां
 ब्रियं वक्ष्यमाणगुणां ब्रियम् ॥ ५०॥५१ ॥

रा० टी०—तासामिति । तासां समीपे एकान्तवि-
 न्यस्ते शयने शयानां रूपसंपन्नां ताम् उत्तमां स्वश्रिया सुशो-
 भया भवनोत्तमं विभूषयन्तीं गौरीं गौरवर्णाम् इष्टां रावणो-
 त्कटेच्छाविषयीभूताम् अन्तःपुरेश्वरीं ब्रियं ददर्श । सार्ध-
 श्लोकद्वयमेकान्वयि ॥ ५० ॥ ५१ ॥

गो० टी०—मुक्तामणीत्यादि । किमिव गौरीमित्य-
 ब्राह्—कनकवर्णाङ्गीमिति । इष्टां रावणस्येति शेषः ॥ ५१-५३ ॥

५२] ति० टी०—गौरीं पीताम्, अत एव कनकवर्णाभाम्,
 इष्टां रावणस्यातिप्रियाम्, अन्तःपुररक्षिणीमश्वरीम्, कपिर्मन्दो-
 दरीं ददर्शेत्यन्वयः ॥ ५२ ॥

रा० टी०—कपिरिति । सः कपिः तत्र शयानां मन्दोदरीं दृष्ट्वा
 रूपयौवनसंपदा अद्भुतरूपादिना सीतेति तर्कयामास ५२॥५३

५३] ति० टी०—तर्कयामास संभावयामास । पृथगेकान्ते
 परममञ्जैरुपपाया दर्शनात्प्रापेयेयं सीतेति संभावना इत्यमतः ।
 तदेवाह—रूपयौवनसंपदा न त्वौचित्यालोचनं कृतवानिति
 भावः । हर्षो बुद्धविकासादिः आनन्दो मानसः ॥ ५३ ॥

रा० टी०—हर्षेणेति । चारित्रदर्शनात् अहञ्चिताचरणाव-
 लोकेनात् दीनोऽपि हरियूथपः सीतेति दृष्ट्वा निश्चित्य महता
 हर्षेण आगमनप्रयोजनसिद्धिजनितसंतोषेण युक्तः सन् ननन्द ।
 एतेन तादृशानन्देन दैन्यं पराभूतमिति सूचितम् ॥ ५४ ॥

गो० टी०—हर्षेणेत्यर्थम् । हर्षेण युक्तः ननन्द उत्तरोत्तर
 मानन्दमवापेत्यर्थः ॥ ५४ ॥

५४] ति० टी०—आनन्दं कार्यद्वाराह—आस्फोटया-
 मासेति । आस्फोटपुच्छबुम्बनादि जातिधर्मः । जगाम
 स्तम्भानित्यनुकर्षः । सर्वा अप्येतद्विशेषा उपांश्विति बोध्यम्
 एवं चेष्टायां हेतुः—स्वां कपीनां प्रकृतिं निदर्शयन्निति ॥ ५४ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे दशमः सर्गः ॥ १० ॥

रा० टी०—आस्फोटयामासेति । स्वां स्वकीयां कपीनां
 प्रकृतिं दर्शयन् आस्फोटनादिकम् आनन्दसूचकस्वजातिधर्मं
 चकार अत एव स्तम्भान् अरोहत् निपपात च ॥ ५५ ॥

इति श्रीमद्वाल्मीकीयरामायणव्याख्याने रामायणशिरो-
 मणौ सुन्दरकाण्डे दशमः सर्गः ॥ १० ॥

गो० टी०—तदेवोपपादयति—आस्फोटयामासेति ।
 चिक्रीड ननतेति यावत् । स्वां प्रकृतिं स्वासाधारणं चाप-
 ल्यम् ॥ ५५ ॥

अस्मिन्सर्गे सार्धचतुःपञ्चाशच्छ्लोकाः ॥
 इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने दशमः सर्गः ॥ १० ॥

१] ति० टी०—अवधूय च तां बुद्धिं सीतासंभावनया

न रामेण वियुक्ता सा स्वप्नुमर्हति भामिनी । न भोक्तुं नाप्यलंकर्तुं न पानमुपसंवितुम् ॥ २ ॥
 नान्यं नरमुपस्थातुं सुराणामपि चेश्वरम् । न हि रामसमः कश्चिद्विद्यते त्रिदशेष्वपि ॥ ३ ॥
 अन्येयमिति निश्चित्य भूयस्तत्र चचार सः । पानभूमौ हरिश्रेष्ठः सीतासंदर्शनोत्सुकः ॥ ४ ॥
 क्रीडितेनापराः क्लान्ता गीतेन च तथाऽपराः । नृत्येन चापराः क्लान्ताः पानविप्रहतास्तथा ॥ ५ ॥
 मुरजेषु मृदङ्गेषु चेलिकासु च संस्थिताः । तथाऽऽस्तरणमुख्येषु संविष्टाश्चापराः स्त्रियः ॥ ६ ॥
 अङ्गनानां सहस्रेण भूषितेन विभूषणैः । रूपसंलापशीलेन युक्तगीतार्थभाषिणा ॥ ७ ॥
 देशकालाभियुक्तेन युक्तवाक्याभिधायिना । रताधिकेन संयुक्तां ददर्श हरियूथपः ॥ ८ ॥
 अन्यत्रापि वरस्त्रीणां रूपसंलापशायिनाम् । सहस्रं युवतीनां तु प्रसुप्तं स ददर्श ह ॥ ९ ॥

प्रहतां कापेयविपयां बुद्धिमवधूय त्यक्त्वाऽवस्थितः स्थिरतास्वभावे प्रतिष्ठितः सीतां प्रति तद्विषयामितरामन्यां चिन्तां पूर्वचिन्ताविघटिकां जगाम ॥ १ ॥

रा० टी०—मन्दोदर्यां जातसीताबुद्धिनिवारकं हृदमतः चिन्तान्तररूपकमते—अवधूयेति । ताम् इयं सीतेत्येतद्रूपां बुद्धिम् अवधूय वक्ष्यमाणहेतुभिर्दूरीकृत्य सीतां प्रति परां चिन्तां जगाम ॥ १ ॥

गो० टी०—अवधूयेत्यादि । तां बुद्धिं मन्दोदर्यां सीताबुद्धिम् । अवस्थितो बभूव स्वस्थचित्तो बभूव ॥ १ ॥

२] ति० टी०—तामेव चिन्तामभिनयति—न रामेणेति ॥ २ ॥

रा० टी०—चिन्ताप्रकारमाह—नेति । रामेण वियुक्ता सीता स्वापादि कर्तुं नार्हति ॥ २ ॥

गो० टी०—न रामेणेत्यादि । त्रिदशेष्वपीत्यनन्तरम् अन्येयमित्यर्थम् । पानभूमौ ततोऽन्यत्रेत्यर्थः ॥ २ ॥ ३ ॥

३] ति० टी०—अन्यं नरं पुरुषमुपस्थातुमङ्गीकर्तुं नार्हति नाध्यवस्यति । तत्र हेतुः—नहि रामेति ॥ ३ ॥

रा० टी०—नेति । अन्यं नरं सुराणामीश्वरं च उपस्थातुं स्वस्थचित्ततया समीपे आसितुं नार्हतीति शेषः । ननु रामभ्रमासिष्ठ इत्यत आह—त्रिदशेष्वपि रामसमः कश्चिन्न विद्यते ॥ ३ ॥

४] ति० टी०—यदेवम्, अतोऽन्येयमनुभूतेति निश्चित्य तत्र गृहे पानभूमौ पानशालायां चचार । पुनः सम्यगन्वेष्टयामेति शेषः ॥ ४ ॥

रा० टी०—अन्येति । इयम् अन्या सीताभिन्ना इति निश्चीय सीतासंदर्शनोत्सुको हृदमान् पानभूमौ चचार ॥ ४ ॥

५] ति० टी०—अथ पानभूमौ दर्शनप्रकारः—क्रीडितेनेति । क्रीडितेनाश्वादिक््रीडया क्लान्ताः सत्यस्तथैव निद्रिता इति शेषः । विप्रहता अतिनिद्रिताः स्त्रियः ददर्शेति शेषः ॥ ५ ॥

रा० टी०—क्रीडितेनेति । अपराः क्रीडितेन क्लान्ताः बभूवुरिति शेषः, अपराः नृत्येन क्लान्ताः अपराः पानविप्रहताः अतिपानवतीरित्यर्थः, ददर्शेति शेषः ॥ ५ ॥

गो० टी०—क्रीडितेनेत्याद्यपराः स्त्रिय इत्यन्तमेकं वाक्यम् ।

ददर्शेत्युपज्यते क्रीडितेन क्रीडया भावे निष्ठा विप्रहताः क्लान्ता इत्यर्थः संस्थिताः उपधानीकृत्य शयिताः संविष्टाः सुप्ताः ॥ ४ ॥ ५ ॥

६] ति० टी०—मुरजेषु मृदङ्गेषु । चेलिकासु चेलिका वाद्यविशेष इत्याहुस्तेषु प्रसक्ता एव संस्थिताः स्थिता एव निद्रिताः संविष्टाः । सुप्ता ददर्शेति शेषः । आकर्षो वा ॥ ६ ॥

रा० टी०—मुरजेष्विति । अपराः मुरजादिषु वाद्यविशेषेषु संस्थिता आस्थावत्यः सत्यः तथा निद्रितास्त्वेन आस्तरणमुख्येषु संविष्टाः ददर्शेति शेषः ॥ ६ ॥

७] ति० टी०—रूपसंलापशीलेन निद्रोद्गमवशात्तस्यास्तस्या रूपविषयो यः संलापो वर्णनं तच्छीलेन युक्तं यथा भवति तथा गीतार्थस्य भाषणशीलेन ॥ ७ ॥

८] ति० टी०—देशकालाभियुक्तेन तद्विषयपरिज्ञानकुशलेन युक्तवाक्यस्य देशकालोचितवाक्यस्याभिधानशीलेन एतत्सर्वं निद्रोद्गमवशादेव बोध्यम् । रताधिकेनोत्तमक्रीडावता संयुक्तां पानभूमिं ददर्श ॥ ८ ॥

रा० टी०—अङ्गनानामिति । विभूषणैर्भूषितेन युक्तगीतार्थभाषिणा उचितोक्तार्थकथनशीलेन देशकालाभियुक्तेन देशकालाभिज्ञेन युक्तवाक्याभिधायिना उचितवाक्यकथनशीलेन रताधिकेन अधिकरतिविशेषेन अङ्गनानां सहस्रेण संयुक्तां पानभूमिं ददर्श । श्लोकद्वयमेकान्वयि ॥ ७ ॥ ८ ॥

गो० टी०—तत्र सीताया अदर्शनाद्युत्तरापि रावणस्थानमागत्य ददर्शेत्याह—अङ्गनानामिति । रूपसंलापशीलेन स्वसौन्दर्यवर्णनशीलेन रावणविषयरूपप्रशंसाशीलेन वा युक्तगीतार्थभाषिणा युक्तम् उपपन्नं गीतार्थं भाषितुं शीलमस्येति युक्तगीतार्थभाषी तेन देशकालाभियुक्तेन देशकालाभिज्ञेनेत्यर्थः अङ्गनानां सहस्रेण रताभिरतसंसृप्तमित्यन्वयः रतशब्देन वाद्यध्वरतमुच्यते अभिरतशब्देन करणवन्धादिकमुच्यते रताभिरतथासौ संसृप्तश्च तं तथा जानातुल्लिप्तादिवत्समासः क्रीडास्वेदेन संसृप्तमित्यर्थः । रावणमिति शेषः ॥ ८ ॥

९] ति० टी०—अन्यत्रापीत्यादिश्लोकद्वयं नव्याः प्रमादात्

देशकालाभियुक्तं तु युक्तवाक्याभिधायि तत् । रताविरतसंस्रुप्तं ददर्श हरियूथपः ॥ १० ॥
 तासां मध्ये महाबाहुः शुशुभे राक्षसेश्वरः । गोष्ठे महति मुख्यानां गवां मध्ये यथा वृषः ॥ ११ ॥
 स राक्षसेन्द्रः शुशुभे ताभिः परितृतः स्वयम् । करेणुभिर्यथारण्ये परिकीर्णो महाद्विपः ॥ १२ ॥
 सर्वकामैरुपेतां च पानभूमिं महात्मनः । ददर्श कैपिशार्दूलस्तस्य रक्षःपतेर्गृहे ॥ १३ ॥
 मृगाणां महिषाणां च वराहाणां च भागशः । तत्र न्यस्तानि मांसानि पानभूमौ ददर्श सः ॥ १४ ॥
 रौक्मेषु च विशालेषु भाजनेष्वप्यभक्षितान् । ददर्श कैपिशार्दूलो मयूरान्कुक्कुटांस्तथा ॥ १५ ॥
 वराहवाध्रीणसकान्दधिसौवर्चलायुतान् । शल्यान्मृगमयूरांश्च हनुमानन्ववैक्षत ॥ १६ ॥

पठन्ति अन्यत्रापि पानभूमिन्ने रावणशयनगृहे बहिःस्थां पानभूमिं दृष्ट्वा पुनरभ्यन्तरे शयनस्थान आगत्यान्वेपणम् रूपविषयो यः संलापो वर्णनं तत्पूर्वं शयानानां युवतीनां वर-
 जीणां सहस्रसुख्यमानगुणं ददर्श ॥ ९ ॥

रा० टी०—अन्यत्रेति । अन्यत्र अन्यपानभूमावपि प्रसृतं युवतीनां सहस्रं ददर्श ॥ ९ ॥

१०] ति० टी०—तत्पूर्वदृष्टम् रताविरतसंस्रुप्तं रतान्ते विरतस्रुप्तं गाढस्रुप्तम् ॥ १० ॥

रा० टी०—तदेव भङ्गयन्तरेणाह—देशेति । रताविरतसं-
 स्रुप्तं रताविरतेन रत्यनिवृत्तिजनितश्रमेण संस्रुप्तं युवतीनां सहस्रमिति शेषः, ददर्श । अत्र अन्यत्रापीत्यादिश्लोकद्वयं नभ्याः प्रमादान् पठन्तीति भट्टैरुक्तम् ॥ १० ॥

११] ति० टी०—तासां मध्ये इति ॥ ११ ॥

रा० टी०—तासामिति । तासां जीणां मध्ये राक्षसे-
 श्वरः रावणः गवां मध्ये वृष इव शुशुभे ॥ ११ ॥

१२] ति० टी०—स इति ॥ १२ ॥

रा० टी०—स इति । ताभिः जीभिः परितृतः सः रावणः
 करेणुभिः परिकीर्णः परितृतः महाद्विप इव शुशुभे ॥ १२ ॥

गो० टी०—स इति । परिकीर्णः परितृतः ॥ ९ ॥

१३] ति० टी०—सजीकरावणगृहे पुनः सम्यगन्विष्य,
 पुनर्बाहिः पानभूमिमागत्य विचिनोति—सर्वकामैरिति ।
 पूर्वं नृत्यादिषुक्ततत्स्थजीमात्रदर्शनम्, इदानीं तस्याः सर्वकामो-
 पेतत्वदर्शनम् ॥ १३ ॥

रा० टी०—सर्वेति । सर्वकामैरुपेतां रक्षःपतेः पानभूमिं
 ददर्श ॥ १३ ॥

गो० टी०—सर्वकामैरिति । पानभूमेः पुनर्दर्शेनोक्तिस्त-
 त्रत्यपदार्थकथनाय ॥ १० ॥

१४-१५] ति० टी०—तदेव प्रपञ्चयति—मृगाणा-
 मिति ॥ १४ ॥ १५ ॥

रा० टी०—मृगाणामिति । भागशो न्यस्तानि मृगा-
 दीनां मांसानि पानभूमौ ददर्श ॥ १४ ॥

गो० टी०—मृगाणामिति । मयूरादिशब्दाः भागशः
 पिण्डशः ॥ ११ ॥

१ हरीति गो. पाठः । २ वाध्रीणसेति गो. पाठः ।

रा० टी०—रौक्मेष्विति । रौक्मेषु स्वर्णमयेषु भाज-
 नेषु अभक्षितान् अलङ्घिष्ठानित्यर्थः, मयूरान् कुक्कुटांश्च तत्त-
 न्मांसानीत्यर्थः, कैपिशार्दूलो इहमान् ददर्श ॥ १५ ॥

गो० टी०—रौक्मेष्विति । मयूरादिशब्दाः मयूरादिवि-
 कारमांसपराः ॥ १२ ॥

१६] ति० टी०—पुनः पुनर्वराहादिमृगादिकथनं बहुस्थल-
 वर्तितया भूयस्त्वप्रकाशनाय । वाध्रीणसः पक्षिविशेषः 'कृष्ण-
 ग्रीवो रक्तशिराः श्वेतपक्षो विहंगमः । स वै वाध्रीणसः प्रोक्तः'
 इति विष्णुधर्मोक्तेः । छागविशेषो वा 'त्रिपिबं त्विन्द्रियक्षीणं
 श्वेतं दृढप्रजापतिम् । वाध्रीणसं च तं प्रादुर्ग्याक्षिकाः श्राद्ध-
 कर्मणि' इति स्मृतेः । सुखकर्णौ च पानसमये जलं स्पृशन्ति
 यस्य स त्रिपिबः । 'वाध्रीणसः खड्गमृगः' इति हलायुधः ।
 दध्रा सौवर्चलेन लवणविशेषेण च आयुतान्संस्कृतान् ॥ १६ ॥

रा० टी०—वराहेति । दध्रा सौवर्चलेन लवणविशेषेण
 च आयुतान् यथायोग्यं संभिश्चान् वराहादीनन्ववैक्षत । तत्र
 वाध्रीणसः पक्षिविशेषः तथाहि 'कृष्णग्रीवो रक्तशिराः श्वेत-
 पक्षो विहंगमः । स वै वाध्रीणसः प्रोक्तः' इति विष्णुधर्मोक्तव-
 चनम् । छागविशेषश्च । तथाहि 'त्रिपिबं त्विन्द्रियक्षीणं श्वेतं
 दृढप्रजापतिम् । वाध्रीणसं च तं प्रादुर्ग्याक्षिकाः श्राद्धकर्मणि'
 इति स्मृत्यन्तरम् । त्रिपिबशब्दायस्तु त्रिभिर्मुखकर्णैः पिब-
 तीति प्रसिद्धं पानसमये छागानां कर्णयोरपि जलस्पर्शः
 मृगपरोक्षि 'वाध्रीणसः खड्गमृगः' इति हलायुधः । अत्र-
 त्थमयूरशब्दस्य मयूरावान्तरजातिपरत्वाच्च पौनरुक्त्यम् ।
 एषैव गतिरन्यत्रापि ॥ १६ ॥

गो० टी०—वराहेति । वाध्रीणसः छागविशेषः—'त्रिपि-
 बं त्विन्द्रियक्षीणं यूपस्यायचरं तथा । रक्तवर्णं च राजेन्द्र
 च्छागं वाध्रीणसं विदुः' इति स्मृतेः । पक्षिविशेष इत्यन्ये
 खड्गमृग इत्यपरे 'वाध्रीणसः खड्गमृगः' इति हलायुधः । दधि-
 सौवर्चलायुतान् दधिसौवर्चलाभ्यां संस्कृतानित्यर्थः । सौवर्चलं
 रुचकाख्यो लवणविशेषः 'सौवर्चलेश्वरुचके' इत्यमरः ।
 शल्यान् आविदः 'आवित्तु शल्यः' इत्यमरः । मृगमयूरादीनां
 पुनः कथनं प्रदेशभेदात् ॥ १३ ॥

कृकलान्विविधांश्छागान्छशकानर्धभक्षितान् । महिपानेकशल्यांश्च छेदांश्च कृतनिष्ठितान् ॥ १७ ॥
 लेह्यानुचावचान्पेयान्भोज्यान्नुचावचानि च । तथाम्ललवणोत्तंसैर्विविधै रागखाण्डवैः ॥ १८ ॥
 महानुपूरकेयूरैरपविद्धैर्महाधनैः । पानभाजनविक्षिप्तैः फलैश्च विविधैरपि ॥ १९ ॥
 कृतपुष्पोपहारा भूर्र्धिकां पुष्यति श्रियम् । तत्र तत्र च विन्यस्तैः सुश्लिष्टशयनासनैः ॥ २० ॥
 पानभूमिर्विना वह्निं प्रदीप्तेवोपलक्ष्यते । बहुप्रकारैर्विविधैर्वरसंस्कारसंस्कृतैः ॥ २१ ॥
 मांसैः कुशलसंयुक्तैः पानभूमिगतैः पृथक् । दिव्याः प्रसन्ना विविधाः सुराः कृतसुरा अपि ॥ २२ ॥
 शर्करासवमार्ध्वीकाः पुष्पासवफलासवाः । वासचूर्णैश्च विविधैर्मृष्टास्तैस्तैः पृथक्पृथक् ॥ २३ ॥

१७] ति० टी०—कृकलकृकरौ समौ पक्षिविशेषवाचकौ एकशल्या मत्स्यविशेषाः कृतनिष्ठितान्कृतं निष्ठितं निष्ठानं पाको येषां तान् ॥ १७ ॥

रा० टी०—कृकरानिति । कृकरान् पक्षिविशेषान् 'कृकर-
 कृकरौ समौ' इत्यमरः विविधांश्छागान् शकान् अर्धभ-
 क्षितान्महर्षिषां एकशल्यान् मत्स्यविशेषांश्च कृतनिष्ठितान्
 परिपक्वान् मेपांश्च अम्ललवणौ उत्तंसौ जिह्वाशयिल्यपरिहा-
 रकौ येषु तैः विविधैः रागखाण्डवैः सह लेह्यादींश्चान्वैक्षतेति
 पूर्वोणान्वयः रागखाण्डवाश्च 'सितामध्वादिमधुरो द्राक्षादाडि-
 मजो रसः । विरलश्चेत्कृतो रागः सान्द्रश्चेत्खाण्डवः स्मृतः'
 इत्यादिनोक्तः । श्लोकद्वयमेकान्वयि ॥ १७ ॥ १८ ॥

गो० टी०—कृकरानिति । कृकरान् पक्षिविशेषान्
 'कृकणकृकरौ समौ' इत्यमरः सिद्धान् पक्वान् एकशल्या-
 न्मत्स्यविशेषान् कृतनिष्ठितान् पर्याप्तपक्वान् 'योगपर्याप्तयोः
 कृतम्' इत्यमरः ॥ १४ ॥ १९ ॥

१८] ति० टी०—अम्लरसो लवणरसश्चोत्तंसो जिह्वाजा-
 ल्यपरिहारकर्ता येषु भक्ष्यमाणेषु तैः । रागखाण्डवैः 'सिता-
 मध्वादिमधुरो द्राक्षादाडिमजो रसः । विरलश्चेत्कृतो रागः
 सान्द्रश्चेत्खाण्डवः स्मृतः' इत्युक्तैः केशरादिभिः कृतवर्णाः
 पट्टसोपेताः । पूषा रागखाण्डवा इत्यन्ये ॥ १८ ॥

गो० टी०—तथेत्यादि । आम्ललवणोत्तंसैः आम्लप्रधानैः
 लवणप्रधानैश्च रागपाण्डवैः रागयुक्तैः पाण्डवैः । रागः श्वेत-
 संपर्पः । 'रागः सिद्धार्थको ज्ञेयः' इति छद्मशब्दम् । पाण्डवाः
 पट्टसंयोगकृता भक्ष्यविशेषाः । प्रदीपे त्वन्यथोक्तम्—'सिता-
 मध्वादिमधुरो द्राक्षादाडिमजो रसः । विरलश्चेत्कृतो रागः सा-
 न्द्रश्चेत् पाण्डवः स्मृतः' इति ॥ १६-१८ ॥

१९] ति० टी०—महाधनैर्बहुमूल्यैः ॥ १९ ॥

रा० टी०—महेति । अपविद्धैः विपर्यस्तैर्महानुपूरकेयूरैः
 विक्षिप्तैः पानभाजनैश्च फलैश्च उपलक्षिता कृतः पुष्पोपहारः
 पुष्पबलिर्यस्यां सा भूः अधिकां श्रियं पुष्यति पोषयति ।
 सार्धंश्लोक एकान्वयी ॥ १९ ॥

२०] ति० टी०—सुश्लिष्टैः सकृतसंयुक्तैः ॥ २० ॥

रा० टी०—तत्रेति । विन्यस्तैः संस्थापितैः सुश्लिष्टैः संमि-
 लितैः शयनासनैरुपलक्षिता पानभूमिः वह्निं विनाऽपि प्रदीप्ते-
 वोपलक्ष्यते । अर्धद्वयमेकान्वयि ॥ २० ॥

२१] ति० टी०—उक्तैः सौवर्णरत्नमयशयनासनैः पानभूमिः
 प्रदीप्तेवोपलक्ष्यते । बहुप्रकारैर्बहुपादानभेदैः, अत एव विविधै-
 र्विविधरसवद्भिः वरसंस्कारेण श्रेष्ठसंस्कारकद्रव्ययोगेन सं-
 स्कृतैः ॥ २१ ॥

२२] ति० टी०—कुशलसंयुक्तैर्निपुणपाचकपक्वैर्मांसैः सहो-
 च्यमानगुणाः सुरा ददंते । तत्र दिव्याः सुरा दृश्यः कदम्बा-
 दिभ्यः स्वतः प्रादुर्भूताः । कृतसुराः शौण्डिकैरुपादिताः ॥ २२ ॥

२३] ति० टी०—कृतसुरावान्तरभेदानाह—शर्करास-
 वेत्यादि । शर्करोपादानक आसवः शर्करासवः, मधूपादानको
 माध्वीकः द्राक्षोपादानक इत्यन्ये मधूकपुष्पादिजः पुष्पा-
 सवः, खजूरफलादिजः फलासवः वासचूर्णैः सुगन्धद्रव्यचूर्णै-
 र्मृष्टाधिवासिताः दृष्टा इति शेषः ॥ २३ ॥

रा० टी०—वह्निरिति । बहुप्रकारैरितस्ततः संस्थापितैः विविधैः
 अनेकक्रियादिना अनेकविधैः वरसंस्कारैर्देधिकाश्मीरादिभिः
 संस्कृतैः कुशलसंयुक्तैः निपुणपक्वभिः संपादितैः पृथक् पृथक्
 पानभूमिं गतैः मांसैः सहिताः प्रसन्नाः स्वच्छा विविधा दिव्याः
 दृक्षकोटरादिद्वारा वरुणादिप्रेषिताः सुराः तैस्तैः तत्तदुपयो-
 गित्वेन प्रसिद्धैः विविधैर्वासचूर्णैर्मृष्टाः संस्कृताः शर्करासवप्रभृ-
 तयः कृतसुरा अपि अदृश्यन्तेति शेषः । तत्र शर्करासवः
 शर्कराजनितः माध्वीको मधुजनितः पुष्पासवः मधूकपुष्पादि-
 कृतः फलासवः खजूरफलादिजनित इति विवेकः । सार्धंश्लोक-
 द्वयमेकान्वयि ॥ २१-२३ ॥

गो० टी०—बहुप्रकारैरित्यादि । कुशलसंयुक्तैः समर्थ-
 छद्मसंयोजितैः एवंभूतैः मांसैः सह दृष्टा इति वक्ष्यमाणेनान्वयः ।
 दिव्याः अमृतमथनोद्भूतवारुणीजातीयाः प्रसन्नाः निष्क-
 ल्मपाः कृतसुराः कृत्रिमसुराः कृत्रिमसुरा एवाह—शर्क-
 रेति । शर्करासवाः शर्करया कृताः माध्वीकाः मधुना
 कृताः पुष्पासवाः पुष्पमकरन्दकृताः फलासवाः फलर-
 सकृताः तथोक्तमर्णवे—'पानकं द्राक्षमाधूकं खजूरं तालमै-

बहुधा मारुतस्तस्य गन्धं विविधमुद्बहन् । स्नानानां चन्दनानां च धूपानां चैव भूर्छितः ॥ ३३ ॥
 प्रववौ सुरभिर्गन्धो विमाने पुष्पके तदा । श्यामावदातास्तत्रान्याः काश्चित्कृष्णा वराङ्गनाः ३४ ॥
 काश्चित्काञ्चनवर्णाङ्गयः प्रमदा राक्षसालये । तासां निद्रावशत्वाच्च मदनेन धिमूर्छितम् ॥ ३५ ॥
 पद्मिनीनां प्रसुप्तानां रूपमासीद्यथैव हि । एवं सर्वमशेषेण रावणान्तःपुरं कपिः ॥
 ददर्श स महातेजा न ददर्श च जानकीम् ॥ ३६ ॥
 निरीक्षमाणश्च ततस्ताः स्त्रियः स महाकपिः । जगाम महतीं शैङ्गां धर्मसाध्वसशङ्कितः ॥ ३७ ॥
 परदारावरोधस्य प्रसुप्तस्य निरीक्षणम् । इदं खलु ममात्यर्थं धर्मलोपं करिष्यति ॥ ३८ ॥
 न हि मे परदाराणां दृष्टिर्विषयवर्तिनी । अयं चात्र मया दृष्टः परदारपरिग्रहः ॥ ३९ ॥
 तस्य प्रादुरभूच्चिन्ता पुनरन्या मनस्विनः । निश्चितैकान्तचित्तस्य कार्यनिश्चयदर्शिनी ॥ ४० ॥

न्यस्त्रियश्चाद्यभूता इत्याह—चन्दनस्य चेत्यादि । पानभूम्या-
 दिकमपि पुष्पकस्थमेवेत्यन्ये । सीधुर्मयम् ॥ ३२ ॥

रा० टी०—चन्दनस्येति । चन्दनादीनां गन्धसुद्धहन्
 मारुतो ववाविति शेषः । सार्धश्लोक एकान्वयी ॥ ३२ ॥ ३३ ॥

गो० टी०—चन्दनस्येत्यादि । उद्बहन् प्रववावित्यपकृ-
 प्यते ॥ ३१ ॥

३३] ति टी०—‘ज्ञानानां चन्दनानाम्’ इति पाठे ज्ञानार्ह-
 चन्दनानामित्यर्थः । विविधं गन्धसुद्धहन्प्रववौ, अत एव सुर-
 भिर्गन्धो विमाने मूर्छितो व्याप्तः ॥ ३३ ॥

रा० टी०—रसानामिति । रसादीनां तद्वन्धैर्धूर्छितः
 प्रष्टव्यः सुरभिर्गन्धः प्रववौ प्रव्याप ‘ज्ञानानां चन्दनानाम्’
 इति पाठे ज्ञानार्हचन्दनार्हमित्यर्थ इति भट्टाः ॥ ३४ ॥

गो० टी०—रसानामिति । रसादीनां सुरभिर्गन्धः
 विमाने मूर्छितः व्याप्तः सन् प्रववौ चचार ॥ ३२ ॥

३४] ति० टी०—तत्रान्याः । बहिः प्रतिष्ठितपुष्पके
 इत्यर्थः ॥ ३४ ॥

रा० टी०—श्यामेति । श्यामावदातादयो याः प्रमदाः
 तासां निद्रावशत्वात् हेतोः मदनेन तदेतुकातिरत्या विमूर्छितं
 तासां रूपमाकृतिः प्रसुप्तानां रात्रौ मुकुलितानां पद्मिनीनामि-
 वासीत् । श्लोकद्वयमेकान्वयी ॥ ३५ ॥ ३६ ॥

गो० टी०—श्यामा इति । वदाताः अवदाताः । भाग्य-
 रिमतेनाल्लोपः शुभा इत्यर्थः ॥ ३३ ॥

३५-३६] ति० टी०—राक्षसालये आन्तरमध्यबहिःकक्षो-
 पक्षिते । सर्वत्र निद्रावशत्वान्मदनेन तदेतुकरत्यार्थमूर्छितं
 क्लान्तं तासां रूपं प्रसुप्तानां रात्रौ मुकुलितानां पद्मिनीनां
 नलिनीनां यथा रूपं तथैवासीत् । एवंप्रकारेण ददर्श ॥ ३६ ॥ ३६ ॥

रा० टी०—एवमिति । कपिः रावणान्तःपुरमशेषेण ददर्श
 जानकीं च न ददर्श ॥ ३७ ॥

गो० टी०—तासामिति । चकारोऽप्यर्थकः । निद्राप्रव-
 शानामपि तासां रूपं प्रसुप्तानां पद्मिनीनां रूपमिव रम्यमासी-
 दित्यर्थः ॥ ३४ ॥ ३५ ॥

३७] ति० टी०—ततो निरीक्षणानन्तरम् । ‘नेक्षेत नग्रां
 परस्त्रियम्’ इति शास्त्रस्मरणादिति शेषः । तदेवाह—धर्मेति ।
 धर्मलोपनिमित्तं यत्साध्वसं भयं तेन शङ्कितः भीत इत्यर्थः ॥ ३७ ॥

रा० टी०—निरीक्षमाण इति । ताः स्त्रियो निरीक्षमाणो
 महाकपिः धर्मसाध्वसेन धर्मलोपहेतुकभयेन शङ्कितः सन् महतीं
 शङ्कां चिन्तां जगाम ॥ ३८ ॥

गो० टी०—निरीक्षमाण इत्यादि । धर्मसाध्वसशङ्कितः
 धर्मलोपभयाच्छङ्कितः परदारावरोधस्य परदाररूपान्तःपुरस्य
 न हीति मे दृष्टिः कदाचिदपि परदाराणां विषयवर्तिनी नहि
 परदारसंबन्धविषयपरा नहीत्यर्थः । तथाप्ययं परदारपरिग्रहः
 दृष्टः इदमसंगतमित्यर्थः ॥ ३७-३८ ॥

३८] ति० टी०—धर्मलोपं दर्शयति—परदारेति ।
 परदारावरोधस्य दारशब्दः स्त्रीसामान्यवाची, अवरोधशब्दः
 स्वधर्मयुक्तकुलस्त्रीवाची । प्रसुप्तस्य । अनेन नम्रप्रायत्वं सूचि-
 तम् तत्समये वसनानां विपर्ययात् ॥ ३८ ॥

रा० टी०—चिन्ताकारमाह—परेत्यादिभिः । परदारावरो-
 धस्य परस्त्रीसमूहस्य निरीक्षणं धर्मलोपं करिष्यति ॥ ३९ ॥

३९] ति० टी०—मे दृष्टिः परदाराणामभयवाद्द्विषयव-
 र्तिनी न । किं च परदारपरिग्रहस्तद्वानतिपापी रावणश्च दृष्टः
 तादृशदर्शनमपि धर्मलोपकारीति भावः ॥ ३९ ॥

रा० टी०—ननु पापदृष्ट्या परदारावलोकनं दोषावहं तव
 तु नेत्यत आह—नेति । हि यद्यपि मम दृष्टिः परदाराणां
 विषयवर्तिनी विषयप्रवर्तिका न तथापि परदारपरिग्रहः सीता-
 पहारकः अयं रावणो मया दृष्टः एतेनैतद्दर्शनजनितपापस्य
 परिहारो न दृश्यते इति सूचितम् ॥ ४० ॥

४०] ति० टी०—अथ पुनर्विचारेण तदलोपबुद्धिरप्युत्प-
 नेत्याह—तस्येति । अन्या चिन्ता पूर्वचिन्ताविरोधिनी
 निश्चिते प्रमाणप्रतिपक्षे एकान्ते सिद्धान्ते तद्विषयज्ञाने चित्तं
 यस्य सः, अत एव सा चिन्ता कार्यनिश्चयदर्शिनी कर्तव्याकर्त-
 व्यनिर्णयसमर्था ॥ ४० ॥

कामं दृष्ट्वा मया सर्वा विश्वस्ता रावणस्त्रियः । न तु मे मनसा किञ्चिद्वैकृत्यमुपपद्यते ॥ ४१ ॥
 मनो हि हेतुः सर्वेषामिन्द्रियाणां प्रवर्तने । शुभाशुभास्ववस्थासु तच्च मे सुव्यवस्थितम् ॥ ४२ ॥
 नान्यत्र हि मया शक्या वैदेही परिमार्गितुम् । स्त्रियो हि स्त्रीषु दृश्यन्ते सदा संपरिमार्गणे ॥ ४३ ॥
 यस्य सत्त्वस्य या योनिस्तस्यां तत्परिमार्गिते । न शक्यं प्रमदा नष्टा मृगीषु परिमार्गितुम् ॥ ४४ ॥
 तदिदं मार्गितं तावच्छुद्धेन मनसा मया । रावणान्तःपुरं सर्वं दृश्यते न च जानकी ॥ ४५ ॥
 देवगन्धर्वकन्याश्च नागकन्याश्च वीर्यवान् । अवेषमाणो हनुमान्नैवापश्यत जानकीम् ॥ ४६ ॥
 तामपश्यन्कपिस्तत्र पश्यन्श्चान्या वरस्त्रियः । अपक्रम्य तदा वीरः प्रस्थातुमुपचक्रमे ॥ ४७ ॥
 स भूयः सर्वतः श्रीमान्मारुतिर्यत्नमाश्रितः । आपानभूमिमुत्सृज्य तां विचेतुं प्रचक्रमे ॥ ४८ ॥
 इत्यापे श्रीमद्रामायणे वाल्मीकीय आदिकाव्ये सुन्दरकाण्डे एकादशः सर्गः ॥ ११ ॥

रा० टी०—तस्येति । निश्चितेन संसर्गदृष्ट्या एतद्दर्शना-
 करणात् यन्तरेण स्वामिकार्यस्यासाध्यत्वाच्चैतद्दर्शनमपि न
 दोषावहमिति निश्चयेन एकान्तं स्थिरं चित्तं यस्य तस्य चिन्ता
 ह्युभतः कार्यनिश्चयदर्शिनी अन्वेषणद्विसंपादिका अन्या चि-
 न्ता प्रादुरभूत् ॥ ४१ ॥

गो० टी०—तस्येति । निश्चितैकान्तचित्तस्य नियतैकरू-
 पचित्तस्य ॥ ३९ ॥

४१] ति० टी०—तां चिन्तामभिनयति—काममिति ।
 विश्वस्ता इतरा लोकनशङ्कारहिताः । वैकृत्यं विकारः स्वार्थे
 व्यर्थं नोपपद्यते न प्राप्नोति ॥ ४१ ॥

रा० टी०—तदाकारं वर्णयितुमाह—काममिति । येन मया
 रावणस्य स्त्रियो दृष्टास्तस्य मे मनसः वैकृत्यं विकारो न उपप-
 द्यते प्राप्नोति ॥ ४२ ॥

गो० टी०—काममिति । वैकृत्यं विकारः । उपपद्यते
 उत्पद्यते ॥ ४० ॥

४२] ति० टी०—ततः किं तत्राह—मनो हीति ।
 शुभाशुभास्ववस्थासु पुण्यपापकर्मस्विन्द्रियाणां प्रवर्तने मनो
 हेतुः मनसोऽसत्सदर्थरागद्वेषत इन्द्रियप्रवृत्तिर्हि पापाय, इयं
 तु मम प्रवृत्तिर्न पापाय, यतस्तन्मे मनः सुष्ठु व्यवस्थितं पर-
 दारेषु न रागवत् पुण्यपापव्यवस्थायां च स्वचित्तमेव
 साक्षीति भावः ॥ ४२ ॥

रा० टी०—ननु किं तेनेत्यत आह—मन इति । यत् मनः
 शुभाशुभासु धर्माधर्मसंपादिकासु अवस्थासु क्रियासु इन्द्रियाणां
 प्रवर्तने मन एव हेतुः तत् मे मनः सुव्यवस्थितं धर्मे संस्थितम् ।
 एतेनाधर्मशङ्का नास्तीति सूचितम् ॥ ४३ ॥

गो० टी०—मन इति । शुभाशुभास्ववस्थासु शुभकरणा-
 शुभकरणेषु विषये इन्द्रियाणां प्रवर्तने मन एव हेतुः सुव्य-
 वस्थितं न तदभिजापि जातमित्यर्थः ॥ ४१ ॥

४३] ति० टी०—किं च राजाज्ञादृष्टानुरूपत्वेवकीयपरम-
 धर्मान्याधातुपण्यापि न दोष इत्याह—नान्यत्रेति । तत्र

हेतुः—स्त्रियो हीति । सदा संपरिमार्गणे मार्गणव्यवहारे ।
 लोकैरिति शेषः ॥ ४३ ॥

रा० टी०—ननु वशीकृतैन्द्रियाणामपि स्त्रीसन्निधावाग-
 मनमनुचितमित्यत आह—नेति । अन्यत्र परिमार्गितुं वैदेही न
 शक्या हि यतः संपरिमार्गणे सम्यक्परिमार्गणसमये स्त्रियः
 स्त्रीष्वेव दृश्यन्ते अन्वेष्यन्ते ॥ ४४ ॥

गो० टी०—ननु परदारदर्शनमपि परिहरणीयं तत्किमर्थं
 कृतं तत्राह—नान्यत्रेति । अन्यत्र स्त्रीव्यतिरिक्ते संपरिमार्गणे
 कर्तव्ये । स्त्रीष्वेव हि स्त्रियो दृश्यन्ते ॥ ४२ ॥

४४-४६] ति० टी०—सजातीयेष्वेव मार्गणं प्रसिद्ध-
 मित्याह—यस्येति । सत्त्वस्य प्राणिनो या योनियां समान-
 जातिः परिमार्गते लोक इति शेषः । तत्रैवोपपत्तिमाह—न
 शक्यमिति । एतेन रावणदर्शनजोऽपि दोषः परिहृतः ४४-४६

रा० टी०—विजातीयेष्वन्वेषणमनुचितमिति बोधयितुमाह—
 यस्येति । यस्य सत्त्वस्य प्राणिनो या योनिः तस्यामेव तत्परि-
 मार्गते अत एव नष्टा प्रमदा मनुष्यस्त्री मृगीषु परिमार्गितुं न
 शक्यम् सामान्ये ननुसक्रम ॥ ४५ ॥

गो० टी०—यस्येति । योनिः जातिः सजातीय इत्यर्थः ४३।४४
 रा० टी०—तदिति । तत् उक्तहेतोः रावणान्तःपुरं
 परिमार्गितं जानकी तु न दृश्यते ॥ ४६ ॥

रा० टी०—देवेति । देवकन्यादीनवेक्षमाणो हनुमान् जानकीं
 नैवापश्यत ॥ ४७ ॥

गो० टी०—देवेति । अपश्यत अपश्यत् ॥ ४६ ॥ ४६ ॥
 ४७] ति० टी०—अपक्रम्य रावणान्तःपुरवदिःकक्षात
 इति शेषः ॥ ४७ ॥

रा० टी०—तामिति । तां सीतामपश्यन् कपिः अन्याः स्त्रियः
 पश्यन् सन् अपक्रम्य उत्प्लुत्य प्रस्थातुमुपचक्रमे ॥ ४८ ॥

४८] ति० टी०—तां सीतामन्यत्र विचेतुं प्रचक्रमे ॥ ४८ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे एकादशः सर्गः ॥ ११ ॥

द्वादशः सर्गः ।

चित्रगृहनिकुञ्जादिनामास्थानेष्वग्न्याप्यप्राप्तसीतादर्शने हनुमांस्तस्या रावणेन प्रमापणादि संभाव्याकृतकार्यतया स्वयत्नवैफल्यं
मन्वानः सुग्रीवदर्शनादिषु निर्दिष्टोऽपि निर्वेदस्यानर्थापादकत्वं विचिन्त्यानिर्वेदस्यैव फलोत्पादकत्वं निश्चिन्वन्पुनरप्यन्वेष्टुमारभते ।
अन्विष्टाश्लिखलप्रदेशोऽप्यलम्ब्यसीतादर्शनः पुनश्च विधीदति ।

स तस्य मध्ये भवनस्य संस्थितो लतागृहांश्चित्रगृहान्निशागृहान् ।

जगाम सीतां प्रतिदर्शनेत्सुको न चैव तां पश्यति चारुदर्शनाम् ॥ १ ॥

स चिन्तयामास ततो महाकपिः प्रियामपश्यन् रघुनन्दनस्य ताम् ।

ध्रुवं नै सीता प्रियते यथा न मे विचिन्वतो दर्शनमेति मैथिली ॥ २ ॥

सा राक्षसानां प्रवरेण बाला स्वशीलसंरक्षणतत्परा सती ।

अनेन नूनं प्रति दुष्टकर्मणा हता भवेदार्यपथे परे स्थिता ॥ ३ ॥

विरूपरूपा विकृता विवर्चसो महानना दीर्घविरूपदर्शनाः ।

समीक्ष्य तां राक्षसराजयोषितो भयाद्दिनष्टा जनकेश्वरात्मजा ॥ ४ ॥

रा० टी०—स इति । यत्नमास्थितो मारुतिः आपान-
भूमिस्तृज्य त्यक्त्वा विचेतुं प्रचक्रमे ॥ ४९ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे एकादशः सर्गः ॥ ११ ॥

गो० टी०—स भूयस्तु परमिति । तत् रावणान्तः-
पुरम् ॥ ४७ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने एकादशः सर्गः ॥ ११ ॥

१] ति० टी०—अथ बहुदुःखचिन्ताकुलोऽन्विष्टमेव पुनः
पुनरन्वेपयति स्मेत्याह—स तस्येति । तस्य भवनस्य रावण-
भवनस्य निशागृहा रात्रिनिवासगृहास्तान्विचेतुं जगाम ॥ १ ॥

रा० टी०—अन्वेपणान्तरखपक्रमते—स इति । तस्य रा-
वणस्य भवनस्य मध्ये संस्थितो हनुमान् सीतां प्रति
दर्शनेत्सुकः सन् लतागृहान् लताच्छादितवेष्टमानि चित्र-
गृहान् अनेकविधचित्रलिखितभवनानि निशागृहान् रात्रि-
निवासयोग्यभवनानि च जगाम सीतां च नैव पश्यति ॥ १ ॥

गो० टी०—स तस्येत्यादि । निशागृहान् रात्रिनिवास-
योग्यगृहान् । गृहाः ऽसि च भूम्येवेति ऽल्लिङ्गत्वम् । पश्यति
अपश्यत् ॥ १ ॥

२] ति० टी०—न प्रियते न जीवति स्म । 'ध्रुवं तु
सीता प्रियते' इति कचित्पाठः । तत्र हेतुः—यथेति यत्
इत्यर्थः ॥ २ ॥

रा० टी०—समिति । ततः तस्मिन् समये रघुनन्दनस्य
प्रियाम् अपश्यन् महाकपिः संचिन्तयामास । चिन्ताकारमाह—
यथा यथावद्विचिन्वतो मम दर्शनं दृष्टिपथं मैथिली न एति

अतः ध्रुवं नित्यमपि स्वजीवनं न प्रियते एतेन सीतायाः
अवधितघटनापदोपस्थवं व्यञ्जितम् ॥ २ ॥

गो० टी०—स इति । यथा यस्मात्कारणात् विचिन्वतो
मे मैथिली दर्शनम् नैति तस्मात् प्रियते ममार । यद्वा अथवा
नेति वाक्यं पठनीयम् तदा अपश्यति हेतुगर्भम् अदर्श-
नान्मृता वा अथवा दर्शनं नैति । कुत्रचित् गृहने प्रदेशे स्थिता
वेत्यर्थः ॥ २ ॥

३] ति० टी०—स्वशीलं पातिव्रत्यम् । प्रतिदुष्टकर्मणा
प्रति इष्टं दुष्टं कर्म यस्य तेन सकलसज्जनानर्थकारिणेत्यर्थः ।
आर्यपथे आर्याणां पतिव्रतानां मार्गं ॥ ३ ॥

रा० टी०—चिन्तान्तरमाह—सेति । परे सर्वोत्कृष्टे आर्य-
पथे महात्मनां रीतौ स्थिता अत एव स्वशीलस्य स्वपति-
मात्रनिष्ठत्वस्य संरक्षणे तत्परा अत एव सती पतिव्रता-
शिरोमणिः सा सीता प्रतिदुष्टकर्मणा सर्वं प्रति दुष्टाचरणे-
न अनेन रावणेन हता भवेत् ॥ ३ ॥

गो० टी०—सेति । प्रतिदुष्टकर्मणा अतिदुष्टकर्मणा
वीप्सायां प्रतिः । 'प्रति प्रतिनिधौ वीप्सालक्षणादौ' इत्यमरः ।
परे उत्कृष्टे आर्यपथे सम्मार्गे ॥ ३ ॥

४] ति० टी०—रावणस्यादरागात्क्रीवधोपाद्वा तद्व-
धेऽप्रवृत्तावपि स्वयमेव भयान्नदेत्याह—विरूपेति । दीर्घाणि
विरूपाणि दर्शनानि यासां ताः दीर्घपदेन कर्मधारयो वा ।
राक्षसराजयोषितस्तदाज्ञाकारिणीः ॥ ४ ॥

रा० टी०—चिन्तान्तरमाह—विरूपेति । विरूपाणि
छिन्नैकनासिकादिमन्ति शरीराणि यासामत एव विकृताः
विविधविकारविशिष्टाः अत एव दीर्घाः बृहच्छरीराः विरू-
पाणां राक्षसानां दर्शनं निरन्तरं दृष्टिर्थां ता एव ता इति

सीतामदृष्ट्वा ह्यनवाप्य पौरुषं विहृत्य कालं सह वानरैश्चिरम् ।

न मेऽस्ति सुग्रीवसमीपगा गतिः सुतीक्ष्णदण्डो बलवांश्च वानरः ॥ ५ ॥

दृष्टमन्तःपुरं सर्वं दृष्ट्वा राक्षसयोषितः । न सीता दृश्यते साध्वी वृथा जातो मम श्रमः ॥ ६ ॥

किं नु मां वानराः सर्वे गतं वक्ष्यन्ति संगताः । गत्वा तत्र त्वया वीर किं कृतं तद्वदस्व नः ॥ ७ ॥

अदृष्ट्वा किं प्रवक्ष्यामि तामहं जनकात्मजाम् । भुवं प्रायमुपसिष्ये कालस्य व्यतिवर्तने ॥ ८ ॥

किं वा वक्ष्यति दृष्ट्वा जाम्बवानङ्गदश्च सः । गतं पारं समुद्रस्य वानराश्च समागताः ॥ ९ ॥

अनिर्वेदः श्रियो मूलमनिर्वेदः परं सुखम् । भूयस्तत्र विचेष्ट्यामि न यत्र विचयः कृतः ॥ १० ॥

कर्मधारयः अत एव विवर्चतः भयंकरवचोविशिष्टा राक्षसराजयोषितः ताः राक्षसीः समीक्ष्यावलोक्य जनकेभरात्मजा भयाद्विन्द्या ॥ ४ ॥

गो० टी०—विरूपेति । विरूपाणि न्यूनाधिकानि रूपाणि शरीरावयवाः यासां ताः विरूताः विरूतवेपाः विवर्चसो निस्तेजस्काः महाननाः अतिविशालमुखाः दीर्घाणि विरूपाणि दर्शनानि चक्षुषि यासां ताः राक्षसराजयोषितः रावणस्याज्ञाकारिण्यः क्रियः ॥ ४ ॥

५-६] ति० टी०—पौरुषं सखद्रलङ्घनरूपपराक्रमसाध्यं प्रयोजनम् । कालं विहृत्य सुग्रीवकृतं कालमतिक्रम्य सुग्रीवसमीपं गम्यते यया सा गतिर्मागो नास्ति । तत्र हेतुः—सुतीक्ष्णेति ॥ ५ ॥ ६ ॥

रा० टी०—चिन्तान्तरमाह—सीतामिति । वानरैः सह चिरंकालं विहृत्य सीताम् अदृष्ट्वा अत एव पौरुषं पुरुषार्थम् अनवाप्य अप्राप्य सुग्रीवसमीपगा सुग्रीवसमीपप्रापिका मे गतिर्मागो नास्ति तत्र हेतुः—वानरः सुग्रीवः तीक्ष्णदण्डः बलवांश्च ॥ ५ ॥

रा० टी०—दृष्टमिति । राक्षसयोषितो दृष्ट्वा सर्वमन्तःपुरं मया दृष्टं सीता तु न दृश्यते अतः मम श्रमः सखद्रलङ्घनादिजनितखेदः वृथा ॥ ६ ॥

गो० टी०—सीतामिति । पौरुषं शत्रुविषयपराक्रमम् । चिरं कालं विहृत्य अतिक्रम्येत्यर्थः । एवंभूतस्य मे सुग्रीवसमीपगा तत्समीपगामिनी गतिः मार्गः नास्ति सुग्रीवसमीपगतिः ममायोग्येत्यर्थः । तत्र हेतुमाह—सुतीक्ष्णेति । यत इति शेषः ॥ ५ ॥ ६ ॥

७] ति० टी०—अस्तु सुग्रीवसमीपगमनवार्ता, अङ्गदादिसमीपगमनमपि दुर्लभमित्याह—किं न्विति । किं उ वक्ष्यन्तीति चिन्तां कृत्वा पुनर्विचार्य यद्वक्तव्यं तत्तत्रयमेवाह—वदति—गत्वेत्यादि । वदत्वेति वक्ष्यन्तीत्यर्थः ॥ ७ ॥

रा० टी०—किमिति । गतं सीतासंदेहं विना प्राप्तं मां हे वीर ! तत्र लंकायां गत्वा त्वया किं कृतं तत् नो वदस्व इति किं उ वक्ष्यन्ति प्रक्षयन्येवेत्यर्थः ॥ ७ ॥

गो० टी०—किमिति । किन्विति सामान्येन निर्वेदोक्तिः ।

विशेषतश्चाह—गात्वेति । इत्युक्त इति शेषः । वदस्व न इत्युक्तः किम् प्रवक्ष्यामि । यद्वा किन्त्विति पाठः । पूर्ववदर्थत्रयमेकं वाक्यम् किन्त्विति पूर्वस्माद्विशेषोक्तिः । मां वानराः वदस्व न इति वक्ष्यन्ति तदा अदृष्ट्वा किं प्रवक्ष्यामीति योजना ॥ ७ ॥

८] ति० टी०—किं प्रवक्ष्यामि तान्प्रतीति शेषः । न किमपीत्यर्थः । यदेवम् अतो—भुवमिति । कालस्य सुग्रीवकल्पितस्य व्यतिवर्तनेऽतिक्रमे ॥ ८ ॥

रा० टी०—नह किं तेनेत्यत आह—अदृष्ट्वेति । जनकात्मजाम् अदृष्ट्वा अहं किं प्रवक्ष्यामि नोत्तरमस्तीत्यर्थः, अतः कालस्य सुग्रीवपरिकल्पितसमयस्य व्यतिवर्तने उल्लङ्घने स्थितोऽहं प्रायं प्रायोपवेशनं भुवमासिष्ये ॥ ८ ॥

गो० टी०—तर्हि अत्रैव कालविलम्बः कियतां तत्राह—भुवमिति । कालस्य व्यतिवर्तने अस्मदागमनकालेऽतीति प्रायश्चपेयन्ति । जाम्बवत्प्रभृतय इति शेषः ॥ ८ ॥

९] ति० टी०—किं वा वक्ष्यति माम् धिक्करिष्यतीत्यर्थः । समागता मिलिता अन्ये वानराश्च धिक्करिष्यन्ति ॥ ९ ॥

रा० टी०—किमिति । सखद्रस्य पारम् उत्तरतीरं गतं प्राप्तं मां जाम्बवान् किं वक्ष्यति वानराश्च किं वक्ष्यन्तीति वचनविपरिणामेनान्वयः ॥ ९ ॥

गो० टी०—सामान्येन निर्वेदं प्रतिवक्ति—किं वेति । सखद्रलङ्घनरूपं महत्कर्म कृतवन्तं मां ते किं वक्ष्यन्ति किमपि वक्ष्यन्ति । यद्वा महत्तान्तं प्रशंसन् जाम्बवान् तदुत्साहकोद्गदस्तदुपश्लेष्यन्तोऽन्ये च मां किं वा जुगुप्सितं वक्ष्यन्ति । 'किं पृच्छायां जुगुप्सते' इत्यमरः ॥ ९ ॥

१०] ति० टी०—एवं क्षणमात्रं निर्विघ्नं पुनरुत्साहमवलम्ब्याह—अनिर्वेद इति । निर्वेदः करणग्रामस्य प्रवृत्तिवैश्वरूपं तदभाव उत्साहः ॥ १० ॥

रा० टी०—स्वामिकार्यविधातः दुःसहः इत्युत्साहावलम्बिचिन्तान्तरमाह—अनिर्वेद इत्यादिभिः । अनिर्वेदः कृत्यात् निवृत्तिर्यस्मात् सः उत्साह इत्यर्थः श्रियः संपत्तेः मूलं कारणम् अत एव अनिर्वेदः परं सुखं परमसुखहेतुः अत एव यत्र विचयोऽन्वेषणं न कृतः तत्र भूयो विचेष्ट्यामि ॥ १० ॥

गो० टी०—चिरं निर्वेदं कार्यहानिः स्यादिति मत्वा अनि-

अनिर्वेदो हि सततं सर्वार्थेषु प्रवर्तकः । करोति सफलं जन्तोः कर्म यच्च करोति सः ॥ ११ ॥
 तस्मादनिर्वेदकैर्यत्नं चेष्टेऽहमुत्तमम् । अदृष्टांश्च विचेष्ट्यामि देशान्नावणपालितान् ॥ १२ ॥
 आपानशाला विचितास्तथा पुष्पगृहाणि च । चित्रशालाश्च विचिता भूयः क्रीडागृहाणि च ॥ १३ ॥
 निष्कुटान्तररथ्याश्च विमानानि च सर्वशः । इति संचिन्त्य भूयोऽपि विचेतुमुपचक्रमे ॥ १४ ॥
 भूमीगृहांश्चैत्यगृहान्गृहातिगृहकानपि । उत्पतन्निपतंश्चापि तिष्ठन्गच्छन्पुनः कैचित् ॥ १५ ॥
 अपटुष्वंश्च द्वाराणि कपाटान्यवधेद्वयन् । प्रविशन्निष्पतंश्चापि प्रपतन्नुत्पतन्निव ॥ १६ ॥
 सर्वमप्यवकाशं स विचचार महाकपिः । चतुरङ्गुलमात्रोऽपि नावकाशः स विद्यते ॥
 रावणान्तःपुरे तस्मिन्यं कपिर्न जगाम सः ॥ १७ ॥
 प्राकारान्तरवीथ्यश्च वेदिकाश्चैत्यसंश्रयाः । श्वभ्राश्च पुष्करिण्यश्च सर्वं तेनावलोकितम् ॥ १८ ॥
 राक्षस्यो विविधाकारा विरूपा विकृतास्तथा । दृष्टा हनुमता तत्र न तु सा जनकात्मजा ॥ १९ ॥
 रूपेणाप्रतिमा लोके परा विद्याधरस्त्रियः । दृष्टा हनुमता तत्र न तु राघवनन्दिनी ॥ २० ॥
 नागकन्या वरारोहाः पूर्णचन्द्रनिभाननाः । दृष्टा हनुमता तत्र न तु सा जनकात्मजा ॥ २१ ॥

वेदमवलम्बते-अनिर्वेद इति । अनिवेद उत्साहः तत्कृतं तत्प्रयुक्तं यत्नं चेष्टे करोमीत्यर्थः । यत्करोति जन्तुरिति सिद्धम् । जन्तोः सवन्धि तत्सर्वं कर्म सः अनिवेद एव सफलं करोतीत्यन्वयः ॥ १० ॥ ११ ॥

११] ति० टी०-यत्कर्म स करोति तत्कर्म सफलं करोति ११
 रा० टी०-उत्साहस्य संपत्तिमूलत्वमुपपादयन्नाह-अनिर्वेद इति । सर्वार्थेषु निखिलकर्तव्येषु प्रवर्तकः सोऽनिर्वेदः यत् कर्म जन्तुः करोति तत् जन्तोः कर्म सफलं करोति ॥ ११ ॥

१२-१३] ति० टी०-अनिर्वेदकरस्तत्साहजननं यत्नं चित्तस्थैर्यं चेष्टे करोमि ॥ १२ ॥ १३ ॥

१४] ति० टी०-निष्कुटान्तररथ्या गृहाराममध्यगता वीथीः । विमानानि पुष्पादीनि ॥ १४ ॥

रा० टी०-तस्मादिति । तस्मात् अनिवेदस्य फलसंपादकत्वात् हेतोः अनिवेदकरम् अनिवेदेनोत्थापितं यत्नमहं चेष्टे करोमि । चेष्टामेवाह-अदृष्टान् देशान् विचेष्ट्यामि ॥ १२ ॥

रा० टी०-आपानेति । आपानशालाप्रभृतयो मया विचिताः अतः अन्यत्र विचेतव्यमित्यर्थः, इति संचिन्त्य विचेतुमुपचक्रमे । तत्र निष्कुटान्तररथ्याः गृहारामवीथ्यः भूमीगृहाः भुवोऽन्तराले निर्मितभवनानि गृहात् गृहकाः गृहोपरिविद्यमानगृहाणीति कतकः सुख्यगृहादूरे विहारार्थं निर्मितानीति तीर्थः । सार्धंश्लोक एकान्वयी ॥ १३ ॥ १४ ॥

गो० टी०-भूयस्तावदित्यादि । आपानेति । एता विचिताः अपापि पुनर्विचेष्ट्यामीत्युपपद्यते ॥ १२ ॥

गो० टी०-निष्कुटः गृहारामाः अन्तररथ्याः अवान्तरवीथ्यः ॥ १३ ॥

गो० टी०-भूमीति । भूमीगृहान् भूमीबिलगृहान् । चैत्यगृहान् चतुष्पथमण्डपान् । गृहानतिगृहान् गृहानतीत्यदूरे स्वैरविहारार्थं निर्मितान् गृहान् ॥ १४ ॥

१५] ति० टी०-भूमीगृहान्भूबिलगृहान् । गृहातिगृहका गृहोपरिगृहा इति कतकः । गृहानतीत्यानतिदूरे स्वैरविहारार्थं निर्मितगृहा इति तीर्थः । विचेतुमुपचक्रमे इत्यनुकर्षः । उत्पतन्नुत्पतमारुहेन् । निपतनमवरोहः ॥ १५ ॥

१६] ति० टी०-निष्पतनं निष्क्रमणम् । अवचट्टनं संवरणम् ॥ १६ ॥

१७] ति० टी०-यं स कपिर्न जगाम स तादृशश्चतुरङ्गुलमात्रोऽप्यवकाशो न विद्यते ॥ १७ ॥

रा० टी०-उत्पतन्निति । उत्पतनादि कुर्वन् महाकपिः अवकाशम् अन्वेषितातिरिक्तदेशमपि विचचार अत एव यमवकाशं महाकपिर्न जगाम सोऽवकाशो देशः चतुरङ्गुलमात्रोऽपि न विद्यते । अर्धपट्कमेकान्वयि ॥ १५-१७ ॥

गो० टी०-उत्पतन्नित्यादि । उत्पतन्निपतन् पूर्वमुद्य-स्थानान्यधिरुह्य ततोवरोहन् अवघाटयन् पाटयन् निष्पतन् निर्गच्छन् प्रपतन्नुत्पतन् बिलगृहादीनि नीचस्थानानि प्रथममधिरुह्य ततः सङ्गच्छन् ॥ १५-१७ ॥

१८-१९] ति० टी०-प्राकारान्तरवीथ्यः प्राकारमध्यवर्तिमन्त्रिकुपारादिगृहवीथ्यः चैत्यश्रुत्तुष्पथवर्तिदृक् श्वभ्रागताः ॥ १८ ॥ १९ ॥

रा० टी०-प्राकारेति । प्राकारान्तरवीथ्यादि सर्वं तेन हनुमताऽवलोकितं चैत्यः चतुष्पथवर्ती तरुः ॥ १८ ॥

रा० टी०-राक्षसस्य इति । विविधाकाराः राक्षस्यः हनुमता दृष्टाः जनकात्मजा तु न दृष्टा ॥ १९ ॥

गो० टी०-प्राकारेति । प्राकारान्तररथ्याः प्राकारमध्यवर्तिवीथ्यः । वेदिकाश्चैत्यसंश्रयाः चैत्यदृक्पुष्पपाठिका-बन्धाः ॥ १८-२१ ॥

२०-२१] ति० टी०-राघवनन्दिनी रामप्रिया ॥ २० ॥ २१ ॥

१ कृतमिति गो. पाठः । २ भूयस्तावदिति गो. पाठः । ३ पुनरिति गो. रा. पाठः । ४ अपावृण्वति गो. रा. पाठः । ५ घाटयति गो. पाठः । ६ रथ्याश्चेति गो. पाठः । ७ दीर्घिका इति गो. पाठः । ८ श्वभ्रागता इति गो. पाठः । ९ अर्धपट्कमेकान्वयि युक्तं भाति ।

प्रमथ्य राक्षसेन्द्रेण नागकन्या बलाद्धृताः । दृष्ट्वा हनुमता तत्र न सा जनकनन्दिनी ॥ २२ ॥
 सो पश्यंस्तां महाबाहुः पश्यन्श्चान्या वरास्त्रियः । विषसाद् महाबाहुर्हनुमान्मारुतात्मजः ॥ २३ ॥
 उद्योगं वानरेन्द्राणां पुवनं सागरस्य च । व्यर्थं वीक्ष्यानिलसुतश्चिन्तां पुनरुपागतः ॥ २४ ॥
 अवतीर्य विमानाच्च हनुमान्मारुतात्मजः । चिन्तामुपजगामाथ शोकोपहतचेतनः ॥ २५ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे द्वादशः सर्गः ॥ १२ ॥

त्रयोदशः सर्गः ।

पुष्पकविमानान्निर्गतो हनुमान्विद्युद्वेगेन सर्वतोऽन्विष्याप्यलब्धसीतादर्शनस्तस्या विनाशमेवादर्थे हेतुत्वेनोत्प्रेक्षते । जानक्या अनुपलब्धौ रामे निवेदितानिवेदिताभ्यनेकमहानर्थानादिकेति विचिन्त्य प्रतिप्रयाणाविवृतः प्रायोपवेशनं प्राणमोक्षणं रावणमारणं वा यावद्विचिन्तयति तावदेकं वनवाटिकामनन्वेषितां निर्धार्य तामन्वेष्टुमुपक्रान्तः शोद्योगसाफल्यपादनार्थमपि देवगणब्रह्मादीन्प्राथयते ।

विमानाजु सै संक्रम्य प्राकारं हरियूथपः । हनुमान्वेगवानासीद्यथा विद्युद्वनान्तरे ॥ १ ॥
 संपरिक्रम्य हनुमान्नावणस्य निवेशनान् । अदृष्ट्वा जानकीं सीतामब्रवीद्वचनं कपिः ॥ २ ॥
 भूयिष्ठं लोलिता लङ्का रामस्य चरता प्रियम् । नहि पश्यामि वैदेहीं सीतां सर्वाङ्गशोभनाम् ॥ ३ ॥
 पल्वलानि तटाकानि सरांसि सरितस्तथा । नद्योऽनूपवनान्ताश्च दुर्गाश्च धरणीधराः ॥ ४ ॥

रा० टी०—रूपेणेति । रूपेण अप्रतिमाः विधाधरस्त्रियः हनुमता दृष्टाः राघवनन्दिनी सीता तु न दृष्टा ॥ २० ॥

रा० टी०—नागेति । नागकन्या दृष्टाः जनकात्मजा न दृष्टा ॥ २१ ॥

२२-२४] ति० टी०—प्रमथ्य नागकन्या बलाद्धृता इत्यनेन बन्दीकृतानां ग्रहणम्, पूर्वं तद्वानां नागकन्यानां ग्रहणम्, अतो न पुनरुक्तिः ॥ २२—२४ ॥

रा० टी०—तदेव भङ्गयन्तरेणाह—प्रमथ्येति ॥ २२ ॥

रा० टी०—स इति । अन्याः स्त्रियः पश्यन् तां सीताम् अपश्यंश्च महाबाहुरतिप्रयत्नवान् महाबाहुर्हनुमान् विषसाद् २३

रा० टी०—उद्योगमिति । वानरेन्द्राणाम् उद्योगमन्वेषणं सागरस्य पुवनं च व्यर्थं निष्फलं वीक्ष्य अनिलसुतः चिन्तामुपागतः ॥ २४ ॥

गो० टी०—प्रमथ्येति । प्रमथ्य प्रसन्न । बलाद्धृता नागकन्या इत्यभिधानादत्र बन्दीकृतानां ग्रहणम् । पूर्वश्लोके ऊदानां नागकन्यानामित्युपनरुक्तिः ॥ २२-२६ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने द्वादशः सर्गः ॥ १२ ॥

२५] ति० टी०—अवतीर्य विमानाच्चेति । पुनराख्या-वरुण चेत्यर्थः । विमान एवैतत्सर्वदर्शनमिति तत्त्वम् ॥ २५ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे द्वादशः सर्गः ॥ १२ ॥

रा० टी०—तदेव भङ्गयन्तरेणाह—अवतीर्येति । हनुमान् शोकोपहतचेतनः सन् चिन्तामुपजगाम ॥ २५ ॥

इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे द्वादशः सर्गः ॥ १२ ॥

१] ति० टी०—वेगवान्दृष्ट्वा विमानात्प्राकारं संक्रम्य घनान्तरे यथा विद्युत्सशोभा आसीत्तथासीत् । प्राकारस्येन्द्रनीलकृतत्वमनेन ध्वन्यते ॥ १ ॥

रा० टी०—अन्वेषणान्तरमाह—विमानादित्यादिभिः । स हनुमान् विमानात्प्राकारं संक्रम्य संप्राप्य घनान्तरे विद्युदिव वेगवान् आसीत् ॥ १ ॥

गो० टी०—विमानादित्यादि । इदानीं विमानादवतरणोक्त्या मध्ये विमानमथिरुद्ध इत्यवगम्यते । वेगवत्त्वे दृष्टान्तमाह—विद्युदिति ॥ १ ॥

२] ति० टी०—रावणस्य निवेशनान्गृहान्संपरिक्रम्य पुनः परिक्रमणेन दृष्ट्वा जानकीं चादृष्ट्वाऽब्रवीत् । आत्मनैवेति बोध्यम् ॥ २ ॥

रा० टी०—समिति । हनुमान् रावणस्य निवेशनान् गृहान्संपरिक्रम्य अन्वेषणार्थं संप्राप्य अब्रवीत् ॥ २ ॥

गो० टी०—संपरिक्रम्येति । संपरिक्रम्य प्राकारमिति शेषः । अब्रवीत् स्वयमिति शेषः ॥ २ ॥

३-४] ति० टी०—भूयिष्ठं लोलिता बहुशोऽन्विष्टा ॥ ३ ॥ ४ ॥

रा० टी०—तद्वचनकारमाह—भूयिष्ठमिति । प्रियं चरता

लोहिता वसुधा सर्वान च पश्यामि जानकीम् । इह संपातिना सीता रावणस्य निवेशने ॥

आख्याता गृध्राजेन न च सा दृश्यते न किम् ॥ ५ ॥

किं तु सीताय वैदेही मैथिली जनकात्मजा । उपतिष्ठेत् विवशा रावणेन हता बलात् ॥ ६ ॥

क्षिप्रमुत्पततो मन्ये सीतामादाय रक्षसः । बिभ्यतो रामबाणानामन्तरा पतिता भवेत् ॥ ७ ॥

अथवा हियमाणायाः पथि सिद्धनिषेविते । मन्ये पतितमार्याया हृदयं प्रेक्ष्य सागरम् ॥ ८ ॥

रावणस्योरुवेगेन भुजाभ्यां पीडितेन च । तया मन्ये विशालाक्ष्या त्यक्तं जीवितमार्याया ॥ ९ ॥

उपर्युपरि सा नूनं सागरं क्रमतस्तदा । विचेष्टमाना पतिता समुद्रे जनकात्मजा ॥ १० ॥

आहो क्षुद्रेण चानेन रक्षन्ती शीलमात्मनः । अबन्धुभक्षिता सीता रावणेन तपस्विनी ॥ ११ ॥

मया लङ्का भूयिष्ठमत्यन्तं लोहिता अन्विष्टा हि तथापि वैदेहीं नैव पश्यामि ॥ ३ ॥

गो० टी०—भूयिष्ठमिति । लोहिता बहुशोन्विष्टेत्यर्थः ॥ ३ ॥

रा० टी०—तदेव भङ्ग्यन्तरेणाह—पल्वलानीति । पल्वलादयः मया लोहिताः । सार्धश्लोक एकान्वयी ॥ ४ ॥

गो० टी०—पल्वलानीत्यादि । सरितः क्षुद्रनयः । अत्र पवनान्ताः जलप्रायवनप्रदेशाः ॥ ४ ॥ ५ ॥

५] ति० टी०—नन्वतुपलब्धिप्रमाणादभावनिश्चय एवास्त्वत आह—इहेति । रावणनिवेशने एवाख्याता तद्वचश्च प्रमाणम् दृश्यते तु न किमिदमिति ॥ ५ ॥

रा० टी०—अलाभस्याश्चर्यं मत्वा आह—इहेति । इह अस्मिन् रावणस्य निवेशने सीता स्थितेति शेषः, गृध्राजेनाख्याता सा सीता किं कथं न दृश्यते अत्र कारणं न पश्यामीत्यर्थः । अर्धद्वयमेकान्वयि ॥ ५ ॥

६] ति० टी०—बहुप्रकारं चिन्तयति—किं न्विति । पूर्ववृष्टां मन्दोदरीं सौन्दर्यादिगुणैः पुनः सीतात्वेन संभाव्य तन्निरासकवाक्यम् । रावणेन बलादृता विवशा सती सीतोपतिष्ठेत् रावणमिति शेषः । ‘रावणं दुष्टचारिणम्’ इति पाठे तु यथाश्रुतमेव । इदं किं तु कुत्सितं तु, यतः सा मैथिली सा सीता लाङ्गलपद्धतिजत्वेनायोनिजा । वैदेही जगत्प्रशस्तविदेहवंशसंबद्धा । जनकात्मजा ब्रह्मविष्णुत्री ॥ ६ ॥

रा० टी०—दृष्टमन्दोदरीं सीतात्वेनाशङ्क्य निराकरोति—किमिति । बलात् रावणेन हता सीता उपतिष्ठेत् रावणसमीपं तिष्ठेत् किं नेत्यर्थः । एतेन सा न सीतेति सूचितम् ॥ ६ ॥

गो० टी०—किं न्विति । सीता अयोनिजा । वैदेही जन्मभूमिप्रयुक्तातिशयवती । मैथिली आचारप्रधानकुलोत्कर्षवती । अथशब्दः सख्यये । एवंभूता जनकात्मजा दुष्टचारिणं रावणं विवशा कामपरवशा सती उपतिष्ठेत् किं तु नेत्यर्थः ॥ ६ ॥

७] ति० टी०—तर्ह्यदर्शनं कुतस्तत्र हेतुद्वयप्रेक्षते—क्षिप्रमिति । एते पक्षा दुःस्वातिशयासंपातिवचनविस्मरणश्रुतकाः बिभ्यतः कराद्गृहेति शेषः । रामबाणानाम् आघातादिति शेषः । शेषे पठ्ये वा ॥ ७ ॥

रा० टी०—चिन्तान्तरमाह—क्षिप्रमिति । रामबाणानां रामबाणेभ्यो बिभ्यतः अत एव सीतामादाय क्षिप्रमुत्पततः रक्षसः समीपात् अन्तरा मध्ये पतिता भवेत् इति मन्ये ॥ ७ ॥ गो० टी०—अथास्या अदर्शने हेतुद्वयप्रेक्षते—क्षिप्रमित्यादिना । रामबाणानां रामबाणेभ्यः ॥ ७ ॥

८] ति० टी०—रामपरोक्षं तथा भयायोगात्पक्षान्तरम्—अथवेति । हृदयं पतितं मनउत्क्रान्तम् । मनउत्क्रमणस्यैव मरणत्वात् ॥ ८ ॥

रा० टी०—पातस्यासंभवं मत्वा पक्षान्तरमाह—अथवेति । सिद्धनिषेविते पथि हियमाणाया अत एव सागरं प्रेक्ष्य भीताया इति शेषः, सीतायाः हृदयं मनः पतितम् उत्क्रान्तं मनउत्क्रमणस्य मरणत्वान्मृतेत्यर्थः, इत्यहं मन्ये ॥ ८ ॥

गो० टी०—अथवेति । सागरं प्रेक्ष्य भीतं हृदयं सागरे पतितमिति मन्ये । हृदयस्य भयस्थानत्वेन तन्मूलतया तच्छरीरं लक्ष्यते ॥ ८ ॥

९] ति० टी०—पीडितेन पीडनेन ॥ ९ ॥

रा० टी०—चिन्तान्तरमाह—रावणस्येति । उरुवेगेन रावणस्य भुजाभ्यां पीडितेन गाढं ग्रहणेन हेतुना तया सीतया जीवितं त्यक्तम् इति मन्ये ॥ ९ ॥

गो० टी०—रावणस्येति । पीडितेन पीडनेन ॥ ९ ॥

१०] ति० टी०—विचेष्टमाना विलुठन्ती ॥ १० ॥

रा० टी०—चिन्तान्तरमाह—उपरीति । सागरम् उपरि उपरि क्रमतो रावणस्य समीपे विचेष्टमाना लुण्ठन्ती जनकात्मजा समुद्रे पतिता ॥ १० ॥

गो० टी०—उपर्युपरीति । उपर्युपरि सागरं सागरस्य सन्निहितोपरिप्रदेशे । “उपर्यध्ययसः सामीप्ये” इति द्विवचनं “धिगुपयादिषु त्रिषु” इति द्वितीया ॥ १० ॥

११] ति० टी०—ननु सर्वमेतदसंभावितं रावणेन सर्वापायरहितहरणस्येपत्करत्वादतः पक्षान्तरमाह—आहो इति । अथवेत्यर्थः ॥ ११ ॥

रा० टी०—चिन्तान्तरमाह—अहो इति । आत्मनः शीलं पातिव्रत्यं रक्षन्ती अबन्धुः बन्धुरहिता सीता क्षुद्रेण अनेन रावणेन भक्षिता ॥ ११ ॥

अथवा राक्षसेन्द्रस्य पत्नीभिरसितेक्षणा । अदुष्टा दुष्टभावाभिर्भक्षिता सा भविष्यति ॥ १२ ॥
 [संपूर्णचन्द्रप्रतिमं पञ्चपत्रनिभेक्षणम् । रामस्य ध्यायती वक्रं पञ्चत्वं कृपणा गता ॥
 हा राम लक्ष्मणेत्येवं हाऽयोध्ये चेति मैथिली । विलप्य बहु वैदेही न्यस्तदेहा भविष्यति ॥]
 अथवा निहिता मन्ये रावणस्य निवेशने । भृशं लालप्यते बाला पञ्जरस्थेव सारिका ॥ १३ ॥
 जनकस्य कुले जाता रामपत्नी सुमध्यमा । कथमुत्पलपत्राक्षी रावणस्य वशं व्रजेत् ॥ १४ ॥
 विनष्टा वा प्रणष्टा वा मृता वा जनकात्मजा । रामस्य प्रियभार्यस्य न निवेदयितुं क्षमम् ॥ १५ ॥
 निवेद्यमाने दोषः स्यादोषः स्यादनिवेदने । कथं नु खलु कर्तव्यं विषमं प्रतिभाति मे ॥ १६ ॥

गो० टी०—अहो इति खेदे ॥ ११ ॥

१२] ति० टी०—ननु बहुभक्षणसामग्रीमत्त्वादहोरागव-
 स्वाद्य तेन भक्षणमसंभावितमत आह—अथवेति । सापत्न्य-
 दुःखादिति भावः ॥ १२ ॥

रा० टी०—चिन्तान्तरमाह—अथवेति । दुष्टभावाभिः
 क्रूरस्वभावाभिः राक्षसेन्द्रस्य पत्नीभिः सा सीता भक्षिता
 भविष्यति ॥ १२ ॥

गो० टी०—अथवेति । दुष्टभावाभिः सापत्न्यप्रयुक्तक्रो-
 धाभिः ॥ १२ ॥ १३ ॥

१३] ति० टी०—एतदुत्तरम् ‘संपूर्णचन्द्रप्रतिमं पञ्चपत्र-
 निभेक्षणम् । रामस्य ध्यायती वक्रं पञ्चत्वं कृपणा गता ॥
 हा राम लक्ष्मणेत्येवं हाऽयोध्येति च मामिनी । विलप्य बहु
 वैदेही न्यस्तदेहा भविष्यति ॥’ इत्यादि श्लोकद्वयं प्रक्षिप्तमिति
 कतकः । ननु सपत्नीभिरप्यशक्यं भक्षणं रावणेन स्वभोगार्थ-
 मानीतत्वादत आह—अथवेति । निहिता गुप्ततया स्थापिता
 इति मन्ये । नायमपि पक्षो युक्त इत्याह—भृशमिति ।
 एवमपि सा बाला पञ्जरस्था सारिकेव भृशं छटुछटु रामेति
 लालप्यते लालप्येत । न च तदृश्यत इति भावः ॥ १३ ॥

रा० टी०—चिन्तान्तरमाह—समिति । संपूर्णचन्द्रप्रतिमं
 पूर्णचन्द्रसदृशं रामस्य वक्रं ध्यायती ध्यायन्ती सीता पञ्चत्वं
 मरणं गता ॥ १३ ॥

रा० टी०—तदेव भङ्गयन्तरेणाह—हेति । हा ! रामेत्यादि
 बहु विलप्य न्यस्तदेहा भविष्यति ॥ १४ ॥

गो० टी०—हा रामेति । न्यस्तदेहा त्यक्तदेहा भविष्यति ।
 भवेदित्यर्थः ॥ १४ ॥

रा० टी०—चिन्तान्तरमाह—अथवेति । रावणस्य निवे-
 शने क्वचित् गोप्यस्थले निहिता पञ्जरस्था सारिका इव
 भृशं लालप्यते मरणभावपरीक्षार्थं किञ्चित् वक्तुं प्रेर्यते ॥ १५ ॥

गो० टी०—अथवेति । निहिता भृशहादौ गदं स्थापिता ।
 लालप्यते छटुछटुः प्रलपति ॥ १५ ॥

१४] ति० टी०—ननु तर्हि रावणसमीप एव भवेत्सं-
 पातिवचनप्राप्त्याह मया तु सम्पङ्क्तं नान्विष्टमित्याश-
 ङ्क्याह—जनकस्येति । तस्मादेतदप्ययुक्तमिति भावः ॥ १४ ॥

रा० टी०—चिन्तान्तरमाह—जनकस्येति । रामपत्नी
 रावणस्य वशं कथं व्रजेत् प्राप्नुयात् न प्राप्नुयादित्यर्थः ॥ १६ ॥

गो० टी०—एवं निरुद्धयमानाऽपि सीता रावणस्य वशं न
 व्रजेदित्याह—जनकस्येति । कथं व्रजेत् न व्रजेदेवेत्यर्थः ॥ १६ ॥

१५] ति० टी०—नन्वनेन विचारेणालम्, यथानुभूतं
 निवेद्यतां तत्राह—विनष्टेति । अस्य क्वचिद्वर्तत इति शेषः ।
 ‘णश अदर्शने’ इति धात्वन्तसारददृष्टा सती क्वचिदस्तीति
 वक्तुमशक्यमक्षमम् सर्वतोऽन्विष्टत्वात् । प्रणष्टा प्रगतं नष्टम-
 दर्शनं यस्याः सा दृष्टेत्यर्थः । एतदपि न वक्तुं क्षमम् स्वयम-
 दृष्टत्वात् । एवं मृतेत्यपि वक्तुं न शक्यम् तत्साधकदृष्टतर-
 प्रमाणाभावात् । तस्माद्रामस्याग्रे किमपि वक्तुं न शक्यम् ।
 दृश्यदेशे माययाऽदर्शनं विनाशः, अदृश्यदेशेऽवस्थापनं प्रणाश
 इति तु तीर्थः ॥ १५ ॥

रा० टी०—ननु शीघ्रं गत्वा यथाष्टतं रामसन्निधावुच्यता-
 मित्यत आह—विनष्टेति । विनष्टा अत्रैव क्वचिद्रूपिता-
 त्वेन अदृष्टा प्रणष्टा वा इतोऽन्यत्र विद्यमानात्वेन अदृष्टा
 वा मृता लोकान्तरं प्राप्ता वा प्रियभार्यस्य रामस्याग्रे निवे-
 दयितुं कथयितुं न क्षमम्, त्रयाणामप्यनिश्चितत्वात् किञ्चि-
 द्वाक्तुं न शक्यते इत्यर्थः । सामान्ये नष्टकम् ॥ १७ ॥

गो० टी०—ननु किं चिन्तया गत्वा यथाष्टतं निवेद्यता-
 मित्याशङ्क्य तदवचितमित्याह—विनष्टेति । विनष्टा भृगूहादौ
 स्थापनेनादर्शनं गता “णश, अदर्शने” इति धातोर्निष्ठा ।
 प्रणष्टा स्रष्टप्रपतनादिना त्यक्जिविता “उपसर्गादसमासेऽपि
 णोपदेशस्य” इति णत्वम् । मृता रामविरहदुःखासहिष्णुतया
 स्वयं मृता ॥ १७ ॥

१६] ति० टी०—तदेव स्पष्टयति—निवेद्यमाने इति ।
 न दृष्टेति निवेद्यमाने दोषो वक्ष्यमाणरामप्राणत्यागरूपः ।
 अनिवेदने स्वामिश्रनारूपो दोषः । तस्मान्निवेदनानिवेदनरूप-
 श्रमयमपि विषमं दुरदृश्यं प्रतिभाति ॥ १६ ॥

रा० टी०—निवेद्यमाने इति । निवेद्यमाने अन्यतमं
 कथ्यमाने दोषो मिथ्यासंसर्गित्वं स्यात् अनिवेदनेऽपि दोषः
 मूर्जेत्यादिः स्यात् अतः विषममशक्यत्वमित्यर्थः, निवेदनानि-
 वेदनयोरिति शेषः, मे प्रतिभाति अतो मया कथं कर्तव्यम् ॥ १८ ॥

अस्मिन्नेवंगते कार्ये प्राप्तकालं क्षमं च किम् । भवेदिति मतिं भूयो हनुमान्प्रविचारयन् ॥ १७ ॥
 यदि सीतामदृष्ट्वाऽहं वानरेन्द्रपुरीमितः । गमिष्यामि ततः को मे पुरुषार्थो भविष्यति ॥ १८ ॥
 ममेदं लङ्घनं व्यर्थं सागरस्य भविष्यति । प्रवेशश्चैव लङ्काया राक्षसानां च दर्शनम् ॥ १९ ॥
 किं वा वक्ष्यति सुग्रीवो हरयो वैपि संगताः । किष्किन्धामनुसंप्राप्तं तौ वा दशरथात्मजौ ॥ २० ॥
 गत्वा तु यदि काकुत्स्थं वक्ष्यामि परुषं वचः । न दृष्टेति मया सीता ततस्त्यक्ष्यति जीवितम् ॥ २१ ॥
 परुषं दारुणं तीक्ष्णं क्रूरमिन्द्रियतापनम् । सीतानिमित्तं दुर्वाक्यं श्रुत्वा स न भविष्यति ॥ २२ ॥
 तं तु कृच्छ्रगतं दृष्ट्वा पञ्चत्वगतमानसम् । भृशानुरक्तमेधावी न भविष्यति लक्ष्मणः ॥ २३ ॥
 विनष्टौ भ्रातरौ श्रुत्वा भरतोऽपि मरिष्यति । भरतं च मृतं दृष्ट्वा शत्रुघ्नो न भविष्यति ॥ २४ ॥
 पुत्रान्मृतान्समीक्ष्याथ न भविष्यन्ति मातरः । कौसल्या च सुमित्रा च कैकेयी च न संशयः ॥ २५ ॥
 कृतज्ञः सत्यसंधश्च सुग्रीवः पुत्रगाधिपः । रामं तथागतं दृष्ट्वा ततस्त्यक्ष्यति जीवितम् ॥ २६ ॥
 दुर्मना व्यथिता दीना निरानन्दा तपस्विनी । पीडिता भर्तृशोकेन रुमा त्यक्ष्यति जीवितम् ॥ २७ ॥

गो० टी०—निवेद्यमान इति । निवेद्यमाने वक्ष्यमाणो दोषः स्यात् । दोषः स्यादनिवेदने यथादृष्टानिवेदने स्वामि-
 वञ्चनदोषः स्यात् । विषमं परस्परविरुद्धम् ॥ १८ ॥

१७] ति० टी०—एतदनन्तरं कविवाक्यम्—अस्मि-
 न्निति । कार्ये एवंगते सति दुर्निरूपे सतीत्यर्थः । प्राप्तकालं
 कालोचितं किं क्षमं किं वक्तुं युक्तं भवेदिति भूयो मतिं तद्विषयं
 पक्षं विचारयन्नभूदिति शेषः ॥ १७ ॥

रा० टी०—अस्मिन्निति । कार्ये कर्तव्ये एवंगते अशक्य-
 त्वं प्राप्ते सति किमपि क्षमञ्चचितकृत्यं प्राप्तकालं भवेदिति
 निश्चयं प्रविचारयन् कुर्वन्नास्तेति शेषः ॥ १९ ॥

गो० टी०—अस्मिन्निति । दृष्टमान् अस्मिन्कार्ये एवंगते
 एवं विषमत्वं प्राप्ते सति किं प्राप्तकालं कालोचितम् क्षमं
 समर्थं च भवेदिति मतं पक्षम् भूयः प्रविचारयत् ॥ १९ ॥ २० ॥
 १८—१९] ति० टी०—विचारमेव प्रपञ्चयति—यदीति ।
 को भविष्यति न कोऽपीत्यर्थः ॥ १८ ॥ १९ ॥

रा० टी०—निश्चयस्यासत्त्वे दोषमाह—यदीति । यदि
 सीतामदृष्ट्वा वानरेन्द्रपुरीं गमिष्यामि ततो मे पुरुषार्थः को
 भविष्यति न कोऽपीत्यर्थः ॥ २० ॥

रा० टी०—ममेति । लङ्घनादि व्यर्थं भविष्यति ॥ २१ ॥
 गो० टी०—पुरुषार्थाभावमाह—ममेदमिति ॥ २१ ॥ २२ ॥
 २०] ति० टी०—वक्ष्यति असाध्वेव वक्ष्यतीत्यर्थः ॥ २० ॥
 रा० टी०—किमिति । सुग्रीवप्रभृतिः किं वक्ष्यति धिक्
 त्वामिति कथयिष्यतीत्यर्थः ॥ २२ ॥

२१] ति० टी०—न दृष्टेत्यप्रियं यदि वक्ष्यामि । ततस्तच्छ्र-
 वणानन्तरम् ॥ २१ ॥

रा० टी०—सीतादृष्टान्ताप्राप्तौ सर्वेषां विध्वंसो भवितेति
 बोधयन्नाह—गत्वेति । काकुत्स्थं रामं गत्वा प्राप्य सीता न
 दृष्टेति परुषं यदि वक्ष्यामि ततः कथनात् जीवितं त्यक्ष्यति ॥ २३ ॥

गो० टी०—निवेद्यमाने दोषः स्यादित्येतदुपपादयति—गत्वे-
 त्यादिना । अप्रियमिति छेदः ॥ २३ ॥

२२—२५] ति० टी०—परुषं कर्णकठोरम्, अत एव दारुणं
 भयंकरम् तीक्ष्णमसह्यम् क्रूरमुग्रम् इन्द्रियाणां तापनं संतापकम्
 सीतानिमित्तं सीताविषयम् स रामः ॥ २२—२५ ॥

रा० टी०—परुषमिति । परुषं रूक्षम् अत एव दारुणं
 हृदयविदारकम् अत एव इन्द्रियतापनम् अत एव तीक्ष्णं
 सोढुमशक्यम् अत एव क्रूरं सीतानिमित्तं सीतादर्शनाभाव-
 बोधकमित्यर्थः, दुर्वाक्यं स रामः श्रुत्वा न भविष्यति इह-
 लोके न स्थास्यति ॥ २४ ॥

गो० टी०—परुषमिति । परुषं श्रवणकण्टकम् दारुणं
 भयंकरम् क्रूरम् उग्रम् तीक्ष्णम् असह्यम् इन्द्रियतापनम्
 इन्द्रियक्षोभकम् सीतानिमित्तं सीताविषयम् ॥ २४ ॥

रा० टी०—तमिति । कृच्छ्रगतं कष्टं प्राप्तम् अत एव पञ्चत्वे
 मरणसदृशे गतं मानसं यस्य तं रामं दृष्ट्वा भृशानुरक्तः तद्वि-
 पयकात्यह्वरागवान् लक्ष्मणः न भविष्यति ॥ २५ ॥

रा० टी०—विनष्टाविति । भ्रातरौ विनष्टौ श्रुत्वा
 भरतोऽपि मरिष्यति लोकान्तरं गमिष्यति ॥ २६ ॥

रा० टी०—पुत्रानिति । कौसल्याप्रभृतयः मातरौ न
 भविष्यन्ति ॥ २७ ॥

गो० टी०—तं त्विति । पञ्चत्वगतमानसं मरणे कृत-
 निश्चयम् ॥ २५—२७ ॥

२६—२७] ति० टी०—ततो दिविस्थरामदर्शनात् ॥ २६ ॥ २७ ॥

रा० टी०—कृतज्ञ इति । तथागतं रामं दृष्ट्वा सुग्रीवो
 जीवितं त्यक्ष्यति ॥ २८ ॥

रा० टी०—दुर्मना इति । भर्तृशोकेन पीडिता रुमा जीवितं
 त्यक्ष्यति ॥ २९ ॥

वालिजेन तु दुःखेन पीडिता शोककशिता । पञ्चत्वमागता राज्ञी ताराऽपि न भविष्यति ॥ २८ ॥
 मातापित्रोर्विनाशेन सुग्रीवव्यसनेन च । कुमारोऽप्यङ्गदस्तेस्माद्विजहिष्यति जीवितम् ॥ २९ ॥
 भर्तृजेन तु दुःखेन अभिभूता वनौकसः । शिरांस्यभिहनिष्यन्ति तलैर्मुष्टिभिरेव च ॥ ३० ॥
 सान्त्वेनानुप्रदानेन मानेन च यशस्विना । लालिताः कपिनैथेन प्राणांस्त्यक्ष्यन्ति वानराः ॥ ३१ ॥
 न वनेषु न शैलेषु न निरोधेषु वा पुनः । क्रीडामनुभविष्यन्ति समेत्य कपिकुञ्जराः ॥ ३२ ॥
 सपुत्रदाराः सामात्या भर्तृव्यसनपीडिताः । शैलाग्रेभ्यः पतिष्यन्ति सैमेषु विषमेषु च ॥ ३३ ॥
 विषमुद्ग्रन्थनं वापि प्रवेशं ज्वलनस्य वा । उपवासमथो शस्त्रं प्रचरिष्यन्ति वानराः ॥ ३४ ॥
 घोरमारोदनं मन्ये गते मयि भविष्यति । इक्ष्वाकुकुलनाशश्च नाशश्चैव वनौकसाम् ॥ ३५ ॥
 सोऽहं नैव गमिष्यामि किष्किन्धां नगरीमितः । नहि शक्याम्यहं द्रष्टुं सुग्रीवं मैथिलीं विना ॥ ३६ ॥
 मय्यगच्छति चेहस्थे धर्मात्मानौ महारथौ । आशया तौ धरिष्येते वानराश्च तैरस्विनः ॥ ३७ ॥
 हस्तादानो मुखादानो नियतो वृक्षमूलिकः । वानप्रस्थो भविष्यामि अदृष्ट्वा जनकात्मजाम् ॥ ३८ ॥

२८] ति० टी०—वालिजेन वालिमरणजेन । पञ्चत्वमा-
 गता पञ्चत्वं प्राप्तुं निश्चयवती ॥ २८ ॥

रा० टी०—वालिजेनेति । वालिजेन वालिवधजनितेन
 दुःखेन पीडिता अत एव पञ्चत्वम् आगता मरणे कृतनिश्चया
 तारापि न भविष्यति ॥ ३० ॥

२९-३० [ति० टी०—तस्मात्तदनन्तरम् ॥ २९ ॥ ३० ॥

रा० टी०—मातेति । तस्मात् तदनन्तरम् अङ्गदोऽपि जी-
 वितं विजहिष्यति विहास्यति ॥ ३१ ॥

रा० टी०—भर्तृजेनेति । भर्तृजेन स्वस्वामिविधातजनितेन
 दुःखेन अभिभूताः वनौकसः तलैः पाण्यन्तर्भागैर्मुष्टिभिश्च शिरां-
 सि अभिहनिष्यन्ति ॥ ३२ ॥

३१] ति० टी०—यशस्विना कपिनाथेन सान्त्वादिभि-
 रालिताः प्राणांस्त्यक्ष्यन्ति ॥ ३१ ॥

रा० टी०—सान्त्वेनेति । कपिनाथेन सुग्रीवेण सान्त्वा-
 दिना करणेन लालिताः वानराः प्राणांस्त्यक्ष्यन्ति अत एव
 कपिकुञ्जराः समेत्य एकीभूय क्रीडां नाड्यभविष्यन्ति प्राप्स्य-
 न्ति । श्लोकद्वयमेकान्वयि ॥ ३३ ॥ ३४ ॥

गो० टी०—सान्त्वेनेति । मानेन प्रत्युत्थानादिना ॥ ३३ ॥

३२] ति० टी०—निरोधेषु गुहादिंसदृशदेशेषु ॥ ३२ ॥

गो० टी०—न वनेष्विति । निरोधेषु गुहादिंसदृशप्रदे-
 शेषु ॥ ३४ ॥ ३५ ॥

३३] ति० टी०—सपुत्रदारा इत्यादेः कपिकुञ्जरा इति
 विशेष्यम् ॥ ३३ ॥

रा० टी०—मरणप्रकारमाह—सेति । भर्तृव्यसनपीडिताः
 वानराः शैलाग्रेभ्यः पतिष्यन्ति विषं वा प्रचरिष्यन्ति भक्षयिष्य-
 न्ति उद्ग्रन्थनादि वा प्रचरिष्यन्ति करिष्यन्ति शस्त्रं वा प्रचरिष्य-
 न्ति स्वस्वशरीरे प्रवेशयिष्यन्ति । श्लोकद्वयमेकान्वयि ॥ ३५ ॥ ३६

३४-३६] ति० टी०—शस्त्रं शस्त्रघातं प्रचरिष्यन्ति
 करिष्यन्ति ॥ ३४-३६ ॥

गो० टी०—विषमिति । प्रचरिष्यन्ति करिष्यन्तीत्यर्थः ।
 शस्त्रं शस्त्रपतनम् ॥ ३६ ॥

रा० टी०—उपसंहरन्नाह—घोरमिति । मयि गते सति
 आरोदनादि भविष्यति इत्यहं मन्ये ॥ ३७ ॥

रा० टी०—स इति । मैथिलीं मैथिलीवृत्तान्तलाभं विना
 सुग्रीवं द्रष्टुं नैव शक्यामि अत एव इतः लङ्कायाः किष्किन्धां
 नैव गमिष्यामि ॥ ३८ ॥

गो० टी०—घोरमिति । आरोदनम् आसमन्ताद्भोद-
 नम् ॥ ३७-३९ ॥

३७] ति० टी०—अगच्छति गमनरहिते । आशया सी-
 तावृत्तान्तश्रवणप्रत्याशया धरिष्येते प्राणानिति शेषः ॥ ३७ ॥

रा० टी०—लङ्कायामेव स्थितौ गुणोऽप्यस्तीति आह—
 मयीति । इहस्थे मयि अगच्छति सति धर्मात्मानौ रामलक्ष्मणौ
 आशया धरिष्येते प्राणानिति शेषः, अत एव वानराः सुयो-
 वाङ्गदप्रभृतयश्च धरिष्यन्ते ॥ ३९ ॥

३८] ति० टी०—हस्तादानो हस्तपतितफलादिप्राहकः,
 तद्भोजीति यावत् एवं सुखादानो सुखपतितभोजी नियतो
 नियतेन्द्रियः वृक्षमूलिको वृक्षमूलनिवासी ॥ ३८ ॥

रा० टी०—स्वस्थितिप्रकारमाह—हस्तेति । हस्तादानः
 हस्तप्राप्तफलादिप्राहता सुखादानः सुखपतितफलादिप्राहको
 वा वृक्षमूलिकः वृक्षमूलनिवसनशीलः नियतः यतचित्तः वान-
 प्रस्थः अहं भविष्यामि ॥ ४० ॥

गो० टी०—हस्तेति । हस्तादानः हस्तपतितभोजी ।
 सुखादानः सुखपतितभोजी वृक्षमूलिकः वृक्षमूलवासी ॥ ४० ॥

१ कस्माद्धारयिष्यतीति गो. पाठः । २ ह्यभीति गो. पाठः । ३ राजेनेति गो. पाठः । ४ समेत्येति रा. पाठः । ५ मनस्विन इति गो. पाठः ।
 ६ ह्यदृष्ट्वा गो. पाठः ।

सागरानूपजे देशे बहुमूलफलोदके । चित्तिं कृत्वा प्रवेक्ष्यामि समिद्धमरणीसुतम् ॥ ३९ ॥
 उपविष्टस्य वा सम्यग्लिङ्गिनं साधयिष्यतः । शरीरं भक्षयिष्यन्ति वायसाः श्वापदानि च ॥ ४० ॥
 इदमप्युपिभिर्दृष्टं निर्याणमिति मे मतिः । सम्यगापः प्रवेक्ष्यामि न चेत्पश्यामि जानकीम् ॥ ४१ ॥
 सुजातमूला सुभगा कीर्तिमाला यशस्विनी । प्रभग्ना चिररात्राय मम सीतामपश्यतः ॥ ४२ ॥
 तापसो वा भविष्यामि नियतो वृक्षमूलिकः । नेतः प्रतिगमिष्यामि तामदृष्ट्वासितेक्षणां ॥ ४३ ॥
 यदि तु प्रतिगच्छामि सीतामनधिगम्यताम् । अद्भुतः सहितः सर्वैर्वानरैर्न भविष्यति ॥ ४४ ॥
 विनाशे बहवो दोषा जीवन्प्राप्नोति भद्रकम् । तस्मात्प्राणान्धरिष्यामि ध्रुवो जीवति संगमः ॥ ४५ ॥

३९] ति० टी०—अरणीसुतमग्रिम ॥ ३९ ॥

रा० टी०—सागरेति । बहुमूलफलोदके बहुमूलादिविशिष्टे सागरानूपजे सागरजलसमीपजे देशे चित्तिं कृत्वा समिद्धं प्रज्वलितम् अरणीसुतम् अरणीनिष्पन्नवह्निं प्रवेक्ष्यामि ॥ ४१ ॥

गो० टी०—सागरानूपज इति । बहुमूलफलोदक इति स्वरूपकथनम् अरणीसुतम् अरण्युत्पन्नम् ॥ ४१ ॥

४०] ति० टी०—उपविष्टस्य प्रायस्युपविष्टस्य । लिङ्गिनं प्राणलिङ्गिनं लिङ्गशरीरवन्तं वात्मानं साधयिष्यतः शरीरेण वियोजयिष्यतः । 'लिङ्गिनीम्' इति पाठे प्राणलिङ्गिनीं चितिम् । चैतन्यमित्यर्थः ॥ ४० ॥

रा० टी०—उपेति । लिङ्गिनम् ऊर्ध्वगतिसाधकचिह्नं सम्यक् साधयिष्यतः अत एव उपविष्टस्य चित्तां प्रविष्टस्य मम शरीरं वायसाः श्वापदानि च भक्षयिष्यन्ति ॥ ४२ ॥

गो० टी०—उपविष्टस्येति । उपविष्टस्य प्रायोपविष्टस्य । लिङ्गिनीं लिङ्गं संन्यासः अनशनं तद्वती लिङ्गिनी तां साधयिष्यतः । लिङ्गिनमिति क्वचित्पाठः । तत्र लिङ्गं शरीरं तद्वान् लिङ्गी आत्मा तं साधयिष्यतः शरीरादात्मानं मोचयिष्यत इत्यर्थः । श्वापदानि श्वापदाः व्याघ्रादयः ॥ ४२ ॥

४१] ति० टी०—इदं वक्ष्यमाणम् । आपः अप इत्यर्थः ॥ ४१ ॥

रा० टी०—इदमिति । जानकीं न पश्यामि चेत् आपः अपः प्रवेक्ष्यामि । तत्र हेतुः इदं जलप्रवेशेन मयि निर्याणम् ऋषिभिर्दृष्टम् उत्तमत्वेन निर्दिष्टम् ॥ ४३ ॥

गो० टी०—न चैवमात्मत्यागे दोष इत्याह—इदमिति । निर्याणं मारणम् आपः अपः ॥ ४३ ॥

४२] ति० टी०—सीतामपश्यतो मम यशस्विनी यशः संपादिका । मृतस्य ख्यातिर्यशः सुजातमूला सुजातकारणवती कीर्तिरूपा माला । जीवतः सा कीर्तिः चिररात्रायेत्यव्ययम् चिरायेत्यर्थः । चिराय भग्ना आत्यन्तिकलयं गतेत्यर्थः । तीर्थस्तु—'चिररात्रायं मम' इति पाठे प्रकल्प्य सीतान्वेषणोपशुक्त्वेन शोभनमूला सीतान्वेषणसौकर्यापादकचन्द्रिकया सुभगा सीतान्वेषणसहकारिणीति सर्वैः क्रियमाणा कीर्तिरेव माला यस्याः सेयं चिररात्री चिरकाळविशिष्टा दीर्घा रात्रिः स्वस्य लङ्काप्रवेशरात्रिः प्रभग्ना निष्फला जातेत्यर्थः । अनेन राम-

कार्यसहकारिणी स्वेच्छया रात्रिरप्यात्मानं वर्धितवतीति सूच्यत इत्याह ॥ ४२ ॥

रा० टी०—सुजातेति । चिररात्राय बहुकालं सीताम् अपश्यतो मम सुजातमूला सुजातं रामसुप्रियसंबन्धहेतुकवार्ताहरत्वेन निष्पन्नं मूलं यस्याः सा सुभगा शोभनैश्वर्यदात्री यशस्विनी सुद्रिकादानोपलक्षितरामप्रीतिपात्रत्वहेतुकातियशोविशिष्टा कीर्तिमाला प्रभग्ना अतः तापसो विचारपरो भविष्यामि तां सीतामदृष्ट्वा इतो न प्रतिगमिष्यामि । श्लोकद्वयमेकान्वयि ॥ ४४ ॥ ४५ ॥

गो० टी०—सुजातेति । सुजातमूला आदौ लङ्काधिदेवताजयेन शोभनप्रारम्भा सुभगा चन्द्रोदयेन रम्या कीर्तिमाला मम कीर्तिमयमाला यशस्विनी इत्यमृतो लङ्काप्रवेशरात्रिरिति लोके विख्याता । चिररात्री जागरणेन दीर्घभृता रात्रिः प्रभग्ना समाप्ता एवं कल्याणीयं रात्रिः सीतामपश्यतो मे व्यर्थेव जातेत्यर्थः । "कृदिकारादक्तिनः" इति दीर्घः ॥ ४४ ॥

४३] ति० टी०—तापसो जटाकाषायादिचिह्नो यतिः ॥ ४३ ॥

गो० टी०—आत्मत्यागापेक्षया तापसभाव एव ज्यायानित्याह—तापस इति । वाशब्दोऽवधारणे 'वा स्याद्विकल्पोपमयोरेवायं च सख्यये' इति विश्वः ॥ ४५ ॥

४४] ति० टी०—अदृष्ट्वा गमने निश्चितमासन्नं दोषमाह—यदि त्विति । न भविष्यति न जीविष्यति ॥ ४४ ॥

रा० टी०—यदीति । अद्भुतो न भविष्यति इह लोके न स्थास्यति ॥ ४५ ॥

गो० टी०—मा भूत्सुप्रियसमीपगमनम् अद्भुतादिभिः संयुज्यतामित्याशङ्क्याह—यदीति इति ॥ ४५ ॥

४५] ति० टी०—एवमगमने निश्चिते मरणजीवितयोः किं श्रेयस्तत्राह—विनाश इति । दोषा बहवः प्रायुक्ताः । चिरं मदगमने सीताविनाशनिश्चयेन रामादयो न स्युरेव, आत्मघातादयश्च । जीवन्तु ममात्मा भद्रकं प्राप्नोति । वक्ष्यमाणनानाविधोपायाश्रयणेन, तस्मात्प्राणान्धरिष्यामि, यतो मयि जीवति सति संगमः सुखसंगमो रामादीनां ध्रुवः संभावित इत्यर्थः ।

एवं बहुविधं दुःखं मनसा धारयन्बहु । नाध्यगच्छत्तदा पारं शोकस्य कपिकुञ्जरः ॥ ४६ ॥
 तैतो विक्रममासाद्य धैर्यवान्कपिकुञ्जरः । रावणं वा वधिष्यामि दशग्रीवं महाबलम् ॥
 काममस्तु हता सीता प्रत्याचीर्णं भविष्यति ॥ ४७ ॥
 अथैनं समुत्क्षिप्य उपर्युपरि सागरम् । रामायोपहरिष्यामि पशुं पशुपतेरिव ॥ ४८ ॥
 इति चिन्तासमापन्नः सीतामनधिगम्य ताम् । ध्यानशोकपरीतात्मा चिन्तयामास वानरः ॥ ४९ ॥
 यावत्सीतां न पश्यामि रामपत्नीं यशस्विनीम् । तावदेतां पुरां लङ्कां विचिनोमि पुनः पुनः ॥ ५० ॥
 संपातिवचनाच्चापि रामं यद्यानयाम्यहम् । अपश्यन्राघवो भार्यां निर्दहेत्सर्ववानरान् ॥ ५१ ॥
 इहैव नियताहारो वत्स्यामि नियतेन्द्रियः । न मत्कृते विनश्येयुः सर्वे ते नरवानराः ॥ ५२ ॥

काव्यलिङ्गमत्रालंकारः । तीर्थस्तु—“अत्र जीवितसंगमः” इति पाठं कल्पयामास ॥ ४६ ॥

रा० टी०—चिन्तान्तरमाह—विनाश इति । विनाशो मद्भिर्भवेत्तु दोषाः उभयकुलविध्वंसो भविष्यतीत्यर्थः तस्मात्प्राणान् धरिष्यामि । नञ् तव प्राणधारणेऽपि जानकी-वृत्तान्ताभावे वानरैः सुग्रीवसमीपगमने तत्प्राणविधातः गमनाभावे वृत्तान्तलाभानापत्त्या उभयकुलविनाशो भविष्यत्येवेति किं तव प्राणधारणेनेत्यत आह—जीवति सति । संगमः सुखप्राप्तिर्भुवो निश्चितः अतः जीवन्ममात्मा भद्रकं कल्याणं प्राप्नोति प्राप्स्यति ॥ ४७ ॥

गो० टी०—विनाश इति । बहवो दोषाः पूर्वोक्ताः सर्व-विनाशादयः । संगमः श्रेयःसंगमः ॥ ४७ ॥ ४८ ॥

४६] ति० टी०—इतः परं कविवाक्यम्—एवमित्यादि ४६

रा० टी०—एवमिति । एवम् अनेन प्रकारेण बहुविधं दुःखं मनसा बहु धारयन् विचारयन् शोकस्य पारं नाध्य-गच्छत् ॥ ४८ ॥

४७] ति० टी०—कपिकुञ्जर इत्यस्य इति चिन्तयामा-सेति शेषः । ध्रुवो जीवति संगम इत्युक्तेराशयं हन्मनाह—रा-वणं वेति । नञ् रावणवधेन किं साधितं स्यात्तत्राह—प्रती-ति । प्रत्याचीर्णं वैरनिर्यातनं कृतं भविष्यतीत्यर्थः एवं कृत्वा गमने सर्वेषां सुखमित्याशयः ॥ ४७ ॥

रा० टी०—तत इति । ततः शोककाले धैर्यवान् कपि-कुञ्जरः विक्रमं युद्धोत्साहम् आसाद्य प्राप्य वा अथवा रावणं वधिष्यामि । नञ् रावणवधेऽपि सीताप्राप्त्यभावे तव किं सेत्स्यतीत्यत आह—सीता हताऽस्तु प्रत्याचीर्णं वैरनिर्यातनं तु कामं भविष्यति इति चिन्तयामासेति शेषः । सार्धश्लोक एकान्वयी ॥ ४९ ॥ ५० ॥

गो० टी०—रावणमिति । प्रत्याचीर्णं प्रत्याचरितम् । प्रतिकृतमिति यावत् ॥ ४९ ॥

४८] ति० टी०—नञ् मया हत इतीदं वचोऽविश्वसनीयं स्यात्सीतालाभेन रामदुःखानि वृत्तिश्चेत्यतः पश्चान्तरम्—अथ-वेति । एवं सति तद्दामोऽपि संभाव्यत इत्याशयः ॥ ४८ ॥

रा० टी०—चिन्तान्तरमाह—अथवेति । अथवा एनं रावणं सागरस्तूपर्युपरि समुत्क्षिप्य पशुपतेः पशुपतये पशुमिव रामाय उपहरिष्यामि ॥ ५१ ॥

गो० टी०—अथ वेति । पशुं पशुपतेरिवेति पशुपतेः अग्रेः पशुम् अजमिव । “इमं पशुं पशुपते ते अथ वज्राम्यग्रे” इति श्रुतेः । अनेन सुप्राप्तव्यमुक्तम् ॥ ५० ॥

४९-५०] ति० टी०—रावणस्य बद्धा नयनेऽपि सीतां राक्ष-सा हन्शुरिति तदलभ एवेत्यतः शोकपरीतः पश्चान्तरं चिन्त-यामास—यावत्सीतामिति । वर्तमानसमीपे लट् ॥ ४९ ॥ ५० ॥

रा० टी०—इतीति । सीताम् अनधिगम्य अप्राप्य इति उक्ताकारां चिन्तां समापन्नः अत एव ध्यानशोकपरीतात्मा चिन्ताजनितशोकविशिष्टमनाः वानरश्चिन्तयामास ॥ ५२ ॥

गो० टी०—इतीति । प्रथमं चिन्ता विचारः ततो ध्यानं ज्ञातव्यविषयनिरन्तरप्रत्ययः ततश्चिन्तेति दूरन्तचिन्तो-च्यते ॥ ५१ ॥

रा० टी०—एतच्चिन्ताकारमाह—यावदिति । यावत् रामपत्नीं न पश्यामि तावत् लङ्कां पुनः पुनर्विचिनोमि ॥ ५१ ॥

गो० टी०—चिन्ताप्रकारमाह—यावदिति ॥ ५२ ॥

५१] ति० टी०—नन्वत्रावस्थितिनिश्चये पुनः पुनरन्वेषणं सफलं स्यादत आह—संपातिवचनादिति । तद्वचनवि-श्वासादेवेत्यर्थः । तत्तु तत्पक्षप्ररोहान्निश्चितं प्रमाणम् । नञ् तद्व-चनविश्वासादेव रामं प्रति सीतात्रास्तीत्युक्त्वा शीघ्रं स एवा-त्रानेयः, किमनेन कालविलम्बेनेत्यत्राह—रामं यदीति । रावणे हतेऽपि मध्येवान्विष्यमाणा न दृश्येत रामेणापि तददर्शने रामः सर्ववानरनाशं करिष्यतीति भावः ॥ ५१ ॥

रा० टी०—नञ् संपातिवचनं प्रमाणीकृत्य राममिहानय किं कालविलम्बकारकान्वेषणेनेत्यत आह—संपातीति । संपा-तिवचनादेव यदि रामम् आनयामि तर्हि भार्याम् अपश्यन् केनचित्कारणेनानवलोकयन् राघवः सर्ववानरान् निर्दहेत् ॥ ५४ ॥

गो० टी०—यदि पूर्वमेव संपातिवचनप्रमाण्येन रामोऽब्रवी-येत तदा महान् प्रमादः स्यादित्याह—संपातीति ॥ ५३-५६ ॥

५२] ति० टी०—तस्मादिहैव नियताहारो वत्स्यामि । विनश्येयुः सीतामदृष्ट्वा मद्गमनानन्तरमिति भावः ॥ ५२ ॥

अशोकवनिका चापि महतीयं महाद्रुमा । इमामधिगमिष्यामि नहीयं विचिता मया ॥ ५३ ॥
 वैसूरुद्रांस्तथादित्यानश्विनौ मरुतोऽपि च । नमस्कृत्वा गमिष्यामि रक्षसां शोकवर्धनः ॥ ५४ ॥
 जित्वा तु राक्षसान्देवीमिष्वानुकुलनन्दिनीम् । संप्रदास्यामि रामाय सिद्धीमिव तपस्विने ॥ ५५ ॥
 स मुहूर्तमिव ध्यात्वा चिन्ताविग्रथितेन्द्रियः । उदतिप्रुन्महाबाहुर्हनूमान्मारुतात्मजः ॥ ५६ ॥
 नमोऽस्तु रामाय सलक्ष्मणाय देव्यै च तस्यै जनकात्मजायै ।
 नमोऽस्तु रुद्रेन्द्र्यमानिलेभ्यो नमोऽस्तु चन्द्राग्रिमरुद्रेभ्यः ॥ ५७ ॥
 स तेभ्यस्तु नमस्कृत्वा सुग्रीवाय च मारुतिः । दिशः सर्वाः समालोक्य सोऽशोकवनिकां प्रति ॥ ५८ ॥
 स गत्वा मनसा पूर्वमशोकवनिकां शुभाम् । उत्तरं चिन्तयामास वानरो मारुतात्मजः ॥ ५९ ॥
 ध्रुवं तु रक्षोबहुला भविष्यति वनाकुला । अशोकवनिका पुण्या सर्वसंस्कारसंस्कृता ॥ ६० ॥
 रक्षिणश्चात्र विहिता नूनं रक्षन्ति पादपान् । भगवानपि विश्वात्मा नातिशोभं प्रवायति ॥ ६१ ॥

रा० टी०—ननु अन्वेषणेऽपि यदि सीताया अलाभः तर्हि किं करिष्यसीत्यत आह—इहेति । इहैव वत्स्यामि तत्र हेतुः मत्कृते सीतावृत्तान्तलाभाभावसूचकमद्वचनश्रवणनिमित्तं नरवानराः न विनश्येयुः ॥ ५६ ॥

५३] ति० टी०—एवं चिन्ताकुलोऽनन्विष्टं देशं दृष्ट्वा संपातिवचनात्तत्र सीतास्थितिं निश्चिन्वान आह—अशोकेति ॥ ५३ ॥

रा० टी०—अशोकेति । इयम् अशोकवनिका महती अतः मम मया न विचिता अतः इमाम् । अधिगमिष्यामि विचेष्ट्यामि ॥ ५६ ॥

५४] ति० टी०—तत्राप्यप्राप्तिशङ्कया तद्दर्शनप्रतिबन्धकदुरितक्षयाय देवाद्रुद्रकृत्यं संपादयति—वसूनि । चाद्रामादीन् ५४

रा० टी०—वसूनि । वस्वादीनि नमस्कृत्वा रक्षसां शोकवर्धनोऽहं गमिष्यामि ॥ ५७ ॥

५५] ति० टी०—तपस्विने सिद्धीमिव तपःफलमिव तपःप्रसन्ना देवतेति शेषः ॥ ५५ ॥

रा० टी०—जित्वेति । राक्षसान् जित्वा तपस्विने सिद्धीः तपःफलानीव देवीं सीतां रामाय संप्रदास्यामि ॥ ५८ ॥

गो० टी०—जित्वा त्विति । सिद्धिं तपःफलम् ॥ ५७ ॥ ५८ ॥

५६] ति० टी०—चिन्तया विग्रथितानि संबन्धानि व्याकुलानीन्द्रियाणि यस्य सः ॥ ५६ ॥

रा० टी०—स इति । चिन्तया विग्रथितानि व्याप्तानि इन्द्रियाणि यस्य स हनूमान् मुहूर्तं ध्यात्वा आत्मावृत्तानं कृत्वेव उदतिष्ठ ॥ ५९ ॥

५७] ति० टी०—प्रतिज्ञातं नमस्कारमवतिष्ठति—नमोऽस्तु रामायैति । अनेन रामस्य भगवदवतारत्वं सूचितम् । रुद्रादिनमस्कारेण विराजो भगवतो नतिः ॥ ५७ ॥

रा० टी०—तात्कालिकं हनुमत्कृतमङ्गलमाह—नम इति । रामादिभ्यः नमोऽस्तु इत्युवाचेति शेषः ॥ ६० ॥

गो० टी०—सर्वान् देवान्नमस्यन्ति रामस्यार्थं यशस्विन

इत्युक्तरित्या अभिमतलाभत्वरया सर्वांश्च नमस्करोति—नमोऽस्तिवति ॥ ५९ ॥

५८] ति० टी०—स्वामित्वात्सर्वांश्च संप्रविनतिः । अशोकवनिकां गतः मनसेति शेषः ‘अशोकवनिकां प्रति’ इति पाठे गत इत्युवाहारः ॥ ५८ ॥

रा० टी०—स इति । सः मारुतसदृशः स हनूमान् तेभ्यः पूर्वोक्तैभ्यो नमस्कृत्वा सुग्रीवाय नमस्कृत्वा सर्वा दिशः समालोक्य अशोकवनिकां गतः ‘सो वायुः परदेशदूरगमनश्च’ इत्यभियुक्तोक्तः ॥ ६१ ॥

गो० टी०—स तेभ्यस्तिवत्यादिश्लोकद्वयमेकान्वयम् । नमस्कृत्यालोकनरूपकियाभेदात्तच्छब्दद्वयम् । नमस्कृत्य अशोकवनिकां प्रति उद्दिश्य सर्वा दिशः समालोक्य अशोकवनिकां परिच्छेतुं तस्याः सर्वा दिशो दृष्ट्वा तां स मनसा गत्वा उत्तरं चिन्तयामासेति योजना । अशोकशब्दः संक्षेपे व्याख्यातः ॥ ६० ॥ ६१ ॥

५९] ति० टी०—उत्तरं गमनोत्तरकर्तव्यकृत्यम् ॥ ५९ ॥

रा० टी०—स इति । हनूमान् पूर्वं मनसा अशोकवनिकां गत्वा उत्तरं चिन्तयामास ॥ ६२ ॥

६०] ति० टी०—चिन्ताहेतुं दर्शयति—ध्रुवमिति । वनाकुला काननावृता संस्काराः खननसेकादिरूपवृक्षसंस्काराः अत्र ध्रुवं रक्षोबहुलेषुत्प्रेक्षया चन्द्रास्तः सूचितः अन्यथा तत्प्रकाशेन निश्चय एव स्यात् ॥ ६० ॥

रा० टी०—चिन्ताकारमाह—ध्रुवमिति । सर्वसंस्कारसंस्कृता अशोकवनिका रक्षोबहुला बहुराक्षसविशिष्टा ध्रुवं भविष्यति ॥ ६३ ॥

गो० टी०—ध्रुवमिति । रक्षोबहुला रक्षकराक्षसबहुला वनाकुला जडावृता द्रुमपण्डमण्डिता वा सर्वसंस्कारैः कर्षणतृणनिरसनादिभिः संस्कृता कृतातिशयाधाना अशोकवनिका ध्रुवं चिन्त्या भविष्यति अवश्यमन्वेषणीया भवेदित्यर्थः ॥ ६२ ॥

६१] ति० टी०—अत्राशोकवनिकायां विहिता निष्पत्ताः । विश्वात्मा वायुः ॥ ६१ ॥

१ चेषमिति गो. पाठः । २ वसूनि । ति गो. पाठः । ३ सर्वानिति गो. पाठः । ४ यथा सिद्धिमिति गो. पाठः । ५ तेजा इति गो. पाठः । ६ चन्द्राकैति गो. पाठः । ७ अशोकेति गो. पाठः । ८ चिन्तयेति गो. पाठः । ९ सर्वमेति गो. पाठः ।

संक्षिप्तोऽयं मयात्मा च रामार्थे रावणस्य च । सिद्धिं दिशन्तु मे सर्वे देवाः सर्षिगणास्त्वह ॥ ६२ ॥
 ब्रह्मा स्वयंभूर्भगवान्देवाश्चैव तैपस्विनः । सिद्धिमग्निश्च वायुश्च पुरुहूतश्च वज्रभृत् ॥ ६३ ॥
 वरुणः पाशहस्तश्च सोमादित्यौ तथैव च । अश्विनौ च महात्मानौ मरुतः सर्व एव च ॥ ६४ ॥
 सिद्धिं सर्वाणि भूतानि भूतानां चैव यः प्रभुः । दास्यन्ति मम ये चान्येऽप्यदृष्टाः पथि गोचराः ॥ ६५ ॥

तदुन्नसं पाण्डुरदन्तमव्रणं शुचिस्मितं पद्मपलाशलोचनम् ।

द्रक्ष्ये तदार्यावदनं कदा न्वहं प्रसन्नताराधिपतुल्यवैचसम् ॥ ६६ ॥

क्षुद्रेण हीनेन नृशंसर्मूर्तिना सुदारुणालंकृतवेषधारिणा ।

बलाभिभूता ह्यबला तपस्विनी कथं नु मे दृष्टिपथेऽद्य सा भवेत् ॥ ६७ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे त्रयोदशः सर्गः ॥ १३ ॥

रा० टी०—रक्षिण इति । विहिताः नियुक्ताः रक्षिणः पादपान् भुवं रक्षन्ति अतः विश्वात्मा वायुरपि अतिशोभं यथा भवति तथा न प्रवाति ॥ ६४ ॥

गो० टी०—रक्षिण इति । अत्र अशोकवनिकायाम् । विहिताः नियुक्ताः । सर्वात्मा सर्वमाप्नोतीति सर्वात्मा वायुः । सोऽपि नातिशोभं प्रवाति अतिकम्पनपूर्वकं नात्र सञ्चरतीत्यर्थः ॥ ६३ ॥

६२] ति० टी०—मयात्मा शरीरमित्यर्थः । रावणस्य अर्थे इत्युक्तकर्मः रावणकर्तृकदर्शनपरिहारायेत्यर्थः ॥ ६२ ॥

रा० टी०—समिति । रामार्थे रावणस्य वनिकायामयं मयात्मा देहः संक्षिप्तः प्रवेशितः मे सिद्धिं तु सर्षिगणा देवा दिशन्तु किंच संक्षिप्तशब्दस्य लघ्वीकृत इत्यर्थः रावणस्य समासघटकीभूतार्थेऽन्वयः सविशेषणानामित्यस्य तु न विषयः अर्थस्य विशेष्यत्वात् रावणसंबन्धार्थशब्दस्य विनाशपरत्वं वनिकानिरीक्षणार्थमित्यध्याहारो वा ॥ ६५ ॥

गो० टी०—एवंभूतप्रदेशे भवतः कथं गमनमित्याशङ्क्याह—संक्षिप्त इति । मया अयमात्मा देहः रामार्थे रामप्रयोजनसिद्ध्यर्थं रावणस्य चार्थे रावणादुद्ध्यत्वार्थं च संक्षिप्तः अल्पाकृतः । एवं मया कार्यादिकूलो यत्नः कृतः कार्यसिद्धिं तु देवा विधास्यन्तीत्याह—सिद्धिमिति । संविधास्यन्ति ददत्वित्यर्थः ॥ ६४ ॥

६३-६४] ति० टी०—पुनः सर्वात्मना कार्यसिद्ध्ये स्मरति—ब्रह्मेत्यादि । देवा भगवदवयवदेवाः । तानेव दर्शयति—अग्निश्चेत्यादि । सिद्धिं दिशन्त्वित्यन्वयः ॥ ६३ ॥ ६४ ॥

रा० टी०—ब्रह्मेति । ब्रह्मादयो मम सिद्धिं दास्यन्ति ये पथि गोचरा मार्गरेवका अदृष्टा इदानीं मया न स्मृताः तेऽपि सिद्धिं दास्यन्ति । श्लोकत्रयमेकान्वयि ॥ ६६-६८ ॥

गो० टी०—ब्रह्मेत्यादि । सर्वः रुद्रः ॥ ६६ ॥ ६६ ॥

६५] ति० टी०—भूतानां प्रभुः प्रजापतिः । दास्यन्ति तेषामप्यस्यार्थेऽदृष्टादिति भावः । पूर्वं प्रार्थना, इदानीं तु

तन्निश्चयः । पथि गोचरा अदृष्टा अपि पथि मार्गे गोचरत्वेन सिद्धिदत्त्वेन शब्देऽदृष्टा अदृष्टाः, अपिना दृष्टाश्च ये तेऽपि सिद्धिं दास्यन्ति ॥ ६५ ॥

गो० टी०—उक्तमर्थं पुनः संग्रहेणाह—सिद्धिं सर्वाणि भूतानीति । भूतानां प्रभुः उक्तब्रह्मरुद्राद्यधिपतिः परिशेषाद्विष्णुरित्यवगम्यते । पन्थाः गोचरः येषां ते पथिगोचराः मार्गवर्तिनः ॥ ६७ ॥

६६] ति० टी०—उच्छ्रिता नासा यस्मिंस्तत्पाण्डुरम् । वियोगवशात् अव्रणमनवयम् ॥ ६६ ॥

रा० टी०—तदिति । उन्नसमुन्नतनासं पाण्डुरा दन्ता यस्मिन् अव्रणं विस्फोटकादिहेतुकव्रणरहितं तत् राममुखत्वात् श्रुतम् आर्यावदनम् सीतामुखं कदा द्रक्ष्ये ॥ ६९ ॥

गो० टी०—तदिति । तत्समात्कारणात् । उन्नता नासिका यस्य तदुन्नसम् । “उपसर्गाच्च” इति समासान्तोच्प्रत्ययः नसादेशश्च । अव्रणम् अनवयम् । तत् अभिज्ञातत्वेन रामेण निवेदितम् ॥ ६८ ॥

६७] ति० टी०—सुदारुणोऽप्यलंकृतवेषधारी विश्वसनीयवेषधारी तेन ॥ ६७ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे त्रयोदशः सर्गः ॥ १३ ॥

रा० टी०—क्षुद्रेणेति । अलंकृतवेषधारिणा स्वकल्पितवेषविशिष्टेन रावणेन बलाभिभूता हठात् हता सा सीता मे दृष्टिपथे कथं भवेत् ॥ ७० ॥

इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे त्रयोदशः सर्गः ॥ १३ ॥

गो० टी०—क्षुद्रेणेति । सुदारुणालंकृतवेषधारिणा सुदारुणत्वेऽप्यापातप्रसन्नवेषधारिणा ॥ ६९ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने त्रयोदशः सर्गः ॥ १३ ॥

चतुर्दशः सर्गः ।

अशोकवनिकाप्राकारमवष्टुत्य प्राकारस्थ एव वनरामणीयकं पश्यन्वनं प्रविश्य वृक्षादृक्षान्तरेष्ववष्टुत्य शाखाधूनेन पुष्पपर्णादीनि शातयन्सीतां विचिन्वानो हनुमान्मध्यवेनं काञ्चनवेदिकामध्यवर्तिकाञ्चनवृक्षपरिवृतं कंचिच्छिद्युपावृक्षं ददर्श । तदुपान्ताद्वहन्तीं सरितं दृष्ट्वा संध्योपास्त्याद्यर्थमत्र सीतागमनं भवेदिति संभावयञ्छिद्युपामधिरुध्य पर्णनिविडविटपेषु निलीयावस्थितोऽभूत् ।

स मुहूर्तमिव ध्यात्वा मनसा चाधिगम्य ताम् । अवप्लुतो महातेजाः प्राकारं तस्य वेश्मनः ॥ १ ॥
 स तु संहृष्टसर्वाङ्गः प्राकारस्थो महाकर्पिः । पुष्पिताग्रान्वसन्तादौ ददर्श विविधान्द्रुमान् ॥ २ ॥
 सालानशोकान्भव्यांश्च चम्पकांश्च सुपुष्पितान् । उद्दालकान्नागवृक्षांश्चूतान्कपिमुखानपि ॥ ३ ॥
 तथाम्रवर्णसंपन्नाल्लताशतसमन्वितान् । ज्यामुक्त इव नाराचः पुष्पुवे वृक्षवाटिकाम् ॥ ४ ॥
 स प्रविश्य विचित्रां तां विहगैरभिनादिताम् । राजतैः काञ्चनैश्चैव पादपैः सर्वतो वृताम् ॥ ५ ॥
 विहगैर्मृगसङ्घैश्च विचित्रां चित्रकाननाम् । उदितादित्यसंकाशां ददर्श हनुमान्वैली ॥ ६ ॥
 वृत्तैर्नानाविधैर्वृक्षैः पुष्पोपगफलोपगैः । कोकिलैर्भृङ्गराजैश्च मत्तैर्नित्यनिषेविताम् ॥ ७ ॥
 प्रहृष्टमनुजां काले मृगपक्षिमदाकुलाम् । मत्तवर्हिणसंघुष्टां नानाद्विजगणायुताम् ॥ ८ ॥

१] ति० टी०—ध्यात्वोत्प्लवनं निश्चित्य तां सीतां मनसाऽधिगम्य ध्यात्वा तस्य रावणस्य वेश्मनो वेश्मप्राकारात्प्राकारं वनप्राकारमवष्टुत्य उत्प्लवनेन प्राप्तः ॥ १ ॥

रा० टी०—अशोकवनिकान्वेषणप्रक्रमते—स इति । स हनुमान् छद्मं ध्यात्वा वनिकागमनप्राकारं संचिन्त्य तां सीतां मनसा अधिगम्य प्राप्य तस्य रावणस्य वेश्मनः वेश्मप्राकारात् प्राकारम् अशोकवनिकाया इति शेषः, अवप्लुतः उत्प्लुत्या प्राप्तः ॥ १ ॥

गो० टी०—स मुहूर्तमित्यादि । इवशब्दो वाक्यालंकारः । प्राकारम् अशोकवनिकाप्राकारम् तस्य वेश्मनः रावणस्य गृहाद् अवप्लुतः प्राप्तः ॥ १ ॥

२] ति० टी०—संहृष्टसर्वाङ्गः पुलकितसर्वाङ्गः । वसन्तादौ वसन्तादिसर्वतुष्टु संनिहितैः पुष्पैः पुष्पिताग्रान् ॥ २ ॥

रा० टी०—स इति । प्राकारस्थः स हनुमान् वसन्तादौ चैत्रे किञ्च वसन्तः आदीयते नित्यं प्रतीयते यस्यां तस्यां भूमौ पुष्पिताग्रान् हुमान्ददर्श ॥ २ ॥

गो० टी०—स त्विति । संहृष्टसर्वाङ्गः पुलकितसर्वाङ्गः । वसन्तादौ पौर्णमास्या मासान् संपाद्येति पक्षमनुवृत्त्य फाल्गुनपौर्णमासीप्रपूर्वादिनत्वेन वसन्तादावित्युक्तम् । सालान् सर्जकान् भव्यान् शुभानित्यशोकविशेषणम् यद्वा भवं रुद्रमहन्तीति भव्यान् रुद्रप्रियपुष्पान् वृक्षविशेषान् । उद्दालकान् बहुवारकान् । नागवृक्षान् नागकेशरवृक्षान् । कपिष्ठुलान् मर्कटकान् ॥ २-४ ॥

३] ति० टी०—भव्यान्मृगफलान् । उद्दालका वृक्षविशेषाः । नागवृक्षान्नागकेशरवृक्षान् । कपिष्ठुलान्कपिष्ठुलकारफलवतः । चूतविशेषणमेतत् ॥ ३ ॥

रा० टी०—द्रुमाणां नामानि निर्दिशन्नाह—सालानिति । आम्रवनसंछन्नान् आम्रवनैरावृतान् लताशतसमावृतान् अनेकलताभिः संयुक्तान् शालादीन् ददर्शेत्युक्तव्यते । सार्धंश्लोक एकान्वयी ॥ ३ ॥

४] ति० टी०—ज्यामुक्तः रामेणेति शेषः ॥ ४ ॥

रा० टी०—ज्येति । ज्यामुक्तः नाराच इव पुष्पवाटिकां पुष्पुवे ॥ ४ ॥

५] ति० टी०—विचित्रां विचित्रपर्यन्ताम् । राजतै रजतादिसंस्कृतैस्तद्वर्णैर्वा ॥ ५ ॥

६] ति० टी०—चित्रकाननां चित्रद्रुमखण्डाम् । उदितादित्यसंकाशाम् पुष्परिति शेषः ॥ ६ ॥

७] ति० टी०—पुष्पोपगफलोपगैः पुष्पफलयुतैः ॥ ७ ॥

८] ति० टी०—काले सर्वस्मिन्नपि प्रहृष्टमनुजां सुखविकासादिलिङ्गकहर्षवज्जनाम् मृगादीन्मदेनाकुलयति ताम् 'प्रहृष्टमनुजे काले' इति पदद्वये सप्तम्यन्तपाठे, तादृकाले वसन्तप्राग्भवे तत्संनिहिते काले इत्यर्थः ॥ ८ ॥

रा० टी०—स इति । स हनुमान् चित्रकाननां चित्रकाननविशिष्टां विहगादिभिर्विचित्रां तां विचित्रमध्याम् उदितादित्यसंकाशां काले सर्वसमये पुष्पाणि उपगानि संप्राप्तानि येषु फलानि उपगानि येषु पुष्पाणि उपगच्छन्ति फलान्युपगच्छन्तीति वा ते एव ते इति कर्मधारयः तैश्चैवृत्तां कोकिलादिभिर्नित्यं निषेवितां राजपुत्रीं सीतां मार्गमाणा प्रहृष्टा मनुजा जन्तवो यस्यां मृगपक्षिमदैराकुलां तां पुष्पवाटिकां प्रविश्य ददर्श समवल्लोके । श्लोकचतुष्टयमेकान्वयि ॥ ५-८ ॥

गो० टी०—स प्रविश्येत्यादि । काञ्चनैः काञ्चनमयैरिव स्थितैः । चित्रकाननां चित्रावान्तरवनाम् चम्पकवनं चूतवन-

१ वणसंछन्नामिति गो. वनसंछन्नानिति रा. पाठः । २ समावृतामिति गो. रा. पाठः । ३ कपिरिति गो. पाठः । ४ वृतामिति गो. रा. पाठः । ५ मनुजे इति गो. पाठः । ६ समाकुले इति गो. पाठः ।

मार्गमाणो वरारोहां राजपुत्रीमनिन्दिताम् । सुखप्रसुप्तान्विहगान्बोधयामास वानरः ॥ ९ ॥
 उत्पतद्भिर्द्विजगणैः पक्षैर्वीतैः समाहताः । अनेकवर्णा विविधा मुमुक्षुः पुष्पवृष्टयः ॥ १० ॥
 पुष्पावकीर्णः शुशुभे हनूमान्मारुतात्मजः । अशोकवनिकामध्ये यथा पुष्पमयो गिरिः ॥ ११ ॥
 दिशः सर्वाभिधावन्तं वृक्षखण्डगतं कपिम् । दृष्ट्वा सर्वाणि भूतानि वसन्त इति मेनिरे ॥ १२ ॥
 वृक्षेभ्यः पतितैः पुष्पैरवकीर्णा पृथग्विधैः । रराज वसुधा तत्र प्रमदेव विभूषिता ॥ १३ ॥
 तरस्विना ते तरवस्तरसा बहु कम्पिताः । कुसुमानि विचित्राणि ससृजुः कपिना तदा ॥ १४ ॥
 निर्धूतपत्रशिखराः शीर्णपुष्पफलद्रुमाः । निक्षिप्तवस्त्राभरणा धूर्ता इव पराजिताः ॥ १५ ॥
 हनूमता वेगवता कम्पितास्ते नगोत्तमाः । पुष्पपत्रफलान्याशु मुमुक्षुः फलशालिनः ॥ १६ ॥
 विहङ्गसङ्घैर्हानास्ते स्कन्धमात्राश्रया द्रुमाः । बभूवुरगमाः सर्वे मारुतेन विनिर्धुताः ॥ १७ ॥
 विधूतकेरी युवतिर्यथा मृदितवर्णका । निपीतशुभदन्तोष्ठी नखैर्दन्तैश्च विक्षता ॥ १८ ॥
 तथा लाङ्गूलहस्तैस्तु चरणाभ्यां च मर्दिता । तैथैवाशोकवनिका प्रभग्नवनपादपा ॥ १९ ॥

मित्येवंविधवनवतीम् । पुष्पाण्युपगच्छन्तीति पुष्पोपगाः पुष्प-
 संपन्नाः तैः फलोपगः फलसंपन्नैः । प्रहृष्टमनुजे काले वसन्ते ।
 वसन्तस्य प्रचुरमन्मथत्वात् प्रहृष्टमनुजत्वम् ॥ ९-९ ॥

९] ति० टी०-बोधयामास शाखाचक्रमणेनेति भावः ॥ ९ ॥

रा० टी०-मार्गमाण इति । प्रसुप्तान् विहगान् तदुप-
 लब्धविहगादीन् बोधयामास ॥ ९ ॥

१०-११] ति० टी०-पक्षैरुत्पतद्भिरित्यन्वयः । समा-
 हताः वृक्षा इति शेषः । पुष्पवृष्टयः पुष्पवृष्टीः ॥ १० ॥ ११ ॥

रा० टी०-उत्पतद्भिरिति । पक्षैः उत्पतद्भिः उड्डीय-
 मानैर्द्विजगणैः पक्षिसमूहैः समाहता अनेकवर्णास्तरवः पुष्प-
 वृष्टयः पुष्पवृष्टीसंयुक्तः ॥ १० ॥

रा० टी०-पुष्पेति । पुष्पावकीर्णः प्रपतितपुष्पैराच्छन्नः
 हनूमान् पुष्पमयो गिरिरिव शुशुभे ॥ ११ ॥

गो० टी०-उत्पतद्भिरिति । साक्षाः वृक्षाः 'अनोकहः
 कुटः साळः' इत्यमरः । पुष्पवृष्टयः पुष्पवृष्टीः ॥ १०-१४ ॥

१२-१३] ति० टी०-सर्वाभिधावन्तमिति संधिरार्थः ।
 वसन्त इति मेनिरे इति अन्यस्येह वनेऽशक्यप्रवेशत्वाद्वसन्त
 एव वृक्षसंचारोचितं कपिरूपमास्थाय चरतीति मेनिरे
 इत्यर्थः । एतेन द्रष्टृणां तस्मिन्विमतिनिवृत्तिरीश्वराद्व्यवहारादिति
 सूचितम् ॥ १२ ॥ १३ ॥

रा० टी०-दिश इति । सर्वा दिशः अभिधावन्तम् ।
 अत एव वृक्षखण्डगतं वृक्षसमूहेषु प्राप्तं कपिं दृष्ट्वा सर्वाणि
 भूतानि रक्षांसि वसन्तः कपिरूपेण समागतः क्रतुराजोऽय-
 मिति मेनिरे ॥ १२ ॥

रा० टी०-वृक्षेभ्य इति । पृथग्विधैरनेकप्रकारैः वृक्षेभ्यः
 पतितैः पुष्पैरवकीर्णा वसुधा भूषिता प्रमदा इव रराज ॥ १३ ॥

१४] ति० टी०-बहुप्रकारं कम्पिताः ॥ १४ ॥

रा० टी०-तरस्विनेति । तरस्विना हनूमता तरसा

वेगेन बहुकम्पितास्तरवो विचित्राणि कुसुमानि ससृजुः ॥ १४ ॥

१५-१६] ति० टी०-निर्धूतपत्राणि शिखराण्यग्राणि च
 येषां ते । धूर्ता अक्षधूर्ताः ॥ १५ ॥ १६ ॥

रा० टी०-निर्धूतेति । निर्धूतानि पत्रशिखराणि मुख्य-
 पत्राणि येषाम् अत एव शीर्णाः पुष्पफलद्रुमाः पुष्पफलपल्लवा
 येषां ते तरवः पराजिताः अक्षे पराभूताः अत एव निक्षिप्तव-
 स्त्राभरणाः धूर्ता इव आसन् इति शेषः ॥ १५ ॥

रा० टी०-हनूमतेति । हनूमता कम्पिता नगोत्तमा उ-
 त्तमवृक्षाः पुष्पादीनि सृजुः ॥ १६ ॥

गो० टी०-निर्धूतेति । धूर्ताः अक्षधूर्ताः ॥ १५ ॥ १६ ॥

१७] ति० टी०-स्कन्धमात्राश्रयाः न तु पुष्पादी-
 नाम्, अत एवागमा असेव्याः । मारुतेन तत्पुत्रेण हनूमता
 विनिर्धुता इति ह्रस्व आर्प इति कतकस्तद्धृथा ह्रस्वस्यापि-
 धुमः सत्त्वात् ॥ १७ ॥

रा० टी०-विहङ्गेति । मारुतेन हनूमता विनिर्धुताः विनि-
 र्धुताः अत एव विहङ्गसङ्घैर्हानाः अत एव स्कन्धमात्राश्रयाः
 अत एव अगमाः गन्तुमयोग्याः बभूवुः ॥ १७ ॥

गो० टी०-विहङ्गेति । स्कन्धमात्राश्रयाः पुष्पादीनामना-
 श्रया इत्यर्थः । अत एव अगमाः अगम्याः असेव्या इत्यर्थः ।
 निर्धूताः कम्पिताः ॥ १७ ॥

१८] ति० टी०-वर्णको विलेपनम् । निपीतः शुभदन्त-
 युक्त ओष्ठो यस्याः सा ॥ १८ ॥

१९] ति० टी०-लाङ्गूलहस्तैरित्यत्रैकत्वाभावात् आर्पः ॥ १९ ॥

रा० टी०-विधूतेति । विधूताः प्रकम्पिताः केशाः यस्याः
 निपीतौ शुभदन्तौ ओष्ठौ च यस्याः नखैर्दन्तैश्च विक्षता मृदि-
 तवर्णका विगताङ्गरागा युवतिर्यथा तथा लाङ्गूलहस्तैः चर-
 णाभ्यां च मर्दिता तथा तैथैव हेतुना भग्नपादपा अशोकवनिका
 अभवदिति शेषः । श्लोकद्वयमेकान्वयि ॥ १८ ॥ १९ ॥

१ साळा इति गो. पाठः । २ ऽभिप्रकम्पिता इति गो. पाठः । ३ पर्णैति गो. पाठः । ४ निर्धूतकेरीति गो. पाठः । ५ निष्पीतेति गो. पाठः ।
 ६ चेति गो. पाठः । ७ बभूवेति गो. पाठः ।

महालतानां दामानि व्यधमत्तरसा कपिः । यथा प्रावृषि वेगेन मेघजालानि मारुतः ॥ २० ॥
 स तत्र मणिभूमीश्च राजतीश्च मनोरमाः । तथा काञ्चनभूमीश्च विचरन्ददृशे कपिः ॥ २१ ॥
 वापीश्च विविधाकाराः पूर्णाः परमवारिणा । महाहैर्मणिसोपानैरुपपन्नास्ततस्ततः ॥ २२ ॥
 मुक्ताप्रवालसिकताः स्फाटिकान्तरकुट्टिमाः । काञ्चनैस्तस्मिन्निश्चिन्तैस्तीरजैरुपशोभिताः ॥ २३ ॥
 बुद्धपद्मोत्पलवनाश्चक्रवाकोपशोभिताः । नन्युहस्तसंघुष्टा हंससारसनादिताः ॥ २४ ॥
 दीर्घाभिर्द्रुमयुक्ताभिः सरिद्धिश्च समन्ततः । अमृतोपमतोयाभिः शिवाभिरुपसंस्कृताः ॥ २५ ॥
 लताशतैरवतताः संतानकुसुमावृताः । नानागुल्मावृतवनाः करवीरकृतान्तराः ॥ २६ ॥
 ततोऽम्बुधरसंकाशं प्रवृद्धशिखरं गिरिम् । विचित्रकूटं कूटैश्च सर्वतः परिवारितम् ॥ २७ ॥
 शिलागृहैरवततं नानावृक्षसमावृतम् । ददर्श कपिशार्दूलो रम्यं जगति पर्वतम् ॥ २८ ॥
 ददर्श च नगात्तस्मान्नदीं निपतितां कपिः । अङ्गादिव समुत्पत्य प्रियस्य पतितां प्रियाम् ॥ २९ ॥
 जलेन पतिताग्रैश्च पादपैरुपशोभिताम् । वार्यमाणांमिव कुद्धां प्रमदां प्रियबन्धुभिः ॥ ३० ॥

गो० टी०—निर्धूतकेशीति । मृदितवर्णा क मृदाङ्गरागाः ।
 ‘अङ्गरागः समालम्भो वर्णकश्च विलेपनम्’ इत्युक्तेः । निष्पीतशुभ-
 दन्तोधी निष्पीततया शुभदन्ततुल्योऽपि । महालतानामिति ।
 लतानां दामानि प्रतानानि ॥ १८-२० ॥

२०-२१] ति० टी०—दामानि जालानि ॥ २० ॥ २१ ॥

रा० टी०—महेति । प्रावृषि मेघजालानि मारुत इव म-
 हालतानां दामानि जालानि कपिर्व्ययमम् ॥ २० ॥

रा० टी०—स इति । कपिः ददृशे ॥ २१ ॥

गो० टी०—स तत्रेत्यादि । नन्युहः दात्युहः । संता-
 नकाः कल्पवृक्षाः तैः समावृताः । घनाः निविडाः । नानागुल्मा-
 वृताश्च ताः घनाश्चेति समासः । करवीरकृतान्तराः करवीरैः
 कृतविशेषाः ॥ २१-२६ ॥

२२] ति० टी०—उच्यमानविशिष्टा वापीर्ददर्श । श्लोक-
 पञ्चकमेकं वाक्यम् ॥ २२ ॥

२३] ति० टी०—मुक्ताप्रवालरूपा एव सिकता यासाम् ।
 आन्तरकुट्टिमा अभ्यन्तरनिबद्धभूमियुताः ॥ २३ ॥

२४] ति० टी०—नन्युहो दात्युहः ॥ २४ ॥

२५] ति० टी०—द्रुमयुक्ताभिस्तीरद्रुमयुक्ताभिः । वापीनां
 सरिद्रुपस्कृतत्वं नित्यं पूर्णजलत्वाय ॥ २५ ॥

२६] ति० टी०—संतानः कल्पवृक्षः । गुल्मावृतवनाः ।
 वनं जलम् । करवीरैः कृतमन्तरं गवाक्षस्थानीयं यासां ताः २६

रा० टी०—वापीरिति । विविधाकाराः अनेकविधाव-
 यवाः परमवारिणा पूर्णाः महाहैः प्रशंसनीयैः मणिसोपानैः
 उपपन्नाः युक्ताः मुक्ताप्रवालान्येव सिकता यासु स्फाटिकाः
 स्फाटिकमयाः आन्तरकुट्टिमाः अभ्यन्तरनिबद्धभूमयः यासु
 तरुभिरुपशोभिताः बुद्धानि विकसितानि पद्मोत्पलवनानि यासु
 नन्युहानां दात्युहानां रुतेन शब्देन संघुष्टा दीर्घाभिः विशा-

लाभिः अमृतोपमतोयाभिः अत एव शिवाभिः सरिद्धिः उप-
 संस्कृताः नित्यं पूर्णत्वाय प्रापिताः लताशतैरवतताः व्याप्ताः
 संतानकुष्ठमैः कल्पवृक्षपुष्पैरावृताः नानागुल्मैरावृतं वनं जलं
 यासां करवीरैः कृतम् अन्तरं छिद्रं यासु ताः वापीः ददर्श
 ततोऽनन्तरम् अम्बुधरसंकाशं मेघसदृशं प्रवृद्धानि शिखराणि
 यस्य तं विचित्राणि कूटानि यस्य तं कूटैः अन्यपर्वतशृङ्गैश्च
 सर्वतः परिवारितं शिलागृहैः शिलामयभवनैः अवततं व्याप्तं
 जगति लोके रम्यं मनोहरं पर्वतं पर्वभिः अनेकग्रन्थिभिः
 तन्यते वर्धयते स तं गिरिं च ददर्श । सप्तकमेकान्वयि ॥ २२-२८ ॥

२७] ति० टी०—ततो वापीदर्शनानन्तरम् ॥ २७ ॥

२८] ति० टी०—जगति लोके रम्यं सुन्दरवस्तुभ्योऽपि
 परमसुन्दरम् । तीर्थस्तु—जगतीपर्वतमित्यर्थः । ह्रस्व आर्पः
 मृत्पर्वतमिति यावदिति व्याचक्षाण उपेक्ष्य एव ॥ २८ ॥

गो० टी०—तत इत्यादि । जगति लोके रम्यम् एतत्सदृशं
 रम्यं किञ्चिन्नास्तीत्यर्थः । पर्वतं ददर्शेत्यन्वयः ॥ २७ ॥ २८ ॥

२९] ति० टी०—निपतितां निःसृताम् । सख्युत्पत्य कोपा-
 दुत्थाय पतितां भूमिशयिताम् ॥ २९ ॥

रा० टी०—ददर्शेति । प्रियस्य अङ्गात् सख्युत्पत्य पतितां
 प्रियामिव तस्मात् नगात् निपतितां नदीं ददर्श ॥ २९ ॥

गो० टी०—अथ नया कुपितया निर्गतया सखीसान्त्वनेन
 पुनरागतया साम्यं दर्शयति—ददर्श चेति । पुनरावृत्ततोयां
 वृक्षाद्यप्रतिहत्या पुनः पर्वताभिमुखतोयप्रवाहाम् । उपमाने
 उपमेये चान्वयाय ददर्शेति पदद्वयम् ॥ २९-३१ ॥

३०] ति० टी०—जलेन पतिताग्रैः पादपैः परिणाहवशा-
 दधःप्रसृतशाखाद्वारेण जलनिपतिताग्रत्वं वृक्षाणां कूलात्पातेन
 वा । प्रियं प्रति कुद्धां प्रियसमीपादन्यत्र जिगमिषुं प्रियबन्धुभिः
 सखीभिवार्यमाणां प्रमदामिव ॥ ३० ॥

१ विन्ध्यस्येति गो. पाठः । २ राक्षसीरिति गो. पाठः । ३ ददर्श विचरन्ति गो. पाठः । ४ फुल्लेति गो. पाठः । ५ उपकृजिता इति गो. पाठः ।
 ६ घना इति गो. पाठः । ७ वृक्षेति गो. पाठः ।

पुनरावृत्ततोयां च ददर्श स महाकपिः । प्रसन्नामिव कान्तस्य कान्तां पुनरुपस्थिताम् ॥ ३१ ॥
 तस्यादूरात्स पद्मिन्यो नानाद्विजगणायुताः । ददर्श कपिशार्दूलो हनूमान्मारुतात्मजः ॥ ३२ ॥
 कृत्रिमां दीर्घिकां चापि पूर्णां शीतेन वारिणा । मणिप्रवरसोपानां मुक्तासिकतशोभिताम् ॥ ३३ ॥
 विविधैर्मृगसङ्घैश्च विचित्रां चित्रकाननाम् । प्रासादैः सुमहद्भिश्च निर्मितैर्विश्वकर्मणा ॥ ३४ ॥
 काननैः कृत्रिमैश्चापि सर्वतः समलंकृताम् । ये केचित्पादपास्तत्र पुष्पोपगफलोपगाः ॥ ३५ ॥
 सच्छत्राः सवितर्दीकाः सर्वे सौवर्णवेदिकाः । लताप्रतानैर्बहुभिः पर्णैश्च बहुभिर्वृताम् ॥ ३६ ॥
 काञ्चनीं शिशपामेकां ददर्श स महाकपिः । वृतां हेममयीभिस्तु वेदिकाभिः समन्ततः ॥ ३७ ॥
 सोऽपश्यद्भूमिभागांश्च नैगप्रस्रवणानि च । सुवर्णवृक्षान्परान्ददर्श शिखिसंनिभान् ॥ ३८ ॥
 तेषां दुमाणां प्रभया मेरोरिव महाकपिः । अमन्यत तदा वीरः काञ्चनोऽस्मीति सर्वतः ॥ ३९ ॥
 तान्काञ्चनान्द्रक्षगणान्मारुतेन प्रकम्पितान् । किङ्किणीशतनिर्घोषान्द्रष्ट्वा विस्मयमागमत् ॥ ४० ॥

३१] ति० टी०—अत एव कान्तस्य प्रसन्नां पुनरुपस्थितां कान्तामिव, पुनरावृत्ततोयां वृक्षाप्रतिघातात्परावृत्तजलां ददर्श ॥ ३१ ॥

रा० टी०—जले इति । प्रियवन्धुभिर्वार्यमाणाम् अन्यत्र गमनविरोधाय प्राप्यमानां क्रुद्धां प्रमदामिव जले निपतितप्रायैः पादपैस्तुभिरुपशोभितां कान्तस्योपरि प्रसन्नान् अत एव पुनरुपस्थितां प्राप्तां कान्तामिव पुनरावृत्ततोयां परावृत्तजलां तां नदीं ददर्श । श्लोकद्वयमेकान्वयि ॥ ३० ॥ ३१ ॥

३२] ति० टी०—तस्य पर्वतस्य । पद्मिन्यः पद्मिनीर-कृत्रिमदीर्घिकाः ॥ ३२ ॥

रा० टी०—तस्येति । तस्य पर्वतस्य अदूरात्समीपे पद्मिन्यः पद्मिनीः पद्मविशिष्टसरः ददर्श ॥ ३२ ॥

गो० टी०—तस्येति । तस्य पर्वतस्य पद्मिन्यः पद्मिनीः कृत्रिमां कियया निर्दिष्टां निर्मितामित्यर्थः ॥ ३२—३५ ॥

३३] ति० टी०—उच्यमानविशेषणां कृत्रिमां दीर्घिकामपि ददर्श । सिकतशोभितामित्यत्र ह्रस्व आपः ॥ ३३ ॥

रा० टी०—कृत्रिमामिति । शीतेन वारिणा पूर्णां मुक्ता एव सिकताः ताभिः शोभितां ह्रस्व आपः ॥ ३३ ॥

३४] ति० टी०—प्रासादैरित्यस्य युतामिति शेषः ॥ ३४ ॥

रा० टी०—मृगसंघैर्विचित्रां चित्राणि काननानि यस्याः तां विश्वकर्मणा निर्मितैः प्रासादैः कृत्रिमैः काननैश्च सर्वतः समलंकृतां कृत्रिमां दीर्घिकां च ददर्श । सार्धश्लोकद्वयमेकान्वयि ॥ ३४ ॥

३५] ति० टी०—ये केचित्त्र वृक्षास्ते सर्वेऽपि पुष्पफलोभययुता एवेत्यर्थः ॥ ३५ ॥

रा० टी०—ये इति । तत्र दीर्घिकासमीपे ये केचित्पादपाः सन्तीति शेषः ते सर्वे पुष्पोपगफलोपगाः पुष्पादिप्राप्तिसन्तः सच्छत्राः छत्राकारस्थितिमन्तश्च सवितर्दीकाः अपोभागे राजतादिवेदिकासहिताः सौवर्णवेदिकाश्च सन्ति । सौवर्णवेदिका इत्य-

स्य सुवर्णदातारः कल्पवृक्षविशेषा इत्यर्थो वा । अर्धद्वयमेकान्वयि ॥ ३५ ॥

गो० टी०—ये केचिदिति । सच्छत्राः सविताना इत्यर्थः । सवितर्दीकाः सवेदिकाः । सौवर्णवेदिकाः वितर्दीकारोहणार्थं सुवर्णमयसोपानवेदिकायुक्ताः ॥ ३६—३९ ॥

३६] ति० टी०—सच्छत्राश्छत्राकारसंस्थानवन्तः । तेन शीतलच्छायात्वं सूचितम् । सवितर्दीकाः सवेदिकाः । सौवर्णवेदिकाः राजतादिमहावेदिकोपरि कृतसौवर्णवेदिका इत्यर्थः । लतेत्यर्थं छत्रान्वयि ॥ ३६ ॥

३७—३८] ति० टी०—एकां मुख्यं वृक्षान्तरसंबन्धर-हितां च, काञ्चनीं तद्वर्णां शिशपाम् । 'पिच्छिला गुरुशिशपा' इति कोशः ॥ ३७ ॥ ३८ ॥

रा० टी०—लतेति । लताप्रतानादिभिर्वृताम् एकां स्वस-जातीयराहितां हेममयीभिवेदिकाभिर्वृतां काञ्चनीं शिशपां वृक्ष-विशेषं ददर्श । सार्धश्लोक एकान्वयि ॥ ३६ ॥ ३७ ॥

रा० टी०—स इति । भूमिभागादीन् अपश्यत् शिखिस-न्निभान् अग्रिमदृष्टान् सुवर्णवृक्षान् ददर्श ॥ ३८ ॥

३९] ति० टी०—मेरोः प्रभया दिवाकर इव, तेषां दुमाणां प्रभया काञ्चनोऽस्मीत्यमन्यत । काञ्चनवर्णमात्मशरीरं वीक्षते स्मेत्यर्थः ॥ ३९ ॥

रा० टी०—तेषामिति । मेरोरिव दुमाणां प्रभयोपलक्षितो महाकपिः अहं काञ्चनोऽस्मीत्यमन्यत ॥ ३९ ॥

४०] ति० टी०—तान्काञ्चनानिति । किङ्किण्यस्तेषु फला-दिवत्सहजाः, अत एव विस्मयमागमत् ॥ ४० ॥

रा० टी०—तानिति । मारुतेन प्रकम्पितान् किङ्किणी-शतनिघोषान् फलादिवत्स्वाभाविकस्वावयवीभूतानेककिङ्किणी-निःस्वनसहितान् उरुगुणान् मधुस्रवादिगुणविशिष्टान् तरुणा-ङ्कुरपल्लवान् तरुणाङ्कुरादिविशिष्टान् तान् तरुन् दृष्ट्वा विस्मयमागमत् । सार्धश्लोक एकान्वयि ॥ ४० ॥

१ हनुमानिति गो. पाठः । २ गतेति गो. पाठः । ३ दिवाकर इति गो. पाठः । ४ वानर इति गो. पाठः । ५ तां काञ्चनैस्तरुणैर्मरुतेन च वीजितामिति गो. पाठः । ६ निघोषामिति गो. पाठः ।

सुपुष्पिताग्रान् रुचिरांस्त रुणाङ्कुरपल्लवान् । तामारूढ महावेगैः शिशिपां पर्णसंवृतान् ॥ ४१ ॥
 इतो द्रक्ष्यामि वैदेहीं रामदर्शनलालसाम् । इतश्चेतश्च दुःखार्ता संतपन्तीं यदृच्छया ॥ ४२ ॥
 अशोकवनिका चेयं दृढं रम्या दुरात्मनः । चन्दनैश्चम्पकैश्चापि वकुलैश्च विभूषिता ॥ ४३ ॥
 इयं च नलिनी रम्या द्विजसङ्घनिषेविता । इमां सा राजमहिषी नूनमेष्यति जानकी ॥ ४४ ॥
 सा रामा राजमहिषी राघवस्य प्रिया सदा । वनसंचारकुशला ध्रुवमेष्यति जानकी ॥ ४५ ॥
 अथवा मृगशावाक्षी वनस्यास्य विचक्षणा । वनमेष्यति साग्रेह रामचिन्ताधुक्किंता ॥ ४६ ॥
 रामशोकाभिसंतप्ता सा देवी वामलोचना । वनवासरता नित्यमेष्यते वनचारिणी ॥ ४७ ॥
 वनेचराणां सततं नूनं स्पृह्यते पुरा । रामस्य दयिता चार्थी जनकस्य सुता सती ॥ ४८ ॥

गो० टी०-तानिति । काञ्चनैस्तरुणैः उपलक्षितां तां
शिष्याम । किङ्किणीशतनिर्घोषाम् । किङ्किण्यः क्षुद्रघण्टिकाः
तासां निर्घोषो यस्याः । यद्वा किङ्किणीभिः शतमनन्ताः निर्घोषा
यस्याः सा ताम् ॥ ४० ॥

४१] ति० टी०—तेषां तरुधर्ममप्याह—सुपुष्पिता-
ग्रानिति । तरुणाः कोमला अङ्कुराः पल्लवाश्च येषां तान्मृद्धा
विस्मयं प्राप्त इत्यन्वयः । तां यस्याः पर्यन्तवृक्षा एवंभूतास्ता-
मारुह्य । चिन्तयामासेति शेषः ॥ ४१ ॥

रा० टी०-तामिति । तां शिंशुपामारुह्य चिन्तयामासेतिः
शेषः । अर्थं पृथक् ॥ ४१ ॥

गो० टी०-स पुष्पिताग्रमित्यासासर्गसमाप्त्येकं वाक्यम् ।
इतो द्रक्ष्यामि इमामारुढ्य द्रक्ष्यामि त्यब्जलोपे पञ्चमी ।
दुरात्मनः रावणस्य । अथवेति पक्षान्तरे । विचक्षणा तापाप-
नोदनचतुरा । अस्य वनस्याशोकवनस्य । इह वनं नलिनीपरि-
सरवार्तिवनम् । रामचिन्ताढुकर्शिता सती एष्यति । रामविच्छे-
पजनिततापापनोदनार्थमेतद्वनप्रदेशमागमिष्यतीत्यर्थः । सा आ-
यति पदच्छेदः । एष्यते एष्यति । वनेचराणां स्पृहयते वनेचरे-
भ्यः स्पृहयते । संध्याकाले मनः यस्याः सा संध्याकालमनाः
सन्ध्योपासनतत्परेत्यर्थः । संध्यार्थे एष्यति प्रतिदिनमिति
शेषः । पर्णधने पर्णसमूहे । महात्मा स इहमान् पुष्पिता-
ग्रत्वादिविशिष्टां तामारुढ्य इतो द्रक्ष्यामीत्यारभ्य आगमिष्यति
सावश्यमिमां शिवजलां नदीमित्यन्तेन यः प्रकार उक्तः एव-
मुक्तप्रकारेण मत्वा मञ्जुजेन्द्रपर्णीं प्रतीक्षमाणः अवेक्षमाणः
मार्गमाणः । सुपुष्पिते पर्णधने निलीनश्च सन् सर्वं ददर्श-
त्यन्वयः ॥ ४१-५२ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने चतुर्दशः सर्गः ॥ १४ ॥

४२] ति० टी०-इत इति । आगतामिति शेषः । तदेव
स्पष्टयति-इतश्चेतश्चेति ॥ ४२ ॥

रा० टी०-चिन्ताकारमाह-इत इति । दुःखार्ताम् अत

एव ईतश्चेतः इतस्ततः यदुच्छया संपतन्तीम् अत एव इहाप्या-
गतामिति शेषः वैदेहीं द्रक्ष्यामि ॥ ४२ ॥

४३] ति० टी०—रम्येयमशोकवनिका दुरात्मनो रावण-
स्यैव दृढं ध्रुवम् । राक्षसान्तरस्यैवंविधतदसंभवात् ॥ ४३ ॥

४४] ति० टी०—नलिनी चेयं रम्या सा च राजम-
हिषीत्वादम्यप्रिया, अत एवेमां नलिनीं नूनमेप्यति ॥ ४४ ॥

रा० टी०-अशोकेति । रम्या रमणीयचन्दनादिभिर्वि-
भूषिता यस्यामियं रम्या नलिनी सेयमशोकवनिता शोकनिव-
र्तिकास्त्वेन तदभिधा अतः इमां जानकी नूनमेष्यति एतेनैतन्ना-
मश्रुत्या तत्र गमने ममापि शोकविध्वंसो भवितेति निश्चयवती
सीतावश्यं भवेदिति सूचितम् । श्लोकद्वयमेकान्वयि॥४३॥४४॥

४५] ति० टी०-अरामा रामविशुक्ता । राजमहिषीत्वा-
देवोद्यानवनसंचारकुशला ॥ ४५ ॥

रा० टी०-सेति । वनसंचारकुशला सा जानकी ध्रुव-
मेप्यति ॥ ४६ ॥

४६-४७] ति० टी०-अयमेवार्थ आदरेण बुद्धिस्थै-
र्यार्थं त्रिरावर्यते—अथ वेति । सर्वथेत्यर्थः । न तु पश्चान्त-
रमिदम् तत्त्वासंभवात् ॥ ४६ ॥ ४७ ॥

४८] ति० टी०—अशोकवनिकान्तःशिक्षपाप्रदेशे सीताया
आगमने हेत्वन्तरमुच्यति—घनेचराणामिति । मृगपद्मा-
दीनामित्यर्थः ॥ ४८ ॥

रा० टी०—तदेव भङ्गयन्तरेणाह—अथवेति । रामचिन्ता-
 छ कर्पिता अथवा अत एव अस्य वनस्य विचक्षणता वनसंब-
 न्धयन्वेषणादिकृशला सा सीता वनमेष्यति एतेन केनचिद्वेषेण
 कश्चिद्रामावृचरो मदन्वेषणार्थं तत्रागच्छेदिति सीतासंभावना
 सूचिता ॥ ४६ ॥

रा० टी०—स्वाभाविकतयाप्यत्रागमनं तस्याः संभवती-
त्याह—रामेति । वनेचराणां पक्ष्यादीनां पुरा स्पृश्यते तद्वि-
षयकप्रतीतिमतीत्यर्थः, अत एव वनवासस्य वनवासवि-
षयकप्रतीतिमती अत एव वनचारिणी सा सीता एष्यते एष्यति ।
श्लोकद्वयमेकान्वयि ॥ ४७ ॥ ४८ ॥

संध्याकालमनाः श्यामा ध्रुवमेप्यति जानकी । नदीं चेमां शुभजलां संध्यायै वरवर्णिनी ॥ ४९ ॥
तस्याश्चाप्यनुरूपेयमशोकवनिका शुभा । शुभायाः पार्थिवेन्द्रस्य पत्नी रामस्य संमता ॥ ५० ॥
यदि जीवति सा देवी ताराधिपनिभानना । आगमिष्यति सावश्यमिमां शीतजलां नदीम् ॥ ५१ ॥

एवं तु गत्वा हनुमान्महात्मा प्रतीक्षमाणो मनुजेन्द्रपत्नीम् ।

अवेक्षमाणश्च ददर्श सर्वं सुषुप्तिपते पर्णघने निलीनः

॥ ५२ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे चतुर्दशः सर्गः ॥ १४ ॥

पञ्चदशः सर्गः ।

शिंशुपात्रेऽवस्थाय सर्वतश्चक्षुषी प्रचारयन्नुमांश्चैत्यप्रासादगतां यथावर्णितगुणावस्थोपलक्षितां तां विलोक्य युक्तेर्बहुभिर्हेतुभिस्तस्याः
सीतात्वं निर्धारयति ।

स वीक्षमाणस्तत्रस्थो मार्गमाणश्च मैथिलीम् । अवेक्षमाणश्च महीं सर्वां तामन्वैक्षत ॥ १ ॥
संतानकलताभिश्च पादपैरुपशोभिताम् । दिव्यगन्धरसोपेतां सर्वतः समलंकृताम् ॥ २ ॥
तां स नन्दनसंकाशां मृगपक्षिभिरावृताम् । हर्म्यप्रासादसंवाधां कोकिलाकुलनिःस्वनाम् ॥ ३ ॥
काञ्चनोत्पलपद्माभिर्वापीभिरुपशोभिताम् । बह्वासनकुथोपेतां बहुभूमिगृहायुताम् ॥ ४ ॥

४९] ति० टी०—संध्या दिनरात्रयोः संधिरूपावृष्टान-
कालो यस्य कर्मणस्तत्र मनो यस्याः सा, तथा संध्यायै संध्या-
कालक्रियमाणस्नानार्थं । पूर्ववदेवान्पुष्पस्यैवार्थस्यावृष्टिः ।
रात्रिशेषे हनुमतोऽस्य वचसः प्रवृत्तेः संध्याशब्देनात्र प्रातः-
कालो विवक्षितः । तत्र कर्तव्यस्नानादौ चास्त्येव क्षीणामप्य-
धिकार इति कथं क्षीणां संध्यावन्दनमिति परास्तं वेदितव्यम्
किं च सम्यग्भगवद्ब्रह्मणस्यैव संध्यापदार्थत्वेनास्त्येव तत्र
क्षिया अधिकारः । गायत्रीमन्त्रेण तदर्थस्मरणपूर्वकध्याने तु
द्विजस्यैवाधिकार इत्यन्यत् ॥ ४९ ॥

रा० टी०—आगमने हेतुवन्तरमाह—संध्येति । संध्याकालः
समयो यस्य तस्मिन् स्नानजपादौ मनो यस्याः सा श्यामा
नित्यं षोडशवार्षिकीत्वेन प्रतीयमाना जानकी संध्यायै
सान्ध्यकर्मनिष्ठत्यर्थम् इमां नदीं ध्रुवमेप्यति ॥ ४९ ॥

५०—५१] ति० टी०—या रामस्य पत्नी, संमता च
पतिव्रतेति सर्वजनस्य, तस्याः शुभाया इयं नगशोकवनिका
चातुरूपा योग्या ॥ ५० ॥ ५१ ॥

रा० टी०—तस्या इति । पार्थिवेन्द्रस्य रामस्य संमता
या पत्नी तस्याः एव इयमशोकवनिका अतुरूपा योग्या ॥ ५० ॥

रा० टी०—चिन्तान्तरमाह—यदीति । सा सीता यदि
जीवति तर्हि साऽवश्यम् अवश्यत्वसहितम् आगमिष्यति ॥ ५१ ॥

५२] ति० टी०—प्रतीक्षमाणः सीताया आगमनमिति
शेषः । अवेक्षमाण इतस्ततोऽवलोकयन् । पर्णघने सुषुप्तिपते
शिंशुपावृक्षे निलीनः सन्सर्वं वनं ददर्शेत्यन्वयः ॥ ५२ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे चतुर्दशः सर्गः ॥ १४ ॥

रा० टी०—एवमिति । मनुजेन्द्रपत्नीं तदागमनं प्रतीक्ष-
माणः अत एव अवेक्षमाणः अन्वेषणं कुर्वन् पर्णानि घनानि
यस्मिन् तस्मिन् सुषुप्तिपते शिंशुपाह्वतरौ निलीनो हनुमान् सर्वं
वनं ददर्श ॥ ५२ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे चतुर्दशः सर्गः ॥ १४ ॥

१] ति० टी०—वीक्षमाण इतस्ततोऽवलोकयन् । तत्रस्थः
शिंशुपास्थः । मार्गमाणो मैथिलीहेतुनाथो दृष्ट्वा महीमवेक्ष-
माणः सर्वां तामशोकवनिकामन्वैक्षत ॥ १ ॥

रा० टी०—शिंशुपोपरिस्थितहनुमदन्वेषणप्रकारमाह—स
इत्यादिभिः । तत्रस्थः शिंशुपाह्वतरौ स्थितः सः हनुमान्
मैथिलीं मार्गमाणः अत एव अवेक्षमाणः इतस्ततोऽवलोकयन्
अत एव महीमवेक्षमाणश्च सन् सर्वां दिशम् अन्वैक्षत ॥ १ ॥

गो० टी०—स वीक्षमाण इत्यादि । सः तत्रस्थः
शिंशुपास्थः मैथिलीं मार्गमाणः मैथिलीमार्गणादेतोः “लक्ष-
णहेत्वोः क्रियायाः” इति शानच् । वीक्षमाणः विविधं
चक्षुर्विक्षिपन् महीं चावेक्षमाणः सर्वां ताम् अशोकवनिकाम्
अन्वैक्षतेत्यन्वयः ॥ १ ॥

२] ति० टी०—तां विशिनष्टि—संतानकेति । संतान-
कलताभिः सहितैः पादपैरित्यर्थः ॥ २ ॥

३] ति० टी०—तां स ददर्शेत्यन्वयः । नन्दनसंकाशां तद्-
बन्दनद्राक्षायनेकोपादेयवस्तुमतीम् ॥ ३ ॥

४] ति० टी०—बह्वासनैः कुयैरास्तरणैश्चोपेताम् । उपर्यु-
परि भूमियुक्ता गृहा बहुभूमिगृहाः ॥ ४ ॥

सर्वतुकुसुमै रम्यैः फलवद्भिश्च पादपैः । पुष्पितानामशोकानां श्रिया सूर्योदयप्रभाम् ॥ ५ ॥
 प्रदीप्तामिव तत्रस्थो मारुतिः समुदैक्षत । निष्पन्नशाखां विहगैः क्रियमाणांमिवासकृत् ॥ ६ ॥
 विनिष्पतद्भिः शतशश्चित्रैः पुष्पावतंसकैः । समूलपुष्परचितैरशोकैः शोकनाशनैः ॥ ७ ॥
 पुष्पभारातिभारैश्च स्पृशद्भिरिव भेदिनीम् । कर्णिकारैः कुसुमितैः किंशुकैश्च सुपुष्पितैः ॥ ८ ॥
 स देशः प्रभया तेषां प्रदीप्त इव सर्वतः । पुंनागाः सप्तपर्णाश्च चम्पकोद्दालकास्तथा ॥ ९ ॥
 विवृद्धमूला बहवः शोभन्ते स्म सुपुष्पिताः । शातकुम्भनिभाः केचित्केचिदग्निशिखैःप्रभाम् ॥ १० ॥
 नीलाञ्जननिभाः केचित्त्राशोकाः सहस्रशः । नन्दनं विबुधोद्यानं चित्रं चैत्ररथं यथा ॥ ११ ॥
 अतिवृत्तमिवाचिन्त्यं दिव्यं रम्यश्रिया युतम् । द्वितीयमिव चाकाशं पुष्पज्योतिर्गणायुतम् ॥ १२ ॥
 पुष्परत्नशतैश्चित्रं पञ्चमं सागरं यथा । सर्वतुपुष्पैर्निचितं पादपैर्मधुगन्धिभिः ॥ १३ ॥
 नानानिनादैरुद्यानं रम्यं मृगगणद्विजैः । अनेकगन्धप्रवहं पुण्यगन्धं मनोहरम् ॥ १४ ॥

५] ति० टी०—सर्वतुपु कुसुमानि येषां तैः पादपैरुक्तम् । सूर्योदयप्रभासुखरस्यसमकान्तिम् ॥ ५ ॥

६-१०] ति० टी०—तत्रस्थः शिंशपास्थो मारुतिरशोक-
 पुष्पैः प्रदीप्तामिवोदैक्षतेत्युत्प्रेक्षा । असकृच्छतशो विनिष्पत-
 द्भिश्चैः पुष्पाप्यवतंसवत्प्रतीयमानानि येषां तैर्विहगैर्विबु-
 द्धाखामपि निष्पन्नशाखां क्रियमाणाम् बहुपक्षिपक्षपिहितप-
 र्णतया पत्ररहितशाखामिवेत्यर्थः । तथोच्यमानविशेषणैरशोकैः
 पुष्पभारेण पुष्पसमूहेन जनितातिभारैः, अत एवातिभारवशा-
 दतिप्रवृद्धशाखतया भूमि स्पृशद्भिः कर्णिकारैः किंशुकैश्च युतः स
 देशस्तेषां प्रभया प्रदीप्त इव ॥ ६-१० ॥

रा० टी०—संतानकेति । संतानकादिभिः उपशोभिताम्
 अत एव नन्दनसंकाशं नन्दनवनसदृशीं वापीभिरुपशोभितां
 बहुभिः आसनैः कुथैः महाराजस्थितियोग्यकम्बलविशेषैरुपेतां
 सर्वतुकुसुमैः पादपैः अशोकानां श्रिया च सूर्योदयप्रभाम् अ-
 सकृत् विनिष्पतद्भिर्विहगैर्निष्पन्नशाखामिव क्रियमाणां चित्रैः
 पुष्पावतंसकैरुपलक्षितैः समूलपुष्परचितैः समूलानि मूलसहि-
 तानि यानि पुष्पाणि तैः रचितैः पुष्पभारेण अतिपुष्पधारणेन
 अतिभारो येषां तैर्भेदिनी स्पृशद्भिरिव शोकनाशनैरशोकैरशोक-
 विशेषैः प्रदीप्तामिव अशोकवनिकां तत्रस्थः शिंशुपायां स्थितो
 मारुतिः समुदैक्षत । सप्तकमेकान्वयि ॥ २-८ ॥

रा० टी०—स इति । पुंनागादयः शोभन्ते अत एव स देशः
 तेषां प्रभया प्रदीप्त इव । सार्धश्लोक एकान्वयी ॥ ९ ॥

रा० टी०—शातेति । केचित् शातकुम्भनिभाः स्वर्णघट-
 सदृशाः तत्र सहस्रशः अशोकाः अशोभन्तेति शेषः । अर्धद्वय-
 मेकान्वयि ॥ १० ॥

गो० टी०—संतानकलतामिरित्यादि । बह्वासनैः
 कुथैः आस्तरणैश्चोपेताम् । भूमिगृहाणि विलगृहणि । सर्व-
 तुकुसुमैः पादपैः रम्यामित्यन्वयः । सूर्योदयप्रभाम् उद्यत्सूर्य-

प्रभाम् । विहगैः निष्पन्नशाखां क्रियमाणांमिव स्थिताम्
 युगपत्पातिपक्षिविहितपत्रतया पत्ररहितशाखामिव स्थिता-
 मित्यर्थः । पुष्पावतंसकैः चम्पुपुटलप्रपुष्पालंकृतैरित्यर्थः ।
 आमूलैति । आमूलं पुष्पैर्निचितैः व्याप्तैः पुंनागादौ तथा
 वृष्टम् । पुष्पभारः पुष्पसमूहः स एवातिभारो येषां तैः
 अशोकैरित्यादाहुपक्षणे तृतीया अशोकादिभिरुपलक्षितां सप्त-
 दैक्षतेति पूर्वोणान्वयः ॥ २-१० ॥

११] ति० टी०—नीलाञ्जननिभा इति । एवमुक्त्याशो-
 कानामनेकवर्णपुष्पवत्त्वं सूचितम् । विबुधोद्यानं नन्दनम्, यथा
 नन्दनमाह्लादकं तद्ग्राह्यादकम् चैत्ररथं कुबेरवनं यथा चित्रं
 तद्वच्चित्रम् ॥ ११ ॥

१२] ति० टी०—तदुभयमप्यतिवृत्तमिवातिरूपेण स्थि-
 तम् । पुष्परूपज्योतिर्गणैरायुतम् ॥ १२ ॥

१३] ति० टी०—पुष्परूपै रत्नशतैः ॥ १३ ॥

१४] ति० टी०—मृगादिभिः स्वीयेनानाविधैः शब्दै रम्यं
 कृतम् । एवंविशेषणकमुद्यानमशोकवनिकान्तर्गतं ददर्शेत्यु-
 क्तम् ॥ १४ ॥

रा० टी०—नन्दनमिति । विबुधोद्यानं नन्दनवनमिव नन्द-
 नम् आनन्दकं चैत्ररथं कुबेरवनमिव चित्रं यथेत्युभयान्वयि
 अतिवृत्तम् उपमानाभूतवनद्वयाभ्यामधिकं द्वितीयमाकाशमिव
 पुष्परूपज्योतिर्गणैः आयुतं व्याप्तं पञ्चमं सागरमिव पुष्प-
 पानेकरत्नैश्चित्रं सर्वेषु क्रतुषु पुष्पाणि येषु तैः पादपैः निचितं
 व्याप्तं नानानिनदैः अनेकविधनिनादविशिष्टैः मृगगणद्विजैः रम्यं
 गन्धाढ्यं द्वितीयं गन्धमादनमिव अनेकगन्धप्रवहम् अत एव
 पुण्यगन्धैर्मनोहरम् उद्यानं शुशुभे इति शेषः । श्लोकचतुष्टय-
 मेकान्वयि ॥ ११-१४ ॥

गो० टी०—पुनरशोकवनं विविधोपमानदर्शनेन वर्णयति-
 नन्दनमित्यादिना श्लोकचतुष्टयेन । उद्यानम् अशोकवनम् ।

१ रम्यामिति गो. पाठः । २ आमूलपुष्पनिचितैरिति गो. पाठः । ३ शिखोपमा इति गो. पाठः । ४ विविधोद्यानमिति गो. पाठः । ५ रम्यं श्रिया
 वृत्तमिति गो. पाठः । ६ रममिति गो. पाठः ।

शैलेन्द्रमिव गन्धाढ्यं द्वितीयं गन्धमादनम् । अशोकवनिकायां तु तस्यां वानरपुङ्गवः ॥ १५ ॥
 स ददर्शविदूरस्थं चैत्यप्रासादमूर्जितम् । मध्ये स्तम्भसहस्रेण स्थितं कैलासपाण्डुरम् ॥ १६ ॥
 प्रवालकृतसोपानं तप्तकाञ्चनवेदिकम् । मुष्णन्तमिव चक्षूषि द्योतमानमिव श्रिया ॥ १७ ॥
 निर्मलं प्रांशुभावत्वादुल्लिखन्तमिवाम्बरम् । ततो मलिनसंवीतां राक्षसीभिः समावृताम् ॥ १८ ॥
 उपवासकृशां दीनां निःश्वसन्तीं पुनः पुनः । ददर्श शुक्लपक्षादौ चन्द्रेस्वामिवामलाम् ॥ १९ ॥
 भेदप्रख्यायमानेन रूपेण रुचिरप्रभाम् । पिनद्धां भ्रूमज्जालेन शिखामिव विभावसोः ॥ २० ॥
 पीतेनैकेन संवीतां क्लिष्टेनोत्तमवाससा । सपङ्कामनलंकारां विपद्नामिव पद्मिनीम् ॥ २१ ॥
 पीडितां दुःखसंतप्तां परिक्षीर्णां तपस्विनीम् । ग्रहेणाङ्गारकेणैव पीडितामिव रोहिणीम् ॥ २२ ॥
 अश्रुपूर्णमुखीं दीनां कृशामनशनेन च । शोकध्यानपरां दीनां नित्यं दुःखपरायणाम् ॥ २३ ॥
 प्रियं जनमपश्यन्तीं पश्यन्तीं राक्षसीगणम् । स्वगणेन मृगीं हीनां श्वगणेनावृतामिव ॥ २४ ॥

अत्र ददर्शेत्यपकृष्यते । नन्दनम् इन्द्रकीडावनम् विविधोद्यानं विविधवृक्षपण्डम् चैत्ररथं कुबेरकीडावनम् नन्दनमति-
 वृत्तमिव अतिक्रम्य स्थितमिव । चैत्ररथं यथा चैत्ररथमिव चित्र-
 मित्यन्वयः । आकाशसाम्ये साधारणधर्ममाह-पुष्पेति । एवं
 सागरौपम्ये पुष्परत्नेति ॥ ११-१४ ॥

१५] ति० टी०-शैलेन्द्रो हिमवान् । तस्यां पूर्ववर्णि-
 तायाम् ॥ १५ ॥

१६-१७] ति० टी०-चैत्यं वर्तुलाकारत्वादुद्धायतनमिव
 प्रासादम् । स्तम्भसहस्रेणाधारभूतेन स्थितम् ॥ १६ ॥ १७ ॥

रा० टी०-अशोकेति । ऊर्जितम् अत्युद्धृतं स्तम्भसह-
 स्रेण स्थितं कैलासवत्पाण्डुरं प्रवालैः कृतानि सोपानानि यस्मिन्
 चक्षूषि मुष्णन्तं चोरयन्तमिव श्रिया द्योतमानं निर्मलं प्रांशु-
 भावत्वात् अशुभ्रतत्वात् अम्बरमुल्लिखन्तमिव चैत्यप्रासादं
 वर्तुलाकारप्रासादविशेषम् अशोकवनिकायां ददर्श । अर्धपट्टमे-
 कान्वयि ॥ १५-१७ ॥

गो० टी०-अशोकवनिकायामित्यादि । चैत्यप्रासादं
 चैत्यं बुद्धमन्दिरं तदाकारं प्रासादम् । प्रांशुभावत्वात् दीर्घ-
 स्वभावत्वात् ॥ १५-१७ ॥

१८-१९] ति० टी०-प्रांशुभावत्वादुच्चस्वभावत्वात् ।
 ततस्तदर्शनानन्तरम् । मलिनवाससंवीतत्वादिविशेषणवर्ती
 सीतां दूरादेव तन्मूलस्थां ददर्शेत्युक्तम् ॥ १८ ॥ १९ ॥

रा० टी०-तत इति । ततः प्रासाददर्शनानन्तरं मलिन-
 संवीतां मलिनवस्त्रेणाच्छादितां राक्षसीभिः समावृतां पुनः पुन-
 र्निःश्वसन्तीं शुक्लपक्षादौ चन्द्रेस्वामिव अमलां दोषसंसर्गरहि-
 तां सीतां ददर्श । सार्धश्लोक एकान्वयी ॥ १८ ॥ १९ ॥

गो० टी०-तत इत्यादि । मलिनसंवीतां मलिनवस्त्रेणा-
 वृताम् मलिनैरङ्गैः संवीतां वा । शुक्लपक्षादावित्यनेन वर्धिष्णुत्वं
 योक्तम् । मन्दं प्रख्यायमानेन इदं तदिति कथञ्चित्प्रत्य-

भिज्ञायमानेन रूपेणोपलक्षिताम् । पिनद्धामिति मलिनसंवी-
 तत्वे उपमा । पिनद्धां बद्धाम् उत्तरीयराहित्यं द्योतयितुमेके-
 नेत्युक्तिः । सपङ्कां भ्रूमेराविर्भवन्तीमिव स्थिताम् । अनलं-
 कारां पङ्कं निवर्त्य अलंकुर्वतो सन्निधानादलंकाररहिताम् ।
 विपद्नामिव पद्मिनीं रामागमनेप्ययमाश्रयो नोत्सादयितुमर्हती-
 त्येवं मन्यमानाम् । पद्मरहिताम् सरसीमिव स्थिताम् । ग्रहेण
 क्रूरग्रहेण । द्वितीय इवशब्दो वाक्यालंकारे । अश्विति । कृशां
 दीनामिति पुनः पुनरुक्तिः काश्यपेन्ययोरतिशयप्रदर्शनाय । अत्र
 उपवासकृशां कृशामनशनेनेत्युक्त्या पूर्वकाण्डान्ते इन्द्रदत्त-
 पायसाशनवृत्तान्तः कल्पित इति तत्रैवोक्तम् । नीलनागाभया-
 ऽऽकृष्टसर्पतुल्यया । नीरदापाये शरदि ॥ १८-२५ ॥

२०] ति० टी०-मन्दप्रख्यायमानेन इदमिदमिति तदिति
 वा कथंचिदुच्यमानेन रूपेण स्वरूपेणोपलक्षिताम् ॥ २० ॥

रा० टी०-मन्देति । मन्दं प्रख्यां दैन्यबोधनमयते प्राप्नो-
 ति तेन रूपेण रुचिरप्रभा यस्या तां भ्रूमज्जालेन पिनद्धाम् आ-
 च्छादितां विभावसोरग्रेः शिखामिव ॥ २० ॥

२१] ति० टी०-क्लिष्टेन जीर्णेन पांशुष्वास्तरणेन वा
 क्लिष्टेन । सपङ्कां मलवच्छरीराम् । पद्मिनी लक्ष्मीर्लता च ॥ २१ ॥

रा० टी०-क्लिष्टेन जीर्णतया प्रतीतेन पीतेन एकेन उत्तम-
 वाससा संवीताम् अनलङ्काराम् अलङ्कृतिरहिताम् अत एव
 विपद्नां पद्मरहितां पद्मिनीं सरसीमिव सपङ्कां मलिनाम् ॥ २१ ॥

२२-२३] ति० टी०-अङ्गारकेणैव तत्तुल्येन ग्रहेण
 केतुना पीडितां रोहिणीमिव ॥ २२ ॥ २३ ॥

२४] ति० टी०-प्रियं जनं रामलक्ष्मणसुग्रीवादिरूपं
 जनम् । श्वगणेन शुनां गणेन ॥ २४ ॥

रा० टी०-दुःखसन्तप्तां वियोगजनितदुःखाक्रान्तामत एव
 अङ्गारकेण भौमेन ग्रहेण पीडितां रोहिणीमिव पीडिताम् ॥ २२ ॥

रा० टी०-अत एव अश्रुपूर्णमुखीम् अत एव दीनां क्षीणां

१ ददर्श विदूरस्थमिति रा. पाठः । २ उच्छ्रितमिति गो. पाठः । ३ विमलमिति गो. पाठः । ४ मन्दमिति गो. पाठः । ५ व्रीडितामिति गो.
 पाठः । ६ मलनामिति गो. पाठः । ७ नित्यदुःखेति रा. पाठः ।

नीलनागाभया वेण्या जघनं गतयैकया । नीलया नीरदापाये वनराज्या महीमिव ॥ २५ ॥
सुखार्हा दुःखसंतप्ता व्यसनानामकोविदाम् । तां विलोक्य विशालाक्षीमधिकं मलिनां कृशाम् ॥ २६ ॥
तर्कयामास सीतेति कारणैरुपपादिभिः । ह्रियमाणा तदा तेन रक्षसा कामरूपिणा ॥ २७ ॥
यथारूपा हि दृष्टा सा तथारूपेयमङ्गना । पूर्णचन्द्राननां सुभ्रूं चारुवृत्तपयोधराम् ॥ २८ ॥
कुर्वती प्रभया देवीं सर्वा वितिमिरा दिशः । तां नीलकण्ठीं बिम्बोष्ठीं सुमध्यां सुप्रतिष्ठिताम् ॥ २९ ॥
सीतां पद्मपलाशाक्षीं मन्मथस्य रतिं यथा । इष्टां सर्वस्य जगतः पूर्णचन्द्रप्रभामिव ॥ ३० ॥
भूमौ सुतनुमासीनां नियतामिव तापसीम् । निःश्वासबहुलां भीरुं भुजगेन्द्रबधूमिव ॥ ३१ ॥

तद्येन प्रतीयमानाम् अत एव दीनां प्राप्तग्लानिम् अत एव
अनशनेन भोजनाभावेन कृशाम् अत एव शोकध्यानपरां शोक-
हेतुकचिन्ताक्रान्तां प्रियं जनम् अपश्यन्तीं राक्षसीगणं पश्य-
न्तीम् अत एव स्वगणेन स्वकीययुयेन दीनां इवगणेन युनां
समुदायेन च आहताम् अत एव नित्यदुःखपरायणां मृगी-
मिव दीनाम् ॥ २३ ॥ २४ ॥

२५-२६] ति० टी०-जघनं पृष्ठभागं गतया प्राप्तयैक-
या हरणदिनकृतैकसंस्कारवत्या । यद्वा पुरोभागीयवेणीद्वयरा-
हित्येन पृष्ठस्त्वयैकया वेण्या नीलनागाभया नीलसर्पतुल्यया
वेण्योपलक्षिताम् अनेन तत्स्पर्शेऽन्यस्य मरणमेवेति सूचि-
तम् । मेघापाये नीलया वनराज्योपलक्षितां महीमिव स्थि-
ताम् ॥ २५ ॥ २६ ॥

रा० टी०-नीलनागाभयाकृष्णसर्पसदृशयाजघनं पृष्ठान्तदेशं
गतया प्राप्तया एकया केशविन्यासाभावेन जटोभूतया वेण्या
उपलक्षितां नीरदापाये धनापगमे नीलया वनराज्या महीमिव
स्थितां सीतां ददर्शेत्युक्तव्यते । श्लोकपट्टमेकान्वयी ॥ २५ ॥

रा० टी०-सुखार्हामिति । सुखार्हा सुखयोग्यां व्यस-
नानां दुःखानाम् अकोविदाम् अविज्ञात्रां दुःखसंतप्तां तां सीतां
विलोक्य उपपादिभिः सीताबोधनसमर्थैः कारणैः इयं सीतेति
तर्कयामास । सार्धश्लोक एकान्वयी ॥ २६ ॥

गो० टी०-तामिति । उपपादिभिः उपपादनशीलैः
मन्दप्रख्यायमानेनेत्यारभ्य सीतां समीक्ष्य उपपादिभिः कारणैः
सीतेति तर्कयामासेत्यन्वयः ॥ २६ ॥

२७] ति० टी०-उपपादिभिः सीतात्वनिश्चयोपपादनस-
मर्थैः । तत्कारणं प्रत्यभिज्ञानमाह-ह्रियमाणेति । यथारूपा
दृष्टा यादृशेपवर्णादिमत्युभूता तथारूपेयम् । भेदे हि प्रत्य-
भिज्ञानमनुपपन्नमिति भावः ॥ २७ ॥

रा० टी०-तर्कणप्रकारमाह-ह्रियमाणेति । तेन रावणेन
ह्रियमाणा सा सीता तदा हरणसमये यथारूपा दृष्टा तथारू-
पैव इयमङ्गना एतेनेयं सीतैव भवितुमर्हतीति सूचितम् ॥ २७ ॥

गो० टी०-एवं लिङ्गैः सीतेति विचार्य प्रत्यभिज्ञयाऽपि
तथा तर्कयामासेत्याह-ह्रियमाणेति । इति तर्कयामासेति
शेषः ॥ २७ ॥

२८] ति० टी०-पूर्णचन्द्राननत्वादियुगवर्ती निरीक्ष्य
तस्य बुद्धिः संदिदिहे इत्यष्टात्रिंशच्छ्लोकेनान्वयः । सुभ्रूं सुभ्रु-
वम् ॥ २८ ॥

रा० टी०-सीतामेव वर्णयन्नाह-पूर्णेति । पूर्णचन्द्राननां
पूर्णचन्द्रसदृशाननविविष्टां चारु मनोहरीं दृष्टौ वर्तुलौ पयोधरौ
यस्यास्ताम् ॥ २८ ॥

गो० टी०-पूर्णचन्द्राननामित्यारभ्य विद्यां प्रशिक्षितां-
मिवेत्यन्तमेकं वाक्यम् । सुभ्रूं सुभ्रुवम् उवङ्भाव आर्पः ।
कुर्वन्तीमिति । दश मासान् ज्ञानेन विना मलिनापि प्रभया
दिशः वितिमिराः कुर्वन्तीमिति प्रभातिशयोक्तिः । सुप्रतिष्ठितां
सुप्रतिष्ठितपादतलाम् न राजतीं न राजन्तीम् तां प्रसि-
द्धाम् स्मृतिं मन्वाशुक्तिम् संदिग्धां संदिग्धार्थाम् क्वदि
संपदम् निपतितां क्षीणाम् विहताम् अविश्वासबहुलाम्
प्रतिहताम् अलव्यकार्याम् सोपसर्गा सविघ्नान् सकल्लुषां
सकल्लुष्याम् भावप्रधानो निर्देशः अभूतेन असत्येन
रामोपरोधव्यथितां रामप्राप्तिनिरोधेन व्यथिताम् । पुनः सी-
ताशब्दो व्यवहिताहसरणार्थः । आज्ञायानां वेदानाम्
अयोगेन असंबन्धेन प्रशिक्षिताम् अप्राप्तप्रतिष्ठाम् विद्यां
वेदबाह्यविद्याम् । यद्वा आज्ञायानाम् अभ्यासानामभावेन प्र-
शिक्षिताम् अस्थिरपदां विद्यामिव सीतां निरीक्ष्य तस्य हृद-
मतो बुद्धिः संदिदिहे इत्यन्वयः । कार्श्यमालिण्यादिना तिरो-
हितरूपत्वादिति भावः ॥ २८-३० ॥

२९] ति० टी०-सर्वा दिशो वितिमिराः कुर्वतीम्
नीलकण्ठीं सौभाग्यसूचकेन्द्रनीलमणिमयकण्ठस्थभूषणप्रभया
तद्वर्णकण्ठाम् सुप्रतिष्ठितां सुप्रतिष्ठितसर्वावयवसंस्थानाम् ॥ २९ ॥

रा० टी०-प्रभया स्वशरीरकान्त्या सर्वाः दिशः वितिमिराः
कुर्वतीं बिम्बोष्ठीम् ॥ २९ ॥

३०] ति० टी०-चन्द्रप्रभासादृश्यं सर्वानन्दकरत्वेन ॥ ३० ॥

रा० टी०-मन्मथस्य संबन्धिनीं रतिं यथा अतिरूपात्वेन
तत्सदृशीं सर्वस्य जगतः इष्टां पूज्याम् ॥ ३० ॥

३१] ति० टी०-नियतां भूशयनादिरूपनियमवतीम्
तापसीमिव भूमावासीनाम्, भुजगेन्द्रबधूसादृश्यं दुष्प्रभृष्यत्वेन
रक्षःकुलनाशकत्वेन च ॥ ३१ ॥

शोकजालेन महता विततेन न राजतीम् । संसृक्तां धूमजालेन शिखामिव विभावसोः ॥ ३२ ॥
 तां स्मृतीमिव संदिग्धामृद्धिं निपतितामिव । विहतामिव च श्रद्धामाशां प्रतिहतामिव ॥ ३३ ॥
 सोपसर्गां यथा सिद्धिं बुद्धिं सकलुषामिव । अभूतेनापवादेन कीर्तिं निपतितामिव ॥ ३४ ॥
 रामोपरोधव्यथितां रक्षोगैरानिपीडिताम् । अवलां मृगशावाक्षीं वीक्षमाणां ततस्ततः ॥ ३५ ॥
 बाष्पाम्बुपरिपूर्णेन कृष्णवक्त्राक्षिपक्षमणा । वदनेनाप्रसन्नेन निःश्वसन्तीं पुनः पुनः ॥ ३६ ॥
 मलपङ्कधरां दीनां मण्डनार्हाममण्डिताम् । प्रभां नक्षत्रराजस्य कालमेघैरिवावृताम् ॥ ३७ ॥
 तस्य संदिदिहे बुद्धिस्तथा सीतां निरीक्ष्य च । आम्नायानामयोगेन विद्यां प्रशिथिलाभिव ॥ ३८ ॥
 दुःखेन बुबुधे सीतां हनुमाननलंकृताम् । संस्कारेण यथा हीनां वाचमर्थान्तरं गताम् ॥ ३९ ॥
 तां समीक्ष्य विशालाक्षीं राजपुत्रीमनिन्दिताम् । तर्कयामास सीतेति कारणैरुपपादयन् ॥ ४० ॥
 वैदेह्या यानि चाङ्गेषु तदा रामोऽन्वकीर्तयत् । तान्याभरणजालानि गौत्रशोभीन्यलक्षयत् ॥ ४१ ॥

रा० टी०—नियतां यतचित्तां तापसीमिव भूमौ आसीनां भुजगेन्द्रवधूमिव भीरुम् ॥ ३१ ॥

३२] ति० टी०—न राजतीमराजतीम् । विभावसोः शिखामिव पातिप्रत्यतेजसा ज्वलन्तीम् ॥ ३२ ॥

रा० टी०—विततेन विस्तृतेन महता शोकजालेन न राजतीम् ईषहीताम् अत एव धूमजालेन संसृक्तां संवदां विभावसोः अग्नेः शिखामिव ॥ ३२ ॥

३३] ति० टी०—स्मृतीमिवेति दीर्घं आपः । संदिग्धामर्थसंदेहवतीम् ऋद्धिमैश्वर्यम् निपतिताम् अन्यायवशादिति भावः । विहताम् नास्तिकबुद्धयेति भावः । प्रतिहताम् स्वविषयाभावादिति भावः ॥ ३३ ॥

रा० टी०—संदिग्धाम् अर्थनिश्चयविषयकसंदेहविशिष्टां स्मृतीं स्मृतिमिव संदिग्धां शरीरस्थितिविषयकसंदेहविशिष्टां निपतितां भीत्या चौरादिभिः क्वचिन्निःशिताम् ऋद्धिं मण्यादिसमूहमिव विहतां नास्तिकबुद्ध्या अनादृतां श्रद्धामिव प्रतिहतां लाभाभावान्निवृत्ताम् आशामिव ॥ ३३ ॥

३४] ति० टी०—सोपसर्गां सविघ्नम् । सकलुषां रागद्वेषादिकालुष्यवतीम् । अभूतेनापवादेन केवलमारोपितेन कलङ्केन ॥ ३४ ॥

रा० टी०—सोपसर्गां विघ्नैः संयुक्तां सिद्धिमिव सकलुषां संशयादिना विशिष्टां बुद्धिमिव अभूतेन अजातेन अपवादेन मिथ्याभूतकलङ्केनेत्यर्थः, निपतितां कीर्तिमिव ॥ ३४ ॥

३५] ति० टी०—रामोपरोधो रामसेवाप्रतिबन्धः ॥ ३५ ॥

३६] ति० टी०—कृष्णानि वक्त्राणि चाक्षिपक्षमाणि यत्र तेन ३६

रा० टी०—रामोपरोधेन रामसेवानिरोधेन व्यथितां रक्षोगणनिपीडितां रक्षःसमूहवैशवासेन प्राप्तपीडाम् अत एव कृष्णवक्त्राक्षिपक्षमणा नेत्रेण ततस्ततो वीक्षमाणां पुनः पुनः निःश्वसन्तीम् ॥ ३५ ॥ ३६ ॥

३७] ति० टी०—संस्कारजानराहित्यान्मलपङ्कधरत्वम् । त्वगादिमलरूपः पङ्कः । नक्षत्रराजश्रद्धः ॥ ३७ ॥

३८] ति० टी०—संदिदिहे प्रत्यभिज्ञावाचकात्कार्श्यमालिन्यादितिरहितरूपत्वासंदेहः । आम्नायोऽभ्यासः ॥ ३८ ॥

रा० टी०—मलपङ्कधरां स्नानाभावादिनिष्पन्नमलरूपपङ्कधृतां मण्डनार्हां शोभायोग्याम् अमण्डितां विद्येगेन शोभा-रहिताम् अत एव कालमेघैरावृतां नक्षत्रराजस्य चन्द्रमसः प्रभामिव आम्नायानाम् अभ्यासानाम् अयोगेन प्रशिथिलां विद्यामिव तां सीतां निरीक्ष्य तस्य हनुमतो बुद्धिः संदिदिहे । सार्धश्लोकदशकमेकान्वयि ॥ ३७ ॥ ३८ ॥

३९] ति० टी०—वाचकस्याकिञ्चित्करत्वमाह—दुःखेनेति । दुःखबोधयत्वे हेतुः—अनलंकृतामिति । संस्कारेणेति ज्ञानादुत्पत्त्यादिरङ्गसंस्कारः । वाचो व्याकरणज्ञानादिजः संस्कारः । देव्या अर्थान्तरगतत्वं देशान्तरगतत्वम् । वाचस्तु विवक्षितार्थादन्यार्थबोधकत्वम् । वाचोऽर्थो यथा व्याकरणाभ्यासदुःखेन व्युत्पत्तिं संपाद्य बुध्यते, तद्वत्सीतां कष्टेन बुबुधे ३९

रा० टी०—दुःखेनेति । संस्कारेण यथोचितस्नानादिरूपसंस्कृत्या हीनाम् अत एव अर्थान्तरं गतां वाचमिव अनलंकृतां सीतां दुःखेन बुबुधे ॥ ३९ ॥

गो० टी०—दुःखेनेति । संस्कारः शब्दव्युत्पत्तिः तेन हीनाम् अत एव विवक्षितार्थान्तरं गतां विपरीतार्थामित्यर्थः । संस्कारहीनतया प्रतिपिपादयिषितार्थं वक्तुमशक्नुवतीमविवक्षितमर्थं बोधयन्तीं वाचमिव । सम्यग्बुत्पत्त्यभावादर्थान्तरं गतां व्युत्पत्त्यनन्तरं स्वार्थं प्रतिपादयन्तीमिव स्थितामित्यर्थः ॥ ३९ ॥ ४० ॥

४०] ति० टी०—कारणैरुपपादयन्सीतानिश्चयहेतुभिरुपपत्तिमन्तं संपादयन् ॥ ४० ॥

रा० टी०—तामिति । तां सीतां समीक्ष्य कारणैर्हेतुभिरुपपादयन् सन् इयं सीतेति तर्कयामास अनुमानेन निश्चयं चकार ॥ ४० ॥

४१] ति० टी०—इदानीं सीतात्वोपपादकमाह—वैदे-

इयं कनकवर्णाङ्गीं रामस्य महिषी प्रिया । प्रनष्टापि सती यस्य मनसौ न प्रणश्यति ॥ ४८ ॥
 इयं सा यत्कृते रामश्चतुर्भिरिहै तप्यते । कारुण्येनानृशंस्येन शोकेन मदनेन च ॥ ४९ ॥
 स्त्री प्रनष्टेति कारुण्यादाश्रितेत्यानृशंस्यतः । पत्नी नष्टेति शोकेन प्रियेति मदनेन च ॥ ५० ॥
 तस्या देव्या यथारूपमङ्गप्रत्यङ्गसौष्ठवम् । रामस्य च यथारूपं तस्येयमसितेक्षणा ॥ ५१ ॥
 अस्या देव्या मनस्तस्मिस्तस्य चास्यां प्रतिष्ठितम् । तेनेयं स च धर्मात्मा मुहूर्तमपि जीवति ॥ ५२ ॥
 दुष्करं कृतवान् रामो हीनो यदनया प्रभुः । धारयत्यात्मनो देहं न शोकेनावसीदति ॥ ५३ ॥
 [दुष्करं कुरुते रामो य इमां मत्तकाशिनीम् । सीतां विना महाबाहुर्मुहूर्तमपि जीवति ॥]

वसनं क्लिष्टवत्तरम् अतिबाधितामं तथापि तद्वर्णं पीतवर्णवि-
 शिष्टं तथा श्रीमत् बह्वैश्वर्यलभ्यं यथा इदम् अन्तरीयं तथा इत-
 रत् तद्वृक्षासक्तोत्तरीयमपि ॥ ४७ ॥

गो० टी०—इदमिति । इतरत् उत्सृष्टम् । तदुत्तरीयं
 यथा यादृशवर्णयुक्तं यथा श्रीमत् इदम् इदानीं धार्यमाणं तद्वर्णं
 तथा श्रीमत् वनमिति योजना ॥ ४७ ॥

४८] ति० टी०—एवं जातनिश्चय आह—इयमिति ।
 प्रनष्टा दर्शनमप्राप्तापि यस्य रामस्य मनसस्तु न प्रणश्यति
 नादृष्टा भवति नित्यं संहिता भवतीत्यर्थः ॥ ४८ ॥

रा० टी०—इयमिति । प्रनष्टापि यस्य रामस्य मनसः सती
 महिषी न प्रणश्यति तस्य रामस्य सा प्रिया प्रिया इयमेवा ॥ ४८ ॥

गो० टी०—इयमिति । या रागस्य प्रिया सती महि-
 षीति कृत्वा प्रनष्टापि अस्य रामस्य मनसः सकाशात् न
 प्रणश्यति सदा मनसा दृष्टा भवतीत्यर्थः । सा कनकवर्णाङ्गी
 इयम मया परिदृश्यमानेत्यर्थः ॥ ४८ ॥

४९] ति० टी०—सेयमेव । के चत्वारस्तत्राह—कारु-
 ण्येनेति ॥ ४९ ॥

रा० टी०—इयमिति । चतुर्भिः कारुण्यादिभिर्भिर्यत्कृते
 यदर्थं रामस्तप्यते सा इयमेव ॥ ४९ ॥

गो० टी०—इयं सेति । रामः कारुण्यादिभिश्चतुर्भिः
 यत्कृते परितप्यते सेयम् । कारुण्यादीनां परितापहेतुत्वं
 विभज्य दर्शयति—स्त्रीति । आपत्काले जियो रक्षणीयाः तत्र
 कृतमिति कारुण्यात्परितप्यते । आनृशंस्यमकूरत्वम् आश्रि-
 तसंरक्षणेकस्वभावत्वमिति यावत् । तस्मात् आश्रिता न रक्षि-
 तेति परितप्यते । अर्थो वा एष आत्मनो यत्पत्नीत्युक्तीत्या
 आत्मार्थभृता पत्नी नष्टेति शोकेन परितप्यते । प्रिया नष्टेति
 मदनेन परितप्यत इति योजना ॥ ४९ ॥ ५० ॥

५०] ति० टी०—परितापहेतुकारुण्यादि स्वयमेव दर्श-
 यति—स्त्रीति । प्रनष्टा परेण पीडिता मया च सती सा न
 रक्षिता । आपदि जियो रक्ष्या इत्युक्तेस्तदकरणकृतकारुण्या-
 त्परितापः । वनं प्रस्थितमपि मामाश्रिता सा च न रक्षितेति
 आनृशंस्यत आश्रितसंरक्षणस्वभावत्वेन तदकरणात्परितापः ।
 पत्नी सर्वयमसाधनभृता नष्टेति धर्मनाशचिन्ताशोकेन परिता-
 पः । प्रियेति परमरूपलावण्यादिमती परमसुखसाधनभृता

नष्टेति पूर्वसंभोगादिस्मरणजमदनेन सर्वसिद्धसर्वेन्द्रियपरि-
 तापः ॥ ५० ॥

रा० टी०—कारुण्यादीनि यथाविभागं हेतुत्वेन प्रकल्प्या-
 ह—स्त्रीति । ज्ञो आपत्काले संरक्षणीयकान्ता प्रनष्टा इतिहेतोः
 कारुण्यात्, आश्रिता प्रनष्टा इत्यानृशंस्यतः कूरत्वापवादात्,
 पत्नी नित्यसंयोगवतीत्वेन सकलधर्महेतुभृता प्रनष्टेति शोकेन
 च प्रिया प्रनष्टेति मदनेन च संतप्तोऽभवदिति शेषः ॥ ५० ॥

५१] ति० टी०—अस्या यथा रूपादि तथा रामस्य, यथा
 रामस्य रूपादि तथास्या अपि, अतः सोऽस्या योग्यः, इयं च
 तस्य योग्येत्यर्थः अनेनोभयोरन्योन्यमातुरूप्यं दर्शितम् ॥ ५१ ॥

रा० टी०—अस्या इति । अस्याः यथा रूपादि तथा
 तस्य रामस्यास्तीति शेषः । यथा रामस्य रूपादि तथा अस्या
 अस्ति अनयोरेव परस्परं सादृश्यमस्तीत्यर्थः अत इयं
 रामस्यैव ॥ ५१ ॥

गो० टी०—अथानयोरन्योन्याभिरूप्यानुगुण्यमाह—अस्या
 इति । अस्याः सीतायाः रूपं शरीरम् अङ्गप्रत्यङ्गसौष्ठवं च यथा
 यथाविधम् तथाविधमेव रामस्यापि रूपम् अङ्गप्रत्यङ्गसौष्ठवं
 च । तथा रामस्य रूपमङ्गप्रत्यङ्गसौष्ठवं च यथा यथाविधम्
 तथाविधमेवास्या रूपमङ्गप्रत्यङ्गसौष्ठवं च अतः इयमसिते-
 क्षणा तस्य योग्येति शेषः ॥ ५१ ॥

५२] ति० टी०—अथान्योन्यानुरागमाह—अस्या देव्या
 इति । येनास्याश्रितं रामे सक्तं तस्य चास्यां तेनेयं स च जी-
 वति । चित्तसंनिधानेन वियोगाभावादिति भावः । मुहूर्तमपि-
 त्यस्यान्यथेत्यादिः—न जीवेदिति च शेषः ॥ ५२ ॥

रा० टी०—अस्या इति । अस्याः मनः तस्मिन् रामे तस्य
 रामस्य च मनः अस्यां तेन हेतुना इयं स च जीवति मुहूर्त-
 मपि अन्यथा न जीवेदित्यर्थः ॥ ५२ ॥

गो० टी०—तथाऽनयोरन्योन्यानुरागमाह—अस्या इति ।
 अस्या देव्या मनस्तस्मिन् रामे प्रतिष्ठितम् तेन हेतुना इयं मुहूर्त-
 मपि जीवति । तस्य च मनोऽस्यां प्रतिष्ठितं तेन कारणेन स
 मुहूर्तमपि जीवति । तयोर्न्योन्यमनोनिवेशनाभावे मुहूर्तजी-
 वनमपि न घटत इति भावः ॥ ५२ ॥

५३] ति० टी०—दुष्करमिति । अत्र तेनेति वतन्ते ।

एवं सीतां तथा दृष्ट्वा हृष्टः पवनसंभवः । जगाम मनसा रामं प्रशंसं च तं प्रभुम् ॥ ५४ ॥
इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे पञ्चदशः सर्गः ॥ १५ ॥

षोडशः सर्गः ।

सीतायाः शुभशीललक्षणादि प्रशंसन्हुनुमान्यस्याः कृते खरविराधादयो हताः सेयमप्येतादृशीं दुरवस्थामनुभवतीति परिशोचति ।
प्रशस्य तु प्रशस्तव्यां सीतां तां हरिपुङ्गवः । गुणाभिरामं रामं च पुनश्चिन्तापरोऽभवत् ॥ १ ॥
स मुहूर्तमिव ध्यात्वा वाष्पपर्याकुलेक्षणः । सीतामाश्रित्य तेजस्वी हनूमान्विललाप ह ॥ २ ॥
मान्या गुरुविनीतस्य लक्ष्मणस्य गुरुप्रिया । यदि सीता हि दुःखार्ता कालो हि दुरतिक्रमः ॥ ३ ॥

तेन चित्तसंनिधानेन । दुष्करं किं कृतवांस्तत्राह—धारय-
तीति । वर्तमानसामीप्ये लट् दधरेत्यर्थः ॥ ५३ ॥

रा० टी०—दुष्करमिति । अनया हीनः रामः आत्मनो
देहं धारयति शोकेन च न अवसीदति सर्वविस्मरकखेदं प्रा-
प्नोति तत् दुष्करं कृतवान् ॥ ५३ ॥

गो० टी०—माल्यवति शैले रामस्य सीताविरहद्वेषातिशयं
निशाम्य हन्त वसिष्ठशिष्यः कस्याश्चित् स्त्रियाः कृते कथमेवम-
भूदिति विनिन्य परिहसितवान् स्वयं विरक्ततया संप्रत्यस्या
वैलक्षण्यातिशयदर्शनेन विशेषज्ञतया एतद्विरहे रामस्य देह-
धारणं सर्वात्मना अशक्यमित्याह—दुष्करमिति । दुष्करं
कृतवान् रामः इमां विवृज्य समाधानपरो रामः प्रकामम-
शक्यं कृत्यमकरोत् । हीनो यदनया प्रभुः अनया विना देहं
धृत्वाऽवस्थित इति यत्तदत्यन्तमशक्यम् । प्रभुः गजाश्वदिकं
शिक्षयितुं राज्यं पालयितुं च जानाति । न प्रणयचारायां प्रथ-
मांशमपि श्रुतवान् । धारयत्यात्मनो देहम् । किमिदं याचि-
तकं शरीरं धारयति स्वस्येव हि देहोऽयं देहं भोगायतनं हीनं न
दुःखायतनम् “दिह, उपचये” इत्यस्माद्भातोः “इगुपथ—” इत्या-
दिना कः तेनायमर्थो लभ्यते । सीताशरीरस्य परतन्त्रतया
तत्त्यक्तुमशक्तं नतु स्वाधीनशरीरस्य धारणं शुकमिति
भावः । विशेषज्ञेनापि कथमिदं त्यक्तुं शक्यं तत्राह—न
शोकेनावसीदति ॥ ५३ ॥

५४] ति० टी०—सीतामेवमेवंगुणां तथा मलिनवासःसंवी-
तत्वोपवासकृशत्वशोकध्यानपरायणत्वादिपातिव्रत्यधर्मवर्ती दृष्ट्वा
हृष्टः सन् रामं सस्मार, स्मृतं च तं प्रशंसं । एवं पाति-
व्रत्यगुणवत्पत्नीलभेन भाग्योत्तरो रामः । ईदृश्या वियोगेने-
दृशी पीडा, ईदृशीप्राप्तय उच्यमशोचित एवेति । चात्सीतां च
प्रशंसं । बलवता भव्येन प्रभुणा हताऽपि यैवं पातिव्रत्यात्त-
दैवैव सर्वोत्तमेत्येवं प्रशंसं ॥ ५४ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे पञ्चदशः सर्गः ॥ १५ ॥

रा० टी०—एवमिति । तदा तस्मिन् काले एवं

सीतां दृष्ट्वा हृष्टः पवनसंभवः रामं मनसा जगाम प्रशंसं
च ॥ ५४ ॥

इति श्रीमद्रामायणरामायणव्याख्याने रामायणशिरो-

मणौ सुन्दरकाण्डे पञ्चदशः सर्गः ॥ १५ ॥

गो० टी०—उक्तमर्थं किञ्चिद्विशेषान्तरेण दर्शयति—दुष्करं
कुरुत इति ॥ ५४ ॥

गो० टी०—एवमिति । एवं दृष्ट्वा मलिनसंवीतत्वोपवा-
सकृशत्वशोकध्यानपरायणत्वादिपातिव्रताधर्मयुक्तां सीतां दृष्ट्वा
हृष्टः सन् मनसा रामं जगाम सस्मार तं प्रभुं इदित्यं रामं
प्रशंसं च । पुनः प्राप्स्युपयुक्तपातिव्रताधर्मनिष्ठत्वदर्शनात्
भाग्योत्तरो राम इत्यस्तौपीत् । यद्वा एतादृशसौन्दर्यवतीं सीतां
दृष्ट्वा एतद्विरहितस्य महान् शोकः प्राप्तः अतः शुकमेव कृतवान्
राम इत्यस्तौपीत् ॥ ५५ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने पञ्चदशः सर्गः ॥ १५ ॥

१] ति० टी०—सीतां प्रशस्य प्रशंसा च प्राशुक्तरूपा ।
चिन्तापरः सीताविषयदुःखेनेति भावः ॥ १ ॥

रा० टी०—हृष्टमत्कर्तृकरामप्रशंसाश्रुपक्रमते—प्रशस्येति ।
हरिपुङ्गवो हनूमान् सीतां प्रशस्य गुणैरभिरामं रामं संस्मृत्य
चिन्तापरोऽभवत् ॥ १ ॥

गो० टी०—प्रशस्य त्वित्यादि । प्रशस्तव्यां प्रशंसि-
तव्याम् रामं सीतां च । प्रशस्येति अस्या देव्या इत्यादिनो-
भयोरपि प्रशंसितत्वात् ॥ १ ॥

२] ति० टी०—सीतामाश्रित्य सीताश्रित्य ॥ २ ॥

रा० टी०—स इति । स इहमान् मुहूर्तं ध्यात्वा सीतां
सीतादुःखमाश्रित्यावलोक्य विललाप निविधमुवाच ॥ २ ॥

गो० टी०—स इति । सीतामाश्रित्य सीतां विषयीकृत्य ॥ २ ॥

३] ति० टी०—गुरुभिर्विनीतस्य शिक्षितस्य लक्ष्मणस्य
गुरुप्रिया गुरो रामस्य पत्नीत्वात् । तद्देव परमोपास्यत्वे-
नाभीष्टा सीताऽयोनिजा निःसीमपातिव्रत्या रामपत्न्यपि यदि
दुःखार्ता दुःखपीडिता, तर्हि कालो दुरतिक्रम इति हि निश्चि-

रामस्य व्यवसायज्ञा लक्ष्मणस्य च धीमतः । नात्यर्थं क्षुभ्यते देवी गङ्गेव जलदागमे ॥ ४ ॥
 तुल्यशीलवयोवृत्तां तुल्याभिजनलक्षणाम् । राघवोऽर्हति वैदेहीं तं चैयमसितेक्षणा ॥ ५ ॥
 तां दृष्ट्वा नवहेमाभां लोककान्तामिव श्रियम् । जगाम मनसा रामं वचनं चेदमब्रवीत् ॥ ६ ॥
 अस्या हेतोर्विशालाक्ष्या हतो वाली महाबलः । रावणप्रतिमो वीर्ये क्वन्धश्च निपातितः ॥ ७ ॥

तमित्यर्थः । दुःखोपायघटकत्वस्य काल एव प्रसिद्धत्वादिति भावः । ननु न दुःखं सुखं वा कालमात्रजन्यम्, कर्मानुष्ठानवै-
 फल्यापत्तेः । तत्सापेक्षकालजन्यत्वेऽपीश्वरावतारसीतारामयोः
 कर्माभावात्कथं दुःखमिति चेन्न । वस्तुतस्तु तयोर्दुःखाभावेऽपि
 लोकादुपहाय गृहीतमनुप्यदेहयोस्तेषां मनुष्यत्वाभावबुद्धिप्रति-
 बन्धाय नटवद्वयवहारमभिनयतोः सुखदुःखादिकालिकसुखवि-
 कासायभिनयेन तन्मायामोहितस्यैव देवांश्च इन्द्रमतोऽभिनी-
 तकार्यदर्शनेन तत्कारणानुमानादुःखातत्वायुक्तेः सामञ्जस्यात् ।
 यथा च परेणोद्बोधनं विना इन्द्रमतः स्वबलपराक्रमांशे मोहः,
 तथानयोर्भगवत्स्वरूपत्वे इदानीं तस्य मोह इति वक्तुं शक्य-
 त्वात् पश्चात् भगवादिच्छयैव तस्य तयोः स्वरूपज्ञानेऽपि न
 किञ्चिदवयवम् ॥ ३ ॥

रा० टी०—तदाकारमाह—मान्येति । गुरुभिर्विनीतस्य
 शिक्षितस्य लक्ष्मणस्य गुरुप्रिया गुरोः रामस्य प्रिया सीता
 यदि दुःखार्ता तर्हि कालः परमात्मसंकेतः दुरतिक्रमः अति-
 क्रमिषुमशक्यः ॥ ३ ॥

गो० टी०—मान्येति । गुरुविनीतस्य गुरुभिः शिक्षितस्य ।
 गुरुप्रिया रामप्रिया । कालो हि दुरतिक्रमः कालो दुरतिक्रम
 एवेत्ययमर्थः सिद्धो भवतीत्यर्थः । हिशब्दोऽवधारणे अव्य-
 यानामनेकार्थत्वात् । जगद्रक्षकरामलक्ष्मणगुप्तायाः सीताया अपि
 यदीदृशं दुःखं प्राप्तं तदा कालो दुरतिक्रम एवेति भावः ॥ ३ ॥

४] ति० टी०—नन्वेवंविधदुःखातिशये जीवनहानिरेव
 स्यादत आह—रामस्येति । सलक्ष्मणो राम एवंविधे दुर्गे
 स्थितामपि मां दिव्याङ्गैः सख्यमपि येन केनाप्युपायेनोद्धृत्याग-
 त्यात्रायास्यतीति तस्य व्यवसायज्ञा पराक्रमज्ञा सती नात्यन्तं
 क्षुभ्यते नैराश्यमूलकं प्राणत्यागसंपादकं क्षोभं न प्राप्नोती-
 त्यर्थः । जलदागमे वर्षाकालेऽपि गङ्गा यथेतरल्लुनदीवदुर्धरवेगं
 न प्राप्नोति तद्वत् ॥ ४ ॥

रा० टी०—रामस्येति । देवी सीता यतो रामस्य लक्ष्म-
 णस्य च व्यवसायज्ञा अनिवार्यपराक्रमाविज्ञात्री अतोऽत्यर्थ-
 मत्यन्तं न क्षुभ्यते । तत्र दृष्टान्तः जलदागमे वर्षातो गङ्गा प्रया-
 गस्थजाह्नवीव ॥ ४ ॥

गो० टी०—रामस्येति । व्यवसायज्ञा स्वयत्नं विहाय
 तद्व्यवसायमेव प्रेक्षमाणा एतद्भूतं मम अप्यहं जीवितं जह्यामि-
 त्येवं रामव्यवसायं जानन्तीत्यर्थः । लक्ष्मणस्य च धीमतः ।
 रामे मायाभृगुलासुरिण्यपि मारीचोऽयमिति तदानीमपि
 निश्चितवतो लक्ष्मणस्य । यद्वा । सर्वेश्वरादप्याश्रितसंरक्षणे
 सद्युक्तस्य । नात्यर्थं क्षुभ्यते । अत्यर्थमिति क्षोभाभावविशेषणं

क्षोभविशेषणत्वे यत्किञ्चित्क्षोभः प्राप्तः स्यात् । सत्तानाशकाले
 प्राप्तेऽपि क्षोभलेशरहितेत्यर्थः । देवी रामेण शिरसा वोढव्यवाह-
 भ्यवती । गङ्गेव जलदागमे क्षोभहेतो सत्यपि यथा गङ्गा न
 क्षुभ्यते तथेत्यर्थः ॥ ४ ॥

५] ति० टी०—तुल्यशीलवयोवृत्तां रामतुल्यस्वभाववय-
 श्चारित्र्यम् अभिजनः कुलम् । लक्षणं सामुद्रिकोक्तम्, अत एव
 सीताया रामस्य पुरुषान्तरे व्यन्तरे चाप्रवृत्तिः स्वभावमूलेति
 सूचितम् ॥ ५ ॥

रा० टी०—तुल्येति । तुल्यानि रामशीलादिसदृशानि
 शीलं वयश्च वृत्तमाचरणं च यस्याः तुल्ये अभिजनः कुलं
 लक्षणं सामुद्रिकोक्तलक्षम् यस्याः तां वैदेहीं राघव एवार्हति
 अत एव इयं वैदेही एव तं राघवमर्हति ॥ ५ ॥

गो० टी०—तुल्येति । तुल्यशीलवयोवृत्तां शीलं स्वभावः ।
 अस्या देव्या मनस्तस्मिन्स्तस्य चास्यां प्रतिष्ठितमिति प्रक्रियया
 तुल्यस्वभावां तुल्यवयस्कां पोदशवार्षिकस्य द्वादशवार्षिकी
 तुल्या अन्यथा वैरस्यापत्तेः शास्त्रविरोधाच्च । अत एव विष्णुः—
 ‘वर्षैरेकगुणां भार्यांश्चद्वहेत्रिगुणो वरः । द्वादशवार्षिकं वा
 वयोमात्रावरा च या ॥’ इति तुल्यवृत्ताम् । दोषो यद्यपि तस्य
 स्यात्सतामेतदगर्हितमिति रामवृत्तम् । ‘पापानां वा शुभानां वा
 वचार्हाणां षडङ्गम् । कार्यं करुणमर्थेण न कश्चिन्नापराध्यति ॥’
 इत्युक्तवत्याः सीताया वृत्तेन तुल्यम् तुल्यशब्दोऽनुपपन्नः ।
 रामादुत्पत्तशीलवयश्चारित्र्यामित्यर्थः । तुल्याभिजनलक्षणम् अभि-
 जनः कुलं लक्षणं सामुद्रिकं सार्वभौमलक्षणवतो भार्यया
 यैः सामुद्रिकलक्षणैर्भाव्यं तेषुक्तमित्यर्थः । एवंविधत्वाद्वाच्यो
 वैदेहीमर्हति वैदेही राघवमर्हति । लोके सौन्दर्यादिमतः सौन्दर्या-
 दिसर्वसहिता न लभ्यते । सौन्दर्यादिमत्या न सौन्दर्यादिसर्व-
 वान् अनयोस्तु सर्वं संपन्नमिति विस्मयते । अतितेजणे-
 त्यधिकविशेषणदानाद्रामापेक्षया सीताया नयनसौन्दर्यमधिक-
 मित्युच्यते । अत एव रामो वक्ष्यति । न जीवेयं क्षणमपि विना
 तामसितेक्षणामिति ॥ ५ ॥ ६ ॥

६] ति० टी०—मनसा रामं जगाम अस्याः स एवावु-
 रूप इति स्मरित्यर्थः । नवहेमाभाम् नवां तरुणीं हेमाभां
 चेत्यर्थः ॥ ६ ॥

रा० टी०—तामिति । लोकः कान्तः शोभावान् यथा
 यत्कान्त्यैव सर्वः प्रकाशते इत्यर्थः, तां श्रियमिव नवहेमाभां
 तां सीतां दृष्ट्वा मनसा रामं जगाम इदमब्रवीच्च ॥ ६ ॥

७] ति० टी०—अस्या हेतोः सर्वात्मना स्वसदृश्याः प्राप्त्य-
 र्थमित्यर्थः ॥ ७ ॥

विराधश्च हतः संख्ये राक्षसो भीमविक्रमः । वने रामेण विक्रम्य महेन्द्रेणैव शम्बरः ॥ ८ ॥
 चतुर्दश सहस्राणि रक्षसां भीमकर्मणाम् । निहतानि जनस्थाने शरैरग्निशिखोपमैः ॥ ९ ॥
 खरश्च निहतः संख्ये त्रिशिराश्च निपातितः । दूषणश्च महातेजा रामेण विदितात्मना ॥ १० ॥
 ऐश्वर्यं वानराणां च दुर्लभं वालिपालितम् । अस्या निमित्ते सुग्रीवः प्राप्तवान् लोकाविश्रुतः ॥ ११ ॥
 सागरश्च मयाक्रान्तः श्रीमान्नदनदीपतिः । अस्या हेतोर्विशालाक्ष्याः पुरी चेयं निरीक्षिता ॥ १२ ॥
 यदि रामः समुद्रान्तां मेदिनीं परिवर्तयेत् । अस्याः कृते जगच्चापि युक्तमित्येव मे मतिः ॥ १३ ॥
 राज्यं वा त्रिषु लोकेषु सीता वा जनकात्मजा । त्रैलोक्यराज्यं सकलं सीताया नामुयात्कलाम् ॥ १४ ॥
 इयं सा धर्मशीलस्य जनकस्य महात्मनः । सुता मैथिलराजस्य सीता भर्तृदृढव्रता ॥ १५ ॥
 उत्थिता मेदिनीं भित्त्वा क्षेत्रे हलमुखक्षते । पद्मरेणुनिभैः कीर्णा शुभैः केदारपांसुभिः ॥ १६ ॥
 विक्रान्तस्यार्यशीलस्य संयुगेष्वा निवर्तिनः । स्तुपा दशरथस्यैषा ज्येष्ठा राज्ञो यशस्विनी ॥ १७ ॥
 धर्मज्ञस्य कृतज्ञस्य रामस्य विदितात्मनः । इयं सा दयिता भार्या राक्षसीवशमागता ॥ १८ ॥

रा० टी०—तद्वचनाकारमाह—अस्या इत्यादिभिः । अस्याः हेतोर्वाली हतः वीर्यं रावणप्रतिमो रावणसदृशः कन्धश्च निपातितः ॥ ७ ॥

गो० टी०—अस्या हेतोरिति । “सर्वनाम्नस्तृतीया च” इति पृष्ठी अनया हेतुनेत्यर्थः ॥ ७-१० ॥

८-१० [ति० टी०—दूषणान्तरक्षोनिपातश्चैतदासकृत्या शर्षणखानिरासमूलत्वाद्वाप्येवमपि प्रतिबन्धसंभावनामूलकत्वाच्चैतन्मूल एव । शम्बरस्य प्रयुज्जहतादन्य एव महेन्द्रपदेन तत्तुल्यप्रयुज्जे लक्षणा वा ॥ ८-१० ॥

रा० टी०—विराध इति । महेन्द्रेण शम्बर इव विराधश्च हतः अस्या हेतोरित्यद्वयकृत्यते एवमुत्तरेष्वपि ॥ ८ ॥

रा० टी०—चतुरिति । रक्षसां चतुर्दश सहस्राणि निहतानि ॥ ९ ॥

रा० टी०—खर इति । खरादिनिहतः ॥ १० ॥

११-१२ [ति० टी०—अस्या निमित्ते सप्तम्यर्थे पृष्ठी । अस्यां निमित्तभूतायां सत्यामित्यर्थे इति तीर्थः ॥ ११ ॥ १२ ॥

रा० टी०—ऐश्वर्यमिति । वालिपालितम् अत एव दुर्लभम् अन्यैरलभ्यं वानराणामैश्वर्यं वानरानिरूपितेश्वरत्वम् अस्या निमित्ते सुग्रीवः प्राप्तवान् ॥ ११ ॥

रा० टी०—सागर इति । निरीक्षिताऽवलोकिता ॥ १२ ॥

गो० टी०—ऐश्वर्यमिति । अस्या निमित्ते “निमित्तकारणहेतुषु सर्वासां प्रायदर्शनम्” इति पृष्ठी सप्तम्यर्थे । अस्यां निमित्ते सत्यामित्यर्थः ॥ ११ ॥ १२ ॥

१३ [ति० टी०—परिवर्तयेदधरोत्तरं कुर्यात् । संहरेदिति यावत् ॥ १३ ॥

रा० टी०—यदीति । अस्याः कृते प्राप्तये समुद्रान्तां मेदिनीं जगत् त्रिलोकीं वा परिवर्तयेत् भ्रामयेत् तर्हि युक्तमेव इति मे मतिर्निश्चयः ॥ १३ ॥

गो० टी०—यदीति । परिवर्तयेत् अधरोत्तरं कुर्यात् । अस्याः कृते एतदर्थम् । जगच्चापि न केवलं मेदिनीं सर्वलोकानपि परिवर्तयेदित्यर्थः ॥ १३ ॥

१४ [ति० टी०—एवं मतेयुक्तत्वमुपपादयति—राज्यं वेति । त्रैलोक्यराज्यसीताप्राप्त्योः कतरदुत्कृष्टमिति विचारे आद्यं द्वितीयकोटिशतांशेन सादृश्यमपि नार्हतीत्यर्थः ॥ १४ ॥

रा० टी०—तत्र हेतुमाह—राज्यमिति । त्रिषु लोकेषु राज्यमधिकमिति शेषः, सीता वाऽधिकेति विचार्यमाणे सतीति शेषः, सकलं त्रैलोक्यराज्यं सीतायाः कलां षोडशशतमपि नाप्ययात् ॥ १४ ॥

गो० टी०—राज्यं वेति । राज्यमुत्कृष्टं वा सीता उत्कृष्टा वा इति विचार्यमाण इति शेषः । कलां लेशम् ॥ १४ ॥

१५-१६ [ति० टी०—आधिक्यमेवोपपादयति—इयमिति । अनेन कुलम्, भर्तृदृढव्रतेत्यनेन चारित्र्यातिशयः । मेदिनीं भित्त्वेत्यनेनायोनितययाऽमातृपदिव्यरूपत्वं दर्शितम् ॥ १५ ॥ १६ ॥

रा० टी०—इयमिति । भर्तृदृढव्रतेयं सीता हलमुखेन क्षते आकृष्टे क्षेत्रे मेदिनीं भित्त्वा पद्मरेणुनिभैः केदारपांसुभिः कीर्णा व्याप्ता सती उत्थिता । श्लोकद्वयमेकान्वयि ॥ १५ ॥ १६ ॥

गो० टी०—इयमिति । भर्तृदृढव्रता भर्तरे दृढव्रता । केदारपांसुभिः यज्ञक्षेत्रपांसुभिः ॥ १५ ॥ १६ ॥

१७ [ति० टी०—आर्यशीलस्य पूज्यशीलस्य । अनेन महाकुलीनपाणिग्रहणं दर्शितम् ॥ १७ ॥

१८ [ति० टी०—यच्छेषतयैवं प्राप्तस्य दर्शितं तस्य कालस्य दुरतिक्रमत्वमाह—इयं सेति । राक्षसीवशमागता कालप्रावल्यादिति भावः । ‘फलमत उपपत्तेः’ इति व्यासच्छ्रेणापि कालात्मनो भगवत एव कर्मफलप्रापणसामर्थ्यं दर्शितम् ॥ १८ ॥

रा० टी०—विक्रान्तस्येति । विक्रान्तस्य अतिपराक्रम-

सर्वान्भोगान्परित्यज्य भर्तृस्नेहबलात्कृता । अचिन्तयित्वा केषानि प्रविष्टा निर्जनं वनम् ॥ १९ ॥
 संतुष्टा फलमूलेन भर्तृशुश्रूषणापरा । या परां भजते प्रीतिं वनेऽपि भवने यथा ॥ २० ॥
 सेयं कनकवर्णाङ्गी नित्यं सुस्मितभाषिणी । सहते यातनामेतामनर्थानामभागिनी ॥ २१ ॥
 इमां तु शीलसंपन्नां द्रष्टुमिच्छति राघवः । रावणेन प्रमथितां प्रपामिव पिपासितः ॥ २२ ॥
 अस्या नूनं पुनर्लाभाद्राघवः प्रीतिमेष्यति । राजा राज्यपरिभ्रष्टः पुनः प्राप्येव मेदिनीम् ॥ २३ ॥
 कामभोगैः परित्यक्ता हीना बन्धुजनेन च । धारयत्यात्मनो देहं तत्समागमकाङ्क्षिणी ॥ २४ ॥
 नैषा पश्यति राक्षस्यो नेमान्पुष्पफलद्रुमान् । एकस्थहृदया नूनं राममेवानुपश्यति ॥ २५ ॥
 भर्ता नाम परं नार्याः शोभनं भूषणादपि । एषा हि रहिता तेन शोभनार्हा न शोभते ॥ २६ ॥

विशिष्टस्य आर्यशीलस्य क्षत्रियपरमधर्मप्रवृत्तित्वभावस्य अत एव संयुगेषु संग्रामेषु अनिवर्तिनो दशरथस्य एषा ज्येष्ठा स्वप्ना धर्मज्ञस्य रामस्य इयिता अतिप्रिया भार्या इयं सीता राक्षसीविशम आगता प्राप्ता । श्लोकद्वयमेकान्वयि ॥ १७ ॥ १८ ॥

गो० टी०—विक्रान्तस्येति । आर्यशीलस्य श्रेष्ठस्वभावस्य ॥ १७ ॥ १८ ॥

१९] ति० टी०—भर्तृस्नेहबलात्कृता बलात्प्रवर्तिता ॥ १९ ॥

रा० टी०—सर्वानिति । भर्तृस्नेहबलात् सर्वान् भोगान् परित्यज्य केषानि अचिन्तयित्वा च कृता सहगमनविषयक-प्रयत्नवती सीता वनं प्रविष्टा ॥ १९ ॥

गो० टी०—सर्वानिति । सर्वान् भोगान् भुज्यन्ते इति भोगाः शुकसारिकाकान्तुकप्रभृतिभोगसाधनानि मातृप्रभृतींश्च परित्यज्य परि विशेषेण पुनस्तत्राशालेशं विनैव त्वक्त्वा । अयं च परित्यागो न स्ववशेनेत्याह—भर्तृस्नेहबलात्कृता । अभिमतविषयस्नेहातिरेकस्तदितरमखिलमपि त्याजयति हि । त्यक्तेषु स्मरणाभावेऽपि गन्तव्यदेशीयदुःखं वा किं स्मरति नेत्याह—अचिन्तयित्वा दुःखानि । रामातिरिक्तवस्त्वद्भवे हि दुःखाद्भवसंभावनेति भावः । प्रविष्टा निर्जनं वनम् भोगस्यैकान्तस्थलमिति ह्यस्या हृदि लग्नमिति भावः । यातनां तीव्रेदनाम् । अनर्थानामभागिनी आपदामनर्हत्यर्थः ॥ १९—२१ ॥

२०] ति० टी०—भर्तृशुश्रूषणापरा । सन्नन्तात्स्वार्थे णिचि “ण्यासश्चन्य—” इति युच् ॥ २० ॥

२१] ति० टी०—पूर्वदेवाह—सेयमिति । यातनां राक्षसीभिः संपाथयमानतीव्रदुःखम् । अनर्थानामापदाम् ॥ २१ ॥

रा० टी०—संतुष्टेति । भर्तृशुश्रूषणापरा पतिशुश्रूषणे निरता या सीता भवने इव वनेऽपि परां प्रीतिं भजते अनर्थानां दुःखानाम् अभागिनी प्राप्त्ययोग्येत्यर्थः सेयं सीता एतां यातनां सहते । शुश्रूषणेति शुजन्तम् । श्लोकद्वयमेकान्वयि ॥ २० ॥ २१ ॥

२२—२३] ति० टी०—शीलसंपन्नामीदृशदुःखेऽपि चारित्र्यप्रचयवरहिताम् । प्रमथितां प्रमथितामपि । प्रपा पानीयशाला ॥ २२ ॥ २३ ॥

रा० टी०—इमामिति । रावणेन प्रमथितां हिंसितप्रायाम् इमां सीतां पिपासितः प्रपामिव राघवो द्रष्टुमिच्छति ॥ २२ ॥

रा० टी०—अस्या इति । मेदिनीं पृथ्वीं पुनः प्राप्य राज्यपरिभ्रष्टः राजा इव अस्याः सीतायाः लाभात् राघवः प्रीतिमेष्यति प्राप्त्यति ॥ २३ ॥

गो० टी०—इमामिति । प्रपां पानीयशालिकाम् ‘प्रपा पानीयशालिका’ इत्यमरः ॥ २२ ॥ २३ ॥

२४] ति० टी०—काम्यन्त इति कामाः, भुज्यन्त इति भोगाः स्रक्चन्दनादयः, तैस्त्यक्ता तत्समागमकाङ्क्षिणी । ‘एति जीवन्तमानन्दो नरं वर्षश्चतादपि’ इति न्यायेनेति भावः ॥ २४ ॥

रा० टी०—कामेति । कामभोगैः परित्यक्ता सीता तत्समागमकाङ्क्षिणी रामसमागमविषयकोत्कटेच्छावती सती आत्मनो देहं धारयति ॥ २४ ॥

गो० टी०—कामेति । काम्यन्त इति कामाः ते च ते भोगाश्च स्रक्चन्दनादयः तैः ॥ २४ ॥

२५] ति० टी०—राक्षस्यः राक्षसीरित्यर्थः । एकस्मिन्लक्ष्ये तिष्ठति तादृशं हृदयं यस्याः सा । किं तदेकं लक्ष्यं तत्राह—नूनं राममेवेति ॥ २५ ॥

रा० टी०—नेति । एकस्थहृदया एषा सीता राममेवानुपश्यति अतः राक्षस्यो राक्षसीः पुष्पफलद्रुमांश्च न पश्यति २५

गो० टी०—नैवेति । नैषा पश्यति राक्षस्यः राक्षसीर्न पश्यति नेमान् पुष्पफलद्रुमान् रामविरहलेशातियेन राक्षसीदर्शनवत्पुष्पफलवतां द्रुमाणामपि दर्शनमस्या असंलामित्यर्थः । एकस्थहृदया एकाग्रचित्ता राममेवानुपश्यति ध्यायतीत्यर्थः रामागमनसंभावनावती दिशोऽवलोकयतीति वार्थः । यद्वा निरन्तरेण रामानुभवेन परिसरवर्ती कोऽपि पदार्थो न दृष्टिपथं गच्छतीत्यर्थः ॥ २५—२७ ॥

२६] ति० टी०—राममेवेत्यत्र बीजमाह—भर्ता नामेति । शोभनं शोभा ॥ २६ ॥

रा० टी०—भर्तेति । भर्ता भूषणादप्यधिकं भार्याशोभनं बीजोभाहेतुः अतः शोभनार्हाऽपि एषा सीता तेन रामेण रहिता सती न शोभते ॥ २६ ॥

दुष्करं कुरुते रामो हीनो यदनया प्रभुः । धारयत्यात्मनो देहं न दुःखेनावसीदति ॥ २७ ॥
इमामसितकेशान्तां शतपत्रनिभेक्षणाम् । सुखार्हा दुःखितां ज्ञात्वा ममापि व्यथितं मनः ॥ २८ ॥

क्षितिक्षमा पुष्करसंनिभेक्षणा या रक्षिता राघवलक्ष्मणाभ्याम् ।

सा राक्षसीभिर्विकृतेक्षणाभिः संरक्ष्यते संप्रति वृक्षमूले ॥ २९ ॥

हिमहतनलिनीव नष्टशोभा व्यसनपरम्परया निपीड्यमाना ।

सहचररहितेव चक्रवाकी जनकसुता कृपणां दशां प्रपन्ना ॥ ३० ॥

अस्या हि पुष्पावनताग्रशाखाः शोकं दृढं वै जनयन्त्यशोकाः ।

हिमव्यपायेन च शीतरश्मिरभ्युत्थितो नैकसहस्ररश्मिः ॥ ३१ ॥

इत्येवमर्थं कपिरन्ववेक्ष्य सीतेयमित्येव तु जातबुद्धिः ।

संश्रित्य तस्मिन्निपसाद वृक्षे बली हरीणामृषभस्तरस्वी ॥ ३२ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे षोडशः सर्गः ॥ १६ ॥

२७] ति० टी०—एतदेकहृदयत्वज्ञानादेव रामः प्रभुर्यजी-
वनरूपं दुःखेनावसादनाभावरूपं च दुष्करं कुरुते ॥ २७ ॥

रा० टी०—दुष्करमिति । अनया हीनो रामः यदात्मनो
देहं धारयति दुःखेन अवसीदति च न तत् दुष्करं कुरुते ॥ २७ ॥

२८] ति० टी०—ममापि तिर्यग्योनेरपि विषयानभि-
ज्ञस्यापि ॥ २८ ॥

रा० टी०—इमामिति । असिताः कृष्णाः केशाः यस्याः तां,
तां प्रसिद्धां इमां दुःखितां ज्ञात्वा ममापि मनो व्यथितम् ॥ २८ ॥

गो० टी०—इमामिति । असितः केशान्तः यस्यास्तां
केशानामग्रे नैल्यं जीणां दुर्लभम् । अतस्तदेवाह—असि-
तकेशान्तां गुडालकाटतस्यापि व्यामोहकरीम् । शतपत्रनिभे-
क्षणां यद्यपीयमसितेक्षणा तथापि संस्थानविशेषे उपमेयं
कमलपत्राक्षस्यापि व्यामोहदायिनीम् । सुखाहां रामोत्सङ्गे
स्थातुमर्हाम् । दुःखितां राक्षसीमध्ये स्थितां दृष्ट्वा ममापि
व्यथितं मनः शास्त्राभ्यासस्य ममापि मनो व्यथितं किञ्चित् परम-
दयालो रामस्येति भावः । शोकहर्षयोरपदस्य ममापि मनो
व्यथितं किं पुनः कामिन इति वा ॥ २८ ॥ २९ ॥

२९] ति० टी०—क्षितितुल्या क्षमा यस्याः सा । दृष्टि-
मात्रेण रावणस्याभस्मीकरणम् । संरक्ष्यते परैरनपहाराय
गोप्यत इत्यर्थः ॥ २९ ॥

रा० टी०—क्षितीति । क्षितेरिव क्षमा यस्याः सा या
सीता राघवलक्ष्मणाभ्यां रक्षिता सा सीता विकृतेक्षणाभिः
राक्षसीभिः वृक्षमूले संरक्ष्यते ॥ २९ ॥

३०] ति० टी०—कृपणां शोच्याम् ॥ ३० ॥

रा० टी०—हिमेति । व्यसनस्य दुःखस्य परम्परया नि-
पीड्यमाना अत एव हिमेन हता नलिनी कमलिनी इव जनक-
सुता सहचरेण चक्रकेण रहिता चक्रवाकीव कृपणां शोच-
नीयां दशां प्राप्ता ॥ ३० ॥

गो० टी०—हिमहतेति । हिमहतेति विशेषणेन नलिन्याः

पूर्वं बहुकालशोभितत्वं सिद्धं तद्वन्नष्टशोभा द्वादशवर्षं निष्प्र-
तिबन्धं भोगान् सुज्ञानाया आगन्तुको हि विश्लेषः तेन हि
नष्टशोभेत्युक्तम् । व्यसनपरम्परया विरह इव संश्लेषोऽपि मध्ये
मध्ये नागत्य निवृत्तः व्यसनमेव नैरन्तर्येण दृष्टम् । अ-
तिपीड्यमाना अतिक्रम्य पीड्यमाना आश्रयानुरूपं व्यस-
नमनुभवतीत्यर्थः । सहचररहितेव चक्रवाकी लाभकालमवग-
म्य दुःखं सोढुमसमर्था चक्रवाकीसाम्येनायमर्थो लभ्यते
सा हि रात्रिविरामकालं प्रबुध्य दुःखं सोढुमदक्षेति प्रसिद्धम्
जनकसुता एवं व्यसनं भविष्यतीति ज्ञात्वा न संवर्धिता
केवलं सुखसंवर्धितेत्यर्थः । कृपणां दशां प्रपन्ना । पूर्वोक्तन-
लिन्यादिकं नोपमानं भवितुमर्हति । किञ्चिदुक्तिमात्रम् । वा-
ज्जानसाऽपरिच्छेयां दुर्दशां प्राप्तेत्यर्थः ॥ ३० ॥

३१] ति० टी०—न केवलमशोक एव शोकजनकश्चन्द्रो-
ऽपीत्याह—हिमेति । हिमव्यपायेन वसन्तसमीपप्राकारेनोप-
लक्षितः । यद्वा लङ्कायां हिमव्यपायेन शीताभावेनाभ्युत्थितो-
ऽतिप्रकाशतया स्थितः, अत एव नैकसहस्ररश्मिरभ्युत्थितः उदयं
प्राप्तः । शीतरश्मिश्च शोकं जनयतीत्युक्त्यर्थः ॥ ३१ ॥

रा० टी०—अस्या इति । पुष्पैरवनताः अग्रशाखाः येषां
ते अस्याः वनिकायाः अशोकाः हिमव्यपायेन अतिहिमस्या-
भावात् अभ्युत्थितः प्रकाशितः अनेकसहस्ररश्मिः चन्द्रश्च
अस्याः सीतायाः दृढं शोकं जनयन्ति ॥ ३१ ॥

गो० टी०—अस्या इति । हिमव्यपायेन वसन्तेन । नैक-
सहस्ररश्मिरभ्युत्थितः । मन्दरश्मिः सूर्यपेक्षया मन्दकरः
चन्द्र इति यावत् । शोकं जनयतीति वचनविपरिणामेन
संबन्धः ॥ ३१ ॥ ३२ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने षोडशः सर्गः ॥ १६ ॥

३२] ति० टी०—सीतेयमित्येवैव सीतैवेति जातबुद्धिस्ता-

सप्तदशः सर्गः ।

भगवति चन्द्रमस्याकाशमध्यमधिरोहति घोरविकृताननाभी राक्षसीभिः समन्ततो वेष्टितां जानकीं दृष्ट्वा हर्षनिर्भरलोचनो हनुमान्म-
नसा रामलक्ष्मणावभिवाच्य शिंशुपात्रे निगूहस्तथौ ।

ततः कुमुदखण्डाभो निर्मलं निर्मलोदयः । प्रजगाम नभश्चन्द्रो हंसो नीलमिवोदकम् ॥ १ ॥
साचिव्यमिव कुर्वन्स प्रभया निर्मलप्रभः । चन्द्रमा रश्मिभिः शीतैः सिपेवे पवनात्मजम् ॥ २ ॥
स ददर्श ततः सीतां पूर्णचन्द्रनिभाननाम् । शोकभारैरिव न्यस्तां भारैर्नावमिवाम्भसि ॥ ३ ॥
दिदृक्षमाणो वैदेहीं हनुमान्मारुतात्मजः । स ददर्श विदूरस्था राक्षसीघोरदर्शनाः ॥ ४ ॥
एकाक्षीमेककर्णी च कर्णप्रावरणां तथा । अकर्णी शङ्कुकर्णी च मस्तकोच्छ्वासनासिकाम् ॥ ५ ॥

मेव बुद्धिं संश्रित्य ततः परादृष्टेयचिकीर्षया तस्मिन्निशपातश्च-
एव निपसाद तद्रात्रिशेषं परदिनं च स्थित इत्यर्थः । एवं च
सरावणान्तःपुरा सर्वापि लङ्का यामत्रयेण सखद्रलङ्घनदिनरात्रा-
येव विचिता, त्वयं यामेऽशोकवनिकाप्रवेश इति बोध्यम् ॥ ३ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे षोडशः सर्गः ॥ १६ ॥

रा० टी०—इतीति । इति अनेन प्रकारेण इयं सीतैव
इति जातबुद्धिः कपिः अर्थं प्रयोजनसिद्धिम् अन्ववेक्ष्य तस्मिन्
शिंशुपात्रे दृष्टे संश्रित्य निपसाद ॥ ३ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे षोडशः सर्गः ॥ १६ ॥

१] ति० टी०—ततस्तद्दिनापगमोत्तरम् कुमुदखण्डं कुमु-
दसमुद्दहस्तदाभः सैत्येन निर्मलं नभो जगाम नभसो निर्मल-
त्वं स्वच्छनीलवर्णत्वम् । अत एवाह—हंसो नीलखण्डकमिवेति ।
नभसो नीलत्वं प्रतीत्या कविसंप्रदायेन च बोध्यम् नभो
जगाम किञ्चिन्नभउपरिभागं जगामेत्यर्थः ॥ १ ॥

रा० टी०—हनुमत्कर्तृकस्पष्टदर्शनं वर्णयितुमाह—तत इति ।
कुमुदखण्डाभः कुमुदसमुद्दहस्तदृशः निर्मलोदयः चन्द्रः निर्मलं
नभः प्रजगाम । तत्र दृष्टान्तः, हंसो नीलखण्डकमिव ॥ १ ॥

गो० टी०—तत इत्यादि । प्रजगाम प्रकर्षेण जगाम
आकाशपरभागं प्राप्त इत्यर्थः ॥ १ ॥ २ ॥

२] ति० टी०—साचिव्यमिव सीतादर्शनादौ प्रभया स्व-
कान्त्या साचिव्यमिव साहाय्यकमिव दिवा क्वचिदेकान्तप्रदेशे
स्थितत्वाभिद्राव्याकुलत्वाच्च न सम्यगराक्षसीनां सीतायाश्च दर्श-
नम् रात्रौ चन्द्रोदये सति तु पुनः समीपदेश आगत्य स्थि-
तस्य सम्यक्सर्वदर्शनम् ॥ २ ॥

रा० टी०—साचिव्यमिति । शीतै रश्मिभिरुपलक्षितः
निर्मलप्रभश्चन्द्रमाः प्रभया स्वकान्त्या साचिव्यं साहाय्यमिव
कुर्वन् पवनात्मजं सिपेवे ॥ २ ॥

३] ति० टी०—शोकभारैरन्यस्तामधोनीतामिव निमज्ज-
मानामिव ॥ ३ ॥

रा० टी०—स इति । स हनुमान् शोकभारैः न्यस्तां
नतामिव अत एव भारैरन्यस्तामम्भसि नावमिव प्रतीयमानां
सीतां ददर्श ॥ ३ ॥

गो० टी०—स इति । शोकभारैरन्यस्तामिव आक्रान्तामिव
स्थिताम् अत एव भारैरन्यस्तां नावमिव स्थिताम् ॥ ३ ॥

४] ति० टी०—दिदृक्षमाणः प्रकटयता तां द्रष्टुमिच्छुः ॥ ४ ॥

रा० टी०—दिदृक्षमाण इति । वैदेहीं दिदृक्षमाणोऽत्यन्त-
मवलोकनेच्छुः हनुमान् अविविदस्थाः राक्षसीः ददर्श ॥ ४ ॥

गो० टी०—दिदृक्षमाण इत्यादि । कर्णौ प्रावरणे शिरसि
आच्छादकौ यस्याः सा कर्णप्रावरणां ताम् शङ्कुवत्कर्णौ
यस्यास्तां शङ्कुकर्णाम् मस्तकोच्छ्वासनासिकाम् ऊर्ध्वमुखना-
सिकामित्यर्थः अतिकायोत्तमाङ्गीम् अत्रातिकायशब्देन मह-
त्त्वच्यते महाशिरस्कामित्यर्थः ध्वस्तकेशीं स्वल्पकेशीम्
अकेशीम् अवृत्तपत्रकेशीम् केशकम्बलधारिणीं कम्बलरूपके-
शधारिणीम् लम्बे कर्णललाटे यस्याः सा लम्बकर्णललाटा-
ताम् चुडके ओष्ठः यस्याः सा चुडकोष्ठी ताम् हृस्वदीर्घाम्
अथःकाये ऊर्ध्वकाये च क्वचित् ह्रस्वां क्वचिदीर्घामित्यर्थः ।
कुब्जां स्थगुमतीम् विकटां स्थूलजङ्घाम् कराळां दन्तुराम्
'कराळो दन्तुरे तुङ्गे' इत्यमरः । सुप्रवक्तां निम्नवक्ताम् विकृ-
ताननां नासिकोष्ठविरहिताननामित्यर्थः एतदन्तस्य पूर्वेण
ददर्शेत्येनान्वयः ॥ ४-८ ॥

५] ति० टी०—कर्णप्रावरणमिति विशालकर्णीम् ।
मस्तकोच्छ्वासनासिकामूर्ध्वमुखनासाम् ॥ ५ ॥

रा० टी०—दर्शनप्रकारमाह—एकेत्यादिभिः । एकाक्षीप्र-
भृतीः रोमहर्षणदर्शनाः ताः राक्षसीः ददर्श । तस्य शिंशुपात्रि-
यतरोः अधस्तात् देवीं सीतां च ददर्श तत्र कर्णावेव प्राव-
रणौ शरीराच्छादकौ यस्याः अतिविशालकर्णविशिष्टामित्यर्थः,
मस्तके ऊच्छ्वासहेतुभूतनासिका यस्यास्तां तन्वी सूक्ष्मा

५] ति० टी०—कर्णप्रावरणमिति विशालकर्णीम् ।
मस्तकोच्छ्वासनासिकामूर्ध्वमुखनासाम् ॥ ५ ॥

रा० टी०—दर्शनप्रकारमाह—एकेत्यादिभिः । एकाक्षीप्र-
भृतीः रोमहर्षणदर्शनाः ताः राक्षसीः ददर्श । तस्य शिंशुपात्रि-
यतरोः अधस्तात् देवीं सीतां च ददर्श तत्र कर्णावेव प्राव-
रणौ शरीराच्छादकौ यस्याः अतिविशालकर्णविशिष्टामित्यर्थः,
मस्तके ऊच्छ्वासहेतुभूतनासिका यस्यास्तां तन्वी सूक्ष्मा

रा० टी०—दर्शनप्रकारमाह—एकेत्यादिभिः । एकाक्षीप्र-
भृतीः रोमहर्षणदर्शनाः ताः राक्षसीः ददर्श । तस्य शिंशुपात्रि-
यतरोः अधस्तात् देवीं सीतां च ददर्श तत्र कर्णावेव प्राव-
रणौ शरीराच्छादकौ यस्याः अतिविशालकर्णविशिष्टामित्यर्थः,
मस्तके ऊच्छ्वासहेतुभूतनासिका यस्यास्तां तन्वी सूक्ष्मा

रा० टी०—दर्शनप्रकारमाह—एकेत्यादिभिः । एकाक्षीप्र-
भृतीः रोमहर्षणदर्शनाः ताः राक्षसीः ददर्श । तस्य शिंशुपात्रि-
यतरोः अधस्तात् देवीं सीतां च ददर्श तत्र कर्णावेव प्राव-
रणौ शरीराच्छादकौ यस्याः अतिविशालकर्णविशिष्टामित्यर्थः,
मस्तके ऊच्छ्वासहेतुभूतनासिका यस्यास्तां तन्वी सूक्ष्मा

अतिकायोत्तमाङ्गी च तनुदीर्घशिरोधराम् । ध्वस्तकेशीं तथाऽकेशीं केशकम्बलधारिणीम् ॥ ६ ॥
 लम्बकर्णललाटां च लम्बोदरपयोधराम् । लम्बोष्ठीं चिबुकोष्ठीं च लम्बास्यां लम्बजानुकाम् ॥ ७ ॥
 ह्रस्वां दीर्घां च कुब्जां च विकटां वामनां तथा । करालां भुग्नवक्त्रां च पिङ्गाक्षीं विकृताननाम् ॥ ८ ॥
 विकृताः पिङ्गलाः कालीः क्रोधनाः कलहप्रियाः । कालायसमहाशूलकूटमुद्गरधारिणीः ॥ ९ ॥
 वैराहमुगशार्दूलमहिपाजशिवामुखाः । गजोष्ठहृयपादाश्च निखातशिरसोऽपराः ॥ १० ॥
 एकहस्तैकपादाश्च खरकर्णध्वकर्णिकाः । गोकर्णीर्हस्तिकर्णीश्च हरिकर्णीस्तथापराः ॥ ११ ॥
 अतिनासाश्च काश्चिच्च तिर्यक्वासा अनासिकाः । गजसंनिभनासाश्च ललाटोच्छासनासिकाः ॥ १२ ॥
 हस्तपादा महापादा गोपादाः पादचूलिकाः । अतिमात्रशिरोग्रीवा अतिमात्रकुचोद्वेरीः ॥ १३ ॥
 अतिमात्रास्यनेत्राश्च दीर्घजिह्वाननास्तथा । अजामुखीर्हस्तमुखीर्गोमुखीः सूकरीमुखीः ॥ १४ ॥
 हयोष्ठखरवक्त्राश्च राक्षसीधोरदर्शनाः । शूलमुद्गरहस्ताश्च क्रोधनाः कलहप्रियाः ॥ १५ ॥
 कैरालधूम्रकेशिन्यो राक्षसीर्विकृताननाः । पिवन्ति सततं पानं सुरामांससदाप्रियाः ॥ १६ ॥
 मांसशोणितदिग्धाङ्गीर्मसशोणितभोजनाः । ता ददर्श कपिश्रेष्ठो रोमहर्षणदर्शनाः ॥ १७ ॥
 स्कन्धवन्तमुपासीनाः परिवार्य वनस्पतिम् । तस्याधस्ताच्च तां देवीं राजपुत्रीमनिन्दिताम् ॥ १८ ॥
 लक्षयामास लक्ष्मीवान्हुतूमाञ्जनकात्मजाम् । निष्प्रभां शोकसंतप्तां भलसंकुलमूर्धजाम् ॥ १९ ॥
 क्षीणपुण्यां च्युतां भूमौ तारां निपतितामिव । चारित्रव्यपदेशाढ्यां भर्तृदर्शनदुर्गताम् ॥ २० ॥

दीर्घा स्थूला शिरोधरा ग्रीवा यस्यास्तां चिबुकौ चिबुकसंबद्धौ ओष्ठौ यस्यास्ताम् ॥ ६ ॥

६] ति० टी०—अतिकायोत्तमाङ्गीमतिप्रदृष्टोपरिभागदे-
 हवतीम् तदुदीर्घशिरोधराम् अस्थूलदीर्घग्रीवामित्यर्थः शारी-
 रकेशैः कम्बलधारिणीमिव ॥ ६ ॥

७] ति० टी०—चिबुके संबद्ध ओष्ठौ यस्यास्ताम् ॥ ७ ॥

८] ति० टी०—विकटां वक्रशरीराम् । करालां भयंकर-
 कृष्णवर्णाम् ॥ ८ ॥

रा० टी०—निखातशिरसः कबन्धवत् उरःप्रदेशप्राप्तशिरसः
 किंच निखातेन खातविशेषेण युक्तानि शिरांसि यासां ताः हरेः
 सिंहस्येव कर्णौ यासां पादचूलिकाः पादयोः संलग्नाः चूलाः शि-
 रःकेशाः यासां ताः सुरामांसानि सदा प्रियाणि यासाम् अत-
 एव पानं मयादि सततं पिवन्तीः स्कन्धवन्तं वनस्पतिं परिवार्य
 उपासीना इत्यर्थः । चतुर्दशश्लोका एकान्वयिनः ॥ ६-१८ ॥

९] ति० टी०—विकृतत्वादिगुणाश्च या राक्षस्यस्तत्र स्थि-
 तास्ता ददर्शेति वक्ष्यमाणेनान्वयः । कूटोऽयस्कारकूटाभ आशु-
 धविशेषः ॥ ९ ॥

गो० टी०—विकृता इत्यादेरुत्तरेण ददर्शेत्यनेनान्वयः ।
 एता एकाक्षयादिराक्षसीभ्योऽन्याः विकृताः विकृतवेपाः ॥ ९ ॥

१०] ति० टी०—निखातशिरसः कबन्धवदुरःप्रदेशगत-
 शिरसः ॥ १० ॥

गो० टी०—निखातशिरसः गात्रान्तर्वर्तिशिरसः ॥ १० ॥

११] ति० टी०—हरिकर्णीः सिंहकर्णीः ॥ ११ ॥

१२] ति० टी०—गजसंनिभनासाः शुण्डादण्डोपेतनासाः ॥ १२ ॥

गो० टी०—हरिकर्णीः कपिकर्णीः ॥ ११ ॥ १२ ॥

१३-१५] ति० टी०—पादचूलिकाः पादं संलग्ना चूडा
 शिरःकेशा यासां ताः पादे वा चूडाकाराः केशा यासां ताः
 अतिमात्रमतिप्रमाणम् ॥ १३ ॥ १५ ॥

गो० टी०—पादे चूडिका यासां ताः पादचूडिकाः 'शिला
 चूडा केशपाशी' इत्यमरः ॥ १३-१५ ॥

१६-१७] ति० टी०—सुरामांससदाप्रियाः सुरामांसे
 सदा प्रिये यासां ताः ॥ १६ ॥ १७ ॥

गो० टी०—राक्षसीर्विकृतानना इत्यत्र पुनः राक्षसीपदमवि-
 स्मरणार्थम् ॥ १६ ॥ १७ ॥

१८-१९] ति० टी०—स्कन्धवन्तं प्रशस्तशाखोपशा-
 खावन्तं दृष्टं शिखापाटशं परिवार्य तन्मूलादीपद्म आसीनाः
 स्थिताः । तस्याधस्तात्तन्मूलसमीपे ॥ १८ ॥ १९ ॥

रा० टी०—लक्षयामासेति । हन्तमान् शोकसंतप्तां नि-
 ष्प्रभां जनकात्मजां लक्षयामास ॥ १९ ॥

गो० टी०—तस्याधस्तादित्यादि । लक्ष्मीवान् सीता-
 दर्शनजनितशोभायुक्तः । च्युतां स्थानाञ्जिताम् चारित्रव्यप-
 देशाढ्यां पतिव्रताधर्माचरणख्यातिसंपन्नाम् । भर्तृदर्शनेन दुर्गतां
 दरिद्राम् भर्तृदर्शनरहितामित्यर्थः । भर्तृवात्सल्यभूषणां वात्स-
 ल्यपदमत्र स्नेहमात्रवाचि । पयोदान्ते वर्षान्ते चन्द्ररेखायाः
 स्पष्टास्पष्टत्वयोनतायेदं विशेषणम् । असंस्पृशात् उद्धतनादिसं-
 स्कारराहित्यात् अशुक्लाम् अनारोपिततन्त्रीम् वल्लकीं
 वीणाम् ॥ १८-२२ ॥

२०] ति० टी०—दिवश्च्युतां भूमौ पतितां तारामिव ।

१ वारहेति रा. पाठः । २ मुखीरिति गो. पाठः । ३ पाद्वीरिति गो. पाठः । ४ अनासा अतिनासाश्च तिर्यक्वासा विनासिकाः इति गो.
 तिर्यक्वासा अनासिका इति रा. पाठः । ५ उदरा इति रा. पाठः । ६ सुकरीति गो. पाठः । ७ कराला धूम्रकेशीश्चेति गो. पाठः । ८ पिवन्तीरिति
 गो. पाठः । ९ सदा मांससुराप्रिया इति गो. पाठः । b, Panini Kanya Maha Vidyalaya Collection.

भूषणैरुत्तमैर्हीनां भर्तृवात्सल्यभूषिताम् । राक्षसाधिपसंरुद्धां बन्धुभिश्च विनाकृताम् ॥ २१ ॥
 वियूथां सिंहसंरुद्धां वद्धां गजवधूमिव । चन्द्ररेखां पयोदान्ते शारदाभ्रैरिवारुताम् ॥ २२ ॥
 क्लिष्टरूपामसंस्पर्शाद्युक्तामिव बल्लकीम् । सै तां भर्तृहितैर्युक्तामयुक्तां रक्षसां वशे ॥ २३ ॥
 अशोकवनिकामध्ये शोकसागरमाप्नुताम् । ताभिः परिवृतां तत्र सग्रहामिव रोहिणीम् ॥ २४ ॥
 ददर्श हनुमांस्तत्र लतामकुसुमामिव । सा मलेन च दिग्धाङ्गी वपुषा चाप्यलंकृता ॥
 मृणाली पङ्कदिग्धेव विभाति च न भाति च ॥ २५ ॥
 मलिनेन तु वक्षेण परिक्लिष्टेन भामिनीम् । संवृतां मृगशावाक्षीं ददर्श हनुमान्कपिः ॥ २६ ॥
 तां देवीं दीनवदनामदीनां भर्तृतेजसा । रक्षितां स्वेन शीलेन सीतामसितलोचनाम् ॥ २७ ॥
 तां दृष्ट्वा हनुमान्सीतां मृगशावनिभक्षणाम् । मृगकन्यामिव त्रस्तां वीक्षमाणां समन्ततः ॥ २८ ॥
 दहन्तीमिव निःश्वासैर्दृष्टान्पल्लवधारिणः । संघातमिव शोकानां दुःखस्योर्मिमिवोत्थिताम् ॥ २९ ॥
 तां क्षामां सुविभक्ताङ्गीं विनाभरणशोभिनीम् । प्रहर्षमतुलं लेभे मारुतिः प्रेक्ष्य मैथिलीम् ॥ ३० ॥

चारित्रव्यपदेशः पातित्रयजकीर्तिः । भर्तृदर्शनं दुर्गतं दुर्लभं यस्यास्ताम् ॥ २० ॥

२१] ति० टी०—उत्तमभूषणजशोभाहीनामपि भर्तृवात्सल्येन तत्प्रियत्वेन शोभावतीम् । विनाकृतां रहिताम् ॥ २१ ॥

२२] ति० टी०—पयोदान्ते वर्षान्ते । अनेन दुःखस्यात्यल्पावशिष्टत्वं सूच्यते ॥ २२ ॥

रा० टी०—तामेव वर्णयन्नाह—क्षीणेति । क्षीणपुण्याम् अत एव निपतितां तारामिव चारित्रव्यपदेशेन मुख्यचरणेन आभ्यां भर्तृदर्शनं दुर्गतं दुष्प्रापं यस्याः तां भर्तृवात्सल्येन पत्युरतिग्रीत्या भूषितां राक्षसाधिपेन संरुद्धाम् अत एव बन्धुभिर्विनाकृताम् अत एव सिंहसंरुद्धां वियूथां गृध्रीनां वद्धां स्वयश्विपयकातिस्नेहयुक्तां गजवधूमिव पयोदान्ते वर्षापाये शारदाभ्रैरारुतां चन्द्ररेखामिव असंस्पर्शात् पतिस्पर्श-राहित्यात् क्लिष्टरूपां पराभूतस्वरूपाम् अत एव अयुक्तां वाद-कहीनां बल्लकीं वीणामिव भर्तृहिते युक्तां रक्षसां वशे अयुक्ताम् अयोग्यां शोकसागरमाप्नुतां सग्रहां कूरपहविशिष्टां रोहिणीमिव ताभिः पूर्वोक्तराक्षसीभिः परिवृताम् अकुसुमितां कुसुमरहितां लतामिव तां सीतां स हनूमान् ददर्श । सार्धश्लोकपञ्चकमेकान्वयि ॥ २०—२४ ॥

२३] ति० टी०—असंस्पर्शाद्भर्तृस्पर्शाभावात्, अत एव-युक्तां वीणावादकवादनक्रियारहितां बल्लकीं वीणामिव स्थिताम् । अयुक्तां रक्षसां वशे रक्षोधीनत्वेऽयोग्याम् ॥ २३ ॥

२४] ति० टी०—शोकसागरमाप्नुतां तत्र मग्राम् । ताभी राक्षसीभिः सग्रहां कूरपहविष्टाम् ॥ २४ ॥

गो० टी०—सीतामित्यादिपरशेषः । राक्षसीवशे अयुक्ताम् अनवस्थिताम् तद्वचनान्यव्यवन्तीमित्यर्थः । लतां कुसुमितामिव तथा दर्शनीयामित्यर्थः ॥ २३—२५ ॥

२५—२६] ति० टी०—अकुसुमलतासादृश्यमाभरणत्यागात् वपुषा स्वरूपीयसहजसौन्दर्येण । कारकदीपकमत्रालंकारः, सङ्ख्ययश्च ॥ २५ ॥ २६ ॥

२७—२८] ति० टी०—भर्तृतेजसा भर्तृपराक्रमादुसंधानेन दीनवदयाम् ॥ २७ ॥ २८ ॥

२९] ति० टी०—दुःखस्य दुःखसागरस्य । अत्राधेयेनाथा-रनिगरणम् ॥ २९ ॥

३०] ति० टी०—क्षामां कृशाम् । विनाभरणशोभिनीमाभरणाद्यग्रहमनपेक्षयैव सौन्दर्येण शोभमानाम् ॥ ३० ॥

रा० टी०—सेति । मलेन दिग्धं प्रवृद्धमङ्गं यस्याः सा वपुषा शरीरकान्त्या अलंकृता पङ्कदिग्धा कर्दमसंलग्ना मृणाली इव विभाति न भाति च । अर्धद्वयमेकान्वयि ॥ २५ ॥

रा० टी०—मलिनेति । मलिनेन अत एव परिक्लिष्टेन बाधितशोभेन वक्षेण संवृतां मृगशावाक्षीं मृगबालनयनसदृशनयनविशिष्टां दीनवदनां क्षीणमुखीं भर्तृतेजसा रामतेजःस्मरणेन अदीनां दैन्यरहितचित्तां स्वेन स्वकीयेन शीलेन भर्तृविषयकसमाधिना रक्षिताम् असितलोचनां तां सीतां ददर्श । अर्धचतुष्टयमेकान्वयि ॥ २६ ॥ २७ ॥

गो० टी०—मलिनेनेत्यादिश्लोकद्वयमेकं वाक्यम् ॥ २६ ॥ २७ ॥

रा० टी०—तामिति । त्रस्तां मृगकन्यामिव समन्ततो वीक्षमाणां निःश्वासैर्दृष्टान् दहन्तीमिव शोकानां संघातमिव दुःखस्य दुःखोदधेः उत्थितां तामूर्धिमिव सुविभक्तानि अङ्गानि यस्यास्तां विनाऽऽभरणेन शोभिनीं प्रेक्ष्यमैथिलीं प्रेक्ष्या चासौ मैथिली चेति कर्मधारयस्तां सीतां दृष्ट्वा मारुतिः अतुलं प्रहर्षं लेभे । श्लोकत्रयमेकान्वयि ॥ २८—३० ॥

गो० टी०—तामित्यादिश्लोकत्रयमेकं वाक्यम् । क्षमां क्षमामिव स्थिताम् निगीयाध्यवसानादभेदोक्तिः । तां दृष्ट्वा

हर्षजानि च सोऽश्रूणि तां दृष्ट्वा मदिरक्षणाम् । मुमोच हनुमांस्तत्र नमश्चक्रे च राघवम् ॥ ३१ ॥
नमस्कृत्वाऽथ रामाय लक्ष्मणाय च वीर्यवान् । सीतादर्शनसंहृष्टो हनुमानसंवृतोऽभवत् ॥ ३२ ॥
इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे सप्तदशः सर्गः ॥ १७ ॥

अष्टादशः सर्गः ।

शिंशुपाविटपाग्रस्थो हनुमानपररात्रे मदनपरवदां शतशः प्रमदावृतं सीतासविधं प्राप्नुवन्तं रावणं दृष्ट्वा तस्याङ्गप्रत्यङ्गस्फुटावलोकनाय शाखाप्रातूष्णीमवरुह्य शाखाधःप्रदेशे गूढं निलीय तस्थौ ।

तथा विप्रेक्षमाणस्य वनं पुष्पितपादपम् । विचिन्वतश्च वैदेहीं किञ्चिच्छेषा निशाऽभवत् ॥ १ ॥
पङ्कजवेदविदुषां क्रतुप्रवरयाजिनाम् । शुश्राव ब्रह्मघोषान्स विरात्रे ब्रह्मरक्षसाम् ॥ २ ॥
अथ मङ्गलवादित्रैः शब्दैः श्रोत्रमनोहरैः । प्राबोध्यत महाबाहुर्दशग्रीवो महाबलः ॥ ३ ॥
विबुध्य तु भूहाभागो राक्षसेन्द्रः प्रतापवान् । सस्तमाल्याम्बरधरो वैदेहीमन्वचिन्तयत् ॥ ४ ॥
भृशं नियुक्तस्तस्यां च मदनेन मदोत्कटः । न तु तं राक्षसः कामं शशाकात्मनि गूहितम् ॥ ५ ॥
स सर्वाभरणैर्युक्तो विभ्रच्छ्रियमनुत्तमाम् । तां नगैर्विविधैर्जुष्टां सर्वपुष्पफलोपगैः ॥ ६ ॥
वृतां पुष्करिणीभिश्च नानापुष्पोपशोभिताम् । सदा मच्चैश्च विहगैर्विचित्रां परमार्जुनैः ॥ ७ ॥

तां प्रेक्षयेत्यनयोर्विशेषणविशेष्यभेदान्न पौनरुक्त्यम् । दूरप्रयुक्त-
स्यालस्रमरणार्थं वा पुनरुक्तिः ॥ २८-३० ॥

३१] ति० टी०-राघवं नमश्चक्रे इति । भगवतो राघव-
स्यालस्रमहादेव्यं मया दृष्टेति पुनः पुनः स्मृत्वा नमस्कारः ॥ ३१ ॥

रा० टी०-हर्षेति । तां सीतां दृष्ट्वा हर्षजानि अश्रूणि
मुमोच राघवं नमश्चक्रे च ॥ ३१ ॥

गो० टी०-हर्षजानीति । राघवं नमश्चक्रे उपपदवि-
भक्त्यपेक्षया कारकविभक्तैर्बलीयस्त्वान्नमस्करोति देवानित्यादा-
विव द्वितीया ॥ ३१ ॥

३२] ति० टी०-संवृतोऽभवद्वाक्षसीनां दर्शनपरिहाराय
सूक्ष्मरूपमवलम्ब्य दृक्षमूलसमीपशाखासु निक्षीनोऽभवत् ॥ ३२ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे सप्तदशः सर्गः ॥ १७ ॥

रा० टी०-नमस्कृत्वेति । सीतादर्शनसंहृष्टो हनुमान्
रामाय लक्ष्मणाय च नमस्कृत्वा संवृतः शाखाविशेषे निक्षीनो-
ऽभवत् ॥ ३२ ॥

इति श्रीमद्रामायणीयसंस्कृतव्याख्याने रामायणशिरो-
मणौ सुन्दरकाण्डे सप्तदशः सर्गः ॥ १७ ॥

गो० टी०-नमस्कृत्वेति । संवृतः राक्षस्यदर्शनाय शिं-
शुपापणैर्युक्तोऽभवत् ॥ ३२ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने सप्तदशः सर्गः ॥ १७ ॥

१] ति० टी०-तथेति । किञ्चिच्छेषापरयाममात्रशेषा ।
विचिन्वतस्तस्याः स्पष्टदर्शनाय राक्षसीनिद्रारूपमवसरमन्वे-
पयतः ॥ १ ॥

रा० टी०-हनुमद्वृत्तान्तमेवाह-तथेत्यादिभिः । वैदेहीं
विचिन्वतः अत एव तथा उक्तप्रकारेण वनं विप्रेक्षमाणस्य
हनुमतो निशा किञ्चिच्छेषा अभवत् ॥ १ ॥

गो० टी०-तथेत्यादि । विप्रेक्षमाणस्य विचिन्वतश्च ।
विप्रेक्षमाणे विचिन्वति च तस्मिन्नित्यर्थः । “यस्य च भावेन-”
इत्यर्थे षष्ठी ॥ १ ॥

२-३] ति० टी०-विरात्रे रात्रिविपर्यासे । अपररात्र
इत्यर्थः । ब्रह्मरक्षसां ब्रह्म वेदस्तज्ज्वरक्षसाम् तदेव स्पष्टीकृतम्-
पङ्कजेत्यादिना ॥ २ ॥ ३ ॥

रा० टी०-पङ्कजैति । पङ्कजवेदविदुषां वेदवेदितृणाम्
अत एव क्रतुप्रवरयाजिनां ब्रह्मरक्षसां ब्राह्मणराक्षसानां
ब्रह्मघोषान् वेदनिन्दान् विरात्रे रात्र्यवसाने शुश्राव हनुमा-
निति शेषः ॥ २ ॥

रा० टी०-अथेति । मङ्गलवादित्रैः माङ्गलिकवाद्यत्रैः
राक्षसैः कर्तृभिः श्रोत्रमनोहरैः शब्दैः दशग्रीवः प्राबोध्यत ॥ ३ ॥

गो० टी०-पङ्कजैति । विरात्रे अपररात्रे “अहः सर्वैक-
देशसंख्यातपुण्याच्च रात्रेः” इत्यत्र चकारादव्ययादुत्तरस्य रा-
त्रिशब्दस्य समासान्तोऽच्प्रत्ययः । ब्रह्मरक्षसां ब्राह्मणत्वविशि-
ष्टरक्षसाम् ब्रह्मघोषान् वेदघोषान् ॥ २-४ ॥

४] ति० टी०-निद्रावशादेव सस्तमाल्याम्बरधरः ॥ ४ ॥

रा० टी०-विबुध्येति । सस्तमाल्याम्बरधरो राक्षसेन्द्रः
विबुध्य वैदेहीमन्वाचिन्तयत् ॥ ४ ॥

५-७] ति० टी०-भृशं नियुक्तो गाढाभिनिवेशितचित्तः ।
कामे कामवेगम् । इदृशेषु तीर्थस्यान्यथायोजनं भ्रान्त्यैव ।
रक्षसस्तमोऽगुणाविष्टस्य भगवन्मायामोहितस्याकृत्येष्वेव प्रवृत्तेः
तथा क्रियमाणं भगवद्वयानमपि पापभोगोत्तरं जन्मान्तरे

ईहामृगैश्च विविधैर्दृतां दृष्टिमनोहरैः । वीथीः संप्रेक्षमाणश्च मणिकाञ्चनतोरणाम् ॥ ८ ॥
 नानामृगगणाकीर्णा फलैः प्रपतितैर्दृताम् । अशोकवनिकामेव प्राविशत्संततद्रुमाम् ॥ ९ ॥
 अङ्गनाः शतमात्रं तु तं व्रजन्तमनुव्रजन् । महेन्द्रमिव पौलस्त्यं देवगन्धर्वयोषितः ॥ १० ॥
 दीपिकाः काञ्चनीः काश्चिज्जगृहुस्तत्र योषितः । वालव्यजनहस्ताश्च तालवृन्तानि चापराः ॥ ११ ॥
 काञ्चनैश्चैव भृङ्गारैर्जहः सलिलमग्रतः । मण्डलाग्रा वृसीश्चैव गृह्याः पृष्ठतो ययुः ॥ १२ ॥
 काचिद्रत्नमयीं पार्श्वीं पूर्णां पानस्य आजतीम् । दक्षिणा दक्षिणेनैव तदा जग्राह पाणिना ॥ १३ ॥
 राजहंसप्रतीकांश्च छत्रं पूर्णशशिप्रभम् । सौवर्णदण्डमपरा गृहीत्वा पृष्ठतो ययौ ॥ १४ ॥
 निद्रामदपरीताक्ष्यो रावणस्योत्तमस्त्रियः । अनुजग्मुः पतिं वीरं घनं विशुल्लता इव ॥ १५ ॥

उत्तमफलायेति बोध्यम्, अत एव क्रक्षाभमेघनाम्नो राज्ञो दानस्तावको क्रुद्धमन्त्रः—‘न युष्मे वाजबन्धवो निनित्स्थ न मर्त्यः । अवयमधि दीधरत ॥’ इति । तस्यार्थः—वाजमित्यत्र नाम । अवदानेन ये सर्वेषां बन्धवस्तेषां संबोधनं हे वाजबन्धवः ! युष्मे युष्मास्वधि । सप्तम्यर्थानुवाचधिः । निनित्स्थ न निन्दनेच्छाशीलोऽपि मर्त्योऽवयं न दीधरत धारयति । भगवद्वशेनैव निष्पापत्वादिति । एवं च भगवतो निन्दावद्भावेन ध्यानमपि नरकभोगोत्तरं जन्मान्तरे उत्तमफलाय अत एवास्यं मरणोत्तरं चतुर्थचतुर्युग्यां चेदिराजकुले जन्म, चतुर्विंशतिचतुर्युग्यां रामावतार इति हरिवंशोक्तेस्तावत्पर्यन्तं चैतत्पापफलभोग इत्यर्थायातमिति बोध्यम् ॥ ६-७ ॥

८-९] ति० टी०—वीथीरशोकवनिकामार्गगमनवीथीः ८॥९

रा० टी०—भृशमिति । मदानेन मादकसुरापानादिना मशोक्तः उत्कटदैन्यविशिष्टोऽपि राज्ञस्तः यतस्तस्यां सीतायां भृशमत्यन्तं नियुक्तः संस्थापितचित्तः अतः तं सीतागोपनविषयकं काममिच्छामात्मनि मनसि गृहितुं नियमितुं न शक्नाक ६

गो० टी०—भृशमिति । नियुक्तः प्रेरितः ॥ ६ ॥

रा० टी०—स इति । अतुत्तमाम् अत्युत्तमां श्रियं विधत्स रावणः सर्वयुष्पफलान्युपगच्छन्ति तैर्नैस्तैरभिर्जुष्टां संततद्रुमां नित्यं द्रुमविशिष्टामशोकवनिकां विथीः मार्गान् संप्रेक्षमाणः सन् प्राविशत् । श्लोकचतुष्टयमेकान्वयि ॥ ६-९ ॥

गो० टी०—स इत्यादि । वीथीः उद्यानवीथीः ॥ ६-९ ॥

१०] ति० टी०—अङ्गनाः शतमात्रमित्यवधारणे इति कतकः । देवादियोषितो महेन्द्रमिव पौलस्त्यं रावणमनुव्रजन् । अहभाव आर्षः ॥ १० ॥

रा० टी०—अङ्गना इति । देवगन्धर्वयोषितो महेन्द्रमिव व्रजन्तं पौलस्त्यं तं रावणं शतमात्रमङ्गनाः अनुव्रजन् अन्व-व्रजन् ॥ १० ॥

गो० टी०—अङ्गनेति । महेन्द्रं देवगन्धर्वयोषित इव व्रजन्तम् तम् अङ्गनाशतमात्रम् अनुव्रजत् अन्वव्रजत् ॥ १० ॥

११] ति० टी०—काञ्चनीः काञ्चनदण्डाः । वालव्यजन-

हस्ता इत्यस्यान्वव्रजन्निति शेषः तालवृन्तानीत्यस्य जगृहुरिति । अनेन लङ्कायां हेमन्तशिशिरयोरपि शीताभावो ध्वनितः ॥ ११ ॥

रा० टी०—अङ्गनागमनप्रकारमाह—दीपिका इत्यादिभिः । काश्चिदीपिका जगृहुः काश्चित्तालवृन्तानि जगृहुः काश्चित् वालव्यजनहस्ताः चामरकरा अगच्छन्निति शेषः ॥ ११ ॥

गो० टी०—दीपिका इति । तालवृन्तानि व्यजनानि ११

१२] ति० टी०—भृङ्गारैः कलशैः । धत्तूरकुसुमसदृशजलपात्रैरित्यर्थ इति तीर्थः । मण्डलाग्रा वृत्तपर्यन्ताः वृसी-रासनविशेषान् तपस्विनामिमे तृणादिना, अस्य तु स्वर्णेनेति विशेषः ॥ १२ ॥

रा० टी०—काञ्चनैरिति । काश्चित् काञ्चनैः भृङ्गारैः कलशैः अग्रतः अग्रे सलिलं जहः प्रापयामासुः, अन्याः मण्डलाग्राः मण्डलाकाराणि अग्राणि यासां ताः वृसीः आसनविशेषान् गृह्य गृहीत्वा पृष्ठतो ययुः ॥ १२ ॥

गो० टी०—काञ्चनैरिति । भृङ्गारैः कनकालकाभिः । ‘भृङ्गारः कनकालका’ इत्यमरः । मण्डलाग्रान् असिबिशेषान् ‘मण्डलाग्रो नतार्थकः’ इति वैजयन्ती । वृसीम् आस्तरणम् । गृह्य गृहीत्वा ॥ १२ ॥

१३-१५] ति० टी०—पानस्य पूर्णां पानेन पूर्णाम् शेषे पथी । आजतीं देदीप्यमानाम् । दक्षिणाऽलङ्कृता ॥ १३-१५ ॥

रा० टी०—काचिदिति । पूर्णां पेयपूरितां रत्नमयीं पानस्य पार्श्वीं दक्षिणेनैव पाणिना काचिदक्षिणा निपुणा जग्राह ॥ १३ ॥

रा० टी०—राजेति । अपरा छत्रं गृहीत्वा पृष्ठतो ययौ ॥ १४ ॥

रा० टी०—निद्रेति । निद्रामदेन परीतानि युक्तानि अङ्गीणि यासां ताः रावणस्य उत्तमाः स्त्रियः विशुल्लताः घन-भिवाज्जग्मुः ॥ १५ ॥

गो० टी०—काचिदिति । पानस्य पूर्णां पीयत इति पानं मधु तस्य पूर्णां तेन पूर्णाम् । “पूरणयुग-” इत्यादिना सहितार्थयोगे पथीसमासनिपेधज्ञापकादत्र पथी । स्थालीं पात्रीम् ॥ १३-१५ ॥

१ तोरण इति गो. पाठः । २ अङ्गनाशतमात्रं तु तं व्रजन्तमनुव्रजदिति गो. पाठः । ३ काचनेत्पीति गो. पाठः । ४ मण्डलाग्रान् वृसी चेतो गो. पाठः । ५ स्थालीभित्ति. गो. पाठः । ६ भामिनीति गो. पाठः । ७ उत्तमाः स्त्रिय इति गो. पाठः ।

व्याविद्धहारकेयूराः समासृदितवर्णकाः । समागलितकेशान्ताः सस्वेदवदनास्तथा ॥ १६ ॥
 घूर्णन्त्यो मदशेषेण निद्रया च शुभाननाः । स्वेदक्षिष्टाङ्गकुसुमाः समाल्याकुलमूर्धजाः ॥ १७ ॥
 प्रयान्तं नैर्ऋतपतिं नायों मदिरलोचनाः । बहुमानाच्च कामाच्च प्रियभार्यास्तमन्वयुः ॥ १८ ॥
 स च कामपराधीनः पतिस्तासां महाबलः । सीतासक्तमना मन्दो मन्दाश्रितगतिर्वभौ ॥ १९ ॥
 ततः काश्चीनिनादं च नूपुराणां च निःस्वनम् । शुश्राव परमस्त्रीणां कैर्पिमास्तनन्दनः ॥ २० ॥
 तं चाप्रतिमकुर्वाणमचिन्त्यवलपौरुषम् । द्वारदेशमनुप्राप्तं ददर्श हनुमान्कपिः ॥ २१ ॥
 दीपिकाभिरनेकाभिः समन्तादवभासितम् । गन्धतैलावसिक्ताभिर्ध्रियमाणाभिरग्रतः ॥ २२ ॥
 कामदर्पमदैर्युक्तं जिह्मताम्रायतेक्षणम् । समक्षमिव कन्दर्पमपविद्धशरासनम् ॥ २३ ॥
 मथितामृतफेनाभमरजोवस्त्रमुत्तमम् । संपुष्पमवकर्पन्तं विमुक्तं सक्तमङ्गदे ॥ २४ ॥
 तं पत्रविटपे लीनः पत्रपुष्पशतावृतः । समीपमुपसंक्रान्तं विज्ञातुमुपचक्रमे ॥ २५ ॥
 अवेषमाणस्तु तदा ददर्श कपिकुञ्जरः । रूपयौवनसंपन्ना रावणस्य वरस्त्रियः ॥ २६ ॥

१६] ति० टी०-व्याविद्धाः स्थानादीपचलिताः । सम्य-
 गामृदितो मृधो वर्णकोऽनुलेपनं यासां ताः ॥ १६ ॥

१७] ति० टी०-समाल्याः सपुष्पा आकुला मूर्धजा
 यासां ताः ॥ १७ ॥

१८] ति० टी०-मदिरलोचना मदकरवीक्षणाः । बहु-
 मानाद्भूतकृतसमानात् । कामात्स्वीयात् ॥ १८ ॥

रा० टी०-व्याविद्धेति । व्याविद्धाः स्वस्वस्थानात्
 किञ्चिच्चलिता इत्यर्थः, हारकेयूरा यासां समासृदितवर्णकाः
 अपगताङ्गरागाः समागलितकेशान्ताः प्रसृजितकेशान्तभागाः
 सस्वेदानि स्वेदविशिष्टानि वदनानि यासां ताः मदशेषेण निद्रया
 च घूर्णन्त्यः स्वेदेन क्षिप्तानि बाधितानि अङ्गकुष्ठमानि यासां
 ताः समाल्या मालासहिता आकुलाः किञ्चित्कम्पिताः मूर्धजाः
 केशा यासां ताः प्रियाऽऽभा दीप्तिर्यासां ता एवायाः नायों
 रावणपत्न्यः बहुमानात् रावणकृतातिसत्कारात् कामात्
 सीतादर्शनेच्छातश्च हेतोः तं रावणमन्वयुः । श्लोकत्रयमे-
 कान्वयि ॥ १६-१८ ॥

गो० टी०-व्याविद्धेति । व्याविद्धाः व्यत्यस्ततयान्यस्ताः ।
 समासृदितवर्णकाः संमृष्टानुलेपनाः 'अङ्गरागः समालम्भो
 वर्णकश्च विलेपनम्' इति निघण्टुः ॥ १६-१८ ॥

१९-२०] ति० टी०-मन्दो दुर्मतिः । मन्दं यथा तथा-
 श्रिता गतिर्यस्य ॥ १९ ॥ २० ॥

रा० टी०-स इति । कामपराः तद्भार्याः तासामधीनः
 ता अधीना यस्येति वा स तासां पतिः महाबलः स रावणः
 सीतायां सीतादर्शने आसक्तं मनो यस्य मन्दाश्रिता मन्दत्वं
 प्राप्ता गतिर्यस्य स मन्दः सीताहरणकर्तृत्वज्ञापितमन्दमति-
 विशिष्टः स रावणो बभौ ॥ १९ ॥

रा० टी०-तत इति । ततस्तस्मिन्समये परमस्त्रीणां
 काश्चीनिनादं नूपुराणां निस्वनं च मारुतनन्दनः शुश्राव ॥ २० ॥

गो० टी०-स चेति । मदेनाश्रिता गतिर्यस्य स मदा-
 श्रितगतिः ॥ १९ ॥ २० ॥

२१] ति० टी०-द्वारदेशमशोकवनिकाप्राकारदेशम् ॥ २१ ॥

रा० टी०-तमिति । अप्रतिमकर्माणं सीताहरणकर्तृ-
 त्वेन स्वसदृशगर्हितकर्मारहितं द्वारदेशमनुप्राप्तं तं रावणं हनु-
 मान् ददर्श ॥ २१ ॥

गो० टी०-तं चेत्यादि । द्वारदेशम् अशोकवनद्वारदेशम् ।
 गन्धतैलं गन्धवासिततैलम् । समक्षं प्रत्यक्षम् । अपविद्धशरा-
 सनम् अमृतशरासनम् मथितामृतफेनार्थं मथितम् तक्रम
 अमृतं धारोष्णं तयोर्यत् फेनं तदाभम् 'निरम्बु घोळं मथितं
 धारोष्णं त्वमृतं पयः' इत्यभयत्र वैजयन्ती । विमुक्तं स्वस्थानात्प्र-
 चलितम् अङ्गदे सक्तं वर्णं सलीलं यथा भवति तथा अनुकर्ष-
 न्तमित्यन्वयः ॥ २१-२४ ॥

२२] ति० टी०-दीपिकाभिर्भासितम् । रात्रिशेषसत्त्वाद्
 द्वादश्यां यामावशिष्टरात्रौ चन्द्रस्यास्तगमनाच्च ॥ २२ ॥

२३] ति० टी०-जिह्मादिगुणके ईक्षणे यस्य तम्
 समक्षं प्रत्यक्षं कन्दर्पमिव स्थितम् अपविद्धशरासनं त्यक्ते-
 क्षचापम् ॥ २३ ॥

२४] ति० टी०-अमृतं पयः मथितपयःफेनवच्छुद्धा
 आभा यस्य तत् अरजो धौतम् सपुष्पं पुष्पमालासहितं
 विमुक्तं विशिष्टमुक्तावन्तम् । यद्वा स्थानाच्छुतमङ्गदे सक्तं
 वज्रमवकर्पन्तमङ्गदादृष्य यथास्थाने स्थापयन्तम् । 'सपुष्प-
 मवकर्पन्तम्' इत्येव पाठः । तीर्थस्तु-पतयोजनाशक्त्या
 'सलीलमवकर्पन्तम्' इति पाठं कल्पयति ॥ २४ ॥

२५-२६] ति० टी०-पत्रविटपे निविडपत्रशालायाम्
 विज्ञातुमयमश्रुक इति विशेषेण ज्ञातुम् । 'निध्यातुम्' इति
 पाठोऽप्ययमेवार्थः ॥ २५ ॥ २६ ॥

ताभिः परिवृतो राजा सुरूपाभिर्महायशः । तन्मृगद्विजसंघुष्टं प्रविष्टः प्रमदावनम् ॥ २७ ॥
क्षीवो विचित्राभरणः शङ्कुकर्णो महाबलः । तेन विश्रवसः पुत्रः स दृष्टो राक्षसाधिपः ॥ २८ ॥
वृतः परमनारीभिस्ताराभिरिव चन्द्रमाः । तं ददर्श महातेजास्तेजोवन्तं महाकपिः ॥ २९ ॥
रावणोऽयं महाबाहुरिति संचिन्त्य वानरः । सोऽयमेव पुरा शेते पुरमध्ये गृहोत्तमे ॥

अवप्लुतो महातेजा हनूमान्मास्तात्मजः ॥ ३० ॥

स तथाप्युग्रतेजाः स निर्धूतस्तस्य तेजसा । पैत्रे गुह्यान्तरे सक्तो मतिमान्संहृतोऽभवत् ॥ ३१ ॥
स तामसितकेशान्तां सुश्रोणीं संहतस्तनीम् । दिदृक्षुरसितापाङ्गीमुपावर्तत रावणः ॥ ३२ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डेऽष्टादशः सर्गः ॥ १८ ॥

रा० टी०—दीपिकाभिरिति । गन्धतैलैः अवसिक्ताभिः
अग्रतो ध्रियमाणाभिः दीपिकाभिः समन्तादवभासितं काम-
दर्पमदैः कामैः परद्रव्याद्यपहरणेच्छा, दर्पः स्वात्यैर्चर्यजनित-
गर्वः, मदः तज्जनितानन्दः तैर्युक्तं जिज्ञे कापव्यबोधके तात्रे
अरुणे ईक्षणे नेत्रे यस्य तम् अपविद्धशरासनं त्यक्तकुसुम-
बाणं समक्षं प्रत्यक्षं कन्दर्पमिव मथितामृतफेनस्य आभा
इव आभा यस्य तत् अतिभेतमित्यर्थः, अरजः रजोहीनं सपु-
ष्पम् अनेकविधपुष्पविशिष्टं विमुक्तं विशेषपुष्पाविशिष्टम्
अङ्गदे सक्तम् उत्तमं वज्रम् अवकर्षन्तं समीपमुपसंक्रान्तं
प्राप्तं तं रावणं पत्रविटपे विपुलपत्रविशिष्टशाखायां लीनः अत
एव पत्रपुष्पाणां शतैराहतो हन्मान् विज्ञातुमुपचक्रमे
' निध्यातुं ' इतिपाठेऽप्ययमेवार्थः इति भट्टाः । श्लोकचतुष्टयमे-
कान्वयि ॥ २२-२६ ॥

रा० टी०—अवेक्षमाण इति । अवेक्षमाणो विशेषज्ञानाय
रावणं निरीक्षमाणः कपिकुञ्जरः रावणस्य वरालियो ददर्श ॥ २६ ॥

गो० टी०—तमिति । पत्रविटपे पत्रवति विटपे लीनः छत्रः
पत्रपुष्पघनाहतः पत्रपुष्पसमूहाहतः इवशब्दो वाक्यालंकारः ।
यद्वा द्वे समागतमपि तेजसा समीपे संक्रान्तमिव स्थितम्
तं निध्यातुं द्रष्टुमुपचक्रमे ' निर्वर्णनं तु निध्यानं दर्शनालोकने-
क्षणम् ' इत्यमरः ॥ २६ ॥ २६ ॥

२७] ति० टी०—प्रमदानां क्रीडाई वनं प्रमदावनम् ॥ २७ ॥

रा० टी०—ताभिरिति । दूरूपाभिस्ताभिः स्त्रीभिः परि-
वृतः मृगद्विजसंघुष्टं प्रमदावनं नारीविहारारण्यं प्रविष्टः क्षीवो
मतः शङ्कुकर्णः स्तब्धीभूतश्रोत्रविशिष्टः विश्रवसः पुत्रस्तेन
हन्मता दृष्टः । श्लोकद्वयमेकान्वयि ॥ २७ ॥ २८ ॥

गो० टी०—ताभिरिति । प्रमदावनम् अन्तःपुरोद्यानम् २७
२८-२९] ति० टी०—शङ्कुकर्णनामा तद्वनरक्षी राक्षस-
स्तेन विश्रवसः पुत्रो राक्षसो रावणो दृष्टः नान्येन केनापि
पुरुषेणेत्यर्थः ॥ २८ ॥ २९ ॥

रा० टी०—तदेव भङ्गयन्तरेणाह—वृत इति । ताराभिः
चन्द्रमा इव नारीभिर्घृतः तं रावणं महाकपिर्ददर्श ॥ २९ ॥

गो० टी०—क्षीव इति । क्षीवः मत्तः । शङ्कुकर्णः गर्वेण
स्तब्धकर्ण इत्यर्थः ॥ २८ ॥ २९ ॥

३०] ति० टी०—यः पुरमध्ये पुरा शेते शयितः सोऽयमे-
वेत्यन्वयः तस्माद्रावणोऽयमिति संचिन्त्यावप्लुतः । स्वाश्रित-
शाखाया अत्यध्वंशाखान्तर इति शेषः ॥ ३० ॥

रा० टी०—रावण इति । पुरमध्ये गृहोत्तमे यः पुरा
शेते स रावणोऽयमेव इति संचिन्त्य अयं मद्बुद्धिस्थो हन्मान्
अवप्लुतः स्वाधिष्ठितशाखायाः अध्वंशाखां प्राप्तः । सार्धश्लोक
एकान्वयी ॥ ३० ॥

गो० टी०—रावणोऽयमिति । अवप्लुतः अवरूढः रा-
वणचेष्टाः सर्वा द्रष्टुं पूर्वस्थानादधःशाखां समाश्रित इत्यर्थः ॥ ३० ॥

३१] ति० टी०—यद्यपि स ससुद्रलङ्घनकर्ता, स मारुता-
त्मजो हन्माद्युग्रतेजा तथापि तस्य रावणस्य तेजसा निर्धूत-
स्तस्य पुरोऽवस्थातुमशक्यत्ववपने पत्रबहुले अत एव गुह्यान्तरे
शाखान्तरे सक्तः स्थितः । तत्राप्यत्यल्पशरीरतया संहृतो
गुप्तोऽभवत् सर्वमायातिरस्कारकमायावतस्तस्य दृष्टयपे माय-
याल्पशरीरादिमत्वेन स्थातुमशक्यत्वादेवं करणम् ॥ ३१ ॥

रा० टी०—स इति । यद्यपि स हन्मान् उग्रतेजास्तथापि
तस्य रावणस्य तेजसा सनिर्धूतः कार्यविशेषसाधनाय निर्धू-
तत्वसहितः सन् गुह्यान्तरे छत्रशाखान्तरे सक्तः सन् संहृतो-
ऽभवत् ॥ ३१ ॥

गो० टी०—स इति । सः हन्मान् तथा पूर्वोक्तरीत्या
उग्रतेजाः सन्नपि तस्य रावणस्य तेजसा निर्धूतः सन् पत्रगुह्या-
न्तरे पत्रगृहप्रदेशे संहृतोऽभवत् गृहोऽभवत् ॥ ३१ ॥ ३२ ॥

इति श्रीगोविन्दराजविरचिते श्रीरामायणभूषणे शृङ्गारतिल-
काख्याने सुन्दरकाण्डव्याख्यानेऽष्टादशः सर्गः ॥ १८ ॥

३२] ति० टी०—उपावर्तत समीपं प्राप्तः ॥ ३२ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डेऽष्टादशः सर्गः ॥ १८ ॥

रा० टी०—स इति । सतां सज्जनानां दर्शनयोग्याम् ।

एकोनविंशः सर्गः ।

रावणभयेन वेपमानायाः परिम्लानायाश्च जानक्यास्तात्कालिकमवस्थाविशेषं वर्णयितुमपारयन्निव कविरनेकोपमानैस्तां विशिनष्टि ।
प्राप्तो रावणस्तामावर्जयितुमुपक्रमते ।

तस्मिन्नेव ततः काले राजपुत्री त्वनिन्दिता । रूपयौवनसंपन्नं भूषणोत्तमभूषितम् ॥ १ ॥
ततो दृष्ट्वैव वैदेही रावणं राक्षसाधिपम् । प्रावेपत वरारोहा प्रवाते कदली यथा ॥ २ ॥
ऊरुभ्यामुदरं छाद्य बाहुभ्यां च पयोधरौ । उपविष्टा विशालाक्षी रुदती वरवर्णिनी ॥ ३ ॥
दशग्रीवस्तु वैदेहीं राक्षसां राक्षसीगणैः । ददर्श दीनां दुःखार्तां नावं सन्नामिवार्णवे ॥ ४ ॥
असंवृतायामासीनां धरण्यां संशितव्रताम् । छिन्नां प्रपतितां भूमौ शाखामिव वनस्पतेः ॥ ५ ॥
मलमण्डनदिग्धाङ्गीं मण्डनार्हामण्डनाम् । मृणाली पङ्कदिग्धेव विभाति न विभाति च ॥ ६ ॥
समीपं राजसिंहस्य रामस्य विदितात्मनः । संकल्पहयसंयुक्तैर्यान्तीमिव मनोरथैः ॥ ७ ॥
शुष्यन्तीं रुदतीमेकां ध्यानशोकपरायणाम् । दुःखस्यान्तमपश्यन्तीं रामां राममनुव्रताम् ॥ ८ ॥

असितकेशान्तां सीतां दिदृक्षुः रावणः उपावर्तत तत्समीपं प्राप ॥ ३२ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डेष्टादशः सर्गः ॥ १८ ॥

१-२] ति० टी०-ततो ह्यमतः हवनानन्तरम् । तस्मिन्नेव कालेऽपररात्ररूपे आगमनकाल एव रावणं दृष्ट्वा ततोऽनन्तरं प्रावेपत ॥ १ ॥ २ ॥

रा० टी०-रावणदर्शनानन्तरकालिकं सीतावृत्तान्तमाह-तस्मिन्नित्यादिभिः । तस्मिन् हवमत्सवनसंबन्धिनि काले एव राजपुत्री ततः सा सीता भूषणोत्तमभूषितं ततस्तं रावणं दृष्ट्वैव प्रवाते कदली इव प्रावेपत । श्लोकद्वयमेकान्वयि ॥ १ ॥ २ ॥

गो० टी०-तस्मिन्नित्यादिश्लोकद्वयमेकान्वयम् । ततः रावणागमनानन्तरम् । तस्मिन्नेव काले तदागमनानन्तरकाल एव । भूषणोत्तमभूषितं रूपयौवनसंपन्नं रावणं ततो दृष्ट्वैव तत्र दृष्ट्वा प्रावेपतेति संबन्धः ॥ १-२ ॥

३] ति० टी०-रुदत्युपविष्टाऽभूत् । भीतस्वभावोक्त्या स्वभावोक्तिरत्रालंकारः ॥ ३ ॥

रा० टी०-ऊरुभ्यामिति । वरवर्णिनी सीता ऊरुभ्यामुदरं बाहुभ्यां पयोधरौ च छाद्य आच्छाद्य रुदती सती उपविष्टा ॥ ३ ॥

४] ति० टी०-सन्नां शीर्णाम् । शीर्णैस्तथैव जनमिवेत्यर्थः ॥ ४ ॥

५] ति० टी०-असंवृतायामास्तरणरहितायाम् । संशितव्रतां रावणवधाय तीक्ष्णं व्रतमिव कुर्वाणाम् ॥ ५ ॥

रा० टी०-दुःखेति । अणवे सत्तां निमग्रां नावमिव दुःखार्तां दुःखसागरे निमग्राम् अत एव दीनां संशितव्रतां देवादिरक्षणाय उपसंकल्पाम् अत एव छिन्नां भूमौ प्रप-

तितां वनस्पतेः शाखामिव असंवृतायां धरण्यामासीनां मलमण्डनेन मलरूपभूषणेन दिग्धं व्याप्तमङ्गं यस्याः अमण्डनां भूषणरहितां वैदेहीं दशग्रीवो ददर्श । सार्धश्लोकद्वयमेकान्वयि ॥ ४ ॥ ५ ॥

गो० टी०-दशग्रीवस्त्वित्यादि । मलमण्डनचित्राङ्गीं मलरूपमण्डनेन चित्राङ्गीं मलावृतामप्याश्चर्यावहदेहमित्यर्थः । मृणाली पङ्कदिग्धेवेत्यत्र येत्यध्याहार्यम् ॥ ४-५ ॥

६] ति० टी०-मलेन मण्डनस्थानेषु दिग्धाङ्गीं रूपिताङ्गीम् । 'चित्राङ्गीम्' इति पठित्वा मलरूपेण मण्डनेन चित्राङ्गीं कर्तुरामित्यर्थं तीर्थे आह । संन्यासित्वादुचितैव तस्य मलेऽपि मण्डनत्वबुद्धिः । ईदृशीं यां ददर्श सा पङ्कदिग्धा मृणालीव विभाति न विभाति च । स्वरूपशोभयातिमलावरणाच्च न विभातीत्यर्थः ॥ ६ ॥

रा० टी०-मृणालीति । पङ्कदिग्धा मृणाली इव विभाति न विभाति च सीतेति शेषः । अर्थं पृथक् ॥ ६ ॥

७] ति० टी०-संकल्पस्तच्चिन्तनं तद्रूपाभसंयुक्तैर्मनोरथैरामसमीपं यान्तीमिव ॥ ७ ॥

रा० टी०-समीपमिति । संकल्पहयैः संकल्परूपाभैः संयुक्तैर्मनोरथैर्विदितात्मनः सामान्यतः प्रसिद्धस्वरूपस्य रामस्य समीपं यान्तीमिव शुष्यन्तीमिव ॥ ७ ॥

गो० टी०-समीपमित्यादि । आविष्टां मणिमन्त्राद्यभिभूताम् धूपमानां सन्तप्यमानाम् धूमः केतुरिव धूमकेतुः (?) । केतुना ग्रहेणेत्यर्थः । यद्वा ग्रहेण ग्रहकेण आच्छादकेनेति धूमकेतुर्विशिष्यते ॥ ७-९ ॥

८] ति० टी०-अपश्यन्तीं तामिव ॥ ८ ॥

रा० टी०-दुःखस्यान्तमपश्यन्तीम् ॥ ८ ॥

१ आच्छाद्योदरमूरुभ्यामिति गो. पाठः । २ रुदन्तीति गो. पाठः । ३ गणे इति रा. पाठः । ४ सीतामिति गो. पाठः । ५ चित्राङ्गीमिति गो. पाठः ।

चेष्टमाना मथाविष्टां पन्नगेन्द्रवधूमिव । धूप्यमानां ग्रहेणेव रोहिणीं धूमकेतुना ॥ ९ ॥
 वृत्तशैले कुले जातामाचारवति धार्मिके । पुनः संस्कारमापन्नां जातामिव च दुष्कुले ॥ १० ॥
 [अभूतेनापवादेन कीर्तिं निपतितामिव । आम्नायानामयोगेन विद्यां प्रशिक्षितामिव ॥]
 सन्नामिव महाकीर्तिं श्रद्धामिव विमानिताम् । प्रज्ञामिव परिक्षीणामाशां प्रतिहतामिव ॥ ११ ॥
 आयतीमिव विध्वस्तामाज्ञां प्रतिहतामिव । दीप्तामिव दिशं काले पूजामपहतामिव ॥ १२ ॥
 पौर्णमासीमिव निशां तमोग्रस्तेन्दुमण्डलाम् । पद्मिनीमिव विध्वस्तां हतशूरां चमूमिव ॥ १३ ॥
 प्रभामिव तमोऽध्वस्तामुपक्षीणामिवापगाम् । वेदीमिव परामृष्टां शान्तामग्निशिखामिव ॥ १४ ॥
 उत्कृष्टपर्णकमलां वित्रासितविहङ्गमाम् । हस्तिहस्तपरामृष्टामाकुलामिव पद्मिनीम् ॥ १५ ॥

९] ति० टी०—आविष्टां मन्त्रायवरुद्धाम् धूप्यमानां संतप्यमानाम् धूमवर्णेन केतुना ॥ ९ ॥

रा० टी०—आविष्टाम् औपधादिना निरुद्धां चेष्टमानां विविधं चेष्टां कुर्वन्तीं पन्नगेन्द्रवधूमिव धूमकेतुना ग्रहेण धूप्यमानां संताप्यमानां रोहिणीमिव ॥ ९ ॥

१०] ति० टी०—वृत्तमाचारः, शीलं सत्स्वभावः, तद्युते विहितकर्मावधानवति च कुले जाताम् तादृश एव कुले पुनः संस्कारं पाणिग्रहणसंस्कारमापन्नामपि दुष्कुले जातास्तपन्नां तत्रैव प्राप्तसंस्कारामिव च मलिनां स्थिताम् । स्त्रीणां विवाह-स्यैवोपनयनद्वितीयजन्मस्थानत्वादिति भावः ॥ १० ॥

रा० टी०—वृत्तम् अतिशयेन प्रवृत्तं शीलं यस्मिन् तदेव कुलं तस्मिन् जातां दुष्कुले राक्षसकुले जातामिव राक्षसपुरस्थिता-त्वेन तत्र जातात्वेन प्रतीयमानामित्यर्थः, पुनः संस्कारम् आपन्नां प्राप्तामिव तत्संसर्गाभाववत्स्थित्या कृतसंस्कारात्वेन प्रतीयमानामित्यर्थः ॥ १० ॥

गो० टी०—वृत्तेति वृत्तं वृद्धं शीलं स्वभावो यस्य तत् तच्च तत् कुलं च तस्मिन् आचारवति समयाचारवति धार्मिके यज्ञादिधर्मप्रधाने एवभूते कुले जाताम् संस्कारमा-पन्नां विवाहरूपसंस्कारमापन्नाम् अतः संस्कारद्वारा दुष्कुले पुनर्जातामिव स्थिताम् कुमाराणाञ्चपनयनमिव कुमारीणां विवाहो द्वितीयं जन्म 'वैवाहिको विधिः स्त्रीणामौपनायनिकः स्मृतः' इति स्मृतेः ॥ १० ॥ ११ ॥

११] ति० टी०—सन्नां स्त्रीणाम् विमानितामनादृताम् ॥ ११ ॥

रा० टी०—सन्नां दुर्जनेन अन्यथा कथ्यमानां विमानिताम् अनादृतां श्रद्धामिव परिक्षीणां वितण्डादिना अन्यथा कीर्त्य-मानां प्रशामिव ॥ ११ ॥

गो० टी०—सन्नां स्त्रीणाम् श्रद्धामिव विमानिताम् अवमा-नितामित्यर्थः । अवमाने हि कृते अवमन्तरी श्रद्धा मन्दी-भवति पूजामिव परिक्षीणां स्वरूपपूजाद्रव्यामित्यर्थः । प्रतिहतां निष्कलाम् ॥ १२ ॥

१२] ति० टी०—आयती घनादिप्राप्तिः । आज्ञा राज्ञ इति शेषः । काल उत्पातकाले । पूजां देवपूजाम् ॥ १२ ॥

रा० टी०—प्रतिहतां विषयालाभान्निवृत्तनाशामिव विध्वस्तां कथञ्चिन्निवारिताम् । उत्तरकालकटवृद्धिमिव प्रतिहतां केनचि-दकृताम् । आज्ञां राजाज्ञासनमिव काले उत्पातसमये दीप्तां दिशमिव अपहतां कथञ्चिद् अन्यथा कृतां पूजामिव ॥ १२ ॥

गो० टी०—आयतीं घनलाभम् । विध्वस्तां मन्दीभूताम् प्रतिहताम् अनवृष्टिताम् दीप्तां दाहयुक्ताम् काले उत्पातकाले । पूजामपहतामिव । अत्र पूजाशब्देन पूजाद्रव्यमुच्यते ॥ १३ ॥

१३] ति० टी०—पौर्णमासीं तत्संवायिनीम् । तमो राहुः ॥ १३ ॥

रा० टी०—तमसा राहुणा घस्तमिन्दुमण्डलं यस्यां तां पौर्णमासीं निशामिव विध्वस्तां हिमादिना परिणतां पद्मिनीमिव हतशूरां चमूमिव ॥ १३ ॥

गो० टी०—विध्वस्तां हिमादिहताम् तमोऽध्वस्तां तमः-संष्टताम् उपक्षीणां स्वरूपजलमित्यर्थः ॥ १४ ॥

१४] ति० टी०—प्रभां रविप्रकाशम् । तमोऽन्धकारः । परामृष्टां वेदवेदिरहितपतितैराक्रान्ताम् ॥ १४ ॥

रा० टी०—तमोऽध्वस्ताम् अन्धकारावृतां प्रभां सूर्यप्रकाश-मिव उपक्षीणां वृष्टिनिवृत्त्या अल्पीभूताम् आपगां गङ्गामिव परामृष्टां चाण्डालेन स्पृष्टां देवीं तत्प्रतिमामिव ॥ १४ ॥

गो० टी०—परामृष्टां शत्रूदिभिरिति शेषः ॥ १५ ॥

१५] ति० टी०—उत्कृष्टानि वृष्टितानि पर्णानि कमलानि यस्याः सा ॥ १५ ॥

रा० टी०—हस्तिहस्तपरामृष्टाम् अत एव उत्कृष्टानि परि-ध्वस्तानि पर्णानि कमलानि च यस्यास्ताम् अत एव वित्रा-सिता विहङ्गमा यस्यां ताम् अत एव आकुलां कलुषीकृतां पथिनीं सरसीमिव ॥ १५ ॥

गो० टी०—उत्कृष्टपर्णकमलाम् उद्धतपत्रकमलाम् ॥ १६ ॥

पतिशोकातुरां शुष्कां नदीं विस्त्रावितामिव । परया मृजया हीनां कृष्णपक्षे निशामिव ॥ १६ ॥
 सुकुमारीं सुजाताङ्गीं रत्नगर्भगृहोचिताम् । तप्यमानामिवोष्णेन मृणालीमचिरोद्धृताम् ॥ १७ ॥
 गृहीतां लाडितां स्तम्भे यूथपेन विनाकृताम् । निःश्वसन्तीं सुदुःखार्तां गजराजवधूमिव ॥ १८ ॥
 एकया दीर्घया वेण्या शोभमानामयत्नतः । नीलया नीरदापाये वनराज्या महीमिव ॥ १९ ॥
 उपवासेन शोकेन ध्यानेन च भयेन च । परिक्षीणां कुशां दीनामल्पाहारां तपोधनाम् ॥ २० ॥
 आयाचमानां दुःखार्तां प्राञ्जलिं देवतामिव । भावेन रघुमुख्यस्य दशग्रीवपराभवम् ॥ २१ ॥
 समीक्षमाणां रुदतीमनिन्दितां सुपक्ष्मताम्रायतशुक्ललोचनाम् ।

अनुव्रतां राममतीव मैथिलीं प्रलोभयामास वधाय रावणः

॥ २२ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे एकोनविंशः सर्गः ॥ १९ ॥

१६-१७] ति० टी०-विस्त्रावितां रोधोभङ्गादिनाऽन्यतः प्रापि-
 तजलाम्, अत एव शुष्काम्, मृजयाङ्गशुद्धया हीनाम् ॥ १६ ॥ १७ ॥

रा० टी०-पतिशोकातुराम् । अत एव विस्त्राविताम्
 अन्यत्र वाहिताम् अत एव शुष्कां नदीमिव परया शरीरशो-
 भानिष्पादिकया मृजया उद्धर्तनादिना हीनाम् अत एव
 कृष्णपक्षे निशामिव ॥ १६ ॥

गो० टी०-विस्त्रावितां रोधोभङ्गादिना अन्यनिर्गमितजला-
 मित्यर्थः । मृजया उद्धर्तनायङ्गशोधनेन ॥ १७ ॥

रा० टी०-उष्णेन घर्मादिना तप्यमानाम् अचिरोद्धृतां
 मृणालीमिव ॥ १७ ॥

गो० टी०-सुजाताङ्गीं सुन्दराङ्गीम् ॥ १८ ॥

१८] ति० टी०-गृहीतां धृताम् । पश्चात्स्तम्भे लाडितां
 बद्धाम् । कथितु-“गृहीतामालिताम्” इति पठित्वा आलि-
 तामालानितामित्यर्थमाह ॥ १८ ॥

रा० टी०-यूथपेन विना कृताम् अत एव निःश्वसन्तीं
 गजराजवधूमिव ॥ १८ ॥

गो० टी०-आलितां बद्धाम् ॥ १९ ॥ २० ॥

१९] ति० टी०-अयत्नत इति । केशसंस्काराभावादय-
 त्तः सिद्ध्यति शेषः ॥ १९ ॥

रा० टी०-नीलया वनराज्या महीमिव एकया वेण्या
 शोभमाना ॥ १९ ॥

२०] ति० टी०-अल्पाहारां जलमात्राहारां अजात-
 यात्रस्य गृहीतुमशक्यत्वाद् देवराजतः पायसलाभेन तदनपे-
 क्षणाच्च ॥ २० ॥

रा० टी०-उपवासादिना कुशां कुशावयवाम् अत एव
 परिक्षीणां परिक्षीणमनस्काम् अल्पाहाराम् अल्पः अतिसूक्ष्मः
 वायुरित्यर्थः, आहारो यस्यास्ताम् ॥ २० ॥

गो० टी०-अल्पाहारां तोयमात्राहारमित्यर्थः । यद्वा
 अल्पाहारां मितभोजिनीमित्युत्तमलीलक्षणमुच्यते ॥ २१ ॥

२१] ति० टी०-तपोधनत्वादेव रघुमुख्यस्य सकाशाद्-
 शशीवपराभवमायाचमानां प्रार्थयन्तीम्, अत एव भावेनान्तर-
 ध्यानेन देवतामिव एवार्थे इव । स्वकुलदेवतामेवोद्दिश्य
 प्राञ्जलिं कृतनमस्काराम् ॥ २१ ॥

रा० टी०-दशग्रीवपराभवम् आयाचमानां मनोगतराघवा-
 याचयन्तीम् अत एव प्राञ्जलिं देवतां चेष्टाराहित्येन देवप्र-
 तिमामिव रघुमुख्यस्य भावेनातिचिन्तनयोपलक्षिताम् ॥ २१ ॥

गो० टी०-आयाचमानामिति । रघुमुख्यस्य कर्तुः
 दशग्रीवपराभवं भावेन मनसा आयाचमानां प्रार्थयन्तीमिव
 स्थिताम् ॥ २२ ॥

२२] ति० टी०-कोधेन रोदनेन वा ताम्रप्रान्ते आयते
 शुक्ले च लोचने यस्यास्ताम् । वधाय तावन्मात्रफलकमेव, न
 तु स्वेष्टफलकमिति तात्पर्यम् ॥ २२ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे एकोनविंशः सर्गः ॥ १९ ॥

रा० टी०-समीक्षमाणाम् इतस्ततो राममवलोकयन्तीं
 सुपक्ष्माणि ताम्रायतानि शुक्लानि रोदनेन शुक्लत्वमापन्नानि
 लोचनानि यस्यास्तां राममुद्दिश्य अतीव अद्भुतां मैथिलीं
 रावणः प्रलोभयामास वञ्चनावचनमुच्चारयामास । षोडशानां
 श्लोकानामेकत्रान्वयः ॥ २२ ॥

इति श्रीमद्रामायणरामायणव्याख्याने रामायणशिरो-
 मणौ सुन्दरकाण्डे एकोनविंशः सर्गः ॥ १९ ॥

गो० टी०-समीक्षमाणां रक्षकं समीक्षमाणाम् । सुपक्ष्मेति ।
 अन्ते ताम्रं मध्ये शुक्लमस्या लोचनमित्युच्यते ॥ २३ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने एकोनविंशः सर्गः ॥ १९ ॥

विंशः सर्गः ।

चाटुवचनोपन्यासैः सीतां प्रति प्रलोभयन् रावणः प्ररोचनपूर्वं स्वाङ्गीकारं प्रार्थयते ।

स तां परिहृतां दीनां निरानन्दां तपस्विनीम् । साकारैर्मधुरैर्वाक्यैर्न्यदर्शयत रावणः ॥ १ ॥
 मां दृष्ट्वा नागनासोरु गूहमाना स्तनोदरम् । अदर्शनमिवात्मानं भयान्नेतुं त्वमिच्छसि ॥ २ ॥
 कामये त्वां विशालाक्षि बहु मन्यस्व मां प्रिये । सर्वाङ्गगुणसंपन्ने सर्वलोकमनोहरे ॥ ३ ॥
 नेह किञ्चिन्मनुष्या वा राक्षसाः कामरूपिणः । व्यपसर्पतु ते सीते भयं मत्तः समुत्थितम् ॥ ४ ॥
 स्वधर्मो रक्षसां भीरु सर्वदैव न संशयः । गमनं वा परस्त्रीणां हरणं संप्रमथ्य वा ॥ ५ ॥
 एवं चैवमकामां त्वां न च स्पृक्ष्यामि मैथिलि । कामं कामः शरीरे मे यथाकामं प्रवर्तताम् ॥ ६ ॥
 देवि नेह भयं कार्यं मयि विश्वसिहि प्रिये । प्रणयस्व च तत्त्वेन मैवं भूः शोकलाछसा ॥ ७ ॥

१] ति० टी०—परिहृताम् राक्षसीभिरिति शेषः । साकारैः साभिप्रायैः 'आकारस्त्विङ्गिताकृती' । न्यदर्शयत स्वाभिप्रायमिति शेषः ॥ १ ॥

रा० टी०—सीतां प्रति रावणोक्तिं वर्णयितुमाह—स इति । स रावणः परिहृतां राक्षसीभिरिति शेषः, अत एव निरानन्दामत एव दीनां सीतां साकारैरभिप्रायसहितैः अभिप्रायबोधकैरित्यर्थः, वाक्यैः न्यदर्शयत अत्रवीत् । 'आकारस्त्विङ्गिताकृती' इति कोशः ॥ १ ॥

गो० टी०—स तामित्यादि । साकारैः सेङ्गितैः 'आकाराविङ्गिताकृती' इत्यमरः । न्यदर्शयत स्वाभिप्रायमिति शेषः सीतायै स्वाभिप्रायं प्रकाशितवानित्यर्थः ॥ १ ॥

२] ति० टी०—नागो गजः । स्तनोदरं गूहमाना भयादिव । भयादेवात्मानं स्वशरीरमदर्शनं नेतुमिच्छसि । तत्किमिति शेषः ॥ २ ॥

रा० टी०—तद्वचनाकारमाह—मामिति । हे नागनासोरु ! मां दृष्ट्वा भयादिव स्तनोदरं गूहमाना त्वम् आत्मानम् अदर्शनं दर्शनाभावं नेतुं प्रापयितुमिच्छसि तत्किमर्थमिति शेषः ॥ २ ॥

गो० टी०—मां दृष्ट्वेति । अदर्शनं अदृश्यत्वम् ॥ २ ॥

३] ति० टी०—नैवं भीतिर्मत्तस्ते युक्तेत्याह—कामय इत्यादि ॥ ३ ॥

रा० टी०—कामये इति । हे विशालाक्षि ! त्वां त्वदर्शनम् अहं बहु कामये अतो मां मन्यस्व स्वदर्शनाभिलाषिणं जानीहीत्यर्थः ॥ ३ ॥

गो० टी०—मां दृष्ट्वा भीतिर्न कर्तव्येत्याह—कामय इति ॥ ३ ॥

४] ति० टी०—किमिदानीं मदतिरिक्तपुरुषान्तरजं तव भयम्, उत मम स्वधर्मं हानिजम् । नाथ इत्याह—नेहेति । मत्तो मदागमनात्समुत्थितं पुरुषान्तरागमनसंभावनया जातं भयं व्यपसर्पतु अन्येषामभावात् ॥ ४ ॥

रा० टी०—नन्वहं राक्षसेभ्यो विभेद्येवेत्यत आह—नेति । मत्तः मद्भावात् इह केचित् मनुष्यादयो न अतः समुत्थितं ते भयं व्यपसर्पतु अपगच्छतु ॥ ४ ॥

गो० टी०—अन्ये च भयहेतवोऽत्र न सन्तीत्याह—नेहेति ४

५] ति० टी०—नान्त्य इत्याह—स्वधर्म इति । तं स्वधर्ममाह—गमनं वेति । आठकृत्यं संपाद्येति शेषः । संप्रमथ्य बलात्कृत्य एवं स्वधर्मत्वान्मम नाधर्मः बलात्कारे चास्वतन्त्रत्वात्खिया अपि न दोष इति भावः ॥ ५ ॥

रा० टी०—ननु परदारपहर्तृत्वे नातिपापित्वात् त्वत्कर्म-कदर्शनाद्विभेदीत्यत आह—स्वधर्म इति । परस्त्रीणां हरणं संप्रमथ्य इत्वा गमनं प्रक्षेपणं वा रक्षसां सर्वदैव स्वधर्मः । एतेन स्वधर्माचरणवत्कर्मकं दर्शनं न निषिद्धमिति सूचितम् ॥ ५ ॥

गो० टी०—परदारेच्छा दोष इत्याशङ्क्याह—स्वधर्म इति । संप्रमथ्य बलात्कृत्य । कामम् अत्यन्तम् यथाकामं यथेच्छम् ॥ ५ ॥ ६ ॥

६] ति० टी०—एवं च एवमपि बलात्कारपक्षे तव मम च दोषाभावेऽपि तस्य पक्षस्य रसाभाससंपादकत्वात्, अत एवमकाममनेन प्रकारेण मयि कामरहितां त्वां मद्भिन्नेच्छावर्ती च न च, न तु स्पृक्ष्यामि । 'एवं चैतदकामां त्वाम्' इति पाठे एतद्रक्षोधर्मत्वम् । एवं चैवमेव मदुत्तरीतिकमेव, तथाप्युक्तप्रकारेण त्वामकामां न स्पृक्ष्यामीत्यर्थः । नन्वेवं सति दुःसहा कामपीडा तव स्यात्तत्राह—काममिति । कामो मन्मथो यथाकामं यथेच्छं कामं तद्विषयेच्छां प्रवर्तताम् प्रवर्तयत्वित्यर्थः ॥ ६ ॥

रा० टी०—ननु मत्कर्तृकावलोकनाभावेऽपि त्वत्कर्तृकदर्शनस्य निरोधाभावात् काचिद्वानिरित्यत आह—एवमिति । काममत्यन्तम् अकामां मत्कर्तृकावलोकनविषयकेच्छारहितां त्वां नैव स्पृक्ष्यामि चक्षुर्विषयतां नेष्यामि शरीरे कामः त्वत्कर्मकदर्शनविषयकेच्छा तु यथाकामं प्रवर्तताम् । एवं त्वर्थे ॥ ६ ॥

७] ति० टी०—अतः सर्वथा भयं न कार्यमित्याह—

एकवेणी अधःशय्या ध्यानं मलिनमम्बरम् । अस्थानेऽप्युपवासश्च नैतान्यौपयिकानि ते ॥ ८ ॥
 विचित्राणि च माल्यानि चन्दनान्यगुरुणि च । विविधानि च वासांसि दिव्यान्याभरणानि च ॥ ९ ॥
 महार्हाणि च पानानि शयनान्यासनानि च । गीतं वृत्तं च वाद्यं च लभ मां प्राप्य मैथिलि ॥ १० ॥
 स्त्रीरत्नमैसि मैवं भूः कुरु गात्रेषु भूषणम् । मां प्राप्य हि कथं वा स्यास्त्वमनर्हा सुविग्रहे ॥ ११ ॥
 इदं ते चारुसंजातं यौवनं ह्यतिवर्तते । यदतीतं पुनर्नैति स्रोतः स्त्रोतस्विनामिव ॥ १२ ॥
 त्वां कृत्वोपरतो मन्ये रूपकर्ता स विश्वकृत् । नहि रूपोपमा ह्यन्या तवास्ति शुभदर्शने ॥ १३ ॥
 त्वां समासाद्य वैदेहि रूपयौवनशालिनीम् । कः पुनर्नातिवर्तेत साक्षादपि पितामहः ॥ १४ ॥
 यद्यत्पश्यामि ते गात्रं शीतांशुसदृशानने । तस्मिंस्तस्मिन्पृथुश्रोणि चक्षुर्मम निबध्यते ॥ १५ ॥

देवीति । देवि सर्वान्तःपुरपूज्ये ! इह मयि मद्भिषये प्रणयस्व संमाननं कुरु संमानने नयतेरात्मनेपदम् ॥ ७ ॥

रा० टी०—देवीति । हे देवि ! मयि विश्वसिहि विश्वासं कुरु अतः इह अस्मिन् स्थाने भयं न कार्यं तत्त्वेन स्वालुचरबुद्ध्या प्रणयस्व संमाननं कुरु अत एव एवम् अनेन प्रकारेण शोकला-
 लसा शोकव्याप्ता मा भूः ॥ ७ ॥

गो० टी०—देवीति । प्रणयस्व स्नेहं कुरु ॥ ७ ॥

८] ति० टी०—अधःशय्या भूषणम् । नौपयिकानि न पुरुषार्थोपयुक्तानि ॥ ८ ॥

रा० टी०—एकेति । अस्थाने स्वस्थानभिन्नेऽपि एतान्ये-
 कवेण्यादीनि तेन औपयिकानि युक्तानि ॥ ८ ॥

गो० टी०—एकवेणीति । एकवेणी असीमन्तितवेणी धराशय्या भूषणम् औपयिकानि युक्तानि 'युक्तमौपयि-
 कम्' इत्यमरः ॥ ८—१० ॥

९—१०] ति० टी०—मां प्राप्य विचित्रमाल्यादीनि लभस्वेत्यर्थः ॥ ९ ॥ १० ॥

रा० टी०—विचित्राणीति । हे मैथिलि ! मां प्राप्य स्वालुचरत्वेन ज्ञात्वा माल्यादीनि लभ लभस्व । श्लोकद्वयमे-
 कान्वयि ॥ ९ ॥ १० ॥

११] ति० टी०—अनर्हा भूषणानामिति शेषः । सुविग्रहे ! इति संबुद्धिः ॥ ११ ॥

रा० टी०—स्त्रीति । हे सुविग्रहे ! यतस्त्वं स्त्रीरत्नं सर्व-
 स्त्रीश्रेष्ठमसि अत एव सुदासीनत्वादिविशिष्टा मा भूः अतः गात्रेषु भूषणं कुरु हि यतः मां प्राप्य अनर्हा अपूजिता त्वं कथं स्याः ॥ ११ ॥

गो० टी०—स्त्रीरत्नमिति । मां प्राप्य हीति । हिः पाद-
 पूरणे अप्यर्थो वा । हे सुविग्रहे ! मां प्राप्यापि कथमनर्हा स्याः ॥ ११ ॥ १२ ॥

१२] ति० टी०—अतिवर्ततेऽतिक्रम्य गच्छति । स्रोत-

स्विनो जलप्रवाहाः । स्रोतस्तेन प्रवहजलम् । अतो भुङ्क्ष्व भोगानिति शेषः ॥ १२ ॥

रा० टी०—भूषणधारणसमयोऽयमेवेति बोधयन्नाह—इदमि-
 ति । अतीतं गतं स्रोतस्विनां महाप्रवाहाणां स्रोतः अल्पप्रवाह इव संजातं निष्पन्नं चारु शोभनं यौवनं युवावस्था अतिवर्तते । एतेन भूषणादीनि धारयेति सूचितम् ॥ १२ ॥

१३] ति० टी०—रूपकर्ता दिव्यरूपस्रष्टा त्वां कृत्वा निर्मायोपरतो दिव्यरूपनिर्माणाद्विरत इति मन्ये । उत्प्रेक्षायां हेतुः—हि यतस्त्वव रूपोपमा नास्ति । यदि पुनः स उत्तमरूप-
 निर्माणे यतते, न तथापि तवोपमेत्याशयः ॥ १३ ॥

रा० टी०—त्वामिति । रूपकर्ता विश्वकृत् ब्रह्मा त्वां कृत्वा तद्रूपं सर्वोत्कृष्टत्वेन निर्माय उपरतो निवृत्तः इत्यहं मन्ये अतस्त्वव रूपोपमा तव रूपसदृशी अन्या नास्ति ॥ १३ ॥

गो० टी०—त्वामिति । उपरतः निवृत्तः अत्रेतिकरणं द्रष्टव्यम् । उत्तरोत्तरं सातिशयं रूपं सिसृक्षुर्विधाता त्वां सृष्ट्वा इतः परं सातिशयं रूपं स्रष्टुं न शक्यत इति धिया सृष्टेरुपरत इति मन्य इत्यर्थः ॥ १३ ॥

१४] ति० टी०—को नातिवर्तते क्षुभ्येतेत्यर्थः । 'कः पुमा-
 नतिवर्तते' इति पाठे कामवशतामतिक्रम्य को वर्ततेत्यर्थः ॥ १४ ॥

रा० टी०—ननु त्वत्सेवामनाकाङ्क्षन्तीं मां किमर्थं बह्वच्यते इत्यत आह—त्वामिति । हे वैदेहि ! त्वां समासाद्य प्राप्य पितामहोऽपि नातिवर्तते स्वौदत्यं न प्रकाशयेत् तर्हि अन्यः कोऽतिवर्तते ॥ १४ ॥

गो० टी०—त्वामिति । कः अतिवर्तते न कोऽपी-
 त्यर्थः ॥ १४—१९ ॥

१५] ति० टी०—निबध्यते बद्धं जायते ॥ १५ ॥

रा० टी०—यद्यदिति । हे शीतांशुसदृशानने ! यद्यत्ते गात्रं पश्यामि तस्मिन् तस्मिन् मम चक्षुर्निबध्यते एतेन तच्चरणा-
 दीनां मनोहरत्वं व्यञ्जितम् ॥ १५ ॥

भव मैथिलि भार्या मे मोहमे^१ तं विसर्जय । वहीनामुत्तमस्त्रीणां [आहूतानामितस्ततः ।
 सर्वासामेव भद्रं ते] ममाग्रमहिषी भव ॥ १६ ॥
 लोकेभ्यो यानि रत्नानि संप्रमथ्याहूतानि^२ मे । तानि^३ ते भीरु सर्वाणि राज्यं^४ चैव ददामि ते ॥ १७ ॥
 विजित्य पृथिवीं सर्वां नानानगरमालिनीम् । जनकाय प्रदास्यामि तव हेतोर्विलासिनि ॥ १८ ॥
 नेह पश्यामि लोकेऽन्यं यो मे प्रतिबलो भवेत् । पश्य मे सुमहद्वीर्यमप्रतिद्वन्द्वमाहवे ॥ १९ ॥
 असकृत्संयुगे भग्ना मया विमृदितध्वजाः । अशक्ताः प्रत्ननीकेषु स्थातुं मम सुरासुराः ॥ २० ॥
 इच्छ मां क्रियतामद्य प्रतिकर्म तवोत्तमम् । सुप्रभाण्यवसंजन्तां तवाङ्गे भूषणानि हि ॥ २१ ॥
 साधु पश्यामि ते रूपं सुयुक्तं प्रतिकर्मणा । प्रतिकर्माभिसंयुक्ता दाक्षिण्येन वरानने ॥ २२ ॥
 भुङ्क्स्व भोगान्यथाकामं पिव भीरु रमस्व च । यथेष्टं च प्रयच्छ त्वं पृथिवीं वा धनानि च ॥ २३ ॥
 ललस्व मयि विस्रब्धा धृष्टमाज्ञापयस्व च । मत्प्रसादाल्ललन्त्याश्च ललतां बान्धवस्तव ॥ २४ ॥
 ऋद्धिं ममानुपश्य त्वं श्रियं भद्रे यशस्विनि । किं करिष्यसि रामेण सुभगे चीरवासिना ॥ २५ ॥

१६-१७] ति० टी०-मोहं नैतद्वशा भविष्यामीति
 शुद्धिम् ॥ १६ ॥ १७ ॥

रा० टी०-भवेति । हे भवमैथिलि ! भवति भावयति
 नितरां स्वर्पतिं चिन्तयति सा एव मैथिली तत्संबोधनम्
 अग्रस्य सर्वोत्कृष्टस्य रामस्य महिषी त्वं मम वहीनामुत्तम-
 स्त्रीणां भार्या सेव्या भव अत एव तं वियमानं मे मोहं वैचित्यं
 विसर्जय त्याजय ॥ १६ ॥

रा० टी०-लोकेभ्य इति । यानि रत्नानि प्रमथ्य रिपून्
 जित्वा लोकेभ्यो मे मया हूतानि तानि सर्वाणि एतत् राज्यं
 च अहं ते ददामि अतः ते तवैव त्वत्स्वामिनीका एव अस्म-
 दादय इत्यर्थः ॥ १७ ॥

१८] ति० टी०-तव हेतोस्त्वत्प्रीत्यर्थम् ॥ १८ ॥

रा० टी०-मह बन्धुवर्गं विहायाहं न स्थास्यामीत्यत आह-
 विजित्येति । सर्वां पृथिवीं विजित्य तव हेतोः तव जनकाय
 प्रदास्यामि एतेन तमपि आनेष्यामीति ध्वनितम् ॥ १८ ॥

१९] ति० टी०-प्रतिबलो युद्धे जेता ॥ १९ ॥

रा० टी०-नेति । यो मे प्रतिबलः प्रतिद्वन्द्वो भवेत्
 तम् अन्यं लोके नैव पश्यामि अतः आहवे अप्रतिद्वन्द्वं मे
 वीर्यं त्वं पश्य जानीहि ॥ १९ ॥

२०] ति० टी०-प्रत्यनीकेषु प्रतिसैनिकभावेण ॥ २० ॥

रा० टी०-वीर्यमेवाह-असकृदिति । असकृद्बहुवारं मया
 विमृदितानि ध्वजानि येषां ते भग्नाः अङ्गभङ्गं प्राप्ताः अत एव
 प्रत्यनीकेषु प्रतिसैनिकभावेण स्थातुम् अशक्ताः सुरासुरा
 अभवन्मिति शेषः ॥ २० ॥

गो० टी०-असकृदिति । विमृदितध्वजाः भग्नध्वजाः ।
 प्रत्यनीकेषु शत्रुषु मध्ये ॥ २० ॥

२१] ति० टी०-प्रतिकर्मप्रसाधनम् अलंकरणमिति
 यावत् ॥ २१ ॥

रा० टी०-इच्छेति । माम् इच्छ सेवकत्वेनाकाङ्क्ष एतेन
 ते भयं नास्तीति सूचितम् अत एव उत्तमं प्रतिकर्म भोजनादि-
 कृत्यं क्रियतां सुप्रभाणि भूषणानि तवाङ्गेपु अवसंजन्ताम् ॥ २१ ॥

गो० टी०-इच्छयेति । प्रतिकर्म अलंकारः 'प्रतिकर्म
 प्रसाधनम्' इत्यमरः । अवसंजयन्ताम् अपर्यन्ताम् । प्रति-
 कर्मणा संयुक्तं पश्यामि पश्येयम् ॥ २१ ॥ २२ ॥

२२-२३] ति० टी०-प्रतिकर्मणा युक्तं ते रूपं पश्यामि
 भाविकमत्रालंकारः । दाक्षिण्येन मद्विषयककृपया । प्रतिकर्मा-
 भिसंयुक्ता भवेति शेषः ॥ २२ ॥ २३ ॥

रा० टी०-साधिवति । प्रतिकर्मणा कर्तव्यभोजनादिनि-
 खिलक्रियया सुयुक्तं ते रूपं पश्यामि पश्येयम् । अर्थं पृथक् ।
 प्रतीति । प्रतिकर्माभिसंयुक्ता अत एव दाक्षिण्येनोपलक्षिता त्वं
 भोगान् राज्यैश्वर्याणि यथाकामं भुङ्क्स्व पिव दिव्यरसास्वादं
 कुरु रमस्व दासीभूतमन्दोदर्यादिभिः विहरस्व । अर्धद्वय-
 मेकान्वयि ॥ २२ ॥

गो० टी०-प्रतिकर्मेति । दाक्षिण्येन सरलत्वेन । भुङ्क्स्व
 अउभव 'दक्षिणे सरलोदारौ' इत्यमरः ॥ २३ ॥

रा० टी०-यथेष्टमिति । प्रयच्छ देहि मयि विस्रब्धा
 सती ललस्व योग्यवस्तुषु वाञ्छां कुरु अत एव यष्टं यथा स्या-
 त् तथा आज्ञापयस्व ॥ २३ ॥

गो० टी०-यथेष्टमिति । ललस्व प्रीतिं कुरु । "लल,
 ईप्तायाम्" इति धातुः ॥ २४ ॥ २५ ॥

२४] ति० टी०-ललस्वेप्तां कुरु । मत्प्रसादान्मयि प्रसा-
 दात् । ललन्त्या मदीप्साजनितप्रभावेण वर्धमानायाः ॥ २४ ॥

रा० टी०-मदिति । मत्प्रसादात् मद्विषयककृपातः लल-
 न्त्यास्तव बान्धवाः अपि ललन्ताम् । अर्थं पृथक् ॥ २४ ॥

२५] ति० टी०-ऋद्धिं पराक्रमादिसंपदम्, श्रियं घना-
 दिसंपदम् ॥ २५ ॥

१ एनमिति गो. पाठः । २ पादद्वयमेतदधिकं गो. पाठे । ३ वै इति गो. पाठः । ४ मे इति गो. पाठः । ५ चैतदहं च ते इति गो. पाठः ।
 ६ सप्रभेति गो. पाठः । ७ सज्यन्तामिति गो. पाठः । ८ ललन्तां बान्धवा इति गो. पाठः । ९ सप्रभेति गो. पाठः ।
 CC-0, Panini Kanya Maha Vidyalaya Collection.

निक्षिप्तविजयो रामो गतश्रीर्विनमोचरः । व्रती स्थण्डिलशायी च शङ्के जीवति वा न वा ॥ २६ ॥
 नहि वैदेहि रामस्त्वां द्रष्टुं वाप्युपलभ्यते । पुरोवलाकैरसितैर्भैषज्योत्सनामिवावृताम् ॥ २७ ॥
 न चापि मम हस्तात्त्वां प्राप्तुमर्हति राघवः । हिरण्यकशिपुः कीर्तिमिन्द्रहस्तगतामिव ॥ २८ ॥
 चारुस्मिते चारुदति चारुनेत्रे विलासिनि । मनो हरसि मे भीरु सुपर्णः पन्नगं यथा ॥ २९ ॥
 छिष्टकौशेयवसनां तन्वीमप्यनलंकृताम् । त्वां दृष्ट्वा स्वेषु दारेषु रतिं नोपलभाम्यहम् ॥ ३० ॥
 अन्तःपुरनिवासिन्यः स्त्रियः सर्वगुणान्विताः । यावन्त्यो मम सर्वासामैश्वर्यं कुरु जानकि ॥ ३१ ॥
 मम ह्यसितकेशान्ते त्रैलोक्यप्रवरस्त्रियः । तास्त्वां परिचरिष्यन्ति श्रियमप्सरसो यथा ॥ ३२ ॥
 यानि वैश्रवणे भुष्टु रत्नानि च धनानि च । तानि लोकांश्च सुश्रोणि मया भुङ्क्ष्व यथासुखम् ३३ ॥
 न रामस्तपसा देवि न बलेन च विक्रमैः । न धनेन मया तुल्यस्तेजसा यशसाऽपि वा ॥ ३४ ॥

रा० टी०—ननु तर्हि राममपीहानय इत्यत आह—ऋद्धि-
 मिति । त्वं मम ऋद्धिं श्रियं च पश्य चीरवासिना चीराच्छा-
 दितेन रामेण किम् ॥ २६ ॥

गो० टी०—एवमात्मानं प्रशस्य रामं निन्दति—किं क-
 रिष्यसीत्यादिना । निक्षिप्तविजयः लक्ष्मिविजय इत्यर्थः ।
 स्थण्डिलशायी भूतलशायी ॥ २६ ॥

२६] ति० टी०—निक्षिप्तविजयो निरस्तविजयसाधनः,
 अत एव गतश्रीत्वादियुगः । जीवनस्यैव संदेहे पराक्रमादि-
 संभावना दूरत इत्यर्थः ॥ २६ ॥

रा० टी०—शर्पणस्त्राविरूपादिकरणजनिततापशान्तये रा-
 मविषयकसीतातिप्रीतिं निवारयितुमाह—निक्षिप्तेति । निक्षि-
 प्तस्तव हरणादिना विनष्टः विजयः विजयसामग्र्यस्ताहादिर्यस्य
 अत एव गतश्रीः रामः जीवति न वा इत्यहं शङ्के विचार-
 यामि ॥ २६ ॥

२७] ति० टी०—द्रष्टुं वापि प्राप्तिस्तु दूरतरेत्यर्थः ।
 उपलभ्यते । व्यत्ययेन श्रयप्रत्ययः समर्थो भवतीत्यर्थः ।
 'उपलभ्यते' इति पाठे समर्थो भविष्यतीत्यर्थः । पुरोवलाकै-
 रयेसरबलाकैः ॥ २७ ॥

रा० टी०—ननु जीवति चेदानयेत्यत आह—न हीति ।
 हे वैदेहि ! रामः त्वां द्रष्टुमपि नोपलभ्यते संभाव्यते । तत्र
 दृष्टान्तः पुरोऽग्रे बलाका वक्रपङ्क्तयो येषां तैर्भैरवराट्तां ज्यो-
 त्सामिव ॥ २७ ॥

गो० टी०—नहीति । वाशब्दोऽवधारणे द्रष्टुमपि नोपल-
 भ्यत एवेत्यर्थः । दर्शनमात्रकमपि दर्शनं न प्राप्स्यसीत्यर्थः
 (?) । पुरोऽग्रे बलाका येषां ते पुरोवलाकाः तैः । अनेन मेधा-
 नामतिविपुलतोच्यते महामेघेष्वेव बलाकासंचारवर्णनात् ॥ २७ ॥

२८-२९] ति० टी०—इन्द्रहस्तगतां कीर्तिं कीर्तितुल्यां
 भार्यामिन्द्रहतां नारदखलेन प्रार्थनया यथा हिरण्यकशिपुः
 प्राप्तवान्, नैवं त्वां रामः प्राप्स्यतीति भावः । इयं च कथा-
 भागवते प्रसिद्धेति तीर्थः ॥ २८ ॥ २९ ॥

रा० टी०—नेति । मम हस्तात् त्वां प्राप्तुं राघवो नार्हति ।
 तत्र दृष्टान्तः इन्द्रहस्तगतां कीर्तिं हिरण्यकशिपुरिव ॥ २८ ॥

रा० टी०—दौदासीन्यं निवारयितुमाह—चापिेति । सुपर्णः
 पन्नगमिव मे मनस्त्वं हरसि ॥ २९ ॥

गो० टी०—न चापीति । हिरण्यकशिपुः कीर्तिमिन्द्रहस्त-
 गतामिवेति वैधर्म्यदृष्टान्तः । अत्र कीर्तिशब्देन भार्या लक्ष्यते ।
 हिरण्यकशिपुरिन्द्रहस्तगतां भार्यां पुनः प्राप्तवानित्येतच्छ्रीभा-
 गवते प्रसिद्धम् 'व्यलम्पन् राजशिविरममरा राज्यकाङ्क्षिणः ।
 इन्द्रस्तु राजमहिषीं मातरं मम चाग्रहीत् ॥' इत्यादिप्रह्लादव-
 चनात् ॥ २८-३० ॥

३०] ति० टी०—स्वेषु दारेषु मन्दोदर्यामपि ॥ ३० ॥

रा० टी०—अनलंकृतामिति । अनलंकृतां त्वां त्वदुःख-
 मित्यर्थः, दृष्ट्वा स्वेषु दारेषु रतिं प्रीतिम् अहं नोपलभामि अ-
 तिदुःखितं मनः कापि न प्रवर्तते इत्यर्थः । एतेन रावणस्य
 दयालुत्वं सूचितम् ॥ ३० ॥

३१-३४] ति० टी०—ऐश्वर्यमाधिपत्यम् ॥ ३१-३४ ॥

रा० टी०—अन्तरिति । अन्तःपुरनिवासिन्यः सर्वगुणा-
 न्विताः मम भार्याः यावन्त्यः सन्ति सर्वासां तासामैश्वर्यं त-
 त्रिरूपितेश्वरत्वं कुरु स्वस्मिन्संपादय ॥ ३१ ॥

रा० टी०—ममेति । हे असितकेशभागे !
 अप्सरसः श्रियमिव त्रैलोक्य प्रवरस्त्रियः त्वां परिचरिष्यन्ति ३२

गो० टी०—अन्तःपुरेति । ऐश्वर्यम् अन्तःपुरैरेवैश्वर्यम् ।
 स्वामिनीत्वं कुरु प्राप्नुहीत्यर्थः ॥ ३१ ॥ ३२ ॥

रा० टी०—यानीति । मयोपाजितानि वैश्रवणे कुबेरे
 यानि रत्नानि धनानि च तानि मां विष्णुलोकलक्ष्मीं च लो-
 कांश्च भुङ्क्ष्व स्वाधीनत्वं प्रापयेत्यर्थः ॥ ३३ ॥

रा० टी०—रामविषयकायां निवर्तयितुमाह—नेति । रामः
 तपआदिना मया तुल्यो न एतेन स इह नागमिष्यतीति
 सूचितम् ॥ ३४ ॥

गो० टी०—यानीति । भुङ्क्ष्व स्वाधीनं कुरु ॥ ३३ ॥ ३४ ॥

पिव'विहर रमस्व भुङ्क्ष्व भोगान्धननिचयं प्रदिशाभि मेदिनीं च ।
मयि लल ललने यथासुखं त्वं त्वयि च समेत्य ललन्तु बान्धवास्ते
कुसुमिततरुजालसंततानि भ्रमरयुतानि समुद्रतीरजानि ।

॥ ३५ ॥

कनकविमलहारभूषिताङ्गी विहर मया सह भीरु काननानि

॥ ३६ ॥

इत्याप्ये श्रीमद्रामायणे वाल्मीकीय आदिकाव्ये सुन्दरकाण्डे विंशः सर्गः ॥ २० ॥

एकविंशः सर्गः ।

मध्ये तृणप्रक्षेपेण दुःसंसर्गं निवार्य साम्रा हितोपदेशपूर्वकं रावणं प्रबोधयन्ती सीता रामगुणान्प्रस्तुत्य तेन सख्यविरोधाभ्यां जायमान-
शुभाशुभफलं प्रदर्श्य तस्मै आत्मसमर्पणेन सख्यं संपादयेत्युपदिशति ।

तस्य तद्वचनं श्रुत्वा सीता रौद्रस्य रक्षसः । आर्ता दीनस्वरा दीनं प्रत्युवाच ततः शनैः ॥ १ ॥

दुःखार्ता रुदती सीता वेपमाना तपस्विनी । चिन्तयन्ती वरारोहा पतिमेव पतिव्रता ॥ २ ॥

तृणमन्तरतः कृत्वा प्रत्युवाच शुचिस्मिता । निवर्तय मनो मत्तः स्वजने प्रीयतां मनः ॥ ३ ॥

३५-३६] ति० टी०-प्रदिश देहभितो मेदिनीमपी-
ष्टभ्यो देहि । लल ईप्सावती भव । ललन्तु प्राप्तसमस्तेप्सिता
भवन्तु । प्रक्षितोऽयम् ॥ ३५ ॥ ३६ ॥

इति श्रीरामाभिरामे श्रीरामायणे रामायणतिलके वाल्मीकीय
आदिकाव्ये सुन्दरकाण्डे विंशः सर्गः ॥ २० ॥

रा० टी०-उपसंहरन्नाह-पिबेति द्वाभ्याम् । मयि म-
त्समीये विद्यमानान् भोगादीन् पानादिकर्मभूतान् कुरु प्रदि-
श यथेच्छं देहि च त्वयि समेत्य त्वत्समीपं प्राप्य ते बान्धवाः
यथासुखं ललन्तु बान्धवा भोगादीन् प्राप्तुवन्तु ॥ ३५ ॥

रा० टी०-कुसुमितेति । कुसुमितैस्तरुजालैः सन्ततानि
व्याप्तानि सख्यद्रतीरजानि मया सर्वसंपत्त्या सह सहितानि
काननानि कनकविमलहारभूषिताङ्गी त्वं विहर ॥ ३६ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे विंशः सर्गः ॥ २० ॥

गो० टी०-पिबेति । पिव मयमिति शेषः विहर संचर
विहारशब्दस्य संचारेऽपि प्रयोगात् ॥ ३५ ॥ ३६ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने विंशः सर्गः ॥ २० ॥

१] ति० टी०-तस्येति । दीनमिति क्रियाविशेषणम् ॥ १ ॥

रा० टी०-रावणं प्रति सीतोक्तिमाह-तस्येत्यादिभिः ।
रक्षसस्तस्य रावणस्य तदुक्तं वचनं श्रुत्वा आर्ता दुःखिता
अत एव दीनस्वरा सीता दीनं यथा भवति तथा शनैः
प्रत्युवाच ॥ १ ॥

गो० टी०-तस्येत्यादि ॥ १ ॥

२] ति० टी०-पतिमेव चिन्तयन्ती प्रत्युवाचेति
संबन्धः ॥ २ ॥

रा० टी०-तदेव भङ्गयन्तरेणाह-दुःखार्तेति । पतिमेव
चिन्तयन्ती शुचिस्मिता सीता अन्तरतः मध्ये तृणं कृत्वा
प्रत्युवाच । सार्धश्लोक एकान्वयी ॥ २ ॥

गो० टी०-दुःखार्तेत्यादि । तृणमिति रावणस्य सा-
क्षात्संभाषणानर्हत्वातृणव्यवधानकरणम् । प्रत्युवाचेति पुनर-
भिधानं वचनप्रकारविशेषकथनार्थम् । दुःखार्ताया अपि शुचि-
स्मितत्वाभिधानं वस्तुस्वभावेन सस्मितवत् प्रतीयमान-
त्वात् ॥ २ ॥ ३ ॥

३] ति० टी०-तृणमन्तरतः कृत्वा परपुरुषस्य साक्षा-
त्संभाषणानर्हत्वात् भूम्यां किंचिदन्तर्धाय मूत्रादिविसर्जन-
वृत्तान्तरेण तस्य खले प्रत्युत्तरदानम् । कथमस्य दुरात्मनो
रजस्तमोभिश्रुतस्य मयि दुराग्रेति शुचिस्मिता । प्रत्युवाचेति
पुनरभिधानं प्रकारविशेषकथनार्थम् । एतेन तृणीकृतप्राणतया
तृणतुल्यतया रावणस्य ग्रहणाच्च निभयप्रत्युत्तरदानमिति
बोध्यम् । तदेवाह-निवर्तयेति । मत्तो मनो निवर्तय ।
स्वजने प्रीयतां प्रीतिं कुरु । स्वजनः स्वभार्यादिः । कुदोक्त्या
मनःपदादेः पौनरुक्त्यं न दोषभाक् । वर्णनीयमयीभावाच्च कवे-
रपि तादृशं न दोषाय ॥ ३ ॥

रा० टी०-तद्वचनाकारमाह-निवर्तयेत्यादिभिः । मत्तः
मत्प्रार्थनातः मनो निवर्तय स्वजने मनः क्रियताम् । तत्र
हेतुः-पापकृत्वं सिद्धिमिव मां प्रार्थयितुं न युक्तः । अर्थ-
द्वयमेकान्वयी ॥ ३ ॥

१ शनैर्वच इति गो. पाठः । २ क्रियतामिति गो. पाठः ।

न मां प्रार्थयितुं युक्तस्त्वं सिद्धिमिव पापकृत् । अकार्यं न मया कार्यमेकपत्न्या विगर्हितम् ॥ ४ ॥
कुलं संप्राप्तया पुण्यं कुले महति जातया । एवमुक्त्वा तु वैदेही रावणं तं यशस्विनी ॥ ५ ॥
रावणं पृष्ठतः कृत्वा भूयो वचनमब्रवीत् । नाहमौपयिकी भार्या परभार्या सती तव ॥ ६ ॥
साधु धर्ममेवैषस्व साधु साधुव्रतं चर । यथा तव तथाऽन्येषां रक्षया दारा निशाचर ॥ ७ ॥
आत्मानमुपमां कृत्वा स्वेषु दारेषु रम्यताम् । अतुष्टं स्वेषु दारेषु चपलं चपलेन्द्रियम् ॥
नयन्ति निकृतिप्रज्ञं परदाराः पराभवम् ॥ ८ ॥
इह सन्तो न वा सन्ति सतो वा नानुवर्तसे । यैथा हि विपरीता ते बुद्धिराचारवर्जिता ॥ ९ ॥

४] ति० टी०—सिद्धिं ब्रह्मलोकप्राप्तिम् । एकपत्न्या पति-
व्रतया । अकार्यं परपुरुषस्पर्शरूपम् ॥ ४ ॥

रा० टी०—अकार्यमिति । महति कुले जातया अत
एव पुण्यं कुलं संप्राप्तया विवाहविधिना संगतया एकपत्न्या
पतिव्रतयेत्यर्थः, मया विगर्हितं पतिविरोधिकर्तृकत्वेन निन्दितं
कार्यं कुत्सितस्त्रीभिः कर्तव्यं पूजनं मया अकार्यं न कारयि-
त्वम्यम् ॥ ४ ॥

गो० टी०—अकार्यमिति । एकः पतिर्यस्याः सा एकपत्नी
तया । “ नित्यं सपत्न्यादिषु ” इति ङीप् ॥ ४ ॥

५] ति० टी०—तं प्राप्तया विवाहसंबन्धेनेति शेषः ॥ ५ ॥

रा० टी०—एवमिति । रावणमेवमुक्त्वा वैदेही रावणं
पृष्ठतः कृत्वा भूयोऽब्रवीत् ॥ ५ ॥

गो० टी०—एवमिति । पृष्ठतः कृत्वा अनादृत्येत्यर्थः ॥ ५ ॥

६] ति० टी०—पृष्ठतः कृत्वा परादृत्य स्थित्वा । औप-
यिकी भोगयोग्या । तत्र हेतुः—सती परभार्येति ॥ ६ ॥

रा० टी०—तद्वचनाकारमाह—नेति । तव भार्याभिः पर-
भार्या अत्यन्तं सेविता सती औपयिकी तद्रक्षणोपायसाधिका
अहं न भविष्यामीति शेषः, अत एव साधुधर्मं साधु अवेक्षस्व
चिन्तय अत एव साधुव्रतं संकल्पं चर कुरु ॥ ६ ॥

गो० टी०—नाहमिति । सती अहं तव औपयिकी युक्ता
भार्या न किंतु परिहारा । साधूनां सतां धर्मं साधुधर्मम्
साधूनां व्रतं साधुव्रतम् साधु सम्यक् चर ॥ ६ ॥

७] ति० टी०—धर्मं साधिविति पदम् । साधूनां व्रतं
चर । यथा तव मन्दोदर्याः परपरिग्रहेण दुःखम्, एवमन्ये-
षामपि स्वदाराणां परपरिग्रहे दुःखमिति ज्ञात्वाऽन्येषां दारा
रक्षयाः परिहाराः ॥ ७ ॥

रा० टी०—धर्ममेवाह—यथेति । हे निशाचर ! दाराः यथा
तव रक्षयाः तथा अन्येषामपि रक्षयाः अतः आत्मानम् उपमां
उपमानं कृत्वा स्वेषु दारेष्वेव रम्यताम् अन्यद्वारनिरोधे मनो न
कुर्वित्यर्थः ॥ ७ ॥

गो० टी०—यथेति । आत्मानमुपमां कृत्वा यथा तव
दारा रक्षयास्तथान्येषां दारा रक्षयाः । तस्माद् स्वेषु दारेषु
रम्यताम् ॥ ७ ॥

८] ति० टी०—यथा स्वदाराणां स्वस्मिन्नेव रत्येहाऽनुव-
ह्यमिति स्वस्य निश्चयः तथा परेषामपीत्यर्थः, आत्मानमेव
दृष्टान्तीकृत्य स्वेष्वेव दारेषु रम्यताम् अन्यथोभयोरपि धर्म-
लोप इति भावः । विपक्षे बाधकान्तरमप्याह—अतुष्टमिति ।
निकृतिप्रज्ञं निकृतिन्यकारः साधुकृतधिकारस्तदास्पदप्रज्ञम्
पराभवमजयरूपम् ॥ ८ ॥

रा० टी०—अतुष्टमिति । स्वेषु दारेषु स्वदारपरिहासा-
दिषु अतुष्टम् अत एव चपलेन्द्रियं चालितचक्षुरादिकरणम्
अत एव चपलम् अत एव निकृता सद्भिर्निकृता प्रज्ञा बुद्धिः
यस्य तं जनं परदाराः परदारवञ्चनदोषाः पराभवं नयन्ति
एतेन परदारवञ्चनं त्वया न कर्तव्यमिति सूचितम् ॥ ८ ॥

गो० टी०—अतुष्टमिति । अतुष्टम् अतृप्तम् । निकृति-
प्रज्ञम् निकृतौ शक्ये प्रज्ञा यस्य तम् । पराभवम् आयुरैश्व-
र्यादिश्वयरूपम् ॥ ८ ॥

९] ति० टी०—इह लङ्कानगरे सन्त इहलोकपरलोकहित-
वक्ता न वा नैव सन्ति । सत्त्वं वा तेषु तात्नाहवर्तसे तत्स-
मीपं न गच्छसि गतोऽपि वा न पृच्छसि यथा ते विपरीता
बुद्धिः । आचारवर्जिता विहितकर्मविशुद्धविहितसंख्यी च ॥ ९ ॥

रा० टी०—इहेति । इह लङ्कायां सन्तो महात्मानो न
सन्ति वा सतो विद्यमानान् वा महात्मनो नाहवर्तसे अत
एव ते बुद्धिः यथा यथावद्विपरीता विरुद्धकर्मविषयिणी अत
एव आचारवर्जिता अस्तीति शेषः एतेन त्वया महात्मानो-
ऽऽसर्तव्या इति सूचितम् ॥ ९ ॥

गो० टी०—इह सन्त इति । इह अतिविशालेऽपि दुर्ज-
नसंकुले देशे सन्तः त्वामनर्थाशिवारण्यन्तः न सन्ति वा न
सन्ति किम् सन्त्येव । श्रीविभीषणप्रभृतीनां संबन्धान् सन्तीति
कथं वक्तुं शक्यम् । सतो वा नाहवर्तसे ‘ तद्विद्धि प्रणिपा-
तेन परिग्रहेण सेवया । उपदेक्ष्यन्ति ते ज्ञानं ज्ञानिनस्तत्त्व-
दर्शिनः ’ इत्युक्तीत्या प्रणिपातमन्तरेण न ते उपदिशन्ति ।
त्वं च तत्पादेषु कदाचिदपि न प्रणतवानसि । कथमिदं भवती
जानातीत्याश्चङ्क्याह—तथाहीति । तथाहि विपरीता ते बुद्धिः
तव बुद्धिवैपरीत्यमेव तव शिष्टानुवर्तनं सूचयतीत्यर्थः । पर-
बुद्धेरप्रत्यक्षत्वात् कथं मदीया बुद्धिस्तया ज्ञायत इत्यत्राह—आ-

वचो मिथ्याप्रणीतात्मा पथ्यमुक्तं विचक्षणैः । राक्षसानामभावाय त्वं वा' न प्रतिपद्यसे ॥ १० ॥
 अकृतात्मानमासाद्य राजानमनये रतम् । समृद्धानि विनश्यन्ति राष्ट्राणि नगराणि च ॥ ११ ॥
 तथैव त्वां समासाद्य लङ्का रत्नौघसंकुला । अपराधात्तवैकस्य न चिराद्विनशिष्यति ॥ १२ ॥
 स्वकृतैर्हन्यमानस्य रावणादीर्घदर्शिनः । अभिनन्दन्ति भूतानि विनाशे पापकर्मणः ॥ १३ ॥
 एवं त्वां पापकर्माणं वक्ष्यन्ति निकृता जनाः । दिष्ट्यैतद्व्यसनं प्राप्तो रौद्र इत्येव हर्षिताः ॥ १४ ॥
 शक्या लोभयितुं नाहमैश्वर्येण धनेन वा । अनन्या राघवेणाहं भास्करेण यथा प्रभा ॥ १५ ॥
 उपधाय भुजं तस्य लोकनाथस्य सत्कृतम् । कथं नामोपधास्यामि भुजमन्यस्य कस्यचित् ॥ १६ ॥

चारवर्जितेति । आचारवर्जिता तव दुरवस्थानमेव तव दुर्द्धि शोतयतीति भावः ॥ ९ ॥

१०] ति० टी०—सत्पुरुषत उपदेशसत्त्वेऽपि समूलोन्मूल-
 नं चिकीर्षुर्देवशास्त्रं न शृणोषीत्याह—वच इति । विचक्षणै-
 र्भाविकार्यपर्यालोचनचतुरैः पथ्यं हितोदकं वच उक्तमपि
 मिथ्याप्रणीतात्मा तद्वचो मिथ्यावस्तुभूतमसारभूतमित्यश्रद्धया
 प्रणीतः प्राप्त आत्मा दुर्द्धिर्येन तादृशो राक्षसानामभावाय
 नाशाय न प्रतिपद्यसे न परिगृह्णासि ॥ १० ॥

रा० टी०—वच इति । वा अथवा मिथ्या असद्वस्तु
 प्रणीतः प्राप्तः आत्मा मनो यस्य स त्वं विचक्षणैर्विवेकिभिः
 उक्तं पथ्यं हितं वचः राक्षसानामभावाय विध्वंसाय न प्रति-
 पद्यसे गृह्णासि ॥ १० ॥

गो० टी०—वच इति । पूर्वलोके रावणस्याभाव उप-
 न्यस्तः । अनेन राक्षसाभावपक्ष उपन्यस्यते—मिथ्याप्रणीतात्मा
 मिथ्यास्त्रिधात्मा स्नेहीति भावयन्निवेति यावत् । त्वं विच-
 क्षणैः साधुभिरुक्तं पथ्यं हितं वचः राक्षसानामभावाय न प्रति-
 पद्यसे नाङ्गीकरोषि वा । राक्षसेषु स्नेहं भावयन् तद्विनाशमेव
 हृदि कृत्वा साधुवचनं न शृणोषीत्यर्थः ॥ १०—१२ ॥

११] ति० टी०—ननु मया सज्जनोपदेशाग्रहे कृतो राक्ष-
 सनाशप्रसङ्ग इत्यत्रोत्तरं वक्तुं लोकस्थितिमाह—अकृतेति ।
 अकृतात्मानं सदुपदेशाग्राहिदुर्द्धिमम् ॥ ११ ॥

१२] ति० टी०—तथैवेति । राजापराधतोऽपेक्षप्रजाना-
 थस्य लोकप्रसिद्धत्वादिति भावः ॥ १२ ॥

रा० टी०—अकृतेति । न कृतः स्वास्थ्यं प्रापितः आत्मा
 मनो येन तम् अत एव अनये रतं राजानमासाद्य समृद्धानि
 राष्ट्राणि नगराणि च यथा विनश्यन्ति तथा इयं लङ्का त्वां
 समासाद्य एकस्य तवैवापराधात् शीघ्रं विनशिष्यति विन-
 श्यति । अर्धचतुष्टयमेकान्वयि ॥ ११ ॥ १२ ॥

१३] ति० टी०—किं च सज्जनोपदेशमशृण्वतो नाशं
 सज्जनोऽप्युपदेष्ट इत्याह—स्वकृतैरिति । स्वकृतैर्दुष्कृतैर्हन्य-
 मानस्यावश्यप्राप्तनाशस्यादीर्घदर्शिनो भाव्यनर्थदर्शनासमर्थस्य
 विनाशे उपस्थिते भूतानि सर्वप्राणिनो नन्दन्ति ॥ १३ ॥

रा० टी०—स्वकृतैरिति । हे रावण ! अदीर्घदर्शिनः

भविष्यदनर्थज्ञानाभाववतः अत एव स्वकृतैः स्वोपार्जितैः कर्म-
 भिर्हन्यमानस्य तव विनाशे भूतानि सर्वे प्राणिनः अभिनन्दन्ति
 अभिनन्दिष्यन्ति ॥ १३ ॥

गो० टी०—स्वकृतैरिति । रावणादीर्घदर्शिन इत्यत्र राव-
 णेति संबुद्धिः । निकृताः त्वया वञ्चिताः ॥ १३ ॥ १४ ॥

१४] ति० टी०—एवं निराकृतास्त्वया क्लेशिताः सर्वे
 जनाः । एतद्व्यसनं स्वबुद्धिप्राप्तनाशम् ॥ १४ ॥

रा० टी०—तदेव भङ्गयन्तरेणाह—एवमिति । एवं विनाशं
 प्राप्तं पापकर्माणं त्वां निकृताः स्वतः प्राप्तक्लेशाः जनाः रौद्रो-
 ऽयं रावणः एतत् व्यसनं प्राप्तः दिष्ट्या भाग्यमेतत् इति
 हर्षिताः वक्ष्यन्ति ॥ १४ ॥

१५] ति० टी०—ऐश्वर्यं कुर्वित्यादि यदुक्तं रावणेन
 प्रलोभनाय तत्प्रत्याख्याति—शक्येति । अनन्या भिन्नत्वा-
 भाववती ॥ १५ ॥

रा० टी०—शक्येति । भास्करेण प्रभा इव राघवेणाहम-
 नन्या अन्यत्र स्थातुमशक्येत्यर्थः, अतः ऐश्वर्येण धनेन च
 लोभयितुं नाहं शक्या ॥ १५ ॥

गो० टी०—शक्येति । अनेन रावणोक्तप्रलोभनानामुत्त-
 रमुच्यते । ऐश्वर्येण अन्तःपुरस्त्रीणामीश्वरत्वेन धनेन आभर-
 णदिना वा लोभयितुं वञ्चयितुम् अहं न शक्या । अत्र
 हेतुमाह—अनन्येति । अहं नित्यानपायिनी राघवेण रघु-
 कुलावतीर्णेन विष्णुना अनन्या अविभक्ता यत्र यत्र कुले
 विष्णुरवतरति तत्र तत्रावतीर्णा लक्ष्मीरित्यर्थः । तृतीयया त-
 त्परतन्त्रा चास्मीति द्योत्यते । न केवलं तस्य परतन्त्राहं प्र-
 त्युत तस्याप्यतिशयावहेति दृष्टान्तेन द्योत्यति—भास्करेणेति ।
 प्रभा हि भास्करस्याप्यतिशयावहति तथैव हि मारीचो भव-
 न्तं प्रति निवेदितवान् । अप्रमेयं हि तत्तेजो यस्य सा जनका-
 त्मजेति । किं तद्वितवचनमपि मोहेन विस्मृतोऽसीति तत्त्व-
 माह ॥ १५ ॥

१६] ति० टी०—प्रलोभनाशक्यत्वमेव स्पष्टयति—उपधा-
 येति । उपधानं कृत्वेति सह शयित्वेति यावत् । कस्यचि-
 दतत्त्वभूतस्य ॥ १६ ॥

रा० टी०—उपधायेति । लोकनाथस्य सकलभुवनाधि-

अहमौपयिकी भार्या तस्यैव च धरापतेः । व्रतस्नातस्य विधेय विप्रस्य विदितात्मनः ॥ १७ ॥
साधु रावण रामेण मां समानय दुःखिताम् । वने वासितया सार्धं करेणैव गजाधिपम् ॥ १८ ॥
मित्रमौपयिकं कर्तुं रामः स्थानं परीप्सता । बन्धं चानिच्छता घोरं त्वयाऽसौ पुरुषर्षभः ॥ १९ ॥

पतेः रामस्य भुजं बाहुं सत्कृतं यथा भवति तथोपधाय
अन्यस्य रामभिनस्य भुजं कौटिल्यं कथमुपधास्यामि धार-
यिष्यामि सहिष्यामीत्यर्थः ॥ १६ ॥

गो० टी०—उपधायेति । लोकनाथस्य सर्वैर्ब्रह्मादिदेवगणैः
स्वस्वपदप्राप्तये नाध्यमानस्य याच्यमानस्य । “ नाथ, याच्या-
याम् ” इति धातुः । तस्य रामस्य सत्कृतं भुजं दक्षिणं भु-
जमित्यर्थः उपधाय उपधानीकृत्य तेन तत्परिष्वक्तत्वं ग-
म्यते । एवं श्लाघिताहम् अन्यस्य ततो भोगं याच्यमानस्य
कस्यचिदनामपेक्षस्य ह्यस्य त्वादृशः भुजम् असत्कृतं कथं
नामोपधास्यामि न कथंचिदपीत्यर्थः ॥ १६ ॥

१७] ति० टी०—औपयिकी योग्या । व्रतस्नातस्य ब्रह्म-
चर्यव्रतपूर्वकं कृतसमावर्तनस्य यथाशास्त्रं मत्पाणिग्रहणं कृत-
वतो विदितात्मनो ज्ञातस्वतस्वस्य ज्ञातपुरुषार्थसाधनस्य च
तस्यैवाहं योग्या विप्रस्य विधेय ब्रह्मविधेय ब्रह्मविद्या यथा
ब्राह्मणस्यैवासाधारणं स्वं न्यायप्राप्तं तद्वत् संन्यासे तस्यै-
वाधिकाराद्ब्रह्मविद्यायां ब्राह्मणस्यैवाधिकार इति भावः ।
अन्ये तु—विप्रपदं त्रैवर्णिकपरम्, त्रैवर्णिकस्यैव ब्रह्मविद्या-
यामधिकारः, अत एव ‘धीरस्य’ इति क्वचित्पाठ इत्याहुः ॥ १७ ॥

रा० टी०—अहमिति । धरापतेः निखिलब्रह्माण्डाधिपतेः
विदितात्मनः सामान्यतः प्रसिद्धस्वरूपस्य रामस्य व्रतजा-
तस्य विप्रस्य विधेय औपयिकी योग्या भार्याहमस्मि ॥ १७ ॥

गो० टी०—अहमिति । अहं तु शीलवयोदत्ता तस्यैव
तुल्यशीलवयोदत्तस्य वसुधापतेः औपयिकी उचित्ता भार्या ।
‘हीश्च ते लक्ष्मीश्च पत्न्यौ’ इति भूमिनाथस्याहं लक्ष्मीर्देव्युचितेति
हृदयम् । कथमिव व्रतस्नातस्य वेदव्रतैः स्नातस्य धीरस्य
धीमतः ब्राह्मणस्य विदितात्मनः आत्मज्ञानवतः विधेय योगा-
भ्यासरूपविधेय ॥ १७ ॥

१८] ति० टी०—हे रावण ! मां रामेण समानय तदेव
ते साधु । वने वासितया काष्ठकया करेण्वा सार्धं गजाधिप-
मिव । उपमानोपमेयवाक्ययोर्वैषम्यं तु कुद्विरहिण्युक्तिरत्र
दोषावहम् । करेणुं गजाधिपेनेति तु वक्तुश्चाचितम् ॥ १८ ॥

रा० टी०—नह इदानीं मम कल्याणं कथं स्यादित्यत आह—
साधिवति । हे रावण ! दुःखितां मां साधु यथा भवति तथा
रामेण समानय संयोजय । तत्र दृष्टान्तः वासितया वासितां
युवतिं करेण्वा करेणुं गजाधिपं गजाधिपेनेव ‘वासिता युवतिः
प्रोक्ता’ इति कोशः ॥ १८ ॥

गो० टी०—पथिचोरं पानीययाचकवद्रावणमर्थयते—सा-
धिवति । साधु रावण ! मद्वियोगेन त्वत्कार्यमधिकं जातमिति

भावः । एवमुक्तकटकौयं प्रति याचनात् स्वस्यातिशयो व्यज्य-
ते । रामेण सर्वाङ्गसुन्दरेण मां तस्यानन्याहां तद्वियोगे जी-
वितं धारयितुमशक्ताम् । नच सीतेत्यादि । समानय संगमय ।
तत्र हेतुः—दुःखितामिति । करेण्वा गजवध्वा वाधितया यौ-
वनगतया ‘वासिता युवतिः प्रोक्ता कलभः करिपोतकः’ इति
वचनात् । यद्वा वासितयेति पाठः । वने वासितया बद्धया ।
अत्र विभक्तिव्यत्यासः कार्यः । वने वासितां करेणुं गजाधिपे-
नेवेति । वस्तुतस्तु यथान्यास एवान्वेति । रामेण संगमनं
नाम रामाह्वानम् । नहि पुनरपि रामस्थानं तेन नेतुमीष्टे ।
किंत्वत्र राममाहूय समर्पणमेव अत एव करेण्वा गजाधिपमि-
त्युक्तम् ॥ १८ ॥

१९] ति० टी०—बुद्धयन्तरं चोपदिशति—मित्रमिति ।
स्थानं परीप्सता लङ्कां रिरक्षयिपता आत्मनो बन्धं च घोरं
सकलकुटुम्बपीडाकरमनिच्छता त्वया पुरुषर्षभोऽसौ रामो
मित्रं कर्तुमौपयिकं युक्तम् ॥ १९ ॥

रा० टी०—मित्रमिति । स्थानं स्वपुरं परीप्सता रक्षे-
च्छना वधं च अनिच्छता त्वया पुरुषर्षभो रामः मित्रं कर्तु-
मौपयिकं योग्यः ॥ १९ ॥

गो० टी०—एवं रावणे जननीत्वप्रतिपत्तिं विहाय कानि-
चिदसंगतानि जल्पति देवी खिन्ना सती कोऽप्यमस्य स्वभावः
कथमस्य कोऽप्युपदेष्टा सेत्स्यतीति इह सन्तो न वा सन्तीत्या-
दिना विचिन्त्य दयावती स्वयमेवोपदिशति मातृत्वप्रयुक्ता-
त्सत्येन—मित्रमिति । रामं शरणं गच्छेत्सुक्ते तत्र रावणः
संहत दुर्मानितया आत्मसद्गुण्यनुसारेण मित्रमित्याह । किं-
च शरणागतं स्वस्याधीनं मन्यते देवी देवश्च । अत एव रामो
वक्ष्यति । मित्रभावेन संप्राप्तं न त्यजेयं कथंचनेति । इमं च
तथाह । मित्रमिति । रामः मित्रं कर्तुं युक्तमित्यर्थः । मित्रश-
ब्दापेक्षया औपयिकमिति नपुंसकनिर्देशः । स्थानं परीप्सता
मार्गचोरस्यापि भूमौ पदानि स्थापयित्वा चौयं कर्तव्यम् ।
तवापि यदि स्थानमभीप्सितं तर्हि तमेव भजेत्यर्थः । शरणा-
गतिर्देन्यादपि मरणमेव वरमिति यदि मन्यसे तदानीं तद्गज-
नं कर्तव्यमित्याह—वधं चानिच्छता घोरं तव सम्पद् मरणं न
दास्यति । त्वां संस्थाप्य त्वत्समर्थं त्वत्संतानजान् हिंस्त्वा
ततस्ते चित्रवधं करिष्यति तं यदि नेच्छसि तदा प्रतव्या इत्य-
र्थः । त्वया तत्प्रतीकारावलोकेन त्वयाऽवश्यं तच्छरणागतिः
कर्तव्या । एवं स रक्षक इत्यत्र किं प्रमाणं तत्राह—असौ निर-
न्तरप्रत्ययेनास्या रामः प्रत्यक्ष इव भासते । रावणस्यापि मा-
यामुगाहसरणसमये तदाकारदर्शनजभयेन वृक्षे वृक्षे च पश्या-

विदितः सर्वधर्मज्ञः शरणागतवत्सलः । तेन मैत्री भवतु ते यदि जीवितुमिच्छसि ॥ २० ॥
 प्रसादयस्व त्वं चैनं शरणागतवत्सलम् । मां चास्मै प्रयतो भूत्वा निर्यातयितुमर्हसि ॥ २१ ॥
 एवं हि ते भवेत्स्वस्ति संप्रदाय रघूत्तमे । अन्यथा त्वं हि कुर्वाणः परां प्राप्स्यसि चापदम् ॥ २२ ॥
 वर्जयेद्वज्रमुत्सृष्टं वर्जयेदन्तकाश्रिम् । त्वद्विधं न तु संकुदो लोकनाथः स राघवः ॥ २३ ॥
 रामस्य धनुषः शब्दं श्रोष्यसि त्वं महास्वनेन । शतक्रतुविसृष्टस्य निर्घोषमशनेरिव ॥ २४ ॥
 इह शीघ्रं सुपर्वाणो ज्वलितास्या इवोरगाः । इषवो निपतिष्यन्ति रामलक्ष्मणलक्षिताः ॥ २५ ॥
 रक्षांसि निहनिष्यन्तः पुर्यामस्यां न संशयः । असंपातं करिष्यन्ति पतन्तः कङ्कुवाससः ॥ २६ ॥
 राक्षसेन्द्र महासर्पान्स रामगरुडो महान् । उद्धरिष्यति वेगेन वैनतेय इवोरगान् ॥ २७ ॥
 अपनेष्यति मां भर्ता त्वत्तः शीघ्रमरिन्दमः । असुरेभ्यः श्रियं दीप्तां विष्णुस्त्रिभिरिव क्रमैः ॥ २८ ॥

मीत्युक्तीत्या पुरस्थित इव भासते । पुरुषर्षभः मत्कृतापरा-
 धेन कथं मामङ्गीकरिष्यतीत्येवं त्वया न चिन्तनीयम् आह-
 कूल्यलेशे सति सर्वमपराधं विस्मरिष्यति पुरुषधौरेयत्वात् ।
 मित्रकरणप्रकारमाह—प्रसादयस्वेति । त्वं चेत्यनेनाहमपि
 प्रसादयिष्यामीति सिद्धम् । प्रयतो भूत्वा मनःकालुष्यं त्यक्त्वे-
 त्यर्थः । निर्यातयितुं प्रत्यर्पयितुम् ॥ १९-२१ ॥

२०] ति० टी०—कथमेवमपरादस्य मे तेन मैत्री
 तत्राह—विदित इति । यतः—सर्वधर्मज्ञ इति । शत्रुरपि
 शरणागतो रक्षणीय इति धर्मज्ञत्वेन शरणागतवत्सलत्वेन च
 विदितः प्रसिद्धः, अतस्तेन मैत्री भवतु तेन मैत्री प्राप्त-
 काढेत्यर्थः ॥ २० ॥

रा० टी०—विदित इति । शरणागतवत्सलो यो रामः
 तेन सह तव मैत्री भवतु ॥ २० ॥

२१] ति० टी०—अत एनं शरणागतवत्सलं त्वं प्रसाद-
 यस्व, मां चास्मै निर्यातयितुं दातुमर्हसि ॥ २१ ॥

रा० टी०—प्रसादयस्वेति । एनं रामं प्रसादयस्व अस्मै
 रामाय मां निर्यातयितुं दातुं त्वमर्हसि ॥ २१ ॥

२२] ति० टी०—संप्रदायेति । मामिति शेषः ॥ २२ ॥

रा० टी०—एवमिति । एवम् अनेन प्रकारेण रघूत्तमे
 संप्रदाय प्रापय ते स्वस्ति भवेद् अन्यथा कुर्वाणस्त्वं पराम्
 आपदं प्राप्स्यसि ॥ २२ ॥

गो० टी०—एवमिति । संप्रदाय स्थितायेति शेषः ॥ २२ ॥

२३] ति० टी०—मत्प्रत्यर्पणं विना सर्वथा त्वं जीवं
 नास्तीत्याह—वर्जयेदिति । त्वद्विधप्राणात् नाशयेदित्यर्थः ।
 राघवो न तु वर्जयेन्नाशयेदेव ॥ २३ ॥

रा० टी०—वर्जयेदिति । उत्सृष्टं त्यक्तं वज्रम् अन्त-
 कश्च त्वद्विधं वर्जयेद् न हन्यात् संकुदो राघवस्तु न वर्जयेद्
 हन्यादेवेत्यर्थः ॥ २३ ॥

गो० टी०—वर्जयेदिति । उत्सृष्टम् इन्द्रक्षकं वज्रम् अन्त-
 कश्च त्वद्विधं वर्जयेद् । राघवस्त्वद्विधं न वर्जयेदिति संबन्धः ॥ २३ ॥

२४] ति० टी०—महास्वनं महान्तं नादम् नादो हि
 कश्चिच्छब्दधर्मः प्रतिशब्दरूपः । श्रोष्यसि यदि मां न ददा-
 सीति भावः ॥ २४ ॥

रा० टी०—रामस्येति । शतक्रतुविसृष्टस्य इन्द्रेण त्य-
 क्तस्य अशनेर्महास्वनं निर्घोषमिव रामस्य धनुषः शब्दं त्वं
 श्रोष्यसि ॥ २४ ॥

गो० टी०—रामस्येति । महास्वनं महानादं नादो नाम
 स्वरावयवविशेषः ॥ २४ ॥

२५] ति० टी०—रामलक्ष्मणलक्षिताः तन्नामाङ्का इत्यर्थः २५

रा० टी०—इहेति । ज्वलितास्या उरगा इव रामलक्ष्मण-
 लक्षिताः ताभ्यां विसृष्टाः इषवः इह लङ्कायां निपतिष्यन्ति २५

गो० टी०—इहेति । रामलक्ष्मणलक्षणाः रामलक्ष्मणना-
 माङ्काः । असंपातम् अनवकाशम् ॥ २५ ॥ २६ ॥

२६] ति० टी०—कङ्कुवाससो बाणाः । असंपातमनव-
 काशम् । 'असंचायम्' इति पाठे राक्षससंमर्दरहितम् ॥ २६ ॥

रा० टी०—रक्षांसीति । अस्यां पुर्यां पतन्तः अत एव
 रक्षांसि निहनिष्यन्तः कङ्कुवाससः कङ्कुपत्रविशिष्टपुङ्खाः बाणा
 असंपातमवकाशरहितं करिष्यन्ति ॥ २६ ॥

२७] ति० टी०—राक्षसेन्द्ररूपान्महासर्पान् । उद्धरण-
 शैद्ये उपमा—वैनतेय इवेति ॥ २७ ॥

रा० टी०—राक्षसेन्द्रेति । राक्षसेन्द्ररूपमहासर्पान् सः
 प्रसिद्धः महान् रामरूपगरुडः उद्धरिष्यति हनिष्यति अत
 एव त्रिभिः क्रमैः पादैः अहुरेभ्यः श्रियं विष्णुरिव उरगान्
 वैनतेय इव भर्ता रामो मामपनेष्यति दूरीकरिष्यति त्वत्तः ।
 अर्थंचतुष्टयमेकान्वयि ॥ २७ ॥ २८ ॥

गो० टी०—राक्षसेन्द्रमहासर्पानिति । रूपकोकमेवोप-
 मयाप्याह—वैनतेय इति ॥ २७ ॥

२८] ति० टी०—'न चापि मम हस्तास्वां प्राप्तुमर्हति
 राघवः' इत्यस्योत्तरमाह—अपनेष्यतीति ॥ २८ ॥

गो० टी०—न चापि मम हस्तास्वां प्राप्तुमर्हतीत्युक्तस्यो-

जनस्थाने हतस्थाने निहते रक्षसां बले । अशक्तेन त्वया रक्षः कृतमेतदसाधु वै ॥ २९ ॥
आश्रमं तैत्तयोः शून्यं प्रविश्य नरसिंहयोः । गोचरं गतयोर्भ्रात्रोरपनीता त्वयाऽधम ॥ ३० ॥
नहि गन्धमुपाग्राय रामलक्ष्मणयोस्त्वया । शक्यं संदर्शने स्थातुं शुना शार्दूलयोरिव ॥ ३१ ॥
तस्य ते विग्रहे ताभ्यां युगग्रहणमस्थिरम् । वृत्रस्येवेन्द्रबाहुभ्यां बाहोरेकस्य विग्रहे ॥ ३२ ॥
क्षिप्रं तव सनाथो मे रामः सौमित्रिणा सह । तोयमल्पमिवादित्यः प्राणानादास्यते शरैः ॥ ३३ ॥

गिरिं कुबेरस्य गतोऽथैवाल्यं सभां गतो वा वरुणस्य राज्ञः ।

असंशयं दाशरथे विमोक्षसे महाद्रुमः कालहतोऽशनेरिव

॥ ३४ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे एकविंशः सर्गः ॥ २१ ॥

त्तरमाह—अपनेष्यतीति । जनस्थान इति । एतत् युद्धं विना चौयेणापहरणम् ॥ २८ ॥ २९ ॥

२९] ति० टी०—हतस्थाने हतास्पदे ॥ २९ ॥

रा० टी०—जनेति । रक्षसां बले निहते सति अत एव जनस्थाने हतस्थाने निवृत्तराक्षसनिवासे सति अशक्तेन त्वया एतत् अपहरणरूपमसाधु कर्म कृतम् ॥ २९ ॥

३०] ति० टी०—नरसिंहयोः शून्यमाश्रमं प्रविश्य यत्कृतं तदसाधुवृत्तिं किलेत्यर्थः । गोचरं गतयोर्मायामृगवृत्तान्तं ज्ञातुं गतयोः । गोचरं वनप्रदेशं गतयोरिति वार्थः ॥ ३० ॥

रा० टी०—तदेव भङ्गयन्तरेणाह—आश्रममिति । गोचरं मायामृगं हन्तुं वनप्रदेशं गतयोः भ्रात्रोः शून्यमाश्रमं प्रविश्य त्वयाऽधमपनीता ॥ ३० ॥

• गो० टी०—आश्रममिति । गोचरं गतयोः बाह्यदेशं गतयोः ॥ ३० ॥ ३१ ॥

३१] ति० टी०—यस्माद्रामलक्ष्मणयोरगन्धमुपाग्राय शार्दूलयोः संदर्शने शुनेव समखं स्थातुं त्वया न शक्यम् ॥ ३१ ॥

रा० टी०—न हीति । शार्दूलयोरगन्धमुपाग्राय शुनेव रामलक्ष्मणयोरगन्धमुपाग्राय संदर्शने दृष्टिपथे स्थातुं त्वया न शक्यम् ॥ ३१ ॥

३२] ति० टी०—तस्याधमबलस्याधमकृत्यस्य च तेऽप्येऽपि ताभ्यां विग्रहे कलहे प्रसक्ते सति युगग्रहणं सहायसंपत्तिरस्थिरा जनस्थानबलसहायसंपत्तिवत् तस्मात्तेन युद्धे तव निग्रह एव वृत्रसंबन्धिन एकस्य बाहोर्द्विभ्यामिन्द्रबाहुभ्यां युद्धे वृत्रबाहुपराजयवत् । वज्रच्छिन्नैकबाहुर्द्वयो बहुकालमिन्द्रेण सहैकबाहुना युद्धं कृतवान्पराजितश्चेति भागवते प्रसिद्धम् ॥ ३२ ॥

रा० टी०—तस्येति । ताभ्यां रामलक्ष्मणाभ्यां सह विग्रहे सति ते तव युगग्रहणं संयुगेन लभ्यं विजय इत्यर्थः अस्थिरं न भविष्यतीत्यर्थः । तत्र दृष्टान्तः—विग्रहे सति इन्द्रबाहुभ्यां वृत्रस्यैकस्य छेदादवशिष्टबाहोः स्थितिरिव । स्थिति-रित्यध्याहृतम् एकस्य इन्द्रच्छेदितत्वाद्वद्रुमकालमेकेन बाहुना

युद्धं प्रवृत्तमित्यन्यत्र प्रसिद्धम् । एतेनोपमालङ्कारेण तवापि बाहुच्छेदो भवितेति ध्वनितम् ॥ ३२ ॥

गो० टी०—तस्य त इति । तस्य ते असमर्थतया चोरवृत्तेस्तव ताभ्यां रामलक्ष्मणाभ्यां विग्रहे सति युद्धे सति युगग्रहणं संयुगे जयग्रहणम् अस्थिरम् असंभावितम् । यद्वा युगग्रहणं युद्धारम्भः अस्थिरम् अधुवम् किंतु ताभ्यां प्रसक्त्यवस्थे सिद्ध इति दृष्टान्तेनाह—वृत्रस्येवेति । वृत्रस्य एकस्य बाहोर्द्विभ्यामिन्द्रस्य बाहुभ्यां सह विग्रहे सति निग्रह इवाजय इव । वृत्रस्यैकेन बाहुना इन्द्रस्य द्वयोर्बाह्वोरिव एकेन त्वया तयोर्द्वयोर्यो न शक्य इत्यर्थः ॥ ३२ ॥

३३] ति० टी०—मे नाथः स राम इत्यन्वयः ॥ ३३ ॥

रा० टी०—क्षिप्रमिति । स प्रसिद्धो मे नाथो रामः अल्पं तोयमादित्य इव शरैः तव प्राणान् आदास्यते ॥ ३३ ॥

गो० टी०—क्षिप्रमिति । सः नाथ इति पदच्छेदः ॥ ३३ ॥

३४] ति० टी०—कुबेरस्यालयं कैलासम् । कैलासवरु-

णसमे ऊर्ध्वास्यस्थसकललोकोपलक्षणम् । कालहतस्त्वमशनेः संबन्धान्महाद्रुम इव दाशरथेः संबन्धाद्विमोक्षसे प्राणानिति शेषः । 'विमोक्षसे' इति पाङ्कः पाठ इति कतकः ॥ ३४ ॥

इति श्रीमदाम्भिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे एकविंशः सर्गः ॥ २१ ॥

रा० टी०—गिरिमिति । कुबेरस्य आलयं गिरिं गतः अथवा वरुणस्य सभां गतोऽपि त्वं कालहतः कालस्यापि निवारकस्य दाशरथेः रामस्य बाणादिति शेषः विमोक्षसे प्राणांस्त्यक्ष्यसि, तत्र दृष्टान्तः अशनेः प्रक्षेपात् द्रुम इव ॥ ३४ ॥

इति श्रीमद्वाल्मीकीयरामायणव्याख्याने रामायणशिरोमणौ

सुन्दरकाण्डे एकविंशः सर्गः ॥ २१ ॥

गो० टी०—गिरिं कुबेरस्य गतोपधाय वेति । अपधाय अपक्रम्य । कुबेरस्य गिरिं कैलासम् 'कैलासस्थानमलका' इत्यमरः ॥ ३४ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने एकविंशः सर्गः ॥ २१ ॥

द्वाविंशः सर्गः ।

सीताकृतगर्हणेन क्रुद्धो रावणो मासद्वयं प्रतीक्ष्य त्वां मारयामीति जानकीं भीषयते । ततो रावणस्त्रीभिर्नेत्रसंकेतादिभिः कृताश्ला-
सा पुना रावणं गर्हति । घोरविकृतनानाकृती राक्षसीस्तर्जनसान्त्वनादिना जानक्या आवर्जने विनियुज्य तर्जनोद्यतं रावणं धान्यमा-
लिनी नाम तत्पत्नी ततो निर्वर्तयति । स च विमोहितः सान्तःपुरिकाभिरन्तर्गृहं प्रविशति ।

सीताया वचनं श्रुत्वा परुषं राक्षसेश्वरः । प्रत्युवाच ततः सीतां विप्रियं प्रियदर्शनाम् ॥ १ ॥
यथा यथा सान्त्वयिता वश्यः स्त्रीणां तथा तथा । यथा यथा प्रियं वक्ता परिभूतस्तथा तथा ॥ २ ॥
संनियच्छति मे क्रोधं त्वयि कामः समुत्थितः । द्रवतो मार्गमासाद्य हयानिव सुसारथिः ॥ ३ ॥
वामः कामो मनुष्याणां यस्मिन्किल निबध्यते । जने तस्मिंस्त्वनुक्रोशः स्नेहश्च किल जायते ॥ ४ ॥
एतस्मात्कारणान्न त्वां घातयामि वरानने । वधार्हामवमानार्हां मिथ्या प्रव्रजने रताम् ॥ ५ ॥
पुरुषाणि हि वाक्यानि यानि यानि ब्रवीषि माम् । तेषु तेषु वधो युक्तस्तव मैथिलि दारुणः ॥ ६ ॥
एवमुक्त्वा तु वैदेहीं रावणो राक्षसाधिपः । क्रोधसंरम्भसंयुक्तः सीतामुत्तरमब्रवीत् ॥ ७ ॥
द्वौ मासौ रक्षितव्यौ मे योज्वलिस्ते मया कृतः । ततः शयनमारोह मम त्वं वरवर्णिनि ॥ ८ ॥

१] ति० टी०—प्रियदर्शनां सीतां प्रत्युद्यनयोर्किं कृत्वा
ततो विप्रियमाहेति संबन्धः ॥ १ ॥

रा० टी०—सीतावचनश्रवणानन्तरकालिकं सीतां प्रति
रावणोक्तिमाह—सीताया इति । सीतायाः परुषं वचनं
श्रुत्वा सीतां प्रत्युवाच ॥ १ ॥

गो० टी०—सीताया इत्यादि ॥ १ ॥

२] ति० टी०—लोके स्त्रीणां सान्त्वयिता पुमान्यथा
यथा सान्त्वयति तथा तथा तत्तत्सान्त्वानुसारेण स स्त्रीणां
वश्य इद्यो भवति, त्वयि तु यथा यथाऽहं प्रियं वक्ताऽभूवं तथा
तथा त्वया परिभूत एवास्मीति श्लेषः ॥ २ ॥

रा० टी०—तद्वचनाकारमाह—यथा यथेति । यथा यथा
सान्त्वयिता सान्त्वयचनवक्ता तथा तथा तत्तद्वचनानुसारेण
वश्यः प्रियो भवति जन इति श्लेषः, अहं तु स्त्रीणां पुमान्कं
यथा यथा प्रियं वक्ता तथा त्वया परिभूतोऽस्मीति श्लेषः ॥ २ ॥

गो० टी०—सान्त्वयिता अनुनेता ॥ २ ॥

३] ति० टी०—एवं च त्वद्विषये न्यायप्राप्त्युत्पन्नं क्रोधं
क्रोधकार्यं वधं त्वद्विषये समुत्थितः कामो नियच्छति निरुणद्धि ।
तत्र दृष्टान्तः—द्रवत इति । अमार्गमासाद्य द्रवतो धावतो
हयान्नुसारथिरिव ॥ ३ ॥

रा० टी०—समिति । समुत्थितः कामः त्वत्सेवाविषय-
कोत्कटेच्छा त्वयि विषये मे क्रोधं सन्नियच्छति निवारयति ।
तत्र दृष्टान्तः—मार्गमासाद्य प्राप्य द्रवतो हयान् सुसारथिरिव ॥ ३ ॥

गो० टी०—सन्नियच्छतीति । सन्नियच्छति निरुणद्धि ।
द्रवतः धावतः । अमार्गमिति च्छेदः ॥ ३ ॥

४] ति० टी०—ननु विपरीतं क्रोध एव किं न कामं
रुणद्धीत्यत्र कामस्यौलव्यादित्याह—वाम इति । क्रूर इत्यर्थः ।
सव्ये क्रौंयं सुन्दरे च वामः इति क्रोशः । कामक्रौंय-

मेवाह—यस्मिन्निति । परमक्रोधविषयेऽपि यत्र जने कामो
निबध्यते तत्र जनेऽनुक्रोशो दया स्नेहश्च जायते । तस्मात्क्रोधा-
त्काम उत्कटक्रूरत्ववानित्यर्थः ॥ ४ ॥

रा० टी०—तन्निवारकत्वे हेतुमाह—वाम इति । यस्मिन्
जने वामः सुन्दरः उत्कट इत्यर्थः, काम इच्छा निबध्यते चिरं
तिष्ठति तस्मिन् जने अनुक्रोशः दया स्नेहश्च जायते एतेनाक्रो-
शस्नेहयोः क्रोधविध्वंसकत्वं सूचितम् ॥ ४ ॥

गो० टी०—वाम इति । वामः प्रतिकूलः मनुष्याणां
प्राणिनाम् अनुक्रोशः कृपा । परिभवादिप्रदानेन मनुष्याणां
प्रतिकूलः कामः यस्मिन् जने निबध्यते तस्मिंस्त्वनुक्रोशः
स्नेहश्च जायते किल । मिथ्याप्रव्रजिते कपटेन वन्यवृत्तिभाजि
रामे रतां सक्ताम् ॥ ४—६ ॥

५—७] ति० टी०—एतस्मादिति । उत्कटकामविषयत्वा-
दित्यर्थः । मिथ्या प्रव्रजने निष्प्रयोजनमेव भोगत्यागरूपप्रव्रज-
नमार्गं रताम् । ' मिथ्याप्रव्रजिते ' इति पाठे रामे रतामि-
त्यर्थः ॥ ५—७ ॥

रा० टी०—एतस्मादिति । एतस्मादुक्तात् कारणात्
मिथ्याप्रव्रजने कापव्यविशिष्टवनगमनवति रामे रताम् अत एव
वधार्हम् अत एव अवमानार्हां त्वां न घातयामि ॥ ५ ॥

रा० टी०—वधार्हात्त्ववृषपादयन्माह—पुरुषाणीति । यानि
यानि पुरुषाणि वाक्यानि मां ब्रवीषि तेषु तेषु वाक्येषु श्रुते-
ष्विति श्लेषः तव वधो युक्तः ॥ ६ ॥

रा० टी०—एवमिति । रावणः एवमुक्त्वा सीताम्
उत्तरमब्रवीत् ॥ ७ ॥

गो० टी०—एवमिति । क्रोधसंरम्भसंयुक्तः क्रोधप्रण-
याभ्यां संयुक्तः ॥ ७ ॥

८] ति० टी०—अवधिः ' मासान्द्वादश भामिनि ' इत्या-

द्वाभ्यामूर्ध्वं तु मासाभ्यां भर्तारं मामनिच्छतीम् । मम त्वां प्रातराशार्थं सूदाश्छेत्स्यन्ति खण्डशः ॥ ९ ॥
 तां भर्त्स्यमानां संप्रेक्ष्य राक्षसेन्द्रेण जानकीम् । देवगन्धर्वकन्यास्ता विषेदुर्विकृतेक्षणाः ॥ १० ॥
 ओष्ठप्रकारैरपरा नैत्रैर्वैक्रेस्तथापराः । सीतामाश्वसयामासुस्तर्जितां तेन रक्षसा ॥ ११ ॥
 ताभिराश्वसिता सीता रावणं राक्षसाधिपम् । उवाचात्महितं वाक्यं वृत्तशौटीर्यगर्वितम् ॥ १२ ॥
 नूनं न ते जनः कश्चिदस्मिन्निःश्रेयसि स्थितः । निवारयति यो न त्वां कर्मणोऽस्माद्विगर्हितात् ॥ १३ ॥
 मां हि धर्मात्मनः पत्नीं शचीमिव शचीपतेः । त्वदन्यस्त्रिषु लोकेषु प्रार्थयेन्मनसाऽपि कः ॥ १४ ॥
 राक्षसाधम रामस्य भार्याममिततेजसः । उक्तवानसि यत्पापं क गतस्तस्य मोक्षये ॥ १५ ॥

रण्यकाण्डोक्तस्तन्मध्ये द्वौ मासाववशिष्टौ तौ मया रक्षणीयौ । यद्यपि 'वर्तते दशमो मासो द्वौ तु शेषौ पुनर्गम' इति धीता वक्ष्यति, तथाप्यल्पान्तरत्वान्मासद्वयरक्षणोक्तिरविरुद्धा ॥ ८ ॥

रा० टी०—तदुत्तराकारमाह—द्वाचित्यादिभिः । योऽवधिः मया कृतः 'मासान् द्वादश भाभिनी' इत्यनेन अरण्यकाण्डे निश्चितः तन्मध्ये अवशिष्टाविति शेषः द्वौ मासौ रक्षितव्यौ ततोऽनन्तरं मम शयनं महास्वापं मरणमित्यर्थः आरोह जानी-हीत्यर्थः । एतेन रामस्मृतिं त्यक्त्वा स्वौदासीन्यं न त्यक्ष्यति तर्हि त्वत्सन्निधावहं स्वप्राणांस्त्यक्ष्यामीति सूचितम् ॥ ८ ॥

गो० टी०—द्वौ मासाविति । ते मया योऽवधिः कृतः मासान् द्वादश भाभिनीत्यारण्यकाण्डोक्तौ द्वादशमासात्मकोऽवधिः कल्पितः अत्र द्वौ मासाववशिष्टौ तौ द्वौ मासौ मे मया रक्षितव्यौ प्रतीक्षणीयौ ततः तस्मात्कारणात् मम शयन-मारोहेत्यन्वयः प्रातराशार्थं मासद्वयान्तर्गतत्रासिमाप्त्यनन्तरं हिंसायां कालविक्षम्बं विना प्रातःकालिकाशनार्थमित्यर्थः । आरभन्ते आलभन्ते रलयोरेभेदः 'आलम्भः स्पर्शार्हस्योः' इत्यमरः । महानसे पाकशालायाम् ॥ ८—१० ॥

९] ति० टी०—प्रातराशः प्रातःकालिकं भोजनम् ॥ ९ ॥

रा० टी०—स्वस्य मरणकातरत्वे पक्षान्तरमाह—द्वाभ्यामिति । द्वाभ्यां मासाभ्यामूर्ध्वं भर्तारं रामं मां लङ्काश्रियम-निच्छन्तीं त्वां च मम प्रातराशार्थं मत्कर्तृकप्रातर्भोजनार्थं सूदाः पाककर्तारः खण्डशः छेत्स्यन्ति ॥ ९ ॥

१०] ति० टी०—देवगन्धर्वकन्याः । सीतावदेव बलादा-हता इत्यर्थः ॥ १० ॥

रा० टी०—तामिति । भर्त्स्यमानां तां जानकीं प्रेक्ष्य विकृतभीक्षणं यासां ता देवगन्धर्वकन्याविषेदुः खेदं प्राप्नुः ॥ १० ॥

११] ति० टी०—ओष्ठप्रकारैर्वैराकोऽयं किं करिष्यति न भेतव्यमित्येवौष्ठोत्क्षेपणैः नैत्रैर्द्रुणिमीलनोन्मीलनवद्भिः वक्रे-र्मुखचलनैः सीतामाश्वसयामाह ॥ ११ ॥

रा० टी०—ओष्ठेति । अपराः काश्चित् ओष्ठप्रकारैः क्षुद्रो रावणः किं करिष्यतीत्यादिबोधकापरप्रचालनैः अपरा नैत्रैः वक्रेषु सीतामाश्वसयामाह ॥ ११ ॥

गो० टी०—ओष्ठप्रकारैरिति । ओष्ठप्रकारैः रुढदिपता-

मोष्ठेषु भङ्गस्फुरणादयो ये विकारास्ते ओष्ठप्रकाराः ओष्ठभङ्गादि-रूपसंज्ञादिभिरित्यर्थः एवं वक्रनेत्रैः वक्रनेत्रसंज्ञादिभिरित्यर्थः ११ ॥
 १२] ति० टी०—आत्महितं रावणात्मनो हितम् । वृत्तेन सदाचारेण, शौडीयेण पतिशौयेण च संजातगर्वम् ॥ १२ ॥

रा० टी०—ताभिरिति । ताभिः कन्याभिः आश्वसिता सीता वृत्तशौण्डीर्याभ्यां शोभनाचारपतिशौयाभ्यां गर्वितम् आत्महितं वाक्यमुवाच ॥ १२ ॥

गो० टी०—ताभिरिति । वृत्तशौण्डीर्यगर्वितं वृत्तं पाति-त्रत्यं तस्य शौण्डीर्यं बलं तेन गर्वितमिति क्रियाविशेषणम् १२ ॥
 १३] ति० टी०—अस्मिन्नगरे ते तव निःश्रेयस्पर्शदय-संपादने स्थितो जनो नूनं न कश्चिदस्ति यस्मात्त्वामस्माद्वि-गर्हितात्कर्मणो न कोऽपि निवारयति ॥ १३ ॥

रा० टी०—तद्वचनाकारमाह—नूनमिति । निःश्रेयसि त्वत्क-ल्याणे स्थितः आस्थावान् यः कश्चिज्जनः स अस्मिन् लङ्कान-गरे नास्ति अत एव विगर्हितात् निन्दितादस्मात् दुरुक्तिरू-पात् कर्मणः त्वां न निवारयति ॥ १३ ॥

गो० टी०—नूनमिति । ते निःश्रेयसे स्थितः कश्चिज्जनः नास्ति यः अस्माद्विगर्हितात् कर्मणस्त्वां निवारयति स चापि नास्ति नूनमिति योजना । तवेष्टप्रापकः अनिष्टनिवारकश्च नास्तीत्यर्थः ॥ १३ ॥ १४ ॥

१४] ति० टी०—मनसाऽपि कः प्रार्थयेत् । किं पुनर्वच-सेति भावः ॥ १४ ॥

रा० टी०—मामिति । शचीपतेः शचीमिव धर्मात्मनः पत्नीं मां त्वदन्यः मनसाऽपि कः प्रार्थयेत् पतिराहित्येन स्थाप-यितुमिच्छेत् न कोऽपीत्यर्थः ॥ १४ ॥

१५] ति० टी०—यत्पापं मम शयनमारोहेत्यादिरूपम् । क गतो मोक्षये । तत्साध्यसमूहनाशस्य त्वया परिहारोऽशक्य इत्यर्थः ॥ १५ ॥

रा० टी०—राक्षसेति । हे राक्षसाधम ! रामस्य भार्यां मां यत् पापं पापेदुभूतं रामविषयकपरुषवचनम् उक्तवानसि तस्य तस्मात् पापात् क गतः सन् मोक्षसे ॥ १५ ॥

गो० टी०—राक्षसाधमेति । तस्य मोक्षये तस्मा-न्मोक्षये ॥ १५ ॥

१ प्रातराशार्थमारभन्ते महानसे इति गो. पाठः । २ तर्ज्यमानामिति गो. पाठः । ३ वक्रनेत्रैरिति गो. पाठः । ४ शौण्डीर्येति गो. रा. पाठः । ५ अस्ति निःश्रेयसे इति गो. पाठः । ६ श्रापमिति गो. पाठः ।

यथा दृष्टश्च मातङ्गः शशश्च सहितौ वने । तथा द्विरदवद्रामस्त्वं नीच शशवत्स्मृतः ॥ १६ ॥
 स त्वमिक्ष्वाकुनाथं वै क्षिपन्निह न लज्जसे । चक्षुषो विषये तस्य न यावदुपगच्छसि ॥ १७ ॥
 इमे ते नयने क्रूरे विकृते कृष्णपिङ्गले । क्षितौ न पतिते कस्मान्मामनार्यं निरीक्षतः ॥ १८ ॥
 तस्य धर्मात्मनः पत्नीं स्तुपा दशरथस्य च । कथं व्याहरतो मां ते न जिह्वा पौप शीर्यति ॥ १९ ॥
 असंदेशात्तु रामस्य तपसश्चानुपालनात् । न त्वां कुर्मिं दशग्रीव भस्म भस्मार्हतेजसा ॥ २० ॥
 नापहर्तुमहं शक्या तस्य रामस्य धीमतः । विधिस्तव वधार्थाय विहितो नात्र संशयः ॥ २१ ॥
 शूरेण धनदभ्रात्रा वलैः समुदितेन च । अपोह्य रामं कस्माच्चिद्द्वारचौर्यं त्वया कृतम् ॥ २२ ॥
 सीताया वचनं श्रुत्वा रावणो राक्षसाधिपः । विवृत्य नयने क्रूरे जानकीमन्ववैक्षत ॥ २३ ॥
 नीलजीमूतसंकाशो महाभुजशिरोधरः । सिंहसत्त्वगतिः श्रीमान्दीप्तजिह्वोग्रलोचनः ॥ २४ ॥

१६] ति० टी०—दृष्टो मातङ्गः शशश्च यदा वने दैवात्सहितौ युयुत्सु भवतस्तयोश्च शशो यथातिष्ठदस्तथा रामेण संयुगे त्वं शशवत्स्मृतः । रामो गजवदित्यर्थः ॥ १६ ॥

रा० टी०—यथेति । यथा यदा दृष्टो मातङ्गो हस्ती शशश्च वने सहितौ स्थितौ भवतः तथा तदा द्विरदवत् हस्तिवत् महान् रामः शशवत् क्षुद्रस्त्वं स्मृतः वपमितः भवेरिति शेषः ॥ १६ ॥

गो० टी०—यथेति । यथा मातङ्गः शशश्च सहितः युयुत्सादिना संगतः तथान्योन्यसंगतो रामस्त्वं च । अत्र रावणः स्वस्य मातङ्गसाम्यक्षकमिति भ्राम्येदिति परिहरति—तथेति । तत्र गज इव रामः, शश इव त्वम् ॥ १६ ॥

१७—१९] ति० टी०—स त्वं रामादतिक्षुद्रः । क्षिपन्निन्दन् । इह तदसंनिधौ यावन्नोपगच्छसि तावदिह निन्दन्न लज्जसे इत्यन्वयः ॥ १७—१९ ॥

रा० टी०—स इति । तस्य रामस्य चक्षुषोर्विषये यावत्स्वं न गतः तावदेव इक्ष्वाकुनाथं क्षिपन् निन्दन् त्वं न लज्जसे एतेन त्वमतीव निर्बुद्धिरिति सूचितम् ॥ १७ ॥

रा० टी०—इमे इति । हे अनार्य ! मां निरीक्षतः क्रूरदृष्ट्या स्वलोकयतः ते नयने क्षितौ कस्मान्न पतिते ॥ १८ ॥

रा० टी०—तस्येति । हे पाप ! धर्मात्मनो रामस्य पत्नीं मां व्याहरतः दुरुक्खञ्चारयतस्ते जिह्वा कथं न शीर्यति पतति ॥ १९ ॥

गो० टी०—स त्वमिति । इक्ष्वाकुनाथं क्षिपन् मायासृग-व्याजेन दूरं निस्तारयन् इह स्वजनेषु न तावदुपगच्छसि यद्युपगच्छसि तदा तत्प्रभावं वेत्स्यसीत्यर्थः ॥ १७—१९ ॥

२०] ति० टी०—नञ् न पतिते न शीर्यतीत्युक्तिर्यदि पातित्रत्यसृष्टा, तर्हि तथानिग्रहं कस्मान्न करोषीत्यत्राह—असंदेशादिति । शापविषये रामाज्ञाभावात् । शापसामर्थ्येऽपि तपोऽनुपालनादेतोरपि भस्मार्हेण भस्मजनकत्वशक्तिमता तेजसा स्वीयपातित्रत्यतेजसा न भस्म कुर्मिं करोमि ॥ २० ॥

रा० टी०—असंदेशादिति । रामस्य असंदेशात् दाह-विषये आज्ञाभावात् तपसः तपश्चर्यायाः अनुपालनाच्च भस्मार्ह-तेजसा त्वां भस्म न कुर्मिं करोमि ॥ २० ॥

गो० टी०—असंदेशादिति । रामस्य भर्तुः असंदेशात् अपकारिषु शपेथा इति संदेशाभावात् तपसः पातित्रत्यरूपस्य कुर्मिं करोमि । उत्त्वविकरणप्रत्ययलोपावापौ । भस्मार्हं भस्मीकरणार्हं । तेजसा पातित्रत्यप्रभावेन ॥ २० ॥

२१] ति० टी०—अहं तस्य रामस्य भार्या त्वयापहृतं न शक्या, अथाप्ययं विधिरपहरणरूपविधिस्तव वधार्थाय दैवेन विहितोऽत्र न संशयः ॥ २१ ॥

रा० टी०—नेति । तस्य रामस्य भार्याऽहं त्वयाऽपहृतं न शक्या तथापि तत्र वधार्थाय विधिः अपहरणकारणीभूतहेममय-कुरङ्गादिविधानं विहितः देवादिभाग्येनेति शेषः ॥ २१ ॥

गो० टी०—नेति । तस्य रामस्य तस्मात् रामात् । विधिः चौरेणापहरणं विहितः दैवेनेति शेषः ॥ २१ ॥

२२—२३] ति० टी०—शूरेणेत्याद्युपहासोक्तिः । अपोह्य मारीचमाययाऽपसार्य कस्माद्द्वारचौर्यं त्वया कृतम्, तस्मादत्यन्त-मश्वरस्त्वमित्युपहासः । चिदिति पादपुरणे ॥ २२ ॥ २३ ॥

रा० टी०—नञ् अपहरणशक्तिर्मयि नास्तीति कथं त्वया ज्ञातमित्यत आह—शूरेणेति । चिताः राक्षीकृताः दाराः येन तत्सन्तोषनं श्रुत्वादिविधिष्ठेन त्वया रामम् अपोह्य मायया दूरं प्राप्य चौर्यं त्वया कस्मात्कृतम् ॥ २२ ॥

गो० टी०—शूरेणेति । वलैः समुदितेन बलेन सर्वश्रेष्ठ-नेत्यर्थः । अपोह्य रामं सृगच्छन्नानुपवाह्य ॥ २२ ॥

रा० टी०—सीताया इति । रावणः सीतायाः वचनं श्रुत्वा क्रूरे नयने विवृत्य जानकीम् अन्ववैक्षत ॥ २३ ॥

गो० टी०—सीताया इति । विवृत्य विवर्त्य ॥ २३ ॥

२४] ति० टी०—सिंहसत्त्वगतिः सिंहवत्सत्त्वं पराक्रमो गतिश्च यस्य सः । ' सिंहसंहननः ' इति पाठान्तरम् ॥ २४ ॥

रा० टी०—रावणं वर्णयन्नाह—नीलेत्यादिभिः । नील-जीमूतसंकाशः नीलमेघसदृशः सिंहवत् सत्त्वं पराक्रमो गतिर्ग-मनं च यस्य दीप्तानि जिह्वोग्रलोचनानि यस्य सः ॥ २४ ॥

गो० टी०—नीलजीमूतेति । सिंहस्येव बलगमने यस्यासौ सिंहसत्त्वगतिः । जिह्वायं लोचने च दीप्तानि यस्य सोऽयं दीप्त-जिह्वोग्रलोचनः । कोपेन चक्षुः अयं यस्य तत् चक्षुः च तत्

१ विरूपे इति गो. पाठः । २ व्यवशीर्यते इति गो. पाठः । ३ कस्माद्वीति गो. पाठः । ४ जिह्वेति गो. पाठः ।

चलाग्रमुकुटप्रांशुश्चित्रमाल्यानुलेपनः । रक्तमाल्याम्बरधरस्तप्ताङ्गदविभूषणः ॥ २५ ॥
 श्रोणीसूत्रेण महता मेचकेन सुसंयुतः । अमृतोत्पादने नद्धो भुजङ्गेनेव मन्दरः ॥ २६ ॥
 ताभ्यां स परिपूर्णाभ्यां भुजाभ्यां राक्षसेश्वरः । शुशुभेऽचलसंकाशः शृङ्गाभ्यामिव मन्दरः ॥ २७ ॥
 तरुणादित्यवर्णाभ्यां कुण्डलाभ्यां विभूषितः । रक्तपल्लवपुष्पाभ्यामशोकाभ्यामिवाचलः ॥ २८ ॥
 स कल्पवृक्षप्रतिमो वसन्त इव मूर्तिमान् । श्मशानचैत्यप्रतिमो भूषितोऽपि भयंकरः ॥ २९ ॥
 अवेषमाणो वैदेहीं कोपसंरक्तलोचनः । उवाच रावणः सीतां भुजङ्ग इव निःश्वसन् ॥ ३० ॥
 अनयेनाभिसंपन्नमर्थहीनमनुव्रते । नाशयाम्यहमद्य त्वां सूर्यः संध्यामिवौजसा ॥ ३१ ॥
 इत्युक्त्वा मैथिलीं राजा रावणः शत्रुरावणः । संदर्श ततः सर्वा राक्षसीर्घोरदर्शनाः ॥ ३२ ॥
 एकाक्षीमेककर्णा च कर्णप्रावरणां तथा । गोकर्णी हस्तिकर्णी च लम्बकर्णीमकर्णिकाम् ॥ ३३ ॥
 हस्तपैद्यश्वपद्यौ च गोपदीं पादचूलिकाम् । एकाक्षीमेकपादीं च पृथुपादीमपादिकाम् ॥ ३४ ॥
 अतिमात्रशिरोग्रीवामतिमात्रकुचोदरीम् । अतिमात्रास्यनेत्रां च दीर्घजिह्वानखामपि ॥ ३५ ॥
 अनासिकां सिंहमुखीं गोमुखीं सूकरीमुखीम् । यथा मद्दशगा सीता क्षिप्रं भवति जानकी ॥ ३६ ॥

मुकुटं च तेन प्रांशुः दीर्घः । चित्रमाल्यवस्त्रेऽपि रक्तमाल्यवस्त्रं
 तत्प्राचुर्यादुक्तम् । तप्ताङ्गदविभूषणः तप्तशब्देन तेजिष्ठत्वञ्चकम् ।
 मेचकेन नीलेन । अमृतोत्पादनं नद्धेन । अमृतोत्पादनार्थं नद्धेन ।
 ताभ्यां प्रसिद्धाभ्याम् ॥ २४-२७ ॥

२५] ति० टी०-चलमयं यस्य तादृशमुकुटवान् ॥ २५ ॥

रा० टी०-चलम् अग्रम् अग्रभागो यस्य स मुकुटो यस्य
 सः प्रांशुः अत्युन्नतशरीरः ॥ २५ ॥

२६] ति० टी०-श्रोणीसूत्रेण कटिसूत्रेण रश्मयेत्यर्थः ।
 इन्द्रनीलनद्धसुखारक्तमणियुक्तत्वाच्च तस्य मेचकत्वम् । भुजङ्गो
 वासुकिः स हि नीलवर्ण इत्याहुः ॥ २६ ॥

रा० टी०-मेचकेन नीलमण्यादिना जटिलत्वेन मयूरच-
 न्द्रकवर्णेन श्रोणिषूत्रेण सुसंयुतः 'मेचकस्तु मयूरस्य चन्द्रके
 श्यामके पुमान्' इति मेदिनी । तत्र वृष्टान्तः अमृतोत्पादने
 सधूमन्थनसमये भुजङ्गेन नद्धः संबद्धो मन्दर इव ॥ २६ ॥

२७-२८] ति० टी०-ताभ्यां प्रसिद्धपराक्रमाभ्याम् ।
 भुजङ्गयमेव सर्वदा, शुद्धादौ स्वेच्छया दशभुजत्वमिति द्विवचनम्
 वामदक्षेण भुजत्वजात्यैकवचनमित्यन्ये ॥ २७ ॥ २८ ॥

२९-३०] ति० टी०-वसन्त इव भूषितोऽपि श्मशान-
 चैत्यप्रतिमस्तदुभयवत्परिहार्यदर्शनः । चैत्यं बुद्धायतनम्, अत
 एव भयंकरः ॥ २९ ॥ ३० ॥

रा० टी०-अचलसंकाशो राक्षसेश्वरः परिपूर्णाभ्याम्
 अतिपुष्पाभ्यां ताभ्यां प्रसिद्धाभ्यां भुजाभ्यां शृङ्गाभ्यां मन्दर
 इव शुशुभे रावणस्य कामरूपत्वाच्च भुजङ्गयमात्रवत्वमपि न
 विरुध्यते । श्लोकचतुष्टमेकान्वयि ॥ २७ ॥

रा० टी०-तरुणेति । कुण्डलाभ्यां विभूषितः कल्पवृक्ष-
 प्रतिमः कल्पतरुसदृशः अत एव मूर्तिमान् वसन्त इव भूषि-

तोऽपि भयङ्करः अत एव श्मशानचैत्यप्रतिमः दर्शनायोग्यत्वेन
 श्मशानचैत्यसदृशः वैदेहीमवेषमाणो रावणः उवाच । श्लोकत्र-
 यमेकान्वयि ॥ २८-३० ॥

गो० टी०-तरुणेत्यादि । अलंकृतत्वे कल्पकसाम्यम् ।
 भयंकरत्वे पुनश्चैत्यसाम्यम् । चैत्यं श्मशानवृक्षः श्मशानम-
 ण्डपो वा । सीताया अत्यन्तभयंकरत्वज्ञापनाय रावणवर्णनं
 कृतम् ॥ २८-३१ ॥

३१-३२] ति० टी०-अनयेनानीत्या युक्तम् । अर्थहीनं
 प्रयोजनहीनं व्रतं रामं वा । अत्रव्रते इति संबोधनम् । ईदृशीं
 त्वां नाशयामि । सूर्य उदितः संध्यां तत्कालिकमन्थकार-
 मिव ॥ ३१ ॥ ३२ ॥

३३-३६] ति० टी०-एकाक्षीति द्विरुपादानं व्यक्ति-
 भेदात् ॥ ३३-३६ ॥

रा० टी०-तद्वचनाकारमाह-अनयेनेति । अनयेन नीति-
 राहित्येन अभिसंपन्नम् अत एव अर्थहीनं रामम् अत्रव्रते
 तत्परिशलिनशीले संध्यां तिमिरं सूर्य इव त्वां नाशयामि ॥ ३१ ॥

रा० टी०-इतीति । रावणः मैथिलीमित्युक्त्वा एकाक्षी-
 प्रभृतीः राक्षसीः संदिदेश । सार्धश्लोकचतुष्टयमेकान्वयि । तत्रै-
 कैकाक्षीशब्दस्य अल्पनेत्रकार्यकत्वाच्च पौनरुक्त्यम् ॥ ३२-३६ ॥

रा० टी०-तदाज्ञापनाकारमाह-यथेति । जानकी यथा
 मद्दशगा अहं वशगो यस्याः सा यथा भवति तथा सर्वाः
 प्रत्येकं वा समेत्य संघीभूय वा क्षिप्रं कुरुत । अर्थद्वयमे-
 कान्वयि ॥ ३६ ॥

गो० टी०-इत्युक्तत्वेत्यादि । प्रधानाप्रधानभूते द्वे एका-
 क्ष्यौ अतो न पुनरुक्तिः । अथवा अक्षम् इन्द्रियम् । एका-
 क्षीम् एकैकेन्द्रियां श्रोत्रनासादावेकमात्रवतीत्यर्थः ॥ ३२-३६ ॥

१ उत्पादनं नद्धेन भुजगेनेति गो. पाठः । २ संदिदेशेति गो. रा. पाठः । ३ पालशपाद्यौ च गोपादीमिति गो. पथाशेति रा. पाठः । ४ जिह्वाम-
 जिह्विकामिति गो. पाठः ।

तथा कुरुत राक्षस्यः सर्वाः क्षिप्रं समेत्य वै । प्रतिलोमानुलोमैश्च सामदानादिभेदनैः ॥ ३७ ॥
 आवर्जयत वैदेहीं दण्डस्योद्यमनेन च । इति प्रतिसमादिश्य राक्षसेन्द्रः पुनः पुनः ॥ ३८ ॥
 काममन्युपरीतात्मा जानकीं प्रति गर्जत । उपगम्य ततः क्षिप्रं राक्षसी धान्यमालिनी ॥ ३९ ॥
 परिष्वज्य दशग्रीवमिदं वचनमब्रवीत् । मया क्रीड महाराज सीतया किं तवानया ॥ ४० ॥
 विवर्णया कृपणया मानुष्या राक्षसेश्वर । नूनमस्यां महाराज न देवा भोगसत्तमान् ॥ ४१ ॥
 विदधत्यमरश्रेष्ठास्तव बाहुबलार्जितान् । अकामां कामयानस्य शरीरमुपतप्यते ॥ ४२ ॥
 ईच्छतीं कामयानस्य प्रीतिर्भवति शोभना । एवमुक्तस्तु राक्षस्या समुत्क्षिप्तस्ततो वली ॥
 प्रहसन्मेघसंकाशो राक्षसः स न्यवर्तत ॥ ४३ ॥
 प्रस्थितः स दशग्रीवः कम्पयन्निव मेदिनीम् । ज्वलद्भास्करसंकाशं प्रविवेश निवेशनम् ॥ ४४ ॥
 देवगन्धर्वकन्याश्च नागकन्याश्च तैस्ततः । परिवार्य दशग्रीवं प्रविशुस्ता गृहोत्तमम् ॥ ४५ ॥
 स मैथिलीं धर्मपरामवस्थितां प्रवेपमानां परिभर्त्स्य रावणः ।
 विहाय सीतां मदनेन मोहितः स्वमेव वेश्म प्रविवेश रावणः ॥ ४६ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे द्वाविंशः सर्गः ॥ २२ ॥

३७] ति० टी०-भो राक्षस्यः! ययं प्रत्येकं तथा कुरु-
 त, सर्वा मिलित्वा वा तथा कुरुत । प्रतिलोमानुलोमैः प्रति-
 कूलात्कूलव्यवहारेः ॥ ३७ ॥

रा० टी०-प्रतीति । प्रतिलोमानुलोमैः अनत्कूलात्कूल-
 क्रियाभिः सामादिभिश्च दण्डस्य उद्यमनेन उद्योगेन च वैदेहीम्
 आवर्जयत रामासक्तिं न्यवारयत ॥ ३७ ॥

गो० टी०-प्रतिलोमेति । प्रतिलोमानुलोमैः प्रतिकूलात्-
 कूलाचरणैः । सामदानादिभेदनैः सामदानक्षुर्यैर्भेदैः प्रथम-
 प्रयुक्तसामदानैरित्यर्थः । आवर्जयत वशीकुरुत ॥ ३७ ॥ ३८ ॥

३८] ति० टी०-आवर्जयतात्कूल्यं संपादयत ॥ ३८ ॥

रा० टी०-इतीति । काममन्युना इच्छासंपादकक्रोधेन
 परीतः आत्मा मनो यस्य स रावणः इति प्रतिसमादिश्य
 जानकीं प्रति गर्जत अगर्जत ॥ ३८ ॥

३९] ति० टी०-प्रतिगर्जत प्रत्यगर्जत । उपगम्य समी-
 पमागम्य । ततोऽतिसंतर्जनं दृष्ट्वा । सीतायां दययेति शेषः ॥ ३९ ॥

रा० टी०-उपेति । ततोऽनन्तरं राक्षसी राक्षसीस्वामिनी
 मन्दोदरी धान्यमालिनी तदभिधरावणकनिष्ठपत्नी च राक्षसीश-
 ष्ठेन मन्दोदर्या ग्रहणं तु वानरान्प्रति वक्ष्यमाणहृदमद्रचनादुरो-
 धेन उपगम्य रावणसमीपं प्राप्य इदमब्रवीत् ॥ ३९ ॥

गो० टी०-उपगम्येति । धान्यमालिनी रावणस्य कनि-
 ष्ठपत्नी । इदं मन्दोदर्या अप्युपलक्षणम् उत्तरत्र वानरान् प्रति
 हृदमद्रचेन तथा वक्ष्यमाणत्वात् ॥ ३९ ॥ ४० ॥

४०] ति० टी०-परिष्वज्य परिष्वङ्गेन प्रहारादिप्रवृत्तिं
 निरुध्य ॥ ४० ॥

रा० टी०-तद्वचनाकारमाह-मयेति । हे महाराज । मया
 क्रीड विहर सीतया सीतासंवादेन तव किं न किमपीत्यर्थः ४०

४१-४२] ति० टी०-अमरश्रेष्ठा इन्द्रादयो भोगसत्तमान्
 विदधति नाहुमन्यन्ते । देवहतेयमदृष्टहीनेति भावः ॥ ४१ ॥ ४२ ॥

रा० टी०-नूनमिति । हे महाराज । तव बाहुबलार्जिता-
 न्भोगसत्तमान् दिव्यभोगान् अस्यां सीतायां सीतार्थम्
 अमरश्रेष्ठाः देवा ब्रह्माणः न विदधति अस्या राज्यभोगो
 ब्रह्मणा न लिखित इत्यर्थः । आदराद्बहुवचनम् ॥ ४१ ॥

रा० टी०-अकामामिति । अकामां राज्यादीच्छारहितं
 व्यक्तिं कामयानस्य इच्छाछत्पादयतः शरीरमुपतप्यते इच्छतीं
 कामयानस्य शोभना प्रीतिर्भवति ॥ ४२ ॥

गो० टी०-नूनमिति । अस्याः सीतायाः अमरश्रेष्ठो
 ब्रह्मा दिव्यान् भोगान् विदधाति । अस्या दिव्यभोगे भाग्यं
 नास्तीत्यर्थः ॥ ४१-४२ ॥

४३-४४] ति० टी०-सञ्चक्षितोऽन्यतोऽपसारितः प्रहसन्
 धान्यमालिन्योचितव्यवहारदर्शनेनावशप्रप्तञ्जीप्रहारापकीर्तिप-
 रिहारेण च प्रसन्न इत्यर्थः ॥ ४३ ॥ ४४ ॥

रा० टी०-एवमिति । राक्षस्या एवमुक्तः अत एव सञ्च-
 क्षिप्तः अन्यत्र प्रचलितः राक्षसः सन्न्यवर्तत सीतासंवादात्
 उपारमत् ॥ ४३ ॥

रा० टी०-प्रस्थित इति । प्रस्थितो दशग्रीवः निवेशनं
 स्वगृहं प्रविवेश ॥ ४४ ॥

४५-४६] ति० टी०-प्रविशुः प्रविशुः ॥ ४५ ॥ ४६ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे द्वाविंशः सर्गः ॥ २२ ॥

१ चेति गो. पाठः । २ पर्यतर्जयदिति गो. पाठः । ३ दिव्यानि गो. पाठः । ४ विदधत्यमरश्रेष्ठ इति गो. पाठः । ५ इच्छन्तीमिति गो.
 पाठः । ६ वर्णाभिमिति गो. पाठः । ७ सर्वत इति गो. पाठः । ८ विविशुस्तदिति गो. रा. पाठः । ९ भास्वरमिति गो. पाठः

त्रयोविंशः सर्गः ।

रावणयोजिता एकजटाया राक्षस्यो रावणं प्रशंसन्त्यः सीतां प्रति तत्स्वीकारं रोचयन्ते ।

इत्युक्त्वा मैथिलीं राजा रावणः शत्रुरावणः । संदिश्य च ततः सर्वा राक्षसीर्निर्जगाम ह ॥ १ ॥
निष्क्रान्ते राक्षसेन्द्रे तु पुनरन्तःपुरं गते । राक्षस्यो भीमरूपास्ताः सीतां समभिदुद्रुवुः ॥ २ ॥
ततः सीतामुपागम्य राक्षस्यः क्रोधमूर्च्छितः । परं परुषया वाचा वैदेहीमिदमब्रुवन् ॥ ३ ॥
पौलस्त्यस्य वरिष्ठस्य रावणस्य महात्मनः । दशग्रीवस्य भार्यात्वं सीते न बहु मन्यसे ॥ ४ ॥
ततस्त्वेकजटा नाम राक्षसी वाक्यमब्रवीत् । आमन्त्र्य क्रोधताम्राक्षी सीतां करतलोदरीम् ॥ ५ ॥
प्रजापतीनां पण्णां तु चतुर्थोऽयं प्रजापतिः । मानसो ब्रह्मणः पुत्रः पुलस्त्य इति विश्रुतः ॥ ६ ॥
पुलस्त्यस्य तु तेजस्वी महर्षिर्मानसः सुतः । नाम्ना स विश्रवा नाम प्रजापतिसमप्रभः ॥ ७ ॥
तस्य पुत्रो विशालाक्षि रावणः शत्रुरावणः । तस्य त्वं राक्षसेन्द्रस्य भार्या भवितुमर्हसि ॥ ८ ॥
मयोक्तं चारुसर्वाङ्गि वाक्यं किं नानुमन्यसे । ततो हरिजटा नाम राक्षसी वाक्यमब्रवीत् ॥ ९ ॥

रा० टी०—देवेति । देवकन्यादयः गृहोत्तमं विविशुः ॥ ४५ ॥

रा० टी०—उपसंहरन्नाह—स इति । मन्नेन सारादिना मोहितः रावणः लोकरावयिता स रावणः मैथिलीं सीतां परिभर्त्य विहाय च स्वं वैश्वं प्रविवेश ॥ ४६ ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे द्वाविंशः सर्गः ॥ २२ ॥

गो० टी०—सर्गार्थं संग्रहेण दर्शयति—स इति ॥ ४६ ॥
इति श्रीगोविन्दराजविरचिते श्रीरामायणभूषणं शृङ्गारतिलकाख्याने
सुन्दरकाण्डव्याख्याने द्वाविंशः सर्गः ॥ २२ ॥

१-२] ति० टी०—शत्रून् रावयति शब्दाशब्दं कारयति स
शत्रुरावणः ॥ १ ॥ २ ॥

रा० टी०—रावणगमनानन्तरकालिकं दृष्टं वर्णयितुमाह—
इतीति । शत्रुरावणो रावणः मैथिलीमित्युक्त्वा राक्षसीः सं-
दिश्य च निर्जगाम ॥ १ ॥

रा० टी०—निष्क्रान्त इति । निष्क्रान्ते अन्तःपुराग्निरन्ते
रावणे पुनरन्तःपुरं च गते सति भीमरूपा राक्षस्यः सीतां
समभिदुद्रुवुः जगुः ॥ २ ॥

गो० टी०—इत्युक्त्वेत्यादि ॥ १-९ ॥

३] ति० टी०—ततः परं रावणगमनादनन्तरम् । लो-
कोक्तौ वा परमिति ॥ ३ ॥

रा० टी०—तत इति । ततो रावणगमनात्परमनन्तरं
क्रोधमूर्च्छिता राक्षस्यः सीतामुपागम्य परुषया वाचा इद-
मब्रुवन् ॥ ३ ॥

४] ति० टी०—भार्यात्वं भार्याभावं न बहु मन्यसे
मोहादिति शेषः ॥ ४ ॥

रा० टी०—तद्वचनाकारमाह—पौलस्त्यस्येत्यादिभिः ।

हे सीते ! पौलस्त्यस्य दशग्रीवस्य भार्या मन्दोदर्यादिः त्वं
बहु न मन्यसे तत्कर्तृकपूजां न स्वीकरोषीत्यर्थः, तत्कृतः,
तत्कृत इति शेषः । स्वन्तस्य कर्मतया अन्वयात् द्वितीया
यत्तदोरुध्याहारो वा ॥ ४ ॥

५] ति० टी०—ततः सर्वसाधारणैतद्वाक्यप्रयोगोत्तरमेक-
जटा विशिष्याब्रवीत् । करतलोदरीम् अनुदिशामित्यर्थः ॥ ५ ॥

रा० टी०—ननु राक्षसीकर्तृकपूजामहं न ग्रहीष्यामीत्युत्था-
पितसीताशङ्कां निवर्तयितुं वचनान्तररूपक्रमते—तत इति ।
ततः तदुक्त्यनन्तरं करतलोदरीं सुहृमोदरविशिष्टामित्यर्थः,
सीतामामन्त्र्य संबोध्य क्रोधताम्राक्षी एकजटानाम राक्षसी
अब्रवीत् ॥ ५ ॥

६-७] ति० टी०—‘मरीचिरग्निरसौ पुलस्त्यः पुलहः
क्रतुः’ इत्यष्टकान्तपट्प्रजापतीनां चतुर्थः पुलस्त्यः ॥ ६ ॥ ७ ॥

रा० टी०—तद्वचनाकारमाह—प्रजापतीनामित्यादिभिः ।
पुलस्त्य इति नाम्ना विश्रुतो विरूपातः अयमेतद्वंशप्रवर्तकः
ब्रह्मणो मानसः पुत्रः पण्णां ‘मरीचिरग्निरसः पुलस्त्यः पुलहः
क्रतुः’ इत्यत्रोक्तानां प्रजापतीनां मध्ये चतुर्थः प्रजापतिः ॥ ६ ॥

रा० टी०—पुलस्त्यस्येति । पुलस्त्यस्य मानसः सुतो
विश्रवा नाम ॥ ७ ॥

गो० टी०—प्रजापतीनामिति । ‘मरीचिरग्निरसौ
पुलस्त्यः पुलहः क्रतुः’ इति पट् प्रजापतयः । तेषां चतुर्थः
पुलस्त्यः ॥ ६-१२ ॥

८] ति० टी०—तस्य पुत्र इत्यनेन कुलीनत्वं सूचितम् ॥ ८ ॥

रा० टी०—तस्येति । तस्य विश्रवसः पुत्रो रावणः तस्य
रावणस्य भार्याः पत्नीः भवितुं पूज्यात्वेन प्राप्तुं त्वमर्हसि ॥ ८ ॥

९] ति० टी०—किं किमर्थम् । ततः कुलनिरूपणानन्त-
रम् ॥ ९ ॥

विवृत्य नयने कोपान्मार्जारसदृशेक्षणा । येन देवास्त्रयस्त्रिंशद्देवराजश्च निर्जितः ॥ १० ॥

तस्य त्वं राक्षसेन्द्रस्य भार्या भवितुमर्हसि । वीर्योत्सिक्तस्य शूरस्य सङ्ग्रामेष्वनिवर्तिनः ॥

बलिनो वीर्ययुक्तस्य भार्यात्वं किं न लिप्ससे

॥ ११ ॥

प्रियां बहुमतां भार्या त्यक्त्वा राजा महाबलः । सर्वासां च महाभागां त्वामुपैष्यति रावणः ॥ १२ ॥

समृद्धं स्त्रीसहस्रेण नानारत्नोपशोभितम् । अन्तःपुरं तदुत्सृज्य त्वामुपैष्यति रावणः ॥ १३ ॥

अन्या तु विकटा नाम राक्षसी वाक्यमब्रवीत् । असकृद्भीमवीर्येण नागा गन्धर्वदानवाः ॥

निर्जिताः समरे येन स ते पार्श्वमुपागतः

॥ १४ ॥

तस्य सर्वसमृद्धस्य रावणस्य महात्मनः । किमर्थं राक्षसेन्द्रस्य भार्यात्वं नेच्छसेऽधमे ॥ १५ ॥

तैस्तैस्तौ दुर्मुखी नाम राक्षसी वाक्यमब्रवीत् । यस्य सूर्यो न तपति भीतो यस्य स मारुतः ॥

न वाति स्मायतापाङ्गि किं त्वं तस्य न तिष्ठसे

॥ १६ ॥

पुष्पवृष्टिं च तरवो मुमुक्षुर्यस्य वै भयात् । शैलाः सुस्रुवुः पानीयं जलदाश्च यदेच्छति ॥ १७ ॥

तस्य नैर्ऋतराजस्य राजराजस्य भामिनि । किं त्वं न कुरुषे बुद्धिं भार्यायै रावणस्य हि ॥ १८ ॥

साधु ते तत्त्वतो देवि कथितं साधु भामिनि । गृहाण सुस्मिते वाक्यमन्यथा न भविष्यसि ॥ १९ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे त्रयोविंशः सर्गः ॥ २३ ॥

रा० टी०—मयेति । मयोक्तं किं किमर्थं न अदुमन्यसे । अर्थं पृथक् । ततोऽनन्तरं मार्जारसदृशेक्षणा हरिजटानाम राक्षसी अब्रवीत् । अर्धद्वयमेकान्वयि ॥ ९ ॥

१०] ति० टी०—येनेत्यनेन पराक्रमातिशयसूचनम् ॥ १० ॥

रा० टी०—तद्वचनाकारमाह—येनेत्यादिभिः । येन देवा देवराजश्च निर्जिताः तस्य भार्याः पत्नीः भवितुं पूज्यात्वेन प्राप्तुं त्वमर्हसि ॥ १० ॥

११] ति० टी०—न लिप्ससे नेच्छसीत्यर्थः ॥ ११ ॥

रा० टी०—वीर्येति । वीर्योत्सिक्तस्य उद्धतवीर्यस्य रावणस्य भार्या मन्दोदरीप्रभृतिः किं किमर्थं न लिप्ससे वाञ्छसि । द्वितीयाहृत्यतिः पूर्ववत् ॥ ११ ॥

१२-१५] ति० टी०—सर्वासां मध्ये बहुमतां महाभागा-मतिभाग्यवतीं मन्दोदरीमपि त्यक्त्वा त्वामुपैष्यति ॥ १२-१५ ॥

रा० टी०—तत्र हेतुमाह—प्रियामिति । प्रियामतिप्रीति-विषयीभूतां बहुमतां बहुभिराकाङ्क्षितां भार्यामतिदीप्तिहेतुभूतां राजलक्ष्मीमित्यर्थः, त्यक्त्वा सर्वासां लक्ष्म्यादीनां मध्ये महा-भागां त्वां रावण उपैष्यति प्रापयिष्यति ॥ १२ ॥

रा० टी०—समृद्धमिति । स्त्रीसहस्रेण समृद्धमन्तःपुरम्-त्सृज्य स्वाधीनत्वं निवर्त्य त्वामुपैष्यति प्रापयिष्यति ॥ १३ ॥

रा० टी०—असकृदिति । येन गन्धर्वदानवा असकृन्नि-र्जिताः स रावणः ते पार्श्वं चरणसमीपमुपागतः अतिभार्यं तवेत्यर्थः ॥ १४ ॥

रा० टी०—तस्येति । तस्य भार्यात्वं किमर्थं नेच्छसे से-विकात्वेन वाञ्छसि ॥ १५ ॥

गो० टी०—प्रियामिति । सर्वासां मध्ये प्रियां बहुमताम् महाभागां च भार्या मन्दोदरीं त्यक्त्वा त्वामुपैष्यति ॥ १३-१५ ॥

१६] ति० टी०—यस्य भीतः सूर्यो न तपतीत्यर्थः । न तिष्ठसे वशे इति शेषः ॥ १६ ॥

रा० टी०—यस्येति । यस्य यस्माद्धीतः सूर्यो न तपति मारुतो न वाति च तस्य पूजायामिति शेषः, त्वं किं किमर्थं न तिष्ठसे आस्थां कुरुष्वे ॥ १६ ॥

गो० टी०—यस्य ते । यस्य यमात् । तस्य न तिष्ठसि तस्मै न तिष्ठसे । प्रकाशनाथोऽप्यार्षत्वात्परस्मैपदं पठि च ॥ १८ ॥

१७] ति० टी०—यदेच्छति तदा सुस्रुवुरित्यर्थः ॥ १७ ॥

१८] ति० टी०—भार्यायै भार्यात्वनिमित्तम् ॥ १८ ॥

रा० टी०—पुष्पेति । यस्य भयात् यदा इच्छति तदैव तरवो पुष्पवृष्टिं सुस्रुवुः शैलाः गिरयः जलदाश्च पानीयं सुस्रुवुः तस्य भार्यायै तद्भार्याणां कल्याणार्थं बुद्धिं निश्चयं त्वं किं कथं न कुरुषे । अर्धचतुष्टयमेकान्वयि ॥ १७ ॥ १८ ॥

गो० टी०—पुष्पवृष्टिमित्यादि । शैलाश्च जलदाश्च पानीयं रावणः यदेच्छति तदा मुञ्चन्तीति विपरिणम्यते ॥ १९ ॥ २० ॥

१९] ति० टी०—साधु कथितं साधु गृहाण । न भवि-ष्यसि मारयाम इत्यर्थः ॥ १९ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे त्रयोविंशः सर्गः ॥ २३ ॥

रा० टी०—साध्विति । हे भामिनि ! तत्त्वतः यथार्थं साधु

१ विवर्त्येति गो. पाठः । २ निर्जिता इति गो. पाठः । ३ अचेति गो. पाठः । ४ अर्धमेतद् रा. नास्ति ५ इति गो. पाठः । ६ तिष्ठसीति गो. पाठः । ७ च सुस्रुरिति । गो. पाठः ।

चतुर्विंशः सर्गः ।

राक्षसीभिस्तजिताऽपि दृढहृदया सीता शच्यरुन्धतीप्रमुखाः पतिव्रता दृष्टान्तीकृत्य मरणोत्तरपि न मे परपुरुषपरिग्रहः स्यादित्युक्ता
तरं प्रतिभाषते । परुषभाषणैर्नानाद्युधोद्यमैश्च राक्षसीभिर्भीष्यमाणां रुदतीं च सीतां शिशपास्थो हनुमान्छृणोति ।

ततः सीतां सैमस्तास्ता राक्षस्यो विकृताननाः । परुषं पैरुषानर्हामूचुस्तद्वाक्यमप्रियम् ॥ १ ॥
किं त्वमन्तःपुरे सीते सर्वभूतमनोरुमे । महाहृदयनोपेते न वासमनुमन्यसे ॥ २ ॥
मानुषे मानुषस्यैव भार्यात्वं बहु मन्यसे । प्रत्याहर मनो रामान्नैवं जातु भविष्यति ॥ ३ ॥
त्रैलोक्यवसुभोक्तारं रावणं राक्षसेश्वरम् । भर्तारमुपसंगम्य विहरस्व यथासुखम् ॥ ४ ॥
मानुषी मानुषं तं तु राममिच्छसि शोभने । राज्याद्वृष्टमसिद्धार्थं विह्वलन्तमनिन्दिते ॥ ५ ॥
राक्षसीनां वचः श्रुत्वा सीता पद्मनिभेक्षणा । नेत्राभ्यामश्रुपूर्णाभ्यामिदं वचनमब्रवीत् ॥ ६ ॥
यदिदं लोकविद्विष्टमुदाहरत संगताः । नैतन्मनसि वाक्यं मे किल्विषं प्रीतिरिति ॥ ७ ॥
न मानुषी राक्षसस्य भार्या भवितुमर्हति । कामं खादत मां सर्वा न करिष्यामि वो वचः ॥ ८ ॥
दीनो वा राज्यहीनो वा यो मे भर्ता स मे गुरुः । तं नित्यमनुरक्ताऽस्मि यथा सूर्यं सुवर्चला ॥ ९ ॥

कथितं वाक्यं मद्बचनं साधु गृहाण स्वीकुरु अन्यथा न भविष्यति राक्षस्यो हनिष्यन्तीत्यर्थः ॥ १९ ॥

इति श्रीमद्वाल्मीकीयरामायणव्याख्याने रामायणशिरोमणौ

सुन्दरकाण्डे त्रयोविंशः सर्गः ॥ २३ ॥

गो० टी०-साध्विति । साधु ते कथितम् साधु गृहाणेति साधुशब्दद्वयस्य निर्वाहः ॥ २१ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने त्रयोविंशः सर्गः ॥ २३ ॥

१-२] ति० टी०-तत इति ॥ १ ॥ २ ॥

रा० टी०-सीतां प्रति संवीभूतराक्षसीनां परुषोक्तिमाह-तत इत्यादिभिः । ततः तदुक्त्यनन्तरं समस्ताः राक्षस्यः परुषानर्हामूचुः सीतां परुषमप्रियं वाक्यमुचुः ॥ १ ॥

रा० टी०-तदाकारमाह-किमिति । हे सीते ! महाहृदय-नैरुपेते सर्वभूतमनोहरे अन्तःपुरे वासं स्वामिनीत्वेन स्थितिं किं किमर्थं नाहमन्यसे । अत्रत्यवचनानां परुषत्वं रामवियोगपोषकत्वेनेति बोध्यम् ॥ २ ॥

गो० टी०-तत इत्यादि ॥ १ ॥ २ ॥

३-५] ति० टी०-प्रत्याहर निवर्तय । एवं त्वदभीष्टं रामसंगमरूपं वस्तु जातु कदाचिदप्यतः परं न भविष्यति । अत्र रामागमनस्य तव वा तत्र गमनस्य प्रसक्त्यभावादिति भावः । यद्वातः परं जातु कदाचिदप्येवं भावश्चेद्भवती न भविष्यति मारयाम इत्यर्थः ॥ ३-५ ॥

रा० टी०-मानुषीति । मानुषी मनुवंशजाता मानुषस्य मनुवंशजातस्य भार्या त्वं यं बहुमन्यसे तस्मात् रामात् मनः प्रत्याहर । तत्र हेतुः-एवं त्वदीप्तिस्तरामसङ्गम इत्यर्थः, जातु कदाचिदपि न भविष्यति ॥ ३ ॥

रा० टी०-त्रैलोक्येति । त्रैलोक्यवसुभोक्तारं भर्तारं मत्पतिम् उपसंगम्य तत्कर्तृपूजात्वेन संप्राप्य यथासुखं विहरस्व ॥ ४ ॥

रा० टी०-मानुषीति । राज्यात् अर्थं मानुषं रामं मानुषी त्वमिच्छसि एतेन नैतद्युक्तमिति सूचितम् ॥ ५ ॥

गो० टी०-मानुषीति । न त्वं जातु भविष्यसि तस्येति शेषः । मानुषीति हेतुगर्भम् । मानुषी त्वं मानुषं तमिच्छसि ॥ ३-६ ॥

६] ति० टी०-नेत्राभ्याम उपलक्षितेति शेषः । इदं वचनं युष्मद्वचोऽनङ्गीकारे । मारणं चेच्छीघ्रं तदेव क्रियतामित्यर्थः । किं वक्ष्यमाणम् ॥ ६ ॥

रा० टी०-राक्षसीनामिति । राक्षसीनां वचः श्रुत्वा सीता इदमब्रवीत् ॥ ६ ॥

७-८] ति० टी०-लोकविद्विष्टं लोकविद्विष्टपरपुरुषसङ्गार्थकम् । संगता समेताः । किल्विषं किल्विषजनकार्यकम् ॥ ७ ॥ ८ ॥

रा० टी०-तदाकारमाह-यदिति । लोकविद्विष्टं शाखादिविरुद्धम् अत एव किल्विषं पापमयम् इदं रामवियोगपोषकं यद्वाक्यं संगताः युयुत्सदाहरथ तदेतत् वाक्यं मे मनसि न प्रीतिरिति ॥ ७ ॥

रा० टी०-नेति । हे भार्याः हे रावणपत्न्या ! मानुषी मनुष्यजी राक्षसस्य पुरे भवितुं स्थातुं नार्हति अतः वो वचः न करिष्यामि अतः सर्वाः यूयं मां खादत ॥ ८ ॥

गो० टी०-यदिदमिति । किल्विषं पापावहम् ॥ ७ ॥ ८ ॥

९] ति० टी०-गुरुपास्यदेवता । सुवर्चला सूर्यपत्नी । सूर्याभिमुखपुष्पवती काचिदोषधिरित्यन्यः ॥ ९ ॥

१ उपागम्येति गो. पाठः । २ परुषा नार्थ ऊचुरिति गो. पाठः । ३ हरे इति गो. रा. पाठः । ४ न त्वमिति गो. पाठः । ५ भविष्यसीति गो. पाठः । ६ विद्वं त्वमिति गो. पाठः । ७ उदाहर्येति गो. पाठः । ८ प्रतिभाति व इति गो. पाठः ।

यथा शची महाभागा शक्रं समुपतिष्ठति । अरुन्धती वसिष्ठं च रोहिणी शशिनं यथा ॥ १० ॥
लोपामुद्रा यथाऽगस्त्यं सुकन्या च्यवनं यथा । सावित्री सत्यवन्तं च कपिलं श्रीमती यथा ॥ ११ ॥
सौदासं मदयन्तीव केशिनी सगरं यथा । नैषधं दमयन्तीव भैमी पतिमनुव्रता ॥ १२ ॥
तथाहमिक्ष्वाकुवरं रामं पतिमनुव्रता । सीताया वचनं श्रुत्वा राक्षस्यः क्रोधमूर्च्छिताः ॥
भर्त्सयन्ति स्म परुषैर्वाक्यै रावणचोदिताः ॥ १३ ॥
अवलीनः स निर्वाक्यो हनुमाज्जिज्ञासाद्रुमे । सीतां संतर्जयन्तीस्ता राक्षसीरशृणोत्कपिः ॥ १४ ॥
तामभिक्रम्य संरब्धा वेपमानां समन्ततः । भृशं संल्लिहदुर्दामान्प्रलम्बान्दशनच्छदान् ॥ १५ ॥
ऊचुश्च परमक्रुद्धाः प्रगृह्णाशु परश्वधान् । नेयमर्हति भर्तारं रावणं राक्षसाधिपम् ॥ १६ ॥
सा भर्त्स्यमाना भीमाभी राक्षसीभिर्वरौहना । सा बाष्पमपमार्जन्ती शिशपां तामुपागमत् ॥ १७ ॥
ततस्तां शिशपां सीता राक्षसीभिः समावृता । अभिगम्य विशालाक्षी तस्थौ शोकपरिप्लुता ॥ १८ ॥
तां कृशां दीनवदनां मलिनाम्बरवासिनीम् । भर्त्सयाञ्चक्रिरे भीमा राक्षस्यस्ताः समन्ततः ॥ १९ ॥
ततस्तु विनता नाम राक्षसी भीमदर्शना । अवव्रीत्कुपिताकारा कराला निर्णतोदरी ॥ २० ॥

रा० टी०—दीन इति । दीनो राज्यहीनो वा उत्प्रेक्षितदीनत्वादिविशिष्टः यो मे भर्ता स एव गुरुः अत एव तं पतिं स्वयं स्ववर्चसा तत्पत्नीव नित्यमदुरक्ताऽस्मि ॥ ९ ॥

गो० टी०—दीनो वेति । स्ववर्चलेत्यादिवहुदृष्टान्तप्रदर्शनं स्वस्याः पातिप्रत्यदावर्ष्यशोतनाय ॥ ९-१३ ॥

१०-११] ति० टी०—अतिदुःखसमयेऽपि दृढव्रतत्वशो-
तनायानेकसाध्वीनामुपन्यासो दृष्टान्तविधयेत्याहुः ॥ १० ॥ ११ ॥

१२-१३] ति० टी०—भैमी दमयन्ती नैषधं पतिं यथा-
ऽनुव्रता ॥ १२ ॥ १३ ॥

रा० टी०—तदेव बहुभिर्दृष्टान्तैः द्रव्ययति—यथेत्यादिभिः ।
शचीप्रभृतिः शक्रप्रभृतिः यथा समुपतिष्ठति तथा इक्ष्वाकुवरं राम-
महमनुव्रता समुपतिष्ठति । सार्धं श्लोकत्रयमेकान्वयि ॥ १०-१२ ॥

रा० टी०—सीताया इति । रावणचोदिताः गमनसमये
रावणेन प्रेरिताः राक्षस्यः भर्त्सयन्ति स्म ॥ १३ ॥

१४] ति० टी०—अवलीनश्छन्नः । निर्वाक्यो मौनी ।
शिशपाद्रुमे स्थित इति शेषः । सीतां तर्जयन्ती राक्षसीस्तद्वा-
क्यान्यशृणोत् ॥ १४ ॥

रा० टी०—अवेति । शिशुपाद्रुमे अवलीनः निर्वाक्यः
मौनीभूतः स हन्मान् सीतां तर्जयन्तीः राक्षसीः तद्वाक्यानि
अशृणोत् ॥ १४ ॥

गो० टी०—अवलीन इति । अवलीनः छन्नः । राक्षसी-
रशृणोत् राक्षसीवाक्यान्यशृणोदित्यर्थः ॥ १४ ॥

१५] ति० टी०—वेपमानां तामभिक्रम्य तत्समीपमागत्य
संरब्धाः क्रुद्धास्ता राक्षस्यो दशनच्छदौल्लिहदुर्दामान् कुर्वन्ति
स्म ॥ १५ ॥

रा० टी०—तामिति । वेपमानां तां सीतां समन्ततोऽभि-

क्रम्य प्राप्य दीतान् प्रकाशितान् प्रलम्बान् दशनच्छदान्
स्वस्वाधरान् भृशं संल्लिहदुः संलेहनं चक्रुः ॥ १५ ॥

गो० टी०—तामभिक्रम्येत्यादि । नेयमर्हतीत्यत्रेति करणं
बोध्यम् । अस्य ऊचुरित्यनेन संबन्धः ॥ १५ ॥ १६ ॥

१६] ति० टी०—परश्वधान्गृहीत्वोचुश्च । नेयं रावणं
भर्तारमर्हति अपि त्वस्माकं भक्षणमेवाहर्हतीति भावः ॥ १६ ॥

रा० टी०—ऊचुरिति । परमक्रुद्धाः राक्षस्यः आशु शीघ्रं
परश्वधान् प्रगृह्ण इयं सीता भर्तारमस्मत्पतिं रावणं नार्हति
तत्पूजायोगाया न भवति इत्युचुः ॥ १६ ॥

१७] ति० टी०—भर्त्स्यमानैर्वंप्रकारेण पीड्यमाना ।
अभूदिति शेषः । तां शिशपां हनुमदधिष्ठितशिशुपाम् । अत्यन्तं
तन्मूलसमीपमित्यर्थः ॥ १७ ॥

रा० टी०—सेति । राक्षसीभिर्भर्त्स्यमाना सा सीता अभव-
दिति शेषः, अत एव बाष्पमश्रु अपमार्जन्ती सीता तां हनुमद-
धिष्ठितदेशसमीपवर्तिनीं शिशुपां शिशुपामूलमुपागमत् ॥ १७ ॥

गो० टी०—संभर्त्स्यमानेति । 'सा भर्त्स्यमाना इति पाठे
भर्त्सनोपगमनरूपक्रियाभेदात्तच्छब्दद्वयम् । तां हनुमदधिष्ठितां
शिशुपाम् ॥ १७-१९ ॥

१८-१९] ति० टी०—ततस्तन्मूलगमनानन्तरम् ॥ १८ ॥ १९ ॥

रा० टी०—तत इति । राक्षसीभिः समावृता सीता
शिशुपामभिगम्य तस्थौ ॥ १८ ॥

रा० टी०—तामिति । तां सीतां राक्षस्यो भर्त्सया-
ञ्चक्रिरे ॥ १९ ॥

२०] ति० टी०—निर्णतोदर्यतिनिन्नोदरी ॥ २० ॥

रा० टी०—तत इति । ततस्तस्मिन् समये निर्णतोदरी
अतिनिन्नोदरविशिष्टा कुपितः कोपबोधकः आकारो यस्याः सा
विनता नाम राक्षसी अवव्रीत् ॥ २० ॥

सीते पर्याप्तमेतावद्धर्तुः स्नेहः प्रदर्शितः । सर्वत्रातिकृतं भद्रे व्यसनायोपकल्पते ॥ २१ ॥
 परितुष्टाऽस्मि भद्रं ते मानुषस्ते कृतो विधिः । ममापि तु वचः पथ्यं द्रुवन्त्याः कुरु मैथिलि ॥ २२ ॥
 रावणं भज भर्तारं भर्तारं सर्वरक्षसां । विक्रान्तमौपतन्तं च सुरेशमिव वासवम् ॥ २३ ॥
 दक्षिणं त्यागशीलं च सर्वस्य प्रियवौदिनम् । मानुषं कृपणं रामं त्यक्त्वा रावणमाश्रय ॥ २४ ॥
 दिव्याङ्गरागा वैदेहि दिव्याभरणभूषिता । अद्यप्रभृति लोकानां सर्वेषामीश्वरी भव ॥ २५ ॥
 अग्नेः स्वाहा यथा देवी शची वेन्द्रस्य शोभने । किं ते रामेण वैदेहि कृपणेन गतायुषा ॥ २६ ॥
 एतदुक्तं च मे वाक्यं यदि त्वं न करिष्यसि । अस्मिन्मुहूर्ते सर्वास्त्वां भक्षयिष्यामहे वयम् ॥ २७ ॥
 अन्या तु विकटा नाम लम्बमानपयोधरा । अव्रवीत्कृपिता सीतां मुष्टिमुग्रस्य तर्जनी ॥ २८ ॥
 बहून्पतिरूपाणि वचनानि सुदुर्मते । अनुक्रोशान्मृदुत्वाच्च सोढानि तव मैथिलि ॥ २९ ॥
 न च नः कुरूपे वाक्यं हितं कालपुरस्कृतम् । आनीताऽसि समुद्रस्य पारमन्यैर्दुरासदम् ॥ ३० ॥
 रावणान्तःपुरे घोरे प्रविष्टा चासि मैथिलि । रावणस्य गृहे रुद्धा अस्माभिरुत्तमभिरक्षिता ॥ ३१ ॥
 न त्वां शक्तः परित्रातुमपि साक्षात्पुरन्दरः । कुरुष्व हितवादिन्या वचनं मम मैथिलि ॥ ३२ ॥

गो० टी०—ततस्तां चिनता नामेति । निर्णतोदरी उन्नतोदरी ॥ २० ॥

२१] ति० टी०—अतिकृतमतिमात्राचरणम् । श्रीरपि समैव ज्यायसीति लोकोक्तेरिति भावः । व्यसनं दुःखम् ॥ २१ ॥

रा० टी०—तद्वचनाकारमाह—सीते इति । हे सीते ! भद्रः स्नेहः पर्याप्तं यथा भवति तथा प्रदर्शितः इतः परं स्नेहं न कुर्वित्यर्थः । तत्र हेतुः—सर्वत्र सर्वस्मिन् काले अतिकृतम् अत्यन्तं संपादितं स्नेहं व्यसनाय दुःखाय उपकल्पते ॥ २१ ॥

गी० टी०—सीत इति । अतिकृतम् अतिमात्रकृतम् ॥ २१ ॥

२२] ति० टी०—माधुषो मधुष्यज्ञात्पुच्छितो विधिरुष्टानं ते त्वया कृतम् । एतावदेवाकर्मित्यर्थः ॥ २२ ॥

रा० टी०—परीति । यतस्त्वया माधुषः मधुष्योचितः विधिः धर्मप्रबोधनं कृतः अतः परितुष्टाऽस्मि अतस्ते भद्रं कल्याणं ममापि पथ्यं वचः शृणु ॥ २२ ॥

गो० टी०—परितुष्टाऽस्मीति । माधुषो विधिः कृतः मधुष्य-
 जात्पुच्छितपातिव्रत्यप्रकटनं कृतम् एतावत्कालमित्यर्थः २२-२८

२३] ति० टी०—सुरेशं वासवमिव ॥ २३ ॥

रा० टी०—तद्वचनाकारमाह—रावणमित्यादिभिः । वास-
 वमिव विक्रान्तं विक्रमवन्तं रूपवन्तं सर्वरक्षसां भर्तारं भर्ता-
 रमस्मत्पतिं रावणं भज तत्प्रार्थनास्वीकारेण प्रसादय ॥ २३ ॥

२४-२७] ति० टी०—कृपणं दीनम् ॥ २४-२७ ॥

रा० टी०—दक्षिणमिति । माधुषं रामं त्यक्त्वा दक्षिणं
 निपुणं रावणमाश्रयस्व चरणसन्निधिं प्रापय ॥ २४ ॥

रा० टी०—दिव्येति । वैदेही त्वं दिव्याङ्गरागा सती
 अद्यप्रभृति लोकानाम् ईश्वरी भव ॥ २५ ॥

रा० टी०—अग्नेरिति । अग्नेः स्वाहेव इन्द्रस्य शचीव राम-
 स्य पत्नी या त्वं तस्यास्ते गतायुषा रामेण किम् ॥ २६ ॥

रा० टी०—एतदिति । एतदुक्तं वाक्यं यदि त्वं न करि-
 ष्यसि तर्हि सर्वाः वयं त्वां भक्षयिष्यामहे ॥ २७ ॥

२८] ति० टी०—तर्जनी तर्जयन्ती ॥ २८ ॥

रा० टी०—अन्येति । लम्बमानौ पयोधरौ यस्याः सा
 विकटा नाम अन्या सीतां मुष्टिम् उग्रस्य तर्जनी तर्जयन्ती सती
 अव्रवीत् ॥ २८ ॥

२९] ति० टी०—अनुक्रोशो दया । मृदुत्वमल्पप्र-
 माणात्त्वम् ॥ २९ ॥

रा० टी०—तद्वचनाकारमाह—बहूनीति । हे सुदुर्मते ! अ-
 प्रतिरूपाणि राक्षसायोग्यानि तव वचनानि अनुक्रोशात् दयातः
 मृदुत्वात् सरलस्वभावत्वाच्च सोढानि ॥ २९ ॥

गो० टी०—बहूनीति । सोढानि रावणेनेति शेषः ॥ २९ ॥

३०] ति० टी०—कालपुरस्कृतं कालोचितं नो वाक्यं
 न च कुरूपे । नैतत्ते हितमिति शेषः । तदेवोपपादयति—
 आनीताऽसीति ॥ ३० ॥

३१-३२] ति० टी०—गृहे रुद्धा चासि । अस्माभिर-
 भिरक्षिता रक्षितनिरोधा ॥ ३१ ॥ ३२ ॥

रा० टी०—नेति । अन्यैर्दुरासदं सख्यस्य पारं या त्वमा-
 नीताऽसि अत एव रावणान्तःपुरे प्रविष्टाऽसि अत एव रावण-
 स्य गृहे अवरुद्धाऽसि अत एव अस्माभि रक्षिताऽसि सा त्वं
 कालपुरस्कृतं कालोचितं हितं नो वाक्यं न कुरूपे अनुचितमेत-
 दित्यर्थः । अर्थचतुष्टयमेकान्वयि ॥ ३० ॥ ३१ ॥

रा० टी०—वचनाकरणे दोषमाह—नेति । त्वाम् अस्म-
 द्दुर्मतिहीनामित्यर्थः त्रातुं पुरन्दरोऽपि न शक्तः अतो मम
 वचनं कुरुष्व ॥ ३२ ॥

गो० टी०—न चेति । कालपुरस्सरं कालानुरूपम् ३०-३३

१ निर्दर्शित इति गो. पाठः । २ रूपवन्तमिति गो. पाठः । ३ दर्शनमिति गो. पाठः । ४ गर्जतीति गो. पाठः । ५ अभियेति गो. पाठः ।
 ६ पुरःसरमिति गो. पाठः । ७ पुरं घोरमिति गो. पाठः । ८ अनुरूपम् इति गो. पाठः । ९ अनुरूपम् इति गो. पाठः ।

अलमश्रुनिपातेन त्यज शोकमनर्थकम् । भज प्रीतिं प्रहर्षं च त्यजन्ती नित्यदैन्यताम् ॥ ३३ ॥
सीते राक्षसराजेन परिक्रीड यथासुखम् । जानीमहे यथा भीरु स्त्रीणां यौवनमधुवम् ॥ ३४ ॥
यावन्न ते व्यतिक्रामेत्तावद्दुःखमवाप्नुहि । उद्यानानि च रम्याणि पर्वतोपवनानि च ॥ ३५ ॥
सह राक्षसराजेन चर त्वं मदिरेक्षणे । स्त्रीसहस्राणिते देवि वशे स्थास्यन्ति सुन्दरि ॥ ३६ ॥
रावणं भज भर्तारं भर्तारं सर्वरक्षसाम् । उत्पाद्य वा ते हृदयं भक्षयिष्यामि मैथिलि ॥ ३७ ॥
यदि मे व्याहृतं वाक्यं न यथावत्करिष्यसि । ततश्चण्डोदरी नाम राक्षसी क्रूरदर्शना ॥ ३८ ॥
आमयन्ती महच्छूलमिदं वचनमब्रवीत् । इमां हरिणशैवाक्षीं त्रासोत्कम्पयोधराम् ॥ ३९ ॥
रावणेन हतां दृष्ट्वा दौर्हृदो मे महानयम् । यकृत्स्नीहं महत्क्रोडं हृदयं च सवन्धनम् ॥ ४० ॥
गात्राण्यपि तथा शीर्षं खादेयमिति मे मतिः । ततस्तु प्रघसा नाम राक्षसी वाक्यमब्रवीत् ॥ ४१ ॥

३३-३४] ति० टी०-प्रीतिं लोहम् रावणे प्रहर्षमानन्दम् नित्यदैन्यतां निरन्तरदीनत्वम् स्वार्थेऽप्यन् ॥ ३३-३४ ॥

रा० टी०-अलमिति । अश्रुनिपातेन अलम् अतः अनर्थकं शोकं त्यज प्रीतिं प्रहर्षं च भज तां प्रत्यक्षीभृतां नित्यदैन्यतां निरन्तरदैन्यं त्यज । दैन्यताशब्दः स्वार्थिक-प्यन्तः ॥ ३३ ॥

रा० टी०-सीते इति । हे सीते ! राक्षसराजेन राक्षस-राजत्वेनोपलक्षिता त्वं स्त्रीणां मध्ये यथासुखं परिक्रीड । तत्र हेतुः-यौवनं युवावस्था अध्रुवं चलमित्यर्थः, राज्यभोगादियोग्या युवावस्थैवेति भावः ॥ ३४ ॥

गो० टी०-भजेति । प्रीतिं रावणविषयप्रीतिम् । प्रहर्षं कालकृतमनोविकासम् ॥ ३४-३७ ॥

३५-३६] ति० टी०-व्यतिक्रामेत् यौवनमिति शेषः । उद्यानानि चरेत्युत्तरस्थेनान्वयः । तेषु क्रीडेत्यर्थः ॥ ३५ ॥ ३६ ॥

रा० टी०-यावदिति । यावत् ते यौवनमिति शेषः, न व्यतिक्रामेत् विनश्येत् तावत्सुखं राक्षसराज्यमवाप्नुहि । अयं पृथक्-उद्यानानीति । राक्षसराजेन राक्षसराजत्वेन सह सहिता त्वमुद्यानादीनि चर ॥ ३५ ॥

रा० टी०-स्त्रीति । स्त्रीसहस्राणि ते वशे स्थास्यन्ति अतः सर्वरक्षसां भर्तारं भर्तारमस्मत्प्रीतिं रावणं भज तत्प्रार्थनास्वीकारेण प्रसादय ॥ ३६ ॥

३७] ति० टी०-उत्पाटनं स्थानादपकर्षणम् ॥ ३७ ॥

रा० टी०-उत्पाद्येति । यदि मे व्याहृतसुखं यथावत् न करिष्यसि तर्हि ते हृदयमुत्पाद्य भक्षयिष्याम्येव ॥ ३७ ॥

गो० टी०-उत्पाद्येति । उत्पाद्य वा उत्पाद्यैव ३८ ॥ ३९ ॥

३८-३९] ति० टी०-यदीत्यर्थं पूर्वान्वयि ॥ ३८ ॥ ३९ ॥

रा० टी०-तत इति । महच्छूलं आमयन्ती चण्डोदरी नाम राक्षसी अब्रवीत् ॥ ३८ ॥

रा० टी०-तद्वचनाकारमाह-इमामिति । रावणेन हता-मत एव त्रासोत्कम्पयोधरामिमां दृष्ट्वा मे दौर्हृदः क्रूरकर्म-कारकेच्छाविशेषोऽभूत् ॥ ३९ ॥

गो० टी०-इमामिति । दौर्हृदः इच्छा ॥ ४० ॥

४०-४१] ति० टी०-गर्भिण्या गर्भकृत इच्छाविशेषो दौर्हृदम् । यकृदक्षिणभागस्थः कालखण्डाख्यो मांसविशेषः । 'स्नायुः क्षियां कालखण्डयकृती च समे उभे' इति कोशः । स्त्रीहं हृदयवामभागस्थो गुल्माख्यो मांसविशेषः । यद्यपि तद्वाचकः प्लीहा इत्याकारान्तः, तथाप्यदन्तत्वमार्पम् । महत्क्रोडं भुजान्तरम् । 'अथोत्पीडम्' इति पाठे उत्पीडं हृदयो-परिस्थितमांसवन्धनम् । हृदयं नाडीवन्धनसहितं मुकुलाकारं हृत्पुण्डरीकाख्यम् ॥ ४० ॥ ४१ ॥

रा० टी०-दौर्हृदमेव प्रकटयति-यकृदिति । यकृत्स्नीहं यकृत् दक्षिणभागस्थः कालखण्डाभिः मांसविशेषः स्त्रीहा हृदय-वामभागस्थो गुल्माभिः मांसविशेषः तयोः समाहारद्वन्द्वः अचप्रत्ययेत्यत्र अजिति योगविभागाच्च तत् महत् क्रोडं भुजान्तरं सवन्धनं हृदयनाडीवन्धनसहितं हृदयं च गात्राणि च शीर्षं च खादेयमिति मे मतिर्निश्चयः ॥ ४० ॥

रा० टी०-तत इति । ततः प्रघसा नाम राक्षसी अब्रवीत् । तदाकारमाह-वृशंसायाः कूराया अस्याः कण्ठं पीडयामः किं किमर्थमास्यते संस्थाप्यते ॥ ४१ ॥

गो० टी०-यकृदिति । कुक्षिदक्षिणभागस्थः कालखण्डा-ख्यो मांसपिण्डो यकृत् 'जायुः क्षियां कालखण्डयकृती तु समे उभे' इत्यमरः । स्त्रीहा तु गुल्माख्यो वामभागस्थो मांस-पिण्डविशेषः नकारान्तस्य स्त्रीहन्शब्दस्य अकारान्तत्वमा-पम् 'अन्नं पुरीतदुलमस्तु स्त्रीहा पुंसि' इत्यमरः । उत्पीडं तस्यो-परि स्थितम् मांसम् । हृदयम् पञ्चकोशप्रतीकाशं मांसम् । वन्धनं तस्य धारणमथोमांसम् 'उत्क्रोडम्' इति पाठे उत्क्रोडो हृदयस्य स्थानम् । अन्नं पुरीतत् ॥ ४१-४३ ॥

१ प्रपातेनेति गो. पाठः । २ त्यजैतामिति गो. त्यज तामिति रा. पाठः । ३ सुखमिति गो. रा. पाठः । ४ सप्तेति गो. पाठः । ५ क्रोधमूर्छितेति गो. पाठः । ६ लोलक्षीमेति गो. पाठः । ७ अभूदिति गो. पाठः । ८ अथोत्पीडमिति गो. पाठः । ९ अन्त्राणीति गो. पाठः ।

[कण्ठमस्या नृशंसायाः पीडयाम किमास्यते । निवेद्यतां ततो राज्ञे मानुषी सा मृतेति ह ॥
 नात्र कश्चन संदेहः खादतेति स वक्ष्यति । ततस्त्वजामुखी नाम राक्षसी वाक्यमब्रवीत् ॥]
 विशस्येमां ततः सर्वान्समान्कुरुत पिण्डकान् । विभजाम ततः सर्वा विवादो मे न रोचते ॥ ४२ ॥
 पेयमानीयतां क्षिप्रं मौल्यं च विविधं बहु । ततः शूर्पणखा नाम राक्षसी वाक्यमब्रवीत् ॥ ४३ ॥
 अजामुख्या यदुक्तं वै तदेव मम रोचते । सुरा चानीयतां क्षिप्रं सर्वशोकविनाशिनी ॥ ४४ ॥
 मानुषं मांसमासाद्य नृत्यामोऽथ निकुम्भिलाय् । एवं निर्भर्त्स्यमाना सा सीता सुरसुतोपमा ॥
 राक्षसीभिर्विरूपाभिर्धैर्यमुत्सृज्य रोदिति ॥ ४५ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे चतुर्विंशः सर्गः ॥ २४ ॥

पञ्चविंशः सर्गः ।

राक्षसीगणसंतर्जनं सोढुमसमर्था जानक्यशोकशाखामालम्ब्य रामादीनाक्रोशन्त्यशुधाराभिराद्भुतनेत्रा प्ररोदिति ।

अथ तासां वदन्तीनां परुषं दारुणं बहु । राक्षसीनामसौम्यानां रुरोद जनकात्मजा ॥ १ ॥
 एवमुक्ता तु वैदेही राक्षसीभिर्मनस्विनी । उवाच परमत्रस्ता बाष्पगद्गदया गिरा ॥ २ ॥

४२] ति० टी०—प्रघसावाक्यम्—विशस्येमामिति ।
 मध्ये 'कण्ठमस्या नृशंसायाः पीडयामः किमास्यते । निवेद्यतां ततो राज्ञे मानुषी सा मृतेति च ॥ नात्र कश्चि संदेहः खाद-
 तेति स वक्ष्यति । ततस्त्वजामुखी नाम राक्षसी वाक्यम-
 ब्रवीत्' ॥ इति श्लोकद्वयं प्रक्षिप्तमिति कतकः । पिण्डका-
 न्मांसखण्डान् । विवादः अनया सहेति शेषः ॥ ४२ ॥

रा० टी०—ननु कण्ठपीडनेन किमित्यत आह—निवेद्यता-
 मिति । ततः कण्ठपीडनानन्तरं मानुषी सा सीता मृतेति राज्ञे
 रावणाय निवेद्यतां सः श्रुतवृत्तान्तो राजा यूयं खादतेति
 वक्ष्यति अत्र कश्चन संदेहो न ॥ ४२ ॥

रा० टी०—तत इति । अजामुखी नाम राक्षसी अब्रवीत् ।
 तदाकारमाह—इमां सीतां विशस्य हत्वा पिण्डकान् मांसख-
 ण्डान् समान् यथाराक्षसीसमविभागान् कुरु ॥ ४३ ॥

रा० टी०—समविभागकरणे प्रयोजनमाह—विभजाम
 इति । सर्वोः वयं विभजामः स्वस्वभागं ग्रहीष्यामः । तत्र
 हेतुः—मे मल्लं विवादो न रोचते अतः पेयादिकमानीयताम् ४४

गो० टी०—ततस्त्वजामुखी नामेत्यादि । पीडकान्
 मांसखण्डान् । पेयं लेखं चास्या उपदंशत्वेनोच्यते ॥ ४४ ॥ ४५ ॥

४३] ति० टी०—शूर्पणखेयमन्या ॥ ४३ ॥

रा० टी०—तत इति । शूर्पणखी नाम राक्षसी अब्रवीत्
 इयं न रावणभगिनी संज्ञाया अभावान्न कीदृशपेयादि । तदा-
 कारमाह—अजामुख्या यदुक्तं मम तदेव रोचते ॥ ४५ ॥

गो० टी०—ततः शूर्पणखा नामेत्यादि । निकुम्भिला
 नाम लङ्कायाः पश्चिमद्वारप्रदेशवासिनी भद्रकाली ॥ ४६ ॥ ४७ ॥

४४] ति० टी०—अजामुखसदृशखलवत्या प्रघस्येत्यर्थः ४४
 रा० टी०—सुरेति । सर्वशोकविनाशिनी सुरा आनीयतां
 मानुषं मांसमासाद्य प्राप्य निकुम्भिलां लङ्कापश्चिमभागवर्ति-
 भद्रकालीं गत्वेति शेषः नृत्यामः ॥ ४६ ॥

४५] ति० टी०—निकुम्भिला नाम लङ्कायाः पश्चिम-
 भागवर्तिनी भद्रकाली तां नृत्यामस्तत्समीपं गत्वा नृत्यामः
 सुरसुतोपमा देवकन्योपमा रोदित्यरुदत् ॥ ४६ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे चतुर्विंशः सर्गः ॥ २४ ॥

रा० टी०—एवमिति । निर्भर्त्स्यमाना सुरसुतोपमा
 सुरसुतासदृशी सीता धैर्यमुत्सृज्यैव रोदिति । एवमिवायं ॥ ४७ ॥
 इति श्रीमद्वाल्मीकीयराामायणव्याख्याने रामायणशिरो-

मणौ सुन्दरकाण्डे चतुर्विंशः सर्गः ॥ २४ ॥

गो० टी०—एवमिति । रोदिति अरुदत् ॥ ४८ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने चतुर्विंशः सर्गः ॥ २४ ॥

१] ति० टी०—परुषं वदन्तीनां वचः श्रुत्वेति शेषः ॥ १ ॥

रा० टी०—भर्त्सितसीतावृत्तान्तमेवाह—अथेत्यादिभिः ।
 परुषं वदन्तीनां राक्षसीनां मध्ये जनकात्मजा रुरोद ॥ १ ॥

गो० टी०—तथा तासां वदन्तीनामित्यादि । तासां वद-
 न्तीनां तावद्वदन्तीषु ॥ १ ॥

२] ति० टी०—पूर्वसर्गोक्तरीत्योक्ता मनस्विनी पातिव्रत्ये
 दृढमनाः ॥ २ ॥

रा० टी०—एवमिति । राक्षसीभिः एवमुक्ता वैदेही
 बाष्पगद्गदया गिरा उवाच ॥ २ ॥

गो० टी०—एवमुक्तेति । मनस्विनी पातिव्रत्ये दृढमनाः २

न मानुषी राक्षसस्य भार्या भवितुमर्हति । कामं खादत मां सर्वा न करिष्यामि वो वचः ॥ ३ ॥
 सा राक्षसीमध्यगता सीता सुरसुतोपमा । न शर्म लेभे शोकार्ता रावणेनेव भर्त्सिता ॥ ४ ॥
 वेपते स्माधिकं सीता विशन्तीवाङ्गमात्मनः । वने यूथपरिभ्रष्टा मृगी कोकैरिवादिता ॥ ५ ॥
 सा त्वशोकस्य विपुलां शाखामालम्ब्य पुष्पिताम् । चिन्तयामास शोकेन भर्तारं भग्नमानसा ॥ ६ ॥
 सा स्नापयन्ती विपुलौ स्तनौ नेत्रजलस्रवैः । चिन्तयन्ती न शोकस्य तदान्तमधिगच्छति ॥ ७ ॥
 सा वेपमाना पतिता प्रवाते कदली यथा । राक्षसीनां भयत्रस्ता विवर्णवदनाऽभवत् ॥ ८ ॥
 तस्याः सा दीर्घवहुला वेपन्त्याः सीतया तदा । ददृशे कम्पिता वेणी व्यालीव परिसर्पती ॥ ९ ॥
 सा निःश्वसन्ती शोकार्ता कोपोपहतचेतना । आर्ता व्यसृजदश्रूणि मैथिली विललाप च ॥ १० ॥
 हा रामेति च दुःखार्ता हा पुनर्लक्ष्मणेति च । हा श्वश्रूमम कौसल्ये हा सुमित्रेति भामिनी ॥ ११ ॥
 लोकप्रवादः सत्योऽयं पण्डितैः समुदाहृतः । अकाले दुर्लभो मृत्युः स्त्रिया वा पुरुषस्य वा ॥ १२ ॥
 यत्राहमाभिः क्रूराभी राक्षसीभिरिहादिता । जीवामि हीना रामेण मुहूर्तमपि दुःखिता ॥ १३ ॥
 एषाऽल्पपुण्या कृपणा विनशिष्याम्यनाथवत् । समुद्रमध्ये नौः पूर्णा वायुवेगैरिवाहता ॥ १४ ॥

३] ति० टी०—कामं खादतेति । अयं सर्वः सीताप्रलापो गृहीतमनुष्यशरीरतया नटवद्वक्तरूप इति बोध्यम् ॥ ३ ॥

रा० टी०—तदाकारमाह—नेति । मानुषी मनुष्यसं-
 न्धिनी भार्या राक्षसस्य भवने भवितुं स्थातुं नार्हति अतः वो
 वचो न करिष्यामि अतो मां खादत ॥ ३ ॥

गो० टी०—न मानुषीति । खादत भक्षयत ॥ ३ ॥

४] ति० टी०—शर्म न लेभे इव शोकार्तेव ॥ ४ ॥

रा० टी०—सेति । राक्षसीमध्यगता सीता शर्मं सुखं न लेभे ४

गो० टी०—सा राक्षसीति । शर्मं सुखम् ॥ ४ ॥

५] ति० टी०—आत्मनोऽङ्गं विशन्तीव भीत्यातिसङ्कु-
 चितशरीरा कमठवदभ्युदित्यर्थः । कोकैः टकैः ॥ ५ ॥

रा० टी०—तदेव भङ्गयन्तरेणाह—वेपते इति । आत्मनो-
 ऽङ्गम् आविशन्तीव कमठवत् सङ्कुचितशरीरेत्यर्थः, सीता
 कोकैः टकैः अदिता टकी इव वेपते स्म ॥ ५ ॥

गो० टी०—वेपत इति । कोकैः ईहामृगैः । 'कोकस्त्वी-
 हामृगो टकः' इत्यमरः ॥ ५ ॥

६-७] ति० टी०—अशोकस्याशोकवनिकासंबन्धिनः
 शिशपादक्षस्य तत्समीपवर्तिनोऽशोकस्यैव वा ॥ ६ ॥ ७ ॥

रा० टी०—सेति । अशोकस्य अशोकसदृशस्य शिशपायाः
 विपुलां शाखामालम्ब्य शोकेन उपलक्षिता अतः भग्नमानसा
 सा सीता भर्तारं चिन्तयामास । अशोकशब्दः आचारकिञ्च-
 न्तप्रकृतिकर्तृकिञ्चनतः इवार्थकः तुल्यो वा ॥ ६ ॥

गो० टी०—सा त्विति । अशोकस्य ह्युपलक्षितशिशु-
 पासन्निहितस्य ॥ ६ ॥

रा० टी०—सेति । चिन्तयन्ती राक्षसीदुर्गतिं स्मरन्ती
 अत एव नेत्रजलस्रवैः स्तनौ स्नापयन्ती सा सीता शोकस्यान्तं
 निवृत्तिं नाधिगच्छति ॥ ७ ॥

गो० टी०—सा स्नापयन्तीति । अन्तम् अवधिम् ।
 अधिगच्छति अध्यगच्छत् ॥ ७ ॥

८] ति० टी०—राक्षसीनां राक्षसीभ्यः ॥ ८ ॥

रा० टी०—सेति । राक्षसीनां भयत्रस्ता अत एव
 प्रवातकदलीव वेपमाना अत एव पतिता सा सीता विवर्णव-
 दना अभवत् ॥ ८ ॥

गो० टी०—सा वेपमानेति । राक्षसीनां राक्षसीभ्यः ॥ ८ ॥

९-१०] ति० टी०—सीतयेति पठ्यर्थे तृतीया । परि-
 सर्पती परितः प्रसर्पन्ती ॥ ९ ॥ १० ॥

रा० टी०—तस्या इति । तस्याः भीतायाः वेपन्त्याः सीतया
 सीतायाः दीर्घवहुला अतिदीर्घा कम्पिता सा प्रसिद्धा वेणी
 परिसर्पती परिसर्पन्ती व्याली सर्पिणी इव ददृशे ॥ ९ ॥

गो० टी०—तस्या इति । सीतयेति व्यत्ययेन पठ्यर्थे
 तृतीया । परिसर्पती परिसर्पन्ती रुमभाव आर्पः ॥ ९ ॥

रा० टी०—सेति । शोकोपहतचेतना सा सीता अश्रूणि
 व्यसृजत् विललाप च ॥ १० ॥

गो० टी०—सा निःश्वसन्तीति । दुःखार्ता राक्षसी-
 वचनश्रवणजदुःखार्ता । आर्ता रामविरहात् ॥ १० ॥

११] ति० टी०—हा सुमित्रेति तत्प्रेकारलोप आर्पः ॥ ११ ॥

रा० टी०—विलापाकारमाह—हेत्यादिभिः । हा रामे-
 त्यायुवाचेति शेषः, हा सुमित्रेति तत्प्रे संधिरार्पत्वात् नञ्नेत्यत्र
 नकारप्रश्लेषेण त्रिपायाः क्वचिदसिद्धत्वाभावात्प्रापनाद्वा ॥ ११ ॥

गो० टी०—हा रामेति । सुमित्रेत्यत्र संबुद्धावाप एका-
 रदेशभाव आर्पः ॥ ११ ॥

१२] ति० टी०—अकाले दैवाविहितस्वेच्छाकाले ॥ १२ ॥

१३-१४] ति० टी०—यत्राहमिति । यस्मादहमि-
 त्यर्थः ॥ १३ ॥ १४ ॥

१ च तर्जितेति गो. रा. पाठः । २ कम्पिताति गो. पाठः । ३ दुःखार्ता शोकेति गो. पाठः । ४ हेति गो. पाठः । ५ श्वश्रु ममेति गो. पाठः ।
 ६ अहमेवमिति गो. पाठः ।

भर्तारं तमपश्यन्ती राक्षसीवशमागता । सीदामि खलु शोकेन कूलं तोयहतं यथा ॥ १५ ॥
 तं पद्मदलपत्राक्षं सिंहविक्रान्तगामिनम् । धन्याः पश्यन्ति मे नाथं कृतज्ञं प्रियवादिनम् ॥ १६ ॥
 सर्वथा तेन हीनाया रामेण विदितात्मना । तीक्ष्णं विषमिवास्वाद्य दुर्लभं मम जीवनम् ॥ १७ ॥
 कीदृशं तु महापापं मेया देहान्तरे कृतम् । येनेदं प्राप्यते घोरं महादुःखं सुदारुणम् ॥ १८ ॥
 जीवितं त्यक्तुमिच्छामि शोकेन महता वृता । राक्षसीभिश्च रक्षन्त्या रामो नासाद्यते मया ॥ १९ ॥
 धिगस्तु खलु मानुष्यं धिगस्तु परवश्यतस्तम् । न शक्यं यत्परित्यक्तुमात्मच्छन्देन जीवितम् ॥ २० ॥
 इत्यापि श्रीमद्रामायणे वाल्मीकीय आदिकाव्ये सुन्दरकाण्डे पञ्चविंशः सर्गः ॥ २५ ॥

रा० टी०—लोकेति । यत्र यतः आभिः राक्षसीभिः अर्दिता रामेण च हीना अत एव दुःखिता अहं सुदुर्लभमपि जीवामि अतः पण्डितैः सखुदाहृतः अकाले मृत्युर्दुर्लभः अयं लोकप्रवादः सत्यः । श्लोकद्वयमेकान्वयि ॥ १२ ॥ १३ ॥

गो० टी०—लोकप्रवाद इत्यादिश्लोकद्वयमेकं वाक्यम् । अकाले अप्राप्तकाले । दुर्लभ इत्यत्र इतिकरणं बोध्यम् । यत्र यतः लोकप्रवाद इत्यादिश्लोकद्वयमेकं वाक्यम् । दुर्लभ इत्यत्रे-तिकरणं द्रष्टव्यम् । यत्र यतः । एवं पाठक्रमः । केषुचित्को-शेषु व्युत्क्रमस्तु लेखकप्रमादकृतः ॥ १२ ॥ १३ ॥

रा० टी०—एषेति । अल्पपुण्येव एषाऽहं विनशिष्यामि विनश्यस्यामि । तत्र दृष्टान्तः—वायुवेगैराहता पूर्णां सञ्चद्रमध्ये नौरिव ॥ १४ ॥

गो० टी०—एषेति । पूर्णां पदार्थैरिति शेषः ॥ १४ ॥ १५ ॥

१५] ति० टी०—तोयहतं नदीपूररुणम् ॥ १५ ॥

रा० टी०—भर्तारमिति । भर्तारमपश्यन्ती अत एव राक्षसीवशमागता अहं तोयहतं कूलमिव शोकेन सीदामि ॥ १६ ॥

१६] ति० टी०—पद्मदलं विकसितं पत्रं तस्य पत्रमिवा-क्षिणी यस्य तम् ॥ १६ ॥

रा० टी०—तमिति । सिंहविक्रान्तवत् गच्छति तच्छीलः तं मे नाथं ये पश्यन्ति ते धन्याः ॥ १६ ॥

गो० टी०—मम धनं सर्वेषां स्वं भविष्यतीत्याह—तमिति । तं 'बहवो नृप कल्याणगुणाः पुत्रस्य सन्ति ते' इति प्रसिद्धम् । आत्मगुणावृक्त्वा विग्रहगुणानाह—पद्मदलपत्राक्षं दहतीति दलं निकसितपद्माक्षमित्यर्थः । यद्वा दहतीति दलं गर्भपत्रम् । विस्पष्टार्थमेकार्थं शब्दद्वयं वा । सिंहविक्रान्तगामिनं विक्रान्तं विक्रमः गमनं तद्वत् गच्छतीति तथा ॥ १६ ॥ १७ ॥

१७—१८] ति० टी०—तीक्ष्णं विषं वत्सनाभादिकमास्वाद्य स्थितस्येव मे मम जीवनं दुर्लभम् ॥ १७ ॥ १८ ॥

रा० टी०—सर्वथेति । रामेण हीनायाः अत एव तीक्ष्णं विषम् आस्वाद्य भक्षयित्वा विषमानाया इव मम जीवनं सर्वथा दुर्लभम् ॥ १७ ॥

रा० टी०—कीदृशमिति । येन कर्मणा इदं महादुःखं प्राप्यते तत् देहान्तरे देहमध्ये पापमिव कीदृशं कर्म मया कृतं संचितम् ॥ १८ ॥

गो० टी०—कीदृशं त्विति । पुरा जन्मान्तरे पूर्वजन्मनि घोरं सुदारुणम् अत्यन्तघोरमित्यर्थः ॥ १८ ॥

१९] ति० टी०—जीवितं त्यक्तुमिच्छामि । तदपि न शक्यमिति शेषः । रामोऽपि नासाद्यते च ॥ १९ ॥

रा० टी०—जीवितमिति । राक्षसीभिः रक्ष्यन्त्या रक्ष्यमाणया मया रामो नासाद्यते प्राप्यते अतः महता शोकेन वृताऽहं जीवितं जीवनं त्यक्तुमिच्छामि ॥ १९ ॥

गो० टी०—जीवितमिति । रक्ष्यन्त्या रक्ष्यमाणया ॥ १९ ॥

२०] ति० टी०—एवं परवश्यतया दुःखावृत्तये हेतुमाह—धिगिति । मनुष्यस्य विषोद्बन्धनादिना देहत्यागेऽपरमार्थप्राप्तेः परमदुःखस्यापि सोढव्यत्वादप्रयोजको मनुष्यदेह इत्यर्थः । राक्षस्यादिपरतन्त्रतां च मनुष्यत्वप्रयुक्तां धिक् । यद्यत्र मनुष्य-देहे । आत्मच्छन्देनात्मेच्छया जीवितं परित्यक्तुं न शक्यम् ॥ २० ॥

इति श्रीरामायणस्य श्रीरामायणे रामायणतिलके वाल्मीकीय आदिकाव्ये सुन्दरकाण्डे पञ्चविंशः सर्गः ॥ २५ ॥

रा० टी०—नित्यात्वेन स्वमरणभावं संस्पृष्ट्याह—धिगिति । यत् यस्मात् आत्मच्छन्देन स्वाधीनतया जीवितं परि-त्यक्तुं न शक्यं तस्मात् मानुष्यं नित्यमनुष्यत्वं धिगस्तु अत एव परवश्यतां धिगू अन्यतरस्याभावे एवं दुःखं न स्यादिति तात्पर्यम् ॥ २० ॥

इति श्रीमद्रामायणे श्रीरामायणव्याख्याने रामायणशिरोमणौ सुन्दरकाण्डे पञ्चविंशः सर्गः ॥ २५ ॥

गो० टी०—धिगिति । परवश्यतां भर्तृपरतन्त्रताम् । परस्वभूतं शरीरं न स्वेच्छया त्यक्तुं शक्यमित्यर्थः । आत्म-च्छन्देन मदिच्छया ॥ २० ॥

इति श्रीगोविन्दराजविरचिते श्रीरामायणभूषणे शृङ्गारतिलका-ख्याने सुन्दरकाण्डव्याख्याने पञ्चविंशः सर्गः ॥ २५ ॥

षड्विंशः सर्गः ।

राक्षसीमित्युज्यमाना जानकी मारणेऽपि नैवाहं तदङ्गीकारमनुमंस्थे इति प्रतिजानाना रवनयनार्थं रामानागमने कारणानि विकल्प-
यन्ती बहुशो विलपति ।

प्रसक्ताश्रुमुखी त्वेवं ब्रुवती जनकात्मजा । अधोगैतमुखी बाला विलम्बमुपचक्रमे ॥ १ ॥
उन्मत्तेव प्रमत्तेव भ्रान्तचित्तेव शोचती । उपावृत्ता किशोरीव विचेष्टन्ती महीतले ॥ २ ॥
राघवस्य प्रमत्तस्य रक्षसा कामरूपिणा । रावणेन प्रमथ्याहमानीता क्रोशती बलात् ॥ ३ ॥
राक्षसीवशमापन्ना भर्त्स्यमाना च दारुणम् । चिन्तयन्ती सुदुःखार्ता नाहं जीवितमुत्सहे ॥ ४ ॥
नहि मे जीवितेनार्थो नैवार्थैर्न च भूषणैः । वसन्त्या राक्षसीमध्ये विना रामं महारथम् ॥ ५ ॥
अश्मसारमिदं नूनमथवाप्यजरामरम् । हृदयं मम येनेदं न दुःखेन विशीर्यते ॥ ६ ॥
धिक्कामनार्यामसतीं याऽहं तेन विना कृता । मुहूर्तमपि जीवामि जीवितं पापजीविका ॥ ७ ॥
चरणेनापि सव्येन न स्पृशेयं निशाचरम् । रावणं किं पुनरहं कामयेयं निशाचरम् ॥ ८ ॥

१] ति० टी०—प्रसक्तानि प्रवृत्तान्यश्रूणि मुखे यस्याः सा एवं ब्रुवती वक्ष्यमाणरीत्या ब्रुवती । विलप्युं विलपितुम् ॥ १ ॥

२] ति० टी०—उन्मत्ता भ्रूताविष्टा प्रमत्ता पित्तोद्रेका-
दिना भ्रान्तचित्तेव दिग्भ्रमोद्वादिना मुर्च्छितचित्तेव शोचती
शोचन्ती । उपावृत्ता श्रमापनयनाय परिवर्तनशीला । किशोरीव
वडवेव ॥ २ ॥

रा० टी०—सीतावृत्तान्तमेवाह—प्रसक्तेत्यादिभिः । प्रस-
क्तानि प्रवृत्तानि अश्रूणि मुखे यस्याः सा अत एव अधो-
गतमुखी जनकात्मजा एवं ब्रुवती उन्मत्ता भ्रूतराविष्टेव प्रमत्ता
पित्तादिदोषदूषितात्वेन प्रमादविशिष्टेव भ्रान्तचित्ता दिग्भ्रमा-
दिजनितभ्रान्तविशिष्टचित्तविशिष्टेव शोचती शोचन्ती उपावृत्ता
श्रमापनोदाय लुपिष्ठुं प्रवृत्ता किशोरी अश्वकन्येव महीतले
विचेष्टन्ती जनकात्मजा विलप्युं विलपितुमुपचक्रमे । श्लोकद्वयमे-
कान्वयि ॥ १ ॥ २ ॥

गो० टी०—प्रसक्तेत्यादि । उन्मत्तेति । उन्मत्ता चित्त-
विभ्रमवती 'उन्मादश्चित्तविभ्रमः' इत्युक्तः । प्रमत्ता अनवधाना
'प्रमादोऽनवधानता इत्यमरः' । भ्रान्तचित्ता अनवस्थितचित्ता ।
उपावृत्ता श्रमापनोदनार्थं वेष्टिता किशोरीव वडवेव ॥ १ ॥ २ ॥

३] ति० टी०—कामरूपिणा रक्षसा मारीचेन प्रमत्तस्या-
संनिधानं प्राप्तस्य राघवस्य संबन्धिन्यहं रावणेन प्रमथ्य प्रपीड्य
क्रोशन्ती बलादानीताऽस्मि ॥ ३ ॥

रा० टी०—विलापाकारमाह—राघवस्येत्यादिभिः । तस्य
प्रसिद्धस्य राघवस्य प्रमत्तं तत्सामर्थ्यादिविशान्नी अहं
रावणेन प्रमथ्य संन्यासिवेषेण संकेश्य क्रोशती क्रोशन्ती सती
बलादानीताऽऽहता ॥ ३ ॥

गो० टी०—राघवस्येत्यादि । प्रमत्तस्य अनव-
हितस्य ॥ ३ ॥ ४ ॥

४] ति० टी०—किं च राक्षसीवशमापन्ना, भर्त्स्यमाना
राक्षसीभिः, चिन्तयन्ती रामम् ॥ ४ ॥

रा० टी०—राक्षसीति । राक्षसीवशमापन्ना अत एव
सुदुःखार्ता चिन्तयन्ती राममिति शेषः, अहं जीवितं नोत्सहे ॥ ४ ॥

५-६] ति० टी०—अर्थधैर्यैः ॥ ५ ॥ ६ ॥

रा० टी०—नहीति । रामं विना वसन्त्या मे जीविता-
दिना अर्थो न ॥ ५ ॥

रा० टी०—अश्मसारेति । येन ममेदं हृदयं दुःखेन न
विदीर्यते तेन हेतुना इदमश्मसारमजरामरं वा मन्ये इति
शेषः ॥ ६ ॥

गो० टी०—न हीति । मे जीवितैर्जीवनैः कोऽप्यर्थो
नास्ति । केवलजीवितस्यानपेक्षितत्वेऽप्यर्थसहितत्वेन तदपेक्षा
स्यात् नेत्याह—नैवार्थैर्न च भूषणैः भूषणैरर्थैश्च सहितैर्जीवनैर्नै-
नार्थः । कुत इत्यत्राह—वसन्त्या इति । राक्षसीमध्यवासा-
द्रामविरहाच्च सर्वोपकरणसहितमपि जीवितं नापेक्षित-
मित्यर्थः ॥ ५-१० ॥

७] ति० टी०—असतीमसतीवत्परगृहस्थाम् । जीवामि
जीवितं रक्षामीत्यर्थः । 'पाकं पचति' इतिवत्प्रयोगः ॥ ७ ॥

रा० टी०—धिगिति । तेन रामेण विना रहिता कृता
अत एव पापः दुःखप्रदः जीवो जीवनं यस्याः याऽहं मुहूर्तमपि
जीवितं जीवनं जीवामि धारयामि अतो नार्यामार्यहीनामत
एवासतीमवियमानप्रायां मां धिक् ॥ ७ ॥

८] ति० टी०—एतदुत्तरम्—चरणेनेति । मध्ये द्वौ
श्लोकौ प्रक्षिप्तौ । सव्येन वामेन ॥ ८ ॥

रा० टी०—ननु रावणसमर्पितैर्भयैर्न शोकः किमर्थं न कथ-
ञ्चिज्जिवार्यते इत्यत आह—चरणेनेति । निशाचरं निशाचरा-
धिपत्यं सव्येन चरणेनापि न स्पृशेयम् अतः विगर्हितं निन्दितं
रावणं रावणैर्भयं किं कथं कामयेयम् ॥ ८ ॥

१ मुखेति गो. पाठः । २ सुदारुणमिति गो. पाठः । ३ अवशीर्यत इति गो. पाठः । ४ रक्षामीति गो. पाठः । ५ विगर्हितमिति गो. पाठः ।

प्रत्याख्यानं न जानाति नात्मनः नात्मनः कुलम् । यो नृशंसस्वभावेन मां प्रार्थयितुमिच्छति ॥ ९ ॥
 छिन्ना भिन्ना प्रभिन्ना वा दीप्ता वाग्नौ प्रदीपिता । रावणं नोपतिष्ठेयं किं प्रलापेन वक्षिरम् ॥ १० ॥
 ख्यातः प्राज्ञः कृतज्ञश्च सानुक्रोशश्च राघवः । सद्ब्रह्मो निरनुक्रोशः शङ्के मद्भाग्यसंक्षयात् ॥ ११ ॥
 राक्षसानां जनस्थाने सहस्राणि चतुर्दश । एकैनेव निरस्तानि स मां किं नाभिपद्यते ॥ १२ ॥
 [निरुद्धा रावणेनाहमल्पवीर्येण रक्षसा । समर्थः खलु मे भर्ता रावणं हन्तुमाहवे ॥
 विराधो दण्डकारण्ये येन राक्षसपुंगवः । रणे रामेण निहतः स मां किं नाभिपद्यते ॥]
 कामं मध्ये समुद्रस्य लङ्केयं दुष्प्रधर्षणा । न तु राघवबाणानां गतिरोधो भविष्यति ॥ १३ ॥
 किं तु तत्कारणं येन रामो दृढपराक्रमः । रक्षसाऽपहृतां भार्यामिष्टां यो नाभिपद्यते ॥ १४ ॥

९] ति० टी०—प्रत्याख्यानं मया क्रियमाणं निराकरणं न जानाति । काममोहादिति शेषः । नृशंसस्वभावेन क्रूरस्वभावेन । मां प्रार्थयितुं राक्षसीद्वारा स्वातुकूलां कर्तुम् ॥ ९ ॥

१० टी०—प्रत्याख्यानमिति । नृशंसस्वभावेनोपलक्षितो यो रावणः मां प्रार्थयितुं मन्त्रित्यस्थितिं याचितुमिच्छति सः प्रत्याख्यानं राक्षसदेशो मया स्थातुमशक्य इति मदुक्तिं न जानाति गृह्णातीत्यर्थः, अत एव आत्मानं रामं आत्मनः कुलं च न जानाति विचारयति ॥ ९ ॥

गो० टी०—प्रत्याख्यातमिति । प्रत्याख्यातं प्रत्याख्यानम् भावे निष्ठा । आत्मानं स्वस्वरूपम् ॥ ११ ॥

१०] ति० टी०—छिन्ना रज्जुवत्, भिन्ना भित्तिवत्, प्रभिन्ना घटवत्, दीप्ता वाग्नौ दीप्तशूल्यमांसवत्, प्रदीपिता प्रदीप्ता गृहादिवत्, वक्षिरं प्रलापेन किम् । रावणं नोपतिष्ठेयमित्येव निश्चयसत्त्वात् ॥ १० ॥

१० टी०—छिन्नेति । छिन्ना शलादिना कृतच्छिद्रा वा भिन्ना खड्गादिना द्विषामां प्रपिता वा प्रभिन्ना कुगरादिना अवयवशः खण्डिता वा अग्नौ दीप्ता भक्षणाय भजिता वा प्रदीप्ता अत्यन्तं दाहिता वाऽहं रावणं रावणैश्वर्यं नोपतिष्ठेयं राक्षसपुरे न वसेयमित्यर्थः ॥ १० ॥

गो० टी०—छिन्नेति । छिन्ना विखण्डिता कृता । भिन्ना दक्षिता । विभक्ता अवयवशः कृता दीप्तेव अग्नौ प्रदीपिता वा १२ ॥
 ११] ति० टी०—अथ स्वापत्त्यर्थे कारणानि संभावयति—ख्यात इति । प्रसिद्धः प्रशस्तगुणः ईदृशोऽपि राघवो मद्भाग्यसंक्षयादेव मयि निरनुक्रोशो दयाहीनः संपन्न इति शेषः । इति शङ्के ॥ ११ ॥

१० टी०—ख्यात इति । ख्यातत्वादिविशिष्टो राघवः मद्भाग्यसंक्षयात् निरनुक्रोशः दयारहितः इति शङ्के नेत्यर्थः काकुः ॥ ११ ॥

गो० टी०—एवं पातिव्रत्यदाब्धंभुक्त्वा रामस्यानागमने कारणानि वदुषा शङ्कते—ख्यात इत्यादिना । प्राज्ञः दोषवत्स्यपि गुणदर्शी । न तेऽस्मा मध्यमा माता गर्हितव्या

कथंचनेत्युक्तम् । कृतज्ञः कथंचिदुपकारेण कृतैर्नैकेन तुष्यतीत्युक्तरीत्या स्वाश्रितैः कृतं किंचित्कारं सर्वदा मनसि कुर्वन्त्यर्थः । सानुक्रोशः किंचित्कारकरणे भृशं भवति दुःखितं त्युक्तरीत्या तेषां व्यसने सति अतिदुःखितः राघवः । जनि-
 त्वार्जितानां गुणान्तराणाञ्चपसंग्रहणमिदम् । सद्ब्रह्मः परस्म्यद्वैकप्रयोजनः ख्यातः एवं शत्रुगोष्ठ्यामपि प्रसिद्धः निरनुक्रोशः शङ्के अस्यामप्यवस्थायां सखप्रदानाभावान्नृशंसमा-
 शङ्के । मद्भाग्यसंक्षयात् मद्भाग्यविपर्ययेणैवं वैपरीत्यं जातम् १३

१२] ति० टी०—न च तस्य मद्भिक्षणाशकिरित्याह—
 राक्षसानामिति । नाभिपद्यते न प्राप्नोति ॥ १२ ॥

१० टी०—राक्षसानामिति । येन निरस्तानि स रामः मां किं किमर्थं नाभिपद्यते ॥ १२ ॥

गो० टी०—एकमात्रसहायः स किं करिष्यतीत्यत्राह—राक्षसानामिति । जनस्थाने रक्षसां चतुर्दश सहस्राणि एकेन येन रामेण निरस्तानि घातितानि सः नाभिपद्यते न रक्षति १४

१३-१४] ति० टी०—एतदुत्तरम्—कामं मध्ये इति । 'मध्ये निरुद्धा रावणेनाहमल्पवीर्येण रक्षसा । समर्थः खलु मे भर्ता रावणं हन्तुमाहवे ॥ विराधो दण्डकारण्ये येन राक्षसपुंगवः । रणे रामेण निहतः स मां नाभ्यवपद्यते ॥' इति श्लोकौ प्रक्षिप्ताविति कतकः । काममन्येषां दुष्प्रधर्षणा भवतु, न तु रामबाणानां गतिरोधो भविष्यति । आत्रेयलोको रामबाण-
 गत्यप्रतिरोधस्य भार्गवादिष्वप्ये प्रसिद्धतत्त्वादिति भावः । एतेनातिदुर्गस्थानस्थितत्वाच्च मोक्षणमित्यपास्तम् ॥ १३॥१४॥

१० टी०—निरुद्धेति । यद्यपि मे भर्ता रावणं हन्तुं समर्थः तथापि अहं निरुद्धा एतेनात्र कारणं दुरुहमिति ध्व-
 नितम् ॥ १३ ॥

१० टी०—विराध इति । येन विराधो निहतः स रामः मां नाभ्यवपद्यते किमर्थमिति शेषः ॥ १४ ॥

१० टी०—काममिति । समुद्रस्य मध्ये इयं लङ्का यद्यपि कामं दुष्प्रधर्षणा तथापि रामबाणानां गतिरोधो न भविष्यति १५

गो० टी०—प्रबलो रावणः कथं निरस्य इत्यत्राह—नि-
 रुद्धेति ॥ १५ ॥

१ विभक्तेति गो. पाठः । २ येनैकेनेति गो. पाठः । ३ श्लोकद्वयमेतदधिकं गो. रा. पाठे । ४ गतिरोधी ह विद्यते इति गो. पाठः । ५ खिति गो. रा. पाठः । ६ नाभ्यवपद्यते इति गो. रा. पाठः ।

इहस्थां मां न जानीते शङ्के लक्ष्मणपूर्वजः । जानन्नपि स तेजस्वी धर्षणां मर्षयिष्यति ॥ १५ ॥
हृतेति मां योऽधिगत्य राघवाय निवेदयेत् । शृग्राजोऽपि स रणे रावणेन निपातितः ॥ १६ ॥
कृतं कर्म महत्तेन मां तैदाऽभ्यवपद्यता । तिष्ठता रावणवधे वृद्धेनापि जटायुषा ॥ १७ ॥
यदि मामिह जानीयाद्वर्तमानां हि राघवः । अद्य वाणैरभिकुद्धः कुर्याल्लोकमराक्षसम् ॥ १८ ॥
निर्दहेच्च पुरीं लङ्कां निर्दहेच्च महोदधिम् । रावणस्य च नीचस्य कीर्तिं नाम च नाशयेत् ॥ १९ ॥
ततो निहतनाथानां राक्षसीनां गृहे गृहे । यथाहमेवं रुदती तथा भूयो न संशयः ॥ २० ॥
अन्विष्य रक्षसां लङ्कां कुर्याद्रामः सलक्ष्मणः । नहि ताभ्यां रिपुर्दृष्टो मुहूर्तमपि जीवति ॥ २१ ॥
चिताधूमाकुलपथा गृध्रमण्डलमण्डिता । अचिरेणैव कालेन श्मशानसदृशी भवेत् ॥ २२ ॥

गो० टी०—सामर्थ्यं निदर्शयति—विराघ इति ॥ १६ ॥

गो० टी०—अस्तु रामः समर्थः तथापि समुद्रमध्यस्था लङ्का दुष्प्रपञ्चत्याशङ्क्याह—काममिति । गतिरोधि गति-
प्रतिवन्धकम् किंचिदिति शेषः ॥ १७ ॥

रा० टी०—किमिति । येन कारणेन अपहृतां भायां
रामो नाभ्युपपद्यते तत्कारणं किम् ॥ १६ ॥

गो० टी०—एतत्कलितमाह—किन्त्विति ॥ १८ ॥

१५] ति० टी०—तस्मादत्र मत्स्थित्यज्ञानमेव मद्धिमोक्ष-
णप्रवृत्त्यभावे कारणमित्याह—इहस्थामिति । मर्षयिष्यती-
त्यत्र काकुः । जानंश्चेद्भवेत्तदा मर्षयिष्यति । अपि तु न सहि-
ष्यत्येवेत्यर्थः ॥ १६ ॥

रा० टी०—इहेति । तेजस्वी रामः इहस्थां मां न जानीते ।
तत्र हेतुः—जानन्नपि धर्षणां रावणप्रागल्भ्यं सहिष्यति काक्वा-
नेत्यर्थः इति शङ्के ॥ १७ ॥

गो० टी०—इहेति । लक्ष्मणपूर्वज इत्यनेन निरनुकोशत्वा-
दिप्रसक्त्यभावः सच्यते । मर्षयिष्यतीत्यत्र काकुरन्संधेया ॥ १९ ॥

१६] ति० टी०—संभावितं ज्ञानकारणं च विहतमित्या-
ह—हृतेति । हृतेत्यधिगत्य ज्ञात्वा यो मां राघवाय निवेद-
येत्तस्योपीत्यन्वयः ॥ १६ ॥

रा० टी०—इहस्थितिप्रियकृज्ज्ञानाभावे हेतुमाह—हृतेति ।
योऽधिगत्य ज्ञात्वा हृतेति मां राघवाय निवेदयेत् स शृग्राजोऽपि
निपातितः अतः को मद्धृतं श्रावयेदिति तात्पर्यम् ॥ १८ ॥

गो० टी०—इहास्तीत्यज्ञाने हेतुमाह—हृतेति ॥ २० ॥

१७] ति० टी०—अभ्यवपद्यताशृङ्खलेन । रावणवधे
तिष्ठता रावणवधार्थं यत्तता (१) । ‘रावणद्वन्द्वे’ इति पाठे
रावणेन सह द्वन्द्वद्वय इत्यर्थः ॥ १७ ॥

रा० टी०—प्रसङ्गसङ्कल्पा आह—कृतमिति । मामभ्यव-
पद्यता अत एव रावणवधे तद्वधार्थं तिष्ठता वृद्धेनापि
जटायुषा महत् कर्म कृतम् । ‘रावणद्वन्द्वे’ इति पाठा-
न्तरम् ॥ १९ ॥

गो० टी०—प्रसङ्गादाह—कृतमिति । अभ्यवपद्यता
रक्षता । रावणद्वन्द्वे रावणद्वन्द्वयुद्धे ॥ २१—२३ ॥

१८—१९] ति० टी०—मामिति । इहस्थां माम् ॥ १८ ॥ १९ ॥

रा० टी०—यदीति । इह वर्तमानां मां राघवो यदि जा-
नीयात् तदा अभिकुद्धः सन् लोकं राक्षसपुरमराक्षसं राक्षस-
रहितं कुर्यात् लङ्कां निर्दहेच्च अत एव रावणस्य कीर्तिं नाम च
नाशयेच्च । श्लोकद्वयमेकान्वयि ॥ २० ॥ २१ ॥

२०] ति० टी०—यथाहमिदानीमेवं रुदती वतं, भूयो
मत्तोऽधिकं मृतभर्तृकत्वाद्वाक्षस्यो रुदत्यो भविष्यन्तीत्यत्र न
संशय इत्यर्थः ॥ २० ॥

रा० टी०—तत इति । ततो राक्षसविध्वंसानन्तरं रुदती
याहं तस्या रोदनं यथा तथा गृहे गृहे निहतनाथानां राक्षसीनां
रोदनं भविष्यतीति शेषः ॥ २२ ॥

गो० टी०—तत इति । अहं यथा एवं रुदती रुदन्त्यस्मि
तथा निहतनाथानां राक्षसीनाम् गृहे गृहे भूयः भूरि रुदन्त्यः
भविष्यन्तीत्यर्थः ॥ २४ ॥

२१] ति० टी०—ननु ज्ञाने खल्विदं संभाव्येत, ज्ञानमेव
तु दुर्लभं तत्राह—अन्विष्येति । अचिन्त्यसामर्थ्यत्वाद्वाह-
ग्रहाच्च लङ्कामप्यन्विष्य मां ज्ञात्वा रक्षसां कुर्यात् विनाश-
मिति शेषः । विनाशस्येपत्करत्वमाह—नहीति ॥ २१ ॥

रा० टी०—अन्विष्येति । हि यतः ताभ्यां रामलक्ष्म-
णाभ्यां दृष्टो रिपुः श्रुतमपि न जीवति अतः लङ्कामन्विष्य
रक्षसां विध्वंसमिति शेषः, कुर्यात् ॥ २३ ॥

गो० टी०—अन्विष्येति । रक्षसां लङ्कामन्विष्य कुर्यात्
रिपुनाशनमिति शेषः ॥ २६ ॥ २६ ॥

२२] ति० टी०—निश्चित एवामर्थ इत्याह—चितेति ।
भवेत् लङ्केति शेषः ॥ २२ ॥

रा० टी०—चितेति । चिताधूमैराकुला व्याप्ताः पन्थानो
यस्यां सा अचिरेणैव कालेन श्मशानसदृशी भवेत् लङ्के-
ति शेषः ॥ २४ ॥

१ हीति गो. पाठः । २ तथेति गो. पाठः । ३ द्वन्द्वे इति गो. पाठः । ४ स इति गो. पाठः । ५ विषमेदिति गो. पाठः । ६ शोषयेदिति गो.
पाठः । ७ संकुलेति गो. पाठः । ८ तु लङ्केयमिति गो. पाठः ।

अचिरेणैव कालेन प्राप्स्याम्येनं मनोरथम् । दुष्प्रस्थानोऽयमभाति सर्वेषां वो विपर्ययः ॥ २३ ॥
 यादृशानि तु दृश्यन्ते लङ्कायामशुभानि तु । अचिरेणैव कालेन भविष्यति हतप्रभा ॥ २४ ॥
 नूनं लङ्का हते पापे रावणे राक्षसोधिपे । शोषमेष्यति दुर्धर्पा प्रमदा विधवा यथा ॥ २५ ॥
 पुण्योत्सवसमृद्धा च नष्टभर्त्री सराक्षसा । भविष्यति पुरी लङ्का नष्टभर्त्री यथाङ्गना ॥ २६ ॥
 नूनं राक्षसकन्यानां रूढतीनां गृहे गृहे । श्रोष्यामि नचिरादेव दुःखार्तानामिह ध्वनिम् ॥ २७ ॥
 सान्धकारा हतघोता हतराक्षसपुङ्गवा । भविष्यति पुरी लङ्का निर्दग्धा रामसायकैः ॥ २८ ॥
 यदि नाम स शूरो मां रामो रक्तान्तलोचनः । जानीयाद्वर्तमानां यां राक्षसस्य निवेशने ॥ २९ ॥
 अनेन तु नृशंसेन रावणेनाधमेन मे । समयो यस्तु निर्दिष्टस्तस्य कालोऽयमागतः ॥ ३० ॥
 स च मे विहितो मृत्युरस्मिन्दुष्टे न वर्तते । अकार्यं येन जानन्ति नैर्ऋताः पापकारिणः ॥ ३१ ॥

२३] ति० टी०—रक्षोऽनर्थवन्ममार्थोऽपि निश्चित एवेत्याह—अचिरेणेति । शुष्माकमनर्थोऽपि निश्चित इति च राक्षसीः प्रत्याह—दुष्प्रस्थान इति । दुर्निमित्तप्रवृत्तिरयं विपर्ययः, एतद्विपरीतज्ञानमिति भाति ॥ २३ ॥

रा० टी०—राक्षसीरुद्विष्याह—अचिरेणेति । वो शुष्माकं विपर्ययः शास्त्रविरुद्धः दुष्प्रस्थानः दुर्मार्गो भाति अतः एनमुक्तं मनोरथमाचिरेणैव कालेन प्राप्स्यामि ॥ २५ ॥

गो० टी०—अचिरेणेति । दुष्प्रस्थानः दुर्मार्गः दुराचार इति यावत् ॥ २७ ॥

२४] ति० टी०—तामेवाह—यादृशानीति । यादृशानि दृश्यन्ते तैरेव हतप्रभा भविष्यतीति ज्ञायत इत्यर्थः ॥ २४ ॥

रा० टी०—यादृशानीति । लङ्कायां यादृशानि अशुभानि कर्माणि दृश्यन्ते तैः अचिरेणैव कालेन लङ्का हतप्रभा भविष्यति ॥ २६ ॥

गो० टी०—यादृशानीति । अशुभानि अशुभसूचकानि । हतप्रभेत्यत्र लङ्केत्यलुर्कः । लङ्का अचिरेण कालेन हतप्रभा भविष्यतीत्यत्र यादृशानि सूचकानि स्युः इह लङ्कायाम् तादृशान्यशुभानि दृश्यन्त इत्यन्वयः ॥ २८ ॥

२५] ति० टी०—शोषमेष्यति शेषः ॥ २५ ॥

रा० टी०—नूनमिति । पापे रावणे हते सति विधवा पतिरहिता प्रमदा इव दुर्धर्पाऽपि लङ्का शोषं विनाशमेव्यति ॥ २७ ॥

गो० टी०—नूनमिति । दुर्धर्पेति लङ्काविशेषणम् ॥ २९ ॥

२६] ति० टी०—पुण्योत्सवसमृद्धा च । अयेति शेषः ॥ २६ ॥

रा० टी०—तदेव भङ्ग्यन्तरेणाह—पुण्येति । नष्टभर्त्री अङ्गना इव लङ्का नष्टभर्त्री भविष्यति ॥ २८ ॥

गो० टी०—पुण्येति । पुण्योत्सवसमृद्धा सद्यस्तथा निकृष्ट-पुण्योत्सवसमृद्धः सराक्षसी राक्षसीजनमात्रयुक्तैत्यर्थः इयं लङ्कापुरी नष्टभर्त्री सराक्षसी अर्थात् हतराक्षसा नष्टभर्त्री अङ्गना यथा अङ्गनेव पुण्योत्सवसमृद्धा भविष्यतीत्यन्वयः ॥ ३० ॥ ३१ ॥

२७] ति० टी०—ध्वनिं रोदनशब्दम् । 'दुःखार्तानामिव' इति पाठः ॥ २७ ॥

रा० टी०—नूनमिति । रुढतीनां राक्षसकन्यानां ध्वनिं गृहे गृहे श्रोष्याम्येव । इव एवार्थे ॥ २९ ॥

२८] ति० टी०—सान्धकारालक्ष्मीसहिता ॥ २८ ॥

२९] ति० टी०—यदि राक्षसस्य निवेशने वर्तमानां यां मां रामो जानीयात्तदा लङ्कापुरी रामसायकैर्निर्दग्धा भविष्यतीत्यन्वयः ॥ २९ ॥

रा० टी०—सेति । रक्तान्तलोचनो रामः राक्षसस्य निवेशने वर्तमानां मां यदि जानीयात् तदा लङ्का रामसायकैर्दग्धा अत एव दग्धा राक्षसपुङ्गवा यस्याम् अत एव हतघोता अत एव सान्धकारा भविष्यति । श्लोकद्वयमेकान्वयि ॥ ३० ॥ ३१ ॥

गो० टी०—सान्धकारेत्यादि । यदीति । स रामः रावणस्य निवेशने मां वर्तमानाम् जानीयाद्यदि तदा लङ्का निर्दग्धा भविष्यतीति पूर्वेण संबन्धः ॥ ३२ ॥ ३३ ॥

३०] ति० टी०—नष्ट लङ्कानाशेऽपि मम जीवनं कथं स्यादिति चिन्तयति—अनेनेति । समयो द्वादशमासरूपः तस्य कालः किञ्चिदधिकमासद्वयावशिष्टत्वादस्यासन्नकाल इत्यर्थः ३० ॥

रा० टी०—अनेनेति । अधमेन रावणेन यः समयः मद्दिघाताय द्वादशमासरूपकालः निर्दिष्टः तस्य कालः समाप्तिः अयं समीपस्थः सन्नगातः ॥ ३२ ॥

गो० टी०—अनेनेति । समयः द्वादशमासात्मकः संकेतः तस्य कालः आगतः सन्निहितः मासद्वयमात्रपरिशेषादिति भावः ॥ ३४ ॥

३१] ति० टी०—अस्मिन्काले दुष्टेन रावणेन स कालो मे मृत्युर्विहितः वर्तत इत्यर्थः । नष्ट ततः परमपि क्षीत्वास्वां न हिंस्तुस्तत्राह—अकार्यमिति । ये राक्षसा अकार्यमिदं कर्तव्यमिदमकर्तव्यमिति न जानन्ति ते नैर्ऋताः पापकारिणः स्युः ॥ ३१ ॥

रा० टी०—स इति । दुष्टेन रावणेन यो मे मृत्युर्विहितः

१ आख्यातीति गो. पाठः । २ विपर्ययमिति गो. पाठः । ३ इहेति गो. पाठः । ४ अधमे इति गो. पाठः । ५ यास्यतीति गो. पाठः । ६ सप्त-
 त्येति गो. पाठः । ७ सराक्षसीति गो. पाठः । ८ रुढतीनामिति गो. पाठः । ९ हि रावणस्येति गो. पाठः । १० अर्धमेतत् गो. नास्ति ।

अधर्मात्तु महोत्पातो भविष्यति हि सांप्रतम् । नैते धर्मं विजानन्ति राक्षसाः पिशिताशनाः ॥ ३२ ॥
 ध्रुवं मां प्रातराशार्थं राक्षसः कल्पयिष्यति । साहं कथं करिष्यामि तं विना प्रियदर्शनम् ॥ ३३ ॥
 रामं रक्तान्तनयनमपश्यन्ती सुदुःखिता । [यैदि कश्चित्प्रदाता मे विषस्याद्य भवेदिह ।]
 क्षिप्रं वैवस्वतं देवं पश्येयं पतिना विना ॥ ३४ ॥
 नाजानाज्जीवतीं रामः स मां भरतपूर्वजः । जानन्तौ तु न कुर्यातां नोर्व्यां हि पैरिमार्गणम् ॥ ३५ ॥
 नूनं ममैव शोकेन स वीरो लक्ष्मणाग्रजः । देवलोकमितो यातस्त्यक्त्वा देहं महीतले ॥ ३६ ॥
 धन्या देवाः सगन्धर्वा सिद्धाश्च परमर्षयः । मम पश्यन्ति ये वीरं रामं राजीवलोचनम् ॥ ३७ ॥
 अथवा नहि तस्यार्थो धर्मकामस्य धीमतः । मया रामस्य राजर्षेर्भार्या परमात्मनः ॥ ३८ ॥

स मृत्युः ये नैर्ऋताः अकार्यं न जानन्ति तेषां समीपे इति शेषः
 अस्मिन् काले वर्तते ॥ ३३ ॥

गो० टी०—अकार्यमिति । पापकारिणः ये नैर्ऋताः
 अधर्मादितोः अकार्यं न जानन्ति तैर्महोत्पातः संभविष्यति ॥ ३५ ॥

३२] ति० टी०—अपि च सांप्रतं संपादितात्परदारहर-
 णलक्षणादधर्मात्त्वधर्मादेव योऽयं महोत्पातो वर्तते तेनैते सर्वथा
 न भविष्यन्ति । नमोऽन्नादिकर्ष इति कतकः यदेवमतः—
 नैत इति । यतो न विजानन्ति न गणयन्ति ॥ ३२ ॥

रा० टी०—अधर्मादिति । ये एते राक्षसाः धर्मं न विजा-
 नन्ति तेषाम् अधर्मात् मद्भयोपायजनितपापात् महोत्पातः स-
 कलराक्षसविनाशकारकः शुकुनविशेषः सांप्रतं शीघ्रमेव भ-
 विष्यति ॥ ३४ ॥

गो० टी०—एतदेव विट्णोति—नैत इति ॥ ३६ ॥ ३७ ॥

३३] ति० टी०—राक्षसस्तस्मादयं रावणोऽपि मां ध्रुवं
 प्रातराशार्थं कल्पयिष्यति, साहं कथं करिष्यामि । प्राप्तविश-
 सनकाला तत्काल इति शेषः ॥ ३३ ॥

रा० टी०—ध्रुवमिति । राक्षसः प्रातराशार्थं प्रातःका-
 लिकभोजनार्थं मां ध्रुवं कल्पयिष्यति । अर्थं पृथक्—सेति ।
 सा प्राप्ताराक्षसकर्तृकविधातसमये राममपश्यन्ती अहं रामं
 विना कथं करिष्यामि । अर्थद्वयमेकान्वयि ॥ ३५ ॥

३४] ति० टी०—उक्तमेवाह—राममिति । कथं करि-
 ष्यामीति शेषः ॥ ३४ ॥

रा० टी०—यदीति । अथ राक्षसकर्तृकविधातात्पूर्वमेव
 यदि कश्चित् पतिना पत्या पतिनाविना विद्यमानायाः मे मङ्गं
 विषं प्रदाता भवेत् विषदानादिना विधातसमर्थो भवेदित्यर्थः,
 तदा वैवस्वतं विवस्वतो ऽप्येयं देवं नित्यप्रभोदं राममहं
 पश्येयम् ॥ ३६ ॥

गो० टी०—यदीति । पतिनैति नाभाव आपः ॥ ३८ ॥

३५] ति० टी०—तदेवं वीरतरस्य रामस्य स्वान्वेषणे
 कारणान्नुत्प्रेक्षते—नाजानादिति । स रामो लक्ष्मणश्च
 प्रायेण मां जीवतीं जीवन्तीं नाजानात् । यदि जानीयातां तदा
 जानन्तौ तादृश्यां भूमौ परिमार्गणं न कुर्यातामिति न,

किं तु कुर्यातामेव । अतो मृतोति मत्वा तूष्णीं तिष्ठत
 इति भावः ॥ ३५ ॥

रा० टी०—नेति । जीवतीं जीवन्तीं मां जानन्तौ तौ राम-
 लक्ष्मणौ परिमार्गणमन्वेषणं न कुर्यातां नो कुर्यातामेवेत्यर्थः,
 अतः मां जीवतीं लक्ष्मणपूर्वजः स रामः नाजानात् ॥ ३७ ॥

गो० टी०—नाजानादिति । जीवतीं जीवन्तीम् । न न
 कुर्यातां कुर्यातामेव । तदाह वामनः—संभाव्यनिषेधनिवर्तने
 द्वौ प्रतिषेधौ इति ॥ ३९-४१ ॥

३६] ति० टी०—अथवा मद्भियोगेन रामो देहं न्यस्त-
 वानित्याह—नूनमिति ॥ ३६ ॥

रा० टी०—नूनमिति । मम शोकेन देहम् ऐश्वर्यदृष्टिं
 महीतले त्यक्त्वा इतो महीतलात् देवलोकं लक्ष्मणाग्रजो यातः
 नूनमित्याशङ्क्याम् ॥ ३८ ॥

३७] ति० टी०—एवं च देवलोकस्था धन्या इत्याह—
 धन्या इति । मम वीरमित्यन्वयः ॥ ३७ ॥

रा० टी०—धन्या इति । मम रामं ये पश्यन्ति ते देवा-
 दयो धन्याः ॥ ३९ ॥

३८] ति० टी०—नह त्वज्जीवनाभावनिश्चयप्रमाणोप-
 लब्धं विना कथं रामेण देहस्त्यक्त इत्यतः पक्षान्तरमाह—
 अथ वेति । धर्मकामस्य हि भार्ययार्थः अयं तु न तथा ।
 तदेवाह—धीमत आत्मानात्मविवेकवतः, अत एव परमात्मनः
 परमात्मब्रह्मात्मना स्थितस्य जीवन्मुक्तस्य तस्य मया नार्थः ।
 अनेन वैराग्यादप्रवृत्तिरिति सूचितम् ॥ ३८ ॥

रा० टी०—नह नित्यपरिपूर्णकामस्य रामस्य त्वया किं
 साध्यं यतस्त्वदर्थं यतेत इत्यत आह—अथेति । परमात्मनः
 धर्मकामस्य नित्यं धर्ममनस्कस्य रामस्य अथ भार्या माङ्ग-
 लिकक्रिया अर्थः प्रयोजनं नहि नास्त्येवेत्यर्थः, एतेन भार्या
 विना धर्मसिद्धिर्न भवतीति ध्वनितम् । तथाच श्रुतिः—“यव
 कर्तव्यं तदनया सह” इति ॥ ४० ॥

गो० टी०—अथवेति । धर्मकामस्य तस्य कामानपेक्षिण
 इत्यर्थः । मया भार्या कोऽर्थः । परमात्मनः उत्कृष्टस्व-
 भावस्य ॥ ४२ ॥

दृश्यमाने भवेत्प्रीतिः सौहृदं नास्त्यदृश्यतः । नाशयन्ति कृतघ्नास्तु न रामो नाशयिष्यति ॥ ३९ ॥
किं वा मय्यगुणाः केचित्किं वा भाग्यक्षयो हि मे । या हि सीता वरार्हेण हीना रामेण भामिनी ॥ ४० ॥
श्रेयो मे जीवितात्मर्तुं विहीनाया महात्मना । रामादक्लिष्टचारित्राच्छराच्छत्रुनिर्वहणात् ॥ ४१ ॥
अथवा न्यस्तशस्त्रौ तौ वने मूलफलशनौ । भ्रातरौ हि नरश्रेष्ठौ चरन्तौ वनगोचरौ ॥ ४२ ॥
अथवा राक्षसेन्द्रेण रावणेन दुरात्मना । छद्मना धातितौ शूरो भ्रातरौ रामलक्ष्मणौ ॥ ४३ ॥
साहमेवंविधे काले मर्तुमिच्छामि सर्वतः । न च मे विहितो मृत्युरस्मिन्दुःखेऽतिवर्तति ॥ ४४ ॥
धन्याः खलु महात्मानो मुनयः सैत्यसंमताः । जितात्मानौ महाभागा येषां न स्तः प्रियाप्रिये ॥ ४५ ॥

३९] ति० टी०—सर्वदा जीवन्मुक्तेनाङ्गीकार एव न कृतः स्यात्, तादृशे कृतेऽङ्गीकारे त्वेवंविधस्त्यागोऽनुचित इत्यतो दुरवासात्सेहनाशेनाप्रवृत्तिरित्याह—दृश्यमान इति । सौहृदं प्रीतिः । नास्त्यदृश्यतो ममादृश्यत्वान्मयि तत्रास्ति नष्टमित्यर्थः । अयमपि पक्षोऽसंगतः । ईदृशगुणवता कृतप्रीतेर्नाशनाशयोगादित्याह—नाशयन्तीति । कृतघ्ना एव प्रपन्नजनस्नेहमसंनिकर्षाशयान्ति, नैवं रामोऽकृतघ्नत्वात्स्वस्य प्रकृतिस्नेहं प्राकृतप्रपन्नभोक्तृत्वेन च तस्याकृतघ्नतौचित्यं वनवासदौ सङ्गदानाच्च ॥ ३९ ॥

रा० टी०—ननु बहुकालतत्त्वदर्शनात् रामस्य त्वयि प्रीतिर्नास्तीत्यत आह—दृश्यमान इति । कृतघ्नाः अदृश्यतः अदृश्यमानस्य सौहृदं नाशयन्ति अतः दृश्यमाने एव प्रीतिः कृतघ्नमैत्री भवेत् रामस्तु सौहृदं न नाशयिष्यति ॥ ४१ ॥

गो० टी०—दृश्यमान इति । सौहृदं नास्त्यपश्यतः अदृश्यमाने प्रीतिर्न भवति । तस्माददृश्यायां मयि रामस्य किं प्रीतिर्नासीदित्यर्थः । एवमाशङ्कितं प्रतिषेधति—नाशयन्तीति । कृतघ्नाः प्रथममुत्पन्नां प्रीतिं नाशयन्ति । न तु रामो नाशयिष्यति मयि प्रीतिमिति शेषः ॥ ४३ ॥

४०-४१] ति० टी०—अतः पक्षान्तरम्—किं वेति । मयि तदुपेक्षाहेतवः केचनागुणा दोषाः स्युः अयमपि पक्षो न युक्तः स्वापरिज्ञातस्वापचाराभावात् तस्मात्प्राग्भवीयदुष्कर्मजो भाग्यक्षय एव हेतुरित्याह—किं वेति । अतोऽक्लिष्टचारित्रादिगुणाद्रामायाऽहं त्राणाहं सीताख्या भामिनी, एतावत्पर्यन्तं सा हि यत इदानीं वरार्हेणोत्तमवस्तुयोगेन रामेण हीनास्मि, अतस्तस्या मम तेन महात्मना हीनाया मर्तुं श्रेयो मरणं उपायः ॥ ४० ॥ ४१ ॥

रा० टी०—आशङ्कान्तरमाह—किमिति । या सीता अहं रामेण हीना तस्यां मयि केचिद् अगुणाः दोषाः किं वा भाग्यक्षयः ॥ ४२ ॥

गो० टी०—किं न्विति । न गुणाः दुष्कृतानि ॥ ४४ ॥

रा० टी०—श्रेय इति । महात्मनः रामात् विहीनायाः मे जीवितात् मर्तुं प्रयतनमेव श्रेयः ॥ ४३ ॥

गो० टी०—श्रेय इति । मर्तुमिति भावायं तुमुन् मरणमित्यर्थः । महात्मनः रामाद्विहीनायाः महात्मना रामेण हीनायाः । तृतीयायं पञ्चमी ॥ ४९ ॥

४२] ति० टी०—भाग्यक्षयनिश्चयस्य कर्तुमशक्यत्वात्पक्षान्तरम्—अथ वेति । शङ्कग्रहणमूलत्वात्सर्वथाऽनर्थस्य हिंसाराहिते तपस्येव यावज्जीवं वर्तितव्यमिति धिया न्यस्तशस्त्रौ जातौ ॥ ४२ ॥

रा० टी०—अथवेति । अथवा न्यस्तशस्त्रौ त्यक्तशस्त्रौ सन्तौ भ्रातरौ रामलक्ष्मणौ वनगोचरौ अभवतामिति शेषः ४४

गो० टी०—अथवेति । न्यस्तशस्त्रौ संवृत्तौ किमिति संबन्धः ॥ ४६ ॥

४३] ति० टी०—इदमप्यसंभावितं रक्षोभिः कृतवैरेण क्षत्रियेण तस्यागायोगादतः पक्षान्तरम्—अथवेति । छत्रवज्जना सा रक्षसां प्रसिद्धैव ॥ ४३ ॥

रा० टी०—शङ्कान्तरमाह—अथवेति । अथवा रावणेन छद्मना कापलेन शूरो धातितौ ॥ ४५ ॥

गो० टी०—अथवेति । सादितौ हतौ ॥ ४७ ॥

४४] ति० टी०—अतिवर्तत्यतिशयेन वर्तमाने ॥ ४४ ॥

रा० टी०—सेति । सा रामविशुक्ताऽहम् अकाले पक्षेपाभाववति अस्मिन् दुःखे अतिवर्तति अत्यन्तं वर्तमाने सति सर्वतः सर्वथा मर्तुमिच्छामि परं तु मे मृत्युर्न विहितः ॥ ४६ ॥

गो० टी०—साहमिति । वर्तति वर्तमाने ॥ ४८ ॥

४५] ति० टी०—अथ तस्या दुःखनाशकारणं विवेकज्ञानमेवेत्याह—धन्या इति । सत्यं ब्रह्मसंमतमात्मत्वेन येषां ते अनेन संसारतरणसामर्थ्यं दर्शितम्, अत एव जितात्मानो जितान्तःकरणाः, अत एव महात्मानः प्राप्तमहात्मैक्याः, अत एव महाभागाः पूर्वजन्मायोजितनिष्कामधर्मरूपमहाभाग्यवन्तः सुनयो ध्यानशीलास्ते धन्याः । तत्र हेतुः—येषां कर्मजन्यं प्रियाप्रिये न स्तः ॥ ४९ ॥

रा० टी०—धन्या इति । येषां प्रियाप्रिये न स्तः ते सत्यसंमताः ब्रह्मात्रनिष्ठाः सुनयो धन्याः ॥ ४७ ॥

१ अपश्यत इति गो. पाठः । २ नु मे नेति गो. पाठः । ३ ममेति गो. पाठः । ४ अहं सीदामि रामेण हीना मुख्येनेति गो. पाठः । ५ अशिनविति रा. पाठः । ६ संवृताविति गो. पाठः । ७ सादितविति गो. पाठः । ८ गते इति गो. पाठः । ९ सर्वेति गो. पाठः । १० दुःखेऽपीति गो. पाठः । ११ त्यक्त्विति वा इति गो. पाठः ।

प्रियात्र संभवेदुःखमप्रियादधिकं भवेत् । ताभ्यां हि ते विद्युज्यन्ते नगस्तेषां महात्मनाम् ॥ ४६ ॥
साऽहं त्यक्ता प्रियेणैव रामेण विदितात्मना । प्राणास्त्यक्ष्यामि पापस्य रावणस्य गता वशम् ॥ ४७ ॥
इत्याषे श्रीमद्रामायणे वाल्मीकीय आदिकाव्ये सुन्दरकाण्डे षड्विंशः सर्गः ॥ २६ ॥

सप्तविंशः सर्गः ।

स्वापोद्बुद्धा त्रिजटा सीतां तर्जयन्ती राक्षसीः प्रति मयाद्य रामाभ्युदयारवणापकर्षसूचकः स्वप्नो दृष्टोऽतो निवर्तयन् सीतातर्जनादिति ता अपसारयति । अथ ताभिः प्रार्थिता सा स्वप्रवृत्तं निवेद्य सीताविजयाशंसकं शुभशकुनं दर्शयति ।

इत्युक्ताः सीतया धीरं राक्षस्यः क्रोधमूर्च्छिताः । काश्चिज्जग्मुस्तदाख्यातुं रावणस्य दुरात्मनः ॥ १ ॥
ततः सीतामुपागम्य राक्षस्यो भीमदर्शनाः । पुनः परुषमेकार्थमनर्थार्थमथाब्रुवन् ॥ २ ॥
अद्येदानीं तवानार्ये सीते पापविनिश्चये । राक्षस्यो भक्षयिष्यन्ति मांसमेतद्यथासुखम् ॥ ३ ॥

गो० टी०—धन्या इति । महात्मानः महाधैर्याः त्यक्तकिल्बिषाः त्यक्तपापाः जितात्मानः जितान्तःकरणाः महाभागाः महाभाग्याः ॥ ४९ ॥

४६] ति० टी०—प्रियाप्रियाभावं विदुषोति—प्रियादिति । येषां युक्तानां प्रियाद्विषयमानादुलं न संभवेत् । अप्रियात्संयुज्यमानादधिकं प्रियवियोगादप्यधिकं दुःखं न भवेत् । 'अप्रियादधिकं भयम्' इति पाठे संयुज्यमानादप्रियादधिकं महद्भयमपि न भवेदित्यर्थः । ताभ्यां प्रियवियोगजदुःखाप्रियसंयोगजदुःखमयान्यतराभ्यां ये विद्युज्यन्ते तेषां महात्मनां मामिका नमस्क्रियास्तु । तेषां नमस्कारेण तत्तुल्यता ममापि स्यादित्याशयः ॥ ४६ ॥

रा० टी०—मह प्रियाप्रियाभावेन किमित्यत आह—प्रियादिति । प्रियात् अधिकं दुःखम् अवश्यं भाविवियोगे सति क्रेशः न संभवेत् अप्रियात् अवश्यं भाविसंयोगे सत्यपि न भवेत् प्रियाप्रिययोरभावादिति शेषः, अतः ताभ्यां प्रियाप्रियाभ्यां ये विद्युज्यन्ते तेषां महात्मनां तेभ्यो महात्मभ्यो नमः ॥ ४८ ॥

गो० टी०—प्रियादिति । प्रियात् संभवेदुःखं किंतु सुखमेव भवेदित्यर्थः । प्रियात् अदुःखवस्तुनः अप्रियात् प्रतिकूलवस्तुनः । अधिकं भयं अधिकं दुःखम् । ताभ्यां प्रियाप्रियाभ्याम् । नमस्तेषां त एव सर्वोत्तमा इत्यर्थः ॥ ५० ॥

४७] ति० टी०—रामेण त्यक्त्वान्विष्य न मोचिता प्रियेणैव संतोषेणैव प्राणास्त्यक्ष्यामि । रावणे त्यक्तायाः प्राणस्यागत्यैव परमप्रियत्वात् ॥ ४७ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे षड्विंशः सर्गः ॥ २६ ॥

रा० टी०—सेति । प्रियेण रामेण त्यक्ता अत एव रावणस्य वशं गता प्राप्ताऽहं प्राणान् त्यक्ष्यामि त्यक्तुमिच्छामि ॥ ४९ ॥

इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे षड्विंशः सर्गः ॥ २६ ॥

गो० टी०—साऽहमिति । साऽहं तद्विलक्षणमाहम् केवल-प्रियपरेत्यर्थः । प्रियेण त्यक्ता अप्रियं प्राप्ता । प्राणास्त्यक्ष्यामीत्यर्थः ॥ ५१ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने षड्विंशः सर्गः ॥ २६ ॥

१] ति० टी०—इत्युक्ता मरिष्य इत्युक्ताः । तदाख्यातुं मरणनिश्चयं कथयितुम् ॥ १ ॥

रा० टी०—सीताविलापानन्तरकालिकं राक्षसीनां वृत्तान्तमाह—इतीत्यादिभिः । इति अनेन प्रकारेण सीतया घोरमुक्ताः अत एव क्रोधमूर्च्छिताः काश्चिद्राक्षस्यः तत्सीतोक्तमाख्यातुं कथयितुं रावणस्य समीपं जग्मुः ॥ १ ॥

गो० टी०—इत्युक्ता इत्यादि । तत् मरणाध्यवसायम् ॥ २ ॥

२] ति० टी०—एकार्थम् वाक्यमिति शेषः । अनर्थार्थं स्वेषामनर्थमात्रप्रयोजनकम् ॥ २ ॥

रा० टी०—तत इति । ततः बहूनां राक्षसीनां रावणसमीपगमनानन्तरं भीमदर्शनाः राक्षस्यः एकार्थं समानतात्पर्यकं परुषं वाक्यम् अनर्थार्थं स्वानर्थनिमित्ताय अब्रुवन् ॥ २ ॥

गो० टी०—तत इत्यादि । एकार्थं पूर्वोक्तवचनैरेकाभिधेयम् । अनर्थार्थम् अनर्थफलकम् । एकाक्षयादयः पूर्वोक्तार्थमेव परुषवचनं पुनरब्रुवन्नित्यर्थः । अय अस्मिन् दिने । इदानीम् अस्मिन् क्षणे । भक्षयिष्यन्तीत्यब्रुवन्निति पूर्वेण संबन्धः ॥ २ ॥ ३ ॥

३] ति० टी०—तदेव वाक्यमाह—अद्येदानीमिति । अय दिने इदानीमस्मिन्क्षणे पापनिश्चये कृतमरणनिश्चयेऽस्मात् राक्षसास्विदानीं तदसंभवात्मांसं मांसमात्रम् । इदमवधिकालोपलक्षणम् । भयातिशयायैवेत्युक्तिः । यथासुखं स्थितायास्तदनन्तरं रावणाज्ञपैतत्तव शरीरं राक्षस्यो भक्षयिष्यन्ति ॥ ३ ॥

रा० टी०—तद्वचनाकारमाह—अद्येति । अय अस्मिन् दिने इदानीं अस्मिन् क्षणे पापः पापकारणीभूताहिंसासंपादकः यस्तव विनिश्चयस्तस्मिन्सति एतत्तव मांसं राक्षस्यो भक्षयिष्यन्ति ॥ ३ ॥

सीतां ताभिरनार्याभिर्दृष्ट्वा संतर्जितां तदा । राक्षसी त्रिजटा वृद्धा प्रबुद्धा वाक्यगव्रवीत् ॥ ४ ॥
 आत्मानं खादतानार्या न सीतां भक्षयिष्यथ । जनकस्य सुतामिष्टां स्तुषां दशरथस्य च ॥ ५ ॥
 स्वप्नो ह्यद्य मया दृष्टो दारुणो रोमहर्षणः । राक्षसानामभावाय भर्तुरस्या भवाय च ॥ ६ ॥
 एवमुक्तास्त्रिजटया राक्षस्यः क्रोधमूर्च्छिताः । सर्वा एवानुवन्भीतास्त्रिजटां तामिदं वचः ॥ ७ ॥
 कथयस्व त्वया दृष्टः स्वप्नोऽयं कीदृशो निशि । तासां श्रुत्वा तु वचनं राक्षसीनां मुखोद्धतम् ॥ ८ ॥
 उवाच वचनं काले त्रिजटा स्वप्नसंश्रितम् । गजदन्तमयीं दिव्यां शिविकामन्तरिक्षगाम् ॥ ९ ॥
 युक्तां वाजिसहस्रेण स्वयमास्थाय राघवः । शुक्लमाल्याम्बरधरो लक्ष्मणेन समागतः ॥ १० ॥
 स्वप्ने चाद्य मया दृष्टा सीता शुक्लाम्बरावृता । सागरेण परिक्षिप्तं श्वेतपर्वतमास्थिता ॥ ११ ॥
 रामेण संगता सीता भास्करेण प्रभा यथा । राघवश्च पुनर्दृष्टश्चतुर्दन्तं महागजम् ॥ १२ ॥

४] ति० टी०—अनार्याभिः क्रूराभिः । वृद्धा धर्मज्ञानयोग-
 वयोभिर्दृष्टा । प्रबुद्धेत्यनेन तावत्पर्यन्तं सप्तवतीति गम्यते ॥ ४ ॥

५] ति० टी०—सीतामिति । अनार्याभिः क्रूराभिः ताभिः
 राक्षसीभिः संतर्जितां सीतां दृष्ट्वा प्रबुद्धा त्यक्तस्वापा त्रिजटा
 राक्षसी अत्रवीत् ॥ ४ ॥

गो० टी०—सीतामित्यादि । त्रिजटा विभीषणपुत्री ।
 शयानेत्यनेन स्वप्नदृष्टान्तकथनत्वोच्यते ॥ ४-६ ॥

५] ति० टी०—आत्मानं स्वशरीरं भक्षयिष्यथेति । अव-
 धिकालात्परमपीति शेषः ॥ ५ ॥

रा० टी०—तद्वचनाकारमाह—आत्मानमिति । हे आना-
 र्याः ! आत्मानं स्वशरीरं खादत जनकस्य सुतां सीतां न भक्ष-
 यिष्यथ ॥ ५ ॥

६] ति० टी०—क्रुतोऽवगतमेतत्तत्राह—स्वप्न इति ।
 दारुणः क्रूरः राक्षसानामभावाय दृष्टः तथा रोमहर्षणोऽत्य-
 दुष्टो रोमाच्छ्रकरः । अन्योऽस्या भर्तुर्भवाय दृष्ट इत्यर्थः ॥ ६ ॥

रा० टी०—तत्र हेतुमाह—स्वप्न इति । अद्य अस्मिन्
 रात्रिशेषे राक्षसानामभावाय विनाशाय अस्याः सीतायाः
 भर्तुः भवाय अभ्युदयाय च दारुणः स्वप्नो मया दृष्टः ॥ ६ ॥

७-८] ति० टी०—पूर्वं क्रोधमूर्च्छिताः पश्चात्त्रिजटावच-
 नाद्वीता इत्यर्थः ॥ ७ ॥ ८ ॥

रा० टी०—एवमिति । त्रिजटया एवमुक्ता अत एव भी-
 ता राक्षस्यः त्रिजटामिदमब्रुवन् ॥ ७ ॥

रा० टी०—तद्वचनाकारमाह—कथयस्वेति । त्वया दृष्टः
 स्वप्नः कीदृशः त्वं कथय स्वप्नप्रमित्यर्थतो लब्धम् । अर्थं पृथक् ।
 राक्षसीनां मुखोद्धतं वचनं श्रुत्वा स्वप्नसंश्रितं स्वापबोधकं वचनं
 काले प्रातःकाले त्रिजटोवाच । अर्धद्वयमेकान्वयि ॥ ८ ॥

गो० टी०—एवमुक्ता इत्यादि । निशीत्यनन्तरमितिकरणं
 द्रष्टव्यम् ॥ ७ ॥

गो० टी०—तास्वामिति । काले उपःकाले यः स्वप्नः त-
 त्संश्रितम् ॥ ८ ॥

९-१०] ति० टी०—काले प्रातःकाले । स्वप्नसंश्रितं
 प्रातःकालदृष्टस्वप्नदृष्टार्थविषयकम् अनेन स्वप्नस्य शीघ्रफल-
 दत्वं सूचितम् । तत्र सीतायाः पीडानिष्ठतये तदभ्युदयसूचकं
 स्वप्नं प्रथममाह—गजदन्तेति । शिविकां वाजिसहस्रयुक्त-
 त्वविशेषणाद्विमानमित्यर्थः । तामास्थाय गच्छन्मया दृष्टः ।
 समागतः सहितः ॥ ९ ॥ १० ॥

रा० टी०—तद्वचनाकारमाह—गजेत्यादिभिः । गजद-
 न्तमयीं वाजिसहस्रेण युक्ताम् अन्तरिक्षगतां शिविकाम् आ-
 स्थाय लक्ष्मणेन सह शुक्लमाल्याम्बरधरो राघवः स्वयं समा-
 गतः इति स्वप्ने दृष्टमिति शेषः । सार्धश्लोक एकान्वयी ॥ ९ ॥ १० ॥

गो० टी०—गजदन्तमयीमिति । आगतः लङ्कामिति
 शेषः ॥ ९-११ ॥

११] ति० टी०—सागरेण क्षीरसागरेण । परिक्षिप्तमा-
 वृतम् ॥ ११ ॥

रा० टी०—स्वप्न इति । शुक्लाम्बरावृता सागरेण क्षीरा-
 ष्विना परिक्षिप्तं परिवेष्टितं श्वेतपर्वतम् आस्थिता भास्करेण
 प्रभा इव रामेण सङ्गता सीता स्वर्गगङ्गासदृशी सीता वैदेही
 स्वप्ने मया दृष्टा । सार्धश्लोक एकान्वयी । एकः सीताशब्दः आ-
 चारक्षिबन्तप्रकृतिककर्तृक्षिबन्तः । 'सीता लाङ्गलपदतिः । वैदेही-
 स्वर्गगङ्गास' इति मेदिनी ॥ ११ ॥

१२] ति० टी०—संगता तत्रैव पर्वत इति शेषः ।
 एतेन लङ्कायामेव रामस्य सीतादर्शनं सूचितम् । स्वप्नान्तर-
 माह—राघवश्चेति । पुनः स्वप्नान्तर इत्यर्थः ॥ १२ ॥

रा० टी०—स्वप्नान्तरमाह—राघव इति । शैलसंकाशं
 श्वेतपर्वतसदृशं चतुर्दन्तं दन्तचतुष्टयविशिष्टं महागजमारुहः
 सहलक्ष्मणो राघवो यश्चास स पुनर्दृष्टः । अर्धद्वयमे-
 कान्वयि ॥ १२ ॥

गो० टी०—राघवश्चेति । महागजमारुह इति शिवि-
 कात इति शेषः । तथोक्तं स्वप्नाध्याये—'आरोहणं गोवृषकुञ्ज-
 राणां प्रासादशैलाग्रवनस्पतीनाम् । विद्यावृक्षेषो रुदितं मृतं च

आरूढः शैलसंकाशं चैकास सहलक्ष्मणः । ततस्तु सूर्यसंकाशौ दीप्यमानौ स्वतेजसा ॥ १३ ॥
 शुक्माल्याम्बरधरौ जानकीं पश्यपस्थितौ । ततस्तस्य नगस्याग्रे ह्याकाशस्थस्य दन्तिनः ॥ १४ ॥
 भर्त्रा परिगृहीतस्य जानकी स्कन्धमाश्रिता । भर्तुरङ्गात्समुत्पत्य ततः कमललोचना ॥
 चन्द्रसूर्यौ मया दृष्टौ पाणिभ्यां परिमार्जती ॥ १५ ॥
 ततस्ताभ्यां कुमारभ्यामास्थितः सगजोत्तमः । सीतया च विशालाक्ष्या लङ्काया उपरिस्थितः ॥
 पाण्डुरर्षभयुक्तेन रथेनाष्टयुजा स्वयम् । [ईहोपयातः काकुत्स्थः सीतया सह भार्यया] ॥ १६ ॥
 शुक्माल्याम्बरधरो लक्ष्मणेन सहागतः । ततोऽन्यत्र मया दृष्टो रामः सत्यपराक्रमः ॥ १७ ॥
 लक्ष्मणेन सह भ्रात्रा सीतया सह वीर्यवान् । आरूढ पुष्पकं दिव्यं विमानं सूर्यसंनिभम् ॥ १८ ॥
 उत्तरां दिशर्भालोच्य प्रस्थितः पुरुषोत्तमः । [एवं स्वप्ने मया दृष्टो रामो विष्णुपराक्रमः ॥
 लक्ष्मणेन सह भ्रात्रा सीतया सह भार्यया । नहि रामो महातेजाः शक्यो जेतुं सुरासुरैः ॥
 राक्षसैर्वापि चान्यैर्वा स्वर्गः पापजनैरिव ।] रावणश्च मया दृष्टो मुण्डस्तैलसमुक्षितः ॥ १९ ॥

स्वप्नेष्वगम्यागमनं च धन्यम्' इति । चचार सीतां प्रतीति
 शेषः ॥ १२ ॥ १३ ॥

१३] ति० टी०—चकास शुशुभे ॥ १३ ॥

रा० टी०—तत इति । ततोऽनन्तरं स्वतेजसा दीप्यमानौ
 अत एव सूर्यसंकाशौ सूर्यसदृशौ जानकीं पश्यपस्थितौ तौ रा-
 मलक्ष्मणौ शुक्माल्याम्बरधरौ दृष्टविति शेषः ॥ १३ ॥

१४] ति० टी०—जानकीं पश्यपस्थितौ जानकीसमीपं
 प्रातौ । नगस्य श्वेतपर्वतस्य । दन्तिनः स्कन्धमाश्रितौ । तदु-
 क्तम्—'आरोहणं गोदृष्टकुञ्जराणां प्रासादशैलाग्रवनस्पती-
 नाम् । ध्रुवमयं लाभदम्' इति ॥ १४ ॥

रा० टी०—तत इति । ततोऽनन्तरं तस्य श्वेतस्य नगस्य
 गिरेरग्रे भर्तुरङ्गात्समुत्पत्य आकाशस्थस्य भर्त्रा परिगृही-
 तस्य दन्तिनो गजस्य स्कन्धमाश्रिता जानकी दृष्टेति शेषः ।
 सार्धश्लोक एकान्वयी ॥ १४ ॥ १५ ॥

गो० टी०—ततस्तस्य नगस्याग्र इति । अत्र द्वादश-
 सहस्रं श्लोका गताः । त्रयोदशसहस्रादिमोऽयं श्लोकः गायत्र्या-
 ञ्जयोदशमक्षरमत्र बोध्यम् ॥ १४ ॥

१५] ति० टी०—प्रथमं भर्तुरङ्के गत्वा ततः समुत्पत्य
 संकृत्य भर्त्रा परिगृहीतस्य श्वतालानस्य गजस्य स्कन्धमाश्रिता ।
 सूर्याचन्द्रमसौ पाणिभ्यां परिमार्जती । तदुक्तम्—'आदित्य-
 मण्डलं वापि चन्द्रमण्डलमेव वा । स्वप्ने गृह्णाति हस्ताभ्यां
 महद्वाज्यं समाप्नुयात्' इति ॥ १५ ॥

रा० टी०—स्वप्नान्तरमाह—चन्द्रेति । चन्द्रसूर्यौ पाणि-
 भ्यां परिमार्जती सीता कुमारभ्यां विशालाक्ष्या सीतया चा-
 स्थितौ लङ्काया उपरि स्थितो गजोत्तमश्च मया दृष्टौ पुमान्-
 खियेत्येकशेषः 'आदित्यमण्डलं वापि चन्द्रमण्डलमेव वा ।
 स्वप्ने गृह्णाति हस्ताभ्यां महद्वाज्यं समाप्नुयात्' इति स्वप्न-
 निर्णयः । सार्धश्लोक एकान्वयी ॥ १६ ॥

गो० टी०—भर्तुरिति । चन्द्रसूर्यौ पाणिना परिमार्ज-

तीति । अत्र स्वप्नाध्यायवचनम्—'आदित्यमण्डलं वातु चन्द्र-
 मण्डलमेव वा । स्वप्ने गृह्णाति हस्ताभ्यां राज्यं संप्राप्नुयान्-
 हव इति ॥ १५—१७ ॥

१६] ति० टी०—पाण्डुरर्षभेति । पाण्डुरर्षभभाटकयु-
 क्तेन रथेन ॥ १६ ॥

रा० टी०—स्वप्नान्तरमाह—पाण्डुरेति । पाण्डुरा ये ऋष-
 भा दृष्टभाः तैर्युक्तेन अत एव अष्टयुजा अष्टानां दृष्टभानां
 युक् योगो यस्मिन् तेन रथेन लक्ष्मणेन सहागतः सत्यपराक्रमो
 रामः ततोऽन्यत्र समुद्रतीरे इत्यर्थः, मया दृष्टः । सार्धश्लोक
 एकान्वयी ॥ १७ ॥ १८ ॥

१७] ति० टी०—शुक्माल्याम्बरधरो रामो लक्ष्मणेन
 सहेहागत इत्यन्वयः । अन्यत्र स्वप्नान्तरे ॥ १७ ॥

गो० टी०—अयमिह स्वप्नक्रमः । शिविकास्थितो रामो
 दृष्टः श्वेतपर्वतस्था सीता च ततः शिविकाया गजमारूढ
 लक्ष्मणेन सह पर्वतमभ्येत्य ततः सीतां गजस्कन्धेऽधिरोप्य ल-
 ङ्काया उपरि स्थित्वा ताभ्यां सहाष्टर्षभयुक्तेन रथेनेहागत्य स्वं
 देशं प्रति ताभ्यां पुष्पकमधिरुह्यागत इति । अन्ये श्लोकाः
 प्रक्षिप्ताः । तेन ते न व्याख्याता इत्याहुः । लक्ष्मणेन सह
 भ्रात्रेति । एतत्प्रादस्यानन्तरं, सीतया सह वीर्यवान् ॥ आरु-
 ढ्य पुष्पकं दिव्यं विमानं सूर्यसंनिभम् । उत्तरां दिशर्भालोच्य
 जगाम पुरुषोत्तमः ॥ एवं स्वप्ने मया दृष्टो रामो विष्णुपराक्र-
 मः । लक्ष्मणेन सह भ्रात्रा सीतया सह भार्यया ॥ इति पाठ-
 क्रमः । विमाने पुष्पके स्थितः । साण्डं त्रिभुवनमित्यारभ्य
 रामः सत्यपराक्रम इत्यन्तो ग्रन्थः प्रक्षिप्तः प्रकृतासंगतश्च ।
 विष्णुरेव स्वयंभुवेति प्रक्षिप्तवचनस्य विष्णुपराक्रम इत्यनेन
 विरोधात् ॥ १८—२१ ॥

१८] ति० टी०—आरूढ्य पुष्पकमित्येतद्भावि स्पष्टमेव
 दृष्टम् ॥ १८ ॥

१९] ति० टी०—अत्र मध्ये 'साण्डं भुवनम्' इत्यादयो

१ चचरेति गो. पाठः । २ तौ नरशार्दूलविति गो. ताविति रा. पाठः । ३ दृष्टेति गो. पाठः । ४ वर्षमेतदधिकं गो. पाठः । ५ श्लोकोऽयं गो.
 नास्ति । ६ आलोच्य जगामेति गो. पाठः । ७ श्लोकोऽयमेतदधिकं गो. पाठः । ८ शिविकास्थितो गो. पाठः ।

रक्तवासाः पिवन्मत्तः करवीरकृतस्रजः । विमानात्पुष्पकादथ रावणः पतितः १क्षितौ ॥ २० ॥
 कृष्यमाणः स्त्रिया मुण्डो दृष्टः कृष्णाम्बरः पुनः । रथेन खरयुक्तेन रक्तमाल्यानुलेपनः ॥ २१ ॥
 पिवंस्तैलं हसन्नृत्यन्भ्रान्तचित्ताकुलेन्द्रियः । गर्दभेन ययौ शीघ्रं दक्षिणां दिशमौश्रितः ॥ २२ ॥
 पुनरेव मया दृष्टो रावणो राक्षसेश्वरः । पतितो विशिरा भूमौ गर्दभाद्भयमोहितः ॥ २३ ॥
 सहस्रोत्थाय संभ्रान्तो भयार्तो मदविह्वलः । उन्मत्तरूपो दिग्वासा दुर्वाक्यं प्रलपन्बहु ॥ २४ ॥
 दुर्गन्धं दुःसहं घोरं तिमिरं नरकोपमम् । मलपङ्कः प्रविश्याशु मग्नस्तत्र स रावणः ॥ २५ ॥
 प्रैस्थितो दक्षिणामाशां प्रविष्टोऽकर्दमं हृदम् । कण्ठे बद्धा दशग्रीवं प्रमदा रक्तवासिनी ॥ २६ ॥
 काली कर्दमलिप्ताङ्गी दिशं याम्यां प्रकर्षति । एवं तत्र मया दृष्टः कुम्भकर्णो महाबलः ॥ २७ ॥
 रावणस्य सुताः सर्वे मुण्डास्तैलसमुक्षिताः । वराहेण दशग्रीवः शिशुमारेण चेन्द्रजित् ॥ २८ ॥
 उष्ट्रेण कुम्भकर्णश्च प्रयातो दक्षिणां दिशम् । एकस्तत्र मया दृष्टः श्वेतच्छत्रो विभीषणः ॥

[शुक्लमाल्याम्बरधरः शुक्लगन्धानुलेपनः । शङ्खदुन्दुभिनिर्घोषैर्नृत्तगीतैरलंकृतः ॥

आरुह्य शैलसंकाशं मेघस्तनितनिःस्वनम् । चतुर्दन्तं गजं दिव्यमास्ते तत्र विभीषणः ॥]

चतुर्भिः सचिवैः सार्धं वैहायसमुपस्थितः

॥ २९ ॥

बहवः श्लोका रामाजुजसंप्रदायपुस्तकेषु दृश्यन्ते ते प्रक्षिप्ता इति कतकादयोऽन्ये च । अथ रावणानर्थसूचकः स्वप्नः—
 रावणश्चेति । मुण्डो मुण्डितमुण्डः ॥ १९ ॥

रा० टी०—स्वप्नान्तरमाह—लक्ष्मणेनेति । लक्ष्मणेन सी-
 तया च सह पुरुषोत्तमो रामः दिव्यं विमानं पुष्पकमालोच्यारुह्य
 च उत्तरां दिशं प्रस्थितः । सार्धंश्लोक एकान्वयी ॥ १९ ॥

रा० टी०—रामैश्वर्यसूचकं स्वप्नसूक्त्वा रावणविध्वंससूचकं
 स्वप्नमाह—रावण इत्यादिभिः । मुण्डितो मुण्डितकेशस्तै-
 लसमुक्षितः तैलेन लिप्ताङ्गो रावणो दृष्टः । अर्थं पृथक् ॥ २० ॥
 गो० टी०—रावणश्चेति । पिवन्निति । तैलसमुक्षित इत्य-
 नेन तैलमित्युपस्थाप्यते । करवीरकृतस्रज इत्यकारान्तत्वमा-
 र्पम् । हलन्ताद्वा इत्यापो विधानात् स्रक्छब्दस्यावन्तत्वेन वा
 निर्वाहः ॥ २२-३० ॥

२०] ति० टी०—पिवन्निति । तैलमिति शेषः । करवीर-
 कृतस्रज इति विमानादित्यस्य विशेषणम् । करवीरेत्यारभ्य
 स्वप्नान्तरम् ॥ २० ॥

रा० टी०—स्वप्नान्तरमाह—रक्तेति । रक्तवासाः पिव-
 न्मथमिति शेषः, रावणः पुष्पकाद्विमानात् क्षितौ पतितः इति
 दृष्टमिति शेषः ॥ २१ ॥

२१-२४] ति० टी०—रथेनेत्यादि स्वप्नान्तरम् ॥ २१-२४ ॥
 रा० टी०—स्वप्नान्तरमाह—कृष्यमाण इति । खरयुक्तेन
 रथेनोपलक्षितः स्त्रिया कृष्यमाणः कृष्णाम्बरो दृष्टः रावण
 इति शेषः ॥ २२ ॥

रा० टी०—स्वप्नान्तरमाह—पिबन्निति । तैलपानादि
 कुर्वन् शीघ्रमाश्रितो रावणः गर्दभेन दक्षिणां दिशं ययौ ॥ २३ ॥

रा० टी०—स्वप्नान्तरमाह—पुनरिति । भयमोहितो रावण
 अवाक्शिराः सन् भूमौ पतितः ॥ २४ ॥

रा० टी०—सहसेति । संभ्रान्तः उद्विग्नचित्तः उन्मत्तरूपः
 उन्मत्तवदाचरणः दिग्वासाः नग्न इत्यर्थः रावणः, सहस्रोत्थाय
 बहुवाक्यं प्रलपन् सन् आस्तेति शेषः ॥ २५ ॥

२५] ति० टी०—मलानि पङ्कानि च यस्मिस्तत्तिमिरम् ॥ २५ ॥

रा० टी०—स्वप्नान्तरमाह—दुर्गन्धमिति । दुष्टो गन्धो
 यस्मिन् अत एव दुःसहं घोरं तीक्ष्णं तिमिरम् अन्धकाररूपं
 नरकोपमं यमपुरस्थनरकविशेषसदृशं नरकं प्रविश्य तत्र
 तस्मिन् नरके आश्रमग्नः रावणो दृष्ट इति शेषः ॥ २६ ॥

२६-२८] ति० टी०—अकर्दमं जलकर्दमेनापि
 रहितम् ॥ २६-२८ ॥

रा० टी०—स्वप्नान्तरमाह—प्रस्थित इति । अकर्दमम्
 उपलक्षणतया कर्दमजलरहितं हृदं प्रविष्टः । अर्थं पृथक् । त्वप्ना-
 न्तरमाह—कण्ठे इति । रक्तवासिनी अरुणवस्त्रा काली नील-
 वर्णविशिष्टा कर्दमलिप्ताङ्गी प्रमदा दशग्रीवं कण्ठे बद्धा याम्यां
 दिशं प्रकर्षति ॥ २७ ॥

रा० टी०—एवमिति । एवमनेन प्रकारेण दक्षिणामाशां
 दिशं प्रयातः कर्दमं कर्दममयं हृदं प्रविष्टः कुम्भकर्णः तत्र स्वप्ने
 मया दृष्टः ॥ २८ ॥

रा० टी०—रावणस्येति । मुण्डाः मुण्डितकेशाः तैल-
 समुक्षिताः तैलाभ्यक्ताः रावणस्य सर्वे सुताः दृष्टा इति शेषः ।
 अर्थं पृथक् । स्वप्नान्तरमाह—वराहेणेति । वराहादिना दश-
 ग्रीवादयः दक्षिणां दिशं प्रयाताः । अर्धद्वयमेकान्वयि ॥ २९ ॥

२९] ति० टी०—वैहायसं खेचरत्वम् ॥ २९ ॥

१ सुवीति गो. पाठः । २ आस्थित इति गो. पाठः । ३ उवाचिशरा इति गो. रा. पाठः । ४ इवेति गो. पाठः । ५ अर्धमेतत् गो. नास्ति ।
 ६ धृष्ट इति गो. पाठः । ७ श्लोकद्वयमेतदधिकं गो. पाठे ।

समाजश्च महान्वृत्तो गीतवादित्रनिःस्वनः । पिवतां रक्तमाल्यानां रक्षसां रक्तवाससाम् ॥ ३० ॥
 लङ्का चेयं पुरी रम्या सवाजिरथकुञ्जरा । सागरे पतिता दृष्टा भग्नगोपुरतोरेणा ॥ ३१ ॥
 [लङ्का दृष्टा मया स्वप्ने रावणेनाभिरक्षिता । दग्धा रामस्य दूतेन वानरेण तरस्विना ॥]
 पीत्वा तैलं प्रैमत्ताश्च प्रहसन्त्यो महास्वनाः । लङ्कायां भस्मरूक्षायां सर्वे राक्षसयोषितः ॥ ३२ ॥
 कुम्भकर्णादयश्चेमे सर्वे राक्षसपुंगवाः । रक्तं निवसनं गृह्य प्रविष्टा गोमयहृदम् ॥ ३३ ॥
 अपगच्छत पश्यध्वं सीतामौमोति राघवः । घातयेत्परमार्मर्षी युष्मान्सार्धं हि राक्षसैः ॥ ३४ ॥
 प्रियां बहुमतां भार्या वनवासमनुव्रताम् । भर्त्सितां तर्जितां वापि नानुमंस्यति राघवः ॥ ३५ ॥
 तदलं क्रूरवाक्यैश्च सान्त्वमेवाभिधीयताम् । अभियाचाम वैदेहीमेताद्धि मम रोचते ॥ ३६ ॥
 यस्या ह्येवंविधः स्वप्नो दुःखितायाः प्रदृश्यते । सा दुःखैर्वहुभिर्मुक्ता प्रियं प्राप्नोत्यनुत्तमम् ॥ ३७ ॥
 भर्त्सितामपि याचध्वं राक्षस्यः किंविषक्षया । राघवाद्धि भयं घोरं राक्षसानामुपस्थितम् ॥ ३८ ॥

रा० टी०—विभीषणस्य शुभसूचकं स्वप्नमाह—एक इति ।
 चतुर्भिः सचिवैः सार्धं वैहायसमाकाशमुपस्थितः श्वेतच्छत्रः
 एको विभीषणो मया दृष्टः ॥ ३० ॥

गो० टी०—एवं रावणविनाशसूचकमुक्त्वा विभीषणस्य
 राज्यप्राप्तिसूचकमाह—एकस्तत्र मया दृष्टः श्वेतच्छत्र
 इत्यादिना । वैहायसं विमानम् ॥ ३१—३८ ॥

३०—३१] ति० टी०—एतदप्ये श्लोकद्वयं प्रक्षिप्तमिति
 कतकः । गीतवादित्रनिःस्वन इति बहुव्रीहिः । अयमपि विभी-
 षणविषयो भाव्यर्थः स्पष्टमनुभूतः । पिवतां तैलादि पिवतां
 रक्षसां वासभूता लङ्का सागरे पतितेतन्वयः ॥ ३० ॥ ३१ ॥

रा० टी०—विभीषणातिरिक्तसर्वराक्षसानामनिष्टसूचकं स्व-
 प्नमाह—समाज इति । गीतवादित्रयोर्भिःस्ववो यस्मिन् सः
 रक्तमाल्यानां रक्षसां महान् समाजः उक्तः प्रदृष्टः ॥ ३१ ॥

३२] ति० टी०—भस्मरूक्षायां भस्मना रूक्षायाम् ॥ ३२ ॥

रा० टी०—लङ्केति । इयं लङ्का भग्नगोपुरतोरेणा सती
 सागरे पतिता ॥ ३२ ॥

रा० टी०—पीत्विति । सर्वा राक्षसयोषितः भस्मरूक्षायां
 भस्मना रूक्षत्वविशिष्टायां लङ्कायां तैलं पीत्वा प्रमत्ताः आस-
 न्विति शेषः ॥ ३३ ॥

३३] ति० टी०—निवसनं न्यगभूतम् कुत्सितं वज्र-
 मित्यर्थः ॥ ३३ ॥

रा० टी०—स्वप्नान्तरमाह—कुम्भेति । सर्वे कुम्भकर्णा-
 दयः रक्तं निवसनं कुत्सितवज्रमित्यर्थः, गृह्य गृहीत्वा गोमये
 हृदे प्रविष्टाः ॥ ३४ ॥

३५] ति० टी०—यदेवम्, अतोऽपगच्छत तत्क्षेशदानं
 त्यक्त्वान्यतोऽपसरत । राघवश्च सीतामाम्रोत्येव पश्यध्वम् ।
 अनपगमे बाधकमाह—घातयेदिति । युष्मान्सीताक्षे-
 शदात्रीः ॥ ३४ ॥

रा० टी०—स्वप्नमुक्त्वा राक्षसीनां कर्तव्यमाह—अपेति ।
 अपगच्छत सीताभर्त्सनात् निवर्तध्वम् । तत्र हेतुमाह—राघवः
 सीतामाम्रोति इति पश्यध्वं पश्यत जानीत । ननु किं तेनेत्यत
 आह—परमार्मर्षी राघवः राक्षसैः सार्धं युष्मान् सीताभर्त्सन-
 कर्त्रीः घातयेत् ॥ ३५ ॥

गो० टी०—अपगच्छतेति । अपगच्छत अपसरत ।
 नश्यध्वम् अदर्शनं प्राप्तुं आत्मनेपदमार्मर्षम् । सीतामाप
 सीतामचिरेणाप्स्यतीत्यर्थः । सर्वैः राक्षसैः सार्धम् घातयेत्
 व इति सिद्धम् । अपगच्छत नश्यध्वमित्युक्तेः रावणमित्य-
 ध्याहारो वा ॥ ३५ ॥

३५—३७] ति० टी०—भर्त्सितां युष्मत्कृतभर्त्सनादिमतीम् ।
 नाहमंस्यति नाहमंस्यते न क्षमिष्यते, अतस्तत्कर्त्रीवो घातये-
 दिति भावः ॥ ३५—३७ ॥

रा० टी०—प्रियामिति । वनवासमनुव्रतां भर्त्सितां तर्जितां
 भार्या राघवो नाहमंस्यति सहिष्यते ॥ ३६ ॥

रा० टी०—तदिति । तदुक्तहेतोः क्रूरवाक्यैरलं सान्त्वं
 सान्त्वनवचनमेव अभिधीयतां वैदेहीमभियाचाम प्रार्थयाम एत-
 देव मम रोचते ॥ ३७ ॥

रा० टी०—सुखप्रफुल्लमाह—यस्या इति । यस्याः दुःखि-
 तायाः एवंविधः स्वप्नो दृश्यते सा बहुभिर्दुःखैर्मुक्ता सती अनु-
 त्तमं प्रियं प्राप्नोति ॥ ३८ ॥

गो० टी०—प्रियामिति । नाहमंस्यति न सहिष्यत इत्य-
 र्थः ॥ ४० ॥

गो० टी०—तदलमिति । अभियाचाम । अभयमिति
 शेषः ॥ ४१ ॥ ४२ ॥

३८] ति० टी०—हे राक्षस्यः किं विषक्षया कुत्सितभर्त्स-
 नादिवचनेच्छया अलमिति शेषः । तत्र हेतुः—राघ-
 वादिति ॥ ३८ ॥

प्रणिपातप्रसन्ना हि मैथिली जनकात्मजा । अलमेषा परित्रातुं राक्षस्यो महतो भयात् ॥ ३९ ॥
 अपि चास्या विशालाक्ष्या न किंचिदुपलक्ष्ये । विरूपमपि चाङ्गेषु न सूक्ष्ममपि लक्षणम् ॥ ४० ॥
 छायावैगुण्यमात्रं तु शङ्के दुःखमुपस्थितम् । अदुःखार्हामिमां देवीं वैहायसमुपस्थिताम् ॥ ४१ ॥
 अर्थसिद्धिं तु वैदेह्याः पश्याम्यहमुपस्थिताम् । राक्षसेन्द्रविनाशं च विजयं राघवस्य च ॥ ४२ ॥
 निमित्तभूतमेतत्तु श्रोतुमस्या महत्प्रियम् । दृश्यते च स्फुरच्चक्षुः पद्मपत्रमिवायतम् ॥ ४३ ॥
 ईषच्च हृषितो वास्या दक्षिणाया ह्यदक्षिणः । अकस्मादेव वैदेह्या बाहुरेकः प्रकम्पते ॥ ४४ ॥
 करेणुहस्तप्रतिमः सव्यश्चौररनुत्तमः । वेपन्कथयतीवास्या राघवं पुरतः स्थितम् ॥ ४५ ॥

रा० टी०—भर्त्सितमिति । भर्त्सितामपि सीतां याचध्वं भर्त्सनजनितापराधं क्षमापयध्वं राक्षसानां राघवाद् घोरं भय-
 मुपस्थितम् अतः विवक्षया बहुवक्तुमिच्छया किम् एतेन सी-
 ताप्रसादनं कर्तव्यमेवेति सूचितम् ॥ ३९ ॥

गो० टी०—भर्त्सितामिति । किं विवक्षया अस्माभि-
 स्तदा भर्त्सिता कथं प्रसन्ना भविष्यतीति वक्तुमिच्छया कि-
 म् । शङ्का न कर्तव्येत्यर्थः ॥ ४३ ॥

३९] ति० टी०—नन्वेवं क्लेशिता कथमस्माकं प्रसन्ना
 स्यात्तत्राह—प्रणिपातेति ॥ ३९ ॥

रा० टी०—प्रसादनफलमाह—प्रणिपातेति । हे राक्षस्यः !
 प्रणिपातप्रसन्ना मैथिली भयात्रातुमलं समर्था ॥ ४० ॥

गो० टी०—कुत इत्यत आह—प्रणिपातप्रसन्ना हीति ४४ ॥

४०] ति० टी०—सीताया अभ्युदयसूचकं प्रत्यक्षनिमित्त-
 मपि दर्शयति—अपि चेति । द्वितीयमपि चेति पादपूरणे ।
 विरूपं लक्षणं सूक्ष्ममपि किञ्चिन्नोपलक्ष्य इत्यर्थः ॥ ४० ॥

रा० टी०—सीताभ्युदयसूचकं शरीरलक्षणमाह—अपीति ।
 अस्याः सीतायाः अङ्गेषु विरूपं निषिद्धरूपं रूपवैपरीत्यमि-
 त्यर्थः, नोपलक्ष्ये । किंच सूक्ष्ममपि किञ्चिद् लक्षणं आपत्ति-
 स्थिरीकारकचिह्नं नोपलक्ष्ये पश्यामि ॥ ४१ ॥

गो० टी०—स्वप्रदर्शनकथनेन सीतायाः शोभनं भावीत्य-
 भिधाय शरीरलक्षणप्रदर्शनेनापि शुभं भावीत्याह—अपि चेति ।
 लक्षणं दुःखप्राप्तिहेतुभूतं रेखोपरेखादिकम् ॥ ४२ ॥

४१] ति० टी०—किं तु जानातुलपनायभावमूलकशोभा-
 वैगुण्यमात्रात्मकं दुःखमुपस्थितमित्युत्प्रेक्षते, न तु सुखवैवर्ण्य-
 दक्षिणाक्षिपन्दादिदुर्निमित्तलक्ष्योऽपीत्यर्थः । वैहायसमुपस्थितां
 स्वमे तथा दृष्टाम् ॥ ४१ ॥

रा० टी०—छायेति । वैहायसम् उपस्थितां स्वमे आ-
 काशस्यात्वेन दृष्टाम् अदुःखार्हा दुःखायोग्याम् इमां देवीं सी-
 ताम् उपस्थितं दुःखं छायावैगुण्यमात्रं राहुच्छायाकृतवैगुण्य-
 सदृशं यथा राहुकर्तृकचन्द्रप्रासः प्रातिभासिक एव तथेदं
 दुःखमपीत्यर्थः ॥ ४२ ॥

गो० टी०—तर्हि कुतस्तादृशदुःखादभव इत्यत्राह—छाये-

ति । छायावैगुण्यमात्रम् उपलक्ष्य इत्युपपद्यते । वैहायसं
 विमानम् उपस्थितां प्राप्तम् दिव्यभोगार्हामिति यावद् ।
 अन्वयस्तु छायावैगुण्यमात्रं उपलक्ष्ये अतः अदुःखार्हा दिव्य-
 भोगार्हामिमां दुःखम् उपस्थितमिति शङ्का इति । अत्र छाया-
 वैगुण्यं नाम कान्तित्वैकल्यम् 'छाया त्वनातपे कान्तौ' इत्य-
 मरः । यद्वा छायात्रासनातपः तद्वैगुण्यं तस्य विपमत्वम् सर्व-
 लक्षणलक्षिताया अपि छायावैगुण्यमेतावद्दुःखकरमासीदिति
 भावः ॥ ४६ ॥ ४७ ॥

४२] ति० टी०—अत एवास्या अर्थसिद्धिमिष्टसिद्धि-
 मुपस्थितां पश्यामि रात्रणनाशं रामविजयं च पश्यामि ॥ ४२ ॥

रा० टी०—अर्थेति । राक्षसेन्द्रविनाशं राघवस्य विजयं
 च अत एव उपस्थितां वैदेह्याः अर्थसिद्धिं च अहं पश्यामि ४३

४३] ति० टी०—अपि चास्या महत्प्रियं श्रोतुं निमित्त-
 भूतं मत्स्वप्रवत्सवकमेतत्स्फुरच्चक्षुश्च दृश्यते । वाममिति
 शेषः ॥ ४३ ॥

रा० टी०—निमित्तेति । अस्याः सीतायाः महत्प्रियं
 श्रोतुं निमित्तभूतं पद्मपत्रमिवायतं स्फुरच्चक्षुश्च दृश्यते ॥ ४४ ॥

गो० टी०—इदानीं रामवार्ताश्रवणसूचकमाह—निमित्त-
 भूतमिति । चक्षुरिति । अदक्षिणमित्येतदत्राप्युपपद्यते । हृषि-
 तो वा हृष्ट इव पुलकित इव । पद्मपत्रमित्यनेन रोगादिदृष्टहेत्व-
 न्तरराहित्यसूचकम् । अकस्माद् दृष्टहेत्वन्तरं विना ॥ ४८ ॥ ५० ॥

४४] ति० टी०—हृषितः पुलकितः । वेति वाक्यालंकारे ।
 अदक्षिणो वामः ॥ ४४ ॥

रा० टी०—ईषदिति । दक्षिणायाः अतिनिपुणायाः अस्याः
 सीतायाः अदक्षिणः दक्षिणभिन्नः वाम इत्यर्थः, एको दक्षिण-
 बाहुसदृशः बाहुः हृषितः हर्षं प्राप्तः भाविहर्षसूचक इत्यर्थः
 अत एव प्रकम्पते ॥ ४५ ॥

४५] ति० टी०—वेपन्वेपमानः स्फुरन्त्यर्थः । राघव-
 मस्याः पुरस्थितमिव सूचयति ॥ ४५ ॥

रा० टी०—करेणुवति । करेणुहस्तप्रतिमः शृण्वाद्दण्डसदृ-
 शः अत एव अनुत्तमः अतिश्रेष्ठः अस्याः ऊरुः वेपन् प्रस्फुरन्
 सन् पुरतः स्थितं राघवं कथयतीव ॥ ४६ ॥

पक्षी च शाखानिलयं प्रविष्टः पुनः पुनश्चोत्तमसान्त्ववादी ।
सुस्वागतां वाचमुदीरयणः पुनः पुनश्चोदयतीव हृष्टः

॥ ४६ ॥

४६] ति० टी०—पक्षी काकादिः शाखानिलयं शाखा-
स्थनीदं प्रविष्टो वारंवारमुत्तमसान्त्ववाद्युत्तमशान्तस्वरवादी
सुस्वागतां शोभनस्य स्वागतं प्राप्तियस्यां तादृशीं वाचं कथ-
यन्पुनःपुनश्चोदयतीव शोभनप्राप्तिं सूचयतीव । शोभनमा-
गतं प्रत्युद्गच्छेति सीतां पुनः पुनः प्रेरयतीव वा ॥ ४६ ॥

रा० टी०—पक्षीति । शाखानिलयं शाखास्थितस्वस्वनीदं
प्रविष्टः पुनः पुनरुत्तमसान्त्ववादी उत्तमसान्त्ववचनशीलः
हृष्टः पक्षी वायसादिः सुशोभनं स्वागतं विशुक्तजनागमनं यया
तां वाचम् उदीरयणः सन् पुनः पुनश्चोदयति आनन्दं प्राप्नु-
हीति सीतां प्रेरयतीव ॥ ४७ ॥

गो० टी०—एवं देहनिमित्तमुक्त्वा शाकुनमप्याह—प-
क्षीति । पक्षी पिङ्गलिका शाखानिलयः प्रहृष्टः । पुनः पुन-
श्चोत्तमसान्त्ववादी भूयो भूयो मधुरवादी उत्तरोत्तरमुत्तमसा-
न्त्वस्वरवादी वा । सुस्वागतां शोभनबन्ध्वागमनमिति याव-
त् । 'बन्धुस्वस्वजनास्समाः' इत्यमरः । वाचं स्वरसुदीरयणः
चोदयतीव रामागमनं कथयतीव । यद्वा पूर्वोक्तराव एव
कर्म । राववसुपपादप्रतीवेत्यर्थः । आचार्योस्तु पक्षावस्य स्त
इति पक्षी गरुत्मान् । भूजि प्रशंसायां च मत्वर्थीयः । तदु-
क्तम्—'भूमनिन्दाप्रशंसासु नित्ययोगेतिशयने । संसर्गोऽस्ति-
विवक्षायां भवन्ति मतुबादयः' इति । तथाच पक्षौ विस्तार्य
प्रदक्षिणं संचरन् । शाखानिलयः कुसमितपल्लवितशाखायां
दृढतरं स्थितः । आर्द्रतरतरुभाग एव शाखात्वव्यपदेशः । प्रद-
क्षिणभ्रमणम् आर्द्रशाखावरोहणम् दृढतरावस्थानं च शुभशं-
सीत्यर्थः । प्रहृष्टः तत्र फलभोजनादिना संतुष्टः । पुनः पुनश्चो-
त्तमसान्त्ववादी उत्तरोत्तरं सान्त्ववचनं कुर्वन्निव स्थितः । मा
शुचः सद्यः समागमिष्यति ते भर्ता नायमवसरः शोकस्य इत्येवं
सान्त्वयन्निव स्थितः । तदुपरि सुस्वागतां वाचमुदीरयणः ।
एतावन्मात्रं न भवति तस्य संतापातिरेक इति कथयन्निव
स्थितः । विरहकिष्टायाः सुस्वागतवचनं हि नाम प्रतियोगिनः
संतापातिशयकथनमेव । उक्तं हि—'तपति तनुगान्नि मदन-
स्त्वामनिशं मां पुनर्दहत्येव । ग्लपयति यथा शशाङ्कः न तथा-
हि कुष्ठद्वर्ती दिवसः' इति । पुनः पुनश्चोदयतीव प्रियागमने
निश्चितं मज्जनालंकरणदिकं किमर्थं न करोपीत्येवं सीतां चो-
दयतीवेत्युत्प्रेक्षा । हृष्टः नायकागमनकालिकहर्षः स्वस्यैवे-
त्येतद्वैलक्षण्यं द्रष्टव्यं सूचयन्निव स्थितः । इदं हि रामा-
यणमुत्तमं काव्यं तथाहि काव्यम् तावन्निविधम् उत्तमं मध्य-
ममयं चेति । यत्र वाच्यातिशायिव्यङ्ग्यं तदुत्तमम् स एव
ध्वनिरित्युच्यते । यत्र वाच्यानतिशायि व्यङ्ग्यं तन्मध्यं काव्य-
म् तदेव गुणीभूतव्यङ्ग्यमित्युच्यते । यत्र व्यङ्ग्यमेव नास्ति
तदचमम् तदेव चित्रमित्युच्यते । व्यङ्ग्यं च पदगतं वाक्य-

गतं प्रबन्धगतं चेति त्रिविधं भवति । एतत्काण्डरूपप्रबन्धेन
अनादिभगवत्संबन्धवतश्चेतनस्योजीवने प्रवृत्तस्याचार्यस्य प्रवृ-
त्तिरभिव्यज्यते । उक्तश्रायमर्थस्ततो रावणनीताया इति श्लो-
के । अत्र लङ्कापदेन शरीरं योतितम् । एकाक्षीप्रभृतय इन्द्रि-
याणि । रावणकुम्भकर्णवहंकारममकारौ । इन्द्रजित्प्रभृतयः
कामक्रोधलोभमोहमदमात्सर्यदम्भादयः । तादृशलङ्कानिरुद्धसी-
तासदृशश्चेतनः । तस्य भगवज्ज्ञानोपदेष्टाचार्यतुल्यो मारुतिः ।
तादृशाचार्यलक्षणमनेन श्लोकेन सूच्यते । पक्षी पक्षिशब्देन
गमनसाधनत्वात् ज्ञानकर्मणी उच्येते । तदुक्तम्—'उभाभ्या-
मेव पक्षाभ्यां यथा स्त्रे पक्षिणां गतिः । तथैव ज्ञानकर्मभ्यां
नियता परमा गतिः' इति । ज्ञानकर्मणोरङ्गाङ्गिभावेनात्र सद्य-
चयो विवक्षितः "ब्राह्मणा विविदिपन्ति यज्ञेन दानेन तपसा-
ज्जाशकेन" इति श्रुतेः । अनेनाचार्यशब्दनिर्वचनमुक्तम् 'आचि-
नोति हि शाखार्थानाचारे स्थापयत्यपि । स्वयमाचरते यस्मा-
त्तस्मादाचार्य उच्यते' इति ॥ शाखाशब्देन वेदशाखा उच्यन्ते ।
निलयशब्देन तदेकपरत्वं त्यागे प्रत्यवायश्रवणात् । तदुक्तं शि-
क्षायाम्—'अधीतमपि यो वेदं विमुञ्चति नराधमः । भूण्वा स
तु विज्ञेयो वियोनिमधिगच्छति' इति । किंच निलय इत्यनेन
तदर्थविषयकश्रवणमनननिदिध्यासनरूपतददृष्टानान्युच्यन्ते ।
अनेनाचार्यलक्षणमुक्तम् । तथाहुः—'आचार्यो वेदसंपन्नो वि-
ष्णुभक्तो विमत्सरः । मन्त्रज्ञो मन्त्रभक्तश्च सदा मन्त्राश्रयः शु-
विः ॥ गुरुभक्तिसमायुक्तः पुराणज्ञो विशेषतः । एवंलक्षणसं-
पन्नो गुरुरित्यभिधीयते' इति । प्रहृष्टः सदा संतुष्टहृदयः ।
अनेन सर्वदा सेवनीयत्वमुक्तम् । तथोक्तम्—'आह्लादशीतनेत्रा-
म्बुपुलकीकृतगात्रवान् । सदा परगुणाविष्टो द्रष्टव्यः सर्वदेहि-
भिः' इति पुनः पुनश्चोत्तमसान्त्ववादी । उत्तमः "उत्तमः पुरु-
षस्त्वन्यः परमात्मेत्युदाहृतः" इत्युक्तः परमात्मा तद्विषयं सा-
न्त्वं शिष्येभ्यो वदतीत्युत्तमसान्त्ववादी । 'त्वं मेहं मे कुतस्त-
त्तदपि कुत इदं वेदमूलप्रमाणादेतच्चानादिसिद्धादभवविभवा-
त्तर्हि साकोश एव । काकोशः कस्य गीतादिषु मम विदितः
कोऽत्र साक्षी सृष्टीः स्यादन्त त्वत्पक्षपाती स इति नकलहे मृ-
ग्यमध्यस्थवस्त्वम् ॥' इत्युक्तरीत्या भगवति मनुष्याणां कलहे ।
'यमो वैवस्वतो राजा यस्तवैष हृदि स्थितः । तेन चेदपि
वादस्ते मा गङ्गां मा कुरून् गमः ॥' इति सान्त्ववादर्शाल
इत्यर्थः । पुनः पुनरित्यनेन कर्षकः कदाचिन्न फलितमित्येता-
वता यथा कृषिं न परित्यजति पुनः पुनस्तत्रैव प्रवर्तते
तथाचार्योपि कदाचिन् स्ववचनाश्रवणेऽपि न निवर्तते इत्युक्तम्
अनेनाचार्यस्य भगवतोऽप्यतिशय उक्तः । स हि पार्थाय गीता-
मुपदिश्य पुनराश्रमेधिके तेन पूर्वोक्तमर्थं विस्मृत्य पुनः पृष्ठो
नाहं वक्ष्यामीत्युक्तवान् "यत्रमश्रद्धयानोऽसि दुर्मेधाश्चासि पा-

सर्गः २८]

ततः सा हीमती वाला भर्तुर्विजयहर्षिता । अवोचद्यदि तत्तथ्यं भवेयं शरणं हि वः ॥ ४७ ॥
श्रीमद्रामायणे वाल्मीकीय आदिकाव्ये सुन्दरकाण्डे सप्तविंशः सर्गः ॥ २७ ॥
इत्यार्षे -

अष्टाविंशः सर्गः ।

रावणराक्षसीगणविहितः कुन आविरासीत् ।
वर्त्सनतर्जन्यायसहिष्णुः सीता बहु विलप्य यावद्वेष्टुर्द्वन्द्वेनेनासुमोक्षणउद्युक्ते तावदननुभूतपूर्वः शुभश-

राक्षसेन्द्रस्य वचो निशम्य तद्रावणस्याप्रियमप्रियार्ता ।
सीता वितत्रास यथा वनान्ते सिंहाभिपन्ना गजराजकन्या ॥ १ ॥
सा राक्षसीमध्यगता च भीरुर्वाग्भिर्भृशं रावणतर्जिता च ।
कान्तारमध्ये विजने विसृष्टा बालेव कन्या विललाप सीता ॥ २ ॥
सत्यं वतेदं प्रवदन्ति लोके नाकालमृत्युर्भवतीति सन्तः ।
यत्राहमेवं परिभर्त्स्यमाना जीवामि यस्मात्क्षणमप्यपुण्या ॥ ३ ॥
सुखाद्विहीनं बहुदुःखपूर्णमिदं तु नूनं हृदयं स्थिरं मे ।
विदीर्यते यत्र सहस्रधाऽद्य वज्राहतं शृङ्गमिवाचलस्य ॥ ४ ॥

पठव ” इत्यादिना । किंच सुस्वागतां वाचसुदीरयानः । सृष्टुं संप्रदायाविच्छेदो यथा तथाचार्यपरम्परया स्वस्मै आगतां वाचम् अष्टाक्षरादिमन्त्रराजरूपाम् निर्हेतुक्यैव दयया समुदीरयन् । आचार्याणामसावसावित्या भगवत् इति गुरुपरम्पराया अन्तःसंघेयत्वमनेन सूचितम् । पुनः पुनश्चोदयतीव उक्तार्थस्यालक्षणाया चोदनां दर्शयति । अन्यथा ह्युपदेशोऽप्यनर्थक एव स्यात् । अत एवाहुराचार्याः-स्खलित्ये शासितारमिति । दृष्टः । एतेन शिष्यशिक्षणं स्वप्रयोजनमाचार्यस्येत्युक्तम् ॥ ११ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्यानं सुन्दरकाण्डव्याख्यानं सप्तविंशः सर्गः ॥ २७ ॥

४७] ति० टी०-तत्रिजटोक्तम् ॥ ४७ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे सप्तविंशः सर्गः ॥ २७ ॥

रा० टी०-तत इति । ततः त्रिजटावचनश्रवणानन्तरं भर्तुर्विजयहर्षिता विजयश्रवणेन प्राप्तहर्षा हीमती कुलोचितलज्जाविशिष्टा सा सीता यदि तथ्यं भवत्पुंस्कं तथ्यं सत्यं तर्हि वो गुप्ताङ्कं शरणं रक्षिका अहं भवेयमित्यवोचत् ॥ ४८ ॥

इति श्रीमद्रामासीक्रीयरायणव्याख्याने रामायणशिरोमणौ सुन्दरकाण्डे सप्तविंशः सर्गः ॥ २७ ॥

१] ति० टी०-पुनर्दुःखपारमदृष्टेव सीताप्रलापः-सेति ॥ १ ॥

रा० टी०-त्रिजटावचनश्रवणानन्तरकालेऽपि रावणोक्ति-

सृष्टिजनितसीताविलापं वर्णयन्नाह-सेत्यादिभिः । रावणस्य तत्परुषम् अत एव अप्रियं वचो निशम्य संस्मृत्य अप्रियार्ता अप्रियेण प्रियसंयोगाभावेन आर्ता दुःखिता सा सीता वितत्रास त्रासं प्राप । तत्र दृष्टान्तः-वनान्ते वनमध्ये सिंहाभिपन्ना सिंहवशं प्राप्ता गजराजकन्या यथा ॥ १ ॥

गो० टी०-सा राक्षसेन्द्रस्येत्यादि ॥ १ ॥ २ ॥

२] ति० टी०-विसृष्टा बाला कन्येव महादुर्भिक्षक्षोभवशाद्बालकन्यायाः परित्यागः ॥ २ ॥

रा० टी०-सेति । राक्षसीमध्यगता भृशमत्यन्तं वाग्भिः रावणतर्जिता सा सीता विजने जनरहिते कान्तारमध्ये निवहनमध्यभागे विसृष्टा त्यक्ता कन्या इव विललाप ॥ २ ॥

३-४] ति० टी०-यस्मादपुण्या पुण्यरहिता ॥ ३ ॥ ४ ॥

रा० टी०-तदाकारमाह-सत्यमित्यादिभिः । यत्र यस्मात् एवं परिभर्त्स्यमाना अत एव पुण्या ज्ञानायभावेन शुद्धिरहिता अहं किञ्चित्क्षणमपि जीवामि तस्मात् लोके अकालमृत्युर्न भवतीतीदं सन्तः सत्यं प्रवदन्ति ॥ ३ ॥

रा० टी०-सुखादिति । यत् यतः सुखात्प्रियसंयोगात् विहीनमत एव बहुदुःखपूर्णमिदं हृदयं वज्राहवं कैलस्य शृङ्गमिव सहस्रधा न विदीर्यते तस्मात् स्थिरं कैलशशृङ्गादप्यतिदृढम् एतेनात्मविधातकरणेच्छा सूचिता ॥ ४ ॥

गो० टी०-सत्यमिति । यत्र येन किञ्चिज्जीवामि कुतस्तं जीवामि ॥ ३ ॥ ४ ॥

नैवास्ति नूनं मम दोषमत्र वध्याहमस्याप्रियदर्शनस्य ।
 भावं न चास्याहमनुप्रदातुमलं द्विजो मन्त्रमिवाद्विजाय
 तस्मिन्ननागच्छति लोकनाथे गर्भस्थजन्तोरिव शल्यकृन्तः ।
 नूनं ममाङ्गान्यचिरादनार्यः शरैः शितैश्छेत्स्यति राक्षसेन्द्रः
 दुःखं वतेदं ननु दुःखिताया मासौ चिरायाभिगमिष्यतो द्वौ ।
 वद्धस्य वध्यस्य यथा निशान्ते राजोपरोधादिव तस्करस्य
 हा राम हा लक्ष्मण हा सुमित्रे हा राममातः सह मे जनन्यः ।
 एषा विपद्याम्यहमल्पभाग्या महाणीवे नौरिव मूढवाता

॥ ५ ॥

॥ ६ ॥

॥ ७ ॥

॥ ८ ॥

५] ति० टी०—नन्वेवं प्राणत्यागे आत्महनदोषः स्यादत आह—नैवेति । अत्रेदृशे विषये प्राणत्यागेऽपि न दोषमस्ति । दोषमिति स्त्रीवत्त्वमात्रम् । यतोऽहमस्य वध्या । एवं च दुर्मरणजनितदोषस्य दुर्वारत्वेन दोषाभावोक्तिरिति भावः । आत्मघातिब्राह्मणहतयोर्दाहादावनधिकारश्रवणस्य तुल्यत्वादिति बोध्यम् । नन्वेवं रावणाङ्गीकार एव कियतामत आह—भावमिति । अद्विजाय शूद्राय द्विजो मन्त्रमिवाहं स्वीयं भावमान्तरमस्यानुप्रदातुमलकृत्या समर्पयितुं नालं न समर्था । एवं च पातित्रयस्य प्राणत्यागेन रक्षणात्सर्वदोषनिस्तार इति भावः ॥ ५ ॥

रा० टी०—नन्वात्मघातदोषप्रसङ्ग इत्यत आह—नैवेति । यतः अप्रियदर्शनस्य रावणस्याहं वध्या अतः अत्रात्मविघाते मम दोषं न कङ्कदोषणी इति भाष्यप्रयोगात् । लिङ्गमश्लिष्यं लोकाश्रयत्वालिङ्गस्येति भाष्याच्च दोषशब्दस्य नपुंसकत्वमपि । नन्वस्य प्रार्थनास्वीकारेणात्मविघातं निवारयेत्यत आह—अस्य रावणस्य भावं ममेहैवावस्थानरूपमभिप्रायं प्रदातुं स्वीकृतुं नाहमलं समर्था । तत्र दृष्टान्तः—द्विजः अद्विजाय शूद्राय मन्त्रं वेदमिव ॥ ५ ॥

गो० टी०—नन्वात्महनने महान्दोषः स्यादित्याशङ्क्याह—नैवेति । दोषं दोषः आप्नं नपुंसकत्वम् । अत्र आत्महनने कथमदोष इत्याशङ्क्य रावणकृतान्तरणादात्मनैव मरणं श्रेय इत्याह—वधयेति । अप्रियदर्शनस्य अस्य रावणस्य दुर्मरणत्वाविशेषेऽपि दुष्टराक्षसेन मरणमतिक्रममिति भावः । तर्हि तदनुप्रवेशेनात्मा रक्ष्यताम् “ सर्वत आत्मानं गोपायेत् ” इति श्रुतेरित्याशङ्क्याह—भावमिति । अस्य अस्मिन् रावणे भावं हृदयम् अनुप्रदातुं नालं न शक्ता । रामस्वत्वादस्य न हन्यस्य स्वमन्योऽस्यै दातुमर्हतीति भावः अनर्हश्रायं भावोन्यप्रदानस्येत्युपमं दृष्टान्तमुत्तेनाह—द्विज इति । मन्त्रं वेदम् । अद्विजाय शूद्राय ॥ ५ ॥

६] ति० टी०—ननु तथाप्यात्मघातेऽपि दोषात्सोऽयुक्त इत्याशङ्क्य सत्यम्, विचित्रवृत्ताद्विभेदीत्याह—तस्मिन्ननागच्छतीति । तस्मिन् रामेऽनागच्छति सति । अवधिकाळादवर्गगिति शेषः । ममाङ्गानि जीवन्त्या एव छेत्स्यति । निरुद्धाया

विशसने दृष्टान्तः—गर्भेति । शल्यं शल्यं तेन कृन्त आम्बुधवैद्यः । आप्तत्वात्साधु । स यथा गर्भस्थजन्तुव्याधिरूपं जीवन्तं कृणन्ति तद्वत् । एतच्छ्लोकद्वयं कतकेनेत्यं व्याख्यातम्—अन्यायप्राप्तवधेऽपि मम दोषो नेत्याह—नैवेति । यथप्यस्याहं वध्या भवामि मम दोषो न, एवं भावाप्रदानेन पातित्रयरक्षणात्सर्वदोषनिस्तार इत्यर्थः । किं च मरणप्राप्तिः पाक्षिकीत्याह—तस्मिन्निति । अनागच्छत्येव वधप्रसक्तिर्नान्यथेति भावः । अनागमनपक्षे प्राप्तविशसने दृष्टान्तः—गर्भस्थेति ॥ ६ ॥

रा० टी०—तस्मिन्निति । लोकनाथे तस्मिन् रामे अनागच्छति सति अनार्यः क्षुद्रो रावणः ममाङ्गानि गर्भस्थजन्तोः दितिर्गर्भस्थपवनस्य अङ्गानि शल्यकृन्त इन्द्र इव छेत्स्यति शल्यकृन्त इत्यत्र शोभुस्त्वार्यः ॥ ६ ॥

गो० टी०—नूनमिति । अनागच्छति मासद्वयादवर्गगिति शेषः । गर्भस्थजन्तोः निरुद्धनिर्गमस्य गर्भस्थजन्तोः । शल्यकृन्तः नापितः ॥ ६ ॥

७] ति० टी०—चिराय भर्तृवियोगदुःखिताया मे इदं विशसनदुःखमपि बतागमिष्यति, यतो द्वौ मासौ विशसनावधिभूतौ कतिपयदिनावधिकावधिभिगमिष्यतः शीघ्रं गमिष्यतः किल । तत्र वधप्राप्तौ दृष्टान्तः—वद्धस्येति । तस्करस्य वध इवेति शेषः ॥ ७ ॥

रा० टी०—दुःखमिति । चिराय बहुकालं दुःखितायाः मम राजापरधात् वद्धस्य अत एव निशान्ते वध्यस्य तस्करस्येदं दुःखमिव द्वौ मासौ अभिगमिष्यतः मासद्वयान्ते रावणकर्तृकमद्वयस्य निश्चितत्वात् आगामि मासद्वयं प्रातर्बद्धस्य चोरस्य निशान्तभाग इवेत्यर्थः ॥ ७ ॥

गो० टी०—दुःखमिति । चिराय दुःखितायाः मम द्वौ मासौ वधस्यावधिभूतौ अभिगमिष्यतः । इदं दुःखं वत । कस्य दुःखमिव राजापरधात् वद्धस्य तथा निशान्ते वध्यस्य तस्करस्येव दुःखम् । यथेति पाठे इवशब्दो वाक्यालंकारः ॥ ७ ॥

८] ति० टी०—सह श्रुभ्यां सह या मे जनन्यस्ताश्च हा शुभानन्ददृष्टा स्मृतवैवाहं विषयामि । मूढवाता मोहास्पदमहावात्यादिवातयुक्ता ॥ ८ ॥

१ शक्येति गो. पाठः । २ राजापरधादिति गो. पाठः । ३ जनन्येति गो. पाठः ।

तनौ धारयता मृगस्य सत्त्वेन रूपं मनुजेन्द्रपुत्रौ ।
 तरस्वि नूनं तुवेशस्तौ मम कारणात्तौ सिंहर्षभौ द्वाविव वैद्युतेन ॥ ९ ॥
 नूनं स वि कालो मृगरूपधारी मामल्पभाग्यां लुलुभे तदानीम् ।
 यत्रायपु भित्तौ विससर्ज मूढा रामानुजं लक्ष्मणपूर्वजं च ॥ १० ॥
 हा राम सत्यव्रत दीर्घबाहो हा पूर्णचन्द्रप्रतिमानवक्र ।
 हा जी लोकोस्य हितः प्रियश्च वध्यां न मां वेत्ति हि राक्षसानाम् ॥ ११ ॥
 अतः यदेवत्वमियं क्षमा च भूमौ च शय्या नियमश्च धर्मः ।
 पतिव्रतात्वं विफलं ममेदं कृतं कृतघ्नेष्विव मानुषाणाम् ॥ १२ ॥

रा० टी०—हेति । हा राम ! एषा त्वत्तो विद्युक्ता अत एव
 अल्पभाग्याऽहं मूढः चित्तविधामकः वातो यस्यां सा महार्णवे
 नौरिव सह भवद्भिरिति शेषः विपश्यामि विनश्यामि ॥ ८ ॥

गो० टी०—हा रामेति । मूढो वात्यारूपो वातो यस्याः
 सा मूढवाता वात्याहतेत्यर्थः 'मूढस्तन्द्भित्वात्ययोः' इति
 विश्वः ॥ ८ ॥

९] ति० टी०—मृगस्य रूपं धारयता सत्त्वेन राक्षसरूप-
 जीवेन मम कारणाद्विशस्तौ नूनम् । वैद्युतेन विद्युत्संबन्धि-
 तेजसा ॥ ९ ॥

रा० टी०—तरस्विनाविति । मृगस्य रूपं धारयता वै-
 द्युतेन अशनिना इव सत्त्वेन जन्तुविशेषेण सिंहर्षभौ सिंहश्रे-
 ष्ठाविव तरस्विनौ मनुजेन्द्रपुत्रौ मम कारणाद्विशस्तौ हिंसितौ
 नूनं किम् ॥ ९ ॥

गो० टी०—तरस्विनाविति । मृगस्य रूपं धारयता स-
 त्त्वेन जन्तुना मम कारणात् मज्जिमितं विशस्तौ हिंसितौ ।
 द्वौ सिंहर्षभाविव द्वौ सिंहाविव द्वौ उपभाविवेत्यर्थः । वैद्युतेन
 अशनिना ॥ ९ ॥

१०] ति० टी०—सर्वं चेदं दुःखं स्वकृतानर्थमूलमित्याह—
 नूनमिति । लुलुभे विमोहयति स्म । अहं विससर्ज विसृष्ट-
 वती । अपरोक्षेऽपि चित्तविक्षेपादिना पारोक्ष्यमारोप्य
 छिद्रम् ॥ १० ॥

रा० टी०—नूनमिति । मृगरूपधारी यः अल्पभाग्यां
 मां लुलुभे तदानीं तस्मिन् समये एव यत्र यत्समीपे लक्ष्मण-
 पूर्वजं रामं रामानुजं च मूढाऽहं विससर्ज प्रैषयं स कालः
 नूनं किम् ॥ १० ॥

गो० टी०—नूनमिति । लुलुभे प्रलोभयामास । यत्र य-
 स्मिन् काले । विससर्जति सृजेच्छिद्युत्तमपुरुषैकवचनम् । रामा-
 नुजं लक्ष्मणपूर्वजं च । परस्परस्य सदृशविद्युत्कपरस्परसादृ-
 श्यात् । वात्यात् प्रभृति छजिग्यतया च परस्परानिरूप-
 कभूतौ ॥ १० ॥ ११ ॥

११] ति० टी०—हा रामेत्यारौ हे राम ! मां हा । अहं

शोचे इत्यर्थः । हा जीव मम प्राणरूप ! हितो हितकरः प्रियश्चे-
 त्यस्य त्वमिति शेषः ॥ ११ ॥

रा० टी०—हेति । हा राम ! जीवलोकस्य हितः प्रियश्च
 त्वं मां राक्षसानां वध्यां न वेत्ति किमिति शेषः ॥ ११ ॥

१२] ति० टी०—धर्मो रक्षतीति सर्वाविवादसिद्धमपि
 मां प्रति निष्फलमित्याह—अनन्यदेवत्वमिति । पत्येक-
 देवत्वमित्यर्थः । इयं क्षमा शापेन संहारशक्तावप्येवं पीडास-
 हनरूपा । पत्यतिरिक्ते कामासकिराहित्यं पतिव्रतात्वम् ।
 कृतघ्नपकृतम् ॥ १२ ॥

रा० टी०—अनन्येति । मम अनन्यदेवत्वं पत्येकपु-
 जितात्वं क्षमा रावणापराधसहनं च पतिव्रतात्वं पत्येकनि-
 ष्ठत्वं च कृतघ्नेषु माण्डपाणां कृतघ्नपकार इव विफलं विनष्ट-
 प्रायम् ॥ १२ ॥

गो० टी०—अनन्यदेवत्वमिति । अनन्यदेवत्वम् आश्र-
 यणीया देवतान्यास्ति सा रक्षिष्यतीति बुद्धिर्मे नास्ति । नारा-
 यणमुपागमदित्यत्राप्यप्राधान्येन सह पत्येति ह्युक्तम् । नारा-
 यणमाराधयतो रामस्य परिचारिकास्मीत्यर्थः । इयं क्षमा च ।
 रावणपुरुषाक्षराणि राक्षसीनां तर्जनभर्त्सनादीनि राममधुरा-
 लापश्रवणकुतूहलेन बह्वं क्षान्तवती । भूमौ च शय्या । तवाङ्के
 ससुप्ताविशमित्येवंविधभोगः कदाचिदपि किल सेत्स्यतीत्या-
 शया हि मया भूमौ शयनं क्रियते । नियमश्च धर्मः । रक्षकत्व-
 धर्मोऽपि तस्मिन्नेवेति मनीषया हि मया स्थितम् । न त्वां कुर्मि
 दशयीव भस्म भस्माहं तेजसेत्युक्तिरापि तं दृष्ट्वैव । पतिव्रता-
 त्वम् एतद्भूतं ममेत्युक्तं व्रतं विना मम किंचिद्भूतं नास्तीत्यर्थः ।
 पत्युव्रतमेव व्रतं यस्याः सा पतिव्रता तस्या भावः पतिव्रता-
 त्वम् । विफलं ममेदम् अमोघमपि मोघमासीत् । कस्येवेति
 चेत्तत्राह—कृतं कृतघ्नेष्विव माण्डपाणाम् । आत्मानं माण्डपं मन्य
 इत्युक्तीत्या माण्डपत्वं रामस्याप्यस्ति । अतस्तदितरमाण्डपाणां
 मध्ये कृतघ्नेषु कृतं कार्यमिव । अस्य किं मूलमिति चेत् ममेदं
 तस्मिन् काचिन्न्यूनता ममैव दुष्कृतमत्र हेतुः ॥ १२ ॥ १३ ॥

मोघं हि धर्मश्चरितो ममायं तथैकपत्नीत्वमिदं निरर्थकम् ।

या त्वां न पश्यामि कृशा विवर्णा हीना त्वया संगमने निराशा

पितुर्निर्देशं नियमेन कृत्वा वनान्निवृत्तश्चरितव्रतश्च ।

स्त्रीभिस्तु मन्ये विपुलेक्षणाभिः संरंस्यसे वीतभयः कृतार्थः

अहं तु राम त्वयि जातकामा चिरं विनाशाय निबद्धभावा ।

मोघं चरित्वाऽथ तपो व्रतं च त्यक्ष्यामि धिग्जीवितमल्पभाग्याम्

संजीवितं क्षिप्रमहं त्यजेयं विषेण शस्त्रेण शितेन वाऽपि ।

विषस्य दाता न तु मेऽस्ति कश्चिच्छस्त्रस्य वा वेश्मनि राक्षसस्य

[इतीव देवी बहुधा विलप्य सर्वात्मना राममनुस्मरन्ती ।

प्रवेपमाना परिशुष्कवक्त्रा नगोत्तमं पुष्पितमाससाद ॥]

शोकाभितप्ता बहुधा विचिन्त्य सीताऽथ वेणीग्रथनं गृहीत्वा ।

उद्धृद्य वेणुद्वयनेन शीघ्रमहं गमिष्यामि यमस्य मूलम्

॥ १३ ॥

॥ १४ ॥

॥ १५ ॥

॥ १६ ॥

॥ १७ ॥

१३] ति० टी०—उक्तमेवार्थं दुःखातिशयादावर्तयति—
मोघं हीति । त्वया हीना तव संगमने च निराशा ॥ १३ ॥

रा० टी०—तदेव बद्धयन्तरेणाह—मोघमिति । त्वया
हीना सङ्गमने आगामिसङ्गमे निराशा याऽहं त्वां न पश्यामि
तस्याः मम धर्मः मोघं चरितः एकपत्नीत्वम् एकैवाहं रामप-
त्नीत्यभिमानश्च निरर्थकम् ॥ १३ ॥

१४] ति० टी०—इदानीं तयोर्वधमेव निश्चित्य मन्त्राभा-
तयोर्न कोऽपि नाशः, अपि तु ममैवेत्याह—पितुरिति ।
पितुर्वचनमकृत्वा वनान्निवृत्तिर्न, मध्ये व्रतत्यागो नेत्याह—
चरितव्रतश्चेति ॥ १४ ॥

रा० टी०—निरर्थकत्वमेवोपपादयन्ती आह—पितु-
रिति । वीतभयः निवर्तितक्रुपिनासः अत एव कृतार्थस्त्वं वि-
पुलेक्षणाभिः स्त्रीभिः तत्काञ्चिकविवाहविधिनाजितभार्याभिस्त्वं
रंस्यसे इत्यहं मन्ये । एतेन रामस्य भार्यान्तरं नास्तीति
सूचितम् ॥ १४ ॥

गो० टी०—पितुरिति । पितुर्निर्देशम् आज्ञाय नियमेन
अविच्छेदेन कृत्वा चरितव्रतः चरितव्रत्यष्टतिव्रतः वनान्निवृ-
त्तश्च सन् स्त्रीभिस्तु मत्तोऽपि विलेक्षणाभिः स्त्रीभिः त्वं रंस्य-
से वीतभयः गतवनवासभयः कृतार्थः निष्पन्नसर्वपुरुषार्थः
मद्दिनाद्येन पुनर्वह्नीरुद्धा रंस्यस इति भावः ॥ १४ ॥

१५] ति० टी०—विनाशाय मरणान्तदुःखाय । अल्प-
भाग्यां मां भिक् ॥ १५ ॥

रा० टी०—अहमिति । त्वय्येव जातः उत्पन्नः कामः
इच्छा यस्याः सा अत एव विनाशेनापि अये त्वत्प्राप्तौ निबद्धः
संलग्नः भावोऽभिप्रायो यस्याः साहं मोघं स्वत्प्राप्तिरूपफल-

भावेन निरर्थकं तपो व्रतं च चरित्वा जीवितं जीवनं त्यक्ष्यामि
अतः अल्पभाग्यां मां भिक् ॥ १५ ॥

गो० टी०—अहं त्विति । त्वयि जातकामा अत एव
त्वयि निबद्धभावा निबद्धहृदया । विनाशाय त्वयि निबद्धभा-
वेति दुःखातिरेकोक्तिः । तपः अनशनम् व्रतं नियमम् । अ-
ल्पभाग्या जन्मान्तररुद्धतरहिता । इदानीमनुष्ठितानां तपोव्र-
तादीनां जन्मान्तरफलदत्त्वेन मोघत्वोक्तिः । अत एवालप-
भाग्येत्युक्तम् ॥ १५ ॥

१६] ति० टी०—वेश्मनि राक्षसस्येत्येतदनन्तरम् ।
'इतीव देवी बहुधा विलप्य सर्वात्मना राममनुस्मरन्ती ।
प्रवेपमाना परिशुष्कवक्त्रा नगोत्तमं पुष्पितमाससाद ॥' इत्येकः
श्लोकः प्रक्षिप्तः ॥ १६ ॥

रा० टी०—नहं क्षिप्रं कुतो न त्यजसीत्यत आह—
संजीवितमिति । विषेण शितेन शस्त्रेण वा क्षिप्रं संजीवितं
त्यजेयं परन्तु दाता कश्चिन्नास्ति ॥ १६ ॥

गो० टी०—सा जीवितमिति । वेश्मनि राक्षसस्य ।
एवं सम्यङ्मरणकारी क्रूरस्यास्य गृहे कथं लभ्येत इति
भावः ॥ १६ ॥

१७] ति० टी०—यमस्य मूलं समीपम् ॥ १७ ॥

रा० टी०—इतीवेति । इतीव अनेन प्रकारेण सर्वात्मना
राममनुस्मरन्ती प्रवेपमाना अतिदुःखेन प्रकम्पं प्राप्नुवन्ती
देवी सीता बहुधा अनेकप्रकारं विलप्य पुष्पितं नगोत्तमं
शिथिलाम् आससाद तत्र तस्थौ ॥ १७ ॥

रा० टी०—शोकेति । शोकाभितप्ता सीता बहुधा वि-
चिन्त्य वेणीग्रथनं गृहीत्वा वेणुद्वयनेन वेणीरूपोद्धृत्य-

उपस्थिता सा मृदुसर्वगात्री शाखां गृहीत्वा च नगस्य तस्य ।
तस्यास्तु रामं परिचिन्तयन्त्या रामानुजं स्वं च कुलं शुभाङ्गयाः ॥ १८ ॥
तस्या विशोकानि तदा बहूनि धैर्याजितानि प्रवराणि लोके ।
प्रादुर्निमित्तानि तदा बभूवुः पुराऽपि सिद्धान्युपलक्षितानि ॥ १९ ॥
इत्यार्षे श्रीमद्रामायणे वाल्मीकीय आदिकाव्ये सुन्दरकाण्डेऽष्टाविंशः सर्गः ॥ २८ ॥

एकोनविंशः सर्गः ।

कविः शुभशकुनानिर्दिशति । पुरोपलब्धपुलकशकुनसाजात्यात्तेषां शुभत्वं निर्धारयन्ती सीता प्रहर्षमनुभवति ।

तथागतां तां व्यथितामनिन्दितां वैयतीतहर्षां परिदीनमानसाम् ।
शुभां निमित्तानि शुभानि भेजिरे नरं श्रिया जुष्टमिवोपसेविनः ॥ १ ॥

नेन उद्धृत्य गलं बद्धा यमस्य कालस्यापि नियन्तुः मूलं समीपं
शीघ्रमहं गमिष्यामीति चिन्तयामासेति शेषः ॥ १८ ॥

गो० टी०—इतीवेत्यादि । शोकेति । वेणुदुग्धयनं वे-
णीवन्धनम् । यमस्य मूलं यमस्य समीपम् । अत्रेति करणं
बोधयम् । इति विचिन्त्य नगोत्तमां शिंशुपाससाद । शिंशुपां
ताड्यपागमदिति पूर्वश्रुतम् । तस्य सामीप्येन गमनमवोच्यते ।
पुष्पितं शुभसूचनम् । यद्वा पुष्पितमाससाद अग्निप्रवेशं कुर्व-
न्तीवेत्यर्थः ॥ १७ ॥ १८ ॥

१८] ति० टी०—तस्या नगस्य शाखां गृहीत्वोपस्थितायाः १८

रा० टी०—उपस्थितेति । मृदुनि सर्वगात्राणि यस्याः
सा सीता नगस्य तस्य शिंशुपाभिधस्य शाखां गृहीत्वा उपस्थि-
ता बभूवेति शेषः । अर्थं पृथक्—तस्या इति । रामादिकं
परिचिन्तयन्त्याः तस्याः सीतायाः शङ्का रामागमनसंभावना-
निमित्तं येषु तानि धैर्याजितानि धैर्यसंपादकानि सिद्धानि
प्रसिद्धानि पुरा मिथिलायां रामागमनसमये उपलक्षितानि
दृष्टानि प्रवराणि श्रेष्ठानि निमित्तानि शकुनाः तदाकाले शा-
खावलम्बेनोपस्थितिसमये प्रादुर्बभूवुः । प्रादुस्तो व्यवहितेन
प्रयोगे आर्पः । सार्धश्लोक एकान्वयी ॥ १९ ॥ २० ॥

इति श्रीमद्रामायणीयसंस्कृतव्याख्याने रामायणशिरोमणौ
सुन्दरकाण्डेऽष्टाविंशः सर्गः ॥ २८ ॥

गो० टी०—उपस्थितेत्यर्थमेकं वाक्यम् । नगस्य शाखां
गृहीत्वा उपस्थिता ॥ १९ ॥

१९] ति० टी०—विशोकानि विशोककराणि, धैर्याजितानि
धैर्यस्याजितमर्जनं संपादनं यैस्तानि, लोके प्रवराणि प्रसिद्धानि,
पुराणि सिद्धानि संवादीनि निमित्तानि प्रादुर्बभूवुः ॥ १९ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डेऽष्टाविंशः सर्गः ॥ २८ ॥

गो० टी०—तस्यास्त्विति । स्वं च कुलं विचिन्तयन्त्या
इत्यनेन दुर्भरणात् भीतत्वं व्यज्यते । शोकानिमित्तानि शुभ-
सूचकानित्यर्थः । धैर्याजितानि अर्जितधैर्याणि धैर्यकराणीत्यर्थः ।
लोके प्रवराणि लोके प्रसिद्धानित्यर्थः । प्रवरं हि प्रसिद्धं
भवति । प्रादुर्बभूवुरित्यन्वयः । पुराणि सिद्धान्युपलक्षितानि
पूर्वमपि फलव्याप्तत्वेन दृष्टानि । तान्युत्तरसर्गे विवरिष्यति ॥ २० ॥
इति श्रीगोविन्दराजविरचिते श्रीरामायणभूषणे शृङ्गारतिल-
काख्याने सुन्दरकाण्डव्याख्यानेऽष्टाविंशः सर्गः ॥ २८ ॥

१] ति० टी०—तथेति । उपसेविनः सेवकास्त
इव ॥ १ ॥

रा० टी०—निमित्ताकारं दर्शयितुमाह—तथेति । तथा
तेन प्रकारेण गतां शाखां प्राप्तां व्यथिताम् अत एव व्यती-
तहर्षां निष्ठानन्दाम् अत एव परिदीनमानसाम् अनिन्दितां
शुभां तां सीतां शुभानि निमित्तानि श्रिया जुष्टं नरमुपसेविन
इव भेजिरे सिधेविरे ॥ १ ॥

गो० टी०—तथागतामित्यादि । तथागतां रहस्यं च
प्रकाशं चेत्प्रकरीत्या सर्वं यथावत्साक्षात्कृतवतो मुनेरपि
तथाशब्दप्रयोगादित्थमिति परिच्छिद्य वक्तुमशक्यदुःखम् ।
तां धर्मिस्वरूपातिरिक्तयत्किंचिदतिशयरहिताम् । व्यथि-
ताम् “आशंसायां भूतवच्च” इति निष्ठा । तथा च पूर्वोक्तं
सर्वं धर्मिस्वरूपमात्रम् । इतः परमेव व्यसनानि भविष्यन्तीति
मन्यमानाम् । समा द्वादश तत्राहं राघवस्य निवेशने । भुज्जाना
मातृपान् भोगान् सर्वकामसमृद्धिनी ॥ इत्युक्तं भोगजातं
सर्वमकिंचित्करमासीत् । दुःखमेव निरूपकमासीत् । अनि-
न्दितां रामविरहे यथा स्थातव्यं तथा स्थिताम् । एवमनव-
स्थाने निन्दितैव भवति । व्यपेतहर्षां हर्षः पूर्वमस्यां वसित्वा
गत इति न ज्ञातामित्यर्थः । व्यपाभ्यामुपसर्गाभ्यां तथा प्रती-

तस्याः शुभं वाममरालपक्षमराज्यावृतं कृष्णविशालशुक्लम् ।

प्रास्पन्दतैकं नयनं सुकेय्या मीनाहतं पद्ममिवाभिताम्रम् ॥ २ ॥

भुजश्च चार्वाञ्चितवृत्तपीनः परार्ध्यकालागुरुचन्दनार्हः ।

अनुत्तमेनाध्युषितः प्रियेण चिरेण वामः समवेपताशु ॥ ३ ॥

गजेन्द्रहस्तप्रतिमश्च पीनस्तयोर्द्वयोः संहतयोस्तु जातः ।

प्रस्पन्दमानः पुनरूरुरस्या रामं पुरस्तात्स्थितमाचक्षे ॥ ४ ॥

शुभं पुनर्हंसमानवर्णमीषद्रजोध्वस्तमिवातुलाक्ष्याः ।

वासः स्थितायाः शिखराग्रदन्त्याः किञ्चित्परिसंसत चारुगात्र्याः ॥ ५ ॥

एतैर्निमित्तैरपरैश्च सुभूः संचोदिता प्रागपि साधुसिद्धैः ।

वातातपक्लान्तमिव प्रणष्टं वर्षेण वीजं प्रतिसंजहर्ष ॥ ६ ॥

यते । परिदीनमानसां ह्ये समगतेऽप्याभयरहिताम् । परी-
त्यनेन तथावगम्यते । शुभां गुणाधिकविषयविरहकृतविकृति-
त्वेन तदशया एव नीराजना कर्तव्येत्येवं स्थिताम् । निमि-
त्तानि शुभानि भेभिर निमित्तानि तद्विषये शुभानि सूचयित्वा
स्वसत्तां केभिर । नरं श्रिया पुष्टमिवोपजीविनः । अर्थिनो हि
लक्ष्मीकटाक्षवद्विषये किञ्चित्कृत्य स्वप्रयोजनं लभन्ते । इमानि
तु साक्षाद्वर्णविषये किञ्चित्कृत्य निमित्तस्वामित्वं केभिर
इत्यर्थः ॥ १ ॥

२] ति० टी०—अरालया वक्रया पक्षमराज्या वृतम् ।
पक्षमणोऽरालया वक्ररोमराज्या वृतमित्यर्थः । तथा कृष्णं
कनीनिकामात्रे अन्यत्र विशालशुक्लत्वयुक्तम्, अभितस्ताम्रं
प्रान्तरकम्, एकं वामम् ॥ २ ॥

रा० टी०—तस्या इति । अरालया कुटिलया पक्षमराज्या
पक्षमणः पङ्क्त्या वृतं युक्तं कृष्णविशालशुक्लं कृष्णत्वादिविशिष्टं
तत्र कृष्णत्वं कनीनिकावच्छेदेन शुक्लत्वं तु सर्वदेशवच्छेदेन
बोध्यम् । शुभं शुभलक्षणविशिष्टम् अभिताम्रं रक्तप्रान्तदेशं तस्याः
वाममेकं नयनं मीनाहतं मत्स्यैः चालितं पद्ममिव
प्रास्पन्दत ॥ २ ॥

गो० टी०—शुभनिमित्तान्येवाह—तस्या इत्यादिना ।
अरालं वक्रम् । कृष्णविशालशुक्लं मध्ये कनीनिकायां कृष्णं
सर्वतो विशालं शुभं च । अभिताम्रम् अभितस्ताम्रम् प्रान्त-
रकमित्यर्थः । 'प्रान्तरके च नेत्रे' इति पथिनीलक्षणात् ॥२॥३॥

३] ति० टी०—अध्युषितः कृतसंपर्कः ॥ ३ ॥

रा० टी०—भुज इति । चार्वाञ्चितवृत्तपीनः चारुत्वादि-
विशिष्टः परार्ध्ययोः अत्युत्तमयोः कालागुरुचन्दनयोः अर्हः
योग्यः अवत्तमेन अतिश्रेष्ठेन प्रियेण चिरं बहुकालम् अध्युषितः
संस्पृष्टः वामो भुजः आद्य समवेपत प्रास्करत ॥ ३ ॥

४] ति० टी०—संहतयोः विद्यतोस्तयोर्बोमध्ये वाम
ऊरुरित्यर्थः ॥ ४ ॥

रा० टी०—गजेन्द्रेति । गजेन्द्रहस्तप्रतिमः शुण्डादण्ड-
सदृशः अत एव पीनः सृजातः अतिछन्दरः संहतयोः द्वयोः
तयोर्बोमध्ये वाम इति शेषः, प्रस्पन्दमानः अस्याः सीतायाः
ऊरुः पुरस्तात्स्थितं रामम् आचक्षे ॥ ४ ॥

गो० टी०—गजेन्द्रेति । तयोः सुलक्षणवत्तया प्रसिद्धयोः ।
ऊरुः वाम इत्युपपज्यते । सृजातः छन्दरः ॥ ४ ॥

५] ति० टी०—हेमरूपितत्वाद्देमसमानवर्णम् । ईषद्र-
जोध्वस्तमिवेपन्मलिनमिव चिरमपरिवर्तनात् । शिखरं
दाडिमबीजं तदग्रतुल्यदन्त्याः । 'शिखरं शैलदृष्ट्याये कक्षामगृह-
कोटिषु । पक्वे दाडिमबीजे च' इति विश्वः । परिसंसत पर्यसं-
सतासनादयः पपात ॥ ५ ॥

रा० टी०—शुभमिति । अमलाक्ष्याः निर्मलनेत्रायाः
शिखराग्रवत् दाडिमबीजाग्रभागवत् दन्ता यस्याः चारु गात्रं
यस्यास्तस्याः स्थितायाः सीतायाः शुभं मङ्गलप्रदं हेमसमानव-
र्णम् ईषत् किञ्चित् रजसा ध्वस्तमिव वासो वर्जं शुभं शुभस-
चक्रं यथा भवति तथा किञ्चित् परिसंसत् पर्यसंसत् ॥ ५ ॥

गो० टी०—शुभमिति । शिखराग्रदन्त्याः वृत्ताग्रदन्तयु-
क्तायाः । 'शिखरं निस्तुलं वृत्तम्' इत्युत्पलमाला । शिखरं दाडि-
मफलबीजमित्यन्ये नैषण्डुकाः । यद्वा शिखराकाराग्रदन्तायाः
“अग्रान्तशुद्धशुभ्रवपराहेभ्यश्च” इति दन्तस्य दन्तदेशः ।
वासः वज्रम् । परिसंसत पर्यसंसत अट्ठभाव आर्षः । ऊरु-
कम्पादिति भावः । स्थितायाः तिष्ठन्त्या इति वज्रसंसनाद्यु-
णावस्थोक्तिः । यद्वा वासःसंसनं कान्तागमनसूचकमिति भावः ।
शिखरदन्तत्वे साष्टद्विक्रम—'जिग्धाः समानरूपाः सुपङ्क्त्यः
शिखरिणः श्लक्षणाः । दन्ता भवन्ति यासां तासां पादे जग-
त्सर्वम्' इति 'यासां शिखरिणो दन्ता दीर्घं जीवन्ति ताः
जियः' इति च ॥ ५ ॥

६] ति० टी०—साधुसिद्धैः सम्यक्संबन्धिभिः । 'संवा-
दिभिः' इति पाठान्तरम् ॥ ६ ॥

तस्याः पुनर्विस्वफलोपमोष्ठं स्वक्षिभ्रुकेशान्तमरालपक्ष्म ।

वक्त्रं वभासे सितशुक्लदंष्ट्रं राहोर्मुखाच्चन्द्र इव प्रमुक्तः ॥ ७ ॥

सा वीतशोका व्यपनीततन्द्रा शान्तज्वरा हर्षविबुद्धसत्त्वा ।

अशोभतार्या वदनेन शुक्ले शीतांशुना रात्रिरिवोदितेन ॥ ८ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे एकोनत्रिंशः सर्गः ॥ २९ ॥

त्रिंशः सर्गः ।

प्रत्यक्षदर्शनेनावगतसकलसीतावृत्तः शिंशपास्थ एव हनुमान्सीतायाः समाश्वासनानाश्वासनयोरुणदोषौ विमृशन्समुचितसमये समाश्वासनमेवावश्यं कार्यमिति निश्चिनोति ।

हनुमानपि विक्रान्तः सर्वं शुश्राव तत्त्वतः । सीतायास्त्रिजटायाश्च रक्षसीनां च तर्जितम् ॥ १ ॥

अवेक्षमाणस्तां देवीं देवतामिव नन्दने । ततो बहुविधां चिन्तां चिन्तयामास वानरः ॥ २ ॥

यां कपीनां सहस्राणि सुबहून्ययुतानि च । दिक्षु सर्वासु मार्गान्ते सेयमासादिता मया ॥ ३ ॥

रा० टी०—एतैरिति । प्राक् मिथिलास्थितिसमयेऽपि साधुसिद्धैः सम्यगनुभूतैः एतैरुत्तरैरपैश्च निमित्तैः संचोदिता त्वत्कार्यमिद्विजातेति बोधिता स्रष्टुः सीता वातातपक्लान्तमत एव प्रनष्टं वर्षेण चोदितं बीजमिव प्रतिसंजहर्ष ॥ ६ ॥

गो० टी०—एतैरिति । अपरैः पूर्वोक्तशकुनैः संबोधिता सद्यः कान्तागमनवार्ता भविष्यतीति बोधिता वातातपक्लान्तं सम्यग्वातातपसंशोषितम् प्रणष्टं भूमावदर्शनं गतम् । यद्वा प्रणष्टं प्रकृषेण कृशीभूतम् बीजं वर्षेणैव प्रतिसंजहर्ष । बीजस्य प्रहर्षो नाम अद्भुतादिभावेन स्थलीभूय बहिर्निर्गमः ॥ ६ ॥

७] ति० टी०—शोभने अक्षिणी भुवौ केशान्ता अलकाश्च यत्र तत् सितशुक्लदंष्ट्रं स्फटिकादिसितपदार्थवच्छुद्धा दंष्ट्रा यत्र तत्सर्वदशशुक्लदंष्ट्रावदिति च ॥ ७ ॥

रा० टी०—तस्या इति । विस्वफलोपमौ औष्ठौ यस्मिन् शोभने अक्षिणी भुवौ च यस्मिन् केशानामन्तः अलको यस्मिन् अरालानि वक्राणि पक्ष्माणि यस्मिन् सिताः स्वच्छाः शुक्लदंष्ट्रा यस्मित्तत् तस्या वक्त्रं राहोर्मुखाच्चन्द्र इव वभासे ॥ ७ ॥

गो० टी०—तस्या इति । स्वक्षिभ्रु शोभनाक्षिभ्रूयुक्तम् केशाः अन्ते यस्य तत् केशान्तम् उपरिभागप्रकीर्णालकमित्यर्थः । सितशुक्लदंष्ट्रम् अत्यन्तशुक्लदन्तम् एकार्षेण शब्दद्रव्यप्रयोगोऽतिशयज्ञापनाय । यथा सुधमनोज्ञ इति । नीरन्ध्रत्वेन संसक्तशुक्लदंष्ट्रमिति वार्यः । “ पिबू, बन्धने ” इत्यस्माद्धातोर्निष्ठा ॥ ७ ॥

८] ति० टी०—हर्षेण विबुद्धं सत्त्वं चित्तं यस्याः । वदनेन करणेन । शुक्ले शुक्लपक्षे ॥ ८ ॥

इति श्रीरामाभिरामे श्रीरामाये रामायणतिलके वाल्मीकीय आदिकाव्ये सुन्दरकाण्डे एकोनत्रिंशः सर्गः ॥ २९ ॥

रा० टी०—सेति । बीतो व्यतीतः शोको यस्याः व्यपनीता गता तन्द्रा यस्याः शान्तो ज्वरो मनस्तापो यस्याः हर्षेण विबुद्धं प्रकाशितं सत्त्वं चित्तं यस्याः सा आर्या सीता शुक्ले सितपक्षे शीतांशुना चन्द्रेण रात्रिरिव वदनेनाशोभत ॥ ८ ॥

इति श्रीमद्रामायणीयसंस्कृतभाष्ये रामायणशिरोमणौ सुन्दरकाण्डे एकोनत्रिंशः सर्गः ॥ २९ ॥

गो० टी०—सेति । व्यपनीततन्द्रा निरस्तजाड्या हर्षविबुद्धसत्त्वा हर्षविकसितचित्ता शुक्ले शुक्लपक्षे ॥ ८ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डाख्याने एकोनत्रिंशः सर्गः ॥ २९ ॥

१] ति० टी०—विक्रान्तः शूरः । सीतायास्त्रिजटायाः [च] स्वप्रकथनमिति शेषः ॥ १ ॥

रा० टी०—हनुमद्वृत्तान्तमाह—हनुमानित्यादिभिः । विक्रान्तः अतिविक्रमवान् । हनुमान् सीतायाः विहायं त्रिजटायाः स्वयं राक्षसीनां तर्जितं च सर्वं तत्त्वतः शुश्राव ॥ १ ॥

गो० टी०—हनुमानपीत्यादि । विक्रान्तः पराक्रमशाली सीतायास्त्रिजटायाश्च सर्वं सर्वदृष्टान्तम् तर्जनं तर्जनवचनम् ॥ १ ॥

२-३] ति० टी०—चिन्तां चिन्तयामास चिन्तां चकारेत्यर्थः ॥ २ ॥ ३ ॥

रा० टी०—अवेक्षमाण इति । नन्दने देवतामिव तां सीतामवेक्षमाणो हनुमान् बहुविधाम् अनेकप्रकारां चिन्तां चिन्तयामास चकार ॥ २ ॥

गो० टी०—आवेक्षमाण इति । चिन्तां चिन्तयामास चिन्तां चकार ॥ २ ॥

रा० टी०—तदाकारमाह—यामिति । यां सीतां कपीनां

चारेण तु सुयुक्तेन शत्रोः शक्तिमवेक्षता । गूढेन चरता तावदयेक्षितमिदं मया ॥ ४ ॥
 राक्षसानां विशेषश्च पुरी चेयं निरीक्षिता । राक्षसाधिपतेरस्य प्रभावो रावणस्य च ॥ ५ ॥
 यथा तस्याप्रमेयस्य सर्वसत्त्वदयावतः । समाश्वासयितुं भार्या पतिदर्शनकाङ्क्षिणीम् ॥ ६ ॥
 अहमाश्वासयाम्येनां पूर्णचन्द्रनिभाननाम् । अट्टष्टुःखां दुःखस्य न ह्यन्तमधिगच्छतीम् ॥ ७ ॥
 यदि ह्यहं सतीमेनां शोकोपहतचेतनाम् । अनाश्वास्य गमिष्यामि दोषवद्गमनं भवेत् ॥ ८ ॥
 गते हि मयि तत्रेयं राजपुत्री यशस्विनी । परित्राणमपश्यन्ती जानकी जीवितं त्यजेत् ॥ ९ ॥
 यथा च स महाबाहुः पूर्णचन्द्रनिभाननः । समाश्वासयितुं न्याय्यः सीतादर्शनलालसः ॥ १० ॥
 निशाचरीणां प्रत्यक्षमक्षमं चाभिभाषितम् । कथं नु खलु कर्तव्यमिदं कृच्छ्रगतो ह्यहम् ॥ ११ ॥
 अनेन रात्रिशेषेण यदि नाश्वास्यते मया । सर्वथा नास्ति संदेहः परित्यक्ष्यति जीवितम् ॥ १२ ॥

वह्नि सहस्राणि अश्रुतानि च सर्वाष्ट दिक्षु मार्गन्ते सा इयं मया आसादिता प्राप्ता ॥ ३ ॥

गो० टी०—यामिति । सर्ववानराभिलषितोऽर्थो मयैकेन लब्ध इति विस्मितवान् ॥ ३ ॥

४] ति० टी०—चारेण चारात्मना प्रवर्तमानेन । इदं वक्ष्यमाणम् ॥ ४ ॥

रा० टी०—चारेणेति । सुप्रयुक्तेन स्वामिना निशुक्तेन अत एव शत्रोः शक्तिम् अवेक्षता अत एव गूढेन रूपेण चरता चारेण मया तावत्प्रथमम् इदं दृष्टमवेक्षितं ज्ञातम् ॥ ४ ॥

गो० टी०—चारेणेति । इदं वक्ष्यमाणम् । तावत्कार्त्स्न्येन ॥ ४ ॥ ५ ॥

५] ति० टी०—राक्षसानां विशेषः, तारतम्यमैश्वर्यादिकृतम् । अस्य रावणस्य प्रभावश्चावेक्षितः ॥ ५ ॥

रा० टी०—राक्षसानामिति । राक्षसानां विशेषः न्यूनाधिकमन्त्रो रावणस्य प्रभावश्च निरीक्षित इति लिङ्गविपरिणामेनान्वयः ॥ ५ ॥

६] ति० टी०—अप्रमेयस्यापरिच्छेद्यस्वरूपस्यापरिच्छेद्यगुणस्य च सर्वसत्त्वदयावतः सर्वं सत्त्वं बलं दया च यस्य सर्वसत्त्वेऽपि दयावत इति वा । दयावत्त्वादेव सीतार्थं त्रैलोक्यानाशनं रामस्य । समाश्वासयितुं । युक्तमिति शेषः ॥ ६ ॥

रा० टी०—यथेति । अप्रमेयस्य इत्यन्तारहितप्रभावस्य सर्वसत्त्वदयावतः रामस्य आश्वासयितुं योग्यामिति शेषः, पतिदर्शनकाङ्क्षिणी भार्या न दृष्टं दुःखं यथा दुःखस्यान्तमवसानम् अगच्छतीम् अगच्छन्तीमेनां सीताम् अहमाश्वासयामि आश्वासयिष्यामि । श्लोकद्वयमेकान्वयि ॥ ६ ॥ ७ ॥

गो० टी०—युक्तमिति । समाश्वासयितुं युक्तं न्याय्यम् ॥ ६ ॥

७] ति० टी०—आश्वासयामि वर्तमानसामीप्ये भविष्यति लट् । नहि नापि ॥ ७ ॥

गो० टी०—अहमिति । आश्वासयामि “वर्तमानसामीप्ये वर्तमानवद्वा” इति लट् ॥ ७ ॥ ८ ॥

८] ति० टी०—दोषवत्कार्यहासिदोषवत् ॥ ८ ॥

रा० टी०—तत्र हेतुमाह—यदीति । एनां सतीम् अनाश्वास्य यथं गमिष्यामि तदा मे गमनं क्षेपवद्दोषविशिष्टं भवेत् ॥ ८ ॥

९] ति० टी०—तदेवाह—गते हीति । तत्र रामसमीपे ॥ ९ ॥

रा० टी०—दोषाकारमाह—गते इति । तत्र तस्मिन् मयि गते सति परित्राणं स्वरक्षाम् अपश्यन्ती जानकी जीवितं त्यजेत् ॥ ९ ॥

गो० टी०—दोषवत्क्षुपपादयति—गते हीति ॥ ९ ॥

१०] ति० टी०—आश्वासयितुं सीतासंदेशकथनेन तथेयमप्याश्वासयितुं न्याय्येति शेषः ॥ १० ॥

रा० टी०—यथेति । सीतादर्शनलालसः स रामः यथावत्समाश्वासयितुं सीतासंदेशकथनेन बोधयितुं युक्तः । हतेन सीतासंभाषणमवश्यं कर्तव्यमिति सूचितम् ॥ १० ॥

गो० टी०—मयेति । समाश्वासयितुं न्याय्यः सीतासंदेशकथनेनेति शेषः ॥ १०—१२ ॥

११] ति० टी०—सीतासमाश्वासनं च कष्टमित्याह—निशाचरीणामिति । तासां प्रत्यक्षं सीताया अभिभाषणमक्षममयोग्यम्, अत इदं कार्यं कथं कर्तव्यमित्येवं कृच्छ्रगतोऽहमस्मि ॥ ११ ॥

रा० टी०—सीतासमाश्वासनं दुष्करमित्याह—निशाचरीणामिति । निशाचरीणां प्रत्यक्षं अभिभाषितम् अभिभाषणम् अक्षमं न योग्यम् । अतः इदमनुशासनं मया कथं कर्तव्यमिति चिन्तया कृच्छ्रगतोऽहमस्मीति शेषः ॥ ११ ॥

१२] ति० टी०—कालविलम्बश्चाश्वासनस्यायुक्त इत्याह—अनेनेति ॥ १२ ॥

रा० टी०—अनेनेति । अनेन रात्रिशेषेण यदि सर्वथा नाश्वास्यते तर्हि जीवितं परित्यक्ष्यति संदेहः अत्र संशयो नास्ति ॥ १२ ॥

१ अवेक्षितेति गो. पाठः । २ युक्तमिति गो. पाठः । ३ दुःखार्ता दुःखस्यान्तमगच्छतीमिति गो. पाठः । ४ अप्यहमिमां देवीमिति गो. पाठः । ५ अकिन्द्वीति गो. पाठः । ६ अनर्हं चापि आपणमिति गो. पाठः ।

रामस्तु यदि पृच्छेन्मां किं मां सीताऽब्रवीद्वचः । किमहं तं प्रतिब्रूयामसंभाष्य सुमध्यमाम् ॥ १३ ॥
 सीतासंदेशरहितं माभितस्त्वरया गतम् । निर्दहेदपि काकुत्स्थः क्रोधतीव्रेण चक्षुषा ॥ १४ ॥
 यदि वोद्योजयिष्यामि भर्तारं रामकारणात् । व्यर्थमागमनं तस्य ससैन्यस्य भविष्यति ॥ १५ ॥
 अन्तरं त्वहमासाद्य राक्षसीनामैवस्थितः । शनैरैवासायाम्यद्य संतापबहुलामिमाम् ॥ १६ ॥
 अहं ह्यतितनुश्चैव वानरश्च विशेषतः । वाचं चोदाहरिष्यामि मानुषीमिह संस्कृताम् ॥ १७ ॥
 यदि वाचं प्रदास्यामि द्विजतिरिव संस्कृताम् । रात्रणं मन्यमाना मां सीता भीता भविष्याति ॥ १८ ॥
 [वानरस्य विशेषेण कथं स्यादभिभाषणम् ।]

अवश्यमेव वक्तव्यं मानुषं वाक्यमर्थवत् । मया सान्त्वयितुं शक्या नान्यथेयमनिन्दिता ॥ १९ ॥
 सेयमालोक्य मे रूपं जानकी भाषितं तथा । रक्षोभिस्त्रासिता पूर्वं भूयस्त्रासमुपैष्यति ॥ २० ॥

१३-१४] ति० टी०-संभाषणं चावश्यकमित्याह-
 रामस्त्विति । माच्छादिष्य सीता किमब्रवीदिति चेद्रामो मां
 पृच्छेदित्यन्वयः ॥ १३ ॥ १४ ॥

रा० टी०-राम इति । सीता मां किमब्रवीत् इति
 रामो यदि मां पृच्छेत्तदा सुमध्यमां सीताम् असंभाष्य किं
 प्रतिब्रूयाम् ॥ १३ ॥

रा० टी०-सीतेति । सीतासंदेशरहितं मां काकुत्स्थो
 रामः निर्दहेदपि ॥ १४ ॥

गो० टी०-रामश्चेति । सीताब्रवीद्वच इत्यत्रेति करणं
 द्रष्टव्यम् ॥ १३ ॥ १४ ॥

१५] ति० टी०-यथेनामसंभाष्यैव भर्तारं स्वस्वामिनं
 सुधीवं रामकारणादि वोद्योजयिष्याम्युद्योगं कारयिष्यामि
 तर्हि तदागमनं व्यर्थं स्यात् । अनाश्वासितया सीतया ततः
 प्रागेव देहत्यागादिति भावः ॥ १५ ॥

रा० टी०-आश्वासनमन्तरा महाननर्थो भविष्यतीति नि-
 श्रित्याह-यदीति । रामकारणात् रामप्रयोजनाद्देतोः यदि
 भर्तारं सुधीवम् उद्योजयिष्यामि तर्हि ससैन्यस्य तस्य सुधीव-
 स्यागमनं व्यर्थं भविष्यति एतेन आश्वासनमन्तरा सीता जीव-
 नं नैव भविष्यतीति सूचितम् तेन सीताऽवश्यमाश्वासनीयेति
 व्यञ्जितम् ॥ १५ ॥

गो० टी०-यदि चेति । भर्तारं सुधीवम् । व्यर्थम् अना-
 श्वास्य गमने तदागमनपर्यन्तं देव्याः प्राणानवस्थानादिति
 भावः ॥ १५ ॥

१६] ति० टी०-अन्तरमवकाशं तासामनवधान-
 समयम् ॥ १६ ॥

रा० टी०-अन्तरमिति । राक्षसीनां मध्ये अवस्थितो-
 ऽहम् अन्तरमवकाशं राक्षसीनामवधानतामित्यर्थः आसाद्य
 प्राप्य संतापबहुलां सीतां शनैरैवासायामि ॥ १६ ॥

गो० टी०-अन्तरमिति । राक्षसीनाम् अन्तरम् अव-
 काशं विच्छेदं वा । राक्षस्यसन्निधानसमयमित्यर्थः ॥ १६ ॥

१७] ति० टी०-तत्राश्वासनोपायं निश्चिनोति-अहं
 हीति । अतितनुरतिसूक्ष्मवानरतनुरेव सन्मात्रुषीं मनुष्यशरी-
 रसाध्यां संस्कृतां व्याकरणसंस्कारवतीम् ॥ १७ ॥

रा० टी०-अहमिति । वानरः वानररूपोऽहम् अतितनुः
 अतिसूक्ष्मशरीरः सन् संस्कृतां व्याकरणसंस्कारशुक्तां वाच-
 दाहरिष्यामि ॥ १७ ॥

गो० टी०-अहं त्विति । अतितनुः अतिसूक्ष्मतनुः ।
 संस्कृतां प्रयोगसौष्ठववर्णसंस्कारशुक्ताम् ॥ १७ ॥

१८] ति० टी०-संस्कृतकथने दोषमाशङ्क्य मनुष्यभाष-
 यैव व्यवहर्तव्यमिति निश्चिनुते-यदीति ॥ १८ ॥

रा० टी०-वानररूपत्वे हेतुमाह-यदीति । यदि द्विजा-
 तिर्ब्राह्मण इव संस्कृतां वाचं प्रवक्ष्यामि तदा मां रात्रणं मन्य-
 माना सीता भीता भविष्यति एतेनापहरणसमयकृततद्रूपस्य
 स्मृतिर्भविष्यतीति सूचितम् ॥ १८ ॥

गो० टी०-गीर्वाणभाषया व्यवहारे दोषमाह-यदीति ॥ १८ ॥

१९] ति० टी०-तदेवाह-अवश्यमेवेति ॥ १९ ॥

रा० टी०-ननु वानरवाक्येनैवोच्यतामित्यत आह-अव-
 श्यमिति । मातृपमेव वाक्यं मयावश्यं वक्तव्यम् अन्यथा इयं
 सान्त्वयितुं न शक्या ॥ १९ ॥

गो० टी०-अथ मातृपभाषया व्यवहर्तव्यत्वं निश्चिनोति-
 अवश्यमिति । अत्र वाक्यस्य मातृपत्वं कोसलदेशवर्तिमनुष्य-
 संबन्धित्वं विवक्षितम् । तादृगवाक्यस्यैव देवीपरिचित-
 त्वात् ॥ १९ ॥

२०] ति० टी०-अथ वृक्षान्तरितेनैवेयं मया वक्तव्येति
 निश्चयं कुर्वन्पुरतो गत्वाऽभिभाषणे दोषपरम्पराभ्युपन्यस्यति-
 सेयमिति । मे रूपं वानरीयं पुरतो दृष्ट्वा भाषितं च मातृपं
 श्रुत्वा विरुद्धव्यापारदर्शनाद्वावणोऽयमिति मत्वा त्रासं
 गमिष्यति ॥ २० ॥

रा० टी०-सेति । मे रूपं वानरस्वरूपं भाषितं मनुष्य-
 वचनं च आलोक्य ज्ञात्वा पूर्वं रक्षोभिः त्रासिता सीता भूयः

ततो जातपरित्रास्य शब्दं कुर्यान्मनस्विनी । जानाना मां विशालाक्षी रावणं कामरूपिणम् ॥ २१ ॥
 सीतया च कृते शब्दे सहसा राक्षसीगणः । नानाप्रहरणो घोरः समेयादन्तकोपमः ॥ २२ ॥
 ततो मां संपरिक्षिप्य सर्वतो विकृताननाः । वधे च ग्रहणे चैव कुर्युर्यत्नं महाबलाः ॥ २३ ॥
 तं मां शाखाः प्रशाखाश्च स्कन्धांश्चोत्तमशाखिनाम् । दृष्ट्वा च परिधावन्तं भवेयुः परिशङ्किताः ॥ २४ ॥
 मम रूपं च संप्रेक्ष्य वने विचरतो महत् । राक्षस्यो भयवित्रस्ता भवेयुर्विकृतस्वराः ॥ २५ ॥
 ततः कुर्युः समाह्वानं राक्षस्यो रक्षसामपि । राक्षसेन्द्रनियुक्तानां राक्षसेन्द्रनिवेशने ॥ २६ ॥
 ते शूलशरनिक्षिप्तविधायुधपाणयः । आपतेयुर्विमर्देऽस्मिन्वेगेनोद्वेगकारणात् ॥ २७ ॥
 संरुद्धस्तैस्तु परितो विधमे^१ राक्षसं बलम् । शक्त्युयां न तु संप्राप्तुं परं पारं महोदधेः ॥ २८ ॥
 मां वा गृहीयुरावृत्य बहवः शीघ्रकारिणः । स्यादियं चागृहीतार्था मम च ग्रहणं भवेत् ॥ २९ ॥

पुनः त्रासं राक्षसस्यैवायं रूपविशेष इति विचारजनितखेद-
 मुपेक्ष्यति ॥ २० ॥

गो० टी०—एवं मातृभाषया व्यवहर्तव्यत्वं निश्चित्य संप्रति
 तयापि भाषयाजेन वानररूपेण पुरः स्थित्वाभिभाषणे दोषो-
 ज्ञतीति विचारयति—सेयमिति ॥ २० ॥

२१] ति० टी०—किं ततस्तत्राह—ततो जातेति । शब्द-
 मार्तशब्दम् ॥ २१ ॥

रा० टी०—तत इति । ततोऽनन्तरं जातपरित्रासा सीता
 मां रावणं जानाना सती शब्दं कुर्यात् ॥ २१ ॥

गो० टी०—तत इति । जानमाना जानाना सुमागम
 आर्षः ॥ २१—२३ ॥

२२] ति० टी०—समेयान्मत्संमुखो गच्छेन्मिलितो
 भवेद्वा ॥ २२ ॥

रा० टी०—शब्दकरणे दोषमाह—सीतयेति । सीतया
 शब्दे कृते सति नानाप्रहरणः राक्षसीगणः समेयात् ॥ २२ ॥

२३] ति० टी०—संपरिक्षिप्य सर्वतश्चक्षुर्विक्षेपेण ज्ञात्वा ॥ २३ ॥

रा० टी०—तत इति । ततोऽनन्तरं मां सर्वतः संपरिक्षिप्य
 चक्षुःप्रक्षेपेणावलोक्य वधे ग्रहणे च यत्नं कुर्युः ॥ २३ ॥

२४] ति० टी०—शाखाः परिधावन्तं मां दृष्ट्वेत्यन्वयः ॥ २४ ॥

रा० टी०—तमिति । उत्तमशाखिनां शाखादीन् धावन्तं
 मां दृष्ट्वा परिशङ्किताः भवेयुः शाखादीनां स्थूलसूक्ष्मादिभेदेन भे-
 दात् पौनरुक्त्यम् ॥ २४ ॥

गो० टी०—गृह्येति । प्रशाखाः उपशाखाः । विपरिधा-
 वन्तं मामिति शेषः ॥ २४—२६ ॥

२५] ति० टी०—ताभिरप्रवर्षणार्थं परिगृहीतं मम मह-
 द्रूपं संप्रेक्ष्य भयवित्रस्ता भयेन मद्वंशजशरीरकम्पादिश्रुताः
 सत्यञ्जस्तचित्ता विकृतस्वरा भवेयुः । न केवलमयं शाखा-
 मृगः, अपि तु कश्चन कामरूपी शत्रुपक्ष्य इति शङ्किताः
 स्फुरित्यर्थः ॥ २५ ॥

रा० टी०—ममेति । वने विचरतो मम रूपं संप्रेक्ष्य भय-
 वित्रस्ता राक्षस्यो विकृतस्वरा भवेयुः ॥ २५ ॥

२६] ति० टी०—ततः किं तत्राह—ततः कुर्युरिति ।
 राक्षसेन्द्रनिवेशने रक्षणाय राक्षसेन्द्रेण नियुक्तानामाह्वानं
 कुर्युः ॥ २६ ॥

रा० टी०—तत इति । ततः कृतविकृतस्वरानन्तरं राक्ष-
 स्यः राक्षसेन्द्रनिवेशने राक्षसेन्द्रनियुक्तानां रक्षसां समाह्वानं
 कुर्युः ॥ २६ ॥

२७] ति० टी०—उद्वेगकारणात् । आसामुद्वेगरूपा-
 निमित्तादस्मिन्देशे वेगेन विमर्दे विमर्दायापतेयुरित्यर्थः ॥ २७ ॥

रा० टी०—ते इति । शलादिपाणयस्ते अस्मिन् विमर्दे
 विमर्दहेतुभूते शब्दे सति उद्वेगकारणात् उद्वेगकरणार्थं वेगेन
 आपतेयुः ॥ २७ ॥

गो० टी०—त इति । उद्विग्नकारिणः उद्वेगकारिणः ॥ २७ ॥

२८] ति० टी०—न शक्त्युयाम् । युद्धश्रान्त्येति भावः ॥ २८ ॥

रा० टी०—संरुद्ध इति । तैः राक्षसबलैः संरुद्धोऽहं राक्षसं
 बलं विधमे विनाशायामि परन्तु महोदधेः पारं प्राप्तुं न शक्त्युयां
 सीतया मम संभाषणादि ज्ञात्वा राक्षसैः सीताया अपि वधे
 सख्यद्रपारयोग्यता न भविष्यतीति तात्पर्यम् ॥ २८ ॥

गो० टी०—संरुद्ध इति । तैः परितः संरुद्धः अत एव
 रक्षसां बलम् विधमन् प्रहरन् अहं महोदधेः परं पारं प्राप्तुं
 न शक्त्युयामित्यन्वयः ॥ २८ ॥

२९] ति० टी०—अगृहीतार्था मतोऽज्ञातमदागमनप्रयो-
 जना ॥ २९ ॥

रा० टी०—मामिति । शीघ्रकारिणः बहवो राक्षसाः यदि
 मां गृहीयुः ग्रहणादकूलव्यापारं कुर्युः मम च ग्रहणं भवेत् तदा
 इयं सीता अगृहीतार्था अज्ञातमदागमनप्रयोजना भवेत् ॥ २९ ॥

गो० टी०—मामिति । अगृहीतार्था अविदितरामसंदे-
 शार्था ॥ २९ ॥ ३० ॥

१ जानमानेति गो. पाठः । २ यथावलभिति गो. पाठः । ३ गृह्येति गो. पाठः । ४ विकृतानना इति गो. पाठः । ५ शक्तीति गो. पाठः ।
 ६ उद्विग्नकारिण इति गो. पाठः । ७ विधमन्निति गो. पाठः ।

हिंसाभिरुचयो हिंस्युरिमां वा जनकात्मजाम् । विपन्नं स्यात्ततः कार्यं रामसुग्रीवयोरिदम् ॥ ३० ॥
 उद्देशे नष्टमार्गेऽस्मिन् राक्षसैः परिवारिते । सागरेण परिक्षिप्ते गुप्ते वसति जानकी ॥ ३१ ॥
 विशस्ते वा गृहीते वा रक्षोभिर्मयि संयुगे । नाशं पश्यामि रामस्य सहायं कार्यसाधने ॥ ३२ ॥
 विमृशंश्च न पश्यामि यो हते मयि वानरः । शतयोजनविस्तीर्णं लङ्घयेत् महोदधिम् ॥ ३३ ॥
 कामं हन्तुं समर्थोऽस्मि सहस्राण्यपि रक्षसाम् । न तु शक्याम्यहं प्राप्तुं परं पारं महोदधेः ॥ ३४ ॥
 असत्यानि च युद्धानि संशयो मे न रोचते । कश्च निःसंशयं कार्यं कुर्यात्प्राज्ञः ससंशयम् ॥ ३५ ॥
 एष दोषो महान् हि स्यान्मम सीताभिभाषणे । प्राणत्यागश्च वैदेह्या भवेदनभिभाषणे ॥ ३६ ॥
 भूताश्चार्था विरुद्धयन्ति देशकालविरोधिताः । विह्वलं दूतमासाद्य तमः सूर्योदये यथा ॥ ३७ ॥
 अर्थानर्थान्तरे बुद्धिर्निश्चिताऽपि न शोभते । घातयन्ति हि कार्याणि दूताः पण्डितमानिनः ॥ ३८ ॥
 न विनश्येत्कथं कार्यं वैकुण्ठं न कथं मैम । लङ्घनं च समुद्रस्य कथं नु न वृथा भवेत् ॥ ३९ ॥

३०] ति० टी०—इमां वेति । एतदर्थं किलायमागत इत्याशयेनेति शेषः ॥ ३० ॥

रा० टी०—हिंसेति । वा यदि हिंसाभिरुचयो राक्षसाः जनकात्मजां हिंस्युस्ततस्तदा इदं सीतालाभरूपं रामसुग्रीवयोः कार्यं विपन्नं विनष्टं स्यात् ॥ ३० ॥

३१] ति० टी०—कार्यविपदमेवोपपादयति—उद्देशे सखलङ्घनप्राप्यदेशे । नष्टमार्गे प्रकारान्तरेणैतत्प्राप्तिसंपादकमार्गरहिते ॥ ३१ ॥

रा० टी०—उद्देश इति । नष्टः अन्यैः अपरिज्ञातः मार्गो यस्मिन् तस्मिन् अत एव गुप्ते अपरिज्ञाते सागरेण परिक्षिप्ते चतुर्दिक्षु व्याप्ते राक्षसैः परिवारिते अस्मिन् उद्देशे उत्कृष्टस्थले जानकी वसति तेनान्यैर्द्रष्टुमप्यशक्यमिति सूचितम् ॥ ३१ ॥

गो० टी०—उद्देश इति । उद्देशे प्रदेशे नष्टमार्गे अदृष्टमार्गे अकविशेषणे उद्देशे वसतीत्यन्वयः ॥ ३१ ॥

३२—३३] ति० टी०—विशस्ते हते ॥ ३२ ॥ ३३ ॥

रा० टी०—विशस्त इति । रक्षोभिर्मयि विशस्ते हिंसिते गृहीते वा सति रामस्य कार्यसाधने अन्यं सहायं न पश्यामि एतेन सर्वेषां शोकग्रस्तत्वेन क्षीणबलादिमत्त्वं सूचितम् ॥ ३२ ॥

गो० टी०—विशस्ते वेति । सहाय एव साहाय्यः तम् । कार्यसाधने सीतादर्शननिवेदनलक्षणकार्यसाधने ॥ ३२ ॥

रा० टी०—विमृशन्निति । यो वानरः महोदधिं लङ्घयेत् तं विमृशन् विचारयन्नहं न पश्यामि ॥ ३३ ॥

गो० टी०—विमृशन्निति । यो लङ्घयेत् तं न पश्यामीत्यन्वयः ॥ ३३ ॥ ३४ ॥

३४] ति० टी०—न तु शक्यामि । युद्धान्तेति भावः ॥ ३४ ॥

रा० टी०—ननु त्वमेव कार्यं साधयेत्यत आह—काममिति । रक्षसां सहस्राणि अनन्तराक्षसान् हन्तुं कामं समर्थोऽस्मि तथापि महोदधेः परं पारं प्राप्तुं न शक्यामि सीताभरणशङ्कया क्षीणशक्तिर्भविष्यामीति तात्पर्यम् ॥ ३४ ॥

३५] ति० टी०—किं च युद्धे जयोऽपि संदिग्ध इत्याह—असत्यानीति । अनिश्चितजयानि । संशयः संशयितजयफलकयुद्धव्यापारः । अरुचिहेतुप्राज्ञत्वमेव दर्शयति—कश्चेति । निःसंशयं निर्णयितफलकम् । प्राज्ञो मादृशः ससंशयं संशयितफलकम् । न कोऽपीत्यर्थः ॥ ३५ ॥

रा० टी०—ननु राक्षसविधातानन्तरं जानकीप्राप्तिर्भविष्यत्येवेति किं संशयेनेत्यत आह—असत्यानीति । युद्धानि इदानीं राक्षसैः संग्रामाः असत्यानि जानकीजीवनविषयकसंशयाविष्टत्वेन असत्स्वरूपाणि सन्तीति शेषः एतेन इदानीं युद्धं न कर्तव्यमिति सूचितम् । इदानीं युद्धानिष्टत्वात् वरेति बोधयन्नाह—निःसंशयं संशयरहितं कार्यं संशयसहितं कः प्राज्ञः कुर्यात् न कोऽपीत्यर्थः ॥ ३५ ॥

गो० टी०—असत्यानीति । असत्यानि अनिश्चितजयापजयानि । क्लेशस्तु भूयानिति भावः । ततो नैतन्मम मतमित्याह—संशय इति । संशयः संशयितार्थः । स च संग्रामः अथापि तथाकरणे स एव कार्यहन्ता बुद्धिहीनो निन्दाभाजनं चेत्याशयेनाह—कश्चेति । प्राज्ञः कः ससंशयं कार्यम् निःसंशयं निर्विचारं कुर्यात् ॥ ३५ ॥

३६] ति० टी०—सीताभिभाषणे । पुरतः स्थित्वेति शेषः ॥ ३६ ॥

रा० टी०—एष इति । सीताभिभाषणे वैदेह्याः प्राणत्यागः राक्षसकर्तृकप्राणत्याजनम् अनभिभाषणे च प्राणत्यागः शोककर्तृकप्राणत्याजनम् एष महान् दोषो मम स्यात् ॥ ३६ ॥

गो० टी०—प्राणत्यागश्चेति । अनभिभाषणे रामसंदेशनिवेदने । एष दोषः पूर्वोक्तसीतासंज्ञासाक्षात्तश्रमिसत्प्राप्तसागमनादिः । सीताभिभाषणे वानररूपेण पुरः स्थित्वाऽभिभाषणे ॥ ३६ ॥

३७—३९] ति० टी०—भूताः सिद्धप्रायाः । भूता इत्यादिश्लोकावत्रैव काण्डे द्वितीयसर्गे व्याख्यातौ ॥ ३७—३९ ॥

रा० टी०—भूता इति । भूताः सिद्धप्रायाः अर्थाः विह्वल-

कथं नु खलु वाक्यं मे शृणुयान्नोद्विजेत चे । इति संचिन्त्य हनुमांश्चकार, मतिमान्मतिम् ॥ ४० ॥
 राममल्लिष्टकर्माणं सुबन्धुमनुकीर्तयन् । नैनामुद्वेजयिष्यामि तद्वन्धुगतचेतनाम् ॥ ४१ ॥
 इक्ष्वाकूणां वरिष्ठस्य रामस्य विदितात्मनः । शुभानि धर्मयुक्तानि वचनानि समर्पयन् ॥ ४२ ॥
 श्रावयिष्यामि सर्वाणि मधुरां प्रब्रुवन्गिरम् । श्रद्धास्यति यथा सीता तथा सर्वं समादधे ॥ ४३ ॥
 इति स बहुविधं भैहामभावो जगतिपतेः प्रमदाप्रवेक्षमाणः ।
 मधुरमवितथं जगाद वाक्यं द्रुमविटपान्तरमास्थितो हनुमान् ॥ ४४ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे त्रिंशः सर्गः ॥ ३० ॥

मनबधानं दूतमासाय प्राप्य देशकालविरोधिताः सन्तः स्यो-
 दये तम इव विरुध्यन्ति अन्यथा भवन्ति । एतेन दूतैरतिसाव-
 धानतया भवितव्यमिति सूचितम् ॥ ३७ ॥

गो० टी०—भूताश्चेति । भूताश्चाथाः निष्पन्नाथाः ।
 विरुध्वम अविवेकिन्म दूतमासाय देशकालविरोधिताः सन्तः
 स्योदये तमो यथा विनश्यति तथा विनश्यन्तीति संबन्धः ॥ ३७ ॥

रा० टी०—अर्थेति । हि यदि पण्डितमानिनो दूताः कार्या-
 णि घातयन्ति तर्हि अर्थानर्थान्तरे कर्तव्याकर्तव्यविषये निश्चि-
 तापि स्वामिसच्चिवैर्निश्चयं प्रापितापि बुद्धिर्न शोभते यतः पण्डि-
 तमानिनः पण्डितमन्याः दूताः कार्याणि घातयन्ति ॥ ३८ ॥

गो० टी०—अर्थेति । अत्र विरुध्वं दूतमासायेत्युपपज्यते ।
 अर्थानर्थान्तरे कार्याकार्यविषये । निश्चितापि स्वामिना सच्चिवैः
 सह निश्चितापि बुद्धिः विरुध्वं दूतमासाय न शोभते अकिंचि-
 त्कराभिभवतीत्यर्थः । एतेदेवोपपादयति—घातयन्तीति ३८

रा० टी०—न विनश्येत्यादिश्लोकद्वयमष्टाविंशतितमे सर्गे
 व्याख्यातम् ॥ ३९ ॥ ४० ॥

गो० टी०—प्रागुक्ता दूतदोषाः स्वस्मिन्पथा न स्पुस्तथा
 कर्तव्यमित्याह—न विनश्येदिति । कार्यं स्वामिकार्यं
 कथं केन प्रकारेण न विनश्येत् । वैरुध्वं बुद्धिहीनता मम
 कथं न भवेत् । सखदलङ्घनं कथं न दृष्टा भवेत् । तथा कर्त-
 व्यमिति शेषः ॥ ३९ ॥

४०] ति० टी०—शृणुयात् सीतेति शेषः ॥ ४० ॥

गो० टी०—कथमिति । अथ सीतेत्यध्याहार्यम् । हनु-
 मान् मे वाक्यं सीता कथं केन प्रकारेण शृणुयात्कथं नोद्वि-
 जेतेति विचार्य मतिमान् प्रशस्तमतिः मतिं तत्कालोचितक-
 र्तव्यविषयां चकार निष्पादयामास ॥ ४० ॥

४१] ति० टी०—सुबन्धुम् । सीताया इति शेषः । स
 चासौ बन्धुश्चेति तद्वन्धुः । तद्वन्धो रामे गता चेतना चित्तं
 यस्याः सा ॥ ४१ ॥

रा० टी०—स्वनिश्चयमाह—राममिति । अल्लिष्टकर्माणं
 क्लेशकारकक्रियारहितं स्वबन्धुं स्वस्याः सीतायाः बन्धुं प्रियं

रामम् अल्लिष्टकीर्तयन् तद्वन्धुगतमानसाम् एनां नोद्वेज-
 यिष्यामि ॥ ४१ ॥

गो० टी०—राममिति । स्वबन्धुं राममनुकीर्तयन्
 “ लक्षणहेत्वोः ” इति हेत्वर्थे शत्रुप्रत्ययः । नैनामुद्वेजयि-
 ष्यामि एनां मद्रूपप्रदर्शनमन्तरेण रामस्य कीर्तनेनैवाडाद्विघ्नां
 करिष्यामीत्यर्थः । तद्वन्धुगतमानसां स चासौ बन्धुश्च तद्वन्धु-
 रामः तद्वतमानसाम् ॥ ४१—४३ ॥

४२] ति० टी०—वचनानि समर्पयन्नागसंदेशवचनान्यु-
 चारयन् ॥ ४२ ॥

रा० टी०—इक्ष्वाकूणामिति । इक्ष्वाकूणां वरिष्ठस्य रामस्य
 धर्मयुक्तानि वचनानि संदेशवाक्यानि समर्थयन् उचारयन् सन्
 तिष्ठामीति शेषः ॥ ४२ ॥

४३] ति० टी०—यथेयं श्रद्धास्यति तथा सर्वं समादधे
 सम्यगभिधास्ये ॥ ४३ ॥

रा० टी०—श्रावयिष्यामिति । मधुरां गिरं प्रब्रुवन्
 सन् सर्वाणि रामसंदेशवचनानि श्रावयिष्यामि यथा येन प्रका-
 रेण सीता श्रद्धास्यति रामवचनत्वेन श्रद्धां करिष्यति तथा
 सर्वं सीतायाः आशङ्कितजातं समादधे प्रत्युत्तरयामि ॥ ४३ ॥

४४] ति० टी०—जगतिपतेरिति ह्रस्व आर्षः ॥ ४४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे त्रिंशः सर्गः ॥ ३० ॥

रा० टी०—इतीति । जगतिपतेर्जगतीपतेर्निखिलब्रह्माण्ड-
 स्वामिनो रामस्य प्रमदामवेक्षमाणः अत एव द्रुमविटपान्तरं
 तरुणाखामध्यम् आस्थितो हनुमान् मधुरं शोभनवर्णादिजनि-
 तमाधुर्यविशिष्टम् अवितथं मृपासंसर्गश्चन्यं वाक्यं जगाद ॥ ४४ ॥

इति श्रीमद्वाल्मीकीयरामायणव्याख्याने रामायणशिरोमणौ

सुन्दरकाण्डे त्रिंशः सर्गः ॥ ३० ॥

गो० टी०—इतीति । जगतिपतेरिति दीर्घाभाव आर्षः
 जगादेति वक्ष्यमाणसर्गार्थसंग्रहः ॥ ४४ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने त्रिंशः सर्गः ॥ ३० ॥



एकत्रिंशः सर्गः ।

दिशपासयेन हनुमता मानुषीं भारतीमाश्रित्य रामजननादारभ्य स्वीयसीतादर्शनान्तं प्रतिपादितवृत्तं श्रुत्वा हर्षनिर्भरा सीता सर्वत-
श्शुश्रूषालनेन निर्घर्णयन्ती शिशुपाशाखास्थं हनुमन्तं विलोकयति ।

एवं बहुविधां चिन्तां चिन्तयित्वा महामतिः । संश्रवे मधुरं वाक्यं वैदेह्या व्याजहार ह ॥ १ ॥
राजा दशरथो नाम रथकुञ्जरवाजिमान् । पुण्यशीलो महाकीर्तिरिदंवाकूणां महायशः ॥ २ ॥
[रौजर्षीणां गुणश्रेष्ठस्तपसा चर्षिभिः समः । चक्रवर्तिकुले जातः पुरन्दरसमो बले ॥]
अहिसारतिरक्षुद्रो घृणी सत्यपराक्रमः । मुख्यस्येक्ष्वाकुवंशस्य लक्ष्मीवल्लक्ष्मिवर्धनः ॥ ३ ॥
पार्थिवव्यञ्जनैर्युक्तः पृथुश्रीः पार्थिवर्षभः । पृथिव्यां चतुरन्तायां विश्रुतः सुखदः सुखी ॥ ४ ॥
तस्य पुत्रः प्रियो ज्येष्ठस्ताराधिपनिभाननः । रामो नाम विशेषज्ञः श्रेष्ठः सर्वधनुष्मताम् ॥ ५ ॥
रक्षिता स्वस्य वृत्तस्य स्वजनस्यापि रक्षिता । रक्षिता जीवलोकस्य धर्मस्य च परंतपः ॥ ६ ॥
तस्य सत्याभिसंधस्य वृद्धस्य वचनात्पितुः । सभार्यः सह च भ्रात्रा वीरः प्रव्रजितो वनम् ॥ ७ ॥
तेन तत्र महारण्ये मृगयां परिधावता । राक्षसा निहताः शूरा बहवः कामरूपिणः ॥ ८ ॥
जनस्थानवधं श्रुत्वा निहतौ खरदूषणौ । ततस्त्वमर्षापहता जानकी रावणेन तु ॥ ९ ॥

१-२] ति० टी०-चिन्तां चिन्तयित्वा चिन्तां कृत्वा कर्तव्यमर्थं निश्चित्येति यावत् । संश्रवे सम्यक्श्रवणयोग्ये समीपदेशे । यत्रोक्तं सीतैव शृणुयाच्चान्य इत्यर्थः । व्याजहार वृत्तान्तमिति शेषः ॥ १ ॥ २ ॥

३] ति० टी०-मुख्यस्य राजवंशेषु श्रेष्ठस्य । लक्ष्मिवर्धन इति हत्व आर्थः ॥ ३ ॥

रा० टी०-सीतां श्रावयितुं हनुमत्कर्तृकदशरथाविसंकीर्तनमाह-एवमित्यादिभिः । महामतिः हनुमान् वैदेह्याः संश्रवे संश्रवणार्थं मधुरं वाक्यं व्याजहार ॥ १ ॥

गो० टी०-एवमित्यादि । चिन्तां चिन्तयित्वा चिन्तां कृत्वा कर्तव्यमर्थं निश्चित्येत्यर्थः । संश्रवे सम्यक् श्रूयतेऽस्मिन्निति संश्रवः समीपं समीपे व्याजहार । यद्वा पाठ्ये गेये च मधुरमिति संश्रवे श्रवणे मधुरं ज्ञानप्रसरणद्वारा इन्द्रियेभ्यो निस्सृत्य विषयान् गृहीत्वा तदनन्तरं हि रसो जायते लोके अत्र न तथा यत्र शब्दसंसर्गो जायते तत्र रसो जायत इत्यतिशयोक्तिः । मधुरं ज्ञानमपि तद्वारा रसजनकं वाक्यं पूर्वापरनिरूपणं विना स्वयं रसजनकं वैदेह्याः वैदेहीनिमित्तम् । कृष्णारोपेन देहे निस्पृहायाः देहमपि दत्त्वा रसावहत्वञ्च्यते ॥ १ ॥

रा० टी०-तद्वचनाकारमाह-राजेत्यादिभिः । घृणी क्षयावान् अत एव अहिसारतिः अत एव अक्षुद्रः क्षुद्रसंसर्गरहितः मुख्यस्येक्ष्वाकुवंशस्य लक्ष्मिवर्धनः लक्ष्मीवर्धनः लक्ष्म्याः प्रवर्धनः अत एव लक्ष्मीवान् पार्थिवव्यञ्जनैः राजचिह्नैः युक्तः पृथुश्रीः अतिशोभावान् चतुरन्तायां च चतुःस्रद्वयपर्यन्तायां

पृथिव्यां विश्रुतः ख्यातः राजा बभूवेति शेषः । श्लोकत्रयमेकान्वयि ॥ २-४ ॥

गो० टी०-राजेत्यादि । वितरणविक्रमादिजनितत्वेन कीर्तिपशसोर्भेदोऽवगन्तव्यः । पार्थिवव्यञ्जनैः राजलक्षणैः ॥ २-७ ॥

४-६] ति० टी०-पार्थिवव्यञ्जनैः छत्रचामरादिभिर्बाह्यैः साधुक्रिकैः शारीरैश्च राजचिह्नैर्युक्तः । सुखदो मित्राणाम् ४-६

रा० टी०-तस्येति । स्ववृत्तादेः रक्षिता तस्य दशरथस्य रामो नाम ज्येष्ठः पुत्रः सत्याभिसंधस्य सत्यप्रतिज्ञस्य तस्य दशरथस्य पितुर्वचनात् वनं प्रव्रजितः समागतः । श्लोकत्रयमेकान्वयि ॥ ५-७ ॥

७] ति० टी०-सत्याभिसंधस्य सत्यसंकल्पस्य ॥ ७ ॥

गो० टी०-तस्येति । तस्य पितुर्वचनाद्गनं प्रव्रजितः गतः स्वार्थं निष् ॥ ८ ॥

८] ति० टी०-मृगयाश्चिह्नं धावता ॥ ८ ॥

रा० टी०-तेनेति । मृगयां परिधावता तेन रामेण बहवो राक्षसा निहताः ॥ ८ ॥

गो० टी०-तेनेति । मृगयां परिधावता मृगयाश्चिह्नं परिधावता । अनेन लीलया खरादिवधः सच्यते ॥ ९ ॥

९] ति० टी०-जनस्थानवधं खरदूषणौ निहतौ च श्रुत्वा रावणेनामर्षापहता वैरेणापहता तु ॥ ९ ॥

रा० टी०-जनेति । खरदूषणौ निहतौ श्रुत्वा अत एव जनस्थानवधं विध्वंसं श्रुत्वा मायया मृगरूपेण रामं वञ्चयित्वा जानकी रावणेन अमर्षापहता अमर्षेणापहता । सार्धश्लोक एकान्वयी ॥ ९ ॥

वञ्चयित्वा वने रामं मृगरूपेण मायया । समार्गमाणस्तां देवीं रामः सीतामनिन्दिताम् ॥ १० ॥
 आससाद वने मित्रं सुग्रीवं नाम वानरम् । ततः स वालिनं हत्वा रामः परपुरञ्जयः ॥ ११ ॥
 आयच्छत्कपिराज्यं तु सुग्रीवाय महात्मने । सुग्रीवेणाभिसंदिष्टा हरयः कामरूपिणः ॥ १२ ॥
 दिक्षु सर्वासु तां देवीं विचिन्वन्तः सहस्रशः । अहं संपातिवचनाच्छतयोजनमायतम् ॥ १३ ॥
 तस्या हेतोर्विशालाक्ष्याः समुद्रं वेगवान्प्लुतः । यथारूपां यथावर्णां यथालक्ष्मवतीं च ताम् ॥ १४ ॥
 अश्रौषं राघवस्याहं सेयमासादिता मया । विररामैवमुक्त्वा स वाचं वानरपुङ्गवः ॥ १५ ॥
 जानकी चापि तच्छ्रुत्वा विस्मयं परमं गता । ततः सा वक्रकेशान्ता सुकेशी केशसंवृतम् ॥

उन्नम्य वदनं भीरुः शिशुपामन्ववैक्षत

॥ १६ ॥

निशम्य सीता वचनं कपेश्व दिशश्च सर्वाः प्रदिशश्च वीक्ष्य ।

स्वयं प्रहर्षं परमं जगाम सर्वात्मना राममनुस्मरन्ती

॥ १७ ॥

सा तिर्यगूर्ध्वं च तथा ह्यधस्तान्निरीक्षमाणा तमचिन्त्यबुद्धिम् ।

ददर्श पिङ्गाधिपतेरमात्यं वातात्मजं सूर्यमिवोदयस्थम्

॥ १८ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे एकत्रिंशः सर्गः ॥ ३१ ॥

गो० टी०—जनस्थानेति । जनस्थानपदं जनस्थानरक्षो-
 वधम् अमर्षेणापहता अमर्षापहता । मृगरूपेण मृगसौन्दर्येण
 प्रशस्तश्रेणे वा । “ प्रशंसायां रूपम् ” ॥ १०—१४ ॥

१०—१३] ति० टी०—मायया मृगरूपेण मारीचेन कर-
 णेन । रामं वञ्चयित्वेत्यर्थः ॥ १०—१३ ॥

रा० टी०—स इति । सीतां मार्गमाणः स रामः सुग्रीवं
 नाम वानरं मित्रमाससाद प्राप चकारेत्यर्थः । अर्धद्वय-
 मेकान्वयि ॥ १० ॥

रा० टी०—तत इति । ततः सुग्रीवमैत्रीकरणानन्तरं रामो
 वालिनं हत्वा कपिराज्यं सुग्रीवाय प्रायच्छत् ॥ ११ ॥

रा० टी०—सुग्रीवेणेति । सुग्रीवेणाभिसंदिष्टाः सर्वे हरयः
 सर्वोद्य दिक्षु तां सीतां विचिन्वन्तो वर्तन्त इति शेषः ॥ १२ ॥

रा० टी०—अहमिति । वेगवानहं संपातिवचनात् सीता-
 बोधकसंपातिवाक्यं संश्रुत्य तस्याः सीताया हेतोः सखदं
 प्लुतः ॥ १३ ॥

१४] ति० टी०—तस्या हेतोस्तदन्वेषणहेतोः । यथारूपां
 यादृरूपां यादृशवर्णां यादृश्चिह्नवतीं च । तां सीताम् ॥ १४ ॥

रा० टी०—यथेति । यथारूपां यादृशरूपविशिष्टां यथाल-
 क्ष्मवतीं यादृश्चिह्नविशिष्टां तां सीतां राघवस्य राघवादहम-
 श्रौषं तादृशी सेयं कान्ता मया आसादिता प्राप्ता ॥ १४ ॥

गो० टी०—यथारूपमिति । यथारूपां यादृशशरीराम् ।
 यथावर्णां यादृशरूपाम् । यथालक्ष्मीं यादृशकान्तिम् । राघवस्य
 राघवात् ॥ १५ ॥ १६ ॥

१६] ति० टी०—राघवस्य सुखादहमश्रौषं सेयमासा-
 दिता दृष्टा इहेति शेषः ॥ १६ ॥

रा० टी०—विररामेति । स हत्मान् एवमुक्त्वा विरराम
 जानकीं तु तच्छ्रुत्वा परमं विस्मयं गता प्राप्ता । चस्त्वर्थः ॥ १५ ॥

१६—१८] ति० टी०—केशसंवृतम् असंस्कारतः प्रकी-
 र्णत्वात् ॥ १६—१८ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे एकत्रिंशः सर्गः ॥ ३१ ॥

रा० टी०—तत इति । ततः रामवार्ताश्रवणानन्तरं सा
 सीता केशसंवृतं वदनमुन्नम्य उर्ध्वं कृत्वा शिशुपामन्व-
 वैक्षत ॥ १६ ॥

गो० टी०—तत इति । सुकेशी नीलसङ्गमकेशी । वक्रिष्णः
 पूर्वमुक्तत्वात् ॥ १७—१८ ॥

रा० टी०—निशम्येति । सीता कपेर्वचनं निशम्य अत
 एव सर्वा दिशो वीक्ष्य सर्वात्मना सर्वप्रकारेण राममनुस्मरन्ती
 सती परमं प्रहर्षं जगाम ॥ १७ ॥

रा० टी०—सेति । तिर्यगादिनिरीक्षमाणा सा सीता अ-
 चिन्त्यबुद्धिं पिङ्गाधिपतेः सुग्रीवस्य अमात्यं वातात्मजम् उद-
 यस्थस्यदयगिरिस्थितं सूर्यमिव ददर्श ॥ १८ ॥

इति श्रीमद्वाल्मीकीयरामायणव्याख्याने रामायणशिरो-
 मणौ सुन्दरकाण्डे एकत्रिंशः सर्गः ॥ ३१ ॥

गो० टी०—सेति । पार्श्वम् आकाशं भूमिं चावेक्षमाणा ।
 अधस्तादित्यनेन यथा भूमिं भित्त्वा कश्चिन्नरः रामनामानि
 कीर्तयेत्तथान्यत्रापि त्यपिना संभावनोच्यते । शिशुपादृशस्था-
 स्तात्तिर्यगूर्ध्वमिति वा तमचिन्त्यबुद्धिं ददर्श । तद्वपुर्ववर्णक-
 नात् पूर्वं तस्य हृदयमेवं परिच्छिनत्ति स्म । इह लङ्कायां प्रवि-

द्वात्रिंशः सर्गः ।

प्रत्यक्षदृष्टमपि हनुमन्तं स्वाप्नं विभाव्य स्वप्ने कपिदर्शनमनर्थवहमिति मन्वाना सीता रामादिकुशलं परिचिन्त्याथ कारणान्तरेस्तस्या-
स्वाप्निकत्वं निश्चिन्वाना हनुमदुक्तस्य याथार्थ्यसिद्धयै ब्रह्मादीन्प्राथयते ।

ततः शाखान्तरे लीनं दृष्ट्वा चलितमानसा । वेष्टिताञ्जनवस्त्रं तं विद्युत्संघातपिङ्गलम् ॥ १ ॥
सा ददर्श कपिं तत्र प्रश्रितं प्रियवादिनम् । फुल्लाशोकोत्कराभासं तप्तचामीकरेक्षणम् ॥ २ ॥
साऽथ दृष्ट्वा हरिश्रेष्ठं विनीतवदवस्थितम् । मैथिली चिन्तयामास विस्मयं परमं गता ॥ ३ ॥
अहो भीममिदं सैत्वं वानरस्य दुरासदम् । दुर्निरीक्ष्यमिदं मत्वा पुनरेव मुमोह सा ॥ ४ ॥
विललाप भृशं सीता करुणं भयमोहिता । राम रामेति दुःखार्ता लक्ष्मणेति च भामिनी ॥ ५ ॥
रुरोद सैहसा सीता मन्दमन्दस्वरा सती । सार्धं दृष्ट्वा हरिवरं विनीतवर्दुपागतम् ॥
मैथिली चिन्तयामास स्वप्नोऽयमिति भामिनी ॥ ६ ॥

सा वीक्षमाणा पृथुभैरवक्रं शाखामृगेन्द्रस्य यथोक्तकारम् ।
ददर्श पिङ्गप्रवरं महाहं वातात्मजं बुद्धिमतां वरिष्ठम् ॥ ७ ॥

श्यावरोधाराममध्यप्रवेशेनायं निपुणतरमतिरिति निश्चितवती-
त्यर्थः । पिङ्गाधिपतेरमात्यं स्वरविशेषेणायं वानरः तत्रापि
न स्वतन्त्रः किन्तु स्वसजातीयस्य राज्ञः कस्यचिदमात्यो-
ऽयम् तद्राज्यकार्यमेतद्वस्तगतमिति निश्चितवती । वातात्मजं
रामप्राणहेतुभूतमत्प्राणनहेतुत्वेन सर्वप्राणिप्राणनहेतुत्वेन वायु-
पुत्रोऽयमित्यवगतवती । सूर्यमिवोदयस्थं रामदिवाकरस्योदयस-
चक्रसुदयगिरिस्थमरुणमिव स्थितम् । सूरः सूर्यः 'सूरसूर्या-
मादित्यद्वादशात्मदिवाकराः' इत्यमरः । सूरसूतोरुणोचरुतिर्युक्तेः
सूरस्य संबन्धी सूर्यः दिगादित्वायत् । भवतापि संबन्धः
विशेष एव । यद्वा सूर्यशब्देन तत्संबन्धोरुणो लक्षयते ।
सूर्योऽरुणे च सूर्यं 'च' इति निघण्टुरस्तीत्याहुः । औचित्यादत्र
सूर्योऽरुणः ॥ १९ ॥
इति श्रीगोविन्दराजविरचिते श्रीरामायणभूषणे शृङ्गारतिलकाख्याने
सुन्दरकाण्डव्याख्याने एकत्रिंशः सर्गः ॥ ३१ ॥

१-३] ति० टी०-लीनं दृष्ट्वाऽस्फुरन्तं दृष्ट्वा चलितमान-
साऽदृष्टरूपोऽयमपि मायामृगो वेति चलितचित्ता । पुनः सम्य-
ङ्निरीक्ष्योच्यमानविशेषणं कपिं ददर्श । वेष्टितं परिहितमञ्ज-
वर्णं वस्त्रं येन तम् ॥ १-३ ॥

रा० टी०-हनुमद्वचनश्रवणानन्तरकालिकं सीतादृष्टान्त-
माह-तत इत्यादिभिः । ततः हनुमद्वचनश्रवणसमये वेष्टितं
धृतमञ्जनवस्त्रम् अञ्जनवर्णसदृशवर्णविशिष्टपटो येन तं विद्युत्सं-
घातवत् पिङ्गलं शाखान्तरे शाखामध्ये लीनं हनुमन्तं दृष्ट्वा च-
लितमानसाऽभवदिति सीतेति च शेषः ॥ १ ॥

गो० टी०-ततः शाखान्तरे लीनमित्यादि श्लोकद्वयमे-
कान्वयम् । दृष्ट्वा पूर्वं सामान्यतो दृष्ट्वा भयावलिप्तमानसा
सतीति विशेषतो ददर्श । वेष्टिताञ्जनवस्त्रं वेष्टितधवलवस्त्रम् तं
पूर्वोक्तम् ॥ १-४ ॥

रा० टी०-सेति । फुल्लाशोकोत्करवदाभासो यस्य तं तप्त-
चामीकरेक्षणं तप्तसुवर्णवर्णवस्त्रेवविशिष्टं हनुमन्तं ददर्श निर-
न्तरमवल्लोके ॥ २ ॥

रा० टी०-सेति । विनीतवत् आविनीतोक्त्या अवस्थितं
हरिश्रेष्ठं दृष्ट्वा परमं विस्मयं गता मैथिली चिन्तयामास ॥ ३ ॥

४] ति० टी०-वानरस्य निर्धारणे 'पथी जातावेकवच-
नम् वानराणां मध्ये इदं सत्त्वं जीवः, भीमं प्राकृतप्राणि-
भयावहम्, अत एव तैदुरासदं दुर्निरीक्ष्यं चेति मत्वा पुनरपि
मायैवेयमिति भयान्मुमोह ॥ ४ ॥

रा० टी०-चिन्ताकारमाह-अहो इति । वानरस्य इदं
सत्त्वं शरीरं भीमं रक्षसां भयंकरम् अत एव दुरासदं गृहीत-
मशक्यम् अत एव दुर्निरीक्ष्यमिदमिति मत्वापि पुनर्मुमोह
रामातिस्मृत्या वैचित्यं प्राप । एवोऽप्यर्थः ॥ ४ ॥

५] ति० टी०-अथ भयमोहिता सती भृशं करुणं दीनं
विललाप । विलापप्रकारः-रामेत्यादि ॥ ५ ॥

रा० टी०-विललापेति । भयमोहिता भयं मोहितं
यया सापि सीता दुःखार्ता सती भृशं विललाप ॥ ५ ॥

६] ति० टी०-मन्दमन्दस्वरा । अस्य दैवगत्या वास्त-
वत्वे राक्षस्यो मा जानन्त्वित्यतिमन्दस्वररोदनम् । विनीत-
वद्विनीततयोपस्थितम् । स्वप्नः जाग्रत्कल्पः स्वप्न इत्यर्थः ॥ ६ ॥

रा० टी०-रुरोदेति । मन्दस्वरा सती मन्दं मन्दं रुरोद
अर्थं पृथक् । मन्दस्वरैत्यनेनेमं वानरं राक्षस्यो न जानन्त्वित्य-
भिप्रायः सचितः । सेति । विनीतवदुपागतं हरिवरं दृष्ट्वा स्व-
प्नोऽयमिति चिन्तयामास तर्कयामास । अर्थद्वयमेकान्वयः ॥ ६ ॥

गो० टी०-रुरोदेत्यर्थम् । मन्दं राक्षस्यः श्रुत्वा किमि-
दमिति विचारयिष्यन्तीति भयनेति भावः ॥ ५ ॥ ६ ॥

७] ति० टी०-स्वप्नप्रवचिन्तापूर्वकमेव पुनर्दर्शनमुपन्य-

१ अर्थमेतत् गो. नास्ति । २ रूपमिति गो. पाठः । ३ बहुभेति गो. पाठः । ४ तमिति गो. पाठः । ५ श्रेष्ठमिति गो. पाठः । ६ उपस्थितमिति
गो. पाठः । ७ भुञ्जेति गो. रा. पाठः । CC-0, Panini Kanya Maha Vidyalaya Collection.

सा तं समीक्ष्यैव भृशं^१ विपन्ना गतासुकल्पेव बभूव सीता ।

चिरेण संज्ञां प्रतिलभ्य चैवं विचिन्तयामास विशालनेत्रा

॥ ८ ॥

स्वप्नो मयायं विकृतोऽद्य दृष्टः शाखामृगः शास्त्रगणैर्निषिद्धः ।

स्वस्त्यस्तु रामाय सलक्ष्मणाय तथा पितुर्मे जनकस्य राज्ञः

॥ ९ ॥

स्वप्नो^२ हि नायं नहि मेऽस्ति निद्रा शोकेन दुःखेन च पीडितायाः ।

मुखं हि मे नास्ति यतो विहीना तेनेन्दुपूर्णप्रतिमानेन

॥ १० ॥

रामेति रामेति सदैव बुद्ध्या विचिन्त्य वाचा ब्रुवती तमेव ।

तस्यानुरूपं च कथां तदर्थमेवं प्रपश्यामि तथा शृणोमि

॥ ११ ॥

स्यति—सेति । किमिदं वाक्यं राक्षस्यः श्रुतवत्य इति परितो
वीक्षमाणा सा पृथुभग्नं वज्रप्रहाराद्वर्कं यस्य तम् । शाखामृ-
गेन्द्रस्य यथोक्तकारमाज्ञाकरम् । यद्वा यथोक्तवेष्टिताञ्जन-
वल्वायाकारम् छन्दसो ह्रस्वः पिङ्गप्रवरं कपिश्रेष्ठमिति
निश्चयेन ददर्श ॥ ७ ॥

रा० टी०—सेति । पृथु अधिकं भग्नं वज्रेण कृतवर्णं वर्कं
यस्य तं मृगेन्द्रस्य छद्मीवस्य यथोक्तकारम् अज्ञापितमात्रकारकं
पिङ्गप्रवरं वानरश्रेष्ठं महाहं वातात्मजं वीक्षमाणा सा सीता
ददर्श केनोक्तमिति विचारयामास ॥ ७ ॥

गो० टी०—सेति । वीक्षमाणा विचारयन्ती । ददर्श पुन-
रखड्गूलोऽयं स्यादिति ददर्शेत्यर्थः । भुग्नवर्कं वकखलम् यथो-
क्तकारम् आज्ञाकरम् ॥ ७ ॥

८] ति० टी०—सा तं कपिरूपं रावणमित्येव समीक्ष्य
भृशं विसंज्ञा चित्तक्षोभाद्गतासुकल्पेव ॥ ८ ॥

रा० टी०—सेति । सा सीता तं हृन्मन्तं समीक्ष्य राव-
णत्वेन वितर्क्य गतासुकल्पा गतप्राणसदृशी भृशमत्यन्तं
विपन्ना चेष्टारहिता बभूव चिरेण किंचिद्विलम्बतः संज्ञां प्रति-
लभ्य विचिन्तयामास ॥ ८ ॥

गो० टी०—सा तमिति । विसंज्ञा मूर्च्छिता । गतासु-
कल्पा मृतप्राया । इवशब्दो वाक्यालङ्कारः । चिरेण संज्ञां प्रति-
लभ्य कालेनैव प्रबोधकेन प्रबुद्धवतीत्यर्थः । विकृतवानरवेषदर्श-
नेन मूर्च्छिता पुनः कालेन प्रबुद्धेत्यर्थः ॥ ८ ॥

९] ति० टी०—एवं चिन्तयामासेत्यत्रैवंशब्दार्थः—स्वप्न
इत्यादि । दृश्यमानोऽयं स्वप्नो मया विकृत एव दृष्टः । कुत-
स्तत्राह—शाखामृग इत्यादि । एवं दुःस्वप्नं मत्वा स्वस्ति प्रार्थ-
यते । जनकस्य तद्वद्वश्यस्य ॥ ९ ॥

रा० टी०—विचिन्ताकारमाह—स्वप्न इत्यादिभिः ।
विकृतः चित्तविकारेणोत्पन्नः शास्त्रगणैर्वचनसमूहैर्निषिद्धः शा-
खामृगः शाखामृगदर्शनादिमयः अयं स्वप्नो मया दृष्टः एतेन
स्वप्नश्चेदयमनिष्टकारको भविष्यतीति सूचितम् । दुःस्वप्नजनि-
तारिष्टनिवारणाय—रामादये स्वस्त्यस्तु ॥ ९ ॥

गो० टी०—स्वप्न इति । स्वप्ने स्वप्नस्थाने । स्वप्ने वान-
रदर्शनं बन्धुविनाशकरमिति भावः । ९ ॥

१०] ति० टी०—अथ स्वप्नहेत्वभावात्तत्रांयं स्वप्न इत्याह—
स्वप्नो हीति । स्वप्नस्य निद्रामूलत्वादिद्रायाश्च सुखमूलत्वाद्राम-
वियोगेन च मे सुखाभावादिति भावः ॥ १० ॥

रा० टी०—स्वप्नकारणभावादयं न स्वप्न इति निश्चित्याह—
स्वप्न इति । इन्दुपूर्णप्रतिमानेन तेन रामेण यतोऽहं विहीना
अतो मे सुखं नास्ति अत एव शोकेन दुःखेन च पीडितायाः
मे निद्रा नास्ति अत एव अयं वानरदर्शनादिः स्वप्नो न कार-
णभावात्कार्यस्यासंभव इति तात्पर्यम् ॥ १० ॥

गो० टी०—एवं दर्शनस्य स्वप्नत्वं संभाव्य पुनर्याथार्थ-
माह—स्वप्नोऽपीति । स्वप्नाभावे हेतुमाह—नहि मेऽस्ति
निद्रेति । निद्राभावे हेतुः—शोकेनेत्यादि । एवं प्रतिबन्धकेन
निद्राभावस्य सुखा सुखरूपहेत्वभावाच्च न निद्रेत्याह—सुखं
हीति । इन्दुपूर्णप्रतिमानेन पूर्णेन्दुप्रतिमानेन ॥ १० ॥

११] ति० टी०—सदा रामेति विचिन्त्य वाचा तमेव
ब्रुवन्त्यहं तस्य चिन्तनादेरखड्गुर्यथा तथा शृणोमि । श्रूय-
माणां च कथां तथा तेन प्रकारेण तदर्थमेव चिन्तायतु-
र्यार्थमेव पश्यामि ॥ ११ ॥

रा० टी० ननु एवं दुःखप्राप्तौ कथं तव जीवनमित्यत
आह—रामेतीति । तं राममेव बुद्ध्या विचिन्त्य संस्मृत्य
सदैव रामेति रामेति ब्रुवती अहं तस्य रामस्य अखड्गुर्य-
योग्यं वस्तु प्रपश्यामि विचारयामि मनसा रामाय समर्पयामी-
त्यर्थः । तदर्थं रामबोधिकां कथां वचनं शृणोमि एतेनेदमेव
मम जीवनमिति सूचितम् । कथां शृणोमीत्यस्य नाप्रसिद्धिः
त्रिजटया कदाचिदागतविभीषणाञ्चरीभिश्च रामकथायाः कथ्य-
मानत्वात् ॥ ११ ॥

गो० टी०—रामेति । सदैव बुद्ध्या विचिन्त्य तमेव राम-
मेव वाचा ब्रुवती । तस्याखड्गुर्यं विचिन्तितस्याभिवदनस्याखड्गु-
र्यं कथां तथा शृणोमि । तमर्थं कथार्थमेवं प्रपश्यामि । एवम्
उक्तप्रकारेण जानामीत्यन्वयः । तदर्थमिति पाठे अयमर्थः ।

१ विसंज्ञेति गो. पाठः । २ ऽपीति गो. पाठः । ३ रूपमिति गो. पाठः । ४ तमर्थमिति गो. पाठः ।

अहं हि तस्याद्य मनोभवेन संपीडिता तद्रतसर्वभावा ।

विचिन्तयन्ती सततं तमेव तथैव पश्यामि तथा जृणोमि

॥ १२ ॥

मनोरथः स्यादिति चिन्तयामि तथापि बुद्ध्यापि^१ वितर्कयामि ।

किं कारणं तस्य हि नास्ति रूपं सुव्यक्तरूपश्च वदत्ययं माम्

॥ १३ ॥

नमोऽस्तु वाचस्पतये सवज्जिणे स्वयंभुवे चैव हुताशनाय ।

अनेन चोक्तं यदिदं ममाग्रतो वनौकसा तच्च तथास्तु नान्यथा

॥ १४ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे द्वात्रिंशः सर्गः ॥ ३२ ॥

तस्याल्लुपां रामकीर्तनस्याल्लुपाम् । तदथां स रामोऽर्थोभि-
धेयो यस्याः ताम् ॥ ११ ॥

१२] ति० टी०—उक्तमेवार्थं विवृणोति—अहं हीति ॥ १२ ॥

रा० टी०—नहं तर्हि किमर्थं शोचसीत्यत आह—अहमिति ।
तं राममेव विचिन्तयन्ती अहं मनोभवेन मनोभिष्ठभावनया-
तस्य रामस्य यद्यपि पश्यामि शृणोमि च तथापि तद्रतसर्व-
भावा तस्मिन् रामे गतः सन्निविष्टः सर्वः प्रत्यक्षादिना संपादितो
भावो भावना यस्याः साऽहमथ पीडितास्मि एतेन प्रत्यक्षतो
रामलाभमन्तरा दुःखनिवृत्तिर्न भविष्यतीति सूचितम् ॥ १२ ॥

गो० टी०—उक्तमर्थं विवृणोति—अहं हीति ॥ १२ ॥

१३] ति० टी०—अथ मनोरथमात्रमेतदिति संभाव्य
तदपि नेति निश्चिनोति—मनोरथ इति । मनोराज्यमित्यर्थः ।
स, नेत्याह—तथापीति । तथैवेत्यर्थः । यथा मनोरथोन्नीतोऽर्थस्तं
तथैव बुद्ध्यापि निश्चयात्मकान्तःकरणवृत्त्यापि विषयीकृतं
तर्कयामि । मनोराज्यं संकल्पविकल्पपरं चञ्चलवृत्तिरूपम्,
बुद्धिस्तु निश्चयात्मिका स्थिरा चेति विरुद्धमित्यर्थः । नहं तर्हि
मनोराज्यत्वमेवास्वितरदेवारोपितं तत्राह—किं कारणमिति ।
मनोराज्यत्वाभाव इति शेषः । उत्तरं तस्य हि मनोराज्यभू-
तार्थस्य नास्ति रूपमवभावाद् रूपं नास्तीति हि प्रसिद्धम् ।
प्रकृते तु दृश्यं रूपमस्तीत्याह—सुव्यक्तेति । यो मां वदति
सुव्यक्तरूपो दृश्यते सुव्यक्तरूपं च वदति यत इत्यर्थः ।
मनोराज्यार्थो वृष्टनद्यो बाष्पेन्द्रियजस्थिरावभावनहः । अतो वा-
स्तव एवायमिति भावः ॥ १३ ॥

रा० टी०—नहं स्वाग्रिकत्वाभावेऽपि मनोरथोऽर्थं भवेदि-
त्यतो निराकुर्वती आह—मनोरथ इति । अयं मनोरथः स्यात्
इति चिन्तयामि तर्कयामि तथापि बुद्ध्या निश्चयात्मकान्तःकर-
णवृत्त्या वितर्कयामि विचारेण निश्चिनोमि । तदाकारमाह

तस्य मनोरथस्य रूपं चकारेण वचनाद्यपि नास्ति अयं वान-
रस्तु सुव्यक्तरूपः सन् मां वदति अतः किं किमपि कारणं मनो-
रथत्वे हेतुर्नास्ति ॥ १३ ॥

गो० टी०—मनोरथ इति । प्रथमम् इदं रामनामकथयि-
तृदर्शनं मनोरथः अभिलाषमात्रमिति चिन्तयामि । तथापि
तथा चिन्तायां सत्यामपि बुद्ध्या वितर्कयामि मनोरथो न
भवतीति विचारयामि किं कारणमिति चेत्तस्य मनोरथस्य
रूपं नास्ति अयं वानरस्तु सुव्यक्तरूपश्च मां वदति च त-
स्मान्मनोरथो न भवेदेवेत्यर्थः ॥ १३ ॥

१४] ति० टी०—एवं ह्युपद्रवसो वास्तवत्वं निर्णीया-
नाप्तप्रणीतत्वेन मिथ्यार्थकत्वस्यापि संभवात्तद्व्यावृत्तये देवा-
न्प्रणमति—नमोऽस्त्विति । वाचस्पतित्वेन वाचः सत्यत्वसं-
पादनयोग्यता । वज्जिणोऽपि बृहस्पतितः सत्यवामूपशब्दपारा-
यणग्रन्थरूपमन्त्रलाभात्तदुपासकत्वेन वाचः सत्यत्वसंपादन-
योग्यता । स्वयंभुवे सत्यादिरूपवद्वज्जिणे । वागधिष्ठातृदेवतात्वा-
च्चाग्रये नतिः ॥ १४ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे द्वात्रिंशः सर्गः ॥ ३२ ॥

रा० टी०—नम इति । अनेन वनौकसा ममाग्रतोऽग्रे यदुक्तं
तत्तथास्तु अन्यथा न भवेत् एतदर्थमेव वाचस्पत्यादिभ्यो
नमोऽस्तु ॥ १४ ॥

इति श्रीमद्रामायणीयरायणव्याख्याने रामायणशिरोमणौ
सुन्दरकाण्डे द्वात्रिंशः सर्गः ॥ ३२ ॥

गो० टी०—अनेनोक्तं सत्यमस्त्विति देवताः प्रार्थयते—नम
इति । हुताशनाय च अग्रये च ॥ १४ ॥

इति श्रीगोविन्दराजविरचिते श्रीरामायणमूषणे शृङ्गारतिलका-
ख्याने सुन्दरकाण्डव्याख्याने द्वात्रिंशः सर्गः ॥ ३२ ॥

त्रयस्त्रिंशः सर्गः ।

तस्यां निश्चितसीतात्वोऽपि हनुमांस्तन्मुखाच्छुश्रूषुः सुरक्षीत्वादिनानाविकल्पैः प्रश्रपूर्वकं सीताऽसि तर्ह्याचक्ष्वेति पृच्छति । रावण-
कृतस्वाग्रहरणान्तं निखिलवृत्तं निवेदयन्ती सीता रावणेन निश्चितमारणस्य मासद्वयावशेषस्तदवधिमोचनाभावे स्वयमेव जीवितं
त्यक्ष्यामीति प्रतिजानीते ।

सोऽवतीर्य द्रुमात्तस्माद्द्रुमप्रतिमाननः । विनीतवेषः कृपणः प्रणिपत्योपसृत्य च ॥ १ ॥
तामब्रवीन्महातेजा हनुमान्मारुतात्मजः । शिरस्यञ्जलिमाधाय सीतां मधुरया गिरा ॥ २ ॥
का नु पद्मपलाशाक्षि क्षिप्रकौशेयवासिनि । द्रुमस्य शाखामालम्ब्य तिष्ठसि त्वमनिन्दिता ॥ ३ ॥
किमर्थं तव नेत्राभ्यां वारि स्रवति शोकजम् । पुण्डरीकपलाशाभ्यां विप्रकीर्णमिवोदकम् ॥ ४ ॥
सुराणामसुराणां च नागगन्धर्वरक्षसाम् । यक्षाणां किंनराणां च का त्वं भवसि शोभने ॥ ५ ॥
का त्वं भवसि रुद्राणां मरुतां वा वरानने । वसूनां वा वरारोहे देवता प्रतिभासि मे ॥ ६ ॥
किं नु चन्द्रमसा हीना पतिता विबुधालयात् । रोहिणी ज्योतिषां श्रेष्ठा श्रेष्ठा सर्वगुणाधिका ॥ ७ ॥
[का त्वं भवसि कल्याणि त्वमनिन्दितलोचने ।]
कोपाद्वा यदि वा मोहाद्भर्तारमसितेक्षणे । वसिष्ठं कोपयित्वा त्वं वासि कल्याण्यरुन्धती ॥ ८ ॥

१] ति० टी०—स इति । अत्यूर्ध्वशाखातः सीतासंखल-
शाखायामवतीर्य द्रुमशब्दस्तदवयवपरः अत एवाधे 'द्रुमा-
श्रितम्' इति वक्ष्यति । कृपणो मातुः सीताया दुःखदर्शनाद्दीनः ।
दूरात्प्रणिपत्य तत उपसृत्य समीपमागत्य ॥ १ ॥

रा० टी०—जानकीवचनश्रवणानन्तरकालिकं दृढमद्व-
त्तान्तमाह—स इत्यादिभिः । विद्रुमप्रतिमं विद्रुमसदृशमाननं
यस्य स हनुमान् शिरसि अञ्जलिमाधाय धृत्वा मधुरया गिरा
अब्रवीत् । श्लोकद्वयमेकान्वयि ॥ १ ॥ २ ॥

गो० टी०—सोऽवतीर्येत्यादि । स राक्षसीषु सम्राट् ल-
ब्ध्यावसर इत्यर्थः । कृपणः सीतादौस्वल्पदर्शनेन दीनः । जान-
त्रपि वेदेष्टव्यं वाचयितुमब्रवीत् ॥ १—३ ॥

२] ति० टी०—राक्षसीनां निशाजागरतो निद्राजाढ्या-
त्रिजटास्त्रप्रश्रवणजन्यभयेनात्मत्राणाय सौतेतकशरणत्वेनोपेक्ष-
णाच्च दैवाद्यप्रहाषाप्रत्युद्गः सीताहनुमतोः संलाप इति बोध्यम् ॥ २ ॥

३] ति० टी०—अथ लिङ्गैः सीतेति निश्चयेऽपि तथैव-
साक्षाद्वाचयितुमजानान इव पृच्छति—का न्विति ॥ ३ ॥

रा० टी०—तद्वचनाकारमाह—केत्यादिभिः । द्रुमस्य शा-
खामवलम्ब्य या त्वं तिष्ठसि सा त्वं काऽसि ॥ ३ ॥

४] ति० टी०—विप्रकीर्णं भिन्नघटादिव प्रसृतम् ॥ ४ ॥

रा० टी०—किमिति । विप्रकीर्णं स्फुटितघटादिभ्यो निःसृ-
तमुदकमिव नेत्राभ्यां वारि किमर्थं स्रवति ॥ ४ ॥

गो० टी०—किमर्थमिति । तव नेत्राभ्याम् आनन्दाश्रुयो-
गार्हाभ्याम् किमर्थं कस्य कुलच्छेदाय यद्वा किमर्थं किं
चेतसि कृत्वा । पुण्डरीकेत्यादि । हन्तैतत्सौन्दर्यं प्रणयिना
रामेन दृष्टमासीदिति भावः ॥ ४ ॥

५] ति० टी०—का न्वित्यादिश्लोकद्वयोक्तार्थस्यैव प्रपञ्चः—
सुराणामिति । सुरादिजातिमध्ये त्वं का किंजातीया ॥ ५ ॥

रा० टी०—सुराणामिति । हे शोभने ! सुरादीनां मध्ये
त्वं का भवसि रुद्राणां मरुतां वा मध्ये का त्वं भवसि । ननु
त्वमेव विचारयेत्यत आह—मे मम तु वसूनामग्नीनां देवता त्वं
प्रतिभासि । किंच सुराभ्यन्यतमानां का काचिद् देवता त्वं मे
प्रतिभासि । श्लोकद्वयमेकान्वयि ॥ ५ ॥ ६ ॥

गो० टी०—सुराणामित्यादिषु निर्धारणे पथी । का त्वं
कस्य संबन्धिनीत्यर्थः ॥ ५—७ ॥

६] ति० टी०—देवता प्रतिभासि दिव्यरूपलक्षणवत्त्वा-
दिति भावः ॥ ६ ॥

७] ति० टी०—कान्त्या रोहिणीत्वाशङ्का । श्रेष्ठैः सर्वै-
र्गुणैरधिका । एतदर्थे 'का त्वं भवसि कल्याणि त्वमनिन्दित-
लोचने' इत्यर्थं प्रक्षिप्तम् ॥ ७ ॥

रा० टी०—तत्रापि दृढतरगमकाभावादाह—किमित्यादि-
भिः । विबुधालयात् पतिता अत एव चन्द्रमसा हीना
ज्योतिषां श्रेष्ठा रोहिणी किं त्वमसि ॥ ७ ॥

८] ति० टी०—कोपाद्वेति । अत्रापि किं न्विति संब-
ध्यते । कोपादिना वसिष्ठं कोपयित्वाहागता कल्याण्यरुन्धती
किं नु वासि । पातित्यादरुन्धतीत्वशङ्का ॥ ८ ॥

रा० टी०—केति । हे अनिन्दितलोचने । अस्माहोकात्
अङ्गं परोक्षं देशं गतं प्राप्तं त्वं प्राकृतभित्तं जनं या त्वमनुशो-
चसि सा त्वं काऽसि ॥ ८ ॥

रा० टी०—कोपादिति । कोपात् यदि वा मोहात् भर्तारं
वसिष्ठं कोपयित्वा गता त्वमरुन्धती वासि ॥ ९ ॥

को नु पुत्रः पिता भ्राता भर्ता वा ते सुमध्यमे । अस्माह्लोकादमुं लोकं गतं त्वमनुशोचसि ॥ ९ ॥
 रोदनादितिःश्वासाद्भूमिस्पर्शनादपि । न त्वा देवीमहं मन्ये राज्ञः संज्ञावधारणात् ॥ १० ॥
 व्यञ्जनानि हि ते यानि लक्षणानि च लक्ष्ये । महिषी भूमिपालस्य राजकन्या च मे मता ॥ ११ ॥
 रावणेन जनस्थानाद्ब्रह्मात्ममथिता यदि । सीता त्वमसि भद्रं ते तन्ममाचक्ष्व पृच्छतः ॥ १२ ॥
 यथा हि तव वै दैन्यं रूपं चाप्रतिमानुषम् । तपसा चान्वितो वेपस्त्वं राममहिषी ध्रुवम् ॥ १३ ॥
 सा तस्य वचनं श्रुत्वा रामकीर्तनहर्षिता । उवाच वाक्यं वैदेही हनूमन्तं द्रुमाश्रितम् ॥ १४ ॥
 पृथिव्यां राजसिंहानां मुख्यस्य विदितात्मनः । स्नुषा दशरथस्याहं शत्रुसैन्यप्रणोशिनः ॥ १५ ॥
 दुहिता जनकस्याहं वैदेहस्य महात्मनः । सीतेति नाम्ना चोक्ताऽहं भार्या रामस्य धीमतः ॥ १६ ॥
 समा द्वादश तत्राहं राघवस्य निवेशने । भुञ्जाना मानुषान्भोगान्सर्वकामसमृद्धिनी ॥ १७ ॥
 ततस्त्रयोदशे वर्षे राज्ये चेक्ष्वाकुनन्दनम् । अभिषेचयितुं राजा सोपाध्यायः प्रचक्रमे ॥ १८ ॥

गो० टी०—का त्वमिति । हे कल्याणि ! त्वं का । अनिन्दितलोचने ! त्वं का भवसीति योजना ॥ ८ ॥

गो० टी०—कोपाद्वेति । वसिष्ठं कोपयित्वेत्यत्रापि पतिता विदुषालयादित्यत्रपज्यते । नासीत्यत्र काङ्करुत्संभेया ॥ ९ ॥

९] ति० टी०—अथ शोककारणं पुत्रादिवियोगोऽन्यद्वेति पृच्छति—को नु पुत्र इति । अस्माह्लोकादमुं लोकं परलोकं गतं यं त्वमनुशोचसि स पुत्रादिः को न्विति योजना ॥ ९ ॥

रा० टी०—क इति । ते पुत्रादिः कः । अर्धं पृथक्—रोदनादिति । रोदनादिना त्वां देवीं देवस्त्रियं न मन्ये किंतु राज्ञो रामस्य संज्ञावधारणात् अत्यन्तं नामग्रहणात् यानि व्यञ्जनानि बोधकानि ते लक्षणानि असाधारणचिह्नानि लक्ष्ये तेभ्यश्च भूमिपालस्य निखिलब्रह्माण्डाधिपतेः रामस्य महिषी राजकन्या जनकराजपुत्री च मे मम मता निश्चिता । श्लोकद्वयं संमिलितान्वयि ॥ १० ॥ ११ ॥

गो० टी०—को न्विति । अमुं लोकं गतम् । यमिति शेषः । परलोकं गतं यं पुत्रं पितरं भ्रातरं भर्तारं वाऽनुशोचसि स क इत्यर्थः । गता त्वमित्यपि पाठः । तस्मात् स्वर्गादमुं मनुष्यलोकं गता या त्वमनुशोचसि तस्यास्ते को वा पुत्रादिरिति योजना ॥ १० ॥

१०] ति० टी०—इदानीं देवयोनित्वशङ्कां स्वयमेव निवर्तयति—रोदनादिति । अशुसंबन्धो भृशशब्धे देवानां नास्तीति श्रुतम्, तद्वत्त्वात्वां देवीं न मन्ये । किं च राज्ञो रामस्य संज्ञावधारणानामग्रहणात् ॥ १० ॥

गो० टी०—रोदनादिति । देवीं देवस्त्रियम् । संज्ञावधारणात् संज्ञायते अनयेति संज्ञा लक्षणम् राजलक्षणनिश्चयादित्यर्थः ॥ ११ ॥

११-१२] ति० टी०—भूमिपालस्य रामस्य महिषीति मे मतिः, यतो व्यञ्जनानि राममहिषीत्वप्रकाशकानि ते साध-

द्विकलक्षणानि च लक्ष्ये, अतो रावणेन जनस्थानाद्ब्रह्मात्ममथिता प्रमथ्य हता यदि सीता त्वं तदा पृच्छतो ममाचक्ष्व तत्त्वं ब्रूहि । ते भद्रमस्तु ॥ ११ ॥ १२ ॥

गो० टी०—व्यञ्जनानीति । व्यञ्जनानि स्तनजघनादीनि । व्यञ्जनं तेने चिह्ने इमं शृण्वयवेषऽपि च इति विश्वः । लक्षणानि, शुभावतरेखादिसाध्वद्विकलक्षणानि ॥ १२ ॥ १३ ॥

रा० टी०—रावणेनेति । जनस्थानात् रावणेन प्रमथिता सीता यदि त्वमसि तदा पृच्छतो मे आचक्ष्व ॥ १२ ॥

१३-१५] ति० टी०—अनुक्तेऽपि त्वत्स्वरूपनिश्चयो ममास्तीति प्रौढ्याह—यथा हीति । अपरोक्षानुभवविषयमित्यर्थः ॥ १३-१५ ॥

रा० टी०—यथेति । यथा यथावत् तव दैन्यं वियोगदुःखजनितदीनता अतिमातृपं मातृपान्तिकान्तम् अस्यद्रुतमित्यर्थः तव रूपं च तपसा अन्वितस्तव वेषश्च अस्तीति शेषः अतस्त्वं राममहिष्येव ॥ १३ ॥

गो० टी०—यथेति । यथा यादृशम् ॥ १४ ॥

रा० टी०—सेति । सा सीता तस्य हृत्प्रतो वचनं श्रुत्वा रामकीर्तनहर्षिता सती द्रुमाश्रितं हृत्प्रतोऽनुवाच ॥ १४ ॥

गो० टी०—सेति । द्रुमाश्रितं द्रुममूलाश्रितम् । सोवती-येति द्रुमावतरणस्य पूर्वशृङ्गत्वात् । यद्वा पूर्वमग्रादवतरणशृङ्गमिति शेषम् ॥ १५ ॥

रा० टी०—तद्वचनाकारमाह—पृथिव्यामित्यादिभिः । विदितात्मनः प्रख्यातस्वरूपस्य राजसिंहानां मुख्यस्य दशरथस्य स्नुषाऽहमस्मि ॥ १५ ॥

गो० टी०—पृथिव्यामिति । शत्रुसैन्यप्रतापिनः शत्रुपु जीवत्स न मे शत्रुरो जीवितवान् । स चेदिदानीं वतंत कथमहमेतादृशीमवस्थां प्राप्नुयामिति भावः ॥ १६ ॥

१६-१८] ति० टी०—अहं नाम्ना सीता इति ॥ १६-१८ ॥

रा० टी०—दुहितेति । महात्मनो जनकस्याहं दुहिता

१ अर्धमेतद् कोपाद्वेतिस्मात्पाठः रा. पाठः । २ त्वमिति गो. रा. पाठः । ३ चेति गो. पाठः । ४ अपहृतेति गो. पाठः । ५ प्रतापिन इति गो. पाठः । ६ च नाम नाम्नाहमिति गो. पाठः ।

तस्मिन्संभ्रियमाणे तु राघवस्याभिषेचने । कैकेयी नाम भर्तारमिदं वचनमब्रवीत् ॥ १९ ॥
 न पिबेयं न खादेयं प्रत्यहं मम भोजनम् । एष मे जीवितस्यान्तो रामो यद्यभिषिच्यते ॥ २० ॥
 यत्तदुक्तं त्वया वाक्यं प्रीत्या नृपतिसत्तम । तच्चेन्न वितथं कार्यं वनं गच्छतु राघवः ॥ २१ ॥
 स राजा सत्यवाग्देव्या वरदानमनुस्मरन् । मुमोह वचनं श्रुत्वा कैकेय्याः क्रूरमप्रियम् ॥ २२ ॥
 ततस्तं स्थविरो राजा सत्यधर्मे व्यवस्थितः । ज्येष्ठं यशस्विनं पुत्रं रुदन्राज्यमयाचत ॥ २३ ॥
 स पितुर्वचनं श्रीमानभिषेकात्परं प्रियम् । मनसा पूर्वमासाद्य वाचा प्रतिगृहीतवान् ॥ २४ ॥
 दद्यान्न प्रतिगृहीयात्सत्यं ब्रूयान्न चानृतम् । अपि जीवितहेतोर्हि रामः सत्यपराक्रमः ॥ २५ ॥
 स विहायोत्तरीयाणि महार्हाणि महायशाः । विसृज्य मनसा राज्यं जनन्यै मां समादिशत् ॥ २६ ॥

सीतेति नात्र उक्ता जनैरभिहिता रामस्य भार्याऽहमस्मीति शेषः ॥ १६ ॥

गो० टी०-दुहितेति । सीता च नामेत्यत्र नामशब्दः प्रसिद्धौ ॥ १७ ॥

रा० टी०-समा इति । मातृपान् मनुष्यसंबन्धिनो भोगान् पदार्थान् भुञ्जानाऽहं राघवस्य निवेशने द्वादश समाः वर्षाणि अवसमिति शेषः ॥ १७ ॥

गो० टी०-समा इति । अहम् एतादृशावस्था अहम् तत्र मम श्वशुरगृहे द्वादश समाः द्वादश संवत्सरान् अत्यन्तसंयोगे द्वितीया । तेनाविच्छिन्नैकरूपभोगभोक्तृत्वमुच्यते । मातृपान् नित्येन नात्मनो मातृपत्वं स्वाभाविकमिति सूच्यते । भोगान् भुञ्जाना अहमवन्ती काम्यन्त इति कामाः भोगोपकरणानि सक्चन्दनादीनि तेषां समृद्धं समृद्धिः भावे निष्ठा तदस्यास्तीति सर्वकामसमृद्धिनी । “अत इनि ठनौ” इति इनिप्रत्ययः । अभवमिति शेषः ॥ १८ ॥ १९ ॥

रा० टी०-तत इति । ततः तत्र त्रयोदशे वर्षे इक्ष्वाकुनन्दनं राममभिषेचयितुं प्रचक्रमे ॥ १८ ॥

१९] ति० टी०-नाम प्रसिद्धमित्यर्थः ॥ १९ ॥

रा० टी०-तस्मिन्निति । राघवस्याभिषेचने संभ्रियमाणे सति कैकेयी भर्तारमब्रवीत् ॥ १९ ॥

गो० टी०-तस्मिन्निति । संभ्रियमाणे संभारान् संपादयति सति । राघवस्याभिषेचने रामाभिषेकनिमित्तम् । देवी महिषी ॥ २० ॥

२०] ति० टी०-प्रत्यहं यन्मम भोजनं भोज्यं वस्तु तत्र पिबेयं न खादेयमित्यन्वयः ॥ २० ॥

रा० टी०-तद्वचनाकारमाह-नेति । एष रामाभिषेकः मम जीवितस्यान्तः अतः यदि रामोऽभिषिच्यते तर्हि प्रत्यहं प्रतिदिनं यन्मम भोजनम् उदरे प्रापणीयं तत् न पिबेयं न खादेयम् ॥ २० ॥

गो० टी०-न पिबेयमिति । भुज्यत इति भोजनं खाद्यं पेयं च । रामो यद्यभिषिच्यते तदा मम संबन्धि यत् भोजनं तत्र पिबेयं न खादेयम् एषः अयमभिषेकः जीवितस्यान्तश्चा॥ २१ ॥

२१-२२] ति० टी०-तदेवाहरे युद्धे वरदारूपम् ॥ २१-२२

रा० टी०-यदिति । यत् तत् औदार्यपोषकत्वेन अनुत्तमं वाक्यं त्वया उक्तं तत् वितथं व्यर्थं न कार्यमतो राघवो वनं गच्छतु ॥ २१ ॥

गो० टी०-यत्तदिति । तत्पूर्वोक्तं यद्वरदारूपं वाक्यं तत्र वितथं कार्यं चेत्तदा रामो वनं गच्छतु ॥ २२ ॥

रा० टी०-स इति । सत्यवाक् स राजा देव्याः वरदानमनुस्मरन् सन् क्रूरं वियोगबोधकत्वेन यातुकम् अत एव अप्रियं कैकेय्या वचनं श्रुत्वा मुमोह ॥ २२ ॥

गो० टी०-स इति । देव्या संबन्धि स्वकृतं वरदानं स्मृत्वा कैकेय्याः वचनं श्रुत्वा मुमोह ॥ २३ ॥ २४ ॥

२३] ति० टी०-राज्यमयाचत । भरताय दातुमिति शेषः ॥ २३ ॥

रा० टी०-तत इति । ततस्तस्मात् हेतो रुदन् राजा ज्येष्ठं पुत्रं राज्यं वनराज्यमयाचत ॥ २३ ॥

२४] ति० टी०-अभिषेकादपि परमधिकं प्रियं यथा भवति तथा मनसा पूर्वमङ्गीकृत्य वाचाप्यङ्गीकृतवान् ॥ २४ ॥

रा० टी०-स इति । स रामः अभिषेकात् परमधिकं प्रियं पितुर्वचनं पूर्वं मनसा आसाद्य अङ्गीकृत्य वाचापि प्रतिगृहीतवान् ॥ २४ ॥

गो० टी०-स इति । अभिषेकात्परं प्रियं पितुर्वचनं विना स याचनारूपं पूर्वं मनसा आसाद्य अङ्गीकृत्य अथ वाचा प्रतिगृहीतवान् । मनःपूर्वकमङ्गीकृतवानित्यर्थः ॥ २५ ॥ २६ ॥

२५] ति० टी०-सीता रामं स्तोति-दद्यादिति ॥ २५ ॥

रा० टी०-दद्यादिति । यो रामः यत् दद्यात् तत् जीवितहेतोरपि न प्रतिगृहीयात् स रामः उत्तरीयाणि राज्यं च मनसा विसृज्य त्यक्त्वा समादिशत् वनगमनबोधकवचनमकथयत् । श्लोकद्वयमेकान्वयि ॥ २५ ॥ २६ ॥

२६] ति० टी०-समादिशद्बहुप्रकारं रक्षणाय निवेदितवान् ॥ २६ ॥

गो० टी०-स इति । उत्तरीयाणि वासांसि । जनन्यै

साऽहं तस्याग्रतस्तूर्णं प्रस्थिता वनचारिणी । नहि मे तेन हीनाया वासः स्वर्गेऽपि रोचते ॥ २७ ॥
 प्रागेव तु महाभागः सौमित्रिर्मित्रनन्दनः । पूर्वजस्यानुयात्रार्थं कुशचीरैरलंकृतः ॥ २८ ॥
 ते वयं भर्तुरादेशं बहुमान्य दृढव्रताः । प्रविष्टाः स्म पुराऽष्टवृं वनं गम्भीरदर्शनम् ॥ २९ ॥
 वसतो दण्डकारण्ये तस्याहममितौजसः । रक्षसापहता भार्या रावणेन दुरात्मना ॥ ३० ॥
 द्वौ मासौ तेन मे कालो जीवितानुग्रहः कृतः । ऊर्ध्वं द्वाभ्यां तु मासाभ्यां ततस्त्यक्ष्यामि जीवितम् ॥ ३१ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।

त्वग्रश्च समुचितोत्तरप्राप्या स्वस्मिन्नावनया आश्वासं संभावयन् हनुमान् स्वस्य रामदूतत्वं निवेदयन् रामलक्ष्मणकर्तृकुशलप्रश्नान्निवेदयति । पादाभिवादनार्थं समीपमुपसर्पन्तं हनुमन्तं वेपान्तरितं रावणं मन्वाना सीता विनिन्दति । स्वस्मिन् रावणत्वशङ्कां निराकरिष्णुर्हनुमान् स्वस्य सुग्रीवसचिवत्वं हनुमदिति नाम च निवेद्य स्ववचःश्रद्धेयत्वे प्रार्थयते ।

तस्यास्तद्वचनं श्रुत्वा हनूमान्हरिपुंगवः । दुःखाद्दुःखाभिभूतायाः सान्त्वमुत्तरमब्रवीत् ॥ १ ॥

कौसल्यायै । मां समादिशस्व तन्निकटे त्वया स्थातव्यमित्युक्तवानित्यर्थः ॥ २७ ॥

२७-२८] ति० टी०-तस्याग्रतः प्रस्थिता वनचारिणी । अभूवमिति शेषः ॥ २७ ॥ २८ ॥

रा० टी०-सेति । तेन रामेण हीनाया यस्या मे स्वर्गेऽपि वासो न रोचते साऽहं वनचारिणी सती तस्य रामस्य अग्रतः प्रस्थिता ॥ २७ ॥

गो० टी०-साऽहमिति । अग्रतः प्रस्थाने हेतुमाह-न हीति ॥ २८ ॥

रा० टी०-प्रागिति । सौमित्रिः पूर्वजस्य रामस्यानुयात्रार्थं प्रागेव कुशचीरैरलंकृतोऽभवदिति शेषः ॥ २८ ॥

गो० टी०-प्रागेवेति । प्रागेव ययपि रामानन्तरमेव लक्ष्मणेन दुमचीरादिस्वीकारः तथापि तस्य त्वरातिशयव्यञ्जनाय तथोक्तिः । महाभागः अहं सर्वं करिष्यामीति प्रतिज्ञावसारेण सर्वविधकैङ्कर्यकरणोचिताभिपेकविघ्नहेतुभाग्यसंपन्नसौमित्रिः । सृष्टस्त्वं वनवासायैत्युक्तवत्याः गर्भे संजातः मित्रनन्दनः स लक्ष्मणः सर्वविधकैङ्कर्यकर्तृत्वयुक्तलैरभिनन्दनीयः । पूर्वजस्येत्यादि । रामकैङ्कर्यालुक्त्वेन दुमचीरादीनामलंकरणत्वमित्यर्थः ॥ २९ ॥

२९-३०] ति० टी०-भर्तुर्वेशरथस्य पुरा अदृष्टमिति छेदः ॥ २९ ॥ ३० ॥

रा० टी०-ते इति । भर्तुः पालयितुर्देशरथस्य आदेशमाज्ञां बहुमान्य अत्यन्तं सत्कृत्य पुरा पूर्वमदृष्टं वनं वयं प्रविष्टाः स्म ॥ २९ ॥

गो० टी०-ते वयमिति । पुरादृष्टं पूर्वमदृष्टम् । अत्र गम्भीरशब्देन दुष्प्रवेशत्वं दर्शनशब्देन स्वरूपमप्युच्यते ॥ ३० ॥ ३१ ॥

रा० टी०-वसत इति । दण्डकारण्ये वसतः तस्य रामस्य भार्याऽहं रक्षसापहता ॥ ३० ॥

३१] ति० टी०-जीवितानुग्रहो जीवितानुग्रहकरः कालः कृतः परिच्छिन्नः ॥ ३१ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे त्रयस्त्रिंशः सर्गः ॥ ३३ ॥

रा० टी०-द्वाविति । [द्वाभ्यां मासाभ्यामुर्ध्वं ते जीवितं त्यक्ष्यामि त्याजयिष्यामीति वदतेति शेषः ?] तेन रक्षसा द्वौ मासौ मे जीवितानुग्रहः जीवनावधिरित्यर्थः कृतः । किंच द्वौ मासौ जीवितानुग्रहः कृतः अतः ततः ताभ्यां मासाभ्यामुर्ध्वं जीवितं त्यक्ष्यामि रामानागमने त्यक्तुमिच्छामि ॥ ३१ ॥

इति श्रीमद्रामायणरामायणव्याख्याने रामायणशिरोमणौ सुन्दरकाण्डे त्रयस्त्रिंशः सर्गः ॥ ३३ ॥

गो० टी०-द्वाविति । द्वौ मासौ द्विमासरूपः कालः मे जीवितानुग्रहः जीवितानुग्रहकः जीवितधारणादुत्कूलः कृतः । त्यक्ष्यामि स्वयमेवेति भावः ॥ ३२ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने त्रयस्त्रिंशः सर्गः ॥ ३३ ॥

१] ति० टी०-दुःखाद्दुःखाभिभूताया इत्यल्लगार्पः । दुःखपरंपरास्त्रिन्नाया इत्यर्थः ॥ १ ॥

रा० टी०-सीतावचनश्रवणानन्तरकाण्डिकां इदमदुक्तामाह-तस्या इत्यादिभिः । दुःखाभिभूतायाः तस्याः सीताया वचनं श्रुत्वा दुःखाद् दुःखं प्राप्य हन्मन् सान्त्वं सान्त्वनमुत्तरमब्रवीत् ॥ १ ॥

गो० टी०-तस्या इत्यादि । दुःखाद् दुःखाभिभूतायाः उत्तरोत्तरं दुःखं प्राप्तायाः ॥ १ ॥

अहं रामस्य संदेशादेवि दूतस्तवागतः । वैदेहि कुशली रामः स त्वां कौशलमब्रवीत् ॥ २ ॥
 यो ब्राह्ममन्त्रं वेदांश्च वेद वेदविदां वरः । स त्वां दाशरथी रामो देवि कौशलमब्रवीत् ॥ ३ ॥
 लक्ष्मणश्च महातेजा भर्तुस्तेऽनुचरः प्रियः । कृतवाञ्छोकसंतप्तः शिरसा तेऽभिवादनम् ॥ ४ ॥
 सा तयोः कुशलं देवी निश्चय्य नरसिंहयोः । प्रतिसंहृष्टसर्वाङ्गी हनूमन्तमथाब्रवीत् ॥ ५ ॥
 कल्याणी वत गायेयं लौकिकी प्रतिभाति मा । एति जीवन्तमानन्दो नरं वर्षशतादपि ॥ ६ ॥
 तयोः समागमे तस्मिन्प्रीतिरुत्पादिताद्भुता । परस्परेण चालापं विश्वस्तौ तौ प्रचक्रतुः ॥ ७ ॥
 तस्यास्तद्वचनं श्रुत्वा हनूमान्मौरुतात्मजः । सीतायाः शोकतैप्प्रायाः समीपमुपचक्रमे ॥ ८ ॥
 यथा यथा समीपं स हनूमानुपसर्पति । तथा तथा रावणं सा तं सीता परिशङ्कते ॥ ९ ॥

२] ति० टी०—तव समीपमिति शेषः ॥ २ ॥

रा० टी०—वचनाकारमाह—अहमित्यादिभिः । रामस्य दूतोऽहं संदेशाद् हेतोः तव समीपमागतः । अयं पृथक् । ननु कः संदेश इत्यत आह—वैदेहीत्यादिभिः । हे वैदेहि ! कुशली रामः त्वां कौशलं स्वकुशलमब्रवीत् अकथयत् किंच त्वां त्वत्-कौशलमब्रवीत् अपृच्छत् । अयं द्वयमेकान्वयि ॥ २ ॥

गो० टी०—अहमिति । तव दूतः त्वां प्रति प्रेषितो दूतः ॥ २ ॥

३-४] ति० टी०—ब्राह्ममन्त्रं यो वेद । अनेन सर्वाङ्गपारग-स्वशुक्तम् । तद्वद्वेदाया ब्रह्मणः सर्वजगत्समष्टित्ववत्तद्व-स्यापि सर्वाङ्गसमष्टित्वात् । वेदांश्चेत्यनेन सर्वकर्ममार्गपारग-त्वम् वेदविदां वर इत्यनेन ज्ञानमार्गपारगत्वशुक्तम् ॥ ३ ॥ ४ ॥

रा० टी०—हर्षातिशयेन पुनरपि तदेवाह—य इति । वेदविदां वरः अत एव ब्राह्ममन्त्रं वेदांश्च यो वेद स रामः कौशलमब्रवीत् ॥ ३ ॥

गो० टी०—य इति । वेद वेति । वेदविदां वेदार्थज्ञान-वताम् ॥ ३ ॥ ४ ॥

रा० टी०—लक्ष्मण इति । लक्ष्मणोऽभिवादनं ते कृत-वान् ॥ ४ ॥

५] ति० टी०—संहृष्टसर्वाङ्गी पुलकितसर्वाङ्गी ॥ ५ ॥

रा० टी०—सेति । सा सीता तयोः रामलक्ष्मणयोः कुशलं निश्चय्य प्रतिसंहृष्टसर्वाङ्गी सती हनूमन्तमब्रवीत् ॥ ५ ॥

गो० टी०—सेति । प्रतिसंहृष्टसर्वाङ्गी प्रीत्या पुलकितस-र्वाङ्गी ॥ ५ ॥

६] ति० टी०—असंभावितमपि रामप्रसङ्गं जीवितपा-रणेन प्राप्तत्वात्तत्संवादिनीं लौकिकीं गाथां स्तौति—कल्या-णीति । गाथायाः संवादित्वदर्शनं ज्ञो हर्षो वतेत्यनेन सूच्यते । कल्याणी सत्याथेति मा मां प्रतिभाति । मज्ज्ञानविषया भव-तीत्यर्थः । गाथां पठति—पूतीति । जीवन्तमेवेत्येव, अतो बहुदुःखं सोढुमपि जीवितव्यमिति भावः ॥ ६ ॥

रा० टी०—तदाकारमाह—कल्याणीति । जीवन्तं नरं

जनं वर्षशतादपि आनन्दः एति प्राप्नोति इयं लौकिकी गाथा कल्याणी सत्येत्यर्थः ॥ ६ ॥

गो० टी०—दुःखबाहुल्येऽपि रामदर्शनप्रत्याशया कुच्छ्रेण जीवन्त्याः देव्याः जीवनफलस्य लब्धत्वात्तत्संवादिनीं गाथां स्तौति—कल्याणीति । कल्याणी सत्यार्था । मा प्रतिभाति मां प्रतिभाति । वर्षशतादपीत्यन्ते इतिकरणं बोध्यम् ॥ ६ ॥

७] ति० टी०—तस्मिन्तस्मिन्काले रामलक्ष्मणकुशलवचः-श्रवणकाले तयोः रामलक्ष्मणयोः समागमकाल इव सीताया-स्तेन वचसाऽद्भुताचिन्त्यस्वरूपा प्रीतिरुत्पादिता । किं च तयोः सीताहृष्टमतोस्तस्मिन्समागमे परस्परस्याद्भुता प्रीतिरुत्पादिता देवी दृष्टेति हनूमतः प्रीतिः रामदूतो दृष्ट इति देव्याः प्रीतिः अतस्तौ विश्वस्तौ भूत्वा परस्पररेणालापं चक्रतुः ॥ ७ ॥

रा० टी०—तयोरिति । तयोः सीताहृष्टमतोः समागमे सति अद्भुता प्रीतिः उत्पादिता प्रादुर्भूता अत एव विश्वस्तौ तौ परस्पररेणालापं चक्रतुः ॥ ७ ॥

गो० टी०—तयेति । तथा सीतया । तस्मिन् हृष्टमिति विषये अद्भुता प्रीतिरुत्पादिता । परस्पररेणेत्यादिकं वक्ष्यमा-णस्य सर्गस्य संग्रहः ॥ ७ ॥

८] ति० टी०—तद्वचनं कल्याणीत्यादिसीतावचनम् । समीपमुपचक्रमे तच्छाखातोऽप्यर्वाचीनां शाखामवरुह्य समीपं गन्तुं यत्नवान्भूदित्यर्थः ॥ ८ ॥

रा० टी०—तस्या इति । तस्याः सीताया वचनं श्रुत्वा हृष्टमान् समीपमुपचक्रमे जगाम ॥ ८ ॥

गो० टी०—तस्या इति । उपचक्रमे गन्तुमिति शेषः । प्रापेति वार्थः ॥ ८ ॥

९] ति० टी०—परिशङ्कते परिशङ्कते स्म । रामकुशल-कथनेन विश्वस्तापि रावणमायाबाहुल्यस्मरणेनाविश्वासादिति भावः ॥ ९ ॥

रा० टी०—यथेति । हनूमान् यथा यथा समीपमुपसर्पति तथा तथा सीता रावणं परिशङ्कते ॥ ९ ॥

गो० टी०—यथा यथेति । रावणं परिशङ्कते—रामकु-शलकथनेन संजातरावणमायास्मरणा पुनः शङ्कितवतीत्यर्थः ॥ ९ ॥

अहो धिग्धकृतमिदं कथितं हि यदस्य मे । रूपान्तरमुपागम्य स एवायं हि रात्रणः ॥ १० ॥
 तामशोकस्य शाखां तु विमुक्त्वा शोककर्षिता । तस्यामेवानवद्याङ्गी धरण्यां समुपाविशत् ॥ ११ ॥
 [हेनुमानतिदुःखार्ता तां दृष्ट्वा भयमोहिताम् ।]
 अवन्दत महाबाहुस्ततस्तां जनकात्मजाम् । सा चैनं भयसंत्रस्ता भूयो नैनमुदैक्षत ॥ १२ ॥
 तं दृष्ट्वा वन्दमानं च सीता शशिनिभानना । अब्रवीदीर्घमुच्छ्वस्य वानरं मधुरस्वरा ॥ १३ ॥
 मायां प्रविष्टो मायावी यदि त्वं रावणः स्वयम् । उत्पादयसि मे भूयः संतापं तन्न शोभनम् ॥ १४ ॥
 स्वं परित्यज्य रूपं यः परिव्राजकरूपवान् । जनस्थाने मया दृष्टस्त्वं स एव हि रावणः ॥ १५ ॥
 उपवासकृशां दीनां कामरूप निशाचर । संतापयसि मां भूयः संतापं तन्न शोभनम् ॥ १६ ॥
 अथवा नैतदेवं हि यन्मया परिशङ्कितम् । मनसो हि मम प्रीतिरुत्पन्ना तव दर्शनात् ॥ १७ ॥
 यदि रामस्य दूतस्त्वमागतो भद्रमस्तु ते । पृच्छामि त्वां हरिश्च्रेष्ठ प्रिया रामकथा हि मे ॥ १८ ॥

१०] ति० टी०—यदस्य यदनेन कथितं कथनं कृतं वार्ता कृता इदं धिग्धक् कथितमिति भावे निष्ठा । तत्र हेनुमाह—रूपान्तरमिति । यः पूर्वं मायया मामपाहरत्त एव रावणो रूपान्तरं प्राप्य वर्तत इत्यर्थः ॥ १० ॥

रा० टी०—परिशङ्कास्वरूपमाह—अहो इति । रूपान्तरमुपागम्य प्राप्य स रावण एवायं हि यदि तदा अस्य अनेन यत् कथितं कथनम् इदं कृतं तत् अहो आश्चर्यं धिक् धिक् च ॥ १० ॥

गो० टी०—अहो इति । मे मया अस्य पुरतः यत्कथितं तत् दुष्कृतम् अवचितं कृतम् इदम् अनालोच्य कथनं धिक् । अहो इति खेदे । खेदेहेनुमाह—रूपान्तरमिति । वर्तत इति शेषः ॥ १० ॥

११] ति० टी०—अशोकस्य अशोकवनस्थं शिंशुपाश्व-स्येत्यर्थः ॥ ११ ॥

रा० टी०—तामिति । तां गृहीताम् अशोकस्य अशोकवनिकास्थं शिंशुपायाः शाखां विमुक्त्वा विमुच्य शोककर्षिता सीता तस्यां पूर्वमध्यासितायां धरण्यां समुपाविशत् ॥ ११ ॥

गो० टी०—तामशोकस्येति । यद्यपि पूर्वं शिंशुपाशा-खावलम्बनमुक्तं तथापि शिंशुपाशाखा अशोकसंवलितेति क्वचिच्छिष्टपेत्युच्यते क्वचिदशोक इति अतो न कथिदोषः ॥ ११ ॥

१२—१३] ति० टी०—तां धरण्युपविष्टामवन्दत नमस्कृतवान् । एनं दृष्ट्वा भयसंत्रस्ता भूयः पुनरेनं नापश्यत् ॥ १२ ॥ १३ ॥

रा० टी०—अवन्दतेति । ततोऽनन्तरं महाबाहुर्हेनुमान् तां जनकात्मजाम् अवन्दत शङ्कापनयनाय वन्दनमकरोत् सा सीता तु भयसंत्रस्ता रावणशङ्काजनितभययुक्ता सती एनं हृद्यमन्तं भूयो न उदैक्षत ॥ १२ ॥

रा० टी०—तमिति । वन्दमानं तं हृद्यमन्तं दृष्ट्वा दीर्घमुच्छ्व-स्य मधुरस्वरा सीता अब्रवीत् ॥ १३ ॥

गो० टी०—हेनुमानिति । भयविरस्ता भयहेतुना वित्रस्ता ॥ १२ ॥ १३ ॥

१४] ति० टी०—भूयः संतापं यदुत्पादयसि तन्न शोभनम् १४ रा० टी०—वचनाकारमाह—मायामित्यादिभिः । मायां कपटं प्रविष्टः आश्रितः सन् मायावी स्वयं रावणस्त्वं यदि भूयः संतापमुत्पादयसि तर्हि तन्न शोभनम् ॥ १४ ॥

गो० टी०—मायामिति । मायावी स्वत एव मायावान् । “अस्मायामेधासजो विनिः” इति विनिप्रत्ययः । इदानीं मायां प्रविष्टः आश्रितः स्वयं रावणः सन् मम संतापमुत्पादयसीति यदि उत्पादयसीति यत् तत्संतापोत्पादनं ते न शोभनम् । तवा-प्यभीष्टविरहसंतापो भविष्यतीत्यर्थः ॥ १४—१६ ॥

१५—१६] ति० टी०—तवैवंरूपकरणमपि सुकरमेवेत्याह—स्वं परित्यज्येति ॥ १५ ॥ १६ ॥

रा० टी०—स्वमिति । स्वं राज्ञधीयं रूपं परित्यज्य परिव्राजकरूपवान् सन् यो रावणो जनस्थाने मया दृष्टः स त्वं किम् । एवः किमर्थं ॥ १५ ॥

रा० टी०—उपवासेति । उपवासकृशाम् अत एव दीनां क्षीणचित्तां मां सम्यक् तापो यस्मिन् तत् यथा भवति तथा भूयः संतापयसि प्रवर्तयसि तत् न शोभनम् ॥ १६ ॥

१७] ति० टी०—एवं रावणद्वारात्माद्वन्दनं रावण-माशङ्क्य तद्दर्शनजनितमात्मनो मनःप्रसादमालोच्य तां शङ्कां निराचष्टे—अथवेति । यन्मया परिशङ्कितं रावणस्त्वमेतदेवं नयतस्त्व दर्शनान्मम मनसः प्रीतिरुत्पन्ना । रावणस्त्वे हि सा नोत्पद्येतेति भावः ॥ १७ ॥

रा० टी०—इदानीमवमानतो नायं रावण इति निश्चित्य पश्चान्तरमाह—अथवेति । हि यतः तव दर्शनात् मम मनसः प्रीतिरुत्पन्ना अतः यत् मया परिशङ्कितं तमेवास्ति ॥ १७ ॥

गो० टी०—हेनुमन्तं रावणमाशङ्क्य तज्जनितमनःप्रसादमा-लोच्य तां शङ्कां निराचष्टे—अथवेति । मया यत् परिशङ्कितम् एतन्नैवं हि नैवमेव । कुत इत्यत आह—मनस इति ॥ १७—१९ ॥

१८] ति० टी०—तव मयि रामदूतस्त्विच्छयः कथं स्या-

गुणानामस्य कथय प्रियस्य मम वानर । चित्तं हरसि मे सौम्य नदीकूलं यथा रयः ॥ १९ ॥
 अहो स्वप्नस्य सुखता याहमेव चिराहता । प्रेषितं नाम पश्यामि राघवेण वनौकसम् ॥ २० ॥
 स्वप्नेऽपि यद्यहं वीरं राघवं सहलक्ष्मणम् । पश्येयं नावसीदेयं स्वप्नेऽपि मम मत्सरी ॥ २१ ॥
 नाहं स्वप्नमिमं मन्ये स्वप्ने दृष्ट्वा हि वानरम् । न शक्योऽभ्युदयः प्राप्तुं प्राप्तश्चाभ्युदयो मम ॥ २२ ॥
 किं नु स्याच्चित्तमोहोऽयं भवेद्वातगतिस्त्विद्यम् । उन्मादजो विकारो वा स्यादयं मृगतृष्णिका ॥ २३ ॥
 अथवा नायमुन्मादो मोहोऽप्युन्मादलक्षणः । संबुध्ये चाहमात्मानमिमं चापि वनौकसम् ॥ २४ ॥

इति चेतत्राह—यदीति । पृच्छामीति । रामकथामिति शेषः ।
 तदेवाह—प्रिया रामकथा हीति ॥ १८ ॥

रा० टी०—यदीति । आगतः त्वं यदि रामस्य दूतः तर्हि
 त्वां रामकथाः पृच्छामि ते भद्रमस्तु ॥ १८ ॥

१९] ति० टी०—चित्तं हरसि चित्तं शिथिलयसि ।
 विश्वासहेत्वसंपादनादिति भावः । रयो नदीवेगः ॥ १९ ॥

रा० टी०—गुणानिति । हे वानर ! मम प्रियस्य रामस्य
 गुणान् त्वं कथय । ननु रामगुणान् न जानामीत्यत आह—नदी-
 कूलं रयो वेग इव मे चित्तं त्वं हरसि एतेन मच्चित्तापकर्षकत्वं
 रामगुणज्ञानामेवेति सूचितम् ॥ १९ ॥

२०] ति० टी०—रामदूतदर्शनं नेदं तदागमनस्यात्रासं
 भावितत्वात्प्रायेणायं स्वप्नेऽपि मेऽसौ सुखावह इत्याह—
 अहो इति । या चिराहताहमेव राघवेण प्रेषितं वनौकसं
 पश्यामि नाम । अस्वप्नत्वे त्वन्यासामपि दर्शनं स्यादि-
 त्याशयः ॥ २० ॥

रा० टी०—रामदूतागमनस्यासंभवाद्यद्गुणाह—अहो इति ।
 स्वप्नस्य सुखता सुखम् अहो आश्चर्यं यतः चिरं बहुकालात् आ-
 हता अन्यत्र प्रापिताऽहं राघवेण प्रेषितं वनौकसं पश्यामि ॥ २० ॥

गो० टी०—इह रामदूतागमनमन्यन्तासंभावितमिति मत्वा
 पुनर्वदुया शङ्कते—अहो इत्यादिना ॥ २० ॥

२१] ति० टी०—अथ रामादिदर्शनत्वरूपस्वप्नेऽपि मे न
 जायत इति विन्यति—स्वप्नेऽपीति । मत्सरी मत्सरेण
 मत्समोप सोऽपि नायातीति भावः ॥ २१ ॥

रा० टी०—स्वप्न इति । मत्सरी सगर्वः सोऽपि प्रायो
 नायातीति तात्पर्यम् ॥ २१ ॥

गो० टी०—स्वप्नेऽपीति । स्वप्नेऽपि यद्यहं वीरम् रा-
 क्षसीमध्यवासकृतं दुःखं स्वप्नदृष्टोपि निर्वर्तयितुं क्षम इति वी-
 र्यातिशयोक्तिः । राघवं सहलक्ष्मणम् । विश्लेषदशायामभयोर्द-
 र्शनात् स्वप्नदर्शनेऽप्यभयोर्दर्शनं भवेत् । यद्वा तदानीन्तुभयोर्विश्ले-
 षात्तौ किं परस्परं संयुक्तौ न वेति शङ्कते—पश्येयं नावसीदेयम्
 एवमभयोः स्वप्ने दर्शनेऽपि महद् दुःखं निवर्तते । कथंचिज्जीवितं
 धारयेयम् । स्वप्नेऽपि मम मत्सरी । महं विज्ञाय राम इव
 स्वप्नेऽपि मयि मात्सर्यं करोति ॥ २१ ॥ २२ ॥

२२] ति० टी०—स्वप्नत्वमस्य नेत्याह—नाहं स्वप्न-
 मिति । प्राप्तश्चाभ्युदय इति । तथा मनःसंतोषोदयात्प्राप्तप्राय
 इत्यर्थः । तस्मान्न स्वप्नः ॥ २२ ॥

रा० टी०—इदानीमनुमानेन नायं स्वप्न इति निश्चित्याह—
 नेति । इमं स्वप्नम् अहं न मन्ये हि यतः स्वप्ने वानरं दृष्ट्वा
 अभ्युदयः प्राप्तुं न शक्यः मम तु अभ्युदयः अभ्युदयहेतुभूतः
 मनःप्रसादः प्राप्तः ॥ २२ ॥

२३] ति० टी०—पुनरुत्प्रेक्षते—किं निवृत्ति । चित्त-
 मोहो निरन्तररामध्यानजनितस्तत्प्रेषितदूतदर्शनसंभाषणादिवि-
 पयो भ्रमः । वातगतिभूतवेशादिजनितो भ्रमः । उन्मादो विर-
 हिणां पित्तोद्रेकरूपावस्थाविशेषजो भ्रमः । मृगतृष्णिका तद्व-
 त्प्रत्यक्षो भ्रमः ॥ २३ ॥

रा० टी०—किमिति । अयं समागमः चित्तमोहः स्यात्
 इयं वातगतिः वायुविकारो वा उन्मादजः भूतवेशादिहेतुको-
 न्मादजनितो विकारो वा अयं मृगतृष्णिका वा स्यात् ॥ २३ ॥

गो० टी०—एवं यथार्थस्वप्नप्रश्नौ निरस्य पुनश्चतुरो विभ्रम-
 पक्षादुत्प्रेक्षते—किं नु स्यादिति । चित्तमोहः रामक्षेमवार्ताश्र-
 वणकुतूहलकन्दलितनिरन्तरचिन्तासंततिपरिणतिविशेषरूपः ।
 कोऽपि मनसो विभ्रम इत्यर्थः । असत्यश्चित्तसंकल्पो वा । वात-
 गतिः उपवासादिप्रयुक्तधातुक्षोभजो वातविकाररूपो भ्रमः ।
 तदध्यारोपो वा यथा त्वरूपस्य वायोः पाण्डुपुङ्गवरूपविशेषोऽध्या-
 रोपः उन्मादजो विकारो वा । उन्मादो नाम विरहिणां क-
 श्मिदवस्थाविशेषः तज्जो विकारो भ्रमः । मृगतृष्णिका अन्य-
 स्यान्नरूपेणावभासः । चित्तमोहोऽन्मादावप्रकृतिस्थप्रतिभासवि-
 शेषो । वातगतिमृगतृष्णिके तु प्रकृतिस्थस्य ॥ २३ ॥

२४] ति० टी०—बाधराहित्याद्भ्रमचतुष्टयमपि निरस्य-
 ति—अथवेति । मोहोऽप्युन्मादस्य लक्षणमिव लक्षणं यस्य
 सः । एवं चोन्मादनिराकरणात्सोऽपि निरस्तः । अर्थतो भूता-
 वेशोऽपि निरस्तः । यतोऽहमात्मानमिमं समीपस्थं वनौकसं च
 संबुध्ये सम्यग्जानामि । निर्वापं जानामीत्यर्थः । उक्तानां सर्व-
 पामविवेकलक्षणत्वान्नम विवेकसत्त्वात्तेऽसंभाविताः । मृगतृ-
 ण्णाभ्रमोऽपि दूरत्वदोषाज्जायते, वानरश्च समीप एवेति स प-
 क्षोऽप्ययुक्त इति भावः ॥ २४ ॥

रा० टी०—इदानीं तत्तद्वर्माभावबोधकहेतुषुपलभ्य तान्निर-
 स्यति—अथवेति । अथवा उन्मादः उन्मादजो विकारः उन्मा-
 दलक्षणः मोहः उन्मादलक्षणसदृशलक्षणविशिष्टः अपिना वात-
 गतिर्वा नायम् तत्र हेतुः—अहम् आत्मानं वनौकसं च संबुध्ये
 सम्यक् जानामि मोहादौ सम्यग्ज्ञानं न भवतीति

इत्येवं बहुधा सीता संप्रधार्य बलावलम् । रक्षसां कामरूपत्वान्मेने तं राक्षसाधिपम् ॥ २५ ॥
 एतां बुद्धिं तदा कृत्वा सीता सा तनुमध्यमा । न प्रतिव्याजहाराथ वानरं जनकात्मजा ॥ २६ ॥
 सीताया निश्चितं बुद्ध्या हनूमान्मारुतात्मजः । श्रोत्रानुकूलैर्वचनैस्तदा तां संप्रहर्षयन् ॥ २७ ॥
 आदित्य इव तेजस्वी लोककान्तः शशी यथा । राजा सर्वस्य लोकस्य देवो वैश्रवणो यथा ॥ २८ ॥
 विक्रमेणोपपन्नश्च यथा विष्णुर्महायशः । सत्यवादी मधुरवाग्देवो वाचस्पतिर्यथा ॥ २९ ॥
 रूपवान्मुभयः श्रीमान्कन्दर्प इव मूर्तिमान् । स्थानक्रोधे प्रहर्ता च श्रेष्ठो लोके महारथः ॥ ३० ॥
 बाहुच्छायामवष्टब्धो यस्य लोको महात्मनः । अपक्रम्याश्रमपदान्मृगरूपेण राघवम् ॥ ३१ ॥
 शून्ये येनापनीताऽसि तस्य द्रक्ष्यसि तत्फलम् । अचिराद्वावणं संख्ये यो वधिष्यति वीर्यवान् ॥ ३२ ॥
 क्रोधप्रमुक्तैरिषुभिर्ज्वलद्भिरिव पावकैः । तेनाहं प्रेषितो दूतस्त्वत्सकाशमिहागतः ॥ ३३ ॥
 त्वद्वियोगेन दुःखार्तः स त्वां कौशलमब्रवीत् । लक्ष्मणश्च महातेजाः सुमित्रानन्दवर्धनः ॥ ३४ ॥
 अभिवाद्य महाबाहुः स त्वां कौशलमब्रवीत् । रामस्य च सखा देवि सुग्रीवो नाम वानरः ॥ ३५ ॥
 राजा वानरमुख्यानां स त्वां कौशलमब्रवीत् । नित्यं स्मरति ते रामः समुग्रीवः सलक्ष्मणः ॥ ३६ ॥
 दिष्ट्या जीवसि वैदेहि राक्षसीवशमागता । नचिराद्द्रक्ष्यसे रामं लक्ष्मणं च महारथम् ॥ ३७ ॥
 मध्ये वानरकोटीनां सुग्रीवं चामितौजसम् । अहं सुग्रीवसचिवो हनूमान्नाम वानरः ॥ ३८ ॥
 प्रविष्टो नगरीं लङ्कां लङ्घयित्वा महोदधिम् । कृत्वा मूर्ध्नि पदन्यासं रावणस्य दुरात्मनः ॥ ३९ ॥

गो० टी०—अनन्तरोक्तचतुष्टयं निराकरोति—अथचेत्यादिना । अथवा अयं वानरतद्गापणादिप्रतिभासः उन्मादो न । मोहोन्मुन्मादलक्षणः उन्मादस्य लक्षणमिव लक्षणं यस्य सः तथोक्तः । अतः उन्मादनिराकरणेनैव सोऽपि निराकृत इत्यर्थः । अनयोर्निराकरणमितरपक्षद्वयनिराकरणस्योपलक्षणं कुत इत्यत आह—संबुध्य इति । अहम् आत्मानमिमं वनौकसं चापि संबुध्ये सम्यक् जानामि ॥ २४ ॥

२५—२६] ति० टी०—बलावलम् बलं रक्षसां कामरूपबलम्, अवलं रामदत्तस्य वानरस्यात्रागमनसामर्थ्याभावः ॥ २५ ॥ २६ ॥

रा० टी०—इतीति । इति अनेन प्रकारेण बहुधा बहुप्रकारं बलावलं संप्रधार्य विचार्य रक्षसां कामरूपत्वादेतोस्तं हनूमन्तं राक्षसाधिपं मेने ॥ २५ ॥

रा० टी०—एतामिति । तदा तस्मिन् समये एतादृकां बुद्धिं निश्चयं कृत्वा वानरं प्रति न व्याजहार ॥ २६ ॥

गो० टी०—इत्येवमिति । बलावलं मोहत्वादीनामवलम्बं रावणत्वस्य बलवत्त्वं च ॥ २५ ॥ २६ ॥

२७] ति० टी०—निश्चितं रावणत्वनिश्चयम् । श्रोत्रानुकूलैर्वचनैः रामगुणकथनरूपैः । विज्ञासाधं गुणान्नामस्य कथयति । सीताकोरिति भावः । संप्रहर्षयन्वक्ष्यमाणं वचः । कथयामासेति शेषः ॥ २७ ॥

रा० टी०—सीताया इति । सीतायाः सीतया निश्चितं बुद्ध्या श्रोत्रानुकूलैः श्रोत्रसुखजनकैर्वचनैः रामगुणबोधकवाक्यैः तां सीतां प्रहर्षयन्ब्रुवाचेति शेषः ॥ २७ ॥

गो० टी०—सीताया इति । संप्रहर्षयत्संप्राहर्षयत् ॥ २७ ॥ २८—२९] ति० टी०—राजा धनधान्यादिप्रदानेन सर्वलोकस्य रञ्जकः ॥ २८ ॥ २९ ॥

रा० टी०—तद्वचनाकारमाह—आदित्य इत्यादिभिः २८
 रा० टी०—विक्रमेणेति वाचस्पतिर्वृहस्पतिः ॥ २९ ॥

गो० टी०—आदित्य इत्यादि । राजेति । कुबेरस्य सर्वलोकराजत्वमुक्तम् । “ राजाधिराजाय प्रसन्नसाहिने नमो वयं वैश्रवणाय कुर्महे ” इति । सत्यमधुरवाक्त्वं बृहस्पतेर्वाचस्पतित्वादेव रूपवान् सौन्दर्यवान् सुभगः रमणीयः श्रीमान् कान्तिमान् स्थाने क्रोधस्थाने क्रोधः यस्यासौ स्थानक्रोधः प्रहर्ता क्रोधविषये प्रहर्ता । आदित्य इवेत्यादिना उक्तैर्विशेषणैर्विशिष्टो राम इति योज्यम् ॥ २८—३० ॥

३०] ति० टी०—स्थानक्रोध उचितक्रोधविषये । क्रोधौचित्ये प्रहर्तेति यावत् ॥ ३० ॥

रा० टी०—रूपवानिति । मूर्तिमान् कन्दर्प इव रूपादिमान् स्थानक्रोधे उचितकोपे प्रहर्ता दण्डदायकः ॥ ३० ॥

३१—३९] ति० टी०—तं राघवमाश्रमादपकृष्य शून्य आश्रमे येनापनीता तस्य रक्षसस्तत्फलं त्वदपहारपापफलं तेनादृश्यमानं द्रक्ष्यसि । तदेवाह—अचिरादिति । ‘ नचिरात् ’ इति पाठान्तरम् । यो वधिष्यति तेनेत्यर्थः ॥ ३१—३९ ॥

रा० टी०—बाह्विति । यस्य बाहुच्छायां रक्षणे इत्यर्थः लोकः सर्वजनः अवष्टब्धः संस्थितः तं राघवं मृगरूपेण अश-

त्वां द्रष्टुमुपयातोऽहं समाश्रित्य पराक्रमम् । नाहमस्मि तथा देवि यथा मामवगच्छसि ॥
विशङ्का त्यज्यतामेषा श्रद्धत्स्व वदतो मम ॥ ४० ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे चतुर्विंशः सर्गः ॥ ३४ ॥

पञ्चत्रिंशः सर्गः ।

दूतयथार्थं विज्ञातुकामया जानवया पृष्ठो हनुमांस्तथोरङ्गलक्षणादि निरूपयन्स्त्रीयोत्पत्तेरारभ्य सुग्रीवसाक्षिव्यादि सीतादर्शनान्तं स्वेतिवृत्तं कथयति ।

तां तु रामकथां श्रुत्वा वैदेही वानरर्षभात् । उवाच वचनं सान्त्वमिदं मधुरया गिरा ॥ १ ॥
क ते रामेण संसर्गः कथं जानासि लक्ष्मणम् । वानराणां नराणां च कथमासीत्समागमः ॥ २ ॥
यानि रामस्य चिह्नानि लक्ष्मणस्य च वानर । तानि भूयः समाचक्ष्व न मां शोकः समाविशेत् ॥ ३ ॥

मपदात् अमनिवर्तकस्यानात् अपकृष्य अन्यत्र प्रापय्य शन्ये येन त्वमपनीतासि तस्य रक्षसः तत् तादृशकर्मजनितं फलं द्रक्ष्यसि । सार्वश्लोक एकान्वयी ॥ ३१ ॥

रा० टी०—तत्फलाकारं बोधयन्नाह—अचिरादिति । अचिरात् शीघ्रं क्रोधप्रसूक्तैर्ज्वलद्भिः पावकैरिवेपुभिः यो रावणं वधिष्यति तेन प्रेषितो दूतोऽहम् इह अस्मिन् काले त्वत्सकाश-मागतः । सार्वश्लोक एकान्वयी ॥ ३२ ॥ ३३ ॥

रा० टी०—त्वदिति । त्वद्वियोगेन दुःखार्तः स रामः त्वां कौशलमब्रवीत् । अर्पं पृथक् । लक्ष्मण इति । कौशलं कुशल-मब्रवीत् ॥ ३४ ॥

रा० टी०—रामस्येति । रामस्य सखा सुग्रीवः कौशल-मब्रवीत् ॥ ३५ ॥

रा० टी०—नित्यमिति । ते त्वां रामो नित्यं स्मरति “अधीगर्थ” इति पद्ये । हे वैदेहि राक्षसीवशमागता त्वं दिष्टया भाग्यवशेन जीवसि ॥ ३६ ॥

रा० टी०—नेति । रामं लक्ष्मणं च वानरकोटीनाम् अनेककोटिसंख्याकवानराणां मध्ये सुग्रीवं च नचिरात् शीघ्रं द्रक्ष्यसे ॥ ३७ ॥

रा० टी०—नह त्वं कोऽसीत्यत आह—अहमिति । सुग्रीवसचिवो हनुमानहं लङ्कां प्रविष्टोऽस्मीति शेषः ॥ ३८ ॥

रा० टी०—कृत्वेति । अहं रावणस्य सृष्टिं पदन्यासं कृत्वा अनादृत्येत्यर्थः, त्वां द्रष्टुमुपयातः ॥ ३९ ॥

गो० टी०—बाहुच्छायामित्यादि । लोकः महात्मनो यस्य बाहुच्छायाम् अवष्टब्धः आभितः । तं मृगरूपेण प्रशस्तमृगेण हेतुना आश्रमपदादपकृष्य शन्ये येनापनीतासि तस्य रावणस्य यत्फलं मरणरूपं तत् द्रक्ष्यसीति योजना । यद्वा बाहुच्छायामवष्टब्धो यस्य लोको महात्मनः असावादित्य इव तजस्वी-त्येवं योजना ॥ ३१-४० ॥

४०] ति० टी०—यथा मामवगच्छसि मायावी रावण इति, न तथाऽहमस्मि ॥ ४० ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे चतुर्विंशः सर्गः ॥ ३४ ॥

रा० टी०—नेति । यथा येन प्रकारेण मां त्वमवगच्छसि शङ्कसे तथाऽहं नास्मि अतः विशङ्का त्यज्यताम् अत एव एषा त्वं वदतो मम श्रद्धत्स्व भद्रवचने श्रद्धां कुर्वित्यर्थः ॥ ४० ॥ ४१ ॥
इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे चतुर्विंशः सर्गः ॥ ३४ ॥

गो० टी०—नाहमिति । वञ्चनार्थं परिगृहीतवेष इति मां यथाऽवगच्छसि तथा नास्मीत्यर्थः ॥ ४१ ॥

इति श्रीगोविन्दराजविरचिते श्रीरामायणभूषणे शृङ्गारतिलका-ख्याने सुन्दरकाण्डव्याख्याने चतुर्विंशः सर्गः ॥ ३४ ॥

१-२] ति० टी०—तां त्विति । आदित्य इवेत्यादि-काम ॥ १ ॥ २ ॥

रा० टी०—हनुमद्वचनश्रवणानन्तरकालिकां सीतोक्तिमाह—तामिति । वैदेही वानरर्षभात् रामकथां श्रुत्वा सान्त्वं वचन-स्रवाच्च ॥ १ ॥

रा० टी०—तदाकारमाह—केत्यादिभिः । ते तव रामेण संसर्गो भाषणादिसंबन्धः क्व कस्मिन्देऽभवदिति शेषः । समा-गमः सङ्गमः कथमासीत् नरवानराचरणयोः परस्परं विरुद्ध-त्वात्संसर्गो न संभवतीति तात्पर्यम् ॥ २ ॥

गो० टी०—तां त्वित्यादि ॥ १ ॥ २ ॥

३] ति० टी०—तानि रामलक्ष्मणचिह्नानि । भूयोऽधिकं विशिष्य समाचक्ष्व, येन मां शोको न समाविशेत् ॥ ३ ॥

रा० टी०—यानीति । चिह्नानि भूयः समाचक्ष्व कथयतो मां शोको न समाविशेत् ॥ ३ ॥

गो० टी०—यानीति । लिङ्गानि चिह्नानि ॥ ३ ॥

कीदृशं तस्य संस्थानं रूपं तस्य च कीदृशम् । कथमूरु कथं बाहू लक्ष्मणस्य च शंस मे ॥ ४ ॥
 एवमुक्तस्तु वैदेह्या हनूमान्मारुतात्मजः । ततो रामं यथातत्त्वमाख्यातुमुपचक्रमे ॥ ५ ॥
 जानन्ती वत दिष्ट्या मां वैदेहि परिपृच्छसि । भर्तुः कमलपत्राक्षि संस्थानं लक्ष्मणस्य च ॥ ६ ॥
 यानि रामस्य चिह्नानि लक्ष्मणस्य च यानि वै । लक्षितानि विशालाक्षि वदतः शृणु तानि मे ॥ ७ ॥
 रामः कमलपत्राक्षः पूर्णचन्द्रनिभाननः । रूपदाक्षिण्यसंपन्नः प्रसूतो जनकात्मजे ॥ ८ ॥
 तेजसाऽऽदित्यसंकाशः क्षमया पृथिवीसमः । बृहस्पतिसमो बुद्ध्या यशसा वासवोपमः ॥ ९ ॥
 रक्षिता जीवलोकस्य स्वजनस्य च रक्षिता । रक्षिता स्वस्य वृत्तस्य धर्मस्य च परंतपः ॥ १० ॥
 रामो भामिनि लौकस्य चातुर्वर्ण्यस्य रक्षिता । मर्यादानां च लोकस्य कर्ता कारयिता च सः ॥ ११ ॥

४-५] ति० टी०-संस्थानमवयवसंनिवेशः । रूपमाकारो नीलपीतादिवर्णश्च ॥ ४ ॥ ५ ॥

रा० टी०-चिह्नकारं विभज्य पृच्छति-कीदृशमिति । तस्य रामलक्ष्मणस्य च संस्थानमवयवसंनिवेशः रूपं च कीदृशम् ऊरुप्रभृति कथं कीदृशं मे मङ्गं शंस कथय ॥ ४ ॥

रा० टी०-एवमिति । वैदेह्या एवमुक्तो हनूमान् रामं यथातत्त्वं याथाार्थ्यमनतिक्रम्य आख्यातुं कथयितुमुपचक्रमे ॥ ५ ॥

गो० टी०-कीदृशमिति । संस्थानम् अवयवसंनिवेशः । रूपम् आकारः वर्णः कान्तिर्वा ॥ ४ ॥ ५ ॥

६-७] ति० टी०-जानन्ती दिष्ट्या दैवेन रामदत्तं मां जानन्ती यदि पृच्छसि श्रावणशङ्कां त्यक्त्वा तदा त्वया यानि संस्थानादीनि पृष्ठानि यथा च मया लक्षितानि दृष्टानि तानि सर्वाणि वदतो मत्तः शृणु ॥ ६ ॥ ७ ॥

रा० टी०-तद्वचनाकारमाह-जानन्तीति । संस्थानं जानन्ती त्वं मां दिष्ट्या भाग्यवशेन परिपृच्छसि ॥ ६ ॥

रा० टी०-यानीति । तानि चिह्नानि वदतो मे शृणु ॥ ७ ॥

गो० टी०-जानन्तीत्यादि । व्रतेत्यामन्त्रणे । जानन्ती त्वं दिष्ट्या मां परिपृच्छसि संबन्धः । लक्षिताच्च त्वया दृष्टानि मे मत्तः ॥ ६ ॥ ७ ॥

८-१०] ति० टी०-रूपदाक्षिण्यसंपन्नः प्रसूत इति । जन्मना सहैवोक्ता वक्ष्यमाणाश्च गुणा जाता इत्यर्थः ॥ ८-१० ॥

रा० टी०-तत्कथनमेवाह-राम इत्यादिभिः । रामः रूपदाक्षिण्याभ्यां संपन्नः सन्नेव प्रसूतः प्रादुर्भूतः न तु प्रादुर्भूत्यनन्तरं रूपदाक्षिण्यं जातमित्यर्थः, तेन तयोर्नित्यत्वं व्यञ्जितम् ॥ ८ ॥

गो० टी०-राम इति । रामः सर्वाङ्गसुन्दरः । कमलपत्राक्षः कान्तिप्रवाहे आवर्त इव अत्यन्तमाकर्षकनयनशोभः । तादृशनयनसौन्दर्यसीमाभूमिमाह-सर्वसत्त्वमनोहरः । तिर्यग्जातितया विटपाद्विष्टपं सुवतो ममापि चित्तापहारकः अविशेषस्यापि मनोहर इत्यर्थः । रूपदाक्षिण्यसंपन्नः रूपमिति तद्विग्रहगुणानामुपलक्षणम् दाक्षिण्यमित्यात्मगुणानामुपलक्षणम्

देहगुणैरात्मगुणैश्चान्युन इत्यर्थः । संपन्नः प्रसूतः इदं सर्वं नागन्तुकं किंतु औत्पत्तिकमित्यर्थः । अत्युत्कटं वदसि किमेवंविधोपरोऽप्यस्ति न वेत्यपेक्षायामाह-जनकात्मज इति । भवती च तादृशीत्यर्थः ॥ ८ ॥

रा० टी०-इषुवत्सविता गच्छतीति वदुपमेयत्वेन बहुशी-हिणोपमानत्वेन वा । रामं बोधयन्नाह-तेजसेति ॥ ९ ॥

गो० टी०-संयद्देहोक्तान् गुणान्विष्टणोति-तेजसेत्यादिना ब्रह्मचर्यव्रते स्थितः गृहस्थस्यास्य ब्रह्मचर्यं नाम ऋतोरन्यत्र क्षीसङ्गमत्यागः । तदाह महः-‘पोडशर्तुनिशाः क्षीणां तस्मिन् युगमास संविशेत् । ब्रह्मचार्येव पवांशाश्चतस्रश्च विवर्जयेत् ।’ प्रचारज्ञः प्रयोगज्ञः । ऐहिकास्तृप्तिकानां कर्मणां प्रचारं गतिं हेतुफलभावव्यवस्थां तत्त्वतो जानातीत्यर्थ इत्यप्याहुः । राजविश्याविनीतश्च चतस्रो राजविश्याः ‘आन्वीक्षिकी त्रयी वार्ता दण्डनीतिश्च शाश्वती । एता विद्याश्चतसस्तु लोकाः संस्थितिहेतवः ॥’ इत्युक्ताः । तासु विनीतः शिक्षितः भुतवान् अवधृतवान् । शीलसंपन्नः सदाचारसंपन्नः । पूर्वं यज्ञादिकर्मोद्धृष्टातृत्वमुक्तमिति न पुनरुक्तिः । वेदेषु यजुर्व्यतिरिक्तवेदेषु । अनेन स्वस्य यजुर्वेदत्वं सूचितम् । एवमात्मगुणानभिधाय विग्रहगुणानुशास्ते-विपुलांस इत्यादिना । गृहजन्तुः अस्पृष्टभुज-लङ्घ्यस्थिः । समः अन्ध्यातिरिक्तदेहप्रमाणः ॥ ९-१० ॥

रा० टी०-रक्षितेति । जीवन्ति जीवयन्तीति च व्युत्पत्त्या जीवशब्देन जीवेश्वरयोर्ग्रहणम् । लोका निखिलब्रह्माण्डानि समाहारद्वन्द्वः तस्य रक्षिता श्रुतिश्च “तमीश्वराणां परमं महेश्वरम्” इत्यादि ॥ १० ॥

११] ति० टी०-रामो भामिनि लोकस्येति । सर्वस्य कर्ता हर्ता भर्ता चेति शेषः । अनेन सृष्टिस्थितिसंहारकर्तृत्वरूपं ब्रह्मलक्षणं रामस्योक्तं गृहम् । एवं ज्ञानं तत्क्षणं भगवतैव स्वमायातिरस्करिणीनिरासादिति बोध्यम् । लोकस्य मर्यादानां वर्णाश्रममर्यादानां कर्ता, भगवद्वतारत्वात् । कारयिता कालात्मना, अवतीरुणरूपेण चातुर्वर्ण्यरक्षिता च ॥ ११ ॥

रा० टी०-राम इति । चातुर्वर्ण्यस्य लोकस्य राम एव रक्षिता साक्षादविष्णुविद्वारा च पालयिता ॥ ११ ॥

अचिष्मानर्चितोऽत्यर्थं ब्रह्मचर्यव्रते स्थितः । साधूनामुपकारज्ञः प्रचारज्ञश्च कर्मणाम् ॥ १२ ॥
 राजनीत्यां विनीतश्च ब्राह्मणानामुपासकः । ज्ञानवाञ्छीलसंपन्नो विनीतश्च परंतपः ॥ १३ ॥
 यजुर्वेदविनीतश्च वेदविद्भिः सुपूजितः । धनुर्वेदे च वेदे च वेदाङ्गेषु च निष्ठितः ॥ १४ ॥
 विपुलांसो महाबाहुः कम्बुग्रीवः शुभाननः । गूढजन्तुः सुताम्राक्षो रामो नैम जनैः श्रुतः ॥ १५ ॥
 दुन्दुभिस्वननिर्घोषः स्निग्धवर्णः प्रतापवान् । समश्च सुविभक्ताङ्गो वर्णं श्यामं समाश्रितः ॥ १६ ॥
 त्रिस्थिरस्त्रिप्रलम्बश्च त्रिसमस्त्रिषु चोन्नतः । त्रिताम्रस्त्रिषु च स्निग्धो गम्भीरस्त्रिषु नित्यशः ॥ १७ ॥
 त्रिवलीर्मांस्यवनतश्चतुर्व्यङ्गस्त्रिग्रीर्षवान् । चतुष्कलश्चतुर्लेशश्चतुष्किष्कुश्चतुःसमः ॥ १८ ॥

१२] ति० टी०—अत एवाचिष्मानादित्यरूपः सन्नचितः त्रैवर्णिकैरिति शेषः । ब्रह्मचर्यव्रते गृहस्थोचितपर्वोदिवर्जनपूर्वकमृत्युगमनलक्षणे स्थितः । वस्तुतस्तु गार्हस्थ्येऽप्यसंललितरेताः । मनःसंकल्पेनैव देव्या रतिप्रीतेः संतानस्य च संपादनमिति भावः । साधूनामुपकारज्ञ उपकर्तव्यकालज्ञः कर्मणां स्वरूपस्यावधानस्य च तत्त्वज्ञाता ॥ १२ ॥

रा० टी०—अचिष्मानिति । अचिष्मान् अतिप्रकाशवान् श्रुतिश्च “तस्य भासा सर्वविदं विभाति” अत एव अत्यर्थमत्यन्तमर्चितः ईश्वरैरपि पूजितः ब्रह्मचर्यव्रते स्वकृतमयांशदेतुभूतवेदोक्तनियमे स्थितः उपकारज्ञः उपकारमेव जानाति न त्वपकारमित्यर्थः, सः कर्मणां प्रचारज्ञः यथावत्प्रवृत्तिज्ञाता ॥ १२ ॥

१३] ति० टी०—ब्राह्मणानां वसिष्ठादीनाम् ॥ १३ ॥

रा० टी०—राजेति । ज्ञानवान् नित्यं निखिलानां विज्ञाता ॥ १३ ॥

१४] ति० टी०—यजुर्वेदविनीतश्च । चादन्येषामपि संप्रहः । विनीतो निरतः ॥ १४ ॥

रा० टी०—यजुरिति । यजुर्वेदविनीतः उपलक्षणया सर्ववेदेषु निष्णातः ॥ १४ ॥

१५] ति० टी०—एवमात्मगुणादुक्त्वा देहगुणानाह—विपुलांस इति ॥ १५ ॥

रा० टी०—विपुलांस इति । विपुलौ मांसलौ अंसौ यस्य ॥ १५ ॥

१६] ति० टी०—समो विस्तारायामसमः ॥ १६ ॥

रा० टी०—दुन्दुभीति । समः समहस्तादिविशिष्टः ॥ १६ ॥

१७] ति० टी०—त्रिस्थिरस्त्रिषु स्थानेषु स्थिरः । ‘ऊरुश्च मणिबन्धश्च छटिश्च नृपतेः स्थिराः’ इत्युक्तेः । त्रिषु प्रलम्बः ‘प्रलम्बा यस्य स धनी त्रयो भूषणकवाहवः’ इति सासुद्रिकोक्तेः । छप्को वृषणः । त्रिषु समः समत्रयवयव इत्यर्थः । ‘केशाग्रं वृषणं जातु समं यस्य स भूपतिः’ इत्युक्तेः । त्रिषु चोन्नतः । ‘नाभ्यन्तःकुक्षिवक्षोभिरुन्नतैः क्षितिपो भवेत्’ । त्रिः ताम्रस्त्रिषु ताम्रः । ‘नेत्रान्तनखपाण्यङ्घ्रितलैस्ताम्रजिभिः सुखी’ । त्रिषु स्निग्धः । ‘स्निग्धा भवन्ति वै येषां पादरेखाः शिरोरुहाः ।

तथा लिङ्गमणिस्तेषां महाभाग्यं विनिर्दिशेत् ॥’ त्रिषु गम्भीरः ‘स्वरे गतौ च नाभौ च गम्भीरस्त्रिषु शस्यते’ ॥ १७ ॥

रा० टी०—त्रिस्थिर इति । त्रयः ऊर्वादयः स्थिराः यस्य सः तथाहि—‘ऊरुश्च मणिबन्धश्च छटिश्च नृपतेः स्थिराः’ इति लक्षणानुशासनम् । त्रयः भूटपणवाहवः प्रलम्बा यस्य सः तथाहि ‘प्रलम्बा यस्य स धनी त्रयो भूषणकवाहवः’ इति सासुद्रिकः । छप्कं वृषण इति तद्व्याख्या । त्रीणि केशपादीनि समानि यस्य सः तथाहि—‘केशाग्रं वृषणं जातु समं यस्य स भूपतिः’ इति त्रिषु नाम्पादिषु उन्नतः ‘नाभ्यन्तःकुक्षिवक्षोभिरुन्नतैः क्षितिपो भवेत्’ त्रयः नेत्रान्तादयः ताम्रा अरुणा यस्य सः तथाहि—‘नेत्रान्तनखपाण्यङ्घ्रितलैस्ताम्रजिभिः सुखी’ इति त्रिषु पादरेखाः शिरोरुहाः ‘तथा लिङ्गमणिस्तेषां महाभाग्यं विनिर्दिशेत्’ त्रिषु स्वरादिषु नित्यशो गम्भीरः तथाहि ‘स्वरे गतौ च नाभौ च गम्भीरस्त्रिषु शस्यते’ ॥ १७ ॥

गो० टी०—त्रिस्थिर इति । त्रिषु स्थानेषु स्थिरः । तथोक्तम् सासुद्रिके—‘ऊरुश्च मणिबन्धश्च छटिश्च नृपतेः स्थिरा’ इति । त्रिप्रलम्बः त्रिषु प्रलम्बः ‘दीर्घभूवाहुषुष्कस्तु चिरजीवी धनी नरः’ इति वचनात् । अन्यत्र तु ‘त्रयश्च यस्य विद्यन्ते प्रलम्बा भेदवाहवः’ इति । त्रिसमः त्रिषु समः ‘केशाग्रं वृषणं जातु समा यस्य स भूपतिः’ इति वचनात् । त्रिषु चोन्नतः । तदाह वराहमिहिरः—‘उन्नतकुक्षिः क्षितिपः परिमण्डलोन्नतनाभयः क्षितिपाः । हृदयं न वेपनं पृथु समोन्नतं मांसलं च नृपतीनाम्’ इति । त्रिताम्रः त्रिषु ताम्रः । ‘छिद्राङ्गुली रुचिरताम्रनखौ सुपाण्णीं पादौ करावपि सुरक्तनखात्मरौखौ’ इति वचनात् । ‘नेत्रान्तनखपाण्यङ्घ्रितलैस्ताम्रजिभिः सुखी’ इति च । त्रिषु स्निग्धः ‘स्निग्धा भवन्ति वै येषां पादरेखाः शिरोरुहाः । तथा लिङ्गमणिस्तेषां महाभाग्यं विनिर्दिशेत्’ इति सासुद्रिकवचनात् । त्रिषु गम्भीरः । अत्र वररुचिः—‘स्वरे सत्त्वं च नाभिश्च गम्भीरः शस्यते दुर्घैः’ इति । बाह्वे तु—‘स्वरे गतौ च नाभौ च गम्भीरस्त्रिषु शस्यते’ इति । नित्यश इति सर्वत्र विशेषणीयम् तेन रोगाद्युपाधिकृतरागादिनिवृत्तिः ॥ १७ ॥

१८] ति० टी०—त्रिवलीमातुदरे कण्ठे उभयत्र वा वलीत्रयवान् । त्रिप्वनतो निन्नः । निन्नत्वं निन्नगत्वम् । तच्च निम-

चतुर्दशसमद्वन्द्वश्चतुर्दशश्रुतगतिः

। महोष्ठहनुनासश्च पञ्चस्निग्धोऽष्टवंशवान् ॥ १९ ॥

ग्रपादतलमध्यत्वम्, निमग्रपादरेखात्वम्, निमग्रस्तनचूचुकत्वं च । चतुर्व्यङ्ग्यश्चतुर्द्वयः । 'ग्रीवा प्रजननं पृष्ठं ह्रस्वे जङ्घे च पूजिते' । त्रिशिर्षवानावर्तत्रययुक्तशीर्षः । 'आवर्तत्रययुक्तं यस्य शिरः क्षितिभृतामयं नाथः' चतुष्कलः चतस्रः कलाश्चतुर्वेदप्राप्तिसूचकाङ्गुष्ठमूलरेखा यस्य सः । 'मूलेऽङ्गुष्ठस्य रेखानां चतस्रस्तिस्र एव वा । एका द्वे वा यथायोगं वेदरेखा द्विजन्मनाम् ॥' चतुर्लैखो ललाटे चतुरेखायुक्तः । 'ललाटे यस्य दृश्यन्ते चतुर्लैखेकरेखिकाः । शतद्वयं शतं पठिस्तस्याष्टविंशतिः क्रमात् ॥' चतुष्किष्कुः किष्कुश्चतुर्विंशत्यङ्गुलात्मको हस्तश्चतुर्हस्तप्रमाणः । पणवत्यङ्गुलोत्सेध इति यावत् । चतुःसमः । 'बाहुजानरुगण्डानि चत्वार्यथ समानि च' इति । बाहूरुजातगण्डौ समावित्यर्थः ॥ १८ ॥

रा० टी०—त्रिवलीवानिति । त्रिवलीवान् उदरे कण्ठे च वलीत्रयविशिष्टः त्रिपु पादतलपादरेखास्तनचूचुकेषु अवनतः चत्वारि ग्रीवादीनि व्यङ्ग्यानि ह्रस्वानि यस्य सः तथाहि 'ग्रीवा प्रजननं पृष्ठं ह्रस्वे जङ्घे च पूजिते' इति त्रिशिर्षवान् आवर्तत्रयविशिष्टशिरविशिष्टः तथाहि 'आवर्तत्रययुक्तं यस्य शिरः क्षितिभृतामयं नाथः' चतस्रः चतुर्वेदप्राप्तिसूचिका कला अङ्गुष्ठरेखा यस्य सः तथाहि 'मूलेऽङ्गुष्ठस्य रेखानां चतस्रस्तिस्र एव वा । एका द्वे वा यथायोगं वेदरेखा द्विजन्मनाम्' ललाटे चतस्रो रेखा यस्य तथा हि 'ललाटे यस्य दृश्यन्ते चतुर्लैखेकरेखिकाः । शतद्वयं शतं पठिस्तस्याष्टविंशतिः क्रमात्' इति चत्वारः किष्कव उत्सेधपरिच्छेदकत्वेन यस्मिन् किष्कुः चतुर्विंशत्यङ्गुलात्मको हस्तः हस्तचतुष्टयपरिमितः पणवत्यङ्गुलोत्सेध इति फलितम् । चत्वारो बाहवाद्यः समा यस्य तथाहि—'बाहुजानरुगण्डानि चत्वार्यथ समानि च' इति ॥ १८ ॥

गो० टी०—त्रिवलीवान् उदरे वलित्रयवान् कण्ठवलित्रयवान्वा । अत्र गर्गः—स्थिरा त्रिरेखा सुभगोपपन्ना जिग्घासमांसोपचिता सृष्टता । न चातिदीर्घा चतुरङ्गुला च ग्रीवा सुदीर्घा भवतीह धन्या' इति । श्रवणतः श्रवणवतानि निम्नानि यस्यासौ श्रवणतः तानि स्तनचूचुकपादरेखाः । अत्र मिहिरः—'पीनोपचितैर्नित्रैः क्षितिपतयश्चूचुकैः स्तनैः सुखिनः । जिग्घा निम्ना रेखा धनिनां तद्व्यत्ययेन निःस्वानाम्' इति । चत्वारि व्यङ्ग्यानि ह्रस्वानि यस्यासौ चतुर्व्यङ्ग्यः । अत्र वररुचिः—ग्रीवाप्रजननं पृष्ठं ह्रस्वे जङ्घा च पूज्यते' इति । यद्वा चत्वारो व्यङ्ग्याः विकलाः यस्य सः चतुर्व्यङ्ग्यः ते च शिराविकलः पादः रोमान्तरविकलो रोमकूपः दैर्घ्यविकलो मेदः मांसविकलो वस्तिः । अत्र नारदः—'पादैः प्रस्वेदरहितैः शिराहीनश्च पार्थिवः । एकरोमा भवेद्राजा द्विरोमा पण्डितो भवेत् ॥ त्रिरोमा चतुरोमा च भवेद्भ्रातृविवर्जितः । समपादोपविष्टस्य गुरुं स्पृशति मेहनम् ॥ यस्येभरं तं जानीयात्सुखिनं चैव मानवम् । निर्मांसः संहतो वस्तिर्येषां ते सुखभागिनः ॥' इति । त्रिशिर्षवान् त्रिशिर्षवान्

शीर्षं तदस्यास्तीति त्रिशिर्षवान् । तानि लक्षणान्यावर्ताः । 'आवर्तत्रययुक्तं यस्य शिरः स क्षितिभृतां नेता' इति कथनात् । यद्वा त्रिप्रकारं समद्वन्द्वं छत्राकारं विशालं च शीर्षमस्यास्तीति त्रिशिर्षवान् । अत्र नारदः—'समद्वन्द्वशिराश्चैव छत्राकारशिरास्तथा । एकच्छत्रां महीं भुङ्क्ते दीर्घमायुश्च विन्दति ॥' चतस्रः कलाः वेदाः यस्य चतुष्कलः । अत्र शरीरलक्षणप्रकरणे कलाशब्दस्तत्सूचकरेखापरः । अत्र नन्दी—'मूलेऽङ्गुष्ठस्य वेदानां चतस्रस्तिस्र एव वा । एका द्वे वा यथायोगं रेखा ज्ञेया द्विजन्मनाम्' इति ॥ चतुर्लैखः ललाटे पादयोः पाण्योश्चतस्रो रेखा रेखा यस्य च चतुर्लैखः । 'ललाटे यस्य दृश्यन्ते चतुर्लैखेकरेखिकाः शतद्वयं शतं पठिस्तस्याष्टविंशतिस्तथा' इति कात्यायनः । 'यस्य पादतले वज्रध्वजशङ्खगङ्गुशोपमाः । रेखाः सम्यक् प्रकाशन्ते मनुजेन्द्रं तमादिशेत्' इति नारदः । 'पाणौ चतस्रो रेखाश्च यस्य तिष्ठन्त्यभङ्गुराः' इति ब्रह्मा । चत्वारः किष्कवः यस्य स चतुष्किष्कुः । चतुर्विंशत्यङ्गुलात्मको हस्तः किष्कुः । पणवत्यङ्गुलोत्सेध इत्यर्थः । 'पणवत्यङ्गुलोत्सेधो यः पुमान् स दिवौकसः' इति ब्राह्मपुराणवचनम् । चतुःसमः चत्वारः समा यस्य स चतुःसमः ते च बाहुजानरुगण्डाः । तदुक्तं ब्रह्माण्डे—'बाहुजानरुगण्डाश्च चत्वार्यथ समानि च' इति ॥ १८ ॥

१९] ति० टी०—चतुर्दशसमद्वन्द्व इति समपरिमाण-चतुर्दशाङ्गद्वन्द्वः । तदुक्तम्—'भ्रुवौ नासापुटे नेत्रे कर्णावोष्ठौ च चूचुकौ । कूर्परे मणिवन्धौ च जातुनी वृषणौ कटी ॥ करौ पादौ स्फिजौ यस्य समौ ज्ञेयः स भूपतिः । स्कन्धौ गण्डौ तथा दन्ता जरु ज्ञेयौ च जतुणी ॥' इत्यन्यत्र पाठः । चतुर्दश इति । चतस्रो दंष्ट्रा दन्तपङ्क्तिद्वये प्रतिपार्थं शास्त्रोक्तलक्षणा यस्य सः । तच्च—'जिग्घा घनाश्च दशनाः सुतीक्ष्णदंष्ट्राः शुभाश्चतस्रः' इति । दंष्ट्राणां तीक्ष्णत्वं क्रक्षकादिखण्डनसमर्थत्वम् । चतुर्गतिरिति । सिंहशार्दूलगजवृषभैश्चतुर्भिस्तुल्या गतिर्यस्य सः । महोष्ठहनुनासश्चेति । महत्प्रशस्तमहोष्ठहनुनासं यस्य सः । तत्रोष्ठस्य प्राशस्त्यं बिम्बफलादिवदरुणत्वे सति मांसत्वम् । हनोस्तु परिपूर्णमांसलोभतत्वम् । नासिकायास्तु दीर्घान्तर-चिरपुटत्वम् । पञ्चजिग्घ इति । पञ्चवाग्वकनखलोमत्वञ्च जिग्घं यस्य सः । अष्टवंशवानप्रशस्ताष्टवंशाख्यायवयवान् । वंशशब्देन दैर्घ्यं विवक्षितम् । 'बाह्व च नलकायुरु जङ्घे चेत्यष्टवंशकाः' । नलकावङ्गुल्याविति तीर्थः ॥ १९ ॥

रा० टी०—चतुरिति । चतुर्दशसंख्याकाः समद्वन्द्वः समत्वसमानाधिकरणीभूतद्वन्द्वत्वविशिष्टा यस्य सः तथाहि 'भ्रुवौ नासापुटे नेत्रे कर्णावोष्ठौ च चूचुकौ । कूर्परे मणिवन्धौ च जातुनी वृषणौ कटी ॥ करौ पादौ स्फिजौ यस्य समौ ज्ञेयः स भूपतिः । स्कन्धौ गण्डौ तथा दन्ता जरु ज्ञेयौ च जतुणी ॥' इति । चतस्रो दंष्ट्रादयः यथाशास्त्रं दन्तपङ्क्ति-

दशपद्मो दशवृद्धात्रिभिर्व्याप्तो द्विशृङ्खवान् । पडुन्नतो नवतनुस्त्रिभिर्व्याप्नोति राघवः ॥ २० ॥

द्वयप्रतिपार्श्ववर्तिन्यो यस्य सः तथाहि 'सिग्धा घनाश्च दशनाः सतीक्ष्णदंष्ट्राः शुभाश्चतस्रः' इति चतुर्णां सिंहशार्दूलगजटपभाणां गतिरिव गतिर्यस्य सः महद् प्रशंसितम् औष्ठहनुनासं यस्य सः तत्रौष्ठस्य प्राशस्त्यं बिम्बफलादिसदृशारुणत्वसमानधिकरणीभूतमांसलत्वेन, हनोस्तु परिपूर्णमांसलोन्नतत्वेन, नासिकायास्तु दीर्घोन्नतरुचिरपुटत्वेन । पञ्च वाग्वक्रनखलोमत्वचः सिग्धा यस्य सः पूर्वं त्रयाणां सिग्धत्वोक्तावपीदानीं पञ्चानां सिग्धत्वोक्तिः मतभेदप्रदर्शनाय तेन सर्वमते रामावयवानां सुलक्षणत्वं बोधितम् वक्ष्यमाणपडुन्नतत्वेऽप्येवैव गतिः अष्टौ वंशा दैर्घ्यविशिष्टा बाह्वादयः सन्ति अस्य तथाहि 'बाह्व च नलकावूरू जङ्घे चेत्यष्ट वंशकाः' । नलकावूरूत्याविति तीर्थः ॥ १९ ॥

गो० टी०—चतुर्दशसमद्वन्द्वः चतुर्दशसंख्यानि समानि द्वन्द्वानि यस्य सः । तथात्र साष्टादिकम् 'भुवौ नासापुटे नेत्रे कर्णावोष्ठौ च चतुके । कूर्परौ मणिग्रन्थौ च जाडुनी वृषणौ कदौ ॥' करौ पादौ स्फिजौ यस्य समौ ज्ञेयः स भूपतिः' इति । चत्वारो दंष्ट्राकारा दन्ता यस्य स चतुर्दंष्ट्रः । तदाह मिहिरः—'सिग्धा घनाश्च दशनाः सतीक्ष्णदंष्ट्राः समाश्च शुभाः' इति । चतुर्गतिः चतुर्णां सिंहशार्दूलगजटपभाणां गतिरिव गतिर्यस्य सः 'गजसिंहगती वीरौ शार्दूलटपभोपमौ' इति बालकाण्डोक्तेः । महोष्ठहनुनासश्च औष्ठस्य महत्त्वं बन्धुजीवबिम्बफला-रुणमांसलत्वं हनोस्तु परिपूर्णमांसलत्वम् नासिकाया दीर्घतुङ्गत्वम् । तथाच संहिता—'बन्धुजीवकुसुमोपमोऽथरो मांसलो रुचिरबिम्बरूपधृत् । पूर्णमांसलद्विस्तृत भूमिपस्तुङ्गपुण्डरीच-राकृतिस्तथा ॥' इति । पुण्डरीक्येन नासिकाच्यते । पञ्चसिग्धः पञ्च सिग्धाः अवयवाः यस्य सः ते च वाक्पयवन्नखलोम-त्वचः, केशनेत्रदन्तत्वकूपादतलानि वा । अत्र वररुचिः—'चक्षुःक्षेहेन सौभाग्यं दन्तक्षेहेन भोजनम् । त्वचःक्षेहेन शयनं पादक्षेहेन वाहनम्' इति । 'सिग्धनीलमृदुकुञ्जिता-स्तथा सूर्यजाः सुखकराः समं शिरः' इति मिहिरः । पूर्वं त्रिषु सिग्ध इत्युक्तेः । अत्र पञ्चसिग्ध इतीदं मतभेदमाश्रित्योक्तम् । अष्टवंशवान् अष्टौ वंशाः आयतावयवा यस्य सः आयताष्टा-वयव इत्यर्थः । अत्र साष्टादिकम्—पृष्ठवंशः शरीरं च हस्त-पादाङ्गुली करौ । नासिका चक्षुषी कर्णौ प्रजनो यस्य चायता' इति । प्रजनस्यायतत्वमार्जवम् ॥ १९ ॥

२०] ति० टी०—दशपद्मः । 'सुखनेत्रास्यजिह्वोष्ठाल-स्तननखं करौ । पादौ च दश पञ्चानि पञ्चाकाराणि यस्य च ॥' इति । आस्यमोष्ठमध्यम् । दशवृद्ध । तानि तु—'उरः शिरो ललाटे च ग्रीवा बाह्वसनाभयः । पादौ पृष्ठं श्रुती चैव विशालास्ते सुखप्रदाः ॥' इति । त्रिभिः श्रीयशस्तेजोभिर्व्याप्तो युक्तः । द्विशृङ्खवान् । 'द्वौ शुद्धौ तु शुभौ शुद्धौ वंशौ मातुः पितृस्तथा' इत्युक्तेः । पडुन्नतः । तानि च—'कक्षः कुक्षिश्च वक्षश्च

वक्षश्च प्राणस्कन्धललाटिकाः । सर्वभूतेषु निर्दिष्टा उन्नतास्तु सुखप्रदाः ॥' इति । पूर्वं श्रुन्नतस्निग्धत्वमुक्तम्, अत्र पञ्चसि-ग्धत्वं पडुन्नतत्वं चोभयमपि मतभेदादविरुद्धम् । एवं नाना-मतप्रदर्शनं रामस्य नानामतसंमतसर्वलक्षणयुक्तत्वसूचनाय । नवतनुर्नवसु सूक्ष्मः । तानि च—'सूक्ष्माण्यङ्गुलिपर्वाणि केशरोमनखत्वचः । शेफश्च येषां सूक्ष्माणि ते नरा दीर्घजी-विनः ॥' इति प्रोक्ते पट्कम् । मृदुश्मश्रुत्वं सूक्ष्मदृष्टित्वं सूक्ष्मबुद्धित्वं चेति नवसूक्ष्मत्वम् । वृष्टेः सौदृश्यं रजपरीक्षान्त-सूक्ष्मदर्शनचातुर्यम् । बुद्धेः सूक्ष्मत्वं तत्त्वसाक्षात्कारसमर्थत्वम् । त्रिभिर्व्याप्नोति धर्मार्थकामैः कालं यथोचितं व्याप्नोति । त्रिव-र्गसेवीत्यर्थः ॥ २० ॥

रा० टी०—दशोति । दश पञ्चानि पञ्चाकाराणि यस्य सः तथाहि 'सुखनेत्रास्यजिह्वोष्ठालस्तननखं करौ । पादौ च दश पञ्चानि पञ्चाकाराणि यस्य च' इति आस्यमोष्ठमध्यमिति तव्या-ख्या दश उरःप्रभृतीनि वृहन्ति यस्य तथाहि 'उरः शिरो ललाटे च ग्रीवा बाह्वसनाभयः । पादौ पृष्ठं श्रुती चैव विशा-लास्ते सुखप्रदाः' इति पट् कक्षप्रभृतयः उन्नता यस्य तथाहि 'कक्षः कुक्षिश्च वक्षश्च प्राणं स्कन्धो ललाटिका । सर्वभूतेषु निर्दिष्टा उन्नतास्ते सुखप्रदाः' इति नवाङ्गुलिपर्वादीनि तन्नि सूक्ष्माणि यस्य तथाहि—सूक्ष्माण्यङ्गुलिपर्वाणि केशलोमनखत्वचः । शेफश्च येषां सूक्ष्माणि ते नरा दीर्घजीविनः' इति त्रिभिः श्रीयशःप्रतापैर्व्याप्तः भुवनेषु पूर्णः द्वौ पितृवंशमातृवंशौ शुद्धौ शुद्धौ तद्वान् संग्रहादुपहे अर्जनदानयो रतः राघवः त्रिभिर्ब्रह्मादित्रितयकृतिद्वारा व्याप्नोति अत्र व्युत्क्रमेण व्याख्यानं संदर्भशुद्धये ॥ २० ॥ २१ ॥

गो० टी०—दशपद्मः दशपञ्चाकारावयवाः यस्य सः दशपद्मः 'सुखनेत्रास्यजिह्वोष्ठालस्तननखः करौ । पादौ च दश पञ्चानि पञ्चाकाराणि यस्य च' इति । दश वृद्ध दशवृद्धवयवा यस्य सः । ते च—'उरः शिरो ललाटे च ग्रीवा बाह्वसनाभयः । पार्श्वपृष्ठस्तराश्वेति विशालास्ते शुभप्रदाः ।' इति साष्टादिकम् । बाह्वेतु—'शिरोललाटे श्रवणे ग्रीवा वक्षश्च हस्तथा । उदरं पाणि-पादौ च पृष्ठं दश वृहन्ति च ॥' इति त्रिभिर्व्याप्तः । त्रिभिर्व्याप्तिश्च यस्य स्यात्तेजसा यशसा श्रियेति ब्राह्मोक्तरीत्या त्रिभिर्व्याप्तः । द्विशृङ्खवान् द्वौ दन्तनेत्रे शुद्धे यस्य सः द्विशृङ्खवान् । पडुन्नतः पट् उन्नता अवयवा यस्य सः । ते च—'कक्षः कुक्षिश्च वक्षश्च प्राणं स्कन्धो ललाटिका । सर्वभूतेषु निर्दिष्टा उन्नताङ्गाः शुभ-प्रदाः ॥' इति वररुचिः । अत्र मतभेदेनोक्तेन पुनरुक्तिः । मत-भेदअत्रणं च रामस्य सकलशास्त्रोक्तमहापुरुषलक्षणपरिपूर्णत्व-योजनाय । नवतनुः नव तनवः सूक्ष्मा यस्य । तानि च—'केशश्मश्रुनखलोमत्वगङ्गुलिपर्वशेफोद्धादिदर्शनानि । सूक्ष्माण्य-ङ्गुलिपर्वाणि केशलोमनखत्वचः । शेफश्च येषां सूक्ष्माणि ते नरा दीर्घजीविनः ॥' इति वररुचिः । त्रिभिर्व्याप्नोति त्रिभिः

सत्यधर्मरतः श्रीमान्संग्रहानुग्रहे रतः । देशकालविभागज्ञः सर्वलोकप्रियंवदः ॥ २१ ॥
 भ्राता चास्य च द्वैमात्रः सौमित्रिरैमितप्रभः । अनुरागेण रूपेण गुणैश्चापि तथाविधः ॥ २२ ॥
 समुवर्णच्छविः श्रीमान् रामः श्यामो महायशः । तावुभौ नरशार्दूलौ त्वदर्शनकृतोत्सवौ ॥ २३ ॥
 विचिन्वन्तौ महीं कृत्स्नामस्माभिः सह संगतौ । त्वामेव मार्गमाणौ तौ विचरन्तौ वसुंधराम् ॥ २४ ॥
 ददर्शतुर्भृगुपतिं पूर्वजेनावरोपितम् । ऋष्यमूकस्य मूले तु बहुपादपसंकुले ॥ २५ ॥
 भ्रातुर्भयार्तमासीनं सुग्रीवं प्रियदर्शनम् । वयं च हरिराजं तं सुग्रीवं सत्यसंगरम् ॥ २६ ॥
 परिचर्यामहे राज्यात्पूर्वजेनावरोपितम् । ततस्तौ चौरवसनौ धनुःप्रवरपाणिनौ ॥
 [ऋष्यमूकस्य शैलस्य रम्यं देशमुपागतौ] । स तौ दृष्ट्वा नरव्याघ्रौ धन्विनौ वानरर्षभः ॥ २७ ॥
 अभिष्ठुतो गिरेस्तस्य शिखरं भयमोहितः । ततः स शिखरे तस्मिन्वानरेन्द्रो व्यवस्थितः ॥ २८ ॥
 तयोः समीपं मामेव प्रेपयामास सत्वरम् । तावहं पुरुषव्याघ्रौ सुग्रीववचनात्प्रभू ॥ २९ ॥
 रूपलक्षणसंपन्नौ कृताञ्जलिरुपस्थितः । तौ परिज्ञाततत्त्वार्थौ मया प्रीतिसमन्वितौ ॥ ३० ॥
 पृष्ठमारोग्यं तं देशं प्रापितौ पुरुषर्षभौ । निवेतिदौ च तत्त्वेन सुग्रीवाय महात्मने ॥ ३१ ॥
 तयोरन्योन्यसंभाषाद्भृशं प्रीतिरजायत । तत्र तौ कीर्तिसंपन्नौ हरीश्वरनरेश्वरौ ॥ ३२ ॥

पूर्वाङ्कमध्याह्नापरारङ्गैः कालैः धर्मार्थकामान् व्याप्नोति अन्ति-
 षतीति । तदुक्तं ब्राह्मे—‘धर्मार्थकामाः कालेषु त्रिषु यस्य स्व-
 निष्ठिताः’ इति ॥ २० ॥

२१] ति० टी०—संग्रहादुग्रहे संग्रहो धनबलादीनाम्,
 अनुग्रहस्ताभ्यां प्रजार्क्षणम्, तदुभयनिष्ठः ॥ २१ ॥

गो० टी०—संग्रहादुग्रह इति । संग्रहः अर्जनम् । अनुग्रहः
 फलदानम् ॥ २१ ॥

२२-२३] ति० टी०—द्वैमात्रः राममात्रपेक्षया द्वितीया
 माता द्विमाता । तस्या अपत्यमित्यर्थः । भिनोदरभ्रातेत्यर्थः ।
 ‘वैमात्र’ इति पाठान्तरम् ॥ २२ ॥ २३ ॥

रा० टी०—भ्रातेति । अस्य रामस्य सौमित्रिर्भ्राता द्वैमात्रः
 राममात्रपेक्षया द्वितीयमातृजनित इत्यर्थः । अन्तरागादिभिस्तथा-
 विधः रामसदृशः ॥ २२ ॥

रा० टी०—स इति । सुवर्णच्छविः गौरः स लक्ष्मणः
 श्यामो रामश्च त्वदर्शनेन सख्यसकौ अत एव विचिन्वन्तौ सन्तौ
 अस्माभिः सह संगतौ वसुंधरुरिति शेषः । सार्धलोक
 एकान्वयी ॥ २३ ॥

गो० टी०—भ्राता च तस्येति । द्वैमात्रः सपत्नी-
 पुत्रः ॥ २२ ॥ २३ ॥

२४] ति० टी०—अस्माभिः सुग्रीवमन्त्रिभिरित्यर्थः ।
 उक्तमेव विस्तरेणाह—त्वामेवेति ॥ २४ ॥

रा० टी०—त्वामिति । तौ रामलक्ष्मणौ पूर्वजेन ज्येष्ठभा-
 वा अवरोपितं विवासितम् अत एव भ्रातृभ्याम् ऋष्यमूकस्य
 मूले आसीनं तं प्रसिद्धं सुग्रीवं ददर्शतुः ददृशतुः । अर्थचतुष्टय-
 मेकान्वयी ॥ २४ ॥ २५ ॥

गो० टी०—त्वामेवेति । मृगपतिं सुग्रीवम् । पूर्वजेन वा-
 लिना । अवरोपितं राज्यादिति शेषः ॥ २४-२६ ॥

२५-२६] ति० टी०—मृगपतिं शालाग्रगपतिं सुग्रीवम्,
 पूर्वजेन वालिनाऽवरोपितं राज्याद्भूषितम् ॥ २५ ॥ २६ ॥

रा० टी०—वयमिति । वयं तु सत्यः कापव्यरहितः संगरः
 संग्रामो यस्य तं सुग्रीवं परिचर्यामहे परिचरामः । सार्धलोक
 एकान्वयी ॥ २५ ॥ २७ ॥

२७] ति० टी०—परिचर्यामहे तद्भयनावापौ । परि-
 चराम इत्यर्थः । अवरोपितं राज्येन हीनं कृतम्, पाणिनौ ।
 पाणी इति यावत् ॥ २७ ॥

रा० टी०—तत इति । ततो रामसंदर्शनानन्तरं तौ राम-
 लक्ष्मणौ दृष्ट्वा भयमोहितः वाल्मीक्या विवेकरहिरः सुग्रीवः
 गिरेः शिखरमभिष्ठुतः उत्प्लुत्य प्राप्तः । सार्धलोक
 एकान्वयी ॥ २८ ॥

गो० टी०—तत इति । पाणिनाविति नान्तत्वमा-
 प्पम् ॥ २७-३६ ॥

२८-२९] ति० टी०—अभिष्ठुत उत्प्लुत्यारूढः ॥ २८ ॥ २९ ॥

रा० टी०—तत इति । शिखरे व्यवस्थितो वानरेन्द्रः
 तयो रामलक्ष्मणयोः समीपं मामेव प्रेपयामास । अर्थद्वय-
 मेकान्वयी ॥ २९ ॥

रा० टी०—ताविति । सुग्रीववचनात् तौ रामलक्ष्मणौ अह-
 मुपस्थितः ॥ ३० ॥

३०-३२] ति० टी०—मया परिज्ञाततत्त्वार्थौ मया
 विज्ञाताशेषपृष्ठान्तौ विज्ञापिताशेषपृष्ठान्तौ च ॥ ३०-३२ ॥

रा० टी०—ताविति । परिज्ञातः तत्त्वार्थः सत्यवृत्तान्तो

१ तस्येति गो. पाठः । २ अपराजित इति गो. पाठः । ३ अभीति गो. पाठः । ४ पृष्ठे इति गो. पाठः । ५ अर्धमेतदधिकं गो. पाठे । ६ अवेति
 गो. पाठः । ७ लापादिति गो. पाठः ।

परस्परकृताश्वासौ कथया पूर्ववृत्तया । तं ततः सान्त्वयामास सुग्रीवं लक्ष्मणाग्रजः ॥ ३३ ॥
 स्त्रीहेतोर्वालिना भ्रात्रा 'निरस्तं पुरुतेजसा । ततस्त्वन्नाशजं शोकं रामस्याङ्किष्टकर्मणः ॥ ३४ ॥
 लक्ष्मणो वानरेन्द्राय सुग्रीवाय न्यवेदयत् । स श्रुत्वा वानरेन्द्रस्तु लक्ष्मणेनेरितं वचः ॥ ३५ ॥
 तदासीन्निष्प्रभोऽत्यर्थं ग्रहग्रस्त इवांशुमान् । ततस्त्वद्वात्रशोभीनि रक्षसा हियमाणया ॥ ३६ ॥
 यान्याभरणजालानि पातितानि महीतले । तानि सर्वाणि रामाय आनीय हरियूथपाः ॥ ३७ ॥
 संहृष्टा दर्शयामासुर्गतिं तु न विदुस्तव । तानि रामाय दत्तानि मयैवोपहृतानि च ॥ ३८ ॥
 स्वनवन्त्यवकीर्णानि तस्मिन्विहृतचेतसि । तान्यङ्के दर्शनीयानि कृत्वा बहुविधं तदा ॥ ३९ ॥
 तेन देवप्रकाशेन देवेन परिदेवितम् । [पश्यतस्तानि रुदतस्ताम्यतश्च पुनः पुनः ।]
 प्रादीपयद्वाशरथेस्तदा शोकहुताशनम् ॥ ४० ॥
 शायितं च चिरं तेन दुःखार्तेन महात्मना । मयाऽपि विविधैर्वाक्यैः कृच्छ्रादुत्थापितः पुनः ॥ ४१ ॥
 तानि दृष्ट्वा महार्हाणि दर्शयित्वा मुहुर्मुहुः । राघवः सहसौमित्रिः सुग्रीवे संन्यवेशयत् ॥ ४२ ॥

याम्यां तौ पुरुषर्षभौ रामलक्ष्मणौ वृष्टमारोप्य तं सुग्रीवाधि-
 ष्ठितं देशं मया प्रापितौ तत्त्वेन यथार्थकथनेन सुग्रीवाय निवे-
 दितौ च । सार्धश्लोक एकान्वयी ॥ ३१ ॥ ३२ ॥

रा० टी०—तयोरिति । तयो रामसुग्रीवयोः संभाषात्
 भृशं प्रीतिरजायत । अर्थं पृथक्—तत्रेति । तत्र तस्मिन् समये
 प्रीतिसंपन्नौ पूर्ववृत्तया कथयोपलक्षितौ हरीश्वरनरेश्वरौ पर-
 स्परकृताश्वासौ बभूवुरिति शेषः । अर्धद्वयमेकान्वयि ॥ ३३ ॥

३३] ति० टी०—पूर्ववृत्तया स्वीयस्वीयवृत्तान्तगो-
 चरया ॥ ३३ ॥

रा० टी०—तमिति । पुरुतेजसा महातेजोविशिष्टेन भ्रात्रा
 स्त्रीहेतोः अतुल्यजीपरिग्रहार्थं निरस्तं सुग्रीवं लक्ष्मणाग्रजः सा-
 न्त्वयामास ॥ ३४ ॥

३४—३५] ति० टी०—स्त्रीहेतोः सुग्रीवजीपरिग्रहार्थम् ।
 पुरु महतेजो यस्य तेन । त्वन्नाशजं त्वदप्रहारजम् ॥ ३४ ॥ ३५ ॥

रा० टी०—तत इति । ततः सुग्रीववृत्तान्तभ्रवणानन्तरं
 त्वन्नाशजं त्वददर्शनजनितं रामस्य शोकं लक्ष्मणः सुग्रीवाय
 न्यवेदयत् ॥ ३५ ॥

रा० टी०—स इति । लक्ष्मणेनेरितं वचो वानरेन्द्रः श्रुत्वा
 ग्रहग्रस्तोऽंशुमानि निष्प्रभोऽभूत् शुशोचेत्यर्थः ॥ ३६ ॥

गो० टी०—स श्रुत्वेति । अत्यर्थं निष्प्रभ इति आत्मवद्रा-
 मस्यापि दुःखहेतुश्रवणादिति भावः । यद्वा रामापेक्षया अत्य-
 न्तनिष्प्रभः । रामः सीताविरहेण निष्प्रभोऽभूत् सुग्री-
 वस्तु तयोः साहित्यादर्शनाद्रामलक्ष्मणदर्शनाच्चात्यर्थं निष्प्रभो-
 ऽभूत् ॥ ३६ ॥ ३७ ॥

३६—३७] ति० टी०—निष्प्रभः खिन्नचित्तः । त्वद्वात्रं
 शोभयितुं शीलं येषां तानि ॥ ३६ ॥ ३७ ॥

रा० टी०—तत इति । रक्षसा हियमाणया त्वया यान्या-

भरणजालानि पातितानि तानि सर्वाणि आनीय हरियूथपाः
 दर्शयामासः परन्तु तव गतिं स्थानं न विदुः । अर्धचतुष्टय-
 मेकान्वयि ॥ ३७ ॥ ३८ ॥

गो० टी०—तानीत्यादि । आनीय हरियूथपा इति पूर्वं
 सुग्रीवेणानयनश्रुतं तद्विरयुषपद्वारेत्यत्रोच्यते । गतिं रावण-
 स्थानम् ॥ ३८ ॥

३८] ति० टी०—दर्शयामासः सुग्रीवाज्ञयेति शेषः ॥ ३८ ॥

रा० टी०—तानीति । तस्मिन् रामे विहृतचेतसि सति
 यान्याभरणजालानि रामाय दत्तानि वानरैरेति शेषः, तानि
 स्वनवन्ति पतनकाले स्वनविशिष्टानि मयैवोपहृतानि ॥ ३९ ॥

गो० टी०—तानीति । दत्तानि सुग्रीवेणेति शेषः । मयैवो-
 पहृतानि पूर्वं पतनकाल इति शेषः । इदानीं हरियूथपैराणी-
 तत्वोक्तेः । स्वनवन्ति आकाशात्पतनकाले ॥ ३९ ॥ ४० ॥

३९] ति० टी०—मयैवोपहृतानि च प्रथममिति शेषः ।
 अवकीर्णानि भूमौ पातनार्थकचिद्विशोर्णानि । तानि दत्तानि
 गृहीत्वा शोकात्तस्मिन्विहृतचेतसि प्रथमार्थे सप्तमी । विहृत-
 चेताः मूर्च्छितचेता अभूदित्यर्थः ॥ ३९ ॥

रा० टी०—तानीति । तानि आभरणानि अङ्के कृत्वा तेन
 रामेण बहुविधं परिदेवितं तदा तस्मिन् काले दाशरथ्यः परि-
 देवितं शोकहुताशनमस्मच्छोकवर्द्धिं प्रादीपयत् अत एव दुःखा-
 र्तेन तेन महात्मना शयितं शयनं भूमौ पतितमित्यर्थः, वाक्यै-
 बंधकवचनैर्मया अपिना सुग्रीवादिना च पुनः पुनः उत्थापितः ।
 सार्धश्लोकद्वयमेकान्वयि ॥ ४०—४२ ॥

४०] ति० टी०—देवप्रकाशेन देवावतारेण, अत एव
 देवेन परिदेवितं प्रादीपयत् । आभरणदर्शनमिति शेषः ॥ ४० ॥

४१—४२] ति० टी०—शायितं शोकाद्भूमौ पतितम् ४१ ॥ ४२ ॥

रा० टी०—तानीति । तान्याभरणानि पुनः पुनर्दृष्ट्वा दर्श-
 यित्वा च राघवः सुग्रीवे संन्यवेशयत् ॥ ४३ ॥

१ निरस्त इति रा. पाठः । २ उर्विति गो. पाठः । ३ गतेति गो. पाठः । ४ अर्थमेतदधिकं गो. पाठे । ५ बाहुरिति गो. पाठः । ६ पुनः पुनरिति गो. पाठः । ७ सुग्रीवेणेति गो. पाठः ।

स तवादर्शनादार्यै राघवः परितप्यते । महता ज्वलता नित्यमग्निनेवाग्निपर्वतः ॥ ४३ ॥
 त्वत्कृते तमनिद्रा च शोकश्चिन्ता च राघवम् । तापयन्ति महात्मानमग्न्यगारमिवाग्नयः ॥ ४४ ॥
 तवादर्शनशोकेन राघवः परिचाल्यते । महता भूमिकम्पेन महानिव शिलोच्चयः ॥ ४५ ॥
 काननानि सुरभ्याणि नैदीप्रस्रवणानि च । चरन् रतिमाप्नोति त्वामपश्यन्प्राप्तमजे ॥ ४६ ॥
 स त्वां मनुजशार्दूलः क्षिप्रं प्राप्स्यति राघवः । समित्रवान्धवं हत्वा रावणं जनकात्मजे ॥ ४७ ॥
 सहितौ रामसुग्रीवावुभावकुसुतां तदौ । समयं वालिनं हन्तुं तव चान्वेषणं प्रैति ॥ ४८ ॥
 ततस्ताभ्यां कुमारभ्यां वीराभ्यां स हरीश्वरः । किष्किन्धां समुपागम्य वाली युद्धे निपातितः ॥ ४९ ॥
 ततो निहत्य तरसा रामो वालिनमाहवे । सर्वर्क्षहरिसङ्घानां सुग्रीवमकरोत्पतिम् ॥ ५० ॥
 रामसुग्रीवयोरैक्यं देव्येवं समजायत । हनूमन्तं च मां विद्धि तयोर्दूतमुपागतम् ॥ ५१ ॥
 स्वं राज्यं प्राप्य सुग्रीवः स्वानानीय महाकपीन् । त्वदर्थं प्रेषयामास दिशो दश महाबलान् ॥ ५२ ॥
 आदिष्टा वानरेन्द्रेण सुग्रीवेण महौजसः । अद्रिराजप्रतीकाशाः सर्वतः प्रस्थिता महीम् ॥ ५३ ॥
 ततस्ते मार्गमाणा वै सुग्रीववचनातुराः । चरन्ति वसुधां कृत्स्नां वयमन्ये च वानराः ॥ ५४ ॥

गो० टी०—शयितमिति । शयितं मूर्छितम् ॥ ४२ ॥
 गो० टी०—तानीति । सुग्रीवे संन्यवेदयत् सुग्रीवहस्ते
 न्यस्तवानित्यर्थः ॥ ४३ ॥

४३-४७] ति० टी०—अग्निपर्वतः संवत्तोरुपकालाग्नि-
 निवासभूतः पर्वतोऽग्निपर्वतः । 'तत्र माल्यवतः शृङ्गे दृश्यते
 हृष्यवाद् सदा । नाम्ना संवर्तको नाम कालाग्निर्भरतर्षभ ॥'
 इति भीष्मपर्वणि भारतीके ॥ ४३-४७ ॥

रा० टी०—स इति । हे आर्ये ! राघवः तवादर्शनात्
 ज्वलता अग्निना अग्निपर्वतः कालाग्निनिवासभूतगिरिरिव नित्यं
 परितप्यते ॥ ४४ ॥

रा० टी०—त्वदिति । त्वत्कृते त्वदर्थम् अनिद्रादयः अ-
 ग्न्यगारमग्नय इव राघवं तापयन्ति ॥ ४५ ॥

रा० टी०—तवेति । तवादर्शनशोकेन महता भूमिकम्पेन
 महान् शिलोच्चय इव राघवः परिचाल्यते ॥ ४६ ॥

रा० टी०—काननानीति । त्वामपश्यन् राघवः कानना-
 दीनि चरन् रतिं प्रीतिं नाप्नोति ॥ ४७ ॥

रा० टी०—स इति । स राघवः रावणं हत्वा त्वां क्षिप्रं
 प्राप्स्यति ॥ ४८ ॥

गो० टी०—स तवेति । अग्निपर्वतो नाम मेरुशिखरवर्ती
 कश्चिद्गिरिः । उक्तं च भारते—'अत्र माल्यवतः शृङ्गे दृश्यते
 हृष्यवाद् सदा । नाम्ना संवर्तको नाम कालाग्निर्भरतर्षभ ॥'
 इति ॥ ४४ ॥ ५१ ॥

४८-५३] ति० टी०—सहितौ सख्यं प्राप्तौ । समयं
 प्रतिज्ञाम् ॥ ४८-५३ ॥

रा० टी०—सहिताविति । सहितौ एकीभूतौ इमौ रामसु-

ग्रीवौ वालिनं हन्तुं तवान्वेषणं प्रति अन्वेषणं कर्तुं च समयं
 प्रतिज्ञाम् अकुरुताम् ॥ ४९ ॥

रा० टी०—तत इति । ततः प्रतिज्ञाकरणानन्तरं कुमा-
 राभ्यां रामलक्ष्मणाभ्यां किष्किन्धां समुपागम्य युद्धे वाली
 निपातितः हतः ॥ ५० ॥

रा० टी०—तत इति । रामः वालिनं निहत्य सुग्रीवं निखि-
 लकृशदीनां पतिमकरोत् ॥ ५१ ॥

रा० टी०—रामेति । एवमुक्तप्रकारेण रामसुग्रीवयोः
 ऐक्यं सख्यं समजायत मां तु तयोर्दूतं हनूमन्तं विद्धि
 जानीहि ॥ ५२ ॥

रा० टी०—स्वमिति । सुग्रीवः स्वं राज्यं प्राप्य
 अत एव स्वान् स्वकीयान् महाकपीन् आनीय त्वदर्थं
 प्रेषयामास ॥ ५३ ॥

रा० टी०—आदिष्टा इति । सुग्रीवेणादिष्टाः वानरेन्द्रा
 सर्वतः सर्वो महीं प्रस्थिताः ॥ ५४ ॥

गो० टी०—ननु वानराणां नराणां च कथमासीत्समागम
 इति वामदक्षिणहस्तवैपम्यमप्यविजानानां शास्त्रायाः शास्त्रामा-
 प्लुत्य जीवतां तिरश्चां वसिष्ठशिष्यतया निरतिशयाचारसं-
 पन्नयोश्चक्रवर्तिषुयथैव कथं समागमो जात इति पृष्ठं तस्य
 किञ्चत्तरमुक्तमित्यबाह—रामसुग्रीवयोरिति । रामसुग्रीवयो-
 रैक्यमेवं समजायत । एवमिति प्रत्यक्षनिर्देशः । स्वाजुजे विष-
 मानेऽपि यथाहं सुग्रीवदूतोऽन्तःपुरकार्यसमाधानायागतः तथा
 तयोर्दूतं मैत्री जातेत्यर्थः । यद्वा एवं समजायत अहमप्येवं
 दृष्टवान् । न योग्यतामवगच्छामीत्यर्थः ॥ ५२-५४ ॥

५४] ति० टी०—सुग्रीववचनातुराः सुग्रीवाज्ञामीताः ५४

अङ्गदो नाम लक्ष्मीवान्वालिस्तुर्महाबलः । प्रस्थितः कपिशार्दूलस्त्रिभागबलसंहतः ॥ ५५ ॥
 तेषां नो विप्रगणानां विन्ध्ये पर्वतसत्तमे । भृशं शोकपरीतानामहोरात्रगणा गताः ॥ ५६ ॥
 ते वयं कार्यनैराश्यात्कालस्यातिक्रमेण च । भयाच्च कपिराजस्य प्राणांस्त्यक्तुमुपस्थिताः ॥ ५७ ॥
 विचित्र्य गिरिदुर्गाणि नैदीप्रस्रवणानि च । अनासाद्य पदं देव्याः प्राणांस्त्यक्तुं व्यवस्थिताः ॥ ५८ ॥
 ततस्तस्य गिरेर्मूर्ध्नि वयं प्रायमुपास्महे । दृष्ट्वा प्रायोपविष्टांश्च सर्वान्वानरपुंगवान् ॥ ५९ ॥
 भृशं शोकार्णवे मग्नः पर्यदेवयदङ्गदः । तव नाशं च वैदेहि वालिनश्च तथा वधम् ॥ ६० ॥
 प्रायोपवेशमस्माकं मरणं च जटायुषः । तेषां नः स्वामिसंदेशाभिराशानां मुमूर्षताम् ॥ ६१ ॥
 कार्यहेतोरिहायातः शकुनिर्वीर्यवान्महान् । गृध्रराजस्य सोदर्यः संपातिर्नाम गृध्रराट् ॥ ६२ ॥
 श्रुत्वा भ्रातृवधं कोपादिदं वचनमब्रवीत् । यवीयान्केन मे भ्राता हतः क्व च निपातितः ॥ ६३ ॥
 एतदाख्यातुमिच्छामि भवद्विर्वानरोत्तमाः । अङ्गदोऽकथयत्तस्य जनस्थाने महद्बधम् ॥ ६४ ॥
 रक्षसा भीमरूपेण त्वामुदिश्य यथार्थतः । जटायोस्तु वधं श्रुत्वा दुःखितः सोऽरुणात्मजः ॥ ६५ ॥
 त्वामाह स वरारोहे वसन्तीं रावणालये । तस्य तद्वचनं श्रुत्वा संपातेः प्रीतिवर्धनम् ॥ ६६ ॥

रा० टी०—तत इति । सृष्टीववचनादुराः अत एव मार्गमाणाः त्वामन्वेपयन्तः वयं ततस्तां वधुषां चरामः अन्ये च वानराश्चरन्ति ॥ ५५ ॥

गो० टी०—तत इति । सृष्टीववचनादुराः सृष्टीवाशाभीताः । 'सृष्टीववचनादुराः' इति च पाठः ॥ ५५ ॥

५५] ति० टी०—त्रिभागबलसंहतः सेनायास्त्रिष्वंशेष्वेकांशसेनापरिहत इत्यर्थः ॥ ५५ ॥

रा० टी०—अङ्गद इति । त्रिभागबलसंहतः प्रेषितावशिष्टसेनाभागत्रयविशिष्टः चतुर्थांश एव किष्किन्धायामवशिष्ट इत्यर्थः किंच त्रयो भागा गता यस्याः तदेव बलं तेन संहतः अङ्गदः प्रस्थितः ॥ ५६ ॥

गो० टी०—अङ्गद इति । त्रिभागबलसंहतः तृतीयांशेन बलेन सैन्येन संहत इत्यर्थः । वृत्तिविषये पूरणार्थत्वं संख्याशब्दस्येव्यते ॥ ५६ ॥

५६—६०] ति० टी०—विन्ध्ये विप्रगणानां बिलमध्येऽदर्शनं प्राप्तानाम् । गता इति । समयात्परेऽपीति शेषः ॥ ५६—६० ॥

रा० टी०—तेषामिति । पर्वतसत्तमे विन्ध्ये विप्रगणानामप्राप्तत्वद्वृत्तान्तानामित्यर्थः, अत एव शोकपरीतानां नोऽस्माकम् अहोरात्रगणाः बहूनि दिनानि गता व्यतीताः ॥ ५७ ॥

रा० टी०—ते इति । ते अप्राप्तत्वद्वृत्तान्ता वयं कार्यनैराश्याच्चद्वृत्तान्तविषयकाशाभावात् कालस्य अतिक्रमेण संकेतितसमयस्य व्यतीतत्वेन च कपिराजस्य भयात् प्राणान् त्यक्तुं वयमुपस्थिताः ॥ ५८ ॥

रा० टी०—तदेव भङ्गयन्तरेणाह—विचित्येति । गिरिदुर्गादीनि विचित्र्य देव्याः तव पदं स्थितिमनासाद्य प्राणान् त्यक्तुं वयं व्यवस्थिताः ॥ ५९ ॥

रा० टी०—तत इति । ततः तस्मिन् गिरेर्मूर्ध्नि वयं प्रायः

मनश्नम्रतमुपास्महे । अर्थं पृथक्—दृष्ट्वेति । वानरपुङ्गवान् प्रायोपविष्टान् दृष्ट्वा तव नाशमदर्शनं च दृष्ट्वा ज्ञात्वा वालिवधं च दृष्ट्वा संस्मृत्य अस्माकं प्रायोपवेशं च जटायुषो मरणं च दृष्ट्वा संस्मृत्य शोकार्णवे मग्नोऽङ्गदः पर्यदेवयत् व्यलपत् । अर्थ—चतुष्टयमेकान्वयि ॥ ६० ॥

गो० टी०—तेषामिति । विप्रगणानां बिले अदर्शनं गतानाम् ॥ ५७ ॥

गो० टी०—ते वयमिति । कालस्य सृष्टीवकल्पितमासस्य । कपिराजस्य सृष्टीवात् ॥ ५८—५९ ॥

गो० टी०—दृष्ट्वेत्यादिश्लोकद्वयमेकं वाक्यम् । परिदेवनकर्माह—तवेति ॥ ६० ॥ ६१ ॥

६१] ति० टी०—निराशानां त्वत्प्राप्त्याशारहितानाम् । स्वामिसंदेशात्तत्संदिष्टकालात्पयाद्वेतोर्बुध्न्युपताम् ॥ ६१ ॥

रा० टी०—तेषामिति । स्वामिसंदेशाभिराशानाम् अत एव मुमूर्षतां तेषां नोऽस्माकं कार्यहेतोः इह अस्मत्समीपे आयातः वीर्यवान् शकुनिः पक्षी गृध्रराजस्य जटायुषः सोदर्यः संपातिः भ्रातृवधं श्रुत्वा कोपात् कोपं प्राप्य इदमब्रवीत् । श्लोकद्वयमेकान्वयि ॥ ६१ ॥ ६२ ॥

गो० टी०—तेषामिति । स्वामिसंदेशात् मासादूर्ध्वमनागतानां भयमित्येवंरूपात् । तेषां कार्यहेतोः ॥ ६२—६३ ॥

६२] ति० टी०—कार्यहेतोः कार्यसिद्धयर्थमिवायातः । देवादिति शेषः ॥ ६२ ॥

६३] ति० टी०—क्व देशे इति शेषः ॥ ६३ ॥

रा० टी०—तद्वचनाकारमाह—यवीयानिति । यवीयान्कनिशो मे खाता केन हतः क्व निपातितः एतत् भवद्विरुक्तं श्रुत्वेति शेषः आख्यातुं किंचिद् कथयितुमिच्छामि ॥ ६३ ॥

६४—६६] ति० टी०—आख्यातुमित्यसमानकर्तृकेऽपि तुष्टप्रापः ॥ ६४—६६ ॥

१ प्रनयनामिति रा. पाठः । २ व्यवेति गो. पाठः । ३ गिरिति गो. पाठः । ४ यथातथमिति गो. पाठः । ५ जटायुष इति गो. पाठः । ६ संपातिरिति रा. पाठः । ७ त्वां शश्वेति गो. पाठः ।

अङ्गदप्रमुखाः सर्वे ततः प्रस्थापिता वयम् । विन्ध्यादुत्थाय संप्राप्ताः सागरस्यान्तमुत्तमम् ॥ ६७ ॥
 त्वदर्शने कृतोत्साहा हृष्टाः पुष्टाः पुवङ्गमाः । अङ्गदप्रमुखाः सर्वे वेलोपान्तमुपागताः ॥ ६८ ॥
 चिन्तां जग्मुः पुनर्भीमां त्वदर्शनसमुत्सुकाः । अर्थाहं हरिसैन्यस्य सागरं दृश्य सीदतः ॥ ६९ ॥
 व्यवधूय भयं तीव्रं योजनानां शतं प्लुतः । लङ्का चापि मया रात्रौ प्रविष्टा राक्षसाकुला ॥ ७० ॥
 रावणश्च मया दृष्टस्त्वं च शोकनिर्पीडिता । एतत्ते सर्वमाख्यातं यथावृत्तमनिन्दिते ॥ ७१ ॥
 अभिभाषस्व मां देवि दूतो दाशरथेरहम् । तन्मां रामकृतोद्योगं त्वन्निमित्तमिहागतम् ॥ ७२ ॥
 सुग्रीवसचिवं देवि बुद्धयस्व पवनात्मजम् । कुशली तव काकुत्स्थः सर्वशस्त्रभृतां वरः ॥ ७३ ॥
 गुरोराराधने युक्तो लक्ष्मणः शुभलक्षणः । तस्य वीर्यवतो देवि भर्तुस्तव हिते रतः ॥ ७४ ॥
 अहमेकस्तु संप्राप्तः सुग्रीववचनादिह । मयेयमसहायेन चरता कामरूपिणा ॥ ७५ ॥
 दक्षिणा दिगनुक्रान्ता त्वन्मार्गविचयैषिणा । दिष्ट्याऽहं हरिसैन्यानां त्वन्नाशमनुशोचताम् ॥ ७६ ॥
 अपनेष्यामि संतापं तवाधिगमशासनात् । दिष्ट्या हि न मम व्यर्थं सागरस्येह लङ्घनम् ॥ ७७ ॥
 प्राप्स्याम्यहमिदं देवि त्वदर्शनकृतं यशः । राघवश्च महावीर्यः क्षिप्रं त्वामभिपत्स्यते ॥ ७८ ॥

रा० टी०—अङ्गद इति । तस्य जटाशृङ्गो जनस्थाने
 त्वाङ्गदस्य त्वदर्शं रक्षसा रावणेन कृतमिति शेषः, महद्भयमङ्ग-
 दोऽपश्यत् ॥ ६४ ॥

रा० टी०—जटायोरिति । जटायोर्वधं श्रुत्वा दुःखितो-
 ऽरुणात्मजः संपातिः रावणालये वसन्तीं त्वामाह ॥ ६५ ॥

रा० टी०—तस्येति । तस्य संपातेः वचनं श्रुत्वा प्रस्था-
 पिताः कृतप्रस्थाना वयं विन्ध्यादुत्थाय सागरस्यान्तं तदं संप्राप्ताः । सार्धश्लोक एकान्वयी ॥ ६६ ॥ ६७ ॥

६७-६९] ति० टी०—अन्तं तदम् ॥ ६७-६९ ॥

रा० टी०—तदेव भङ्गयन्तरेणाह—त्वदिति । त्वदर्शने कृत
 उत्साहो यैस्ते सर्वे प्लवङ्गमाः वेलोपान्तमुपागताः ॥ ६८ ॥

रा० टी०—चिन्तामिति । त्वदर्शनसमुत्सुकाः अङ्गदप्र-
 मुखाः चिन्तां सागरोलङ्घनसंशयं जग्मुः । अथानन्तरं सीदतो
 हरिसैन्यस्य भयं व्यवधूय योजनशतं शतसंख्याकं सागरं प्लुतः
 रात्रौ लङ्का च प्रविष्टा । श्लोकद्वयं संमिलितान्वयी ॥ ६९-७१ ॥

गो० टी०—विन्ध्यादिति । हृष्टाः उत्साहवन्तः पुष्टा
 आनन्दवन्तः ॥ ६८ ॥

गो० टी०—अङ्गदप्रमुखा इति । वेलोपान्तं वेला सिन्धु-
 पूरः तस्योपान्तम् । 'वेला'म्बुधेस्तीरद्वयोः कालमर्यादयोर-
 पि' इति दर्पः ॥ ६९ ॥ ७२ ॥

७०-७२] ति० टी०—प्लुतः प्लुतवान् ॥ ७०-७२ ॥

रा० टी०—अभीति । यस्मात् दाशरथेरहं दूतः तत्त-
 स्मात् रामकृतोद्योगं रामार्थकोद्योगविशिष्टम् अत एव त्वन्नि-
 मित्तमिहागतं सुग्रीवसचिवं मां बुद्धयस्व अत एव मामभिभा-
 षस्व । सार्धश्लोक एकान्वयी ॥ ७२ ॥

गो० टी०—तं मामिति । रामकृतोद्योगं रामकृतोत्साहम् ७३

७३-७४] ति० टी०—पवनात्मजत्वेन लङ्घनसा-
 मर्थ्यम् ॥ ७३ ॥ ७४ ॥

रा० टी०—कुशलीति । काकुत्स्थो रामः लक्ष्मणश्च
 कुशली ॥ ७३ ॥

रा० टी०—तस्येति । तव भर्तुर्हितेऽरतोऽहं सुग्रीववचना-
 दिह संप्राप्तः ॥ ७४ ॥

गो० टी०—कुशलीति । गुरोः ज्येष्ठस्य आराधने शूश्रू-
 षणे रतः लक्ष्मणश्च कुशली ॥ ७४ ॥ ७५ ॥

७५] ति० टी०—एकः संप्राप्तः । अर्थाच्छेषाः समुद्रतीर
 एवासते । कामरूपिणा । अनेन रावणान्तःपुराणन्वेपणसा-
 मर्थ्यं सूचितम् ॥ ७५ ॥

रा० टी०—मयेति । त्वन्मार्गविचयैषिणा मया दक्षिणा-
 दिगनुक्रान्ता ॥ ७६ ॥

गो० टी०—मयेयमिति । विचयैषिणा अन्वेपणे-
 च्छुना ॥ ७६ ॥

७६] ति० टी०—त्वन्नाशं त्वदर्शनम् ॥ ७६ ॥

रा० टी०—दिष्ट्येति । त्वन्नाशं त्वदर्शनम् उपलभ्येति
 शेषः, अङ्गदोचतां हरिसैन्यानां संतापं तवाधिगमशासनात्
 त्वत्प्राप्तिकथनात् अपनेष्यामि दिष्ट्येतत् ॥ ७६ ॥

गो० टी०—दिष्ट्येति । तवाधिगमशासनात् त्वत्समीप-
 प्राप्तिकथनात् ॥ ७७-७९ ॥

७७-७८] ति० टी०—अधिगमो दर्शनम् ॥ ७७ ॥ ७८ ॥

रा० टी०—दिष्ट्येति । त्वदर्शनकृतं यशः प्राप्स्यामि अत
 एव मम सागरस्य लङ्घनं न व्यर्थम् ॥ ७७ ॥

रा० टी०—राघव इति । राघवः रावणं हत्वा त्वामभि-
 पत्स्यते ॥ ७८ ॥

संपुत्रवान्धवं हत्वा रावणं राक्षसाधिपम् । माल्यवान्नाम वैदेहि गिरीणामुत्तमो गिरिः ॥ ७९ ॥
ततो गच्छति गोकर्णं पर्वतं केसरी हरिः । स च देवर्षिभिर्दिष्टः पिता मम महाकपिः ॥
तीर्थे नदीपतेः पुण्ये शम्भसादनैमुद्धरन् ॥ ८० ॥
यस्याहं हरिणः क्षेत्रे जातो वातेन मैथिलि । हनूमानिति विख्यातो लोके स्वेनैव कर्मणा ॥ ८१ ॥
विश्वासार्यं तु वैदेहि भर्तुरुक्ता मया गुणाः । अचिराच्चामितो देवि राघवो नयिता ध्रुवम् ॥ ८२ ॥
एवं विश्वासिता सीता हेतुभिः शोककशिता । उपपन्नैरभिज्ञानैर्दूतं तमधिगच्छति ॥ ८३ ॥
अतुलं च गता हर्षं प्रहर्षेण तु जानकी । नेत्राभ्यां वक्रपक्ष्माभ्यां मुमोचानन्दजं जलम् ॥ ८४ ॥
चारु तद्वदनं तस्यास्ताम्रशुक्लायतेक्षणम् । अशोभत विशालाक्ष्या राहुमुक्त इवोडुराट् ॥ ८५ ॥
हनूमन्तं कपिं व्यक्तं मन्यते नान्यथेति सा । अथोवाच हनूमांस्तमुत्तरं प्रियदर्शनाम् ॥ ८६ ॥
एतत्ते सर्वमाख्यातं समाश्वसिहि मैथिलि । किं करोमि कथं वा ते रोचते प्रतियाम्यहम् ॥ ८७ ॥

७९] ति० टी०—तिर्यग्देहस्य तव कथं पवनात्मजत्वमिति शङ्कामपनयन्नाह—माल्यवान्नामेति ॥ ७९ ॥

रा० टी०—ननु वानरस्य तव वातात्मजत्वं कथमित्यत आह—माल्यवानिति । केसरी हरिर्वानरः माल्यवान्नाम यो गिरिः ततस्तस्माद्भिः गोकर्णं पर्वतं गच्छति अगच्छत् ॥ ७९ ॥

गो० टी०—बुद्धयस्य पवनात्मजमिति पवनात्मजत्वमुक्तं तत्कथं वानरस्येत्यपेक्षायामाह—माल्यवानिति । गच्छति अगच्छत् ॥ ८० ॥

८०] ति० टी०—गोकर्णं तदाख्यम् । दिष्टः शम्भसादनाख्यासरवधायाज्ञप्तः । उद्धरन्मुद्धृतवान् अवधीदित्यर्थः । भूतेऽपि लटः शतार्पः ॥ ८० ॥

रा० टी०—स इति । देवर्षिभिर्दिष्टः आज्ञप्तः यस्य हरिणो अनेकवानराधिपतेः क्षेत्रे वातेनाहं जातः स महाकपिर्मम पिता नदीपतेः सखद्रस्य तीर्थे जले शम्भसादनं तदभिघासरखद्धरन् अनाश्रयत् भूतेऽपि लटः शतार्प इति भट्टाः । हरि इत्यत्र व्रीह्यादित्वा दिनिः । सार्धंलोक एकान्वयी ॥ ८० ॥

गो० टी०—स चेति । सः गोकर्णं गतः । देवर्षिभिः तत्रत्यैः दिष्टः नियुक्तः । शम्भसादनं तीर्थोपद्रवकारिणमसुरं शम्भसादनाख्यम् उद्धरत् उदहरत् देवर्षिप्रार्थनया अवधीदित्यर्थः ॥ ८१ ॥

८१] ति० टी०—स्वेनैवोत्पत्तिकालप्रवृत्तेन कर्मणा पराक्रमेण ॥ ८१ ॥

रा० टी०—हनूमानिति । स्वेन कर्मणा हनूमानिति विख्यातः योऽहं तेन मया तव विश्वासार्यं भर्तुर्गुणाः उक्ताः ॥ ८१ ॥

गो० टी०—तस्येति । हरिणः हरेः केसरिणः क्षेत्रे पत्न्यामज्जनायां जातः । पितृद्वेषान्तरगमनकाले जातः । अनेनान्यक्षेत्रे कथमन्येनोत्पादवमिति शङ्का पराकृता ॥ ८२ ॥

८२] ति० टी०—भर्तुस्त्यद्रतं रामस्य नयिता नेता ॥ ८२ ॥

रा० टी०—अचिरादिति । अचिरात् शीघ्रं राघवस्त्वामितो नयिता नेता ॥ ८२ ॥

गो० टी०—विश्वासार्यमिति । नयिता नेता ॥ ८३ ॥

८३-८५] ति० टी०—उपपन्नैर्वास्तवैः । अभिज्ञानै रामलक्ष्मणचिह्नैः । अधिगच्छत्यध्यगच्छत् ॥ ८३-८५ ॥

रा० टी०—एवमिति । उपपन्नैः युक्तैर्बोधकरहितैरित्यर्थः अभिज्ञानैर्बोधकैर्हेतुभिर्विश्वासिता सत्यं कथयतीति विश्वासं प्रापिता सीता तं हनूमन्तं दूतमधिगच्छति अध्यगच्छत् अजानात् ॥ ८३ ॥

रा० टी०—अतुलमिति । अतुलं हर्षं गता प्राप्ता जानकी हर्षेण आनन्दजं जलं मुमोच ॥ ८४ ॥

रा० टी०—चार्विति । राहुमुक्तः उडुराट् चन्द्र इव तस्याः वदनमशोभत ॥ ८५ ॥

गो० टी०—एवमिति । अवगच्छति अवागच्छत् ॥ ८४-८८ ॥

८६] ति० टी०—अन्यथा नेति मायाकपिनैत्यर्थः ॥ ८६ ॥

रा० टी०—हनूमन्तमिति । सा सीता हनूमन्तम् अन्यथा रावणत्वादिना न मन्यते अमन्यत अथानन्तरं प्रियदर्शनां तां सीताम् उत्तरं श्रेष्ठमिदं वचनमुवाच ॥ ८६ ॥

८७] ति० टी०—सर्वमुत्तरं सर्वं प्रत्युत्तरमाख्यातमित्यन्वयः । अथ सीतायै चिकीर्षितं पृच्छति—किं करोमीति । वर्तमानसामीप्ये लटौ । प्रतियामि प्रतियास्ये रामसमीपम्, किं करोमि किं करिष्ये, कथं वा रोचते चिकीर्षितमिति शेषः ॥ ८७ ॥

रा० टी०—तदाकारमाह—एतदिति । हे मैथिलि ! एतत् भवत्या पृष्ठं सर्वमाख्यातम् अतः समाश्वसिहि अहं तु प्रतियामि रामसमीपं गमिष्यामि अतः किं करोमि कथं ते रोचते तद्वदेत्यर्थः ॥ ८७ ॥

हतेऽसुरे संयति शम्भसादने कपिप्रवीरेण महर्षिचोदनात् ।
ततोऽस्मि वायुप्रभवो हि मैथिलि प्रभावतस्तत्प्रतिमश्च वानरः ॥ ८८ ॥
इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।

स्वस्मिन्नाश्वासं द्रवयितुं हनुमान् रामाङ्गुलीयकं जानव्यै प्रददाति । तल्लामहृष्टा सा हनुमन्तं प्रशंस्य रामादिकुशलं पृच्छति । एता-
वत्पर्यन्तं रामानागमनात्स्वस्थामप्रीतिं विशङ्क्य जातक्रोधां तां परिसान्त्वयितुं हनुमानवस्थानापरिज्ञानमेवानागमने हेतुरित्यभिधत्ते ।
तस्यां रामस्य प्रीत्यतिशयं द्योतयन् हनुमान् रामस्य शोकावस्थां प्रतिपादयैस्त्वत्प्राप्तये सोऽसिप्रयत्नमातनोतीति कथयन्समाश्वासयति ।

भूय एव महातेजा हनूमान्पवनात्मजः । अन्नवीत्प्रश्रितं वाक्यं सीताप्रत्ययकारणात् ॥ १ ॥
वानरोऽहं महाभागे दूतो रामस्य धीमतः । रामनामाङ्कितं चेदं पश्य देव्यङ्गुलीयकम् ॥ २ ॥
प्रत्ययार्थं तवानीतं तेन दत्तं महात्मना । समाश्वसिहि भद्रं ते क्षीणदुःखफला हसि ॥ ३ ॥
गृहीत्वा प्रेक्षमाणा सा भर्तुः करविभूषितम् । भर्तारमिव संप्राप्तं जानकी मुदिताभवत् ॥ ४ ॥

८८] ति० टी०—नहि रावण आत्मानं कथमपि कपि-
पुत्र इति ब्रूयादिति ज्ञापनपूर्वकं कपित्वनिश्चयाय पुनः स्वज-
न्मातृवाह—हतेऽसुर इति । ततः शम्भसादनासुरवधप्री-
तमहर्षेः प्रसादत इत्यर्थः । तत्प्रतिमः वायुसदृश इत्यर्थः ॥ ८८ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे पञ्चत्रिंशः सर्गः ॥ ३५ ॥

रा० टी०—उपसंहरन्नाह—हते इति । कपिप्रवीरेण शम्भ-
सादने असुरे हते सति ततः तस्य क्षेत्रे वायुप्रभवः प्रभावतः
तत्प्रतिमः वायुसदृशः वानरोऽहमस्मि ॥ ८८ ॥

इति श्रीमद्रामायणव्याख्याने रामायणशिरो-
मणौ सुन्दरकाण्डे पञ्चत्रिंशः सर्गः ॥ ३५ ॥

गो० टी०—देवीनिष्कार्यकरणे स्वस्य शक्तिरस्तीति द्योत-
यितुं स्वमाहात्म्यमाह—हृत इति । ततः असुरवधोप-
कारात् ॥ ८९ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने पञ्चत्रिंशः सर्गः ॥ ३५ ॥

१] ति० टी०—अथ दृढतरविश्वासाय रामाङ्गुलीयकं
दातुमाह—भूय इति । प्रत्ययो विश्वासः ॥ १ ॥

रा० टी०—सीतां प्रति हृदमत उक्त्यन्तरमाह—भूय इति ।
पवनात्मजो हनुमान् सीताप्रत्ययकारणात् सीतायाः विश्वास-
हेतोः भूयोऽब्रवीत् ॥ १ ॥

गो० टी०—भूय इत्यादि ॥ १ ॥

२] ति० टी०—वानरोऽहं नान्यः । रामस्य नाम नामा-
क्षराणि तैरङ्कितं चिह्नितम् ॥ २ ॥

रा० टी०—तद्वचनाकारमाह—वानर इत्यादिभिः । हे
देवि ! अहं रामस्य दूतः इत्यवेहीति शेषः । तव प्रत्ययार्थमानीतं

तेन रामेण दत्तमिदमङ्गुलीयकं पश्य च अत एव क्षीणः दुःख-
फलः दुःखफलकः समयो यस्याः सा त्वमसि अत एव समा-
श्वसिहि । श्लोकद्वयमेकान्वयि ॥ २ ॥ ३ ॥

गो० टी०—इत्थं संदेशकथनादिना देवीं विश्वास्याभि-
ज्ञानाङ्गुलीयकदानेन दृढं विश्वासयति—वानरोऽहमित्या-
दिना ॥ २ ॥ ३ ॥

३] ति० टी०—क्षीणं दुःखरूपं पापफलं यस्याः सा ।
असि क्षीणमेव भविष्यति ॥ ३ ॥

४] ति० टी०—विभूषितं विभूषणम् । भर्तारं प्राप्ते-
वेत्यन्वयः ॥ ४ ॥

रा० टी०—गृहीत्वेति । भर्तुः करविभूषणं गृहीत्वा भर्तारं
संप्राप्तेव जानकी मुदिताऽभवत् ॥ ४ ॥

गो० टी०—गृहीत्वेति । गृहीत्वा देशान्तरादागतं बन्धुं
दृष्ट्वैव स्वयं गृहीतवती । प्रेक्षमाणा वर्तमानार्थेन शानचा दत्त-
दृष्टिं न विंचालितवतीत्युच्यते । सा पूर्वं रावणत्वेन शङ्कित-
वती भर्तुः करविभूषणं पाणिग्रहणकाले हस्तस्पृष्टमाभरणं कर-
विभूषणमित्यनेन भोगातिशयात् प्रणयकोपे प्रवृत्ते परस्पर-
मालोकनभाषणादिविरहदशायां काङ्क्षिते भाषणे मानातिशयेन
नौने कृते रामाङ्गुलीयकं भूमौ व्यावयति स्म । तदा व्याजेन
च्युतमङ्गुलीयकमिति सीतयाऽभिहिते प्रणयकोपबौधिल्यात् पर-
स्परसंस्पर्शो भूयोऽप्यभूत् । एवं घटकभूतं करविभूषणं भर्तार-
मिव संप्राप्ता अङ्गुलीयकदर्शनात्तस्य कान्तस्य करं स्मृतवती
तत्स्मृत्या बाहुं तत्स्मरणेन तद्विग्रहम् । एवं भावनाप्रकर्षेण
तं पुरःस्थितमिव मत्वा तमालिङ्गितवती । जननीबुद्ध्या मुनिः
संप्रोप्तेवत्याह जननीकृतभोगस्यावर्ण्यत्वात् । जानकी शोक-
हर्षाभ्यां क्लेश्चमनहं कुले जाता । मुदिताऽभवत् इयमिदानीं
मुदिता उदकं किं भविष्यतीति न जान इत्याहर्षिः ॥ ४ ॥ ५ ॥

चारु तद्वदनं तस्यास्ताम्रशृङ्गायतेक्षणम् । वैभूव हर्षोदग्रं च राहुमुक्त इवोदुराद् ॥ ५ ॥
 ततः सा हीमती बाला भर्तुः संदेशहर्षिता । परितुष्टा प्रियं कृत्वा प्रशंसं महाकपिम् ॥ ६ ॥
 विक्रान्तस्त्वं समर्थस्त्वं प्राज्ञस्त्वं वानरोत्तम । येनेदं राक्षसपदं त्वयैकेन प्रथर्षितम् ॥ ७ ॥
 शतयोजनविस्तीर्णः सागरो मकरालयः । विक्रमश्लाघनीयेन क्रमता गोष्पदीकृतः ॥ ८ ॥
 नहि त्वां प्राकृतं मन्ये वानरं वानरर्षभ । यस्य ते नास्ति संत्रासो रावणादपि संभ्रमः ॥ ९ ॥
 अर्हसे च कपिश्रेष्ठ मया समभिभाषितम् । यद्यसि प्रेषितस्तेन रामेण विदितात्मना ॥ १० ॥
 प्रेषयिष्यति दुर्धर्षो रामो नह्यपरीक्षितम् । पराक्रममविज्ञाय मत्सकाशं विशेषतः ॥ ११ ॥
 दिष्ट्या च कुशली रामो धर्मात्मा सत्यसंगरः । लक्ष्मणश्च महातेजाः सुमित्रानन्दवर्धनः ॥ १२ ॥
 कुशली यदि काकुत्स्थः किं न सागरमेखलाम् । महीं दहति कोपेन युगान्ताग्निरिवोत्थितः ॥ १३ ॥
 अथवा शक्तिमन्तौ तौ सुराणामपि निग्रहे । ममैव तु न दुःखानामस्ति मन्ये विपर्ययः ॥ १४ ॥

५] ति० टी०—‘वैभूव हर्षोदग्रं च’ इति पाठः ॥ ५ ॥

रा० टी०—चार्षिति । राहुश्चक उदुरादिव तस्याः वदनं हर्षोदग्रम् अतिहर्षितं भूम् ॥ ५ ॥

६] ति० टी०—हीमत्यङ्गुलीयसंनिध्ये भर्तृसंनिध्यादिव किञ्चिज्जावती । प्रियं कृत्वाऽऽदरं कृत्वा ॥ ६ ॥

रा० टी०—तत इति । ततोऽनन्तरं भर्तुः संदेशहर्षिता सा सीता महाकपिं प्रियं प्रीतिविषयीभूतं कृत्वा प्रशंसं ॥ ६ ॥

गो० टी०—तत इति । प्रियं कृत्वा संमानं कृत्वा ॥ ६ ॥

७] ति० टी०—विक्रान्तः शरः । समर्थो देशकालोचित-कृत्यचतुरः । प्राज्ञो धर्मार्थविषयकसर्वशालार्थतत्त्वज्ञः । पदं स्थानम् ॥ ७ ॥

रा० टी०—प्रशंसाकारमाह—विक्रान्त इति । येन हेतुना एकेन त्वया राक्षसपदं प्रथर्षितं तेन हेतुनाऽविक्रान्तत्वादिवि-शिष्टस्त्वं मयाऽबोधीति शेषः ॥ ७ ॥

गो० टी०—विक्रान्तस्त्वमिति । विक्रान्त इत्यादिपदत्र-येण तद्व्युत्क्रमेण ज्ञानशक्तिबलान्युच्यते । इदं राक्षसपदमिति प्रशोका । त्वयैकेनेति सामर्थ्यम् । प्रथर्षितमिति विक्रमः ॥ ७ ॥ ८ ॥

८] ति० टी०—क्रमता क्रामता ॥ ८ ॥

रा० टी०—शतेति । विक्रमः श्लाघनीयो यस्य तेन क्रमता त्वया शतयोजनविस्तीर्णः सागरः गोष्पदीकृतः ॥ ८ ॥

९] ति० टी०—संत्रासः सङ्घरादिति शेषः । रावणादपि संभ्रमश्चित्तक्षोभः ॥ ९ ॥

रा० टी०—नेति । यस्य ते रावणादपि संत्रासः संभ्रमश्च नास्ति तं त्वां प्राकृतं न मन्ये ॥ ९ ॥

गो० टी०—नहीति । प्राकृतं क्षुद्रम् । संभ्रमः व्यग्रता ॥ ९ ॥

१०—१२] ति० टी०—यदि यस्मात्तेन प्रेषितोऽसि तस्मा-न्मया समभिभाषितुं संभाषणं कर्तुमर्हसेऽर्हसि ॥ १०—१२ ॥

रा० टी०—अर्हसे इति । यदि रामेण प्रेषितस्त्वमसि तर्हि मया समभिभाषितुमर्हसे ॥ १० ॥

रा० टी०—प्रेषयिष्यतीति । दुर्धर्षो रामः विशेषतः वि-शेषं पराक्रममविज्ञाय अपरीक्षितं परीक्षारहितं दूतं मत्सकाशं न प्रेषयिष्यति ॥ ११ ॥

रा० टी०—दिष्ट्येति । कुशली कुशलविशिष्टः ॥ १२ ॥

गो० टी०—अर्हसे इति । यद्यपीतिनिपातसमुदायो यस्मा-दित्यर्थः । अध्ययानामनेकार्थत्वाद् ॥ १०—१२ ॥

१३] ति० टी०—नञ् तद्वृत्तागमनेन तद्वचसा च कुशला-वगतेः किं पुनर्दिष्ट्येत्यादि तत्प्रभेनेति शङ्कायां प्रभाशयं दर्श-यति—कुशली यदीति । यदि कुशली त्वया कथ्यते तदा मत्कृते सागरमेखलां महीं किं न दहतीत्यर्थः ॥ १३ ॥

रा० टी०—कुशलीति । यदि काकुत्स्थः कुशली तर्हि को-पेन ज्ञातप्रथिव्यपराधजनितक्रोधेन महीं किं न दहति दहत्ये-वेत्यर्थः । एतेन एवं शक्तिसत्त्वे रावणं कुतो न निहन्तीति सूचितम् । किं च कोपेन रावणापराधज्ञानजनितक्रोधेन महीं लङ्काभूमिं किं न दहति ॥ १३ ॥

गो० टी०—अथ प्रणयरोपेण दूतसंनिधौ रामं गृह्णीते—कुशलीति । काकुत्स्थः परपरिभवासहकुले जातः । अनेन परपरिभव एव परिहरणीयः न स्वीय इति नियमोऽस्ति किम् । किञ्च सागरमेखलां महीं दहति । अत्र काकुत्स्थः दहति किंतु न दहतीत्यर्थः । सागरमेखलामिति विशेषणेन द्रवद्रव्यस्यैकेन कठि-नद्रव्यस्य चैकेन बाणेन भवितव्यम् । किम् सागरं सलिलमेव तैलं कृत्वा महीं दग्धुं समर्थो न किमित्यर्थः । यद्वा स्वपत्नीं वा सुरक्षितपरिधानां करोतीति भावः । अनादिकृतमर्यादा मही कथं दग्धुं शक्येत्यत्राह—युगान्तेति । मही मर्यादा तत्रयनरा-गपर्यन्तैवेति भावः । ‘किं न सागरमेखलाम्’ इत्यपि पाठः । काकुत्स्थः कुशली यदि तदा महीं किं न दहति शक्त्येदहत्येव न दहति अतो न शक्त इत्यर्थः ॥ १३ ॥

१४] ति० टी०—नञ् केवलं महीमेवेति किञ्चन्यत इत्याद्येन पक्षान्तरम्—अथवेति । तथा शक्तिमन्तौ यदि

कच्चिन्न व्यथते रामः कच्चिन्न परितप्यते । उत्तराणि च कार्याणि कुरुते पुरुषोत्तमः ॥ १५ ॥
 कच्चिन्न दीनः संध्रान्तः कार्येषु च न मुह्यति । कच्चित्पुरुषकार्याणि कुरुते नृपतेः सुतः ॥ १६ ॥
 द्विविधं त्रिविधोपायमुपायमपि सेवते । विजिगीषुसुहृत्कच्चिन्मित्रेषु च परंतपः ॥ १७ ॥
 कच्चिन्मित्राणि लभते मित्रैश्चाप्यभिगम्यते । कच्चित्कल्याणमित्रश्च मित्रैश्चापि पुरस्कृतः ॥ १८ ॥
 कच्चिदाशास्ति देवानां प्रसादं पार्थिवात्मजः । कच्चित्पुरुषकारं च दैवं च प्रतिपद्यते ॥ १९ ॥
 कच्चिन्न विगतस्नेहो विवासान्मयि राघवः । कच्चिन्मां व्यसनादस्मान्मोक्षयिष्यति राघवः ॥ २० ॥
 सुखानामुचितो नित्यमसुखानामनुचितः । दुःखमुत्तरमासाद्य कच्चिद्रामो न सीदति ॥ २१ ॥
 कौसल्यायास्तथा कच्चित्सुमित्रायास्तथैव च । अभीक्ष्णं श्रूयते कच्चित्कुशलं भरतस्य च ॥ २२ ॥

तर्हि किमिति तूष्णीं तिष्ठतस्तत्राह—ममैवेति । दुःखानां दुःखहेतुपापानां विपर्ययो नाशो नायापि संदृष्ट इत्यर्थः ॥ १४ ॥

रा० टी०—तत्र हेतुषुषलभ्य पक्षान्तरमाह—अथवेति । सृष्टाणामपि निग्रहे शक्तिमन्तौ तौ रामलक्ष्मणौ स्त एव तथापि मम दुःखानां विपर्ययो विनाशकालो नैवास्तीत्यहं मन्ये ॥ १४ ॥

गो० टी०—पक्षान्तरमाह—अथवेति ॥ १४ ॥

१५] ति० टी०—मम दुःखस्य ईषत्करः, अपि तु तस्य सुखावस्थानमेव मृग्यमित्याशयेनाह—कच्चिदिति । उत्तराणि कार्याणि मद्विमोचनफलानि ॥ १५ ॥

रा० टी०—कच्चिदिति । रामः कच्चिन्न व्यथते कच्चिन्न परितप्यते वा अत एव कार्याणि कर्तव्यानि उत्तराणि दुःखोत्तराणि प्रयत्नानि कुरुते ॥ १५ ॥

गो० टी०—कच्चिदिति । न व्यथितः न क्रुशः । उत्तराणि कार्याणि मत्प्राप्तिसाधकानि कच्चित्कुरुते ॥ १५ ॥

१६] ति० टी०—न दीनो न संध्रान्त इत्युपपन्नः । पुरुषकार्याणि पुरुषकारान् ॥ १६ ॥

रा० टी०—कच्चिदिति । कच्चिन्न दीनः संध्रान्तो वा न अत एव कच्चिन्न मुह्यति अत एव पुरुषकार्याणि पुरुषेण कर्तव्यानि कुरुते ॥ १६ ॥

गो० टी०—कच्चिन्न दीन इति । न दीनः कच्चित्संध्रान्तः सन् कार्येषु न मुह्यति कच्चिदित्यन्वयः । पुरुषकार्याणि पुरुषेण कर्तव्यानि ॥ १६ ॥

१७] ति० टी०—द्विविधं सौम्यासौम्यरूपप्रकारद्वयवत् । त्रिविधोपायं धर्मार्थकामलक्षणत्रिविधपुरुषार्थानां प्राप्त्युपायभूत-
 उपायं सामान्युपायमपि सेवते कच्चित् तथा मित्रेषु च विजिगीषुसुहृत्कच्चित् विजिगीषुसुहृदिति बहुव्रीहिः तत्पुरु-
 षश्चेति कतकः । सुहृत्परंतपो रामो विजिगीषुः संजिविधोपायं सामदानभेदरूपपञ्चपायं दण्डोपायं च मित्रेषु च चादमि-
 त्रेषु च द्विविधं यथा भवति तथा सेवते कच्चित् । मित्रेषु सामदाने अमित्रेषु भेददण्डौ चेत्येवं विभज्य प्रयुक्ते कच्चिदित्यर्थं इति तीर्थः ॥ १७ ॥

रा० टी०—द्विविधमिति । मित्रेषु चकारेण अमित्रेषु च सुहृदपि रामः विजिगीषुः सन् द्विविधं द्वौ ऐहिकास्तृप्ति-
 क-

पालनधर्मौ विदधाति पाठयति तं विविधोपायं त्रयाणां ब्रह्म-
 विष्णुमहेश्वराणां विधाय तत्प्रार्थितनिष्पादकत्वेन पोषणाय
 उपायं यत्नम् उपायं झटिति मङ्गलप्राप्तकं यथा भवति तथा से-
 वते कुरुते कच्चित् ॥ १७ ॥

गो० टी०—तान्येवाह—द्विविधमिति । परन्तपो रामः
 मित्रेषु विषये सुहृत्सन् द्विविधं सामदानरूपपञ्चपायमपि सेवते
 कच्चित् । चकारेणामित्राः ससुखीयन्ते अमित्रेषु विषये विजि-
 गीषुः सन् त्रिविधोपायं दानभेददण्डान् सेवते प्रयुक्ते कच्चित् ।
 सुहृत्सु कदाचिदपि भेददण्डौ न कार्यौ शत्रुषु न सामेति
 भावः । योजनान्तरे विजिगीषुसुहृत्पदयोः प्रयोजनं मृग्यम् ॥ १७ ॥

१८] ति० टी०—मित्राणि लभते स्वयत्नेनामित्रैश्च स्वय-
 त्तोऽभिगम्यते । कल्याणमित्रः सौम्यमित्रः । मित्रैः पुरस्कृतो
 बहुमतः कच्चित् ॥ १८ ॥

रा० टी०—कच्चिदिति । कल्याणं मित्रं यस्य सः अत एव
 मित्रैः पुरस्कृतः स रामः मित्राणि लभते कच्चित् अमित्रैः रिपुभि-
 अभिगम्यते पराभूतिमूलककरणप्रार्थनया प्राप्यते कच्चित् ॥ १८ ॥

गो० टी०—कच्चिन्मित्राणीति । अभिगम्यते लभ्यते ।
 मित्रस्य कच्चिदुपकारं कृत्वा स्वयमुपकारं मित्रादपेक्षते कचि-
 दित्यर्थः । कल्याणमित्रः पुरस्कृतमित्र इत्यर्थः ॥ १८ ॥

१९] ति० टी०—आशास्स्याशास्ते प्रार्थयत इत्यर्थः ॥ १९ ॥
 रा० टी०—कच्चिदिति । देवानां प्रसादं तद्विशुद्धजनित-
 तत्प्रसन्नतामाशास्ति आशास्ते इच्छति दैवं देवसंबन्धि पुरु-
 षस्य पुरुषार्थस्य कारं विध्वंसं प्रतिपद्यते स्मृतिविषयत्वेन
 प्राप्नोति स्मरतोऽत्यर्थः ॥ १९ ॥

गो० टी०—कच्चिदाशास्तीति । आशास्ति आशास्ते ।
 पुरुषकारं स्वबलम् । एकैकस्यानर्थहेतुत्वादिति भावः ॥ १९ ॥ २० ॥

२०] ति० टी०—विवासाद्विद्वत्वासात् ॥ २० ॥

रा० टी०—कच्चिदिति । विवासात् हेतोः राघवः मयि
 विगतस्नेहो न कच्चित् अस्मात्प्रसन्नात् दुःखहेतुभूतनिरोधान्मो-
 क्षयिष्यति ॥ २० ॥

२१-२२] ति० टी०—अनुचितं इति । छान्दसो दीर्घः ।
 उत्तरं दुःखम् दुःखादुःखमित्यर्थः ॥ २१ ॥ २२ ॥

मन्निमित्तेन मग्नार्हः कश्चिच्छोकेन राघवः । कश्चिन्नान्यमना रामः कश्चिन्मां तारयिष्यति ॥ २३ ॥
 कश्चिदक्षौहिणीं भीमां भरतो भ्रातृवत्सलः । ध्वजिनीं मन्त्रिभिर्गुप्तां प्रेषयिष्यति मत्कृते ॥ २४ ॥
 वानराधिपतिः श्रीमान्सुग्रीवः कश्चिदेष्यति । मत्कृते हरिभिर्विर्द्वैर्दुतो दन्तनखायुधैः ॥ २५ ॥
 कश्चिच्च लक्ष्मणः शूरः सुमित्रानन्दवर्धनः । अस्त्रविच्छरजालेन राक्षसान्विधमिष्यति ॥ २६ ॥
 रौद्रेण कश्चिदस्त्रेण रामेण निहतं रणे । द्रक्ष्याम्यल्पेन कालेन रावणं ससुहृज्जनम् ॥ २७ ॥

कश्चिन्न तद्धेमसमानवर्णं तस्याननं पद्मसमानगन्धि ।

मया विना शुष्यति शोकदीर्नं जलक्षये पद्ममिवातपेन ॥ २८ ॥

धर्मापदेशात्त्यजतः स्वराज्यं मां चाप्यरण्यं नयतः पैदातेः ।

नासीद्यथा यस्य न भीर्न शोकः कश्चित्स धैर्यं हृदये करोति ॥ २९ ॥

न चास्य माता न पिता न चान्यः स्नेहाद्विशिष्टोऽस्ति मया समो वा ।

तावद्धयहं दूत जिजीविषेयं यावत्प्रवृत्तिं शृणुयां प्रियस्य ॥ ३० ॥

रा० टी०—सुखानामिति । अचित्तो योग्यः अचचितः । अनर्हः रामः उत्तरं परं दुःखमासाय सीदति न कश्चित् ॥ २१ ॥

रा० टी०—कौशल्याया इति । कौशल्यादेः कुशलं श्रूयते कश्चित् रामेणेति शेषः ॥ २२ ॥

गो० टी०—सुखानामिति । अचचित इति दीर्घं आर्षः । उत्तरम् उत्कृष्टम् ॥ २१ ॥ २२ ॥

२३-२६] ति० टी०—मन्निमित्तेन मद्विशोगनिमित्तेन शोकेन । कश्चित्परितप्यत इति शेषः ॥ २३-२६ ॥

रा० टी०—मदिति । मन्निमित्तेन शोकेनोपलक्षितः कश्चित् अत एव अन्यमना न कश्चित् ॥ २३ ॥

रा० टी०—कश्चिदिति । मत्कृते मन्मोचनार्थम् ॥ २४ ॥

रा० टी०—चानरेति । सुग्रीवः कश्चिदेष्यति ॥ २५ ॥

रा० टी०—कश्चिदिति । लक्ष्मणो राक्षसान् विधमिष्यति ॥ २६ ॥

गो० टी०—मन्निमित्तेनेति । मन्निमित्तेन मया हेतुना । अन्यमनाः कार्यान्तरासक्तः ॥ २३ ॥

गो० टी०—कश्चिदक्षौहिणीमिति । ध्वजिनीं सेनाम् ॥ २४-२७ ॥

२७] ति० टी०—रौद्रेणामोघकूरेण ॥ २७ ॥

रा० टी०—रौद्रेणेति । रामेण निहतं रावणमल्पेन कालेन द्रक्ष्यामि कश्चित् ॥ २७ ॥

२८] ति० टी०—हेमसमानवर्णं हेमवर्णवत्सुहृणी-यशोभम् ॥ २८ ॥

रा० टी०—कश्चिदिति । तस्य रामस्याननं मया विना वातेन पद्ममिव न शुष्यति कश्चित् ॥ २८ ॥

गो० टी०—कश्चिन्न तदिति । हेमशब्देन तद्वर्णं उच्यते । अभेदेन हेमवत्सुहृणीयमित्यर्थः । मया विनेति जलक्षयस्थानम्, शोकदीर्नमित्यातपस्थानम् ॥ २८ ॥

२९] ति० टी०—धर्मापदेशाद्धर्मोद्देशात् । धर्ममुद्दिश्येति यावत् । न भीर्न शोकः । मम नयनाक्षीः, राज्यत्यागात् शोकः । भयं च मद्विनामिति । यस्य व्यथा वनवासखेदश्च नासीत्स इदानीं धैर्यं करोति कश्चित् ॥ २९ ॥

रा० टी०—धर्मेति । धर्मापदेशात् धर्मपालनार्थं स्वं राज्यं त्यजतः अत एव मामप्यरण्यं नयतः यस्य भीः शोकश्च नासीत् स धैर्यं करोति कश्चित् ॥ २९ ॥

गो० टी०—धर्मापदेशादिति । धर्मापदेशाद्धर्मोद्देशार्थम् धर्ममुद्दिश्येत्यर्थः । यद्वा धर्मव्याजाद्धेतोः राज्यत्यागाद्व्यथा नासीत् । अरण्यसंचारादानीं नासीत् । मत्पादसंचाराच्छोको नासीत् । सः तादृशधैर्ययुक्तो रामो मद्विश्लेषेऽपि हृदये धैर्यं करोति कश्चित् ॥ २९ ॥

३०] ति० टी०—धैर्येत्यागे मद्विशोग एव हेतुरित्याह—न चास्येति । मातापित्रादौ नास्य मत्समोऽपि जेहः, अधिकस्तु कुतः । मम तच्छक्तिरूपत्वात् वस्तुतस्तयोस्तस्याभावाच्च । हन्मन्महमपि तावज्जिजीविषेयम् । प्रवृत्तिं वार्तां प्रवृत्तिमार्गं रतिं च । निवृत्तिमार्गरतौ ममापि कार्याक्षमत्वेनादर्शनरूपो नाश एवेति भावः ॥ ३० ॥

रा० टी०—नेति । अस्य रामस्य स्नेहाद्धेतोः मया समः सदृशः विशिष्टः अधिको वा मात्रादिनास्ति अतः प्रियस्य रामस्य प्रवृत्तिं वार्तां यावत् शृणुयां तावत् जिजीविषेयं जीवितुमिच्छेयम् ॥ ३० ॥

गो० टी०—धैर्याकरणे हेतुमाह—न चास्येति । प्रवृत्तिं मदानयनवार्ताम् । प्रणयरोपपक्षे किमेष पितृवचनपरिपालनाय वनं प्राप्तः न । किंतु ममैव हिंसायै इति भावः । रामस्यैव दोषः न ममेति सीतयोके वयमेव किं संयुक् स्थितवन्तः रामविश्लेषानन्तरक्षणे न तदस्त्यक्ता हीत्येवं हृदयदाशयं ज्ञात्वा—ह—न चास्येति । रामस्य मात्रादयः अन्यो बन्धुश्च जेहाद्विशिष्टा न भवन्ति । लोके कश्चिन्माता पिता आतेत्येवं जेहो

इतीव देवी वचनं महार्थं तं वानरेन्द्रं मधुरार्थमुक्त्वा ।

श्रोतुं पुनस्तस्य वचोऽभिरामं रामार्थयुक्तं विरराम रामा

॥ ३१ ॥

सीताया वचनं श्रुत्वा मारुतिर्भीमविक्रमः । शिरस्यञ्जलिमाधाय वाक्यमुत्तरमब्रवीत् ॥ ३२ ॥

न त्वामिहस्थां जानीते रामः कमललोचनः । तेन त्वां नानयत्याशु शचीमिव पुरन्दरः ॥ ३३ ॥

श्रुत्वैव च वचो मह्यं क्षिप्रमेष्यति राघवः । चमूं प्रकर्षन्महतीं ह्यृक्षगणसंयुताम् ॥ ३४ ॥

विष्टम्भयित्वा बाणौघैरक्षोभ्यं वरुणालयम् । करिष्यति पुरीं लङ्कां काकुत्स्थः शान्तराक्षसाम् ॥ ३५ ॥

तत्र यद्यन्तरा मृत्युर्यदि देवा महासुराः । स्थास्यन्ति पथि रामस्य स तानपि वधिष्यति ॥ ३६ ॥

तवादर्शनजेनार्थं शोकेन परिपूरितः । न शर्म लभते रामः सिंहादित इव द्विपः ॥ ३७ ॥

विस्मृत्वरो भवति नचैवं रामस्य मात्रादिषु संभावितः । सर्वोऽपि मध्येकमार्गः कृतः । यावत्प्रियस्य प्रवृत्तिं शृणुयां शृणोमि तावज्जिज्ञासिष्येयं जीवेयम् । इच्छाया इष्यमाणप्रधानत्वादिष्यमाणं जीवनमिहाभिधीयते । रामः न मांसं राघवो भुङ्क्ते इत्युक्तरीत्या भोजनम्, अनिद्रः सततं राम इति निद्रां च हित्वा सञ्चरं बद्धा समागच्छन् तापातं प्रपां गते तस्यां भिन्नपानीयपात्रायां सत्यामिव मयि नष्टायां न जीवेत् । अतस्तदागमनपर्यन्तं मयि जीवितवशं परतन्त्रशरीरत्वात् । तदागमनानन्तरमपि यदि जीविष्यामि तदेतद्वदेदिति भावः । एतावत्पर्यन्तं वानरेति संबोध्य संप्रति दूतेत्याह—रामविषयप्रणयरोपस्य दूतपर्यन्तं व्यापनात् । तेन प्रहितः खलु भवानपीति भावः । प्रणयरोपाभावपक्षेऽपि न चास्येति । अस्य माता चास्मिन्नेहात् मत्तः न विशिष्टा मया न समा च । यथाऽहमस्मिन् स्निग्धा तथा नान्य इत्यर्थः । एतदेवोत्तरार्थेन समर्थयति—तावदिति ॥ ३० ॥

३१-३२] ति० टी०-रामार्थयुक्तं रामप्रयोजनयुक्तम् ।

रामरूपाभिधेयेन युक्तं तद्गोपकमिति वा ॥ ३१ ॥ ३२ ॥

रा० टी०-इतीवेति । देवी सीता इतीव वचनमुक्त्वा रामार्थयुक्तं तस्य हृदमतो वचः श्रोतुं रामा सीता विरराम ॥ ३१ ॥

रा० टी०-सीताया इति । मारुतिः सीताया वचनं श्रुत्वा अर्जुनं शिरसि आधाय उत्तरं श्रेष्ठं वाक्यमब्रवीत् ॥ ३२ ॥

गो० टी०-इतीवेति । इतीव पूर्वं कतिपयानर्थान् विविच्योक्तवान् । संप्रति प्रणयधारासूक्ष्ममपीणामपदं हि तत्

इतीवेत्याह । देवी । वल्लभाया व्यवहारो बहिष्छानां न प्रतिभाति हि वचनं महार्थं न केवलं बहिष्छानां देशिकानामस्माकमपीत्यर्थः । महार्थमित्युक्तं तं वानरेन्द्रम् । सुग्रीवस्य शेषत्वेऽभिपिक्तत्वेऽपि पारतन्त्र्ये हनुमानभिपिक्त इत्यर्थः । मधुरार्थं

माधुर्येण मध्ये हृदमात्रं वक्तुमारभतेति भावः । उक्त्वा स तदीयाश्च यथाभिवर्धन्ते तथोक्त्वा श्रोतुं पुनस्तस्य वचोभिरामं

स्ववचनादुत्तरं श्रोतुं रामार्थयुक्तं रामप्रयोजनयुक्तम् । रामरूपाभिधेययुक्तं वा विरराम स्वयं चिरभाषणात्स्वामिन्यां

भाषमाणानां मध्ये श्रुत्येनोक्त्ययोगाच्च तूष्णींभूतस्यावकाशप्रदानमकरोत् । रामा पारम्पर्यं विना साक्षाद्वचःसौन्दर्यदर्शनं

रामेण न लब्धं हीति मुनिः लिखति ॥ ३१ ॥ ३२ ॥

३३] ति० टी०-न जानीते न जानीत इव । अत्रहाददेत्यनीतां शचीं पुरन्दर इव ॥ ३३ ॥

रा० टी०-तदाकारमाह-नेत्यादिभिः । इहस्थां त्वां रामो न जानीते तेन हेतुना शचीं पुरन्दर इव त्वामाशु नानयति ॥ ३३ ॥

गो० टी०-न त्वामिति । रामः न जीवेयं क्षणमपि विना तामसितेक्षणामित्यध्यवसायी कथं नागच्छेत् । कमललोचने त्वन्नयनसौन्दर्यं दर्पणतलेऽपि किं न दृष्टवती भवती । एतत्सौन्दर्यवतीं कथं त्वां विना स तिष्ठेत् तेन अनेन हेतुना आशु त्वां नानयति । शचीं पुरन्दर इव अत्रहादहस्तगतं शचीमिन्द्रः कंचित्कालमविज्ञाय ज्ञानानन्तरं यथा आनीतवान् तथेति भावः ॥ ३३ ॥

३४] ति० टी०-मह्यं मत्तः ॥ ३४ ॥

रा० टी०-श्रुत्वेति । मह्यं मम वचः श्रुत्वैव राघव एष्यति ॥ ३४ ॥

गो० टी०-श्रुत्वेति । मह्यं मम । व्यत्ययेन पद्यर्थं चतुर्थी ॥ ३४ ॥

३५] ति० टी०-विष्टम्भयित्वा संस्तम्भ्य । सेतुं वद्धेति यावत् ॥ ३५ ॥

रा० टी०-विष्टम्भयित्वेति । वरुणालयं सञ्चरं विष्टम्भयित्वा विष्टम्भ्य संस्तम्भ्य सेतुं वद्धेत्यर्थः लङ्कां बाणौघैः शान्तराक्षसां करिष्यति ॥ ३५ ॥

गो० टी०-सञ्चरं कथमतिकमिष्यतीत्यत्राह—विष्टम्भयित्वेति । विष्टम्भयित्वा स्तब्धं कृत्वेत्यर्थः ॥ ३५ ॥

३६-३७] ति० टी०-तत्र तत्कर्मप्रवृत्तावनन्तरा विघ्नत्वेन यदि मृत्युप्रभृतयोऽपि स्थास्यन्ति तदा तानपि वधिष्यति ॥ ३७ ॥

रा० टी०-तत्रेति । तत्र लङ्काविध्वंसनसमये पथि-अन्तरा मार्गमध्ये मृत्युः सुरादयो वा यदि स्थास्यन्ति विघ्नकारित्वेनेति शेषः । तदा स रामस्तानपि वधिष्यति ॥ ३६ ॥

रा० टी०-तत्रेति । शोकेन परिपूरितो रामः शर्म न लभते ॥ ३७ ॥

गो० टी०-तत्रेति । स्थास्यन्ति प्रतिबन्धकतयेति शेषः ॥ ३६ ॥ ३७ ॥

मन्दरेण च ते देवि शपे मूलफलेन च । मलयेन च विन्ध्येन मेरुणा दर्दुरेण च ॥ ३८ ॥
यथा सुनयनं वल्लु बिम्बोष्ठं चारुकुण्डलम् । सुखं द्रक्ष्यसि रामस्य पूर्णचन्द्रमिवोदितम् ॥ ३९ ॥
क्षिप्रं द्रक्ष्यसि वैदेहि रामं प्रस्रवणे गिरौ । शतक्रतुमिवासीनं नौगपृष्ठस्य मूर्धनि ॥ ४० ॥
न मांसं राघवो भङ्गे न चैव मधु सेवते । वन्यं सुविहितं नित्यं भक्तमश्राति पञ्चमम् ॥ ४१ ॥
नैव दंशान्न मशकान्न कीटान्न सरीसृपान् । राघवोऽपनयेद्वात्राच्चद्रतेनान्तरात्मना ॥ ४२ ॥
नित्यं ध्यानपरो रामो नित्यं शोकपरायणः । नान्यच्चिन्तयते किञ्चित्स तु कामवशं गतः ॥ ४३ ॥
अनिद्रः सततं रामः सुप्तोऽपि च नरोत्तमः । सीतेति मधुरां वाणीं व्याहरन्प्रतिबुध्यते ॥ ४४ ॥

३८] ति० टी०—स्वोक्तेऽर्थे देव्या विश्वासार्थं स्वास-
 स्थानमन्द्रादिभिः स्वजीवनसाधनैर्मूलकलैश्च शपथं करोति—
 मन्द्रेण चेति । ददुरः पर्वतविशेषः ॥ ३८ ॥

रा० टी०-अत्र दृढविश्वासार्थमाह-मन्दरेणेति ॥ ३८ ॥

गो० टी०-गिराणां स्वजीवनस्थानत्वात्तैः शपति—मल-
येनेति । दुर्दुरो नाम मलयपरिसरवर्ती चन्दनप्रभवः कश्चि-
त्पर्वतः ॥ ३८ ॥

३९] ति० टी०—यथा रामस्य सुखं द्रक्ष्यसि तथा
मन्दरादिभिः शपे इत्यन्वयः ॥ ३९ ॥

रा० टी०-विन्वावोष्ठौ यस्मिन् तत् रामस्य मुखं यथावत्
द्रक्ष्यसि मन्दरादिना शपे अस्मिन् विषये शपथं करोमि । श्लोक-
द्वयमेकान्वयि ॥ ३९ ॥

गो० टी०-यथेति । तथा शप इति पूर्वणान्वयः ॥३९॥

४०] ति० टी०—प्रखवणे गिरौ विद्यमानमपीह द्रक्ष्यसी-
त्यर्थः । नागपृष्ठस्य मूर्धन्यैरावतोपरि स्थितमिन्द्रमिव मत्पृष्ठं
रामं द्रक्ष्यसीत्यर्थः । ‘नाकपृष्ठस्य’ इति पाठः । स्वर्गस्योपरीत्यर्थ
इति तीर्थः ॥ ४० ॥

रा० टी०-क्षिप्रमिति । नागा गजा षष्ठे पार्श्वे इत्यर्थः
यस्य तस्य ऐरावतस्य मूर्धनि आसीनं शतक्रतुमिव प्रसवणे
गिरौ आसीनं रामं क्षिप्रं द्रक्ष्यसि द्रुतमागमिष्यतीत्यर्थः॥४०॥

गो० टी०-क्षिप्रमिति । नाकपृष्ठे नाम इन्द्रस्यासाधार-
णस्वर्गस्थानविशेषः ॥ ४० ॥

४१-४३] ति० टी०-सुविहितमारण्यकशाखबोधितम् ।
 भक्तमोदनम् । पञ्चमम् कालं प्राप्येति शेषः । प्रातःसंगव-
 मध्याह्नापराह्णतपश्चमं सायाह्नं प्राप्येत्यर्थः । यद्वा प्रातःसायं
 प्रातःसायमिति कालचतुष्टयं त्यक्त्वा पञ्चमे प्रातःकाल इत्यर्थः,
 दिनद्वयभतीत्य भुङ्क्ते इत्यर्थः ॥ ४१-४३ ॥

रा० टी०—नेति । राघवः मांसं सृष्टीवत्संगेण वनेऽपि प्रातराज्यभोगं न भुङ्क्ते करोति अत एव मधु दौद्रं न सेवते किंतु सविहितं ब्रह्मचर्यविधायकं वन्यं फलादिरूपमन्नं पञ्चमं पूर्वभोज्यापेक्षया पञ्चममभाति पञ्चमं कार्त्तं सायाह्नं प्राप्येति शेष इति भट्टाः ॥ ४१ ॥

गो० टी०-न मांसमिति । 'दृङ्मनःसङ्गसंकल्पजागराः
कृशतारतिः । हीत्यागोन्मादमूर्च्छान्ता इत्यनङ्गदशा दश ' इति
दशावस्थास्वरतिरनेनोच्यते । मांसाद्यभोजनम् अरत्या ततः
पूर्वं तद्गोजनोक्तेः । वन्यं वने भवं कन्दमूलादिकं सुविहितं
वानप्रस्थयोग्यत्वेन विहितम् । भक्तम् अन्नम् । पञ्चमं प्रातः
संगवमध्याह्नापराह्णसायंरूपेषु कालेषु पञ्चमकालिकं शरीर-
धारणमात्रोपयुक्तं भुङ्क्त इत्यर्थः ॥ ४१ ॥

रा० टी०—नेति । अन्तरात्मना मनसा त्वद्गतेन हेतुना
दंशादीन् गात्रान्नापनयेत् अपनयति ॥ ४२ ॥

रा० टी०—नित्यमिति । कामवशं त्वद्विषयकोत्कटेच्छा-
धीनत्वं गतः प्राप्तः अत एव नित्यं शोकपरायण अत एव
नित्यं ध्यानपरः त्वद्विषयकस्मृतौ निरतो रामः अन्यं किञ्चित्
पदार्थं न चिन्तयते ॥ ४३ ॥

गो० टी०—अथ मनःसङ्गावस्थामाह—नैवेति । दंशास्तु वनमक्षिकाः तान् मशकांश्चेत्यनेन दंशमशकापरिज्ञानमुक्तम् । कीटसरीसृपोक्त्या उपरिशरीरं चरतामनिवृत्तिरुच्यते । तत्र हेतुः त्वद्गतेनान्तरात्मना । परकायप्रविष्टस्य कथं त्यक्तशरीर-
विकृतिज्ञानम् तत्र स्थितः खलु तत्रत्यपीडां ज्ञास्यतीति भावः ॥ ४२ ॥ ४३ ॥

४४] ति० टी०—प्रायोजनिद्र एव । कथंचित्सप्तोऽपि
सीतेति वदन्नेव प्रतिबुध्यते ॥ ४४ ॥

रा० टी०-अनिद्र इति । अनिद्रः प्रायेण निद्रारहितो
 रामः स्रमः कथंचित् किञ्चित् स्वापं प्राप्तोऽपि सीतेति मधुरां
 वाणीं व्याहरन्सन् प्रतिबुध्यते ॥ ४४ ॥

गो० टी०—तथास्य जागरावस्थामाह—अनिद्र इति । अनिद्रः सततं रामः निद्रया सर्वदा कालक्षेपाहोऽपि संततमनिद्रोऽभूत् । सुप्तोऽपि चेत्यनेन परगताहोऽसंधानाभाव उच्यते । नरोत्तमः अभिमतविश्लेषे तथावास्थानमेव हि पुरुषोत्तमत्वस्य लक्षणमिति भावः । सीतेति । अप्राकृतसौन्दर्यायुहसंधानेन वासनावशाद्विलपति मधुरां वाणीम् । वासनावशाद्विलपत्यपि शब्दस्वभावाद्वासना जलस्यन्दिनी भवतीत्यर्थः । प्रतिबुध्यते केशहीनदशविगमात्पुनरपि बाधकोद्दीपनसंदर्शनेन बाधाहः स्थित इत्यर्थः ॥ ४४—४६ ॥

दृष्ट्वा फलं वा पुष्पं वा यच्चान्यत्स्त्रीमनोहरम् । बहुशो हा प्रियेत्येवं श्वसंस्त्वामभिभाषते ॥ ४५ ॥

स देवि नित्यं परितप्यमानस्त्वामेव सीतेत्यभिभाषमाणः ।

धृतव्रतो राजसुतो महात्मा तवैव लाभाय कृतप्रयत्नः ॥ ४६ ॥

सा रामसंकीर्तनवीतशोका रामस्य शोकेन समानशोका ।

शरन्मुखेनौम्बुदशेषचन्द्रा निशेव वैदेहसुता बभूव ॥ ४७ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।

स्ववियोगजनितरामशोकातिरेकश्रवणखिन्ना जानकी रामं शीघ्रमत्र प्रापयेति हनुमन्तं प्रार्थयते । सीताशोकासहनो हनुमानेहि पृष्ठारोपणेनाहं त्वां रामसमीपं प्रापयामीति तथा विधातुमुद्युक्ते । लघुरूपत्वादेतत्करणे शङ्कितां सीतां प्रत्याययितुं हनुमान्पृथुशरीरं विधत्ते । अनेकवचनोपन्यासैस्तेन सह गमनं निषेधयन्ती जानकी राममत्र शीघ्रमानयेति हनुमन्तं प्रेरयति ।

सौ सीता वचनं श्रुत्वा पूर्णचन्द्रनिभानना । हनूमन्तमुवाचेदं धर्मार्थसहितं वचः ॥ १ ॥

अमृतं विषसंपृक्तं त्वया वानर भाषितम् । यच्च नान्यमना रामो यच्च शोकपरायणः ॥ २ ॥

ऐश्वर्ये वा सुविस्तीर्णे व्यसने वा सुदारुणे । रज्ज्वेव पुरुषं बद्धा कृतान्तः परिकर्षति ॥ ३ ॥

४५-४६] ति० टी०-जीमनोहरं जीसंनिधाने मनोहरं जीणां मनोहरं वा । श्वसन्दीर्घोच्छ्वासं त्यजन् ॥ ४५ ॥ ४६ ॥

रा० टी०-दृष्ट्वेति । जीमनोहरं जीणां प्रियं फलं पुष्पं वा यदन्यत्पत्रादि तदपि वा दृष्ट्वा त्वां स्मरन् सन् हा प्रियेत्येवं बहुशोऽभिभाषते ॥ ४५ ॥

रा० टी०-स इति । नित्यं परितप्यमानः त्वद्वियोगजनितदुःखं प्राप्नुवन् अत एव सीतेति त्वामेव अभिभाषमाणो रामः तवैव लाभाय कृतप्रयत्नोऽस्तीति शेषः ॥ ४६ ॥

४७] ति० टी०-रामसंकीर्तनेनानिद्रः सततं राम इत्यादिना वीतशोका । न मांसं राघवो मुञ्के इत्युक्तेन रामशोकेन समानशोका । अम्बुदशेषचन्द्रो यस्यां सा शरत् । लसपथीकम् । शरदो निशेव प्रकाशाप्रकाशयुक्तशरनिशेव हर्षशोकवती बभूव ॥ ४७ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे षट्त्रिंशः सर्गः ॥ ३६ ॥

रा० टी०-सेति । रामसंकीर्तनेन वीतः संकीर्तनकालमानं निवृत्तः शोको यस्याः सा रामशोकेन समानः शोको यस्याः सा वैदेहसुता सा सीता शरन्मुखे शरत्प्राप्तौ अम्बुदशेषसहितचन्द्रो यस्यां सा निशा इव बभूव अभ्यच्छन्नत्वाऽच्छन्नत्वविशिष्टचन्द्रहेतुकप्रकाशाप्रकाशविशिष्टरात्रिरिव शोकनिवृत्तिप्राप्तिभ्यां प्रकाशाप्रकाशविशिष्टाऽभवदित्यर्थः ॥ ४७ ॥

इति श्रीमद्रामायणीयसंस्कृतभाष्ये रामायणशिरोमणौ सुन्दरकाण्डे षट्त्रिंशः सर्गः ॥ ३६ ॥

गो० टी०-सा रामेति । रामसद्भावातिशङ्कया कश्चिच्छोकः सीतायाः रामविरहेण कश्चिच्छोकः । तत्राप्यो हनुमदुक्त्या निवृत्तः द्वितीयस्तु वर्तत इत्याह-रामस्य शोकेन समानशोका तद्विरहकृतत्वेन तत्तुल्यशोका अधिकशोकस्तु निवृत्त इति भावः । यद्वा रामसंकीर्तनेन वीतशोकाऽपि नैव दंशात् मशका-नित्यादिश्रवणेन रामतुल्यशोका प्रकाशाप्रकाशशरन्मुखनिशेवाभ्युदित्यर्थः ॥ ४७ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने षट्त्रिंशः सर्गः ॥ ३६ ॥

१] ति० टी०-वचनं हनूमत इत्यादि ॥ १ ॥

रा० टी०-हनूमन्तं प्रति सीतोक्तिमाह-सेत्यादिभिः । सीता वचनं हनुमद्वाक्यं श्रुत्वा हनूमन्तमुवाच । तदाकारमाह-अमृतमित्यादिभिः । हे वानर ! अन्यमना रामो नेति यच्च शोकपरायणोऽस्तीति यच्च त्वयाभिभाषितं तच्च विषसंपृक्तं विषेण संमिश्रम् अमृतं प्रतीयते इति शेषः ॥ १ ॥ २ ॥

गो० टी०-सीतेत्यादि ॥ १ ॥

२] ति० टी०-यथान्यमना इति वाक्यमाख्यायते तदमृतम् । यच्च शोकपरायण इति वाक्यमाख्यायते तद्विषम् ॥ २ ॥

गो० टी०-अमृतमिति । यच्च नान्यमना इत्यमृतत्वे हेतुः । यच्छोकपरायण इति विषसंसृष्टत्वे ॥ २ ॥

३] ति० टी०-ऐश्वर्यं व्यसने इति च विषयसप्तमी ॥ ३ ॥

रा० टी०-इदानीं रावणस्य अत्यैश्वर्यवत्त्वेऽपि विध्वंसो भविष्यतीति बोधयन्ती आह-ऐश्वर्यं इति । ऐश्वर्यं व्यसने

विधिर्नूनमसंहार्यः प्राणिनां पुवगोत्तम । सौमित्रि मां च रामं च व्यसूनैः पश्य मोहितान् ॥ ४ ॥
 शोकस्यास्य कथं पारं राघवोऽधिगमिष्यति । पुवमानः परिक्रान्तो हतनौः सागरे यथा ॥ ५ ॥
 राक्षसानां वधं कृत्वा सूदयित्वा च रावणम् । लङ्कां मुन्मथितां कृत्वा कदा द्रक्ष्यति मां पतिः ॥ ६ ॥
 स वाच्यः संत्वरस्वेति यावदेव न पूर्यते । अयं संवत्सरः कालस्तावद्धि मम जीवितम् ॥ ७ ॥
 वर्तते दशमो मासो द्वौ तु शेषौ पुवङ्गम । रावणेन नृशंसेन समयो यः कृतो मम ॥ ८ ॥
 विभीषणेन च भ्रात्रा मम निर्यातनं प्रति । अनुनीतः प्रयत्नेन न च तत्कुरुते मतिम् ॥ ९ ॥
 मम प्रतिप्रदानं हि रावणस्य न रोचते । रावणं मार्गते संख्ये मृत्युः कालवशगतम् ॥ १० ॥
 ज्येष्ठा कन्या कैला नाम विभीषणसुता कपे । तथा ममैतदाख्यातं मात्रा प्रहितया स्वयम् ॥ ११ ॥
 अविन्ध्यो नाम मेधावी विद्वान्राक्षसपुङ्गवः । धृतिमाञ्छीलवान्द्रुद्धो रावणस्य सुसंमतः ॥ १२ ॥
 रामक्षयमनुप्राप्तं रक्षसां प्रत्यचोदयत् । न च तस्य स दुष्टात्मा शृणोति वचनं हितम् ॥ १३ ॥
 आशंसेयं हरिश्चेष्ट क्षिप्रं मां प्राप्स्यते पतिः । अन्तरात्मा हि मे शुद्धस्तस्मिन् बहवो गुणाः ॥ १४ ॥

वा वियमानं पुरुषं रज्ज्वा बद्धेव कृतान्तः कालः परिकर्षति
 ताभ्यामन्यत्र करोतीत्यर्थः एतेन रावणविध्वंसोऽवश्यं भवितेति
 सूचितम् ॥ ३ ॥

गो० टी०—रामवियोगो न स्वबुद्धिकृत इत्याह—ऐश्वर्यं
 इति । कृतान्तः दैवम् ॥ ३ ॥

४] ति० टी०—विधिर्दैवम् । असंहार्योऽशक्यप्रतिक्रियः ।
 अत्र स्वीयमेव दुःखं दृष्टान्तयति ॥ ४ ॥

रा० टी०—विधिरिति । विधिः परमात्मनियोगः प्राणि-
 नाम् असंहार्यः अपरिहरणीयः अत एव सौमित्रिप्रभृतीन्
 व्यसनैः वियोगदुःखैः मोहितान् पश्य ॥ ४ ॥

गो० टी०—विधिरिति । विधिः दैवम् । असंहार्यः
 अनिवार्यः ॥ ४-७ ॥

५-६] ति० टी०—हतनौः पुरुषः परिक्रान्तः कृतपरा-
 क्रमो बाहुभ्यां पुवमानो यथा सागरे पारमतिक्रेशेनाधिगच्छति
 तथा राघवोऽपि कथंचित्तमधिगमिष्यति ॥ ५ ॥ ६ ॥

रा० टी०—शोकस्येति । सागरे हता विभ्रष्टा नौर्यस्य
 अत एव पुवमानः बाहुभ्यां संतरन् परिक्रान्तः अतिपरा-
 क्रमवान् पुरुष इव शोकस्य सागरे पुवमानो राघवः शोकस्य
 पारं कदा अधिगमिष्यति ॥ ५ ॥

रा० टी०—राक्षसानामिति । पतिः रामः मां कदा
 द्रक्ष्यति ॥ ६ ॥

७-८] ति० टी०—स रामः ॥ ७ ॥ ८ ॥

रा० टी०—स इति । संवत्सरः द्वादशमासात्मकोऽयं कालः
 यावत् पूर्यते तावदेव मम जीवितम् अतः संत्वरस्वेति स रामः
 त्वया वाच्यः ॥ ७ ॥

रा० टी०—अवशिष्टमासं बोधयन्ती आह—वर्तते इति ।
 रावणेन यः समयो मम समीपे कृतः तस्य दशमो मासो वर्तते
 द्वौ तु शेषौ वर्तते ॥ ८ ॥

गो० टी०—वर्तते इति । दशमो मासः दशममासान्तः ॥ ८ ॥
 ९-१०] ति० टी०—निर्यातनं पुनः समर्पणम्, न च
 तत् तस्मिन्नित्यर्थः ॥ ९ ॥ १० ॥

रा० टी०—विभीषणेनेति । भ्रात्रा विभीषणेन मम नि-
 र्यातनं मत्कर्मकरामोद्देश्यकसमर्पणं प्रति अनुनीतः प्रार्थितो-
 ऽपि स रावणः तत् तत्र मतिं न कुरुते ॥ ९ ॥

रा० टी०—ममेति । कालवशं गतं रावणं संख्ये संग्रामे
 मृत्युमार्गते अत एव रावणस्य मम प्रतिप्रदानं न रोचते ॥ १० ॥

गो० टी०—विभीषणेनेति । निर्यातनं प्रत्यर्पणम् ॥ ९-१२ ॥
 ११-१२] ति० टी०—कन्याऽज्ञातपुरुषसंबन्धा । एतद्वि-
 भीषणाज्ञनयनम्, इदमेवाग्रे रामश्रुतं विभीषणस्य निःशङ्कपरि-
 ग्रहाभिप्रेक्योर्वाजम् ॥ ११ ॥ १२ ॥

रा० टी०—नन्वेतत्त्वया कथं ज्ञातमित्यत आह—ज्येष्ठेति ।
 विभीषणसुता विभीषणादुत्पन्ना अनला नाम ज्येष्ठा कन्या-
 ऽस्तीति शेषः मात्रा अभिहितया कथितया तथा अनलाया मम
 समीपे एतत् स्वयमाख्यातं कथितम् ॥ ११ ॥

रा० टी०—अविन्ध्य इति । रावणस्य सुसंमतः मेधावि-
 त्वादिविशिष्टः अविन्ध्यो नाम राक्षसः रामात् रक्षसां प्राप्तं
 क्षयं प्रत्यचोदयत् अकथयत् एतेन सीतां रामाय समर्पयेति
 तेन प्रार्थितमिति सूचितम् । सुदुष्टात्मा रावणस्तु हितं तस्य
 वचनं न शृणोति । श्लोकद्वयमेकान्वयि ॥ १२ ॥ १३ ॥

१३] ति० टी०—रामक्षयम् रक्षसां रामात्क्षयं
 प्राप्तमित्यर्थः ॥ १३ ॥

१४] ति० टी०—पतिः प्राप्स्यत इत्यत्र हेतुः—अन्त-
 रात्मेति । तस्मिन् रामे ॥ १४ ॥

रा० टी०—आशंसेयमिति । हि यतः मे अन्तरात्मा
 शुद्धः तस्मिन् रामे च बहवो गुणाः अतः पतिः रामः क्षिप्रं
 संप्राप्स्यते ॥ १४ ॥

उत्साहः पौरुषं सत्त्वमानृशंस्यं कृतज्ञता । विक्रमश्च प्रभावश्च सन्ति वानर राघवे ॥ १५ ॥
चतुर्दश सहस्राणि राक्षसानां जघान यः । जनस्थाने विना भ्रात्रा शत्रुः कस्तस्य नोद्विजेत् ॥ १६ ॥
न स शक्यस्तुल्ययितुं व्यसनैः पुरुषर्षभः । अहं तस्यानुभावज्ञा शक्रस्येव पुलोमजा ॥ १७ ॥
शरजालांशुमाञ्छूरः कपे रामदिवाकरः । शत्रुरक्षोमयं तोयमुपशोपं नयिष्यति ॥ १८ ॥
इति संजल्पमानां तां रामार्थं शोककैर्शिताम् । अश्रुसंपूर्णवदनामुवाच हनुमान्कपिः ॥ १९ ॥
श्रुत्वैव च वचो मह्यं क्षिप्रमेप्यति राघवः । चमूं प्रकर्षन्महर्षीं हृष्टैर्गणसंकुलाम् ॥ २० ॥
अथवा मोचयिष्यामि त्वामद्यैव सै राक्षसात् । अस्मादुःखादुपारोहं मम पृष्ठमनिन्दिते ॥ २१ ॥
त्वां तु पृष्ठगतां कृत्वा संतरिष्यामि सागरम् । शक्तिरस्ति हि मे वोढुं लङ्कामपि सरावणाम् ॥ २२ ॥
अहं प्रस्रवणस्थाय राघवायाद्य मैथिलि । प्रापयिष्यामि शक्राय हव्यं हुतमिवानलः ॥ २३ ॥
द्रक्ष्यस्यद्यैव वैदेहि राघवं सहलक्ष्मणम् । व्यवसायसमायुक्तं विष्णुं दैत्यवधे यथा ॥ २४ ॥
त्वद्दर्शनकृतोत्साहमाश्रमस्थं महाबलम् । पुरंदरमिवासीनं नैगराजस्य मूर्धनि ॥ २५ ॥

१५] ति० टी०—उत्साहः कार्येषु स्थिरप्रयत्नरूप उद्योगः पौरुषं तज्जन्यः पुरुषव्यापारः सत्त्वं बलम् आदृ-
शंस्यमकूरता श्रितजनदाक्षिण्यमिति यावत् । विक्रमः
शौर्यम् प्रभावो दिव्यालसंपन्नयो महिमा ॥ १५ ॥

रा० टी०—गुणानेवाह—उत्साह इति । उत्साहादयः
राघवे सन्ति ॥ १५ ॥

गो० टी०—उत्साह इति । लोकोत्तरेषु कार्येषु स्थेयान् प्र-
यत्न उत्साहः पौरुषं तादृकार्यकरणम् सत्त्वं बलम् आदृ-
शंस्यम् अकूरत्वम् कृतज्ञता उपकारज्ञत्वम् विक्रमः शौर्य-
म् प्रभावः शक्तिः ॥ १३ ॥ १४ ॥

१६] ति० टी०—तत्सत्ताड्यमापककार्यमाह—चतुर्दशेति १६
रा० टी०—चतुर्दशेति । यः भ्रात्रा विना राक्षसानां च-
तुर्दश सहस्राणि जघान तस्य समरे को न उद्विजेत् संच-
लेत् ॥ १६ ॥

१७] ति० टी०—व्यसनैर्व्यसनवाद्भी राक्षसैस्तुल्यतुल्य-
पमितुम् । तस्य तत्त्वं च मम प्रत्यक्षमेवेत्याह—अहं
तस्येति । तद्रूपत्वादिति गृहम् ॥ १७ ॥

रा० टी०—नेति । स रामः व्यसनैः व्यसनप्रापकराक्षसैः
तुल्ययितुं तोलयितुं न शक्यः शक्रस्य पुष्पमज्जेव तस्य रामस्य
अनुभावज्ञाहमस्मि ॥ १७ ॥

गो० टी०—न ख इति । तुल्ययितुं चालयितुम् ॥ १५—२२ ॥
१८—१९] ति० टी०—शरजालेत्यादि परम्परितरूपक-
मिदम् ॥ १८ ॥ १९ ॥

रा० टी०—शरेति । हे कपे ! शरजालांशुमान् शरसमूह-
रूपकिरणविशिष्टः रामदिवाकरः रामस्यः शत्रुरक्षोमयं शत्रु-
रूपराक्षसप्रचुरं तोयम् उपशोपं नयिष्यति नेप्यति प्रापयि-
ष्यति ॥ १८ ॥

रा० टी०—इतीति । इति संजल्पमानां तां सीतां हनु-
मान् उवाच ॥ १९ ॥

२०] ति० टी०—मह्यं मम मतो वा ॥ २० ॥

रा० टी०—तदाकारमाह—श्रुत्वेति । मह्यं मम वचः श्रु-
त्वैव राघवः क्षिप्रमेप्यति ॥ २० ॥

२१—२३] ति० टी०—तव रामसंगमे रामस्येहानयनं
व्यर्थमेव प्रकारान्तरेणैव तस्य संभवादित्याह—अथ-
वेति । सोऽहं राक्षसाद्राक्षसकृतादस्मादुःखान्मोचयिष्यामी-
त्यन्वयः ॥ २१—२३ ॥

रा० टी०—पक्षान्तरमाह—अथवेति । हे अनिन्दिते ! मम
पृष्ठम् उपारोह अतः सरावसात् राक्षससहितात् अस्मात् दुः-
खात् अथैव मोचयिष्यामि । किंच सोऽहं राक्षसात् राक्षसज-
न्यात् दुःखात् मोचयिष्यामि ॥ २१ ॥

रा० टी०—नञ् पृष्ठारोहणमात्रेण कथं दुःखापगमो भवि-
ष्यतीत्यत आह—त्वामिति । सरावणां रावणसहितां लङ्कां
वोढुं हि यतो मे शक्तिरस्ति अतः पृष्ठगतां त्वां कृत्वा सागरं
संतरिष्यामि ॥ २२ ॥

रा० टी०—अहमिति । प्रस्रवणस्थाय राघवाय त्वामिति
शेषः शक्राय हुतं हव्यमनल इव प्रापयिष्यामि ॥ २३ ॥

२४] ति० टी०—दैत्यवधे व्यवसाययुक्तं विष्णुमिव
स्थितम् ॥ २४ ॥

रा० टी०—द्रक्ष्यसीति । दैत्यवधे व्यवसायसगाण्डक-
त्साहसहितं विष्णुमिव त्वद्दर्शने कृतः उत्साहो येन तं गिरिरा-
जस्य मूर्धनि आसीनं पुरन्दरमिव आश्रमस्थं राघवमद्यैव
द्रक्ष्यसि । श्लोकद्वयमेकान्वयि ॥ २४ ॥ २५ ॥

२५] ति० टी०—नगराजस्य श्रेष्ठस्य प्रस्रवणगिरे-
रित्यर्थः ॥ २५ ॥

पृष्ठमारोह मे देवि मा विक्राहस्व शोभने । योगमन्विच्छ रामेण शशाङ्केनेव रोहिणी ॥ २६ ॥
 कैथयन्तीव शैशिना संगमिष्यसि रोहिणी । मत्पृष्ठमधिरोह त्वं तराकांशं महार्णवम् ॥ २७ ॥
 नहि मे संप्रयातस्य त्वामितो नयतोऽङ्गने । अनुगन्तुं गतिं शक्ताः सर्वे लङ्कानिवासिनः ॥ २८ ॥
 यथैवाहमिह प्राप्तस्तथैवाहमसंशयम् । यास्यामि पश्य वैदेहि त्वामुद्यम्य विहायसम् ॥ २९ ॥
 मैथिली तु हरिश्रेष्ठाच्छ्रुत्वा वचनमद्भुतम् । हर्षविस्मितसर्वाङ्गी हनूमन्तमथाब्रवीत् ॥ ३० ॥
 हनूमन्दूरमध्वानं कथं मां नेतुमिच्छसि । तदेव खलु ते मन्ये कपित्वं हरियूथप ॥ ३१ ॥
 कथं चाल्पशरीरस्त्वं मामितो नेतुमिच्छसि । सकाशं मानवेन्द्रस्य भर्तुर्मे पुत्रवर्षभ ॥ ३२ ॥
 सीतायास्तु वचः श्रुत्वा हनूमान्मारुतात्मजः । चिन्तयामास लक्ष्मीवान्नवं परिभवं कृतम् ॥ ३३ ॥
 न मे जानाति सत्त्वं वा प्रभावं वासितेक्षणा । तस्मात्पश्यतु वैदेही यद्रूपं मम कामतः ॥ ३४ ॥
 इति संचिन्त्य हनुमांस्तदा पुत्रवगसत्तमः । दर्शयामास सीतायाः स्वरूपमरिमर्दनः ॥ ३५ ॥
 स तस्मात्पादपाङ्कीमानाप्लुत्य पुत्रवर्षभः । ततो वर्धितुमारभे सीताप्रत्ययकारणात् ॥ ३६ ॥

गो० टी०—त्वद्दर्शनेति । नाकराजस्य सूर्यनि नाकपृष्ठ-
 संज्ञस्य सूर्यनि । 'नगराजस्य' इति पाठे मेरोरित्यर्थः ॥ २३ ॥

२६] ति० टी०—मा विक्राहस्व मोपेक्षां कुर्वित्यर्थः ॥ २६ ॥

रा० टी०—पृष्ठमिति । हे देवि ! शशाङ्केन रोहिणी इव
 रामेण योगमन्विच्छ निश्चिद्ध अत एव पृष्ठमारोह मा विक्राहस्व
 औदासीन्यं नोत्पादय ॥ २६ ॥

गो० टी०—पृष्ठमिति । मा विक्राहस्व मोपेक्षिषाः ॥ २४ ॥

२७—२८] ति० टी०—कथयन्तीव संगन्तव्यो राम इति
 वचनं कथयन्तीव । शैशिना रोहिणीव संगमिष्यसीत्यन्वयः ।
 एतद्वचनसमकालमेव रामसमीपं प्रापयिष्यामीत्यर्थः । यथा
 तद्वचने न प्रयासः, एवमनायासेन त्वां नयामीत्यर्थो वा ।
 आकाशं तन्मार्गमवलम्ब्य महार्णवं तरेत्यन्वयः ॥ २७ ॥ २८ ॥

रा० टी०—पौलोमीति । मत्पृष्ठमधिरोह अत एव महा-
 र्णवमिवाकाशं तर ॥ २७ ॥

रा० टी०—नहीति । इतस्त्वां नयतो मे गतिमनुगन्तुं स-
 र्वे लङ्कानिवासिनो न शक्ताः ॥ २८ ॥

२९] ति० टी०—त्वाद्युद्यम्य पृष्ठे कृत्वा विहायसं
 यास्यामि पश्य ॥ २९ ॥

रा० टी०—यथेति । यथाहम् इह प्राप्तस्तथैव त्वाद्यु-
 द्यम्य स्वपृष्ठे संस्थाप्य विहायसं यास्यामि ॥ २९ ॥

गो० टी०—कथयन्तीवेति । चन्द्रेण कथयन्तीव चन्द्रेण
 भाषमाणेव तरेत्यन्वयः ॥ २९—३० ॥

३०] ति० टी०—हर्षविस्मितसर्वाङ्गी हर्षपुङ्कित-
 सर्वाङ्गी ॥ ३० ॥

रा० टी०—मैथिलीति । अद्भुतं वचनं श्रुत्वा हर्षविस्मि-
 तसर्वाङ्गी मैथिली हनूमन्तमब्रवीत् ॥ ३० ॥

गो० टी०—मैथिली तिथति । हर्षविस्मितसर्वाङ्गी हर्षेण
 पुङ्कितसर्वाङ्गी ॥ २८—३१ ॥

३१—३२] ति० टी०—तदेव दृश्यमानमेव ॥ ३१ ॥ ३२ ॥

रा० टी०—तदाकारमाह—हनूमन्निति । हे हनूमन् । दूर-
 मध्वानं वोढुं मां कथमिच्छसि इच्छा न युक्त्यर्थः । तत्र हेतुः
 यतः तत्प्रसिद्धं कपित्वं कपिसामर्थ्यं खलु मन्ये ॥ ३१ ॥

रा० टी०—कथमिति । अल्पशरीरस्त्वं मां नेतुं कथ-
 मिच्छसि ॥ ३२ ॥

३३] ति० टी०—नवं परिभवमल्पशरीरोऽशक्त इत्येवं-
 रूपम् ॥ ३३ ॥

रा० टी०—सीताया इति । सीतायाः वचनं श्रुत्वा कृतं
 सीतया संपादितं नवं प्रथमं परिभवं स्वानादरं ज्ञात्वेति शेषः
 चिन्तयामास ॥ ३३ ॥

३४—३५] ति० टी०—कामत इच्छाकृतम् ॥ ३४ ॥ ३५ ॥

रा० टी०—तदाकारमाह—नेति । मे सत्त्वं बलं प्रभावं च
 वैदेही न जानाति तस्माद्देतोः मम यद्रूपं तत् कामतः स्वेच्छया
 पश्यतु ॥ ३४ ॥

रा० टी०—इतीति । पुत्रवगसत्तमो हनुमान् इति संचिन्त्य
 वैदेह्या वैदेह्यै स्वरूपं दर्शयामास ॥ ३५ ॥

गो० टी०—'न मे जानाति सत्त्वं वा प्रभावं वासितेक्षणा ।
 तस्मात्पश्यतु वैदेही यद्रूपं मम कामतः ॥' इति पाठः । अ-
 न्यथा पाठे वक्ष्यमाणेन विरोधः स्यात् ॥ ३२ ॥

गो० टी०—इति संचिन्त्येति । स्वरूपं स्वस्य शरीरम् ॥ ३३ ॥
 ३६] ति० टी०—तस्मात्पादपाङ्कीकृतापातः । शरीरवृद्धौ
 तद्भारजातशाखाभङ्गध्वनिना राक्षस्यो ज्ञास्यन्तीति तत्
 आप्लुतिः ॥ ३६ ॥

रा० टी०—स इति । स हनुमान् तस्याः प्रत्ययकारणात्
 प्रतीतिहेतोः पादपाद आक्षुप्त्य वर्धितुमारभे ॥ ३६ ॥

गो० टी०—एतदेवाह—स तस्मादिति । अयं श्लोको
 वर्धनार्थं वृक्षादवरोहणं दर्शयति स्म । अनेन सोऽवतीर्य दुर्मा-

न च शक्ष्ये त्वया सार्धं गन्तुं शत्रुविनाशन । कलत्रवति संदेहस्त्वयि स्यादप्यसंशयम् ॥ ४८ ॥
 ह्रियमाणां तु मां दृष्ट्वा राक्षसा भीमविक्रमाः । अनुगच्छेयुरादिष्टा रावणेन दुरात्मना ॥ ४९ ॥
 तैस्त्वं परिवृतः शूरैः शूलमुद्गरपाणिभिः । भवेस्त्वं संशयं प्राप्तो मया वीर कलत्रवान् ॥ ५० ॥
 सायुधा बहवो व्योम्नि राक्षसास्त्वं निरायुधः । कथं शक्ष्यसि संयातुं मां चैव परिरक्षितुम् ॥ ५१ ॥
 युध्यमानस्य रक्षोभिस्तैस्तैः क्रूरकर्मभिः । प्रपतेयं हि ते पृष्ठाद्भयार्ता कपिसत्तम ॥ ५२ ॥
 अथ रक्षांसि भीमानि महान्ति वलवन्ति च । कथंचित्संपराये त्वां जयेयुः कपिसत्तम ॥ ५३ ॥
 अथवा युध्यमानस्य पतेयं विमुखस्य ते । पतितां च गृहीत्वा मां नयेयुः पापराक्षसाः ॥ ५४ ॥
 मां वा हरेयुस्त्वद्भस्ताद्विशसेयुरथापि वा । अनवस्थौ हि दृश्येते युद्धे जयपराजयौ ॥ ५५ ॥
 अहं वापि विपद्येयं रक्षोभिरभितर्जिता । त्वत्प्रयत्नो हरिश्रेष्ठ भवेन्निष्फल एव तु ॥ ५६ ॥
 कामं त्वमपि पर्याप्तो निहन्तुं सर्वराक्षसान् । राघवस्य यशो हीयेत्त्वया शस्तैस्तु राक्षसैः ॥ ५७ ॥
 अथवाऽऽदाय रक्षांसि न्यसेयुः संवृते हि माम् । यत्र ते नाभिजानीयुर्हरयो नापि राघवः ॥ ५८ ॥

गो० टी०—पतितेति । यादसां जलजन्तूनाम् ॥ ४९ ॥
 ४८-४९] ति० टी०—इतोऽपि गमनमयुक्तं त्वया सह-
 त्याह—न चेति । कलत्रवति स्त्रिया सह गन्तरि संदेहः
 राक्षसानामिति शेषः ॥ ४८ ॥ ४९ ॥

रा० टी०—नेति । कलत्रवति स्त्रीसहिते त्वयि संदेहः
 गमनसंशयः स्यात् अतः त्वया सार्धं गन्तुमहं न शक्ष्ये ॥ ४८ ॥

रा० टी०—संशये कारणमाह—ह्रियमाणामिति । ह्रिय-
 माणां मां दृष्ट्वा रावणेन आदिष्टा राक्षसा अनुगच्छेयुः ॥ ४९ ॥

गो० टी०—न चेति । कलत्रवति रक्ष्यवति त्वयि संदेहः
 स्यात् । मयि रक्ष्यायां त्वयि विपत्संदेहः स्यादित्यर्थः ॥ ४९ ॥

गो० टी०—एतदेव प्रपन्नयति—ह्रियमाणामित्यादिना ४७
 ५०] ति० टी०—संशयं प्राणसंशयम्, तैस्त्वं परिवृतो
 भवेः । तत्तस्त्वं संशयं प्राप्तो भवेरिति त्वंशब्दद्वयनिर्वाहः ॥ ५० ॥

रा० टी०—तैरिति । तैः राक्षसैः परिवृतः मया कलत्र-
 वीस्त्वं संशयं प्राप्तो भवेः ॥ ५० ॥

गो० टी०—तैरिति । त्वं तैः परिवृतो भवेः । कलत्रवान्
 रक्ष्यवान् त्वं संशयं प्राप्तश्च भवेरिति योजना ॥ ४८ ॥

५१-५२] ति० टी०—तत्र हेतुमाह—सायुधा इति ।
 व्योम्नि निरास्त्रप्रदेश इत्यर्थः ॥ ५१ ॥ ५२ ॥

रा० टी०—सायुधा इति । राक्षसाः सायुधाः त्वं तु
 निरायुधः अतः संयातुं मां परिरक्षितुं च कथं शक्ष्यसि ॥ ५१ ॥

रा० टी०—युध्यमानस्येति । रक्षोभिः युध्यमानस्य ते
 पृष्ठात् प्रपतेयम् ॥ ५२ ॥

गो० टी०—सायुधा इति । संयातुं सम्यग्योद्धुम् ॥ ४९ ॥

गो० टी०—पूर्वश्लोकोक्तं समर्थयति—युध्यमानस्ये-
 त्यादिना ॥ ५० ॥

५३] ति० टी०—कथंचिन्महता यत्नेन । संपराये युद्धे
 जयेयुः तस्याप्यवस्थितत्वादिति भावः ॥ ५३ ॥

रा० टी०—अथेति । संपराये युद्धे अथ यदि रक्षांसि कथं-
 चित् त्वां जयेयुः तदा पापराक्षसा मां नयेयुः अथवा यदि
 युध्यमानस्य अत एव विमुखस्य मदुपरि दृष्टिरहितस्य ते समी-
 पे पतेयं पतितां मां नयेयुश्च । श्लोकद्वयमेकान्वयि ॥ ५३ ॥ ५४ ॥

गो० टी०—अथेति । सांपराये युद्धे ॥ ५१ ॥
 ५४] ति० टी०—अथ त्वं जेष्यसि एवमपि पतने
 महाननर्थ इत्याह—अथवेति । पतेयम् तव पृष्ठादिति
 शेषः । तत्र हेतुः—विमुखस्येति । युद्धपारवश्यान्मदक्ष-
 विमुखस्येत्यर्थः ॥ ५४ ॥

गो० टी०—अथवेति । विमुखस्य युद्धपरवशस्ये-
 त्यर्थः ॥ ५३—५५ ॥

५५-५६ ति० टी०—विशसेयुः रामविषयकद्वेषवशात् ।
 तत्संतोषनाशार्थमित्यर्थः ॥ ५५ ॥ ५६ ॥

रा० टी०—मामिति । जयपराजयौ अनवस्थौ अनि-
 श्चितौ दृश्येते अस्य जयः पराजयो वा इत्यत्र निश्चयाभाव
 इत्यर्थः अतः वा तव जयाभावपक्षे संकुक्षाः राक्षसाः मां हरे-
 युर्विशसेयुर्हिंस्युर्वा ॥ ५५ ॥

रा० टी०—अहमिति । यद्यपि सर्वराक्षसान्निहन्तुं त्वं
 पर्याप्तोऽसि त्वया शस्तैर्हिंसितैः राक्षसैः राघवस्य यशोऽपि
 अहीयेत् न हीयेत् तथापि रक्षोभिरभितर्जिताऽहं वा यदि विप-
 द्येयं तदा त्वत्प्रयत्नः निष्फल एव भवेत् । श्लोकद्वयमेका-
 न्वयि ॥ ५६ ॥ ५७ ॥

५७ ति० टी०—यशो हीयेत्स्वयं प्रत्याहर्तुमशक्त इत्यप-
 य-
 योद्धेः स्यादिति भावः । शस्तैर्हिंसितैः ॥ ५७ ॥

५८ ति० टी०—राक्षसैः स्वग्रहणपक्षे दोषान्तरमाह—अथ-
 वेति । संवृते युगे ॥ ५८ ॥

रा० टी०—अथवेति । अथवा यदि यत्र हरयो राघवश्च
 मां न जानीयुः तत्र संवृते आच्छादिते स्थले मामावांय रक्षांसि

आरम्भस्तु मदर्थोऽयं ततस्तत्र निरर्थकः । त्वया हि सह रामस्य महानागमने गुणः ॥ ५९ ॥
 मयि जीवितमायत्तं राघवस्योमितौजसः । भ्रातृणां च महाबाहो तव राजकुलस्य च ॥ ६० ॥
 तौ निराशौ मदर्थं च शोकसंतापकशितौ । सह सर्वर्क्षहरिभिस्त्यक्षयतः प्राणसंग्रहम् ॥ ६१ ॥
 भर्तुर्भक्तिं पुरस्कृत्य रामादन्यस्य वानर । नौहं स्पृष्टुं स्वतो गात्रमिच्छेयं वानरोत्तम ॥ ६२ ॥
 यदहं गात्रसंस्पर्शं रावणस्य गता बलात् । अनीशा किं करिष्यामि विनाथा विवशा सती ॥ ६३ ॥
 यदि रामो दशग्रीवमिह हत्वा संराक्षसम् । मामितो गृह्य गच्छेत तत्तस्य सदृशं भवेत् ॥ ६४ ॥
 श्रुताश्च दृष्टा हि मया पराक्रमा महात्मनस्तस्य रणावमर्दिनः ।
 न देवगन्धर्वभुजङ्गराक्षसा भवन्ति रामेण समा हि संयुगे ॥ ६५ ॥
 समीक्ष्य तं संयति चित्रकार्मुकं महाबलं वासवतुल्यविक्रमम् ।
 सलक्ष्मणं को विषहेत राघवं हुताशनं दीप्तमिवानिलेरितम् ॥ ६६ ॥
 सलक्ष्मणं राघवमाजिमर्दनं दिशागजं मत्तमिव व्यवस्थितम् ।
 सहेत को वानरमुख्य संयुगे युगान्तसूर्यप्रतिमं शराचिपम् ॥ ६७ ॥

न्यसेयुः तदा मदर्थोऽयं तवारम्भः प्रयत्नः निरर्थकः स्यादिति शेषः । अतः त्वया सह रामस्यागमने एव महान् गुणः । श्लोकद्वयमेकान्वयि ॥ ५८ ॥ ५९ ॥

गो० टी०—अथवेति । संछते गृहप्रदेशे ॥ ५९ ॥ ५७ ॥
 ५९ ति० टी०—आरम्भः सद्युद्धतरणादिरूपः एवं स्वग-
 मनपक्षे दोषसूक्तत्वा राघवानयनपक्ष एव गुणवानित्याह—
 त्वया हीति ॥ ५९ ॥

६०] ति० टी०—रामेण मदप्राप्तौ सर्वनाशप्रसङ्ग इत्याह—
 मयि जीवितमिति । भ्रातृणां लक्ष्मणादीनाम् । राजकुलस्य
 सुग्रीवकुलस्य ॥ ६० ॥

रा० टी०—स्वलाभाभावे दोषान्तरमाह—मयीति ।
 राघवादेः जीवितं मयि आयत्तं मल्लाभाधीनमित्यर्थः, अतः
 मदर्थं शोकसंतापकशितौ तौ रामलक्ष्मणौ सर्वर्क्षहरिभिः
 सह प्राणसंग्रहं प्राणानां रक्षणं त्यक्षयतः । श्लोकद्वयमे-
 कान्वयि ॥ ६० ॥ ६१ ॥

गो० टी०—मयीति । तव राजकुलस्य सुग्रीवराज-
 कुलस्य ॥ ५८—६० ॥

६१] ति० टी०—प्राणसंग्रहं प्राणसंबन्धम् ॥ ६१ ॥

६२] ति० टी०—हृदयमता सह गमनाभावे कारणान्तर-
 माह—भर्तुरिति । रावणगात्रस्पर्शस्तु न स्वत इत्याह—
 यदहमिति ॥ ६२ ॥

रा० टी०—हृदयमता सह गमनाभावे मुख्यं हेतुमाह—
 भर्तुरिति । स्वतः स्वेच्छया रामाज्ञां विनैत्यर्थः, रामादन्यस्य
 गात्रं स्पृष्टुं नेच्छेयम् ॥ ६२ ॥

६३] ति० टी०—अनीशा स्त्रीत्वात्स्वयमसमर्था, विवशा
 विचेष्टा, विनाथाऽसंहितरामलक्ष्मणा । हा सीते ! लक्ष्मणेति

मारीचवाक्यं श्रुत्वा रामानर्थशङ्कया लक्ष्मणस्यापि प्रस्थापना-
 दिति भावः ॥ ६३ ॥

रा० टी०—यदिति । रावणस्य गात्रसंस्पर्शं बलात् दृष्ट्वा
 यदहं गता तत् अनाथा नाथरहिता अत एव अनीशा साम-
 र्थ्यरहिताहं किं करिष्यामि ॥ ६३ ॥

गो० टी०—यदहमिति । अनीशा स्वयं किंचित्कर्तुमस-
 मर्था विनाथा विगतस्वामिका विवशा विचेष्टा ॥ ६१ ॥ ६२ ॥

६४] ति० टी०—तत्तस्य सदृशं स्वमहिम्ना सगणं शङ्कं
 हत्वा मन्त्रयनम् सगणरावणवधार्थमेवावतारात् तस्य च
 मद्रमनेऽसंभवात्, एवं च स्वकार्यानिष्पत्त्या गतायामपि
 कुद्वयेदिति गृह्यम् ॥ ६४ ॥

रा० टी०—यदीति । रामः यदि दशग्रीवं हत्वा मां गृह्य
 गृहीत्वा गच्छेत् तत् तस्य रामस्य सदृशं भवेत् ॥ ६४ ॥

६५—६७] ति० टी०—तादृशबलं च तस्य मया सुविदि-
 तमित्याह—श्रुताश्चेति । विश्वामित्रयज्ञादौ कृता वालिबधा-
 दयश्च श्रुताः अन्ये दृष्टाः ॥ ६५—६७ ॥

रा० टी०—रामस्य ध्रुवं विजयो भविष्यतीति बोधयन्ती
 आह—श्रुता इति । यैः पराक्रमैः देवादयः रामेण समा न
 ते पराक्रमाः मया श्रुता दृष्टा निश्चिताश्च ॥ ६५ ॥

रा० टी०—समीक्ष्येति । अनिलेरितं दीप्तं हुताशनमिव
 राघवं समीक्ष्य को विषहेत् ॥ ६६ ॥

रा० टी०—सेति । हे वानरमुख्य ! आजौ संग्रामे मर्द-
 यति रिपून् विनाशयति तं दिशागजमिव व्यवस्थितं युगान्त-
 सूर्यप्रतिमं शराः अचीपि यस्य तं रामं संयुगे संग्रामे कः
 सहेत ॥ ६७ ॥

गो० टी०—श्रुता इति । प्रथमदृष्ट्वा गुणप्रसिद्धौ ।
 द्वितीयो निस्समत्वप्रसिद्धौ ॥ ६३—६५ ॥

स मे कपिश्रेष्ठ सलक्ष्मणं प्रियं सयूथपं क्षिप्रमिहोपपादय ।

चिराय रामं प्रति शोककर्षितां कुरुष्व मां वानरवीर हर्षिताम्

॥ ६८ ॥

इत्याषे श्रीमद्रामायणे वाल्मीकीय आदिकाव्ये सुन्दरकाण्डे सप्तत्रिंशः सर्गः ॥ ३७ ॥

अष्टात्रिंशः सर्गः ।

रामप्रत्यायनार्थं हनुमताऽभिज्ञानं याचिता जानकी काकासुरवृत्तं निवेद्यैतत्त्वमभिज्ञानत्वेन निवेद्येत्यादिशति तथा रामलक्ष्मणयो-
रभिवादनकुशलप्रश्नान्नियेय संकेतितकालस्य मासद्वयावशेषेऽप्यहमेकमासमेव प्राणान्धारयामीति प्रतिज्ञायाभिज्ञानान्तरत्वेन स्वचूडामणिं
प्रयच्छति च ।

ततः स कपिशार्दूलस्तेन वाक्येन तोषितः । सीतामुवाच तच्छ्रुत्वा वाक्यं वाक्यविशारदः ॥ १ ॥

युक्तरूपं त्वया देवि भाषितं शुभदर्शने । सदृशं स्त्रीस्वभावस्य साध्वीनां विनयस्य च ॥ २ ॥

स्त्रीत्वान्न त्वं समर्थासि सागरं व्यतिवर्तितुम् । मामधिष्ठाय विस्तीर्णं शतयोजनमायतम् ॥ ३ ॥

द्वितीयं कारणं यच्च ब्रवीषि विनयान्विते । रामादन्यस्य नार्हामि संसर्गमिति जानकी ॥ ४ ॥

एतत्ते देवि सदृशं पत्न्यास्तस्य महात्मनः । का ह्यन्या त्वामृते देवि ब्रूयाद्वचनमीदृशम् ॥ ५ ॥

६८] ति० टी०—अथ निश्चितं कर्तव्यमाह—स मे
इति । सयूथपं सद्यधीवधुपपादयानय । चिरकालं शोक-
कर्षितां रामस्यात्रागमनेन हर्षितां कुरुष्व । समूलसकलनाशेनेति
भावः ॥ ६८ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे सप्तत्रिंशः सर्गः ॥ ३७ ॥

रा० टी०—स इति । हे कपिश्रेष्ठ । सयूथपं यूपपतिस्रग्रीव-
सहितं मे प्रियं क्षिप्रमिह उपपादय प्रापय अत एव चिराय
बहुकालं रामं प्रति शोककर्षितां मां हर्षितां कुरुष्व ॥ ६८ ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे सप्तत्रिंशः सर्गः ॥ ३७ ॥

गो० टी०—स इति । हर्षितां हर्षमासादिताम् । उत्तरो-
त्तरहर्षवतीमित्यर्थः । अनया भक्तिक्रिया उपायानुत्तरं स्वरूप-
विरुद्धं भगवत्प्राप्तौ स एवोपाय इति दर्शितः ॥ ६६ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने सप्तत्रिंशः सर्गः ॥ ३७ ॥

१] ति० टी०—तेन वाक्येन सीतयोक्तेन वाक्येन ॥ १ ॥

रा० टी०—सीतावचनश्रवणान्तरकालिकां सीतां प्रति
इहमद्भुकिमाह—तत् इत्यादिभिः । तेन सीतोक्तेन वाक्येन
तोषितः कपिशार्दूलः तत् सीतोक्तं वाक्यं श्रुत्वा उवाच ॥ १ ॥

गो० टी०—ततः स इत्यादि । तच्छ्रुत्वा तेन वाक्येन
हर्षितः वाक्यमुवाच ॥ १ ॥

२] ति० टी०—स्त्रीस्वभावस्य भीरुत्वादेः साध्वीनां पति-
व्रतानां विनयस्य वृत्तस्य सदृशं युक्तरूपमतिशयेन युक्तम् ॥ २ ॥

रा० टी०—युक्तेति । स्त्रीस्वभावस्य भीरुत्वादेः साध्वीनां
पतिव्रतानां च विनयस्य विनीतेश्च सदृशं योग्यं यत्त्वया भाषितं
तत् युक्तरूपं तवातीव योग्यम् ॥ २ ॥

गो० टी०—युक्तरूपमिति । युक्तरूपं युक्तरमित्यर्थः
प्रशंसायां रूपम् । प्राशस्त्यं चात्र प्रकृत्यर्थवैशिष्ट्यम् । स्त्रीस्वभा-
वस्य भीरुत्वादेः साध्वीनां पतिव्रतानाम् विनयस्य
वृत्तस्य ॥ २ ॥

३-४] ति० टी०—वचनस्य युक्तरूपतां प्राशस्त्यं दर्श-
यति—स्त्रीत्वादिति । शतयोजनं सागरं व्यतिवर्तितुं तद्वं
विस्तीर्णमितिबृहच्छरीरमपि मामधिष्ठायेत्यन्वयः । ‘ स्त्री त्वं
न तु समर्थं हि ’ इति पाठे त्वं स्त्री न तु समर्थम् । न सम-
र्थेत्यर्थः । लिङ्गव्यत्यय आर्ष इति तीर्थः । स्त्रीणां भीरुस्वभा-
वत्वादिति भावः ॥ ३ ॥ ४ ॥

५] ति० टी०—ईदृशं वचनं त्वया सह न यास्यामीत्येतद्व-
चनम् । त्वद्विनेदृश्यामापदीदृशं वचः का ब्रूयात् ॥ ५ ॥

रा० टी०—युक्त्वमेव स्फुटयन्माह—स्त्रीत्वादिति ।
स्त्रीत्वादेतोः मामधिष्ठाय ममोपरि स्थित्वापि सागरं व्यति-
वर्तितुं न समर्थासि ॥ ३ ॥

रा० टी०—द्वितीयमिति । रामाह अन्यस्य संसर्गं
नार्हामि एतत् द्वितीयं कारणं यद्ब्रवीषि तत् महात्मनः तस्य
रामस्य पत्न्याः ते सदृशं हि यतः इदृशं वचनं त्वामृते का
ब्रूयात् न कापीत्यर्थः । श्लोकद्वयमेकान्वयि ॥ ४-५ ॥

गो० टी०—स्त्रीत्वमिति । विस्तीर्णं मामधिष्ठाय शतयो-
जनमायतं सागरम् व्यतिवर्तितुं तद्वं स्त्री त्वं न समर्थं हि । स्त्री
न समर्थेत्यर्थः यद्वा सागरस्य शतयोजनम् आयतं विस्तीर्णं

१ मुख्येति गो. पाठः । २ हर्षित इति गो. पाठः । ३ स्त्रीत्वं न तु समर्थं हीति गो. पाठः । ४ विस्तीर्णं इति रा. पाठः । ५ संसर्गमिति
गो. पाठः ।

श्रोष्यते चैव काकुत्स्थः सर्वं निरवशेषतः । चेष्टितं यच्चया देवि भाषितं च प्रमात्रतः ॥ ६ ॥
 कारणैर्वहुभिर्देवि रामप्रियचिकीर्षया । स्नेहप्रस्कन्नमनसा मयैतत्समुदीरितम् ॥ ७ ॥
 लङ्काया दुष्प्रवेशत्वाद्दुस्तरत्वान्महोदधेः । सामर्थ्यादात्मनश्चैव मयैतत्समुदीरितम् ॥ ८ ॥
 इच्छामि त्वां समानेतुमद्यैव रघुर्नन्दिना । गुरुस्नेहेन भक्त्या च नान्यथा तैदुदाहृतम् ॥ ९ ॥
 यदि नोत्सहसे यातुं मया सार्धमनिन्दिते । अभिज्ञानं प्रयच्छ त्वं जानीयाद्वाघवो हि यैत् ॥ १० ॥
 एवमुक्ता हनुमता सीता सुरसुतोपमा । उवाच वचनं मन्दं बाष्पप्रग्रथिताक्षरम् ॥ ११ ॥
 इदं श्रेष्ठमभिज्ञानं ब्रूयास्त्वं तु मम प्रियम् । शैलस्य चित्रकूटस्य पादे पूर्वोत्तरे पदे ॥ १२ ॥
 तापसाश्रमवासिन्याः प्राज्यमूलफलोदके । तस्मिन्सिद्धाश्रिते देशे मन्दाकिन्यविदुरतः ॥ १३ ॥

च मामधिषायापि क्षीत्वमव्यतिवर्तितुम् अपगन्तुं न समर्थं हि । सागरस्य शतयोजनं यावत्तावदायतम् तथा विस्तीर्णं च मामधितिष्ठन्त्या अपि तव क्षीत्वं भीरुत्वं नापगच्छतीत्यर्थः ॥ ३-५ ॥

६] ति० टी०—चेष्टितं व्यापारो विलापारूपः ॥ ६ ॥

रा० टी०—श्रोष्यते इति । यच्चया चेष्टितं रोदनादि कृतं भाषितं च तत्सर्वं काकुत्स्थो रामः निरवशेषतः श्रोष्यते ॥ ६ ॥

गो० टी०—श्रोष्यत इति । त्वया चेष्टितम् उद्धन्धनादिकम् । भाषितं रावणं तृणीकृत्य फणितम् । मम प्रत्युत्तरत्वेन कथितं च ॥ ६ ॥

७] ति० टी०—कारणैर्वहुभिरुपपन्नं यच्चया मद्यतो भाषितं तद्रामाय उच्यमानगुणकेन मयेरितं काकुत्स्थो निरवशेषतः श्रोष्यत इत्यन्वय इति कतकः ॥ ७ ॥

रा० टी०—नन्वस्यैवोचितत्वे त्वया कथं सह गमनं प्रार्थितमित्यत आह—कारणैरिति । हे देवि ! रामप्रियचिकीर्षया शीघ्रं रामप्रीतिवाञ्छया बहुभिः कारणैः कारणान्तरेऽस्नेहेन प्रस्कन्नं द्रवीभूतं मनो यस्य तेन मया एतत्समुदीरितम् ॥ ७ ॥

गो० टी०—कारणैरिति । बहुभिः कारणैः बहुभिरुपायैः । स्नेहप्रस्कन्नमनसा स्नेहशियिलमनसा ॥ ७ ॥

८] ति० टी०—रामसमीपनयनोक्तौ हेतुमाह—लङ्काया इति । रामेण पत्या लङ्काया दुष्प्रवेशत्वाद्दुस्तरत्वाच्चात्मनः सामर्थ्यसत्त्वाच्च ॥ ८ ॥

रा० टी०—कारणान्येव स्फुट्यन्नाह—लङ्काया इति । लङ्कायाः दुष्प्रवेशत्वाद्धेतोः मया एतत्समुदीरितम् एतेन रामस्यागमने श्रमो भविष्यतीति सूचितम् ॥ ८ ॥

गो० टी०—लङ्काया इति । दुष्प्रवेशलङ्काप्रवेशे दुस्तरसागरतरणे च मम शक्तिरस्तीति ज्ञापयितुमेवमुक्तमित्यर्थः ॥ ८ ॥

९] ति० टी०—इच्छामीत्यादिसमुदीरितं मयेति शेषः । रघुनन्दिना रघुस्तद्व्यञ्जनान्दयति तेन रामेण समानेतुमित्यन्वयः । तदपि शूरो रामस्य स्नेहेन त्वयि भक्त्या चोक्तम्, न तु निजबलगवादिदित्यर्थः ॥ ९ ॥

रा० टी०—इच्छामीति । रघुनन्दिना रामेण त्वां समानेतुं संयोजयितुम् अयैव इच्छामि अत एव एतत् उदाहृतं कथितम् ॥ ९ ॥

गो० टी०—इच्छामीति । रघुबन्धुना रघुवंश्येन । सगोत्रवान्यवजातिबन्धुस्वजनानाः समा इत्यमरः । रघुवंश्यानां बन्धुना तत्कीर्तिसंपादकेनेत्यर्थः । समानेतुं संगमयितुम् इच्छामि ऐच्छम् ॥ ९ ॥

१०] ति० टी०—यदीति । उक्तीत्याद्युक्तत्वर्यालोचनयेत्यर्थः ॥ १० ॥

रा० टी०—यदीति । मया सार्धं यातुं यदि नोत्सहसे तर्हि यत् यतः राघवो जानीयात् मत्कर्तृकत्वदर्शनं बुध्येत तदभिज्ञानं चित्त्वं त्वं प्रयच्छ ॥ १० ॥

गो० टी०—यदीति ॥ १० ॥

११] ति० टी०—एवमुक्ता प्रत्यभिज्ञां देहीत्युक्ता । मन्दुष्पांशु । एकान्तवृत्तान्तस्मरणजो बाष्पः ॥ ११ ॥

रा० टी०—एवमिति हनुमता एवमुक्ता सीता बाष्पैः प्रग्रथितानि अक्षराणि यस्मिन् तद्वचनं मन्दं शनैरुवाच ॥ ११ ॥

गो० टी०—एवमिति । बाष्पप्रग्रथिताक्षरं बाष्पेण विक्षिप्ताक्षरम् । एकान्तवृत्तान्तस्मरणजं बाष्पः ॥ ११ ॥

१२] ति० टी०—इदं रहस्यवृत्तान्तकथनरूपम् । रहस्यवृत्तान्तत्वादेवान्याज्ञातत्वेन श्रेष्ठम् । तदेवाह—शैलस्येति । पूर्वोत्तरे ईशानदिक्स्थे पादे प्रत्यन्तपर्वतरूपे पदे स्थाने ॥ १२ ॥

१३] ति० टी०—मन्दाकिन्यविदुरतो मन्दाकिनीसमीपे । सिद्धाश्रिते बहुसूत्रादिमति देशे तापसाश्रमवासिन्या मम यदुक्तं तच्छ्रेष्ठमभिज्ञानं त्वं ब्रूया इति संबन्धः ॥ १३ ॥

रा० टी०—तद्वचनाकारमाह—इदमित्यादिभिः । इदं वक्ष्यमाणम् अभिज्ञानं मम प्रियं यथा भवति तथा त्वं ब्रूया । अहं पुण्यं अभिज्ञानमेवाह—शैलस्येत्यादिभिः । चित्रकूटस्य शैलस्य पूर्वोत्तरे ईशानकोणे विद्यमाने पादे विभूतिप्रापके प्राज्यानि अधिकानि मूलफलोदकानि यस्मिन् सिद्धाश्रिते मन्दाकिन्या अदुरतः समीपे तस्मिन् प्रसिद्धे अदेशे कृतदेशभिन्ने पदे स्थाने विद्यमानाया ममाङ्के नानाबुष्पग-

तस्योपवनखण्डेषु नानापुष्पसुगन्धिषु । विहृत्य सैलिके क्लिन्नो समाङ्के समुपाविशः ॥ १४ ॥
 ततो मां स समायुक्तो वायसः पर्यतुण्डयत् । तमहं लोष्टमुद्यम्य वारयामि स्म वायसम् ॥ १५ ॥
 दारयन्स च मां काकस्तत्रैव परिलीयते । न चाप्युपारमन्मांसाद्भक्षार्थी बलिभोजनः ॥ १६ ॥
 उत्कर्षन्त्यां च रशनां क्रुद्धायां मयि पक्षिणे । संसमाने च वसने ततो दृष्टा त्वया ह्यहम् ॥ १७ ॥
 त्वया विहसिता चाहं क्रुद्धा संलज्जिता तदा । भक्ष्यगृध्रेण काकेन दारिता त्वामुपागता ॥ १८ ॥
 ततः श्रान्ताहमुत्सङ्गमासीनस्य तत्राविशम् । क्रुध्यन्तीवै प्रहृष्टेन त्वयाऽहं परिसान्त्विता ॥ १९ ॥
 बाष्पपूर्णमुखी मन्दं चक्षुषी परिमार्जती । लक्षिताऽहं त्वया नाथ वायसेन प्रकोपिता ॥ २० ॥

न्धिषु तस्य चित्रकूटस्य उपवनखण्डेषु विहृत्य सैलिके क्लिन्न-
 स्त्वं समुपाविशः । सार्धश्लोकद्वयमेकान्वयि ॥ १२-१४ ॥

गो० टी०-इदमित्यादि श्लोकद्वयमेकान्वयम् । चित्र-
 कूटस्य पादे चित्रकूटपर्यन्तपर्वते । मन्दाकिन्या अदूरे सिद्धैरा-
 श्रिते प्राज्यमूलफलोदके तस्मिन्देशे तापसाश्रमवासिन्याः
 तापसाश्रमे वसन्त्या मम इदं वक्ष्यमाणं श्रेष्ठमभिक्षानं प्रियं
 प्रति त्वं ब्रूया इति योजना ॥ १२ ॥ १३ ॥

१४] ति० टी०-समुपाविष्टोऽभूः ॥ १४ ॥

गो० टी०-रामाय सीतया वक्तव्यं वचनं हनुमन्तं प्रत्यु-
 च्यते-तस्येत्यादि ॥ १४ ॥

१५] ति० टी०-ततोऽनन्तरं स त्वदनुभवसिद्धः समायु-
 क्तो विकाराभिभूतः सन्पर्यतुण्डयत् । स्तनान्तर इति शेषः ।
 यद्वा मांससमायुक्तः मांसच्छायुक्त इत्यर्थः ॥ १५ ॥

रा० टी०-तत इति । ततोऽनन्तरं मांससमायुक्तः मांसेन
 विशिष्टो वायसः मां पर्यतुण्डयत् गृहीतमांसेन मामताडय-
 दित्यर्थः तं वायसं लोष्टमुद्यम्य वारयामि स्म ॥ १५ ॥

गो० टी०-तत इति । मांससमायुक्तः मांसप्रतिष्ठुच्यः ।
 आयुक्तकुशलाभ्यां चेत्यत्र आयुक्तशब्दस्य तात्पर्यपरत्तया व्या-
 ख्यानार्थः । लोष्टं मृत्पिण्डम् । पर्यतुण्डयत्पर्यलण्डयत् । स्तनान्तर
 इति शेषः । “तुडि” तोडने इत्ययं धातुश्रौदादिकः ॥ १५ ॥

१६] ति० टी०-तत्रैव परिलीयते वार्यमाणोऽपि न देशा-
 न्तरं गच्छति स्म, न च मांसान्मांसविदारणाद्भक्षार्थ्युपारमम् ।
 यथयं वस्तुतो न मांसार्थ्यस्तुच्यते तदेतत् योज्यम् । स वायः
 सो मांसाद्भक्षार्थीव इवाध्याहारः व्यचलोपे पञ्चमी मांसस्य-
 पगृह्य भक्षार्थीव । यद्वा मांसभोजने भक्षार्थीव पुनःपुनर्विलेख-
 नाज विरराम ॥ १६ ॥

रा० टी०-दारयन्निति । बलिभोजनः स काकः भक्षार्थी
 मन्मांसभक्षणकाम इव चक्षुषी मां दारयन् दारयितुं तत्रैव परि-
 लीयते पर्यलीयत् मांसान्मांसप्रक्षेपात् नोपारमत् उपारमत् १६

गो० टी०-दारयन्निति । परिलीयते अन्तर्हितो भवति
 स्म । बलिभोजनः काकः ॥ १६ ॥

१७-१८] ति० टी०-अथ पक्षिणे कुद्धायां मयि रशनां
 वासोदाह्यायोत्कर्षन्त्यां तदानीं वसने संसमाने सति त्वयाहं

सस्तवसना दृष्टा, ततस्त्वया विहसिता, तदा तत्परिहासकाले
 क्रुद्धा सम्यगलज्जिता च । भक्ष्यगृध्रेण भक्ष्यलुब्धेनेव काकेन
 दारिता सती त्वामुपागता ॥ १७ ॥ १८ ॥

रा० टी०-उत्कर्षन्त्यामिति । पक्षिणे वायसाय क्रुद्धा-
 याम् अत एव रशनामुत्कर्षन्त्यां मयि वसने संसमाने सति
 त्वयाऽहं दृष्टा ॥ १७ ॥

गो० टी०-उत्कर्षन्त्यामिति । उत्कर्षन्त्यां च रशनां
 काकोत्सारणार्थमिति शेषः ॥ १७ ॥

रा० टी०-त्वयेति । भक्ष्यगृध्रेण भक्षणीयमांसाभिका-
 ङ्क्षिणा च काकेन दारिता विदारितेव त्वामुपागता प्राप्ताऽहं
 तदा वसनसंसनकाले त्वया विहसिता अत एव संलज्जिता
 अतः क्रुद्धा अभवमिति शेषः ॥ १८ ॥

गो० टी०-त्वयेति । भक्ष्यगृध्रेण भक्षलुब्धेन दारिता
 विदारिता त्वामुपागता पुनस्तसङ्गमाविशमित्येताभ्यां का-
 कोत्सारणार्थमद्वाङ्मुत्थानमनुपावनं च कृतम् देव्येत्यवग-
 म्यते ॥ १८ ॥ १९ ॥

१९] ति० टी०-तदनन्तरं वायसापसारणेन श्रान्ताह-
 मासीनस्य ते उत्सङ्गमाविशम् । ततः परिहासमात्रं कृत्वा
 लृणीं तिष्ठति भवति क्रुद्धवन्त्यहं प्रहृष्टेन त्वया परिसान्त्विता ॥ १९

रा० टी०-तत इति । ततोऽनन्तरं त्वया परिसान्त्वित-
 ता क्रुध्यन्तीवाहम् आसीनस्य तवोत्सङ्गमविशम् ॥ १९ ॥

२०] ति० टी०-अतएव बाष्पपरिपूर्णमुखी, चक्षुषी
 च मन्दं परिमार्जती हे नाथ, वायसेन प्रकोपितेति त्वया ल-
 क्षितास्मि ॥ २० ॥

रा० टी०-वाष्पेति । वायसेन प्रकोपिता अत एव
 बाष्पपूर्णमुखी अत एव चक्षुषी परिमार्जती अहं त्वया
 लक्षिता अभवमिति शेषः ॥ २० ॥

गो० टी०-वाष्पेति । रामाङ्के केवलं स्थितास्मि । तदा
 काको मां किञ्चिद्दारयत् । तं दृष्ट्वा तत्पलायनार्थं स्वयमायासं
 कुर्वन्ती तदशक्त्या रुदन्तीं मां रामः परिहासपूर्वकं सान्त्वित-
 वानित्यर्थः । अनेन स्वरक्षणे स्वयं प्रहृष्टश्चेदीश्वर उपेक्षते
 स्वयमप्रहृतौ स रक्षतीति द्योतितम् ॥ २०-२३ ॥

१ सल्लिखिता तवांके समुपाविशमिति गो. पाठः । २ पक्षिणीति गो. पाठः । ३ संसमाने गो. पाठः । ४ आसीनस्य च ते श्रान्ता पुनस्तसङ्ग-
 मिति गो. पाठः । ५ चेति गो. पाठः ।

परिश्रमाच्च सुप्तं हे राघवाङ्केऽस्म्यहं^१ चिरम् । पर्यायेण प्रसुप्तश्च ममाङ्के भरताग्रजः ॥ २१ ॥
 स तत्र पुनरेवाथ वायसः समुपागमत् । ततः सुप्तप्रबुद्धां मां राघवाङ्कात्समुत्थिताम् ॥
 वायसः सहसाऽऽगम्य विरराद स्तनान्तरे ॥ २२ ॥
 पुनः पुनरथोत्पत्य विरराद स मां भृशम् । ततः समुत्थितो रामो मुक्तैः शोणितविन्दुभिः ॥ २३ ॥
 [वायसेन ततस्तेन बलवत्क्रियमानया । स मया बोधितः श्रीमान्सुखमुप्तः परन्तपः ॥]
 स मां दृष्ट्वा महाबाहुर्वितुन्नां स्तनयोस्तदा । आशीविष इव क्रुद्धः श्वसन्वाक्यमभाषत ॥ २४ ॥
 केन ते नागनासोरु विश्तं वै स्तनान्तरम् । कः क्रीडति सरोपेण पञ्चवक्त्रेण भोगिना ॥ २५ ॥
 वीक्षमाणस्ततस्तं वै वायसं समवैक्षत । नखैः सरुधिरैस्तीक्ष्णैर्ममेवाभिमुखं स्थितम् ॥ २६ ॥
 पुत्रः किल स शक्रस्य वायसः पततां वरः । धरान्तरं गतः शीघ्रं पवनस्य गतौ समः ॥ २७ ॥

२१] ति० टी०—अथ हे राघव, अहं तवाङ्के परिश्रमा-
 त्प्रसाप्तिम् भरताग्रज, एवं च पर्यायेण ममाङ्के सुप्तः ॥ २१ ॥

रा० टी०—परीति । परिश्रमात् हेतोः पर्यायेण क्रमेण
 हे राघव तवाङ्केऽहं चिरं प्रसुप्तास्मि ममाङ्के भरताग्रजश्च
 प्रसुप्तः ॥ २१ ॥

२२] ति० टी०—स तत्रेति । त्वयि स्वपति मयि जाग्र-
 त्यामित्यर्थः । सुप्तप्रबुद्धां राघवाङ्के स्तना ततः प्रबुद्धाम्, अत-
 एव राघवाङ्कादुत्थितां वायसः पुनरागम्य स्तनान्तरे विरराद
 व्यलिखत् ॥ २२ ॥

रा० टी०—स इति । स वायसः काकः पुनः समुपाग-
 मत् अर्थं पृथक् । तत इति । सुप्तप्रबुद्धाम् अत एव राघ-
 वाङ्कात्समुत्थितां मां वायस आगम्य स्तनान्तरे विरराद
 भेदनादुत्थितायां चकार सार्द्धं श्लोक एकान्वयी ॥ २२ ॥

२३] ति० टी०—एतदन्तमभिज्ञानवचनादुवादः । अथ
 ह्यमृतं शेषवृत्तान्तकथनम्—तत इति । ततः पुनः पुनर्विले-
 खनादेतोर्ध्वैः शोणितविन्दुभी रामः समुत्थितोऽभूत् । खल-
 सप्तोऽपीति शेषः ॥ २३ ॥

२४—२५] ति० टी०—तदा स्तनयोर्वितुन्नां मां दृष्ट्वा
 क्रुद्धः । अनेन पूर्वपर्याये केवलं रामः काकचेष्टादृष्ट्या परिहा-
 समेव कृतवानिति सूचितम् ॥ २४ ॥ २५ ॥

रा० टी०—पुनरिति । पुनरुत्पत्य मां पुनर्विदवार अथ
 अनन्तरं ततः पुनः पुनर्विदारणात् हेतोः समुत्थितो रामः
 स्तनयोर्वितुन्नां रुधिरमयमांसयुक्ततुण्डेन ताडिताम् अत एव
 मुक्तैः मांसात् च्युतैः शोणितविन्दुभिरुपलक्षितां मां दृष्ट्वा क्रुद्ध
 आशीविष इव श्वसन् सन् अभाषत । अर्थचतुष्टयमे-
 कान्वयी ॥ २३ ॥ २४ ॥

गो० टी०—वायसेन ततस्तेन बलवत् क्रियमानया । स
 मया बोधितः श्रीमान्सुखमुप्तः परन्तपः । स निखिललोकवि-
 दितनिरतिशयसौन्दर्यप्रसिद्धः मया बोधितः । मयैवाहं हता
 स्वापकालिकश्रीविशेषानन्दभवात् । लोके कश्चित्संचारदशायां

सुन्दर इव भाति शयने दुर्लक्षणादिभिर्दोषा दृश्यन्ते न तथा-
 यम् । श्रीमान् स्वापकालिकश्रीरुच्यते । सुखमुप्तः तत्त्वाद्य-
 गुणैव हि सुस्तिरपि । परन्तपः शयनमेव सकलशत्रुनिवर्तनक्ष-
 ममित्यर्थः । सुप्तः श्रीमान् । लोके स्थानगमनशयनादिदशायां
 रूपवानिव लक्ष्यते कश्चित् । संशयने प्रकाशितप्रच्छन्नदोषतया
 जुगुप्सितो भवति । अयं तु शयनावस्थायामेव नीराजना कर्तव्या
 दृष्टिदोषपरिहारायेत्येवं स्थितः ॥ २४ ॥

गो० टी०—स मामिति । वितुन्नां दारिताम् ॥ २५ ॥
 रा० टी०—भाषणाकारमाह—केनेति । हे नागनासोरु
 शुण्डादण्डसदृशोरुविशिष्टे ते स्तनान्तरं केन विश्तं ताडितम्
 अत एव पञ्चवक्त्रेण भोगिना सपेण कः क्रीडति ॥ २५ ॥

गो० टी०—केनेति । पञ्चवक्त्रेण व्याप्तसुखेन । “ पचि,
 विस्तारे ” इत्यस्मात्पचायच् । कार्यातिशयतो नार्थं वा पञ्च-
 संख्याकवक्तृत्वैः नागनासोरु नागहस्तोरु । कुपितपञ्चव-
 क्रक्रीडासमं तव स्तनविदारणमिति भावः ॥ २६ ॥ २७ ॥

२६] ति० टी०—वीक्षमाणः । इतस्ततः प्रान्तदेशमि-
 त्यर्थः ॥ २६ ॥

रा० टी०—वीक्षमाण इति । वीक्षमाणः इतस्ततो लोक-
 यन् रामः सरुधिरैर्दारितपद्मवादिरुधिरविशिष्टैर्नखैरुपलक्षितं
 मामभि मत्समीये ह्यलं संमुखमेव स्थितं वायसं समवैक्षत ॥ २६ ॥

२७] ति० टी०—देवि । कोऽसावेवंविधो वायस इति
 ह्यमृतः शङ्कायामाह—पुत्र इति । शक्रपुत्रो जयन्तः स तु
 वायसः वायसरूपधारीत्यर्थः । धरान्तरं गतो भूमिविल-
 प्राप्तः । शीघ्रगतौ पवनस्य समः । धरान्तरचारित्वं तु पवना-
 दस्य विशेषः । नहि वायुस्तत्संचारीति कतकः ॥ २७ ॥

रा० टी०—ननु सावधानजनशरीरस्य काककर्तृकविदा-
 रणं लोके न दृष्टमिति कोऽप्यमीदृशः काक इति ह्यमृतः शङ्कां
 दूरीकुर्वती आह—पुत्र इति । गतौ पवनस्य समः अत एव
 शीघ्रं धरान्तरं गतो वायसः शक्रस्य पुत्रः एतेन रामपराक्रम-
 परीक्षार्थं शक्रप्रेरणयैवायमागत इति ध्वनितम् ॥ २७ ॥

ततस्तस्मिन्महाबाहुः कोपसंवर्तितेक्षणः । वायसे कृतवान्कूरां मतिं मतिमतां वरः ॥ २८ ॥
 स दर्भसंस्तराद्ब्रह्मणोऽखेण योजयत् । स दीप्त इव कालाग्निर्ज्वालाभिमखो द्विजम् ॥ २९ ॥
 स तं प्रदीप्तं विशेप दर्भं तं वायसं प्रति । ततस्तु वायसं दर्भः सोऽम्बरेऽनुजगाम ह ॥ ३० ॥
 अनुसृष्टस्तदा काको जगाम विविधां गतिम् । त्राणकाम इमं लोकं सर्वं वै विचचार ह ॥ ३१ ॥
 स पित्रा च परित्यक्तः सर्वैश्च परमर्षिभिः । त्रैलोक्यान्संपरिक्रम्य तमेव शरणं गतः ॥ ३२ ॥

गो० टी०—ननु वायसमात्रे किमर्थमखं मुक्तमित्याशङ्क्याह—
 पुत्रः किलेति । इदं रक्षणानन्तरं तेनैवोक्तमिति ज्ञेयम् ।
 किलेति प्रसिद्धौ । इन्द्रपुत्रत्वेन प्रसिद्धो जयन्त एव वायसरू-
 पेणागत इत्याहुः । वायसरूपोऽन्यः पुत्र इत्यप्याहुः ॥ २८ ॥ २९ ॥
 २८] ति० टी०—कोपेन संवर्तिते विवर्तिते ईक्षणे येन
 सः ॥ २८ ॥

रा० टी०—तत इति । महाबाहुः रामस्तस्मिन् वायसे
 कूरां कूरात्वेन प्रतीयमानां मतिं कृतवान् ॥ २८ ॥

२९-३०] ति० टी०—दर्भसंस्तरात् । संस्तरणार्थगृही-
 तदर्भसृष्टेरुक्तमिति शेषः । योजयत् । ब्रह्माजदेवतामन्त्रेणायो-
 जयदित्यर्थः ॥ २९ ॥ ३० ॥

रा० टी०—स इति । स रामः दर्भसंस्तरात् दर्भमयास्तर-
 णतः कोपेन सीताङ्गस्पर्शहेतुकपरमकल्याणप्राकट्यकारकस्वी-
 कृतक्रोधाभासेन संवर्तिते ईक्षणे यस्य स महाबाहुः रामः तस्मिन्
 वायसे वायसकल्याणार्थं कूरां भयकारिणीं कठिनमनिवा-
 यामित्यर्थो वा मतिं कृतवान् कूरां कठिनभीषणावित्य-
 नेकार्थः ॥ [स इति । स रामः दर्भसंस्तरात् दर्भमयास्तरणात्
 गृह्य गृहीत्वा एकं दर्भमिति शेषः ब्रह्मणोऽखेण अखत्यसंपादकेन
 दृष्टिविशेषादिना अयोजयत् स योजितो दर्भः द्विजं वायसम-
 भिमुखः सन् कालाग्निरिव ज्वाला ॥ २९ ॥

रा० टी०—स इति । स रामः वायसं प्रति दर्भं चिक्षेप
 ततोऽनन्तरं स दर्भः वायसखद्विष्य अम्बरेऽनुजगाम ॥ ३० ॥

गो० टी०—स दर्भमिति । संस्तरात् आस्तरणात्
 गृह्य गृहीत्वा अखेण अखमन्त्रेण योजयत् अयोजयत् अभि-
 मन्त्रितवानित्यर्थः । द्विजं काकम् ॥ ३०-३१ ॥

३१] ति० टी०—विविधां गतिं जगामेत्येतद्विष्टणोति—
 त्राणेति । इमं लोकं भूलोकमिदं लोकान्तम् ॥ ३१ ॥

रा० टी०—अनुसृष्ट इति । अनुसृष्टः वागेनाडगतः
 अत एव त्राणकामः काकः विविधां गतिम् आश्रयं जगाम
 चिन्तयामास अत एव सर्वं लोकं विचचार ॥ ३१ ॥

गो० टी०—अनुसृत इति । अनुसृतः अनुसृतः । विविधां
 गतिं विविधं स्थानम् । लोककामः लोकयितुकामः । रक्षका-
 पेक्षीत्यर्थः ॥ ३२ ॥

३२] ति० टी०—पित्रा परित्यक्तः । स्वर्गोऽपीति शेषः ।
 पित्रेत्यपलक्षणं ब्रह्मान्तानाम् ॥ ३२ ॥

रा० टी०—स इति । सः स्वपित्रादिसमीपं गतः पित्रा
 महर्षिभिश्च परित्यक्तः रामत्राणभिया अरक्षितः वायसः शरणं
 सर्वरक्षकं रामं गतः प्राप्तः ॥ ३२ ॥

गो० टी०—भगवद्व्यतिरिक्ता बान्धवाभासा न रक्षका
 इत्याह—स पित्रेति । सः पुरुषकारभूतायामपि कृतापराधः
 सः आर्द्रापराधः पित्रा च परित्यक्तः अखक्षतिभीततया
 प्रथमं पितरं रक्षकं गतः तेन त्रैलोक्याधिपतिना च त्यक्तः
 इन्द्रो महेन्द्रः सुरनायको वेति तस्यासमर्थत्वोक्तेः । परित्यक्तः
 त्यागोऽपि नापाततः बुद्धिपूर्वं त्यक्तः त्यजेदकं कुलस्यायं ग्राम-
 स्यायं कुलं त्यजेदिति न्यायात् । यद्वा परित्यक्तः भार्यापुत्रादि-
 भिः सह त्यक्तः । चकारेण माता सख्यचीयते । न केवलं
 हितपरेण पित्रा प्रियपरया मात्रा च परित्यक्तः । सीता नारी
 जनस्यास्य योगक्षेमं विधास्यतीति तवरक्षकभूतायामपि साप-
 राधत्वादिति भावः । पित्रपेक्षया मातुर्वात्सल्यातिशयात्तमेव
 प्रथमं गच्छति स्म ततः पितरम् । पित्रा त्यागवचनान्मात्रा
 त्यागः सिद्ध एवेति चकारेण सूचितम् । पितृभ्यां त्यागेऽपि
 बान्धवा न त्यजन्ति किं पितरौ सर्वथा त्यक्ष्यत इति तैरपि
 त्यक्त इत्याह—‘छरैश्च कस्य विभ्यति देवाश्च जातरोपस्य
 संयुगे’ इति रामनयने रक्ते तेऽपि विभ्यति हि । एवं पूर्वस-
 जातीयैस्त्यक्तत्वेऽपि परिगृहीतपक्षिरूपसजातीयैः किं त्यक्तः
 इत्यपेक्षायां तथेत्याह—चकारेण । पक्षिणोऽपि प्रयाचन्ते
 सर्वभूताद्वक्त्रिणमिति पक्षिणामपि शरण्यत्वात् । स्वनायक-
 गरुडस्वामित्वाच्च पक्षिभिरपि परित्यक्तः । स महर्षिभिः ।
 पित्रादिबन्धूनामरक्षकत्वेऽपि आनृशंस्यप्रधाना महर्षयो रक्षि-
 ष्यन्तीति गतः । तैरपि प्रकामं दूरदर्शिभिः परित्यक्तः । आनृ-
 शंस्यविषयव्यवस्थास्तीति तैस्त्यक्त इत्यर्थः । एतदङ्गीकारे वय-
 मपि संसर्गदोषेण नश्येम । अस्माभिस्त्यागेऽनन्यगतिकत्वा-
 द्राम एनं स्वीकरिष्यतीति तैस्त्यक्तः महर्षिभिः यो त्रिष्युं सततं
 द्रष्टुं तं विद्यादन्त्यरेतसमिति विष्णुद्वेषेण चण्डालत्वात् ।
 चण्डालः पक्षिणां काक इत्युक्तं चण्डालो नास्मद्वाटमाग-
 च्छेदिति त्यक्तः । एवं रक्षकान्तरादर्शनान्नष्टगजो घटमप्यन्वे-
 पत इति न्यायेन स्वैरविष्टतद्वारान्सर्वान् गृहान् गत इत्याह—
 शीन् लोकान् संपरिक्रम्य परिक्रम्य एतदेव नवकृत्यो गतः ।
 संपरिक्रम्य गृहस्थैरविज्ञाततया कवादमूलेषु लीनश्चेत्यर्थः ।
 अपि कदाचिद् द्वैपाद्यत्पयेतेति मत्वा पुनः पुनर्गत इत्यर्थः ।

स तं निपतितं भूमौ शरण्यः शरणागतम् । वधार्हमपि काकुत्स्थः कृपया पर्यपालयत् ॥ ३३ ॥

[नै शर्म लब्ध्वा लोकेषु तमेव शरणं गतः ।]

परिचूनं विवर्णं च पतमानं तमब्रवीत् । मोघमैस्त्रं न शक्यं तु ब्राह्मं कर्तुं तदुच्यताम् ॥ ३४ ॥

['हिनस्तु दक्षिणाक्षि त्वच्छर इत्यथ सोऽब्रवीत् ।]

ततस्तस्याक्षि काकस्य हिनस्ति स्म स दक्षिणम् । दत्त्वा तु दक्षिणं नेत्रं प्राणेभ्यः परिरक्षितः ॥ ३५ ॥

स रामाय नमस्कृत्वा राज्ञे दशरथाय च । विसृष्टस्तेन वीरेण प्रतिपेदे स्वमालयम् ॥ ३६ ॥

मत्कृते काकमात्रेऽपि ब्रह्मास्त्रं समुदीरितम् । कस्माद्यो मां हरत्त्वत्तः क्षमसे तं महीपते ॥ ३७ ॥

अञ्च निष्कास्य कथादबन्धनं सर्वैः कृतमित्यर्थः । ततः किं कृतमित्यत्राह—तमेव शरणं गतः । रक्षकत्वेन प्राप्तापेक्षया हिंसकत्वेन स्थितस्य सुखमेव शीतलमित्यवस्थितः अतस्तमेव शरणं गतः । यदि वा रावणः स्वयमित्येवं स्थितो हि रामः तमेव सर्वलोकशरण्यमेव तमेव दोषो यद्यपि न त्यजेयमिति स्थितम् । शरणं गतः निवासं गतः न तृपायतया गतः निवासवृक्षः साधूनामित्युक्तेः ॥ ३३ ॥

३३] ति० टी०—पर्यपालयत् । प्राणरक्षणेनेति शेषः ३३ ॥

रा० टी०—स इति । शरण्यः शरणहितः स रामः शरणागतम् अत एव भूमौ पतितं वधार्हमपि तं वायसं कृपया पर्यपालयत् सीताङ्गप्रसर्गमात्रेण तत्कल्याणप्रकटनमपहाय कोपप्रकटनद्वारा किमर्थं कृतमिति तु न धर्मितव्यं प्रार्थनयैव परमकल्याणं क्रियत इति स्वाभाविकपरमात्मरीतिः । करुणावानपि व्यक्तं शक्तः स्वाम्यपि देहिनाम् । अप्राथितो न गोपायेत् इति तत्प्रार्थनामतिरिति पुराणम् ॥ ३३ ॥

गो० टी०—स तमिति । स रक्षणैकस्वभावः । तं प्रातिकूल्यैकनिरतं भूमौ निपतितं देवजातितया भूमिमसृशन्नपि भूमौ पतितं भूमौ दुष्पुत्रं पितरि शिक्षमाणे स यथा मातुः पादयोः पतति तथापतत् । शरण्यः सर्वावस्थास्त्वपि शरणवरणाहः शरणागतम् अनन्यगतिकतया स्वशुभागतम् वधार्हमपि रामसिद्धान्तेनापि वधार्हम् काकुत्स्थः कृपया पर्यपालयत्कुलोचितस्वभावेन रक्षितवान् । कृपया अस्मदाचार्यं कार्यं प्रचलकर्मणा न समाप्यते तथा तेनारब्धमपि कृपया न पूर्यत इति भावः ॥ ३४ ॥

३४] ति० टी०—परिचूनं क्षीणशक्तिम् । ब्राह्ममन्त्रं मोघं कर्तुं न शक्यमतस्तदुच्यताम् तत्सहायं वस्तु भार्गववदुच्यतामित्यर्थः ॥ ३४ ॥

रा० टी०—परिचूनमिति । परिचूनं क्षीणसामर्थ्यम् अत एव विवर्णं विकृतवर्णंविशिष्टं पतमानं तं वायसं ब्राह्ममन्त्रं मोघं सर्वथा मिथ्या कर्तुं न शक्यं तत्तस्माद्देतोः उच्यतां तन्मिथ्यात्वाभावोपायः कथ्यतामिति रामोऽब्रवीत् ॥ ३४ ॥

गो० टी०—न शर्मत्यादि । परिचूनं परितप्तम् । तदु-

च्यतामित्यनन्तरम् हिनस्तु दक्षिणाक्षि त्वच्छर इत्यथ सोऽब्रवीदित्यर्थमनुसंधेयम् ॥ ३५—३७ ॥

३५] ति० टी०—स दक्षिणाक्ष्यस्य सहायं भवत्वित्युक्तः परिरक्षितः परिरक्षितवान् । आत्मानमिति शेषः ॥ ३५ ॥

रा० टी०—तत इति । ततोऽनन्तरं तस्य अपराधिनः काकस्य मम दक्षिणमक्षि स शरः अञ्चं हिनस्तिस्म इति दक्षिणं नेत्रं दत्त्वा अन्नायेति शेषः प्राणेभ्यः परिरक्षितः एतेन ममाक्षि गृह्यतामिति तत्प्रार्थना सूचिता ॥ ३५ ॥

३६] ति० टी०—स जयन्तः ॥ ३६ ॥

रा० टी०—स इति । तेन रामेण विसृष्टः त्यक्तः स वायसः रामाय नमस्कृत्वा स्वः स्वर्गे दशरथाय दशरथमनुकूलयितुं नमस्कृत्वा स्वमालयं प्रतिपेदे दशरथाय नमस्कृत्वैत्यनेन पलायनसमये दशरथोपदेशादेव रामशरणमागत इति ध्वनितं तेन तस्मिन्काले आलेटायन्यतमार्थं तस्यापि साकेतान्त्रिलोकीमध्ये आगमनं जातमिति ध्वनितम् तेन शक्रादिभिरयशुपदेशो न कृत इति ध्वनितं तेन दशरथस्य सार्वकालिकयाथार्थ्यज्ञानवत्त्वेन व्यतिरेकालंकारो ध्वनितः तेन शरणागतरक्षकत्वस्य परंपरयास्मिन्नपि सिद्धत्वमिति सूचितं परंपरया रक्षकत्वं त्वस्मिन्मर्यादापालनायेति बोध्यम् ॥ ३६ ॥

गो० टी०—स रामायेति । दशरथाय स्वलोकस्थतया पूर्वमेव मित्रभूताय ॥ ३८ ॥

३७] ति० टी०—एवं हृद्यमते रामैकसंवेद्यमभिज्ञानशुक्त्वा संदेशान्तरमाह—मत्कृते इति । कस्मात्क्षमसे इत्यवान्तरवाक्यान्ते इत्युक्तवतीति ब्रूहीति वाक्यशेषो द्रष्टव्य इति कतकः । बुद्धिस्थं राममेव सोपालम्भं संबोध्य प्रार्थयते इति तीर्थः । त्वत्तत्त्वत्सकाशायो मा मामहरद्वृतवान् ॥ ३७ ॥

रा० टी०—मदिति । मत्कृते मत्परितोषार्थं काकमात्रे निखिलकाके ब्रह्माञ्जं ब्रह्माजनिष्पात्यत्वं दक्षिणाक्षिहीनत्वमित्यर्थः येन त्वया सखीदीरितं प्रापितं स त्वं त्वत्तो यो मां हरत् अहरत् तं कस्मात् क्षमसे ॥ ३७ ॥

गो० टी०—मत्कृत इति । सखीदीरितं प्रयुक्तम् । हरत् अहरत् ॥ ३९ ॥

स कुरुष्व महोत्साहां कृपां मयि नरर्षभ । त्वया नाथवती नाथ अनाथा इव दृश्यते ॥ ३८ ॥
 आनुशंस्यं परो धर्मस्त्वत्त एव मया श्रुतम् । जानामि त्वां महावीर्यं महोत्साहं महाबलम् ॥ ३९ ॥
 अपारवारमक्षोभ्यं गाम्भीर्यात्सागरोपमम् । भर्तारं ससमुद्राया धरण्या वासवोपमम् ॥ ४० ॥
 एवमस्त्रविदां श्रेष्ठो वैलवान्सत्त्ववानपि । किमर्थमस्त्रं रक्षःसु न योजयसि राघव ॥ ४१ ॥
 न नागा नापि गन्धर्वा न सुरा न मरुद्गणाः । रामस्य समरे वेगं शक्ताः प्रतिसमीहितुम् ॥ ४२ ॥
 तस्य वीर्यवतः कश्चिद्यस्ति मयि संभ्रमः । किमर्थं न शरैस्तीक्ष्णैः क्षयं नयति राक्षसान् ॥ ४३ ॥
 भ्रातुरादेशमादाय लक्ष्मणो वा परंतपः । कस्य हेतोर्न मां वीरः परित्राति महाबलः ॥ ४४ ॥
 यदि तौ पुरुषव्याघ्रौ वाय्विन्द्रसमतेजसौ । सुराणामपि दुर्धर्षौ किमर्थं मामुपेक्षतः ॥ ४५ ॥
 ममैव दुष्कृतं किञ्चिन्महदस्ति न संशयः । समर्थावपि तौ यन्मां नावेक्षेते परंतपौ ॥ ४६ ॥
 वैदेह्या वचनं श्रुत्वा करुणं साश्रु भाषितम् । अथाब्रवीन्महातेजा हनूमन्हरियूथपः ॥ ४७ ॥

३८] ति० टी०—मम महोत्साहकृपां मयि कृपां कुरु । त्वया नाथवत्यपि मल्लङ्घना नाथेनाथेव दृश्यते इत्यर्थः ॥ ३८ ॥
 रा० टी०—स इति । सः सदा मत्परितोषकस्त्वं महोत्साही अत्युत्साहविशिष्टां मयि कृपां कुरुष्व तत्र हेतुः त्वयैव नाथवती अनाथा इव दृश्यते मम तद्विरिति शेषः ॥ ३८ ॥

गो० टी०—स इति । सः परदुःखं दृष्ट्वा न सहामहे इत्युक्तवान् । त्वं महोत्साहः एतद्वृत्तानयन्तं कुर्वन् मयि अत्यन्तदुःखितायां कृपां परदुःखासहिष्णुत्वं प्रकाशयितमर्हसि । नरोत्तम एवं न करोपिचेतव नरोत्तमत्वस्य हानिरेव स्यात् । तस्मादेतद्वचनमनुष्ठानपर्यन्तं कृत्वा मां जीवयित्वा तव नरोत्तमत्वं परिपालयेति भावः । अनाथा इव अनाथेव आपो गुणाभावः । आनुशंस्यं परो धर्मः । नावारोपणानन्तरं वेतनाभ्यर्थनवत्संश्लेषदशायां तवात्यन्ताभिमतो धर्मः क इति मया पृष्टे परदुःखं चेत्तदसहिष्णुत्वमेव परमो धर्म इति ममाभिमतं तथैव मस्त्वभाव इति त्वया रहस्योद्ग्रेहनं कृतम् । त्वत्त एव न तु द्रुतमुखेन मया श्रुतः । इदं श्रवणमात्रपर्यवसायि जातं न स्ववृत्तानपर्यवसायेति रामं पृच्छेति भावः एवं पृच्छन्त्याः सीतायाः प्रत्युत्तरं दिशतो रामस्य च कोऽभिप्राय इति चेदुच्यते । एतस्य संश्लेषस्य विच्छेदो भवति चेत् किं करिष्यामीति कातरतया पृष्ठवती । सोऽपि मद्विरहद्वेगेन तात्पर्यन्तीं त्वां न कदाचिदपि पश्येयमित्युक्तवान् । अयमर्थोऽप्यरण्याकाण्डे अप्यहं जीवितं जह्यामिति श्लोकप्रवाटिकादौ दर्शितः ॥ ४० ॥ ४१ ॥

३९] ति० टी०—आनुशंस्यं दया । न च शक्योऽयमर्थ इति चेत्त्राह—जानामीति ॥ ३९ ॥

रा० टी०—ननु तव रक्षणे मम न किञ्चित्प्रयोजनमित्यतः आह—आनुशंस्यमिति । आनुशंस्यं निंदितुकृपापरो धर्मः इति त्वत्त एव मया श्रुतम् एतेन प्रयोजनाभावेऽपि स्वकृपया पालयेति सूचितम् । ननु बलवन्तो राक्षसाः मया कथं निरसनीयाः इत्यत आह—महावीर्यत्वादिविशिष्टम् अपारवारं पार-

वाररहितं स्वतेजसा सर्वत्र परिपूर्णमित्यर्थः गाम्भीर्यादितोः सागरोपमं ससमुद्रायाः धरण्याः निखिलवज्राण्डभृमेः भर्तारम् अत एव वासवः इन्द्र उपमा यस्य तं त्वामहं जानामि अर्धचतुष्टयमेकान्वयि ॥ ३९ ॥ ४० ॥

गो० टी०—जानामीति । अपारपारं दुरधिगमपारम् असीममित्यर्थः दुरधिगमगुणसीममित्यर्थो वा । पाराः कर्मसमाप्तयो यस्य स तथोक्तः निरवधिकापदान इत्यर्थः ॥ ४२ ॥ ४३ ॥

४०—४१] ति० टी०—अपारवारं मर्यादाहरितम् । देशकालादिपरिच्छेदहीनमित्यर्थः । जानामीत्युक्तर्पः ॥ ४० ॥ ४१ ॥
 रा० टी०—एवमिति । हे राघव रक्षस्व अहं किमर्थं न मोचयसि ॥ ४१ ॥

४२] ति० टी०—अथ ह्यमन्तं सामान्यतो रामवैभवं माह—न नागा इति । प्रतिसमीहितुम् । प्रतिभटतया स्थित्वा निरोद्धुमित्यर्थः । 'प्रतिसमाधिपुत्र' इति पाठान्तरम् । तत्रापेत्वं शरणम् । उक्त एवार्थः ॥ ४२ ॥

रा० टी०—नेति । नागादयः समरे रामस्य वेगं प्रतिसमीहितुं निरोद्धुं न शक्ताः ॥ ४२ ॥

गो० टी०—न नागा इति । प्रतिसमाधिपुत्रं प्रतिबुद्धम् ॥ ४४ ॥
 ४३—४७] ति० टी०—'मम संभ्रमः' इति पाठे मम प्राप्तये संभ्रम इत्यर्थः ॥ ४३—४७ ॥

रा० टी०—तस्येति । वीर्यवतः तस्य रामस्य यदि मयि संभ्रमः आदरः तर्हि राक्षसान् क्षयं कृतो न नयति प्रापयति संभ्रमं त्रयमिच्छन्ति भयद्वेगमादरम्, इति कोशः ॥ ४३ ॥

रा० टी०—भ्रातुरिति । भ्रातुरादेशमाज्ञामादाय लक्ष्मण एव कस्य हेतोर्न परित्राति ॥ ४४ ॥

रा० टी०—यदीति । पुरुषव्याघ्रौ तौ रामलक्ष्मणौ यदि सुराणामपि दुर्धर्षौ तर्हि मां किमर्थमुपेक्षतः ॥ ४५ ॥

रा० टी०—ममेति । समर्थौ अपि यद्यस्मात् मां नावेक्षेते अतः ममैव किञ्चिदुक्तमस्ति अत्र संशयो न ॥ ४६ ॥

त्वच्छोकविमुखो रामो देवि-सत्येन^१ ते शपे । रामे दुःखाभिपन्ने तु लक्ष्मणः परितप्यते ॥ ४८ ॥
 कथंचिद्भवती दृष्टा न कालः परिशोचितुम् । इमं मुहूर्तं दुःखानामन्तं द्रक्ष्यसि शोभने ॥ ४९ ॥
 तावुभौ पुरुषव्याघ्रौ राजपुत्रौ महाबलौ । त्वद्दर्शनकृतोत्साहौ लोकान्भस्मीकरिष्यतः ॥ ५० ॥
 हत्वा च समरक्रूरं रावणं सहवान्धवम् । राघवस्त्वां विशालाक्षि त्वां पुरीं प्रति नेष्यति ॥ ५१ ॥
 ब्रूहि यद्वाघवो वाच्यो लक्ष्मणश्च महाबलः । सुग्रीवो वापि तेजस्वी हरयो वा समागताः ॥ ५२ ॥
 इत्युक्तवति तस्मिंश्च सीता पुनरथाब्रवीत् । [उवाच शोकसंतप्ता हनुमन्तं पुनर्ब्रूमम् ।]
 कौसल्या लोकभर्तारं सुषुवे यं मनस्विनी ॥ ५३ ॥

रा० टी०—वैदेह्या इति । वैदेह्या वचनं श्रुत्वा हनूमान्
 अब्रवीत् ॥ ४७ ॥

गो० टी०—तस्येति । संक्षमः भाववृत्तिः ॥ ४९ ॥ ४६ ॥

गो० टी०—यदि ताविति । उपेक्षतः उपेक्षते । यदि तौ
 संगताविति शेषः ॥ ४७ ॥

गो० टी०—ममैवेति । समर्थौ विरोधिर्वर्गद्वन्द्वस्य मद्रक्ष-
 णावपुण्यशक्तिमन्तौ परन्तपौ इतः पूर्वं प्रतिपक्षनिर्देहनं कुर्वन्तौ
 एवंभूतावपि तौ मां प्राणपर्यन्तं रक्षणप्रवृत्त्यर्हदंशं प्राप्तां मां
 नविशेते इति यत् न कटाक्षयत इति यत् अस्य निमित्तं तयोर्वा
 मयि वा किंचिद्भवितुमर्हति । तत्र तद्विषये तादृशनिमित्तप्रसक्तिर्ना
 स्ति सामर्थ्यपरन्तपत्वादिदर्शनात् । परिशेषान्ममैव पापम् अस्य
 निमित्तं भवितुमर्हति । यद्वा ममैव द्विपतः पापकृत्यमित्युक्ती-
 त्या अन्यतो नागतमित्यर्थः । किंचित् न हि वयं सर्वज्ञा
 अस्माभिरज्ञातं किंचिद्भवितुमर्हति । महत्प्रारब्धफलतयाऽनुभवं
 विना दुष्परिहारम् अस्ति न संशयः कार्ये सति कारणे
 किमस्ति संदेहः । यद्वा किंचिदनिर्वचनीयम् महदुष्कृतमस्ती-
 त्यनेन किं त्वामन्यत वैदेह इत्यादिनोक्तो भगवदपचारः ।
 उक्तं हि कीदृशं तु मया पापं पुरा देहान्तरे कृतमिति देहा-
 न्तरे बालशरीरे ॥ ४८ ॥

गो० टी०—वैदेह्या इति । साश्च यथा तथा भाषितमुक्तम् ४९
 ४८] ति० टी०—कस्माद्वाक्षसक्षयं न करोतीत्यस्योत्तरम्—
 त्वच्छोकेति । त्वद्वियोगजशोकेन सर्वकार्यविशुद्ध इत्यर्थः ४८

रा० टी०—तद्वचनाकारमाह—त्वदिति । हे देवि हे सत्ये !
 सत्यवादिनि रामः त्वच्छोकविशुद्धस्त्वच्छोकेन रामे दुःखा-
 भिपन्ने सति लक्ष्मणः परितप्यते ते तुभ्यं शपे अत्र विशा-
 साथं शपथं करोमि ॥ ४८ ॥

गो० टी०—त्वच्छोकेति । त्वच्छोकविशुद्धः त्वच्छोकेन
 विशुद्धः विषयान्तरपरान्शुद्धः । प्रत्युत त्वय्येव दत्तचित्त
 इत्यर्थः ॥ ५० ॥ ५१ ॥

४९-५१] ति० टी०—यतः कथंचिद्भवती दृष्टा, अत
 इमं मुहूर्तमारभ्य ते परिदेवितुं कालो न । कुतस्तत्राह—यतो
 दुःखानामन्तं द्रक्ष्यसि ॥ ४९-५१ ॥

रा० टी०—कथञ्चिदिति । यस्मात् कथञ्चित् भवती दृष्टा
 मयेति शेषः अतः इमं मुहूर्तम् आरभ्येति शेषः दुःखानामन्तं
 द्रक्ष्यसि किंच दुःखानामन्तं विध्वंसकमिममागामिनं मुहूर्तं
 द्रक्ष्यसि अतः परिशोचितुं कालः समयो न ॥ ४९ ॥

रा० टी०—ताविति । तौ रामलक्ष्मणौ लोकान् राक्षस-
 जनान् भस्मीकरिष्यतः ॥ ५० ॥

रा० टी०—हत्वेति । राघवः रावणं हत्वा त्वां त्वां पुरीं
 प्रति नेष्यति ॥ ५१ ॥

गो० टी०—इममित्यादि । इमं मुहूर्तम् अस्मिन्मुहूर्ते ।
 सप्तम्यर्थे द्वितीया ॥ ५२-५९ ॥

५२-५३] ति० टी०—नियोगसारं ब्रूहीत्याह—
 ब्रूहीति ॥ ५२ ॥ ५३ ॥

रा० टी०—ब्रूहीति । राघवप्रभृतिः यद्वाच्यः तत् समाग-
 ताः रामसमीपं प्राप्ताः हरयश्च यद्वाच्याः तच्च त्वं ब्रूहि ॥ ५२ ॥

रा० टी०—इतीति । तस्मिन् हृदमति इति उक्तवति सति
 सीताऽब्रवीत् अहं पृथक् । तद्वचनाकारमाह—कौशल्येत्या-
 दिभिः । कौशल्या यं सुषुवे तं ममार्थं उद्युक्तमिति शेषः रामं
 सुखं पृच्छ अभिवाद्य च ॥ ५३ ॥

गो० टी०—कौशल्येति । मनस्विनी लोकभर्तारं सुषुवे ।
 लोके स्त्रियः इहलोकपरलोकयोः स्वरक्षणार्थं पुत्रान् स्वते
 नैवं मे श्वभूः मनस्विनी विपुलनमस्का सर्वलोकरक्षकः
 पुत्रो मे भवेदिति व्रतमवधाय लोकोपकाराय पुत्रं सृजयती ।
 एवंभूतः कौसल्यासंकल्पः कथं मोघः स्यात् अहमत्र लोके
 न किमन्तर्भूता । तं ममार्थं सुखं पृच्छ । अस्मदक्षयं न
 मया प्रार्थ्यं तच्चिन्ता तस्यैव । अस्मत्परा तु विलम्बासहिष्णु-
 तथा । तस्मात्तत्सत्ता चेन्मदक्षयस्य न कापि हानिः । अतस्त-
 त्सत्तैवास्माभिराशास्यते । तेन तस्य सुखमस्ति किमिति मया
 पृष्ठमिति वद । एवं च लोकवदस्माभिश्च तस्मात्किंचिदपेक्षितं
 चेत् लोकैर्यत्कार्यं तत् कार्यं मयापि कार्यमित्याह—शिरसा
 चाभिवाद्य । अहं तं शिरसा प्रणतवत्यस्मीति तमभिवाद्य ।
 प्रणिपातं कुर्वित्यर्थः । कथं नायिका नायकं शिरसा प्रणमे-
 दिति चेत् आचारप्रधानजनककुलनन्दनैवमवधितमिति कि-

१ मे इति गो. पाठः । २ द्रक्ष्यस्यन्तमनिन्दते इति गो. पाठः । ३ लङ्गमिति गो. पाठः । ४ ऽपीति गो. पाठः । ५ सुरसुतोपमेति गो. पाठः ।
 ६ अर्धमेतदधिकं गो. पाठे ।

तं ममार्थं सुखं पृच्छ शिरसा चाभिवादय । स्रजश्च सर्वरत्नानि प्रिया याश्च वराङ्गनाः ॥ ५४ ॥
 ऐश्वर्यं च विशालायां पृथिव्यामपि दुर्लभम् । पितरं मातरं चैव संमान्याभिप्रसाद्य च ॥ ५५ ॥
 अनुप्रव्रजितो रामं सुमित्रा येन सुप्रजाः । आनुकूल्येन धर्मात्मा त्यक्त्वा सुखमनुत्तमम् ॥ ५६ ॥
 अनुगच्छति काकुत्स्थं भ्रातरं पालयन्वने । सिंहस्कन्धो महाबाहुर्मनस्वी प्रियदर्शनः ॥ ५७ ॥
 पितृवद्वर्तते रामे मातृवन्मां समोचरत् । ह्रियमाणां तदा वीरो न तु मां वेद लक्ष्मणः ॥ ५८ ॥
 वृद्धोपसेवी लक्ष्मीवाञ्छक्तो न बहुभाषिता । राजपुत्रप्रियश्रेष्ठः सदृशः श्वशुरस्य मे ॥ ५९ ॥
 मैत्रः प्रियतरो नित्यं भ्राता रामस्य लक्ष्मणः । नियुक्तो धुरि यस्यां तु तामुद्वहति वीर्यवान् ॥ ६० ॥
 यं दृष्ट्वा राघवो नैव वृत्तमार्थमनुस्मरत् । स ममार्थाय कुशलं वक्तव्यो वचनान्मम ॥ ६१ ॥
 मृदुनित्यं शुचिर्दक्षः प्रियो रामस्य लक्ष्मणः । यथा हि वानरश्रेष्ठ दुःखक्षयकरो भवेत् ॥ ६२ ॥

मत्र प्रमाणं प्रष्टव्यं प्रणयरोपेणैवमाहेति चेन्न । इदमद्वचेन तस्य शान्तत्वात् । नञ् ममार्थं मत्कार्यसिद्धयर्थं तं प्रणमेत्यर्थः किं न स्यादिति चेत्, ममार्थं इत्यस्योभयशान्त्वयात् । पूर्वमत्र मया पृष्ठमिति पृच्छेत्यर्थस्यावश्यकत्वादत्रापि मया प्रणतमिति प्रणमेत्यस्य स्वरसत्वात् । संकुचिता किम् । तं ममार्थं सुखं पृच्छ । मम रक्षणं न प्रार्थनीयम् तस्य मनसि-तिष्ठत्वेव किंतु त्वया तस्य सुखजननेन भाग्यम् । तस्यावस्थाने अस्मद्वक्षणं भविष्यतीति तदेवाशास्यते । शिरसा चाभिवादय । अग्निसाक्षिकं गृहीतापाणिना च रक्षणं कार्यं तन्न क्रियते । इतरसाधारण्येन वा रक्षणं क्रियताम् । तैर्यत् क्रियते तन्मयाप्यभिवादनं क्रियते इत्यस्मदर्थमभिवादनं कुरु ॥ ५६ ॥

५४-५७] ति० टी०-ममार्थं मत्प्रतिनिधित्वेनेत्यर्थः । लक्ष्मणः पूर्वं मारीचवधाय गते रामे तत्पृष्ठगमनाय सम्पृक्तपारुष्य इति ज्ञात्वा तस्य विमोचनप्रवृत्त्यपेक्षा मा भूदिति विशिष्य कुशलप्रश्नं ब्रूहीत्याह-स्रजश्चेति । दुर्लभमित्यत्र त्यक्त्वेत्यल्लक्षणः ॥ ५४-५७ ॥

रा० टी०-स्रज इति । स्रजः विचित्रमालाः प्रियाः अति-प्रीतिविषयभूताः याः वराङ्गनास्ताश्च विशालायं विस्तीर्णयां पृथिव्याम् अपिशब्देन स्वर्गोऽपि दुर्लभमैश्वर्यं च अद्वत्तमं सुखं च त्यक्त्वा पितरं मातरं च संमान्य सत्कृत्य अभिप्रसाद्य च यो राममनुप्रव्रजितः मात्रा प्रस्थापितः येन सुमित्रा सुप्रजा शोभनपुत्रवती काकुत्स्थं भ्रातरं पालयन् सन् आनुकूल्येन योऽनुगच्छति ॥ ५४ ॥ ५७ ॥

गो० टी०-स्रजश्चेति । सन्तीति शेषः । स्रगादयः सन्ति पृथिव्यां दुर्लभमैश्वर्यमप्यस्ति । तथा पितरं मातरं चैव संमान्य सुमित्रा येन सुप्रजाः सः राममनुप्रव्रजितः ५७-५८

गो० टी०-आनुकूल्येनेति । आनुकूल्येन भक्त्येत्यर्थः ५९

गो० टी०-सिंहस्कन्ध इति । समाचरन् परिचरन् ॥ ६०-६१ ॥

५८] ति० टी०-समाचरत्पर्यचरत् । दुर्वाक्यैरतिपीडां

प्रापितो वीरो मां ह्रियमाणां केनचिद्वरिष्यमाणाम् । वर्तमानसामीप्ये लट् । न वेद, यदि वेद मयि तथा प्रलपन्त्यामपि निकट एव तिष्ठेत्, अतो मधुरदृष्टवशान्नविदीदित्यर्थः ॥ ५८ ॥

रा० टी०-यः मां मातृवत् समाचरन् सन् रामे पितृवद्वर्तते ॥ ५८ ॥

रा० टी०-यः ह्रियमाणां मां तदा हरणकाले न वेद शक्तः समर्थोऽपि यो बहुभाषिता नित्यं न ॥ ५९ ॥

५९] ति० टी०-शक्तः समर्थः न बहुभाषिता मि-तभाषीत्यर्थः । राजपुत्रस्य रामस्य प्रियेषु श्रेष्ठः अतिप्रिय इत्यर्थः ॥ ५९ ॥

रा० टी०-मे श्वशुरस्य सदृशः यः रामस्य प्रियतरो भ्राता अत एव मत्तः ममापि प्रियः अतिप्रीतिविषयीभूतः ॥ ६० ॥

गो० टी०-वृद्धोपसेवीत्यादि । यस्यां धुरि यस्मिन्कार्यनिर्वाह इत्यर्थः ॥ ६२ ॥ ६३ ॥

६०] ति० टी०-तदेवाह-मत्त इति । मत्तोऽपीत्यर्थः । यस्यां धुरि यत्र कार्ये ॥ ६० ॥

रा० टी०-यस्यां धुरि सेवारूपकार्ये निशुक्तः तां नित्यमुद्वहति यं दृष्ट्वा दृष्टं पितृनिर्याणादि नैव अद्वस्मरत् अन्वस्मरत् ॥ ६१ ॥

६१] ति० टी०-दृष्टं प्रमीतम् । पितृवद्वक्षकत्वात्तत्सम-रणाभावः । अद्वस्मरदन्वस्मरत् । ममार्थाय मत्प्रयोजनोन्मुखाय । मम वचनाद्वक्तव्यः सीता त्वां कुशलं पृच्छति वक्तव्य इत्यर्थः ॥ ६१ ॥

रा० टी०-सलक्ष्मणः ममार्थाय यथा दुःखक्षयकरो भवेत् तथा कुशलं वक्तव्यः । साक्षात्कमेकान्वयि ॥ ६२ ॥

गो० टी०-यमिति । आर्यं श्वशुरं दशरथं नाद्वस्मरेत् । पितृवत्सम्यग्वक्षकत्वादिति भावः ॥ ६४ ॥

६२] ति० टी०-हि निश्चये । यथा दुःखक्षयकरो भवेदुःखक्षयहेतुप्रवृत्तिपरो भवेत्तथा वाच्य इत्यर्थः ॥ ६२ ॥

गो० टी०-यथा हीति । रामः यथा दुःखक्षयकरो भवे-

त्वमस्मिन्कार्यनिर्वाहे^१ प्रमाणं हरियूथप । राघवस्त्वत्समारम्भान्मयि यत्नपरो भवेत् ॥ ६३ ॥
 इदं ब्रूयाश्च मे नाथं शूरं रामं पुनः पुनः । जीवितं धारयिष्यामि मासं दशरथात्मज ॥ ६४ ॥
 ऊर्ध्वं मासान्न जीवेयं सत्येनाहं ब्रवीमि ते । रावणेनोपरुद्धां मां निकृत्या पापकर्मणा ॥
 त्रातुमर्हसि वीर त्वं पातालादिव कौशिकीम् ॥ ६५ ॥
 ततो वल्लगतं मुक्त्वा दिव्यं चूडामणिं शुभम् । प्रदेयो राघवायेति सीता हनुमते ददौ ॥ ६६ ॥
 प्रतिगृह्य ततो वीरो मणिरत्नमनुत्तमम् । अङ्गुल्या योजयामास नह्यस्य प्राभवद्भुजः ॥ ६७ ॥

तथा वक्तव्यमित्यर्थः । कार्यनिर्यागे कार्यसंघटने । प्रमाणं व्यवस्थापकः ॥ ६५ ॥

६३-६४] ति० टी०-किं बहुनास्य कार्यस्य निर्वाहे त्वं प्रमाणम् । यथा कार्यनिर्वाहो भवति तथा कुर्वित्यर्थः । यत् एवमतः-राघव इति ॥ ६३ ॥ ६४ ॥

रा० टी०-त्वमिति । हे हरियूथप त्वत्समारम्भात् त्वदुत्साहनात् राघवः मयि यत्नपरो भवेत् अतः अस्मिन् कार्यनिर्वाहे कार्यसाधने त्वमेव प्रमाणम् ॥ ६३ ॥

रा० टी०-इदमिति । हे दशरथात्मज मासम् अवधिभूतमासपर्यन्तं जीवितं धारयिष्यामि मासात् ऊर्ध्वं न जीवेयम् इति सत्येन सत्यं ते अहं ब्रवीमि इदं मम वचः मे नाथं रामं त्वं ब्रूयाः सार्धश्लोक एकान्वयी ॥ ६४ ॥

गो० टी०-राघव इति । त्वत्समारम्भात् त्वदुत्साहात् ॥ ६५ ॥

गो० टी०-इदमित्यादि । ऊर्ध्वं मासात् । रावणकृतमासद्वयावधिं न सहिष्य इति भावः । निकृत्या वञ्चनेन । पातालादिव कौशिकम् । अत्रेति करणं द्रष्टव्यम् । इदं च ब्रूया इति पूर्वोक्तान्वयः । कौशिकः इन्द्रः तत्सम्बन्धिनी श्रीः कौशिकी तामिव । एवं ब्रह्मपुराणे श्रूयते । पुरा वृत्रवधे ब्रह्महत्याभिभूतं निःश्रीकमिन्द्रं भगवान्नारायणो देवैः सह वैष्णवेनाश्वमेधेन निष्कलमपं कृत्वा त्रैलोक्यराज्येऽभिषिच्य पुरातनीं पौरंदरीं श्रियुष्माह्वयत् । ततोऽशरीरवाक्याद्वावाक्षतीर्थवर्तिनीं तामुपश्रुत्य स देवदेवो देवाश्च तत्र जग्मुः । ततस्तान् दृष्ट्वा सा श्रीः पातालं प्रविशति । तत्र प्रवेष्टुमशक्नुवन्तो देवाः पुनरप्यशरीरं वाक्यं युष्माह सर्वलक्षणसंपन्नस्तां प्रतिनेतुमर्हतीत्युपश्रुत्य तमेव पुरुषोत्तमं प्रार्थयामासुः । स तत्र प्रविश्य पातालात्तां समुद्धृत्य तैः सह शक्राय प्रादादिति । महाभारते तु उक्तस्य भार्या यमुनायां स्नान्तीं वरुणो हत्वा पातालमनयत् । तामुत्तथ्यो नारदेन याचित्वा तामलब्ध्वा कुपितः पातालह्रदशोपेन तामवापेति श्रूयते । सा कौशिकीति केचित्कथयन्ति ॥ ६७-६९ ॥

६५] ति० टी०-ऊर्ध्वं मासादिति । रावणदत्तावधय-शिष्टं किञ्चिदधिकं मासद्वयमपि न सहिष्य इति भावः । तत्समाप्तौ त्वदनागमनेऽजायौर्जायमेवाचरेत्, अतोऽर्वागेव मरणं ज्याय इति शीघ्रमागमनायैवमुक्तिरिति बोध्यम् । निकृत्या राक्षसीकर्तृकनिग्रहेणोपरुद्धाम् । पातालादिव कौशिकीं पाताल-

मयां भुवं भगवानिव त्रातुमर्हसि । गायत्र्याः सांख्यायनगोत्र-त्ववद्भूः कौशिकीति कतकः । कौशिकी देवेन्द्रश्रीः । पुरा किल वृत्रवधामिभूतस्येन्द्रस्य लक्ष्मीं पातालं प्रविष्टां देवप्रार्थितो नारायण उद्धृत्य पुनरिन्द्राय प्रायच्छदिति पुराणगाथेति तीर्थः ६५ ॥

रा० टी०-रावणेनेति । पापकर्मणा रावणेनोपरुद्धाम् अत एव निकृत्या राक्षसीकृतपीडयोपलक्षितां मां त्रातुमर्हसि तत्र दृष्टान्तः पातालात् उद्धृतां कौशिकीं कौशिकगोत्रपृथ्वीमिव यथा वराहः पृथिवीं ररक्ष तथेत्यर्थः ॥ ६५ ॥

६६] ति० टी०-चूडामणिं शिरोरत्नम् ॥ ६६ ॥

रा० टी०-तत इति । ततोऽनन्तरं वल्लगतं दिव्यं चूडामणिं शिरोरत्नं मुक्त्वा उन्मुच्य राघवाय प्रदेय इत्युक्तेति शेषः हनुमते ददौ ॥ ६६ ॥

६७] ति० टी०-अङ्गुल्या योजयामास दधार । चूडामण्यधिष्ठानहेमपुष्पस्य केशप्रवेशार्थं यद्वन्नं तत्राङ्गुलिं प्रवेशयामासेत्यर्थः । ननु तदा सूक्ष्मरूपत्वात्तत्र भुजासंज्ञनमेवोचितमत आह-नहीति । अस्य भुजः सूक्ष्मोऽपि न प्राभवत् तदन्ध्रे न प्राविशदित्यर्थः । निषेधस्य प्रसक्तिमूलकत्वात्प्रसक्तेश्च सूक्ष्मरूप एव संभवात् पूर्वं देवैः प्रदर्शितं महद्रूपं विहाय सूक्ष्मरूपेणैव स्थित इति गम्यत इति तीर्थः । कतकस्तु-अङ्गुल्या योजयामास । सूक्ष्मवासोबद्धमङ्गुल्यां दृढं बन्धयेत्यर्थः । अस्य बन्धने भुजो न प्राभवत्, व्यक्ततया सर्वावृत्तभवप्रसङ्गाद्गोपनीयत्वाच्च भुजो नोचितोऽभूदित्यर्थः इत्याह ॥ ६७ ॥

रा० टी०-प्रतीति । वीरो हत्वापान् मणिरत्नं प्रतिगृह्य अङ्गुल्या योजयामास तद्वत्तच्छिद्रे अङ्गुलिं प्रवेशयामासेत्यर्थः । ननु हनुमद्रूपस्य सूक्ष्मरूपत्वात् भुजेनैव कुतो न धृतवानित्यत आह अस्य हनुमतो भुजो न प्राभवत् तच्छिद्रप्रवेशाहो नाभवदित्यर्थः ॥ ६७ ॥

गो० टी०-प्रतिगृह्येति । मणिरत्नं मणिश्रेष्ठम् । अङ्गुल्या योजयामास । चूडामणेरधिष्ठानस्य पृष्ठे या केशसरणिः तत्राङ्गुलिं प्रावेशयदित्यर्थः । एवं तनीयसी किमङ्गुलिरित्यत्राह-न हीति । अस्य हनुमतः भुजः न प्राभवत् स्थूलोऽभवत् । न तदानीं स महाकायः भुजश्च न स्थूलः तेनाङ्गुलिस्तनीयसीत्यर्थः । एतेन देवैः प्रदर्शितं महद्रूपं विहाय पुरप्रवेशकालिकं सूक्ष्मरूपमङ्गीकृतवानित्यवगम्यते ॥ ७० ॥

मणिरत्नं कपिवरः प्रतिगृह्याभिवाद्य च । सीतां प्रदक्षिणं कृत्वा प्रणतः पार्श्वतः स्थितः ॥ ६८ ॥
हर्षेण महता युक्तः सीतादर्शनजेन सः । हृदयेन गतो रामं लक्ष्मणं च सलक्षणम् ॥ ६९ ॥

मणिवरमुपगृह्य तं महाहं जनकनृपात्मजया धृतं प्रभावात् ।

गिरिवरपवनावधूतमुक्तः सुखितमनाः प्रतिसंक्रमं प्रपेदे

॥ ७० ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डेऽष्टात्रिंशः सर्गः ॥ ३८ ॥

एकोनचत्वारिंशः सर्गः ।

चूडामणिं गृहीत्वा प्रयाणोन्मुखं हनुमन्तं प्रति जानकी स्वकुशलं निवेद्य मन्त्रयनाय रामलक्ष्मणौ प्रोत्साहयेति संदिशति । दुस्तरसा-
गरतरणे राघववीराणां शङ्कमानां सीतां वानरप्रभावं संवर्ष्य कैमुत्येन तेषां तरणं समर्थयन् हनुमान्नो चेत्स्वपृष्ठारोपणेन तांस्तारयामीति
प्रतिज्ञाय तां समाश्वासयति ।

मणिं दत्त्वा ततः सीता हनुमन्तमथाब्रवीत् । अभिज्ञानमभिज्ञातमेतद्रामस्य तत्त्वतः ॥ १ ॥

मणिं दृष्ट्वा तु रामो वै त्रयाणां संस्मरिष्यति । वीरो जनन्या मम च राज्ञो दशरथस्य च ॥ २ ॥

६८-६९] ति० टी०-पार्श्वतः स्थितः सीतासमीपे
स्थितः ॥ ६८ ॥ ६९ ॥

रा० टी०-मणीति । कपिवरो हनुमान् प्रणतः सन्
पार्श्वतः पार्श्वे स्थितः ॥ ६८ ॥

रा० टी०-हर्षेणेति । सीतादर्शनजेन हर्षेण युक्तो हनु-
मान् हृदयेन मनसा रामं गतः प्राप्तः ॥ ६९ ॥

गो० टी०-मणिरत्नमिति । प्रणतः नम्रगात्रः ॥ ७१-७२ ॥

७०] ति० टी०-महाहं बहुमूल्यम् । प्रभावात्सामर्थ्य-
विशेषात् । राजसीभिर्नृपा न ज्ञायते तथा धृतम् । गिरिव-
रपवनावधूतमुक्तः पर्वतश्रेष्ठोर्ध्वभागोपवनकम्पितः, पश्चात्तेन
कम्पेन मुक्तः, स इव सुखितमनाः । अयमपि पूर्वं सीताया
अदर्शनेन दुःखवशात्कम्पितः, ततस्तद्दर्शनेन ततः कम्पाय्मुक्तः,
अतः सुखितमनाः प्रतिसंक्रमं लङ्कादुगंप्राकारं प्राप्तुं प्रपेदे ।
यत्नमारभतेत्यर्थः ॥ ७० ॥

इति श्रीरामाभिरामे श्रीरामायणे रामायणतिलके वाल्मीकीय
आदिकाव्ये सुन्दरकाण्डेऽष्टात्रिंशः सर्गः ॥ ३८ ॥

रा० टी०-मणीति । जनकनृपात्मजया धृतं बन्धे बद्धं
प्रभावात् अतिसामर्थ्यात् हेतोर्महाहमिति पूज्यं । मणिवरमुपगृह्य
गिरिवरपवनेन शैलश्रेष्ठोर्ध्वभागसंन्धिवातेन अवधूतः कम्पितः
युक्तः पश्चादधूतिरहित इव सुखितमनाः महावातस्थानीयसी-
तादर्शनाभावनिवृत्त्या प्राप्तानन्दो हनुमान् प्रतिसंक्रमं निर्गमं
प्रपेदे प्राप्तम् । युक्तान्तशब्दः आचारकिञ्चनत्प्रकृतिकर्तृकि-
ञ्चन्तो लक्षणिको वा ॥ ७० ॥

इति श्रीमद्वाल्मीकीयरामायणव्याख्याने रामायणशिरो-

मणौ सुन्दरकाण्डे अष्टात्रिंशः सर्गः ॥ ३८ ॥

गो० टी०-मणिवरमिति । पवनावधूतमुक्तः महावात-

कम्पितः तेन रहितश्चेत्यर्थः । प्रतिसंक्रमं प्रतिप्रयाणं प्रपेदे
प्राप्तुमुद्युक्तः । अस्मिन्सर्गे सार्धत्रिसप्ततिश्लोकाः ॥ ७३ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने
सुन्दरकाण्डव्याख्याने अष्टात्रिंशः सर्गः ॥ ३८ ॥

१] ति० टी०-रामस्याभिज्ञातम् रामेणाभिज्ञातमित्यर्थः ॥ १ ॥

रा० टी०-प्रस्थानकाले हनुमन्तं प्रति सीतोक्तिमाह-म-
णिमित्यादिभिः । सीता मणिं दत्त्वा हनुमन्तमब्रवीत् । तदा
कारमाह-एतत् मया दत्तमभिज्ञानं त्विदं रामस्य रामेण तद्व-
तोऽभिज्ञातम् अत एव वीरो रामः मणिं दृष्ट्वा जनन्यादीनां
त्रयाणां संस्मरिष्यति एव पाणिग्रहणसमये दशरथसन्निधौ मम
जननी मणिं मयं ददाविति पौराणिकी कथा सूचिता श्लोक-
द्वयमेकान्वयि ॥ १ ॥ २ ॥

गो० टी०-मणिमित्यादि । अभिज्ञातं सम्यक्ज्ञातम् ॥ १ ॥

२] ति० टी०-त्रयाणां संस्मरिष्यति । कर्मणि श्लेषे पठि ।
त्रीनाह-जनन्या इति । अयं मणिर्विवाहकाले मज्जन्या हस्ता-
न्मत्पित्रादाय दशरथहस्ते मम शिरोभूषणतया दत्त इति मम
जनन्याश्च मत्पितुर्दशरथस्य चेति त्रयाणां स्मारक इति भावः ॥ २ ॥

गो० टी०-मणिं त्विति । त्रयाणामिति “अधीगर्थ-
दयेशां कर्मणि” इति पठि । विवाहकाले शिरोमणिदातृत्वा-
त्पित्रोः गृहीतृत्वाच्च मम स्मरणमिति भावः । पाणिग्रहणोत्सवे
मम अश्रुभ्यां प्रथमं शिरोभूषणतया एव दत्तः । अतः
त्रीनस्मान् युगपत् स्मरिष्यतीत्यर्थ इत्याह कश्चित् । तदनुचि-
तम् । मणिरत्नमिदं दत्तं वैदेश्याः अश्रुरेण मे । वधूकाले तथा
वद्धमधिकं श्रुतिं शोभते । इत्युपरि बक्ष्यमाणत्वाद्विवाहकाले
रामजनन्या अनागमनाच्च ॥ २-३ ॥

१ शरीरेण तु निष्ठितः इति गो. पाठः । २ गिरिविवेति गो. पाठः ।

स भूयस्त्वं समुत्साहचोदितो हरिसत्तम । अस्मिन्कार्यसमुत्साहे प्रचिन्तय यदुत्तरम् ॥ ३ ॥
 त्वमस्मिन्कार्यनिर्योगे प्रमाणं हरिसत्तम । तस्य चिन्तय यो यत्नो दुःखक्षयकरो भवेत् ॥ ४ ॥
 हनूमन्त्यत्नमास्थाय दुःखक्षयकरो भव । स तथेति प्रतिज्ञाय मारुतिर्भीमविक्रमः ॥ ५ ॥
 शिरसाऽऽवृण्व वैदेहीं गमनायोपचक्रमे । ज्ञात्वा संप्रस्थितं देवी वानरं पर्वनात्मजम् ॥ ६ ॥
 वाष्पगद्गदया वाचा मैथिली वाक्यमब्रवीत् । हनुमन्कुशलं ब्रूयाः सहितौ रामलक्ष्मणौ ॥ ७ ॥
 सुग्रीवं च सहामात्यं सर्वान्वृद्धांश्च वानरान् । ब्रूयास्त्वं वानरश्रेष्ठ कुशलं धर्मसंहितम् ॥ ८ ॥
 यथा च स महाबाहुर्मां तारयति राघवः । अस्माद्दुःखाम्बुसंरोधाच्च समाधातुमर्हसि ॥ ९ ॥
 जीवन्तीं मां यथा रामः संभावयति कीर्तिमान् । तच्चया हनुमन्वाच्यं वाचा धर्ममवाप्नुहि ॥ १० ॥
 नित्यमुत्साहयुक्तस्य वाचः श्रुत्वा मयेरिताः । वर्धिष्यते दाशरथेः पौरुषं मदवाप्तये ॥ ११ ॥
 मत्संदेशयुता वाचस्त्वत्तः श्रुत्वैव राघवः । पराक्रमे मतिं वीरो विधिवत्संविधास्यति ॥ १२ ॥
 सीतायास्तेद्वचः श्रुत्वा हनूमान्मारुतात्मजः । शिरस्यञ्जलिमाधाय वाक्यमुत्तरमब्रवीत् ॥ १३ ॥
 क्षिप्रमेष्यति काकुत्स्थो हर्षक्षमप्रवैर्दृतः । यस्ते युधि विजित्यारीञ्शोकं व्यपनयिष्यति ॥ १४ ॥

३] ति० टी०—स त्वमस्मिन्समुत्साहे भूयश्चोदितो भविष्यसि तदत्र कार्यसमुत्साहप्रचोदितः सन्यदुत्तरमुत्तरकर्तव्यं तच्चिन्तय ॥ ३ ॥

रा० टी०—स इति । सख्युत्साहे मणिदर्शनजनितरामयुद्धोत्साहसमये भूयोऽधिकं त्वं चोदितो रामेण प्रेरितो भविष्यसीति शेषः अत एव अस्मिन् कार्यसख्युत्साहे तज्जनितप्रेरणे यत् उत्तरं कर्तव्यं तत् प्रचिन्तय ॥ ३ ॥

४] ति० टी०—मम का चिन्तने शक्तिरिति चेत्तत्राह—त्वमिति । निर्योगो निर्वाहः । यस्तस्य रामस्य यत्नो दुःखक्षयकरो भवेत्तं चिन्तय ॥ ४ ॥

रा० टी०—त्वमिति । अस्मिन् सख्युत्स्थिते कार्यस्य निर्योगे निर्वाहे त्वमेव प्रमाणं त्वदधीनोऽयमित्यर्थः अतः यो यत्नो दुःखक्षयकरो भवेत् तस्य चिन्तय कर्मत्वाविवक्षया पठि ॥ ४ ॥

गो० टी०—त्वमिति । कार्यनिर्योगे कार्यसंघटने । प्रमाणं व्यवस्थापकः । चिन्तयतस्तस्य । तवेति शेषः ॥ ४ ॥

५-८] ति० टी०—यत्नमास्थायेति यत्नं रामप्रवृत्त्यर्थमित्यर्थः ॥ ५-८ ॥

रा० टी०—तदेव भङ्गयन्तरेणाह—हनूमन्मिति । अयं पृथक् स इति । तथेति प्रतिज्ञाय आवन्त्य च मारुतिर्गमनायोपचक्रमे । अर्धद्वयमेकान्वयि ॥ ५ ॥

रा० टी०—ज्ञात्वेति । वानरं प्रस्थित्वं ज्ञात्वा मैथिली अब्रवीत् ॥ ६ ॥

रा० टी०—तदाकारमाह—हनूमन्मिति आदिभिः । रामादीन् कुशलं ब्रूयाः । सार्धश्लोकः संमिलितान्वयी ॥ ७ ॥ ८ ॥

गो० टी०—स तथेति । आत्रन्येति पदच्छेदः ॥ ६ ॥ ६ ॥

गो० टी०—कुशलमिति । ब्रूया इति । धर्मसंहितं धर्मसंहितम् । धर्मपुरस्सरम् कुशलं ब्रूया इत्यर्थः ॥ ७ ॥ ८ ॥

९] ति० टी०—अम्बुनि संरुध्यन्ते यस्मिन्त्यम्बुसंरोधः सख्युत्साहः । दुःखरूपात्सख्युत्साहस्यर्थः । यथा तारयति तथा समाधातुं यत्नं कर्तुम् ॥ ९ ॥

रा० टी०—यथेति । राघवः दुःखाम्बुसंरोधात् दुःखसगरात् यथा मां तारयति तथा समाधातुमर्हसि ॥ ९ ॥

गो० टी०—यथेति । दुःखाम्बुसंरोधात् । अम्बुनि संरुध्यन्ते अनेनेत्यम्बुसंरोधः जलधिः । समाधातुं राममनुकूलयितुम् ॥ ९ ॥

१०-११] ति० टी०—वाचा वाकृतसाहाय्येन ॥ १० ॥ ११ ॥

रा० टी०—जीवन्तीमिति । रामः जीवन्तीं मां यथा संभावयति तत् तथा वाच्यः वाचा उक्त्यापि धर्मं सेवकरीतिमवाप्नुहि ॥ १० ॥

रा० टी०—नित्यमिति । मयेरिताः वाचः श्रुत्वा मदवाप्तये नित्यमुत्साहयुक्तस्य दाशरथेः पौरुषं वर्धिष्यते प्रादुर्भविष्यति ॥ ११ ॥

गो० टी०—जीवन्तीमिति । जीवन्तीं संभावयति जीवन्तीं करोतीत्यर्थः । तत्तथा अव्ययमेतत् । वचनस्य प्रयोजनमाह—वाचेति । वाचायर्धं वाचिकधर्मम् ॥ १० ॥

गो० टी०—तमेव धर्ममुपपादयति द्वाभ्यां—नित्यमित्यादि ॥ ११-१२ ॥

१२-१४] ति० टी०—उक्तमेवादराय पुनराह—मत्संदेशयुता इति ॥ १२-१४ ॥

रा० टी०—मदिति । राघवः मत्संदेशयुता वाचः स्वतः श्रुत्वैव पराक्रमे मतिं विधिवत्संविधास्यति ॥ १२ ॥

रा० टी०—सीताया इति । हनूमान् शिरसि अञ्जलिमाधाय उत्तरमब्रवीत् ॥ १३ ॥

रा० टी०—तदाकारमाह—क्षिप्रमित्यादिभिः । यः शोकं व्यपनयिष्यति व्यपनेष्यति स काकुत्स्थः क्षिप्रमेष्यति ॥ १४ ॥

नहि पश्यामि मर्त्येषु नासुरेषु सुरेषु वा । यस्तस्य वमतो वाणान्स्थानुमुत्सहतेऽग्रतः ॥ १५ ॥
 अप्यर्कमपि पर्जन्यमपि वैवस्वतं यमम् । स हि सोढुं रणे शक्तस्तव हेतोर्विशेषतः ॥ १६ ॥
 स हि सागरपर्यन्तां महीं साधितुमर्हति । त्वन्निमित्तो हि रामस्य जयो जनकनन्दिनि ॥ १७ ॥
 तस्य तद्वचनं श्रुत्वा सम्यक्सत्यं सुभाषितम् । जानकी बहु मेने तं वचनं चेदमब्रवीत् ॥ १८ ॥
 ततस्तं प्रस्थितं सीता वीक्षमाणा पुनः पुनः । भर्तृस्नेहान्वितं वाक्यं सौहार्दादनुमानयत् ॥ १९ ॥
 यदि वा मन्यसे वीर वसैकाहमरिन्दम । कस्मिंश्चित्संवृते देशे विश्रान्तः श्वो गमिष्यसि ॥ २० ॥
 मम चैवाल्पभाग्यायाः सांनिध्यात्तव वानर । अस्य शोकस्य महतो मुहूर्तं मोक्षणं भवेत् ॥ २१ ॥
 ततो हि हरिशार्दूल पुनरागमनाय तु । प्राणानामपि संदेहो मम स्यान्नात्र संशयः ॥ २२ ॥
 तवादर्शनजः शोको भूयो मां परितापयेत् । दुःखादुःखपरामृष्टां दीपयन्निव वानर ॥ २३ ॥
 अयं च वीर संदेहस्तिष्ठतीव ममाग्रतः । सुमहांस्त्वत्सहायेषु हर्षक्षेषु ह्रीर्भरः ॥ २४ ॥
 कथं नु खलु दुष्पारं तरिष्यति महोदधिम् । तानि हर्षक्षसैन्यानि तौ वा नरवरात्मजौ ॥ २५ ॥

१५] ति० टी०-वमतः । वाणान्विसृजत इत्यर्थः ॥ १५ ॥

रा० टी०-नहीति । वाणान् वमतः त्यजतः तस्य रामस्य अग्रतः यः स्थातुमुत्सहते तं मर्त्यादिषु न पश्यामि ॥ १५ ॥

१६] ति० टी०-पर्जन्य इन्द्रः ॥ १६ ॥

रा० टी०-अपीति । तव हेतोः अर्कादिकमपि रणे सोढुं विशेषतः सर्वेभ्योऽधिकः स रामः शक्तः ॥ १६ ॥

गो० टी०-अप्यर्कमिति । पर्जन्यम् इन्द्रम् । पर्जन्यौ रसदब्देन्द्रावित्यमरः ॥ १६ ॥

१७-१८] ति० टी०-महीं साधितुमर्हति । जेतुमुद्युक्ते इत्यर्थः । किमर्थं तत्राह—त्वन्निमित्त इति । त्वत्प्राप्तिप्रयोजन इत्यर्थः ॥ १७ ॥ १८ ॥

रा० टी०-स इति । स रामः महीं सकलभूमिं साधितुं नियोजयितुमर्हति अतः त्वन्निमित्तः रामस्य जयः भवितैवेति शेषः ॥ १७ ॥

रा० टी०-तस्येति । तस्य सम्यक् सुभाषितं वचनं श्रुत्वा तद्वचनं जानकी सत्यं मेने भर्तृस्नेहान्वितं प्रस्थितं इत्युक्तं सौहार्दात् पुनः पुनर्वीक्षमाणा सती बहु अनुमानयत् अन्वमन्यत अतिसत्कृतिमकरोदित्यर्थः, इदं वाक्यमब्रवीत् । श्लोकद्वयमेकान्वयि ॥ १८ ॥ १९ ॥

गो० टी०-स हीति । त्वन्निमित्त इति । जयः भविष्यतीति शेषः ॥ १७ ॥

गो० टी०-तस्येति । सम्यक्सोपपत्तिकम् । सत्यं परमार्थम् । सुभाषितं श्रुतिमधुरम् ॥ १८ ॥

१९-२०] ति० टी०-भर्तृस्नेहान्वितं रामस्नेहान्वितम् । वाक्यं हृदयमन्वितं सौहार्दाद्रामप्रेम्णानुमानयदपूजयत् ॥ १९ ॥ २० ॥

रा० टी०-तद्वचनाकारमाह—यदीति । हे वीर यदि मन्यसे निश्चिनोपि तर्हि संवृते आच्छादिते कस्मिंश्चित् देशे एकाहं वसः परदिने विश्रान्तः सन् गमिष्यसि गन्तासि ॥ २० ॥

गो० टी०-वचनं चेदमब्रवीदित्युक्तं विष्टणोति—ततस्तमिति । भर्तृस्नेहान्वितम् आत्मनि यो भर्तुः स्नेहस्तेनान्वितम् । स्वविषयभर्तृस्नेहप्रकाशकमिति यावत् । अनुमानयदन्वमानयत् । वक्ष्यमाणोक्तिरूपं संमानवचनमब्रवीदित्यर्थः १९-२० ॥

२१] ति० टी०-मोक्षणं भवेत् । अयं स्थित्वा श्वो गमने इति शेषः ॥ २१ ॥

रा० टी०-निवासे प्रयोजनान्तरमाह—ममेति । तव सांनिध्यादेतोः मुहूर्तं शोकस्य मोक्षणं विध्वंसो भवेत् ॥ २१ ॥

२२] ति० टी०-ततो हीति । ततोऽपीत्यर्थः । एकाह-वासोत्तरं गमनेऽपि पुनरागमनाय तु संदेह एव, तत्संदेहे सति मम प्राणानामपि संदेह एव ॥ २२ ॥

रा० टी०-तत इति । ततोऽनन्तरमपि यदि पुनरागमनाय संशयः तर्हि मम प्राणानामपि संदेहो न स्यात् स्यादेवेत्यर्थः ॥ २२ ॥

२३] ति० टी०-तदाह—तवेति । तथा च मज्जीवनमसंभावितमेव पुनरनागमने इति भावः । दुःखादुःखपरामृष्टा-मतिदुःखप्राप्ताम् । दीपने कर्ता शोकः ॥ २३ ॥

रा० टी०-कञ्चित्कालं स्थितावपि दुःखनिवृत्तिर्न भविष्यतीति बोधयन्ती आह—तवेति । तवादर्शनजः दर्शनविध्वंसजनितः शोकः दुःखादुःखपरामृष्टाम् अतिदुःखितामित्यर्थः, मां दीपयन् दहन्निव परितापयेत् ॥ २३ ॥

गो० टी०-तवेति । दुःखादुःखपरामृष्टां पूर्वदुःखादधिकेन दुःखेन स्पृष्टाम् । दीपयन्निव वर्षयन्निवेत्यर्थः ॥ २३ ॥

२४-२५] ति० टी०-अयं संदेहो ममाग्रतः पुरस्तादिव तिष्ठति । कोऽयं तत्राह—त्वत्सहायेष्विति । साक्षात्साधकस्य तव सहायभूतेषु मित्रिषु हर्षक्षेषु ह्रीर्भरः सुग्रीवः कथमुदधिं तरिष्यति सैन्यानि कथं तरिष्यन्ति तौ वा कथं तरिष्यत इत्यर्थः ॥ २४ ॥ २५ ॥

१ क्षिपत इति गो. पाठः । २ आसितुमीहते इति गो. पाठः । ३ ऽयेति गो. पाठः । ४ गते इति गो. पाठः । ५ शार्दूले इति गो. पाठः । ६ हरीश्वरेति गो. पाठः ।

त्रयाणामेव भूतानां सागरस्येह लङ्घने । शक्तिः स्याद्वैनतेयस्य तव वा मास्तस्य वा ॥ २६ ॥
तदस्मिन्कार्यनिर्योगे वीरैवं दुरतिक्रमे । किं पश्यसे समाधानं त्वं हि कार्यविदां वरः ॥ २७ ॥
काममस्य त्वमेवैकः कार्यस्य परिसाधने । पर्याप्तः परवीरघ्न यशस्यस्ते फलोदयः ॥ २८ ॥
बलैः समग्रैर्युधि मां रावणं जित्य संयुगे । विजयी स्वपुरं यायात्तत्तस्य सदृशं भवेत् ॥ २९ ॥
बलैस्तु संकुलां कृत्वा लङ्कां परबलार्दनः । मां नयेद्यदि काकुत्स्थस्तत्तस्य सदृशं भवेत् ॥ ३० ॥
तद्यथा तस्य विक्रान्तमनुरूपं महात्मनः । भवेदाहवशूरस्य तथा त्वमुपपादय ॥ ३१ ॥
तदर्थोपहितं वाक्यं प्रथितं हेतुसंहितम् । निशम्य हनुमाञ्छेपं वाक्यमुत्तरमब्रवीत् ॥ ३२ ॥
देवि हर्षसैन्यानामीश्वरः पुत्रतां वरः । सुग्रीवः सत्यसंपन्नस्तवार्थं कृतनिश्चयः ॥ ३३ ॥
स वानरसहस्राणां कोटीभिरभिसंयुतः । क्षिप्रमेव्यति वैदेहि राक्षसानां निर्वहणः ॥ ३४ ॥
तस्य विक्रमसंपन्नाः सत्त्वन्तो महाबलाः । मनःसंकल्पसंपाता निदेशे हरयः स्थिताः ॥ ३५ ॥

रा० टी०—अयमिति । त्वत्सहायेषु हर्षस्यैषु समहान् हरीश्वरः सुग्रीवः हर्षसैन्यानि तौ रामलक्ष्मणौ च कथं तरिष्यन्ति अयं संदेहः ममाग्रतः तिष्ठति । श्लोकद्वयमेकान्वयि ॥ २४ ॥ २५ ॥

गो० टी०—अयमिति । अयं वक्ष्यमाणः तिष्ठतीव । मूर्तिभूत इत्यर्थः ॥ २४—२५ ॥

२६] ति० टी०—एवंसंदेहे बीजमाह—त्रयाणामेवेति ॥ २६ ॥

रा० टी०—संशये हेतुमाह—त्रयाणामिति । इह अस्मिन् लोके भूतानां वैनतेयादीनां त्रयाणामेव सागरस्य लङ्घने शक्तिः स्यात् ॥ २६ ॥

२७] ति० टी०—किं समाधानं पश्यसि कं कार्यसिद्धयुपायं पश्यसि ॥ २७ ॥

रा० टी०—तदिति । तदुक्तेतोः दुरतिक्रमे कार्यनिर्योगे कार्यसाधके अस्मिन् सागरतरणसंशये किं समाधानं पश्यसे २७

गो० टी०—तदस्मिन्निति । समाधानं परिहारम् ॥ २७ ॥

२८] ति० टी०—ननु किं तैरागतैरहमेव पर्याप्तोऽस्य कार्यस्येत्यत्राह—काममिति । त्वया कार्यसाधने तव यशस्यो यशस्करः फलोदयो जयरूपफलप्राप्तिर्भवति, न तु रामस्येत्यर्थः २८

रा० टी०—स्वनिश्चयमाह—काममिति । अस्य कार्यस्य साधने एकस्त्वमेव पर्याप्तः अतः यशस्यः यशस्करः फलोदयः विजयप्राप्तिः ते तवैव त्वदायतेत्यर्थः ॥ २८ ॥

गो० टी०—अहमेव साधयिष्यामीत्याशङ्क्याह—काममिति । हे परवीरघ्न त्वम् अस्य कार्यस्य सर्वराक्षसवधपूर्वकमत्पापणरूपस्य परिसाधने कामं पर्याप्तः शक्तः । एवं चेत्फलोदयः शक्तिसमृद्धिः ते यशस्यः तव यशस्करः । न तु ममेति भावः ॥ २८ ॥

२९] ति० टी०—किं तर्ह्युचितं तत्राह—बलैरिति । समग्रैर्बलैः सहागत्य रावणं संयुगे जित्वा विजयी सन्मां गृहीत्वा यायात्तत्तस्य रामस्य सदृशं भवेत् ॥ २९ ॥

रा० टी०—बलैरिति । बलैरुपलक्षितः रामः संयुगे संशामे

रावणं जित्य जित्वा विजयी सन् स्वपुरं यायात् मया सह गच्छेत् तत्कर्म तस्य रामस्य सदृशं भवेत् ॥ २९ ॥

गो० टी०—तर्हि तव किं यशस्यमित्याकाङ्क्षायामाह—बलैरिति । जित्य जित्वा । मां गृहीत्वेति शेषः । यायात् राम-इति च शेषः ॥ २९ ॥

३०] ति० टी०—आदरात्पुनराह—बलैस्त्विति ॥ ३० ॥

रा० टी०—तदेव भङ्ग्यन्तरेणाह—बलैरिति । काकुत्स्थो रामः लङ्कां बलैः सैन्यैः संकुलां कृत्वा यदि मां नयेत् तर्हि तत्तस्य सदृशं भवेत् ॥ ३० ॥

गो० टी०—एतन्न केवलं मम रामस्यापीत्याह—शरैरिति ३०

३१] ति० टी०—विक्रान्तं पराक्रमः ॥ ३१ ॥

रा० टी०—तदिति । तदुक्तेतोः आहवशूरस्य तस्य रामस्य अनुरूपं योग्यं विक्रान्तं विक्रमः यथा भवेत् तथा त्वमुपपादय ॥ ३१ ॥

गो० टी०—तदिति । तस्य अनुरूपं विक्रान्तं यथा भवेत्तथा उपपादय कुरु ॥ ३१ ॥

३२] ति० टी०—तदुक्तं सीतावाक्यम् । प्रभयः ज्ञेहः ! शेषं शिष्टं प्रकृतौत्तरं वाक्यमब्रवीत् ॥ ३२ ॥

रा० टी०—तदिति । अर्थोपहितं अर्थसाधकं प्रथितं स-स्नेहं हेतुसंहितं हेतुभिर्ग्रथितं शेषमवशिष्टं वाक्यं सीतावचनं निशम्य श्रुत्वा उत्तरं वाक्यमब्रवीत् ॥ ३२ ॥

गो० टी०—तदर्थोपहितमिति । अर्थोपहितम् अर्थयुक्तम् संहितम् परस्परसंगतम् हेतुसंहितं युक्तियुक्तम् शेषं पूर्वमनुक्तम् उत्तरं वाक्यमब्रवीत् ॥ ३२—३४ ॥

३३—३४] ति० टी०—तदेव वाक्यमाह—देवीति ॥ ३३ ॥ ३४
रा० टी०—तदाकारमाह—देवीति । हे देवि तवार्थं कृत-निश्चयः वानरसहस्राणां कोटीभिरभिसंयुतः सुग्रीवः क्षिप्रमे-व्यति । श्लोकद्वयमेकान्वयि ॥ ३३ ॥ ३४ ॥

३५] ति० टी०—कथमेव्यतीत्यत आह—तस्य विक्रमेति । मनःसंकल्पवदतिदूरपतनशीलाः ॥ ३५ ॥

येषां नोपरि नाप्रस्तात्र तिर्यक्सज्जते गतिः । न च कर्मसु सीदन्ति - महत्स्वमिततेजसः ॥ ३६ ॥
 असकृत्तैर्महोत्साहैः ससागरधराधरा । प्रदक्षिणीकृता भूमिर्वायुमार्गानुसारिभिः ॥ ३७ ॥
 मद्विशिष्टाश्च तुल्याश्च सन्ति तत्र वनौकसः । मत्तः प्रत्यवरः कश्चिन्नास्ति सुग्रीवसंनिधौ ॥ ३८ ॥
 अहं तावदिह प्राप्तः किं पुनस्ते महाबलाः । नहि प्रकृष्टाः प्रेष्यन्ते प्रेष्यन्ते हीतरे जनाः ॥ ३९ ॥
 तदलं परितापेन देवि शोको व्यपैतु ते । एकोत्पातेन ते लङ्कामेष्यन्ति हरियूथपाः ॥ ४० ॥
 मम पृष्ठगतौ तौ च चन्द्रसूर्याविवोदितौ । त्वत्सकाशं महासङ्घौ नृसिंहावागमिष्यतः ॥ ४१ ॥
 तौ हि वीरौ नरवरौ सहितौ रामलक्ष्मणौ । आगम्य नगरीं लङ्कां सायकैर्विधमिष्यतः ॥ ४२ ॥
 सगणं रावणं हत्वा राघवो रघुनन्दनः । त्वामादाय वरारोहे स्वपुंर्यं प्रति यास्यति ॥ ४३ ॥
 तदाश्वसिहि भद्रं ते भव त्वं कालकाङ्क्षिणी । नचिराद्रक्ष्यसे रामं प्रज्वलन्तमिवानलम् ॥ ४४ ॥
 निहते राक्षसेन्द्रे च सपुत्रामात्यवान्धवे । त्वं समेष्यसि रामेण शशाङ्केनेव रोहिणी ॥ ४५ ॥
 क्षिप्रं त्वं देवि शोकस्य पारं द्रक्ष्यसि मैथिलि । रावणं चैव रामेण द्रक्ष्यसे निहतं बलात् ॥ ४६ ॥
 एवमाश्वस्य वैदेहीं हनूमान्मारुतात्मजः । गमनाय मतिं कृत्वा वैदेहीं पुनरब्रवीत् ॥ ४७ ॥
 तमरिष्टं कृतात्मानं क्षिप्रं द्रक्ष्यसि राघवम् । लक्ष्मणं च धनुष्पाणि लङ्काद्वारमुपागतम् ॥ ४८ ॥
 नखदंष्ट्रायुधान्वीरान्सिंहशार्दूलविक्रमान् । वानरान्वारणेन्द्रभान्क्षिप्रं द्रक्ष्यसि संगतान् ॥ ४९ ॥

रा० टी०—सागरतरणशङ्कां निवारयन्नाह—तस्येति । मनःसंकल्पवत् संपातो द्रुतगमनं येषां ते हरयः तस्य सुग्रीवस्य निदेशे स्थिताः सन्तीति शेषः एतेन वानरतरणविषये शङ्का न कार्येति ध्वनितम् ॥ ३६ ॥

गो० टी०—तस्येति । मनःसंकल्पसंपाताः मनोव्यापार-तुल्यगमनाः । न सज्जते न विलम्बते ॥ ३६-३७ ॥

३६] ति० टी०—तदेव स्पष्टमाह—येषामिति । न सज्जते न प्रतिबद्धा भवति ॥ ३६ ॥

३७] ति० टी०—सागरैर्धराधरैश्च सहिता ॥ ३७ ॥

रा० टी०—तेषां पराक्रमं स्फुटयन्नाह—येषामिति । येषा-
 न्छुपर्योदितु गतिर्न सज्जते ये च महत्सु कर्मसु न सीदन्ति तैर्वा-
 युमार्गादुसारिभिः सागरधराधरसहिता भूमिः प्रदक्षिणीकृता ।
 श्लोकद्वयमेकान्वयि ॥ ३६ ॥ ३७ ॥

३८] ति० टी०—प्रत्यवरो हीनबलपराक्रमः ॥ ३८ ॥

रा० टी०—मदिति । मद्विशिष्टा मतोऽधिकाः तुल्याश्च वनौकसः सुग्रीवसंनिधौ सन्ति मत्तः प्रत्यवरः हीनस्तत्र कश्चिन्नास्ति ॥ ३८ ॥

गो० टी०—मद्विशिष्टाश्चेति । प्रत्यवरः हीनः । पूर्वं चतुर्णामेवात्र गतिरिति विचारप्रकारमात्रशुक्तम् अत्र तु परमार्थः । यद्यपि बले हनुमानधिकः तथापि वेगे सुग्रीवस-
 निहिता नीलादयः सर्वे तुल्या एवेति नानृतोक्तिः ॥ ३८-३९ ॥

३९] ति० टी०—एकोत्पातेनैकोत्पन्ननेन ॥ ४० ॥

रा० टी०—तेषामधिकत्वोक्तौ प्रयोजनमाह—अहमिति । तावत् यदि अहमिह प्राप्तः तर्हि महाबलाः प्राप्स्यन्तीति किं

वक्तव्यम् । ननु तेषां बलवत्त्वे किं गमकमित्यत आह—हि यतः प्रकृष्टा नैव प्रेष्यन्ते इतरे नीचा एव प्रेष्यन्ते प्रेषणाभावस्तेषां बलवत्त्वे गमकमिति तात्पर्यम् ॥ ३९ ॥

४०-४२] ति० टी०—ननु भवत्वेवं हरीणामागमनम्, राघवयोः कथं तत्राह—ममेति । महासङ्घौ महासमुदाय-
 युक्तौ ॥ ४१ ॥ ४२ ॥

रा० टी०—तदिति । एकोत्पातेन एकयोत्पद्यता ते वानरा लङ्कामेष्यन्ति अतः ते परितापेनालं न कर्तव्य इत्यर्थः शोको व्यपैतु अपगच्छतु ॥ ४० ॥

रा० टी०—रामलक्ष्मणोत्पन्नशङ्कां निवारयन्नाह—ममेति । महासङ्घौ अतिसमूहविशिष्टौ नृसिंहौ रामलक्ष्मणौ मत्पृष्ठगतौ स्थितौ सन्तौ त्वत्सकाशमागमिष्यतः ॥ ४१ ॥

रा० टी०—ताविति । सायकैः शरैर्विधमिष्यतः विनाश-
 यिष्यतः ॥ ४२ ॥

गो० टी०—तदलमिति । एकोत्पातेन एकयत्नेन ॥ ४०-४१

गो० टी०—तौ हीति । विधमिष्यतः दहिष्यतः ॥ ४२-४३

४३] ति० टी०—रघूणामानन्दजनकमपत्यम् ॥ ४३ ॥

रा० टी०—सेति । पुरीमयोध्याम् ॥ ४३ ॥

४४-४९] ति० टी०—कालकाङ्क्षिणी दिवसगणनत-
 तपरा ॥ ४४-४९ ॥

रा० टी०—तदिति । नचिरात् शीघ्रं रामं द्रक्ष्यसे तत् तस्मात् काङ्क्षिणी भव समाश्वसिहि च ॥ ४४ ॥

रा० टी०—निहत इति । त्वं रामेण समेष्यसि संगमं प्राप्स्यसि ॥ ४५ ॥

शैलाम्बुदनिकाशानां लङ्कामलयसानुषु । नर्दतां कपिमुख्यानामार्यै यूथान्यनेकशः ॥ ५० ॥
 स तु मर्मणि घोरेण ताडितो मन्मथेषुणा । न शर्म लभते रामः सिंहादित इव द्विपः ॥ ५१ ॥
 रुद मा देवि शोकेन मा भूते मनसो भयम् । शचीव भर्त्रा शक्रेण सङ्गमेप्यसि शोभने ॥ ५२ ॥
 रामाद्विशिष्टः कोऽन्योऽस्ति कश्चित्सौमित्रिणा समः । अग्रिमारुतकल्पौ तौ भ्रातरौ तव संश्रयौ ॥ ५३ ॥
 नास्मिश्चिरं वत्स्यसि देवि देशे रक्षोगणैरध्युषितेऽतिरौद्रे ।
 न ते चिरादागमनं प्रियस्य क्षमस्व मत्संगमकालमात्रम् ॥ ५४ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे एकोनचत्वारिंशः सर्गः ॥ ३९ ॥

चत्वारिंशः सर्गः ।

जानकी मनःशिलया तिलकरचनं काकायेधिकामोचनं च प्रत्यभिज्ञानत्वेन हनुमते संदिश्याभिवाद्य प्रयाणोन्मुखं तं स्वीयदुरवस्था-
 निवेदनचोदनपूर्वकमाशिया संयोज्य गन्तुमनुमनुते ।

श्रुत्वा तु वचनं तस्य वायुसूत्रोर्महात्मनः । उवाचात्महितं वाक्यं सीता सुरसुतोपमा ॥ १ ॥
 त्वां दृष्ट्वा प्रियवक्तारं संप्रहृष्यामि वानर । अर्धसंजातसस्येव वृष्टिं प्राप्य वसुंधरा ॥ २ ॥

रा० टी०—क्षिप्रमिति ॥ ४६ ॥
 रा० टी०—एवमिति । हचमान पुनरब्रवीत् ॥ ४७ ॥
 रा० टी०—तद्वचनाकारमाह—तमित्यादिभिः । लङ्काद्वा-
 रमुपागतं प्राप्तम् ॥ ४८ ॥
 रा० टी०—नखेति । तान् वानरान् क्षिप्रं द्रक्ष्यसि ॥ ४९ ॥
 गो० टी०—तदिति । कालकांक्षिणी भव दिवसगणनायां
 तत्परा भवेत्यर्थः । नचिरात् अचिरात् ॥ ४४—४६ ॥
 गो० टी०—एवमिति । पुनरब्रवीदिति । दाव्याय
 पुनरुक्तिः ॥ ४७—४९ ॥
 ५०] ति० टी०—यूथान्यनेकशः द्रक्ष्यसीति शेषः ॥ ५० ॥
 रा० टी०—शैलेति । शैलाम्बुदनिकाशानां शैलाम्बुदसदृ-
 शानां यूथानि द्रक्ष्यसीत्यनुकृत्यते ॥ ५० ॥
 गो० टी०—शैलाम्बुदेति । द्रक्ष्यसीति शेषः ॥ ५०-५१ ॥
 ५१-५२] ति० टी०—रामस्य सर्वथा त्वत्प्राप्तिचिन्तैवा-
 स्ते इत्याह—स त्विति ॥ ५१ ॥ ५२ ॥
 रा० टी०—स इति । मन्मथेषुणा मदनवर्तकबाणसदृशेन
 शोकेनेत्यर्थः, ताडितो रामः सिंहादितो द्विपो हस्तीव शर्म न
 लभते ॥ ५१ ॥
 रा० टी०—रुदेति । शक्रेण शचीव भर्त्रा सह सङ्गमेप्यसि
 अतो मा रुद रुदिहि ॥ ५२ ॥
 गो० टी०—मा रुद इति । मा रुदः रोदनं मा कुरु ॥ ५२-५३
 ५३] ति० टी०—सौमित्रिणा समः कश्चिद् । कोऽपि ना-
 स्तीति शेषः ॥ ५३ ॥
 रा० टी०—नन्विद्वातिलवन्तो राक्षसा इति कथं सङ्गम
 इत्यत आह—रामादिति । रामाद्विशिष्टः समश्च सौमित्रिणा

समो विशिष्टश्च कोऽन्योऽस्ति न कोऽपीत्यर्थः, तौ भ्रातरौ तव
 संश्रयौ स्त इति शेषः प्रत्यासत्त्या तयोरेव वृत्तियान्तत्वेन पञ्च-
 म्यन्तत्वेन चान्वयः ॥ ५३ ॥
 ५४] ति० टी०—मत्संगमकालमात्रं मया रामस्य यः
 संगमस्तत्कालमात्रं क्षमस्व प्रतीक्षस्वेत्यर्थः ॥ ५४ ॥
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे एकोनचत्वारिंशः सर्गः ॥ ३९ ॥
 रा० टी०—नेति । ते प्रियस्य चिरादागमनं न शीघ्रमेवा-
 गमनमित्यर्थः, अतः अस्मिन्देशे चिरं न वत्स्यसि अतः मत्सं-
 गमकालमात्रं क्षमस्व ॥ ५४ ॥
 इति श्रीमद्राम्मीकीयरामायणव्याख्याने रामायणशिरोमणौ
 सुन्दरकाण्डे एकोनचत्वारिंशः सर्गः ॥ ३९ ॥
 गो० टी०—नास्मिन्निति । मत्संगमकालमात्रं मम
 रामेण संगमकालमात्रम् ॥ ५४ ॥
 इति श्रीगोविन्दराजविरचिते श्रीरामायणभूषणे शुङ्गारतिलका-
 ख्याने सुन्दरकाण्डव्याख्याने एकोनचत्वारिंशः सर्गः ॥ ३९ ॥
 १] ति० टी०—आत्महितमात्मदुःखोद्धारप्रयोजनम् ॥ १ ॥
 रा० टी०—हृदमद्वचनश्रवणानन्तरं हृदमन्तं प्रति सीतो-
 किमाह—श्रुत्वेति । सीता वाक्यमुवाच ॥ १ ॥
 गो० टी०—श्रुत्वेत्यादि ॥ १ ॥
 २] ति० टी०—अर्धसंजातायुषं वयःप्राप्तानि, ततः परं
 जलाभावादासन्नशोपाणि सस्यानि यस्याः सा यथा दैवात्संप-
 न्नदृष्ट्या संपन्नसस्या भवति तथाहमपि प्राप्तजीवितनाशस्य-
 तोपमास्वदर्शनमादृतजीवितेति भावः ॥ २ ॥

यथा तं पुरुषव्याघ्रं गात्रैः शोकाभिकर्षितैः । संस्पृशेयं सकामाहं तथा कुरु दयां मयि ॥ ३ ॥
 अभिज्ञानं च रामस्य दद्या हरिगुणोत्तम । क्षिप्तमिषीकां काकस्य कोपादेकाक्षिशातनीम् ॥ ४ ॥
 मनःशिलायास्तिलको गण्डपाथं निवेशितः । त्वया प्रणष्टे तिलके तं किल स्मर्तुमर्हसि ॥ ५ ॥
 स वीर्यवान्कथं सीतां हतां समनुमन्यसे । वसन्तीं रक्षसां मध्ये महेन्द्रवरुणोपम ॥ ६ ॥
 एष चूडामणिर्दिव्यो मया सुपरिरक्षितः । एतं दृष्ट्वा प्रहृष्यामि व्यसने त्वामिवानघ ॥ ७ ॥
 एष निर्यातितः श्रीमान्मया ते वारिसंभवः । अतः परं न शक्यामि जीवितुं शोकलालसा ॥ ८ ॥
 असह्यानि च दुःखानि वाचश्च हृदयच्छिदः । रौक्षसैः सह संवासं त्वत्कृते मर्षयाम्यहम् ॥ ९ ॥
 धारयिष्यामि मासं तु जीवितं शत्रुसूदन । मासादूर्ध्वं न जीविष्ये त्वया हीना नृपात्मज ॥ १० ॥
 घोरो राक्षसराजोऽयं दृष्टिश्च न सुखा मयि । त्वां च श्रुत्वा विषज्जन्तं न जीवेयमपि क्षणम् ॥ ११ ॥

रा० टी०—तदाकारमाह—त्वामित्यादिभिः । दृष्टिं वर्षणं प्राप्य अर्थसंजातसस्या वसन्धरेव त्वां दृष्ट्वा प्रहृष्यामि ॥ २ ॥

गो० टी०—त्वामिति । अर्थसंजातसस्या अर्थोत्पन्नसस्या ॥ २-३ ॥

३] ति० टी०—सकामा तत्स्पृशेच्छावती ॥ ३ ॥

रा० टी०—यथेति । सकामा उत्कटेच्छावती अहं यथा संस्पृशेयं तथा मयि दयां कुरु ॥ ३ ॥

४] ति० टी०—अभिज्ञानं चूडामण्यात्मकं दद्या देहि । तथा कोपात्काकस्यैकाक्षिशातनीमिषीकां क्षिप्त्वा काको रक्षित इत्यपरमभिज्ञानं दद्याः । आचयेत्यर्थः ॥ ४ ॥

रा० टी०—अभिज्ञानमिति । अभिज्ञानं चूडामणिं रामस्य रामाय दद्याः अभिज्ञानान्तरमाह—काकस्य एकाक्षिनाशिनीमिषीकां चाभिज्ञानं दद्या कथयेरित्यर्थः ॥ ४ ॥

गो० टी०—अभिज्ञानं चेति । काकस्यैकाक्षिशातनीं क्षिप्ताम् इषीकाम् इषीकतृणरूपमभिज्ञानं पूर्वाकं दद्याः । अन्येष वक्ष्यामीति भावः । तदेवाह—मन इति । तिलके पूर्वतिलके प्रणष्टे सति । गण्डपाथं गण्डस्थले गण्डशैलपाथं वा । मनःशिलायास्तिलकः मनःशिलाकृततिलकः । तद् मनःशिलातिलकनिर्माणं स्मर्तुमर्हसि । इदमप्यभिज्ञानं दद्या इति योजना ॥ ४-६ ॥

५] ति० टी०—अथाभिज्ञानान्तरमाह संदेशरूपेण—मनःशिलाया इति । पूर्वतने तिलके नष्टे सति त्वया रामेण मम गण्डपाथं मनःशिलातिलको निवेशितः, तं किल । स्वकृततिलकमित्यर्थः । स्मर्तुमर्हसि । इति मयाकमिति ब्रूहीति शेषः ॥ ५ ॥

रा० टी०—मनः शिलाया इति । मम तिलके प्रणष्टे सति मनःशिलायास्तिलकः गण्डपाथं गण्डैकदेशे निवेशितः तं तिलकं स्मर्तुमर्हसि इदमप्यभिज्ञानं दद्या इति शेषः ॥ ५ ॥

६] ति० टी०—अथ केवलसंदेशान्तरमाह—स वीर्यवानिति । अनुमन्यसे । सहस इत्यर्थः ॥ ६ ॥

रा० टी०—स इति । स रामस्त्वं हतां सीतां कथं समनुमन्यसे सहसे ॥ ६ ॥

७] ति० टी०—दिव्य एष चूडामणिरेतावत्कालं सुपरिरक्षितः, एतं व्यसने त्वामिव दृष्ट्वा प्रहृष्यामि । एतत्सन्निधाने रक्षोभिभवासंभवादिति भावः ॥ ७ ॥

रा० टी०—एष इति । एषः पित्रा दत्तः चूडामणिः मया संरक्षितः । तत्र हेतुः व्यसने राक्षसकर्तृकपीडायां सत्यां त्वामिव एतं मणिं दृष्ट्वा प्रहृष्यामि ॥ ७ ॥

गो० टी०—एष इति । प्रहृष्यामीति । अस्य चूडामणेस्त्वया बहुशो लालितत्वेन त्वत्स्मारकत्वादिति भावः ॥ ७ ॥

८] ति० टी०—स एष निर्यातितो दत्तः । त्वत्प्रत्यभिज्ञानार्थमिति शेषः । अतः शीघ्रमागमने एव कुशलम्, अन्यथा परमं दुःखमिति भावः ॥ ८ ॥

रा० टी०—एष इति । वारिसंभवः एषः मणिः मया निर्यातितः त्वत्प्रत्यभिज्ञानार्थं प्रेषितः अतः परम् अवधिकालादुत्तरं शोकलालसा शोकाकान्तचित्ताहं जीवितुं न शक्यामि ॥ ८ ॥

गो० टी०—एष निर्यातित इति । वारिसंभवः । रत्नं हि रत्नाकरे उत्पद्यते । अतः परं मासात्परम् ॥ ८-१० ॥

९-१०] ति० टी०—त्वत्कृते त्वत्प्राप्तिप्रत्याशया । मर्षयामि सहामि ॥ ९ ॥ १० ॥

रा० टी०—असह्यानीति । त्वत्कृते त्वत्प्राप्तिनिमित्तं दुःखादीनि मर्षयामि ॥ ९ ॥

रा० टी०—धारयिष्यामीति । मासादूर्ध्वम् अवधिभूतदिनात्परं न जीविष्ये जीवितास्मि ॥ १० ॥

११] ति० टी०—यतोऽयं घोरस्तस्य दृष्टिश्च, चाद्भुद्धिः, न सखा अवधिकालादूर्ध्वकृतविनाशनिश्चया, अतस्तत्पूर्वमेव मरणौचित्यादवधिकालस्याधिकत्वेऽपि मासादूर्ध्वमेव न जीविष्यामि । किं च त्वां विषज्जन्तं विलम्बं कुर्वन्तं यदि शृणुयां तदा तथा श्रुत्वा मासादवागैव क्षणमपि न जीवेयमित्युक्तमिति ब्रूहीति शेषः ॥ ११ ॥

वेदेह्या वचनं श्रुत्वा करुणं साश्रुभाषितम् । अथाब्रवीन्महातेजा हनूमान्मारुतात्मजः ॥ १२ ॥
 त्वच्छोकविमुखो रामो देवि सत्येन ते शपे । रामे शोकाभिभूते तु लक्ष्मणः परितप्यते ॥ १३ ॥
 दृष्ट्वा कथंचिद्भवती न कालः परिदेवितुम् । इमं मुहुर्तं दुःखानामन्तं द्रक्ष्यसि भामिनि ॥ १४ ॥
 तावुभौ पुरुषव्याघ्रौ राजपुत्रावनिन्दितौ । त्वदर्शनकृतोत्साहौ लङ्कां भस्मीकरिष्यतः ॥ १५ ॥
 हत्वा तु समरे रक्षो रावणं सहवर्णधैः । राघवौ त्वां विशालाक्षि स्वां पुरीं प्रैति नेष्यतः ॥ १६ ॥
 यत्तु रामो विजानीयादभिज्ञानमनिन्दिते । प्रीतिसंजननं भूयस्तस्य त्वं दातुमर्हसि ॥ १७ ॥
 सात्रवीदत्तमेवाहो मयाभिज्ञानमुत्तमम् । एतदेव हि रामस्य दृष्ट्वा यत्नेन भूषणम् ॥ १८ ॥
 श्रद्धेयं हनुमन्वाक्यं तव वीर भविष्यति । स तं मणिवरं गृह्य श्रीमान्पुत्रगसत्तमः ॥ १९ ॥
 प्रणम्य शिरसा देवीं गमनायोपचक्रमे । तमुत्पातकृतोत्साहमवेक्ष्य हरिर्यूथपम् ॥ २० ॥
 वर्धमानं महावेगमुवाच जनकात्मजा । अश्रुपूर्णमुखी दीना वाष्पगद्गदया गिरा ॥ २१ ॥
 हनूमान्सिंहसंकाशौ भ्रातरौ रामलक्ष्मणौ । सुग्रीवं च सहामात्यं सर्वान्ब्रूया अनामयम् ॥ २२ ॥
 यथा च स महाबाहुर्मां तारयति राघवः । अस्माद्दुःखाम्बुसरोधात्त्वं समाधातुमर्हसि ॥ २३ ॥
 ईदं च तीव्रं मम शोकवेगं रक्षोभिरेभिः परिभर्त्सनं च ।
 ब्रूयास्तु रामस्य गतः समीपं शिवश्च तेऽध्वास्तु हरिप्रवीर ॥ २४ ॥

रा० टी०—घोर इति । अयं राक्षसराजः घोरः अतिकूरः
 अत एव मयि सखासखहेतुभूता दृष्टिर्न हनुमेवेच्छतीत्यर्थः
 एतेन जीवनं दुर्लभमिति सूचितम् । हेत्वन्तरमाह—विपज्जनं
 त्वां श्रुत्वा क्षणमपि न जीवेयं जीवितुमिच्छेयम् ॥ ११ ॥

गो० टी०—घोर इति । विपज्जनं विलम्बमानम् ॥ ११—१३
 १२] ति० टी०—वचनमुक्तसंदेशरूपम् ॥ १२ ॥

रा० टी०—वैदेह्या इति । हयमानब्रवीत् ॥ १२ ॥

१३] ति० टी०—त्वच्छोकविमुखत्वं स्थित्यपरिज्ञानजशोके-
 न त्वद्द्वारप्रवृत्तिविमुखः, न तु ज्ञात्वेति सत्येन ते शपे ॥ १३ ॥

रा० टी०—तद्वचनाकारमाह—त्वदित्यादिभिः । अयं पू-
 र्वमपि पठितो व्याख्यातश्च एवमुत्तरश्लोका अपि ॥ १३ ॥

१४—१६] ति० टी०—कथंचिद्भवती दृष्ट्वा, अतः परं शोचि-
 तुं न कालः । इमं मुहुर्तम् । अस्मिन्नचिरकाले इत्यर्थः ॥ १४—१६

रा० टी०—दृष्टेति ॥ १४ ॥

रा० टी०—ताविति ॥ १५ ॥

रा० टी०—हत्वेति ॥ १६ ॥

गो० टी०—कथंचिदिति । इमं मुहुर्तम् अस्मि-
 न्मुहुर्ते ॥ १४—२३ ॥

१७—१८] ति० टी०—यत्त्वभिज्ञानं राम एव विशिष्य
 जानीयाच्च तस्य प्रीतिसंजननं तद्वयः पुनरधिकं च दातु-
 मर्हसि ॥ १७ ॥ १८ ॥

रा० टी०—यदिति । प्रीतिसंजननं प्रीत्युत्पादकं यदभि-
 ज्ञानं भूयो विजानीयात् तत् त्वं भूयो दातुमर्हसि ॥ १७ ॥

रा० टी०—सेति । उत्तममभिज्ञानं भूषणं मया दत्तमेव
 अतः एतदेव दृष्ट्वा रामस्य श्रद्धेयं तव वाक्यं भविष्यति इति
 सा सीता अब्रवीत् । सार्धश्लोक एकान्वयी ॥ १८ ॥

१९] ति० टी०—अद्देयं विश्वसनीयम् ॥ १९ ॥

रा० टी०—स इति । स हनुमान् गमनायोपचक्रमे । अर्थ-
 द्वयमेकान्वयी ॥ १९ ॥

२०—२१] ति० टी०—उत्पाते उत्प्लवने कृतोत्साहम् २०—२१

रा० टी०—तमिति । उत्पाते सागरोत्प्लवने कृतः उत्साहो
 येन अत एव वर्धमानं इत्यन्तम् अश्रुपूर्णमुखी जनकात्मजा
 उवाच । सार्धश्लोक एकान्वयी ॥ २० ॥ २१ ॥

२२] ति० टी०—अनामयमारोग्यम् ॥ २२ ॥

रा० टी०—तद्वचनाकारमाह—हनुमन्निति । हे हयमन्
 अनामयं कुशलं रामादीन् ब्रूयाः २२ ॥

२३—२४] ति० टी०—त्वं समाधातुमित्यस्य तथेत्यादिः ।
 समाधानं संविधानम्, 'अयापि स महाबाहुः' इति पाठे य-
 थेत्यपि पूरणीयमेव । यद्यपि श्रुतदृष्टान्तः स्वयमेव यतिष्यति
 तथापि त्वमपि यथा मां शीघ्रं तारयसि तथा संविधानं कुर्वि-
 त्यर्थः ॥ २३ ॥ २४ ॥

रा० टी०—यथेति । अयं पूर्वं व्याख्यातः ॥ २३ ॥

रा० टी०—इदमिति । रामस्य समीपं गतस्त्वं मम शो-
 कवेगं रक्षोभिः परिभर्त्सनं च ब्रूयाः ॥ २४ ॥

गो० टी०—इमं चेति । शिवश्च तेऽध्वास्तु हरिप्रवीरेति ।
 शिवः अव्याहत इत्यर्थः ॥ २४ ॥

१ तथेति गो. पाठः । २ दुःखेति गो. पाठः । ३ क्रूरमिति गो. पाठः । ४ बान्धवमिति गो. पाठः । ५ प्रापयिष्यत इति गो. पाठः । ६ इतीति
 गो. पाठः । ७ मत्केनेति गो. रा. पाठः । ८ पुनरधिकं गो. पाठः । ९ इममिति गो. पाठः ।
 Digitized By Siddhanta eGangotri Gyaan Kosha

स राजपुत्र्या प्रतिवेदितार्थः कपिः कृतार्थः परिहृष्टचेताः ।

तैदल्पशेषं प्रसमीक्ष्य कार्यं दिशं ह्युदीचीं मनसा जगाम

॥ २५ ॥

इत्यापि श्रीमद्रामायणे वाल्मीकीय आदिकाव्ये सुन्दरकाण्डे चत्वारिंशः सर्गः ॥ ४० ॥

एकचत्वारिंशः सर्गः ।

मारुतिर्जानक्या गृहीतसंदेशोऽपि राक्षसबलपरीक्षाकूपं कार्यमवशिष्टं मन्यमानस्तदुपायत्वेन प्रमदावनमजनं निश्चित्य तदकरोत् ॥

स च वाग्भिः प्रशस्ताभिर्गमिष्यन्पूजितस्तया । तस्माद्देशादपाक्रम्य चिन्तयामास वानरः ॥ १ ॥

अल्पशेषमिदं कार्यं दृष्ट्वेयमसितेक्षणा । त्रीनुपायानतिक्रम्य चतुर्थं इह दृश्यते ॥ २ ॥

२५] ति० टी०—तत्कार्यं लङ्कागमनप्रयोजनमल्पशेषम् । देवीदर्शनरूपस्य महतः प्रधानकृत्यस्य निष्पन्नत्वात्परबलदर्शन-
रूपस्यानुपपत्तिकत्वादल्पशेषत्वमित्याशयः ॥ २५ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे चत्वारिंशः सर्गः ॥ ४० ॥

रा० टी०—स इति । राजपुत्र्याः प्रतिपादितः उक्तः अर्थो
यस्मै अत एव कृतार्थः अत एव परिहृष्टचेताः स हन्मान्
कार्यम् अल्पशेषं किञ्चिदवशिष्टं प्रसमीक्ष्य विचार्य उदीचीं
दिशं मनसा जगाम ॥ २५ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे चत्वारिंशः सर्गः ॥ ४० ॥

गो० टी०—स इति । अल्पावशेषम् अल्पावशिष्टम् ।
प्रसमीक्ष्य विचार्य ॥ २५ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने चत्वारिंशः सर्गः ॥ ४० ॥

१] ति० टी०—तस्माद्देशादपाक्रम्य सीतासमीपारिक्चि-
दूरं गत्वा ॥ १ ॥

रा० टी०—प्रस्थानानन्तरकालिकां ह्युभयतश्चिन्तामाह—स
इत्यादिभिः । तथा सीतया प्रशस्ताभिर्वाग्भिः पूजितः स हन्-
मान् गमिष्यन् सन् तस्मात् देशादपक्रम्य निर्गल्य चिन्त-
यामास ॥ १ ॥

गो० टी०—स चेत्यादि । अल्पेति । अभिगम्य तु
वैदेहीं निलयं रावणस्य चेत्युक्तकार्यद्वये सीतादर्शनरूपं कार्यं
जातम् । इदं कार्यं रावणनिलयपरिज्ञानरूपम् । अल्पशेषम्
अल्पावशिष्टम् । सान्तःपुरलङ्कायाः सम्यक् परिज्ञातत्वेऽपि
राक्षसबलाबलरावणहृदयपरिज्ञानात्कार्यस्याल्पशेषत्वोक्तिः ।
इह राक्षसबलाबलरावणहृदयपरिज्ञानरूपकार्यं । त्रीनुपायानति-
क्रम्य सामदानभेदानतिक्रम्य चतुर्थो लक्ष्यते साधनतया
दण्ड एव दृश्यते इत्यर्थः । उपपत्तिपूर्वकमेतदेव विवृणोति—न
सामेति । अनित्यो विजयो यस्माद्दृश्यते युद्धयमानयोः ।

पराजयश्च संग्रामे तस्माद्युद्धं विवर्जयेत् । इति युद्धस्याव्यव-
स्थितफलकत्वेऽपि सर्वं बलवतः पथ्यमिति न्यायेन सर्वातिशा-
यिबलपराक्रमस्य मम पराजयप्रसङ्ग एव नास्तीत्यभिप्राये-
णाह—पराक्रम इति । मम तु इह रक्षोविषये पराक्रम एव
रोचत इति संवधः । अभिगम्य तु वैदेहीं निलयं रावणस्य
चेत्युज्ज्ञातस्यातिरिक्तकार्यकरणे दोषमाशङ्क्य परिहरति—कार्यं
इति । कार्यं विहिते कर्तव्ये बहुनि कार्षोणि । न हीति ।
अल्पस्यापि कर्मणः एको हेतुः साधको न किञ्चित् महतः कर्मण
इति भावः । बहुधा बहुभिर्हेतुभिः । पृथक्कृतसमर्थनायाह—इहै-
वेति । अहमिहैव । परात्मसमर्पितशेषतत्त्ववित्परात्मनोर्युद्ध-
तारतम्यतत्त्ववित् । कृतनिश्चयः कृतबलाबलनिश्चयः सन् यदि
सुरगेश्वरालयं व्रजेयं ततः । भर्तृशासनम् सीतादर्शनरावणनि-
लयसम्पत्परिज्ञानविषयं शासनम् । तावत्साकल्येन कृतं
स्यात् । अन्यथा राक्षसबलाबलं कीदृशमिति भर्त्रा पृष्टे निरु-
त्तरः स्यामिति भावः । कथं न्विति । युद्धं कथं सुखागतं
सुखेन प्राप्तं भवेत्तथा कर्तव्यमित्यर्थः । युद्धस्य फलमाह—त-
थैवेत्यादिना सार्द्धश्लोकेन । तथैव खलु युद्धकरणे खलु स
दज्ञाननः । रणे आत्मबलं स्वपक्षबलं मां च । सारवत् मान-
येत्परिच्छिन्त्यात् । बलप्रयायिना सेनान्या सह वर्तत इति
सबलप्रयायी तम् । तस्य हृदिस्थितं मतं सीताविषयाध्यवसायं
बलं च मत्वा । सुखेन इतः अस्मात् स्थानात् पुनः व्रजे व्रजि-
ष्यामि । इदमिति । नेत्रमनःकान्तं वर्तत इति शेषः । तत इति ।
समादेशयति नियोजयिष्यति । इदम् अव्यवहितोत्तरकालिकम् ।
कपीश्वरालयमित्यनन्तरामितिकरणं द्रष्टव्यम् । इति चिन्तया-
मासेत्यन्वयः ॥ १—१३ ॥

२] ति० टी०—चिन्तयामासेत्युक्तां चिन्तां दर्शयति—
अल्पशेषमिति । इयं सीता दृष्टेतीदं प्रधानकार्यं निष्पन्नमिति
आनुपपत्तिकं परबलदर्शनमवशिष्टमित्यल्पशेषत्वम् । इह कार्यं
परबलज्ञानलक्षणे त्रीनुपायान्सामादीनतिक्रम्य चतुर्थो दण्ड एव
साधनत्वेन दृश्यते ॥ २ ॥

रा० टी०—चिन्ताकारमाह—अल्पेत्यादिभिः । इयं सीता

१ अल्पावशेषमिति गो. पाठः । २ अप्रन्येति गो. पाठः ।

न साम रक्षःसु गुणाय कल्पते न दानमर्थोपचितेषु युज्यते ।
 न भेदसाध्या बलदर्पिता जनाः पराक्रमस्त्वेपै ममेह रोचते ॥ ३ ॥
 न चास्य कार्यस्य पराक्रमादृते विनिश्चयः कश्चिदिहोपपद्यते ।
 हतप्रवीराश्च रणे तु राक्षसाः कथंचिदीयुर्यदिहाद्य मार्दवम् ॥ ४ ॥
 कार्ये कर्मणि निर्वृत्ते यो बहून्यपि साधयेत् । पूर्वकार्याविरोधेन स कार्यं कर्तुमर्हति ॥ ५ ॥
 नह्येकः साधको हेतुः स्वल्पस्यापीह कर्मणः । यो ह्यर्थं बहुधा वेद स समर्थोऽर्थसाधने ॥ ६ ॥
 इहैव तावत्कृतनिश्चयो ह्यैहं व्रजेयमद्य ऋगेश्वरालयम् ।
 परात्मसंमर्दविशेषतत्त्ववित्ततः कृतं स्यान्मम भर्तृशासनम् ॥ ७ ॥

दृष्टा प्रधानकार्यं सिद्धमित्यर्थः इदं परबलदर्शनरूपं कार्यमल्प-
 शेषं स्वल्पं सत् शिष्यते इह परबलदर्शनरूपकार्यं तु यतः प्रीन्
 सामादीन् उपायान् अतिक्रम्य त्यक्त्वा चतुर्थो दण्ड एव उपायः
 दृश्यते ॥ २ ॥

३] ति० टी०—तत्र शुक्तिमाह—नेति । कञ्चु साम फ-
 लाय न शरपु तदाह—रक्षःस्त्विति । बलदर्पिता भेदसाध्या न ।
 भेद उपायः । बलवन्तो हि कुतोऽप्यनिष्टं न गणयन्तीत्यर्थः ॥ ३ ॥

रा० टी०—तदेवोपपादयन्नाह—नेत्यादिभिः । रक्षस्तु साम
 गुणाय न कल्पते तेपामतिक्रम्यत्वात्सामानहत्वमित्यर्थः । अर्थो-
 पचितेषु अतिधनवस्तु दानं गुणाय न कल्पते तेपामल्पधनाका-
 ङ्क्षाभावादिति भावः । बलदर्पिता जना भेदसाध्या भेदेनावकृत्यं
 प्रापयितुं न शक्या अत एव राक्षसगर्वनिवारकः पराक्रम एव
 मम रोचते ॥ ३ ॥

४] ति० टी०—अस्य कार्यस्य परबलाशयपरिज्ञानरूपस्य
 सर्वातिशायिपराक्रमवतो मम पराजय एव नास्तीत्याशयेनाह—
 पराक्रमादृते इति । विनिश्चयो निश्चितोपायः । स्वबलप्रकाशने
 प्रयोजनान्तरमप्यस्तीत्याह—हतेति । अयं हताः प्रवीराः
 श्रेष्ठा येषां ते राक्षसा ययस्माहिह भाविनि रणे मार्दवमेकै-
 नैवं पराक्रमः कृतस्तादृशैरनेकैः कथमस्माकं जयाशेति रणप्र-
 वृत्तिराहित्यं प्राप्नुयुः, अतः पराक्रमात्परबलस्य मनोभङ्गरूपं
 कार्यं सिद्धयतीत्याशयः ॥ ४ ॥

रा० टी०—नेति । पराक्रमात् कृते विना अस्य सीताप्राप्ति-
 रूपस्य कार्यस्य विनिश्चयः विनिश्चायकः कश्चित्सामादिनोपपद्यते
 अतः इहास्मिन् समये राक्षसाः कथञ्चित् केनाप्युपायेन यदि
 हतप्रवीराः तर्हि मार्दवं किञ्चिन्नम्रतामीयुः । एतेन नम्रीभूय
 यदि सीतां रामाय समर्पयेत्तर्हि राक्षसकुलविध्वंसो न भवेदिति
 सूचितं तेन हृदमतो दयालुत्वं व्यक्तम् ॥ ४ ॥

५] ति० टी०—ननु स्वामिसिद्धिकार्यातिरिक्तकार्यकरणे
 दोषः, स्वामिना हि 'अभिगम्य तु वैदेहीं निलयं रावणस्य च-
 इत्येतावदेव संदिष्टमित्याशङ्क्य संदिष्टकार्याविरोधेन स्वामिहितं
 कार्यान्तरसाधनं दूतस्यालंकार इत्याह—कार्ये इति । कार्ये

प्रधानकार्ये निर्वृत्ते । स कार्यं कर्तुमर्हति, न तु संदिष्टमात्रस्य
 कथंचित्साधक इत्याशयः ॥ ५ ॥

रा० टी०—नन्वभिगम्य तु वैदेहीं निलयं रावणस्य चेत्या-
 दिना दर्शनमात्रनियुक्तेन त्वया नाज्ञापितराक्षसबन्धः किमर्थम-
 भिकाङ्क्ष्यते इत्यत आह—कार्ये इति । कार्ये स्वाम्याज्ञसक-
 तव्ये कर्मणि निर्वृत्ते सिद्धे सति यो बहूनि कृतकार्योपपक्तया
 विपुलकार्याणि साधयेत् साधितुमिच्छेत् सः पूर्वकार्याविरोधेन
 साधितकार्यप्रतिकूलराहित्येन कार्यं कर्तुमर्हति ॥ ५ ॥

६] ति० टी०—उक्तमेव विवृणोति—नहीति । यस्तु
 स्वल्पस्यापि कर्मणोऽतिशयितयत्नेन सिद्धिहेतुर्भवत्यसावेको
 मुख्यः साधको हेतुर्न भवति, अपि तु यो ह्यर्थं प्रयोजनमल्पेन
 यत्नेन बहुधा कर्तुं वेद स एवार्थसाधने समर्थः ॥ ६ ॥

रा० टी०—ननु कार्यं निष्पन्ने क्रियान्तरकरणं निरर्थकमि-
 त्यत आह—नहीति । स्वल्पस्यापि कर्मणः रामकार्यस्य सी-
 ताप्राप्तेरित्यर्थः, साधको हेतुरेक एव न बहवः सन्तीत्यर्थः ।
 सीतादर्शनमात्रेण रामकार्यसिद्धिर्न भवतीति तात्पर्यम् अतः
 अर्थं रामकार्यसाधकहेतुं बहुधा बहुप्रकारेण यो वेद स एव
 अर्थसाधने समर्थः ॥ ६ ॥

७] ति० टी०—तस्मादन्यदपि स्वात्म्यभीष्टं कृत्वैव गन्त-
 व्यमित्याह—इहैवेति । ययप्यहमिहैव सीतान्वेषण एव ताव-
 त्प्रथमं कृतनिश्चयः, तथापि यदि परात्मसंमर्दविशेषतत्त्ववित्प-
 रस्यात्मनः स्वस्य च संमर्दं युद्धे यो विशेषतत्त्वविद्वत्त्वा
 यदि ऋगेश्वरालयं छत्रीवालयं व्रजेयं ततस्तदा भर्तृशासनं स-
 म्यकृतं स्यात् । अन्यथा राक्षसबलं कीदृशमिति पृष्टे निरुत्तरः
 स्यामिति भावः ॥ ७ ॥

रा० टी०—इहेति । इह अस्मिन्नागमने एव परमात्मसंमर्द-
 विशेषतत्त्ववित् परस्य शत्रोः आत्मनो मनसः यः संमर्दविशेषः
 आत्यन्तिको ध्वंसः तस्य तत्त्ववित् याथाव्यवैदिता अत एव
 कृतः निश्चयः जानकीप्राप्तिविषयकनिश्चयविशेषो योनोऽहं यदि
 व्रजेयं ततस्तदा भर्तृशासनं कृतं स्यात् अन्यथा भर्तृशासन-
 करणे न्यूनता स्यादिति तात्पर्यम् ॥ ७ ॥

कथं नु खल्वद्य भवेत्सुखागतं प्रसह्य युद्धं मम राक्षसैः सह ।

तथैव खल्व्वात्मबलं च सारवत्समानयेन्मां च रणे दशाननः

॥ ८ ॥

ततः समासाद्य रणे दशाननं समन्त्रिवर्गं सैवलं सयायिनम् ।

हृदि स्थितं तस्य मतं बलं च सुखेन मत्वाहमितः पुनर्व्रजे

॥ ९ ॥

इदमस्य नृशंसस्य नन्दनोपममुत्तमम् । वनं नेत्रमनःकान्तं नानाद्रुमलतायुतम् ॥ १० ॥

इदं विध्वंसयिष्यामि शुष्कं वनमिवानलः । अस्मिन्भग्ने ततः कोपं करिष्यति सै रावणः ॥ ११ ॥

ततो महत्साश्वमहारथद्विपं बलं सैमानेष्यति राक्षसाधिपः ।

त्रिशूलकालायसपट्टिशायुधं ततो महद्युद्धमिदं भविष्यति

॥ १२ ॥

अहं चै तैः संयति चण्डविक्रमैः समेत्य रक्षोभिर्भङ्गविक्रमः ।

निहत्य तद्रावणचोदितं बलं सुखं गमिष्यामि हरीश्वरालयम्

॥ १३ ॥

ततो मारुतवत्क्रुद्धो मारुतिर्भीमविक्रमः । ऊरुवेगेन महता द्रुमान्क्षेत्रमुपथारभत् ॥ १४ ॥

ततस्तैर्द्रुमान्वीरो बभञ्ज प्रमदावनम् । मत्तद्विजसमाघुष्टं नानाद्रुमलतायुतम् ॥ १५ ॥

८] ति० टी०—एवं निश्चितार्थो युद्धप्रवृत्तिप्रकारं चिन्तयति—कथं न्विति । अयं खलु ममेहागतमागमनं सुखागतं सुखफलक्रमागमनं कथं भवेत्, तथा राक्षसैः सह प्रसह्य स्वयमेव बलात्कृत्य युद्धं च कथं मम भवेत्, तथा तथैव करणे सति सारवद्वर्जितं स्वबलं मां च स दशाननः कथं मानयेच्छुषयेत् । यद्वा तथैव युद्धकरणे खलु दशानन आत्मबलं मां च सारवत्समानयेत्सम्यक्परिच्छिन्नादित्यर्थेन युद्धफलवृत्तम् ॥ ८ ॥

रा० टी०—उपायमेव चिन्तयति—कथमिति । राक्षसैः सह मम युद्धं कथं भवेत् तथा सारवद्बलवत् आत्मबलं स्वसेनां मां च रणे दशाननः स रावणः कथं मानयेत् प्रशंसेत् ॥ ८ ॥

९] ति० टी०—ततो मद्बलवशादेव मां रणे समासाद्य वर्तमानं सबलं सयायिनं ससारयिम् । अन्तर्भावितव्यथायातेर्णिनौ यापयिता यायी सारथिस्तेन सहितं रावणं ज्ञात्वा हृदि स्थितं तस्य मतमभीष्टं बलं च सुखेनाह्वयेतो मत्वा ज्ञात्वा पुनरितो व्रजे व्रजिष्ये । 'सबलं सयायिनम्' इति पाठः । 'सबलप्रयायिनम्' इत्याधुनिककल्पितः पाठः ॥ ९ ॥

रा० टी०—युद्धेच्छायां प्रयोजनमाह—तत इति । ततः तस्मिन् रणे सयायिनं ससारयिं दशाननं समासाद्य प्राप्य तस्य रावणस्य हृदि स्थितं मतमभिप्रायं बलं च मत्वा ज्ञात्वा इतः लङ्कायाः पुनर्व्रजे ॥ ९ ॥

१०-११] ति० टी०—अथ प्रसह्य रणप्रवर्तनोपायं चिन्तयति—इदमिति । अस्मिन् वनं नेत्रमनःकान्तं भवति, अत इदं विध्वंसयामि ॥ १० ॥ ११ ॥

रा० टी०—विचारेण निश्चयमाह—इदमिति । नानाद्रुमल-

तायुतम् इदं वनम् अस्य रावणस्य मनःकान्तं मनसः प्रियमस्तीति शेषः ॥ १० ॥

रा० टी०—इदमिति । इदं वनं शुष्कं वनमनल इव विध्वंसयिष्यामि अस्मिन् भग्ने सति रावणः कोपं करिष्यति यदि त्वेतच्छ्लोकघटकस्येदमित्यस्य कामदमित्यर्थस्तदा पूर्वस्यापिहैवान्वयः एवं च पूर्ववास्तेरध्याहारस्य न प्रयोजनम् ॥ ११ ॥

१२] ति० टी०—समानेष्यति मां प्रति युद्धाय प्रापयिष्यति । महद्युद्धं मन्मनस्तोषकम् ॥ १२ ॥

रा० टी०—तत इति । ततः वनविध्वंसानन्तरं साश्वमहारथद्विपम् अश्वमहारथद्विपसहितं त्रिशूलादीनि आयुधानि यस्मिन् तन्महद्बलं राक्षसाधिपः समानेष्यति अत एव ततस्तस्मिन् समये महद्युद्धं भविष्यति ॥ १२ ॥

१३] ति० टी०—ततो हरीश्वरालयं गमिष्यामीति चिन्तयामासेत्यन्वयः ॥ १३ ॥

रा० टी०—अहमिति । चण्डविक्रमैः रक्षोभिः संयति संग्रामे समेत्य संशुध्य रावणचोदितं तद्बलं निहत्य हरीश्वरालयं सुखं गमिष्यामि ॥ १३ ॥

१४-१५] ति० टी०—तत एवंनिश्चयानन्तरम् ॥ १४-१५ ॥

रा० टी०—तत इति । ततोऽनन्तरं क्रुद्धः आश्रितकोपः भीमविक्रमो मारुतिः महता ऊरुवेगेन मारुतवत् द्रुमान्क्षेत्रमुपथारभत् ॥ १४ ॥

रा० टी०—तत इति । ततोऽनन्तरं प्रमदावनं प्रमदाकुलवनिर्कां बभञ्ज ॥ १५ ॥

गो० टी०—तत इति । ततः तेन चिन्तितेन हेतुना ॥ १४ ॥

१ समानयेदिति गो. पाठः । २ सबलप्रयायिनमिति गो. पाठः । ३ दशानन इति गो. पाठः । ४ समादेक्ष्यतीति गो. पाठः । ५ स्विति गो. पाठः । ६ असह्येति गो. पाठः । ७ कथमिति गो. पाठः ।

तद्वनं, मथितैर्वृक्षैर्भिन्नैश्च • सलिलाशयैः । चूर्णितैः पर्वताग्रैश्च बहुधा प्रियदर्शनैः ॥ १६ ॥
नानाशकुन्तविरुतैः प्रैभिन्नसलिलाशयैः । ताग्रैः किसलयैः क्लान्तैः क्लान्तद्रुमलतायुतैः ॥ १७ ॥
न वभौ तद्वनं तत्र दावानलहतं यथा । व्याकुलावरणा रेजुर्विह्वला इव ता लताः ॥ १८ ॥

लतागृहैश्चित्रगृहैश्च सादितैर्व्यालैर्मृगैरार्तरवैश्च पक्षिभिः ।

शिलागृहैरुन्मथितैस्तथा गृहैः प्रनष्टरूपं तदभून्महद्वनम् ॥ १९ ॥

सा विह्वलाशोकलताप्रताना वनस्थली शोकलताप्रताना ।

जाता दशास्यप्रमदावनस्य कपेर्वलाद्धि प्रमदावनस्य ॥ २० ॥

तैतः स कृत्वा जगतीपतेर्महान्महद्वयलीकं मनसो महात्मनः ।

युयुत्सुरेको बहुभिर्महावलैः श्रिया ज्वलन्स्तोरणमाश्रितः कपिः ॥ २१ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे एकचत्वारिंशः सर्गः ॥ ४१ ॥

गो० टी०-ततस्त्विति । प्रमदावनम् अन्तःपुरवनम् ।
प्रमदावनमन्तःपुरोचितमित्यमरः ॥ १९ ॥

१६-१७] ति० टी०-पर्वताग्रैः क्रीडापर्वताग्रैः । उपल-
क्षितमिति शेषः ॥ १६ ॥ १७ ॥

रा० टी०-तदिति । मथितैः सलिलाशयैर्भिन्नैर्भजितैर्वृक्षैश्च
चूर्णितैः पर्वताग्रैश्च तद्वनमप्रियदर्शनं वभूव ॥ १६ ॥

रा० टी०-नानेति । नानाशकुन्तविरुतैः पक्षिणाशुत्कट-
शब्दैः प्रभिन्नसलिलाशयैश्च क्लान्तैर्मृगैः किसलयैश्च क्लान्तद्रुम-
लतानामयुतैश्च उपलक्षितं दावानलहतमिव तद्वनं तत्र तस्मिन्
समये न वभौ । सार्धश्लोक एकान्वयी ॥ १७ ॥

गो० टी०-तद्वनमिति । पर्वताग्रैः क्रीडापर्वताग्रैः १६ ॥ १७
१८] ति० टी०-व्याकुलं सस्तमावरणं यासां ताः, अत
एव विह्वलाः क्षिय इव ता लता रेजुः ॥ १८ ॥

रा० टी०-व्याकुलेति । व्याकुलानि संचलितानि आव-
रणानि यासां ताः लताः विह्वला नार्य इव रेजुः ॥ १८ ॥

गो० टी०-व्याकुलावरणा इति । व्याकुलावरणाः
आवरणादुपमाद्व्याकुलाः विह्वलाः क्षिय इव ॥ १८ ॥

१९] ति० टी०-सादितैर्विर्वाणैः । व्यालैः शार्दूलैः ॥ १९ ॥

रा० टी०-लतेति । सादितैर्विध्वंसितैः लतागृहादिभिः
आततः रवो येषां तैः व्यालैः शार्दूलैः पक्षिभिश्च उन्मथितैः प्रचा-
लितैः शिलागृहैः गृहैस्तदितरनिर्मितवनैश्च प्रनष्टरूपं तन्म-
हद्वनमभूत् ॥ १९ ॥

गो० टी०-लतागृहैरित्यादि । व्यालमृगैः आपदादि-
र्विस्मयमृगैः निर्धुतैः पीडितैः गृहैः केवलगृहैः ॥ १९ ॥

२०] ति० टी०-प्रमदावनस्यान्तःपुरविहारोचितवनस्य ।
'स्यादितदेव प्रमदवनमन्तःपुरोचितम्' इत्यमरः । दशास्यस्य
प्रमदानां स्त्रीणां कामसंवर्धनद्वारावनस्य रक्षकस्यास्य वनस्य
सा विह्वलाशोकलताप्रताना चञ्चलाशोकलतासमूहवती, वन-

स्थली तृणगुल्मलताजलाशयादियुक्ता भूमिः । कपेर्वलाच्छो-
च्यत इति शोका शोच्यलताप्रताना जाता द्रष्टुचितशोकज-
निका जातित्यर्थः ॥ २० ॥

रा० टी०-सेति । विह्वलाः अशोकलताप्रतानाः विस्तृता-
शोकलताः यस्यां सा वनस्थली प्रमदस्य उत्कृष्टमदस्य अवनं
रक्षणं यस्मिन् तस्य नित्यं मदविशिष्टस्येत्यर्थः, दशास्यप्रमदा-
वनस्य रावणस्त्रीसमूहस्य कपेर्वलात् शोकरूपलताप्रतानः ल-
ताविस्तारो यस्यां सा जाता ॥ २० ॥

गो० टी०-सेति । शोच्यत इति शोकः । प्रतानं
विततिः । अशोकम् अशोच्यम् लताप्रतानं यस्यां सा अशो-
कलताप्रताना । दशास्यप्रमदावनस्य भोगवर्धनेन रावणवनिता-
रक्षकस्य प्रमदावनस्य अन्तःपुरोद्यानस्य सा वनस्थली तृण-
गुल्मलतादिविशिष्टप्रदेशः कपेर्वलाद्धि विह्वला लुलिता शोक-
लताप्रताना च जाता । यद्वा शोकलताः शोकरताः रलयोर-
भेदः अप्रतानाः अपृष्ठ प्रतानाः कमलकल्हारादयोऽस्यां सा
शोकलताप्रताना म्लानजलजेति यावत् । दशास्यप्रमदावनस्य
रावणप्रमदावनस्य । "व्यापोः संज्ञाच्छन्दसोर्वहुलम्" इति
बहुलवचनाद्भवाभावः । दशास्यप्रमदावनस्य वनस्थलीत्यत्र
शिलागुप्तकस्य शरीरमितिवदुपचारात् पक्षी । प्रमदावनस्य
सीतारूपप्रमदापालकस्य वनस्थली कपेर्वलाद्धिविह्वला शोक-
लताप्रताना च जाता । अशोकलतेत्युपलक्षणम् ॥ २० ॥

२१] ति० टी०-जगतीपते राज्ञो रावणस्य । व्यलीक-
मप्रियम् ॥ २१ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे एकचत्वारिंशः सर्गः ॥ ४१ ॥

रा० टी०-तत इति । बहुभिर्महावलैर्युयुत्सुः अत एव
श्रिया युद्धोत्साहसंपत्त्या ज्वलन् एकः महान् कपिः स इहमान्

द्विचत्वारिंशः सर्गः ।

हनुमत्कृतप्रमदवनभङ्गं दृष्ट्वा राक्षस्यः सीतां क्रोड्यमित्युच्छ्रन् । तथा च नाहं जानामि प्रायो राक्षस एव भवेदित्युक्ताश्च काश्चन हुतं गत्वा सीतावासातिरिक्तसर्ववननाशं रावणाय न्यवेदयन् । तेन च प्रेषितान् किंकरसंज्ञकान् बहून् राक्षसान् मारुतिर्जघान । तच्छ्रुत्वा रावणः प्रहस्तपुत्रं प्रेषयति ॥

ततः पक्षिनिनादेन वृक्षभङ्गस्त्रनेन च । बभूवुस्त्राससंभ्रान्ताः सर्वे लङ्कानिवासिनः ॥ १ ॥
विद्रुताश्च भयत्रस्ता विनेदुर्मृगपक्षिणः । रक्षसां च निमित्तानि क्रूराणि प्रतिपेदिरे ॥ २ ॥
ततो गतायां निद्रायां राक्षस्यो विकृताननाः । तद्वनं ददृशुर्भयं तं च वीरं महाकपिम् ॥ ३ ॥
स तौ दृष्ट्वा महाबाहुर्महासत्त्वो महाबलः । चकार सुमहद्वृषं राक्षसीनां भयावहम् ॥ ४ ॥
ततस्तु गिरिसंकाशमतिकायं महाबलम् । राक्षस्यो वानरं दृष्ट्वा पप्रच्छुर्जनकात्मजाम् ॥ ५ ॥
कोऽयं कस्य कुतो वायं किंनिमित्तमिहागतः । कथं त्वया सहानेन संवादः कृत इत्युत ॥ ६ ॥
आक्ष्व नो विशालाक्षि माभूते सुभगे भयम् । संवादमसितापाङ्गि त्वया किं कृतवानयम् ॥ ७ ॥
अथाब्रवीत्तदा साध्वी सीता सर्वाङ्गशोभना । रक्षसां कैमरूपाणां विज्ञाने का गतिर्मम ॥ ८ ॥

जगतीपतेः रावणस्य मनसः महद्वलीकम् अप्रियं दुःखकारण-
मित्यर्थः, कृत्वा संपाथ तोरणं बहिर्द्वारमाश्रितः स्थितः ॥ २१ ॥

इति श्रीमद्वाल्मीकीयरामायणव्याख्याने रामायणशिरो-

मणौ सुन्दरकाण्डे एकचत्वारिंशः सर्गः ॥ ४१ ॥

गो० टी०—स इति । अर्थपतेः राज्ञो रावणस्य । मनसः
व्यलीकम् अप्रियम् पीडनं वा । अलीकं त्वप्रियाकार्यैर्वैलक्ष्या-
वृत्तपीडन इति निघण्टुः । युयुत्सः योद्धुमिच्छुः । तोरणम्
उद्यानबहिर्द्वारम् तोरणोऽब्जं बहिर्द्वारमित्यमरः ॥ २१ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने एकचत्वारिंशः सर्गः ॥ ४१ ॥

१] ति० टी०—तत इति ॥ १ ॥

रा० टी०—हनुमत्कर्तृकवनिकाविध्वंसानन्तरकालिकं वृत्ता-
न्तमाह—तत इत्यादिभिः । पक्षिनिनादादिना सर्वे लङ्कानि-
वासिनः त्रासेन भयेन संभ्रान्ताः उद्धिगृचिताः बभूवुः ॥ १ ॥

गो० टी०—ततः पक्षीत्यादि ॥ १-४ ॥

२] ति० टी०—प्रतिपेदिरे प्राप्तानि ॥ २ ॥

रा० टी०—विद्रुता इति । भयत्रस्ताः अत एव विद्रुताः
मृगपक्षिणः विनेदुः रक्षसां समीपे क्रूराणि भयंकराणि निमि-
त्तानि शकुनाः प्रतिपेदिरे प्रापुः ॥ २ ॥

३-४] ति० टी०—गतायां निद्रायाम् । वनभङ्गध्वनि-
नेत्यर्थः ॥ ३ ॥ ४ ॥

रा० टी०—तत इति । निद्रायां गतायां सत्यां भयं वनं
महाकपिं च ददृशुः ॥ ३ ॥

रा० टी०—स इति । स हनुमान् ताः राक्षसीः दृष्ट्वा
राक्षसीनां भयावहं रूपं चकार ॥ ४ ॥

५] ति० टी०—जनकात्मजां पप्रच्छुः । तस्या निर्निद्रत-
यावस्थानं मत्वेति भावः ॥ ५ ॥

रा० टी०—तत इति । ततोऽन्तरं गिरिसंकाशं वानरं
दृष्ट्वा राक्षस्यो जनकात्मजां पप्रच्छुः ॥ ५ ॥

गो० टी०—ततस्तमित्यादि । उतशब्दो वायें । उता-
प्यर्थविकल्पयोरित्यमरः । संवादो वा कथं कृत इति पप्रच्छ-
रिति पूर्वेण सम्बन्धः । कः किंवाकः कस्य कस्य सम्बन्धी
पुरुषः कुतः कस्मादेशादागतः किंनिमित्तं किं प्रयोजनमु-
द्दिश्य संवादं किं कृतवान् किमुद्दिश्य कृतवान् । सर्वस्यापि
पप्रच्छुरिति पूर्वेणान्वयः ॥ ५-७ ॥

६] ति० टी०—त्वयानेन कथं संवादः कृत इति च
पप्रच्छुः । यद्यपि ता निद्रिता वनभङ्गध्वनिना जागरिता इति
संवादज्ञानस्यैवाभावात्तत्कथं प्रश्नो निरवसरः, तथापि निद्रामध्ये
किञ्चिज्जागरेणेपत्संवादश्रवणेऽपि देवमायया पुनर्निद्रेति तत्प्र-
श्नोपपत्तिरित्याहुः । सीतायास्तदर्शनेऽपि निर्भयप्रसन्नमुखतया-
वस्थानदर्शनादयं कश्चिदेतत्परिचित एतद्वृत्तान्तज्ञानार्थमेव प्राये-
णागत इति संभाव्यायया संवादकरणं च संभाव्य तत्प्रश्न-
निर्वाह इति कतकः ॥ ६ ॥

७] ति० टी०—अयं विशिष्य संवादं पृच्छति—संवा-
दमिति ॥ ७ ॥

रा० टी०—तत्प्रश्नाकारमाह—क इति । अयं कः किंना-
मेत्यर्थः, त्वया सह संवादः कथं कृतः इत्याक्ष्व कथय नच
संवादसमये तासां निद्रितात्वेन संवादज्ञानाभावात् कथं तद्वि-
षयकः प्रश्न इति वाच्यं संवादसमये किञ्चिन्निद्रापगमेन सी-
तामुखप्रसादहेतुकतत्सम्बन्ध्ययुमानेन वा तज्ज्ञानसंभवात् ।
श्लोकद्वयमेकान्वयि ॥ ६ ॥ ७ ॥

८] ति० टी०—का गतिरुपायः ॥ ८ ॥

रा० टी०—अथेति । अथ राक्षसीप्रभश्रवणानन्तरं सीता
अब्रवीत् । तद्वचनाकारमाह—कामरूपाणां रक्षसां विज्ञाने विशेषे-

१ तामिति रा. पाठः । २ तमिति गो. पाठः । ३ सुन्दरीति गो. पाठः । ४ भीमेति गो. पाठः ।

यूयमेवास्य जानीत योऽयं यद्वा करिष्यति । अहिरेव अहेः पादान्विजानाति न संशयः ॥ ९ ॥
अहमप्यतिभीतास्मि नैव जानामि को ह्यहम् ! वेद्मि राक्षसमेवैनं कामरूपिणमागतम् ॥ १० ॥
वैदेह्या वचनं श्रुत्वा राक्षस्यो विद्रुता द्रुतम् । स्थिताः काचिद्रताः काश्चिद्रावणाय निवेदितुम् ॥ ११ ॥
रावणस्य समीपे तु राक्षस्यो विकृताननाः । विरूपं वानरं भीमं रावणाय न्यवेदिषुः ॥ १२ ॥
अशोकवनिकामध्ये राजन्भीमवपुः कपिः । सीतया कृतसंवादस्तिष्ठत्यमितविक्रमः ॥ १३ ॥
न च तं जानकी सीता हरिं हरिणलोचना । अस्माभिर्वहुधा पृष्टा निवेदयितुमिच्छति ॥ १४ ॥
वासवस्य भवेद्दूतो दूतो वैश्रवणस्य वा । प्रेषितो वापि रामेण सीतान्वेषणकाङ्क्षया ॥ १५ ॥
तेनैवाद्भुतरूपेण यत्तत्त्व मनोहरम् । नानामृगगणाकीर्णं प्रमृष्टं प्रमदावनम् ॥ १६ ॥
न तत्र कश्चिदुद्देशो यस्तेन न विनाशितः । यत्र सा जानकी देवी स तेन न विनाशितः ॥ १७ ॥
जानकीरक्षणार्थं वा श्रमाद्वा नोपलक्ष्यते । अथवा कः श्रमस्तस्य सैव तेनाभिरक्षिता ॥ १८ ॥
चारुपल्लवपत्राढ्यं यं सीता स्वयमास्थिता । प्रवृद्धः शिशुपत्राक्षः स च तेनाभिरक्षितः ॥ १९ ॥

पतो ज्ञापने मम का गतिः राक्षसानाम् अविश्वस्तत्त्वेनान्यकर्तृकबोधाश्रयत्वस्यासंभवात् राक्षसा एव सर्वं जानन्तु इत्यर्थः ८

गो० टी०—अथाब्रवीदित्यादि । अयं यः यादृशः । यद्वा कार्यं करिष्यति तयूयमेवाभिजानीतेति संबन्धः । नैनं जानामीति । विवाहकाले रतिसंप्रयोगे प्राणात्यये सर्वधनापहारे । मित्रस्य चार्येण्यनृतं वदेशः पञ्चावृतान्याहुरपातकानि । इति स्मरणादसत्योक्तिः ॥ ८-१० ॥

९-१०] ति० टी०—युष्माकमेवैतत्स्वरूपज्ञानमुचितमित्यत्र न्यायमाह—अहिरेवेति ॥ ९ ॥ १० ॥

रा० टी०—यूयमिति । अस्य जात्यादि योऽयं वा यत्करिष्यति वा तत् यूयमेव जानीत । तत्र दृष्टान्तः अहेः सर्पस्य पादान् अहिरेव विजानाति ॥ ९ ॥

रा० टी०—अहमिति । अहमप्यतिभीता हनुमदर्थं भयं प्राप्ताऽस्मीति तात्पर्यम् । अतः कोऽयम् इति नैव जानामि बोधयामि परन्तु आगतमेनं राक्षसं राक्षससदृशं कामरूपिणं वेद्मि बोधयामि ॥ १० ॥

११-१२] ति० टी०—वैदेह्या वचनमज्ञानप्रतिपादकम् । अनेनात्मत्राणादौ मृपावादो न दोषयति ध्वनितम् । काश्चिद्रुताः, काश्चिद्रुतं स्थिता एव, काश्चिद्रावणाय निवेदितुं गताः ॥ ११ ॥ १२ ॥

रा० टी०—वैदेह्या इति । वैदेह्या वचनं श्रुत्वा काश्चिद्राक्षस्यः स्थिताः कृष्णीं बभूवुरित्यर्थः काश्चित् रावणाय निवेदितुं द्रुतं गताः ॥ ११ ॥

रा० टी०—रावणस्येति । राक्षस्यः रावणस्य समीपे गत्वेति शेषः, रावणाय रावणं बोधयितुं वानरं न्यवेदिषुः ॥ १२ ॥

गो० टी०—वैदेह्या इति । दिशः दिक्षु वनस्य पार्श्वेति-त्यर्थः विद्रुताः विकीनाः । निवेदितुं निवेदयितुम् ॥ ११-१२ ॥

१३] ति० टी०—सीतया कृतसंवादत्वज्ञानं यथा तथोक्तम् ॥ १३ ॥

रा० टी०—निवेदनप्रकारमाह—अशोकेति । सीतया कृतः संवादो येन सोऽमितविक्रमः कपिः तिष्ठति ॥ १३ ॥

१४-१५] ति० टी०—न निवेदयितुमिच्छति । प्रायेणैतं तं जानातीति तासामाशयः ॥ १४ ॥ १५ ॥

रा० टी०—नेति । तं हरिं वानरम् अस्माभिः पृष्टापि जानकी निवेदयितुं बोधयितुं नेच्छति ॥ १४ ॥

रा० टी०—स्योत्प्रेक्षितमाह—वासवस्येति । वासवादयन्तरस्य दूतो भवेत् रामेण प्रेषितो वा दूतो भवेत् ॥ १५ ॥

१६] ति० टी०—प्रमृष्टं नाशितम् ॥ १६ ॥

रा० टी०—ननु किं तदागमनेनेत्यत आह—तेनेति । यत्तव प्रमदावनं तत् तेन वानरेण प्रमृष्टं विध्वंसितम् ॥ १६ ॥

गो० टी०—तेन त्विति । प्रमृष्टं भग्नमित्यर्थः ॥ १६-१९ ॥
१७] ति० टी०—उद्देशः प्रदेशः ॥ १७ ॥

रा० टी०—नेति । तेन वानरेण यः कश्चिदुद्देशः स्थलं न विनाशितः स तत्र वनिकायां नास्ति यत्र देशे सा जानकी स देशस्तु तेन न विनाशितः ॥ १७ ॥

१८] ति० टी०—कः अम इति । महावनं भग्नवत्तत्स्य श्रमोऽसंभावित इत्यर्थः । अतः सा जानक्येव तेनाभिरक्षिता तदाश्रयदक्षामङ्गेनेति शेषः ॥ १८ ॥

रा० टी०—तन्मात्रविनाशाभावे को हेतुरित्यत आह—जानकीति । नोपलक्ष्यते निश्चीयते पूर्वपक्ष एव सिद्धान्त इति निश्चित्याह—अथवेति । तस्य अतिभयङ्करस्य कः अमः श्रमो न संभवतीत्यर्थः अतः तेन सा सीतैवाभिरक्षिता ॥ १८ ॥

१९] ति० टी०—तस्यैवार्थस्य स्थिरीकरणाय पुनः प्रतिपादनम्—चाविति । तेनाभिरक्षितः । सीतारक्षणार्थमिति शेषः ॥ १९ ॥

तस्योग्ररूपस्योग्रं, त्वं दण्डमाज्ञातुमर्हसि । सीता संभाषिता येन वनं तेन विनाशितम् ॥ २० ॥
 मनःपरिगृहीतां तां तव रक्षोगणेश्वर । कः सीतामभिभाषेत यो न स्यात्त्यक्तजीवितः ॥ २१ ॥
 राक्षसीनां वचः श्रुत्वा रावणो राक्षसेश्वरः । चित्ताग्निरिव जज्वाल कोपसंवर्तितैक्षणः ॥ २२ ॥
 तस्य क्रुद्धस्य नेत्राभ्यां प्रापतन्मृगशृङ्गवन् । दीप्ताभ्यामिव दीपाभ्यां सार्चिषः स्नेहविन्दवः ॥ २३ ॥
 आत्मनः सदृशान्वीरान्किकरान्नाम राक्षसान् । व्यादिदेश महातेजा निग्रहार्थं हनूमतः ॥ २४ ॥
 तेषामशीतिसाहस्रं किंकराणां तरस्विनाम् । निर्ययुर्भवनात्तस्मात्कूटमुद्गरपाणयः ॥ २५ ॥
 महोदरा महादंष्ट्रा घोररूपा महाबलाः । युद्धाभिमनसः सर्वे हनूमद्रहणोन्मुखाः ॥ २६ ॥
 ते कपिं तं समासाद्य तोरणस्थमवस्थितम् । अभिपेतुर्महाभागाः पतङ्गा इव पावकम् ॥ २७ ॥
 ते गदाभिर्विचित्राभिः परिवैः काञ्चनाङ्गदैः । आर्जमुर्वानरश्रेष्ठं शरैरादित्यसंनिभैः ॥ २८ ॥
 मुद्गरैः पट्टिशैः शूलैः प्रास्तोमरपाणयः । परिवार्य हनूमन्तं सहसा तस्थुरग्रतः ॥ २९ ॥
 हनूमानपि तेजस्वी श्रीमान्पर्वतसंनिभः । क्षितावाविद्धय लाङ्गूलं ननाद च महार्ध्वनिम् ॥ ३० ॥
 स भूत्वा तु महाकायो हनूमान्मारुतात्मजः । पुच्छमास्फोटयामास लङ्कां शब्देन पूरयन् ॥ ३१ ॥

रा० टी०—चार्विति । यं सीता आस्थिता स शिष्टपाटुः
 तेन वानरेणाभिरक्षितः ॥ १९ ॥

२०] ति० टी०—आज्ञातुमाज्ञापयितुम् । सीता संभा-
 पितेत्यनेन सापराधग्रहणं बोधितम् ॥ २० ॥

रा० टी०—तस्येति । येन सीता संभाषिता वनच-
 विनाशितं तस्योद्यं दण्डमाज्ञातुमर्हसि ॥ २० ॥

गो० टी०—तस्येति । हे उग्र ! त्वम् आज्ञातुम् आज्ञा-
 पयितुम् ॥ २०—२१ ॥

२१] ति० टी०—तद्ग्रापणस्यापराधत्वमुपपादयति—मन
 इति । त्यक्तजीवितस्त्यक्तजीविताशः । राजपरिग्रहभाषणं
 पुंसोऽपराध इति भावः ॥ २१ ॥

रा० टी०—मन इति । तव मनःपरिगृहीतां मनसा नि-
 रुद्धां तां सीतां यस्त्यक्तजीवितो न स्यात् स कोऽभिभाषित न
 कोऽपीत्यर्थः ॥ २१ ॥

२२-२४] ति० टी०—संवर्तिते विवर्तिते ईक्षणे नेत्रे
 येन सः ॥ २२-२४ ॥

रा० टी०—राक्षसीनामिति । कोपेन संवर्तिते आधूयिते
 ईक्षणे यस्य स रावणः चित्ताग्निरिव जज्वाल ॥ २२ ॥

रा० टी०—तस्येति । अश्रुविन्दवः सार्चिषो ज्वालास-
 हिताः स्नेहविन्दवः इव प्रापतन् ॥ २३ ॥

रा० टी०—आत्मन इति । हनूमतो निग्रहार्थं किंकरान् नाम
 किङ्करानामकान् राक्षसान् व्यादिदेश ॥ २४ ॥

गो० टी०—राक्षसीनामिति । संवर्तितैक्षणः परिवर्ति-
 तैक्षणः ॥ २२-२३ ॥

गो० टी०—आत्मन इति । नाम प्रसिद्धौ । किंकरा-
 निति प्रसिद्धानित्यर्थः ॥ २४ ॥

२५-२६] ति० टी०—अशीतेः साहस्रम् स्वार्थेऽण् ।
 कूटोऽयस्कारः कूटसदृशाय आयुधविशेषः ॥ २५ ॥ २६ ॥

रा० टी०—तेषामिति । किङ्कराणां मध्ये अशीतिसाहस्रं
 किङ्करास्तस्मात् भवनात् निर्ययुः ॥ २५ ॥

रा० टी०—महोदरा इति । निर्गताः सर्वे किङ्कराः युद्धा-
 भिमनसो बभूवुरिति शेषः ॥ २६ ॥

गो० टी०—किंकराणां संख्यां निर्दिशति—तेषामिति ॥ २५
 गो० टी०—निर्ययुरिति । सर्व इति विशेष्यम् । कूटो
 नाम अयस्कारकूटसदृश आयुधविशेषः । मुद्गरः दुष्पणः ॥ २६ ॥

२७] ति० टी०—अवस्थितं युद्धाय संनद्धम् ॥ २७ ॥

रा० टी०—ते इति । ते किङ्करा अवस्थितं सावधानं तोर-
 णस्थं कपिं समासाद्य समीपमागत्य पावकं पतङ्गा इव
 अभिपेतुः ॥ २७ ॥

गो० टी०—त इति । अवस्थितं युद्धाय सन्नद्धमित्यर्थः २७
 २८-२९] ति० टी०—काञ्चनाङ्गदैः काञ्चनपट्टवन्धैः २८-२९

रा० टी०—ते इति । ते किङ्कराः गदाभिः काञ्चनाङ्गदैः
 काञ्चनपट्टवधैः परिवैश्च शरैश्च आजघ्नुः ॥ २८ ॥

रा० टी०—मुद्गरैरिति । मुद्गरादिभिरुपलक्षिताः प्रास्तो-
 मरपाणयः किङ्कराः हनूमन्तं परिवार्य अग्रतस्तस्थुः ॥ २९ ॥

गो० टी०—ते गदाभिरिति । परिवैः परिघपातनैः
 काञ्चनाङ्गदैः काञ्चनपट्टैः ॥ २८ ॥

गो० टी०—मुद्गरैरिति । पट्टिशो नाम लोहदण्डः तीक्ष्ण-
 धारः क्षुरोपम आयुधविशेषः अत्रेत्यभूतलक्षणे तृतीया ।

प्रासः कुन्तः तोमरः आयुधविशेषः ॥ २९ ॥
 ३०-३१] ति० टी०—क्षितावाविध्य । लाङ्गूलमिति स्व-
 भावोक्तिरलंकारः ॥ ३० ॥ ३१ ॥

१ उग्र स्वमिति गो. पाठः । २ तदनं चेति गो. पाठः । ३ हुताभिरिति गो. पाठः । ४ अश्रुति गो. पाठः । ५ शूलमिति गो. पाठः ।
 ६ कपीन्द्रमिति गो. पाठः । ७ वेगा इति गो. पाठः । ८ जघ्नुरिति गो. रा. पाठः । ९ शक्तिभिरिति गो. पाठः । १० स्वनमिति गो. पाठः । ११ खिति
 गो. पाठः । १२ शृष्टमिति गो. पाठः ।

तस्यास्फोटितशब्देन महता • चानुनादिना । पेतुर्विहङ्गा गगनादुच्चैश्चेदमघोपयत् ॥ ३२ ॥
जयत्यतिबलो रामो लक्ष्मणश्च महाबलः । राजा जयति सुग्रीवो राघवेणाभिपालितः ॥ ३३ ॥
दासोऽहं कोसलेन्द्रस्य रामस्याक्लिष्टकर्मणः । हनूमाञ्शत्रुसैन्यानां निहन्ता मारुतात्मजः ॥ ३४ ॥
न रावणसहस्रं मे युद्धे प्रतिबलं भवेत् । शिलाभिश्चै प्रहरतः पादपैश्च सहस्रशः ॥ ३५ ॥
अर्दयित्वा पुरीं लङ्कामभिवाद्य च मैथिलीम् । समृद्धार्थो गमिष्यामि मिषतां सर्वरक्षसाम् ॥ ३६ ॥
तस्य संनादशब्देन तेऽभवन्भयशङ्किताः । ददृशुश्च हनूमन्तं संध्यामेघमिवोन्नतम् ॥ ३७ ॥
स्वामिसंदेशनिःशङ्कास्ततस्ते राक्षसाः कपिम् । चित्रैः प्रहरणैर्भीमैरभिपेतुस्ततस्ततः ॥ ३८ ॥
स तैः परिवृतः शूरैः सर्वतः स महाबलः । आससादायसं भीमं परिघं तोरणाश्रितम् ॥ ३९ ॥
स तं परिघमादाय जघान रजनीचरान् । सपन्नगमिवादाय स्फुरन्तं विनतासुतः ॥ ४० ॥

रा० टी०—हनुमानिति । लङ्कालं क्षितावाविध्य उच्चैः
पातयित्वा महास्वनं यथा भवति तथा ननाद ॥ ३० ॥

रा० टी०—स इति । शब्देन लङ्कां पूरयन् सन् पुच्छमा-
स्फोटयामास प्राप्नुनोत् ॥ ३१ ॥

गो० टी०—हनुमानिति । श्रीमानिति तात्कालिकहर्ष-
कृतकान्तिरुच्यते ॥ ३० ॥

गो० टी०—स इति । धृष्टमिति क्रियाविशेषणम् ॥ ३१ ॥

३२] ति० टी०—अनुनादिना प्रतिध्वनिमता ॥ ३२ ॥

रा० टी०—तस्येति । अनुनादिना प्रतिध्वनिकारकेण
आस्फोटितशब्देन आस्फोटनजनितत्वेण विहङ्गाः पेतुः इदं
वक्ष्यमाणमुच्चैरघोपयत् स्वाभाविकोच्चारणेनापूरयत् हनुमा-
निति शेषः ॥ ३२ ॥

गो० टी०—तस्येत्यादि । साधुनादिना सप्रतिध्वनिना
यद्वा अनुनादिनः पर्वतयुद्धादय तत्सहितेन यद्वा साधु प्र-
तिध्वनिं कुर्वता उच्चैश्चेदमघोपयदिति । स हनुमान् इदं वक्ष्य-
माणं वचनमुच्चैरघोपयत् ॥ ३२ ॥

३३-३४] ति० टी०—जयति सर्वोत्कृष्टेण वर्तते ॥ ३३-३४ ॥

रा० टी०—घोषणाकारमाह—जयतीत्यादिचतुर्भिः । रा-
मादिर्जयति ॥ ३३ ॥

रा० टी०—ननु कोऽसीत्यत आह—दास इति । रामस्य
दासः शत्रुसैन्यानां निहन्ता हनुमानहमस्मि ॥ ३४ ॥

गो० टी०—घोषणवचनमाह—जयतीत्यादि । अभि-
पालितः वाल्मिकेन । अक्लिष्टकर्मण इत्यनेन स्वदास्यं न कर्म-
कृतं किन्तु स्वरूपप्रयुक्तमित्युच्यते । प्रतिबलं समानबलम् ।
प्रहरतः राक्षसानिति शेषः । प्रहारमात्रेण वा हनुमद्विशेषणम् ।
अर्दयित्वेति । मिषतां पश्यताम् अनादरे पठि ॥ ३३-३६ ॥

३५] ति० टी०—प्रतिबलं प्रतिस्पर्धाबलवत् ॥ ३५ ॥

रा० टी०—ननु रावणस्यातिबलवत्त्वादिह तव का शक्ति-
रित्यत आह—नेति । सहस्रशः शिलादिभिः प्रहरतो मे युद्धे
रावणसहस्रं प्रतिबलं प्रतियोद्धा न भवेत् ॥ ३५ ॥

३६] ति० टी०—मिषतामिष्यनादरे पठि ॥ ३६ ॥

रा० टी०—अर्दयित्वेति । लङ्कामर्दयित्वा मैथिलीमभि-
वाद्य प्रणम्य समृद्धार्थः सिद्धप्रयोजनोऽहं सर्वरक्षसां मिषताम-
वलोकयतां सतां गमिष्यामि रामसमीपमिति शेषः, अनादर-
योक्तिका पठि ॥ ३६ ॥

३७] ति० टी०—संनादशब्देनास्फोटशब्दजप्रतिध्वनिना
सिंहनादेन च ॥ ३७ ॥

रा० टी०—तस्येति । तस्य हनुमतः सन्नादशब्देन पूरि-
तस्त्वेन ते राक्षसाः भयशङ्किता अभवन् उन्नतं संध्यामेघ-
मिव हनुमन्तं ददृशुश्च ॥ ३७ ॥

गो० टी०—तस्येति । संध्यामेघमिवेति रक्तवर्णत्वात् ३७

३८] ति० टी०—स्वामिनो रामस्य संदेशेन नामग्रहणेन
कस्याप्यं भट इति संदेहरहिताः । किं च स्वामिसंदेशेन राव-
णाज्ञयातिघोरेणाप्यनेन योद्धव्यमेवेति निश्चयात्पक्षान्तरशङ्का-
रहिताः प्रहरणैरायुधैरभिपेतुः प्राहरन्त्यर्थः ॥ ३८ ॥

रा० टी०—स्वामीति । स्वामिसंदेशेन जयतीत्यादिना
रामनामोच्चारणेन निर्गता शङ्का कोऽयमिति संशयो येषां किंच
रावणाज्ञया युद्धविषयकशङ्कारहिताः चित्रैरनेकविधैः प्रहरणै-
रुपलक्षिता राक्षसाः अभिपेतुः ॥ ३८ ॥

गो० टी०—स्वामिसंदेशेति । ततस्तत इति । अनेनास्य
समीपं सहसा गन्तुमशक्ता इत्यवगम्यते ॥ ३८ ॥ ३९ ॥

३९] ति० टी०—तोरणाश्रितं तोरणसमीपे स्थापितम् ॥ ३९ ॥

रा० टी०—स इति । तैः राक्षसैः सर्वतः परिवृतः स ह-
नुमान् तोरणाश्रितं बहिर्द्वारे संस्थापितमायसं परिघमाससाद
जग्राह ॥ ३९ ॥

४०] ति० टी०—स प्रसिद्धो विनतासुतः पन्नगमादायेव
स हनुमास्तं परिघमादायेति योजना ॥ ४० ॥

रा० टी०—स इति । स प्रसिद्धो हनुमान् विनतासुतो
गरुडः पन्नगमिव परिघमादाय रजनीचरान् जघान ॥ ४० ॥

गो० टी०—स पन्नगमिति । सपरिघत्वमात्रे दृष्टान्तः ।

विचचाराम्बरे वीरः परिगृह्य च मारुतिः । सूदयामास वज्रेण दैत्यानिव सहस्रदृक् ॥ ४१ ॥
 स हत्वा राक्षसान्वीरः किंकरान्मारुतात्मजः । युद्धाकाङ्क्षी महावीरस्तोरणं समवस्थितः ॥ ४२ ॥
 ततस्तस्माद्भयान्मुक्ताः कतिचित्तत्र राक्षसाः । निहतान्किंकरान्सर्वान्रावणाय न्यवेदयन् ॥ ४३ ॥

स राक्षसानां निहतं महाबलं निशम्य राजा परिवृत्तलोचनः ।

समादिदेशप्रतिमं पराक्रमे प्रहस्तपुत्रं समरे सुदुर्जयम्

॥ ४४ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे द्विचत्वारिंशः सर्गः ॥ ४२ ॥

त्रिचत्वारिंशः सर्गः ।

रावणप्रेषितान्किंकरान्हत्वा चैत्यप्रासादमदृष्टं मन्यमानस्तद्वृत्तार्थं कृतोद्योगस्तमारुह्य तत्पालान्स्वहननोद्यतान्हत्वा रामनामग-
 र्जनपूर्वकं स्वपराक्रमं प्रकटयन्त्येवमस्तम्भमुत्पाद्य आमयन्तज्जनितामिना प्रासादं दृग्भ्रान्तरिक्षगतोऽचिरेणैव पुरी यूयं च नभविष्ययेत्य
 ब्रवीति ॥

ततः स किंकरान्हत्वा हनूमान्ध्यानमास्थितः । वनं भग्नं मया चैत्यप्रासादो न विनाशितः ॥ १ ॥
 तस्मात्प्रासादमधैवमिमं विध्वंसयाम्यहम् । इति संचिन्त्य हनूमान्मनसा दर्शयन्बलम् ॥ २ ॥
 चैत्यप्रासादमुत्प्लुत्य मेरुशृङ्गमिवोन्नतम् । आरुरोह हरिश्रेष्ठो हनूमान्मारुतात्मजः ॥ ३ ॥
 आरुह्य गिरिसंकाशं प्रासादं हरियूथपः । वभौ स सुमहातेजाः प्रतिसूर्य इवोदितः ॥ ४ ॥

परिगृह्य परिधमिति शेषः । स्फुरन्तं पन्नगमादाय विनतास्रत
 इव स वीरो मारुतिः परिधं परिगृह्याम्बरे विचचारेति
 संबन्धः ॥ ४०—४१ ॥

४१-४२] ति० टी-परिगृह्य परिधमिति शेषः ॥ ४१ ॥ ४२ ॥

रा० टी०-विचचारेति । वज्रेण दैत्यान् सहस्रदृगिन्द्र
 इव सूदयामास जघान राक्षसानिति शेषः ॥ ४१ ॥

रा० टी०-स इति । स हनूमान् राक्षसान् हत्वा युद्धा-
 काङ्क्षी सन् तोरणं समवस्थितः ॥ ४२ ॥

४३] ति० टी०-कतिचिदतावशेषा द्वित्राः ॥ ४३ ॥

रा० टी०-तत इति । भयात् मरणाय मुक्ताः कथञ्चिद-
 वशिष्टाः कतिचित् राक्षसाः निहतान् किङ्कुरान् रावणाय
 न्यवेदयत् ॥ ४३ ॥

गो० टी०-तत इति । तस्मात् भयान्मुक्ताः दूरस्था
 इत्यर्थः ॥ ४२ ॥ ४३ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने द्विचत्वारिंशः सर्गः ॥ ४२ ॥

४४] ति० टी०-प्रहस्तपुत्रो जम्बुमाळी ॥ ४४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे द्विचत्वारिंशः सर्गः ॥ ४२ ॥

रा० टी०-स इति । स रावणः निहतं राक्षसानां बलं
 निशम्य परिवृत्तलोचनः सन् प्रहस्तपुत्रं समादिदेश ॥ ४४ ॥

इति श्रीमद्वाल्मीकीयरामायणव्याख्याने रामायणशिरोमणौ
 सुन्दरकाण्डे द्विचत्वारिंशः सर्गः ॥ ४२ ॥

१] ति० टी०-अथ रावणसंदिष्टेनान्तरागमनात्पूर्वं
 कृष्णो स्थित्वा न किञ्चित्प्रयोजनमिति विचार्य प्रासादभङ्गादि
 चिकीर्षति-तत इति । ध्यानं विचारः । चैत्यप्रासादो रक्ष-
 कुलदेवताप्रासादः ॥ १ ॥

२] ति० टी०-एवं प्रमद्वनवत् ॥ २ ॥

रा० टी०-किंकराभिधराक्षसविध्वंसानन्तरकालिकं हनु-
 मद्रूपान्तमाह-तत इत्यादिभिः । किंकरान् हत्वा ध्यानं वि-
 चारमास्थितः विचाराकारमाह-मया वनं भग्नं चैत्यप्रासादः
 राक्षसकुलदेवताधिपानीभूतप्रासादविशेषः न विनाशितः तस्मात्
 बलं स्वपराक्रमं दर्शयन् सन् इमं प्रासादमपि विध्वंसयामि
 इति अनेन प्रकारेण मनसा संचिन्त्य अवर्ततेति शेषः । श्लो-
 कद्वयमेकान्वयि ॥ १ ॥ २ ॥

गो० टी०-ततः स किंकरानित्यादि ॥ १ ॥

गो० टी०-वनमित्यादि । ध्वंसनफलमाह-दर्शयन् बल-
 मिति । बलदर्शनार्थमित्यर्थः ॥ २ ॥

३-४] ति० टी०-प्रासादमुत्प्लुत्य आरुरोह ॥ ३ ॥ ४ ॥

रा० टी०-चैत्येति । हनुमादुत्प्लुत्य मेरुशृङ्गमिवोन्नतं
 चैत्यप्रासादमारुरोह ॥ ३ ॥

रा० टी०-आरुरोहति । प्रासादमारुह्य उदितः प्रतिसूर्य
 इव हरियूथपो वभौ ॥ ४ ॥

गो० टी०-ध्वंसनप्रकारमाह-चैत्येति । चैत्यं देवा-
 यतनम् तद्रूपः प्रासादः चैत्यप्रासादः तम् । आप्लुत्य तोरणा-
 लङ्घयित्वा । हरिश्रेष्ठो हनुमान् मारुतात्मज इत्यस्योत्तरश्लोके-
 नान्वयः । हरियूथपत्वेऽप्यहरिर्भविष्यतीति तयादृश्यर्थं हरि-

१ अर्थमेतत् गो. नास्ति । २ पुनरिति गो. पाठः । ३ सुमयाश्रित इति गो. पाठः । ४ आरुरोहति गो. पाठः । ५ आप्लुत्यति गो. पाठः ।

संप्रपृष्य तु दुर्धर्षश्चैत्यप्रासादमुन्नतम् । हनूमान्प्रज्वल्लक्ष्म्या पारियात्रोपमोऽभवत् ॥ ५ ॥
 स भूत्वा सुमहाकायः प्रभावान्मारुतात्मजः । धृष्टमास्फोटयामास लङ्कां शब्देन पूरयन् ॥ ६ ॥
 तस्यास्फोटितशब्देन महता श्रोत्रघातिना । पेतुर्विहङ्गमास्तत्र चैत्यपालाश्च मोहिताः ॥ ७ ॥
 अस्त्रविजयतां रामो लक्ष्मणश्च महाबलः । राजा जयति सुग्रीवो राघवेणाभिपालितः ॥ ८ ॥
 दासोऽहं कोसलेन्द्रस्य रामस्याक्लिष्टकर्मणः । हनूमाञ्शत्रुसैन्यानां निहन्ता मारुतात्मजः ॥ ९ ॥
 न रावणसहस्रं मे युद्धे प्रतिबलं भवेत् । शिलाभिश्च प्रहरतः पादपैश्च सहस्रशः ॥ १० ॥
 धर्षयित्वा पुरीं लङ्कामभिवाद्य च मैथिलीम् । समृद्धार्थो गमिष्यामि मिषतां सर्वरक्षसाम् ॥ ११ ॥
 एवमुक्त्वा महाकायश्चैत्यस्थो हरियूथपः । ननाद भीमनिर्हादो रक्षसां जनयन्भयम् ॥ १२ ॥
 तेन नादेन महता चैत्यपालाः शतं ययुः । गृहीत्वा विविधानस्त्रान्प्रासान्खड्गान्परश्वधान् ॥ १३ ॥
 विसृजन्तो महाकाया मारुतिं पर्यवारयन् । ते गदाभिर्विचित्राभिः परिधैः काञ्चनाङ्गदैः ॥ १४ ॥
 आजग्मुर्वानरश्रेष्ठं बाणैश्चादित्यसंनिभैः । आवर्त इव गङ्गायास्तोयस्य विपुलो महान् ॥ १५ ॥
 परिक्षिप्य हरिश्रेष्ठं स बभौ रक्षसां गणः । ततो वातात्मजः क्रुद्धो भीमरूपं समास्थितः ॥ १६ ॥
 प्रासादस्य मूर्हास्तस्य स्तम्भं हेमपरिष्कृतम् । उत्पाटयित्वा वेगेन हनूमान्मूर्हातात्मजः ॥ १७ ॥
 ततस्तं भ्रामयामास शतधारं महाबलः । तत्र चाग्निः समभवत्प्रासादश्चाप्यदह्यत ॥ १८ ॥

श्रेष्ठ इत्युक्तम् । प्रतिस्पर्शः द्वितीयस्पर्श इत्यर्थः । अनेन सूर्योदयः
 सूचितः ॥ ३ ॥ ४ ॥

५] ति० टी०—संप्रपृष्य भङ्क्त्वा । पारियात्रः पर्व-
 तविशेषः । औन्नत्यं साधारणो धर्मः ॥ ५ ॥

रा० टी०—समिति । चैत्यप्रासादं संप्रपृष्य पराभवं प्रा-
 प्य लक्ष्म्या स्वविजयसंपत्त्या प्रज्वलन् हनूमान् पारियात्रोपम
 कुलाचलसदृशः अभवत् ॥ ६ ॥

गो० टी०—संप्रपृष्येति । संप्रपृष्य आक्रम्य । पारि-
 यात्रो नाम कुलपर्वतः ॥ ६—७ ॥

६] ति० टी०—घट्टे निर्भयम् ॥ ६ ॥

रा० टी०—स इति । प्रभावात् स्वमहिमातिशयात् महा-
 कायो भूत्वा शब्देन लङ्कां पूरयन् सन् घट्टं यथा भवति तथा
 आस्फोटयामास चैत्यं प्रासादं विदारयामास ॥ ६ ॥

७-१२] ति० टी०—विहङ्गाश्चैत्यपालाश्च मोहिताः
 पेतुः ॥ ७-१२ ॥

रा० टी०—तस्येति । श्रोत्रघातिना तस्य प्रासादस्य स्फो-
 टितशब्देन विमोहिता विहङ्गमाश्चैत्यपालाश्च पेतुः पृथिव्यामि-
 ति शेषः ॥ ७ ॥

रा० टी०—अस्त्रविदिति । अत्रवित् रामादिर्जयताम्
 इत्यायेवमुक्त्वा चैत्यस्थः हनूमान् रक्षसां भयं जनयन् सन्
 ननाद । श्लोकपञ्चकमेकान्वयि ॥ ८-१२ ॥

गो० टी०—अस्त्रविजयतामित्यादि । चैत्यस्थान् चैत्य-
 पालान् ॥ ८—१६ ॥

१३-१५] ति० टी०—शतं ययुः । अनेके इत्यर्थः १३-१५
 रा० टी०—तेनेति । तेन शब्देन हेतुना विविधान् अस्त्रा-
 दीन् गृहीत्वा विसृजन्तः सन्तः महाकायाः शतं चैत्यपाला
 ययुः मारुतिं पर्यवारयन् । सादृश्लोक एकान्वयी ॥ १३ ॥

रा० टी०—ते इति । काञ्चनाङ्गदैः काञ्चनपट्टाद्यैः परिधैः
 वानरश्रेष्ठम् आजघ्नुः । अर्धद्वयमेकान्वयि ॥ १४ ॥

रा० टी०—आवर्त इति । गङ्गायाः तोयस्य महान्
 आवर्त इव विपुलो रक्षसां गणः हरिश्रेष्ठं परिक्षिप्य गदादिभिः
 संताड्य बभौ ॥ १५ ॥

१६] ति० टी०—परिक्षिप्येत्यंशे तोयस्यावर्त इवेति
 दृष्टान्तः ॥ १६ ॥

रा० टी०—तत इति । तातोऽनन्तरं वातात्मजः क्रुद्धोऽभ-
 वदिति शेषः । अर्थं पृथक् ॥ १६ ॥

१७] ति० टी०—महान्मारुतात्मज इत्यन्वयः ॥ १७ ॥

रा० टी०—प्रासादस्येति । महान् हनूमान् शतधारं तं
 प्रसिद्धं प्रासादस्य स्तम्भं वेगेन उत्पाटयित्वा उत्पात्य भ्राम-
 यामास तत्र तस्मिन् स्तम्भे अग्निः समभवत् अत एव
 प्रासादोऽदह्यत । श्लोकद्वयमेकान्वयि ॥ १७-१८ ॥

गो० टी०—प्रासादस्येति । पवननात्मजः भ्रामयामासे-
 त्यन्वयः । शतधारं धारा कोटिः । वज्रवत् स्थितमित्यर्थः ।
 यद्वा शतधा अरमिति च्छेदः । अरं शीघ्रम् ॥ १७ ॥

१८] ति० टी०—उत्पाटयित्वा तं शतधारं स्तम्भं भ्राम-

दह्यमानं ततो दृष्ट्वा प्रासादं हरियूथपः । स राक्षसशतं हत्वा वज्रेणेन्द्र इवासुरान् ॥ १९ ॥
 अन्तरिक्षस्थितः श्रीमानिदं वचनमब्रवीत् । मादृशानां सहस्राणि विसृष्टानि महात्मनाम् ॥ २० ॥
 बलिनां वानरेन्द्राणां सुग्रीववशवर्तिनाम् । अटन्ति वसुधां कृत्स्नां वयमन्ये च वानराः ॥ २१ ॥
 दशनागबलाः केचित्केचिदशगुणोत्तराः । केचिन्नागसहस्रस्य बभूवुस्तुल्यविक्रमाः ॥ २२ ॥
 सन्ति चौघबलाः केचित्सन्ति वायुबलोपमाः । अप्रमेयबलाः केचित्त्रासन्हरियूथपाः ॥ २३ ॥
 ईदृग्विधैस्तु हरिभिर्वृतो दन्तनखायुधैः । शतैः शतसहस्रैश्च कोटिभिश्चायुतैरपि ॥ २४ ॥
 आगमिष्यति सुग्रीवः सर्वेषां वो निपूदनः । नेयमस्ति पुरी लङ्का न यूयं न च रावणः ॥
 यस्य त्विष्वाकुर्वीरेण बद्धं वैरं महात्मना ॥ २५ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः ।

रावणेन हनूमन्निग्रहार्थं प्रेषितस्य जम्बुमालिनो हनूमता युद्धे वधः ॥

संदिष्टो राक्षसेन्द्रेण प्रहस्तस्य सुतो बली । जम्बुमाली महादंष्ट्रो निर्जगाम धनुर्धरः ॥ १ ॥
 रक्तमाल्याम्बरधरः स्रग्वी सचिरकुण्डलः । महान्विट्चतनयनश्चण्डः समरदुर्जयः ॥ २ ॥

यामास । तत्र च आरम्यमाणे स्तम्भान्तरेण घट्टनवशादग्निः समभवत्तेन प्रासादश्चाप्यदह्यत ॥ १८ ॥

गो० टी०-तत्रेति । अग्निः समभवत् । आभितस्तम्भैः स्तम्भान्तरसंघट्टनादिति भावः ॥ १८ ॥ १९ ॥

१९-२०] ति० टी०-ततः स राक्षसशतं हत्वा दह्यमानं प्रासादं दृष्ट्वा चान्तरिक्षे स्थित इदं वचोऽब्रवीत् ॥ १९ ॥ २० ॥

रा० टी०-दह्यमान इति । स ह्यमान् प्रासादं दह्यमानं दृष्ट्वा वज्रेण असुरान् इन्द्र इव राक्षसशतं हत्वा अन्तरिक्षस्थितः सन् इदमब्रवीत् । सार्धश्लोक एकान्वयी ॥ १९ ॥

रा० टी०-तद्वचनाकारमाह-मादृशानामित्यादिभिः । मादृशानां वानरेन्द्राणां सहस्राणि विसृष्टानि सुग्रीवेण प्रेषितानि सन्तीति शेषः अत एव अन्ये अस्मद्विन्नाः वसुधामयन्ति वयं च अटामः सार्धश्लोक एकान्वयी ॥ २० ॥ २१ ॥

गो० टी०-राक्षसानां सुतसाहस्रं कारयितुमाह-मादृशानामित्यादि ॥ २०-२२ ॥

२१-२२] ति० टी०-एतदुक्तिप्रयोजनं च राक्षसहृदयपीडा ॥ २१ ॥ २२ ॥

रा० टी०-दशेति । केचिदशनागबलाः सन्तीति शेषः केचिद् नागसहस्रस्य तुल्यबलविक्रमाः बभूवुः ॥ २२ ॥

२३-२५] ति० टी०-ओघबला ओघसंख्यातगजबलाः ॥ २३-२५ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे त्रिचत्वारिंशः सर्गः ॥ ४३ ॥

रा० टी०-सन्तीति । केचिदोघबलाः ओघसंख्याकगजबलसदृशबलवन्तः सन्ति ॥ २३ ॥

रा० टी०-ईदृगिति । इदृग्विधैः शतादिसंख्याकैः हरिभिः सह वो युष्माकं निपूदनः सुग्रीवः आगमिष्यति । सार्धश्लोक एकान्वयी ॥ २४ ॥

रा० टी०-नेति । इष्वाकुर्वीरेण महात्मना यस्येदं वैरं बद्धं प्रवृद्धं तस्य इयं पुरी लङ्का नास्ति नङ्क्षयतीत्यर्थः यूयं न रावणश्च न । अर्धद्वयमेकान्वयी ॥ २५ ॥

इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे त्रिचत्वारिंशः सर्गः ॥ ४३ ॥

गो० टी०-ओघबलाः ओघाख्यसंख्याकबलाः ॥ २३-२५ ॥
 इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने त्रिचत्वारिंशः सर्गः ॥ ४३ ॥

१-२] ति० टी०-अथ जम्बुमाल्यागमनं तद्वधश्च-संदिष्ट इति ॥ १ ॥ २ ॥

धनुः शक्रधनुःप्रख्यं महद्भुचिरसायकम् । विस्फारयाणो वेगेन वज्राशनिसमस्वनम् ॥ ३ ॥
 तस्य विस्फारघोषेण धनुषो महता दिशः । प्रदिशश्च नभश्चैव सहसा समपूर्यत ॥ ४ ॥
 रथेन खरयुक्तेन तमागतमुदीक्ष्य सः । हनुमान्वेगसंपन्नो जहर्ष च ननाद च ॥ ५ ॥
 तं तोरणविटङ्कस्थं हनूमन्तं महाकपिम् । जम्बुमाली महातेजा विव्याध निशितैः शरैः ॥ ६ ॥
 अर्धचन्द्रेण वदने शिरस्येकेन कर्णिना । बाहोर्विव्याध नाराचैर्दशभिस्तु कपीश्वरम् ॥ ७ ॥
 तस्य तच्छुशुभे तात्रं शरेणाभिहतं मुखम् । शरदीवाम्बुजं फुल्लं विद्धं भास्कररश्मिना ॥ ८ ॥
 तत्तस्य रक्तं रक्तेन रञ्जितं शुशुभे मुखम् । यथाकाशे महापद्मं सिक्तं कौञ्चनविन्दुभिः ॥ ९ ॥
 चुक्रोप बाणाभिहतो राक्षसस्य महाकपिः । ततः पार्श्वेऽतिविपुलां ददर्श महतीं शिलाम् ॥ १० ॥
 तरसा तां समुत्पाट्य चिक्षेप जैववद्वली । तां शरैर्दशभिः क्रुद्धस्ताडयामास राक्षसः ॥ ११ ॥

३] ति० टी०—धनुर्विस्फारयाणो विस्फारयमाणः विस्फारो ज्याघोषः ॥ ३ ॥

रा० टी०—रावणप्रेषितप्रहस्तपुत्रवृत्तान्तमाह—संदिष्ट इत्यादिभिः । राक्षसेन्द्रेण संदिष्टः रक्तमाल्याम्बरधरः रुचिराः सायका यस्मिन् तत् शक्रधनुःप्रख्यं धनुर्विस्फारयाणः प्रहस्तस्य स्रतो धनुर्धरोऽनेकधनुर्धरविशिष्टो जम्बुमाली निर्जंगाम । श्लोकत्रयमेकान्वयि ॥ १-३ ॥

गो० टी०—संदिष्ट इत्यादि । विटतनयनः मण्डली-कृतनयनः । रुचिरसायकं रुचिरसायकाहम् । विस्फारयाणः विस्फारयमाणः ज्याकर्पणं कुर्वन्नित्यर्थः । वज्राशनिसमस्वनमिति विस्फारणक्रियाविशेषणम् ॥ १-३ ॥

४] ति० टी०—समपूर्यत दिगादिस्रद्धायापेक्षमेकवचनम् ॥ ४ ॥

रा० टी०—तस्येति । तस्य जम्बुमालिनो धनुषो महता विस्तारघोषेण दिक्प्रभृतिः समपूर्यत अन्यत्र वचनविपरिणा-मेनान्वयः ॥ ४ ॥

गो० टी०—तस्येति । नभः समपूर्यत दिशः प्रादेशश्च समपूर्यन्तेति विभक्तिविपरिणामेनाद्यपङ्क्तः ॥ ४ ॥ ५ ॥

५] ति० टी०—जहर्ष स्वबलादुत्पन्नश्राप्ता ॥ ५ ॥

रा० टी०—रथेनेति । खरयुक्तेन रथेनागतं तं जम्बुमालि-नमुदीक्ष्य स हनुमान् जहर्ष ननाद च ॥ ५ ॥

६] ति० टी०—तोरणविटङ्कस्तोरणस्तम्भयोरुपरितिर्य-कप्रतिष्ठापितकपोतपालिकादाह ॥ ६ ॥

रा० टी०—तमिति । तोरणविटङ्कस्थं तोरणविटङ्कः तोर-णस्तम्भयोरुपरि तिर्यक्प्रतिष्ठापितकपोतपालिकाकाष्ठं तत्स्थं हनूमन्तं निशितैः शरैः जम्बुमाली विव्याध ॥ ६ ॥

गो० टी०—तमिति । तोरणविटङ्कं तोरणस्य कपोतपा-लिका । कपोतपालिकायां तु विटङ्कं पुनर्पुस्तकमित्यमरः । स्तम्भोपरि तिर्यङ्निहितदार्ढित्यर्थः ॥ ६ ॥

७] ति० टी०—कर्ण्यङ्कुशकाराप्रशरविशेषः ॥ ७ ॥

रा० टी०—तदाकारमाह—अर्धेति । अर्धचन्द्रेण अर्धचन्द्रा-

कारशरविशेषेण वदने एकेन कर्णिना अङ्कुशाकाराप्रभाग-शरविशेषेण शिरसि दशभिर्नाराचैः शरविशेषैर्बाह्वोः कपीश्वरं विव्याध ॥ ७ ॥

गो० टी०—अर्धचन्द्रेणेति । एकेनेत्येतदर्थचन्द्रस्यापि विशेषणम् । अर्धचन्द्राकाराप्रशरेणेत्यर्थः कर्णिना कर्ण-वच्छरेण ॥ ७ ॥

८] ति० टी०—अम्बुजं रक्ताम्बुजम् ॥ ८ ॥

रा० टी०—तस्येति । शरेण अभिहतं तस्य हनूमतस्तात्रं फुल्लं भास्कररश्मिना सूर्यकिरणेन विद्धं विकाशितं फुल्लमम्बु-जमिव शुशुभे ॥ ८ ॥

गो० टी०—तस्येति । अम्बुजं रक्तपद्मम् । भास्करर-श्मिना विद्धम् अत एव फुल्लमित्यर्थः ॥ ८ ॥

९-१०] ति० टी०—तत्तस्य रक्तम् । स्वत इति शेषः । रक्तेन क्षतजेन रञ्जितं फुल्लमाकाशे काञ्चनविन्दुभी रक्ताशोक-पुष्परसविन्दुभिः सिक्तं महापद्मं महत्तरं रक्तपद्ममित्येवभूतो-पमेयम् । अशोकः काञ्चनाद्वयः ॥ ९ ॥ १० ॥

रा० टी०—तदेव भङ्गयन्तरेणाह—तदिति । रक्तेन रुधि-रेण रञ्जितम् अत एव रक्तमत्यरुणं तस्य फुल्लं काञ्चनवि-न्दुभिः सिक्तम् आकाशे महापद्ममिव शुशुभे ॥ ९ ॥

रा० टी०—चुक्रोपेति । राक्षसस्य बाणाभिहतो महाकपिः चुक्रोप पार्श्वे स्थितां अतिविपुलां विशालां महतीं गुर्वीं शिलां ददर्श च ॥ १० ॥

गो० टी०—तत्तस्येति । रक्तं स्वत एव रक्तम् । रक्तेन शोणितेन । महापद्मं रक्तोत्पलम् । चन्दनविन्दुभिः रक्तचन्दन-विन्दुभिः ॥ ९ ॥

गो० टी०—चुक्रोपेत्यर्थम् । राक्षसस्य राक्षस-विषये ॥ १०-१३ ॥

११] ति० टी०—ताडयामास विभेद ॥ ११ ॥

रा० टी०—तरसेति । जवान् अतिवेगवान् स एव-

विपन्नं कर्म तद्वृष्टा हनूमांश्चण्डविक्रमः । सालं विपुलमुत्पाद्य भ्रामयामास वीर्यवान् ॥ १२ ॥
 भ्रामयन्तं कर्पिं दृष्ट्वा सालवृक्षं महाबलम् । चिक्षेप सुबहून्वाणाञ्जम्बुमाली महाबलः ॥ १३ ॥
 सालं चतुर्भिश्चिच्छेद वानरं पञ्चभिर्भुजे । उरस्येकेन वाणेन दशभिस्तु स्तनान्तरे ॥ १४ ॥
 स शरैः पूरिततनुः क्रोधेन महता वृतः । तमेव परिधं गृह्य भ्रामयामास वेगितः ॥ १५ ॥
 अतिवेगोऽतिवेगेन भ्रामयित्वा महोत्कटः । परिधं पातयामास जम्बुमालेर्महोरसि ॥ १६ ॥
 तस्य चैव शिरो नास्ति नवाहू जानुनी न च । न धनुर्न रथो नाश्वास्तत्रादृश्यन्त नेषवः ॥ १७ ॥
 स हतस्तरसा तेन जम्बुमाली महारैथः । पपात निहतो भूमौ चूर्णिताङ्ग ईव द्रुमः ॥ १८ ॥
 जम्बुमालिं मुनिहतं किंकरांश्च महाबलान् । चुक्रोध रावणः श्रुत्वा क्रोधसंरक्तलोचनः ॥ १९ ॥
 स रोषसंवर्तितताम्रलोचनः प्रहस्तपुत्रे निहते महाबले ।
 अमात्यपुत्रानतिवीर्यविक्रमान्समादिदेशाशु निशाचरेश्वरः ॥ २० ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ।

मारुतिः पूर्वं किङ्कराह्वराक्षसानिव मन्त्रिजानपि सप्त यमालयं नीत्वा पुनस्तदेव तोरणमाह्वय तत्रैव तिष्ठति ॥
 ततस्ते राक्षसेन्द्रेण चोदिता मन्त्रिणः सुताः । निर्ययुर्भवनात्सप्तात्सप्त सप्ताचिर्वचसः ॥ १ ॥
 महद्बलपरीवारा धनुष्मन्तो महाबलाः । कृतास्त्रास्त्रविदां श्रेष्ठाः परस्परजयैषिणः ॥ २ ॥

बलीति कर्मधारयः तां शिलां सस्रुत्पाद्य चिक्षेप कुढो राक्षसः
 तां हनुमत्प्रक्षेपितशिलां दशभिः शरैस्ताडयामास ॥ ११ ॥

१२-१६] ति० टी०-विपन्नं व्यर्थीकृतम् ॥ १२-१६ ॥

रा० टी०-विपन्नमिति । चण्डविक्रमो हन्मान् विपन्नं
 विनष्टं कर्म स्वव्यापारं दृष्ट्वा विपुलं बृहत् बालमुत्पाद्यभ्राम-
 यामास ॥ १२ ॥

रा० टी०-भ्रामयन्तमिति । सालवृक्षं भ्रामयन्तं कर्पिं
 दृष्ट्वा सुबहून् वाणान् चिक्षेप ॥ १३ ॥

रा० टी०-तत्प्रकारमाह-शालमिति । चतुर्भिः शालं
 चिच्छेद दशभिस्तु वानरं स्तनान्तरे चिच्छेद ॥ १४ ॥

रा० टी०-स इति । शरैः पूरिततनुः स हन्मान् तं पूर्व-
 गृहीतं परिधं गृह्य गृहीत्वा भ्रामयामास ॥ १५ ॥

रा० टी०-अतीति । महोत्कटो हन्मान् परिधं भ्रामयित्वा
 जम्बुमालेर्महोरसि पातयामास ॥ १६ ॥

गो० टी०-सालमिति । पञ्चभिर्भुज इत्यादौ विव्याधेत्य-
 ध्याहारः ॥ १४-१६ ॥

१७-२०] ति० टी०-नाश्वा रथेन खरयुक्तेनेत्युक्तेरश्व-
 शब्देनाव खरा उच्यन्ते ॥ १७-२० ॥

इति श्रीरामाभिरामे श्रीरामाये रामायणतिलके वाल्मीकीय
 आदिकाव्ये सुन्दरकाण्डे चतुश्चत्वारिंशः सर्गः ॥ ४४ ॥

रा० टी०-तस्येति । तस्य हनुमता हतस्य जम्बुमालेः
 शिरः प्रभृतयो नादृश्यन्त विनष्टा इत्यर्थः ॥ १७ ॥

रा० टी०-स इति । तेन हतो जम्बुमाली चूर्णिताङ्गो
 द्रुम इव भूमौ पपात ॥ १८ ॥

रा० टी०-जम्बुमालिमिति । रावणः जम्बुमालिप्रभृतिं
 मुनिहतं श्रुत्वा चुक्रोध ॥ १९ ॥

रा० टी०-स इति । स रावणः प्रहस्तपुत्रे निहते सति
 अमात्यपुत्रान् समादिदेश ॥ २० ॥

इति श्रीमद्वाल्मीकीयराമായणव्याख्याने रामायणशिरोमणौ
 सुन्दरकाण्डे चतुश्चत्वारिंशः सर्गः ॥ ४४ ॥

गो० टी०-तस्य चैवेति । नाश्वा इति अश्वशब्देनाव
 खरा उच्यन्ते । रथेन खरयुक्तेनेति पूर्वमुक्तत्वात् ॥ १७-२० ॥

इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने चतुश्चत्वारिंशः सर्गः ॥ ४४ ॥

१] ति० टी०-सप्ताचिर्वचसोऽग्नितुल्यतेजसः । आपो
 रेफलोपः ॥ १ ॥

२] ति० टी०-महद्बलं महती सेना परीवारो येषाम् ।
 कृतास्त्रास्त्रार्थः संधिः । कृतास्त्राः शिक्षितास्त्रा अस्त्रविदां श्रेष्ठाः ।
 परस्परजयैषिणोऽहमहमिकया स्वस्वोत्कर्षपक्षिणः ॥ २ ॥

हेमजालपरिक्षिप्तैर्ध्वजवद्विः • पताकिभिः । तोयदस्वननिर्घोषैर्वाजियुक्तैर्महारथैः ॥ ३ ॥
 तप्तकाञ्चनचित्राणि चापान्यमितविक्रमाः । विस्फारयन्तः संहृष्टास्तडिद्वन्त इवाम्बुदाः ॥ ४ ॥
 जनन्यस्तास्ततस्तेषां विदित्वा किंकरान्हतान् । वभूवुः शोकसंभ्रान्ताः सवान्धवसुहृज्जनाः ॥ ५ ॥
 ते परस्परसंघर्षास्तप्तकाञ्चनभूषणाः । अभिपेतुर्हनूमन्तं तोरणस्थमवस्थितम् ॥ ६ ॥
 सृजन्तो वाणवृष्टिं ते रथगर्जितनिःस्वनाः । प्रावृट्काल इवाम्भोदा विचेरुर्नैर्ऋताम्बुदाः ॥ ७ ॥
 अवकीर्णस्ततस्ताभिर्हनूमाञ्चरवृष्टिभिः । अभवत्संहृताकारः शैलराडिव वृष्टिभिः ॥ ८ ॥
 स शरान्वञ्चयामास तेषामाशुचरः कपिः । रथवेगांश्च वीराणां विचरन्विमलेऽम्बरे ॥ ९ ॥
 स तैः क्रीडन्धनुष्मद्भिर्व्योम्नि वीरः प्रकाशते । धनुष्मद्भिर्व्यथा मेघैर्मास्तः प्रभुरम्बरे ॥ १० ॥
 स कृत्वा निनदं घोरं त्रासयंस्तं महाचमूम् । चकार हनुमान्वेगं तेषु रक्षःसु वीर्यावान् ॥ ११ ॥
 तलेनोभिहनत्काञ्चित्पादैः काञ्चित्परंतपः । मुष्टिभिश्चाहनत्काञ्चिन्नखैः काञ्चिद्वचदारयत् ॥ १२ ॥
 प्रममाथोरसा काञ्चिद्रूढ्यामपरानपि । केचित्तस्यैव नादेन तत्रैव पतिता भुवि ॥ १३ ॥

३-४] ति० टी०—ध्वजवद्विर्विशिष्टध्वजदण्डयुक्तैः, पता-
 किभिः प्रशस्तपताकावद्विर्महारथैर्निर्ययुरिति संबन्धः ॥ ३॥४॥

रा० टी०—रावणाज्ञापितामात्यपुत्राणां वृत्तान्तमाह—तत
 इत्यादिभिः । अर्धवर्चसः वह्नितुल्यतेजसः महान्तः बलपरी-
 वाराः येषां ते कृताब्जाः शिक्षितास्त्राज्ञाः ते एव अस्त्रविदः तेषां
 मध्ये श्रेष्ठाः परस्परजयैपिणः अहमहमिकया स्वस्वविजयाका-
 ङ्क्षिणः चापानि विस्फारयन्तः अत एव तडित्वन्तोऽम्बुदा इव
 मन्त्रिणः सप्तस्रताः हेमजालपरिक्षिप्तैः ध्वजवद्विः विशेषध्वज-
 विशिष्टैः पताकिभिः पताकाविशिष्टैः तोयदस्वननिर्घोषैः तोयद-
 स्वनसदृशस्वनविशिष्टैः वाजियुक्तैः रथैः भवनाभिर्ययुः । चतुर्णां-
 मेकत्रान्वयः ॥ १-४ ॥

गो० टी०—ततस्त इत्यादि । भवनात् तस्मात् रावण-
 भवनात् । सप्तार्धवर्चस इत्यत्र सप्तार्चाति इकारान्तत्वमार्पम् ।
 कृताब्जाः शिक्षिताब्जाः । आर्पः सन्धिः । कृताब्जाणामस्त्रविदां
 च श्रेष्ठा इति वा । ज्ञानशिक्षे उभे अप्येषां स्त इति भावः ।
 परस्परजयैपिणः प्रत्येकं हनुमज्जयैपिण इत्यर्थः । हेमजालप-
 रिक्षिप्तैः सुवर्णजालविनिर्मितैः । स्वासाधारणचिह्नयुक्तं ध्वजम् ।
 केवलचित्रवत्कृतपताका । तोयदस्वननिर्घोषैः तोयदस्वन-
 तुल्यनिर्घोषवद्विः ॥ १-८ ॥

५] ति० टी०—शोकसंभ्रान्ताः । निश्चितमरणबुद्ध्यति
 शेषः ॥ ५ ॥

रा० टी०—सिंहावलोकनन्यायेन निहतकिंकरगृहवृत्तान्त-
 माह—जनन्य इति । तेषां पूर्वं निहतकिंकराभिधरक्षसां सवा-
 न्धवसुहृज्जनाः जनन्यः किंकरान् हतान् विदित्वा शोकसं-
 भ्रान्ताः वभूवुः ॥ ५ ॥

६] ति० टी०—परस्परसंघर्षाः अहमेवाग्रे इति परस्पर-
 अभिमानात् । तोरणस्थमवस्थितम् । तत्र स्थितं निश्चलमित्यर्थः ६ ॥

रा० टी०—प्रकृतमाह—ते इति । परस्परसंघर्षाः अग्नि-
 मस्वस्वयुद्धविषयकेच्छावन्तः ते मन्त्रिभ्यः हन्मन्तमभि-
 पेतुः ॥ ६ ॥

७] ति० टी०—सृजन्तो विसृजन्तः ॥ ७ ॥

रा० टी०—सृजन्त इति । प्रावृट्काले अम्भोदाः जल-
 बिन्दुमोचकाः मेघा इव वाणवृष्टिं सृजन्तः रथगर्जितनिःस्वनाः
 नैर्ऋताम्बुदाः अम्बुदसदृशनैर्ऋताः विचेरुः ॥ ७ ॥

८] ति० टी०—संहृताकारः । अदृश्य इति यावत् ॥ ८ ॥

रा० टी०—अवकीर्ण इति । ताभिः नैर्ऋतपातिताभिः
 शरवृष्टिभिः अवकीर्णः आच्छन्नः हनुमान् वृष्टिभिः संहृताकारः
 शैलराडिव अभवत् ॥ ८ ॥

९] ति० टी०—वञ्चयामास स्वस्पर्शरहितान्श्चकार । तत्रो-
 पायः—आशुचर इति । स्थिरलक्ष्यं हि सुवेधं भवति । रथवे-
 गांश्च वञ्चयामास ॥ ९ ॥

रा० टी०—स इति । आशुचरः स हनुमान् तेषां रक्षसां
 शरान् रथवेगांश्च अम्बरे विचरन् सन् वञ्चयामास स्वकर्मक-
 स्पर्शरहितान् चकार ॥ ९ ॥

गो० टी०—स शरान् मोषयामास । यथा शराः स्वस्मिन्
 पतन्ति तथा चकारेत्यर्थः । रथवेगं च मोषयामासेत्यन्वयः ।
 यथा रथवेगाः स्वप्रहाराय न भवन्ति तथा समचर-
 दित्यर्थः ॥ ९ ॥ १० ॥

१०-१३] ति० टी०—‘धनुर्मद्भिः’ इति पाठे आपं रु-
 त्वम् । धनुष्मद्भिरेन्द्रधनुयुक्तैः ॥ १०-१३ ॥

रा० टी०—स इति । धनुष्मद्भिस्तैः राक्षसैः व्योम्नि
 क्रीडन् स हनुमान् धनुष्मद्भिः इन्द्रचापविशिष्टैर्मेघैरम्बरे प्रभुर्मा-
 रुत इव प्रकाशते ॥ १० ॥

१ त्विति गो. पाठः । २ घर्षादिति गो. पाठः । ३ हृष्टमन्त इति गो. पाठः । ४ वेगं चेति गो. पाठः । ५ अम्बुदइति गो. पाठः ।
 ६ मुष्टिनाभ्यहनदिति गो. पाठः । ७ तस्य विनाहनेति गो. पाठः ।

ततस्तेष्ववपन्नेषु भूमौ निपतितेषु च । तत्सैन्यमगमत्सर्वं दिक्षो दश भयादितम् ॥ १४ ॥
विनेदुर्विस्वरं नागा निपेतुर्भुवि वाजिनः । भग्ननीडध्वजच्छत्रैर्भूश्च कीर्णाभवद्रथैः ॥ १५ ॥
स्रवता रुधिरणाथ स्रवन्त्यो दर्शिताः पथि । विविधैश्च स्वनैर्लङ्का ननाद विकृतं तदा ॥ १६ ॥

स तान्प्रवृद्धान्विनिहत्य राक्षसान्महाबलश्चण्डपराक्रमः कपिः ।

युयुत्सुरन्यैः पुनरेव राक्षसैस्तदेव वीरोऽभिजगाम तोरणम् ॥ १७ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे पञ्चचत्वारिंशः सर्गः ॥ ४५ ॥

षट्चत्वारिंशः सर्गः ।

ततः पञ्च सेनापतीन् रावणप्रेषितान्दत्त्वा हनूमान् पुनश्च तदेव तोरणमधिदिश्ये ॥

हतान्मन्त्रिसुतान्बुद्ध्वा वानरेण महात्मना । रावणः संवृताकारश्चकार मतिमुत्तमाम् ॥ १ ॥
स विरूपाक्षयूपाक्षौ दुर्धर्षं चैव राक्षसम् । प्रैषसं भासकर्णं च पञ्चसेनाग्रनायकान् ॥ २ ॥
संदिदेश दशग्रीवो वीरान्नयविशारदान् । हनूमद्रहणे व्यग्रान्वायुवेगसमान्युधि ॥ ३ ॥

रा० टी०—स इति । स प्रसिद्धो हनूमान् महाचमूं
त्रासयन् सन् तेषु रक्षःसु वेगं चकार ॥ ११ ॥

रा० टी०—तलेनेति । परंतपो हनूमान् कांश्चित् राक्ष-
सान् तलेन अभिहनत् अभ्यहनत् कांश्चित् सुष्ठिभिः अहनत्
अहनत् कांश्चित् नलैर्व्यदारयत् ॥ १२ ॥

रा० टी०—प्रममाथेति । कांश्चित् ऊरुभ्यां प्रममाथ
केचिन्नादेन ध्रुवि पतिताः ॥ १३ ॥

गो० टी०—स कृत्वेति । वेगं संहारयोगम् ॥ ११ ॥

गो० टी०—तलेनेति । पादैः कांश्चिदिति बहुवचनं
वानराणां द्विपात्सु चतुष्पात्सु च ग्रहणात् ॥ १२-१४ ॥

१४] ति० टी०—भयादितं सदृश दिक्षो दृढवेति शेषः ॥ १४ ॥

रा० टी०—तत इति । तेषु अमात्यपुत्रेषु अवपन्नेषु विहिं-
सितेषु अत एव भूमौ निपतितेषु सत्सु तत्सैन्यं दशदिक्षो-
ग्रामम् ॥ १४ ॥

१५] ति० टी०—नीडं रथस्थं रथ्यधिष्ठानस्थानम् ॥ १५ ॥

रा० टी०—विनेदुरिति । नागाः गजाः विस्वरं यथा
भवति तथा विनेदुः वाजिनो भुवि निपेतुः भग्नानि नीडध्वज-
च्छत्राणि येषां तैः रथैः कीर्णा व्याप्ता भूरभवत् तत्र नीडं रवि-
स्थितिस्थानम् ॥ १६ ॥

गो० टी०—विनेदुरिति । नीडं ध्वजावयवविशेषणम् १५

१६-१७] ति० टी०—स्रवन्त्यो नयः । ननाद प्रतिध्व-
निना रक्षोराक्षसीध्वनिना च ॥ १६ ॥ १७ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे पञ्चचत्वारिंशः सर्गः ॥ ४५ ॥

रा० टी०—स्रवतेति । स्रवता प्रच्युतेन रुधरेण स्रवन्त्यः

नयः पथि दर्शिताः दृष्टाः रामो राज्यमचीकरदित्यादाविव
णिच् । विविधैः स्वनैः राक्षसनादैः लङ्का विकृतं ननाद ॥ १६ ॥

रा० टी०—स इति । महाबलः कपिः तान् राक्षसान्
विनिहत्य अन्यैः पुनर्युयुत्सुः सन् तत् पूर्वमधिष्ठितं तोरणम्
अभिजगाम ॥ १७ ॥

इति श्रीमद्वाल्मीकीयरामायणव्याख्याने रामायणशिरामणौ
सुन्दरकाण्डे पञ्चचत्वारिंशः सर्गः ॥ ४५ ॥

गो० टी०—स्रवतेति । स्रवन्त्यः नयः । विकृतं धंथा
तथा ननाद प्रतिध्वानवती बभूव ॥ १६ ॥ १७ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने पञ्चचत्वारिंशः सर्गः ॥ ४५ ॥

१-२] ति० टी०—संवृताकारो निगृहीतान्तर्गतभयः ।
उत्तमां मतिं धैर्यविषयाम् ॥ १ ॥ २ ॥

३] ति० टी०—हनूमद्रहणे संदिदेश । व्यग्रान्सर्वत्र कार्ये
त्वरावतः ॥ ३ ॥

रा० टी०—मन्त्रिसुतवधानन्तरकालिकं रावणावृत्तान्त-
माह—हतानित्यादिभिः । मन्त्रिसुतान्वानरेण हतान् बुद्ध्वा
संवृतः आच्छादितः आकारः पूर्वाकृतियेन सः भीतिशुका-
कृतिविशिष्ट इत्यर्थः किंच संवृतः स्वीकृतः आकारः प्राप्त-
किंचिद्भीतिहेतुकाकृतियेन स रावणः उत्तमां मतिं पुनर्युद्धनि-
श्चयमित्यर्थः चकार ॥ १ ॥

रा० टी०—स इति । सः कृतपुनर्युद्धनिश्चयो रावणः
अव्यग्रान् धीरान् विरूपाक्षदीन् पञ्च सेनाग्रनायकान् हनूम-
द्रहणे हनूमतो ग्रहणार्थं संदिदेश श्लोकद्वयमेकान्वयि ॥ २ ॥ ३ ॥

यात् सेनाग्रगाः सर्वे महाबलपरिग्रहाः । सवाजिरथमातङ्गाः स कपिः शास्यतामिति ॥ ४ ॥
 यैश्चैत्रं खलु भाव्यं स्यात्तमासाद्य वनालयम् । कर्म चापि समाधेयं देशकालाविरोधितम् ॥ ५ ॥
 नह्यहं तं कपिं मन्ये कर्मणा प्रतितर्कयन् । सर्वथा तन्महद्भूतं महाबलपरिग्रहम् ॥ ६ ॥
 वानरोऽयमिति ज्ञात्वा नहि शुद्ध्यति मे मनः । नैवाहं तं कपिं मन्ये यथेयं प्रस्तुता कथा ॥ ७ ॥
 भवेदिन्द्रेण वा सृष्टमस्मदर्थं तपोबलात् । सनागयक्षगैर्धर्वादेवासुरमहर्षयः ॥ ८ ॥
 युष्माभिः प्रहितैः सर्वैर्मया सह विनिर्जिताः । तैरवश्यं विधातव्यं व्यलीकं किञ्चिदेव नः ॥ ९ ॥
 तदेव नात्र संदेहः प्रसह्य परिगृह्यताम् । यात् सेनाग्रगाः सर्वे महाबलपरिग्रहाः ॥ १० ॥
 सवाजिरथमातङ्गाः स कपिः शास्यतामिति । नावमन्यो भवद्भिश्च कपिर्धीरपराक्रमः ॥ ११ ॥
 दृष्टा हि हरयः शीघ्रं मया विपुलविक्रमाः । वाली च सह सुग्रीवो जाम्बवांश्च महाबलः ॥ १२ ॥
 नीलः सेनापतिश्चैव ये चान्ये द्विविदादयः । नैव तेषां गतिर्भीमा न तेजो न पराक्रमः ॥ १३ ॥

गो० टी०—हतानित्यादि । संवृताकारः अन्तर्मेनाः
 मतिं चिन्ताम् ॥ १ ॥

गो० टी०—स इति ॥ २ ॥ ३ ॥

४] ति० टी०—यात् गच्छत ॥ ४ ॥

रा० टी०—आज्ञापनप्रकारमाह—यातेत्यादिभिः इति ।
 हे सेनाग्रगाः महाबलपरिग्रहाः वृहत्सैन्यगृहीतारः वाज्यादि-
 सहिताः सन्तो यूयं यात तत्प्रयोजनमाह कपिः शास्यतां निगृ-
 ह्णतामित्यर्थः ॥ ४ ॥

गो० टी०—यातेत्यादि । इति वक्ष्यमाणप्रकारेण । तमे-
 वाह—यत्तेरित्यादिना । यतैः यतमानैः अप्रमत्तैरिति यावत्
 यतैः कर्तरि क्तः । समाधेयं परिहर्तव्यम् । देशकालविरोधि-
 देशकालविरोधीत्यर्थः । महद्भूतं मन्य इत्यनुपज्यते । इन्द्रेण वा
 अन्यैर्वैति शेषः । वाशब्दस्य विकल्पास्य प्रयोगात् ॥ ४—६ ॥

५] ति० टी०—यतैः सावसानैः । किं चात्र देशकालवि-
 रोधि कर्म न कार्यमित्याह—देशकालविरोधितं तदविरुद्धम् ।
 तदुचितमिति यावत् । समाधेयं कार्यम् ॥ ५ ॥

रा० टी०—यत्तैरिति । वनालयं वानरमासाद्य यत्तैरति-
 प्रयत्नविशिष्टैर्भवद्भिर्भाव्यं स्यात् देशकालविरोधितं देशायतु-
 रोधीत्यर्थः कर्म समाधेयं च ॥ ५ ॥

६—७] ति० टी०—यतैर्भाण्यमित्यत्र हेतुमाह—नहीति ।
 तस्य कर्मणा तं प्रति तर्कयन्तं कपिं न मन्ये । किं, तर्हि म-
 न्यसे तत्राह—सर्वथेति ॥ ६ ॥ ७ ॥

रा० टी०—अतिप्रयत्नेन स्थितौ हेतुमाह—नहीति । महा-
 बलपरिग्रहं हतं हतसेनायाः परिग्रहकं विध्वंसकमित्यर्थः तं
 कर्मणा तत्क्रियया प्रतितर्कयन्तं कपिं न मन्ये किंतु भूतमत्र
 प्राप्तं तत् सर्वथा महदतिश्रेष्ठं मन्ये ॥ ६ ॥

८] ति० टी०—महतो भूतस्येह कः प्रसङ्गस्तत्राह—भ-
 वेदिति । सनागेति नागादिसहिता देवादय इत्यर्थः ॥ ८ ॥

९] ति० टी०—प्रहितैः सर्वैर्युष्माभिः सह मया विनिर्जि-
 ताः, अतस्तैरवश्यं नोऽस्माकं किञ्चिद्व्यलीकमप्रियं विधातव्यं
 विधातुं प्राप्तकालम् ॥ ९ ॥

रा० टी०—ननु तर्हि कोऽयमित्यत आह—भवेदिति ।
 अस्मदर्थम् अस्मद्विनाशाय तपोबलादिन्द्रेण सृष्टं भवेत् । अर्थं
 पृथक् । तत्र हेतुं वदन्नाह—सेति । ये नागादिसहिता महर्षयः
 मया प्रहितैः प्रेषितैर्युष्माभिः सह एककालावच्छेदेन विनिर्जिताः
 तैर्नाऽस्माकं किञ्चित् व्यलीकमप्रियमवश्यं विधातव्यम् ।
 सार्धश्लोक एकान्वयी ॥ ७ ॥ ८ ॥

गो० टी०—सनागेति । व्यलीकम् अप्रियम् ॥ ७ ॥ ८ ॥
 १०] ति० टी०—तस्मात्तदेव तत्सृष्टभूतमेव परिगृह्यतां
 बहुनीयताम् ॥ १० ॥

११] ति० टी०—सवाजिरथेत्यादियुनवचनं स्थैर्यार्थम् ॥ ११ ॥

रा० टी०—तदिति । तदिन्द्रसृष्टमेव अत्र संदेहो न अतो
 महाबलपरिग्रहाः अत एव सवाजिरथमातङ्गाः यूयं यात प्रसह्य
 दृष्टा परिगृह्यताम् नन्वेकाकिनस्तस्यार्थं किमर्थमेवं प्रेषणमि-
 त्यत आह—धीरपराक्रमः कपिर्भवद्भिर्भावमान्यः तुच्छबुद्ध्या
 नानादत्तव्यः एतेन तस्य महाबलत्वं सूचितम् श्लोकद्वयं संमि-
 लितान्वयि ॥ ९ ॥ १० ॥

गो० टी०—नावमान्यो भवद्भिश्च हरिर्धीरपराक्रमः इति ।
 अत्र त्रयोदशसहस्रश्लोका गताः । अयं चतुर्दशसहस्रस्यादिः ।
 धीति गायत्र्या चतुर्दशश्लोक ॥ ९—१० ॥

१२] ति० टी०—सर्वथा महद्भूतमित्यत्र हेतुं निश्चायक-
 माह—दृष्टा इति ॥ १२ ॥

रा० टी०—ननु वानररूपे कथमेवं पराक्रम इत्यत आह
 दृष्टा इति । विपुलविक्रमाः वाल्यादयो हरयः मया पूर्वं दृष्टाः ।
 सार्धश्लोक एकान्वयी ॥ ११ ॥

१३] ति० टी०—ननु इदृशान्यतम एवायम्, नेत्याह—

न मतिर्न बलोत्साहो न रूपपरिकल्पनम् । महत्सत्त्वमिदं ज्ञेयं कपिरूपं व्यवस्थितम् ॥ १४ ॥
 प्रयत्नं महादास्थाय क्रियतामस्य निग्रहः । कामं लोकास्त्रयः सेन्द्राः समुरासुरमानवाः ॥ १५ ॥
 भवतामग्रतः स्थातुं न पर्याप्ता रणाजिरे । तथापि तु नयज्ञेन जयमाकाङ्क्षता रणे ॥ १६ ॥
 आत्मा रक्ष्यः प्रयत्नेन युद्धसिद्धिर्हि चञ्चला । ते स्वामिवचनं सर्वे प्रतिगृह्य महौजसः ॥ १७ ॥
 समुत्पेतुर्महावेगा हुताशसमतेजसः । रथैश्च मत्तैर्नागैश्च वाजिभिश्च महाजवैः ॥ १८ ॥
 शस्त्रैश्च निशितैस्तीक्ष्णैः सर्वैश्चोपहितौ बलैः । ततस्तु ददृशुर्वीरा दीप्यमानं महाकपिम् ॥ १९ ॥
 रश्मिमन्तमिवोद्यन्तं स्वतेजोरश्मिमालिनम् । तोरणस्थं महावेगं महासत्त्वं महाबलम् ॥ २० ॥
 महामतिं महात्साहं महाकायं महाभुजम् । तं समीक्ष्यैव ते सर्वे दिक्षु सर्वास्ववस्थिताः ॥ २१ ॥
 तैस्तैः प्रहरणैर्भीमैरभिपेतुस्ततस्ततः । तस्य पञ्चायसास्तीक्ष्णाः सिताः पीतमुखाः शराः ॥
 शिरस्युत्पलपत्राभा दुर्धरेण निपातिताः ॥ २२ ॥
 स तैः पञ्चभिराविद्धः शरैः शिरसि वानरः । उत्पपात नदन्व्योम्नि दिशो दश विनादयन् ॥ २३ ॥
 ततस्तु दुर्धरो वीरः सरथः सज्जकार्मुकः । किरञ्चशरैर्नैकैरभिपेदे महाबलः ॥ २४ ॥

नैवेति । यथास्य भीमा गतिः समुद्रमुत्तररूपा तथा तेषां नैव । यथा चास्य तेजआदि तथा तेषां न ॥ १३ ॥

१४] ति० टी०—रूपपरिकल्पनं यथेष्टितरूपपरिग्रहः ॥ १४ ॥

रा० टी०—ननु तेषामेवायमन्यतमोऽस्तु नाहं कपिं मन्ये इति कथमुच्यते इत्यत आह—नेति । एवं एतादृशं गतिप्रभृतिरेतेषां न अत इदं महत् सत्त्वं विशेष्यम् अतो महत्प्रयत्नमास्थाय अस्य निग्रहः क्रियताम् श्लोकद्वयमेकान्वयि ॥ १२॥१३ ॥

गो० टी०—नैवं तेषामिति । गतिः वेगः रूपपरिकल्पनं यथेष्टरूपग्रहणम् । महदिति । इत्थं महत्सत्त्वं किमपि कपिरूपं सत् व्यवस्थितमिति ज्ञेयमित्यर्थः ॥ ११—१६ ॥

१५] ति० टी०—प्रयत्नमित्यापं कृत्वत्वम् । कामम् । यथपीत्यर्थः ॥ १५ ॥

रा० टी०—काममिति । यद्यपि भवतामग्रतोऽग्रे रणाजिरे स्थातुमिन्द्रादयो न पर्याप्तास्तथापि नयज्ञेन जनेन आत्मा प्रयत्नेन रक्ष्यः हि यतो युद्धसिद्धिः चञ्चला अव्यवस्थिता । श्लोकद्वयमेकान्वयि ॥ १४ ॥ १५ ॥

१६—१९] ति० टी०—नयज्ञेन नीतिज्ञेन । आत्मा स्वदेहः । युद्धसिद्धिर्युद्धे जयः ॥ १६—१९ ॥

रा० टी०—ते इति । स्वामिवचनं परिगृह्य रथादिभिरुपहिता युक्तास्ते सेनाग्रगाः समुत्पेतुः । श्लोकद्वयमेकान्वयि ॥ १६ ॥ १७ ॥

रा० टी०—तत इति । उद्यन्तं रश्मिमन्तं सूर्यमिव स्वतेजोरश्मिमालिनम् अत एव दीप्यमानं महाकपिं वीरा ददृशुः १८

गो० टी०—ततस्तमित्यादि । स्वतेजोरश्मिमालिनं स्वतेजसा सूर्यम् रश्मिमन्तमिवेत्यत्र उपमा । अत्र रूपकमिति भिदा । तोरणस्थमिति । उत्साहः लोकोत्तरकार्येषु स्थेयान् प्रयत्नः । महासत्त्वं महाद्यवसायम् । द्रव्यासुख्यसायेषु सत्त्वमजो

तु जन्तुष्वित्यमरः । द्वितीयबलशब्दः शक्तिवचनः । बलं रूपेस्थिति स्थौल्ये शक्तिरेतश्चमूपु चेति वैजयन्ती ॥ १७—१९ ॥

२०] ति० टी०—सत्त्वं चित्तम् ॥ २० ॥

रा० टी०—तोरणस्थमिति । तोरणस्थं तं हन्यन्तं समीक्ष्यैव सर्वाश्च दिक्षु अवस्थिताः ते राक्षसास्तैस्तैः प्रहरणैराप्यैः ततस्ततः स्वस्वाधिष्ठितदिशातः अभिपेतुः श्लोकद्वयमेकान्वयि ॥ १९ ॥ २० ॥

२१] ति० टी०—दिक्षु सर्वास्ववस्थिताः । द्रान्तस्तसमीपमागन्तुं चकिता इति भावः ॥ २१ ॥

२२] ति० टी०—तीक्ष्णा मर्मच्छिदः, पीतमुखाः फलभागे स्वर्णरूपिताः । उत्पलपत्राभा एव, न तु तत्पीडाहर्हा इत्यर्थः ॥ २२ ॥

रा० टी०—तस्येति । तस्य हनुमतः शिरसि पीतमुखाः स्वर्णपुङ्खा इत्यर्थः आयसाः पञ्चशराः दुर्धरेण राक्षसेन निपातिताः ॥ २१ ॥

गो० टी०—तस्येति । तीक्ष्णाः कूराः शिताः निशिताः पीतमुखाः समीचीनायसननिर्मितत्वेन पीतरेखायाः । उत्पलपत्राभाः उत्पलपत्राणि यथा निपात्यन्ते तथा निपातिता इत्यर्थः ॥ २०—२२ ॥

२३] ति० टी०—स्वयं नदन् । तेन नादेन दिशो नादयन्त्यित्यर्थः । उत्पपात तोरणादिति शेषः ॥ २३ ॥

रा० टी०—स इति । पञ्चभिः शरैः शिरसि आविद्धः स हन्यमान् नदन् अत एव दशदिशो विनादयन् सन् व्योम्नि आकाशे उत्पपात ॥ २२ ॥

गो० टी०—स कपिरिति । वारयामास स्ववेगेन प्रापयामासेत्यर्थः ॥ २३ ॥

२४] ति० टी०—अभिपेदे प्राप्तः ॥ २४ ॥

रा० टी०—तत इति । ततः हनुमदुत्पन्नानन्तरं दुर्धरः

१ मत्तैश्च मातङ्गैरिति गो. पाठः । २ विविधैरिति गो. पाठः । ३ चित्ता इति गो. पाठः । ४ तमिति गो. पाठः । ५ महोत्साहमिति गो. पाठः । ६ महावेगमिति गो. पाठः । ७ महाबलमिति गो. पाठः । ८ शिता इति गो. रा. पाठः । ९ अवेसीत्येति गो. पाठः ।

स कपिर्वारयामास तं व्योम्नि शरवर्षिणम् । दृष्टिमन्तं पयोदान्ते पयोदमिव मारुतः ॥ २५ ॥
 अर्धमानस्ततस्तेन दुर्धरेणानिलात्मजः । चकार निनदं भूयो व्यवर्धत च वीर्यवान् ॥ २६ ॥
 स दूरं सहस्रोत्पत्य दुर्धरस्य रथे हरिः । निपपात महावेगो विद्युद्राशिर्गिराविव ॥ २७ ॥
 ततः स मथिताष्टाश्वं रथं भग्नाक्षकूबरम् । विहाय न्यपतद्भूमौ दुर्धरस्त्यक्तजीवितः ॥ २८ ॥
 तं विरूपाक्षयूपाक्षौ दृष्ट्वा निपतितं भुवि । तौ जातरोषौ दुर्धर्षाबुत्पेततुररिन्दमौ ॥ २९ ॥
 स ताभ्यां सहस्रोत्पुत्य विष्टितो विमलेऽम्बरे । मुद्राभ्यां महाबाहुर्वक्षस्यभिहतः कपिः ॥ ३० ॥
 तयोर्वेगवतोर्वेगं निहत्य स महाबलः । निपपात पुनर्भूमौ सुपर्ण ईव वेगितः ॥ ३१ ॥
 स सालवृक्षमासाद्य समुत्पाट्य च वानरः । तावुभौ राक्षसौ वीरौ जघान पवनात्मजः ॥ ३२ ॥
 ततस्तांस्त्रीन्हतान्नात्वा वानरेण तरस्विना । अभिगम्य महावेगः प्रहस्य प्रघसो वली ॥ ३३ ॥
 भासकर्णश्च संक्रुद्धः शूलमादाय वीर्यवान् । एकतः कपिशार्दूलं यशस्विनर्मवस्थितौ ॥ ३४ ॥
 पट्टिशेन शितायेण प्रघसः प्रत्यपोथयत् । भासकर्णश्च शूलेन राक्षसः कपिकुञ्जरम् ॥ ३५ ॥
 स ताभ्यां विक्षतैर्गात्रैरसृग्दिग्धतनूरुहः । अभवद्वानरः क्रुद्धो बालसूर्यसमप्रभः ॥ ३६ ॥
 समुत्पाट्य गिरेः शृङ्गं समृगव्यालपादपम् । जघान हनुमान्वीरो राक्षसौ कपिकुञ्जरः ॥
 १ गिरिशृङ्गमुनिष्पिष्टौ तिलशस्तौ बभूवुतः ॥ ३७ ॥
 ततस्तेष्ववसन्नेषु सेनापतिषु पञ्चसु । बलं तदवशेषं तु नाशयामास वानरः ॥ ३८ ॥
 अश्वैरश्वान्गजैर्नागान्योर्धैर्योधान् रथै रथान् । स कपिर्नाशयामास सहस्राक्ष इवामुरान् ॥ ३९ ॥
 हयैर्नागैस्तुरङ्गैश्च भग्नाक्षैश्च महारथैः । हतैश्च राक्षसैर्भूमी रुद्धमार्गा समन्ततः ॥ ४० ॥

तदभिधौ राक्षसः शरशतैः किरन् सन् अभिपेदे तत्समीपं प्राप ॥ २३ ॥ २४ ॥

२५-२६] ति० टी०-कपिव्योम्नि स्थित्वा तं स्वनादेन हुंकारादिरूपेण वारयामास। पयोदान्ते जलदातृवर्षाकालान्ते २५। २६

रा० टी०-स इति । स हन्मान् व्योम्नि शरवर्षिणं तं दुर्धरं पयोदान्ते वर्षान्तकाले मारुतो दृष्टिमन्तं पयोदमिव वारयामास ॥ २५ ॥

रा० टी०-अर्धमान इति । दुर्धरेण अर्धमानः अनिलात्मजः निनदं चकार व्यवर्धत च ॥ २६ ॥

गो० टी०-अर्धमानमिति । कदनं युद्धम् ॥ २४ ॥

२७-२९] ति० टी०-रथे निपपातेत्यन्वयः ॥ २७-२९ ॥

रा० टी०-स इति । स हन्मान् दूरं विद्यमाने दुर्धरस्य रथे गिरौ विद्युद्राशिर्विव निपपात ॥ २७ ॥

रा० टी०-तत इति । ततो हनुमन्निपातानन्तरं मथिताः हिंसिताः अष्टौ अश्वाः यस्य तं भग्नाक्षकूबरं रथं विहाय दुर्धरः त्यक्तजीवितोऽभवदिति शेषः ॥ २८ ॥

रा० टी०-तमिति । तौ सहैवागतौ विरूपाक्षयूपाक्षौ तं दुर्धरं भुवि निपतितं दृष्ट्वा जातरोषौ सन्तौ उत्पेततुः ॥ २९ ॥

गो० टी०-स दूरमिति । विद्युद्राशिः अश्विनः ॥ २९ ॥

गो० टी०-तत इति । कूबरः युगन्धरः ॥ २६ ॥ २८ ॥

३०] ति० टी०-ताभ्यां कर्तृभ्यां मुद्राभ्यां करणाभ्यामभिहतः ॥ ३० ॥

रा० टी०-स इति । अम्बरे आकाशे विष्टितः स हन्मान् ताभ्यां विरूपाक्षयूपाक्षभ्यां मुद्राभ्यां करणाभ्यां वक्षसि अभिहतोऽभवदिति शेषः ॥ ३० ॥

३१-३३] ति० टी०-निहत्य वज्रवक्षस्त्वार्थ्याकृत्या ॥ ३१ ॥

रा० टी०-तयोरिति । वेगवतोः तयोः राक्षसयोर्वेगं निहत्य निष्कलीकृत्येत्यर्थः महाबलो हन्मान् वेगितः सुपर्णो गरुड इव भूमौ नपुर्निपपात ॥ ३१ ॥

रा० टी०-स इति । स भूमिं प्रातो हन्मान् शालवृक्षमासाद्य समुत्पाट्य च जघान ॥ ३२ ॥

रा० टी०-तत इति । वानरेण हतान् त्रीन् दुर्धरादीन् ज्ञात्वा एकतः एकदिशातः महावेगः प्रघसः एकतः भासकर्णश्च कपिशार्दूलं हनुमन्तमभिगम्य प्राप्य अवस्थितौ । श्लोकद्वयमेकान्वयि ॥ ३३ ॥ ३४ ॥

गो० टी०-तयोरिति । वेगं विनिहत्य परिहृत्या ॥ २९-३८ ३४-३५] ति० टी०-एकतोऽवस्थितावित्यन्वयः । परस्परसाहाय्यबुद्धयैकदेशे स्थितावित्यर्थः ॥ ३४ ॥ ३५ ॥

रा० टी०-पट्टिशेनेति । शितायेण पट्टिशेन प्रघसः शूलेन भासकर्णश्च कपिकुञ्जरं प्रत्यपोथयत् ॥ ३५ ॥

३६-४०] ति० टी०-विक्षतैर्गात्रैरपलक्षितः ॥ ३६-४० ॥

१ कदनमिति गो. पाठः । २ वेगवानिति गो. पाठः । ३ समिति गो. पाठः । ४ उत्पत्येति गो. पाठः । ५ विनिहत्येति गो. पाठः । ६ समविक्रम इति गो. पाठः । ७ पेदे इति गो. पाठः । ८ अश्विनमिति गो. पाठः । ९ अश्विनमिति गो. पाठः । १० अश्विनमिति गो. पाठः । ११ अश्विनमिति गो. पाठः । १२ अश्विनमिति गो. पाठः । १३ अश्विनमिति गो. पाठः । १४ अश्विनमिति गो. पाठः । १५ अश्विनमिति गो. पाठः । १६ अश्विनमिति गो. पाठः । १७ अश्विनमिति गो. पाठः । १८ अश्विनमिति गो. पाठः । १९ अश्विनमिति गो. पाठः । २० अश्विनमिति गो. पाठः । २१ अश्विनमिति गो. पाठः । २२ अश्विनमिति गो. पाठः । २३ अश्विनमिति गो. पाठः । २४ अश्विनमिति गो. पाठः । २५ अश्विनमिति गो. पाठः । २६ अश्विनमिति गो. पाठः । २७ अश्विनमिति गो. पाठः । २८ अश्विनमिति गो. पाठः । २९ अश्विनमिति गो. पाठः । ३० अश्विनमिति गो. पाठः । ३१ अश्विनमिति गो. पाठः । ३२ अश्विनमिति गो. पाठः । ३३ अश्विनमिति गो. पाठः । ३४ अश्विनमिति गो. पाठः । ३५ अश्विनमिति गो. पाठः । ३६ अश्विनमिति गो. पाठः । ३७ अश्विनमिति गो. पाठः । ३८ अश्विनमिति गो. पाठः । ३९ अश्विनमिति गो. पाठः । ४० अश्विनमिति गो. पाठः ।

ततः कपिस्तान्ध्वजिनीपतीन्रणे निहत्य वीरान्सबलान्सवाहनान् ।

तथैव वीरः परिगृह्य तोरणं कृतक्षणः काल इव प्रजाक्षये

॥ ४१ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।

हनुमता योद्धुमागतस्याक्षाभिधरावणपुत्रस्य वधः ॥

सेनापतीन्पञ्च स तु प्रमापितान्हनूमता सानुचरान्सवाहनान् ।

निश्चम्य राजा समरोद्धतोन्मुखं कुमारमक्षं प्रसमैक्षताक्षम्

॥ १ ॥

स तस्य दृष्ट्यर्पणसंप्रचोदितः प्रतापवान्काश्चनचित्रकार्मुकः ।

समुत्पपाताथ सदस्युदीरितो द्विजातिमुख्यैर्हविषेव पावकः

॥ २ ॥

ततो महान्बालदिवाकरप्रभं प्रतप्तजाम्बूनदजालसंततम् ।

रथं समास्थाय ययौ स वीर्यवान्महाहरिं तं प्रति नैर्ऋतर्षभः

॥ ३ ॥

रा० टी०—स इति । ताभ्यां प्रघसभासकर्णाभ्यां विश्वतः ।
गात्रैरुपलक्षितः अत एव असृजा रुधिराः दिग्धाः व्याप्ताः
तच्छृङ्गा यस्य अत एव बालसूर्यसमप्रभः वानरः कुद्धो-
ऽभवत् ॥ ३६ ॥

रा० टी०—समिति । कपिकुञ्जरो हन्मान् स मृगव्याल-
पादपं मृगव्यालपादपसहितं गिरेः शृङ्गं सञ्चत्पाव्य राक्षसौ
जघान ॥ ३७ ॥

रा० टी०—गिरीति । तौ राक्षसौ तिलशः गिरिभ्यङ्ग-
निष्पिष्टौ बभूवतुः अर्थं पृथक् । तत इति । तेषु पञ्चसु सेनाप-
तिषु अवसन्नेषु विनष्टेषु सत्सु अवशेषमपि बलं वानरो नाश-
यामास ॥ ३८ ॥

रा० टी०—विनाशनप्रकारमाह—अश्वैरिति । अष्टरान्
सहस्राक्ष इव अश्वदिभिरश्वान् कपिर्नाशयामास ॥ ३९ ॥

रा० टी०—हतैरिति । हतैर्नागादिभिर्भग्राक्षैर्महारथैश्च रुद्ध-
मार्गा भूमिरभवदिति शेषः ॥ ४० ॥

४१] ति० टी०—ध्वजिनीपतीन्सेनापतीन् । परिगृह्या-
श्रित्य स्थित इति शेषः । कृतक्षणो लब्धावसरः ॥ ४१ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे षट्चत्वारिंशः सर्गः ॥ ४६ ॥

रा० टी०—तत इति । कपिर्हन्मान् रणे ध्वजिनीपतीन्
निहत्य कृतक्षणः लब्धावसरः सन् तोरणं परिगृह्य प्रजाक्षये
काल इव अतिष्ठदिति शेषः ॥ ४१ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे षट्चत्वारिंशः सर्गः ॥ ४६ ॥

गो० टी०—तत इति । ध्वजिनीपतीन् सेनापतीन् ।
कृतक्षणः दत्तावसरः । अभूदिति शेषः ॥ ३९ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने षट्चत्वारिंशः सर्गः ॥ ४६ ॥

१] ति० टी०—प्रमापितान्मारितान् । समरोद्धतोन्मुखं
समरोद्धतश्चासौ समरायोन्मुखश्च तमक्षं समक्षमवस्थितमक्षाख्यं
कुमारं निश्चम्य दृष्ट्वा प्रसमैक्षत । दृष्ट्वा युद्धार्थमाज्ञापयामा-
सत्यर्थः ॥ १ ॥

रा० टी०—सेनापतिविनाशानन्तरकालिकं रावणवृत्तास्त-
माह—सेनेति । राजा स रावणः पञ्चसेनापतीन् प्रमापितान्
विध्वंसितान् निश्चम्य श्रुत्वा समरोद्धतोन्मुखं समरोद्धताय म-
हासंग्रामाय उन्मुखम् उद्युक्तम् अक्षतं क्षतिरहितम् अक्षम्
अक्षाभिधं कुमारं प्रसमैक्षत समवालोक्त ॥ १ ॥

गो० टी०—सेनापतीनित्यादि । समीक्ष्य विज्ञाय ॥ १ ॥

२] ति० टी०—तदेवाह—स इति । सदसि यज्ञशालायां
द्विजातिमुख्यैर्हविषोदीरितः प्रेरितः पावक इव समुत्पपात ॥ २ ॥

रा० टी०—स इति । तस्य रावणस्य दृष्ट्यर्पणेन दृष्टिप्र-
चालनेनैव संप्रचोदितः प्रेरितः प्रतापवान् अश्वकुमारः सदसि
यागशालायां द्विजातिमुख्यैर्हविषोदीरितः पावक इव सञ्चत्प-
पात ॥ २ ॥

गो० टी०—स इति । द्विजातिमुख्यैः हविषा उदीरितः
अभिवर्धितः पावक इवेत्यन्वयः ॥ २ ॥ ३ ॥

३] ति० टी०—महान्स इत्यन्वयः । जाम्बूनदजालेन
तत्समूहेन संततं व्याप्तम् ॥ ३ ॥

ततस्तपःसंग्रहसंचयार्जितं प्रतप्तजाम्बूनदजालीचैत्रितम् ।

पताकिनं रत्नविभूषितध्वजं मनोजवाष्टाश्ववरैः सुयोजितम्

॥ ४ ॥

सुरासुराधृष्यमसङ्गचारिणं तैडितप्रभं व्योमचरं समाहितम् ।

सतूणमष्टासिनिवद्धबन्धुरं यथाक्रमावेशितशक्तितोमरम्

॥ ५ ॥

विराजमानं प्रतिपूर्णवस्तुना सहेमदाम्ना शशिसूर्यवर्चसा ।

दिवाकराभं रथमास्थितस्ततः स निर्जगामामरतुल्यविक्रमः

॥ ६ ॥

स पूरयन् च महीं च साचलां तुरङ्गमातङ्गमहारथस्वनैः ।

बलैः समेतैः सहतोरणस्थितं समर्थमासीनमुपागमत्कपिम्

॥ ७ ॥

स तं समासाद्य हरिं हरीक्षणो युगान्तकालाग्रिमिव प्रजाक्षये ।

अवस्थितं विस्मितजातैसंभ्रमं समैक्षताक्षो बहुमानचक्षुषा

॥ ८ ॥

रा० टी०—तत इति । प्रतप्तजाम्बूनदस्य जालेन संततं व्याप्तं रथं समास्थाय महान् नैर्ऋतर्षभः महाहरिं हृद्यन्तं प्रति ययौ ॥ ३ ॥

४] ति० टी०—उक्तमेवाथं विशिष्याह—तत इति । तपःसंग्रहस्य तपोद्विधानस्य संचयेन समृद्धयाऽर्जितम् ॥ ४ ॥

रा० टी०—तत इति । तपःसंग्रहस्य तपश्चर्यायाः संचयेन अर्जितं प्राप्तं रत्नविभूषितो ध्वजो यस्मिन् मनोजवैरष्टभिरश्ववरैः सुयोजितम् ॥ ४ ॥

गो० टी०—ततो महदित्यनेनोक्तं विस्तरेणाह—ततस्तपःसंग्रहेत्यादिना । तपःसंग्रहसंचयार्जितं तपोद्विधानसमृद्धसंपादितम् समाहितं सजीकृतम् अष्टासिनिवद्धबन्धुरम् अष्टासिभिर्निवद्धम् अत एव बन्धुरम् सुन्दरम् 'बन्धुरं सुन्दरे नम्रे' इति विश्वः यद्वा अष्टासिभिर्निवद्धं बन्धुरं यस्य स तथा बन्धुरं फलकासंघाट इत्याहुः । अन्ये घण्टा इत्याहुः । तदानीम् अष्टासिश्चासौ निवद्धबन्धुरश्चेति समासः । यथाक्रमावेशितशक्तितोमरं पङ्क्तिरथा स्थापितशक्तितोमरम् । प्रतिपूर्णवस्तुना समग्रोपकरणेन शरधनुःकवचादीन्युपकरणानि प्रतिपूर्णमस्तिनेति पाठे अस्तिना धनेनेत्यर्थः । हेमदाम्ना हेममयाश्वादिबन्धनरज्जुना । शशिसूर्यवर्चसा दामसु किंचित्सितवर्णं किंचित्सूर्यवत्पीतवर्णमित्यर्थः । प्रतिपूर्णवस्तुना शशिसूर्यवर्चसा हेमदाम्ना च विराजमानमित्यन्वयः । यद्वा क्वचिच्छिववर्चसा क्वचित्सूर्यवर्चसा च विराजमानमित्यन्वयः । वितानादिषु शशिवर्चसा हेममयथाङ्गे सूर्यवर्चसा । दिवाकराभमित्याकाशचारित्वे दृष्टान्तः अतो न रविप्रभमित्यनेन पुनरुक्तिः । तच्छब्दद्वयं च पूर्वाहुस्मरणार्थम् ॥ ४-६ ॥

५] ति० टी०—अत एव व्योमचरमसंगचारिणम् पर्वतादिष्वपीति भावः । समाहितं सज्जम् । तूण इयुषिः । अष्टसु दिक्ष्वसिभिः सह निवद्धा बन्धुरा रथफलका यस्मिंस्तम् । यथाक्रमं यथास्थानमावेशितं शक्तितोमरं यस्मिंस्तम् ॥ ५ ॥

रा० टी०—असंगचारिणं निरालम्बगमनशीलम् अत एव व्योमचरम् समाहितं सम्यक् संस्थापितं सतूणमिषुषिसहितम् अष्टभिरसिभिर्निवद्धा बन्धुरा यस्य यथाक्रममावेशितानि शक्तितोमराणि यस्मिन् ॥ ५ ॥

६] ति० टी०—प्रतिपूर्णवस्तुना युद्धपरिकरवस्तुना । शशिसूर्यवर्चसा तद्गमिवर्चसा । हेमदामसहितेन वस्तुना विराजमानम् ॥ ६ ॥

रा० टी०—सहेमदाम्ना हेमदामसहितेन शशिसूर्यवर्चसा प्रतिपूर्णवस्तुना युद्धनिखिलसामग्र्या विराजमानं दिवाकराभं रथमास्थितः अमरतुल्यविक्रमः सोऽश्वकुमारः निर्जगाम । श्लोकत्रयमेकान्वयि ॥ ६ ॥

७] ति० टी०—तोरणस्थितं तोरणाश्रयम् आसीनमुपविष्टम् ॥ ७ ॥

रा० टी०—स इति । स कुमारः तुरङ्गादिस्वनैः खादीन् पूरयन् सन् तोरणस्थितं तोरणावलम्बमासीनं उपविष्टपागमत् ॥ ७ ॥

गो० टी०—स पूरयन्निति । सः अक्षः । हिः प्रसिद्धौ ॥ ७ ॥

८] ति० टी०—हरीक्षणः सिंहवत्कूरुदृष्टिः । युगान्तकालाग्रिवत्प्रजाक्षयेऽवस्थितं हरिं समासाद्य तमेवैक्षत विस्मितं च तं जातसंभ्रमं च बालोऽयं मां योद्धुमिच्छतीति विस्मयः रावणपुत्रत्वाच्च तत्र जातादरत्वम् ॥ ८ ॥

रा० टी०—स इति । हरीक्षणः सिंहवद्भयंकरदृष्टिः सोऽश्वकुमारः प्रजाक्षये कालाग्रिविवावस्थितं विस्मितेन कुमारोऽयं मया कथं योद्धुमिच्छतीति विस्मयेन जातः संभ्रम उद्भूतो यस्मिन् तं हृद्यन्तमक्षः बहुमानचक्षुषा अतिगर्वदृष्ट्या ऐक्षत् ॥ ८ ॥

गो० टी०—स तमिति । हरीक्षणः सिंहप्रेक्षणः । प्रजाक्षये अवस्थितं प्राणिनां प्रवृत्तम् विस्मितश्चासौ जातसंभ्रमश्च विस्मितजातसंभ्रमः ॥ ८ ॥

स तस्य वेगं च कपेर्महात्मनः पराक्रमं चारिषु रावणात्मजः ।

विचारयन्स्वं च बलं महाबलो युगक्षये सूर्य इवाभिर्वर्धत

॥ ९ ॥

स जातमन्युः प्रसमीक्ष्य विक्रमं स्थितः स्थिरः संयति दुर्निवारणम् ।

समाहितात्मा हनुमन्तमाहवे प्रचोदयामास शितैः शरैस्त्रिभिः

॥ १० ॥

ततः कपिं तं प्रसमीक्ष्य गर्वितं जितश्रमं शत्रुपराजयोचितम् ।

अवैक्षताक्षः समुदीर्णमानसं सवाणपाणिः प्रगृहीतकार्मुकः

॥ ११ ॥

स हेमनिष्काङ्गदचारुकुण्डलः समाससादाशुपराक्रमः कपिम् ।

तयोर्वभूवाप्रतिमः समागमः सुरासुराणामपि संभ्रमप्रदः

॥ १२ ॥

ररास भूमिर्न तताप भानुमान्ववौ न वायुः प्रचचाल चाचलः ।

कपेः कुमारस्य च वीर्यसंयुगं ननाद च द्यौरुदधिश्च चुक्षुभे

॥ १३ ॥

स तस्य वीरः सुमुखान्पतत्रिणः सुवर्णपङ्क्तान्सविषानिवोरगान् ।

समाधिसंयोगविमोक्षतत्त्वविच्छरानथ त्रीन्कपिमुर्ध्व्यताडयत्

॥ १४ ॥

स तैः शरैर्मूर्ध्नि समं निपातितैः क्षरन्नसृग्दिग्धविट्त्तनेत्रैः ।

नवोदितादित्यनिभः शरांशुमान्वराजतादित्य इवांशुमालिकः

॥ १५ ॥

९] ति० टी०—अभिवर्धत तेजसाऽभ्यवर्धतेत्यर्थः ॥९॥

रा० टी०—स इति । रावणात्मजः सोऽक्षः कपेर्वेगम् अरिषु पराक्रमं च स्वं बलं पराक्रमं च विचारयन् न्यूनाधिकभावं चिन्तयन् सन् युगक्षये सूर्य इव अभिवर्धत अभ्यवर्धत ॥ ९ ॥

गो० टी०—स तस्येति । विचारयन् निर्धारयन् । विचारयन्निति च पाठः ॥ ९-१२ ॥

१०-११] ति० टी०—स्थिरः स्थितः सः प्रसमीक्ष्य विक्रमं संदर्शनीयपराक्रमम् । संयति रणे दुःखं निवारणं यस्य तं त्रिभिः शरैः प्रचोदयामास युद्धाय प्रेरयामास ॥ १० ॥ ११ ॥

रा० टी०—स इति । विक्रमं हृद्यमत्कटुकराक्षसविध्वंसार्दि प्रसमीक्ष्य संचिन्त्य जातमन्युः अत एव संयति संग्रामे स्थितः समाहितात्मा एकाग्रचित्तः सोऽक्षः संयति दुर्निवारणं स्थिरं हनुमन्तं त्रिभिः शरैः प्रचोदयामास युद्धाय प्रेरयामास ॥ १० ॥

रा० टी०—तत इति । ततः बाणप्रक्षेपानन्तरं जितः श्रमः बाणवेगजनितक्षेदो येन अत एव समुदीर्णं युद्धाय प्रवृद्धमानसं यस्य अत एव गर्वितं गर्वितत्वेन प्रतीयमानम् अत एव शत्रुपराजयोचितं शत्रुपराजययोग्यं तं हनुमन्तम् अक्षः गर्वितं प्रसमीक्ष्य विज्ञाय अवैक्षत ॥ ११ ॥

१२] ति० टी०—निष्कमुरोभूषणम् । आशुपराक्रमः । तीक्ष्णपौरुष इति यावत् । समागमो युद्धम् । संभ्रमप्रदो भयप्रदः ॥ १२ ॥

रा० टी०—स इति । हेमनिष्काङ्गदाभ्यां सहितं चारु कुण्डलं यस्य सः आशुपराक्रमः स कुमारः कपिं समाससाद

निष्कमुरोभूषणं तयोः अक्षहनुमतोः अप्रतिमः उपमारहितः समागमो बभूव ॥ १२ ॥

१३] ति० टी०—भूमिर्भूमिस्थप्राणिजातं ररास । वीर्यप्रवृत्तं संयुगम् । वीक्ष्येति शेषः ॥ १३ ॥

रा० टी०—ररासेति । कपेः, कुमारस्य च वीर्यसंयुगेम् । अतिवीर्यहेतुकसंग्रामम् अवलोक्येति शेषः, भूप्रभृतिः रासप्रभृतिं न चकार ॥ १३ ॥

गो० टी०—ररासेति । न तताप भाडमान् । सूर्योदयः पूर्वं संचितः सः न ततापेत्युच्यते ॥ १३ ॥

१४] ति० टी०—समाधिर्लक्ष्यदर्शनम्, संयोगः शरसंधानम्, विमोक्षः संहितस्य त्यागः, तेषां तत्त्वविद् । अताडयदपातयत् ॥ १४ ॥

रा० टी०—स इति । तस्य बाणस्य समाधिसंयोगविमोक्षः तत्त्वविद् समाधिर्लक्ष्यदर्शनं संयोगः शरसंधानं विमोक्षः तस्य त्यागः तेषां तत्त्वस्य याथार्थ्यस्य वेदिता वीरः सोऽक्षकुमारसुवर्णपङ्क्तान् स्वर्णमयपङ्क्तविशिष्टान् अत एव सुखान् उरगानिव त्रीन् पतत्रिणो बाणान् कपिमुर्ध्नि अताडयत् ॥ १४ ॥

गो० टी०—तत इति । समाधिसंयोगविमोक्षतत्त्वविद् समाधिः लक्ष्यवेदनं संयोगः शरसंधानं विमोक्षः तद्विसर्गः तेषां तत्त्वविद् यथार्थविद् ॥ १४ ॥

१५] ति० टी०—असृग्दिग्धश्चासौ विट्त्तनेत्रश्च । 'विट्त्तलोचनः' इति पाठे अवसरोचितचक्षुरित्यर्थः नवोदितादित्यसंनिभः । रक्तवर्ण इत्यर्थः । शरांशुमान्वस्तकस्थशररूपांश्च मान् । अंशुमालाधृतसूर्य इव व्यराजत ॥ १५ ॥

१ पार्थिवात्मज इति गो. पाठः । २ धारयन्निति गो. पाठः । ३ हिमक्षय इति गो. पाठः । ४ वर्धते इति गो. पाठः । ५ स्थिरं स्थित इति गो. स्थिरमिति रा. पाठः । ६ वीक्ष्येति गो. पाठः । ७ लोचनं इति गो. पाठः । ८ अशुपराक्रम इति गो. पाठः । ९ स्थिरं स्थित इति गो. पाठः । १० वीक्ष्येति गो. पाठः । ११ वीक्ष्येति गो. पाठः । १२ वीक्ष्येति गो. पाठः । १३ वीक्ष्येति गो. पाठः । १४ वीक्ष्येति गो. पाठः । १५ वीक्ष्येति गो. पाठः ।

ततः पुनर्वाधिपमन्त्रिसत्तमः समीक्ष्य तं राजवरात्मजं रणे ।
 उदग्रचित्रायुधचित्रकार्मुकं जहर्ष चापूर्यत चाहवोन्मुखः ॥ १६ ॥
 स मन्दराग्रस्त इवांशुमाली विट्द्रकोपो बलवीर्यसंवृतः ।
 कुमारमक्षं सवलं सवाहनं ददाह नेत्राग्रिमरीचिभिस्तदा ॥ १७ ॥
 ततः स बाणासनशक्रकार्मुकः शरप्रवर्षो युधि राक्षसाम्बुदः ।
 शरान्मुमोचाशु हरीश्वराचले बलाहको वृष्टिमिवाचलोत्तमे ॥ १८ ॥
 कपिस्ततस्तं रणचण्डविक्रमं प्रवृद्धतेजोबलवीर्यसायकम् ।
 कुमारमक्षं प्रसमीक्ष्य संयुगे ननाद हर्षाद्भनतुल्यनिःस्वनः ॥ १९ ॥
 स बालभावाद्युधि वीर्यदर्पितः प्रवृद्धमन्युः क्षतजोपमेक्षणः ।
 समाससादाप्रतिमं रणे कपिं गजो महाकूपमिवावृतं वृणैः ॥ २० ॥
 स तेन बाणैः प्रसभं निपातितैश्चकार नादं घननादनिःस्वनः ।
 सस्रुत्सहेनाशु नभः समोरुजन्भुजोरुविक्षेपणघोरदर्शनः ॥ २१ ॥
 तमुत्पतन्तं समभिद्रवद्बली स राक्षसानां प्रवरः प्रतापवान् ।
 रथी रथिश्रेष्ठतरैः किरञ्छरैः पयोधरः शैलमिवाश्मवृष्टिभिः ॥ २२ ॥

रा० टी०—स इति । सममेककालावच्छेदेन मूर्ध्नि निपा-
 तितैः शरैः असूक्तं रुधिरं क्षरन् प्रस्रावयन् अत एव दिग्धे
 असृग्वाप्ते विवृतलोचने स्वाभाविकविशालनेत्रे यस्य शरांशु-
 मान् शररूपकिरणविशिष्टः अत एव नवोदितादित्यनिभः सः
 हृत्मान् अंशुमालिकः चन्द्र इव व्यराजत ॥ १६ ॥

गो० टी०—स तैरिति । रक्तसिक्तत्वे वृष्टान्तो नवोदि-
 तेति । शराचित्तत्वे वृष्टान्त आदित्य इवांशुमालिक इति ॥ १६ ॥

१६] ति० टी०—आपूर्यत व्यवर्धत ॥ १६ ॥

रा० टी०—तत इति । इवगाधिप एव मन्त्रिसत्तमो हृत्-
 मान् उदग्राणि अत्युत्तमानि चित्रायुधानि यस्य चित्राणि कार्मु-
 कानि धन्वपि यस्य स एव स इति कर्मधारयः तं राजवरात्मज-
 मक्षं समीक्ष्य जहर्ष अपूर्यत अवर्धत च ॥ १६ ॥

गो० टी०—तत इति । आपूर्यत व्यवर्धत ॥ १६ ॥

१७] ति० टी०—मन्दराग्रस्थत्वेन मध्यदिनस्थत्वं
 लक्ष्यते ॥ १७ ॥

रा० टी०—स इति । विट्द्रकोपः मन्दराग्रस्थोऽंशुमाली
 सूर्य इव हृत्मान् अक्षं कुमारं नेत्राग्रिमरीचिभिः ददाह इव ॥ १७ ॥

गो० टी०—स इति । मन्दराग्रस्थः मन्दरो नाम भूमध्य-
 पर्वतः । तदये मध्याह्ने वर्तत इत्यौद्योक्तिः ॥ १७ ॥

१८] ति० टी०—बाणासनमेव शक्रकार्मुकं यस्य सः ॥ १८ ॥

रा० टी०—तत इति । बाणासनं धनुरेव शक्रकार्मुकं
 यस्य शर एव प्रवर्षः अतिवृष्टिर्यस्य स राक्षसाम्बुदः अक्षः

हरीश्वराचले शरान् मुमोच । तत्र वृष्टान्तः अचलोत्तमे वृष्टि
 बलाहक इव ॥ १८ ॥

गो० टी०—ततः स बाणासनेति । बाणासनचित्रका-
 र्मुकः बाणाः अस्यन्ते क्षिप्यन्तेऽनेनेति बाणासनः बाणविमो-
 क्षकचित्रकार्मुक इत्यर्थः ॥ १८—२२ ॥

१९] ति० टी०—तेजआदि सायकान्ताः प्रवृद्धा यस्य ॥ १९ ॥

रा० टी०—कपिरिति । रणचण्डविक्रमम् अक्षं कुमारं
 संयुगे प्रसमीक्ष्य कपिर्हर्षाननाद ॥ १९ ॥

२०] ति० टी०—वृणैरावृतं महाकूपं गजपातनार्थकृ-
 तगतम् ॥ २० ॥

रा० टी०—स इति । बालभावात् बालत्वाद्धेतोः वीर्य-
 दर्पितः प्रवृद्धः मन्युर्यस्य क्षतजोपमे ईक्षणे यस्य सः अक्षः
 रणे अप्रतिमं कपिं वृणैरावृतं कूपमिव समाससाद प्राप ॥ २० ॥

२१] ति० टी०—घननादनिःस्वनो मेघशब्दसदृशशब्दः ।
 सस्रुत्सहेन समुत्साहेन ह्रस्व आर्पः । भुजयोरुर्वोर्विक्षेपणेन
 घोरं दर्शनं यस्य सः ॥ २१ ॥

रा० टी०—स इति । तेन कुमारेण प्रसभं निपातितैर्बा-
 णैर्घननादनिःस्वनः भुजोरुविक्षेपणेन घोरं दर्शनं यस्य स
 मारुतिः सस्रुत्सहेन नभः सस्रुत्साहेन नभस्थानपि समारुजन् ।
 सन् नादं चकार । ह्रस्व आर्प इति भट्टाः ॥ २१ ॥

२२] ति० टी०—समभिद्रवदम्पद्रवत् ॥ २२ ॥

रा० टी०—तमिति । रथी रथसहितः रथिश्रेष्ठतरैः राक्ष-

स ताञ्छरास्तस्य हरिर्विमोक्षयश्चचार वीरः पथि वायुसेविते ।

शरान्तरे मारुतवद्विनिष्पतन्मनोजवः संयति भीमविक्रमः

॥ २३ ॥

तमाचवाणासनमाहवोन्मुखं स्वमास्तृणन्तं विविधैः शरोत्तमैः ।

अवैक्षताक्षं बहुमानचक्षुषा जगाम चिन्तां स च मारुतात्मजः

॥ २४ ॥

ततः शरैर्भिन्नभुजान्तरः कपिः कुमारवैर्येण महात्मना नदन् ।

महाभुजः कर्मविशेषतत्त्वविद्विचिन्तयामास रणे पराक्रमम्

॥ २५ ॥

अवालवद्वालादिवाकरप्रभः करोत्ययं कर्म महान्महाबलः ।

न चास्य सर्वाहवकर्मशालिनः प्रमापणे मे मतिरत्र जायते

॥ २६ ॥

अयं महात्मा च महांश्च वीर्यतः समाहितश्चातिसहस्र संयुगे ।

असंशयं कर्मगुणोदयादयं सनागयक्षैर्मुनिभिश्च पूजितः

॥ २७ ॥

पराक्रमोत्साहविवृद्धमानसः समीक्षते मां प्रमुखोऽग्रतः स्थितः ।

पराक्रमो ह्यस्य मनांसि कम्पयेत्सुरासुराणामपि शीघ्रकारिणः

॥ २८ ॥

सानां प्रवरः सोऽश्वकुमारः अहमवृष्टिभिः शैलं पयोधर इव
उत्पतन्तं तं हन्तुमन्तं शरैः किरन् सन् समभिद्वव ॥ २२ ॥

२३-२४] ति० टी०-शरान्विमोक्षयन्वर्थीकुर्वन् । तदु-
पायः-शरान्तर इति ॥ २३ ॥ २४ ॥

रा० टी०-स इति । शरान्तरे शराणामन्तरं मध्यं यस्मिन्
तस्मिन् संयति संग्रामे शरान्तरे शरमध्ये विनिष्पतन्नपि हरिः
स हन्तुमान् तस्य कुमारस्य तान् शरान् विमोक्षयन् स्वकर्मक-
स्पृक्षाभावं प्रापयन् सन् वायुसेविते पथि चचार ॥ २३ ॥

रा० टी०-तमिति । आतं वाणासनं धनुर्धरं तं विविधैः
शरोत्तमैः समास्तृणन्तम् अक्षं स हन्तुमान् बहुमानचक्षुषा
सत्कारसूचकावलोकनेन अवैक्षत चिन्तां जगाम ॥ २४ ॥

गो० टी०-स तानिति । विमोक्षयन् शरीरे असंयोज-
यन् । लाघवातिशयेनेति भावः ॥ २३ ॥

गो० टी०-तमिति । आस्तृणन्तम् आच्छादयन्तम् ।
विशिष्टैः विविधशस्त्रैः । चिन्तां जगाम कथमेतादृशमेतं व-
चिष्यामीत्येवम् ॥ २४ ॥

२५] ति० टी०-एवं शरान्वयर्थीकुर्वतोऽपि भुजान्तरभेद-
रूपकर्मविशेषतत्त्वज्ञः पराक्रमविशेषेण चिन्तयामास ॥ २५ ॥

रा० टी०-तदेव भङ्गयन्तरेणाह-तत इति । शरै-
र्भिन्नं भुजान्तरं यस्य स कपिः रणे पराक्रमम् अश्वकुमार-
बलवत्त्वं विचिन्तयामास ॥ २५ ॥

गो० टी०-इदमेवोपादयति-ततः शरैरित्यादिना २५-२६

२६] ति० टी०-चिन्ताप्रकारः-अवालवदिति । स-
र्वाहवकर्मशालिनः सर्वप्रकाराहवकर्मशालिनः । अत्रास्मिन्का-

लेऽस्य प्रमापणे मे मतिर्न जायते । ' प्रमापणे मारुतिरत्र जा-
यते ' इति पाठे ' अयं जनः ' इतिवत्स्वस्यैव हन्तुमता मारु-
तिरिति निर्देशः ॥ २६ ॥

रा० टी०-चिन्ताकारमाह-अवालवदिति । वालदि-
वाकरप्रभः अयं कुमारः अवालवत्कर्म करोति अतः सर्वाहव-
कर्मशालिनः आहवनिखिलक्रियाविज्ञातुः अस्य प्रमापणे विद्व-
सने अत्र अस्मिन्समये मे मतिर्न जायते ॥ २६ ॥

२७] ति० टी०-समाहितोऽवहितः । अतिसहोऽतिर-
णक्लेशसहः । कर्मगुणोदयादयं कर्मणो गुणोदयोत्कर्षस्य दर्शना-
देतोः पूजित इत्यर्थः ॥ २७ ॥

रा० टी०-अयमिति । महान् आत्मा प्रयत्नो यस्य सः
वीर्यतो वीर्येण महान् समाहितः सत्वधानः संयुगे अतिसहः
प्रहारायतिसहनशीलः अयमश्वः कर्मगुणोदयात् प्रहारादिक्रि-
याप्रकाशात् सनागयक्षैर्नागयक्षसहितैर्मुनिभिः पूजितो भवे-
दिति शेषः ॥ २७ ॥

गो० टी०-अयमिति । अतिसहः अतिसोढा । कर्मगुणो-
दयात् शुद्धकर्मात्कर्षाभिद्वेः ॥ २७-२९ ॥

२८] ति० टी०-पराक्रमविषयोत्साहेन विवृद्धं मानसं
यस्य तादृशः सन्मां समीक्षते, न तु कातयैगेत्यर्थः । प्रमुखो
वीरमुख्यः ॥ २८ ॥

रा० टी०-पराक्रम इति । पराक्रमोत्साहाभ्यां विवृद्धं
मानसं यस्य सः अत एव प्रमुख्यः योद्धृणां मुख्यः अग्रतः
स्थितः कुमारः मां समीक्षते अतः शीघ्रकारिणोऽस्य पराक्रमः
सुरासुराणामपि मनांसि कम्पयेत् ॥ २८ ॥

१ चण्डेति गो. पाठः । २ विशिखेरिति गो. पाठः । ३ वीरेणेति गो. पाठः । ४ महदिति गो. पाठः । ५ शोभित इति गो. पाठः । ६ प्रमुख्यगत
इति गो. पाठः । ७ गामिन इति गो. पाठः ।

न खल्वयं नाभिभवेदुपेक्षितः पराक्रमो ह्यस्य रणे विवर्धते ।
 प्रमापणं ह्यस्य ममाद्य रोचते न वर्धमानोऽग्निरुपेक्षितुं क्षमः ॥ २९ ॥
 इति प्रवेगं तु परस्य तर्कयन्स्वकर्मयोगं च विधाय वीर्यवान् ।
 चकार वेगं तु महाबलस्तदा मतिं च चक्रेऽस्य वधे तैदानीम् ॥ ३० ॥
 स तस्य तानष्ट वैरान्महाहयान्समाहिताभारसहान्विवर्तने ।
 जघान वीरः पथि वायुसेवितं तलप्रहारैः पवनात्मजः कपिः ॥ ३१ ॥
 ततस्तलेनाभिहतो महारथः स तस्य पिङ्गाधिपमन्त्रिनिर्जितः ।
 स भग्ननीडः परिहृतकूबरः पपात भूमौ हतवाजिरम्बरात् ॥ ३२ ॥
 स तं परित्यज्य महारथो रथं सकामुकः खड्गधरः खमुत्पतन् ।
 ततोऽभियोगादपिरुग्रवीर्यवान्विहाय देहं मरुतामिवालयम् ॥ ३३ ॥
 कपिस्ततस्तं विचरन्तमम्बरे पतत्रिराजानिलसिद्धसेविते ।
 समेत्य तं मारुतवेगविक्रमः क्रमेण जग्राह च पादयोर्दृढम् ॥ ३४ ॥
 स तं समाविध्य सहस्रशः कपिर्महोरगं गृह्य इवाण्डजेश्वरः ।
 मुमोच वेगात्पितृतुल्यविक्रमो महीतले संयति वानरोत्तमः ॥ ३५ ॥
 स भग्नबाहूकण्टीपयोधरः क्षरन्नसृङ्निर्मथितास्थिलोचनः ।
 संभिन्नसंधिः प्रविकीर्णवन्धनो हतः क्षितौ वायुसुतेन राक्षसः ॥ ३६ ॥

२९-३०] ति० टी०-उपेक्षितोऽयं न नाभिभवेत् । अभिभवेदेवेत्यर्थः । स्वकर्मयोगं स्वस्य कर्मणि योगं ज्ञानबल-
 विशेपावस्थानलक्षणमुपायम् ॥ २९ ॥ ३० ॥

३१० टी०-नेति । यतोऽस्य रणे पराक्रमो विवर्धते अतः
 उपेक्षितोऽयं मां नाभिभवेत् अभिभवेदेवेत्यर्थः अतः अस्य
 प्रमापणं नाशनं मम रोचते हि यतः वर्धमानोऽग्निः उपेक्षितुं
 न क्षमः ॥ २९ ॥

३१० टी०-इतीति । इति अनेन प्रकारेण परस्य शत्रोः
 प्रवेगं परस्य वधाय विध्वंसाय स्वकर्मयोगं च तर्कयन् सन्
 अस्य वधे मतिं चक्रे अत एव वेगं चकार ॥ ३० ॥

गो० टी०-इति प्रवेगमिति । परस्य शत्रोः प्रवेगम्
 तर्कयन् आलोचयन् स्वकर्मयोगं विधाय युद्धक्रमं च सङ्क-
 ल्प्य पूर्वमश्वान् हत्वा ततो रथं भङ्गयामीति निश्चित्येत्यर्थः ॥ ३० ॥

३१] ति० टी०-विवर्तने नानाविधमण्डलगमने । समा-
 हिताग्निशक्तितान्त्राद्युसेविते पथि स्थितः स्थितांश्च ॥ ३१ ॥

३१० टी०-स इति । विवर्तने अनेकविधमण्डलगमने
 समाहितान् प्राप्तशिक्षानित्यर्थः भारसहान् वरान् तस्य
 कुमारस्य अष्टमहाहयान् तलप्रहारैः वायुसेविते पथि विद्यमानः
 कपिः जघान ॥ ३१ ॥

गो० टी०-स तस्येति । विवर्तने सव्यापसव्यभ्रमणेऽपि ।
 भारसहान् रथभारसहान् ॥ ३१ ॥

३२] ति० टी०-नीडं रथ्यधिष्ठानस्थानम् ॥ ३२ ॥

३१० टी०-तत इति । तस्य हतमतस्तलेनाभिहतः स
 भग्ननीडः भग्ननीडेन सहितः नीडं रथिस्थानं परिहृतः कूबरो
 यस्य हतवाजिः विध्वंसिताश्वः अत एव पिङ्गाधिपमन्त्रिणा
 छयीवामात्मेन निर्जितः पराभूतो महारथः सोऽक्षः भूमौ
 पपात ॥ ३२ ॥

गो० टी०-तत इति । तलेनाभिहतः अत एव पिङ्गाधि-
 पमन्त्रिनिर्जितः हतमता निर्जित इत्यर्थः । प्रभग्ननीडः प्रभग्न-
 रथाङ्गः । कूबरः युगन्धरः । वाजिरिति इकारान्तत्वमार्पम् ॥ ३२ ॥

३३] ति० टी०-मरुतामालयं स्वर्गं छुत्पतन्वृषिरिव ॥ ३३ ॥

३१० टी०-स इति । तं भग्नं रथं परित्यज्य खमुत्पतन्
 सन् सोऽक्षकुमारः तपोभियोगात् तपोऽतिबलात् देहं विहाय
 मरुतां देवानामालयं छुत्पतन् ऋषिरिव बभूवेति शेषः ॥ ३३ ॥

गो० टी०-स तमिति । मरुतामालयं छुत्पतन् ऋषिरिव
 अभवदिति शेषः ॥ ३३ ॥ ३४ ॥

३४] ति० टी०-पतत्रीति । गरुडवायुसिद्धसेविते तं स-
 मेत्य तं पादयोर्जग्राहेत्यन्वयः ॥ ३४ ॥

३१० टी०-कपिरिति । पतत्रिराजानिलसिद्धानां सेवि-
 तेऽम्बरे विचरन्तं तमक्षकुमारं क्रमेण समेत्य कपिर्देहमान्
 पादयोर्दृढं जग्राह ॥ ३४ ॥

३५-३६] ति० टी०-समाविध्य आमयित्वा । गृह्य
 इव । अतं धित्यपावापौ । गृहीत्वेत्यर्थः ॥ ३५ ॥ ३६ ॥

महाकपिर्भूमितले निपीड्य तं चकार रक्षोधिपतेर्महद्भयम् ।

महर्षिभिश्चक्रचरैः समागतैः समेत्य भूतैश्च सयक्षपन्नगैः ॥

सुरैश्च सेन्द्रैर्भृशजातविस्मयैर्हते कुमारे स कपिर्निरीक्षितः

॥ ३७ ॥

निहत्य तं वज्रिसुतोपमं रणे कुमारमक्षं क्षतजोपमेक्षणम् ।

तैदेव वीरोऽभिजगाम तोरणं कृतक्षणः काल इव प्रजाक्षये

॥ ३८ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ।

रावणेन हितमुपदिश्य प्रेषित इन्द्रजिदुमुमन्तमभिययौ । हनुमता लाघवातिशयाद्वाणानां मोघीकरणे तं ब्रह्मास्त्रेण बद्धा मोचने शक्तमपि रावणदिदृक्षया तदनुवर्तमानमेनं रावणान्तिकं निनाय ।

ततस्तु रक्षोऽधिपतिर्महात्मा हनूमताक्षे निहते कुमारे ।

मनः समाधाय सै देवकल्पं समादिदेशेन्द्रजितं सैरोपः

॥ १ ॥

त्वमस्त्रविच्छस्त्रभृतां वरिष्ठः सुरासुराणामपि शोकदाता ।

सुरेषु सेन्द्रेषु च दृष्टकर्मा पितामहाराधनसंजितास्त्रः

॥ २ ॥

त्वंदस्त्रबलमासाद्य ससुराः समरुद्रणाः । न शेकुः समरे स्थातुं सुरेश्वरसमाश्रिताः ॥ ३ ॥

रा० टी०—स इति । वानरोत्तमः कपिः स ह्युमान्तमक्षं गृह्य गृहीत्वा सहस्रशोऽनेकवारं समाविध्य भ्रामयित्वा वेगान्महीतले मुमोच । तत्र दृष्टान्तः महोरगमण्डजेश्वरो गरुड इव ॥ ३५ ॥

रा० टी०—स इति । वायुसूतेन हतः अत एव भग्न बाह्वादयो यस्य निर्मथितानि आस्थिलोचनानि यस्य भिन्नाः सन्धयो यस्य प्रविकीर्णानि बन्धनानि यस्य राक्षसः क्षितौ अपतदिति शेषः ॥ ३६ ॥

गो० टी०—स तमिति । गृह्य इवेत्यत्र गुणाभाव आर्षः ॥ ३५ ॥

गो० टी०—स भग्नेति । प्रविकीर्णबन्धनः प्रविकीर्णकक्ष्यादिबन्धनः । प्रभिन्नसंधिरिति संधिवन्धनभङ्गस्योक्तत्वात् ॥ ३६ ॥

३७] ति० टी०—चक्रचरैर्ज्योतिश्चक्रचरैर्हतादिभिः समेत्य समागतैर्जातविस्मयैर्निरीक्षित इत्यन्वयः ॥ ३७ ॥

३८] ति० टी०—वज्रिसुतोपमं जयन्ततुल्यम् । कृतक्षणः पुनर्युद्धे कृतोत्साहः ॥ ३८ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे सप्तचत्वारिंशः सर्गः ॥ ४७ ॥

रा० टी०—महाकपिरिति । तमक्षं भूमितले निपीड्य रक्षोधिपतेः महद्भयं चकार । अयं पृथक्—महर्षिभिरिति । कुमारे हते सति जातविस्मयैः महर्षिप्रभृतिभिः कपिः स ह्युमान् निरीक्षितो बभूवेति शेषः । सार्धश्लोक एकान्वयी ॥ ३७ ॥

इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे सप्तचत्वारिंशः सर्गः ॥ ४७ ॥

गो० टी०—महर्षिभिरिति । चक्रचरैः ज्योतिश्चक्रचरैः नभश्चक्रचरैर्वा ॥ ३७ ॥ ३८ ॥

इति श्रीमोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने सप्तचत्वारिंशः सर्गः ॥ ४७ ॥

१] ति० टी०—मनः समाधाय पुत्रनाशस्त्रिभूमि चेतो धीरतयाऽप्रकाशितभयं प्रतिष्ठाप्य ॥ १ ॥

रा० टी०—अक्षकुमारविवातानन्तरकालिकं दृष्टान्तमाह—तत इत्यादिभिः । हनूमता अक्षे कुमारं निहते सति रक्षोधिपतिः स रावणः मनः समाधाय स्थिरीकृत्य शोकं विधुन्येत्यर्थः देवकल्पमिन्द्रजितं समादिदेश आज्ञापयामास ॥ १ ॥

गो० टी०—ततस्त्वित्यादि । मनः समाधाय धैर्यं कृत्वेत्यर्थः ॥ १ ॥

२] ति० टी०—पितामहाराधनेन संचितास्त्रः प्राप्तब्रह्मास्त्रोऽसीत्यर्थः ॥ २ ॥

रा० टी०—तदाज्ञापनप्रकारमाह—त्वमित्यादिभिः । पितामहाराधनेन संचितानि अस्त्राणि येन अत एव अस्त्रवित् निखिलास्त्रविज्ञाता अत एव शस्त्रभृतां मध्ये वरिष्ठः श्रेष्ठः अत एव सुरासुराणां विरुद्धसुरादीनां शोकदाता अत एव सेन्द्रेषु इन्द्रसहितेषु सुरेषु दृष्टं प्रसिद्धं कर्म यस्य स त्वमसीति शेषः २ ॥

गो० टी०—त्वमिति । अस्त्रवित् ब्रह्मास्त्रवित् । संचितास्त्रः संचितास्त्रविशेषः ॥ २ ॥

३] ति० टी०—सुरेश्वरसमाश्रिता अपि रणे स्थातुं न शेकुः ॥ ३ ॥

१ महाव्रतैरिति गो. पाठः । २ उपमप्रभृति गो. पाठः । ३ तमेवेति गो. पाठः । ४ स इति गो. पाठः । ५ तदेन्द्रेति गो. पाठः । ६ सरोपमिति गो. पाठः । ७ विदामिति गो. पाठः । ८ त्वेति गो. पाठः । ९ चास्त्रास्त्रेति गो. पाठः ।

न कश्चिन्निषु लोकेषु संयुगेन गतश्रमः । भुजवीर्याभिगुप्तश्च तपसा चाभिरक्षितः ॥
देशकालप्रधानश्च त्वमेव मतिसत्तमः ॥ ४ ॥

न तेऽस्त्यशक्यं समरेषु कर्मणां न तेऽस्त्यकार्यं मतिपूर्वमन्त्रणे ।

न सोऽस्ति कश्चिन्निषु संग्रहेषु न वेद यस्तेऽस्त्रवलं वलं च ॥ ५ ॥

ममानुरूपं तपसो वलं च ते पराक्रमश्चास्त्रवलं च संयुगे ।

न त्वां समासाद्य रणावमर्दे मनः श्रमं गच्छति निश्चितार्थम् ॥ ६ ॥

निहताः किंकराः सर्वे जम्बुमाली च राक्षसः । अमात्यपुत्रा वीराश्च पञ्च सेनाग्रगौमिनः ॥ ७ ॥

वलानि सुसमृद्धानि साध्वनागरथानि च । महोदरश्च शयितः कुमारोऽक्षश्च सूदितः ॥

न तु तेष्वेव मे सारो यस्त्वय्यरिनिर्घूदन ॥ ८ ॥

इदं च दृष्ट्वा निहतं महद्वलं कपेः प्रभावं च पराक्रमं च ।

त्वमात्मनश्चापि निरीक्ष्य सारं कुरुष्व वेगं स्ववलानुरूपम् ॥ ९ ॥

रा० टी०—त्वदिति । त्वदस्त्रवलमासाद्य प्राप्य सुरेश्वर-
समाश्रिता अपि सारादयः समरे स्थातुं न शक्नुः ॥ ३ ॥

गो० टी०—तवेति । तव अस्त्रवलमासाद्य असुराः न
नश्यन्तीत्यर्थः ॥ ३ ॥

४] ति० टी०—कश्चित्त्वदन्यो न गतश्रमो न । सर्वे प्राप्त-
श्रमा इत्यर्थः । भुजवीर्याभिगुप्ततपसाऽभिरक्षितो देशकालप्रधा-
नश्च मत्या सत्तमः प्रशस्ततरश्च त्वमेवेत्यन्वयः ॥ ४ ॥

रा० टी०—नेति । त्रिषु लोकेषु संयुगेन तव संग्रामेण
गतश्रमः गतखेदः कश्चिन्न त्वत्संग्रामं संप्राप्य सर्वः पराजितो
भवतीत्यर्थः, अतः भुजवीर्याभिगुप्तः स्वभुजवलेन रक्षितः तपसा
स्वतपोवलेन अभिरक्षितश्च देशकालप्रधानः देशकालयोरभिज्ञः
मतिसत्तमः त्वमेवासीति शेषः । सार्थलोक एकान्वयी ॥ ४ ॥

गो० टी०—न कश्चिदिति । त्रिषु लोकेषु तव संयुगे-
न गतश्रमः अप्राप्तश्रमः कश्चिन्न । सुसुपेति समासः । सर्वे
प्राप्तश्रमा इत्यर्थः । हरिहयादयोऽपि श्रमं प्राप्नुवन्तीत्यर्थः । भु-
जवीर्येति । मतिसत्तमः मतिश्रेष्ठ इत्यर्थः ॥ ४ ॥

५] ति० टी०—समरेषु कर्तव्यानां कर्मणां मध्येऽशक्यं
नास्ति । 'कर्मणा' इत्येव पाठः सांप्रदायिक इति कतकः ।
मतिपूर्वमन्त्रणे शास्त्रारूपवृद्धिपूर्वकर्तव्यराजकार्यविचारे ते-
ऽकार्यं नास्ति कार्यासाधकविचारो नास्तीत्यर्थः । त्रिषु संग्र-
हेषु त्रिष्वपि लोकेषु । भोक्तृभिः कर्मणा संगृह्यन्त इति संग्रहा
लोकास्तेषु । तेऽस्त्रवलं सहजं च वलं यो न वेद स कश्चिदपि
नास्ति । सर्वप्रसिद्धवलद्वयवलवानित्यर्थः ॥ ५ ॥

रा० टी०—नेति । कर्मणां मध्ये किञ्चित्कर्म ते अशक्यं
न मतिरूपमन्त्रणे मतिस्वरूपबोधने ते अकार्यम् अकर्तव्यं
न यथोचितं सर्वं बोधयसीत्यर्थः, अत एव त्रिषु संग्रहेषु लोकेषु
यस्ते अस्त्रवलं पौरुषं च न वेद स नास्ति ॥ ५ ॥

गो० टी०—नेति । समरेषु कर्मणा पुरुषकारेण ते अश-
क्यं नास्तीत्यर्थः तथा मतिपूर्वमन्त्रणे विवेकपूर्वविचारे अ-
कार्यम् अज्ञातकार्यम् ज्ञातमशक्यं कार्यं नास्तीत्यर्थः । सं-
ग्रहेषु संगृह्यन्ते भोग्यतया स्वीक्रियन्ते भोक्तृभिरिति संग्रहाः
लोकाः तेषु त्रिष्वपि यस्तवास्त्रवलं शारीरं वलं च न वेद स
नास्ति सर्वलोकप्रख्यातशास्त्रास्त्रवलसंपन्नस्त्वमित्यर्थः ॥ ५ ॥

६] ति० टी०—ममानुरूपं मत्सदृशम् । रणावमर्दे युद्ध-
संग्रहं । त्वां समासाद्य प्राप्य मे मनो जयविषये निश्चितार्थं
सच्छ्रमं विपादं न गच्छति । त्वद्वलं स्थत्वा शसिमीत्यर्थः ॥ ६ ॥

रा० टी०—अमेति । ते तपोवलादि ममानुरूपं मत्तुल्यम-
स्तीति शेषः, अतः रणावमर्दे महासंग्रामे त्वां समासाद्य प्राप्य
वियमानस्य मम मनः निश्चितार्थं निश्चितविजयं सत् श्रमं खेदं
न गच्छति ॥ ६ ॥

गो० टी०—ममानुरूपमिति । रणावमर्दे रणसंकटे ।
निश्चितार्थं निश्चितजयकार्यं त्वाम् आसाद्य विचिन्त्य मे मनः
श्रमं न गच्छति विपादं न गच्छतीत्यर्थः ॥ ६-८ ॥

७] ति० टी०—प्रकृतमाह—निहता इति ॥ ७ ॥

रा० टी०—तत्कर्तव्यं बोधयितुमाह—निहता इति । किं-
करादयो निहताः ॥ ७ ॥

८-९] ति० टी०—हे अरिनिघ्न ! त्वयि मे यः सार इ-
त्कर्षवृद्धिः स तेषु नत्वेवेत्यन्वयः । यद्वा मे सारः सर्वजगज्ज-
सामर्थ्यं स त्वय्येव त्वत्साहाय्यनिमित्त एव, न तु तेषु । न
तु तत्साहाय्यनिमित्तक इत्यर्थः ॥ ८ ॥ ९ ॥

रा० टी०—चलानीति । ते दयितः प्रियः सहोदरोऽक्षश्च सु-
दितो निहतः । नह तर्हि ममापि वधः स्यादित्यत आह—नेति । मे
मम संबन्धी यः सारो वलं त्वय्यस्ति सः तेषु निहतेषु नैवाभ्यर्थं
पृथक् । एतेनातिप्रबलत्वात्तव वधो न भविष्यतीति ध्वनितम् ॥

बलावमर्देस्त्वयि संनिक्नुष्टे यथागते शान्त्यति शान्तश्चैतुः ।
 तथा समीक्ष्यात्मवलं परं च समारभस्वास्त्रभृतां वरिष्ठ
 नै वीर सेना गणशो च्यवन्ति न वज्रमादाय विशालसारम् ।
 न मारुतस्यास्ति गतिप्रमाणं न चाग्निकल्पः करणेन हन्तुम्
 तमेवमर्थं प्रसमीक्ष्य सम्यक्स्वकर्मसाम्याद्धि समाहितात्मा ।
 स्मरंश्च दिव्यं धनुषोऽस्य वीर्यं वजाक्षतं कर्म समारभस्व

॥ १० ॥

॥ ११ ॥

॥ १२ ॥

रा० टी०—इदमिति । निहतमिदं महद्बलं दृष्ट्वा कपेः प्रभावम्
 आत्मनः सारं बलं च निरीक्ष्य ज्ञात्वा स्वबलानुरूपं वेगं कुरुष्व ॥ १० ॥

गो० टी०—न हीति । त्वयि मे यः सारः उत्कर्षप्रत्ययः
 सः तेषु नास्त्येव हीति योजना ॥ ९ ॥

गो० टी०—इदं हीति । इदं किङ्कराध्यक्षकुमारान्तमार-
 कम् मतिमत् प्रशस्तमतिशुक्लम् । बलं शरीरम् । प्रभावम्
 अन्तःशक्तिम् । पराक्रमं पौरुषम् ॥ १० ॥

१०] ति० टी०—गते युद्धाय निर्गते त्वयि संनिक्नुष्टे सति
 बलावमर्देनेकबलप्रमथनेहेतुभिः शान्तश्चतुरूपशान्तबलः शत्रु-
 र्यथा शान्त्यति क्षीणो भवति तथाऽऽत्मबलं परबलं च समीक्ष्या-
 रभस्व । 'बलावमर्दः' इति 'शान्तश्चतुः' इति च पाठे इति
 कतकः । 'बलावमर्दः' इति 'शान्तश्चतुः' इति च पाठित्वा
 हेऽस्त्रभृतां वरिष्ठ ! त्वयि युद्धाय गते संनिक्नुष्टे हन्तृप्रसमीपं
 प्राप्ते, बलावमर्दः सेनानाशो यथा शान्त्यति न भवति तथाऽऽरभ-
 स्वेत्यर्थः इति तीर्थः ॥ १० ॥

रा० टी०—बलेति । शान्तश्चतुः त्वयि संनिक्नुष्टे युद्ध-
 समीपे गते प्राप्ते सति बलावमर्दः मत्सेनाध्वंसः शान्त्यति
 अतः यथा शान्त्यति तथा समारभस्व ॥ १० ॥

गो० टी०—बलेति । शान्तश्चतुः शमितश्चतुः शत्रुशमनस्वभाव
 इति यावत् । "वा दान्तशान्तः" इत्यादिना निपातनाणिलोप
 इडभावश्च । त्वयि संनिक्नुष्टे कपेरासने सति यथा बलावमर्दः
 सेनाक्षयः शान्त्यति तथा आत्मबलम् परं परबलं च समीक्ष्य
 समारभस्व । बलनाशात्पूर्वमेव शत्रुशान्तिं कुर्वित्यर्थः ॥ ११ ॥

११] ति० टी०—अथ तत्र सेनादिपरिग्रहो व्यर्थ इत्याह—
 न वीरेति । हे वीर ! सेना न ग्राह्याः यतस्ता गणशः सङ्ग्रहः
 च्यवन्ति पलायन्ते नश्यन्ति च । तथा विशालसारमतिनै-
 ष्यकाटिन्यवत्, अत एव वज्रं तनुल्यमायुधजालमादायापि न
 प्रयोजनं गणशः प्रयुक्तस्य तस्यापि प्रच्यवादेव । गणशो च्यव-
 न्तीत्यश्रोत्वमार्पम् । कुतस्तत्राह—नेति । मरुतोपत्यस्य मारु-
 तस्य गतेः सामर्थ्यस्य प्रमाणं परिच्छेद एतावद्बलं निग्रहीतुं
 शक इति परिच्छेदो नास्ति, अतो लोके निखिलमपि बलं त-
 स्यात्किञ्चित्करमित्यर्थः । किं चाग्निकल्पोऽग्निदुःखोऽसौ करणेन
 शस्त्रादिरूपेण हन्तुं न शक्यः । 'जयत्यतिबलो रामः' इत्येत-

दोषणसमये । 'हन्तुमाच्छत्रुसैन्यानां निहन्ता मारुतात्मजः'
 इत्युक्तेरिह रावणस्य मारुतस्येत्युक्तिर्नासमञ्जसा । पराक्रमाति-
 शयदर्शनादुत्प्रेक्षामात्रेण तु किञ्चिद्भूतमिति प्रायुक्तम् । केचित्तु
 गणाच्छोचयतीति गणशोऽघनूमास्तस्मिन्सेना नावन्ति, ततो
 न रक्षन्तीत्यर्थः इति वदन्ति, तत्रावतेऽप्यतिसमानार्थत्वात्प-
 ञ्चमीप्राप्तौ सप्तम्यर्था । तत्रोत्त्ववत् । एवं विशालसारमित्यत्र
 विश अलसारमिति च्छेदं कुर्वन्ति, अलसारं कुण्डसारं वज्रं
 तत्तुल्यमप्यायुधमादाय न विशरणं न प्रविशेति च व्याचक्षते
 अलतेर्घातोः पर्याप्त्यर्थत्वेन पर्याप्तसारमिति व्याख्यातुं योग्यम् ।
 कुण्डेत्यर्थस्य ततोऽलमात्र ॥ ११ ॥

गो० टी०—न वीरेति । हे वीर ! गणशोऽपि गणानां शोच-
 यितरि शोचतेऽप्यन्तात्किं एकदाऽनेकप्रवृत्तरीत्यर्थः । एवंभूते
 हन्तृमति निमित्ते सेनाः नावन्ति न रक्षन्ति युगपदनेकविनाशके
 सेना अप्रयोजिकेत्यर्थः । अतः सेनाभिः सह मागच्छेत्यर्थः ।
 उपायान्तरं प्रतिपेक्षति—न वज्रमिति । अलसारं हन्तु-
 म्द्विषये जीर्णसारं वज्रं वज्राख्यमायुधविशेषम् आदाय न
 विश । तत्समीपमिति शेषः । तत्र हेतुमाह—न मारुत-
 स्येति । अस्य गतिप्रमाणं मारुतस्य नास्ति । मारुतादप्यति-
 शयितगतिप्रमाण इत्यर्थः । अतस्तत्संज्ञा यथा कयापि दिशा
 समागम्य प्रवृत्तिरि न वज्रं किञ्चित्करमिति भावः । यदि स-
 मीपमागमिष्यति तदा सुष्ठ्यादिभिरेव निहन्त्यत इत्याशङ्क्याह—
 न चेति । अग्निकल्पो हनुमान् करणेन सुष्ठ्यादिना हन्तुं न
 शक्यः । अग्निदुःखे सुष्ठ्यादिप्रहाराप्रवृत्तेरिति भावः ॥ १२ ॥

१२] ति० टी०—किं बलावच्छ्रमेन गन्तव्यमिति शङ्कायां
 तत्संविशेषपक्षपदिशति—तमिति । तं मनुक्तमर्थमेवमेव प्रस-
 मीक्ष्यैवमेव तत्त्वमिति निश्चित्य, स्वकर्मसाम्यात्स्वेनैव कर्मणः
 प्रकृतकार्यस्य साम्यात्सिद्धेः संपादनीयत्वात्वं समाहितात्मा
 समाहितचित्तो भूत्वाऽस्य विषये दिव्यं धनुषो वीर्यं दिव्यास्त्रमो-
 क्षसामर्थ्यं स्मरन्निश्चिन्वन्वज्रं, गत्वा चाक्षतं परकीयप्रहारंहीनं
 यथा भवति तथा शत्रुपराभवकर्मारभस्व ॥ १२ ॥

रा० टी०—तमिति । स्वकर्मसाम्यात् स्वकीयासादृश्यं
 संस्पृश्य समाहितात्मा एकाग्रचित्तस्त्वं तं स्वविजयरूपम् अर्थं
 प्रसमीक्ष्य निश्चित्य अस्य स्वकीयस्य धनुषो वीर्यं स्मरन् सन्
 वज्रं अक्षतं परैरविनाश्यं कर्म समारभस्व च ॥ ११ ॥

१ मर्द इति गो. पाठः । २ क्षाम्यतीति गो. पाठः । ३ क्षत्राविति गो. रा. पाठः । ४ वरिष्ठ इति रा. पाठः । ५ श्लोकोऽयं रा. नास्ति । ६ गते-
 रिति गो. पाठः ।

न खल्वियं मैतिश्रेष्ठ यत्त्वां संप्रेषयाम्यहम् । इयं च राजधर्माणां क्षत्रस्य च मतिर्मता ॥ १३ ॥
 नानाशास्त्रेषु संग्रामे वैशारद्यमस्मिन्दम । अवश्यमेव बोद्धव्यं काम्यश्च विजयो रणे ॥ १४ ॥
 ततः पितुस्तद्वचनं निशम्य प्रदक्षिणं दक्षमुत्प्रभावः ।
 चकार भर्तारमैतित्वरेण रणाय वीरः प्रतिपन्नबुद्धिः ॥ १५ ॥
 ततस्तैः स्वगणैरिष्टैरिन्द्रजित्प्रतिपूजितः । युद्धोद्धतकृतोत्साहः सङ्ग्रामं संप्रपद्यत ॥ १६ ॥
 श्रीमान्पद्मविशालाक्षो राक्षसाधिपतेः सुतः । निर्जगाम महातेजाः समुद्र इव पर्वणि ॥ १७ ॥
 स पक्षिराजोपमतुल्यवेगैर्व्यालैश्चतुर्भिः स तु तीक्ष्णदंष्ट्रैः ।
 रथं समायुक्तमसहवेगः समारुरोहेन्द्रजिदिन्द्रकल्पः ॥ १८ ॥
 स रथी धन्विनां श्रेष्ठः शस्त्रज्ञोऽस्त्रविदां वरः । रथेनाभिययौ क्षिप्रं हनूमानयत्र सोऽभवत् ॥ १९ ॥
 स तस्य रथनिर्घोषं ज्यास्वनं कार्मुकस्य च । निशम्य हरिवीरोऽसौ संप्रहृष्टतरोऽभवत् ॥ २० ॥

गो० टी०—तर्हि कथं कर्तव्यं तत्राह—तमिति । तं पूर्वोक्तमर्थम् एवं सम्यक् प्रसमीक्ष्य विचार्य स्वकर्मसाम्यात्स्वकार्यसिद्धयर्थम् फलस्यापि हेतुत्वात्पञ्चमी साम्यं समत्वम् अन्यनातिरिक्तत्वम् समाहितात्मा एकाग्रचित्तः दिव्यं धनुःसम्बन्धि अलक्ष्यमलक्ष्यं स्मरन् व्रज । अलक्ष्यं विना स निगृहीतमशक्यः तेन तन्मन्त्रं स्मरन्नेव गच्छेति भावः ॥ १३ ॥

१३] ति० टी०—हे मतिश्रेष्ठ प्रशस्तबुद्धे ! अहं त्वामतिप्रियं पुत्रमीदृशे संकटे प्रेषयामि इयं प्रेषणा नोचिता खलु, अधापियं मती राजधर्माणामस्माकं तथा क्षत्रस्य क्षत्रियस्य च मतैव शास्त्रतः संमतैव ॥ १३ ॥

रा० टी०—नेति । यत् यया मत्या त्वाम् अहं संप्रेषयामि सा इयं मतिः यद्यपि श्रेष्ठा न तथापि राजधर्माणां क्षत्रस्य क्षत्रियस्य इयं मतिर्मता श्रेष्ठेत्यर्थः मतिश्रेष्ठेति आह-पाठे तु संबोधनं तत्रोचितेत्यध्याहृतव्यम् ॥ १३ ॥

गो० टी०—न खल्विति । अहं त्वां संप्रेषयामीति यत् इयं मतिः न श्रेष्ठा खलु नोचितेत्यर्थः । इयं मतिः त्वत्प्रेषण-विषया मतिः राजधर्माणां राजनीतिस्वरूपधर्माणाम् क्षत्रस्य तदवस्थातुः क्षत्रियस्य च मता उचिता यद्यपि बालस्य प्रेषणमवचितं तथापि स्वीयेषु सत्सु प्रधानगमनं नीतिशास्त्रविरुद्धमिति त्वां प्रेषयामीति भावः ॥ १४ ॥

१४] ति० टी०—अथ राज्ञः क्षत्रियस्य च कृत्यमाह—नानेति । नानाशास्त्रेषु धर्मार्थनीत्यादिशास्त्रेषु संग्रामे च वैशारद्यम् । संप्राप्यमिति शेषः । यस्य रणे विजयः काम्यो भवति तेनोक्तं नानाशास्त्रमवश्यं बोद्धव्यमेवेत्यर्थः । यद्वा परस्य नानाशास्त्रेषु यद्वैशारद्यमस्ति तथोद्भावश्यमेव बोद्धव्यम्, बुद्ध्यापि रणे स्वस्य विजयः प्रार्थ्य एवाहं जेष्याम्येवेति बुद्ध्या युद्धमारभ्यमेव, न तु तादृशशत्रोरपि निवर्तितव्यमित्यर्थः । केचित्तु—‘नानाशास्त्रैः’ इति ‘योद्धव्यम्’ इति च पठित्वा नानाशास्त्रकरणकस-

ङ्ग्रामे वैशारथ्यं सामर्थ्यं तत्रास्ति, अतस्त्वयाऽवश्यं योद्धव्यमेव, रणे जयश्च प्रार्थनीय एवेति व्याचक्षते ॥ १४ ॥

रा० टी०—नानेति । रणे विजयः काम्यः त्वया वाञ्छनीयः अतः नानाशास्त्रेषु उक्ते संग्रामे संग्रामप्रकारे वैशारथ्यं नैपुण्यमवश्यमेव बोद्धव्यं त्वया संस्मरणीयम् ॥ १३ ॥

गो० टी०—नानेति । नानाशास्त्रैः वैशारथ्यं प्रहरणसामर्थ्यम् अवश्यं बोद्धव्यम् स्मर्तव्यमित्यर्थः । रणे विजयश्च काम्यः प्रार्थनीयः । जयार्थं सर्वाण्यन्नापि स्मर्तव्यानीत्यर्थः ॥ १५ ॥

१५] ति० टी०—दक्षस्य देवाः । प्रदक्षिणं चकार । भर्तारं राजानं रावणम् । रणायान्तित्वरेणातिस्वरया गन्तुं कृतबुद्धिः १५

रा० टी०—तत इति । पितुः रावणस्य वचनं निशम्य दक्षस्य देवानां प्रभाव इव प्रभावो यस्य स मेघनादः रणाय रणं गन्तुं भर्तारं रावणमतिस्वरेण प्रदक्षिणं चकार ॥ १४ ॥

गो० टी०—तत इति । दक्षस्य प्रभावः दक्षस्य देवाः । तथोक्तम् विष्णुपुराणे—‘मनसा त्वेव भूतानि पूर्वं दक्षोऽसृजत्—था । देवावृषीन्सगन्धर्वान्वाङ्मरुतान् पक्षिणस्तथा’ इति ॥ १६ ॥

१६] ति० टी०—स्वगणैरन्यैः सभास्यै राक्षसैः । युद्धे उद्धतशस्त्रो कृतोत्साहश्च संप्रपद्यत संग्रामाय ॥ १६ ॥

रा० टी०—तत इति । स्वगणैः प्रतिपूजितः युद्धोद्धताय उद्धतयुद्धाय कृतः उत्साहो येन स मेघनादः संग्रामं संप्रपद्यत संग्रामाय गन्तुमारभत ॥ १५ ॥

गो० टी०—ततस्तैरिति । ‘युद्धोद्धतः कृतोत्साहः’ इति पाठः ॥ १७ ॥ १८ ॥

१७] ति० टी०—पर्वणीति । वर्षमान इति शेषः ॥ १७ ॥
 रा० टी०—तदेव भङ्ग्यन्तरेणाह—श्रीमानिति । राक्षसाधिपतेः सुतः पर्वणि समुद्र इव निर्जगाम ॥ १६ ॥ १७ ॥

१८—२०] ति० टी०—पक्षिराजोपमैरन्योन्यतुल्यवेगैश्च । व्यालैः सर्पैः ॥ १८—२० ॥

१ मतिः श्रेष्ठेति गो. रा. पाठः । २ शास्त्रैवेति गो. पाठः । ३ अदीनसत्त्व इति गो. पाठः । ४ युद्धोद्धतः इति गो. पाठः । ५ प्रत्यपद्यतेति गो. पाठः । ६ पलाशेति गो. पाठः । ७ पर्वस्विति गो. पाठः ।

इन्द्रजिज्ञासमादाय शितशल्यांश्च सायकान् । हनूमन्तमभिप्रेत्य जगाम रणपण्डितः ॥ २१ ॥
 तस्मिंस्ततः संयति जातहर्षे रणाय निर्गच्छति वाणपाणौ ।
 दिशश्च सर्वाः कलुषा बभूवुर्मृगाश्च रौद्रा बहुधा विनेदुः ॥ २२ ॥
 समागतास्तत्र तु नागयक्षा महर्षयश्चक्रचराश्च सिद्धाः ।
 नभः समावृत्य च पक्षिसङ्घा विनेदुश्चैः परमप्रहृष्टाः ॥ २३ ॥
 आयान्तं सरथं दृष्ट्वा पूर्णमिन्द्रध्वजं कपिः । नैनाद च महानादं व्यवर्धत च वेगवान् ॥ २४ ॥
 इन्द्रजित्स रथं दिव्यमाश्रितश्चित्रकामुकः । धनुर्विस्फारयामास तडिदूर्जितनिःस्वनम् ॥ २५ ॥
 ततः समेतावतितीक्ष्णवेगौ महाबलौ तौ रणनिर्विशङ्कौ ।
 कपिश्च रक्षोऽधिपतेस्तनूजः सुरासुरेन्द्राविव बद्धवैरौ ॥ २६ ॥
 स तस्य वीरस्य महारथस्य धनुष्मतः संयति संपतस्य ।
 शरप्रवेगं व्यहनत्प्रहृष्टश्चार मार्गे पितुरप्रमेयः ॥ २७ ॥

रा० टी०—सेति । पक्षिराजोपमया सहिताः तुल्यः परस्परं
 समो वेगो येषां ते एव ते इति कर्मधारयः तैश्चतुर्भिर्बालैः
 समायुक्तं रथम् इन्द्रकल्पः इन्द्रसदृशः इन्द्रजित् समाकरोह ॥ २८ ॥

रा० टी०—स इति । स इन्द्रजित् यत्र स हन्तमान् अभवत्
 आतिष्ठत तत्र रथेनाभिययौ ॥ २९ ॥

रा० टी०—स इति । स हन्तमान् तस्य इन्द्रजितः रथ-
 निर्घोषं कार्ष्णिकस्य ज्यास्वनं निशम्य श्रुत्वा संप्रहृष्टतरो-
 ऽभवत् ॥ २० ॥

गो० टी०—स इति । पक्षिराजोपमतुल्यवेगैः पक्षिराजो-
 पमैः अन्योन्यतुल्यवेगैश्च व्यालैः हिंस्रपशुभिः सिंहैरिति
 यावत् सिंहश्च रक्षसां वाहनानि भवन्ति ' सर्पहिंस्रपशू व्या-
 लौ ' इत्यमरः ॥ १९ ॥ २० ॥

गो० टी०—स तस्येति । ज्यास्वनमित्यत्र ज्या इति
 छत्रपट्टीविभक्तिकं पृथक्पदम् कार्ष्णिकस्येत्यत्र स्वनमिति वा
 अध्याहारः ॥ २१ ॥ २२ ॥

२१] ति० टी०—शितशल्यांस्तीक्ष्णागान् ॥ २१ ॥

रा० टी०—इन्द्रजिदिति । चापं शितशल्यान् तीक्ष्णाग्र-
 भागान् सायकान् आदाय हनूमन्तमभिप्रेक्ष्य जगाम ॥ २१ ॥

२२] ति० टी०—संयति तद्विषये जातहर्षे । दिशश्चेत्यु-
 त्पातवर्णनम् रौद्रा मृगाः क्रोष्टृप्रभृतयः ॥ २२ ॥

रा० टी०—तस्मिन्निति । तस्मिन् इन्द्रजिति संयति
 संग्रामार्थं जातहर्षे अत एव रणाय निर्गच्छति सति सर्वा
 दिशः कलुषा बभूवुः रौद्राः क्रोष्टादयो मृगाः विनेदुश्च ॥ २२ ॥

गो० टी०—तस्मिंस्तत इति । संयति युद्धे । जात-
 हर्षे जातोत्साहे ॥ २३ ॥

२३] ति० टी०—चक्रचरा ग्रहाः परमप्रहृष्टा विनेदुरिति
 शुभनिमित्तम् ॥ २३ ॥

रा० टी०—समागता इति । तत्र तस्मिन् समये समा-
 गताः नागादयः नभः समावृत्य उच्चैर्विनेदुः ॥ २३ ॥

गो० टी०—समागता इति । चक्रचराः संघचा-
 रिणः ॥ २४ ॥ २५ ॥

२४] ति० टी०—इन्द्रध्वजमिन्द्राकारचिह्नवद्धजम् ॥ २४ ॥

रा० टी०—आयान्तमिति । स हन्तमान् इन्द्रध्वजम्
 इन्द्राकारचिह्नवद्धजविशिष्टं रथं दृष्ट्वा महानादं यथा भवति
 तथा ननाद व्यवर्धत च ॥ २४ ॥

२५—२६] ति० टी०—तडिदूर्जितनिःस्वनं तडिनिभं
 जितस्वनं च ॥ २५ ॥ २६ ॥

रा० टी०—इन्द्रजिदिति । दिव्यं रथमाश्रित इन्द्रजित्
 तडिदूर्जितनिःस्वनं तडिनिःस्वनसदृशप्रहृष्टनिःस्वनविशिष्टं यथा
 भवति तथा धनुर्विस्फारयामास ॥ २५ ॥

रा० टी०—तत इति । समेतौ रणाङ्गणे प्राप्तौ रणनि-
 विशङ्कौ तौ कपिः रक्षोऽधिपतेः तन्त्रश्च सुरासुरेन्द्राविव बद्ध-
 वैरौ अभवताम् ॥ २६ ॥

गो० टी०—इन्द्रजित्त्विति । तडिदूर्जितनिःस्वनम् । अत्र
 तडिच्छब्देन तत्सङ्घातोऽशनिरुच्यते विशुत्सङ्घातनिःस्वनमिति
 पूर्वश्रुतत्वात् अशनिरवृद्धनिःस्वनमित्यर्थः ॥ २६ ॥

गो० टी०—तत इति । सुरासुरेन्द्राविव समेतावित्य-
 न्वयः ॥ २७ ॥

२७] ति० टी०—व्यहनत्प्रहृष्टितवान् ॥ २७ ॥

रा० टी०—स इति । प्रहृष्टोऽप्रमेयो हन्तमान् संयति संप-
 तस्य धनुष्मतोऽस्य इन्द्रजितः शरप्रवेगं व्यहनत् व्यहन् अव-
 च्यदित्यर्थः पितुर्वायोमार्गे चचार च ॥ २७ ॥

गो० टी०—स तस्येति । शरप्रवेगं व्यहनत् चचार
 चेत्यन्वयः ॥ २८—३० ॥

१ सुमहदिति गो. पाठः । २ तूर्णमिन्द्रजितमिति गो. तूर्णमिति रा. पाठः । ३ विनन्देति गो. पाठः । ४ च पुत्र इति गो. पाठः ।
 ५ अप्रमेये इति गो. पाठः ।

ततः शरानायततीक्ष्णशल्यान्सुपत्रिणः काञ्चनचित्रपुङ्खान् ।

मुमोच वीरः परवीरहन्ता सुसंतेतान्वज्रसमानवेगान् ॥ २८ ॥

ततः स तत्स्यन्दननिःस्वनं च मृदङ्गभेरीपटहस्वनं च ।

विकृष्यमाणस्य च कार्मुकस्य निश्म्य धौपं पुनरुत्पपात ॥ २९ ॥

शराणामन्तरेष्वाशु व्यावर्तत महाकपिः । हरिस्तस्याभिलक्ष्यस्य मोक्षयंलक्ष्यसंग्रहम् ॥ ३० ॥

शराणामग्रतस्तस्य पुनः समभिवर्तत । प्रसार्य हस्तौ हनुमानुत्पपातानिलात्मजः ॥ ३१ ॥

तावुभौ वेगसंपन्नौ रणकर्मविशारदौ । सर्वभूतमनोग्राहि चक्रतुर्बुद्धमुत्तमम् ॥ ३२ ॥

हनूमतो वेद न राक्षसोऽन्तरं न मारुतिस्तस्य महात्मनोऽन्तरम् ।

परस्परं निर्विषहौ बभूवतुः समेत्य तौ देवसमानविक्रमौ ॥ ३३ ॥

ततस्तु लक्ष्ये स विहन्यमाने शरेष्वमोघेषु च संपतत्सु ।

जगाम चिन्तां महतीं महात्मा समाधिसंयोगसमाहितात्मा ॥ ३४ ॥

२८-२९] ति० टी०-सुपत्रिणः कङ्कादिपक्षयुक्तान् सुसंततानविरतान् ॥ २८ ॥ २९ ॥

रा० टी०-तत इति । आयता एव तीक्ष्णशल्याः तीक्ष्ण-पुङ्खाः तान् सुपत्रिणः शोभनकङ्कपत्रविशिष्टान् सुसन्ततान् अतिदृढानित्यर्थः शरान् वीर इन्द्रजित् मुमोच ॥ २८ ॥

रा० टी०-तत इति । स हनूमान् तत्स्यन्दनस्य इन्द्र-जिद्रथस्य निःस्वनं मृदङ्गादेः स्वनं च विकृष्यमाणस्य कार्मुकस्य धनौ स्वनं च निश्म्य श्रुत्वा पुनरुत्पपात ॥ २९ ॥

३०] ति० टी०-अभिलक्ष्यस्याभिमतलक्ष्यस्य लक्ष्यसंग्रहम् लक्ष्यत्वेन संग्रहणम् मोक्षयन्मोघीकुर्वन् व्यर्थीकुर्व-न्निति यावत् शराणामन्तरेषु व्यावर्तत परिवर्तते स्मे-त्यर्थः ॥ ३० ॥

रा० टी०-शराणाभिति । अभिलक्ष्यस्य विचित्रकर्मकत्वेन सर्वतो दर्शनीयस्य तस्येन्द्रजितः शराणां लक्ष्यसंग्रहं लक्ष्यसंग्राह-कत्वमीक्ष्यन् त्याज्यन् अन्तरेषु वायुपथि मध्येषु व्यवर्तत विविधं पर्यट् ॥ ३० ॥

गो० टी०-शराणामिति । अभिलक्ष्यस्य लक्ष्यवेधने प्र-सिद्धस्य लक्ष्यसंग्रहं लक्ष्यसंग्रहणम् लक्ष्यविषयदृष्टिमिति या-वत् मोघयन् वितथयन् ॥ ३१ ॥

३१-३२] ति० टी०-अभिवर्तताभ्यवर्तत ततः शरमो-क्षसमये पुनरुत्पपात ॥ ३१ ॥ ३२ ॥

रा० टी०-शराणामिति । पुनरन्तरं तस्य शराणाम् अग्रतः अग्रे समभिवर्तत समभ्यवर्तत कदाचित् तच्छरं वज्र-यित्वा तच्छरेण सह धावन् धावन् ततोऽग्रे निर्गच्छतीत्यर्थः पुनः हस्तौ प्रसार्य उत्पपात ऊर्ध्वमगच्छत् ॥ ३१ ॥

गो० टी०-शराणामग्रत इति । समभिवर्तत समभ्य-वर्तत उत्पपात चेत्यन्वयः ॥ ३२ ॥

रा० टी०-ताविति । तौ हनुमदिन्द्रजितौ सर्वभूतमनो-ग्राहि निखिलप्राणिहृदयापकर्षक युद्धं चक्रतुः ॥ ३२ ॥

गो० टी०-तावुभाविति । मनोग्राहि मनआकर्षकम् ॥ ३३ ॥

३३] ति० टी०-निर्विषहौ दुःसहवेगौ ॥ ३३ ॥

रा० टी०-हृदयापकर्षकत्वमेव रक्तयन्त्राह-हनुमत इति । राक्षसः हनूमतोऽन्तरमवकाशं न वेद हनुमत्कर्तृकशरवज्रनस-मर्थं नाजानादित्यर्थः तस्येन्द्रजितः अन्तरं शरप्रवाहोपरमा-भावेन शरसंधानसमर्थं मारुतिर्न वेद अतः देवसमानविक्रमौ तौ परस्परं समेत्य निर्विषहौ असन्नौ बभूवतुः ॥ ३३ ॥

गो० टी०-हनुमत इति । अन्तरं छिद्रम् ॥ ३४ ॥

३४] ति० टी०-अमोघेषु शरेषु संपतत्स्वपि लक्ष्ये लक्ष्यभूते हनूमति विहन्यमाने शरेभ्यः स्वयमेव लुच्यमाने शरैरभियमाने सतीत्यर्थः हन्तेर्गत्यर्थात्कर्मकर्तारं शानच् समाधिसंयोगेन ध्यानकारणेन तत्स्वरूपज्ञानाय समाहितात्मै-काग्रचित्तः ॥ ३४ ॥

रा० टी०-तत इति । ततः तेषु अमोघेषु शरेषु संप-तत्सु सत्सु अत एव लक्ष्ये हनुमति विहन्यमाने ताव्यमाने सत्येव नतु प्राणैर्विद्युक्ते सतीत्यर्थः महात्मा अति प्रयत्नवान् समाधेः संयोगेन अतिविचारकालप्राप्त्या समाहितः एका-ग्रिकृतः आत्मा मनो येन सः इन्द्रजित् महतीं चिन्तां जगाम हन्तेस्ताडनार्थकत्वं तु माहाहत इव द्विप इत्यादौ प्रसिद्धं तुशब्द एवार्थः ॥ ३४ ॥

गो० टी०-ततस्त्विति । अमोघेषु शरेषु संपतत्स्वपि लक्ष्ये लक्ष्यभूते हनुमति विहन्यमाने स्वयं तेभ्यो विषुच्यमाने सति हन्तेर्गत्यर्थात्कर्मकर्तारि लट्प्रशानजादेशः समाधिसं-योगसमाहितात्मा सम्यगाधीयत इति समाधिः लक्ष्यं तस्मिन् संयोगे शरसंधाने समाहितात्मा अप्रमत्तचित्तः स महात्मा इन्द्रजित् महतीं चिन्तां जगाम ॥ ३५ ॥

ततौ मतिं राक्षसराजसूनुश्चकार तस्मिन्हरिवीरमुख्ये

अवध्यतां तस्य कपेः समीक्ष्य कथं निगच्छेदिति निग्रहार्थम्

॥ ३५ ॥

ततः पैतामहं वीरः सोऽस्त्रमस्त्रविदां वरः । संदधे सुमहातेजास्तं हरिप्रवरं प्रति

॥ ३६ ॥

अवध्योऽयमिति ज्ञात्वा तमखेणास्त्रतत्त्ववित् । निजग्राह महाबाहुं मारुतात्मजमिन्द्रजित्

॥ ३७ ॥

तेन वद्धस्ततोऽस्त्रेण राक्षसेन स वानरः । अभवन्निर्विचेष्टश्च पपात च महीतले

॥ ३८ ॥

ततोऽथ बुद्धा स तदस्त्रबन्धं प्रभोः प्रभावाद्दिगताल्पवेगः ।

पितामहानुग्रहमात्मनश्च विचिन्तयामास हरिप्रवीरः

॥ ३९ ॥

ततः स्वायंभुवैर्मन्त्रैर्ब्रह्मास्त्रं चाभिमन्त्रितम् । हनूमांश्चिन्तयामास वरदानं पितामहात् ॥ ४० ॥

न मेऽस्य बन्धस्य च शक्तिरस्ति विमोक्षणे लोकगुरोः प्रभावात् ।

इत्येवैमेवं विहितोऽस्त्रबन्धो मयाऽऽत्मयोनेरनुवर्तितव्यः

॥ ४१ ॥

स वीर्यमस्त्रस्य कपिर्विचार्य पितामहानुग्रहमात्मनश्च ।

विमोक्षशक्तिं परिचिन्तयित्वा पितामहाज्ञामनुवर्तते स्म

॥ ४२ ॥

३५-३६] ति० टी०-ततो ध्यानानन्तरमवध्योऽयमिति ध्यानेन ज्ञात्वा निग्रहार्थं बन्धनार्थं बन्धनमुद्दिश्य कथं निगच्छेत्कथं निश्चेष्टो भवेदिति मतिं विचारं चकार ॥ ३५॥३६ ॥

रा० टी०-तत इति । राक्षसराजसूनुः कपेरवध्यतां समीक्ष्य निग्रहार्थं तत्कृतोपद्रवनिवृत्त्यर्थं कथं कथञ्चित् निगच्छेत् बन्धनं प्राप्नुयादिति तस्मिन् हरिवीरमुखे मतिं निश्चयं चकार ॥ ३५ ॥

रा० टी०-तत इति । सुमहातेजा इन्द्रजित् हरिप्रवरं प्रति पैतामहमखं संदधे ब्रह्मास्त्रसंधानमकरोत् ॥ ३६ ॥

गो० टी०-तत इति । अवध्यतां तस्य कपेः समीक्ष्य निग्रहार्थं कथं निगच्छेत् नीचतां गच्छेदिति मतिं चकार ॥ ३६॥३७ ॥

३७-३८] ति० टी०-ब्रह्माखेणाप्यवध्यतां ज्ञात्वा तदखेण तं निजग्राह बन्धन ॥ ३७ ॥ ३८ ॥

रा० टी०-अवध्य इति । अयं मारुतिरवध्य इति ज्ञात्वा निश्चित्य इन्द्रजित् मारुतात्मजं निजग्राह ॥ ३७ ॥

रा० टी०-तेनेति । राक्षसेन अखेण करणेन बद्धो वानरः निर्विचेष्टोऽभवत् अत एव महीतले पपात च ॥ ३८ ॥

गो० टी०-अवध्योऽयमिति । निजग्राह बन्धन ॥ ३८-४० ॥

३९] ति० टी०-स हनुमान्स्वस्य तदखबन्धं ब्रह्मास्त्रबन्धं कृतं बुद्धापि प्रभोर्ब्रह्मणः प्रभावाद्द्विगताल्पवेगो विगतोऽप्राप्तोऽप्योऽपि वेगः पीडा येन तादृशः अभीतचित्त इति यावत् आत्मनः पितामहानुग्रहं सुहृत्तमात्रेण मदखनिरोधमुक्तिरित्येवं रूपम् ॥ ३९ ॥

रा० टी०-तत इति । प्रभो रामस्य प्रभावात् विगतो निवृत्तोऽल्पवेगो यस्मात् महावेग इत्यर्थः तदखबन्धं ब्रह्माखेण बन्धनं बुद्धा आत्मन उपरि पितामहानुग्रहं सुहृत्तमात्रेण मदखात्ते विनिर्मुक्तिरित्याकारकाद्युपहविशेषं विचिन्तयामास ॥ ३९ ॥

४०] ति० टी०-उक्तमेवायं स्पष्टयति-तत इति । स्वायंभुवैः स्वयंभुदैवयैरनेकविधैर्मन्त्रैरभिमन्त्रितं तत्सिद्धं भवति तादृशं ब्रह्मास्त्रं तत्कृतनिरोधं बुद्धा पितामहास्त्रबन्धं वररूपं दानं प्रागुक्तरूपं चिन्तयामास ॥ ४० ॥

रा० टी०-तदेव भङ्ग्यन्तरेणाह-तत इति । स्वायंभुवैः स्वयंभुदैवताकैः मन्त्रैरभिमन्त्रितं ब्रह्मास्त्रं पितामहात् वरदानं च चिन्तयामास ॥ ४० ॥

गो० टी०-तत इति । ब्रह्मास्त्रमभिमन्त्रितम् । विज्ञयेति शेषः ॥ ४१ ॥

४१] ति० टी०-लोकगुरोः प्रभावान्मे हनुमतोऽस्यास्त्रबन्धस्य विमोक्षणे शक्तिर्नास्तीत्येवं ध्यानेन ज्ञात्वा, एवमनुभूयमानप्रकारेण ममानेन विहित आत्मयोनेरखबन्धो मया अनुवर्तितव्य एव सुहृत्तमात्रं सोढव्य एव ॥ ४१ ॥

रा० टी०-तदाकारमाह-नेति । लोकगुरोर्ब्रह्मणः प्रभावाद् हेतोः अस्य बन्धस्य विमोक्षणे मे शक्तिर्नास्ति इति हेतोः एव विहितोऽखबन्धो मया अनुवर्तितव्यः ॥ ४१ ॥

गो० टी०-न म इति । लोकगुरोः प्रभावात् अस्य बन्धस्य मोक्षणे मे शक्तिर्नास्तीत्येवं मत्वा एवं विहितः इन्द्रजिता अनेन प्रकारेण कृतः आत्मयोनेरखबन्धः मया अनुवर्तितव्य इत्यन्वयः ॥ ४२ ॥

४२] ति० टी०-विमोक्षशक्तिं सुहृत्तानन्तरभाविनीं तां चिन्तयित्वा सुहृत्तमात्रं पितामहाज्ञामनुवर्तते स्म ॥ ४२ ॥

रा० टी०-स इति । स हनुमान् वीर्यादिविमोक्षशक्तिं सुहृत्तानन्तरमखविमुक्तिसामर्थ्यं च परिचिन्तयित्वा परिचिन्त्य पितामहाज्ञामनुवर्तते स्म ॥ ४२ ॥

गो० टी०-स इति । पितामहानुग्रहं विमोक्षहेतुभूतमखग्रहम् ॥ ४३ ॥

अस्त्रेणापि हि वद्धस्य भयं मम न जायते । पितामहमहेन्द्राभ्यां रक्षितस्यानिलेन च ॥ ४३ ॥

ग्रहणे चापि रक्षोभिर्महन्मे गुणदर्शनम् । राक्षसेन्द्रेण संवादस्तस्माद्ब्रून्तु मां परे ॥ ४४ ॥

स निश्चितार्थः परवीरहन्ता समीक्ष्यकारी विनिवृत्तचेष्टः ।

परैः प्रसह्याभिगतैर्निगृह्य ननाद तैस्तैः परिभर्त्स्यमानः ॥ ४५ ॥

ततस्ते^२ राक्षसा दृष्ट्वा^३ विनिश्चेष्टमरिन्दमम् । वन्धुः शणवलकैश्च दुमचीरैश्च संहतैः ॥ ४६ ॥

स रोचयामास परैश्च वन्धं प्रसह्य वीरैरभिर्गहणं च ।

कौतूहलान्मां यदि राक्षसेन्द्रो द्रष्टुं व्यवस्येदिति निश्चितार्थः ॥ ४७ ॥

स वद्धस्तेन वल्केन विमुक्तोऽस्त्रेण वीर्यवान् । अस्त्रवन्धः स चान्यं हि न वन्धमनुवर्तते ॥ ४८ ॥

अथेन्द्रजितं दुमचीरबद्धं विचार्य वीरः कपिसत्तमं तम् ।

विमुक्तमस्त्रेण जगाम चिन्तामन्येन वद्धोऽप्यनुवर्ततेऽस्त्रम् ॥ ४९ ॥

४३] ति० टी०—भयं न जायते । तत्र हेतुः—पिताम-
हेत्यादि । आदित्यग्रासप्रवृत्तिसमय एव त्रयाष्ट्रग्रहः प्रागुक्तः ॥ ४३ ॥

रा० टी०—अस्त्रेणेति । पितामहादिना रक्षितस्य मम
अस्त्रेण वद्धस्य वन्धनस्य वन्धनात् भयं न जायते ॥ ४३ ॥

गो० टी०—अस्त्रेणेति । स्वस्यादित्यग्रासानन्तरं पिता-
महमहेन्द्राभ्यामनिलेन च रक्षितत्वात् मे भयमित्यर्थः ॥ ४४ ॥

४४] ति० टी०—मे महद्गुणदर्शनमस्तीति शेषः । राक्ष-
सेन्द्रेण संवाद इति ॥ ४४ ॥

रा० टी०—इदं वन्धनं गुण एवेति बोधयन्नाह—ग्रहण इति ।
ग्रहणे सति राक्षसेन्द्रेण संवादो भवितेति शेषः अतो ग्रहणे
महद् गुणदर्शनमस्ति तस्मात् परे राक्षसा मां गृह्णन्तु ॥ ४४ ॥

गो० टी०—ग्रहण इति । गुणदर्शनः गुणपर्यवसायी ।
संवादः ॥ ४५ ॥ ४६ ॥

४५] ति० टी०—निश्चितार्थः उक्तरीत्येति भावः । स-
मीक्ष्यकारी विचारपूर्वकं कार्यकर्ता । अभिगतैरभिसृत्य गतैः
परैः प्रसह्य बलादृहीत्वा परिभर्त्स्यमानः सन्ननाद । पीडित
इवेति भावः ॥ ४५ ॥

रा० टी०—स इति । निश्चितोऽर्थो येन सः समीक्ष्यकारी
विचारपूर्वककरणशीलः विनिवृत्ता अस्त्रमहिम्नोपरता चेष्टा-
कामव्यापारो यस्य स हन्मान् अभिगतैः परितो विद्यमानैः
परैः राक्षसैः निगृह्य परिभर्त्स्यमानः सन् ननाद स्वजातीय-
शब्दं चकार ॥ ४५ ॥

४६] ति० टी०—शणवलकैस्तज्जन्यरज्जुभिः सहितै रज्जु-
रूपेण कृतेद्रुमचीरैर्द्रुमवलकैः ॥ ४६ ॥

रा० टी०—तत इति । राक्षसाः अरिन्दमं हन्मन्तं विनि-
श्चेष्टं दृष्ट्वा संहतैः रज्जुत्वेन निर्मितैः शणवलकैः दुमचीरैः दुमा-
न्तरवलकैश्च वन्धुः ॥ ४६ ॥

गो० टी०—ततस्तमिति । शणवलकैः शणत्वग्भिः ।
संहतैः सजीकृतैः दुमचीरैः वल्कलैः ॥ ४७ ॥

४७] ति० टी०—कौतूहलान्मां द्रष्टुं व्यवस्येदिति निश्चि-
तार्थो निश्चितकार्यतत्त्वः सन्स्वस्य तत्संभाषणापेक्षित्वाद्बन्धा-
दिकं रोचयामास ॥ ४७ ॥

रा० टी०—स इति । राक्षसेन्द्रः कौतुकात् हेतोः मां
द्रष्टुं यदि कदाचित् व्यवस्येत् निश्चिन्त्यात् इति हेतोः निश्चितः
अर्थः रावणसमीपगमनं येन स हन्मान् प्रसह्य परैः कृतं
वन्धनम् अभिर्गहणं दुरुक्तिं च रोचयामास ॥ ४७ ॥

गो० टी०—स इति । राक्षसेन्द्रः कौतूहलात् मां द्रष्टुं
व्यवस्येदिति निश्चितार्थः सन् वन्धनादिकं रोचयामासेति
संबन्धः ॥ ४८ ॥ ४९ ॥

४८] ति० टी०—अस्त्रवन्धमोक्षोऽपि तदैवाजायत इत्या-
ह—स इति । वल्केन वल्कलेन तज्जन्यरज्ज्वैव बद्धः । अ-
स्त्रेण तु विमुक्तः । कुतस्तत्राह—अस्त्रवन्धो मन्त्रवन्धोऽन्यं वन्धं
नाडुवर्तते इतरवन्धेन सह न तिष्ठति तस्मिन्सति मन्त्रवन्धो
नश्यतीत्यर्थः ॥ ४८ ॥

रा० टी०—स इति । स हन्मान् तेन राक्षसकृतेन
वल्केन तदुपादानकरज्ज्वा बद्धोऽपि अस्त्रेण विमुक्तः अभव-
दिति शेषः । तत्र हेतुमाह—अस्त्रवन्धः ब्रह्मास्त्रेण वन्धनम् अन्यं
वन्धं वन्धनं न अडुवर्तते वन्धनान्तरमवलोक्य निवर्तते
इत्यर्थः ॥ ४८ ॥

४९] ति० टी०—इममर्थमिन्द्रजिदपि ज्ञातवानित्याह—
अथेति । अस्त्रेण विमुक्तं विचार्य ज्ञात्वान्येन बद्धोऽपि हन्मा-
नस्त्रवर्ततेऽस्त्रेण बद्ध इव वर्तते इत्यपि विचार्य चिन्तां जगा-
मेति संबन्धः । 'नान्येन वन्धे अडुवर्ततेऽस्त्रम्' इति पाठे
चिन्तास्वरूपमिदम् । राक्षसैः स्वकृतवन्धनवशात्स्वेदं जगामे-
त्यर्थः ॥ ४९ ॥

रा० टी०—अथेति । अथ रज्जुवन्धनानन्तरम् इन्द्रजिद
द्रुमचीरबद्धम् अत एव अस्त्रेण विमुक्तं कपिसत्तमं तं कपिः
सन् चासौ तमन् रावणसभादर्शनेनमाकाङ्क्षन् च तं तं हन्-

अहो महत्कर्म कृतं निरर्थं न राक्षसैर्मन्त्रगतिर्विमृष्टा ।

पुनश्च नास्त्रे विहतेऽस्त्रमन्यत्प्रवर्तते संशयिताः स्म सर्वे ॥ ५० ॥

अस्त्रेण हनुमान्मुक्तो नात्मानमवबुध्यते । कृष्यमाणस्तु रक्षोभिस्तैश्च बन्धैर्निपीडितः ॥ ५१ ॥

हन्यमानस्ततः क्रूरैः राक्षसैः कौलमुष्टिभिः । समीपं राक्षसेन्द्रस्य प्राकृष्यत स वानरः ॥ ५२ ॥

अथेन्द्रजितं प्रसमीक्ष्य मुक्तमस्त्रेण बद्धं द्रुमचीरसूत्रैः ।

व्यदर्शयत्तत्र महाबलं तं हरिप्रवीरं सगणाय राज्ञे ॥ ५३ ॥

तं मत्तमिव मातङ्गं बद्धं कपिवरोत्तमम् । राक्षसा राक्षसेन्द्राय रावणाय न्यवेदयन् ॥ ५४ ॥

कोऽयं कस्य कुतो वापि किंकार्यं कोऽभ्युपाश्रयः । इति राक्षसवीराणां दृष्ट्वा संजज्ञिरे कथाः ॥ ५५ ॥

हन्यतां दहतां वापि भक्ष्यतामिति चापरे । राक्षसास्तत्र संक्रुद्धाः परस्परमथाब्रुवन् ॥ ५६ ॥

अतीत्य मार्गं सहसा महात्मा स तत्र रक्षोधिपपादमूले ।

ददर्श राज्ञः परिचारकृद्धान्यृहं महारत्नविभूषितं च ॥ ५७ ॥

स ददर्श महातेजा रावणः कपिसत्तमम् । रक्षोभिर्विकृताकारैः कृष्यमाणमितस्ततः ॥ ५८ ॥

राक्षसाधिपतिं चापि ददर्श कपिसत्तमः । तेजोबलसमायुक्तं तपन्तमिव भास्करम् ॥ ५९ ॥

मन्तं विचार्य विनिश्चित्य अन्येन बद्धोऽयम् अस्त्रमनुवर्तते
अथ इति हेतोः चिन्तां जगाम अत एव न पौनरुक्त्यम्
यदि तु पूर्वं पठितस्य तमित्यस्य अस्मृतमित्यर्थः तदा कपि-
सत्तममित्येव छेदः 'तश्चौरास्मृतपुच्छेषु' इति कोशः ॥ ४९ ॥

गो० टी०—अथेन्द्रजित्विति । अन्येन शणवल्ललादिना
बद्धः अस्त्रं नावृत्तते । नास्त्रेण बद्ध इव वर्तते इत्यर्थः । अहो
इति । मन्त्रगतिः ब्रह्मास्त्रमन्त्रपद्धतिः न विमृष्टा न पर्यालो-
चितेत्यर्थः बन्धान्तरेण सहानवस्थानरूपं ब्रह्मास्त्रस्वभावम-
नालोच्य शणवन्धादिकं राक्षसैः कृतमिति भावः । अस्त्रे विहिते
ब्रह्मास्त्रे प्रतिहते अन्यदस्त्रं न प्रवर्तते न प्रभवतीत्यर्थः ।
तदेव ब्रह्मास्त्रं प्रयुज्यतामित्याशङ्क्याह—पुनश्चेति । पुनर्न प्रवर्तते ।
प्रयुक्तं ब्रह्मास्त्रं पुनर्न प्रभवतीत्यर्थः । सर्वे इत्यनन्तरमितिकरणं
बोध्यम् । इति चिन्तां जगामेति पूर्वेण संबन्धः ॥ ५० ॥ ५१ ॥

५०] ति० टी०—चिन्तामाह—अहो इति । पाठान्तरे
चिन्तान्तरमिदम् । मया कृतं महत्कर्म निरर्थं कृतं राक्षसैः,
यतस्तैर्मन्त्रगतिर्न विमृष्टा न विचारिता । अन्यबन्धे मन्त्रब-
न्धो नश्यतीति न ज्ञातमित्यर्थः । पुनरस्त्रं तदेव प्रयोज्यं तत्रा-
ह—अस्त्रे ब्रह्मास्त्रे विहिते पुनरन्यदस्त्रं तदस्त्रप्रयोगान्तरं न प्रवर्तते,
अतः सर्वे वयं संशयिताः संशयितजया एव । श्रुत्वाऽयं सर्वा-
नपि हन्यादिति भावः ॥ ५० ॥

रा० टी०—चिन्ताकारमाह—अहो इति । यतः राक्षसैः
मन्त्रगतिः मन्त्ररीतिः न विमृष्टा विज्ञाता अतः महत् कृतम् अ-
तियत्वेन मया संपादितं कर्म निरर्थं व्यर्थं कृतम् । ननु पुनर्मन्त्र-
प्रयोगं कुर्वित्यत आह—अस्त्रे विहिते दुरवधानेन निवृत्ते सति अन्यत्र
अस्त्रं न प्रवर्तते इति हेतोर्वयं सर्वे संशयिताः संशयं प्राप्ताः स्मः ॥ ५० ॥

५१-५४] ति० टी०—अस्त्रविमोक्षं राहुमोक्षवदपरोक्षतया
ज्ञातवानपि हनुमान् तथा ज्ञापयतीत्याह—अस्त्रेणेति । अवबु-
ध्यते अन्तर्भावितव्यर्थतया नावबोधयति स्म अस्त्रविमोक्षं
न प्रकाशयति स्मेत्यर्थः । तैर्बन्धैर्लौकिकबन्धैः, अत एव कृष्य-
माणत्वादियुगको राक्षसेन्द्रसमीपं प्राकृष्यत ॥ ५१-५४ ॥

रा० टी०—अस्त्रेणेति । अस्त्रेण श्रुत्वाऽपि हनुमान्
आत्मानं न अवबुध्यते श्रुत्वात्वेन न जानाति अत एव रक्षोभिः
कृष्यमाणः सन् बन्धैर्निपीडितोऽस्तीति शेषः ॥ ५१ ॥

रा० टी०—हन्यमान इति । कालमुष्टिभिः क्रूरैः राक्षसैः
हन्यमानः स हनुमान् राक्षसेन्द्रस्य समीपं प्राकृष्यत ॥ ५२ ॥

रा० टी०—अथेति । अथानन्तरम् हरिप्रवीरं हनुमन्तं
राज्ञे रावणाय व्यदर्शयन् ॥ ५३ ॥

रा० टी०—तमिति । राक्षसाः बद्धं कपिवरं रावणाय
न्यवेदयन् ॥ ५४ ॥

गो० टी०—अस्त्रेणेति । नावबुध्यत नावबुधतवान् ॥ ५२-५७ ॥

५५] ति० टी०—कस्य सुत इति शेषः । कोऽभ्युपा-
श्रयः कस्याश्रयेणैवं निर्भय इत्यर्थः ॥ ५५ ॥

रा० टी०—क इति । अभ्युपाश्रयः अस्य सेव्यः कः इति
राक्षसवीराणां कथाः परस्परवृत्तयः संजज्ञिरे बभूवुः ॥ ५६ ॥

५६] ति० टी०—यत्र रावणः स्थितस्तत्रत्या राक्षसा एव-
मब्रुवन्नित्यर्थः ॥ ५६ ॥

रा० टी०—हन्यतामिति । अपरे राक्षसाः हन्यतामि-
त्याश्रयवृत्तम् ॥ ५६ ॥

५७-५९] ति० टी०—परिचारकृद्धान् दृढान्परिचार-
कानित्यर्थः ॥ ५७-५९ ॥

स रोपसंवर्तितताम्रदृष्टिर्दशाननस्तं कपिमन्ववेक्ष्य ।

अथोपविष्टान्कुलशीलवृद्धान्समादिशत् प्रतिमुख्यमन्त्रीन् ॥ ६० ॥

यथाक्रमं तैः स कपिश्च पृष्ठः कार्यार्थमर्थस्य च मूलमादौ ।

निवेद्यामास हरीश्वरस्य दूतः सकाशादहमागतोऽस्मि ॥ ६१ ॥

इत्यपि श्रीमद्रामायणे वाल्मीकीय आदिकाव्ये सुन्दरकाण्डेऽष्टचत्वारिंशः सर्गः ॥ ४८ ॥

एकोनपञ्चाशः सर्गः ।

रावणस्य लक्षणसंपदमैश्वर्यं च विलोक्याथर्ववैवश्यं प्राप्तो हनुमान्स्यादयं सुरलोकस्यापि शास्ता यदि बलवताऽधर्मेण न
अश्रयेतेत्युपेक्षते ।

ततः स कर्मणा तस्य विस्मितो भीमविक्रमः । हनुमान्क्रोधताम्राक्षो रक्षोधिपमवैशत ॥ १ ॥

आजमानं महार्हेण काञ्चनेन विराजता । मुक्ताजालवृतेनाथ मुकुटेन महाद्युतिम् ॥ २ ॥

वज्रसंयोगसंयुक्तैर्महार्हमणिविग्रहैः । हैमैराभरणैश्चित्रैर्मनसेव प्रकल्पितैः ॥ ३ ॥

रा० टी०—अतीत्येति । महात्मा स हनुमान् मार्ग-
मतीत्य अतिक्रम्य रक्षोऽधिपपादमूले परिचारवृद्धान् वृद्धपरि-
चारकान् महारत्नविभूषितं राज्ञो रावणस्य गृहं च ददर्श ॥ ५७ ॥

रा० टी०—स इति । स प्रसिद्धो रावणः रक्षोभिः इत-
स्ततः कृत्यमाणं कपिसत्तमं ददर्श ॥ ५८ ॥

रा० टी०—राक्षसेति । तपन्तं आस्करमिव राक्षसाधि-
पतिं कपिसत्तमो ददर्श ॥ ५९ ॥

गो० टी०—अतीत्येति । परिचारवृद्धान् अमात्य-
वृद्धान् ॥ ५८—६१ ॥

६०] ति० टी०—वक्ष्यमाणसंक्षेपः—अथेति । मन्त्रीन्
मन्त्रिण इत्यर्थः ॥ ६० ॥

रा० टी०—स इति । रोपेण संवर्तिते ताम्रदृष्टी अरुणनयने
यस्य स दशाननः कपिं हनुमन्तमन्ववेक्ष्य उपविष्टान् संस्थि-
तान् कुलशीलवृद्धान् मुख्यमन्त्रीन् मुख्यमन्त्रिणः तं हनुमन्तं
प्रति समादिशत् प्रथमाज्ञापयत् ॥ ६० ॥

६१] ति० टी०—कार्यं कर्तव्यमर्थस्तत्प्रयोजनं च । समा-
हारद्वन्द्वः अर्थस्य मूलशुक्तप्रयोजनप्रवर्तकम् । उत्तराशयस्तु
दूर्यं कृत्यम्, प्रेरकः सुग्रीव इति ॥ ६१ ॥

इति श्रीरामाभिरामे श्रीरामाये रामायणतिलके वाल्मीकीय
आदिकाव्ये सुन्दरकाण्डेऽष्टचत्वारिंशः सर्गः ॥ ४८ ॥

रा० टी०—यथेति । तै रावणाज्ञप्तैर्मुख्यमन्त्रिभिः कार्यार्थं
कार्यं कर्तव्यम् अर्थः कर्तव्यस्य प्रयोजनं च समाहारद्वन्द्वः
अर्थस्य कार्यप्रवृत्तौ मुख्यं कारणं च पृष्ठः स हनुमान् हरीश्वरस्य
सुग्रीवस्य सकाशात् समीपात् आगतः दूतोऽहमस्मीति निवेद-
यामास ॥ ६१ ॥

इति श्रीमद्रामायणव्याख्याने रामायणशिरो-
मणौ सुन्दरकाण्डेऽष्टचत्वारिंशः सर्गः ॥ ४८ ॥

गो० टी०—यथाक्रममिति । कार्यार्थं कर्तव्यार्थम् अर्थस्य
कर्तव्यार्थस्य मूलं निमित्तं प्रेषयितारमित्यर्थः । अनयोर्विपृष्ट
इत्यनेन संबन्धः श्लोकान्त इतिकरणं बोध्यम् । वक्ष्यमाणसंय-
होऽयम् ॥ ६२ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने
सुन्दरकाण्डव्याख्यानेऽष्टचत्वारिंशः सर्गः ॥ ४८ ॥

१-२] ति० टी०—तस्येन्द्रजितः । यत्तु रावणस्येति तत्र,
तेन हनुमति कस्यापि कर्मणोऽकृतत्वादिति कतकः । पुत्रद्वारा
स्ववन्धनकर्मणेत्यर्थ इति तीर्थः ॥ १ ॥ २ ॥

३] ति० टी०—वज्रसंयोगेन तद्दृष्टेन संयुक्तैर्दत्तैर्महा-
हर्मणिविग्रहैर्बहुमूल्यमणिप्रधानस्वरूपैः ॥ ३ ॥

रा० टी०—हनुमतो दूतमाह—तत इत्यादिभिः । ततः
तस्मिन् समये तस्य इन्द्रजितः कर्मणा विस्मितः तस्य रावण-
स्य कर्मणा सीतापहरणक्रियया क्रोधताम्राक्षः स हनुमान् रक्षो-
धिपं रावणमवैशत कर्मणेति तस्येति चादृष्टोभयान्वयि ॥ १ ॥

रा० टी०—आजमानमिति । महार्हेण बहुमूल्येन काञ्च-
नेन सुवर्णमयेन मुक्ताजालवृतेन यथायोग्यं मुक्तासमूहविन्यस्ते-
न विराजता प्रकाशमानेन मुकुटेन वज्रस्य संयोगेन यथोचितं
विन्यासेन संयुक्तैः महार्हमणिनां विग्रहैर्यथोचितं विघटनवि-
शिष्टैर्मनसेव प्रकल्पितैः हैमैः हेममयैः आभरणैर्ब्राजमानम्
अत एव महाद्युतिम् ॥ २ ॥ ३ ॥

गो० टी०—ततः स इत्यादि । कर्मणा तस्य विस्मित-
युद्धार्थं रावणेनागन्तव्यमिति मया यत्नः कृतः । स तु नीतिज्ञ
आसनस्थ एव इन्द्रजिन्मुखेन मां निबध्यानीतवानित्यानयन-
कर्मणा जातविस्मय इत्यर्थः ॥ १ ॥ २ ॥

गो० टी०—आजमानमित्यादि । वज्रसंयोगसंयुक्तैः
वज्रकीलेन संबद्धैः । अत्र आजमानमित्युपज्यते ॥ २ ॥

महाहक्षौर्मसंवीतरक्तचन्दनरूपितम् । स्वनुलिप्तं विचित्राभिर्विविधैर्भाभिश्च भक्तिभिः ॥ ४ ॥
 विचित्रं दर्शनीयैश्च रक्ताक्षैर्भीमदर्शनैः । दीप्तीक्ष्णमहादंष्ट्रं प्रलम्बं दशनच्छदैः ॥ ५ ॥
 शिरोभिर्दशभिर्वीरैः भ्राजमानं महौजसम् । नानाव्यालसमाकीर्णैः शिखरैरिव मन्दरम् ॥ ६ ॥
 नीलाञ्जनचयप्रख्यं हारेणोरसि राजता । पूर्णचन्द्राभवक्रेण सर्वाङ्गैर्मिवाभ्युदम् ॥ ७ ॥
 बाहुभिर्वदकेयूरैश्चन्दनोत्तमरूपितैः । भ्राजमानाङ्गदैर्भीमैः पञ्चशीर्षैरिवोरगैः ॥ ८ ॥
 महति स्फाटिके चित्रे रत्नसंयोगचित्रिते । उत्तमास्तरणास्तीर्णं सूपविष्टं वरासने ॥ ९ ॥
 अलंकृताभिरत्यर्थं प्रमदाभिः समन्ततः । बालव्यजनहस्ताभिरारात्समुपसेवितम् ॥ १० ॥
 दुर्धरेण प्रहस्तेन महापाश्वेन रक्षसा । मन्त्रिभिर्मन्त्रतत्त्वज्ञैर्निकुम्भेन च मन्त्रिणा ॥ ११ ॥
 उपोपविष्टं रक्षोभिश्चतुर्भिर्वलदपितम् । कृत्स्नं परितृतं लोकं चतुर्भिरिव सागरैः ॥ १२ ॥
 मन्त्रिभिर्मन्त्रतत्त्वज्ञैरन्यैश्च शुभर्दक्षिभिः । आश्वास्यमानं संचिवैः सुरैरिव सुरेश्वरम् ॥ १३ ॥
 अपश्यद्राक्षसपतिं हनूमानतितेजसम् । वेष्टितं मेरुशिखरे सतोयमिव तोयदम् ॥ १४ ॥
 स तैः संपीड्यमानोऽपि रक्षोभिर्भीमविक्रमैः । विस्मयं परमं गत्वा रक्षोधिपमवैक्षत ॥ १५ ॥
 भ्राजमानं ततो दृष्ट्वा हनुमान् राक्षसेश्वरम् । मनसा चिन्तयामास तेजसा तस्य मोहितः ॥ १६ ॥
 अहो रूपमहो धैर्यमहो सत्त्वमहो द्युतिः । अहो राक्षसराजस्य सर्वलक्षणयुक्तता ॥ १७ ॥

४] ति० टी०—भक्तिभिः शैवत्रिपुण्ड्रवद्वचनाविशेषैः ॥४॥
 रा० टी०—महाहक्षौर्मैव पट्टवत्विशेषेण संवीतमाच्छादितं
 रक्तचन्दनेन रूपितं विविधाभिर्भक्तिभिः सेवनीयकस्तूर्या-
 दिभिः स्वनुलिप्तम् ॥ ४ ॥

गो० टी०—महाहंति । भक्तिभिः पङ्क्तिभिः । इत्यंभूत-
 लक्षणे तृतीया यथा पङ्क्त्यो भवन्ति तथाउलिप्त इत्यर्थः ।
 पूर्णचन्द्राभवक्रेण पूर्णचन्द्रतुल्यनायकरत्नेन वक्त्रं नायकरत्नम्
 अभितोऽलङ्घ्यकामणिमण्डलम् केयूरं भुजोपरि धार्यमाणमा-
 भरणम् अङ्गदं बाहुमध्यस्थाभरणम् । मन्त्रिभिः प्रशस्त-
 मन्त्रैः अतः सचिवैरित्ययुनरुक्तिः ॥ ३-१६ ॥

५] ति० टी०—विचित्रमाश्चर्यभूतैर्दशनच्छदैः प्रलम्बं लम्ब-
 दशनच्छदवन्तम् ॥ ५ ॥

६] ति० टी०—शिरोभिर्दशभिरिति हनूमतो दर्शनकाले
 रणे इव भीषणरूपकरणादिति बोध्यम् ॥ ६ ॥

रा० टी०—भीमदर्शनैः रक्ताक्षैररुणनयनैर्विचित्रमाश्चर्यभूतं
 दीप्ता प्रकाशिता तीक्ष्णा महादंष्ट्रा यस्य दशनच्छदैः ओष्ठैः प्रलम्बं
 प्रलम्बौष्ठवन्तमित्यर्थः । समस्तपादे तु भ्राजमानमित्युत्तराणा-
 न्वयः नानाव्यालसमाकीर्णैः अनेकसर्पव्याप्तैः शिखरैर्मन्दर-
 मिव प्रलम्बदशनैर्दशभिः शिरोभिश्च भ्राजमानम् ॥ ५ ॥ ६ ॥

७] ति० टी०—हारेणोपलक्षितम् ॥ ७ ॥

रा० टी०—नीलाञ्जनचयवत् प्रख्या प्रतीतिर्यस्य उरसि
 राजता हारेण शोभितमिति शेषः पूर्णचन्द्राभवक्रेण पूर्णचन्द्र-
 सदृशमुखेन च सर्वाङ्गैर् बालाङ्गैः सहितमम्बुदमिव प्रती-
 यमानम् ॥ ७ ॥

८-११] ति० टी०—केयूराङ्गदयोरवान्तरविशेष
 ऊह्यः ॥ ८-११ ॥

१२] ति० टी०—चतुर्भिः सागरैः परितृतं तं कृत्स्नं
 लोकं भूमण्डलमित्येत्यर्थः ॥ १२ ॥

१३-१४] ति० टी०—मन्त्री बुद्धिसहायः । सचिवः का-
 र्यसहायः ॥ १३ ॥ १४ ॥

रा० टी०—ब्रह्मानि केयूराणि येषु तैः भ्राजमानाः अङ्गदाः
 येषु तैः चन्दनोत्तमरूपितैः पञ्चशीर्षैरिव प्रतीयमानमिति
 शेषः, केयूरोऽङ्गदावान्तरभेदः ॥ ८ ॥

रा० टी०—रत्नसंयोगेन चित्रिते स्फाटिके स्फटिकनिर्मिते
 उत्तमास्तरणैरास्तीर्णं चित्रे आश्चर्यभूते वरासने सूपविष्टम् ॥ ९ ॥

रा० टी०—आरात् समीपे समन्ततो व्रियमानाभिः
 प्रमदाभिः सक्षुपसेवितम् ॥ १० ॥

रा० टी०—महापाश्वेन स्थूलपार्श्ववता प्रहस्तेन रक्षसा मन्त्र-
 तत्त्वज्ञैः मन्त्रिभिश्च मन्त्रिणा निकुम्भेन चोपोपविष्टं चतुर्भिः
 रक्षोभिः कृत्स्नं लोकं भुवनं परितृतं तैर्मन्त्रतत्त्वज्ञैर्मन्त्रिभिः दुर्ध-
 रादिभिश्चतुर्भिरुपोपविष्टम् सचिवैः मन्त्रिभिः अन्यैर्मन्त्रिभिश्च
 सुरैः सुरेश्वरमिव आश्वास्यमानं मेरुशिखरे सतोयं तोयद-
 मिव विष्टितं राक्षसपतिं हनूमान् अपश्यत् त्रयोदशानामे-
 कान्वयः ॥ ११-१४ ॥

१५-१७] ति० टी०—रक्षोधिपमवैक्षत, न तु रक्षः-
 कृतपीडामित्यर्थः ॥ १५-१७ ॥

रा० टी०—स इति । तैः रक्षोभिः संपीड्यमानोऽपि स
 हनूमान् विस्मयं गत्वा रक्षोधिपमवैक्षत ॥ १५ ॥

१ संवीतमिति गो. पाठः । २ विद्वैरिति गो. पाठः । ३ दंष्ट्रैरिति गो. पाठः । ४ वीरमिति गो. पाठः । ५ बालकमिति गो. पाठः । ६ पीनैरिति
 गो. पाठः । ७ कृत्स्नः परितृतो लोक इति गो. पाठः । ८ बुद्धिमिरिति गो. पाठः । ९ अन्वास्वेति गो. पाठः । १० रक्षोभिरिति गो. पाठः । ११ विष्टित-
 मिति गो. पाठः ।

यद्यधर्मो न बलवान्स्यादयं' राक्षसेश्वरः । स्यादयं सुरलोकस्य सशक्रस्यापि रक्षिता ॥ १८ ॥
 अस्य क्रूरैर्वृशंसैश्च कर्मभिलोककुत्सितैः । सर्वे विभ्यति खल्वस्मालोकाः सामरदानवाः ॥ १९ ॥
 अयं ह्युत्सहते क्रुद्धः कर्तुमेकार्णवं जगत् । इति चिन्तां बहुविधामकरोन्मतिमान्कपिः ॥
 दृष्ट्वा राक्षसराजस्य प्रभावममितौजसः ॥ २० ॥

इत्यार्षे श्रीमद्रामायणे वाल्मीकीय अदिकाव्ये सुन्दरकाण्डे एकोनपञ्चाशः सर्गः ॥ ४९ ॥

पञ्चाशः सर्गः ।

रावणादिष्टः प्रहृतो हनुमन्तं तत्स्वरूपं पृच्छन्वनभञ्जनराक्षसहननप्रयोजनं पप्रच्छ । स त्वक्षमगणयन्रावणमुद्दिश्यैव वनभञ्ज-
 नराक्षसक्षपणयोः त्वदर्शनात्प्रक्षयोर्हेतुत्वं निदर्शयन्नात्मनो रामदूतत्वं कथयन्त्वस्य ब्रह्मवरात्तदस्त्रावद्यत्वेऽपि भवदर्शनाथमन्त्रानुस-
 रणं कृतमिति कथयति ।

तमुद्दीक्ष्य महाबाहुः पिङ्गाक्षं पुरतः स्थितम् । रोषेण महताविष्टो रावणो लोकरावणः ॥ १ ॥
 शङ्कगहतात्मा दध्यौ स कपीन्द्रं तेजसा दृतम् । किमेष भगवान् नदी भवेत्साक्षादिहागतः ॥ २ ॥
 येन शप्नोऽस्मि कैलासे मया प्रहसिते पुरा । सोऽयं वानरमूर्तिः स्यात्किंस्त्रिद्वानोऽपि वासुरः ॥ ३ ॥

रा० टी०—भ्राजमामिति । भ्राजमानं राक्षसेश्वरं दृष्ट्वा
 तस्य राक्षसेश्वरस्य तेजसा मोहितः कर्तव्यविषयकविवेक-
 हितो हन्तमान् चिन्तयामास ॥ १६ ॥

रा० टी०—चिन्ताकारमाह—अहो इति । राक्षसराजस्य
 रूपादिसर्वलक्षणयुक्ता च अहो आश्चर्यम् ॥ १७ ॥

गो० टी०—अहो इत्यादि ॥ १७ ॥

१८] ति० टी०—सर्वसंपत्तिमतोऽप्यधर्मवतो महान्दोष
 इत्याह—यदीति । बलवानेवंविधसमूहोऽप्युन्मूलनक्षमोऽधर्मो
 यद्यस्मिन्न स्यात्तदाऽयं राक्षसेश्वरः शक्रस्य सुरलोकस्यापि विष्णु-
 वद्रक्षिता स्यात् । यद्वा धर्म इत्यर्थोऽप्ययजन्तम् अयं बलवा-
 न्नाक्षसेश्वरो यद्यधर्मवान्न स्यात्तदा शक्रस्येत्यादि प्रावत् । अध-
 र्महतत्वात् स्वप्रजानामपि नाशक एवेति भावः ॥ १८ ॥

रा० टी०—यदीति । अयं राक्षसेश्वरः यदि अधर्मः धर्म-
 विरोधी न स्यात् तर्हि सुरलोकस्यापि रक्षिता स्यात् ॥ १८ ॥

गो० टी०—यदीति । अयं रावणकृतः अधर्मः बलवा-
 न्न स्यादिति तदायं राक्षसेश्वरः सशक्रस्य सुरलोकस्यापि रक्षिता
 स्यात् ॥ १८ ॥

१९-२०] ति० टी०—'के न विभ्यति' इति पाठे के
 नेति पदच्छेदः ॥ १९ ॥ २० ॥

इति श्रीरामाभिरामे श्रीरामायणे रामायणतिलके वाल्मीकीय
 आदिकाव्ये सुन्दरकाण्डे एकोनपञ्चाशः सर्गः ॥ ४९ ॥

रा० टी०—अस्येति । लोककुत्सितैः सर्वजननिन्दितैः
 वृशंसैः घातुकैः अत एव क्रूरैः अस्य कर्मभिः सामरदानवाः
 सर्वे लोकाः अस्मात् रावणाद्विभ्यति ॥ १९ ॥

रा० टी०—अयमिति । क्रुद्धः अयं जगदेकार्णवं कर्तुम्

उत्सहते समर्थो भवति इति बहुविधां चिन्तां राक्षसराजस्य
 प्रभावं दृष्ट्वाऽपि अकरोत् । सार्धश्लोक एकान्वयी ॥ २० ॥

इति श्रीमद्रामायणीयसंस्कृतस्य रामायणव्याख्याने रामायणशिरोमणौ
 सुन्दरकाण्डे एकोनपञ्चाशत्तमः सर्गः ॥ ४९ ॥

गो० टी०—अस्येति । तेन कर्मभिः कृतेन पूर्वोक्तेनाध-
 र्मेण हेतुना ॥ १९ ॥ २० ॥

इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने एकोनपञ्चाशः सर्गः ॥ ४९ ॥

१] ति० टी०—आविष्टः आसीदिति शेषः ॥ १ ॥

रा० टी०—हनुमदर्शनानन्तरकालिकं रावणवृत्तान्तमाह—
 तमित्यादिभिः । पिङ्गे अक्षिणी यस्य तं पुरतः स्थितं हन्त-
 न्तम् उद्दीक्ष्य शङ्कगहतात्मा शङ्काव्याप्तचित्तः स प्रसिद्धो
 रावणः दध्यौ चिन्तयामास । सार्धश्लोक एकान्वयी ॥ १ ॥

गो० टी०—तमुद्दीक्ष्येत्यादि । बाणः महाबलिष्ठतः ।
 अनेन तेनापि किञ्चित् शप्तमिति गम्यते । अत्रेति करणं
 द्रष्टव्यम् ॥ १-४ ॥

२] ति० टी०—तेजसा दृतम् । दृष्टेति शेषः । शङ्काह-
 तात्मेत्युक्तां शङ्कामेवाह—नन्दी वानरखल एष प्रमथग-
 नाधिपः ॥ २ ॥

३] ति० टी०—शप्तः मन्थलसदृशखलैस्तव नावो भवि-
 स्यतीति शापः । बलिष्ठतो बाणो वा महेश्वरभक्तत्वाच्चन्दिना
 प्रेषित इति शङ्का ॥ ३ ॥

रा० टी०—चिन्ताकारमाह—किमित्यादिभिः । पुरा कै-
 लासगमनसमये मया प्रहसिते वानरखलसदृशखलवत्त्वेन प्रहसं
 प्रापिते सति येनाहं शप्तः सन् खलसदृशखलैः त्वद्विनाशो भ-

स राजा रोपताम्राक्षः प्रहस्तं मन्त्रिसत्तमम् । कालयुक्तमुवाचेदं वचो विपुलमर्थवत् ॥ ४ ॥
 दुरात्मा पृच्छयतामेष कुतः किं वास्य कारणम् । वनभङ्गे च कोऽस्यार्थो राक्षसानां च तर्जने ॥ ५ ॥
 मत्पुरीमप्रवृष्ट्या वै गमने किं प्रयोजनम् । आयोधने वा किं कार्यं पृच्छयतामेष दुर्मतिः ॥ ६ ॥
 रावणस्य वचः श्रुत्वा प्रहस्तो वाक्यमब्रवीत् । समाश्वसतिहि भद्रं तेन भीः कार्या त्वया कपे ॥ ७ ॥
 यदि तावत्त्वमिन्द्रेण प्रेषितो रावणालयम् । तत्त्वमाख्याहि मा ते भूद्भयं वानर मोक्ष्यसे ॥ ८ ॥
 यदि वैश्रवणस्य त्वं यमस्य वरुणस्य च । चारुरूपमिदं कृत्वा प्रविष्टो नः पुरीमिमाम् ॥ ९ ॥
 विष्णुना प्रेषितो वापि दूतो विजयकाङ्क्षिणा । नहि ते वानरं तेजो रूपमात्रं तु वानरम् ॥ १० ॥
 तत्त्वतः कथयस्वाद्य ततो वानर मोक्ष्यसे । अनृतं वदतश्चापि दुर्लभं तव जीवितम् ॥ ११ ॥
 अथ वा यन्निमित्तस्ते प्रवेशो रावणालये । एवमुक्तो हरिवैरस्तदा रक्षोगणेश्वरम् ॥ १२ ॥
 अब्रवीन्नास्मि शक्रस्य यमस्य वरुणस्य च । धनदेन न मे सख्यं विष्णुना नास्मि चोदितः ॥ १३ ॥

वितेत्युक्तोऽस्मि स भगवान् एष नन्दी वानरमूर्तिः सन् किमि-
 हागतः स प्रसिद्धो बाणोऽस्यो वानरमूर्तिः सन् इहागतो वा ।
 सार्धश्लोक एकान्वयी ॥ २ ॥ ३ ॥

४] ति० टी०—कालयुक्तं कालोचितम् ॥ ४ ॥

रा० टी०—स इति । राजा स रावणः मन्त्रिसत्तमं प्रहस्तं
 विपुलं गम्भीरम् अर्थवत् प्रयोजनविशिष्टम् इदमुवाच ॥ ४ ॥

५] ति० टी०—कुतः आगत इति शेषः । किं वा
 कारणम् को वास्य प्रेषक इत्यर्थः ॥ ५ ॥

रा० टी०—तद्वचनाकारमाह—दुरात्मेत्यादिभिः । कुतः
 कस्मादागत इति शेषः । अस्यागमनस्य कारणं प्रयोजनं किं,
 वनभङ्गे राक्षसानां तर्जने च अस्य कोऽर्थः प्रयोजनम् इत्येष
 दुरात्मा पृच्छयताम् ॥ ५ ॥

गो० टी०—दुरात्मा पृच्छयतामिति । अस्य विवरणं
 कुत इत्यादि । कुतः कस्मादेशादागतः, किं वास्य कारणम्,
 अस्य कः प्रेरकः । मत्पुरीं प्रतीति शेषः । आयोधने युद्धे ।
 किं कार्यं किं प्रयोजनम् ॥ ५-७ ॥

६-७] ति० टी०—मत्पुरीम् उद्दिश्येति शेषः । आयो-
 धने किंकरादिभिर्युद्धे । यद्वा मत्पुरीगमने मत्पुरीप्राप्ता-
 वित्यर्थः । आर्षः पश्यभावः ॥ ६ ॥ ७ ॥

रा० टी०—मदिति । मत्पुरीं प्रतीति शेषः । गमने आग-
 मने किं प्रायोजनम् आयोधने युद्धे वा ते किं कार्यम् इत्येष
 दुर्मतिः पृच्छयताम् ॥ ६ ॥

रा० टी०—रावणस्येति । रावणस्य वचः श्रुत्वा प्रह-
 स्तोऽब्रवीत् । तदाकारमाह—हे कपे ! ते भद्रं कल्याणम् अतो
 भीर्भीतिर्न कार्या अतः समाश्वसति ॥ ७ ॥

८] ति० टी०—मोक्ष्यसे बन्धनादिति शेषः ॥ ८ ॥

रा० टी०—समाश्वसनप्रयोजनमाह—यदीत्यादिभिः ।
 यदि तु त्वमिन्द्रेण प्रेषितः तर्हि तत्त्वं यथार्थमाख्याहि । तत्त्व-
 कथने फलमाह—त्वं मोक्ष्यसे अस्माभिर्बन्धनादिति शेषः ॥ ८ ॥

गो० टी०—यदि तावत्त्वमिन्द्रेणेत्यादि । यदि वैश्रवण-
 स्येत्यादेः दूतो विजयकाङ्क्षिणेत्यन्तस्य तत्त्वमाख्याहीति पूर्वण
 संबन्धः ॥ ८ ॥ ९ ॥

९] ति० टी०—चारुरूपं चाराणां प्रच्छन्नवेषत्वाच्छन्न-
 कृतवानररूपम् ॥ ९ ॥

रा० टी०—यदीति । यदि वैश्रवणाद्यन्यतमस्य दूतः अत
 एव प्रेषितस्त्वं नोऽस्माकं पुरीं प्रविष्टः अथ वा अथापि यन्नि-
 मित्तः यदर्थं ते प्रवेशः तच्च तर्हि तत्त्वतः कथयस्व अनृतं वद-
 तस्तव जीवितं जीवनं दुर्लभम् । ननु सामान्यवानर एवाहमित्यत
 आह—वानरं सामान्यवानरसंबन्धि ते तेजो न अद्भुतं तेजो-
 ऽस्तीत्यर्थः, ते रूपमात्रं तु वानरम् । सार्धश्लोकत्रयमे-
 कान्वयि ॥ ९-११ ॥

१०-११] ति० टी०—कुत एवं चिन्ता तत्राह—नहीति ।
 वानरमितीदमर्थार्णन्तम् ॥ १० ॥ ११ ॥

गो० टी०—न हीत्यादि । अथेवेति । यन्निमित्तं कृत्वा
 ते प्रवेशः तन्निमित्तं कथयस्वेति पूर्वण संबन्धः ॥ १० ॥ ११ ॥

१२] ति० टी०—अथ वेति । अथ चेत्यर्थः । यन्नि-
 मित्तो यत्प्रयोजनस्तत्कथयस्वेति संबन्धः । एवमुक्तः प्रहस्तेनेति
 शेषः । रक्षोगणेश्वरं प्रहस्तमलक्ष्मीकृत्य रावणमेव तथाकृत्वाऽब्र-
 वीदित्युत्तरेणान्वयः ॥ १२ ॥

रा० टी०—एवमिति । एवमुक्तः हरिवरो हनमान् अब्र-
 वीत् । तद्वचनाकारमाह—शक्रादन्यतमस्य दूतोऽहं नास्मि ।
 अर्धद्वयमेकान्वयि ॥ १२ ॥

गो० टी०—एवमुक्त इत्यादि । रक्षोगणेश्वरमित्यनेन
 प्रष्टारं प्रहस्तं पृष्ठतः कृतवानिति गम्यते । एषा वानरता
 राक्षसेन्द्रस्य तवेति शेषः । प्रतियुद्धाः प्रतिप्रहताः । ममापीति
 तवेत्यर्थः ॥ १२-१६ ॥

१३] ति० टी०—वरुणस्य वा दूत इति शेषः । धनदेन
 विष्णुना च न मे सख्यम्, अतस्ताभ्यां चोदितो नास्मि ॥ १३ ॥

जातिरेव मम त्वेषा वानरोऽहमिहागतः । दर्शने राक्षसेन्द्रस्य तदिदं दुर्लभं मया ॥ १४ ॥
 वनं राक्षसराजस्य दर्शनार्थं विनाशितम् । ततस्ते राक्षसाः प्राप्ता वलिनो युद्धकाङ्क्षिणः ॥ १५ ॥
 रक्षणार्थं च देहस्य प्रतियुद्धा मया रणे । अस्त्रपाशैर्न शक्योऽहं बद्धुं देवासुरैरपि ॥ १६ ॥
 पितामहादेर्षं वरो ममापि हि समागतः । राजानं द्रष्टुकामेन मयास्त्रमनुवर्तितम् ॥ १७ ॥
 विमुक्तोऽप्यहमस्त्रेण राक्षसैस्त्वभिवेदितः । केनचिद्रामकार्येण आगतोऽस्मि तवान्तिकम् ॥ १८ ॥
 दूतोऽहमिति विज्ञाय राघवस्यामितौजसः । श्रूयतामेव वचनं मम पथ्यमिदं प्रभो ॥ १९ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे पञ्चाशः सर्गः ॥ ५० ॥

रा० टी०—धनदेनेति । धनदेन कुबेरेण विष्णुना च मे स्तुत्यं नास्ति अत एव धनदेन विष्णुना च न प्रचोदितोऽस्मि तयोरपि दूतो नास्मीत्यर्थः ॥ १३ ॥

१४-१५] ति० टी०—एषा वानराकृतिर्मम जातिरेव जन्मकृतैव, अतो वानर एवाहमिहागतः । वानरस्यात्रागमने किं प्रयोजनं तत्राह—दर्शन इति । राक्षसेन्द्रस्य तव दर्शने दर्शननिमित्तमिहागत इत्यर्थः । तदिदं तव दर्शनं दुर्लभं प्रकारान्तरेणाशक्यलाभमिति ज्ञात्वा तव दर्शनार्थं वनं विनाशितम् । अयं दर्शनोपायो भवत्येवेत्याह—ततः वनभङ्गादे-
 तोरित्यर्थः ॥ १४ ॥ १५ ॥

रा० टी०—जातिरिति । एषा वानरत्वरूपैव मम जातिः अत एव वानर एवाहं यस्येदं दर्शनं मया दुर्लभं तस्य राक्षसेन्द्रस्य तव दर्शनार्थमिहागतः अत एव राक्षसराजस्य दर्शनार्थं वनं विनाशितम् । सार्धश्लोक एकान्वयी ॥ १४ ॥

रा० टी०—तत इति । ततः वनविध्वंसानन्तरं युद्धकाङ्क्षिणः प्राप्ताः राक्षसा मया देहस्य स्वशरीरस्य रक्षणार्थं रणे प्रतियुद्धाः प्रतिभटतया स्थिता युद्धाय प्रवर्तिताः ॥ १५ ॥

१६] ति० टी०—इदानीं युद्धप्रयोजनमाह—रक्षणार्थमिति । प्रतियुद्धा मया प्रतिभटतया स्थित्वा कृतयुद्धाः, नन्वेवं भावि बन्धावपर्यालोच्य कथं युद्धं कृतं तत्राह—अस्त्रेति । अस्त्रैर्ब्रह्मास्त्रान्तैः, पाशैर्ममपाशान्तैः । एवं चेतरेषां शक्यथापि दूरापास्तैर्युक्तम् । देवासुरैर्मिलितैरपीत्यर्थः ॥ १६ ॥

रा० टी०—अस्त्रेति । अस्त्रपाशैः अस्त्रैः पाशैश्च बद्धुं श्रद्धार्त-
 दनन्तरं वन्धनं प्रापयितुं देवासुरैरप्यहं न शक्यः एष वरः पितामहात् मम मया समागतः प्राप्तः ॥ १६ ॥

१७] ति० टी०—कृतस्त्वैवं बलं तत्राह—पितामहादिति । तदनुग्रहादित्यर्थः । ममापि न तु केवलं तवैवेत्यर्थः । एष वर इति । वलविशेषरूप इत्यर्थः । तर्हि कथं वन्धनमुपगतं तत्राह—
 राजानमिति । अत्र ब्रह्मास्त्रमनुवर्तितं निवृत्तमप्यनुवर्तित-
 मिव ॥ १७ ॥

रा० टी०—ननु वन्धनशक्त्यभावे कथं वन्धनं प्राप्तोऽसी-
 त्यत आह—राजानमिति । राजानं रावणं द्रष्टुकामेन मया अस्त्रमनुवर्तितं वन्धनं प्राप्तमित्यर्थः, अत एव अत्रेण विमु-
 क्तोऽप्यहं राक्षसैः अभिवेदितः त्वत्समीपे प्रापितः ॥ १७ ॥

गो० टी०—तर्हि कथं बद्धोऽसीत्याशङ्क्याह—राजान-
 मिति । पीडितः बद्धः सन् । अत्रेण विमुक्तः । हिशब्दोऽत्राया-
 रणे । ब्रह्मास्त्रस्य साधनान्तरासहत्वादिति भावः ॥ १७ ॥

१८] ति० टी०—तदेवाह—विमुक्त इति । विमुक्तोऽपि सास्त्र इवाभिवेदित आनीय तव ज्ञापितः एवं पीडामनुभूय मम दर्शने किं प्रयोजनं तत्राह—केनचिदिति । 'रामकार्येण' इति पाठः पाठः ॥ १८ ॥

१९] ति० टी०—रामस्य तव च कः संबन्धस्तत्राह—दूत इति । ननु रामदूतेनापि सीतान्वेषणमेव कार्यम् एवं प्रयासेन मदर्शने किं फलं तत्राह—श्रूयतामिति । वचनं संदेशवचनम् । तत्कथनार्थमयं प्रयास इति भावः ॥ १९ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे पञ्चाशः सर्गः ॥ ५० ॥

रा० टी०—ननु मदर्शने तव किं प्रयोजनमित्यत आह—
 केनचिदिति । राघवस्याहं दूतः इति विज्ञाय संस्मृत्य केन-
 चित् रामकार्येण हेतुना तवान्तिकमागतोऽस्मि अतो मम
 वचनं श्रूयताम् । सार्धश्लोक एकान्वयी ॥ १८ ॥ १९ ॥

इति श्रीमद्वाल्मीकीयरामायणव्याख्याने रामायणशिरोमणौ
 सुन्दरकाण्डे पञ्चाशत्तमः सर्गः ॥ ५० ॥

गो० टी०—अस्तु सर्वमेतन्मदर्शनार्थं मदर्शनं वा किमर्थं
 तत्राह—केनचिदिति ॥ १८ ॥ १९ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने पञ्चाशः सर्गः ॥ ५० ॥

एकपञ्चाशः सर्गः ।

हनुमान्वाचं प्रति रामवनागमनमारभ्य स्वीयसीतादर्शनान्तं सकलवृत्तं निवेद्य राममहिमानमनुवर्णयन्तस्ते सीतायाः प्रत्यर्पणानर्पणे निजजीवितलाभनाशकारणत्वेनोत्कीर्तयति ।

तं समीक्ष्य महासत्त्वं सत्त्वबान्हरिसत्तमः । वाक्यमर्थवदव्यग्रस्तमुवाच दशाननम् ॥ १ ॥
अहं सुग्रीवसंदेशादिह प्राप्तस्तवौन्तिके । राक्षसेषु हरीशस्त्वां भ्राता कुशलमब्रवीत् ॥ २ ॥
भ्रातुः शृणु समादेशं सुग्रीवस्य महात्मनः । धर्मार्थसंहितं वाक्यमिह चामुत्र च क्षमम् ॥ ३ ॥
राजा दशरथो नाम रथकुञ्जरवाजिमान् । पितेव बन्धुलोकस्य सुरेश्वरसमद्युतिः ॥ ४ ॥
ज्येष्ठस्तस्य महाबाहुः पुत्रः प्रियतरः प्रभुः । पितुर्निदेशान्निष्क्रान्तः प्रविष्टो दण्डकावनम् ॥ ५ ॥
लक्ष्मणेन सह भ्रात्रा सीतया सह भार्यया । रामो नाम महातेजा धर्म्यं पन्थानमाश्रितः ॥ ६ ॥
तस्य भार्या जैनस्थाने भ्रष्टा सीतेति विश्रुता । वैदेहस्य सुता राज्ञो जनकस्य महात्मनः ॥ ७ ॥
मार्गमाणस्तु तां देवीं राजपुत्रः सहानुजः । ऋण्यमूकमनुप्राप्तः सुग्रीवेण च संगतः ॥ ८ ॥

१] ति० टी०—अथ सुग्रीवसंदेशकथनव्याजेन सामदण्डान्यतरविषयत्वनिश्चयाय न्यायादुसारी न वेति जिज्ञासति—तमित्यादि ॥ १ ॥

रा० टी०—रावणं प्रति हनुमदुक्तिप्रक्रमते—तमिति । महासत्त्वं तं रावणं समीक्ष्य अर्थवत् सप्रयोजनं वाक्यं हरिसत्तमो हनुमादुवाच ॥ १ ॥

गो० टी०—तं समीक्ष्येत्यादि । समीक्षणोक्तिक्रियाभेदात्तच्छब्दद्वयम् ॥ १ ॥

२] ति० टी०—भ्राता हरीश इति स्नेहप्रकाशिका लोकोक्तिः । कुशलमब्रवीत् अप्राक्षीदित्यर्थः ॥ २ ॥

रा० टी०—तद्वचनाकारमाह—अहमित्यादिभिः । सुग्रीवसंदेशात् हेतोः तवान्तिके अहं प्राप्तः । संदेशमेवाह—हे राक्षसे ! भ्राता हितोपदेशकर्तृत्वेन भ्रातृसदृशः हरीशः सुग्रीवः त्वां कुशलमब्रवीत् ॥ २ ॥

गो० टी०—अहमिति । अहं रामदूत एव संदेशस्तु सुग्रीवस्येति भावः । सुग्रीवसंदेशात्सुग्रीवसंदेशाद्हेतोः संदेशप्रापणार्थमित्यर्थः ‘संदेशवाग्वचिकं स्यात्’ इत्यमरः । इह लङ्कायाम् । भ्राता भ्रातृवद्वितकरः अब्रवीत् अप्राक्षीत् । यद्यपि सुग्रीवेण न संदिष्टं तथापि दूतोक्तं सर्वं स्वाम्युक्तमेवेत्याशयेनोक्तम् ॥ २ ॥

३] ति० टी०—क्षमं सुखसंपादकम् ॥ ३ ॥

रा० टी०—भ्रातुरिति । भ्रातृस्त्व हितस्य सुग्रीवस्य समादेशं सम्यगादेश उपदेशो यस्मिन् तत् धर्मार्थसहितम् अत एव इह लोके अमुत्र परलोके च क्षमं योग्यं च वाक्यं शृणु ३ ॥

गो० टी०—भ्रातुरिति । समादेशं संदेशरूपमिति वाक्यविशेषणम् । इह अस्मिन्लोके । अमुत्र परलोके । क्षमम् अभ्युदयसाधनम् ॥ ३ ॥ ४ ॥

४-६] ति० टी०—अथ संदेशं वक्तुमुपोद्घातः—राजेति । पितेव बन्धुः रक्षक इत्यर्थः ॥ ४-६ ॥

रा० टी०—तद्वाक्यमेवाह—राजेत्यादिभिः । सुरेश्वरसमद्युतिः दशरथो नाम राजा अभवदिति शेषः ॥ ४ ॥

रा० टी०—ज्येष्ठ इति । धर्म्यं पन्थानमाश्रितः तस्य दशरथस्य ज्येष्ठः पुत्रः दण्डकावनं प्रविष्टः । श्लोकद्वयमेकान्वयि ॥ ५ ॥ ६ ॥

गो० टी०—धर्म्यं धर्मादनपेतम् “धर्मपथ्यर्थन्यायादनपेते” इति यत्प्रत्ययः ॥ ५-७ ॥

७] ति० टी०—भ्रष्टा मृताऽपहता वेति विशिष्य न ज्ञातमित्यर्थः ॥ ७ ॥

रा० टी०—तस्येति । विश्रुता सर्वत्र प्रख्याता वैदेहस्य सुता तस्य रामस्य भार्या जनस्थाने नष्टा हता ॥ ७ ॥

८] ति० टी०—तां मार्गमाणः स रामो ऋण्यमूकं प्राप्तः सुग्रीवेण संगतश्च । अनेनैव ज्ञायते नेदं सुग्रीवसंदेशवाक्यम् । तदा हि ‘मया चैव सहसंगतः’ इत्येव वदेत् ॥ ८ ॥

रा० टी०—मार्गमाण इति । देवीं सीतां मार्गमाणः रामः ऋण्यमूकमनुप्राप्तः सुग्रीवेण संगतः सख्यं प्राप्तश्च ॥ ८ ॥

गो० टी०—स मार्गमाण इति । सुग्रीवेण मयेति शेषः । यद्वा लोके वक्तारः स्वात्मानमन्यमिव निर्दिशन्त्यौद्धत्यातिशयात् । यद्वा अत्राज्ञवादात्पूर्वं सुग्रीवेणैवं वक्तव्यमिति पठितं तथैव हनुमान् पठतीति समादेशप्राधान्यादन्यवाक्यमपि तथोच्यत इति केचित् प्राहुः । यद्वा सुग्रीवसंदेशस्य रामप्रयोजनपरत्वात्संदेशोपयोगितया रामसुग्रीवयोः सख्यादिकं दर्शयति—राजा दशरथ इत्यादिना ॥ ८—११ ॥

१ एवेति रा. पाठः । २ आल्यमिति गो. पाठः । ३ इन्द्रेति गो. पाठः । ४ उपहितमिति गो. पाठः । ५ वने नष्टा सीता पतिमनुब्रूतेति गो. स्थानान्तरादि रा. पाठः । ६ स मार्गमाण इति गो. पाठः । ७ समागत इति गो. पाठः । ८ सुग्रीवसंदेशं वक्तव्यमिति भाति ।

तस्य तेन प्रतिज्ञातं सीतायाः परिमार्गणम् । सुग्रीवस्यापि रामेण हरिराज्यं निवेदितुम् ॥ ९ ॥
 ततस्तेन मृधे हत्वा राजपुत्रेण वालिनम् । सुग्रीवः स्थापितो राज्ये हर्यृक्षाणां गणेश्वरः ॥ १० ॥
 त्वया विज्ञातपूर्वश्च वाली वानरपुङ्गवः । स तेन निहतः संख्ये शरेणैकेन वानरः ॥ ११ ॥
 स सीतामार्गणे व्यग्रः सुग्रीवः सत्यसंकरः । हरीन्संप्रेषयामास दिशः सर्वा हरीश्वरः ॥ १२ ॥
 तां हरीणां सहस्राणि शतानि नियुतानि च । दिक्षु सर्वासु मार्गन्ते ह्यधश्चोपरि चाम्बरे ॥ १३ ॥
 वैनतेयसमाः केचित्केचित्त्रानिलोपमाः । असङ्गतयः शीघ्रा हरिवीरा महाबलाः ॥ १४ ॥
 अहं तु हनुमान्नाम मारुतस्थौरसः सुतः । सीतायास्तु कृते तूर्णं शतयोजनमायतम् ॥ १५ ॥
 समुद्रं लङ्घयित्वैव त्वां दिदृक्षुरिहागतः । भ्रमता च मया दृष्टा गृहे ते जनकात्मजा ॥ १६ ॥
 तद्भवान्दृष्टधर्मार्थस्तपःकृतपरिग्रहः । परदारान्महाप्राज्ञ नोपरोद्धुं त्वमर्हसि ॥ १७ ॥
 नहि धर्मविरुद्धेषु बह्वपायेषु कर्मसु । मूलघातिषु सज्जन्ते बुद्धिमन्तो भवद्विधाः ॥ १८ ॥

९-१०] ति० टी०-निवेदितुं प्रतिज्ञातमित्यनुकर्षः ॥ ९॥ १० ॥

रा० टी०-तस्येति । तस्य रामस्य समीपे सीतायाः परिमार्गणे तेन सुग्रीवेण प्रतिज्ञातं रामेणापि सुग्रीवस्य हरिराज्यं निवेदितुं प्रतिज्ञातम् ॥ ९ ॥

रा० टी०-तत इति । ततः प्रतिज्ञाकरणानन्तरं तेन रामेण वालिनं हत्वा हर्यृक्षाणां गणेश्वरः तद्योग्यः सुग्रीवः राज्ये स्थापितः ॥ १० ॥

११-१५] ति० टी०-त्वया विज्ञातपूर्वो वालीति रावणं प्रति मर्मोक्तिस्तेन रामबलातिशयबोधनम् ॥ ११-१५ ॥

१६] ति० टी०-‘त्वां दिदृक्षुरिहागतः’ इति पाठः । त्वां सुग्रीवभ्रातरं रावणम् । तस्मिन्दृष्टे सर्वलोकदृष्टान्तज्ञः स सीतागतिं वक्ष्यतीति सुग्रीवेणोक्तत्वात्त्वां दिदृक्षुरिहागतः । दैवात्पङ्कपरि गङ्गापातवत्तव गृहे भ्रमता मया जानकी दृष्टा ॥ १६ ॥

रा० टी०-त्वयेति । त्वया विज्ञातपूर्वः पौरैकालिकत्वनिष्ठविज्ञानविषयीभूतः यो वाली सः एकेन शरेण निहतः ॥ ११ ॥

रा० टी०-स इति । सः कृतोपकारः सुग्रीवः सीतामार्गणे व्यग्रः सन् हरीन् संप्रेषयामास ॥ १२ ॥

रा० टी०-तामिति । हरीणां सहस्रादीनि मार्गन्ते ॥ १३ ॥

रा० टी०-वैनतेय इति । तत्र तेषु वानरेषु केचित् वैनतेयसमाः केचित् असङ्गतयः आलम्बरहितगतिविशिष्टाः आकाशगामिन इत्यर्थः ॥ १४ ॥

रा० टी०-अहमिति । मारुतस्य औरसः मुख्यः सुतः हनुमान्नामाहं तु सीतायाः कृते सीतार्थं शतयोजनमायतं समुद्रं लङ्घयित्वा तां सीतां दिदृक्षुः सन् इह लङ्कायामागतः अत एव भ्रमता मया ते गृहे जनकात्मजा दृष्टा । श्लोकद्वयमेकान्वयि ॥ १५ ॥ १६ ॥

गो० टी०-स इति । सत्यसङ्करः सत्यप्रतिज्ञः ‘कर्तुं च प्रतिज्ञाजिसंविदापत्सु सङ्करः’ इत्यमरः ॥ १२ ॥

गो० टी०-तामिति । अथश्चोपरि चाम्बरे पाताले भूमौ आकाशे चेत्यर्थः ॥ १३ ॥

गो० टी०-वैनतेयेति । असङ्गतय इति शीघ्रत्वे हेतुः ॥ १४ ॥

गो० टी०-अहं त्विति । औरसः सुतः क्षेत्रज्ञत्वव्यावृत्तये औरसपदम् । सीतायास्तु कृते सीतालाभाय तां दिदृक्षुरिति योज्यम् ॥ १५ ॥ १६ ॥

१७] ति० टी०-अतः परं यद्वक्तव्यं मित्रपक्षस्य तद्ब्रह्मा-मीत्याह—तद्भवानिति । दृष्टधर्मार्थो धर्मार्थतत्त्वसाक्षात्कारवान् । तपःकृतपरिग्रहस्तपोबलजातधनधान्यादिपरिग्रहः । यत एतादृशस्त्वम्, अतः परदारानुपरोद्धुं नार्हसि । दृष्टधर्मार्थतत्त्वत्वादेव महाप्राज्ञत्वम् ॥ १७ ॥

रा० टी०-तदिति । दृष्टौ साक्षात्कृतौ धर्मार्थो येन सः तपसा कृतः परिग्रहः धनादिसंग्रहो येन सः अत एव भवान् पूज्यस्त्वं परदारान् उपरोद्धुं नार्हसि ॥ १७ ॥

गो० टी०-एवं सुग्रीवसंबन्धं प्रतिपाद्य सुग्रीवसंदेशं वदति—तद्भवानित्यादिना । दृष्टधर्मार्थः शास्त्रेण विदितधर्मार्थस्वरूप इत्यर्थः । तपःकृतपरिग्रहः तपसि विषये कृतस्वीकारः यद्वा तपसा स्वयं कृतपरिग्रहः । स्वारसिकतपस्क इति यावत् । हेतुगर्भे विशेषणे ॥ १७ ॥

१८] ति० टी०-नन्वेनेन मम का हानिस्तत्राह—नहीति । धर्मविरुद्धत्वादेव बह्वपायेषु बह्वनर्थकारणेषु । ननु सर्वापायप्रतीकारसमर्थस्य किमनया विभीषिकयेत्यत आह—मूलघातिषु । समूलं नष्टस्य कथं प्रतीकारसामर्थ्यमिति भावः ॥ १८ ॥

रा० टी०-नहीति । धर्मात् वेदबोधितकर्मणः विरुद्धेषु अत एव बह्वपायेषु विषुलापायसंपादकेषु अत एव मूलघातिषु कर्मसु भवद्विधाः बुद्धिमन्तो न सज्जन्ते ॥ १८ ॥

गो० टी०-न हीति । धर्मविरुद्धेषु धर्मशास्त्रविरुद्धेषु । धर्म-

कश्च लक्ष्मणमुक्तानां रामकोपावर्तिनाम् । शराणामग्रतः स्थातुं शक्तो देवासुरेष्वपि ॥ १९ ॥
 न चापि त्रिषु लोकेषु राजन्विद्येत कश्चन । राघवस्य व्यलीकं यः कृत्वा सुखमवाप्नुयात् ॥ २० ॥
 तत्रिकालहितं वाक्यं धर्म्यमर्थानुयायि च । मन्यस्व नैरशार्दूले जानकी प्रतिदीयताम् ॥ २१ ॥
 दृष्टा हीयं मया देवी लब्धं यदिह दुर्लभम् । उत्तरं कर्म यच्छेषं निमित्तं तत्र राघवः ॥ २२ ॥
 लक्षितेयं मया सीता तथा शोकपरायणा । गृहे यां नाभिजानासि पञ्चास्यामिव पन्नगीम् ॥ २३ ॥
 नेयं जरयितुं शक्या सा सुरैरमरैरपि । विषसंस्पृष्टमत्यर्थं भुक्तमन्नमिवौजसा ॥ २४ ॥
 तपःसंतापलब्धस्ते सौख्यं धर्मपरिग्रहः । न स नाशयितुं न्याय्य आत्मप्राणपरिग्रहः ॥ २५ ॥

विरुद्धत्वेऽपि यत्सौख्यावहं तत्कार्यमित्यत्राह—बहुपायेष्विति ।
 बहुहानिकरोष्वित्यर्थः । अपायाः कथंचित्परिहियन्त इत्या-
 शङ्क्याह—मूलघातिष्विति । स्वविनाशकरोष्वित्यर्थः । कर्मस्य
 परदारापहारेषु न सज्जन्ते नोयुक्ता भवन्ति ॥ १८ ॥

१९] ति० टी०—मूलघातित्वमेव प्रपञ्चयति—कश्चेति १९

रा० टी०—नरकविरुद्धकर्मजनितपापं प्रायश्चित्तेनापनेता-
 ऽस्मीति तद्विरुद्धकर्माचरणे का नः क्षतिरित्यत आह—क इति ।
 रामकोपावर्तिनां रामक्रोधाधीनानां लक्ष्मणमुक्तानां शराणाम-
 ग्रतः स्थातुं देवासुरेष्वपि कः शक्तः न कोऽपीत्यर्थः ॥ १९ ॥

गो० टी०—कश्चेति । रामकोपावर्तिनां रामकोपावृत्ता-
 रेण निर्गतानामित्यर्थः ॥ १९ ॥

२०] ति० टी०—विद्येत विद्यते । व्यलीकमपराधम् ॥ २० ॥

रा० टी०—नेति । राघवस्य व्यलीकमपराधं कृत्वा यः
 सुखमवाप्नुयात् सः त्रिषु लोकेषु कश्चन न विद्येत विद्यते ।
 एतेन प्रायश्चित्तेन देशान्तरभोग्यपापनिवृत्तावपि रामप्रसादनम-
 न्तरा तव कल्याणं नैव भविष्यतीति सूचितम् ॥ २० ॥

गो० टी०—न चापीति । व्यलीकम् अप्रियम् 'व्यलीकं
 त्वत्प्रियेऽवृत्ते' इत्यमरः ॥ २० ॥

२१] ति० टी०—तत्तस्मात्त्रिकालहितम्, सीतादानेन पूर्वा-
 पराधनाशार्हतमानैश्यांविरोधाद्भावविशुद्धहेतुत्वाच्च त्रिकालहित-
 त्वम् । अर्थाव्यायिनीति शास्त्रावगतम् वाक्यं मयोच्यमा-
 नम् । 'नरशार्दूल' इति पाङ्कः पाठ इति कतकः । पुरुषश्रेष्ठ
 इत्यर्थः । तदेव वाक्यमाह—जानकी प्रतिदीयतामिति ॥ २१ ॥

रा० टी०—तदिति । नरशार्दूल हे पुरुषश्रेष्ठ ! तत् उक्त-
 हेतोः त्रिकालहितं सर्वकाले हितकारकं धर्म्यं धर्मादनपेतम्
 अर्थाव्यायि अर्थप्रापकं वाक्यं मन्यस्व अत एव जानकी
 प्रदीयताम् । 'नरदेवाय' इति तीर्थपाठः ॥ २१ ॥

गो० टी०—तदिति । तत्तस्मात् अधर्मावहत्वात् रामाप-
 राधस्य परिहृतेव्यत्वाच्च । त्रिकालहितं भूतभविष्यद्वर्तमान-
 कालहितम् । दारुणाधर्मस्य स्वपूर्वपुरुषविनाशकत्वेन तत्परि-
 हारस्य भूतकालहितत्वं मन्यस्व । मत्वा प्रतिदीयतामिति
 योज्यम् ॥ २१ ॥

२२] ति० टी०—अत्र सीता नास्तीत्यपह्नवस्त्वशक्य
 इत्याह—दृष्टा हीति । यतस्त्वदृष्टे मया दृष्टा, अतोऽपलापो-
 ऽशक्य इति भावः । किं च यद्गानरकोटिभिरपि दुर्लभं सीता-
 दर्शनं तन्मया लब्धम्, अतः शेषं शिष्टं यदुत्तरं कर्म सीतानय-
 नरूपं तत्र तत्साधने राघवः स एव निमित्तं कारणम् । मत्कृत्यं
 त्वन्विष्य निवेदनमात्रमिति भावः ॥ २२ ॥

रा० टी०—दृष्टेति । देवी इयं सीता मया दृष्टा अत एव
 दुर्लभं दूतैः दुखेन लभ्यं तत् यशः इह अस्मिन्काले मया लब्धं
 शेषमवशिष्टं यदुत्तरश्रुतकालकं सीतानयनं तत्र राघव एव
 निमित्तं राघव एव नेप्यतीत्यर्थः ॥ २२ ॥

गो० टी०—जानकीहरणे किं मानं तत्राह—दृष्टा हीति ।
 यत्सीतादर्शनं दुर्लभम् इतरानरालभ्यं तल्लब्धम् । तर्हि सा
 नीयतामित्यत्राह—उत्तरमिति । सीतादर्शनेऽप्युक्तं यच्छेषं
 कर्म सीतानयनं तत्र राघवो निमित्तम् आज्ञप्तस्यैव मया
 कर्तव्यत्वादिति भावः ॥ २२ ॥

२३] ति० टी०—पुनरा रावणहितमाह—लक्षितेति ।
 पन्नगीमिव स्वनाशिकां यां न जानासि सा मया शोकपरायणा
 लक्षिता । तदीयशोकाग्निनैव पन्नगीविपाग्निनैव त्वन्नगरं दग्धं
 भविष्यतीति भावः ॥ २३ ॥

रा० टी०—तदेव भङ्गयन्तरेणाह—लक्षितेति । गृहे स्थितां
 पन्नगीमिव यां त्वं नाभिजानासि यत्प्रभावं न वेत्सि सा सीता
 मया लक्षिता ॥ २३ ॥

गो० टी०—दृष्टयाऽपि भङ्गशब्दया सीतया रामः किं करि-
 ष्यतीत्याशङ्क्याह—लक्षितेयमिति । तथेति वाचामगो-
 चरत्वोक्तिः । नेयं तव वश्या प्रत्युत पन्नगीव तव प्राणहारि-
 णीति भावः ॥ २३ ॥

२४] ति० टी०—ओजसाऽऽहारशक्तिवलेन ॥ २४ ॥

रा० टी०—नेति । अत्यर्थमत्यन्तं विषसंस्पृष्टम् ओजसा
 भुक्तमन्नमिव अमरैरपि इयं सीता जरयितुं गोपयितुमित्यर्थः,
 न शक्या ॥ २४ ॥

गो० टी०—नेयमिति । ओजसा अमरपक्षे प्रतापने
 अन्नपक्षे जाठराग्निना ॥ २४ ॥

२५] ति० टी०—तपःसंतापेन तपःकरणेन यो लब्धो

अवध्यतां तपोभिर्या भवान्समनुपश्यति । आत्मनः सासुरैर्देवैर्हेतुस्तत्राप्ययं महान् ॥ २६ ॥
 सुग्रीवो न च देवोऽयं न यक्षो न च राक्षसः । मौनुषो राघवो राजन्सुग्रीवश्च हरीश्वरः ॥
 तस्मात्प्राणपरित्राणं कथं राजन्करिष्यसि ॥ २७ ॥
 न तु धर्मोपसंहारमधर्मफलसंहितम् । तदेव फलमन्वेति धर्मश्चाधर्मनाशनः ॥ २८ ॥

धर्मपरिग्रहो धर्मसाध्यः परिग्रह ऐश्वर्यम्, आत्मप्राणपरिग्रहश्चात्मप्राणानां चिरकालं परिग्रह आयुर्दृढिश्च स परदारपरिग्रहरूपपरमाधर्मेण नाशयितुं न न्याय्यः ॥ २६ ॥

रा० टी०—तप इति । तपःसंतापेन तपसः करणेन लब्धः यः कर्मपरिग्रहः धर्मसाधकः महैश्वर्यमित्यर्थः, सः यश्च आत्मप्राणपरिग्रहः स्वप्राणस्य परिग्रहः चिरजीवित्वमित्यर्थः स च नाशयितुं विध्वंसयितुं न न्याय्यः । एतेन सीतासमर्पणमन्तरा ते सर्वं विनश्यतीति ध्वनितम् ॥ २६ ॥

गो० टी०—तपःकृच्छ्रलब्धमिदं महजीवनं वृथा मा नाशयेत्याह—तप इति । तपस्तपाः तपश्चर्या । ओदनपाकं पचतीतिवन्निर्देशः तेन लब्धः । परिगृह्यत इति परिग्रहः फलं धर्मपरिग्रहः धर्मफलम् । तादृशो योऽयमात्मप्राणपरिग्रहः आत्मनः प्राणानां च परिग्रहः स्वीकारः जीवनमिति यावत् । स नाशयितुं न न्याय्यं न युक्तम् । अव्ययमेतत् । तपःकृच्छ्रलब्धं तद्व्यतिरिक्तधर्मफलभूतं च यजीवनमायुः तत्र विनाशयेत्यर्थः । चकाराभावादित्यमेव योजना ॥ २६ ॥

२६] ति० टी०—अपि च यां देवावध्यतां मन्यसे तत्रापि तपोजग्यसकृत्तमेव कारणम्, अतो धर्महानिर्न कारयति वदति—अवध्यतामिति । तत्राप्ययं महानयमेव तपोमयधर्मस्कन्ध एव हेतुरित्यर्थः ॥ २६ ॥

रा० टी०—ननु मम वरहेतुकावध्यत्वात्कथं विघात इत्यत आह—अवध्यतामिति । तपोभिः तपोहेतुकरप्राप्त्या घरादिभिः आत्मनो वध्यतां यां भवान् समनुपश्यति तत्र अयं महान् हेतुः कारणम् ॥ २६ ॥

गो० टी०—सर्ववध्यस्येह मे कोऽयमायुर्विनाशक इत्याशङ्क्य परिहरति—अवध्यतामिति । तपोभिरार्जितां सासुरैर्देवैर्याम् आत्मनोऽवध्यतां भवान् समनुपश्यति । तत्रापि अवध्यतायां सत्यामपि अयं वध्यमाणः हेतुः भवद्वयहेतुरस्ति । महान् अपरिहार्यः ॥ २६ ॥

२७] ति० टी०—किं च देवावध्यस्यापि प्राणत्राणं दुष्करमित्याह—सुग्रीव इति । यस्माद्वरप्रहणवेलायां त्वच्छङ्किन्तुहन्तृभ्योन्य एवायं रामश्च अतस्तस्मात्सुग्रीवात् प्राणत्राणे सामर्थ्यं नास्तीति भावः ॥ २७ ॥

रा० टी०—हेतुमाह—सुग्रीव इति । अयं सुग्रीवः राघवश्च देवादिर्न किं तु सुग्रीवो हरीश्वरः राघवश्च मातुपः नित्यमनुष्यः एतेन आभ्यां तवाभयदानं नास्तीति सूचितं तस्मात् प्राणपरित्राणं कथं करिष्यसि ॥ २७ ॥

गो० टी०—तमेव हेतुमाह—सुग्रीव इति । न च राक्षस इति पाठः सम्यक् । न च मातुप इति पाठे प्रतिषेधप्रसक्तिरपि नास्तीत्युच्यते । वृणुभृता हि मे सर्वे प्राणिनो मातुपादय इत्युत्तरश्रीरामायणे मनुष्यादिभिरवध्यत्वस्याप्रार्थितत्वात् । न च तिर्यञ्च इति न प्रसज्य च प्रतिषिध्यत इति भावः । तस्मात्सुग्रीवात् ॥ २७ ॥

२८] ति० टी०—ननु तपोबलान्मे सर्वतो जयो भविष्यतीत्यत आह—न त्विति । यः पुमानधर्मफलसंहितबलवत्तया फलोन्मुखाधर्मसंबद्धस्तं पुरुषं धर्मोपसंहारमपि धर्मोपसंग्रहवन्तमपि न त्वन्वेति, धर्मफलमिति शेषः । किं तु तदेव फलं फलोन्मुखाधर्ममेवान्वेति । ननु धर्मबलादधर्मनाशो भविष्यतीत्यत्राह—धर्मश्चेति । उत्कटोऽधर्मोत्तरभावी धर्मोऽधर्मस्य नाशनः । चादुत्कटाधर्मो धर्मनाशकः । एवं चास्याधर्मस्य त्वत्कृतसकलधर्मापेक्षयोत्कटत्वादुत्तरकालत्वाच्चायमेव त्वया प्राक्संचितस्य सकलधर्मस्य नाशक इति भावः । केचित्तु 'धर्मोपसंहारमधर्मफलसंहितम्' इति पाठः । धर्मोपसंहारं धर्मस्यपसंहियतेऽनेनेति धर्मफलं सुखं तदधर्मफलसंहितं न संभवत्यधर्मफलेन दुःखेन सहायुभवं न भवति, तत्तस्मादेव फलमन्वेति धर्मो धर्मफलं सुखमेवान्वेति, एवमधर्मो दुःखं दुःखरूपं फलमेवान्वेति । अग्रे 'धर्मो नाधर्मनाशनः' इति पाठः । पूर्वकृतो धर्मोऽधर्मस्येदानीं कृतस्य न नाशनः । चादधर्मोऽपि धर्मनाशनो नेत्यर्थ इति वदन्ति । तत्रार्थसामञ्जस्यं व्युत्पन्नैर्विभाव्यम् ॥ २८ ॥

रा० टी०—ननु तपोबलात् मम विध्वंसो नैव भविष्यतीत्यत आह—न त्विति । यः अधर्मफलसंहितः अधर्मसिद्धिप्राप्तः अधर्मकारीत्यर्थः, तं धर्मोपसंहारं धर्मवन्तमपि नान्वेति प्राप्नोति धर्मफलमिति शेषः, किंतु तदधर्मफलमेव अन्वेति । ननु सर्वेषां किञ्चिदधर्मवत्त्वसत्त्वात् धर्मफलप्राप्तिः केषांचिदपि न स्यादित्यत आह—धर्मो विजुलस्तत्कर्मांडुष्टानम् अधर्मनाशनः अल्पाधर्मविध्वंसकः एतेन तवाधर्मस्यैवाधिकयात् धर्मफलं नैव भविष्यतीति सूचितम् ॥ २८ ॥

गो० टी०—ननु किमनेनोपदेशेन कृतानि मया पापानि तैश्चावश्यं फलप्रदैर्भविष्यन्तिमित्याशङ्क्याह—न त्विति । तुशब्द उक्तशङ्काव्यावर्तकः । धर्मः उपसंहियतेऽनेनेति धर्मोपसंहारं धर्मफलम् । फलेन धर्मस्योपसंहियमाणत्वात् । क्लीबत्वमार्षम् । तत् अधर्मफलसंहितं न भवति । कुत इत्यत्राह—तदेव फलमन्वेतीति । धर्मफलमेवावुवर्तते । नन्वधर्मं च विद्यमाने कथं

प्राप्तं धर्मफलं तावद्भवता नात्र संशयः । फलमस्याप्यधर्मस्य क्षिप्रमेव प्रपत्स्यसे ॥ २९ ॥
 जनस्थानवधं बुद्ध्वा वालिनश्च वधं तथा । रामसुग्रीवसख्यं च बुद्ध्यस्व हितमात्मनः ॥ ३० ॥
 कामं खल्वहमप्येकः सवाजिरथकुञ्जरात् । लङ्कां नाशयितुं शक्तस्तस्यैष तु न निश्चयः ॥ ३१ ॥
 रामेण हि प्रतिज्ञातं हर्षक्षगणसंनिधौ । उत्सादनमभिप्राणां सीता यैस्तु प्रथर्षिता ॥ ३२ ॥
 अपकुर्वन्हि रामस्य साक्षादपि पुरन्दरः । न सुखं प्राप्नुयीदन्यः किं पुनस्त्वद्विधो जनः ॥ ३३ ॥
 यां सीतेत्यभिजानासि येयं तिष्ठति ते गृहे । कालरात्रीति तां विद्धि सर्वलङ्काविनाशिनीम् ॥ ३४ ॥
 तदलं कालपाशेन सीताविग्रहरूपिणा । स्वयं स्कन्धावसक्तेन क्षेममात्मानि चिन्त्यताम् ॥ ३५ ॥

तत्फलाननुवृत्तिस्तत्राह—धर्मश्चाधर्मनाशन इति । च उक्तशङ्का-
 निवृत्त्यर्थः । विरोधिनि धर्मे जायति कथमधर्मवार्तापीत्यर्थः
 “धर्मेण पापमपनुदति” इति श्रुतेः । यद्वा व्यत्ययो वा किं न
 स्यात्तत्राह—धर्मश्चेति चोऽत्रधारणे धर्म एवाधर्मनाशनः
 तथा श्रुतेः न त्वधर्मः प्रमाणाभावादिति भावः ॥ २८ ॥

२९] ति० टी०—ननु किं मे धर्मो व्यर्थ एव नेत्याह—
 प्राप्तमिति । तावत्प्रथमम् । इतः पूर्वमिति यावत् । अस्य
 परदारहरणरूपस्य । क्षिप्रमेव प्रपत्स्यसे ‘अत्युत्कटैः पुण्य-
 पापैः’ इति न्यायादिति भावः ॥ २९ ॥

रा० टी०—ननु मत्तपसो वैयर्थ्यं स्यादित्यत आह—प्राप्त-
 मिति । तावत् इतः पूर्वमेव धर्मफलं प्राप्तम् अतः अस्यापह-
 रणरूपस्य अधर्मस्य फलं क्षिप्रमेव प्रपत्स्यसे ॥ २९ ॥

गो० टी०—ननु यदि धर्मः अधर्मनाशनः तर्हि प्राथमिक
 एव धर्मः आधुनिकानधर्मान्वितयेदित्याशङ्क्याह—प्राप्तमि-
 ति । तावच्छब्दः कात्स्न्यवाची । कृत्स्नं धर्मफलम् । फलम-
 स्येति । तथा च क्षिप्रं धर्ममाचर अन्यथा सयस्ते विनाशो
 भविष्यतीति भावः । अत्र कर्तव्यत्वेन विधीयमानो धर्मः सी-
 ताप्रदानपूर्वकरामविषयशरणागतरेव । शरस्याशौर्यप्रवृत्त्या
 धर्मफलं सर्वं क्षीणमिति ह्युभयावगतमिति मन्तव्यम् ॥ २९ ॥

३०] ति० टी०—अतः स्वहितं चिन्तयेत्याह—जन-
 स्थानेति । सख्यं च बुद्ध्वाऽऽत्मनो हितं बुद्ध्यस्वेत्यन्वयः ॥ ३० ॥

रा० टी०—जनस्थानेति । जनस्थानवधादि बुद्ध्वा संस्पृष्ट्य
 रामसुग्रीवसख्यमेव हितं बुद्ध्यस्व ॥ ३० ॥

गो० टी०—मा भूदमपेक्षा कार्योपस्थितिरवेक्ष्यतामित्या-
 ह—जनस्थानेति । रामसुग्रीवसख्यं चेति परोक्षनिर्देशस्य
 गतिः पूर्वमुक्ता ॥ ३० ॥

३१] ति० टी०—नन्वेवं कटुवादिनस्तव को रक्षकः इति
 चेत्तत्राह—काममिति । यथेष्टमित्यर्थः । तर्हि कुतस्तत्राशं
 न करोपीत्यत्राह—तस्य यस्याहं दूतस्तस्य रामस्यैष मत्कर्तृ-
 लङ्कानाशविषयो निश्चयो न । स्वाम्याज्ञां विना तदनुष्ठानमश-
 क्यमिति भावः ॥ ३१ ॥

रा० टी०—काममिति । लङ्कां नाशयितुमहमेव शक्तः ।
 ननु कुतो न नाशयसीत्यत आह—तस्य रामस्य एषः मत्कर्तृ-
 कतादृशलङ्काविध्वंसविषयकः निश्चयो न ॥ ३१ ॥

गो० टी०—काममिति । कामम् अत्यन्तम् अहं सुग्री-
 वः । तत्राशनम् तस्य रामस्य । निश्चयः निश्चयविषयः ॥ ३१ ॥

३२] ति० टी०—तदीयनिश्चयाभावं स्पष्टयति—रामे-
 णेति । स्वामिना स्वकर्तव्यत्वेन प्रतिज्ञातस्यार्थस्य सेवकेनानु-
 ष्ठानमशुक्तं कर्तुमिति भावः ॥ ३२ ॥

रा० टी०—रामेणेति । यैः सीता प्रथर्षिता तेषामभिप्राणा-
 नुत्सादनं रामेण प्रतिज्ञातम् ॥ ३२ ॥

गो० टी०—कथमित्यत्राह—रामेणेति । हर्षक्षगणसन्निधौ
 दृढसभायां प्रतिज्ञातमनतिक्रमणीयमिति भावः ति० २ ॥ ३३ ॥

३३] ति० टी०—उक्तमेवार्थं दाढ्याय पुनरप्याह—अप-
 कुर्वन्निति ॥ ३३ ॥

रा० टी०—अपेति । रामस्य अपकुर्वन् पुरन्दरोऽपि सुखं
 न प्राप्नुयात् ॥ ३३ ॥

३४] ति० टी०—कालरात्री महाप्रलयकर्त्री भगवतः
 शक्तिः ॥ ३४ ॥

रा० टी०—यामिति । यां सीतेत्येव अभिजानासि सा
 कालरात्री राक्षसविध्वंससमयनियामिका इति हेतोः तां सर्व-
 लङ्काविनाशिनीं विद्धि जानीहि ॥ ३४ ॥

गो० टी०—यामिति । कालरात्रीति काचिच्छक्तिरिति
 वदन्ति । ‘समी च कालरात्रिश्च भैरवी गणनायिका’ इत्यमर-
 शेषः ॥ ३४ ॥

३५] ति० टी०—विग्रहः शरीरम् । स्कन्धावसक्तेन स्क-
 न्धसंबद्धकरणेन । आत्मन्यात्मत्राणे ॥ ३५ ॥

रा० टी०—तदिति । स्वयं स्कन्धावसक्तेन स्कन्धयोर्यो-
 तेन सीताविग्रहरूपिणा कालपाशेन अलं न धियतामित्यर्थः ।
 तत्र हेतुः—आत्मनि आत्मार्थं क्षेमं चिन्त्यताम् ॥ ३५ ॥

गो० टी०—तदलमिति । कालपाशेन यमपाशेन । अ-
 तः सीतां रामाय देहीति हृदयम् ॥ ३५ ॥

सीतायास्तेजसा दग्धां रामकोपप्रदीपिताम् । दह्यमानामिमां पश्य पुरीं साष्टप्रतोलिकाम् ॥ ३६ ॥
 स्वानि मित्राणि मन्त्रींश्च ज्ञातीन्भ्रातृन्सुतान्हितान् । भोगान्दारांश्च लङ्कां च मा विनाशमुपानय ॥ ३७ ॥
 सत्यं राक्षसराजेन्द्र शृणुष्व वचनं मम । रामदासस्य दूतस्य वानरस्य विशेषतः ॥ ३८ ॥
 सर्वलोकान्सुसंहृत्य सभूतान्सचराचरान् । पुनरेव तथा स्रष्टुं शक्तो रामो महायशः ॥ ३९ ॥
 देवासुरनरेन्द्रेषु यक्षरक्षोरैर्गेषु च । विद्याधरेषु नौगेषु गन्धर्वेषु मृगेषु च ॥ ४० ॥
 सिद्धेषु किनरेन्द्रेषु पतत्रिषु च सर्वतः । सर्वत्र सर्वभूतेषु सर्वकालेषु नास्ति सः ॥ ४१ ॥
 यो रामं प्रति युध्येत विष्णुतुल्यपराक्रमम् । सर्वलोकेश्वरस्येह कृत्वा विप्रियमीदृशम् ॥
 रामस्य राजसिंहस्य दुर्लभं तव जीवितम् ॥ ४२ ॥

देवाश्च दैत्याश्च निशाचरेन्द्र गन्धर्वविद्याधरनागयक्षाः ।

रामस्य लोकत्रयनायकस्य स्थातुं न शक्ताः समरेषु सर्वे ॥ ४३ ॥

ब्रह्मा स्वयंभूश्चतुराननो वा रुद्रस्त्रिनेत्रस्त्रिपुरान्तको वा

इन्द्रो महेन्द्रः सुरनायको वा स्थातुं न शक्ता युधि रघवस्य ॥ ४४ ॥

स सौष्ठवोपेतमदीनवादिनः कपेर्निशम्याप्रतिमोऽप्रियं वचः ।

दशाननः कोपविवृत्तलोचनः समादिशत्तस्य वयं महाकपेः ॥ ४५ ॥

इत्यर्षे श्रीमद्रामायणे वाल्मीकीय आदिकाव्ये सुन्दरकाण्ड एकपञ्चाशः सर्गः ॥ ५१ ॥

३६-३७] ति० टी०-दह्यमानां वर्तमानसमीपे लङ् ।
 प्रतोलिका वीथिः ॥ ३६ ॥ ३७ ॥

रा० टी०-सीताया इति । दग्धां दग्धप्रायां रामकोपेन
 प्रदीपिताम् अत एव दह्यमानां पुरीं लङ्कां पश्य ॥ ३६ ॥

गो० टी०-सीताया इति । अद्रः अद्रालः प्रतोलिका
 वीथिका ॥ ३६ ॥

रा० टी०-स्वानीति । मित्रादीनि विनाशं मा उपानय
 प्रापय ॥ ३७ ॥

गो० टी०-स्वानीति । मन्त्रीन् मन्त्रिणः इकारान्तत्व-
 मार्षम् ॥ ३७ ॥

३८] ति० टी०-विशेषतः निष्कृष्योच्यमानं वचनमित्यर्थः ।
 रामदासस्येत्यादिविशेषणत्रयेण राममहिमवैचल्यं स्वस्य परोक्त-
 वाक्यानुवादपूर्वं हितोपदेशाधिकारं नररक्षोतिरिक्ताज्यन्तर-
 त्वेनापक्षपाततो न्याय्यवक्तृत्वं च सूचितम् ॥ ३८ ॥

रा० टी०-सत्यमिति । रामदासस्य मम वचनं विशेषतः
 शृणुष्व ॥ ३८ ॥

गो० टी०-सत्यमिति । रामदासस्येत्यनेन रामसामर्थ्य-
 परिज्ञानमुक्तम् दूतस्येत्यनेन हितोपदेशाधिकारः वानरस्ये-
 ति माध्यस्थ्यम् ॥ ३८ ॥

३९-४०] ति० टी०-सभूतान्सर्वजातीयप्राणिसहि-
 तान् अनेन जगत्स्थित्युत्पत्तिसंहारकर्तृत्वं बोधितम् ॥ ३९ ॥ ४० ॥

रा० टी०-तद्वचनमेवाह-सर्वानिति । सुसंहृत्य रुद्रा-
 दिद्वारा विनाश्य स्रष्टुं कर्तुं शक्तः समर्थः ॥ ३९ ॥

रा० टी०-देवेति । विष्णुः तुल्यपराक्रमो यस्य तं रामं
 यः प्रतियुध्येत स नास्ति । सार्धलोकद्वयमेकान्वयि ॥ ४० ॥ ४१ ॥

गो० टी०-सर्वानिति । लोकान् भूरादीन् सभूतान्
 पृथिव्यप्तेजोवाय्वाकाशरूपपञ्चमहाभूतयुक्तान् सचराचरान्
 चतुर्मुखद्वारा स्रष्टुं शक्तो रामो महायशः । संहृत्य प्रलयावसाने
 रुद्रद्वारा स्वयं च संहृत्य पुनः कल्पादौ तथैव “धाता यथा-
 पूर्वमकल्पयत्” इति श्रुत्युक्तीत्या स्रष्टुं समर्थः । तत्र प्रमाण-
 माह—महायशः इति । “न तस्येशो कश्चन तस्य नाम महद्यशः”
 इति हि श्रुतिः । श्रुतिस्मृतिषु तथा प्रसिद्ध इत्यर्थः ॥ ३९-४४ ॥

४१-४२ ति० टी०-सर्वत्र देशे ॥ ४१ ॥ ४२ ॥

रा० टी०-सर्वेति । रामस्य विप्रियं कृत्वा तव जीवितं
 दुर्लभम् ॥ ४२ ॥

४३] ति० टी०-उक्तमेवार्थं दाढर्याय पुनराह—दे-
 वाश्चेति ॥ ४३ ॥

रा० टी०-देवा इति । देवादयः रामस्य समरे स्थातुं
 न शक्ताः ॥ ४३ ॥

४४-४५] ति० टी०-रामदुहो देवताभिरपि न त्राणमि-
 त्याह—ब्रह्मेत्यादि । ब्रह्मा स्वयंभूरित्यनेन हिरण्यगर्भः सर्वा-
 दिरुक्तः, चतुराननस्ततः प्राप्तस्रष्टृत्वाधिकारः त्रिनेत्रस्त्रिपुरा-

१ प्रदीपितामिति गो. पाठः । २ गणेष्विति गो. पाठः । ३ सर्वेषु इति गो. पाठः । ४ उरगेष्विति गो. पाठः । ५ एवमिति गो. पाठः । ६ उत्तम-
 मिति गो. पाठः । ७ श्रातुमिति गो. पाठः । ८ रामवध्यमिति गो. पाठः ।

द्विपञ्चाशः सर्गः ।

हनुमतः पर्योक्त्या क्रुद्धो रावणस्तद्वधमाज्ञायति । दूतवधस्य शास्त्रनिषिद्धत्वं दर्शयन्विभीषणस्तं प्रतिपेधति ।

स तस्य वचनं श्रुत्वा वानरस्य महात्मनः । आज्ञापयद्वधं तस्य रावणः क्रोधमूर्च्छितः ॥ १ ॥

वधे तस्य समाज्ञप्ते रावणेन दुरात्मना । निवेदितवतो दौत्यं नानुमेने विभीषणः ॥ २ ॥

न्तको रुद्रो वेत्यनेन संहाराधिकारी सुरनायको महेन्द्रो महै-
श्वर्यवानिन्द्रः । उपेन्द्रो विष्णुः पालनाधिकारी एवं त्रिमूर्ति-
भिरपि रक्षा न सिद्ध्यति रामस्यैव त्रिमूर्तित्वात् ॥ ४४ ॥ ४५ ॥
इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे एकपञ्चाशः सर्गः ॥ ५१ ॥

रा० टी०—ब्रह्मेति । ब्रह्मादयः स्थातुं न शक्ताः ॥ ४४ ॥

रा० टी०—स इति । अप्रतिमः सादृश्यरहितः स रावणः
कर्पेवचः निशम्य कोपविवृतलोचनः सन् महाकर्पेर्वधं स-
मादिशत् ॥ ४५ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे एकाधिकपञ्चाशत्तमः सर्गः ॥ ५१ ॥

गो० टी०—मा भूवन् शक्ताः सामान्यदेवाः ईश्वराः शक्ताः
सृष्टिरित्याशङ्क्याह—ब्रह्मेति । अत्र विशेषणान्तरोपादानं तेषां
सामर्थ्यविशेषयोनितार्थम् । एतत्कर्पत्वपरिहाराय व्युत्क्रमेण
योजनीयम् । इन्द्रः परमैश्वर्यवान् “इदि, परमैश्वर्यं” इत्य-
स्मादातोः “ऋजुन्द्राग्र ५” इत्यादिना निपातनात्साधुत्वम् ।
त्रैलोक्याधिपतिरपि त्रातुं न शक्त इत्यर्थः तस्य त्रैलोक्याधिप-
तित्वेऽपि परनिरसनसामर्थ्याभावादशक्तत्वेत्यत्राह—महेन्द्र इति ।
वृत्रहननप्रसिद्धसामर्थ्याऽपि न शक्तः । यो वृत्रमवधीदिति तन्म-
हेन्द्रस्य महेन्द्रत्वमिति श्रौत्रनिर्वचनम् । स्वयं चतुरोऽपि सहायसं-
पत्त्यभावात् न शक्त इत्यत्राह—सुरनायक इति । स्वतुल्यत्रयं त्रिश-
त्कोटिसुरगणसहायोऽपि न शक्त इत्यर्थः । मा भूत्तु इन्द्रः शक्तः
सर्वसंहारको रुद्रस्तु शक्तः स्यात्तत्राह—रुद्र इति । संहारकाले
प्रजाः रोदयतीति रुद्रः “रोदोर्णिभृक् च” इति रप्रत्ययः । काल-
विशेषे संहारकोऽपीदानीमप्राप्तकालत्वादशक्तः इत्यत्राह—त्रिनेत्र
इति । निटिलनयनदहनज्वालाविलोपितमद्गोऽपीत्यर्थः । काक-
तालीयत्वशङ्काव्युदासायाह—त्रिपुरान्तक इति । प्रबलतरम-
हासुरसंहारकोऽपीत्यर्थः । मा भूत्तस्य शक्तिः “ब्रह्मणः पुत्राय
ज्येष्ठाय श्रेष्ठाय” इत्युक्तीत्या रुद्रस्यापि पिता ब्रह्मा शक्तः
स्यात् तत्राह—ब्रह्मेति । बृंहतीति ब्रह्मा “बृहेरम् नलोपश्च”
इति मनिन् अमागमो नकारलोपश्च । रुद्रपिता स्वयं कर्मवश्यः
कथं शक्नुयात्तत्राह—स्वयंभूरिति । कर्मवश्यत्वेऽपीतरसाधारण्ये-
नानुत्पन्नः स्वयंभूः । स्वयंभूत्वेऽपि सहायसंपत्त्यभावात्कथं त्राये-
तेत्यत्राह—चतुरानन इति । युगपदेव सर्वदोषारणसंपादिता-

तिशयोऽपि न शक्तः । प्रत्येकमशक्तत्वेऽपि किं संभूयागताः शक्नु-
वन्ति तत्राह—न शक्ता इति । बहुवचनेनायमर्थो लभ्यते ।
वधमर्हतीति वध्यः दण्डादित्वायः । रामस्य वध्यो रामवध्यः
तं त्रातुं न शक्ताः । स्थानविनिग्रहस्य चेत्युचितवधाहस्य त्राता
कः । युधि युद्धे न शक्ताः किंतु शरणं गत्वा त्रातुं शक्ता इत्य-
र्थः । अत्र “हिरण्यगर्भः समवर्ततामे । न सन्न चासीच्छिव
एव केवलः । इन्द्रो मायाभिः पुरुरूप ईयते” इति परदेवता-
त्वेन प्रसक्तान्त्रिकादधिकत्वमुक्तम् । राम इत्यनेन वेदान्तोदि-
तानां सद्ब्रह्मादिसामान्यशब्दानां हिरण्यगर्भशिवेन्द्रादिविशेषश-
ब्दानां च व्यक्तिविशेषपरत्वं व्यञ्जितम् । त्रातृत्वेन प्रसक्तप्रधा-
नदेवतानिराकरणप्रकरणे विष्णोरनुपादानात्पारिशेष्याद्राम एव
विष्णुरिति प्रतिपादितम् । अस्माच्छ्लोकात्परं स सौधवेति
श्लोकः । तस्य तद्वचनमिति श्लोकस्तु उत्तरसर्गादिः । अत्र स
प्रमादाद्विहितः ॥ ४५ ॥ ४६ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने एकपञ्चाशः सर्गः ॥ ५१ ॥

१] ति० टी०—स इति ॥ १ ॥

रा० टी०—रावणं प्रति विभीषणोक्तिं वर्णयितुं प्रसङ्ग-
त्थापयन्नाह—स इति । तस्य हनुमतः वचनं श्रुत्वा क्रोधम-
ूर्च्छितो रावणः तस्य हनुमतो वधमाज्ञापयत् ॥ १ ॥

गो० टी०—तस्य तद्वचनं श्रुत्वेति श्लोकः सर्गस्य प्रथमः ॥

२] ति० टी०—दौत्यं स्वीयं दूतकर्म यथावन्निवेदितवतो
हनुमतोऽप्रध्यत्वं मत्वा रावणाज्ञप्तं वधं नानुमेने ॥ २ ॥

रा० टी०—वध इति । रावणेन वधे समाज्ञप्ते सति दौत्यं
स्वनिष्ठदूतधर्मं निवेदितवतो हनुमतः वधे विभीषणो नानुमेने-
ऽनुमतिं चकार । वध इत्युभान्वयि ॥ २ ॥

गो० टी०—वध इति । दौत्यं दूतकर्म ब्राह्मणादेराकृति-
गणत्वात् प्यम् तन्निवेदितवतः उक्तवतः । नानुमेने वधमित्य-
नुवर्तनीयम् । निवेदितमतौ दूत्यमिति पाठान्तरम् । मन्यत
इति मतिः कार्यम् । निवेदितमतौ निवेदितकार्यांशे यथार्थवा-
दित्वेनावधे हनुमति दूत्यं दूतसंबन्धितया रावणादिष्टं वधम् ।
“दूतवणिग्भ्यां चेति वक्तव्यम्” इति भावकर्मणोर्विहितो
यप्रत्ययः अथाङुगुण्यात्संबन्धमात्रे गमयितव्यः ॥ २ ॥

१ तस्य तदिति गो. पाठः ।

तं रक्षोधिपतिं क्रुद्धं तच्च कार्यमुपस्थितम् । विदित्वा चिन्तयामास कार्यं कार्यविधौ स्थितः ॥ ३ ॥
निश्चितार्थस्ततः साम्ना पूज्यं शत्रुजिदग्रजम् । उवाच हितमत्यर्थं वाक्यं वाक्यविशारदः ॥ ४ ॥

क्षमस्व रोपं त्यज राक्षसेन्द्र प्रसीद मे वाक्यमिदं शृणुष्व ।

वधं न कुर्वन्ति परावरज्ञा दूतस्य सन्तो वसुधाधिपेन्द्राः ॥ ५ ॥

रौजन्धर्मविरुद्धं च लोकवृत्तेश्च गर्हितम् । तव चासदृशं वीर कपेरस्य प्रमापणम् ॥ ६ ॥

धर्मज्ञश्च क्रुतज्ञश्च राजधर्मविशारदः । परावरज्ञो भूतानां त्वमेव परमार्थवित् ॥ ७ ॥

गृह्यन्ते यदि रोपेण त्वादृशोऽपि विचक्षणाः । ततः शास्त्रविपश्चित्त्वं श्रम एव हि केवलम् ॥ ८ ॥

तस्मात्प्रसीद शत्रुघ्न राक्षसेन्द्र दुरासद । युक्तायुक्तं विनिश्चित्य दूतदण्डो विधीयताम् ॥ ९ ॥

विभीषणवचः श्रुत्वा रावणो राक्षसेश्वरः । कौपेन महताऽऽविष्टो वाक्यमुत्तरमब्रवीत् ॥ १० ॥

न पापानां वधे पापं विद्यते शत्रुसूदन । तस्मादिदं वधिष्यामि वानरं पापकारिणम् ॥ ११ ॥

३] ति० टी०—तच्च कार्यं दूतवथरूपम् । कार्यविधावुचितकृत्यसंपादने स्थितः । निश्चितबुद्धिरित्यर्थः ॥ ३ ॥

रा० टी०—तमिति । तं रावणं क्रुद्धमत एव उपस्थितं संप्राप्तं कार्यं दूतवथक्रियां च विदित्वा कार्यविधौ यथोचितकृत्यसंपादने स्थितः रावणेन संस्थापितः विभीषणः कार्यं स्वकर्तव्यं चिन्तयामास ॥ ३ ॥

गो० टी०—तमिति । तच्च कार्यं दूतवथरूपकार्यम् । कार्यम् अनन्तरावुद्देश्यम् । कार्यविधौ कार्यकरणे । स्थितः निश्चितार्थः । साध्वसाधुविवेकनिश्चितकार्य इत्यर्थः ॥ ३ ॥

४] ति० टी०—शत्रुजितं च तमग्रजं च ॥ ४ ॥

रा० टी०—निश्चितेति । निश्चितः अर्थो येन सः शत्रुजिद्विभीषणः पूज्यमग्रजम् अत्यर्थमत्यन्तं हितं वाक्यं साम्ना सामरूपोपायेन उवाच ॥ ४ ॥

गो० टी०—निश्चितार्थ इति । अपूज्येति छेदः ॥ ४ ॥

५] ति० टी०—प्रतिज्ञां त्यज्य रोपं क्षमस्वेत्यन्वयः । परावरज्ञाः सर्वकार्यविषयकोत्कर्षांपकर्षज्ञाः सन्तो दूतस्य वधं न कुर्वन्ति ॥ ५ ॥

रा० टी०—तद्वचनाकारमाह—क्षमस्वेत्यादिभिः । हे राक्षसेन्द्र ! वसुधाधिपेन्द्राः दूतस्य वधं न कुर्वन्ति इदं मे वाक्यं शृणुष्व अत एव रोपं त्यज अत एव क्षमस्व दूतवाक्यं सहस्वा ॥ ५ ॥

गो० टी०—क्षमस्वेति । परावरज्ञाः त्याज्योपादेयविवेकयुक्ताः ॥ ५ ॥

६] ति० टी०—लोकवृत्तेर्लोकव्यवहारस्य प्रमापणं वधः ॥ ६ ॥

रा० टी०—राजसिति । हे राजन् ! कपेः प्रमापणं विघातनं धर्मविरुद्धं वेदोक्तद्विपरीतम् अत एव लोकवृत्तेः लोकाचारात् गर्हितं निन्दितम् अत एव तव असदृशमयोग्यमस्तीति शेषः ॥ ६ ॥

गो० टी०—राज्येति । प्रमापणं मारणम् ॥ ६ ॥

७] ति० टी०—कृतज्ञत्वेनापकारिण्येव वधो न्याय्यो न तादृशोऽस्मिन् ॥ ७ ॥

रा० टी०—असदृशत्वमुपपादयन्माह—धर्मज्ञ इति । धर्मज्ञत्वादिविशिष्टस्त्वमेवासीति शेषः ॥ ७ ॥

गो० टी०—धर्मज्ञश्चेति । भूतानामिति निधारणे पक्षी । भूतानां मध्ये ॥ ७ ॥

८] ति० टी०—त्वादृश इति किञ्चिन्तव्यवचनम् । शास्त्रविपश्चित्त्वं शास्त्रपाण्डित्यसंपादनम् श्रमः केवलं श्रम एव व्यर्थप्रयास एवेत्यर्थः ॥ ८ ॥

रा० टी०—गृह्यन्ते इति । त्वादृशो विचक्षणा अपि यदि दोषेण कर्त्ता गृह्यन्ते तदा शास्त्रविपश्चित्त्वं शास्त्रज्ञानं श्रम एव ॥ ८ ॥

गो० टी०—गृह्यन्त इति । शास्त्रविपश्चित्त्वं विविधं पश्यतीति विपश्चित् तस्य भावः विपश्चित्त्वं शास्त्रविषये विविधज्ञानोपेतत्वमिति यावत् ॥ ८ ॥

९-१०] ति० टी०—दूतदण्डे दूते विहितो दण्डः ॥ ९ ॥ १० ॥

रा० टी०—तस्मादिति । तस्मात् मदुक्तेतोः प्रसीद चित्तप्रसादं कुरु अत एव युक्तायुक्तं विनिश्चित्य दूतदण्डः दूतोचितक्रिया विधीयताम् ॥ ९ ॥

रा० टी०—विभीषणेति । रावणः उत्तरं वाक्यमब्रवीत् ॥ १० ॥

गो० टी०—तस्मादिति । दूतदण्डः दूतयोग्यदण्डः ॥ ९-१० ॥

११] ति० टी०—पापकारिणं राजद्रोहिणम् ॥ ११ ॥

रा० टी०—तद्वचनाकारमाह—नेति । शत्रुसूदन हे विभीषण ! पापानां पापकर्माचरणशीलानां वधे पापं न विद्यते तस्मादेतोः पापकारिणमिमं वधिष्यामि ॥ ११ ॥

१ ऽऽपूज्येति गो. पाठः । २ महाक्यमिति गो. पाठः । ३ राजधर्ममिति गो. पाठः । ४ विपश्चित इति गो. पाठः । ५ रोपेणेति गो. पाठः । ६ एनमिति गो. पाठः । ७ चारिणमिति गो. पाठः ।

अधर्ममूलं बहुदोषयुक्तमनार्यजुष्टं वचनं निशम्य ।

उवाच वाक्यं परमार्थतत्त्वं विभीषणो बुद्धिमतां वरिष्ठः ॥ १२ ॥

प्रसीद लङ्केश्वर राक्षसेन्द्र धर्मार्थतत्त्वं वचनं शृणुष्व ।

दूता न वध्याः समयेषु राजन्सर्वेषु सर्वत्र वदन्ति सन्तः ॥ १३ ॥

असंशयं शत्रुरयं प्रवृद्धः कृतं हानेनाप्रियमप्रमेयम् ।

न दूतवध्यां प्रवदन्ति सन्तो दूतस्य दृष्टा बहवो हि दण्डाः ॥ १४ ॥

वैरूप्यमङ्गेषु कशाभिघातो मौण्ड्यं तथा लक्षणसंनिपातः ।

एतान्हि दूते प्रवदन्ति दण्डान्वधस्तु दूतस्य न नः श्रुतोऽस्ति ॥ १५ ॥

कथं च धर्मार्थविनीतबुद्धिः परावरप्रत्ययनिश्चितार्थः ।

भवद्विधः कोपवशे हि तिष्ठेत्कोपं नै गच्छन्ति हि सत्त्ववन्तः ॥ १६ ॥

न धर्मवादे न च लोकवृत्ते न शास्त्रबुद्धिग्रहणेषु वाऽपि ।

विद्येत कश्चित्तव वीर तुल्यस्त्वं ह्युत्तमः सर्वसुरासुराणाम् ॥ १७ ॥

॥ १७ ॥

१२] ति० टी०—अधर्मस्य मूलमधर्ममूलम् । दोषोऽप-
कीर्तिरूपः ॥ १२ ॥

रा० टी०—अधर्मेति । बहुदोषयुक्तम् अत एव अधर्ममू-
लम् अत एव अनार्यजुष्टं धृष्टैः सेवितं वचनं रावणोक्तिं नि-
शम्य श्रुत्वा परमार्थतत्त्वं परमार्थस्य निश्चयकं वाक्यं विभी-
षण उवाच ॥ १२ ॥

१३-१४] ति० टी०—समयेषु स्वस्वामिनियोगावृष्टान-
कालेषु ॥ १३ ॥ १४ ॥

रा० टी०—तद्वचनाकारमाह—प्रसीदेति । हे लङ्केश्वर !
समयेषु स्वस्वामिनियोगकालेषु दूताः सर्वत्र सर्वदेशेषु न वध्याः
इति सन्तो वदन्ति तत् धर्मार्थतत्त्वं वचनं शृणुष्व ॥ १३ ॥

गो० टी०—प्रसीदेति । सर्वेषु सर्वत्र सर्वदेशेषु सर्वजा-
तिष्वित्यर्थः ॥ १३ ॥

रा० टी०—नन्वेवैव शत्रुत्वमाचरितमिति नास्मिन् दूत-
त्वमात्रमिति नास्य वधे दोष इत्यत आह—असंशयमिति ।
हि यतः अप्रमेयं बहु अप्रियम् अनेन कृतम् अतोऽयं प्रवृद्धो
महान् शत्रुः तथापि सन्तः दूतवध्यां दूतानां वधं न प्रवदन्ति
अत एव दूतस्य दुष्टत्वे इति शेषः, बहवः दण्डाः दृष्टा शास्त्रे-
ष्वलोकिताः ॥ १४ ॥

गो० टी०—न केवलं दूतोऽयम् अश्रादिवधेन शत्रुश्च तथाच
हन्तव्य इत्याशङ्क्याह—असंशयमिति । दूतवध्यां दूतव-
धम् । कियं भावे क्यप् हन्तेर्वादेश आर्पः ॥ १४ ॥

१५] ति० टी०—मौण्ड्यं झुण्डनम् । लक्षणसंनिपातो
दूतयोग्याङ्कनसंभूत इति तीर्थः । वैरूप्यादीनामेकैकं वा ।
तथा लक्षणानां संनिपातः सर्वावृष्टानं वेत्यर्थ इत्यन्ये । नोऽस्माकं
श्रुतोऽपि नास्ति दर्शनं तु दूरापास्तमिति भावः ॥ १५ ॥

रा० टी०—तदण्डाकारमाह—वैरूप्यमिति । अङ्गेषु वैरूप्यं
नासिकादेवादिना विरूपकरणं कशाभिघातः कशया तोत्रेण
अभिघातः ताडनं मौण्ड्यं भुक्त्यादिझुण्डनं लक्षणसंनिपातः
ताम्रखण्डदाहादिना ललाटादौ चिह्नकरणम् एतान् दण्डान् दूते
प्रवदन्ति दूतस्य वधस्तु नोऽस्माकं न श्रुतोऽस्ति ॥ १५ ॥

गो० टी०—वैरूप्यमिति । लक्षणसंनिपातः दूतयोग्याङ्क-
नसंभवः । नः अस्माभिः ॥ १५ ॥

१६] ति० टी०—परावरप्रत्ययनिश्चितार्थ उत्कर्षोपकर्ष-
ज्ञानेन निश्चितकार्यः ॥ १६ ॥

रा० टी०—ननु क्रोधवशं प्राप्तस्य विवेको न भवतीत्यत आह—
कथमिति । परावरप्रत्ययेन उत्कृष्टापकृष्टज्ञानेन निश्चितः अ-
र्थो येन अत एव धर्मार्थयोर्विनीता निविष्टा बुद्धिर्यस्य सः भव-
द्विधः जनः कोपवशे कथं तिष्ठेत् हि यतः सत्त्ववन्तो जनाः कोपं
न गच्छन्ति प्राप्नुवन्ति ॥ १६ ॥

गो० टी०—कथं चेति । धर्मार्थविनीतबुद्धिः धर्मार्थयोः
शिक्षितबुद्धिः परावरप्रत्ययनिश्चितार्थः उत्कृष्टापकृष्टपरिज्ञा-
ननिश्चितार्थः अस्मिन् विषये इदं कार्यं परम् इदमवरमिति
विवेकनिश्चितकार्य इत्यर्थः । नियच्छन्ति विगृह्णन्ति । सत्त्व-
वन्तः व्यवसायवन्तः ॥ १६ ॥

१७] ति० टी०—किं च त्वं नोपदेश्योऽस्माकमित्याह—
नेति । शास्त्राणां बुद्ध्या निश्चयात्मिकया ग्रहणेष्वित्यर्थः ॥ १७ ॥

रा० टी०—स्वविज्ञापितस्वीकरणयैतत्प्रशंसामाह—नेति ।
धर्मवादादौ तव तुल्यः कश्चिन्न विद्येत विद्येत अतः सर्वसुरासु-
राणां त्वमेवोत्तमोऽसि ॥ १७ ॥

रा० टी०—तत्र हेतुमाह—पराक्रमेति । पराक्रमोत्साहम-
नस्विनां पराक्रमोत्साहविशिष्टमनोविशिष्टानां सुरासुराणामपि

[पराक्रमोत्साहमनस्विनां च सुरासुराणामपि दुर्जयेन ।

त्वयाऽप्रमेयेण सुरेन्द्रसंघा जिताश्च युद्धेष्वसकृन्नरेन्द्राः ॥

इत्थंविधस्यामरदैत्यशत्रोः शूरस्य वीरस्य तवाजितस्य ।

कुर्वन्ति वीरा मनसाऽप्यलीकं प्राणैर्विमुक्ता न तु भोः पुरा ते ॥]

न चाप्यस्य कपेर्घाते कंचित्पश्याम्यहं गुणम् । तेष्वयं पात्यतां दण्डो यैरयं प्रेषितः कपिः ॥ १८ ॥

साधुर्वा यदि वाऽसाधुः परैरेष समर्पितः । ब्रुवन्परार्थं परवान्न दूतो वधमर्हति ॥ १९ ॥

अपि चास्मिन्हते नान्यं राजन्पश्यामि खेचरम् । [ईह यः पुनरागच्छेत्परं पारं महोदधेः ।]

तस्मान्नास्य वधे यत्नः कार्यः परपुरंजय । भवान्सेन्द्रेषु देवेषु यत्नमास्थातुमर्हति ॥ २० ॥

अस्मिन्विनष्टे नहि भूतमन्यं पश्यामि यस्तौ नरराजपुत्रौ ।

युद्धाय युद्धप्रियदुर्विनीताबुध्योजयेद्देवं भवता विरुद्धौ

॥ २१ ॥

पराक्रमोत्साहमनस्विनां च सुरासुराणामपि दुर्जयेन ।

त्वया मनोनन्दन नैर्ऋतानां युद्धाय निर्नाशयितुं न युक्तम्

॥ २२ ॥

दुर्जयेन अत एव अप्रमेयेण बलवत्त्वादिना इत्यतारहितेन त्वया
सुरेन्द्रसंघाः नरेन्द्राश्च युद्धेषु असकृजिताः ॥ १८ ॥

रा० टी०—इत्थमिति । इत्थंविधस्य तव अलीकमपरार्थं
पुरा प्राणैर्विमुक्ताः अपहतसर्वस्वा इत्यर्थः वीराः मनसाऽपि न
कुर्वन्ति ॥ १९ ॥

गो० टी०—न धर्मवादे इति । धर्मवादे धर्मशास्त्रे । लो-
कवृत्ते लौकिकाचारे । शास्त्रद्विग्रहणेषु शास्त्रशब्देन शास्त्रार्थ
उच्यते । शास्त्रार्थज्ञानतद्धारणेऽप्यित्यर्थः ॥ १७ ॥

१८] ति० टी०—एतदुत्तरम् ‘पराक्रमोत्साहमनस्विनां
च सुरासुराणामपि दुर्जयेन । त्वयाऽप्रमेयेण सुरेन्द्रसंघा जिताश्च
युद्धेष्वसकृन्नरेन्द्राः ॥ इत्थंविधस्यामरदैत्यशत्रोः शूरस्य वीरस्य
तवाजितस्य कुर्वन्ति वीरा मनसाऽप्यलीकं प्राणैर्विमुक्ता न तु
भोः पुरा ते’ ॥ इति श्लोकद्वयं प्रक्षिप्तमिति कतकः । न
चाप्यस्य कपेरिति ॥ १८ ॥

रा० टी०—नेति । अस्य कपेर्घाते कंचित् गुणं न पश्यामि
अतः परैरयं कपिः प्रेषितः तेषु अयं प्राणान्तः दण्डः पा-
त्यताम् ॥ २० ॥

गो० टी०—न केवलं दूतस्य वधे शास्त्रविरोधः गुणमपि न
किंचित्पश्यामि अतः एतत्प्रेषकेष्वेव वधरूपो दण्डः पात्यता-
मित्याह—न चेत्यादि । साधुर्वेति समर्पितः प्रेषितः ॥ १८ ॥ १९ ॥

१९] ति० टी०—समर्पितः प्रेषितः ॥ १९ ॥

रा० टी०—साधुरिति । परैः रिपुभिः समर्पितः प्रेषितः
अत एव परार्थं ब्रुवन् साधुर्वासाधुर्वा एष दूतः वधं नार्हति १९

२०] ति० टी०—नान्यं पश्यामि । योऽप्रागच्छे-
दित्यर्थः ॥ २० ॥

रा० टी०—अपीति । अस्मिन् दूते हते सति अन्यं दूतं

खेचरम् आकाशगमनशीलं न पश्यामि तस्मात् अस्य वधे
यत्नो न कार्यः किंतु सेन्द्रेषु देवेषु तद्विध्वंसार्थं यत्नमास्थातुं
भवान् अर्हति । सार्थश्लोक एकान्वयी ॥ २२ ॥

गो० टी०—अस्मिन्हते सति वृत्तान्तं निवेदकाभावाद्राम-
लक्ष्मणयोरिहागमनाभावेन तव शत्रुक्षयो न स्यात् विमुक्तेऽस्मिन्
एतस्मिन्निवेदितवृत्तान्तयोस्तयोरिहागमनादयत्नेन तव शत्रुनाशो
भवेदित्यभिप्रेत्याह—अपि चेत्यादिना । इह परं पारम् इह
विद्यमानं महोदधेः परं पारम् इदं दक्षिणकूलमित्यर्थः ॥ २० ॥ २१ ॥

२१] ति० टी०—नन्वस्मिन्हतेऽन्यस्यानागमने च काम-
मक्षतिर्विपरीतमिदमेवेदं तत्राह—अस्मिन्विनष्टे इति । तौ
राजपुत्रौ । यो योद्धोऽयोजयेत्तं न पश्यामि, ननु तदुद्योगा-
भावोऽपि ममेष्ट एव नेत्याह—युद्धप्रियेति संबोधनेन रणपरा-
क्रमविजयकीर्ती तवेष्टे किल, तेऽभे अप्येतद्विनाशे नश्यत इत्या-
शयः । रावणस्य रजःप्रकृतिवत्तत्प्रकृत्यनुसारेण युद्धादिव्या-
पारेण प्रलोभनम् तत्प्रीत्यर्थमेव दुर्विनीतावित्याद्युक्तिः ॥ २१ ॥

रा० टी०—ननु खेचरदूतरक्षणेन किं साध्यमित्यत आह—
अस्मिन्निति । अस्मिन्दूते विनष्टे सति युद्धप्रियावेव दुर्विनी-
तौ दुष्करशिक्षौ नरराजपुत्रौ युद्धाय य उद्योजयेत् तं दूतमहं
न पश्यामि ॥ २३ ॥

गो० टी०—अस्मिन्विनष्ट इति । दीर्घपथावरुद्धौ दूर-
मार्गेण निरुद्धगमनावित्यर्थः । एतच्छ्लोकानन्तरं पराक्रमोत्सा-
हमनस्विनां चेति श्लोकः । ततो हिताश्चेति श्लोकः । अथ तदे-
कदेशेनेति श्लोकः । अथ निशाचराणामिति सर्गान्तश्लोकः ।
अयमेव पाठक्रमः समीचीनः । अन्येऽप्यत्र सर्गं श्लोकाः कल्पि-
ता दृश्यन्ते ॥ २२—२४ ॥

२२] ति० टी०—हे नैर्ऋतानां मनोनन्दन ! सुरासुराणा-

१ श्लोकद्वयमेतदधिकं रा. पाठे । २ अर्थमेतदधिकं गो. पाठे । ३ दूतमिति गो. पाठः । ४ दीर्घपथावरुद्धमिति गो. पाठः । ५ युद्धावतिरिति
गो. पाठः । ६ युक्तमिति गो. पाठः ।

हिताश्च शूराश्च समाहिताश्च कुलेषु जाताश्च महागुणेषु ।
 मनस्विनः शस्त्रभृतां वरिष्ठाः कौपप्रशस्ताः सुभृताश्च योधाः ॥ २३ ॥
 तदेकदेशेन बलस्य तावत्केचित्तवादेशकृतोऽर्थं यान्तु ।
 तौ राजपुत्रावुपगृह्य मूढौ परेषु ते भावयितुं प्रभावम् ॥ २४ ॥
 निशाचराणामधिपोऽनुजस्य विभीषणस्योत्तमर्वक्यनिष्ठम् ।
 जग्राह बुद्ध्या सुरलोकशत्रुर्महाबलो राक्षसराजमुख्यः ॥ २५ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ।

रावणज्ञाता निशाचराः पटखण्डैः संवेष्ट्य तैलासेचनपूर्वं प्रज्वलित्वा लं हनुमन्तमातोयघोषानुनादितलङ्घ्यां संचारयामासुः ।
 राक्षसीमुखाच्छ्रुतैतद्वृत्तान्ता जानक्यमिं प्रति सशपथं हनुमददाहं प्रार्थयते । गोपुरमाहूढो हनुमान्स्वशरीरकृशीकरणेन वालाग्निसु-
 न्मुच्य स्वीकृतपृथुशरीरस्तत्रत्यपरिघं प्रष्टुं तद्रक्षिरक्षांसि जघान ।

तस्य तद्रचनं श्रुत्वा दशग्रीवो महात्मनः । देशकालहितं वाक्यं भ्रातुरुत्तरमब्रवीत् ॥ १ ॥
 सम्यगुक्तं हि भवता दूतवध्या विगर्हिता । अवश्यं तु वैधायान्यः क्रियतामस्य निग्रहः ॥ २ ॥

मपि दुर्जयेन त्वया पराक्रमे य उत्साहस्तत्र प्रशस्तमनोवतां
 नैर्ऋतानां मनो युद्धाय प्रवृत्तं निर्नाशयितुं न युक्तम् । नैर्ऋता-
 नामित्यत्र मन इत्यत्र च तन्त्रम् । यद्वा तादृशानां नैर्ऋतानां
 मनोनन्दन ! तादृशेन त्वया युद्धापत्तिर्बुद्धागमो नाशयितुं न
 युक्तमित्यर्थः ॥ २२ ॥

रा० टी०—ननु किं तद्युद्धप्रवृत्त्येतत् आह—पराक्रमेति ।
 हे नन्दन राक्षसाभिरामदातः ! युद्धाय सद्यस्तुक्तमिति शेषः
 नैर्ऋतानां मनः निर्नाशयितुं त्वया न युक्तम् ॥ २४ ॥

२३] ति० टी०—ननु युद्धं कदाचिद्विपरीतमपि संभाव्येत
 तत्राह—हिताश्चेति । समाहिता दानादिभिर्वशीकृताः ।
 सुभृताः सम्यक्पालिताः तादृशभृत्यवतो जय एव भावीति
 भावः ॥ २३ ॥

रा० टी०—हिता इति । महागुणेषु बहुगुणविशिष्टेषु कु-
 लेषु जाताः शूराः नागाश्च सुभृताः अत्यन्तं पोषिताः ॥ २५ ॥

२४] ति० टी०—तत्तस्मादुपगृह्य आयान्विति शेषः । परेषु
 ते प्रभावं भावयितुं प्रकाशयितुम् युक्तमिति शेषः ॥ २४ ॥

रा० टी०—ननु किं तेनेत्यत आह—तदिति । तत् शूरा-
 धिक्यादेतोः केचित्तवादेशकृतः बलस्य सैन्यस्य एकदेशेन सह
 किञ्चिद्दलं गृहीत्वैत्यर्थः, अथ यान्तु रामसमीपमिति शेषः ।
 गमनप्रयोजनमाह—परेषु शत्रुषु ते प्रभावं भावयितुं बोधयितुं
 मूढौ प्रियावियोगदुःखे अस्वस्थचित्तौ तौ रामलक्ष्मणौ उपगृह्य
 आयान्विति शेषः ॥ २६ ॥

गो० टी०—तदिति । तत्तस्मात्कारणात् । एकदेशेनेति
 सह योगे तृतीया । बलस्य सैन्यस्य ॥ २५ ॥ २६ ॥
 इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्याने द्विपञ्चाशः सर्गः ॥ ५२ ॥
 २५] ति० टी०—उत्तमवाक्यनिष्ठं तत्प्रतिपाद्यमर्थतत्त्वं
 जग्राह ॥ २५ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे द्विपञ्चाशः सर्गः ॥ ५२ ॥
 रा० टी०—निशाचराणामिति । राक्षसराजेषु मुख्यः
 निशाचराणामधिपो रावणः विभीषणस्येष्टस्तुतमवाक्यं बुद्ध्या
 अन्तःकरणदृष्ट्या जग्राह ॥ २७ ॥

इति श्रीमद्वाल्मीकीयरामायणव्याख्याने रामायणशिरोमणौ
 सुन्दरकाण्डे द्विपञ्चाशत्तमः सर्गः ॥ ५२ ॥

१] ति० टी०—तस्य विभीषणस्य ॥ १ ॥
 रा० टी०—विभीषणवचनस्वीकारानन्तरकालिकं रावण-
 वृत्तान्तमाह—तस्येत्यादिभिः । महात्मनो विभीषणस्य वचनं
 श्रुत्वा देशकालहितमुत्तरं वाक्यमब्रवीत् ॥ १ ॥
 गो० टी०—तस्येत्यादि । देशकालहितं देशकालोचित-
 मिति विभीषणवचनविशेषणम् ॥ १ ॥

२] ति० टी०—दूतवध्या दूतवधः । आर्पमिदं साधु ॥ २ ॥
 रा० टी०—तद्वचनाकारमाह—सम्यगित्यादिभिः । दूत-
 वध्या विगर्हितेति भवता सम्यगुक्तमतः वधादन्यः अस्य निग्रहः
 दण्डः क्रियताम् ॥ २ ॥

१ कोट्यशतस्ते इति गो. रा. पाठः । २ नागा इति रा. पाठः । ३ उमीति गो. पाठः । ४ वाक्यमिदमिति गो. पाठः । ५ महाबल इति गो.
 पाठः । ६ वधादन्य इति गो. रा. पाठः ।

कपीनां किल लाङ्गूलमिष्टं भवति भूषणम् । तदस्य दीप्यतां शीघ्रं तेन दग्धेन गच्छतु ॥ ३ ॥
 ततः पश्यन्त्वैमुं दीनमङ्गवैरूप्यकश्चितम् । सुमित्रज्ञातयः सर्वे बान्धवाः ससुहज्जनाः ॥ ४ ॥
 आज्ञापयद्राक्षसेन्द्रः पुरं सर्वं सचत्वरम् । लाङ्गूलेन प्रदीप्तेन रक्षोभिः परिणीयताम् ॥ ५ ॥
 तस्य तद्वचनं श्रुत्वा राक्षसाः कोपकैर्कशाः । वेष्टन्ते तस्य लाङ्गूलं जीर्णैः कार्पासिकैः पटैः ॥ ६ ॥
 संवेष्ट्यमाने लाङ्गूले व्यवर्धत महाकपिः । शुष्कमिन्धनमासाद्य वनेष्विव हुताशनम् ॥ ७ ॥
 तैलेन परिपिच्यथ तेऽग्निं तैत्रोपपादयन् । लाङ्गूलेन प्रदीप्तेन राक्षसांस्तानताडयत् ॥ ८ ॥
 रोषामर्षपरीतात्मा बालसूर्यसमाननः । [लाङ्गूलं संप्रदीप्तं तु द्रष्टुं तस्य हनूमतः ।]
 संभूयः संगतैः क्रूरैः राक्षसैर्हरिपुंगवैः ॥ ९ ॥

गो० टी०—सम्यगुक्तमिति । दूतवध्या दूतवधः ॥ २ ॥ ३ ॥
 ३] ति० टी०—दग्धेन दाहकृतेनोपलक्षितो गच्छतु । स्व-
 स्वामिसमीपमिति शेषः ॥ ३ ॥

रा० टी०—ननु को दण्डः इत्यत आह—कपीनामिति ।
 लाङ्गूलं कपीनां भूषणम् अत एव इष्टं भवति अतः अस्य तत्
 लाङ्गूलं दीप्यतां दग्धेन लाङ्गूलेन विष्टः सन् गच्छतु ॥ ३ ॥

४] ति० टी०—ततः स्वीयसमीपगमनानन्तरम् । सुमि-
 त्राणि समसुखदुःखा, ज्ञातयो भ्रात्रादयः, बान्धवाः संबन्धिनः,
 सुहज्जनाः स्निग्धजनाः, तत्सहिता बान्धवा इत्यर्थः ॥ ४ ॥

रा० टी०—तत इति । ततः पुच्छदाहानन्तरम् अङ्गवैरू-
 प्येण कश्चितं दुःखितमखं वानरं ससुहज्जनाः सुमित्रादयः पश्यन्तु
 तत्र मित्राणि तुल्यसुखदुःखवन्तः, ज्ञातयो भ्रात्रादयः, बान्धवाः
 संबन्धिनः, सुहज्जनाः स्नेहवन्तः ॥ ४ ॥

गो० टी०—तत इति । समित्रेति । मित्राणि आत्माः
 समसुखदुःखा वा सहाया वा ज्ञातयः भ्रात्रादयः बान्ध-
 वाः संबन्धिनः सुहज्जनाः स्निग्धजनाः ॥ ४ ॥

५] ति० टी०—अथ रावणः स्वपुरदुर्गमहाबलमहैर्भार्याणि
 परेभ्यः प्रकाशयितुं सर्वपुरपरिवर्तनं दीप्तपुच्छस्याज्ञापयदि-
 त्याह—आज्ञापयदिति । परिणीयतामित्याज्ञापयदिति
 योजना ॥ ५ ॥

रा० टी०—आज्ञापयदिति । प्रदीप्तेन लाङ्गूलेनोपलक्षितो-
 ऽयं सचत्वरं सर्वं पुरं रक्षोभिः परिणीयतामिति राक्षसेन्द्र आ-
 ज्ञापयत् एतेनैतादृशदर्शनेन हतबान्धवानां राक्षसीनां दुःखशान्-
 न्तिर्भवविष्यतीति सूचितम् ॥ ५ ॥

गो० टी०—आज्ञापयदिति । प्रदीप्तेन लाङ्गूलेन शुको
 हुमान् सचत्वरं सर्वं पुरं परिणीयतां परितो नीयताम् इत्या-
 ज्ञापयदित्यन्वयः ॥ ५-७ ॥

६] ति० टी०—वेष्टन्ते अवेष्टयन्तेत्यर्थः ॥ ६ ॥

रा० टी०—तस्येति । तस्य रावणस्य वचनं श्रुत्वा को-

पकैर्कशाः अतिकोपवन्तो राक्षसाः तस्य हनूमतो लाङ्गूलं कार्पा-
 सिकैः कार्पासोपादानकैः पटैः वेष्टन्ते अवेष्टन्त ॥ ६ ॥

७-८] ति० टी०—शुष्कमिति । आरण्यका यथा शु-
 ष्कमिन्धनमासाद्य हुताशनमुत्पादयन्ति तथा जीर्णपट्वेष्टित-
 लाङ्गूलं तैलेन परिपिच्य तत्र तेऽग्निमुत्पादयन्तुदपादयन्तित्यर्थः
 इति कतकः । ' हुताशनः ' इति पाठे दृष्टौ दृष्टान्तोऽयम् ।
 उपपादयन्तित्यस्य समयोजयन्तित्यर्थः इत्यन्ये । तान्वद्धा
 नेतृन् ॥ ७ ॥ ८ ॥

रा० टी०—संवेष्ट्यमान इति । शुष्कमिन्धनमासाद्य
 वनेषु हुताशन इव व्यवर्धत ॥ ७ ॥

रा० टी०—तैलेनेति । ते रावणाज्ञप्ताः राक्षसाः तैलेन
 परिपिच्य तत्र लाङ्गूले अग्निमुत्पादयन् प्रापयन् प्राज्वालय-
 न्तित्यर्थः । अर्थं प्रथक् ॥ ८ ॥

रा० टी०—लाङ्गूलेनेति । भूयः सङ्गतैः राक्षसैः प्रदीपि-
 तेन लाङ्गूलेन रोषामर्षपरीतात्मा हनूमान् राक्षसान् अताडयत् ।
 सार्धश्लोके एकान्वयी ॥ ९ ॥

गो० टी०—लाङ्गूलेनेति । अपातयत् लाङ्गूलभ्रामणेन
 अद्रावयदित्यर्थः ॥ ८ ॥ ९ ॥

९] ति० टी०—संगतैर्मिलितैः राक्षसैः । स भूयो निबद्ध
 इति शेषः ॥ ९ ॥

गो० टी०—स भूय इत्यादि । न मे शक्ताः न मे पर्या-
 ता इत्यर्थः । मम निग्रहे न समर्था इति यावत् । यदीति ।
 भर्तृहितांथाय रामहितांथाय चरन्तं प्रवर्तमानम् मामिति
 शेषः । भर्तृशासनात् रावणशासनात् यदि वदन्ति तावता
 मे निष्कृतिः प्रतिक्रिया न कृता । इदं बन्धनमकिञ्चित्करमिति
 भावः । सर्वेषामिति । रामस्य प्रीत्यर्थमिदं विपहिष्ये । राव-
 णादिवधस्य स्वनैव कर्तव्यत्वेन रामाभिमतत्वाद्वाक्षसानामहमी-
 दृशं बन्धनाकर्षणादिरूपं परिभवं सहिष्ये इति भावः । रामस्य
 प्रीत्यर्थमित्यत्र छन्दोभङ्ग आर्यः । लङ्केति । लङ्का रात्रौ

१ इममिति गो. पाठः । २ कश्चिता इति गो. पाठः । ३ वेष्टयन्ति स्मेति गो. पाठः । ४ कार्पासकैरिति गो. पाठः । ५ हुताशन इति गो. रा.
 पाठः । ६ तत्राभ्युपपादयन्निति गो. पाठः । ७ अपातयदिति गो. पाठः । ८ अर्थमेतदधिकं गो. पाठे । ९ एतदाश्वर्धयं व्यत्यस्तं गो. पाठे । १० सप्तम
 इति गो. पाठः ।

सहस्रीवालवृद्धाश्च जग्मुः प्रीतिं निशाचराः । निबद्धः कृतवान्वीरस्तत्कालसदृशीं मतिम् ॥ १० ॥
 कामं खलु न मेशक्ता निबद्धस्यापि राक्षसाः । छित्त्वा पाशान्समुत्पत्य हन्यामहमिमान्पुनः ॥ ११ ॥
 यदि भर्तृहितार्थाय चरन्तं भर्तृशासनात् । निबध्नन्ते दुरात्मानो न तु मे निष्कृतिः कृता ॥ १२ ॥
 सर्वेषामेव पर्याप्तो राक्षसानामहं युधि । किं तु रामस्य प्रीत्यर्थं विषहिष्येऽहमीदृशम् ॥ १३ ॥
 लङ्घन चारयितव्या मे पुनरेव भवेदिति । रात्रौ नहि सुदृष्टा मे दुर्गकर्मविधानतः ॥ १४ ॥
 अवश्यमेव द्रष्टव्या मया लङ्का निशाक्षये । कामं बध्नन्तु मे भूयः पुच्छस्योदीपनेन च ॥ १५ ॥
 पीडां कुर्वन्ति रक्षांसि न मेऽस्ति मनसः श्रमः । ततस्ते संवृताकारं सत्त्वन्तं महाकपिम् ॥ १६ ॥

दुर्गकर्मविधानतः दुर्गकर्मविधानादेतोः न हि सुदृष्टा नैव सुदृष्टा । यद्वा दुर्गकर्मविधानतः नगरगुप्तिविशेषज्ञानपूर्वकमित्यर्थः । न दृष्टेति हेतोर्मया लङ्का पुनश्चारयितव्या भवेत् विचरित्वा द्रष्टव्या भवेदित्यर्थः । अयं च प्रातःकालः न तृप्तकालः प्रातःकालेऽपि तथा व्यवहारोपपत्तेः । काममिति । मनसः श्रम इत्यनन्तरमितिकरणं बोध्यम् ॥ १०-१६ ॥

१०] ति० टी०-अथ बन्धसंहारशक्तावपि स नोचित इत्यचिन्तयदित्याह-कृतवानिति ॥ १० ॥

रा० टी०-सहेति । निशाचराः प्रीतिं जग्मुः निबद्धो वीरस्तु तत्कालसदृशीं पुच्छदहनसमयोचितां मतिं कृतवान् ॥ १० ॥

११] ति० टी०-तां मतिमभिनयति-काममिति । निबद्धस्यापि निबद्धवदवस्थितस्यापि मे न शक्ताः । सर्वथा बन्धनादाविति शेषः । तदेव समर्थयति-छित्त्वेति ॥ ११ ॥

रा० टी०-तन्मत्याकारमाह-काममिति । निबद्धस्यापि मे समीपे राक्षसाः समर्था न अतः पाशान् राक्षसकृतबन्धनानि छित्त्वा इमान् राक्षसान् पुनर्हन्याम् ॥ ११ ॥

१२] ति० टी०-तर्हि कुतो न हन्यन्ते तत्राह-यदीति । भर्तुं रामस्य हितार्थाय हितनिमित्तं चरन्तं मां भर्तुं रावणस्य शासनायदि ते मां निबध्नन्ते निबध्नन्तु केवलम्, न तु मे निष्कृतिः कृता, मया कृतस्य प्रतिक्रिया तु न कृता ॥ १२ ॥

रा० टी०-यदीति । भर्तृहितार्थाय चरन्तं मां भर्तृशासनात् रावणाज्ञातः यदीमे मां निबध्नन्ते तदाऽपि मे निष्कृतिः मत्कृतकर्मप्रतिक्रिया न कृता ॥ १२ ॥

१३] ति० टी०-यदि तां वधरूपां चिकीर्षेयस्तदा सर्वाः श्रुतिप्राप्त्येवेत्याह-सर्वेषामिति । यदि पर्याप्तस्तर्हि क्रियतां शत्रुवधस्तत्राह-रामस्येति । प्रीत्यर्थं सर्वराक्षसवधजप्रीत्यविधायमीदृशबन्धनाविकम् ॥ १३ ॥

रा० टी०-सर्वेषामिति । ययपि राक्षसानां युधि अहं पर्याप्तः परिपूर्णः निहन्तुं समर्थ इत्यर्थः, तथाऽपि रामस्य प्रीत्यर्थं किं किञ्चित् ईदृशं कर्म विषहिष्ये ॥ १३ ॥

१४] ति० टी०-फलान्तरार्थमपि सोढव्यमेवेत्याह-लङ्केति । एतै रावणाज्ञया पुनरेव सकला लङ्का चारयितव्या

चारणेन दर्शयितव्या, अतो विषहिष्ये । ननु दृष्टायाः किं पुनर्दर्शनेन तत्राह-रात्राविति । दुर्गकर्मविधानतो दुर्गस्य दुर्गमत्वरूपकर्मविधानादेतोः दुर्गाशे इति शेषः ॥ १४ ॥

रा० टी०-ननु सहनेन कथं रामप्रीतिरित्यत आह-लङ्केति । मम लङ्का पुनश्चारयितव्या भवेत् इति यतः रात्रौ दुर्गकर्मविधानतः दुर्गमक्रियया विधानात् हेतोर्न सुदृष्टा ॥ १४ ॥

१५] ति० टी०-निशाक्षये इत्यनेन सीतासंभाषणार्थं कतिपयदिनवास्तो गम्यते । तथा हि-कालगुणे रावणेन सीतापहारः आभिनयशुक्लमाप्तौ हन्यमत्प्रेरणया पक्षावधिदानेन वानरान्प्रति दूतप्रेषणम् ततः कार्तिकशुक्लप्रतिपद्यन्वेपणार्थं वानरप्रस्थानम् मार्गशुक्लदशम्यां संपातिदर्शनम् तदा सुग्रीवदत्तमासावधेर्गतत्वस्य वानरैरुक्तिः अग्रे एकदश्यां हन्यमतो लङ्कागमनम् तद्वात्रिशेषे सीतादर्शनम् ततो द्वादश्यां दिने स्थित्वा रात्रौ सीतायाः सम्यग्दर्शनम् तद्वात्रिशेषे तत्र रावणागमनम् तत्र रावणेन 'मासान्द्वादश भागिनि' इति स्वदत्तावधौ मासद्वयावधेशेषवचने कतिपयदिनाधिक्यं तु मासत्वांनवच्छिन्नत्वेनाल्पान्तरत्वात् विवक्षितम् । ततश्चयोदश्यां प्रातः सीतया सह कथालापः तद्दिन एवाशोकवनिकाभङ्गादि चतुर्दश्यामक्षान्तवधो लङ्कादाहश्च, पूर्णिमायां वा । पूर्वं वासन्तिकदृष्टाणां पुष्पितत्वोक्तिस्तु तद्वयं क्षयमासेनोपपादिता उत्पातेन च लक्ष्मणस्य सुग्रीवनिर्गटे प्रेषणसमये रामेण मासचतुष्टयरूपकृतावधेरपगमोक्तिस्तु प्रागुपपादितरहस्येति दिक् । पुच्छस्योदीपनेन चेत्यस्योत्तरश्लोकेनान्वयः ॥ १५ ॥

रा० टी०-अवश्यमिति । निशाक्षये लङ्कावश्यं मया द्रष्टव्या अतः कामं मां बध्नन्तु पुच्छस्योदीपनेन पीडां कुर्वन्तु च । तत्र हेतुः-मे मनसः श्रमः खेदो नास्ति । सार्धश्लोक एकान्वयी ॥ १५ ॥

१६] ति० टी०-मनसः श्रमो मनःखेदो न मेऽस्तीति चिन्तयामासेत्यन्वयः । तत एवम् । तस्य चिन्तानन्तरमित्यर्थः ॥ १६ ॥

रा० टी०-तत इति । संवृतः आच्छादितः आकारो येन तं महाकपिं राक्षसाः परिगृह्य ययुः ॥ १६ ॥

गो० टी०-ततस्त इति । संवृताकारं गृहस्वभावम्

परिगृह्य ययुर्हृष्टा राक्षसाः, कपिकुञ्जरम् । शङ्खभेरीनिनादैश्च घोषयन्तः स्वकर्मभिः ॥ १७ ॥
 राक्षसाः क्रूरकर्माणश्चारयन्ति स्म तां पुरीम् । अन्वीयमानो रक्षोभिर्ययौ सुखमरिन्दमः ॥ १८ ॥
 हनूमांश्चारयामास राक्षसानां महापुरीम् । यथापश्यद्विमानानि विचित्राणि महाकपिः ॥ १९ ॥
 संवृतान्भूमिभागांश्च सुविभक्तांश्च चत्वरान् । रथ्याश्च गृहसंवाधाः कपिः शृङ्गाटकानि च ॥ २० ॥
 तथा रथ्योपरथ्याश्च तथैव च गृहान्तरान् । चत्वरेषु चतुष्केषु राजमार्गे तथैव च ॥ २१ ॥
 घोषयन्ति कपिं सर्वे चार इत्येव राक्षसाः । त्रिंशत्वालवृद्धा निर्जग्मुस्तत्र तत्र कुतूहलात् ।
 तं प्रदीपितलाङ्गूलं हनुमन्तं दिदृक्षुः ॥] दीप्यमाने ततस्तस्य लाङ्गूलाग्रे हनूमतः ॥ २२ ॥
 राक्षस्यस्ता विरूपाक्ष्यः शंसुर्देव्यास्तदप्रियम् । यस्त्वया कृतसंवादः सीते ताम्रमुखः कपिः ॥ २३ ॥
 लाङ्गूलेन प्रदीप्तेन स एष परिणीयते । श्रुत्वा तद्वचनं क्रूरमात्मापहरणोपमम् ॥ २४ ॥
 वैदेही शोकसंतप्ता हुताशनमुपागमत् । मङ्गलाभिमुखी तस्य सा तदासीन्महाकपेः ॥ २५ ॥

महाकपिमिति वृद्धया महत्त्वम् कपिकुञ्जरमिति सजातीयश्लेषम् ॥ १७ ॥

१७-१८] ति० टी०-स्वकर्मभी राजद्रोहिणो दुष्टस्यैवं दण्ड इत्येवमादिभिर्घोषयन्तः पूर्ववृत्तान्तस्य, सर्वान्प्रति प्रकटं प्रतिपादनं घोषणम् ॥ १७ ॥ १८ ॥

रा० टी०-शङ्खेति । शङ्खभेरीनिनादैर्घोषयन्तो राक्षसाः कपिकुञ्जरं तां पुरीं चारयन्ति स्म ॥ १७ ॥

गो० टी०-शङ्खेति । स्वकर्मभिः आस्फोटनसिंहनादैरित्यर्थः । तां पुरीं घोषयन्तः अत्यन्तसंयोगे द्वितीया चारयन्ति स्म तमिति शेषः ॥ १८ ॥

रा० टी०-अन्वीयमान इति । रक्षोभिरन्वीयमानो हनुमान् सुखं ययौ महापुरीं लङ्कां चारयामास चचार च ॥ १८ ॥

गो० टी०-अन्वीयमान इति । चारयामास शोधयामास ॥ १९ ॥

१९] ति० टी०-चारयामास स्वार्थे णिच् । चरणेन ददशैत्यर्थः ॥ १९ ॥

रा० टी०-अथेति । महांश्चासावकपिः कप्यन्तररहितः कपिर्हनुमान् विचित्राणि विमानादीनि अपश्यच्च । तत्र चत्वरः द्वारसमीपबहिर्वद्धाः संवाधाः निविडा शृङ्गाटकानि चतुष्पथाः, उपरथ्याः स्वल्पवीथ्यः, गृहान्तराः गृहद्वयमध्यदेशाः । श्लोकद्वयमेकान्वयि ॥ १९ ॥ २० ॥

गो० टी०-अथेति । चत्वरान् गृहबहिरङ्गणानि ॥ २० ॥

२०] ति० टी०-चत्वरान्द्वारसमीपे बहिर्वद्धान् । गृहैः संवाधा निविडाः । शृङ्गाटकानि चतुष्पथान् ॥ २० ॥

गो० टी०-वीथीश्चेति । शृङ्गाटकानि चतुष्पथानि रथ्याः महावीथीः उपरथ्याः अवान्तरवीथीः गृहकान्तरान् गृहकाणि क्षुद्रगृहाणि अन्तराणि प्रच्छन्नद्वाराणि अन्तर्द्वाराणीत्यर्थः । 'तोरणोऽब्जी बहिर्द्वारं प्रच्छन्नद्वारमन्तरम्' इति वैयाज्यन्ती । अङ्गीवत्त्वमार्पम् ॥ २१ ॥

२१] ति० टी०-उपरथ्याः स्वल्पवीथ्यः गृहान्तरान्गृहद्वयमध्यभागान् । चतुष्केषु चतुष्पथेषु ॥ २१ ॥

रा० टी०-चत्वरेष्विति । चत्वरेषु अङ्गणेषु चतुष्केषु चतुष्पथेषु चचार । रामदत्तोऽयमिति कपिं राक्षसाः घोषयन्ति अघोषयन्त ॥ २१ ॥

गो० टी०-चत्वरेष्विति । चत्वरेषु चतुष्टयां रथ्यानां संभेदेषु चतुष्केषु चतुस्तम्भमण्डपेषु चार एव चारीकः स्वार्थे कप्रत्ययः आपो दीर्घः ॥ २२ ॥ २३ ॥

२२] ति० टी०-चारीकः इति पाठेऽपि चार इत्येवार्थः आपं साधुत्वम् चारशब्दात्स्वार्थे आप ईकः ॥ २२ ॥

रा० टी०-दीप्यमान इति । लाङ्गूले दीप्यमाने सति अप्रियं तदीपनं देव्याः सीतायाः समीपे शंसुः शशंसुः ॥ २२ ॥

गो० टी०-दीप्यमान इति । शंसुः शशंसुः । आपो द्विवचनाभावः ॥ २४ ॥

२३] ति० टी०-तस्य हनुमतो लाङ्गूलाग्रे दीप्यमाने तदप्रियं देव्याः शंसुः शशंसुः ॥ २३ ॥

रा० टी०-तच्छासनाकारमाह-य इति । यः त्वया कृतः संवादो येन सः कपिः प्रदीप्तेन प्रज्वलितेन लाङ्गूलेनोपलक्षितः सन् परिणीयते ॥ २३ ॥

गो० टी०-यस्त्वयेति । परिणीयते परितो नीयते ॥ २५ ॥

२४] ति० टी०-परिणीयते परितोऽपनीयते । आत्मापहरणोपमं तादृग्दुःखजनकम् ॥ २४ ॥

रा० टी०-श्रुत्वेति । आत्मापहरणोपमं दुःखप्रापकत्वेन स्वापहरणसदृशं तद्वचनं श्रुत्वा शोकसंतप्ता वैदेही हुताशनं वह्निमुपागमत् मनसा प्राप्नोत् ॥ २४ ॥

गो० टी०-श्रुत्वेति । उपागमत् उपासितवती ॥ २६ ॥

२५] ति० टी०-उपागमद्वयानेनोपासितवती । यद्वा तत्र समीपे ज्वलमानमग्निमुपासितवती ॥ २५ ॥

उपतस्थे विशालाक्षी प्रयता हव्यवाहनम् । यद्यस्ति पतिशुश्रूषा यद्यस्ति चरितं तपः ॥ २६ ॥
यदि वा त्वेकपत्नीत्वं शीतो भव हनूमतः ।

[यदि किंचिदनुक्रोशस्तस्य मय्यस्ति धीमतः । यदि वा भाग्यशेषो मे शीतो भव हनूमतः ॥

यदि मां वृत्तसंपन्नां तत्समागमलालसाम् । स विजानाति धर्मात्मा शीतो भव हनूमतः ॥

यदि मां तारयेदार्यः सुग्रीवः सत्यसंगरः । अस्माहुः खाम्बुसंरोधाच्छीतो भव हनूमतः ॥]

ततस्तीक्ष्णाचिरव्यग्रः प्रदक्षिणशिखोऽनलः

॥ २७ ॥

जज्वाल मृगशावाक्ष्याः शंसन्निव शुभं कपेः । हनूमज्जनकश्चैव पुच्छानलयुतोऽनिलः ॥

ववौ स्वास्थ्यकरो देव्याः प्रालेयानिलशीतलः

॥ २८ ॥

दहमाने च लाङ्गूले चिन्तयामास वानरः । प्रदीप्तोऽग्निरयं कस्मान्न मां दहति सर्वतः ॥ २९ ॥

दृश्यते च महाज्वालः करोति च न मे रुजम् । शिशिरस्येव संपातो लाङ्गूलाग्रे प्रतिष्ठितः ॥ ३० ॥

रा० टी०—मङ्गलेति । सा सीता महाकपेर्हनुमतः मङ्गला-
भिमुखी मङ्गलप्रापिका आसीत् अत एव प्रयता प्रयतचित्ता
सती हव्यवाहनं वह्निमुपतस्थे ॥ २६ ॥

गो० टी०—मङ्गलाभिमुखीति । तस्य हनुमतः मङ्गला-
भिमुखी अदाहपरा प्रयता शुद्धिमती ' पवित्रः प्रयतः पूतः '
इत्यमरः ॥ २७ ॥

२६] ति० टी०—प्रयता शुद्धिमती ॥ २६ ॥

रा० टी०—तत्प्रकारमाह—यदीति । यदि पतिशुश्रूषायस्ति
मयीति शेषः, तदा हनुमतः शरीर इति शेषः, शीतो भव ॥ २६ ॥

गो० टी०—यद्यस्तीति । पतिशुश्रूषादिपदं तत्फलपरम् ।
शीतो भव तेनेति शेषः, एकपत्नीत्वं पातिव्रत्यम् ॥ २८ ॥

२७] ति० टी०—एकपत्नीत्वं पातिव्रत्यम् । शीतो भव
हुताशनेति शेषः । अस्याः सीतालायात्वेऽपि स्वस्मिंस्तदभेदबुद्धि-
सत्त्वाच्चैतदुक्त्यसंगतिः । ततः सीतोपासनानन्तरम्, तीक्ष्णाचि-
रप्यनलः प्रदक्षिणशिखो जज्वाल ॥ २७ ॥

रा० टी०—तत इति । ततः सीताप्रार्थनानन्तरं तीक्ष्णम-
चिर्यस्य सोऽनलः कपेः शुभं शंसन्निव मृगशावाक्ष्याः सीताया
अग्रे जज्वाल ॥ २७ ॥

गो० टी०—यदि किंचिदिति । किंचिदनुक्रोश इति स-
मस्तं पदम् । तस्य रामस्य भाग्यशेषः । इदानीं निरन्तरदुः-
खादुभवात् भाग्यप्रसक्तिरेव नास्तीति मन्यमानाया इदं
वचनम् ॥ २९ ॥

गो० टी०—मम पातिव्रत्यं यदि हनुमान् जानाति तदा
शीतो भवेत्याह—यदि मामिति ॥ ३० ॥

गो० टी०—यदि मां तारयेदिति । मत्तारणे इदमेव
ज्ञापकमिति भावः ॥ ३१ ॥

गो० टी०—तत इति । ततः सीतोपगमात् । कपेरनलः
कपिवालाग्निः मृगशावाक्ष्याः सीतायाः शुभं शंसन्निव प्रद-
क्षिणशिखो जज्वालेत्यन्वयः ॥ ३२ ॥

२८] ति० टी०—तथा सीतायाः कपेः शिवं स्वकृतं शंस-
न्निवाभूत् । किं च हनुमज्जनकोऽनिलो वायुः पुच्छानलयुतोऽपि
देव्याः संमुखे स्वास्थ्यकरः कपेः स्वास्थ्यसूचकः सन्प्रालेया-
निलशीतलो ववौ ॥ २८ ॥

रा० टी०—हनूमदिति । हनुमज्जनकः हनुमत उत्पादकः
पुच्छानलयुतः प्रालेयानिलः हिमसंवन्धिवायुसदृशशीतलः अनि-
लः देव्याः सीतायाः स्वास्थ्यकरः सन् ववौ ॥ २८ ॥

गो० टी०—हनूमदिति । अनिलश्च पुच्छानलयुतोऽपि
प्रालेयानिलशीतलः हिममारुतवच्छीतलः सन् देव्याः सीतायाः
स्वास्थ्यकरः सुखकरः ववौ । अस्मात्परं दहमाने च लाङ्गूल
इति श्लोकः । अनयोः श्लोकयोर्मध्ये केचन श्लोकाः कतिपय-
कोशेषु दृश्यन्ते । बहुकोशेष्वदर्शनादर्थोपेक्ष्याभावाच्च ते अना-
दरणीयाः ॥ ३३ ॥ ३४ ॥

२९] ति० टी०—सर्वतः प्रदीप्तोऽग्निरित्यन्वयः ॥ २९ ॥

रा० टी०—दहमान इति । लाङ्गूले दहमाने दहिनो
वहेः अमानः दाहगर्वाभावः यस्मिन् अदहमाने सतीत्यर्थः,
किंच लाङ्गूले लाङ्गूलसंवन्धिपटे दहमाने सति वानरश्चिन्तया-
मास । अर्थे पृथक् ॥ २९ ॥

रा० टी०—चिन्ताकारमाह—प्रदीप्त इति । सर्वतः प्रदी-
प्तोऽग्नयग्निः मां कस्मान्न दहति । अर्थं पृथक् । दृश्यते इति ।
लाङ्गूलाग्रे प्रतिष्ठितः महाज्वालोऽग्निर्यो दृश्यते स शिशिरस्य
हिमस्य संपातः पिण्ड इव मे रुजं पीडां कस्मान्न करोति
चकारः कस्मादित्यर्थः ॥ ३० ॥

गो० टी०—प्रदीप्त इति । रुजं पीडाम् । शिशिरस्येव संपातः
शिशिरस्य चन्दनोशीरादेः संपातः संघट्ट इव स्थितः ।
अत्यन्तशीतल इत्यर्थः । एतेन हेतुविशेषं न पश्यामीत्यु-
क्तम् ॥ ३१ ॥

३०] ति० टी०—लाङ्गूलाग्रे शिशिरस्य हिमस्य संपातः
पिण्ड इव प्रतिष्ठित इत्यन्वयः ॥ ३० ॥

अथ वा तदिदं व्यक्तं यदृष्टं प्लवता मया । रामप्रभावादाश्चर्यं पर्वतः सरितां पतौ ॥ ३१ ॥
 यदि तावत्समुद्रस्य भैनाकस्य च धीमतः । रामार्थं संभ्रमस्तादृक्किमग्निर्न करिष्यति ॥ ३२ ॥
 सीतायाश्चानृशंस्येन तेजसा राघवस्य च । पितुश्च मम सख्येन न मां दहति पावकः ॥ ३३ ॥
 भूयः स चिन्तयामास मुहूर्तं कपिकुञ्जरः । कैथमस्मद्विधस्यहे बन्धनं राक्षसाधमैः ॥ ३४ ॥
 प्रतिक्रियाऽस्य युक्ता स्यात्सति मह्यं पराक्रमे । ततश्छित्त्वा च तान्पाशान्वेगवान् नै महाकपिः ॥ ३५ ॥
 उत्पपाताथ वेगेन ननाद च महाकपिः । पुरद्वारं ततः श्रीमाञ्छैलशृङ्गमिवोन्नतम् ॥ ३६ ॥
 विभक्तरक्षःसंवाधमाससादानिलात्मजः । स भूत्वा शैलसंकाशः क्षणेन पुनरात्मवान् ॥ ३७ ॥
 ह्रस्वतां परमां प्राप्तो बन्धनान्यवशातयत् । विमुक्तश्चाभवच्छ्रीमान्पुनः पर्वतसंनिभः ॥ ३८ ॥
 वीक्षमाणश्च ददृशे परिधं तोरणाश्रितम् । स तं गृह्य महाबाहुः कालायसपरिष्कृतम् ॥
 रक्षिणस्तान्पुनः सर्वान्सूदयामास मारुतिः ॥ ३९ ॥

३१] ति० टी०—तत्रोपपत्तिं चिन्तयति—अथवेति । यथस्मात्प्लवता मया सरितां पतौ रामप्रभावात्समुद्रे पर्वतरूप-
 माश्चर्यं दृष्टम् । ततो रामप्रभावादेवेदमपीत्यर्थः ॥ ३१ ॥

रा० टी०—तत्संभावनामाह—अथवेति । यत् यस्मात्
 रामप्रभावात् सरितां पतौ सरितां पतौ समुद्रे पर्वतः पर्वतरूप-
 माश्चर्यं प्लवता मया दृष्टं तत्तस्मादेव इदं वह्निशैत्यं व्यक्तं प्रकटी-
 भूतम् ॥ ३१ ॥

गो० टी०—हेतुविशेषाभिधानेति—अथवेत्यादिना ।
 प्लवता मया सरितां पतौ । आपं विस्त्राकार्यम् । समुद्रमध्ये
 पर्वतः पर्वतरूपं यदाश्चर्यम् अद्भुतरूपम् वस्तु दृष्टं तद्वदिदमग्रेः
 शैत्यं रामप्रभावात् संजातं व्यक्तम् ॥ ३६ ॥

३२] ति० टी०—ननु समुद्रप्रेरणेन भैनाकोत्थानं प्रयुज्यते,
 अग्रेस्तु स्वभाववैपरीत्यं कुतस्तत्राह—यदीति । तावदिति
 वाक्यालंकारे । रामार्थं रामोपकारार्थं तादृक्संभ्रमो यथादरपूर्वकं
 त्वरा यदि, तदा रामेण नित्यमुपासितोऽग्री रामोपकारार्थं
 कथमपि शैत्यं किं न करिष्यतीत्यर्थः ॥ ३२ ॥

रा० टी०—तदेव द्रव्यन्नाह—यदीति । रामार्थं समुद्र-
 स्य भैनाकस्य च यदि संभ्रमः मत्कर्मकादरः तर्हि अग्निः
 किं न करिष्यति संभ्रममिति शेषः करिष्यत्येवेत्यर्थः ॥ ३२ ॥

गो० टी०—एतदेवोपपादयति—यदीति । संभ्रमः त्वरा ।
 किमग्निं करिष्यति संभ्रममिति शेषः । रामार्थं भैनाकस्य सं-
 भ्रमो यदि स्यादग्रेस्तादृशः संभ्रमः कुतो न भविष्यतीत्यर्थः ॥ ३३ ॥

३३] ति० टी०—आनृशंस्यमाश्रितजनदया ॥ ३३ ॥

रा० टी०—सीताया इति । सीतायाः आनृशंस्येन स्वा-
 भाविकातिशयकृपया पावको मां न दहति ॥ ३३ ॥

गो० टी०—सीताया इति । आनृशंस्येन दयाया ॥ ३८ ॥

३४] ति० टी०—चिन्तयामास अनन्तरकर्तव्यमिति शेषः ३४

रा० टी०—भूय इति । मुहूर्तं भूयः संचिन्तयामास ।
 अर्थं पृथक् । चिन्ताकारमाह—कथमिति । अस्मद्विधस्य

रामकृपापात्रस्येत्यर्थः, राक्षसाधमैर्वन्धनं कथं न संभवतीत्यर्थः,
 अतः मह्यं मम पराक्रमे सति अस्य बन्धनस्य प्रतिक्रिया मत्स-
 दृशाचरणं युक्ता स्यात् ॥ ३४ ॥

गो० टी०—भूय इति । स चिन्तयामास अनन्तरकर्त-
 व्यमिति शेषः ॥ ३९ ॥

३५] ति० टी०—प्रतिक्रिया लङ्कादहनरूपा । मह्यं
 मम ॥ ३५ ॥

रा० टी०—तत इति । ततश्चिन्तानन्तरं महाकपिः पाशान्
 बन्धनानि छित्त्वा अथ समङ्गलमुत्पपात ननाद च । क्रियाभे-
 दान्न पौनरुक्त्यम् ॥ ३६ ॥

३६] ति० टी०—उत्पपात पुच्छाग्निना बन्धनेन च
 सहैवेति शेषः ॥ ३६ ॥

रा० टी०—पुरेति । ततोऽनन्तरं विभक्ता निवृत्ता रक्षः-
 संवाधा राक्षससंमर्दो यस्मिन् तत् पुरद्वारम् आससाद ॥ ३६ ॥

गो० टी०—चिन्तितमेवाह—उत्पपातेति । पुरद्वारमि-
 ति विभक्तरक्षःसंवाधं निवृत्तरक्षःसंचारम् ॥ ४० ॥

३७] ति० टी०—विभक्तरक्षःसंवाधं रक्षःसंमर्दरहितम् ॥ ३७ ॥

रा० टी०—सिंहावलोकनन्यायेन बन्धनच्छेदप्रकारं वर्ण-
 यन्नाह—स इति । शैलसंकाशो भूत्वा विद्यमानो यो ह्यस्मान्
 सः ह्रस्वतां प्राप्तः सन् बन्धनानि अवशातयत् न्यव-
 र्त्तयत् ॥ ३७ ॥

३८-३९] ति० टी०—शैलसंकाशो महान्भूत्वा ह्रस्वतां
 प्राप्त इत्यनेन देहसौक्ष्म्यात्स्वयमेव बन्धगलनशुक्तम् एवरीत्या
 बन्धनान्यवशातयद्भूरीकृतवान् विमुक्त्यनन्तरं पुनः पर्वताका-
 रोऽभवत् ॥ ३८ ॥ ३९ ॥

रा० टी०—विमुक्त इति । इति विमुक्तः बन्धनान्निर्गतो
 ह्यस्मान् पुनः पर्वतसंनिभोऽभवत् वीक्ष्यमाणः सन् परिधं
 ददृशे च ॥ ३८ ॥

रा० टी०—स इति । स ह्यस्मान् कालायसपरिष्कृतं

स तांनिहत्वा रणचण्डविक्रमः समीक्षमाणः पुनरेव लङ्काम् ।
प्रदीप्तलाङ्गूलकृताचिमाली प्रकाशितादित्य इवाचिमाली
इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे त्रिपञ्चाशः सर्गः ॥ ५३ ॥

चतुष्पञ्चाशः सर्गः ।

लङ्कादहनस्य कार्यशेषत्वं निर्धारयन्नुमात्रिगत्य विभीषणभवनवर्ज्यमखिललङ्कां ददाह । लङ्कादहनदर्शनेन विस्मिता देवगन्धर्वा-
दयः परं हर्षमाजग्मुः ।

वीक्षमाणस्ततो लङ्कां कपिः कृतमनोरथः । वर्धमानसमुत्साहः कार्यशेषमचिन्तयत् ॥ १ ॥
किं नु खल्ववशिष्टं मे कर्तव्यमिह सांप्रतम् । यदेषां रक्षसां भूयः संतापजननं भवेत् ॥ २ ॥
वनं तावत्प्रमथितं प्रकृष्टा राक्षसा हताः । बलैकदेशः क्षपितः शेषं दुर्गविनाशनम् ॥ ३ ॥
दुर्गे विनाशिते कर्म भवेत्सुखपरिश्रमम् । अल्पयत्नेन कार्येऽस्मिन्मम स्यात्सफलः श्रमः ॥ ४ ॥
यो ह्ययं मम लाङ्गूले दीप्यते हव्यवाहनः । अस्य संतर्पणं न्याय्यं कर्तुमेभिर्गृहोत्तमैः ॥ ५ ॥

कालायसोपादानकं तं परित्यं गृह्य गृहीत्वा रक्षिणो द्वारपाल-
कान् सदयामास जघान ॥ ३९ ॥

गो० टी०—स इति । अवशातयत् अवाशातयत् । अच्या-
वयदित्यर्थः ॥ ४१—४३ ॥

४०] ति० टी०—अचिमालीत्यत्र नीरेफतापी ॥ ४० ॥

इति श्रीरामाभिरामे श्रीरामायणे रामायणतिलके वाल्मीकीय
आदिकाव्ये सुन्दरकाण्डे त्रिपञ्चाशः सर्गः ॥ ५३ ॥

रा० टी०—स इति । स हन्मान् तान् राक्षसान् निह-
त्वा निहत्य प्रदीप्तलाङ्गूलेन कृता या अचिमाला अचिपां स-
मृहः तद्वान् स हन्मान् अचिमाली आदित्य इव प्रकाशत प्रा-
काशत अत एव निर्देशदर्शितोऽपि कल्प्यते ॥ ४० ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे त्रिपञ्चाशत्तमः सर्गः ॥ ५३ ॥

गो० टी०—स तानिति । निहत्वा निहत्य ल्यबभाव
आर्पः । लाङ्गूलकृताचिमाली लाङ्गूले कृतज्वालामालः । अ-
चिमाली तेजःपुञ्जवानादित्य इव प्रकाशत प्राकाशत । अनि-
त्यत्वादभावः अचीतीकारान्तत्वमार्पम् ॥ ४४ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने त्रिपञ्चाशः सर्गः ॥ ५३ ॥

१] ति० टी०—वीक्षमाण इति ॥ १ ॥

रा० टी०—हन्मत्कर्तृकलङ्काभस्मीकरणं वर्णयितुमाह—
वीक्षमाण इत्यादिभिः । वर्धमानः सङ्गत्साहो यस्य स हन्-
मान् कार्यशेषम् अवशिष्टकृत्यम् अचिन्तयत् ॥ १ ॥

गो० टी०—वीक्षमाण इत्यादि । कृतमनोरथः पर्याप्त-
मनोरथः ॥ १ ॥ २ ॥

२] ति० टी०—यदेषां भूयः संतापजननं भवेत्तादृशमव-
शिष्टं सांप्रतं कर्तव्यं किमिति कार्यं कर्तव्यं ॥ २ ॥

रा० टी०—चिन्ताकारमाह—किमित्यादिभिः । यत्कर्म
रक्षसां भूयः संतापजननं भवेत् तदवशिष्टं किमपि कर्म
कर्तव्यम् ॥ २ ॥

३] ति० टी०—तदेव निश्चिनोति—शेषं दुर्गविनाशन-
मिति ॥ ३ ॥

रा० टी०—अवशिष्टमेव प्रकटयन्नाह—वनमिति । प्रकृष्टाः
बलवन्तः राक्षसाः हताः बलैकदेशः सेनायाः क्षयितः क्षयितो
विनाशितश्च अतः दुर्गविनाशनमेव शेषं पश्यामीति शेषः ॥ ३ ॥

गो० टी०—वनमिति । बलैकदेशः सेनैकदेशः क्षपितः
नाशितः दुर्गविनाशनं पुरविनाशनम् शेषम् अवशिष्टम् ॥ ३ ॥

४] ति० टी०—कर्म सखद्रलङ्घनादि । सुखपरिश्रमं सफ-
लप्रयासम् तपश्चर्यादिवदित्यर्थः । उक्तमेव विवृणोति—अ-
ल्पेति । अस्मिन्सीतान्वेषणप्रवृत्तिरूपे कार्ये यो मया कृतः
श्रमः स त्वत्प्रेन यत्नेन स्वल्पयत्नेन साध्येन करिष्यमाणल-
ङ्कादाहेन सफलो भविष्यति ॥ ४ ॥

रा० टी०—विनाशनफलमाह—दुर्ग इति । दुर्गे विनाशितं
सति कर्म मम किया सुखं सुखरूपः परिश्रमो यस्मिन् तत्
भवेत् अतः अल्पयत्नेन साध्ये अस्मिन् दुर्गविनाशनरूपे कार्ये
निष्पन्ने सतीति शेषः, मम श्रमः सफलः स्यात् ॥ ४ ॥

गो० टी०—दुर्ग इति । कर्म पूर्वोक्तं वनभङ्गादिकम्
सखद्रलङ्घनं इत्यं वा सुखपरिश्रमं सफलायासम् शक्यमेत-
दित्याह—अल्पयत्नेनेति । अस्मिन्कार्ये कृते सतीति शेषः ॥ ४ ॥

५] ति० टी०—तदेवाह—यो हीति । न्याय्यम् स्वस्य
पीडाया अकरणादिति भावः ॥ ५ ॥

रा० टी०—सफलत्वे हेतुमाह—य इति । मम लाङ्गूले दी-
प्यते प्रकाशते यो हव्यवाहनो वह्निः अस्य संतर्पणमेभिर्गृहो-
त्तमैः कर्तुं न्याय्यम् ॥ ५ ॥

ततः प्रदीप्तलाङ्गूलः सविद्युदिव तोयदः । भवनाग्रेषु लङ्काया विचचार महाक्रपिः ॥ ६ ॥
 गृहादृहं राक्षसानामुद्यानानि च वानरः । वीक्षमाणो ह्यसंश्रुतः प्रासादांश्च चचार सः ॥ ७ ॥
 अवप्लुत्य महावेगः प्रहस्तस्य निवेशनम् । अग्निं तत्र विनिक्षिप्य श्वसनेन समो बली ॥ ८ ॥
 ततोऽन्यत्पुण्ड्रे वेश्म महापार्श्वस्य वीर्यवान् । मुमोच हनुमानग्निं कालानलशिखोपमम् ॥ ९ ॥
 वज्रदंष्ट्रस्य च तथा पुण्ड्रे स महाक्रपिः । शुक्रस्य च महातेजाः सारणस्य च धीमतः ॥ १० ॥
 तथा चेन्द्रजितो वेश्म ददाह हरियूथपः । जम्बुमालेः सुमालेश्च ददाह भवनं ततः ॥ ११ ॥
 रश्मिकेतोश्च भवनं सूर्यशत्रोस्तथैव च । ह्रस्वकर्णस्य दंष्ट्रस्य रोमशस्य च रक्षसः ॥ १२ ॥
 युद्धोन्मत्तस्य मत्तस्य ध्वजग्रीवस्य रक्षसः । विद्युजिह्वस्य घोरस्य तथा हस्तिमुखस्य च ॥ १३ ॥
 करालस्य विशालस्य शोणिताक्षस्य चैव हि । कुम्भकर्णस्य भवनं मकराक्षस्य चैव हि ॥ १४ ॥
 नैरान्तकस्य कुम्भस्य निकुम्भस्य मेहात्मनः । यज्ञशत्रोश्च भवनं ब्रह्मशत्रोस्तथैव च ॥ १५ ॥
 वर्जयित्वा महातेजा विभीषणगृहं प्रति । क्रममाणः क्रमेणैव ददाह हरिपुंगवः ॥ १६ ॥
 तेषु तेषु महार्हेषु भवनेषु महायशः । गृहेष्टद्विमतामृद्धिं ददाह कैपिकुञ्जरः ॥ १७ ॥
 सर्वेषां समतिक्रम्य राक्षसेन्द्रस्य वीर्यवान् । आससादाथ लक्ष्मीवान् रावणस्य निवेशनम् ॥ १८ ॥
 ततस्तस्मिन्गृहे मुख्ये नानारत्नविभूषिते । मेरुमन्दरसंकाशे नानामङ्गलशोभिते ॥ १९ ॥
 प्रदीप्तमग्निमुत्सृज्य लाङ्गूलाग्रे प्रतिष्ठितम् । ननाद हनुमान्वीरो युगान्तजलदो यथा ॥ २० ॥

गो० टी०-केनोपायेनेदं सुकरमित्याशङ्क्य तमाह-यो
 हीति । यः अग्निः अतिशीतलतया मम महोपकारं कृत-
 वान् अस्य संतर्पणं न्याप्यमित्यर्थः ॥ ६ ॥

६] ति० टी०-तोयदः संध्यातोयदः हनुमतो रक्तव-
 र्णत्वात् ॥ ६ ॥

रा० टी०-तत इति । सविद्युतोयदो मेघ इव लङ्काया
 भवनाग्रेषु विचचार ॥ ६ ॥

गो० टी०-तत इत्यादि । अत्र बन्धविसंसनाय पूर्वं
 तदुसंकोचे कृतेऽपि कार्याधर्मप्रवर्तिः स्थापितेति बोध्यम् ।
 सविद्युदिव तोयद इति सर्वत आहत्य सञ्चारं दृष्टान्तः ॥ ६-९ ॥

७] ति० टी०-उद्यानानि गृहारामाः ॥ ७ ॥

रा० टी०-गृहादिति । राक्षसानां गृहात् उन्नतभवनात्
 गृहम् उद्यानानि गृहारामांश्च वीक्षमाणो हनुमान् प्रासादांश्च
 चचार ॥ ७ ॥

८-१३] ति० टी०-प्रहस्तस्य प्रधानमन्त्रित्वादौ तदृ-
 ष्टिप्रक्षेपः प्रथमं तत्संभावनस्यौचित्यात् ॥ ८-१३ ॥

रा० टी०-तत्प्रकारमाह-अवप्लुत्येत्यादिभिः । महा-
 वेगो हनुमान् प्रहस्तस्य मुख्यमन्त्रिणः निवेशने भवने अव-
 प्लुत्य महापार्श्वस्य वेश्म पुण्ड्रे तत्राग्निं मुमोच च । श्लोकद्वय-
 मकान्वयि ॥ ८ ॥ ९ ॥

रा० टी०-वज्रेति ॥ १० ॥

गो० टी०-वज्रदंष्ट्रस्येत्यादि सार्धश्लोकः ॥ १० ॥

रा० टी०-तथेति ॥ ११ ॥

गो० टी०-जम्बुमालेरित्यर्थम् ॥ ११ ॥

रा० टी०-रश्मीति ॥ १२ ॥

रा० टी०-युद्धोन्मत्तस्येति ॥ १३ ॥

गो० टी०-रश्मिकेतोरित्यादिपञ्चश्लोकी ॥ १२-१५ ॥

१४-१५] ति० टी०-भवनं ददाहेत्युत्कर्षः ॥ १४ ॥ १५ ॥

रा० टी०-करालस्येति ॥ १४ ॥

रा० टी०-नैरान्तकस्येति ॥ १५ ॥

१६] ति० टी०-विभीषणेन स्वस्य वधतो रक्षणाद्विभी-
 षणगृहं वर्जयित्वा प्रतिगृहं क्रममाण इत्यन्वयः ॥ १६ ॥

रा० टी०-वर्जयित्वेति । हरिपुङ्गवो हनुमान् विभीषण-
 गृहं प्रति वर्जयित्वा क्रमेण मुख्ययात्रापूर्या क्रममाणः
 सन् ददाह ॥ १६ ॥

गो० टी०-वर्जयित्वेति । प्रतिवर्जयित्वेति संबन्धः ॥ १६ ॥

१७-२०] ति० टी०-पूर्वं रावणाद्रीतोऽप्यग्निः सीता-
 तेजःसंबन्धेन निःशङ्कं ददाहेत्युक्तं प्राक् ॥ १७-२० ॥

रा० टी०-तेष्विति । तेषु तेषु भवनेषु ऋद्धिमतां राक्ष-
 सानाम् ऋद्धिं ददाह ॥ १७ ॥

गो० टी०-तेषु तेष्विति । भवनेष्विति गृहविशेषणं
 समृद्धिमत्परम् । ऋद्धिं मण्डिताप्रवालादिकाम् ॥ १७ ॥ १८ ॥

रा० टी०-सर्वेषामिति । सर्वेषां भवनानि समतिक्रम्य
 रावणस्य निवेशनाससाद ॥ १८ ॥

रा० टी०-तत इति । तस्मिन् रावणीये मुख्ये गृहे

श्वसनेन च संयोगादतिवेगो महाबलः । कालाग्निरिव जज्वाल प्रावर्धत हुताशनः ॥ २१ ॥
 प्रदीप्तमग्निं पवनस्तेषु वेष्टमसु चारयन् । [अभूच्छ्वसनसंयोगादतिवेगो हुताशनः ।]
 तानि काञ्चनजालानि मुक्तामणिमयानि च ॥ २२ ॥
 भवनानि व्यशीर्यन्त रत्नवन्ति महान्ति च । तानि भग्नविमानानि निपेतुर्वसुधातले ॥ २३ ॥
 भवनानीव सिद्धानामम्बरात्पुण्यसंक्षये । संजज्ञे तुमुलः शब्दो राक्षसानां प्रधावताम् ॥ २४ ॥
 स्वे स्वे गृहपरित्राणे भग्नोत्साहोज्झितश्रियाम् । नूनमेषोऽग्निरायातः कपिरूपेण हा इति ॥ २५ ॥
 क्रन्दन्त्यः सहसा पेतुः स्तनन्धयधराः स्त्रियः । काश्चिदग्निर्परीताङ्गयो हर्म्येभ्यो मुक्तमूर्धजाः ॥ २६ ॥
 पतन्त्यो रेजिरेऽग्नेभ्यः सौदामिन्य इवाम्बरात् । वज्रविद्रुमवैदूर्यमुक्तारजतसंहतान् ॥ २७ ॥
 विचित्रान्भर्वनादात्स्यन्दमानानन्ददर्श सः । नाग्निस्तृप्यति काष्ठानां तृणानां च यथा तथा ॥ २८ ॥

लाङ्गलाग्रे प्रतिष्ठितं प्रदीप्तमग्निस्तृज्य युगान्तजलद इव ननाद ।
 श्लोकद्वयमेकान्वयि ॥ १९ ॥ २० ॥

गो० टी०-तत इत्यादि । सर्वमङ्गलशोभिते सर्वमङ्गल-
 द्रव्ययुक्ते ॥ १९ ॥ २० ॥

२१] ति० टी०-श्वसनेन संयोगात्सीताश्वसमिश्रितवायु-
 संयोगात् । अत एव वायोरपि निर्भयता ॥ २१ ॥

रा० टी०-श्वसनेनेति । श्वसनेन महावायुना संयोगा-
 देतोः महाबलो हुताशनः कालाग्निरिव जज्वाल पवनस्तु प्रदी-
 प्तमग्निं वेष्टमसु चारयन् संक्षिपन् सन् प्रावर्धत । सार्धश्लोक
 एकान्वयी ॥ २१ ॥

गो० टी०-श्वसनेनेति । पूर्वं रावणादिभीतावन्यनिलौ
 इदानीं राक्षसक्षयं देवबलोदयं च प्रत्यासन्नं विदित्वा निश्शङ्का-
 वभूतामिति भावः ॥ २१-२४ ॥

२२] ति० टी०-चारयन्निति हेतोः शता । यतश्चारयति
 स्म ततश्चारणादेतोस्तानि व्यशीर्यन्तेत्यन्वयः ॥ २२ ॥

रा० टी०-तानीति । काञ्चनजालानि महान्ति भवनानि
 च व्यशीर्यन्त । काञ्चनजालानीति बहुव्रीहिणा भवनविशेषणं
 वा । अर्थद्वयमेकान्वयि ॥ २२ ॥

२३-२४] ति० टी०-भग्नविमानानि भग्नप्रा-
 सादानि ॥ २३ ॥ २४ ॥

२५] ति० टी०-भग्नोत्साहाश्च ते उज्झितश्रियश्चेत्यर्थः ।
 हा इति तुमुलः शब्दः संजज्ञे इत्यन्वयः ॥ २५ ॥

रा० टी०-तानीति । भग्नानि विमानानि येषां तानि भव-
 नानि पुण्यसंक्षये सिद्धानां भवनानीव वसुधातले निपेतुः ॥ २३ ॥

रा० टी०-संजज्ञ इति । भग्नः उत्सवो येषाम् उज्झिता
 श्रीयेषां ते एव ते इति कर्मधारयः स्वे स्वे गृहपरित्राणे प्रधा-
 वतां राक्षसानां कपिरूपेण एषोऽग्निरायातः हा अति-
 कष्टम् इति तुमुलः शब्दः संजज्ञे प्रादुर्बभूव । सार्धश्लोक
 एकान्वयी ॥ २४ ॥ २५ ॥

गो० टी०-संजज्ञ इत्यादि । 'स्वगृहस्य परित्राणे भग्नो-

त्साहगतश्रियाम्' इति पाठः । स्वगृहस्य परित्राणे भग्नोत्साहो-
 र्जितश्रियामिति पाठे उत्साहश्च ऊर्जितश्रीश्च उत्साहोर्जितश्रियौ
 भग्नोत्साहानां श्रीमतां राक्षसानामिति वार्थः । हा इति "निपात
 एकजनाङ्" इति प्रकृतिभावः ॥ २५ ॥

२६] ति० टी०-पेतुः अग्राविति शेषः ॥ २६ ॥

रा० टी०-क्रन्दन्त्य इति । अग्निरपरीताङ्गयः स्तनन्धय-
 धराः गृहीतशिवः काश्चित् स्त्रियः क्रन्दन्त्यः सत्यः हर्म्येभ्यः
 पेतुः अग्नेभ्यः पतन्त्यः सौदामिन्य इव अम्बरात् आकाशवर्ति-
 प्रासादात् पतन्त्यो रेजिरे । सार्धश्लोक एकान्वयी ॥ २६ ॥

गो० टी०-क्रन्दन्त्य इति । काश्चित् स्त्रियः हर्म्येभ्यः
 पेतुरिति संबन्धः । एकेशवन्द्यानां जननमात्रे रुद्रेण मातृतुल्य-
 त्ववरप्रदानेऽपि तदितरेषु तदभावात् स्तनन्धयधरत्वम् । अन्य-
 जातीयाश्च राक्षसास्तत्र सन्त्येव ॥ २६ ॥

२७] ति० टी०-अग्नेभ्यो मेघेभ्यः ॥ २७ ॥

रा० टी०-वज्रेति । वज्रादिसंहतान् वज्रादिसंहितान्
 भवनात् स्यन्दमानान् विचित्रान् धातून् स्वर्णादीन् स हन्-
 मान् ददर्श ॥ २७ ॥

गो० टी०-पतन्त्य इति । अम्बरात् पतन्त्यः अग्नेभ्यो
 मेघेभ्यः पतन्त्यः सौदामिन्यः तडित इव रेजिरे ॥ २७ ॥

गो० टी०-वज्रेति । भवनानिति पुल्लिङ्गत्वमार्थम् । धा-
 तून् स्वर्णादीन् । 'धातुस्तु गैरिके स्वर्णे' इति दर्पः । स्यन्दमा-
 नान् स्यन्दतः । अग्रितमत्वेन द्रवीभूतस्वर्णादीनित्यर्थः ॥ २८ ॥

२८] ति० टी०-अग्निसंबद्धाद्रवनादंमरजतादिधातुस्य-
 न्दमानान्ददर्श । यथा काष्ठतृणादिदाहादग्निर्न तृप्यति तथा
 राक्षसवधे क्रियमाणे हन्मार्त्तिकचिदीपदपि न तृप्यति ॥ २८ ॥

रा० टी०-नेति । यथा काष्ठादीनां दाह इति शेषः अग्निः
 किञ्चिन्न तृप्यति तथा राक्षसेन्द्राणां वधे हन्मान् न तृप्यति
 सकलराक्षसवधमिच्छतीत्यर्थः तेन सीतादुःखदर्शनासहिष्णुत्वं
 व्यञ्जितम् हन्मान् विशस्तानां हिंसितानां राक्षसानां धारणे

हैनूमान् राक्षसेन्द्राणां वधे किञ्चिन्न तृप्यति । न हनूमद्विशस्तानां राक्षसानां वसुंधरा ॥ २९ ॥
हनूमता वेगवता वानरेण महात्मना । लङ्कापुरं प्रदग्धं तद्ग्रेण त्रिपुरं यथा ॥ ३० ॥

ततः स लङ्कापुरपर्वताग्रे समुत्थितो भीमपराक्रमोऽग्निः ।

प्रसार्य चूडावलयं प्रदीप्तो हनूमता वेगवतोपसृष्टः

॥ ३१ ॥

युगान्तकालानलतुल्यरूपैः समारुतोऽग्निर्वदधे दिवस्पृक् ।

विधूमरश्मिर्भवेनेषु सक्तो रक्षःशरीराज्यसमर्पितार्चिः

॥ ३२ ॥

आदित्यकोटीसदृशः सुतेजा लङ्कां समस्तां परिवार्य तिष्ठन् ।

शब्दैरनेकैरशनिप्ररूढैर्भिन्दन्निवाण्डं प्रवभौ महाग्निः

॥ ३३ ॥

तत्रास्वरादग्निरतिप्रवृद्धो रूक्षप्रभः किंशुकपुष्पचूडः ।

निर्वाणधूमाकुलराजयश्च नीलोत्पलाभाः प्रचकाशिरेऽभ्राः

॥ ३४ ॥

इति शेषः वसुंधरा च न तृप्यति निहतसर्वराक्षसवधरण-
माकाङ्क्षतीत्यर्थः, तेन पतिवियोगजनितस्वसृतादुःखहेतुकदुःखा-
क्रान्तत्वं तस्याः सूचितम् । सार्धश्लोक एकान्वयी ॥ २८ ॥ २९ ॥

गो० टी०—नाग्निरिति । काष्ठानां तृणानां चेति सं-
वन्धसामान्ये पृथी काष्ठैस्तृणैश्चेत्यर्थः “पूरणगुण—” इत्या-
दिना पृथी वा । अग्निः काष्ठैस्तृणैश्च न तृप्यति हरियुथपः
अग्नेः न तृप्यति अग्निना न तृप्यति अग्निप्रक्षेपणेन न तृप्य-
तीत्यर्थः । एवं वसुंधरा विशस्तानां राक्षसानां विशस्तैः राक्षसैः
न तृप्यतीति योज्यम् । अनेन राक्षसशवाकीर्णां भूरभूदि-
त्यर्थः ॥ २९ ॥

२९—३०] ति० टी०—वसुंधरा नेति मृतराक्षसानां
शयनाय लङ्काभूमिर्न पर्याप्ताऽभूदिति शेषः ॥ २९ ॥ ३० ॥

रा० टी०—हनूमतेति । रुद्रेण त्रिपुरमिव हनूमता लङ्का-
पुरं प्रदग्धम् ॥ ३० ॥

गो० टी०—क्वचिदिति । शिखाः ज्वालाः ॥ ३० ॥

गो० टी०—हनूमतेति । ननु एतावत्पर्यन्तमल्पबलतयाऽपि
तस्य हनुमतः कथमेतादृशी शक्तिरित्यत्राह—रुद्रेण त्रिपुरं य-
थेति । ‘विष्णुरात्मा भगवतो भवस्यामिततेजसः । तस्माद्ब-
हुज्यांसंस्पर्शं स विप्रे महेश्वरे ॥’ इत्युक्तीत्या विष्णवाप्या-
यिततेजसा रुद्रेण त्रिपुरं यथा दग्धं तथाऽनेनेति भावः ॥ ३१ ॥

३१] ति० टी०—लङ्कापुरपर्वताग्रे लङ्कापुराधारभूतत्रि-
कूटाचलशिखरे । चूडावलयं शिखासमूहम् । प्राप्तोऽभूदिति
शेषः ॥ ३१ ॥

रा० टी०—तत इति । लङ्कापुरपर्वताग्रे त्रिकूटाचलश्च
इत्यर्थः, हनूमतोपसृष्टः अत एव समुत्थितोऽग्निः चूडावलयं शि-
खासमूहं प्रसार्य प्रदीप्तो बभूवेति शेषः ॥ ३१ ॥

गो० टी०—ततस्त्विति । लङ्कापुरपर्वताग्रे लङ्कापुराधा-
रत्रिकूटशिखरे । तद्वर्तित्वात्तस्यास्तथा निर्देशः । पर्वताग्रस्थ-

लङ्कापुर इति परनिपातो वा । चूडावलयं ज्वालाजालमित्यर्थः ।
तत् प्रसार्य विस्तार्य । प्रदीप्तः विस्फुटः गृहेष्विति शेषः ॥ ३२ ॥

३२] ति० टी०—विधूमरश्मिर्विधूमज्वालाः । रक्षःशरीर-
रूपाज्येन समर्पिता संपादितार्चिज्वालाविशेषो यस्य सः ॥ ३२ ॥

रा० टी०—युगान्तेति । भवनेषु राक्षसगृहेषु सक्तः रक्षः-
शरीराज्येन समर्पितं प्राप्तमर्चियेन विधूमरश्मिः समारुतः मा-
रुतसहितः युगान्तकालानलतुल्यरूपोऽग्निः दिविस्पृक् सन्
वदधे ॥ ३२ ॥

गो० टी०—युगान्तेति । दिविस्पृक् अभंलिहः “ह्यु-
भ्यां डेरलुग्वक्तव्यः” इति सप्तम्या अलुक् । रक्षःशरीराज्य-
समर्पितार्चिः रक्षश्शरीराण्येवाज्यानि तैः समर्पितार्चिः उत्था-
पितज्वालाः ॥ ३३ ॥

३३] ति० टी०—तिष्ठन् अभूदिति शेषः । अशनिप्ररूढै-
रशनिवत्प्रगल्भैः । महाग्निः प्रलयाग्निः ॥ ३३ ॥

रा० टी०—आदित्येति । अशनिप्ररूढैः अशनिशब्दव-
त्प्रकटितैरनेकैः शब्दैः अण्डं ब्रह्माण्डं भिन्दन् महाग्निः प्रलयव-
ह्निरिव आदित्यकोटीसदृशः सुतेजा वह्निः लङ्कां परिवार्य ति-
ष्ठन् प्रवभौ ॥ ३३ ॥

गो० टी०—आदित्यकोटीति । समाप्तां निःशेषाम् ।
अशनिप्ररूढैः अशनिवन्निधुरैः । अण्डं ब्रह्माण्डम् ॥ ३४ ॥

३४] ति० टी०—आस्वरादस्वरपर्यन्तम् । रूक्षप्रभः
कूरकान्तिः । किंशुकपुष्पवच्चूडा शिखा यस्य सः । निर्वाणा-
नामथो विच्छिन्नानां खे एव वर्तमानानां धूमानामाकुला राजयो
नीलोत्पलाभा अभ्राकाराः सत्यः प्रचकाशिरे ॥ ३४ ॥

रा० टी०—तत्रेति । तत्र तस्मिन् समये अस्वरात् अस्वरं
प्राप्य रूक्षा राक्षसविधातकर्तृत्वेन कूरा प्रभा यस्य सः किंशुक-
पुष्पस्येव चूडा यस्य सोऽग्निः अतिप्रवृद्धो बभूवेति शेषः, नी-

वज्री महेन्द्रस्त्रिदशेश्वरो वा साक्षाद्यमो वा वरुणोऽनिलो वा ।

रौद्रोऽग्निरको धनदश्च सोमो न वानरोऽयं स्वयमेव कालः

॥ ३५ ॥

किं ब्राह्मणः सर्वपितामहस्य लोकस्य धातुश्चतुराननस्य ।

इहागतो वानररूपधारी रक्षोपसंहारकरः प्रकोपः

॥ ३६ ॥

किं वैष्णवं वा कपिरूपमेत्य रक्षोविनाशाय परं सुतेजः ।

अचिन्त्यमव्यक्तमनन्तमेकं स्वमायया सांप्रतमागतं वा

॥ ३७ ॥

इत्येवमूर्चुर्बहवो विशिष्टा रक्षोगणास्तत्र समेत्य सर्वे ।

सप्राणिसङ्घां सगृहां सवृक्षां दग्धां पुरीं तां सहसा समीक्ष्य

॥ ३८ ॥

ततस्तु लङ्का सहसा प्रदग्धा सराक्षसा साश्वरथा सनागा ।

सपक्षिसङ्घां समृगा सवृक्षा रुरोद दीनां तुमुलं सशब्दम्

॥ ३९ ॥

हा तात हा पुत्रक कान्त मित्र हा जीवितेशाङ्ग हतं सुपुण्यम् ।

रक्षोभिरेवं बहुधा ब्रुवद्भिः शब्दः कृतो घोरतरः सुभीतः

॥ ४० ॥

हुताशनज्वालसमावृता सा हतप्रवीरा परिवृत्तयोधा ।

हनूमतः क्रोधवलाभिभूता बभूव शापोपहतेव लङ्का

॥ ४१ ॥

लोत्पलाभाः निर्वाणानां सर्वत्र प्रसृतानां धूमानाम् आकुलराजयः निविडपङ्क्तयः अत्रा इव प्रचकाशिरे ॥ ३४ ॥

गो० टी०-तत्रेति । अम्बरात् अम्बरपर्यन्तम् । किंशुक-पुष्पचूडः ततुल्यशिलः । निर्वाणधूमआकुलराजयः पूर्वपूर्वदग्ध-भवनाग्निनिर्वाणसमयोत्थितधूमैः व्यासपङ्क्तयः । अत एव नी-लोत्पलाभाः निर्वाणधूमानां नीलवर्णत्वादिति भावः । अत्राः मेघाः । उल्लिङ्गत्वमार्पम् ॥ ३५ ॥

३५-३७] ति० टी०-वज्रित्रिदशेश्वरत्वविशिष्टो महेन्द्र इत्यर्थः । रौद्रोऽग्नी रुद्रतृतीयनयनसंबन्ध्यग्निः ॥ ३५-३७ ॥

रा० टी०-वज्रीति । अयं वानरः स्वयं काल एव वज्रया-न्यतमो न ॥ ३५ ॥

गो० टी०-अथ रक्षोवचनम्-वज्रीत्यादि । महेन्द्रः वज्रीत्यादि विशेषणं सामर्थ्यविशेषयोनितार्थम् । उत्तरत्राप्येव-मेव गतिः । यमकालयोर्भूतिभेदात् पुनरुक्तिः । रक्षोपसंहारकर इत्यत्र आर्पः सलोपः । प्रकोपः प्रकोपकृतमूर्तिविशेषः ॥ ३६ ॥ ३७ ॥

रा० टी०-संभावनान्तरमाह-किमिति । सर्वपितामह-त्वादिविशिष्टस्य ब्राह्मणः रक्षोपसंहारकरः प्रकोपः वानररूप-धारी सन् इहागतः किम् ॥ ३६ ॥

रा० टी०-किमिति । स्वमायया रक्षोविनाशाय कपि-रूपम् एत्य अचिन्त्यं चिन्तयितुमशक्यम् अत एव अव्यक्तम् अनन्तं देशकालवस्तुपरिच्छेदशून्यम् अत एव एकं प्रधानं वैष्णवं महाविष्णुसंबन्धिं सुतेजो वा किम् ॥ ३७ ॥

गो० टी०-किं वैष्णवमिति । अत्रायो वागब्दोऽवधारणे । 'वा स्याद्विकल्पोपमयोरेवायं च समुच्चये' इति विश्वः । द्वितीयो

वितर्कः । अनन्तं त्रिविधपरिच्छेदरहितम् अव्यक्तं चक्षुराद्य-गोचरम् । अचिन्त्यं केवलमनसोऽप्यविषयम् एकम् अद्वि-तीयं यद्वैष्णवं सुतेजः पूज्यं धाम तदेव स्वमायया स्वासाधा-रण्याऽऽश्चर्यशक्त्या कपिरूपमेत्य सांप्रतमागतं वा इति योज-ना । वैष्णवमिति स्वायं अण् । विष्णुशरीरान्तर्वर्तीति वार्थः । विशिष्टाः ज्ञानाधिकाः ॥ ३८-४० ॥

३८-३९] ति० टी०-विशिष्टा महाबलाः प्रहस्तादय इत्यर्थः । समीक्ष्य इत्येवमूर्चुरित्यन्वयः ॥ ३८ ॥ ३९ ॥

रा० टी०-इतीति । पुरीं लङ्कां दग्धां समीक्ष्य विशिष्टाः प्रधानाः बहवो रक्षोगणाः तत्र रावणसमीपे समेत्य इत्येवं-पूर्वसंभावनामृजुः ॥ ३८ ॥

रा० टी०-तत इति । ततस्तस्मिन् समये प्रदग्धा लङ्का तदभिमानिदेवता सशस्त्रमधिकशब्दवत् यथा भवति तथा रुरोद ॥ ३९ ॥

४०] ति० टी०-सुपुण्यमतिशयितमर्जितं पुण्यम् ॥ ४० ॥

रा० टी०-हेति । हा तातेत्यादि बहुधा ब्रुवद्भिः रक्षोभिः घोरतरः शब्दः कृतः ॥ ४० ॥

गो० टी०-हा तातेति । युगपदेव शोके दूराह्वाने च हा-शब्दो वर्तते । हा जीवितमित्यत्र संबुद्धयलोप आर्पः । हतमिति शेष इत्यन्ये । "अभितःस्परितःसमयानिकपाहाप्रतियोगे वा" इति द्वितीया वा । दरिद्रैरशोच्यत्वाद्विशिनष्टि-भोगयुतं सुपुण्यमिति । सुखादयं सुकृतैकफलं चेत्यर्थः । घोरतरः तीव्रतरः । अत एव सुभीतः भयङ्करः ॥ ४१ ॥

४१] ति० टी०-परिवृत्तयोधा पर्यस्तयोधा ॥ ४१ ॥

ससंभ्रमं त्रस्तविषण्णराक्षसां समुज्ज्वलज्ज्वालहुताशनाङ्किताम् ।

ददर्श लङ्कां हनुमान्महामनाः स्वयंभुरोषोपहतामिवावनिम् ॥ ४२ ॥

भङ्क्त्वा वनं पादपरत्नसंकुलं हत्वा तु रक्षांसि महान्ति संयुगे ।

दग्ध्वा पुरीं तां गृहरत्नमालिनीं तस्थौ हनूमान्पवनात्मजः कपिः ॥ ४३ ॥

[त्रिकूटशृङ्गाग्रतले विचित्रे प्रतिष्ठितो वानरराजसिंहः ।

प्रदीप्तलाङ्गूलकृताचिंमाली व्यराजतादित्य इवांशुमाली ॥]

स राक्षसांस्तान्सुबह्वंश्च हत्वा वनं च भङ्क्त्वा बहुपादपं तत् ।

विसृज्य रक्षोभवनेषु चार्धं जगाम रामं मनसा महात्मा ॥ ४४ ॥

ततस्तु तं वानरवीरमुख्यं महाबलं मारुततुल्यवेगम् ।

महामतिं वायुसुतं वरिष्ठं प्रतुष्टुर्देवगणाश्च सर्वे ॥ ४५ ॥

देवाश्च सर्वे मुनिपुङ्गवाश्च गन्धर्वविद्याधरपन्नगाश्च ।

भूतानि सर्वाणि महान्ति तत्र जग्मुः परां प्रीतिमतुल्यरूपाम् ॥ ४६ ॥

भङ्क्त्वा वनं महातेजा हत्वारक्षांसि संयुगे । दग्ध्वा लङ्कापुरीं भीमां रराज स महाकपिः ॥ ४७ ॥

गृहाग्रशृङ्गाग्रतले विचित्रे प्रतिष्ठितो वानरराजसिंहः ।

प्रदीप्तलाङ्गूलकृताचिंमाली व्यराजतादित्य इवाचिंमाली ॥ ४८ ॥

रा० टी०-हुताशनेति । हन्मतः क्रोधवलेन अभिभूता तिरस्कृता अत एव हुताशनज्वालसमावृता अत एव हतप्र-
वीरा अत एव परिहृताः उद्विग्नचित्ताः योधाः भटाः यस्यां
सा लङ्का शापोपहतेव बभूव ॥ ४१ ॥

गो० टी०-हुताशनेति । परिहृतयोधा परिहृतभटा ॥ ४२ ॥

४२-४७] ति० टी०-स्वयंभुरोषोपहताम् । स्वदिनान्त
इति शेषः ॥ ४२-४७ ॥

रा० टी०-सेति । ससंभ्रमाः उद्वेगसहिताः अत एव
त्रस्ताः भीताः अत एव विषण्णाः त्रयाणां कर्मधारयः राक्षसाः
यस्यां तां समुज्ज्वलन्त्यः अतिप्रकाशयुक्ताः ज्वालाः यस्य स
एव हुताशनः तेनाङ्किताम् अत एव स्वयंभुकोपोपहतां दिना-
न्ते स्वयंभुवः कोपेन विनष्टाम् अवनिमिव लङ्कां हन्मान् ददर्श
अत्र स्वयंभुशब्दः शंभुपरः इति न संहारप्रकरणविरोधः ॥ ४२ ॥

गो० टी०-ससंभ्रमेति । 'हनुमान्महामनाः' इति पाठः ।
हनुमान् महात्मेति पाठे विषमवृत्तं वा । स्वयंभुकोपोपहतां
प्रलये भगवता दग्धामित्यर्थः ॥ ४३ ॥

रा० टी०-भङ्क्त्वेति । वनादि भङ्क्त्वा रक्षांसि
हत्वा लङ्कां दग्ध्वा हन्मान् तस्थौ ॥ ४३ ॥

गो० टी०-भङ्क्त्वेति । रत्नशब्दः श्रेष्ठवाची । तस्थौ संक-
ल्पितकार्यस्य परिसमाप्तत्वादुपरतोयोगोऽभूदित्यर्थः ॥ ४४ ॥ ४५ ॥

रा० टी०-स इति । स हन्मान् रक्षोभवनेषु अग्निं
विसृज्य मनसा रामं जगाम ॥ ४४ ॥

गो० टी०-स इति । जगाम रामं मनसेति कृतकृत्य-
त्वाद्रामं गन्तुमियेपेत्यर्थः ॥ ४६ ॥

रा० टी०-तत इति । ततोऽनन्तरं वानरवीरमुख्यं
हन्मन्तं सर्वे देवगणाः प्रतुष्टुः ॥ ४५ ॥

गो० टी०-ततस्तु तमिति । वरिष्ठमिति बलवतामिति
शेषः ॥ ४७-५० ॥

रा० टी०-देवा इति । देवादयः परां प्रीतिं जग्मुः ॥ ४६ ॥

गो० टी०-देवाश्चेति । परामित्यस्य विवरणम्-अतुल्य-
रूपमिति । अस्मिन् संगं एकपञ्चाशच्छ्लोकाः । ततो महात्मेति
श्लोकः स राक्षसानिति श्लोकोकार्थकतया बहुकोशेष्वदर्शनाच्च
प्रक्षिप्तः बहुकोशेष्वेतत्सर्गसमाप्तिविपर्ययः उत्तरसर्गारम्भविपर्य-
यश्च दृश्यते ॥ ५१ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने चतुःपञ्चाशः सर्गः ॥ ५४ ॥

रा० टी०-भङ्क्त्वेति । रराज शुभमे ॥ ४७ ॥

४८] ति० टी०-गृहाग्रशृङ्गाग्रतले विचित्रे प्रतिष्ठितो वानरराजसिंहः व्यराजत । अत एव
निर्देशादचिंमालोऽप्यस्तीति प्रतीयते ॥ ४८ ॥

रा० टी०-गृहेति । विचित्रे गृहाग्रशृङ्गाग्रतले गृहश्रेष्ठानां शृङ्गा-
ग्रतले परंप्रासादभूमौ प्रतिष्ठितः अचिंमाली आदित्य इव
प्रदीप्तलाङ्गूलकृताचिंमाली वानरराजसिंहः व्यराजत । अत एव
निर्देशादचिंमालोऽप्यस्तीति प्रतीयते ॥ ४८ ॥

लङ्कां समस्तां संपीड्य लाङ्गुलाग्निं महाकपिः । निर्वापयामास तदा समुद्रे हरिपुंगवः ॥ ४९ ॥
ततो देवाः सगन्धर्वाः सिद्धाश्च परमर्षयः । दृष्ट्वा लङ्कां प्रदग्धां तां विस्मयं परमं गताः ॥ ५० ॥
[तं दृष्ट्वा वानरश्रेष्ठं हनुमन्तं महाकपिम् । कालाग्निरिति संचिन्त्य सर्वभूतानि तत्रसुः ॥]

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ।

लङ्कां निःशेषतो भस्मीभूतां विलोक्य जानक्या अपि दाहं संभाव्यात्मानं धिक्कृत्य हनुमान् यावच्छोकाविष्टो भवति ताव-
त्तिसद्वचरणदिमुखात्तस्या दाहाभावं श्रुत्वा हर्षं प्राप ।

संदीप्यमानां वित्रस्तां त्रस्तरक्षोगणां पुरीम् । अवेक्ष्य हनुमौलङ्कां चिन्तयामास वानरः ॥ १ ॥
तस्याभूत्सुमहांस्त्रासः कुत्सा चात्मन्यजायत । लङ्कां प्रदहता कामं किंस्वित्कृतमिदं मया ॥ २ ॥
धन्याः खलु महात्मानो ये बुद्ध्या कोपमुत्थितम् । निरुन्धन्ति महात्मानो दीप्तमग्निमिवाम्भसा ॥ ३ ॥
क्रुद्धः पापं न कुर्यात्क्रुद्धो हन्याद्गुरुनपि । क्रुद्धः पुरुषया वाचा नरः साधूनधिक्षिपेत् ॥ ४ ॥
वाच्यावाच्यं प्रकुपितो न विजानाति कर्हिचित् । नाकार्यमस्ति क्रुद्धस्य नावाच्यं विद्यते कचित् ॥ ५ ॥
यः समुत्पतितं क्रोधं क्षमयैव निरस्यति । यथोगस्तत्रचं जीर्णं स वै पुरुष उच्यते ॥ ६ ॥
धिगस्तु मां सुदुर्बुद्धिं निर्लेज्जं पापकृत्तमम् । अचिन्तयित्वा तां सीतामग्निदं स्वामिघातकम् ॥ ७ ॥

४९-५०] ति० टी०-समुद्रे निर्वापयामास लाङ्गूल-
प्रेषणेनेति शेषः ॥ ४९ ॥ ५० ॥

इति श्रीरामाभिरामे श्रीरामोये रामायणतिलके वाल्मीकीय
आदिकाव्ये सुन्दरकाण्डे चतुःपञ्चाशः सर्गः ॥ ५४ ॥

रा० टी०-लङ्कामिति । समस्तां लङ्कां संपीड्य लाङ्गुला-
ग्निं समुद्रे निर्वापयामास ॥ ४९ ॥

रा० टी०-तत इति । लङ्कां प्रदग्धां दृष्ट्वा देवादयः परमं
विस्मयं गताः ॥ ५० ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे चतुःपञ्चाशः सर्गः ॥ ५४ ॥

गो० टी०-लङ्कामित्यादि । लाङ्गुलाग्निं समुद्रे निर्वाप-
यामासेत्यन्वयः ॥ १ ॥ २ ॥

१] ति० टी०-संदीप्यमानामिति ॥ १ ॥

रा० टी०-लाङ्गूलनिर्वापणानन्तरकालिकं हनुमतो दृष्टा-
न्तमाह-संदीप्यमानामित्यादिभिः । संदीप्यमानाम् अत
एव विध्वस्ताम् अत एव त्रस्ता रक्षोगणाः यस्यां तां लङ्कामवे-
क्ष्य तस्य हनुमतः त्रास उद्वेगोऽभूत् अत एव आत्मनि स्वात्म-
विषये कुत्सा निन्दा अजायत अत एव चिन्तयामास च ।
सार्वभौक एकान्वयी ॥ १ ॥

२] ति० टी०-कुत्सा चात्मन्यजायतेत्युक्तां कुत्सामाह-
लङ्कामिति । किंस्वित्कर्म कृतम् कुत्सितमेव कृतमित्यर्थः ॥ २ ॥

रा० टी०-तच्चिन्ताकारमाह-लङ्कामित्यादि । लङ्कां प्र-
दहता मया इदं सीतादाहनं किं मया कृतम् । अर्थं पृथक् ॥ २ ॥

गो० टी०-तस्येति । कुत्सा निन्दा ॥ ३-८ ॥

३] ति० टी०-उत्कृष्टतत्त्वकार्यमूलं कोप इति निश्चित्य
तद्विद्वान्स्तौति-धन्या इति । दुःखातिशयादेव महात्मपद-
पौनरुक्त्यं न दोषाय ॥ ३ ॥

रा० टी०-धन्या इति । ये महात्मानः अतिप्रयत्नशीलाः
उत्थितं कोपमम्भसाऽग्निमिव बुद्ध्या निरुन्धन्ति ते महात्मानः
पुरुषश्रेष्ठाः अत एव धन्याः ॥ ३ ॥

४] ति० टी०-‘क्रुद्धः पापं न कुर्यात्’ इति पाठे क्रुद्धो
यः कश्चित्पापं कुर्यान्न न किं काकुः अपि तु कुर्यादेव अक-
रणमशक्यमेवेत्यर्थः । तदेव दर्शयति-क्रुद्धो हन्यादिति ॥ ४ ॥

रा० टी०-क्रोधे दोषानाह-क्रुद्ध इत्यादिभिः । क्रुद्धः
गुरुनपि हन्यात् अतः कः क्रुद्धः पापं न कुर्यात्कुर्यादेवेत्यर्थः ॥ ४ ॥

५-७] ति० टी०-न जानातीत्येतदेव स्पष्टयति-ना-
कार्यमिति । क्रुद्धस्याकार्यमप्युक्तबुद्ध्याऽकरणाय न किंचिद-
प्यस्ति अतो गुरुहर्षनायपि करोत्येवेत्यर्थः ॥ ५-७ ॥

रा० टी०-वाच्येति । प्रकुपितो जनः वाच्यावाच्यं न
विजानाति ॥ ५ ॥

रा० टी०-य इति । उरगो जीर्णं त्वचमिव समुत्पतितं
कोपं यो निरस्यति स एव पुरुष उच्यते ॥ ६ ॥

१ श्लोकोऽयं पञ्चपञ्चाशसर्गाग्रे गो. पाठे । २ संदीप्येति गो. पाठः । ३ महाबल इति गो. पाठः । ४ सत्तम इति गो. पाठः । ५ श्लोकोऽय-
मधिकः गो. पाठे । ६ कर्मेति गो. पाठः । ७ ते पुरुषश्रेष्ठा इति गो. पाठः ।

यदि दग्धा त्वयं सर्वा नूनमार्यापि जानकी । दग्धा तेन मया भर्तुर्हतं कार्यमजानता ॥ ८ ॥
 यदर्थमयमारम्भस्तत्कार्यमवसादितम् । मया हि दहता लङ्कां न सीता परिरक्षिता ॥ ९ ॥
 ईषत्कार्यमिदं कार्यं कृतमासीन्न संशयः । तस्य क्रोधाभिभूतेन मया मूलक्षयः कृतः ॥ १० ॥
 विनष्टा जानकी वैयक्तं न ह्यदग्धः प्रदृश्यते । लङ्कायाः कश्चिदुद्देशः सर्वा भस्मीकृता पुरी ॥ ११ ॥
 यदि तद्विहतं कार्यं मया प्रज्ञाविपर्ययात् । इहैव प्राणसंन्यासो ममापि ह्यद्य रोचते ॥ १२ ॥
 किमग्नौ निपताम्यद्य आहोस्विद्वड्वामुखे । शरीरमिहै सत्त्वानां दधि सागरवासिनाम् ॥ १३ ॥
 कथं नु जीवता शक्यो मया द्रष्टुं हरीश्वरः । तौ वा पुरुषशार्दूलौ कार्यसर्वस्वघातिना ॥ १४ ॥
 मया खलु तदेवेदं रोपदोषात्प्रदर्शितम् । प्रथितं त्रिषु लोकेषु कपित्वमनवस्थितम् ॥ १५ ॥
 धिगस्तु राजसं भावमनीशमनवस्थितम् । ईश्वरेणापि यद्वागन्मया सीता न रक्षिता ॥ १६ ॥

रा० टी०—धिगिति । सीतामचिन्तयित्वा विस्मृत्य अन्यत्रानीत्येत्यर्थः, अग्निदम् अग्नये ददाति अग्निं ददाति वस्तुमात्रे क्षिपति वा स तम् अत एव स्वामिघातकम् अत एव पापकृतम् पापिश्रेष्ठं मां धिगस्तु ॥ ७ ॥

८] ति० टी०—धिगस्तु मामित्यनेनोक्तं स्वधिकारमाह—यदीति । इयं लङ्का सर्वापि नूनं दग्धैव यदि जानक्यप्यत्रत्या दग्धा स्यात्तदा तेनाजानता मया भर्तुः कार्यं हतं भवेत् ॥ ८ ॥

रा० टी०—यदीति । यदीयं लङ्का सर्वा दग्धा तर्हि जानक्यपि दग्धा तेन दाहेन मया भर्तुः कार्यं हतम् ॥ ८ ॥

गो० टी०—यदीति । जानक्यपि यदि दग्धेत्यन्वयः ॥ ९ ॥ १० ॥

९] ति० टी०—एतदेव विदुषोति—यदर्थमिति ॥ ९ ॥

रा० टी०—यदर्थमिति । यदि मया सीता न रक्षिता तर्हि यदर्थमयमारम्भपणदिरारम्भः तत्कार्यमवसादितं विनाशितम् ॥ ९ ॥

१०] ति० टी०—एतत्कार्यं लङ्कादाहरूपमीपत्कार्यमिवाप्रयाससाध्यकार्यमिव कृतमवृष्टितमासीन्न संशयः । भर्तुः कार्यं तु मया सर्वथा नाशितमेवेत्याह—तस्येति । क्रोधाभिभूतेन मया सीतामपरिरक्षता कृतस्य सीतादर्शनरूपस्य कार्यस्य मूलक्षयः कृतः ॥ १० ॥

रा० टी०—ईषदिति । इदं लङ्कादाहादिकार्यमीपत्कार्यमिव मया कृतमासीत् तस्य रामकार्यस्य तु मूलक्षयः मूलविघातः मया कृतः ॥ १० ॥

गो० टी०—ईषत्कार्यमिति । इदं कार्यम् अन्वेषणपूर्वकरावणनिलयपरिज्ञानसीतादर्शनतन्निवेदनरूपं महत्कार्यम् ईषत्कार्यम् ईषदवशिष्टकार्यम् असमग्रप्रायमेव कृतमासीत् रामनिवेदनमात्रावशेपं कृतमासीदित्यर्थः । किं त्विदानीं क्रोधाभिभूतेन क्रोधान्धेन मया तस्य कार्यस्य मूलक्षयः कृतः न संशयः विकलीकृतमित्यर्थः ॥ ११ ॥

११-१२] ति० टी०—ननु सीताविनाशनिश्चयस्ते कथं तत्राह—विनष्टेति ॥ ११ ॥ १२ ॥

रा० टी०—विनष्टेति । हि यतः अदग्धः लङ्कायाः कश्चिदुद्देशः न प्रदृश्यते अतः सर्वा पुरी भस्मीकृता अतः जानकी विनष्टा ॥ ११ ॥

गो० टी०—सीतानाशे तत्तथैव स एव तु कुत इत्यत्राह—विनष्टेति ॥ १२ ॥

रा० टी०—यदीति । प्रज्ञाविपर्ययात् बुद्धिवैपरीत्यात् तत् रामसंबन्धि कार्यं मया यदि विहितं तदा ममापि प्राणसंन्यासः प्राणत्यागः इहैव रोचते ॥ १२ ॥

गो० टी०—यदीति । विहितं यदि सीतानाशाद्विनष्टं यदि प्राणसंन्यासः प्राणत्यागः ॥ १३-१५ ॥

१३-१४] ति० टी०—वड्वामुखेऽग्रावित्यन्वयः । दधि ददामि ॥ १३ ॥ १४ ॥

रा० टी०—किमिति । अग्नौ आहोस्विद् वा वड्वामुखे वाड्वाग्नौ किं निपतामि आहो वा सागरवासिनां सत्त्वानां सत्त्वेभ्यः शरीरं शकलीकृतदेहं दधि ददामि वा ॥ १३ ॥

रा० टी०—कथमिति । कार्यसर्वस्वघातिना मया द्रष्टुं कथं शक्यः ॥ १४ ॥

१५] ति० टी०—तदेवेदं कपित्वमनवस्थितमव्यवस्थितकार्यकारीति त्रिषु लोकेषु प्रसिद्धं दर्शितम् । रोपदोषाद्रक्षोपयक्रोधोपात् ॥ १५ ॥

रा० टी०—मयेति । त्रिषु लोकेषु प्रथितं प्रख्यातम् अनवस्थितम् अव्यवस्थितं यत्कपित्वं तदेवेदं रोपदोषात् मया प्रदर्शितम् ॥ १५ ॥

गो० टी०—मयेति । कपित्वं कापेयम् अनवस्थितं चापलात्मकमित्यर्थः ॥ १६ ॥

१६] ति० टी०—राजसं रजोगुणमूलम् भावं चेष्टाविशेषम् अनीशं कार्यामर्थम् अत एवानवस्थितमव्यवस्थि-

विनष्टायां तु सीतायां तावुभौ विनशिष्यतः । तयोर्विनाशे सुग्रीवः स्वपन्धुर्विनशिष्यति ॥ १७ ॥
 एतदेव वचः श्रुत्वा भरतो भ्रातृवत्सलः । धर्मात्मा सहशत्रुघ्नः कथं शक्यति जीवितुम् ॥ १८ ॥
 इक्ष्वाकुवंशे धर्मिष्ठे गते नाशमसंशयः । भविष्यन्ति प्रजाः सर्वाः शोकसंतापपीडिताः ॥ १९ ॥
 तदहं भाग्यरहितो लुप्तधर्मार्थसंग्रहः । रोषदोषपरीतात्मा व्यक्तं लोकविनाशनः ॥ २० ॥
 इति चिन्तयतस्तस्य निमित्तान्युपपेदिरे । पूर्वमप्युपलब्धानि साक्षात्पुनरचिन्तयत् ॥ २१ ॥
 अथ वा चारुसर्वाङ्गी रक्षिता स्वेन तेजसा । न नशिष्यति कल्याणी नाग्निरग्नौ प्रवर्तते ॥ २२ ॥
 नहि धर्मात्मनस्तस्य भार्याममिततेजसः । स्वचैरित्राभिगुप्तां तां स्पृष्टुमर्हति पावकः ॥ २३ ॥
 नूनं रामप्रभावेण वैदेह्याः सुकृतेन च । यन्मां दहनकर्मायं नादहद्व्यवाहनः ॥ २४ ॥
 त्रयाणां भरतादीनां भ्रातॄणां देवता च या । रामस्य च मनःकान्ता सा कथं विनशिष्यति ॥ २५ ॥
 यद्वा दहनकर्माऽयं सर्वत्र प्रभुरव्ययः । न मे दहति लाङ्गूलं कथमार्यां प्रधक्ष्यति ॥ २६ ॥

तफलजनकं धिक् । यद्यस्मादीश्वरेणापि समर्थेनापि मया रागा-
 द्रजोगुणमूलकौधवशास्तीता न रक्षिता, अतो धिक् ॥ १६ ॥

रा० टी०—धिगिति । यद्वागात् यद्वाशात् मया सीता न
 रक्षिता तम् अनवस्थितमव्यवस्थितम् अत एव अनीशं कार्य-
 जननासमर्थं राजसं रजोगुणसंवन्धिनं भावम् अनवधानतया
 स्थितिविशेषं धिगस्तु ॥ १६ ॥

गो० टी०—धिगस्त्विति । राजसं भावं रजोगुणनिबन्ध-
 नचेष्टाविशेषम् अनीशं नियामकरहितम् स्वतन्त्रमिति यावत्
 अनवस्थितं कुर्वत्स्वभावम् ईश्वरेणापि रक्षणसमर्थेनापि
 रागात् मात्सर्यात् 'रागोऽरारगे मात्सर्ये रक्तवर्णे कुसुम्भके'
 इति यादवः । यद्वा रागात् रजोगुणात् आग्रहादिति
 यावत् ॥ १७—२१ ॥

१७-२०] ति० टी०—उभौ रामलक्ष्मणौ ॥ १७-२० ॥

रा० टी०—अरक्षणे दोषमाह—विनष्टायामित्यादिभिः १७

रा० टी०—एतदिति ॥ १८ ॥

रा० टी०—इक्ष्वाकुवंश इति ॥ १९ ॥

रा० टी०—तदिति । तत् सीतायाः अरक्षणादतोः क्षतो
 विनाशितः धर्मार्थयोः संग्रहो येन अत एव भाग्यरहितः रोष-
 दोषपरीतात्मा हं लोकविनाशनः सकलजनविनाशनजनितपा-
 पवान् भविष्यामीति शेषः ॥ २० ॥

२१] ति० टी०—साक्षादुपलब्धान्यपरोक्षमवभूतशुभफला-
 न्युपपेदिरे । जातानि दृष्ट्वा पुनरचिन्तयदित्यर्थः ॥ २१ ॥

रा० टी०—इतीति । इति चिन्तयतः तस्य ह्यमतः पूर्व-
 मप्युपलब्धानि अवभूतानि निमित्तानि शुभसंचकदक्षिणे-
 त्रस्फुरणादीनि उपपेदिरे प्रायः अतः पुनरचिन्तयत् ॥ २१ ॥

गो० टी०—इतीति । निमित्तान्युपपेदिरे शुभशंसिनि-
 मित्तानि प्रादुर्बभूवुरित्यर्थः ॥ २२ ॥

२२-२३] ति० टी०—चिन्तामेव दर्शयति—अथंचति ।
 नाग्निरग्नौ प्रवर्तते इति अग्निरग्निं न दहतीत्यर्थः ॥ २२॥२३ ॥

रा० टी०—चिन्ताकारमाह—अथचेत्यादिभिः । स्वेन ते-
 जसा तेजोरूपवह्निविशेषेण रक्षिता कल्याणी सीता न नशि-
 प्यति नक्षयति तत्र हेतुः अग्नौ अग्निरं प्रवर्तते ॥ २२ ॥

रा० टी०—तदेव भङ्ग्यन्तरेणाह—नहीति । स्वचरित्राभिगु-
 प्तां स्वनिष्ठपरमपातिव्रतधर्मेण रक्षितां तस्य रामस्य भार्यां पा-
 वकः स्पृष्टुं नार्हति ॥ २३ ॥

गो० टी०—एवं लोकदृष्ट्याऽनर्थमाशङ्क्य तत्त्वदृष्ट्या समा-
 धत्ते—अथचेत्यादिना । नाग्निरग्नौ प्रवर्तते अग्निरग्निं न
 दहतीत्यर्थः ॥ २३ ॥ २४ ॥

२४] ति० टी०—दहनकर्मां भस्मीकरणसहजस्वभावो यद्य-
 तस्तत्प्रभावान्मां तत्सेवकं नादहत् तत एव तां स्पृष्टुमपि
 नार्हतीत्यर्थः ॥ २४ ॥

रा० टी०—नूनमिति । रामप्रभावेण अव्याहतप्रतापेन
 वैदेह्याः सुकृतेन च अयं हव्यवाहनोऽग्निः यत् प्रयत्नवन्तं मां न
 अदहत् यन्मामित्यत्र कर्मधारयः यदिति सामान्ये न-
 पुंसकं वा ॥ २४ ॥

गो० टी०—नूनमिति । दहनकर्मां भस्मीकरणस्वभावः
 यत्प्रभावादयं मां नादहत् स तामेव कथं दहतीत्यर्थः ॥ २५—३० ॥

२५] ति० टी०—त्रयाणां भरतलक्ष्मणशत्रुघ्नानां देवतात्वा-
 तस्यामग्र्यप्रवृत्ते रामभयाच्चेति भावः ॥ २५ ॥

रा० टी०—त्रयाणामिति । या भरतादीनां देवता पूज्या
 रामस्य च मनःकान्ता अत्यन्तमीप्सिता सा कथं विन-
 शिष्यति ॥ २५ ॥

२६] ति० टी०—सर्वत्र प्रभुरपि यत्सेवकत्वान्मे लाङ्गूलं
 न दहति ततस्तां कथं धक्ष्यति ॥ २६ ॥

पुनश्चाचिन्तयत्तत्र हनूमाब्बिस्मितस्तदा । हिरण्यनाभस्य गिरेर्जलमध्ये प्रदर्शनम् ॥ २७ ॥
 तपसा सत्यवाक्येन अनन्यत्वाच्च भर्तरि । असौ विनिर्देहेदग्निं न तामग्निः प्रधक्ष्यति ॥ २८ ॥
 स तथा चिन्तयंस्तत्र देव्या धर्मपरिग्रहम् । शुश्राव हनुमांस्तत्र चारणानां महात्मनाम् ॥ २९ ॥
 अहो खलु कृतं कर्म दुर्विगाहं हनूमता । अग्निं विसृजता तीक्ष्णं भीमं राक्षससंघानि ॥ ३० ॥
 प्रपलायितरक्षःस्त्रीबालवृद्धसमाकुला । जनकोलाहलाधमाता क्रन्दतीवादिक्रन्दरैः ॥ ३१ ॥
 दग्धेयं नगरी लङ्का साट्टप्राकारतोरणा । जानकी न च दग्धेति विस्मयोऽद्भुत एव नः ॥ ३२ ॥
 इति शुश्राव हनुमान्वाचं ताममृतोपमाम् । बभूव चास्य मनसो हर्षस्तत्कालसंभवः ॥ ३३ ॥
 स निमित्तैश्च दृष्टार्थैः कारणैश्च महागुणैः । ऋषिवाक्यैश्च हनुमानभवत्प्रीतमानसः ॥ ३४ ॥
 ततः कपिः प्राप्तमनोरथार्थस्तामक्षतां राजसुतां विदित्वा ।

प्रत्यक्षतस्तां पुनरेव दृष्ट्वा प्रतिप्रयाणाय मतिं चकार

॥ ३५ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे पञ्चपञ्चाशः सर्गः ॥ ५५ ॥

रा० टी०—यदिति । यत् यः अयं वह्निः मे लाङ्गूलं न दहति सः आर्यां सीतां कथं प्रधक्ष्यति ॥ २६ ॥

२७] ति० टी०—देवीप्रभावात्सिन्धौ मद्विश्रान्तिनिमित्तं गिरिदर्शनहेतुनातिप्रभाववतीं तां न दहतीत्याह—पुनश्चेति ॥ २७ ॥

रा० टी०—पुनरिति । तत्र तस्मिन् समये विस्मितो हनुमान् जलमध्ये सागरान्तर्देशे हिरण्यनाभस्य गिरेः प्रदर्शनं पुनरचिन्तयत् । एतेन पर्वतादीनामपि सर्वेषां रामाज्ञावशवर्तित्वं सूचितं तेन सीतायाः नाग्रेभीतिरिति सूचितम् ॥ २७ ॥

२८—२९] ति० टी०—विनिर्देहेत् दाहविषयवाक्यप्रयोगेनेति शेषः । तथा चिन्तयंश्चारणानां वाक्यं शुश्रावेति योजना ॥ २८ ॥ २९ ॥

रा० टी०—तपसेति । तपआदिना असौ सीता अग्निं विनिर्देहेत् अतः तां सीताम् अग्निं प्रधक्ष्यति ॥ २८ ॥

रा० टी०—स इति । तत्र तस्मिन् समये देव्याः सीतायाः धर्मपरिग्रहं धर्मं स्थितिं चिन्तयन् हनुमान् चारणानां शुश्राव वचनमिति शेषः ॥ २९ ॥

३०—३१] ति० टी०—दुर्विगाहम् केनाप्यसम्भ्रमित्यर्थः ॥ ३० ॥ ३१ ॥

रा० टी०—तद्वचनाकारमाह—अहो इत्यादिभिः । राक्षससंघानि अग्निं विसृजता त्यजता हनुमता दुर्विगाहम् अन्यैः कर्तुमशक्यम् अहो आश्चर्यं कर्म कृतम् ॥ ३० ॥

गो० टी०—अहो इत्यादि । विस्मयोद्भूत एव न इति । अयं विस्मयः अद्भुत एव अद्भुतमाश्चर्यं कल्याणं चेत्युणादिवृत्तिः । यद्वा विस्मयः आश्चर्यम् अद्भुतः अभूतपूर्वं इत्यर्थः । अद्भुतः अद्भुतरसः तस्य स्थायी भावो विस्मयः । तथा च अद्भुत एव अद्भुतरसतां प्राप्त एव । महानयं विस्मयः । न विस्मयमात्र इत्यर्थः ॥ ३१—३३ ॥

रा० टी०—तत्कामाह—प्रपलायितेति । प्रपलायितैः अतिपलायनं प्राप्तैः रक्षःप्रभृतिभिः समाकुला व्याप्ता जनकोलाहलैः धमाता शब्दिता अत एव क्रन्दती रुदतीवादिक्रन्दरैः सह इयं लङ्का दग्धा जानकी तु न दग्धा इति नोऽस्माकमद्भुतोऽभूतपूर्वं एव विस्मयः । श्लोकद्वयमेकान्वयि ॥ ३१ ॥ ३२ ॥

३२] ति० टी०—विस्मय आश्चर्यम् । अद्भुतोऽभूतपूर्वः ॥ ३२ ॥

३३] ति० टी०—तत्कालसंभवस्तत्कालजातचारणवाक्यजः ॥ ३३ ॥

रा० टी०—इतीति । इति वाचं हनुमान् शुश्राव अत एव तत्कालसंभवः तस्मिन् काले योग्यः अस्य हनुमतः मनसो हर्षो बभूव ॥ ३३ ॥

३४] ति० टी०—दृष्टार्थैर्दृष्टप्रत्ययैर्निमित्तैर्दक्षिणाक्षिस्पन्दनादिभिः कारणैः सीतारामप्रभावपातिव्रत्यादिरूपैर्ऋषिवाक्यैश्चारणवाक्यैः ॥ ३४ ॥

रा० टी०—स इति । दृष्टः बहुवारमभूतः अर्थः फलं येषां तैः निमित्तैः दक्षिणेनैस्फुरणादिभिः महागुणैः अद्भुतगुणप्रतिपादकैः कारणैः सीतास्थितिबोधहेतुभिः ऋषिवाक्यैश्च हनुमान् प्रीतमानसोऽभवत् ॥ ३४ ॥

गो० टी०—स इति । निमित्तैः दक्षिणाक्षिस्पन्दादिभिः दृष्टार्थैः दृष्टफलसंवादैः कारणैः सीतापातिव्रत्यरामप्रभावादिभिः ऋषिवाक्यैः चारणवाक्यैः ॥ ३४ ॥

३५] ति० टी०—विदित्वा चारणादिवाक्यैः पुनरेव पुनरपि प्रत्यक्षतो दृष्ट्वा, प्रतिप्रयाणाय किञ्चिन्थां प्रति गन्तुं मतिं चकार ॥ ३५ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे पञ्चपञ्चाशः सर्गः ॥ ५५ ॥

रा० टी०—तत इति । अक्षताम् अदग्धां तां सीतां विदित्वा ज्ञात्वा प्रत्यक्षतः तां दृष्ट्वा च प्राप्तमनोरथार्थः प्राप्तौ

षट्पञ्चाशः सर्गः ।

हनुमार्जिशुपातोऽवतीर्याभिवादनसमाश्वासनसंप्रश्नपूर्वकं सागरोत्तरीरगमनायारिष्टगिरिं समाह्वय स्वचरणनिपीडनाद्गिरिवरस्य
रसातलप्रवेशनेन ततः समुत्पगत ।

ततस्तु शिंशपामूले जानकीं पर्यवस्थिताम् । अभिवाद्याब्रवीद्विष्टया पश्यामि त्वामिहाक्षताम् ॥ १ ॥
ततस्तं प्रस्थितं सीता वीक्षमाणा पुनः पुनः । भर्तुः स्नेहोन्मिता वाक्यं हनूमन्तमभाषत ॥ २ ॥
यदि त्वं मन्यसे तात वसैकाहमिहानघ । कचित्सुसंवृते देशे विश्रान्तः श्वो गमिष्यसि ॥ ३ ॥
मम चैवाल्पभाग्यायाः सांनिध्यात्तव वानर । शोकस्यास्याप्रमेयस्य मुहूर्तं स्यादपि क्षयः ॥ ४ ॥
गते हि हरिशार्दूल पुनः संप्राप्तये त्वयि । प्राणेष्वपि न विश्वासो मम वानरपुंगव ॥ ५ ॥
अदर्शनं च ते वीर भूयो मां दारयिष्यति । दुःखादुःखतरं प्राप्तां दुर्मनःशोककर्षिताम् ॥ ६ ॥
अयं च वीर संदेहस्तिष्ठतीव ममाग्रतः । सुमहत्सु सहायेषु हर्षक्षेपु महाबलः ॥ ७ ॥
कथं नु खलु दुष्पारं संतैरिष्यन्ति सागरम् । तानि हर्षक्षसैन्यानि तौ वा नरवरात्मजौ ॥ ८ ॥
त्रयाणामेव भूतानां सागरस्यापि लङ्घने । शक्तिः स्याद्वैनतेयस्य तव वा मारुतस्य वा ॥ ९ ॥
तदत्र कार्यनिर्वन्धे समुत्पन्ने दुरासदे । किं पश्यसि समाधानं त्वं हि कार्यविशारदः ॥ १० ॥
काममस्य त्वमेवैकः कार्यस्य परिसाधने । पर्याप्तः परवीरघ्न यशस्यस्ते बलोदयः ॥ ११ ॥
वैलैस्तु संकुलां कृत्वा लङ्कां परवलादनः । मां नयेद्यदि काकुत्स्थस्तत्तस्य सदृशं भवेत् ॥ १२ ॥
तद्यथा तस्य विक्रान्तमनुरूपं महात्मनः । भवत्याहवशूरस्य तथा त्वमुपपादय ॥ १३ ॥
तदर्थोपहितं वाक्यं प्रश्रितं हेतुसंहितम् । निशम्य हनुमान्वीरो वाक्यमुत्तरमब्रवीत् ॥ १४ ॥
‘देवि हर्षक्षसैन्यानामीश्वरः प्लवतां वरः । सुग्रीवः सत्त्वसंपन्नस्तवार्थं कृतनिश्चयः ॥ १५ ॥’
स वानरसहस्राणां कोटीभिरभिसंहृतः । क्षिप्रमेष्यति वैदेहि सुग्रीवः प्लवगाधिपः ॥ १६ ॥
तौ च वीरौ नरवरौ सहितौ रामलक्ष्मणौ । आगम्य नगरीं लङ्कां सायकैर्विधमिष्यतः ॥ १७ ॥
सगणं राक्षसं हत्वा न चिराद्गुणन्दनः । त्वामादाय वरारोहे स्वां पुरीं प्रति यास्यति ॥ १८ ॥
समाश्वसिहि भद्रं ते भव त्वं कालकाङ्क्षिणी । क्षिप्रं द्रक्ष्यसि रामेण निहतं रावणं रणे ॥ १९ ॥
निहते राक्षसेन्द्रे च सपुत्रामात्यबान्धवे । त्वं समेष्यसि रामेण शशाङ्केनेव रोहिणी ॥ २० ॥
क्षिप्रमेष्यति काकुत्स्थो हर्षक्षप्रवरैर्युतः । यस्ते युधि विनिर्जित्य शोकं व्यपनयिष्यति ॥ २१ ॥
एवमाश्वास्य वैदेहीं हनूमान्मारुतात्मजः । गमनाय मतिं कृत्वा वैदेहीमभ्यवादयत् ॥ २२ ॥
राक्षसान्मवरान्हत्वा नाम विश्राव्य चात्मनः । समाश्वस्य च वैदेहीं दर्शयित्वा परं बलम् ॥ २३ ॥
नगरीमाकुलां कृत्वा बध्वायित्वा च रावणम् । दर्शयित्वा बलं घोरं वैदेहीमभिवाद्य च ॥ २४ ॥
प्रतिगन्तुं मनश्चक्रे पुनर्मध्येन सागरम् । ततः स कपिशार्दूलः स्वामिसंदर्शनेत्सुकः ॥ २५ ॥

मनोरथार्थो येन मनोवेगवत्त्वसमानाधिकरणेऽन्वितार्थवानित्यर्थः ।
हनुमान् प्रतिप्रयाणाय मतिं चकार ॥ ३५ ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे पञ्चपञ्चाशः सर्गः ॥ ५५ ॥

गो० टी०-तत इति । पूर्वं चारणवाक्यैर्विदित्वा पुनः

प्रत्यक्षं दृष्ट्वा ततः प्रतिप्रयाणाय मतिं चकार प्रतियास्या-
मीति संकल्पितवानित्यर्थः ॥ ३५ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
व्याने सुन्दरकाण्डव्याख्याने पञ्चपञ्चाशः सर्गः ॥ ५५ ॥

१-२५] ति० टी०-इत आरभ्य ‘पुनर्मध्येन सागरम्’

१ अन्वितमिति रा. पाठः । २ एतदादिश्लोकाष्टकं गो. नास्ति । ३ तिरिष्यतीति रा. पाठः । ४ शरैः स्विति गो. पाठः । ५ तस्या इति गो. पाठः ।
६ एतदादिश्लोकपट्टं गो. नास्ति । ७ इति गो. पाठः । ८ विजित्यप्रीतिरिति गो. पाठः । ९ अयं श्लोकद्वयं गो. नास्ति ।

आरूरोह गिरिश्रेष्ठमरिष्टमरिर्मदनः । तुङ्गपद्मकजुष्टाभिर्नीलाभिर्वनराजिभिः ॥ २६ ॥
 सोत्तरीयमिवारूभोदैः शृङ्गान्तरविलम्बिभिः । बोध्यमानमिव प्रीत्या दिवाकरकरैः शुभैः ॥ २७ ॥
 उन्मिषन्तमिवोद्धूतैर्लोचनैरिव धातुभिः । तोयौघनिःस्वनैर्मन्दैः प्राधीतमिव सर्वतः ॥ २८ ॥

इत्यन्ताः सार्धचतुर्विंशतिश्लोकाः प्राग्व्याख्यातप्राया एव १-२५
 रा० टी०-हनुमत्कर्तृकसीतादर्शनानन्तरकालिकां सीतां
 प्रति हनुमदुक्तिमाह-तत इति । दिष्टया भाग्यवशेन अक्षतां
 विनाशरहितां त्वां पश्यामि इति वाक्यं जानकीमभिवाद्य
 अब्रवीत् ॥ १ ॥

गो० टी०-तत इत्यादि ॥ १ ॥

रा० टी०-तत इति । तत आरभ्य पुनर्मध्येन सागर-
 मित्यन्ताः सार्धत्रयोविंशतिश्लोकाः पूर्वमपि पठिताः इति तद्या-
 ख्यानेनैव व्याख्यातप्रायाः ॥ २-२४ ॥

गो० टी०-ततस्तमिति । प्रस्थितं प्रस्थानोद्युक्तम् ॥ २ ॥

गो० टी०-वनभङ्गाश्रवधादिना हनुमतः शक्तिं विज्ञाय
 असौ रामाय निवेद्य स्वयमेव सकलराक्षससंहारपूर्वकं मम
 नेता मा भूदित्यभिप्रायेणाह-काममिति । अस्य कार्यस्य
 सर्वराक्षसवधपूर्वकमत्प्रापणरूपकार्यस्य बलोदयः सत्त्वप्रकर्षः,
 सैन्योत्थापनं वा ते यशस्यः यशस्करः न तु रामस्येति
 भावः ॥ ३ ॥

गो० टी०-तर्हि रामस्य किं यशस्करमित्यत्राह-शरैरिति ।
 तत् स्वपराक्रमेण मन्त्रयनम् । तस्य काकुत्स्थस्य सदृशम् एत-
 देव ममाभिलषितम् । अन्यथा मे कथं वीरपत्नीत्वमिति
 भावः ॥ ४ ॥

गो० टी०-तच्च त्वदायतमेवेत्याह-तद्यथेति । विक्रान्तं
 विक्रमणम् ॥ ५-८ ॥

रा० टी०-तत इति । ततः गमनेच्छानन्तरं स्वामिसंदर्श-
 नोत्सुकः स हनुमान् अरिष्टं तदभिधं गिरिश्रेष्ठमारूरोह । अर्ध-
 द्वयमेकान्वयि ॥ २५ ॥

गो० टी०-ततः स इति । अरिष्टम् अरिष्टाख्यम् ॥ ९ ॥

२६] ति० टी०-अरिष्टं तदाख्यम् । नीलाभिर्वनराजि-
 भिः सपरिधानमिवेति शेषः ॥ २६ ॥

रा० टी०-गिरिमेव वर्णयन्नाह-तुङ्गत्यादिभिः । तुङ्गाः
 उन्नताः ये पद्मकाः तैर्जुष्टाभिः वनराजिभिः शृङ्गान्तरवि-
 लम्बिभिः ॥ २६ ॥

गो० टी०-अथैनं गिरिं चतुर्दशलोकेष्वन्ते-तुङ्गत्यादिना ।
 पद्मकाः पद्मवर्णदृक्षाः । परिधानलेख्यस्थानीयतया विशेषण-
 मिति बोध्यम् । सपरिधानमिव स्थितमिति शेषः । उत्तरार्धं
 सोत्तरीयत्वोत्प्रेक्षणात् । बोध्यमानमिति । शुभैः तरुणैः
 करैः अंशुभिः हस्तैश्च बोध्यमानमिव स्थितम् । तत्र ज्ञापक-
 माह-उद्धूतैरिति । उद्धूतैः उद्धूतैः लोचनैरिव स्थितैः धातुभिः

उन्मिषन्तं पश्यन्तमिव स्थितम् । तोयौघनिःस्वनैः गिरिनीदी-
 घोपैः मन्दैः गम्भीरैः प्राधीतमिव प्राध्येतुं प्रवृत्तमिव ।
 आदिकर्मणि कर्तरि क्तः अधीयानमिवेत्यर्थः । प्रसवणस्वनैः
 पर्वतमृलाद्वहिः प्रवहन्ति जलानि प्रसवणानि तेषां स्वनैः ।
 प्रगीतमिव गातुं प्रवृत्तमिव गायन्तमिवेत्यर्थः । आदिकर्मणि
 कर्तरि क्तः । देवदारुभिरिति । ऊर्ध्वबाहुमिवेति तपोविशेष
 उच्यते । प्रपातजलनिर्घोषैः प्रपाताः भृगवः 'प्रपातस्तु तदो
 भृगुः' इत्यमरः तेषां जलानि तेभ्यः पतन्तो निर्झरा इत्यर्थः
 तेषां निर्घोषैः प्राकुष्टमिव आक्रोशन्तमिव । पूर्ववत् क्तः ।
 शरदि ये घना भवन्ति ते शरद्वनाः । शरत्कालपुष्पिणः सप्त-
 च्छदादयः तैः शुचीभूतैः जरया कम्पमानमिव स्थितमित्यर्थः ।
 'शरद्वनैः' इति पाठे बहुवार्पिकदृष्टैरित्यर्थः शरवणैरिति वार्थः ।
 तकारान्तोप्यस्ति । शरवणे जातस्य कृपाचार्यस्य शारद्वत
 इति नामदर्शनात् । कीचकैः कीचकाख्यैर्वेणुभिः । तदाहामरः-
 'वेणवः कीचकास्ते स्युर्ग्रेः स्वनन्त्यनिलोद्धताः' इति । आशी-
 विपोत्तमैः निःश्वसन्तमिव सर्पश्रेष्ठनिःश्वासैर्निःश्वसन्तमिव ।
 अमर्षात् हनुमति क्रोधादित्यर्थः । नीहारकृतगम्भीरैः नीहारपूर्णैः
 गम्भीरैश्च गह्वरैः गुहाभिः ध्याननिरुद्धेन्द्रियस्थानीयैः ध्या-
 यन्तमिव स्थितम् । निरुद्धेन्द्रियद्वारा ध्यानारुद्धमिव स्थित-
 मित्यर्थः । मेघपादनिभैः मेघावरोहनिभैः पादैः प्रत्यन्तपर्वतैः
 प्रक्रान्तमिव गन्तुशुद्युक्तमिव । पूर्ववत् क्तः । जुम्भमाणमिव
 गात्रभङ्गं कुर्वाणमिव । अश्रमालिभिः मेघमालावद्भिः । बहुधा
 कीर्णैः हनुमत्पादस्पृशेण शिथिलैरित्यर्थः । धातुनिष्यन्तः धातु-
 सावः । लतापादपानां संघातो यस्मिन्निति व्यधिकरणबहुव्रीहिः ।
 रामदर्शनशीघ्रेण रामदर्शनत्वरवाता ॥ १०-२१ ॥

२७] ति० टी०-सोत्तरीयमिव कण्ठासक्तोत्तरीयधारि-
 णमिव । बोध्यमानमिव रविकिरणस्पृशेण सर्वेषां तत्रत्यव-
 स्तूनां विकासादिति भावः ॥ २७ ॥

रा० टी०-शृङ्गमध्ये स्थितैरम्भोदैर्मयैः सोत्तरीयम् उत्तरी-
 यधारिणमिव दिवाकरैर्बोध्यमानमिव ॥ २७ ॥

२८] ति० टी०-उद्धूतैर्लोचनसदृशैर्धातुभिरुन्मिषन्तमिवे-
 त्युत्प्रेक्षा । प्राधीतमिवोच्चैः प्रारब्धाध्ययनमिव तत्स्वनानां
 महत्त्वात् ॥ २८ ॥

रा० टी०-उद्धूतैरुद्धूतैः पक्ष्मरहितैरित्यर्थः लोचनैरिव धा-
 तुभिः उन्मिषन्तं विलोकयन्तमिव मन्दैः तोयौघनिःस्वनैः प्राधीतं
 प्रकृष्टाध्ययनविशिष्टमिव ॥ २८ ॥

प्रगीतमिव विस्पष्टं नानाप्रस्रवणस्वनैः । देवदारुभिर्दूतैरुर्ववाहुमिव स्थितम् ॥ २९ ॥
 प्रपातजलनिर्घोषैः प्राकुष्टमिव सर्वतः । वेपमानमिव श्यामैः कम्पमानैः शरद्वनैः ॥ ३० ॥
 वेणुभिर्मास्तोद्धूतैः कूजन्तमिव कीचकैः । निःश्वसन्तमिवामर्षाद्धेरैराशीविषोत्तमैः ॥ ३१ ॥
 नीहारकृतगम्भीरैर्ध्यायन्तमिव गह्वरैः । मेघपादनिभैः पादैः प्रक्रान्तमिव सर्वतः ॥ ३२ ॥
 जृम्भमाणमिवाकाशे शिखरैर्भ्रमालिभिः । कूटैश्च बहुधा कीर्णं शोभितं बहुकन्दरैः ॥ ३३ ॥
 सालतोलैश्च कर्णैश्च वंशैश्च बहुभिर्घृतम् । लतावितानैर्विततैः पुष्पवद्भिरलंकृतम् ॥ ३४ ॥
 नानामृगगणैः कीर्णं धातुनिष्पन्दभूषितम् । बहुप्रस्रवणोपेतं शिलासंचयसंकटम् ॥ ३५ ॥
 महर्षियज्ञगन्धर्वकिन्नरोरगसेवितम् । लतापादपसंवाधं सिंहाधिष्ठितकन्दरम् ॥ ३६ ॥
 व्याघ्रादिभिः समाकीर्णं स्वादुमूलफलद्रुमम् । औरोहानिलसुतः पर्वतं प्लवगोत्तमः ॥ ३७ ॥
 रामदर्शनशीघ्रेण प्रहर्षेणाभिचोदितः । तेन पादतलक्रान्ता रम्येषु गिरिसानुषु ॥ ३८ ॥
 सद्योषाः समशीर्यन्त शिलाशूर्णीकृतास्ततः । स तमारुह्य शैलेन्द्रं व्यवर्धत महाकपिः ॥ ३९ ॥

२९] ति० टी०-प्रगीतमिव प्रारब्धगानमिव तत्स्वनानां मन्दत्वात् ॥ २९ ॥

रा० टी०-नानाप्रस्रवणस्वनैः निरंतरशब्दैः विस्पष्टं प्रगीतमिव उद्धूतैः उद्धूतैः देवदारुभिः स्थितमुद्धूतवाहुमिव ॥ २९ ॥

३०-३१] ति० टी०-प्रपातजलनिर्घोषैः प्रपातेभ्यो भृशुद्देशेभ्यः पतजलशब्दैः प्राकुष्टमिवारब्धाक्रोशमिव । सर्वत्रादिकर्मणि कर्तरि क इत्याहुः । शरद्वनैः सप्तपर्णादिशरद्वक्षसैः ॥ ३० ॥ ३१ ॥

रा० टी०-प्रपातानां भृशतदेभ्यः प्रपतितानां जलानां निर्घोषैः प्राकुष्टमाहृतमिव श्यामैः कम्पमानैः शरद्वनैः शरत्प्रभृतघनसदृशसप्तपर्णादितरुभिर्वेपमानमिव ॥ ३० ॥

रा० टी०-मारुतोद्धूतैः वायुकम्पितैः अत एव कीचकैः सशब्दैर्वेणुभिः कूजन्तमिव आशीविषोत्तमैः निःश्वसन्तमिव ॥ ३१ ॥

३२] ति० टी०-नीहारकृतगम्भीरैः । नीहारवशेन तत्तद्दर्शनात्तत्कृतगम्भीरत्वं गह्वराणाम् । ध्यायन्तमिव सुप्रतिवेन्द्रियद्वारम् ध्यानारूढमिव स्थितमित्यर्थः । मेघपादा मेघप्ररोहास्तनिभैः पादैः प्रत्यन्तपर्वतैः प्रक्रान्तमिवारब्धगमनमिव ॥ ३२ ॥

रा० टी०-नीहारेण कृतो गम्भीरः गाम्भीर्यं येषां तैः निश्चलैरित्यर्थः, गह्वरैः ध्यायन्तमिव मेघपादाः मेघप्ररोहाः तनिभैः तत्सदृशैः पादैः प्रत्यन्तपर्वतैः सर्वतः प्रक्रान्तमिव ॥ ३२ ॥

३३] ति० टी०-अभ्रमालाभिः शिखरैर्जृम्भमाणमिव गात्रमोटनं कुर्वाणमिव । कूटैः शृङ्गैः ॥ ३३ ॥

रा० टी०-अभ्रमालिभिः अभ्रसमूहविशिष्टैः शिखरैः जृम्भमाणं गात्रविनामं कुर्वन्तमिव कूटैः शृङ्गैः कीर्णं व्याप्तम् ॥ ३३ ॥

३४] ति० टी०-लतारूपैर्वित्तृतैर्वितानैः ॥ ३४ ॥

रा० टी०-बहुभिः सालादिभिर्घृतं विततैर्विस्तृतैः लतावितानैरलंकृतम् ॥ ३४ ॥

३५] ति० टी०-धातुनिष्पन्दैर्धातुनिर्गमैर्भूषितम् । शिलासंचयेन शिलासमूहेन संकटं नीरन्ध्रम् ॥ ३५ ॥

रा० टी०-धातुनिष्पन्दैर्धातुस्थिरताभिर्भूषितं शिलासंचयेन शिलानां समूहेन संकटं निविडम् ॥ ३५ ॥

३६-३७] ति० टी०-लताभिः पादपैश्च संवाधं व्याप्तम् ॥ ३६ ॥ ३७ ॥

रा० टी०-महर्ष्यादिभिः सेवितं सिंहैरधिष्ठा कन्दरा यस्य तम् ॥ ३६ ॥

रा० टी०-स्वादुमूलफलाः द्रुमाः यस्मिन् तं पर्वतं रामदर्शनाय शीघ्रं शीघ्रत्वं यस्मिन् तेन प्रहर्षेण अभिचोदितः प्लवगोत्तमो हन्यमान् आरुरोह । त्रयोदशानामेकवान्वयः ॥ ३७ ॥

३८-३९] ति० टी०-रामदर्शने शीघ्रेणातिवेगवता उत्कटेनेति यावत् । तेन हन्यमता ॥ ३८ ॥ ३९ ॥

रा० टी०-तेनेति । तेन हन्यमता पादतलाभ्यामाक्रान्ताः अत एव चूर्णीकृताः अत एव सद्योषाः शिलाः समशीर्यन्त विरूपा अभवन् ॥ ३८ ॥

गो० टी०-तेनेति । चूर्णीकृताः समशीर्यन्त यथा चूर्णीकृता भवन्ति तथा समशीर्यन्तेत्यर्थः ॥ २२ ॥

रा० टी०-स इति । स हन्यमान् लवणाम्भसः दक्षिणात् उत्तरं पारं प्रार्थयन् प्राप्यत्येनेच्छन् सन् शैलेन्द्रमारुह्य व्यवर्धत ॥ ३९ ॥

गो० टी०-स तमिति । दक्षिणात् दक्षिणपारात् । प्रार्थयन् गन्तुमिति शेषः ॥ २३ ॥ २४ ॥

१ विस्पष्टेति गो. पाठः । २ अलुचैरिति गो. पाठः । ३ पवमानमिति गो. पाठः । ४ कीर्णैरिति गो. पाठः । ५ तालाश्वकर्णैरिति गो. पाठः । ६ गणाकीर्णमिति गो. पाठः । ७ निष्पन्देति रा. पाठः । ८ संवाधमिति गो. पाठः । ९ सिंहाश्विष्ठेति गो. पाठः । १० व्याघ्रसंचयमेति गो. पाठः । ११ तमारुह्य हनुमानिति गो. पाठः । १२ पुत्रगणान् इति गो. पाठः ।

दक्षिणादुत्तरं पारं प्रार्थयँल्लवणाम्भसं । अधिरुह्य ततो वीरः पर्वतं पवनात्मजः ॥ ४० ॥
 ददर्श सागरं भीमं भीमोरगनिषेवितम् । स मारुत इवाकाशं मारुतस्यात्मसंभवः ॥ ४१ ॥
 प्रपेदे हरिशार्दूलो दक्षिणादुत्तरां दिशम् । स तदा पीडितस्तेन कपिना पर्वतोत्तमः ॥ ४२ ॥
 ररास विविधैर्भूतैः प्राविशद्ब्रुधातलम् । कम्पमानैश्च शिखरैः पतद्भिरपि च द्रुमैः ॥ ४३ ॥
 तस्योरुवेगोन्मथिताः पादपाः पुष्पशालिनः । निपेतुर्भूतले भग्नाः शक्रायुधहता इव ॥ ४४ ॥
 कन्दरोदरसंस्थानां पीडितानां महौजसाम् । सिंहानां निनदो भीमो नभो भिन्दन्निहँशुश्रुवे ॥ ४५ ॥
 त्रस्तव्याविद्धवसना व्याकुलीकृतभूषणाः । विद्याधर्यः समुत्पेतुः सहसा धरणीधरात् ॥ ४६ ॥
 अतिप्रमाणा बलिनो दीप्तिजिह्वा महाविषाः । निपीडितशिरोग्रीवा व्यवेष्टन्त महाहयः ॥ ४७ ॥
 किन्नरोरगगन्धर्वयक्षविद्याधरास्तथा । पीडितं तं नगवरं त्यक्त्वा गगनमास्थिताः ॥ ४८ ॥
 स च भूमिधरः श्रीमान्बलिना तेन पीडितः । सट्टक्षशिखरोदग्रः प्रविवेश रसातलम् ॥ ४९ ॥
 दशयोजनविस्तारं त्रिंशद्योजनमुच्छ्रितः । धरण्यां समतां यातः स बभूव धराधरः ॥ ५० ॥

४०] ति० टी०—प्रार्थयन्गमनप्राप्यत्वेनेच्छन् । अधिरुह्य ततोऽप्यूर्ध्वं गत्वा ॥ ४० ॥

रा० टी०—अधीति । वीरो हन्मान् पर्वतमधिरुह्य सागरं ददर्श ॥ ४० ॥

४१—४२] ति० टी०—स ह्युमान्मारुत आकाशमिवोत्तरां दिशं प्रपेदे मनसा प्राप ॥ ४१ ॥ ४२ ॥

४३] ति० टी०—कम्पविशिष्टशिखरपतद्भूमोपलक्षितो व-
 ष्ठ्यां प्राविशदित्यन्वयः ॥ ४३ ॥

रा० टी०—स इति । स हन्मान् मारुत आकाशमिव दक्षिणात् उत्तरां दिशं प्रपेदे ॥ ४१ ॥

गो० टी०—स मारुत इति । स हरिशार्दूल इति संबन्धः । पितृतुल्यवेगवच्च सूचयति—मारुतस्येति ॥ २५ ॥

रा० टी०—स इति । कपिना पीडितः कम्पमानैर्भूतै-
 र्भृगादिभिः शिखरैश्च पतद्भिर्द्रुमैश्च उपलक्षितः पर्वतोत्तमः ररास
 वष्टधातलं प्राविशच्च । सार्धश्लोक एकान्वयी ॥ ४२ ॥ ४३ ॥

गो० टी०—स तदेति । तैर्भूतैः तत्रत्यजन्तुभिः ॥ २६ ॥

४४—४५] ति० टी०—शक्रायुधं वज्रम् ॥ ४४ ॥ ४५ ॥

रा० टी०—तस्येति । तस्य हन्मतः ऊरुवेगेन उन्मथिताः
 प्रकम्पिताः अत एव भग्नाः पादपाः शक्रायुधहता इव भूतले
 निपेतुः ॥ ४४ ॥

गो० टी०—तस्येति । रुग्णाः शीर्णा इति यावत् । शक्रा-
 युधहताः वज्रहताः ॥ २७ ॥

रा० टी०—कन्दरेति । कन्दरोदरसंस्थानां सिंहानां निनदः
 नभो भिन्दन्निव शुश्रुवे । हिशब्द इवायं ॥ ४५ ॥

गो० टी०—कन्दरान्तरेति । नभो भिन्दन् भिन्दन्निव ।
 महत्तायां तात्पर्यम् ॥ २८ ॥

४६] ति० टी०—त्रस्ताः, अत एव व्याविद्धानि व्यत्य-
 स्तानि वसनानि यासां ताः ॥ ४६ ॥

रा० टी०—त्रस्तेति । त्रस्ताः अत एव व्याविद्धानि विप-
 रीतानि वसनानि यासां ता द्वयोः किंच त्रस्तेन त्रासेन व्या-
 विद्धानि वसनानि यासां ताः इति कर्मधारयः व्याकुलीकृतानि
 संचलितानित्यर्थः, भूषणानि यासां ताः विद्याधर्यः धरणीधरात्
 समुत्पेतुः ॥ ४६ ॥

गो० टी०—स्त्रस्तेति । त्रस्तानि व्याविद्धानि च वस-
 नानि यासां ताः त्रस्तव्याविद्धवसनाः ॥ २९ ॥

४७—४८] ति० टी०—व्यवेष्टन्त कुण्डलीकृतशरीरा अ-
 जायन्त । 'व्यचेष्टन्त' इति पाठे पीडया लुठनित्यर्थः ॥ ४७ ॥ ४८ ॥

रा० टी०—अतिप्रमाणा इति । निपीडितं शिलासंघर्षा-
 दिना प्राप्तं बहुपीडं शिरोग्रीवं येषां ते अतिप्रमाणाः महाहयः
 महोरगाः व्यवेष्टन्त कुण्डलीकृतदेहा अभवन् 'व्यचेष्टन्त' इति
 पाठे पीडया लुठनित्यर्थः इति भट्टाः ॥ ४७ ॥

रा० टी०—किन्नरेति । किन्नरादयः पीडितं नगवरं
 त्यक्त्वा गगनमास्थिताः ॥ ४८ ॥

गो० टी०—अतिप्रमाणा इति । निपीडितशिरोग्रीवाः
 शिथिलपतितशिलालैरिति शेषः ॥ ३० ॥ ३१ ॥

४९] ति० टी०—सट्टक्षशिखरैरुदग्र उन्नतो रसातलं प्र-
 विवेश अंशेन भूसमशिखराग्रदृशो जात इत्यर्थः ॥ ४९ ॥

रा० टी०—स इति । सट्टक्षः ये शिखराः तैः उदग्र उन्नतः
 तेन हन्मता निपीडितः स भूमिधरः रसातलं प्रविवेश ॥ ४९ ॥

गो० टी०—स चेति । सट्टक्षशिखरोदग्रः सट्टक्षैः शिखरैः
 उदग्रः श्रेष्ठः ॥ ३२ ॥ ३३ ॥

५०] ति० टी०—तदेव दर्शयति—दशेति ॥ ५० ॥

१ भीनोरेति गो. पाठः । २ सह तैरिति गो. पाठः । ३ प्रविशन्निति गो. पाठः । ४ रुग्णा इति गो. पाठः । ५ कन्दरान्तरेति गो. पाठः ।
 ६ स इति गो. पाठः । ७ त्रस्तेति गो. पाठः । ८ फणित् इति रा. पाठः । ९ तदेति गो. पाठः ।

स लिलङ्घयिषुभीमं सलीलं लवणार्णवम् । कल्लोलास्फालवेदान्तमुत्पपात नभो हरिः ॥ ५१ ॥

इत्याषे श्रीमद्रामायणे वाल्मीकीय आदिकाव्ये सुन्दरकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।

लङ्कातटादुद्धृतो हनुमान्मार्गमध्ये संप्राप्तं मैनाकं संस्पृश्याग्रे गच्छन्महेन्द्रं विलोक्य बन्धुजनहर्षणायोच्चैर्जगर्ज । तच्छ्रवणेन सरभ-
समुत्थितान्कपिगणाञ्जाम्बवान्दूर्ध्वोष्णतो हनुमतः कृतकार्यत्वं कथयति । महेन्द्रशिखरमवतीर्णो हनुमाञ्जाम्बवदादीनभिवाद्य सर्वान्प्रति
संग्रहेण सीतादर्शनादिकं निवेदयति । अङ्गदो हनुमन्तं प्रशस्य सविस्तरं सीतादर्शनवृत्तान्तश्रवणोक्तः सर्वैः समं महिन्द्रविशालशि-
लातलमाश्रयते ।

आप्तुत्यच महावेगः पक्षवानिव पर्वतः । भुजङ्गयक्षगन्धर्वप्रबुद्धकमलोत्पलम् ॥ १ ॥
सचन्द्रकुमुदं रम्यं सार्ककारण्डवं शुभम् । तिष्यश्रवणकादम्बमभ्रशैवलशाद्वलम् ॥ २ ॥
पुनर्वसुमहामीनं लोहिताङ्गमहाग्रहम् । ऐरावतमहाद्वीपं स्वातीहंसविलासितम् ॥ ३ ॥
वातसंघातजालोर्मिचन्द्रांशुशिशिराम्बुमत् । हनूमानपरिश्रान्तः पुप्लुवे गगनार्णवम् ॥ ४ ॥

रा० टी०—तदेव स्पष्टयति—दशेति । दशयोजनानि विस्तारो
यस्य स धराधरः धरण्याः समतां यातः प्राप्तो बभूव ॥ ५० ॥

५१] ति० टी०—कल्लोलैरास्फाल्यते स्पृश्यते तादृशो वे-
दान्तस्तीरप्रान्तो यस्य तं सागरं लिलङ्घयिषुर्नभ उत्पपातेति
संबन्धः ॥ ५१ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे षट्पञ्चाशः सर्गः ॥ ५६ ॥

रा० टी०—स इति । कल्लोलास्फालवेदान्तं तरङ्गैः स्फा-
लिततीरोपान्तं भीमं लवणार्णवं सलीलं लीलापूर्वकं लिलङ्घयिषुः
हरिः स हनुमान् नभः उत्पपात ॥ ५१ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे षट्पञ्चाशः सर्गः ॥ ५६ ॥

गो० टी०—स इति । कल्लोलास्फालवेदान्तं तरङ्गैरास्फा-
ल्यमानतीरोपान्तम् ॥ ३४ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने षट्पञ्चाशः सर्गः ॥ ५६ ॥

१] ति० टी०—आप्तुत्योत्प्लुत्य । आधारं गगनमर्णव-
त्वेन वर्णयति—भुजङ्गैत्यादि । भुजङ्गादय एव विकसितानि
कमलादीनि यस्मिन् ॥ १ ॥

२] ति० टी०—चन्द्ररूपेण कुसुदेन चेतोत्पलेन सहि-
तम् अर्करूपकारण्डवाख्यजलपक्षिसहितम्, अन्धाणि मेघा
एव शैवलानि शाद्वलानि च यत्र तम् ॥ २ ॥

३] ति० टी०—लोहिताङ्गो भीमः, महाग्रहो महाग्रहः,
स्वातीरूपो हंसो विलासितः कृतविलासो यत्र तम् ॥ ३ ॥

४] ति० टी०—वातसंघातो वात्या तज्जालं तत्समूह ए-

वोर्मयो यत्र तम् । चन्द्रकिरणरूपशीतलजलप्लुक्तम् । मनुवर्षः ।
अत्र सावयवरूपकम् । गगनस्यार्णवत्वेन चन्द्रादीनां कुसुदादि-
त्वेन च रूपणात् ॥ ४ ॥

रा० टी०—प्लवनकालकं हनुमद्वृत्तान्तमाह—आप्तुत्येत्या-
दिभिः । पक्षवान् पर्वत इव महावेगो हनुमान् भुजङ्गादय एव
प्रबुद्धानि विकसितानि कमलोत्पलानि यस्मिन्, चन्द्ररूपकुसुदेन
सहितम् अर्क एव कारण्डवः जलकुक्कुटः तेन सहितं तिष्यश्र-
वणावेव कादम्बाः कलहंसा यस्मिन्, अन्धा एव शैवलाः शा-
द्वलाश्च यस्मिन्, पुनर्वसु एव महामीनौ यस्मिन्, लोहिताङ्गो
भीम एव महाग्रहो बृहद्ग्राहो यस्मिन्, ऐरावत एव महाद्वीपो
यस्मिन्, स्वात्येव हंसस्तेन विलासितं शोभितं वातसंघातानां
वात्यानां जालं समूह एव ऊर्मयो यस्मिन्, चन्द्रांशव एव शिशि-
राम्बुनि शीतजलानि तद्वद्गगनार्णवं पक्षवान् पर्वत इव महावेगः
अपरिश्रान्तो हनुमान् आप्लुत्य उत्प्लुत्य पुप्लुवे । श्लोकचतु-
ष्टयमेकान्वयि ॥ १-४ ॥

गो० टी०—उत्पपात नभो हरिरित्युक्तम् तल्लङ्घनं रूप-
केण चतुर्भिर्वर्णयति—सचन्द्रेत्यादिना । कारण्डवः
जलकुक्कुटः । कादम्बः कलहंसः । ‘कादम्बः कलहंसः स्यात्’
इत्यमरः । अभ्रशैवालशाद्वलं मेघस्य शैवालत्वेन पर्यन्तस्थशा-
द्वलत्वेन च रूपणम् । लोहिताङ्गः अङ्गारकः स एव महाग्रहः
महाग्रहः यस्य तम् । ऐरावतस्याश्रमातङ्गत्वेनाश्रगामित्वात्तत्र
संभवः । विलोलितम् अवगाढम् । वातसङ्घातजातोर्मय एव
चन्द्रांशवः तैः शीतलजलवद्भुजङ्गादीनां कमलोत्पलत्वेन रूपणं
तत्तद्वर्णभेदेन । अत्र गगनस्यार्णवत्वेन चन्द्रादीनां तदवयवकु-
सुदादित्वेन च रूपणात्सावयवरूपकम् । तस्य नौरिवेत्युपमया
तिलतन्दुलवत्संखटिः ॥ १-४ ॥

१ अर्धमेतत् गो. नास्ति । २ अर्धमेतत् शिशिराम्बुमदित्यस्मादप्ये गो. पाठे । ३ जातोर्मिति गो. पाठः । ४ हनुमान्मारुतगतिर्महानौरिव
सागरम् । अपारमपरिश्रान्तः इति गो. पाठः, Panini Kanya Maha Vidyalaya Collection.

ग्रसमान इवाकाशं ताराधिपमिवोल्लिखन् । हरन्निव सनक्षत्रं गगनं सार्कमण्डलम् ॥ ५ ॥
 अपारमपरिश्रान्तश्चास्त्रुधिं समगाहत । हनुमान्मेघजालानि विकर्षन्निव गच्छति ॥ ६ ॥
 पाण्डुरारुणवर्णानि नीलमाञ्जिष्ठाकानि च । हरितारुणवर्णानि महाभ्राणि चकाशिरे ॥ ७ ॥
 प्रविशन्नभ्रजालानि निष्क्रमश्च पुनः पुनः । प्रकाशश्चाप्रकाशश्च चन्द्रमा इव दृश्यते ॥ ८ ॥
 त्रिविधाभ्रघनापन्नगोचरो धवलाम्बरः । दृश्यादृश्यतनुर्वीरस्तथा चन्द्रायतेऽम्बरे ॥ ९ ॥
 ताक्षर्यायमाणो गगने स वभौ वायुनन्दनः । दारयन्मेघवृन्दानि निष्पतंश्च पुनः पुनः ॥ १० ॥
 नदन्नादेन महता मेघस्वनमहास्वनः । प्रवरान्राक्षसान्हत्वा नाम विश्राव्य चात्मनः ॥ ११ ॥
 आकुलां नगरीं कृत्वा व्यथयित्वा च रावणम् । अर्दयित्वा भैरावीरान्वैदेहीमभिवाद्य च ॥ १२ ॥
 आजगाम महातेजाः पुनर्मध्येन सागरम् । पर्वतेन्द्रं सुनाभं च समुपस्पृश्य वीरवान् ॥ १३ ॥
 ज्यामुक्त इव नाराचो महावेगोऽभ्युपागमत् । स किञ्चिदारात्संप्राप्तः समालोक्य महागिरिम् ॥ १४ ॥
 मेहन्द्रेमेघसंकाशो ननाद स महाकपिः । स पूरयामास कपिर्दिशो दश समन्ततः ॥ १५ ॥
 नदन्नादेन महता मेघस्वनमहास्वनः । स तं देशमनुप्राप्तः सुहृदर्शनलालसः ॥ १६ ॥

५-६] ति० टी०-ताराधिपमुल्लिखन्निव नलैरिति शेषः ।
 हरन्निव गृहन्निव ॥ ५ ॥ ६ ॥

रा० टी०-ग्रसमान इति । आकाशमन्तरिक्षं ग्रसमान
 इव ताराधिपं चन्द्रमसम् उल्लिखन्निव सनक्षत्रं सार्कमण्डलं
 गगनं हरन्निव मेघजालानि विकर्षन्निव हनुमान् गच्छति ।
 श्लोकद्वयमेकान्वयि ॥ ५ ॥ ६ ॥

गो० टी०-अथ तदेवोत्प्रेक्षया वर्णयति-ग्रसमान
 इवेत्यादिना ॥ ५ ॥ ६ ॥

७-८] ति० टी०-महाभ्राणीत्यस्य कपिनाऽऽकृष्यमाणानि
 निति शेषः ॥ ७ ॥ ८ ॥

रा० टी०-पाण्डुरेति । पाण्डुरादिवर्णविशिष्टानि महा-
 भ्राणि चकाशिरे ॥ ७ ॥

रा० टी०-प्रविशन्निति । अभ्रजालानि प्रविशन् नि-
 ष्क्रामश्च हनुमान् प्रकाशोऽप्रकाशश्च चन्द्रमा इव दृश्यते ॥ ८ ॥

गो० टी०-पाण्डुरेति । व्यक्ताव्यक्तवाचित्वेन अरुण-
 शब्दयोः कथंचिदपौनरुक्त्यमुच्यते । यद्वा 'अरुणः कृष्ण-
 लोहिते' इत्यमरशेषः । महाभ्राणि चकाशिरे । हनुमत्संपर्का-
 दित्यर्थः । अन्यथा वाजपेयशरद्वर्णनवदभ्रवर्णनस्यासंगत-
 त्वापातः । हनुमतस्तेजस्वीत्यनेन मेघानां नानावर्णत्वापत्तिः
 सयैन्दुसंपर्कवत् ॥ ७ ॥ ८ ॥

९-१०] ति० टी०-प्रविशन्नित्युक्तमेवार्थं भङ्गयन्तरेणा-
 ह-विविधेति । विविधेष्वभ्रघनेष्वपन्नगोचरो मार्गो येन
 सः । प्रवेशनिष्क्रामभ्यां दृश्यादृश्यतनुः । अयं श्लोकः प्रक्षिप्त
 इति भाति ॥ ९ ॥ १० ॥

रा० टी०-तदेव भङ्गयन्तरेणाह-विविधेति । विविधेषु
 अभ्रघनेषु निविडाभ्रेषु आपन्नः प्राप्तः गोचरः मार्गो यस्य
 धवलमम्बरं यस्य स हनुमान् अम्बरे आकाशे चन्द्रायते ॥ ९ ॥

गो० टी०-विविधेति । विविधेष्वभ्रघनेषु मेघसंघातेषु
 आपन्नगोचरः प्राप्तविषयः । लब्धमार्ग इति यावत् । धवला-
 म्बरः शुक्लासाः दृश्यादृश्यतनुः मेघान्तःप्रवेशनिष्क्रमणाभ्या-
 मिति भावः । चन्द्रायते चन्द्र इवाचरति ॥ ९ ॥

रा० टी०-ताक्षर्येति । मेघवृन्दानि पुनः पुनर्दारयन्
 निष्पतन् निर्गच्छन् अत एव ताक्षर्यायमाणो वायुनन्दनः
 वभौ ॥ १० ॥

गो० टी०-ताक्षर्यायमाण इति । ताक्षर्य इवाचरन्
 ताक्षर्यायमाणः । उभयत्र "उपमानादाचारे" "कतुः क्यङ्
 सलोपश्च" इति क्यङ् ॥ १०-१३ ॥

११-१२] ति० टी०-मेघस्वनवन्महास्वनो यस्य सः ११ ॥ १२ ॥

रा० टी०-नदन्निति । मेघस्वनमहास्वनः हनुमान् राक्ष-
 सान् हत्वा आत्मनो नाम विश्राव्य प्रख्याय नगरीं लङ्कामा-
 कुलां कृत्वा महता नादेन नदन् सन् मध्येन तदवच्छेदेन सागर-
 आजगाम । सार्थश्लोकद्वयमेकान्वयि ॥ ११ ॥ १२ ॥

१३-१६] ति० टी०-सुनाभं मैनाकम् ॥ १३-१६ ॥

रा० टी०-पर्वतेन्द्रमिति । सुनाभं पर्वतेन्द्रं सद्युपस्पृश्य
 ज्यामुक्तो नाराच इव अभ्युपागमत् ॥ १३ ॥

गो० टी०-पर्वतेन्द्रमिति । सुनाभं मैनाकम् ॥ १४ ॥

रा० टी०-स इति । किञ्चित् आरात् समीपं संप्राप्तः स
 हनुमान् मेहन्द्रं महागिरिं समालोक्य ननाद ॥ १४ ॥

१ मारुतस्यात्मजः श्रीमान्कपिव्योमचरो महानिति गो. पाठः । २ पाण्डुरेति गो. पाठः । ३ निष्पतंश्चेति गो. निष्क्रामन्निति रा. पाठः ।
 ४ प्रच्छन्नश्च प्रकाशश्चेति गो. पाठः । ५ तदेति गो. पाठः । ६ वभौ इति गो. पाठः । ७ बलं वोरमिति गो. पाठः । ८ उभ्युपागत इति गो. पाठः ।
 ९ अनुसंप्राप्त इति गो. पाठः । १० लङ्कामाकुलां कृत्वा महता नादेन नदन् सन् मध्येन तदवच्छेदेन सागर-
 आजगाम इति गो. पाठः । ११ ॥ १२ ॥ १३ ॥ १४ ॥ १५ ॥ १६ ॥

ननाद सुमहानादं लाङ्गूलं चाप्यकम्पयत् । तस्य नानद्यमानस्य सुपर्णाचारिते पथि ॥ १७ ॥
 फलतीवास्य घोषेण गगनं सार्कमण्डलम् । ये तु तत्रोत्तरे कूले समुद्रस्य महाबलाः ॥ १८ ॥
 पूर्वं संविष्टिताः शूरा वायुपुत्रदिदृक्षवः । महतो वायुनुन्नस्य तोयदस्येव निःस्वनम् ॥
 शुश्रुवुस्ते तदा घोषमूरुवेगं हनूमतः ॥ १९ ॥
 ते दीनमनसः सर्वे शुश्रुवुः काननौकसः । वानरेन्द्रस्य निर्घोषं पर्जन्यनिनदोपमम् ॥ २० ॥
 निशम्य नदतो नादं वानरास्ते समन्ततः । बभूवुस्तुकाः सर्वे सुहृदर्शनकाङ्क्षिणः ॥ २१ ॥
 जाम्बवान्स हरिश्रेष्ठः प्रीतिसंहृष्टमानसः । उपामन्य हरीन्सर्वानिदं वचनमब्रवीत् ॥ २२ ॥
 सर्वथा कृतकार्योऽसौ हनूमान्नात्र संशयः । नह्यस्याकृतकार्यस्य नाद एवंविधो भवेत् ॥ २३ ॥
 तस्य बाहूरुवेगं च निनादं च महात्मनः । निशम्य हरयो हृष्टाः समुत्पेतुर्यतस्ततः ॥ २४ ॥
 ते नगाग्राग्राणि शिखराच्छिखराणि च । प्रहृष्टाः समपद्यन्त हनूमन्तं दिदृक्षवः ॥ २५ ॥

गो० टी०-स इति । किंचिदनुसंप्राप्तः मैनाकात्परं कचिन् प्रदेशं प्राप्तः ॥ १९ ॥ १६ ॥

रा० टी०-स इति । स ह्यमान् नदन् सन् दशदिशः पूरयामास ॥ १९ ॥

रा० टी०-स इति । सुहृदामङ्गदादीनां दर्शने लालसा यस्य सः तं सुहृत्समीपवर्तिनं देशमनुप्राप्तः स ह्यमान् ननाद लाङ्गूलमकम्पयच्च ॥ १६ ॥

गो० टी०-स तमिति । लालसः सामिलापः । तं देशम् सुहृदावाससमीपप्रदेशम् ॥ १७ ॥

१७] ति० टी०-लाङ्गूलं चाप्यकम्पयदिति स्वभावोक्तिः ॥ १७ ॥

रा० टी०-तस्येति । सुपर्णाचारिते पथि नानद्यमानस्य तस्य हनूमतः आस्यघोषेण सुखनिर्गतशब्देन गगनं फलति भिद्यते इव ॥ १७ ॥

गो० टी०-तस्येति । नानद्यमानस्य पुनः पुनर्भृशं नदत इत्यर्थः । फलतीव दलतीव ॥ १८ ॥

१८] ति० टी०-फलतीव विशीर्यतीव ॥ १८ ॥

१९] ति० टी०-ये पूर्वसंविष्टितास्ते तोयदनिःस्वनमिवो-
 रुवेगं तज्जन्यं घोषं शुश्रुवुरित्यन्वयः ॥ १९ ॥

रा० टी०-ये इति । तत्र प्रसिद्धे सुहृदस्योत्तरे कूले पूर्वं संविष्टिताः वायुपुत्रं दिदृक्षवः ये वानराः ते वायुनुन्नस्य वायुना प्रेरितस्य तोयदस्य मेघस्य निःस्वनमिव ऊरुवेगं हनुमतो घोषं शुश्रुवुः । अर्धचतुष्टयमेकान्वयि ॥ १८ ॥ १९ ॥

गो० टी०-ये त्वित्यादि । वातनुन्नस्य वातसंघट्टितस्य । घोषम् ऊरुवेगमिति ऊरुवेगजन्यं घोषमित्यर्थः ॥ १९ ॥ २० ॥

२०] ति० टी०-वानरेन्द्रस्य निर्घोषं तदीयसिंहनादम् ॥ २० ॥

रा० टी०-तदेव भङ्गयन्तरेणाह-ते इति । ते वानराः निर्घोषं शुश्रुवुः ॥ २० ॥

गो० टी०-ते दीनमनस इति । अनिष्टश्रवणशङ्कयेति भावः ॥ २१-२४ ॥

२१-२३] ति० टी०-सुहृदर्शनकाङ्क्षिणस्तेन शब्देन हनू-
 मानेवैतीति निश्चित्य तद्दर्शनलालसाः ॥ २१-२३ ॥

रा० टी०-निशम्येति । नदतो हनुमतो नादं निशम्य श्रुत्वा सर्वे वानराः उत्सुका बभूवुः ॥ २१ ॥

रा० टी०-जाम्बवानिति । हरीन् वानरान् उपामन्य संबोध्य इदमब्रवीत् ॥ २२ ॥

रा० टी०-तद्वचनाकारमाह-सर्वथेति । हि यतः अकृ-
 तकार्यस्य अस्य हनूमत एवविधः नादो न भवेत् अतः असौ ह्यमान् सर्वथा सर्वप्रकारेण कृतकार्यः अत्र संशयो न ॥ २३ ॥

२४] ति० टी०-बाहूरुवेगं तज्जन्यशब्दम् निनादं च कण्ठशब्दं च ॥ २४ ॥

रा० टी०-तस्येति । तस्य हनूमतः बाहूरुवेगं निनादं च निशम्य श्रुत्वा हरयो यतस्ततः समुत्पेतुः ॥ २४ ॥

गो० टी०-तस्येति । निशम्य ज्ञात्वेत्यर्थः । यद्वा दृष्ट्वा चेत्यध्याहार्यम् । अन्यथा बाहूरुवेगपदानन्वयात् ॥ २५ ॥

२५] ति० टी०-नगाग्रात् स्वाश्रयाद्ध्वंशस्थानि न-
 गाग्राणीत्यर्थः ॥ २५ ॥

रा० टी०-ते इति । ते हरयः नगाग्रात् तरुणामूर्ध्वदे-
 शात् नगाग्राणि तरोरुर्ध्वदेशान् शिखरात् शिखाराणि च आप्लुत्येति शेषः, हनूमन्तं समपद्यन्त ॥ २५ ॥

ते प्रीताः पादपात्रेषु गृह्य शौखामवस्थिताः । वासांसि च प्रकाशानि समाविध्यन्त वानराः ॥ २६ ॥
 गिरिगह्वरसंलीनो यथा गर्जति मारुतः । एवं जगर्ज बलवान् हनूमान् मारुतात्मजः ॥ २७ ॥
 तमभ्रघनसंकाशमपतन्तं महाकपिम् । दृष्ट्वा ते वानराः सर्वे तस्थुः प्राञ्जलयस्तदा ॥ २८ ॥
 ततस्तु वेगवान्वीरो गिरेर्गिरिनिभः कपिः । निपपात गिरेस्तस्य शिखरे पादपाकुले ॥ २९ ॥
 हर्षेणापूर्यमाणोऽसौ रम्ये पर्वतनिर्झरे । छिन्नपक्ष इवाकाशात्पपात धरणीधर ॥ ३० ॥
 ततस्ते प्रीतमनसः सर्वे वानरपुंगवाः । हनूमन्तं महात्मानं परिवार्योपतस्थिरे ॥ ३१ ॥
 परिवार्य च ते सर्वे परां प्रीतिमुपागताः । प्रहृष्टवदनाः सर्वे तमागतमुपागमन् ॥ ३२ ॥
 उपायनानि चादाय मूलानि च फलानि च । प्रत्यर्चयन् हरिश्चैष्टं हरयो मारुतात्मजम् ॥ ३३ ॥
 विनेदुर्मुदिताः केचित्केचित्किलकिलां तथा । हृष्टाः पादपशाखाश्च आनिन्युर्वानरर्षभाः ॥ ३४ ॥
 हनूमास्तु गुरुन्तद्वाञ्जाम्भवत्प्रसुखास्तदा । कुमारमङ्गदं चैव सोऽवन्दत महाकपिः ॥ ३५ ॥

गो० टी०—सखत्पेतुरित्युक्तं विट्णोति—ते नगाग्रा-
 दिति । नगाग्रात् दृक्षाग्रात् । समपचन्त संघीभृताः ॥ २६ ॥

२६-२७] ति० टी०—ते शाखां गृह्य गृहीत्वोर्ध्वदृशा
 हनूमन्गिरिनिभो पतनभिया शाखां गृहीत्वा धृत्वा पादपात्रेषु
 तदग्रशाखासु स्थिताः । वासांसि समाविध्यन्त प्राकम्पयन्त ।
 नृत्यान्तर इवेति भावः । प्रकाशानि निर्मलतया प्रकर्षेण शोभ-
 न्ते तादृशानि वासांसि ॥ २६ ॥ २७ ॥

रा० टी०—ते इति । शाखां गृह्य गृहीत्वा पादपात्रेषु
 अवस्थिताः ते वानराः प्रकाशानि प्रकाशं प्राप्तानि वासांसि
 समाविध्यन्त प्राकम्पयन्त अतिहर्षहेतुकगात्रप्रकम्पनद्वारा व-
 क्षाण्यपि प्रकम्पितानि बभूवुरित्यर्थः ॥ २६ ॥

रा० टी०—गिरीति । गिरिगह्वरसंलीनः मारुतो यथा
 गर्जति प्रभूतशब्दं करोति एवं मारुतात्मजो जगर्ज ॥ २७ ॥

गो० टी०—त इति । प्रीता इति हेतुगर्भं विशेषणम् ।
 यथा मनुष्याः दूरस्थस्वकीयानयनया वासांसि धून्वन्ति तथा
 वानराश्चान्योन्याह्वानाय पुष्पितशाखाः गृहीत्वा प्रशाखाः
 प्राग्रशाखाः समाविध्यन्त पर्यभ्रामयन् ॥ २७ ॥ २८ ॥

२८] ति० टी०—अत्र मेघस्तदुपरि यो मेघस्तत्संका-
 शम् । अत्युन्नतमेघसमूहसदृशमित्यर्थमन्ये । स्वजीवनदातृत्वेन
 स्वपूज्यत्वात्प्राञ्जलयः स्थिताः ॥ २८ ॥

रा० टी०—तमिति । आपतन्तं हनूमन्तं दृष्ट्वा सर्वे वानराः
 प्राञ्जलयः प्रणतिसूचकचक्रदण्डगुलकराः सन्तस्तस्थुः ॥ २८ ॥

गो० टी०—तमिति । अभ्रघनसंकाशम् अभ्रसमूह-
 तुल्यम् ॥ २९ ॥

२९] ति० टी०—ततो गिरेरिष्टाख्याद्विरेः प्लुतः कपि-
 स्तस्य मेहेन्द्रस्य गिरेः शिखरे निपपात । अनेनाविश्रममाग-
 मनं ध्वनितम् ॥ २९ ॥

रा० टी०—तत इति । ततः प्राञ्जलिसर्ववानरकर्मकदर्श-

नानन्तरं गिरिनिभो हनूमान् गिरेः अरिष्टाभिधपर्वतात् गिरिः
 तस्य मेहेन्द्रस्य शिखरे निपपात ॥ २९ ॥

गो० टी०—ततस्त्विति । निपपात निर्भरमाक्रा-
 न्तवान् ॥ ३० ॥

३०-३३] ति० टी०—छिन्नपक्षो धरणीधर इवाकाशा-
 त्पपात हर्षेणापूर्यमाणः पूर्यमाणहृदयः । पर्वतनिर्झरे निर्झर-
 प्रवर्तके शिखर इत्यर्थमेके । श्रमनिवृत्तये जल एव पतित
 इत्यन्ये ॥ ३०—३३ ॥

रा० टी०—तदेव भङ्गयन्तरेणाह-हर्षेणेति । हर्षेणापूर्य-
 माणो हनूमान् पर्वतनिर्झरे बहुनिर्झरवत्पर्वते पर्वतस्य निर्झरे
 वा आकाशात् छिन्नपक्षो धरणीधर इव पपात ॥ ३० ॥

गो० टी०—हर्षेणेति । पपातेति । अच्छिन्नपक्षस्य पा-
 तासंभवाच्छिन्नपक्ष इत्युक्तम् ॥ ३१ ॥ ३२ ॥

रा० टी०—तत इति । सर्वे वानरपुङ्गवाः हनूमन्तं परि-
 वार्य उपतस्थिरे ॥ ३१ ॥

रा० टी०—परीति । आगतं तं हनूमन्तं परिवार्य परां
 प्रीतिमुपागताः वानराः उपागमन् तत्समीपं प्रापुः ॥ ३२ ॥

रा० टी०—उपायनानीति । फलादीन्युपायनान्यादाय
 हरयः हरिश्चैष्टं हनूमन्तं प्रत्यर्चयन् प्रत्यार्चयन् ॥ ३३ ॥

गो० टी०—प्रहृष्टवदना इति । प्रहृष्टवदनाः प्रसन्नमुख-
 आसन्निति शेषः । अरोगं कुशलमित्यर्थः । उपायनानि
 उपहारान् ॥ ३३ ॥

३४-३५] ति० टी०—शाखानयनं हनूमन्त आसना-
 र्थम् ॥ ३४ ॥ ३५ ॥

रा० टी०—विनेदुरिति । केचिद्वानरर्षभाः किलकिलां
 स्वजातीयशब्दं विनेदुः चक्रुः, केचित्पादपशाखा आनिन्युः ॥ ३४ ॥

रा० टी०—हनूमानिति । हनूमान् जाम्भवत्प्रसुखान्
 अवन्दत ॥ ३५ ॥

सताभ्यां पूजितः पूज्यः कपिभिश्च प्रसादितः । दृष्टा देवीति विक्रान्तः संक्षेपेण न्यवेदयत् ॥ ३६ ॥
 निषसाद च हस्तेन गृहीत्वा वालिनः सुतम् । रमणीये वनोद्देशे महेन्द्रस्य गिरिस्तदा ॥ ३७ ॥
 हनूमानब्रवीत्पृष्ठस्तदा तान्वानरर्षभान् । अशोकवनिकासंस्था दृष्टा सा जनकात्मजा ॥ ३८ ॥
 रक्ष्यमाणा सुघोराभी राक्षसीभिरनिन्दिता । एकवेणीधरा बाला रामदर्शनलालसा ॥ ३९ ॥
 उपवासपरिश्रान्ता मलिना जटिला कृशा । ततो दृष्टेति वचनं महार्थममृतोपमम् ॥ ४० ॥
 निशम्य मारुतेः सर्वे मुदिता वानराभवन् । क्ष्वेडन्त्यन्ये नदन्त्यन्ये गर्जन्त्यन्ये महाबलाः ॥ ४१ ॥
 चक्रुः किलकिलामन्ये प्रतिगर्जन्ति चापरे । केचिदुच्छ्रितलाङ्गूलाः प्रहृष्टाः कपिकुञ्जराः ॥ ४२ ॥
 आयताञ्चितदीर्घाणि लाङ्गूलानि प्रविष्यधुः । अपरे तु हनूमन्तं श्रीमन्तं वानरोत्तमम् ॥ ४३ ॥
 आकृत्य गिरिशृङ्गेषु संस्पृशन्ति स्म हर्षिताः । उक्तवाक्यं हनूमन्तमङ्गदस्तु तदाऽब्रवीत् ॥ ४४ ॥
 सर्वेषां हरिवीराणां मध्ये वाचमनुत्तमाम् । सत्त्वे वीर्ये न ते कश्चित्समो वानर विद्यते ॥ ४५ ॥
 यदवपुत्य विस्तीर्णं सागरं पुनरागतः । जीवितस्य प्रदाता नस्त्वमेको वानरोत्तम ॥ ४६ ॥

गो० टी०-हनूमांस्त्वित्यादि । कुमारमङ्गदं चेति ।
 स्वामित्वादिति भावः ॥ ३४-३९ ॥

३६-४२] ति० टी०-ताभ्यां जाम्बवदङ्गदाभ्यां प्रसा-
 दितः प्रसन्नदृष्ट्याकारितात्मनिरीक्षणः ॥ ३६-४२ ॥

रा० टी०-स इति । ताभ्यां जाम्बवदङ्गदाभ्यां कपि-
 भिश्च पूजितः अत एव प्रसादितः विक्रान्तः विक्रमवान् पूज्यो
 हनूमान् देवी सीता दृष्टेति न्यवेदयत् ॥ ३६ ॥

रा० टी०-निषसादेति । वालिनः सुतमङ्गदं हस्तेन गृ-
 हीत्वा महेन्द्रस्य गिरिः वनोद्देशे वनप्रदेशे निषसाद ॥ ३७ ॥

रा० टी०-हनूमामिति । पृष्ठे हनूमान् सुघोराभिः राक्ष-
 सीभिः रक्ष्यमाणा अनिन्दिता निन्दासंसर्गरहिता रामदर्शन-
 लालसा कृशा अशोकवनिकासंस्था जनकात्मजा मया दृष्टेति
 वानरर्षभान् अब्रवीत् । सार्थलोकद्वयमेकान्वयि ॥ ३८ ॥ ३९ ॥

रा० टी०-तत इति । दृष्टेति मारुतेर्वचनं निशम्य वानराः
 मुदिता अभवन् । संधिरार्षः, नखुनेत्यत्र नेति योगविभागेन त्रि-
 पाथा कचिदसिद्धत्वाभावज्ञापनाद्वा ॥ ४० ॥

गो० टी०-तत इति । भवन् अभवन् अनित्यत्वा-
 द्बभावः ॥ ४० ॥

रा० टी०-प्रमोदचिह्नान्याह-क्ष्वेडन्तीति । क्ष्वेडनादीनि
 कुर्वन्ति ॥ ४१ ॥

गो० टी०-क्ष्वेलन्तीति । क्ष्वेलन्ति सिंहनादं कुर्वन्ति
 नदन्ति अव्यक्तशब्दं कुर्वन्ति । गर्जन्ति टपभनादं कुर्वन्ति ।
 किलिकिला स्वजात्युचितकिलिकिलाशब्दम् ॥ ४१ ॥

रा० टी०-केचिदिति । केचित् आयताञ्चितानि वि-
 स्तारं प्राप्तान्येव लाङ्गूलानि प्रविष्यधुः ॥ ४२ ॥

गो० टी०-केचिदिति । अञ्जितायतदीर्घाणि अत्र
 दीर्घपदसन्निधानादायतपदं स्पृष्टपरम् । प्रविष्यधुः लाङ्गूलाङ्ग-
 दृत्य भूमावताडयन्त्यर्थः ॥ ४२ ॥

४३] ति० टी०-आयताञ्चितदीर्घाणि । आयामो वि-
 स्तारः, स्थौल्यमित्यन्ये ॥ ४३ ॥

रा० टी०-अपरे इति । अपरे तु आप्णुत्य हनूमन्तं सं-
 स्पृशन्ति ॥ ४३ ॥

गो० टी०-अपरे चेति । संस्पृशन्ति आलिङ्गन्ती-
 त्यर्थः ॥ ४३ ॥ ४४ ॥

४४-४६] ति० टी०-गिरिशृङ्गेष्वप्यप्युत्पत्य । तेभ्य आप्णु-
 त्येत्यर्थः ॥ ४४-४६ ॥

रा० टी०-उक्तेति । हरिवीराणां मध्ये अङ्गदो हनूमन्त-
 मब्रवीत् ॥ ४४ ॥

रा० टी०-तद्वचनाकारमाह-सत्त्वं इति । हे वानर !
 यद्यस्मात्सागरमवप्युत्पत्य त्वमागतः अतः सत्त्वे वीर्ये च ते समः
 कश्चिन्न विद्यते ॥ ४५ ॥

रा० टी०-जीवितस्येति । नो जीवितस्य जीवनस्य
 प्रदाता एकस्त्वमेव अत एव त्वत्प्रसादात् सिद्धार्था वयं राघ-
 वेण सह समेष्यामः तिष्ठामः ॥ ४६ ॥

गो० टी०-सत्त्वं इति । अवप्युत्पत्य विस्तीर्णमित्यङ्गदेत-
 रव्यावृत्तिः । पुनरागत इत्यङ्गदव्यावृत्तिः ॥ ४५-५० ॥

१ सीतेतीति गो. दृष्टेति रा. पाठः । २ किलिकिलाभिति गो. पाठः । ३ अञ्जितायेति गो. पाठः । ४ चेति गो. पाठः । ५ वानरा वारणोपम-
 मिति गो. पाठः । ६ पतदापथद्वयं गो. नास्ति ।

त्वत्प्रसादात्समेष्ट्यामः सिद्धार्था राघवेण ह । अहो स्वामिनि ते भक्तिरहो वीर्यमहो धृतिः ॥ ४७ ॥
 दिष्ट्या दृष्टा त्वया देवी रामपत्नी यशस्विनी । दिष्ट्या त्यक्ष्यति काकुत्स्थः शोकं सीतावियोगजम् ४८
 ततोऽङ्गदं हनूमन्तं जाम्बवन्तं च वानराः । परिवार्य प्रमुदिता भेजिरे विपुलाः शिलाः ॥ ४९ ॥
 उपविष्टा गिरेस्तस्य शिलासु विपुलासु ते । श्रोतुकामाः समुद्रस्य लङ्घनं वानरोत्तमाः ॥ ५० ॥
 दर्शनं चापि लङ्कायाः सीताया राघवस्य च । तस्थुः प्राञ्जलयः सर्वे हनूमद्वदनोन्मुखाः ॥ ५१ ॥
 तस्थौ तत्राङ्गदः श्रीमान्वानरैर्वहुभिर्दृतः । उपास्यमानो विविधैर्दिवि देवपतिर्यथा ॥ ५२ ॥
 हनूमता कीर्तिमता यशस्विना तथाङ्गदेनाङ्गदनद्ववाहुना ।
 मुदा तदाध्यासितमुन्नतं महन्महीधराग्रं ज्वलितं श्रियाऽभवत् ॥ ५३ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।

कपिसेनया समुपविष्टेन जाम्बवता पृष्ठे हनुमान्मैनाकावलोकनलङ्कागमनजानकीदर्शनपुनरागमनादि सकलवृत्तं व्यासेन निवेदयति ।

ततस्तस्य गिरेः शृङ्गं महेन्द्रस्य म्हाबलः । हनुमत्प्रमुखाः प्रीतिं हरयो जग्मुरुत्तमाम् ॥ १ ॥
 प्रीतिमत्सूपविष्टेषु वानरेषु महात्मसु । तं ततः प्रतिसंहृष्टः प्रीतियुक्तं महाकपिम् ॥ २ ॥

४७-५१] ति० टी०-समेष्ट्यामः संगता भविष्यामः । अहो इति । तव स्वामिभक्त्यादिकमाश्चर्यमित्यर्थः ॥ ४७-५१ ॥

रा० टी०-अहो इति । ते भक्त्यादिरहो आश्चर्यम् । दिष्ट्या भाग्योदयेन रामपत्नी त्वया दृष्टा ॥ ४७ ॥

रा० टी०-दिष्ट्येति । दिष्ट्या अस्मद्भाग्योदयेन काकुत्स्थो रामः शोकं त्यक्ष्यति ॥ ४८ ॥

रा० टी०-तत इति । अङ्गदप्रभृतीन् परिवार्य प्रमुदिताः वानराः विपुलाः विस्तीर्णाः शिलाः भेजिरे स्थित्यर्थं प्रापयामासुः ॥ ४९ ॥

रा० टी०-उपविष्टा इति । गिरेः शिलासु उपविष्टाः सखद्रलङ्कनादीनि श्रोतुकामाः अत एव हनुमद्वदनोन्मुखाः सर्वे अङ्गदप्रभृतयः तस्थुः । श्लोकद्वयमेकान्वयि ॥ ५० ॥ ५१ ॥

५२] ति० टी०-विविधैर्देवैरुपास्यमान इत्यर्थः ॥ ५२ ॥ रा० टी०-स्थितिप्रकारं बोधयन्नाह-तस्थाविति । विविधैर्देवैरुपास्यमानो देवपतिरिवाङ्गदस्तथा ॥ ५२ ॥

५३] ति० टी०-कीर्तिमता हनूमता यशस्विनाङ्गदेनेत्यर्थः । ज्वलितं युक्तम् ॥ ५३ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे सप्तपञ्चाशः सर्गः ॥ ५७ ॥

रा० टी०-हनूमतेति । कीर्तिमता हनूमता यशस्विना

अङ्गदनद्ववाहुना अङ्गदेन च अध्यासितम् अधिष्ठितमुन्नतं महीधराग्रं श्रियां शोभया ज्वलितं प्रकाशितमभवत् ॥ ५३ ॥

इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे सप्तपञ्चाशत्तमः सर्गः ॥ ५७ ॥

गो० टी०-हनूमतेति । कीर्तिमतेति हनुमद्विशेषणम् । यशस्विनेत्यङ्गदविशेषणम् । भृत्यकीर्त्या स्वामिनः कीर्तिः । अन्यथा पौनरुक्त्यात् । यद्वा बुद्धिमत्त्वजन्या कीर्तिः । शौर्यजन्यं यशः ॥ ५१ ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने सप्तपञ्चाशः सर्गः ॥ ५७ ॥

१-२] ति० टी०-हनूमत्प्रमुखाः परस्परं मिलिता इति शेषः ॥ १ ॥ २ ॥

रा० टी०-वानराणां वृत्तान्तमाह-तत इत्यादिभिः । महेन्द्रस्य गिरेः शृङ्गे स्थिताः हनुमत्प्रमुखाः उत्तमां प्रीतिं जग्मुः ॥ १ ॥

गो० टी०-ततस्तस्येत्यादि ॥ १ ॥

रा० टी०-प्रीतीति । वानरेषु उपविष्टेषु सत्सु प्रीतिसंहृष्टो जाम्बवान् कार्यवृत्तान्तं रामकार्यविषयकवृत्तम् अनिलात्मजमपृच्छत् । सार्धश्लोक एकान्वयी ॥ २ ॥

जाम्बवान्कार्यवृत्तान्तमपृच्छदनिलात्मजम् । कथं दृष्ट्वा त्वया देवी कथं वा तत्र वर्तते ॥ ३ ॥
 तस्यां चापि कथं वृत्तः क्रूरकर्मा दशाननः । तत्त्वतः सर्वमेतन्नः प्रब्रूहि त्वं महाकपे ॥ ४ ॥
 संमार्गिता कथं देवी किं च सा प्रत्यभाषत । श्रुतार्थाश्चिन्तयिष्यामो भूयः कार्यविनिश्चयम् ॥ ५ ॥
 यश्चार्थस्तत्र वक्तव्यो गतैरस्माभिरात्मवान् । रक्षितव्यं च यत्तत्र तद्भवान्व्याकरोतु नः ॥ ६ ॥
 स नियुक्तस्ततस्तेन संप्रहृष्टतनूरुहः । नैमस्यञ्चिरसा देव्यै सीतायै प्रत्यभाषत ॥ ७ ॥
 प्रत्यक्षमेव भवतां महेन्द्राग्रात्खमाप्नुतः । उदधेर्दक्षिणं पारं काङ्क्षमाणः समाहितः ॥ ८ ॥
 गच्छतश्च हि मे घोरं विघ्नरूपमिवाभवत् । काञ्चनं शिखरं दिव्यं पश्यामि सुमनोहरम् ॥ ९ ॥
 स्थितं पन्थानमावृत्य मेने विघ्नं च तं नगम् । उपसंगम्य तं दिव्यं काञ्चनं नगमुत्तमम् ॥ १० ॥
 कृता मे मनसा बुद्धिर्भेत्तव्योऽयं मयेति च । प्रहृतस्य मया तस्य लाङ्गूलेन महागिरेः ॥ ११ ॥
 शिखरं सूर्यसंकाशं व्यशीर्यत सहस्रधा । व्यवसायं च तं बुद्ध्वा सहोवाच महागिरिः ॥ १२ ॥
 पुत्रेति मधुरां वार्णां मनः प्रह्लादयन्निव । पितृव्यं चापि मां विद्धि सखायं मातरिन्धनः ॥ १३ ॥
 मैत्राकामिति विख्यातं निवसन्तं महोदधौ । पक्षवन्तः पुरा तत्र बभूवुः पर्वतोत्तमाः ॥ १४ ॥

गो० टी०—तमिति । कार्यवृत्तान्तं कार्यविषयवृत्तान्तम् सीतादर्शनविषयवृत्तान्तम् ॥ २ ॥

३] ति० टी०—कार्यविषयं वृत्तान्तम् ॥ ३ ॥

रा० टी०—तत्प्रभाकारमाह—कथमित्यादिभिः । देवी सीता तत्र लङ्कायां त्वया कथं दृष्ट्वा दशाननो रावणः तस्यां सीतायां कथं वृत्तः प्रवृत्तः सेवते इत्यर्थः, एतत्सर्वं नस्त्वं तत्त्वतः प्रब्रूहि । सार्थश्लोक एकान्वयी ॥ ३ ॥ ४ ॥

गो० टी०—कथमिति । कथं केन प्रकारेण । कथंवृत्तः कीदृग्व्यापारः ॥ ३ ॥

४-५] ति० टी०—कथंवृत्तः कीदृग्व्यापारः ॥ ४ ॥ ५ ॥

रा० टी०—संमार्गितेति । देवी कथं संमार्गिता अन्वे-
 पिता श्रुतार्थाः वयं कार्यविनिश्चयं कथं चिन्तयिष्यामः ॥ ५ ॥

गो० टी०—तत्त्वत इति । तत्त्वकथनस्य प्रयोजनमाह—
 श्रुतार्था इत्यादि ॥ ४ ॥

६-८] ति० टी०—चिन्तनीयनिश्चयमेवाह—यश्चेति ।
 रक्षितव्यं रामसन्निधौ गोपनीयम् अवक्तव्यमिति यावत् ।
 अवक्तव्यं च यत्तच्चिन्तयिष्यामः, अतस्तत्प्रवृत्तं सर्वमात्मवान्भ-
 वान्व्याकरोतु ॥ ६—८ ॥

रा० टी०—य इति । तत्र रामसमीपे गतैः प्राप्तैरस्मा-
 भिः योऽर्थो वक्तव्यः यच्च रक्षितव्यं न वक्तव्यमित्यर्थः तद्भ-
 वान् व्याकरोतु कथयतु ॥ ६ ॥

गो० टी०—यश्चेति । तत्र रामसन्निधौ योऽर्थो वक्तव्यः
 वक्तुमर्हः यच्च रक्षितव्यं गोप्तव्यं तत् आत्मवान् बुद्धिमान्
 भवान्व्याकरोतु ॥ ६ ॥ ६ ॥

रा० टी०—स इति । तेन जाम्बवता नियुक्तः प्रेरितः स
 मयमान् सीतायै नमस्यन् प्रत्याभाषत ॥ ७ ॥

रा० टी०—तत्प्रतिभाषणाकारमाह—प्रत्यक्षमित्यादिभिः ।

उदधेः सागरस्य परं पारं काङ्क्षमाणः प्राप्यत्वेनेच्छन्नहं भवतां
 प्रत्यक्षमेव खमाप्नुतः प्राप्तः ॥ ८ ॥

गो० टी०—प्रत्यक्षमेवेति । इदं न वक्तव्यमेवेति भावः ।
 आप्नुतः आप्नुतोऽस्मि पारं गन्तुमिति शेषः । समाहितः
 एकाग्रः इत्येतद्भवतां प्रत्यक्षमेवेति संबन्धः ॥ ७ ॥

९] ति० टी०—विघ्नरूपमिवेत्युक्तं तदेवाह—काञ्चनमिति ।
 पश्यामि दृष्टमित्यर्थः । तदाश्चर्यत्वादथापि पश्यामोत्यर्थः ॥ ९ ॥

रा० टी०—गच्छत इति । गच्छतो मे घोरं विघ्नरूपमि-
 वाभवत् । अर्थं पृथक् । ननु किं तदित्यत आह—काञ्चन-
 मिति । पन्थानमावृत्य स्थितं दिव्यं शिखरं प्रशस्तशिखर-
 वन्तं काञ्चनं नगं पश्यामि अपश्यं तं नगमहं विघ्नं मेने । अर्थ-
 द्वयमेकान्वयि ॥ ९ ॥

गो० टी०—गच्छत इत्यादि । विघ्नरूपमिव वस्तुतो
 न तथेति भावः । पश्यामीत्यादौ व्यत्ययेन लट् । शिखरं
 विघ्नरूपमिवाभवत् तत् पश्यामीति योजना ॥ ८ ॥

१०-११] ति० टी०—मेने लिङ्गुत्तमपुरुषैकवचनम् । उपसं-
 गम्य प्राप्य ॥ ११ ॥ १२ ॥

रा० टी०—उपेति । काञ्चनं नगमुत्तमं उपसंगम्य अयं
 नगो मया भेत्तव्यः इति बुद्धिर्निश्चयः मे मनसा कृता ॥ १० ॥

रा० टी०—प्रहृतस्येति । मया लाङ्गूलेन प्रहृतस्य महा-
 गिरेः शिखरं सहस्रधा व्यशीर्यत ॥ ११ ॥

गो० टी०—स्थितमिति । मेने इति लिङ्गुत्तमपुरुषैक-
 वचनं परोक्षत्वाभावेऽपि छान्दसम् । अमनीपीत्यर्थः ॥ ९ ॥

गो० टी०—उपसंगम्येति । गमनदशायाम्भिरसा पातया-
 मासेति सचितं विट्णोति—भेत्तव्योऽयमित्यादिना ॥ १०—१२ ॥

१२-१४] ति० टी०—व्यवसायं स्वभेदनरूपम् ॥ १२-१४ ॥

छन्दतः पृथिवीं चेरुर्वाधमाभाः समन्ततः । श्रुत्वा नगानां चरितं महेन्द्रः पाकशासनः ॥ १५ ॥
 वज्रेण भगवान्पक्षौ चिच्छेदैषां सहस्रशः । अहं तु मोचितस्तस्मात्तव पित्रा महात्मना ॥ १६ ॥
 मारुतेन तदा वत्स प्रक्षिप्तो वैरुणालये । राघवस्य मया साह्ये वर्तितव्यमस्मिन् ॥ १७ ॥
 रामो धर्मभृतां श्रेष्ठो महेन्द्रसमविक्रमः । एतच्छ्रुत्वा मया तस्य मैनाकस्य महात्मनः ॥ १८ ॥
 कार्यमावेद्य च गिरिद्वतं वै मनो मम । तेन चाहमनुज्ञातो मैनाकेन महात्मना ॥ १९ ॥
 स चाप्यन्तर्हितः शैलो मानुषेण वपुष्मता । शरीरेण महाशैलः शैलेन च महोदधौ ॥ २० ॥
 उत्तमं जवमास्थाय शेषमध्वानमास्थितः । ततोऽहं सुचिरं कालं जवेनाभ्यगमं पथि ॥ २१ ॥
 ततः पश्याम्यहं देवीं सुरसां नागमातरम् । समुद्रमध्ये सा देवी वचनं चेदमब्रवीत् ॥ २२ ॥
 मम भक्ष्यः प्रदिष्टस्त्वमपरैर्हरिसत्तम । ततस्त्वां भक्षयिष्यामि विहितस्त्वं हि मे सुरैः ॥ २३ ॥
 एवमुक्तः सुरसया प्राञ्जलिः प्रणतः स्थितः । विवर्णवदनो भूत्वा वाक्यं चेदमुदीरयन् ॥ २४ ॥
 रामो दाशरथिः श्रीमान्प्रविष्टो दण्डकावनम् । लक्ष्मणेन सह भ्रात्रा सीतया च परंतप ॥ २५ ॥

रा० टी०—व्यवसायमिति । व्यवसायं मत्कर्तृकस्वभेद-
 नयनं बुद्धा मनः प्रह्लादयत्रेव हे पुत्र ! मातरिभनो वायोः
 सखायम् अत एव पितृव्यं महोदधौ निवसन्तं मैनाकमिति
 विख्यातं मां विद्धि जानीहि इति मधुरां वाणीं स गिरिरुवाच ।
 अर्थचतुष्टयमेकान्वयि ॥ १२ ॥ १३ ॥

रा० टी०—तत्र निवासे कारणमाह—पक्षवन्त इति ।
 पर्वतोत्तमाः पूर्वं पक्षवन्तो बभूवुः अत एव वाधमानाः सन्तः
 छन्दतः स्वाधीनतया पृथिवीं समन्ततश्चेरुः ॥ १४ ॥

रा० टी०—पितृव्यं चेति । पितृव्यत्वे हेतुमाह—सखा-
 यमिति । पितृसखत्वात् पितृव्यत्वव्यपदेश इत्यर्थः ॥ १३ ॥

रा० टी०—पक्षवन्त इति । छन्दतः यथेच्छम् ॥ १४ ॥ १५ ॥
 १५—१६] ति० टी०—छन्दतः स्वेच्छयेत्यर्थः । चरितं
 प्रजावाधनरूपम् ॥ १५ ॥ १६ ॥

रा० टी०—श्रुत्वेति । महेन्द्रो नगानां चरितं श्रुत्वा वज्रेण
 पक्षौ चिच्छेद ॥ १५ ॥

रा० टी०—अहमिति । तदा तस्मिन् समये तव पित्रा
 अहं वरुणालये प्रक्षिप्तः अत एव तस्मात्पक्षच्छेदात् मोचितः १६

गो० टी०—अहं त्विति । मोक्षप्रकारमाह—प्रक्षिप्तोऽस्मि
 महार्णव इति ॥ १६ ॥

१७] ति० टी०—मोचनप्रकारमाह—मारुतेनेति ।
 साह्ये साहाय्ये ॥ १७ ॥

रा० टी०—राघवस्येति । धर्मभृतां श्रेष्ठः यो रामः तस्य
 राघवस्य साह्ये साहाय्ये मया वर्तितव्यम् ॥ १७ ॥

गो० टी०—रामस्य चेति । साह्ये साहाय्ये । साहाय्य-
 करणे हेतुमाह—रामो धर्मभृतां श्रेष्ठ इति ॥ १७ ॥

१८] ति० टी०—तत्र हेतुः—धर्मभृतां श्रेष्ठत्वादि ॥ १८ ॥
 रा० टी०—एतदिति । मैनाकस्यैतद्वचः श्रुत्वा मया

कार्यं कर्तव्यमावेद्य बोधयित्वा विद्यमानस्य मम मनः उद्धतं
 प्रवृद्धमभवदिति शेषः ॥ १८ ॥

गो० टी०—एतच्छ्रुत्वेति । उद्यतम् उद्युक्तम् ॥ १८ ॥
 १९] ति० टी०—उद्धतमग्रे चलितम् ॥ १९ ॥

रा० टी०—तेनेति । तेन मैनाकेन अहमनुज्ञातः सागररक्ष-
 नाय आज्ञापितोऽभवमिति शेषः । अर्थं पृथक् ॥ १९ ॥

गो० टी०—तेन चेति । अनुज्ञातः अस्मीति शेषः । वपु-
 ष्मता पुष्कलवपुषा मानुषेण शरीरेणान्तर्हितः । शैलेन तु शरी-

रेण महोदधौ सागरोपरि स्थित इति शेषः । स वै दत्तवरः
 शैलो बभूवावस्थितस्तथेति प्रथमसर्गोक्तः । प्रतिप्रयाणे च—

पर्वतेन्द्रं सुनाभं च सखुस्त्वृष्य वीर्यवानित्युक्तम् । हिरण्यनाभं
 शैलेन्द्रं काञ्चनं पश्य मैथिलीति रामेण चोक्तम् ॥ १९—२५ ॥

२०—२२] ति० टी०—सशैलो मानुषेण वपुष्मता प्रश-
 स्तेन शरीरेण महाशैलोऽन्तर्हितः । शैलेन शिलारूपेण च महो-

दधावन्तर्हित इत्यन्वयः ॥ २०—२२ ॥

रा० टी०—स इति । वपुष्मता शोभनावयवविशिष्टेन
 शैलेन शिलामयेन मानुषेण मनुष्याकृतिना शरीरेणोपलक्षिताः

महान्तः शैलः गिरयो यस्य गिरीणां राजेत्यर्थः, शैलः स
 मैनाकः महोदधौ अन्तर्हितः ॥ २० ॥

रा० टी०—उत्तममिति । उत्तमं जवं वेगमास्थाय शेषमव-
 शिष्टमध्वानमास्थितोऽभवमिति शेषः, पथि तस्मिन् मार्गे

सुचिरं कालमभ्यगमं च ॥ २१ ॥

रा० टी०—तत इति । ततोऽनन्तरं नागमातरं सुरसां
 समुद्रमध्ये अहं पश्यामि अपश्यं सा सुरसा चेदमब्रवीत् ॥ २२ ॥

२३—२५] ति० टी०—प्रदिष्टः विहित इत्यर्थः । विहितः
 प्रापित इत्यर्थः ॥ २३—२५ ॥

रा० टी०—तद्वचनाकारमाह—ममेति । अमरैः मम भक्ष्यः

१ चिच्छेद भगवान्पक्षान् वज्रेणिति गो. पाठः । २ अस्मि महार्णवे इति गो. पाठः । ३ गमय्य चति गो. पाठः । ४ महात्मनेति रा. पाठः ।
 ५ तु गिरिरूपं चेति गो. पाठः । ६ वेगेनेति गो. पाठः । ७ सामभाषेनेति गो. पाठः । ८ भक्ष इति गो. पाठः । ९ अत इति गो. पाठः । १० चित्स्य
 मे इति गो. पाठः । ११ उदीरयमिति गो. पाठः । Panini Kanya Maha Vidyalaya Collection.
 २९१

तस्य सीता हता भार्या रावणेन दुरात्मना । तस्याः सकाशं दूतोऽहं गमिष्ये रामशासनात् ॥ २६ ॥
 कर्तुमर्हसि रामस्य साहाय्यं विषये सति । अथवा मैथिलीं दृष्ट्वा रामं चाक्लिष्टकारिणम् ॥ २७ ॥
 आगमिष्यामि ते वक्रं सत्यं प्रतिशृणोमि ते । एवमुक्ता मया सा तु सुरसा कामरूपिणी ॥ २८ ॥
 अब्रवीन्नातिवर्तत कश्चिदेष वरो मम । एवमुक्तः सुरसया दशयोजनमायतः ॥ २९ ॥
 ततोऽर्धगुणविस्तारो बभूवाहं क्षणेन तु । मत्प्रमाणाधिकं चैव व्यादितं तु मुखं तया ॥ ३० ॥
 तद्दृष्ट्वा व्यादितं त्वार्स्यं ह्रस्वं ह्यकरवं पुनः । तस्मिन्मुहूर्ते च पुनर्वभूवाङ्कुष्ठसंमितः ॥ ३१ ॥
 अभिपत्याशु तद्वक्रं निर्गतोऽहं ततः क्षणात् । अब्रवीत्सुरसा देवी स्वेन रूपेण मां पुनः ॥ ३२ ॥
 अर्थसिद्धौ हरिश्रेष्ठ गच्छ सौम्य यथासुखम् । समानय च वैदेहीं रावणेन महात्मना ॥ ३३ ॥
 सुखी भव महाबाहो प्रीतास्मि तव वानर । ततोऽहं साधुसाध्वीति सर्वभूतैः प्रशंसितः ॥ ३४ ॥
 ततोऽन्तरिक्षं विपुलं प्लुतोऽहं गरुडो यथा । छाया मे निगृहीता च न च पश्यामि किञ्चन ॥ ३५ ॥

त्वं प्रदिष्टः ततः तस्मादेतोः त्वं सूरैर्विहितः प्रापितोऽस्तस्त्वां भक्षयिष्यामि ॥ ३३ ॥

रा० टी०—एवमिति । सुरसया एवमुक्तोऽहम् इदमुदीरयधुरैरयम् ॥ २४ ॥

रा० टी०—तदाकारमाह—राम इत्यादिभिः ॥ २५ ॥

२६] ति० टी०—सकाशं समीपम् ॥ २६ ॥

रा० टी०—तस्येति । रामशासनात् गमिष्ये ॥ २६ ॥

२७—२८] ति० टी०—विषये सति तदीयदेशे सति विद्यमाने । मैथिलीदर्शननिवेदनार्थं रामं च दृष्ट्वा ॥ २७॥२८ ॥

रा० टी०—कर्तुमिति । विषये रामदेशे सति हे विद्यमाने साहाय्यं कर्तुमर्हसि । अर्थं पृथक् । ननु रामादहं न विभेमीति त्वां भक्षयिष्याम्येवेत्यत आह—अथेवेति । प्रतिशृणोमि प्रतिज्ञां करोमि । अर्थद्वयमेकान्वयि ॥ २७ ॥

रा० टी०—एवमिति । एष वरः देवानामिति शेषः ॥ २८ ॥

गो० टी०—कर्तुमिति । विषये सती स्वराज्ये वसन्ती ॥ २६—२८ ॥

२९] ति० टी०—नातिवर्तत नातिक्रमेत । मां प्राप्तः । मदाहारतां प्राप्तो न गच्छेदित्यर्थः ॥ २९ ॥

३०] ति० टी०—अर्धगुणविस्तारोऽर्धस्य दशयोजनार्धस्य पञ्चयोजनस्य गुण आष्टतिस्तद्विस्तारः । दशयोजनविस्तार इति यावत् । पूर्वं दशयोजनविस्तारोक्त्याऽऽद्युपगम्येनैवं व्याख्यातम् ॥ ३० ॥

रा० टी०—एवमिति । दशयोजनमायतः स्वाभाविकदशयोजनविस्तृतोऽहं यस्मिन् काले सुरसया एवमुक्तस्तस्मिन् काले अर्धगुणविस्तारः पञ्चयोजनविस्तृतो बभूव तया सुरसया तु क्षणेनैव मत्प्रमाणाधिकं मत्प्रमाणाधिकं मुखं व्यादितं तदार्स्यं व्यादितं दृष्ट्वा अहं ह्रस्वं सूक्ष्मरूपमकरवम् ॥ २९ ॥ ३० ॥

गो० टी०—एवमुक्त इति । तत इति । अर्धगुणविस्तारः अत्रार्धशब्दः एकदेशवाची । किञ्चिदधिकविस्तारोऽभवमित्यर्थः । एवमेवार्थः प्रथमसर्गात्कृतशतयोजनविस्तारस्तु विरुद्धः तद्ग्रन्थः कल्पितश्चेत्युक्तम् । मत्प्रमाणेति । व्यादितं व्यातम् ॥ २९ ॥

३१—३२] ति० टी०—ह्रस्वम् स्वशरीरमिति शेषः । तदेवाह—अङ्कुष्ठसंमित इति । देह इति शेषः ॥ ३१ ॥ ३२ ॥

रा० टी०—तस्मिन्निति । अङ्कुष्ठसंमितः योऽहं बभूव सः तद्वक्रमभिपत्य प्रविश्य क्षणाभिर्गतोऽस्मि । अर्थद्वयमेकान्वयि ॥ ३१ ॥

रा० टी०—अब्रवीदिति । स्वेन रूपेणोपलक्षितां देवीं सुरसा मामब्रवीत् । अर्थं पृथक् ॥ ३२ ॥

गो० टी०—तद्दृष्टेति । ह्रस्वत्वं विशेषयति—अङ्कुष्ठमात्रक इति ॥ ३० ॥ ३१ ॥

३३] ति० टी०—समानय मेलय ॥ ३३ ॥

रा० टी०—तद्वचनाकारमाह—अर्थेति । हे हरिश्रेष्ठ ! त्वं गच्छ वैदेहीं समानय संयोजय । सार्धश्लोक एकान्वयी ॥ ३३ ॥

गो० टी०—अर्थसिद्ध्या इति । समानय संयोजय ॥ ३२ ॥

३४—३५] ति० टी०—साधुसाध्वीति । अत्र दीर्घ आर्पः ॥ ३४ ॥ ३५ ॥

रा० टी०—तत इति । ततोऽनन्तरं साधु साध्वीति प्रशंसितोऽहं विपुलमन्तरिक्षं गरुड इव प्लुतः । साध्वीति दीर्घ आर्प इति भट्टाः, विस्मयार्थेऽकारप्रत्यये तु नार्पकल्पना ॥ ३४ ॥

रा० टी०—छायेति । मे छाया निगृहीता कयाचिदिति शेषः, अतोऽहं किञ्चिन्न पश्यामि । अर्थं पृथक् ॥ ३५ ॥

गो० टी०—ततोऽहमिति । साधु साध्वीति दीर्घश्छान्दसः ॥ ३३—३६ ॥

१ सती इति गो. पाठः । २ प्रमाणाङ्कुरं चेति गो. प्रमाणाधिकश्चेति रा. पाठः । ३ तमिति रा. पाठः । ४ चेति गो. पाठः । ५ मात्रक इति गो. पाठः । ६ सिद्धये इति गो. रा. पाठः ।

सोऽहं विगतवेगस्तु दिशो दश विलोकयम् । न किञ्चित्तत्र पश्यामि येन मे विहतां गतिः ॥ ३६ ॥
 अथ मे बुद्धिरुत्पन्ना किं नाम गमने मम । ईदृशो विघ्न उत्पन्नो रूपमत्र न दृश्यते ॥ ३७ ॥
 अधोभागे तु मे दृष्टिः शोचतः पतिता तदा । तत्राद्राक्षमहं भीमां राक्षसीं सलिलेश्याम् ॥ ३८ ॥
 प्रहस्य च महानादमुक्तोऽहं भीमया तया । अवस्थितमसंभ्रान्तमिदं वाक्यमशोभनम् ॥ ३९ ॥
 कासि गन्ता महाकाय क्षुधिताया ममेप्सितः । भक्षः प्रीणय मे देहं चिरमाहारवर्जितम् ॥ ४० ॥
 बाढमित्येव तां वाणीं प्रत्यगृह्णामहं ततः । आस्यप्रमाणादधिकं तस्याः कायमपूरयम् ॥ ४१ ॥
 तस्याश्चास्यं महद्भीमं वर्धते मम भक्षणे । न तु मां सा नु बुबुधे मम वा विकृतं कृतम् ॥ ४२ ॥
 ततोऽहं विपुलं रूपं संक्षिप्य निमिषान्तरात् । तस्या हृदयमादाय प्रपतामि नभःस्थलम् ॥ ४३ ॥
 सा विस्मृष्टभुजा भीमा पपात लवणाम्भसि । मया पर्वतसंकाशा निकृत्तहृदया सती ॥ ४४ ॥
 शृणोमि खगतानां च वाचःसौम्या महात्मनाम् । राक्षसी सिंहिका भीमा क्षिप्रं हनुमता हता ॥ ४५ ॥

३६-३८] ति० टी०-येन गतिविहता तर्कित्विज प-
 श्यामि नापश्यमित्यन्वयः ॥ ३६-३८ ॥

रा० टी०-स इति । येन मे गतिविहता तत् किञ्चिज्
 पश्यामि ॥ ३६ ॥

रा० टी०-अथेति । अथानन्तरं मे बुद्धिः चिन्तोत्पन्ना
 तदाकारमाह-अत्र यस्य रूपं न दृश्यते ईदृशः उत्पन्नः गमने
 विघ्नः किं नाम किं नामा ॥ ३७ ॥

रा० टी०-अथ इति । शोचतो मम दृष्टिः अधोभागे
 पतिता तत्राधोभागे सलिलेश्यां राक्षसीमद्राक्षम् ॥ ३८ ॥

गो० टी०-अधोभागेनेति । सलिलेश्यां सलिले स्थिताम् ३७
 ३९] ति० टी०-अवस्थितं निश्चेष्टम् । तथाप्यसंभ्रान्तं
 भयहीनं मां लक्ष्मीकृत्येदं वाक्यमहमुक्तः इत्यन्वयः ॥ ३९ ॥

रा० टी०-प्रहस्येति । अवस्थितं निश्चेष्टतया विद्यमान-
 मप्यसंभ्रान्तं मामालक्ष्येति शेषः, महानादं यथा भवति तथा
 प्रहस्य इदं तयाऽहमुक्तः ॥ ३९ ॥

गो० टी०-प्रहस्येति । अवस्थितं दृढभूतम् । असंभ्रा-
 न्तम् अव्यग्रम् ॥ ३८ ॥ ३९ ॥

४०] ति० टी०-ममेप्सितो भक्षस्त्वम्, अतो मे देहं
 प्रीणयेत्यन्वयः ॥ ४० ॥

रा० टी०-तद्वचनाकारमाह-क्वेति । क्षुधितायाः ममे-
 प्सितो भक्षस्त्वं क्व गन्तासि न गच्छेत्यर्थः । ननु किं करो-
 मीत्यत आह-मे देहं प्रीणय तर्पय ॥ ४० ॥

४१] ति० टी०-प्रत्यगृह्णामङ्गीकृतवान् । तस्या आस्य-
 प्रमाणादधिकं भवति यथा तथात्मनः कायमपूरयमवर्धयम् ४१

रा० टी०-बाढमिति । बाढमित्युक्त्वा तां वाणीं प्रत्य-
 गृह्णाम् अतिष्ठमित्यर्थः । तस्याः आस्यप्रमाणात् अधिकं यथा
 भवति तथा कार्यं स्वशरीरम् अपूरयमवर्धय च ॥ ४१ ॥

गो० टी०-बाढमिति । तस्याः आस्यप्रमाणादधिकं

यथा तथा कायम् आत्मदेहम् अपूरयम् अवर्धयम् । मयि
 दृढे साप्यवर्धिष्टेत्यर्थः ॥ ४० ॥

४२] ति० टी०-मां सा न बुबुधे अयं कामरूपी सर्ववि-
 घ्ननिर्दलन इति मां न ज्ञातवतीत्यर्थः । मम कृतं विकृतं मया कृतं
 विकृतं विकारस्वरूपं वक्ष्यमाणसूक्ष्मरूपत्वं च न बुबुधे ॥ ४२ ॥

रा० टी०-तस्या इति । तस्याः आस्यं मुखं मम भक्षणे
 वर्धते सा तु मां मत्सामर्थ्यमित्यर्थः, न बुबुधे आविष्कृतं प्रक-
 रितं मम कृतं रूपं च न बुबुधे ॥ ४२ ॥

गो० टी०-न चेति । अयं कामरूपीति माम् साधु
 सम्यक् न बुबुधे न ज्ञातवती । मम कृतं विकृतं मया कृतं
 निकृतिं वा न बुबुधे ॥ ४१ ॥

४३] ति० टी०-तदेवाह-तत इति । आदाय कर्ति-
 त्वा । प्रपतामि प्राप्तम् ॥ ४३ ॥

रा० टी०-यत्र बुबुधे तद्रूपमाह-तत इति । ततोऽनन्तरं
 विपुलं बृहद्रूपं स्वशरीरं संक्षिप्य सूक्ष्मीकृत्य तस्याः हृदयमा-
 दाय संशोध्य ताडनेन हिंसाया अयाग्यं कृत्यैः नभस्तलं
 प्रपतामि प्रपतम् ॥ ४३ ॥

गो० टी०-निकृतिमेव दर्शयति-ततोऽहमिति ॥ ४२ ॥

४४] ति० टी०-विस्मृष्टभुजा विप्रकीर्णभुजा ॥ ४४ ॥

रा० टी०-सेति । मयाऽतिकृत्तहृदया ताडितान्तरा अत
 एव विस्मृष्टौ विकीर्णौ भुजौ यस्याः सा असती लवणाम्भसि
 निपपात ॥ ४४ ॥

गो० टी०-सेति । विस्मृष्टभुजा विस्मृष्टसन्धिकभुजा ॥ ४३ ॥

४५] ति० टी०-सिंहिका हनुमता हतेति श्रुगतानां वाचः
 शृणोमि श्रुताः ॥ ४५ ॥

रा० टी०-शृणोमीति । सिंहिका राक्षसी हनुमता हता
 ताडितेति खगतानां महात्मनां वाचः शृणोमि श्रुण्वम् ॥ ४५ ॥

तां हत्वा पुनरेवाहं कृत्यमात्ययिकं स्मरन् । गत्वा च महदध्वानं पश्यामि नगमण्डितम् ॥ ४६ ॥
 दक्षिणं तीरमुदधेर्लङ्का यत्र गता पुरी । अस्तं दिनकरे याते रक्षसां निलयं पुरीम् ॥ ४७ ॥
 प्रविष्टोऽहमविज्ञातो रक्षोभिर्भीमविक्रमैः । तत्र प्रविशतश्चापि कल्पान्तघनसंप्रभा ॥ ४८ ॥
 अट्टहासं विमुञ्चन्ती नारी काप्युत्थिता पुरः । जिघांसन्तीं ततस्तां तु ज्वलदग्निशिरोरुहाम् ॥ ४९ ॥
 सव्यमुष्टिप्रहारेण पराजित्य सुभैरवाम् । प्रदोषकाले प्रविशं भीतयाऽहं तयोदितः ॥ ५० ॥
 अहं लङ्कापुरी वीर निर्जिता विक्रमेण ते । यस्मात्तस्माद्विजेतासि सर्वरक्षांस्यशेषतः ॥ ५१ ॥
 तत्राहं सर्वरात्रं तु विचरञ्जनकात्मजाम् । रावणान्तःपुरगतो न चापश्यं सुमध्यमाम् ॥ ५२ ॥
 ततः सीतामपश्यंस्तु रावणस्य निवेशने । शोकसागरमासाद्य न पारमुपलक्ष्ये ॥ ५३ ॥
 शोचता च मया दृष्टं प्राकारेणोभिसंवृतम् । काञ्चनेन विकृष्टेन गृहोपवनमुत्तमम् ॥ ५४ ॥
 सप्राकारमवप्लुत्य पश्यामि बहुपादपम् । अशोकवनिकामध्ये शिशपापादपो महान् ॥ ५५ ॥

गो० टी०-शृणोमीति । हतेत्यनन्तरमितिकरणं बोध्यम् ॥ ४४ ॥

४६-४८] ति० टी०-आत्ययिकं जातकालविलम्बम् । कृत्यं सीतादर्शनं स्मरन्नेव महदध्वानं गत्वोदधेर्दक्षिणं तीरं पश्यामि दृष्टवान् ॥ ४६-४८ ॥

रा० टी०-तामिति । तां हत्वा आत्ययिकं प्राप्तविलम्बमित्यर्थः, कृत्यं कार्यं स्मरन् सन् महदध्वानं गत्वा नगैः पर्वतैः मण्डितं यत्र लङ्कापुरी तत् उदधेर्दक्षिणं तीरं पश्यामि । सार्धश्लोक एकान्वयी ॥ ४६ ॥

रा० टी०-अस्तमिति । रक्षोभिः अविज्ञातोऽहं पुरीं लङ्कां प्रविष्टः ॥ ४७ ॥

रा० टी०-तत्रेति । तत्र लङ्कायां प्रविशतो मम पुरः अग्रे कल्पान्तघनसंनिभा नारी उत्थिता ॥ ४८ ॥

गो० टी०-तामिति । कृत्यमात्ययिकं स्मरन् । प्राणान्तिकं तत्कर्म विचिन्तयन्नित्यर्थः ॥ ४९-४८ ॥

४९] ति० टी०-मां जिघांसन्तीम् । ज्वलदग्निवुल्य-केशपाशम् ॥ ४९ ॥

रा० टी०-जिघांसन्तीमिति । जिघांसन्तीं तां सव्यमुष्टिप्रहारेण पराजित्य तया उदितः कथितवृत्तान्तोऽहं प्रविशं प्राविशम् । सार्धश्लोक एकान्वयी ॥ ४९ ॥ ५० ॥

५०-५१] ति० टी०-सुभैरवामतिशयेन भयंकररूपाम् । प्रविशं प्राविशम् ॥ ५० ॥ ५१ ॥

रा० टी०-तद्वचनाकारमाह-अहमिति । यस्मात् ते त्वया अहं निर्जिता तस्मात् सर्वरक्षांसि त्वं विजेताऽसि ॥ ५१ ॥

गो० टी०-भीतयेत्यादि भीतया तया नार्या । अशेषत इत्यनन्तरमितिकरणं द्रष्टव्यम् ॥ ४९ ॥ ५० ॥

५२] ति० टी०-सर्वरात्रं सर्वां रात्रीम् । अल्पशेषायां रात्रावशोकवनिकायां दर्शनादेवमुक्तिः ॥ ५२ ॥

रा० टी०-तत्रेति । तत्र लङ्कायां सर्वरात्रं विचरन् सन् रावणान्तःपुरगतोऽहं जनकात्मजां नापश्यम् ॥ ५२ ॥

गो० टी०-तत्रेति । सर्वरात्रं सर्वां रात्रिम् । “अहः सर्व—” इत्यादिना समासान्तोऽच् । अत्यन्तसंयोगे द्वितीया । तत्र लङ्कायाम् । विचिन्वन् अनन्तरं रावणान्तःपुरमपि गतः सन् सुमध्यमां नापश्यम् ॥ ५१ ॥ ५२ ॥

५३] ति० टी०-उपलक्ष्य उपालक्ष्यम् ॥ ५३ ॥

रा० टी०-तत इति । रावणस्य निवेशने सीतामपश्य-बहं शोकसागरमासाद्य पारं तं नोपलक्ष्ये ॥ ५३ ॥

५४] ति० टी०-विकृष्टेन विप्रकृष्टोर्ध्वभागेन अत्युच्चे-नेति यावत् । तादृशेन प्रासादेनाहतं किञ्चित्स्थानं मया दृष्टम् ॥ ५४ ॥

रा० टी०-शोचनेति । विकृष्टेन प्रकृष्टोर्ध्वभागेन प्राका-रेण अभिसंवृतम् उत्तमं गृहोपवनं मया दृष्टम् ॥ ५४ ॥

गो० टी०-शोचता चेति । विकृष्टेन विप्रकृष्टेन अति-दीर्घेणेति यावत् ॥ ५३ ॥

५५] ति० टी०-ततः प्राकारमवप्लुत्य बहुपादपं गृहो-पवनखयानं पश्याम्यपश्यम् । महान्पादपो दृष्ट इति शेषः ॥ ५५ ॥

रा० टी०-स इति । स गृहोपवनोऽहं बहवः पादपाः यत्समीपे तं प्राकारमवप्लुत्य अशोकवनिकामध्ये यो महान् शिशुपापादपः तमारुह्य काञ्चनं काञ्चनवर्णविशिष्टकदलीवर्पं पश्यामि अपश्यम् । सार्धश्लोक एकान्वयी ॥ ५५ ॥

गो० टी०-स प्राकारमिति । बहुपादपम् अनेकपादन-प्रमाणमिति प्राकारविशेषणम् ॥ ५४ ॥

तमारुह्य च पश्यामि काञ्चनं कदलीवनम् । अदुराच्छिप्रावृक्षात्पश्यामि वरवर्णिनीम् ॥ ५६ ॥
 श्यामां कमलपत्राक्षीमुपवासकृशाननाम् । तदेकवासःसंवीतां रजोध्वस्तशिरोरुहाम् ॥ ५७ ॥
 शोकसंतापदीनाङ्गीं सीतां भर्तृहिते स्थिताम् । राक्षसीभिर्विरूपाभिः क्रूराभिरभिसंवृताम् ॥ ५८ ॥
 मांसशोणितभैक्ष्याभिव्याघ्रीभिर्हरिणीं यथा । सा मया राक्षसीमध्ये तर्ज्यमाना मुहुर्मुहुः ॥ ५९ ॥
 एकवेणीधरा दीना भर्तृचिन्तापरायणा । भूमिशय्या विवर्णाङ्गी पद्मिनीव हिमागमे ॥ ६० ॥
 रावणाद्विनिवृत्तार्था मूर्तव्ये कृतनिश्चया । कथंचिन्मृगशावाक्षी तूर्णमासादिता मया ॥ ६१ ॥
 तां दृष्ट्वा तादृशीं नारीं रामपत्नीं यशस्विनीम् । तत्रैव शिंशपाटक्षे पश्यन्नहमवस्थितः ॥ ६२ ॥
 ततो हलहलाशब्दं काञ्चीनूपुरमिश्रितम् । शृणोम्यधिकगम्भीरं रावणस्य निवेशने ॥ ६३ ॥
 ततोऽहं परमोद्विग्नः स्वरूपं प्रत्यसंहरम् । अहं चैवं शिंशपाटक्षे पक्षीव गहने स्थितः ॥ ६४ ॥
 ततो रावणदाराश्च रावणश्च महाबलः । तं देशमनुसंप्राप्तो यत्र सीताभवत्स्थिता ॥ ६५ ॥

गो० टी०—अशोकेति । शिंशुपापादपः अस्तीति शेषः ॥ ५९ ॥

५६] ति० टी०—पश्यामीति प्राग्वत् । काञ्चनं तद्वर्णम् । अदुराच्छिप्रावृक्षाच्छिप्रावृक्षस्य समीपे ॥ ५६ ॥

५७—५८] ति० टी०—तदेकवासःसंवीतां तेन हरणकाले किञ्चिन्धायां पूर्वं दृष्टेनैकवाससा संवीताम् ॥ ५७ ॥ ५८ ॥

रा० टी०—अदुरादिति । शिंशुपाटक्षात् अदुरात् समीपे वरवर्णिनीं गौराङ्गीं श्यामां नित्यं पोडशवार्षिकीत्वेन प्रतीयमानां तत्पूर्वकालिकं यदेकं वासः तेन संवीतां रजसा ध्वस्ताः व्याप्ताः शिरोरुहाः यस्याः तां भर्तृहिते स्थितां व्याघ्रीभिर्हरिणीमिव राक्षसीभिः अभिसंवृतां सीतामहं पश्यामि अपश्यम् । अर्धपट्कमेकान्वयि ॥ ५६—५८ ॥

गो० टी०—अदुरे शिंशुपाटक्षादित्यादि । शिंशुपाटक्षात् शिंशुपाटक्षस्य । श्यामां यौवनमध्यस्थाम् तदेकवासःसंवीतां येन वाससा हता तेनैकवाससा संवीताम् यद्वा तेन तत्कालदृष्टेन पूर्वदृष्टेन एकेन वाससा संवीताम् वेपान्तरनिस्सृष्ट्वामित्यर्थः । मानसिकत्वकायिकत्वभेदेन शोकसंतापयोर्भेदः ॥ ५६—५८ ॥

५९—६०] ति० टी०—व्याघ्रीपरिवृतां हरिणीमिव तामपश्यमिति संबन्धः । राक्षसीमध्ये तामिरेव तर्ज्यमाना सा सदुःखा मया कथंचिदासादितेत्यन्वयः ॥ ५९ ॥ ६० ॥

रा० टी०—सति राक्षसीमध्ये छुहुर्छुहुस्तर्ज्यमाना हिमागमे पद्मिनीव विवर्णाङ्गी रावणात् विनिवृत्तः अर्थः रामसेवा यस्याः अत एव मर्तव्ये मरणे कृतो निश्चयो यया सा सीता

कथंचित्पूर्णं मया आसादिता प्राप्ता । सार्धश्लोकद्वयमेकान्वयि ॥ ५९—६१ ॥

गो० टी०—सामयेति । आमयः खेदः तेन सह वर्तत इति सामया । मर्तव्ये मरणे “कृत्यल्युटो बहुलम्” इति साधुः ॥ ५९ ॥ ६० ॥

६१—६२] ति० टी०—रावणादिनिवृत्तो विनिवर्तितोऽर्थः सुखभोगरूपो यया । मर्तव्ये मरणे ॥ ६१ ॥ ६२ ॥

रा० टी०—तामिति । तां रामपत्नीं तादृशीम् उक्ततर्जनादिविशिष्टां दृष्ट्वा पश्यन् दृष्टान्तं निरीक्षमाणोऽहं तत्र तस्मिन् शिंशुपाटक्षे अवस्थितः ॥ ६२ ॥

गो० टी०—तां दृष्ट्वेति । पश्यन् परामृशन् ॥ ६१ ॥ ६२ ॥

६३] ति० टी०—शृणोमि श्रुतवान् । रावणस्य निवेशने तत्समीपे । यद्वा निवेशने सीतासमीपं प्रवेशनकाले ॥ ६३ ॥

रा० टी०—तत इति । ततोऽनन्तरं रावणस्य निवेशने अधिकगम्भीरं हलहलाशब्दं शृणोमि अश्रणवम् ॥ ६३ ॥

६४—६५] ति० टी०—प्रत्यसंहरं सूक्ष्ममकरवम् । गहने पर्णसमूहग्रहप्रदेशे स्थितः ॥ ६४ ॥ ६५ ॥

रा० टी०—तत इति । परमोद्विग्नोऽहं स्वरूपं स्वशरीरं प्रत्यसंहरं सूक्ष्ममकरवं शिंशुपाटक्षे गहने निविडस्थले स्थितः श्राभवमिति शेषः ॥ ६४ ॥

रा० टी०—तत इति । ततोऽनन्तरं यत्र सीता स्थिताऽभवत् तत्र देशे रावणोऽनुसंप्राप्तः रावणदाराश्च अनुसंप्राप्तावचनविपरिणामेनान्यत्राप्यन्वयः ॥ ६५ ॥

गो० टी०—ततोऽहमिति । गहने पर्णग्रहप्रदेशे । पर्णघने निलीन इत्यथस्तादृशुकैः ॥ ६३—६५ ॥

१ अदुर शिंशुपाट गो. पाठः । २ भक्षाभरिति गो. पाठः । ३ मर्तव्यकृतनिश्चयेति गो. पाठः । ४ प्रतिसंहरति गो. पाठः । ५ तु शिंशुपेति गो. पाठः । ६ देशं समनुप्राप्तमिति गो. पाठः । CC-0, Panini Kanya Maha Vidyalaya Collection.

तं दृष्ट्वा वरारोहा सीता रक्षोगैणेश्वरम् । संकुच्योरु स्तनौ पीनौ बाहुभ्यां परिरभ्य च ॥ ६६ ॥
 वित्रस्तां परमोद्विग्नां वीक्षमाणामितैस्ततः । त्राणं कंचिदपश्यतीं वेपमानां तपस्विनीम् ॥ ६७ ॥
 तामुवाच दशग्रीवः सीतां परमदुःखिताम् । अवाक्षिराः प्रपतितो बहुमन्यस्व मामिति ॥ ६८ ॥
 यदि चेत्त्वं तु मां दर्पान्नाभिनन्दसि गर्विते । द्विमासानन्तरं सीते पास्यामि रुधिरं तव ॥ ६९ ॥
 एतच्छ्रुत्वा वचस्तस्य रावणस्य दुरात्मनः । उवाच परमकुद्धा सीता वचनमुत्तमम् ॥ ७० ॥
 राक्षसाधम रामस्य भार्याममिततेजसः । इक्ष्वाकुवंशनार्थस्य स्तुषां दशरथस्य च ॥ ७१ ॥
 अवाच्यं वदतो जिह्वा कथं न पतिता तव । किंस्त्रिद्वीर्यं तवानार्य यो मां भर्तुरसंनिधौ ॥ ७२ ॥
 अपहृत्यागतः पाप तेनादृष्टो महात्मना । न त्वं रामस्य सदृशो दास्येऽप्यस्य न युज्यसे ॥ ७३ ॥
 अजेयः सत्यवाक्शूरो रणश्लाघी च राघवः । जानक्या परुषं वाक्यमेवमुक्तो दशाननः ॥ ७४ ॥
 जज्वाल सहसा कोपाक्षितास्थ इव पावकः । विवृत्य नयने क्रूरे मुष्टिमुद्यम्य दक्षिणम् ॥ ७५ ॥
 मैथिलीं हन्तुमारब्धः स्त्रीभिर्हाहाकृतं तदा । स्त्रीणां मध्यात्समुत्पत्य तस्य भार्या दुरात्मनः ॥ ७६ ॥

६६-७१] ति० टी०-परिरभ्य चेति । वित्रस्तेव बभूवेति शेषः ॥ ६६-७१ ॥

रा० टी०-तमिति । सीता रक्षोगैणेश्वरं दृष्ट्वा ऊरु संकुच्य संकोच्य बाहुभ्यां स्तनौ परिरभ्य आच्छायेत्यर्थः, अवर्ततेति शेषः ॥ ६६ ॥

रा० टी०-वित्रस्तामिति । कञ्चित्राणं त्राणकारकमपश्यन्तीम् अत एव वित्रस्ताम् अत एव परमोद्विग्नाम् अत एव इतस्ततो वीक्षमाणां तां सीताम् अवाक्षिराः सन् प्रपतितो दशग्रीवः मां बहु अधिकसेवाकर्तृत्वेनाधिकं मन्यस्व दर्पात् मर्षमवलोक्य यदि त्वं मां नाभिनन्दसि तर्हि द्विमासानन्तरं तव रुधिरं पास्यामि इत्युवाच । श्लोकत्रयमेकान्वयि ॥ ६७-६९ ॥

रा० टी०-एतदिति । रावणस्य एतत् रामवियोगस्थितिसूचकं वचः श्रुत्वोवाच ॥ ७० ॥

रा० टी०-तद्वचनाकारमाह—राक्षसेति । हे राक्षसाधम ! रामस्य भार्या माम् अवाच्यं वदतस्तव जिह्वा कथं न पतिता । सार्धश्लोक एकान्वयी ॥ ७१ ॥

गो० टी०-वित्रस्तामिति । परमोद्विग्नाम् अतीवोद्विग्नान्तद्वयम् । ततस्ततः वीक्षमाणां नानादिक्षु वीक्षमाणां । त्राणमित्युपपद्यते । अवाक्षिराः अवनतमूर्धा प्रपतितः भ्रूमाविति शेषः । द्वौ मासौ अन्तरमवधिः । ततः पास्यामीति योज्यम् ॥ ६६-७० ॥

७२] ति० टी०-किंस्त्रि कृत्स्नतमित्यर्थः ॥ ७२ ॥

रा० टी०-तव बलवत्त्वादिगर्वोऽपि त्वदज्ञानकृत एवेति बोधयन्ती आह—किमिति । भर्तुरसंनिधौ वियमानां मां तेन भर्त्रा अदृष्टस्त्वमपहृत्यागतः अतः अजेयत्वादिविशिष्टो यो राघवः तस्य रामस्य सदृशो न । ननु नाहं स्वस्मिन् रामसादृश्यं

वदामि किं तु तव दास्यं प्रार्थयामीत्यत आह—अस्य रामपरिग्रहस्य मम दास्येऽपि त्वं न युज्यसे । अर्धचतुष्टयमेकान्वयि ॥ ७२ ॥ ७३ ॥

गो० टी०-किंचिद्वीर्यमिति । किंचिद्वीर्यं कुत इत्यत्राह—यो मामिति । भर्तुरसंनिधौ तेन भर्त्रा अदृष्टः सन् यो मामपहृत्यागतः तस्य तव किंचिद्वीर्यमिति योज्यम् ॥ ७१ ॥ ७२ ॥

७३-७४] ति० टी०-तदसंनिधावपहत्य तेनादृष्ट इति लङ्कामागतः, अन्यथा तदैव ते हननं स्यादित्यर्थः । सादृश्यसंभावनाऽपि दुरापास्तेत्याह—दास्येऽपीति ॥ ७३ ॥ ७४ ॥

रा० टी०-जानक्येति । जानक्या एवं परुषं वाक्यमुक्तो दशाननः चितास्थः पावक इव जज्वाल ॥ ७४ ॥

गो० टी०-जानक्येति । घोरत्वसिद्धये चितास्थ इत्युक्तम् ॥ ७३ ॥

७५] ति० टी०-चितास्थपावकत्वेनास्पृश्यता सूचिता ७५

रा० टी०-विवृत्येति । नयने विवृत्य दक्षिणं मुष्टिमुद्यम्य मैथिलीं हन्तुमारब्धः रावण इति शेषः, तदा स्त्रीभिर्हाहाकृतम् ॥ ७५ ॥

गो० टी०-विवृत्येति । आरब्धः रावण इति शेषः । हाहाकृतं हा हेत्येतत्कृतम् ॥ ७४ ॥

७६] ति० टी०-हाहाकृतं हाहेति कृतम् ॥ ७६ ॥

रा० टी०-स्त्रीणामिति । तस्य रावणस्य मन्दोदरी नाम या वरा भार्या तया स्त्रीणां मध्यात्समुत्पत्य स रावणः मधुरां वाणीमुक्तः अत एव प्रतिषेधितः । सार्धश्लोक एकान्वयी ॥ ७६ ॥ ७७ ॥

गो० टी०-स्त्रीणामिति । समुत्पत्य रावणसमीपं गतेति शेषः । मण्डोदरी मण्डनभृतोदरी । “मण्डि, भूपायाम्” इत्यस्मादातोः पचायच् । मन्दोदरी वा । दहयोरभेदः दम्भो

वरा मन्दोदरी नाम तथा स प्रतिषेधितः । उक्तश्च मधुरां वाणीं तथा स मदनादितः ॥ ७७ ॥
 सीतया तव किं कार्यं मन्दोदरसमविक्रम । मेया सह रमस्वाद्य मद्दिशिष्टा न जानकी ॥ ७८ ॥
 देवगन्धर्वकन्याभिर्यक्षकन्याभिरेव च । सार्धं प्रभो रमस्वेति सीतया किं करिष्यसि ॥ ७९ ॥
 ततस्ताभिः समेताभिर्नारीभिः स महाबलः । उँत्थाप्य सहसा नीतो भवनं स्वं निशाचरः ॥ ८० ॥
 याते तस्मिन्दशग्रीवे राक्षस्यो विकृताननाः । सीतां निर्भर्त्सयामासुर्वाक्यैः क्रूरैः सुदारुणैः ॥ ८१ ॥
 तृणवद्भाषितं तासां गणयामास जानकी । गर्जितं च तथा तासां सीतां प्राप्य निरर्थकम् ॥ ८२ ॥
 वृथा गर्जितनिश्चेष्टा राक्षस्यः पिशिताशनाः । रावणाय शशंसुस्ताः सीताव्यवसितं महत् ॥ ८३ ॥
 ततस्ताः सहिताः सर्वा विहताशा निरुद्यमाः । परिक्लिश्य समस्तास्ता निद्रावशमुपागताः ॥ ८४ ॥
 तासु चैव प्रसुप्तासु सीता भर्तृहिते रता । विलप्य करुणं दीना प्रशुशोच सुदुःखिता ॥ ८५ ॥
 तासां मध्यात्समुत्थाप्य त्रिजटा वाक्यमब्रवीत् । आत्मानं खादत क्षिप्रं न सीतामसितेक्षणाम् ॥ ८६ ॥

दाडिममित्यादिवत् । यद्वा मन्दत्वं चाल्पत्वम् 'मृदालपापदु-
 निर्भाङ्या मन्दाः' इत्यमरः सन्मोदरी इत्यर्थः । मन्दा स्थूलपि-
 पीलिकेत्याचक्षते तस्या इव कृशमस्या उदरमित्यर्थः । ननु
 पूर्वं धान्यमालिन्या प्रतिपिद्ध इत्युक्तम् संप्रति मण्डोदर्य-
 त्पुच्यते विप्रतिपिद्धमिदम् मैवम् उभाभ्यामपि प्रति-
 पिद्धत्वेनान्यतरोक्तावविरोधात् । मण्डोदर्यादिनामपरिज्ञानं च
 हनुमतस्तदीयव्यवहारात् ॥ ७५—७७ ॥

७७-८१] ति० टी०-मन्दोदरी नामेति । पूर्वं
 धान्यमालिन्या प्रतिपिद्धमित्युक्तम्, इदानीं मन्दोदर्येत्य-
 भिधानादुभाभ्यामपीति कल्पनीयम् । यद्वा मन्दोदर्या एव
 नामान्तरं धान्यमालिनीत्युक्तम् ॥ ७७-८१ ॥

रा० टी०-तद्वचनाकारमाह-सीतयेति । सीतया तत्स्था-
 पनप्रयत्नेन तव किं कार्यं न किमपीत्यर्थः, अतः सीतया तत्प्रा-
 र्थनया किं रिप्यसि न किमपीत्यर्थः, एतेन तत्स्थापनप्रयत्नं
 त्यजेति सूचितम् मया सह देवकन्यादिभिश्च सार्धं रमस्व सी-
 तासंभाषणादिना कालविलम्बं न कुर्वित्यर्थः । ननु तस्याः
 पूजनार्थं मया सा प्रार्थ्यते इत्यत आह-मद्दिशिष्टा अस्मत्पु-
 ज्येत्यर्थः जानकी न स्थास्यतीति शेषः । श्लोकद्वयमे-
 कान्वयि ॥ ७८ ॥ ७९ ॥

रा० टी०-तत इति । ततोऽनन्तरं निशाचरः नारीभिरु-
 त्थाप्य स्वं भवनं नीतः ॥ ८० ॥

गो० टी०-तत इति । ताभिः देवकन्याभिः । अनेन
 मण्डोदर्यादिवदन्यास्तामपि निवारयितुमशक्यम् ॥ ८० ॥

रा० टी०-यात इति । राक्षस्यः सीतां भर्त्सयामासुः ८१

गो० टी०-यात इति । क्रूरैः क्रूरशब्दैः । सुदारुणैः अर्थ-
 तोऽपि क्रूरैः ॥ ७९ ॥

८२] ति० टी०-निरर्थकम् आसीदिति शेषः ॥ ८२ ॥

रा० टी०-तृणवदिति । तासां राक्षसीनां भाषितं जा-
 नकी तृणवद्गणयामास अत एव तासां गर्जितं सीतां प्राप्य
 निरर्थकमभवदिति शेषः ॥ ८२ ॥

गो० टी०-तृणवदिति । तृणवत् गणयामासेत्यन्वयः ८०
 ८३] ति० टी०-सीताव्यवसितं महत् । मर्त्यं न तु
 त्वमङ्गीकर्तव्य इत्येतद्रूपम् ॥ ८३ ॥

रा० टी०-वृथेति । वृथागर्जितेन गर्जितवैयर्थ्येन निश्चेष्टा
 राक्षस्यः सीतायाः महत् व्यवसितं रावणाय शशंसुः ॥ ८३ ॥

गो० टी०-वृथेति । वृथागर्जितनिश्चेष्टाः वृथागर्जितेन
 निर्व्यापाराः ॥ ८१ ॥

८४] ति० टी०-विहताशाः रावणादकूल्यमस्माभिरवश्यं
 संप्राप्यमिति तासामाशा, अत एव तद्विषये निरुद्यमाः । परि-
 क्लिश्य । पूर्वव्यापारकृतः क्रोधः ॥ ८४ ॥

रा० टी०-तत इति । सर्वाः राक्षस्यः निरुद्यमाः संत्यः
 निद्रावशमुपागताः प्राप्ताः ॥ ८४ ॥

गो० टी०-ततस्ता इति । तूष्णीं रक्षतेति रावणोक्ता
 इति शेषः । परिक्लिप्य परिवार्य ॥ ८३ ॥

८५-८६] ति० टी०-विलप्य प्रशुशोच विलापपूर्वकं
 शोकं चकार ॥ ८५ ॥ ८६ ॥

रा० टी०-तास्त्विति । प्रसुप्तासु तासु सीता करुणं
 विलप्य प्रशुशोच ॥ ८५ ॥

रा० टी०-तासामिति । त्रिजटा अब्रवीत् । तद्वचनाका-
 रमाह-आत्मानं खादत जनकस्यात्मजां न खादत एतेन सी-
 ताया विनाशाभावः राक्षसीनामासन्नविनाशश्च सूचितः । सार्ध-
 श्लोक एकान्वयी ॥ ८६ ॥

गो० टी०-तास्त्विति । सुदुःखिता प्रशुशोच उत्तरो-
 त्तरं दुःखितवतीत्यर्थः ॥ ८३—८६ ॥

जनकस्यात्मनां सांध्यौ स्तुषां दशरथस्य च । स्वप्नो ह्यद्य मया दृष्टो दारुणो रोमहर्षणः ॥ ८७ ॥
 रक्षसां च विनाशाय भर्तुरस्या जयाय च । अलमस्मान्परित्रातुं राघवाद्राक्षसीगणम् ॥ ८८ ॥
 अभियाचाम वैदेहीमेतद्धि मम रोचते । यदि ह्येवंविधः स्वप्नो दुःखितायाः प्रदृश्यते ॥ ८९ ॥
 सा दुःखैर्विधैर्मुक्ता सुखमामोत्यनुत्तमम् । प्रणिपातप्रसन्ना हि मैथिली जनकात्मजा ॥ ९० ॥
 अलमेषा परित्रातुं राक्षस्यो महतो भयात् । ततः सा हीमती बाला भर्तुर्विजयहर्षिता ॥ ९१ ॥
 अवोचद्यदि तत्तथ्यं भवेयं शरणं हि वः । तां चाहं तादृशीं दृष्ट्वा सीताया दारुणां दशाम् ॥ ९२ ॥
 चिन्तयामास विश्रान्तो न च मे निर्द्वैतमनः । संभाषणार्थं च मया जानक्याश्चिन्तितो विधिः ॥ ९३ ॥
 ईक्ष्वाकुकुलवंशस्तु स्तुतो मम पुरस्कृतः । श्रुत्वा तु गदितां वाचं राजर्षिगणभूषिताम् ॥ ९४ ॥
 प्रत्यभाषत मां देवी बाष्पैः पिहितलोचना । कस्त्वं केन कथं चेह प्राप्तो वानरपुङ्गव ॥ ९५ ॥
 का च रामेण ते प्रीतिस्तन्मे शंसितुमर्हसि । तस्यास्तद्वचनं श्रुत्वा अहमप्यनुवं वचः ॥ ९६ ॥
 देवि रामस्य भर्तुस्ते सहायो भीमविक्रमः । सुग्रीवो नाम विक्रान्तो वानरेन्द्रो महाबलः ॥ ९७ ॥
 तस्य मां विद्धि भृत्यं त्वं हनूमन्तमिहागतम् । भर्त्रा संप्रहितस्तुभ्यं रामेणाक्लिष्टकर्मणा ॥ ९८ ॥
 इदं तु पुरुषव्याघ्रः श्रीमान्दाशरथिः स्वयम् । अङ्गुलीयमभिज्ञानमदात्तुभ्यं यशस्विनि ॥ ९९ ॥

८७] ति० टी०-रक्षोविनाशकत्वाद्गोमहर्षणः ॥ ८७ ॥
 रा० टी०-तत्र कारणमाह-स्वप्न इति । अस्याः सीतायाः
 भर्तुर्जयाय च स्वप्नो मया दृष्टः । अर्धद्वयमेकान्वयि ॥ ८७ ॥

८८] ति० टी०-राक्षसीगणमस्मान्पराक्षसीरूपानस्मान्-
 न्परित्रातुमलमेषा सीतेति शेषः ॥ ८८ ॥

रा० टी०-अलमिति । अस्मान् परित्रातुम् अलं
 समर्था सीतेति शेषः, अतो वैदेहीमभियाचाम ॥ ८८ ॥

गो० टी०-अलमस्मात्परित्रातुमिति । अलं शक्ता
 'अलं भूषणपर्याप्तिशक्तिवारणवाचकम्' इत्यमरः । परित्रातुम्
 एषेति शेषः ॥ ८७ ॥ ८८ ॥

८९-९०] ति० टी०-अभियाचाम स्वरक्षणमिति
 शेषः ॥ ८९ ॥ ९० ॥

रा० टी०-नष्ट स्वप्नस्य मिथ्यात्वार्त्तिकं तद्दर्शनेन सीताभर्तु-
 विजयादीत्यत आह-यदीति । दुःखितायाः एवंविधः स्वप्नो
 यदि दृश्यते तर्हि सा दुःखिता दुःखैर्विमुक्ता सती सुखमामोति
 एतेन स्वप्नस्य मिथ्यात्वेऽपि तद्दर्शनजनितफलस्य सत्यत्वं
 ध्वनितं मतान्तरे स्वप्नस्यापि सत्यत्वमित्यन्यदेतत् ॥ ८९ ॥

रा० टी०-प्रणिपातेति । राक्षस्यो राक्षसीः परित्रातु-
 मलम् । यदि तु राक्षस्य इति संबोधनं तदाऽस्मानिति प्रत्यासत्या
 वक्तव्यम् ॥ ९० ॥

गो० टी०-अपराधिजनप्राणत्राणे हेतुमाह-प्रणिपा-
 तेति ॥ ८९ ॥

९१] ति० टी०-तत्रत्रिजटावाक्यानन्तरम् । कैतावद्वा-
 ग्यमिति लज्जिता । तत्कथितस्वप्नप्रसूचितरामविजयहर्षिता ॥ ९१ ॥

रा० टी०-तत इति । ततोऽनन्तरं तत् स्वप्नदर्शनं यदि

तथ्यं सत्यं तर्हि शरणं रक्षिका भवेयम् इति भर्तुर्विजयहर्षिता
 सीता अवोचत् ॥ ९१ ॥

गो० टी०-तत इति । ततः त्रिजटावाक्यानन्तरम् । भर्तु-
 विजयहर्षिता त्रिजटाकथितस्वप्नप्रसूचितरामविजयहर्षिता । तत्
 त्रिजटास्वप्नवाक्यम् । शरणं हि व इत्यत्रेति करणं द्रष्टव्यम् ॥ ९० ॥

९२] ति० टी०-तत्रिजटावाक्यं यदि तथ्यं तदावश्यं
 शरणं भवेयमित्यवोचदिति संबन्धः ॥ ९२ ॥

रा० टी०-तामिति । तां सीतां तादृशीं सीतायाः दशां
 च दृष्ट्वा विश्रान्तोऽहं चिन्तयामास अत एव मे मनो न
 निर्द्वैतम् ॥ ९२ ॥

गो० टी०-तां चाहमिति । न च मे निर्द्वैतं किंतु
 दुःखितमित्यर्थः ॥ ९१ ॥

९३] ति० टी०-चिन्तयामासेति लिङ्गुत्तमः । ईदृश्या
 अपीदृशं दुःखमिति चिन्तां कृतवानित्यर्थः । मे मनो न च
 निर्द्वैतं न चिन्तारहितं जातम् । विधिः प्रकारः ॥ ९३ ॥

रा० टी०-संभाषणार्थं इति । जानक्याः संभाषणार्थं
 विधिरुपायो मया चिन्तितः अत एव पुरस्कृतः सर्वैरप्ये उक्तः
 ईक्ष्वाकुकुलवंशः मम मया स्तुतः ॥ ९३ ॥

गो० टी०-संभाषणार्थमिति । विधिः उपायः ९२-१०१ ॥

९४-९७] ति० टी०-मम स्तुतो मया स्तुतः ॥ ९४-९७ ॥

रा० टी०-श्रुत्वेति । गदितां वाचं श्रुत्वा देवी सीता
 कस्त्वमित्यादि मां प्रत्यभाषत । तस्याः वचनं श्रुत्वा अहमप्य-
 नुवम् । सार्धश्लोकद्वयमेकान्वयि ॥ ९४-९६ ॥

रा० टी०-स्ववचनाकारमाह-देवीते ॥ ९७ ॥

९८-९९] ति० टी०-तुभ्यं भर्त्रा तव भर्त्रा ॥ ९८ ॥ ९९ ॥

१ आरमजा साध्वी स्तुषेति गो. पाठः । २ यस्या इति गो. पाठः । ३ अर्धमेतत् गो. नास्ति । ४ विक्रान्त इति गो. पाठः । ५ भाषणार्थमिति
 गो. पाठः । ६ ईक्ष्वाकूणां हीति गो. पाठः । ७ तव इति गो. पाठः । ८ प्रविष्टमिति गो. पाठः । ९ प्रविष्टमिति गो. पाठः । १० प्रविष्टमिति गो. पाठः ।

तदिच्छामि त्वयाज्ञप्तं देवि किं करवाण्यहम् । रामलक्ष्मणयोः पार्श्वं नयामि त्वां किमुत्तरम् ॥ १०० ॥
 एतच्छ्रुत्वा विदित्वा च सीता जनकनन्दिनी । आह रावणमुत्पाद्य राघवो मां नयत्विति ॥ १०१ ॥
 प्रणम्य शिरसा देवीमहमार्यामनिन्दिताम् । राघवस्य मनोह्लादमभिज्ञानमयाचिषम् ॥ १०२ ॥
 अथ मामब्रवीत्सीता गृह्यतामयमुत्तमः । मणिर्येन महाबाहू रामस्त्वां बहु मन्यते ॥ १०३ ॥
 इत्युक्त्वा तु वरारोहा मणिप्रवरमुत्तमम् । प्रायच्छत्परमोद्विशा वाचा मां संदिदेश ह ॥ १०४ ॥
 ततस्तस्यै प्रणम्याहं राजपुत्र्यै समाहितः । प्रदक्षिणं परिक्राममिहाभ्युद्वृतमानसः ॥ १०५ ॥
 उत्तरं पुनरेवाह निश्चित्य मनसा तदा । हनूमन्मम वृत्तान्तं वक्तुमर्हसि राघवे ॥ १०६ ॥
 यथा श्रुत्वैव न चिरात्तावुभौ रामलक्ष्मणौ । सुग्रीवसहितौ वीरावुपेयातां तथा कुरु ॥ १०७ ॥
 यदन्यथा भवेदेतद्वौ मासौ जीवितं मम । न मां द्रक्ष्यति काकुत्स्थो भ्रिये साहमनाथवत् ॥ १०८ ॥
 तच्छ्रुत्वा करुणं वाक्यं क्रोधो मामभ्यवर्तत । उत्तरं च मया दृष्टं कार्यशेषमनन्तरम् ॥ १०९ ॥
 ततोऽवर्धत मे कायस्तदा पर्वतसंनिभः । युद्धाकाङ्क्षी वनं तस्य विनाशयितुमारभे ॥ ११० ॥
 तद्भग्नं वनखण्डं तु भ्रान्तस्तत्र मृगद्विजम् । प्रतिबुद्धय निरीक्षन्ते राक्षस्यो विकृताननाः ॥ १११ ॥

रा० टी०-तस्येति । संप्रहितः प्रेषितः ॥ ९८ ॥

रा० टी०-इदमिति ॥ ९९ ॥

१००] ति० टी०-त्वयाऽऽज्ञप्तं त्वत्कर्तृकमाज्ञापनम् । उत्तरं सखुद्रोत्तरकूलस्थम् । यद्वा किञ्चित्तरं प्रत्युत्तरं किं ब्रूहीति शेषः ॥ १०० ॥

रा० टी०-तदिति । त्वयाऽऽज्ञप्तं तदुत्तरं किं किञ्चित् क-
 स्वाणीत्यहमिच्छामि ॥ १०० ॥

१०१-१०३] ति० टी०-उत्पाद्य समूलं नाश-
 यित्वा ॥ १०१-१०३ ॥

रा० टी०-एतदिति । राघव एव मां नयत्विति सीता
 आह ॥ १०१ ॥

रा० टी०-प्रणम्येति । देवीं सीतां प्रणम्याहमभिज्ञानम-
 याचिषम् ॥ १०२ ॥

रा० टी०-अथेति । येन रामस्त्वां बहु मन्यते स एव
 मणिः गृह्यतामिति सीता मामब्रवीत् ॥ १०३ ॥

१०४] ति० टी०-संदिदेश काकुत्स्थान्तं तिलककरणं
 च राममात्रैकैवेयं कथयामासेत्यर्थः ॥ १०४ ॥

रा० टी०-इतीति । इत्युक्त्वा मणिप्रवरं प्रायच्छत्
 संदिदेश च ॥ १०४ ॥

गो० टी०-इत्युक्त्वेति । वाचा मां संदिदेशेति । स्वरा-
 मैकैवेयं प्रायुक्तं काकाशुद्रवृत्तान्तं तिलकनिर्माणादिकं च संदि-
 श्वतीत्यर्थः ॥ १०२ ॥

१०५-१०७] ति० टी०-इहाभ्युद्वृतमानस इहागन्तुं
 निश्चितमानसः । मम वृत्तान्तं त्वयाऽऽभूतं मद्विषयं रावण-
 राक्षसीवृत्तान्तम् ॥ १०५-१०७ ॥

रा० टी०-तत इति । इह भवतां समीपे अभ्युद्वृतं मा-

नसं यस्य सोऽहं राजपुत्र्यै प्रणम्य प्रदक्षिणं परिक्रामं
 पर्यक्रामम् ॥ १०५ ॥

गो० टी०-तत इति । परिक्रामं पर्यक्रामम् । इहाभ्यु-
 द्वृतमानसः इहाभ्युद्वृते इहाभ्यागमने मानसं यस्य स तथा १०३

रा० टी०-उत्तरमिति । तदा उत्तरं निश्चित्य हे हनू-
 मन् ! राघवे वृत्तान्तं वक्तुमर्हसीति पुनराह ॥ १०६ ॥

रा० टी०-वृत्तान्तमेवाह-यथेति । श्रुत्वैव रामलक्ष्मणौ
 यथा सखुपेयातां तथा कुरु ॥ १०७ ॥

गो० टी०-उत्तरं पुनरेवेदं निश्चित्य मनसा तयेत्यादि ।
 एतत् उपयानं यथन्यथा भवेत् यदि नोपेयातामित्यर्थः
 तदा द्वौ मासौ मम जीवितम् ततः परं न जीवामीत्यर्थः ।
 न मां द्रक्ष्यति मासद्वयाभ्यन्तरे मां न द्रक्ष्यति चेत् तदा भ्रिय
 इति योज्यम् । मास शब्दोऽत्र पक्षपरः । “पक्षा वै मासा”
 इति श्रुतेः ॥ १०४-१०६ ॥

१०८] ति० टी०-यथस्मादन्यथानागमने द्वौ मासौ
 मम जीवितं भवेत् अनाथवन्निभ्ये । राक्षसीकृतवधेनेति
 भावः ॥ १०८ ॥

रा० टी०-यदिति । यत् यदि अन्यथा विलम्बो भवेत्
 तर्हि मां काकुत्स्थो न द्रक्ष्यति । तत्र हेतुः-द्वौ मासावेव मम
 जीवितं जीवनम् अनन्तरमनाथवन्निभ्ये ॥ १०८ ॥

१०९-१११] ति० टी०-उत्तरं कार्यशेषं लङ्काना-
 शवरूपम् ॥ १०९-१११ ॥

रा० टी०-तदिति । तत् करुणं वाक्यं श्रुत्वा मां क्रोधो
 रावणं प्रति कोपोऽभ्यवर्तत । अनन्तरम् उत्तरं कार्यशेषम् अव-
 शिष्टकार्यं मया दृष्टं विचारितम् ॥ १०९ ॥

१ उत्तायेति गो. पाठः । २ अद्भुतमिति गो. पाठः । ३ पुनरेवेदमिति गो. पाठः । ४ तथेति गो. पाठः । ५ युद्धकाङ्क्षीति गो. रा. पाठः ।
 ६ तथेति गो. पाठः । ७ षण्ढमिति गो. पाठः । ८ युद्धकाङ्क्षीति गो. पाठः ।

मां च दृष्ट्वा वने तस्मिन्समागम्य ततस्ततः । ताः समभ्यागता क्षिप्रं रावणायाचचक्षिरे ॥ ११२ ॥
 राजन्वनमिदं दुर्गं तव भग्नं दुरात्मना । वानरेण ह्यविज्ञाय तव वीर्यं महाबल ॥ ११३ ॥
 तस्य दुर्बुद्धिता राजंस्तव विप्रियकारिणः । वधमाज्ञापय क्षिप्रं यथासौ न पुनर्व्रजेत् ॥ ११४ ॥
 तच्छ्रुत्वा राक्षसेन्द्रेण विस्मृष्टा बहुदुर्जयाः । राक्षसाः किंकरा नाम रावणस्य मनोऽनुगाः ॥ ११५ ॥
 तेषामशीतिसाहस्रं शूलमुद्गरपाणिनाम् । मया तस्मिन्वनोद्देशे परिधेण निघ्नूदितम् ॥ ११६ ॥
 तेषां तु हतशिष्टां ये ते गता लघुविक्रमाः । निहतं च मर्या सैन्यं रावणायाचचक्षिरे ॥ ११७ ॥
 ततो मे बुद्धिरुत्पन्ना चैत्यप्रासादमुत्तमम् । तत्रस्थान् राक्षसान् हत्वा शतं स्तम्भेन वै पुनः ॥ ११८ ॥
 ललामभूतो लङ्काया मया विध्वंसितो रूपा । ततः प्रहस्तस्य सुतं जम्बुमालिनमादिशत् ॥ ११९ ॥
 राक्षसैर्बहुभिः सार्धं घोररूपैर्मयानकैः । तमहं बलसंपन्नं राक्षसं रणकोविदम् ॥ १२० ॥
 परिधेणातिघोरेण सूदयामि सहानुगम् । तच्छ्रुत्वा राक्षसेन्द्रस्तु मन्त्रिपुत्रान्महाबलान् ॥ १२१ ॥
 पदातिबलसंपन्नान्प्रेषयामास रावणः । परिधेयैव तान्सर्वान्यामि यमसादनम् ॥ १२२ ॥
 मन्त्रिपुत्रान्हताञ् श्रुत्वा समरे लघुविक्रमान् । पञ्च सेनाग्रगोष्ठ्यान्प्रेषयामास रावणः ॥ १२३ ॥
 तानहं सहसैन्यान्वै सर्वानेवाभ्यसूदयम् । ततः पुनर्दशग्रीवः पुत्रमक्षं महाबलम् ॥ १२४ ॥
 बहुभी राक्षसैः सार्धं प्रेषयामास संयुगे । तं तु मन्दोदरीपुत्रं कुमारं रणपण्डितम् ॥ १२५ ॥
 सहसा खं समुद्यन्तं पादयोश्च गृहीतवान् । तमासीनं शतगुणं भ्रामयित्वा व्यपेषयम् ॥ १२६ ॥

रा० टी०—तत इति । ततः मे कायोऽव्यर्थं ततः युद्ध-
 काङ्क्षयहं वनं विनाशयितुमारेभे ॥ ११० ॥

रा० टी०—तदिति । भग्नं तद्वनखण्डं राक्षस्यः प्रतिबु-
 ध्य निरीक्षन्ते ॥ १११ ॥

गो० टी०—तच्छ्रुत्वेति । उत्तरम् अनन्तरम् । अन-
 न्तरम् अनन्तरकर्तव्यम् उत्तरकार्यमित्यर्थः ॥ १०७—११५ ॥

११२—११३] ति० टी०—समागम्य मिलित्वा ११२॥११३

रा० टी०—मामिति । ताः राक्षस्यः समागम्य मां
 दृष्ट्वा क्षिप्रं समभ्यागताः एकीभूताः सत्यः रावणाया
 आचचक्षिरे ॥ ११२ ॥

रा० टी०—तद्वचनाकारमाह—राजन्निति । दुर्गं दुर्गम-
 मपि वनं तव वीर्यमविज्ञाय वानरेण भग्नम् ॥ ११३ ॥

११४—११७] ति० टी०—तस्य दुर्बुद्धितेति बहुव्रीहेस्तल् ।
 न पुनर्व्रजेत् स्वदेशमिति शेषः ११४—११७ ॥

रा० टी०—तस्येति । तस्य वानरस्य दुर्बुद्धिता दुष्टबुद्धि-
 रस्तीति शेषः, अतः यथा येन प्रकारेण असौ वानरः पुनर्न
 व्रजेत् जीवन्गच्छेत् यथा तेन प्रकारेण तव विप्रियकारिणः
 तस्य वानरस्य वर्यं क्षिप्रमाज्ञापय ॥ ११४ ॥

रा० टी०—तदिति । तत् राक्षसीवचनं श्रुत्वा किंकरा
 नाम राक्षसाः राक्षसेन्द्रेण विस्मृष्टाः प्रेषिताः ॥ ११५ ॥

रा० टी०—तेषामिति । तेषां किंकराभिधराक्षसानाम्
 अशीतिसाहस्रं परिधेण मया निघ्नूदितम् ॥ ११६ ॥

रा० टी०—तेषामिति । तेषां राक्षसानां मध्ये ये हत-
 शिष्टाः हननात् अवशिष्टाः ते मया निहतं सैन्यं रावणाया आ-
 चचक्षिरे ॥ ११७ ॥

११८] ति० टी०—चैत्यप्रासादम् विनाशयितुमिति
 शेषः ॥ ११८ ॥

रा० टी०—तत इति । ततोऽनन्तरं चैत्यप्रासादं विध्वंसि-
 तुमिति शेषः, मे बुद्धिः उत्पन्ना अत एव तत्रस्थान् शतं राक्ष-
 सान् हत्वा लङ्कायाः ललामभूतः अलंकारतां प्राप्तः चैत्यप्रा-
 साद इति शेषः, मया विध्वंसितः । सार्धंश्लोक एकान्वयी ११८

गो० टी०—तत इति । ततो मे बुद्धिरुत्पन्ना वक्ष्यमाण-
 कार्यविषयेत्यर्थः । तादृशं बुद्धिकार्यमाह—चैत्येत्यादिना ।
 चैत्यप्रासादं नगरमध्यस्थप्रासादम् । ललामभूतः अलंका-
 रभूतः ॥ ११६—११८ ॥

११९—१२६] ति० टी०—ललामभूतः चैत्यप्रासाद इति
 शेषः ॥ ११९—१२६ ॥

रा० टी०—तत इति । ततोऽनन्तरं बहुभिः राक्षसैः सह
 जम्बुमालिनमादिशत् ॥ ११९ ॥

रा० टी०—तमिति । जम्बुमालिनमहं सूदयामि अ-
 सूदयम् ॥ १२० ॥

रा० टी०—तदिति । तत् हननं श्रुत्वा पदातिबलसंपन्नान्
 पदातिबलैः संयुक्तान् मन्त्रिपुत्रान् राक्षसेन्द्रः प्रेषयामास तानहं
 यमसादनं नयामि अनयम् । सार्धंश्लोक एकान्वयी ॥ १२१ ॥ १२२ ॥

१ विलयमिति गो. पाठः । २ श्रुतेति गो. पाठः । ३ तस्येति रा. पाठः । ४ शेषा इति गो. पाठः । ५ गत्वेति गो. पाठः । ६ महदिति गो.
 पाठः । ७ आक्रममिति गो. पाठः । ८ स वै इति गो. पाठः । ९ ममेति गो. पाठः । १० रावण इति गो. पाठः । ११ समुक्रान्तमिति गो. पाठः ।

तमक्षमागतं भयं निश्चयः स दशाननः । तैतश्चेन्द्रजितं नाम द्वितीयं रावणः स्तुतम् ॥ १२७ ॥
 व्यादिदेश सुसंकुद्धो वलिनं युद्धदुर्मदम् । तच्चाप्यहं बलं सर्वं तं च राक्षसपुंगवम् ॥ १२८ ॥
 नष्टौजसं रणे कृत्वा परं हर्षमुपागतः । महतापि महाबाहुः प्रत्ययेन महाबलः ॥ १२९ ॥
 प्रैहितो रावणेनैष सह वीरैर्मदोद्धतैः । सोऽविषहं हि मां बुद्ध्वा स्वसैन्यम् चावमर्दितम् ॥ १३० ॥
 ब्रह्मणोऽस्त्रेण स तु मां प्रवद्ध्वा चातिवेगिनः । रज्जुभिश्चापि वधन्ति ततो मां तत्र राक्षसाः ॥ १३१ ॥
 रावणस्य समीपं च गृहीत्वा मामुपागमन् । दृष्ट्वा संभाषितश्चाहं रावणेन दुरात्मना ॥ १३२ ॥
 पृष्ठश्च लङ्कागमनं राक्षसानां च तं वधम् । तत्सर्वं च रणे तत्र सीतार्थमुपैजल्पितम् ॥ १३३ ॥
 तस्यास्तु दर्शनाकाङ्क्षी प्राप्तस्त्वद्भवनं विभो । मारुतस्यौरसः पुत्रो वानरो हनुमानहम् ॥ १३४ ॥
 रामदूतं च मां विद्धि सुग्रीवसचिवं कपिम् । सोऽहं दौत्येन रामस्य त्वत्सकाशमिहागतः ॥ १३५ ॥
 शृणु चापि समादेशं यदहं प्रव्रवीमि ते । राक्षसेश हरीशस्त्वां वाक्यमाह समाहितम् ॥ १३६ ॥
 सुग्रीवश्च महाभाग स त्वां कौशलमब्रवीत् । धर्मार्थकामसहितं हितं पथ्यमुवाच ह ॥ १३७ ॥
 वसतो ऋण्यमूके मे पर्वते विपुलद्रुमे । राघवो रणविक्रान्तो मित्रत्वं समुपागतः ॥ १३८ ॥

रा० टी०—मन्त्रीति । लघुविक्रमान् शीघ्रविक्रमकारिणः । मन्त्रिपुत्रान् हतान् श्रुत्वा सेनाप्रगान् पञ्च प्रेषयामास ॥ १२३ ॥

रा० टी०—तानिति । तान् सेनाप्रगान् अहमभ्यसूदयं ततोऽनन्तरम् अक्षं पुत्रं प्रेषयामास । सार्धश्लोक एकान्वयी ॥ १२४ ॥

रा० टी०—तमिति । खं समुद्यन्तं मन्दोदरीपुत्रभक्षं पादयोर्गृहीतवानहं आमयित्वा व्यपेयम् । सार्धश्लोक एकान्वयी ॥ १२५ ॥ १२६ ॥

गो० टी०—तच्छ्रुत्वेति । पदातिबलसंपन्नान् पदातिप्रभृ-
 तिसैन्यसंपन्नान् ॥ ११९—१३१ ॥

१२७—१२८] ति० टी०—द्वितीयं प्रेषितपुत्रापेक्षया द्वितीयम् ॥ १२७ ॥ १२८ ॥

रा० टी०—तमिति । आगतं तमक्षं भयं हतं निश्चय इन्द्र-
 जितनाम द्वितीयं स्तं सुसंकुद्धो रावणः व्यादिदेश । सार्धश्लोक एकान्वयी ॥ १२७ ॥

रा० टी०—तदिति । तत् इन्द्रजित्संबन्ध्यपि बलं तमि-
 न्द्रजितं च नष्टौजसं कृत्वा परं हर्षमहमुपागतः ॥ १२८ ॥

१२९—१३०] ति० टी०—महता प्रत्ययेन विभा-
 सेन ॥ १२९ ॥ १३० ॥

रा० टी०—महतेति । महता प्रत्ययेन विभासेन वीरैः
 सह रावणेन प्रहितः प्रेषितः स एष इन्द्रजित् स्वसैन्यमवमर्दितं
 बुद्ध्वा अत एव मामविषहं बुद्ध्वा *बन्धितुमैच्छदिति शेषः ।
 सार्धश्लोक एकान्वयी ॥ १२९ ॥ १३० ॥

१३१—१३२] ति० टी०—प्रवद्ध्वा प्रवद्धय । राक्षसेभ्य
 आर्पयदिति शेषः । वधन्त्यवधन् ॥ १३१ ॥ १३२ ॥

रा० टी०—ब्रह्मण इति । अतिवेगितः स इन्द्रजित् ब्र-
 ह्मणोऽस्त्रेण मां प्रवद्ध्वा प्रवध्य राक्षसेभ्यः समर्पयदिति शेषः,
 तत्र तस्मिन्समये राक्षसाः रज्जुभिश्चापि मां वधन्ति
 अवधन् ॥ १३१ ॥

रा० टी०—रावणस्येति । मां गृहीत्वा रावणस्य समी-
 पमुपागमन् राक्षसा इति शेषः । रावणेन दुरात्मना दृष्ट्वाहं
 संभाषितः ॥ १३२ ॥

१३३] ति० टी०—सीतार्थमिति कथितमित्यर्थः ॥ १३३ ॥

रा० टी०—पृष्ठ इति । लङ्कागमनं राक्षसानां वधं च
 तत्प्रयोजनमित्यर्थः पृष्ठोऽभवमिति शेषः, तत् गमनादि सर्वं
 सीतार्थम् इति मयोपजल्पितं कथितम् ॥ १३३ ॥

१३४—१३८] ति० टी०—तस्याः सीतायाः १३४—१३८

रा० टी०—तस्या इति । मारुतस्य औरसः पुत्रो हनु-
 मानहं तस्याः सीतायाः दर्शनाकाङ्क्षी सन् त्वद्भवनं प्राप्तः ॥ १३४ ॥

गो० टी०—अस्याहमित्यादि । अस्याः सीतायाः ।
 विसंधिरार्पः ॥ १३२ ॥ १३३ ॥

रा० टी०—रामेति । मां रामदूतं विद्धि अत एव दौत्येन
 कर्मणोपलक्षितः सन् त्वत्सकाशमागतः ॥ १३५ ॥

रा० टी०—शृण्विति । हे राक्षसेश ! यत् समाहितं
 वाक्यं हरीशस्त्वामाह तदहं ते तुभ्यं प्रव्रवीमि अतः समादेशं
 त्वं शृणु ॥ १३६ ॥

रा० टी०—तदेव भङ्गयन्तरेणाह—सुग्रीव इति । सुग्रीव-
 स्त्वां कौशलमब्रवीत् हितं वाक्यमुवाच ॥ १३७ ॥

रा० टी०—तद्वचनाकारमाह—वसत इति । ऋण्यमूके
 वसतो मे मित्रत्वं राघवः समुपागतः ॥ १३८ ॥

१ तत इन्द्र इति गो. पाठः । २ उपागममिति गो. पाठः । ३ प्रेषित इति गो. पाठः । ४ प्वेति गो. पाठः । ५ उक्तेरिति गो. पाठः । ६ बलमिति गो. पाठः । ७ ब्राह्मणोऽस्त्रेणेति गो. पाठः । ८ प्राबधनादिति गो. पाठः । ९ वेगित इति गो. रा. पाठः । १० नयन्निति गो. पाठः । ११ मयेति गो. पाठः । १२ इतीति गो. पाठः । १३ अस्याहमिति गो. पाठः । १४ श्लोकोऽयं गो. नास्ति । १५ तेना इति गो. पाठः । १६ कुशलमिति गो. पाठः । * बद्धमिति युक्तम् ।

तेन मे कथितं रज्जन्भार्या मे रक्षसा हता । [तत्र साहाय्यमस्माकं कार्यं सर्वात्मना त्वया ।
मया च कथितं तस्मै वालिनश्च वधं प्रति ॥] तत्र साहाय्यहेतोर्मे समं कर्तुमर्हसि ॥ १३९ ॥
वालिना हतराज्येन सुग्रीवेण सहै प्रभुः । चक्रेऽग्निसाक्षिकं सख्यं राघवः सहलक्ष्मणः ॥ १४० ॥
तेन वालिनमाहृत्य शरैर्नैकेन संयुगे । वानराणां महाराजः कृतः संप्रवृत्तां प्रभुः ॥ १४१ ॥
तस्य साहाय्यमस्माभिः कार्यं सर्वात्मना त्विह । तेन प्रस्थापितस्तुभ्यं समीपमिह धर्मतः ॥ १४२ ॥
क्षिप्रमानीयतां सीता दीयतां राघवस्य च । यावन्न हरयो वीरा विधमन्ति बलं तव ॥ १४३ ॥
वानराणां प्रभावोऽयं न केन विदितः पुरा । देवतानां सकाशं च ये गच्छन्ति निमन्त्रिताः ॥ १४४ ॥
इति वानरराजस्त्वामाहेत्यभिहितो मया । मामैक्षत ततो रूष्टश्चक्षुषा प्रदहन्निव ॥ १४५ ॥
तेन बध्योऽहमाज्ञसो रक्षसा रौद्रकर्मणा । मत्प्रभावमविज्ञाय रावणेन दुरात्मना ॥ १४६ ॥
ततो विभीषणो नाम तस्य भ्राता महामतिः । तेन राक्षसराजश्च याचितो मम कारणात् ॥ १४७ ॥
नैवं राक्षसशार्दूल त्यज्यतामेप निश्चयः । राजशास्त्रव्यपेतो हि मार्गः संलक्ष्यते त्वया ॥ १४८ ॥

गो० टी०—सुग्रीवश्चेति । धर्मार्थकामसहितमिति । तत्र धर्मसाहित्यात् हितं परत्र उपकारकम् अर्थसाहित्यात्पथ्यम् इहोपकारकं चेत्यर्थः ॥ १३४-१३७ ॥

१३९-१४०] ति० टी०—समं प्रतिज्ञाम् १३९-१४०

रा० टी०—तेनेति । मे भार्या रक्षसा हता अतः तत्र कार्यं मे साहाय्यहेतोः समं कालनियमं कर्तुमर्हसि इति तेन रामेण मे कथितम् ॥ १३९ ॥

रा० टी०—वालिनेति । वालिना हतं राज्यमप्यस्य तेन सुग्रीवेण मया सह अग्निसाक्षिकं सख्यं राघवश्चक्रे ॥ १४० ॥

१४१] ति० टी०—संप्रवृत्तां सम्यक्संप्रवृत्तां प्रभुः अहमिति शेषः ॥ १४१ ॥

रा० टी०—तेनेति । तेन रामेण वालिनमाहृत्य वानराणां महाराजः कृतोऽहमस्मीति शेषः ॥ १४१ ॥

१४२] ति० टी०—तस्य रामस्य । तेन रामसाहाय्यस्य कर्तव्यत्वेन तुभ्यं समीपं तव समीपं प्रस्थापितः । इत इति शेषः । इतप्रेषणं विना प्रथममेव युद्धस्याधर्मत्वादिति भावः ॥ १४२ ॥

रा० टी०—तस्येति । तस्य रामसाहाय्यमस्माभिः कार्यम् अतः तेन मया तुभ्यं तव समीपम् इतः प्रस्थापितः इत इति शेषः ॥ १४२ ॥

१४३] ति० टी०—सीतादानाभावे बाधकमाह—यावदिति ॥ १४३ ॥

रा० टी०—प्रस्थापनप्रयोजनमाह—क्षिप्रमिति । हरयो वानराः यावत्ते बलं न विधमन्ति तावदेव राघवस्य सीता आनीयतां दीयतां च ॥ १४३ ॥

१४४-१४५] ति० टी०—वानराणामिति । एवं च लङ्कानाशने वानरा असमर्था न इति मन्तव्यमिति भावः ।

‘राघवाणाम्’ इति पाठे मनुष्योऽसमर्थ इति न मन्तव्यमिति भावः ॥ १४४ ॥ १४५ ॥

रा० टी०—नन्वतिबलवतो मे वानराः किं करिष्यन्तीत्यत आह—वानराणामिति । निमन्त्रिताः प्रबलस्वरिपुधा-ताय देवैराहताः ये वानराः देवतानां सकाशं समीपं गच्छन्ति तेषां वानराणामयं प्रभावः केन साधारणेन जनेन न विदितः किं च के स्वर्गेऽपि न विदितो न विदित एव ॥ १४४ ॥

गो० टी०—सुग्रीवश्चेत्यादिना सुग्रीवोक्तं क्लियन्त्य संप्रति शेषं स्वयं वक्ता सन्नाह—वालिनेति ॥ १३८-१४२ ॥

रा० टी०—इतीति । वानरराजः इति त्वामाह अत एव मया त्वमभिहितः त्वमित्यध्याहृतम् ततः मनुक्तश्रवणानन्तरं रुधो रावणः चक्षुषा प्रदहन्निव मामैक्षत ॥ १४५ ॥

गो० टी०—इदं वचः सुग्रीवोक्तमेव मयोक्तमित्याह—इतीति ॥ १४३ ॥ १४४ ॥

१४६-१४७] ति० टी०—मत्प्रभावं वरदानं लब्ध्वा वध्यत्वरूपम् ॥ १४६ ॥ १४७ ॥

रा० टी०—तेनेति । तेन रावणेनाहं बध्य आज्ञस्तः १४६

रा० टी०—तत इति । तस्य रावणस्य विभीषणो नाम यो भ्राता तेन मम कारणात् राक्षसराजो याचितः ॥ १४७ ॥

गो० टी०—तत इत्यादि । नैवमिति । कर्तव्यमिति शेषः । राजशास्त्रं राजधर्मशास्त्रम् । वेदितव्यं वक्तव्यमित्यर्थः ॥ १४५-१५० ॥

१४८] ति० टी०—नैवम् अयमवध्य इत्यर्थः । एष निश्चय एतद्वधनिश्चयः संलक्ष्यते विचार्यते ॥ १४८ ॥

रा० टी०—तत्प्रकारमाह—नेति । एवं भवदुक्तं न अयं न वध्य इत्यर्थः, अतः एषः वधविषयको निश्चयः त्यज्यताम् । तत्र

१ राक्षेति गो. पाठः । २ श्लोकोऽयं गो. पाठे अधिकः । ३ महेति गो. पाठः । ४ उर्यायेति गो. पाठः । ५ राघवायेति गो. पाठः । ६ हीति गो. पाठः । ७ कृद्ध इति गो. पाठः । ८ उसाविति गो. पाठः । ९ सेव्यते इति गो. पाठः ।

दूतव्रध्या न दृष्टा हि राजशास्त्रेषु राक्षस । दूतेन वेदितव्यं च यथाभिहितवादिना ॥ १४९ ॥
 सुमहत्पराधेऽपि दूतस्यातुल्यविक्रम । विरूपकरणं दृष्टं न वधोऽस्ति हि शास्त्रतः ॥ १५० ॥
 विभीषणेनैवमुक्तो रावणः संदिदेश तान् । राक्षसानेतदेवाद्य लाङ्गूलं दह्यतामिति ॥ १५१ ॥
 ततस्तस्य वचः श्रुत्वा मम पुच्छं समन्ततः । वेष्टितं शणवल्कैश्च पैटैः कार्पासकैस्तथा ॥ १५२ ॥
 राक्षसाः सिद्धसंनाहास्ततस्ते चण्डविक्रमाः । तदा दीप्यन्त मे पुच्छं हनन्तः काष्ठमुष्टिभिः ॥ १५३ ॥
 बद्धस्य बहुभिः पार्श्वैर्यन्त्रितस्य च राक्षसैः । न मे पीडा भवेत्काचिद्विद्वत्सोर्नगरीं दिवा ॥ १५४ ॥
 ततस्ते राक्षसाः शूरा बद्धं मामग्निसंवृतम् । अवोषयन् राजमार्गे नगरद्वारमागताः ॥ १५५ ॥
 ततोऽहं सुमहद्वृषं संक्षिप्य पुनरात्मनः । विमोचयित्वा तं बन्धं प्रकृतिस्थः स्थितः पुनः ॥ १५६ ॥
 आयसं परिधं गृह्य तानि रक्षांस्यसूदयम् । ततस्तन्नगरद्वारं वेगेन प्लुतवानहम् ॥ १५७ ॥
 पुच्छेन च प्रदीप्तेन तां पुरीं साट्टगोपुराम् । दहाम्यहमसंभ्रान्तो युगान्ताग्निरिव प्रजाः ॥ १५८ ॥
 विनष्टा जानकी व्यक्तं न ह्यदग्धः प्रहस्यते । लंकायाः कश्चिदुद्देशः सर्वा भस्मीकृता पुरी ॥ १५९ ॥
 दहता च मया लङ्कां दग्धा सीता न संशयः । रामस्य च महत्कार्यं मयेदं विफलकृतम् ॥ १६० ॥
 इति शोकसमाविष्टश्चिन्तामहमुपागतः । ततोऽहं वाचमश्रौषं चारणानां शुभाक्षराम् ॥ १६१ ॥
 जानकी न च दग्धेति विस्मयोदन्तभाषिणाम् । ततो मे बुद्धिरुत्पन्ना श्रुत्वा तामद्भुतां गिरम् ॥ १६२ ॥

हेतुमाह-राजशास्त्रेण व्यपेतः विरुद्धः मार्गः त्वया संलक्ष्यते
 ज्ञायते एतेनायं वधः शास्त्रविरुद्ध इति सूचितम् ॥ १४८ ॥

१४९-१५२] ति० टी०-वेदितव्यं निवेदनीयम् । एवं
 चैवमुक्तिर्दूतस्य नापराध इत्यर्थः ॥ १४९-१५२ ॥

रा० टी०-तत्रापि हेतुमाह-दूतेति । राजशास्त्रे दूतव्रध्या
 दूतानां वधो न दृष्टा किंतु दूतेनोक्तमिति शेषः, वेदित-
 व्यमेव ॥ १४९ ॥

रा० टी०-सुमहतीति । दूतस्यापराधे सुमहत्पि विरू-
 पकरणं दृष्टं वधो न दृष्टः ॥ १५० ॥

रा० टी०-विभीषणेनेति । विभीषणेनोक्तो रावणः
 एतत् लाङ्गूलमेव दह्यतामिति राक्षसान् संदिदेश ॥ १५१ ॥

रा० टी०-तत इति । तस्य रावणस्य वचः श्रुत्वा मम
 पुच्छं शणवल्कादिभिर्वेष्टितम् ॥ १५२ ॥

१५३-१६१] ति० टी०-हनन्तः मामिति शेषः । आर्प-
 मेतत् ॥ १५३-१६१ ॥

रा० टी०-राक्षसा इति । सिद्धः सन्नाहो बन्धनं यैः ते
 राक्षसाः काष्ठमुष्टिभिर्हनन्तो प्रन्तः सन्तो मे पुच्छमदीप्यन्त
 अदीपयन्त ॥ १५३ ॥

गो० टी०-राक्षसा इत्यादि । यन्त्रितस्य आवृतस्य १५१
 रा० टी०-बद्धस्येति । बद्धस्यापि मम काचित्पीडा
 नाभवत् ॥ १५४ ॥

रा० टी०-तत इति । ते राक्षसाः नगरद्वारमागताः
 सन्तः अग्निसंवृतं मां राजमार्गे अवोषयन् ॥ १५५ ॥

गो० टी०-तत इति । नगरद्वारमागताः सन्तः राजमार्गे
 अवोषयन्ति योजना ॥ १५२-१५४ ॥

रा० टी०-तत इति । अहम् आत्मनो बन्धं विमोचयि-
 त्वा विमोच्य प्रकृतिस्थः सन् स्थितोऽस्मीति शेषः ॥ १५६ ॥

रा० टी०-आयसमिति । परिधं गृह्य गृहीत्वा रक्षांसि
 असूदयं ततोऽनन्तरं नगरद्वारमाप्लुतवान् ॥ १५७ ॥

रा० टी०-पुच्छेनेति । पुच्छेन पुरीं लङ्कां दहामि
 अदहम् ॥ १५८ ॥

गो० टी०-पुच्छेन चेति । अष्टं वलभिः ॥ १५५-१५८

रा० टी०-विनष्टेति । यतः पुरी लङ्का मया भस्मीकृता
 अत एव लङ्कायाः कश्चिदुद्देशः अदग्धो न दृश्यते अत एव
 जानकी विनष्टा ॥ १५९ ॥

रा० टी०-तदेव भङ्गयन्तरेणाह-दहतेति । मया सीता
 दग्धा अत एव रामस्य कार्यं मया विफलकृतम् इति शोक-
 समाविष्टोऽहं चिन्तामुपागतः । सार्धश्लोक एकावयवी ॥ १६० ॥

रा० टी०-तत इति । विस्मयपूर्वकमुदन्तं वृत्तान्तं
 भाषन्ते तच्छीलिनं चारणानां जानकी न दग्धेति वाचम
 श्रौषम् ॥ १६१ ॥

गो० टी०-अथाहमिति । विस्मयोदन्तभाषितां भाषि-
 तविस्मयोदन्ताम् उक्ताद्भुतवातामित्यर्थः । विस्मयवृत्तान्त-
 व्यवहतामिति वा ॥ १५९ ॥

१६२] ति० टी०-विस्मयकारी य उदन्तो वृत्तान्तस्त-
 द्भाषिणां तं वदताम् ॥ १६२ ॥

१ यथर्थं हितेति गो. पाठः । २ अयेति गो. पाठः । ३ जीर्णः कार्पासकैरेति गो. पाठः । ४ दह्यन्तेति गो. पाठः । ५ निवृन्त इति गो. पाठः ।
 ६ अर्धमेतत् गो. नास्ति । ७ भवदिति रा. पाठः । ८ आप्लुतवानहमिति गो. रा. पाठः । ९ लङ्कायामिति गो. पाठः । १० ह्येति गो. पाठः ।
 ११ वितथीकृतमिति गो. पाठः । १२ अयेति गो. पाठः । १३ यथार्थं हितेति गो. पाठः । १४ दह्यन्तेति गो. पाठः । १५ निवृन्त इति गो. पाठः ।

अदग्धा जानकीस्यैव निमित्तैश्चोपलक्षितम् । दीप्यमाने तु लाङ्गुले न मां दहति पावकः ॥ १६३ ॥
 हृदयं च प्रहृष्टं मे वाताः सुरभिगन्धिनः । तैर्निमित्तैश्च दृष्टार्थैः कारणैश्च महागुणैः ॥ १६४ ॥
 ऋषिवाक्यैश्च दृष्टार्थैरभवं हृष्टमानसः । पुनर्दृष्टौ च वैदेही विमृष्टश्च तया पुनः ॥ १६५ ॥
 ततः पर्वतमासाद्य तत्रारिष्टमहं पुनः । प्रतिप्लवनमारेभे युष्मद्दर्शनकाङ्क्षया ॥ १६६ ॥
 ततः श्वसनचन्द्रार्कसिद्धगन्धर्वसेवितम् । पन्थानमहमाक्रम्य भवतो दृष्टवानिह ॥ १६७ ॥
 राघवस्य प्रसादेन भवतां चैव तेजसा । सुग्रीवस्य च कार्यार्थं मया सर्वमनुष्ठितम् ॥ १६८ ॥
 एतत्सर्वं मया तत्र यथावदुपपादितम् । तत्र यन्न कृतं शेषं तत्सर्वं क्रियतामिति ॥ १६९ ॥
 इत्यार्षे श्रीमद्रामायणे वाल्मीकीय आदिकाव्ये सुन्दरकाण्डेऽष्टपञ्चाशः सर्गः ॥ ५८ ॥

रा० टी०-तत इति । तां गिरं श्रुत्वा जानकी अद-
 ग्धेति मे बुद्धिनिश्चयः उत्पन्ना निमित्तैः शुभसूचकशकुनैश्चोपल-
 क्षितं तदेव निश्चितम् ॥ १६३ ॥

गो० टी०-तत इति । निमित्तैश्चोपलक्षिता शकुनादि-
 भिश्च सीता न दग्धेति ज्ञातेत्यर्थः ॥ १६० ॥

१६३] ति० टी०-उपलक्षितम् तददहनमिति शेषः ।
 निमित्तैः शुभसूचकैः निमित्तान्याह-दीप्यमानेत्यादि १६३

रा० टी०-निमित्तान्येव बोधयन्नाह-दीप्यमान इति । न
 दहति अदहत् हृदयं च प्रहृष्टं सुरभिगन्धिनो वाता वबु रिति
 शेषः ॥ १६३ ॥

गो० टी०-दीप्यमाने इति । हृदयं प्रहृष्टम् आसी-
 दिति शेषः । सुरभिगन्धिनः आसन्निति शेषः ॥ १६१ ॥

१६४-१६५] ति० टी०-दृष्टार्थैर्दृष्टसंवादैः, महागुणैः
 कारणैर्मत्प्रवृत्तिकारणैः सीतारामरूपैः ॥ १६४ ॥ १६५ ॥

रा० टी०-तैरिति । दृष्टार्थैः पूर्वमनुभूतफलकैर्निमित्तै-
 रुक्तैर्निमित्तैर्महागुणैः अस्मद्वितसंपादकैः सिद्धार्थैः ऋषिवाक्यै-
 श्च दृष्टमानसोऽहमभवम् ॥ १६४ ॥

गो० टी०-तैरिति । दृष्टार्थैः दृष्टफलैः निमित्तैः शकुनैः
 कारणैः नेत्रस्फुरणादिभिः । महागुणैः फलव्याप्तैः । सिद्धार्थैः
 अत्राधितार्थैः । तत्र हेतुत्वेन ऋषिपदोपादानम् ॥ १६२ ॥

रा० टी०-पुनरिति । पुनरनन्तरं वैदेही दृष्टा तया वैदे-
 ह्या विमृष्टः अत्रागमनाय आज्ञापितोऽभवमिति शेषः ॥ १६५ ॥

गो० टी०-पुनरित्यर्थमेकं वाक्यम् । विमृष्टः प्रेपि-
 तोऽस्मि ॥ १६३ ॥

१६६-१६९] ति० टी०-आरेभे । लिङ्गुत्तमः १६६-१६९
 इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डेऽष्टपञ्चाशः सर्गः ॥ ५८ ॥

रा० टी०-तत इति । ततोऽनन्तरम् अरिष्टं पर्वतमासा-
 द्य प्रतिप्लवनमारेभे ॥ १६६ ॥

गो० टी०-तत इति । तत्र लङ्कासमीपे सामीप्ये
 सप्तमी । तत्र वर्तमानम् अरिष्टं पर्वतम् ॥ १६४ ॥

रा० टी०-तत इति । श्वसनादिसेवितं पन्थानमाक्रम्य
 भवतो दृष्टवानहमस्मीति शेषः ॥ १६७ ॥

गो० टी०-तत इति । भवतो दृष्टवानिह भवतः युष्मान्
 इह सखद्वतीरे ॥ १६६ ॥

रा० टी०-राघवस्येति । राघवस्य प्रसादेन तेजसा च
 भवतां सुग्रीवस्य च कार्यार्थं कर्मव्यसिद्धयर्थं मया सर्वमनुष्ठितं
 संपादितम् ॥ १६८ ॥

रा० टी०-एतदिति । तत्र सागरादौ जातम् एतत्सर्वं
 कर्म मया उपपादितं यत् मया न कृतमत एव शेषमवशिष्टं
 तत्सर्वं क्रियतां भवद्विरिति शेषः ॥ १६९ ॥

इति श्रीमद्वाल्मीकीयरामायणव्याख्याने रामायणशिरो-
 मणौ सुन्दरकाण्डेऽष्टपञ्चाशत्तमः सर्गः ॥ ५८ ॥

गो० टी०-राघवस्येति । भवतां चैव तेजसा भवदनु-
 ग्रहेत्यर्थः । सुग्रीवस्य च कार्यार्थम् स्वामिकार्यस्यावश्यक-
 र्त्तव्यत्वादिति भावः । कार्यार्थं कार्यवस्तु क्लीबत्वमार्पम् ।
 अस्यानुवादवाक्यविस्तरस्य प्रयोजनं वानराणां श्रवणकुतूहला-
 तिशयप्रकाशनम् ॥ १६६ ॥ १६७ ॥

अस्मिन् सर्गे सार्धपट्पद्युत्तरशतश्लोकाः ॥
 इति श्रीगोविन्दराजविरचिते श्रीरामायणभूषणे शृङ्गारतिलका-
 ख्याने सुन्दरकाण्डव्याख्यानेऽष्टपञ्चाशः सर्गः ॥ ५८ ॥

१ पवमिति गो. पाठः । २ लक्षितेति गो. पाठः । ३ दृष्टा च वैदेहीमिति गो. पाठः । ४ पवनेति गो. पाठः ।

एकोनवष्टितमः सर्गः ।

वानरान्प्रस्थाजनेयः सीतादुरवस्थां निवेदयन्वैदेहीं प्रत्यानीयेव रामदर्शनमुचितमिति मन्वानो जाम्बवदादीनां पूर्ववीर्याणि वर्ण-
यन्तान्युदाय प्रोत्साहयति ।

एतदाख्याय तत्सर्वं हनूमान्मारुतात्मजः । भूयः समुपचक्राम वचनं वक्तुमुत्तरम् ॥ १ ॥
सफलो राघवोद्योगः सुग्रीवस्य च संभ्रमः । शीलमासाद्य सीताया मम च प्रीणितं मनः ॥ २ ॥
आर्यायाः सदृशं शीलं सीतायाः प्लवगर्षभाः । तपसा धारयेल्लोकान्क्रुद्धा वा निर्देहेदपि ॥ ३ ॥
सर्वथातिप्रकृष्टोऽसौ रावणो राक्षसेश्वरः । यस्य तां स्पृशतो गात्रं तपसा न विनाशितम् ॥ ४ ॥
न तदग्निशिखा कुर्यात्संस्पृष्टा पाणिना सती । जनकस्य सुता कुर्याद्यत्क्रोधकलुषीकृता ॥ ५ ॥

१] ति० टी०—एतदिति । उत्तरं पराक्रमयुक्तत्वात्सर्व-
तोऽधिकम् ॥ १ ॥

रा० टी०—हनुमत्कर्तृकलङ्काट्टतान्तवर्णनमुक्त्वा तत्कर्तृ-
कट्टतान्तरं वर्णयितुमुपक्रमते—एतदिति । हनुमान् तत्स्वाच-
रितमेतत्सर्वमाख्याय उत्तरं श्रेष्ठं वचनमुक्त्यन्तरं वक्तुं भूयः
समुपचक्राम आरेभे ॥ १ ॥

गो० टी०—एतदिति । तदेतदाख्याय उत्तरं वचनं वक्तु-
मुपचक्रामेत्यन्वयः ॥ १ ॥

२] ति० टी०—संभ्रम आदरः उत्साह इत्यर्थः । सी-
तायाः शीलं सदृशं पातिव्रत्यमासाद्य दृष्ट्वा राघवोद्योगादेः
साफल्यज्ञानेन मम मनः प्रीणितं तुष्टम् । 'मम च प्रवर्णं मनः'
इति पाठेऽपि प्रवर्णं संतोषप्रवर्णमित्यर्थः ॥ २ ॥

इ० टी०—तदाकारमाह—सफल इत्यादिभिः । सीता-
याः शीलं रामैकनिष्ठस्वभावम् आसाद्य विज्ञाय मम मनः प्रीणि-
तं तुष्टम् अत एव राघवोद्योगः सुग्रीवस्य संभ्रमः राघवादरश्च
सफलः ॥ २ ॥

गो० टी०—अथ संप्रत्येव रावणं जित्वा सीताया सहैवा-
स्माभिः प्रतियातव्यमिति हृदि निधायाह—सफल इति । संभ्रमः
त्वरा उत्साह इति यावत् । कुतः साफल्यमित्याशङ्क्य सीता-
पातिव्रत्योपलम्भादित्याह—शीलमिति । शीलं वृत्तम् पाति-
व्रत्यमिति यावत् । अहं तु प्रागेव तदेकशरण इत्याह—मम
चेति । प्रवर्णं प्रह्वं तत्परमिति यावत् । सीताचारित्रस्य न
किञ्चिदसाध्यमस्तीति भावः ॥ २ ॥

३] ति० टी०—सदृशम् पतिव्रतानामरुन्धत्यादीनां सदृ-
शमित्यर्थः ॥ ३ ॥

रा० टी०—आर्याया इति । आर्यायाः सीतायाः सदृशं
शीलं यस्या अस्ति सेति शेषः, तपसा स्वधर्मबलेन लोकान्
धारयेत् वा यदि क्रुद्धा तर्हि निर्देहेदपि ॥ ३ ॥

गो० टी०—तर्हि तं दुरात्मानं रावणं स्पृशन्तमेव किमिति

नादहदित्याशङ्क्य तस्यापि तपःसंपत्तिसद्भावादित्याह—तपसे-
त्यादिना । यद्वा रावणतपःकथनद्वारा सीतायाः पातिव्र-
त्यातिशयमाह—तपसेत्यादिना । तपसा अतिप्रवृद्ध इत्यन्वयः
कोपप्रसादाभ्यां सर्वलोकनिग्रहादुग्रहसमर्थोऽसौ रावणः सर्वथा
महातपःसंपन्नः अत एव सीतास्पर्शोऽप्यविनाशित इत्यर्थः ॥ ३ ॥

४] ति० टी०—तर्हि रावणं किमिति नादहदित्यत आह—
सर्वथेति । अतिप्रकृष्टः महातपःसंपन्न इत्यर्थः । तां सीतां
स्पृशतोऽपि यस्य गात्रं तपसा न नाशितमिति संबन्धः ॥ ४ ॥

रा० टी०—सर्वथेति । तां सीतां स्पृशतः अपहरणाय
स्पर्शं कुर्वतः यस्य रावणस्य गात्रं पाणिः तपसा सीतातपोव-
लेन न विनाशितं सोऽसौ रावणः सर्वथा सर्वप्रकारेण अ-
तिप्रकारेण अतिप्रकृष्टः प्रतिभातीति शेषः, एतेनेदं महदाश्चर्य-
मिति सूचितम् ॥ ४ ॥

५] ति० टी०—नैतावता सीताशीलं दुर्बलमित्याशङ्क्य-
मित्याह—नेति । यत्क्रुद्धा सीता कुर्यात्तत्स्पृष्टाग्निशिखापि न
कुर्यात् । इयं तु भर्तुः पराक्रमक्रीतये नाद्यापि कुध्यतीति
भावः । अक्रुद्धाया अपि स्पर्शमात्रेण प्राप्तो नाशस्तु रावणत-
पसा निवारित इति ध्येयम् ॥ ५ ॥

रा० टी०—तदेव पोषयन्नाह—नेति । क्रोधकलुषीकृता
जनकस्य सुता यदहनं न कुर्यात्तदहनं पाणिसंस्पृष्टा अग्निशि-
खा न कुर्यात् एतेन सीतायाः सामर्थ्यातिशयः सूचितः तेन
सीतायाः अधिकः कोपो न जात इति ध्वनितम् ॥ ५ ॥

गो० टी०—तर्हि सीताशीलं दुर्बलमस्माकं किमुपकरि-
ष्यतीत्याशङ्क्य नेत्याह—न तदिति । सीताशीलमेव बलीय-
स्त्वादुपकरिष्यतीत्यर्थः । क्रोधकलुषीकृतेति वचनाद्भर्तुर्हस्तेन
वैरनिर्यातं वीरपत्नीधर्मः । अन्यथा महालाघवं भर्तुरित्य-
द्यापि पारतन्त्र्यपालनाय तादृक्क्रोधाकरणाद्रावणो जीवतीति
गम्यते । एतदेवोक्तं प्राक्—असंदेशानु रामस्य तपसश्चादुपाल-
पालनात् । न त्वां कुर्मि दशग्रीव भस्म भस्माद्वैतेजसेति ॥ ४ ॥

जाम्बवत्प्रमुखान्सर्वाननुज्ञाप्य महाकैपीन् । अस्मिन्नेवंगते कार्ये भवतं च निवेदिते ॥

न्याय्यं स्म सह वैदेह्या द्रष्टुं तौ पार्थिवात्मजौ

॥ ६ ॥

अहमेकोऽपि पर्याप्तः सराससगणां पुरीम् । तां लङ्कां तरसा हन्तुं रावणं च सैराक्षसम् ॥ ७ ॥

किं पुनः सहितो वीरैर्बलवद्भिः कृतात्मभिः । कृतास्त्रैः पुत्रगैः शैक्तैर्भवद्भिर्विजयैषिभिः ॥ ८ ॥

अहं तु रावणं युद्धे ससैन्यं सपुरःसरम् । सहपुत्रं वधिष्यामि सहोदरयुतं युधि ॥

ब्राह्मर्मस्त्रं च रौद्रं च वायव्यं वारुणं तथा

॥ ९ ॥

यदि शक्रजितोऽस्त्राणि दुर्निरीक्ष्याणि संयुगे । तान्यहं निहनिष्यामि विधमिष्यामि राक्षसान् ॥

भवतामभ्यनुज्ञातो विक्रमो मे रुणद्धि तम् । मयाऽस्तुला विस्मृष्टा हि शैलवृष्टिर्निरन्तरा ॥ ११ ॥

देवानपि रणे हन्यात्किंपुनस्ताम्रिशाचरान् । भवतामननुज्ञातो विक्रमो मे रुणद्धि माम् ॥ १२ ॥

सागरोऽप्यतियाद्रेलां मन्दरः प्रचलेदपि । न जाम्बवन्तं समरे कम्पयेदरिवाहिनी ॥ १३ ॥

६] ति० टी०—इदानीं श्रुत्यजयस्यापि स्वामिसंबन्धित्वसत्त्वेन वयमेव सीतापातिव्रत्यं सहायमासाद्य रावणं जित्वा देव्या सह राघवौ द्रक्ष्यामह इत्याह—जाम्बवदिति । जाम्बवदादीननुज्ञाप्यानुज्ञां कुर्वन्त्विति संप्रार्थ्य । अस्मिन्कार्ये सीतान्वेषणरूपे । एवंगते उक्तप्रकारं प्राप्ते । तत्प्रकारविशिष्टे च भवतां निवेदिते सति तौ पार्थिवात्मजौ वैदेह्या संद्रष्टुं न्याय्यमित्यब्रवीदिति शेषः ॥ ६ ॥

रा० टी०—जाम्बवदिति । एवमनेन प्रकारेण गते सिद्धिं प्राप्ते अस्मिन् कार्ये भवतां समीपे निवेदिते सति जाम्बवत्प्रमुखान् कपीन् अनुज्ञाप्य तदाज्ञां गृहीत्वेत्यर्थः । वैदेह्या सह पार्थिवात्मजौ द्रष्टुं न्याय्यमस्माकमिति शेषः । सार्धश्लोक एकान्वयी ॥ ६ ॥

गो० टी०—एवं स्थिते शुष्मदण्डमत्या श्रुत्यविजयोऽपि स्वामिन एवेति कृत्वा सीतारामपदावलम्बादहमेव रावणं निर्जित्य सीतापुरस्कारेणैव राघवौ द्रक्ष्यामीत्याह—जाम्बवदिति ॥ ६ ॥ ६ ॥

७] ति० टी०—तया संदर्शने उपपत्तिमाह—अहमिति । एवं च राक्षसान्हात्वा देव्यानयनं कृत्वा देव्या सहैव तौ द्रक्ष्याम इत्यर्थः ॥ ७ ॥

८] ति० टी०—कृतास्त्रैर्देवांश्चत्वादलप्रयोगसमर्थः ॥ ८ ॥

रा० टी०—ननु रामसुग्रीवयोर्लङ्कागमनमन्तरा कथमेव भविष्यतीत्यत आह—अहमिति । लङ्कां रावणं च हन्तुम् अहमेकः पर्याप्तो यदि तर्हि भवद्भिः सहितः पर्याप्तश्चेत् किं वक्तव्यम् । अर्थचतुष्टयमेकान्वयि ॥ ७ ॥ ८ ॥

गो० टी०—न चाशकिशङ्का कार्यति बहुधा प्रपञ्चयन्नाह—अहमित्यादिना ॥ ७-९ ॥

९] ति० टी०—उक्तमेवार्थं संक्षेपेण पुनराह—अहं त्विति । अहमेवेत्यर्थः ॥ ९ ॥

१०] ति० टी०—यद्यपि दुर्निरीक्ष्याणि तथापि तान्यहं

निहनिष्यामि ब्रह्मणो वरदानात्रिवारयामि । परावृत्तैस्तैरेव राक्षसान्विधमिष्यामि निहनिष्यामि ॥ १० ॥

रा० टी०—तान्प्रोत्साहयितुं पुनः स्वपराक्रममाह—अहमिति । सैन्यादिविशेषणविशिष्टं रावणं युधि वधिष्यामि ॥ ९ ॥

रा० टी०—ब्राह्ममिति । ब्राह्मादीनि शक्रजितो यदि यान्यस्त्राणि तानि च भवतामभ्यनुज्ञातोऽहं निहनिष्यामि अत एव राक्षसान् विधमिष्यामि । ननु कथमेवं भवतो निश्चय इत्यत आह—मे विक्रमः तं रावणं रुणद्धि पीडयतीत्यर्थः । अर्थचतुष्टयमेकान्वयि ॥ १० ॥ ११ ॥

गो० टी०—ब्राह्ममित्यादि । अभ्यनुज्ञातः अभ्यनुज्ञानात् पञ्चम्यास्तसिः । मे विक्रमः तं रावणम् रुणद्धि हन्तीत्यर्थः ॥ १०-१२ ॥

११] ति० टी०—रुणद्धि रोत्स्यति ॥ ११ ॥

रा० टी०—मयेति । मया विस्मृष्टा प्रवर्तिता शैलवृष्टिः देवानपि हन्यात् राक्षसान् हन्यादिति किम् ॥ १२ ॥

१२] ति० टी०—भवतामननुज्ञातः अनुज्ञां विना मे विक्रमो राक्षसवधप्रवृत्तिर्मां रुणद्धीत्यर्थः । अतः पूर्वमेव मया न पराक्रान्तमित्यर्थः ॥ १२ ॥

रा० टी०—नन्वेवं सति तत्रैव रावणः कुतो न हतः इत्यत आह—भवतामिति । भवताम् अननुज्ञात आज्ञात आज्ञाया अभावाद्देतोर्मे विक्रमो मां रुणद्धि हन्तुं न्यवारयदित्यर्थः । अर्थं पृथक् ॥ १३ ॥

१३] ति० टी०—इदानीं सर्वेऽपि भवन्तस्तद्वधे समर्था इत्याह—सागरोऽपीति ॥ १३ ॥

रा० टी०—अन्येषामपि सामर्थ्यं वर्णयन्नाह—सागर इत्यादिभिः । सागरो वलां स्वावधिमित्यात् अतियायात् अतिक्रमेत् मन्दरश्च प्रचलेत् जाम्बवन्तं तु अरिवाहिनी रियुसेना न कम्पयेत् ॥ १४ ॥

१ इरीमिति गो. पाठः । २ सहावलमिति गो. पाठः । ३ शूरेमिति गो. पाठः । ४ येन्द्रमिति गो. पाठः । ५ दुर्निरीक्षणीति गो. पाठः । ६ अर्थमेतत् गो. नास्ति ।

सर्वराक्षससङ्घानां राक्षसा ये च पूर्वजाः । अलमेकोऽपि नाशाय वीरो बालिमुतः कपिः ॥ १४ ॥
 द्वैवगस्योरुवेगेन नीलस्य च महात्मनः । मन्दरोऽप्यवशीर्येत किं पुनर्युधि राक्षसाः ॥ १५ ॥
 सदेवासुरयक्षेषु गन्धर्वोरगपक्षिषु । मैन्दस्य प्रतियोद्धारं शंसत द्विविदस्य वा ॥ १६ ॥
 अश्विपुत्रौ महावेगावेतौ पुत्रगसत्तमौ । एतयोः प्रतियोद्धारं न पश्यामि रणाजिरे ॥ १७ ॥
 [३ पितामहवरोत्सेकात्परमं दर्पमास्थितौ । अमृतप्राशिनावेतौ सर्ववानरसत्तमौ ॥
 अश्विनोर्माननार्थं हि सर्वलोकपितामहः । सर्वाविध्यत्वमतुलमनयोर्दत्तवानपुरा ॥
 वरोत्सेकेन मुक्तौ च प्रमथ्य महतीं चमूम् । सुराणाममृतं वीरौ पीतवन्तौ पुत्रद्वयौ ॥
 एतावेव हि संक्रुद्धौ सवाजिरथकुञ्जराम् । लङ्कां नाशयितुं शक्तौ सर्वे तिष्ठन्तु वानराः]
 मयैव निहता लङ्का दग्धा भस्मीकृता पुँरी । राजमार्गेषु सर्वेषु नाम विश्रावितं मया ॥ १८ ॥
 जयत्यतिवलो रामो लक्ष्मणश्च महाबलः । राजा जयति सुग्रीवो राघवेणाभिपालितः ॥ १९ ॥
 अहं कोसलराजस्य दासः पवनसंभवः । हनूमानिति सर्वत्र नाम विश्रावितं मया ॥ २० ॥
 अशोकवनिकामध्ये रावणस्य दुरात्मनः । अधस्ताच्छिञ्चपाभूले साध्वी करुणमास्थिता ॥ २१ ॥
 राक्षसीभिः परिवृता शोकसंतापकशिता । मेघरेखापरिवृता चन्द्ररेखेव निष्प्रभा ॥ २२ ॥
 अचिन्तयन्ती वैदेही रावणं बलदर्पितम् । पतिव्रता च सुश्रोणी अवष्टब्धा च जानकी ॥ २३ ॥

गो० टी०—सागरोऽपीत्यादि । अतियात् आपं हस्व-
 त्वम् ॥ १३ ॥

१४-१७] ति० टी०—ये च पूर्वजा राक्षसास्तेषां नाशा-
 यैकोऽपीत्यन्वयः ॥ १४-१७ ॥

रा० टी०—सर्वेति । सर्वराक्षससंघानां मध्ये ये पूर्वजाः
 अतिबला इत्यर्थः, तेषामपि नाशाय एकोऽप्यङ्गदोऽलम् ॥ १९ ॥

रा० टी०—प्लवगस्येति । नीलस्योरुवेगेन मन्दरोऽपि
 अवशीर्येत ॥ १६ ॥

रा० टी०—सेति । देवादिसहितेषु गन्धर्वादिषु मध्ये
 मैन्दस्य द्विविदस्य वा प्रतियोद्धारं युयं शंसत कथयत न को-
 ऽपि प्रतियोद्धास्तीत्यर्थः ॥ १७ ॥

रा० टी०—अश्वीति । अश्विपुत्रौ यौ पुत्रगसत्तमौ तयोः
 प्रतियोद्धारं न पश्यामि ॥ १८ ॥

गो० टी०—सर्वेति । पूर्वकाः तेषामिति शेषः ॥ १४-२१ ॥

१८] ति० टी०—मयैव निहता निहतप्रायाः । एवं च स-
 र्वैर्मिलित्वा नाशनीयेति किं वाच्यमिति भावः । नामेति
 छुग्रीवादेरिति शेषः ॥ १८ ॥

रा० टी०—इदानीं राक्षसविघाते न बहुश्रम इति बोधय-
 त्वाह—मयेति । मयैव लङ्का दग्धा अत एव भस्मीकृता राज-
 मार्गेषु नाम च मया विश्रावितम् ॥ १९ ॥

गो० टी०—मयैवेति । दग्धत्वेऽप्यङ्गारावस्था भवति
 सापि नास्तीत्याह—भस्मीकृतेति ॥ २२ ॥

१९-२०] ति० टी०—तदेवाह—जयतीति ॥ १७ ॥ २० ॥

रा० टी०—विश्रावणप्रकारमाह—जयतीति द्वाभ्या-
 म् ॥ २० ॥ २१ ॥

गो० टी०—नामविश्रावणमेवाह—जयतीति । जयति
 सर्वोत्कण्ठेण वर्तते । तदुक्तं हरिणा—‘जयिर्जयाभिभवयोराशय-
 ऽसावकर्मकः । उत्कर्षप्राप्तिराथायौ द्वितीयेथं सकर्मकः ॥’
 इति ॥ २३ ॥ २४ ॥

२१-२२] ति० टी०—सीतादुःखविमर्शोऽपि संप्रत्येव स-
 मानेतुमुचितेत्याशयेन तदृशां वर्णयति—अशोकेत्यादि ॥ २१ ॥ २२ ॥

रा० टी०—दुतं प्रपतितं सीतावृत्तमाह—अशोकेति ।
 राक्षसीभिः परिवृता अत एव मेघरेखाया परिवृता आच्छादिता
 चन्द्ररेखेव निष्प्रभा रावणमचिन्तयन्ती अगणयन्ती सर्वात्म-
 ना राममदुरक्ता अत एव पुरन्दरे पौलोमीत्र रामेण रामाति-
 स्मरणेन युक्तेति शेषः, अत एव अनन्यचिन्ता राक्षसीमध्ये
 सुदुर्बुद्धः तज्यमाना प्रमदानाम् अवनमतिरक्षा यस्मिन्
 पुरुषागम्ये इत्यर्थः, रावणस्याशोकवनिकामध्ये शिञ्चपाभूले
 अधस्तात् निम्नदेशे राक्षसीभिः अवष्टब्धा निरुद्धा जानकी
 मया दृष्टा । सार्धच्छोकपञ्चकमेकान्वयि ॥ २२-२६ ॥

गो० टी०—अथ सीतादुर्दशाविमर्शोऽपि संप्रत्यसौ समाने-
 तव्येत्याशयेन तदृशां दर्शयति—अशोकेत्यादिना ॥ २५-२६ ॥

२३] ति० टी०—अचिन्तयन्ती योग्यत्वेनागणयन्ती ।
 अगणने हेतुः—पतिव्रतेति । अगणनाच्चावष्टब्धा निरुद्धा
 अस्तीति शेषः ॥ २३ ॥

१ रीति गो. पाठः । २ पनस्येति गो. पाठः । ३ शोकचतुष्टयमेतदधिकं गो. पाठः । ४ पुनरिति गो. पाठः । ५ सर्वत्रेति गो. पाठः । ६ बुद्धे
 इति गो. पाठः ।

अनुरक्ता हि वैदेही रामे सर्वात्मना शुभा । अनन्यैचिन्ता रामेणै पौलोमीव पुरन्दरे ॥ २४ ॥
तदेकवासःसंवीता रजोध्वस्ता तथैव च । [शोकसंतापदीनाङ्गी सीता भर्तृहिते रता ।]

सा मया राक्षसीमध्ये तर्ज्यमाना मुहुर्मुहुः ॥ २५ ॥

राक्षसीभिर्विह्वलाभिर्दृष्टा हि प्रमदावने । एकवेणीधरा दीना भर्तृचिन्तापरायणा ॥ २६ ॥

अधःशय्या विवर्णाङ्गी पद्मिनीव हिमोदये । रावणाद्विनिवृत्तार्था मर्तव्यकृतनिश्चया ॥ २७ ॥

कथंचिन्मृगशावाक्षी विश्वासमुपपादिता । ततः संभाषिता चैव सर्वमर्थं प्रकाशिता ॥ २८ ॥

रामसुग्रीवसख्यं च श्रुत्वा प्रीतिमुपागता । नियतः समुदाचारो भक्तिर्भर्तरि चोत्तमा ॥ २९ ॥

यन्न हन्ति दशग्रीवं स महात्मा दैशाननः । निमित्तमात्रं रामस्तु वधे तस्य भविष्यति ॥ ३० ॥

सा प्रकृत्येव तन्वङ्गी तद्वियोगाच्च कर्षिता । प्रतिपत्पाठशीलस्य विद्येव तनुतां गता ॥ ३१ ॥

एवमास्ते महाभागा सीता शोकपरायणा । यदत्र प्रतिकर्तव्यं तत्सर्वमुपकल्प्यताम् ॥ ३२ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे एकोनषष्ठितमः सर्गः ॥ ५९ ॥

२४] ति० टी०—रामेण रामप्रीत्यानन्यचिन्ता पौलोमीव नहुषरुद्धा पौलोमीव ॥ २४ ॥

गो० टी०—पतिव्रता चेत्यादि । पौलोमीव पुरन्दर इति नहुषनिर्वन्ध इति भावः ॥ २७—२९ ॥

२५—२७] ति० टी०—तदेकवास इति व्याख्यातम् । राक्षसीभिस्तर्ज्यमाना दृष्टेत्पुत्रेणान्वयः ॥ २५—२७ ॥

रा० टी०—एकेति । हिमोदये पद्मिनी कमलिनीव विवर्णाङ्गी रावणादेतोर्विनिवृत्तः अर्थो रामसेवा यस्याः सा सीता कथंचिद् विश्वासमुपपादिता प्रापिता । श्लोकद्वयमेकान्वयि ॥ २७ ॥ २८ ॥

गो० टी०—सा मयेत्यादि । प्रमदावने अशोकवनिकायाम् । विनिवृत्तार्था त्यक्तप्रयोजना रावणप्रलोभनवाक्यैरवशीकृतेत्यर्थः । सर्वमर्थं रामोद्योगादिकं दर्शिता बोधिता ॥ ३०—३३ ॥

२८] ति० टी०—कथंचिदादौ तूर्णीं रामकथाप्रस्तावेन सर्वमर्थं रामसुग्रीववृत्तान्तम् ॥ २८ ॥

रा० टी०—तत इति । संभाषिता अत एव सर्वमर्थं प्रकाशिता प्रबुद्धा सीता रामसुग्रीवसख्यं श्रुत्वा प्रीतिमुपागता प्राप्ता ॥ २९ ॥

२९] ति० टी०—तदेवाह—रामसुग्रीवसख्यं चेति । नियतः समुदाचारो बृहत्पतिव्रत्यं भर्तृयुत्तमा भक्तिश्चास्ति ॥ २९ ॥

३०] ति० टी०—इयत्यापि सामग्र्या यदशाननं शापादिना न हन्ति तत्स दशाननो महात्मा तपोवलेन शापायोग्य इति भावः । अथापि सीतावरोधजन्यपापेन मृतप्राय एव स इत्याह—निमित्तमात्रमिति । अतोऽस्माभिरपि सुशक्यवध एव स इति भावः ॥ ३० ॥

रा० टी०—नियत इति । नियतः समुदाचारः सीतासदाचरणं भर्तरि रामे उत्तमा भक्तिश्च यद्यस्मादशग्रीवं न हन्ति तस्मादशाननो महात्मा प्रतीयते इति शेषः, एतेन रावणो मृतप्राय एवेति सूचितम् अत एव रामः तस्य रावणस्य वधे निमित्तमात्रं भविष्यति । सार्धश्लोक एकान्वयी ॥ ३०॥३१॥

गो० टी०—नियत इति । समुदाचारः चारित्रमिति यावत् । नन्वेवंमहात्म्या सीता स्वयमेव रावणं क्रिमिति न हन्तीत्याशङ्क्याह—यन्न हन्तीति । दशग्रीवं न हन्तीति यत् तत्र कारणं स दशाननः महात्मा महाबुधः । शापनिबन्धनदुर्मरणाभावादिति भावः अतस्तस्य वधे रामस्तु राम एव निमित्तमात्रं भविष्यति तथा तस्योत्कर्षात् सीता तु निमित्तकारणमिति शेषः । भर्तृवैरनिर्यातनं वीरपत्नीधर्मः अन्यथा भर्तृमहत्तावमिति मनीषया न स्वयं हन्ति न त्वसामर्थ्यादिति भावः ॥ ३४ ॥ ३५ ॥

३१—३२] ति० टी०—तत्पापकारणमाह—सेति ॥ ३१ ३२ ॥

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे एकोनषष्ठितमः सर्गः ॥ ५९ ॥

रा० टी०—सीतास्वरूपं निर्वक्ति—सेति । प्रकृत्यैव तन्वङ्गी सीता तद्वियोगाद् रामवियोगजदुःखात् कर्षिता अतिकृशत्वं प्राप्ता अत एव प्रतिपत्पाठशीलस्य जनस्य विद्येव तनुतां गता ॥ ३२ ॥

रा० टी०—एवमिति । सीता एवमास्ते अतः अत्र समये यत्प्रतिकर्तव्यं तत् उपकल्प्यताम् ॥ ३३ ॥

इति श्रीमद्वाल्मीकीयरामायणव्याख्याने रामायणशिरोमणौ सुन्दरकाण्डे एकोनषष्ठितमः सर्गः ॥ ५९ ॥

१ राममिति गो. रा. पाठः । २ चित्तेति गो. पाठः । ३ चेति गो. पाठः । ४ अर्धमेतदधिकं गो. पाठे । ५ हिमागम इति गो. पाठः । ६ च दक्षितेति गो. पाठः । ७ कृतागस्तमिति गो. पाठः ।

षष्ठितमः सर्गः ।

स्वस्वीयपराक्रमप्रशंसाकृतोत्साहेऽङ्गदे रावणादिरक्षःक्षपणपूर्वकं सीतासमानयनं समुपक्रामति विह्वलविमर्शो जाम्बवान्सयुतयुपन्यासं तं प्रतिषेधति ।

तस्य तद्वचनं श्रुत्वा वालिसूनुर्भाषत । [अयुक्तं तु विना देवीं दृष्टवद्भिश्च वानर ॥
समीपं गन्तुमस्माभी राघवस्य महात्मनः ।] अश्विपुत्रौ महावेगौ प्लवङ्गमौ ॥ १ ॥
पितामहवरोत्सेकात्परमं दर्पमास्थितौ । अश्विनोर्माननार्थं हि सर्वलोकोपितामहः ॥ २ ॥
सर्वावध्यत्वमतुलमनयोर्दत्तवानपुरा । वरोत्सेकेन मत्तौ च प्रमथ्य महतीं चमूम् ॥ ३ ॥
सुराणाममृतं वीरौ पीतवन्तौ महाबलौ । एतावेव हि संक्रुद्धौ सवाजिरथकुञ्जराम् ॥ ४ ॥
लङ्कां नाशयितुं शक्तौ सर्वे तिष्ठन्तु वानराः । अहमेकोऽपि पर्याप्तः सराक्षसगणां पुरीम् ॥ ५ ॥
तां लङ्कां तरसा हन्तुं रावणं च महाबलम् । किं पुनः सहितो वीरैर्वलवद्भिः कृतात्मभिः ॥ ६ ॥
कृतास्त्रैः प्लवगैः शक्तैर्भवद्भिर्विजयैषिभिः । वायुसूनोर्वलेनैव दग्धा लङ्केति नः श्रुतम् ॥ ७ ॥
दृष्टा देवी न चानीता इति तत्र निवेदितम् । न युक्तमिव पश्यामि भवद्भिः ख्यातपौरुषैः ॥ ८ ॥
नहि वः प्लवने कश्चिन्नापि कश्चित्पराक्रमे । तुल्यः सामरदैत्येषु लोकेषु हरिसत्तमाः ॥ ९ ॥
जित्वा लङ्कां सरक्षौघां हत्वा तं रावणं रणे । सीतामादाय गच्छामः सिद्धार्था हृष्टमानसाः ॥ १० ॥
तेज्वेवं हर्तृशेषेषु राक्षसेषु हनूमता । किमन्यदत्र कर्तव्यं गृहीत्वा याम जानकीम् ॥ ११ ॥

गो० टी०—फलितश्रुपसंहरति—एवमिति । उपपद्यताम् अनुधीयताम् ॥ ३६ ॥

अस्मिन् सर्गे सार्धपट्विंशच्छ्लोकाः ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने एकोनषष्ठितमः सर्गः ॥ ५९ ॥

१—७] ति० टी०—तस्येति ॥ १—७ ॥

रा० टी०—हृष्टमद्वचनश्रवणानन्तरकालिकामङ्गदोक्तिं वर्णयन्नाह—तस्येति । तस्य हृष्टमदो वचनं श्रुत्वा वालिसूनुर्द्वन्द्वदोऽभाषत । अर्थं पृथक् । तद्भाषणाकारमाह—अश्वीत्यादिभिः । महावेगौ अश्विपुत्रौ प्लवङ्गमौ पितामहवरोत्सेकादेतोः परमं दर्पमास्थितौ स्त इति शेषः ॥ १ ॥

रा० टी०—सकारणं वरस्वरूपमाह—अश्विनोरिति । माननार्थं सर्वलोकोपितामहः अनयोरश्विपुत्रयोः सर्वावध्यत्वं सर्वकर्तृत्वव्यत्वाभावं दत्तवान् ॥ २ ॥

रा० टी०—वरोत्सेकेनेति । वरोत्सेकेन मत्तौ तावदश्विपुत्रौ सुराणां चमूं प्रमथ्य अमृतं पीतवन्तौ अतः संक्रुद्धौ एतावदश्विपुत्रावेव लङ्कां नाशयितुं शक्तौ अतः सर्वे वानराः तिष्ठन्तु । श्लोकद्वयमेकान्वयि ॥ ३ ॥ ४ ॥

रा० टी०—अहमिति । अहमप्येकः लङ्कां रावणं च हन्तुं पर्याप्तो यदि तर्हि विजयैषिभिर्भवद्भिः सहितः पर्याप्तश्चेत्किं वक्तव्यम् । अर्थचतुष्टयमेकान्वयि ॥ ५ ॥ ६ ॥

रा० टी०—वायुसूनोरिति । वायुसूनोर्वलेनैव लङ्का दग्धा । अर्थं पृथक् ॥ ७ ॥

गो० टी०—तस्येत्यादि ॥ १ ॥

गो० टी०—अयुक्तं त्विति । वानरा इति संबोधनम् ॥ २—६ ॥

८] ति० टी०—दृष्टा देवी नानीता इति तत्र रामसमीपे निवेदितं न युक्तमिव पश्यामि ॥ ८ ॥

रा० टी०—दृष्टेति । देवी सीता दृष्टा आनीता तु न इति तत्र रामस्य समीपे भवद्भिर्निवेदितं न युक्तमिव पश्यामि ॥ ८ ॥

९—१०] ति० टी०—तुल्यः अस्तीति शेषः ॥ ९ ॥ १० ॥

रा० टी०—नेति । हे हरिसत्तमाः ! वो युष्माकं प्लवनादौ तुल्यः सामरदैत्येषु कश्चिन् ॥ ९ ॥

रा० टी०—जित्वेति । सरक्षौघां राक्षससमूहवर्ती लङ्कां जित्वा सीतामादाय वयं गच्छामः अत एव निर्देशात्संहितादन्तता वा कल्प्या ॥ १० ॥

११] ति० टी०—अन्यत्कर्तव्यं किमस्ति काकुरन् अपि तु जानकीप्रहणपूर्वकगमनादन्यत्र किमपीत्यर्थः ॥ ११ ॥

रा० टी०—तेष्विति । हृष्टमता हतशेषेषु राक्षसेषु सत्सु जानकीं गृहीत्वा याम रामसमीपं यामः अन्यत् इतो भिन्नम् अत्र अस्मिन् समये किं कर्तव्यम् इदमेव कर्तव्यमित्यर्थः ॥ ११ ॥

१ श्लोकोऽयं गो. अधिकः । २ एतदादि सार्धं श्लोकपदकं गो. नास्ति । ३ निवेदनमिति गो. पाठः । ४ अयुक्तमिति गो. पाठः । ५ श्लोकोऽयं गो. नास्ति । ६ वीरोष्विति गो. पाठः ।

रामलक्ष्मणयोर्मध्ये न्यस्याम जनकात्मजाम् । किं व्यलीकैस्तु तान्सर्वान्वानरान्वानरर्षभान् ॥ १२ ॥
 वयमेव हि गत्वा तान्हत्वा राक्षसपुंगवान् । राघवं द्रष्टुमर्हामः सुग्रीवं सहलक्ष्मणम् ॥ १३ ॥
 तमेवं कृतसंकल्पं जाम्बवान्हरिसत्तमः । उवाच परमप्रीतो वाक्यमर्थवदर्थवित् ॥ १४ ॥
 नैषा बुद्धिर्महाबुद्धे यद्वीषि महाकपे । विचेतुं वयमाज्ञप्ता दक्षिणां दिशमुत्तमाम् ॥ १५ ॥
 नानेतुं कपिराजेन नैव रामेण धीमता । कथंचिन्निर्जितां सीतामस्माभिर्नाभिरोचयेत् ॥ १६ ॥
 राघवो नृपशार्दूलः कुलं व्यपदिशन्स्वकम् । प्रतिज्ञाय स्वयं राजा सीताविजयमग्रतः ॥ १७ ॥
 सर्वेषां कपिमुख्यानां कथं मिथ्या करिष्यति । विफलं कर्म च कृतं भवेत्तुष्टिर्न तस्य च ॥ १८ ॥
 वृथा च दर्शितं वीर्यं भवेद्दानरपुङ्गवाः । तस्माद्रच्छाम वै सर्वे यत्र रामः सलक्ष्मणः ॥
 सुग्रीवश्च महातेजाः कार्यस्यास्य निवेदने ॥ १९ ॥

न तावदेषा मतिरक्षमा नो यथा भवान्पश्यति राजपुत्र ।

यथा तु रामस्य मतिर्निविष्टा तथा भवान्पश्यतु कार्यसिद्धिम् ॥ २० ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे षष्ठितमः सर्गः ॥ ६० ॥

१२-१४] ति० टी०-न्यस्याम स्थापयाम । तान्सर्वा-
 न्किष्किन्धायामागतान्वानरान्व्यलीकैरप्रियैर्दुःखैः योजयित्वेति
 शेषः । तथा कृत्वा किं फलमिति शेषः । 'किं परिक्लेश्य
 तान्' इति पाठान्तरम् ॥ १२-१४ ॥

रा० टी०-रामेति । जनकात्मजां रामलक्ष्मणयोर्मध्ये
 न्यस्याम संस्थापयाम वानरर्षभान् सर्वान् वानरान् प्रति
 व्यलीकैः अप्रियैः रामादिकर्तृकौदासीन्यवचनैः किं न किम-
 पीत्यर्थः ॥ १२ ॥

रा० टी०-उपसंहरन्नाह-वयमिति । वयमेव राक्षस-
 पुङ्गवान् हत्वा राघवं द्रष्टुमर्हामः ॥ १३ ॥

रा० टी०-तमिति । एवमुक्तप्रकारेण कृतसंकल्पमङ्गदं
 जाम्बवान् अर्थवद्वाक्यमुवाच ॥ १४ ॥

१५] ति० टी०-नैषा बुद्धिः युक्तेति शेषः । तत्र हेतु-
 माह-विचेतुमिति ॥ १५ ॥

रा० टी०-तद्वचनाकारमाह-नेत्यादिभिः । यतः दक्षि-
 णां दिशं विचेतुमेव वयमाज्ञप्ताः नानेतुं सीतामिति शेषः, अतः
 यद्वीषि तद्विषयिणी एषा बुद्धिर्निश्चयो न कर्तव्येति शेषः ।
 सार्धश्लोक एकान्वयी ॥ १५ ॥

१६] ति० टी०-प्रथमं जय एव दुर्लभः, कथंचिजयेऽपि
 यदि न रोचयेत्तदा कार्यनाश इति भावः ॥ १६ ॥

रा० टी०-ननु सीतानयनाज्ञाया अभवेऽपि तदनुकूलाच-
 रणात् तत्प्रीतिरेव भविष्यतीत्यत आह-कथंचित् अस्माभि-
 र्निर्जितां रावणनिर्जयेनानीतां सीतां स्वकं कुलं स्ववीर्यगुणत्व-
 रूपकुलधर्मं व्यपदिशन् कथयन् सन् राघवः कथंचिन्नाभि-
 रोचयत् ॥ १६ ॥

१७] ति० टी०-अरुचौ हेतुः-कुलं व्यपदिशन्मिति,
 प्रतिज्ञायेति च । अग्रतः कपिमुख्यानामित्यन्वयः ॥ १७ ॥

१८] ति० टी०-अरुचौ फलवैपरीत्यं दर्शयति-
 विफलमिति ॥ १८ ॥

रा० टी०-प्रतिज्ञायेति । कपिमुख्यानामग्रतः स्वकं स्वसं-
 पायं सीताविजयं सीताहेतुकस्वकर्तृकरावणपराभवपूर्वकस्वो-
 त्कर्षप्राप्तिं प्रतिज्ञाय मिथ्या कथं करिष्यति न करिष्यतीत्यर्थः,
 अतः तस्य रामस्य तुष्टिर्न भवेत् अस्मत्कर्तृकसीतानयनेनेति
 शेषः, अतः कृतमपि कर्म विफलं भवेत् । सार्धश्लोक
 एकान्वयी ॥ १७ ॥ १८ ॥

१९] ति० टी०-अस्य कार्यस्य निवेदने मतिं कृत्वेति
 शेषः ॥ १९ ॥

रा० टी०-वृथेति । हे वानरपुङ्गवाः ! दर्शितं रावणविषये
 प्रकटितमपि वीर्यं वृथा आज्ञामन्तरा निरर्थकं भवेत् तस्मात्
 अस्य कृतस्य कार्यस्य सीतादर्शनस्य निवेदने बोधनार्थं यत्र
 रामः तत्र वयं सर्वे गच्छाम । सार्धश्लोक एकान्वयी ॥ १९ ॥

२०] ति० टी०-अथ जाम्बवानङ्गदक्रोधपरिहाराय
 तन्मतं बहुमान्य सहृद्वावेन निवर्तयति-न तावद्विति । हे
 राजपुत्र ! यथा भवान्पश्यति विचारयति एषा मतिर्नोऽस्माक-
 मक्षमा न, किंतु युक्तैव । यथा रामस्य मतिर्निविष्टाऽवस्थिता
 तथा कार्यसिद्धिं भवान्पश्यत्वित्यर्थः ॥ २० ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे षष्ठितमः सर्गः ॥ ६० ॥

रा० टी०-स्वोक्ते अङ्गदसंमतिस्तत्पादनार्थमाह-नेति । हे
 राजपुत्र ! यतो भवान् यथा यथावत् पश्यति विचारयति अतः

एकषष्टितमः सर्गः ।

मेहेन्द्रतः किष्किन्धामिमुखं समुत्पतिताः कपयो मार्गप्राप्ते दधिमुखरक्षिते सुग्रीवप्रियतमे मधुवनेऽवतेः प्राप्ताङ्गदानुज्ञैः कीशै-
र्मधुवनफलोपभोगे प्रारब्धे संकुल्यागतं प्रतिषेद्धारं दधिमुखं ते नखदशनप्रहरैः प्रजहुः ।

ततो जाम्बवतो वाक्यमगृह्णन्त वनौकसः । अङ्गदप्रमुखा वीरा हनूमांश्च महाकपिः ॥ १ ॥
प्रीतिमन्तस्ततः सर्वे वायुपुत्रपुरःसराः । मेहेन्द्राग्रात्समुत्पत्य पुण्ड्रुः पुत्रगर्षभाः ॥ २ ॥
मेरुपन्दरसंकाशा मत्ता इव महागजाः । छादयन्त इवाकाशं महाकाया महाबलाः ॥ ३ ॥
सभाज्यमानं भूतैस्तमात्मवन्तं महाबलम् । हनूमन्तं महावेगं वहन्त इव दृष्टिभिः ॥ ४ ॥
राघवेचार्यनिर्द्वैतिं कर्तुं च परमं यशः । समाधाय समृद्धार्थाः कर्मसिद्धिभिरुन्नताः ॥ ५ ॥
प्रियाख्यानोन्मुखाः सर्वे सर्वे युद्धाभिनन्दिनः । सर्वे रामप्रतीकारे निश्चिन्ताया मनस्विनः ॥ ६ ॥
पुत्रमानाः खमाप्नुत्य ततस्ते काननौकसः । नन्दनोपममासेदुर्वनं दुर्मशैतायुतम् ॥ ७ ॥
यत्तन्मधुवनं नाम सुग्रीवस्याभिरक्षितम् । अधृष्यं सर्वभूतानां सर्वभूतमनोहरम् ॥ ८ ॥
यद्रक्षति महावीरः सदा दधिमुखः कपिः । मातुलः कपिमुख्यस्य सुग्रीवस्य महात्मनः ॥ ९ ॥
ते तद्वनमुपागम्य बभूवुः परमोत्कटाः । वानरा वानरेन्द्रस्य मनःकान्तं महावनम् ॥ १० ॥

एषा मतिर्भवन्निश्चयो नोऽस्माकमक्षमा अयुक्ता न तथापि यथा
येन प्रकारेण रामस्य मतिर्निश्चयः निविष्टा प्राप्ता तथा तेनैव
प्रकारेण कार्यसिद्धिं भवान् पश्यतु विचारयतु ॥ २० ॥

इति श्रीमद्वाल्मीकीयरामायणव्याख्याने रामायणशिरो-
मणौ सुन्दरकाण्डे षष्टितमः सर्गः ॥ ६० ॥

गो० टी०—अथ जाम्बवानङ्गदवाक्यं बहु मन्यमानः सह-
द्रात्रेव प्रतिषेधति—न तावदिति । अक्षमा अयुक्ता न किन्तु
युक्तैवेत्यर्थः । यद्यपि सम्युक्तं समर्थैश्चापि रामाज्ञासारेण
कर्तव्यम् न स्वातन्त्र्येणेत्यर्थः ॥ ७ ॥

अस्मिन्सर्गे सार्यपट्श्लोकाः ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने षष्टितमः सर्गः ॥ ६० ॥

१] ति० टी०—अगृह्णन्त युक्तियुक्तत्वेनामन्यन्त ॥ १ ॥

रा० टी०—जाम्बवद्वचनश्रवणानन्तरकालिकं वानराणां
वृत्तान्तमाह—तत इत्यादिभिः । अङ्गदप्रमुखा हनूमांश्च
वनौकसः जाम्बवतो वाक्यमगृह्णन्त ॥ १ ॥

गो० टी०—तत इत्यादि ॥ १ ॥

२] ति० टी०—पुण्ड्रुः इवन्तो जम्बुः ॥ २ ॥

३] ति० टी०—आकाशं छादयन्त इवेत्युत्प्रेक्षा ॥ ३ ॥

४] ति० टी०—सभाज्यमानं पूज्यमानम् । भूतैः सिद्धा-
दिभिः । दृष्टिर्बह्वन्त इव प्रीतिपूर्वकानिमिषदर्शनादृष्टीनां
वाहकत्वोत्प्रेक्षा ॥ ४ ॥

५] ति० टी०—राघवे कार्यनिर्द्वैतिं कार्यसिद्धिं समाधाय
निश्चित्य तस्यात्मनश्च परमं यशः कर्तुं च निश्चित्य पुण्ड्रुरिति

संबन्धः । कर्मसिद्धिभिः सीतादर्शनलङ्कादहनकर्मभिरुन्नता
उन्नतचित्ताः ॥ ५ ॥

रा० टी०—प्रीतिमन्त इति । आकाशं छादयन्त इव
मत्ता महागजा इव महाकायाः भूतैः सिद्धादिभिः सभाज्यमानं
पूज्यमानं हनूमन्तं दृष्टिभिः अनिमिषावलोकनैः वहन्त इव
समृद्धः संपन्नः अर्थः प्रयोजनं येषां ते कर्मसिद्धिभिः सीता-
दर्शनलङ्कादहनादिभिः उन्नता उन्नतचित्ताः वायुपुत्रपुरःसराः
प्रीतिमन्तः सर्वे वानराः राघवे राघवस्य अर्थनिर्द्वैतिं कार्य-
सिद्धिं कर्तुं संपादयितुं परमं यशः समाधाय प्राप्य मेहेन्द्रा-
त्समुत्पत्य पुण्ड्रुः जम्बुः । चतुर्णामेकान्वयः ॥ २-५ ॥

गो० टी०—प्रीतिमन्त इत्यादि । सभाज्यमानं संपूज्य-
मानम् । वहन्त इव दृष्टिभिरिति । प्रीतिपूर्वकानिमिषदर्शनादृ-
ष्टिपारोप्य नयन्त इवेत्युत्प्रेक्षा । अर्थनिर्द्वैतिम् अर्थसिद्धिम्
समाधाय निश्चित्य संकल्प्य वा समृद्धार्थाः सिद्धकार्याः कर्म-
सिद्धिभिः कार्यसिद्धिभिः उन्नताः इतरेभ्य उत्कृष्टाः । रामप्र-
तीकारे रामप्रत्युपकारे । पुण्ड्रुरिति पूर्वणं संबन्धः ॥ २-७ ॥

६] ति० टी०—रामप्रतीकारे रामकर्तव्ये रावणप्रतीकारे
निश्चितार्थाः अभूवन्निति शेषः ॥ ६ ॥

रा० टी०—प्रियेति । सर्वे प्रियाख्याने उन्मुखाः सख-
त्सकाः बभूवुः । सर्वे रामप्रतीकारे रामार्थं रावणनिग्रहे निश्चि-
तार्था अत एव सर्वे युद्धाभिनन्दिनश्च बभूवुरिति शेषः ॥ ६ ॥

७-८] ति० टी०—वनं सुग्रीवस्य मधुवनम् ॥ ७ ॥ ८ ॥

९] ति० टी०—दधिमुखस्तन्नामा ॥ ९ ॥

१०] ति० टी०—परमोत्कटास्तत्रत्यमधुपानादावत्युत्क-
टोत्कण्ठावन्तः । महावनारण्यं वनमित्यर्थः ॥ १० ॥

ततस्ते वानरा हृष्टा दृष्ट्वा मधुवनं महत् । कुमारमभ्ययाचन्त मधूनि० मधुपिङ्गलाः ॥ ११ ॥
ततः कुमारस्तान्वृद्धाञ्जाम्बवत्प्रमुखान्कपीन् । अनुमान्य ददौ तेषां निसर्गं मधुभक्षणे ॥ १२ ॥
ते निसृष्टाः कुमारेण धीमता वालिसूनुना । हरयः समपद्यन्त द्रुमान्मधुकराकुलान् ॥ १३ ॥
भक्षयन्तः सुगन्धीनि मूलानि च फलानि च । जग्मुः प्रहर्षं ते सर्वे बभूवुश्च मदोत्कटाः ॥ १४ ॥
ततश्चानुमताः सर्वे सुसंहृष्टा वनौकसः । मुदिताश्च ततस्ते च प्रनृत्यन्ति ततस्ततः ॥ १५ ॥

गायन्ति केचित्प्रहसन्ति केचिन्नृत्यन्ति केचित्प्रणमन्ति केचित् ।

पैठन्ति केचित्प्रचरन्ति केचित्प्लवन्ति केचित्प्रलपन्ति केचित् ॥ १६ ॥

परस्परं केचिदुपाश्रयन्ति परस्परं केचिदतिब्रुवन्ति ।

द्रुमाद्भुमं केचिदभिद्रवन्ति क्षितौ नगाग्रान्निपतन्ति केचित् ॥ १७ ॥

महीतलात्केचिदुदीर्णवेगा महाद्रुमाग्राण्यभिसंपतन्ति ।

गायन्तमन्यः प्रहसन्नुपैति रूदन्तमन्यः प्ररुदन्नुपैति ॥ १८ ॥

रा० टी०—प्लवमाना इति । काननौकसः वानराः नन्द-
नोपमं नन्दनसदृशं वनमासेदुः प्रापुः ॥ ७ ॥

रा० टी०—यदिति । अभिरक्षितं सर्वतो रक्षायुक्तम्
अत एव सर्वभूतानामधृष्यं यत् दधिमुखो नाम सुग्रीवस्य
मातुलः रक्षति रक्षयति यच्च सुग्रीवस्य मनःकान्तं महावनम्
अनेकवनिकाविशिष्टं मधुवनं नाम वनं तत् उपागम्य प्राप्य
ते वानराः परमोत्कटा तत्रत्यमधुपानेनातिमत्ताः बभूवुः ।
श्लोकत्रयमेकान्वयि ॥ ८-१० ॥

गो० टी०—यत्तन्मधुवनमित्यादि । परमोत्कटाः पर-
मोत्सकाः ॥ ८-१० ॥

११] ति० टी०—मधुपिङ्गला मधुपिङ्गलवर्णाः ॥ ११ ॥

रा० टी०—मधुपानप्रकारमाह—तत इति । मधुपिङ्गलाः
मधुवत् पिङ्गलवर्णाः ते वानराः मधुवनं दृष्ट्वा कुमारं तद्रक्षकं
मधून्ययाचन्त ॥ ११ ॥

गो० टी०—तत इति । मधुपिङ्गलाः मधुवत्पिङ्गलवर्णाः
वानराः ॥ ११ ॥

१२] ति० टी०—अनुमान्य कृतात्मनोऽनुमान्यत्वा । निस-
र्गमाज्ञाम् ॥ १२ ॥

रा० टी०—तत इति । कुमारः जाम्बवत्प्रमुखान् अनु-
मान्य सत्कृत्य निसर्गं स्वभावसिद्धं मधु पुष्पविशेषरसं तेषां
भक्षणे भक्षणार्थं ददौ ॥ १२ ॥

गो० टी०—ततः कुमार इति । अनुमान्य अनुमतिं
कारयित्वा । निसर्गं विसर्जनम् अनुमतिमिति यावत् ॥ १२ ॥

१३] ति० टी०—निसृष्टाः कृताज्ञाः ॥ १३ ॥

रा० टी०—ते इति । कुमारेण वालिसूनुनाऽङ्गदेन च
निसृष्टाः प्रेरिताः ते हरयः मधुकरैः आकुलान् व्याप्तान् दुमान्
समपद्यन्त प्राप्नुवन् ॥ १३ ॥

गो० टी०—ततश्चेति । पूर्वमेव सीतादर्शनात्प्रहृष्टाः ततः
मधुवनभङ्गे अङ्गदेनानुमताः सन्तस्ततो मुदिताः तत्प्रेरिताः
प्रनृत्यन्तोऽभवन् ॥ १३ ॥

१४] ति० टी०—भक्षयन्तः अभक्षयन्तित्यर्थः ॥ १४ ॥

रा० टी०—भक्षयन्त इति । मूलानि फलानि च भक्षय-
न्तो वानराः प्रहर्षं जग्मुः मदोत्कटाः बभूवुश्च ॥ १४ ॥

१५] ति० टी०—अनुमता मधुपानादौ कृतात्मनोऽनुमताः ।
हर्षमुखोर्वाङ्माभ्यन्तरत्वकृतो भेदः ॥ १५ ॥

रा० टी०—तत इति । अनुमताः अङ्गदसंमतिविपयी-
भूताः सुसंहृष्टाः प्राप्तसंतोषाः अत एव मुदिताः सर्वे वानराः
ततस्ततः तत्तत्तदुसंनिधौ नृत्यन्ति ॥ १५ ॥

१६] ति० टी०—तत्र वालमानन्दसूचकमाह—गाय-
न्तीति ॥ १६ ॥

रा० टी०—सर्वेषां तत्कालिकक्रियामाह—गायन्ती-
त्यादिभिः ॥ १६ ॥

गो० टी०—मधुवनभङ्गाभ्यनुज्ञानकृतं वानरहर्षविकारमेव
वर्णयति सर्गशेषेण—‘गायन्ति केचित् प्रणमन्ति केचिन्नृ-
त्यन्ति केचित्प्रहसन्ति केचित् । पतन्ति केचिद्विचरन्ति
केचित्प्लवन्ति केचित्प्रलपन्ति केचित्’ इति पाठः । प्रण-
मन्ति अवाक्शिरसः पतन्ति । पतन्ति ऊर्ध्वपादाः पृष्ठेन
पतन्ति ॥ १४—१७ ॥

१७] ति० टी०—अतिब्रुवन्ति विवादं कुर्वन्ति । नगाग्रा-
द्ब्रुवात् ॥ १७ ॥

रा० टी०—परस्परमिति । अतिब्रुवन्ति विवादं कुर्वन्ति १७ ॥

१८] ति० टी०—गानरोदनहासा मधुपानमत्तधर्माः ॥ १८ ॥

रा० टी०—महीतलादिति । उदीर्णवेगाः अतिवेगवन्तः
केचित् महीतलात् महाद्रुमाग्राणि अभिसंपतन्ति ॥ १८ ॥

१ एतदादि श्लोकद्वयं गो. नास्ति । २ संप्रहृष्टा इति गो. पाठः । ३ पतन्ति केचिद्विचरन्तीति गो. पतन्तीति रा. पाठः । ४ उपाक्रमन्त इति गो.
पाठः । ५ हसन्तमिति गो. पाठः ।

तुदन्तमन्यः प्रणुदन्नुपैति [तुदन्तमन्यः प्रणदन्नुपैति ।]

समाकुलं तत्कपिसैन्यमासीत् । [मधुप्रपानोत्कटसत्त्वचेष्टम् ।]

न चात्र कश्चिन्न वभूव मत्तो न चात्र कश्चिन्न वभूव दृप्तः ॥ १९ ॥

ततो वनं तत्परिभक्ष्यमाणं द्रुमांश्च विध्वंसितपत्रपुष्पान् ।

समीक्ष्य कोपादधिवक्रनामौ निवारयामास कपिः कर्पीस्तान् ॥ २० ॥

स तैः प्रवृद्धैः परिभर्त्स्यमानो वनस्य गोप्ता हरिवृद्धवीरः ।

चकार भूयो मतिमुग्रतेजा वनस्य रक्षां प्रति वानरेभ्यः ॥ २१ ॥

उवाच कांश्चित्पुरुषाण्यभीतमसक्तमन्यांश्च तल्लैर्जघान ।

समेत्य कैश्चित्कलहं चकार तथैव सान्नोपजगाम कांश्चित् ॥ २२ ॥

स तैर्मदादप्रतिवार्यवेगैर्बलाच्च तेन प्रतिवार्यमाणैः ।

प्रैर्धर्षणे त्यक्तभयैः समेत्य प्रकृष्यते चाप्यनवेक्ष्य दोषम् ॥ २३ ॥

नखैस्तुदन्तो दशनैर्दशनस्तलैश्च पादैश्च समापयन्तः ।

मदात्कर्पिं ते कपयः समन्तान्महावनं निर्विषयं च चक्रुः ॥ २४ ॥

इत्यापि श्रीमद्रामायणे वाल्मीकीय आदिकाव्ये सुन्दरकाण्डे एकषष्ठितमः सर्गः ॥ ६१ ॥

१९-२००] ति० टी०-तुदन्तं व्यथयन्तम् । समाकुलमु-
त्कटमत्तचेष्टम् । दृप्तोऽतिमत्तः ॥ १९ ॥ २० ॥

रा० टी०-तुदन्तमिति । तुदन्तं व्यथयन्तमन्यः प्रण-
दन् अतिनादं कुर्वन्नुपैति प्राप्नोति अतः तत् कपिसैन्यं स-
माकुलं तुष्टुलमासीत् । तत्र हेतुः-यो मत्तो न वभूव सोऽत्र क-
श्चिन्न अत एव यो दृप्तो न वभूव सोऽप्यत्र न वभूव ॥ १९ ॥

रा० टी०-तत इति । परिभक्ष्यमाणं वनं विध्वंसितपत्र-
पुष्पान् द्रुमांश्च समीक्ष्य दधिवक्रनामा कपिः तान् विध्वंसना-
दिकर्तुन् निवारयामास ॥ २० ॥

गो० टी०-समाकुलमिति । मधुप्रपानोत्कटसत्त्वचेष्टं
मत्तचित्तचेष्टम् ॥ १८-२२ ॥

२१-२२] ति० टी०-प्रवृद्धैः प्रवृद्धभयैः ॥ २१ ॥ २२ ॥

रा० टी०-स इति । प्रवृद्धैः तैर्वानरैः परिभर्त्स्यमानो
वनस्य गोप्ता स दधिवक्रनामा वानरेभ्यो वनस्य रक्षां प्रति
भूयो मतिं चकार ॥ २१ ॥

रा० टी०-उवाचेति । अभीतं यथा भवति तथा कांश्चि-
त् पुरुषाणि उवाच अन्यान् असक्तम् अत्यासंजनरहितं य-
था भवति तथा तल्लैर्जघान कैश्चित् कलहं चकार कांश्चित्
सान्ना सामरूपोपायेन जगाम ॥ २२ ॥

२३] ति० टी०-मदादप्रतिवार्यो निवारयितुमशक्यो वेगो

येषां तैः । तेन दधिवृद्धेन बलात्प्रतिवार्यमाणैः । प्रधर्षणे दोषं
राजदण्डमनवेक्ष्य, अत एव त्यक्तभयैः समेत्य प्रकृष्यते स्म २३

रा० टी०-स इति । अप्रतिवार्याः वेगाः येषां तैः अत
एव तेन रक्षकेण अप्रतिवार्यमाणैः त्यक्तभयैः तैर्वानरैः उद्ध-
र्षणे रक्षकपराभये दोषं राजदण्डमनवेक्ष्य अपरिगण्य समेत्य
एकीभूय स रक्षकः बलात् प्रकृष्यते पुच्छादिग्रहणेन इतस्ततो
नीयते ॥ २३ ॥

२४] ति० टी०-समापयन्तो मृतकल्पं कुर्वन्तः । महावनं
निर्विषयं निर्गतमधुफलादिभोज्यम् ॥ २४ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे एकषष्ठितमः सर्गः ॥ ६१ ॥

रा० टी०-नखैरिति । कर्पिं नखैस्तुदन्तो व्यथयन्तः
समापयन्तः मृतप्रायं कुर्वन्तः ते कपयः समन्तान्महावनं
निर्विषयं फलादिभ्यो रहितं चक्रुः ॥ २४ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे एकषष्ठितमः सर्गः ॥ ६१ ॥

गो० टी०-नखैरिति । निर्विषयं निर्गतमधुमूलादिभो-
ज्यवस्तुकं चक्रुरित्यर्थः ॥ २३ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने एकषष्ठितमः सर्गः ॥ ६१ ॥

द्विषष्टितमः सर्गः ।

हनुमता कृतानुमतिः कपयः सक्षोभं मधुवनं प्रविश्य कृतमधुपानाः संगीतकनूतादिक्षीवृत्तं चेष्टयन्तः निषेधप्रवृत्तान्वनरक्षकां-
स्ताडयामासुः । ततो निर्गतेषु रक्षकेषु दधिमुखे तन्निवेद्य पुनस्तेन साकं निषेद्धं प्रवृत्तेष्वङ्गदो दधिमुखं संताड्य भूमौ निष्पिपेप । ततो
निर्गता दधिमुखादयो वनरक्षकाः सुग्रीवाय तन्निवेदयितुं किष्किन्धामेत्य रामसमीपस्थं सुग्रीवचरणौ प्रणमुः ।

तानुवाच हरिश्रेष्ठो हनूमान्वानरर्षभः । अव्यग्रमनसो यूयं मधु सेवत वानराः ॥ १ ॥
अहमावर्जयिष्यामि युष्माकं परिपन्थिनः । श्रुत्वा हनूमतो वाक्यं हरीणां प्रवरोऽङ्गदः ॥ २ ॥
प्रत्युवाच प्रसन्नात्मा पिबन्तु हरयो मधु । अवश्यं कृतकार्यस्य वाक्यं हनुमतो मया ॥ ३ ॥
अकार्यमपि कर्तव्यं किमङ्ग पुनरीदृशम् । अङ्गदस्य मुखाच्छ्रुत्वा वचनं वानरर्षभाः ॥ ४ ॥
साधु साध्विति संहृष्टा वानराः प्रत्यपूजयन् । पूजयित्वाङ्गदं सर्वे वानरा वानरर्षभम् ॥ ५ ॥
जग्मुर्मधुवनं यत्र नदीवेग इव द्रुमम् । ते प्रविष्टा मधुवनं पालानाक्रम्य शक्तितः ॥ ६ ॥
अतिसर्गाच्च पटवो दृष्ट्वा श्रुत्वा च मैथिलीम् । पपुः सर्वे मधु तदा रसवत्फलमाददुः ॥ ७ ॥
उत्पत्य च ततः सर्वे वनपालान्समागतान् । ते ताडयन्तः शतशः सक्ता मधुवने तदा ॥ ८ ॥
मधूनि द्रोणमात्राणि बाहुभिः परिगृह्य ते । पिबन्ति कपयः केचित्सङ्घशस्तत्र हृष्टवत् ॥ ९ ॥

१] ति० टी०—पुनरुक्तमेव विस्तरेणाह—तानिति ॥ १ ॥

रा० टी०—वानरकर्तृकरक्षकपराभवानन्तरकालिकं वृत्ता-
न्तमाह—तामित्यादिभिः । हे वानराः ! युष्माकं परिपन्थिनः
रिपून् अहम् आवर्जयिष्यामि अतो यूयं मधु सेवत पिबत
इति वचो हनूमन् तान् वानरान् उवाच । सार्धश्लोक
एकान्वयी ॥ १ ॥

गो० टी०—तानित्यादि । तान् दधिमुखकलहव्याकु-
लितान् । अन्ये तु तानुवाचेत्यादिना पूर्वसर्गात् संक्षेपेणा-
न्य उपरि गच्छतीत्याचक्षते । अपरे तु सर्गमुखे केचिच्छ्लोकाः
पतिता इत्याहुः ॥ १ ॥

२-३ ति० टी०—आवर्जयिष्यामि निवारयिष्यामि ॥ २ ॥ ३ ॥

रा० टी०—श्रुत्वेति । हनूमतो वाक्यं श्रुत्वा अङ्गदः प्रत्य-
वाच । तदाकारमाह—कृतकार्यस्य हनूमतः । अकार्यमपि
वाक्यम् अस्माभिरवश्यं कर्तव्यम् ईदृशं कार्यं कर्तव्यमिति
किम् अतः मधु पिबत । अर्थचतुष्टयमेकान्वयी ॥ २ ॥ ३ ॥

गो० टी०—श्रुत्वेत्यादि । अङ्गेति संबोधने निपातः ॥ २ ॥ ३ ॥

४-५] ति० टी०—ईदृशमेतन्मात्रार्थकम् ॥ ४ ॥ ५ ॥

रा० टी०—अङ्गदस्येति । वानराः वचनं प्रत्यपू-
जयन् ॥ ४ ॥

गो० टी०—अङ्गदस्येति । अङ्गदस्य स्वामिनः सुखाद्व-
चनं हनुमदुक्तं श्रुत्वा ॥ ४ ॥

रा० टी०—पूजयित्वेति । अङ्गदं पूजयित्वा यत्र मधुवनं
तत्र वानरर्षभाः सर्वे वानराः नदीवेग इव जग्मुः ॥ ५ ॥

गो० टी०—पूजयित्वेति । जग्मुर्मधुवनमिति प्रदेशभेद-

विवक्षया । यद्वा दधिमुखनिवारणेन भीतानां हनुमदङ्गदाभ्यां
पुनरनुज्ञापनेन पुनर्जम्भुरित्यर्थः ॥ ५ ॥

६] ति० टी०—यत्र मधुवनं यत्र मार्गे गमनेन मधुवनं
प्राप्यते तेन मार्गेण जग्मुः ॥ ६ ॥

७] ति० टी०—ते पटवो हनूमांश्च मैथिलीं दृष्ट्वाऽन्ये तन्मु-
खात्तां लङ्कास्थां श्रुत्वा महत्कार्यकरणेन भयराहित्यादतिस-
र्गादङ्गदावज्ञानान्मधुवनं प्रविष्टाः पालान्वलादाक्रम्य बद्धा मधु
पपू रसवत्फलं चाददुः, भक्षणार्थमिति शेषः ॥ ७ ॥

रा० टी०—ते इति । मैथिलीं दृष्ट्वा श्रुत्वा च आगताः
सर्वे वानराः अतिसर्गात् अङ्गदाज्ञातः शक्तितः सामर्थ्यात्
पालान् मधुवनरक्षकान् आक्रम्य मधु पपुः फलमाददुश्च । अत्र
दर्शनं हनुमत्कर्तृकं श्रवणं त्वितरकर्तृकमिति विवेकः । सार्ध-
श्लोक एकान्वयी ॥ ६ ॥ ७ ॥

गो० टी०—त इति । वीर्यतः बलात् । अतिसर्गादङ्गदा-
भ्यनुज्ञानात् । दृष्ट्वा श्रुत्वा च मैथिलीं दर्शनश्रवणाभ्यां च
हेतुना वनपालानाक्रम्य आक्षिप्य ॥ ६ ॥ ७ ॥

८-९] ति० टी०—मधुवने सक्ता भक्षणार्थं लग्नाः ॥ ८ ॥ ९ ॥

रा० टी०—उत्पत्येति । समागतान् शतशो वनपालान्
ताडयन्तः सर्वे वानराः ततस्तस्मिन् मधुवने सक्ता बभूवु-
रिति शेषः ॥ ८ ॥

गो० टी०—उत्पत्येति । सक्तान् वनपालान् रतान् ॥ ८ ॥

रा० टी०—मधूनीति । संघशो विद्यमानाः केचित्कपये
द्रोणमात्राणि अष्टादकप्रमाणानि मधूनि बाहुभिः परिगृह्य
हृष्टवत् संतोषकारकं यथा भवति तथा पिबन्ति ॥ ९ ॥

१ वारयिष्यामीति गो. पाठः । २ वीर्यत इति गो. पाठः । ३ ताडयन्ति स्मेति गो. पाठः । ४ सक्तानिति गो. पाठः । ५ अर्थमेतत् गो. नास्ति ।
६ महाकार्येति युक्तं भाति ।

घ्नन्ति स्म सहिताः सर्वे भक्षयन्ति तथापरे । केचित्पीत्वापविध्यन्ति मधूनि मधुपिङ्गलाः ॥ १० ॥
 मधुच्छिष्टेन केचिच्च जम्बुगन्योन्यमुत्कटाः । अपरे वृक्षमूलेषु शाखा गृह्य व्यवस्थिताः ॥ ११ ॥
 अत्यर्थं च मदगलानाः पर्णान्यास्तीर्य शेरते । उन्मत्तवेगाः प्लवगा मधुमत्ताश्च हृष्टवत् ॥ १२ ॥
 क्षिपन्त्यपि तथान्योन्यं स्खलन्ति च तथापरे । केचित्क्षेडोन्मत्तकुर्वन्ति केचित्कूजन्ति हृष्टवत् ॥ १३ ॥
 हरयो मधुना मत्ताः केचित्सुप्ता महीतले । धृष्टाः केचिद्वसन्त्यन्ये केचित्कुर्वन्ति चेतर्त् ॥ १४ ॥
 कृत्वा केचिद्वदन्त्यन्ये केचिद्बुध्यन्ति चेतर्त् । येऽप्यत्र मधुपालाः स्युः प्रेष्या दधिमुखस्य तु ॥ १५ ॥
 तेऽपि तैर्वानरैर्भीमैः प्रतिपिद्धा दिशो गताः । जानुभिश्च प्रघृष्टाश्च देवमार्गं च दर्शिताः ॥ १६ ॥
 अब्रुवन्परमोद्दिष्टा गत्वा दधिमुखं वचः । हनूमता दत्तवरैर्हतं मधुवनं वलात् ॥
 वयं च जानुभिर्धृष्टा देवमार्गं च दर्शिताः ॥ १७ ॥

गो० टी०-मधूनीति । मधूनि मधुपटलानि द्रोणमा-
 त्राणि द्रोणप्रमाणानि आदकप्रमाणानि घ्नन्ति स्म
 पीतावशिष्टानि मधुपटलानि भिन्दन्ति स्म ॥ ९ ॥

१०-११] ति० टी०-अपविध्यन्ति प्रक्षिपन्ति मधूनि
 ते । मधुपटलानि ॥ १० ॥ ११ ॥

रा० टी०-घ्नन्तीनि । मधुपिङ्गलाः सहिताः सर्वे वानरा
 मधूनि मधुपटलानि घ्नन्ति ताडयन्ति अपरे भक्षयन्ति पिवन्ति
 केचित्पीत्वा अपविध्यन्ति प्रक्षिपन्ति ॥ १० ॥

रा० टी०-मध्विति । उत्कटाः मधुमत्ताः केचित् मधुच्छि-
 ष्टेन उच्छिष्टमधुना अन्योन्यं जम्बुः अपरे शाखाः गृह्य
 त्वा वृक्षमूले व्यवस्थिताः ॥ ११ ॥

गो० टी०-केचिदिति । अपविध्यन्ति अवक्षिपन्ति ।
 मधुच्छिष्टेन सिक्थकेन 'मधुच्छिष्टं तु सिक्थकम्' इत्यमरः ।
 उत्कटाः मत्ताः ॥ १० ॥ ११ ॥

१२-१३] ति० टी०-उन्मत्तवेगा उन्मत्तानां वेगो येषां
 ते । यद्वाऽतिशयितवेगा इत्यर्थः ॥ १२ ॥ १३ ॥

रा० टी०-अत्यर्थमिति । मधुमत्ताः अत एव मदगला-
 नाः मदहेतुकगलानिविशिष्टाः अत एव उन्मत्तभूताः उन्मत्तत्वं
 प्राप्ताः प्लवगाः पर्णानि आस्तीर्य शेरते ॥ १२ ॥

गो० टी०-उन्मत्तभूता इति । हृष्टवत् हर्षयुक्तमिति
 क्रियाविशेषणम् । हृष्टार्हमिति वार्थः । क्षिपन्ति उक्षिप्य
 पातयन्ति स्खलन्ति पादेन उदन्तीत्यर्थः ॥ १२ ॥

रा० टी०-क्षिपन्तीति । केचित् अन्योन्यं क्षिपन्ति
 क्षेपयन्ति अपरे स्खलन्ति केचित् क्षेडान् विलासान्
 प्रकुर्वन्ति केचित् हृष्टवत् हर्षकारकं यथा भवति तथा
 कूजन्ति ॥ १३ ॥

गो० टी०-केचिदिति । क्षेडोऽं सिंहनादम् 'क्षेडो तु
 सिंहनादः स्यात्' इत्यमरः । कूजन्ति पक्षिवच्छब्दायन्ते ॥ १३ ॥

१४] ति० टी०-इतरद्वोदनम् ॥ १४ ॥

रा० टी०-हरय इति । मधुना मत्ताः केचित् हरयः
 हसन्ति अन्ये इतरत् रोदनादि कुर्वन्ति ॥ १४ ॥

१५] ति० टी०-केचिदन्त्यत्कृत्यान्त्यद्वदन्ति । केचिदुक्त-
 वचनार्थं विद्यमानं परित्यज्यान्त्यमेव बुध्यन्ते ॥ १५ ॥

रा० टी०-कृत्वेति । केचित् कृत्वा किंचित्कर्म संपाद्य
 वदन्ति अन्ये केचित् इतरत् कृतकार्यात् मित्रं कार्यं बुध्यन्ति ।
 अर्थं पृथक् । ये इति । अत्र मधुवने दधिमुखस्य प्रेष्याः भृत्याः
 ये मधुपालाः स्युः अतिष्ठन् तेऽपि भीमैर्वानरैः प्रतिपिद्धाः सन्तः
 दिशो गताः पलायिताः । अर्थद्वयमेकान्वयि ॥ १५ ॥

गो० टी०-कृत्वेति । अन्ये अवाच्यं किंचिदग्राम्यं कर्म
 कृत्वा हसन्ति । इतरत्तद्विलक्षणं ग्राम्यं कर्म केचित्कुर्वन्ति ।
 केचिदन्त्यत् ग्राम्यं कर्म कृत्वा अस्माभिरिदं कृतमिति वदन्ति
 उच्चारयन्ति । केचिदितरद् बुध्यन्ति एवं करिष्यामीति संक-
 ल्पयन्तीत्यर्थः ॥ १४ ॥ १५ ॥

१६-१७] ति० टी०-प्रतिपिद्धास्ताडनादिना निरस्ताः ।
 जानुभिः प्रघृष्टा जानुषु गृहीत्वा आकृष्टाः । देवमार्गमपानद्वा-
 रमिति तीर्थः । देवमार्गं दर्शिताः पादौ गृहीत्वोर्ध्वं प्रक्षिप्ता
 इत्यर्थः । कर्णावङ्गुलीभिर्ध्वोर्ध्वीकृता इति वार्थ इत्यन्ये १६-१७

रा० टी०-जानुभिरिति । जानुभिः जानुग्रहणैः प्रघृष्टाः
 आकृष्टा अनन्तरं देवमार्गम् आकाशं दर्शिताः प्रक्षेपेण प्रापिता
 इत्यर्थः अत एव परमोद्दिष्टाः केचित् रक्षकाः दधिमुखं गत्वा
 प्राप्य हनूमता दत्तः वरः यथेच्छं मूलफलादिस्वीकारो येष्यः तैः
 मधुवनं हतं विनाशितं वयं च जानुभिर्धृष्टाः सन्तः देवमार्गं प्रद-
 र्शिताः इति वचः अब्रुवन् । अर्थचतुष्टयमेकान्वयि ॥ १६ ॥ १७ ॥

गो० टी०-जानुभिरिति । जानुभिः प्रकृष्टाः जानुग्रह-
 वल्लभ्य कृष्टा इत्यर्थः । देवमार्गम् अपानद्वारम् । देवशब्दो
 वायुवाची उपनिषदि वायुलोके देवलोकाश्च प्रयोगात् । दर्शिताः
 दर्शनं कारिताः दृशेरुपसंख्यानदणि कर्तुः कर्मत्वम् "प्यन्ता-
 त्कर्तुश्च कर्मणः" इति तस्यैवाभिधेयत्वं च ॥ १६-१८ ॥

तदा दधिमुखः क्रुद्धो वनपस्तत्र वानरः । हतं मधुवनं दृष्ट्वा सान्त्वयामास तान्हरीन् ॥ १८ ॥
 एतागच्छत गच्छामो वानरानेति दर्पितान् । बैलेनावारयिष्यामि प्रमुञ्जानान्मधूत्तमम् ॥ १९ ॥
 श्रुत्वा दधिमुखस्येदं वचनं वानरर्षभाः । पुनर्वीरा मधुवनं तेनैव संहिता ययुः ॥ २० ॥
 मध्ये चैषां दधिमुखः सुप्रगृह्य महातरुम् । समभ्यर्धावन्वेगेन सर्वे ते च प्लवङ्गमाः ॥ २१ ॥
 ते शिलाः पादपांश्चैव पाषाणानपि वानराः । गृहीत्वाभ्यागमन्क्रुद्धा यत्र ते कपिकुञ्जराः ॥ २२ ॥
 [१० ते स्वामिवचनं वीरा हृदयेष्ववसज्य तत् । त्वरया ह्यभ्यधावन्त सालतालशिलायुधाः ॥
 वृक्षस्थांश्च तलस्थांश्च वानरान्वलदर्पितान् । अभ्यक्रामैस्ततो वीरा पालास्तत्र सहस्रशः ॥]
 बैलान्निवारयन्तश्च आसेदुर्हरयो हरीन् । संदष्टौष्ठपुटाः क्रुद्धा भर्त्सयन्तो मुहुर्मुहुः ॥ २३ ॥
 अथ दृष्ट्वा दधिमुखं क्रुद्धं वानरपुङ्गवाः । अभ्यधावन्त वेगेन हनुमत्प्रमुखांस्तदा ॥ २४ ॥
 सैवृक्षं तं महाबाहुमापतन्तं महाबलम् । ११ वेगवन्तं विजग्राह बाहुभ्यां कुपितोऽङ्गदः ॥ २५ ॥
 मदान्धो नै कृपां चक्रे आर्यकोऽयं ममेति सः । अथैनं निष्पिपेषाशु वेगेन वसुधातले ॥ २६ ॥
 स भग्नबाहुरूमुखो विह्वलः शोणितोक्षितः । प्रैमुमोह महावीरो मुहूर्तं कपिकुञ्जरः ॥ २७ ॥
 [सैसमाश्वस्य सहसा संक्रुद्धो राजमातुलः । वानरान्वारयामास दण्डेन मधुमोहितान् ॥]
 स कथंचिद्विमुक्तस्तैर्वानरैर्वानरर्षभः । उवाचैकान्तर्भागत्य स्वान्भृत्यान्समुपागतान् ॥ २८ ॥

१८] ति० टी०-तान्त्वसंबन्धिनः पालान् ॥ १८ ॥

रा० टी०-तदेति । तदा रक्षकगमनानन्तरकाले मधुवनं हतं श्रुत्वा क्रुद्धो वनपो दधिमुखः तानागतान् हरीन् सान्त्वयामास ॥ १८ ॥

१९-२०] ति० टी०-एतागच्छत अग्रे इति शेषः । गच्छामः वयमप्यागच्छाम इत्यर्थः ॥ १९ ॥ २० ॥

रा० टी०-सान्त्वप्रकारमाह-एतेति । ययम् एत वानरान् गच्छत वयं गच्छामः मधूत्तमं प्रमुञ्जानान् वानरान् वयमावारयिष्यामः ॥ १९ ॥

रा० टी०-श्रुत्वेति । दधिमुखस्य वचनं श्रुत्वा तेन दधिमुखेन सह वानरर्षभाः मधुवनं पुनर्ययुः ॥ २० ॥

गो० टी०-इहेति । गच्छाम इति तैः साहित्येन बहुवचनम् आत्मनि बहुवचनं वा ॥ १९-३३ ॥

२१-२२] ति० टी०-सर्वे ते च । समभ्यधावन्निति शेषः ॥ २१ ॥ २२ ॥

रा० टी०-मध्ये इति । तेषां प्रेष्याणां मध्ये स्थितः दधिमुखः महातरुं सुप्रगृह्य वेगेन समभ्यधावत् प्लवङ्गमाश्च समभ्यधावन् ॥ २१ ॥ २२ ॥

रा० टी०-तत्प्रकारमाह-ते इति । पाणिभिः शिला-

पादपांश्च गृहीत्वा यत्र कपिकुञ्जराः तत्र क्रुद्धाः सन्तोऽभ्यगमन् ॥ २३ ॥

२३-२५] ति० टी०-हरयः पालाः । हरीन्हनुमदादीन् ॥ २३-२५ ॥

रा० टी०-बलादिति । क्रुद्धाः अत एव संदष्टौष्ठपुटाः अत एव मुहुर्मुहुर्भर्त्सयन्तः वारयन्तो हरयः हरीन् आसेदुः प्रायुः ॥ २४ ॥

रा० टी०-अथेति । दधिमुखं दृष्ट्वा हनुमत्प्रमुखाः अभ्यधावन्त ॥ २५ ॥

रा० टी०-सेति । सवृक्षं वृक्षसहितमापतन्तं तं दधिमुखम् अङ्गदो विजग्राह ॥ २६ ॥

२६-२८] ति० टी०-आर्यकः सुग्रीवमातुलत्वात्पूज्यः ॥ २६-२८ ॥

रा० टी०-मदान्धा इति । मदान्धो दधिमुखः ममायमार्यकः स्वामीति बुद्ध्या कृपां न चक्रे अथातः सोऽङ्गदः एनं दधिमुखं वेगेन वसुधातले निष्पिपेष ॥ २७ ॥

रा० टी०-स इति । भग्नबाहुरूमुखः अत एव शोणितोक्षितो दधिमुखः प्रमुमोह ॥ २८ ॥

रा० टी०-स इति । तैः अङ्गदप्रमुखैः कथंचिद्विमुक्तः स दधिमुखः एकान्तमागत्य स्वान् भृत्यान् उवाच ॥ २९ ॥

१ तत इति गो. पाठः । २ श्रुत्वेति गो. पाठः । ३ इहेति गो. पाठः । ४ बलेति गो. पाठः । ५ बलेन वारयिष्यामो मधु मक्षयतो वयमिति गो. पाठः । ६ सहसेति गो. पाठः । ७ प्रगृह्य तरसेति गो. पाठः । ८ धावदिति गो. रा. पाठः । ९ चापि पवैतांश्चापीति गो. पाठः । १० श्लोकदयमेतदधिकं गो. पाठः । ११ श्लोकोऽयं गो. नास्ति । १२ प्रमुखा इति गो. पाठः । १३ तं सवृक्षमिति गो. पाठः । १४ आर्यकं प्राहरत्तत्रेति गो. पाठः । १५ च नवेदैनमिति गो. पाठः । १६ मुमोह सहसेति गो. पाठः । १७ श्लोकोऽयमधिकः गो. पाठः । १८ आश्रित्येति गो. पाठः ।

एतागच्छत गच्छामो भर्ता नो यत्र वानरः । सुग्रीवो विपुलग्रीवः सह रामेण तिष्ठति ॥ २९ ॥
 सर्वं चैवाङ्गदे दोषं श्रावयिष्याम पार्थिवे । अमर्षी वचनं श्रुत्वा घातयिष्यति वानरान् ॥ ३० ॥
 इष्टं मधुवनं ह्येतत्सुग्रीवस्य महात्मनः । पितृपैतामहं दिव्यं देवैरपि दुरासदम् ॥ ३१ ॥
 स वानरानिमान्सर्वान्मधुलब्धान्गतायुषः । घातयिष्यति दण्डेन सुग्रीवः समुहज्जनान् ॥ ३२ ॥
 वैष्णवा ह्येते दुरात्मानो नृपाज्ञापरिपन्थिनः । अमर्षप्रभवो रोषः सफलो मे भविष्यति ॥ ३३ ॥
 एवमुक्त्वा दधिमुखो वनपालान्महाबलः । जगाम सहस्रोत्पत्य वनपालैः समन्वितः ॥ ३४ ॥
 निमेषान्तरमात्रेण स हि प्राप्तो वनालयः । सहस्रांशुसुतो धीमान्सुग्रीवो यत्र वानरः ॥ ३५ ॥
 रामं च लक्ष्मणं चैव दृष्ट्वा सुग्रीवमेव च । समप्रतिष्ठां जगतीमाकाशाभिपपात ह ॥ ३६ ॥
 स निपत्य महावीरः सर्वैस्तैः परिवारितः । हरिर्दधिमुखः पालैः पालानां परमेश्वरः ॥ ३७ ॥
 स दीनवदनो भूत्वा कृत्वा शिरसि चाञ्जलिम् । सुग्रीवस्याशुं तौ मूर्ध्ना चरणौ प्रत्यपीडयत् ॥ ३८ ॥

इत्यापि श्रीमद्रामायणे वाल्मीकीय आदिकाव्ये सुन्दरकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ।

दधिमुखे सुग्रीवं प्रति मधुवनविध्वंसं प्रस्तावयति लक्ष्मणः सुग्रीवं दधिमुखवृत्तं पृच्छति । तथा श्रुतदधिमुखवृत्तो लक्ष्मणः कपीनां हर्षोदयाज्जानक्याः बुद्धिं निर्धारयति । दधिमुखं समाश्रास्य तेऽङ्गदादीञ्छीघ्रं प्रेषयितुं तं संदिदिशुः ।

ततो मूर्ध्ना निपतितं वानरं वानरर्षभः । दृष्ट्वोद्विग्नहृदयो वाक्यमेतदुवाच ह ॥ १ ॥
 उत्तिष्ठोत्तिष्ठ कस्मात्त्वं पादयोः पतितो मम । अभयं ते प्रदास्यामि सत्यमेवाभिधीयताम् ॥ २ ॥

२९-३२.] ति० टी०-भर्ता राजा ॥ २९-३२ ॥

रा० टी०-तदाकारमाह—एत इति । यत्र सुग्रीवः तत्र गच्छामः ॥ ३० ॥

रा० टी०-सर्व इति । वयं सर्वे अङ्गदे दोषं पार्थिवे सुग्रीवसमीपे श्रावयिष्याम श्रावयिष्यामः अतः अमर्षी सुग्रीवः वानरान् अङ्गदादीन् घातयिष्यति ॥ ३१ ॥

रा० टी०-तदेव भङ्गयन्तरेणाह—इष्टमिति । हि यत् एतत् विनाशितं मधुवनं सुग्रीवस्य इष्टम् अतः इमान् वानरान् सुग्रीवो घातयिष्यति । अर्थचतुष्टयमेकान्वयि ॥ ३२ ॥ ३३ ॥

गो० टी०-स इति । गतायुष इत्यधिकेष्ववचनम् ॥ ३४ ॥

३३-३५] ति० टी०-नृपाज्ञापरिपन्थिनस्तदाज्ञाविरुद्ध-कर्तारः । अमर्षप्रभवोऽक्षमाजन्यः ॥ ३३-३५ ॥

रा० टी०-वध्या इति । नृपाज्ञया परिपन्थिनः विरोधिनः एते वध्या अत एव मे रोषः सफलो भविष्यति ॥ ३४ ॥

रा० टी०-एवमिति । दधिमुखः एवमुक्त्वा जगाम ॥ ३५ ॥

रा० टी०-निमेषेति । स दधिमुखः यत्र सुग्रीवः तत्र निमेषान्तरमात्रेण प्राप्तः ॥ ३६ ॥

गो० टी०-वध्या ह्येत इति । अमर्षप्रभवः अक्षमाजन्यः । रोपस्य तज्जन्यत्वं च यो यस्मै न सहते तस्मै क्रुद्धयतीति प्रसिद्धम् ॥ ३५ ॥ ३६ ॥

गो० टी०-निमेषान्तरेति । निमेषान्तरमात्रेण निमेषावकाशमात्रेण । वनालयः वानरः ॥ ३७ ॥

३६-३७] ति० टी०-समप्रतिष्ठां समतलाम् । जगतीं भूमिम् । दृष्ट्वेत्युत्कर्षः ॥ ३६ ॥ ३७ ॥

रा० टी०-राममिति । रामप्रभृति दृष्ट्वा समप्रतिष्ठां समतलां जगतीं भूमिं निपपात प्राप्नोत् ॥ ३७ ॥

गो० टी०-रामं चेति । समप्रतिष्ठां समतलाम् । जगतीं भूमिम् ॥ ३८-४० ॥

अस्मिन्सर्गे चत्वारिंशच्छ्लोकाः ॥

इति श्रीगोविन्दराजविरचिते श्रीरामायणभूषणे शृङ्गारतिलकाख्याने सुन्दरकाण्डव्याख्याने द्विषष्टितमः सर्गः ॥ ६२ ॥

३८] ति० टी०-तौ सर्ववानरपूज्यौ चरणवित्यन्वयः ३८

इति श्रीरामाभिरामे श्रीरामीये रामायणतिलके वाल्मीकीय आदिकाव्ये सुन्दरकाण्डे द्विषष्टितमः सर्गः ॥ ६२ ॥

रा० टी०-समिति । तैः भृत्यैः परिवारितः दधिमुखः संनिपत्य दीनवदनो भूत्वा शिरसि चाञ्जलिं कृत्वा मूर्ध्ना सुग्रीवस्य चरणौ प्रत्यपीडयत् । अर्थचतुष्टयमेकान्वयि ॥ ३८ ॥ ३९ ॥

इति श्रीमद्रामायणे वाल्मीकीय रामायणव्याख्याने रामायणशिरो-

मणौ सुन्दरकाण्डे द्विषष्टितमः सर्गः ॥ ६२ ॥

१-२] ति० टी०-तत इति ॥ १ ॥ २ ॥

१ एते तिष्ठन्विति गो. पाठः । २ सर्वे इति रा. पाठः । ३ वध्या इति गो. पाठः । ४ भाविन इति गो. पाठः । ५ नो इति गो. पाठः । संनिपत्यति गो. पाठः । ७ शुभाविति गो. पाठः । ८ भवेद्वीर्यं इति गो. पाठः । ९ अभिधीयते इति रा. पाठः ।

किं संभ्रमादितं कृत्स्नं ब्रूहि यद्वक्तुमर्हसि । कश्चिन्मधुवने स्वस्ति श्रोतुमिच्छामि वानर ॥ ३ ॥
 स समाश्वासितस्तेन सुग्रीवेण महात्मना । उत्थाय स महाप्राज्ञो वाक्यं दधिमुखोऽब्रवीत् ॥ ४ ॥
 नवर्षजैरता राजन्न त्वया न च वालिना । वनं निःसृष्टपूर्वं ते नाशितं तत्तु वानरैः ॥ ५ ॥
 न्यवारयमहं सर्वान्सहैर्भिर्वनचारिभिः । अचिन्तयित्वा मां हृष्टा भक्षयन्ति पिवन्ति च ॥ ६ ॥
 एभिः प्रैधर्षणायां च वारितं वनपालकैः । मीमांस्यचिन्तयन्देव भक्षयन्ति वनौकसः ॥ ७ ॥
 शिष्टमत्रापविद्धयन्ति भक्षयन्ति तथापरे । निवार्यमाणास्ते सर्वे भृकुटिं दर्शयन्ति हि ॥ ८ ॥
 इमे हि संरब्धतरास्तदौ तैः संप्रधर्षितः । निर्वार्यन्ते वनात्तस्मात्कुद्दैर्वानरपुंगवैः ॥ ९ ॥
 ततस्तैर्बहुभिर्वीरैर्वानरैर्वानरर्षभाः । संरक्तनयनैः क्रोधाद्धरयः संप्रधर्षिताः ॥ १० ॥
 पाणिभिर्निहताः केचित्केचिज्जानुभिराहताः । प्रकृष्टाश्च तैर्दा कामं देवमार्गं च दर्शिताः ॥ ११ ॥
 एवमेते हताः शूरास्त्वयि तिष्ठति भर्तरि । कृत्स्नं मधुवनं चैव प्रकामं तैश्च भक्ष्यते ॥ १२ ॥

रा० टी०-दधिमुखप्रणामानन्तरकालिकं वृत्तान्तमाह-
 तत इत्यादिभिः । वानरर्षभः सुग्रीवः निपतितं दृष्ट्वैव उद्भि-
 ग्रहदयः सन् उवाच ॥ १ ॥

रा० टी०-तदाकारमाह-उत्तिष्ठेति । अभयं रिपुहेतु-
 कभयनिवृत्तिं ते प्रदास्यामि ॥ २ ॥

गो० टी०-तत इत्यादि । उद्भिग्रहदयः भीतहृदयः ।
 मातुलस्यापि पादपतनं स्वामित्वावसारेण ॥ १-३ ॥

३-४] ति० टी०-किं संभ्रमात्कस्य भयात् इहागतो-
 ऽसीति शेषः । यत्कृत्स्नं हितं तद्ब्रूहि, यतस्त्वं सर्वसुचितमनु-
 चितं च वक्तुमर्हसि ॥ ३ ॥ ४ ॥

रा० टी०-किमिति । यत् किं किञ्चित् हितं स्वस्य मम
 वा पथ्यं तद्वक्तुमर्हसि ब्रूहीत्यर्थः, मधुवने स्वस्ति च ब्रूहि ।
 तत्र हेतुः संभ्रमादादरात् श्रोतुमिच्छामि ॥ ३ ॥

रा० टी०-स इति । सुग्रीवेण समाश्वासितः समा-
 प्राज्ञः महाप्राज्ञासहितः सं दधिमुखः उत्थायाब्रवीत् प्राज्ञाशब्द-
 स्वार्थिकाणन्तः जीवभावस्त्वजादित्वात् ॥ ४ ॥

५-६] ति० टी०-नैव निःसृष्टपूर्वं वानरेभ्यो यथेच्छभो-
 गाय कदापि नावुज्ञातम् ॥ ५ ॥ ६ ॥

रा० टी०-तदाकारमाह-नैति । यद्वनम् कक्षरजःप्रभु-
 तिभिर्निःसृष्टपूर्वं यथेच्छभोगाय पूर्वं दत्तं न तद्वनं ते वानरै-
 नाशितम् ॥ ५ ॥

रा० टी०-न्यवारयमिति । अहं न्यवारयं तथापि मा-
 मचिन्तयित्वा अपरिगणप्य भक्षयन्ति पिवन्ति ॥ ६ ॥

गो० टी०-नैवेति । न निःसृष्टपूर्वं यथेच्छभोगाय न दत्त-
 पूर्वम् । वानरैः अङ्गदप्रमुखैः । अन्यथा सुग्रीववाक्ये अङ्गदाव-
 वादविरोधात् । भक्षितमिति वनैकदेशमधुपटलविषयम् ॥ ४ ॥

७] ति० टी०-एभिर्बहुमदायैः प्रधर्षणायामारब्धायां वन-
 पालकैर्वारितम्, ममापि । अपिनेतरान्पालकानचिन्तयन्न-
 चिन्तयन्तः ॥ ७ ॥

रा० टी०-एभिरिति । एभिर्वनरक्षिभिः प्रभृष्यमाणाः
 भर्त्स्यमाना वारिताश्च ते वानराः भक्षयन्ति पिवन्ति च ॥ ७ ॥

गो० टी०-एभिरिति । अचिन्तयित्वा अगणयित्वा ।
 मधूनीति फलानामुपलक्षणम् भक्षयन्ति पिवन्ति चेत्युक्तेः ।
 यद्वा मधून्येव भक्षयन्ति भक्षवत्कुर्वन्तीत्यर्थः ॥ ६ ॥

८] ति० टी०-भृकुटिं वक्त्रे भुवौ ॥ ८ ॥

रा० टी०-शिष्टमिति । अपरे भक्षयन्ति शिष्टमवशि-
 ष्टम् अपविध्यन्ति प्रक्षिपन्ति च निवार्यमाणाः सन्तः भृकुटिं
 दर्शयन्ति ॥ ८ ॥

गो० टी०-शिष्टमिति । शिष्टम् अवशिष्टम् मधुपटलम् ।
 अत्र मधुवने । अपविध्यन्ति ध्वंसयन्ति भक्षयन्ति मधुपटल-
 मित्यर्थः ॥ ६ ॥

९-१२] ति० टी०-इमे मदीयाः संरब्धतरा निवारणा-
 यातियत्नवन्तः ॥ ९-१२ ॥

रा० टी०-इमे इति । संरब्धतराः निवारणफलकयत्न-
 वन्तः इमे वानराः कुद्दैर्वानरपुङ्गवैः संप्रधर्षिताः सन्तः तस्मा-
 द्बनात् निर्वाप्यन्ते ॥ ९ ॥

रा० टी०-तदेव भङ्गयन्तरेणाह-तत इति । हरयः मद-
 दयायिवानराः बहुभिस्तैर्वानरैः संप्रधर्षिताः ॥ १० ॥

रा० टी०-तत्प्रकारमाह-पाणिभिरिति । प्रकृष्टाः
 प्रकृष्टा आकृष्टाः सन्तः देवमार्गमाकाशं दर्शिताः प्रक्षेपेण
 प्रापिताः ॥ ११ ॥

१ श्लोकोऽयं गो. नास्ति । २ तु विश्वासित इति गो. पाठः । ३ रजसेति गो. रा. पाठः । ४ ऽपीति गो. पाठः । ५ भक्षितं तच्चेति गो. पाठः ।
 ६ श्लोकोऽयं गो. नास्ति । ७ प्रधर्षिताश्चैव वानरा वनरक्षिभिरिति गो. प्रभृष्यमाणाश्च वारिता इति रा. पाठः । ८ मधूनि चिन्तयित्वेमामिति गो. पाठः ।
 ९ चिन्तयित्वा ते इति रा. पाठः । १० पिवन्ति चेति गो. रा. पाठः । ११ भुवौ वै इति गो. पाठः । १२ तथेति गो. पाठः । १३ धर्षिता इति गो. रा.
 पाठः । १४ निर्वाप्यन्त इति रा. वाच्यन्त इति गो. पाठः । १५ वानरर्षभेति गो. पाठः । १६ यथेति गो. पाठः । १७ प्रेति गो. पाठः ।

एवं विज्ञाप्यमानं तं सुग्रीवं वानरर्षभम् । अपृच्छत् महाप्राज्ञो लक्ष्मणः परवीरहा ॥ १३ ॥
 किमयं वानरो राजन्वनपः प्रत्युपस्थितः । किं चार्थमभिनिर्दिश्य दुःखितो वाक्यमब्रवीत् ॥ १४ ॥
 एवमुक्तस्तु सुग्रीवो लक्ष्मणेन महात्मना । लक्ष्मणं प्रत्युवाचेदं वाक्यं वाक्यविशारदः ॥ १५ ॥
 आर्य लक्ष्मण संप्राह वीरो दधिमुखः कपिः । अङ्गदप्रमुखैर्वीरैर्मक्षितं मधु वानरैः ॥ १६ ॥
 नैषामकृतकौर्याणामीदृशः स्याद्व्यतिक्रमः । वनं यदभिपन्नास्ते साधितं कर्म तद्धुवम् ॥ १७ ॥
 वारयन्तो भृशं प्राप्ताः पाला जानुभिराहताः । तथा न गणितश्चायं कपिर्दधिमुखो बली ॥ १८ ॥
 पतिर्मम वनस्यायमस्माभिः स्थापितः स्वयम् । दृष्टा देवी न संदेहो न चान्येन हनूमता ॥ १९ ॥
 नह्यन्यः साधने हेतुः कर्मणोऽस्य हनूमतः । कार्यसिद्धिर्हनूमति मतिश्च हरिपुङ्गवे ॥ २० ॥
 व्यवसायश्च वीर्यं च श्रुतं चापि प्रतिष्ठितम् । जाम्बवान्यत्र नेता स्यादङ्गदश्च महाबलः ॥ २१ ॥
 हनूमांश्चाप्यधिष्ठाता न तत्र गतिरन्यथा । अङ्गदप्रमुखैर्वीरैर्हतं मधुवनं किल ॥ २२ ॥
 विचिंत्य दक्षिणामाशामागतैर्हरिपुङ्गवैः । आगतैश्च प्रहृष्टं तद्यथा मधुवनं हि तैः ॥ २३ ॥

रा० टी०—एव मिति । एवमुक्तप्रकारेण एते शराः हताः तैर्वानरैः कृत्स्नं वनं भक्ष्यते अभक्ष्यत ॥ १२ ॥

गो० टी०—इमे हीति । हिशब्दः पादपूरणे संप्रधर्पणचिह्नस्य दृश्यमानत्वाभिप्रायेण प्रसिद्धिपरो वा ॥ ७—१३ ॥
 १३—१६] ति० टी०—विज्ञाप्यमानम् दधिमुखेनेति शेषः ॥ १३—१६ ॥

रा० टी०—एवमिति । एवं विज्ञाप्यमानं सुग्रीवं लक्ष्मणोऽपृच्छत् ॥ १३ ॥

रा० टी०—तत्प्रश्नाकारमाह—किमिति । हे राजन् ! अयं वनपः किं किमर्थं प्रत्युपस्थितः किमर्थमभिनिर्दिश्य बोधयित्वा दुःखितः सन् अब्रवीत् ॥ १४ ॥

रा० टी०—एवमिति । एवमुक्तः सुग्रीव उवाच ॥ १५ ॥

रा० टी०—तदाकारमाह—आर्येति । अङ्गदप्रमुखैः मधु मधुवनसंबन्धिमूलफलादि भक्षितम् इति दधिमुखः कपिः संप्राह ॥ १६ ॥

गो० टी०—आर्येत्यादि । अङ्गदप्रमुखैरिति । अत्र विशिष्यानुवादादधिमुखवाक्ये वानरपुङ्गवैरित्यत्रापि विशेषपरत्वं बोध्यम् ॥ १४ ॥ १५ ॥

१७] ति० टी०—यद्यथा वनमभिपन्ना नाशयितुं प्रवृत्ताः १७

रा० टी०—नेति । अकृतकार्याणाम् अनिष्पादितमत्प्रयोजनानां वानराणाम् ईदृशो व्यतिक्रमो न स्यात् । यस्माद्देतोस्ते वानराः वनमभिपन्नाः विध्वंसितुं प्रवृत्ताः तस्माद्देतोः कर्म मत्प्रयोजनं ध्रुवं साधितं वानरैरिति शेषः ॥ १७ ॥

गो० टी०—नैषामिति । वनं प्रमथितं भग्नम् । धर्षितम् आक्रान्तम् । मधु च भक्षितम् । यथा येन प्रकारेण ।

एषामकृतकृत्याणामीदृश उपक्रमो न स्यादिति मन्य इति योजना ॥ १६ ॥ १७ ॥

१८] ति० टी०—वारयन्तः हेतौ शता वारणाद्धेतोर्जाडभिराहताः पालाः प्राप्ताः ॥ १८ ॥

१९] ति० टी०—देवी दृष्टेत्यत्र न संदेहः । तत्राप्यन्येन न, किं तु हनूमतेत्यर्थः ॥ १९ ॥

रा० टी०—वारयन्त इति । वारयन्तः प्राप्ताः पालाः वनरक्षकाः जाडभिर्भृशमाहता बभूवुरिति शेषः तथा वनस्य पतिः अस्माभिः स्थापितः अयं दधिमुखो न गणितः अतः देवी सीता दृष्टा तत्रापि हनूमतैव दृष्टा नान्येन संदेहः अत्र संशयो न । श्लोकद्वयमेकान्वयि ॥ १८ ॥ १९ ॥

गो० टी०—कृतकृत्यत्वं विशेषयति—वनमित्यादिना ॥ १८—२३ ॥

२०—२३] ति० टी०—अन्यः हनूमतोऽन्य इत्यर्थः । हरिपुङ्गवे हनूमति कार्यसिद्धिर्मतिश्च ॥ २०—२३ ॥

रा० टी०—हनूमत एव दर्शने हेतुं वदन्नाह—नेति । यस्मिन् व्यवसायादि प्रतिष्ठितं तस्मिन् हनूमत्येव कार्यसिद्धिः अतः अस्य दधिमुखवर्णितस्य कर्मणः वाटिकाविध्वंसस्य साधने हेतुर्मुख्यकारणं हनूमतोऽन्यो न इति मतिर्मम निश्चयः सार्धं श्लोक एकान्वयी ॥ २० ॥

रा० टी०—कार्यसिद्धिमन्तरा वानरकर्तृकमधुवनविध्वंसस्यासंभवं बोधयन्नाह—जाम्बवानिति । यत्र सैन्ये जाम्बवान्नेता मुख्यः अङ्गदो हरीश्वरः सर्ववानरनियन्ता हनूमान् अधिष्ठाता संमतिदाता तत्र सैन्ये अन्यथांगतिः अन्यास्येन गमनं न संभवतीति शेषः ॥ २१ ॥

१ कमिति गो. पाठः । २ कृत्याणामिति गो. पाठः । ३ उपक्रम इति गो. पाठः । ४ यदेति गो. पाठः । ५ वानरैरिति गो. पाठः । ६ एतदधिः सार्धं श्लोको गो. नास्ति । ७ मतिश्चैव तस्मिन्वानरपुङ्गवे इति गो. पाठः । ८ तस्येति गो. पाठः । ९ सार्धोऽयं श्लोकः षोडशोत्तरं गो. पाठे रा. नास्ति । १० निश्चित्येति गो. पाठः ।

धर्षितं च वनं कृत्स्नमुपयुक्तं तु वानरैः । पातितौ वनपालास्ते तदा जातुभिराहताः ॥ २४ ॥
 एतदर्थमयं प्राप्तो वक्तुं मधुरवागिह । नाम्ना दधिमुखो नाम हरिः प्रख्यातविक्रमः ॥ २५ ॥
 दृष्ट्वा सीता महाबाहो सौमित्रे पश्य तत्त्वतः । अभिगम्य यथा सर्वे पिवन्ति मधु वानराः ॥ २६ ॥
 न चाप्यदृष्ट्वा वैदेहीं विश्रुताः पुरुषर्षभ । वनं दत्तवरं दिव्यं धर्षयेयुर्वनौकसः ॥ २७ ॥
 ततः प्रहृष्टो धर्मात्मा लक्ष्मणः सहराघवः । श्रुत्वा कर्णसुखां वार्णां सुग्रीववदनाच्युताम् ॥ २८ ॥
 प्राहृष्यत भृशं रामो लक्ष्मणश्च महायशः । श्रुत्वा दधिमुखस्यैवं सुग्रीवस्तु प्रहृष्य च ॥ २९ ॥
 वनपालं पुनर्वाक्यं सुग्रीवः प्रत्यभाषत । प्रीतोऽस्मि सोऽहं यद्वक्तुं वनं तैः कृतकर्मभिः ॥ ३० ॥
 धर्षितं मर्षणीयं च चेष्टितं कृतकर्मणाम् । गच्छ शीघ्रं मधुवनं संरक्षस्व त्वमेव हि ॥
 शीघ्रं प्रेषय सर्वास्तान् हनूमत्प्रमुखान्कपीन् ॥ ३१ ॥

इच्छामि शीघ्रं हनुमत्प्रधानाञ्छाखामृगांस्तान्मृगराजदर्पान् ।

प्रष्टुं कृतार्थान्सह राघवाभ्यां श्रोतुं च सीताधिगमे प्रयत्नम् ॥

॥ ३२ ॥

प्रीतिस्फीताक्षौ संप्रहृष्टौ कुमारौ दृष्ट्वा सिद्धार्थौ वानराणां च राजा ।

अङ्गैः प्रहृष्टैः कार्यसिद्धिं विदित्वा बाहोरासन्नार्मतिमात्रं ननन्द

॥ ३३ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे त्रिषष्टितमः सर्गः ॥ ६३ ॥

रा० टी०—अङ्गदेति । अङ्गदप्रखलैवानरैः उपयुक्तं भोगो-
 पयोगि कृत्स्नं मधुवनं हतं वनं वनपजातं धर्षितं च ॥ २२ ॥

२४-२५] ति० टी०—उपयुक्तं भुक्तम् ॥ २४ ॥ २५ ॥

रा० टी०—पातितौ इति । जातुभिराहताः ते वनपालाः
 पातितः एतदर्थं वक्तुं मधुरवाक् नाम्ना दधिमुखनामा इह
 प्राप्तः सार्धः श्लोक एकान्वयी ॥ २३ ॥ २४ ॥

२६] ति० टी०—यथा मधु पिवन्ति तथा सीता दृष्टे-
 त्यन्वयः ॥ २६ ॥

रा० टी०—दृष्टेति । यतो वानराः अभिगम्य मधु यथा
 यथावत्पिवन्ति अतः सीता दृष्ट्वा इति पश्य जानीहि ॥ २५ ॥

२७-२८] ति० टी०—दत्तवरं वरत्वेन देवैरस्माकं
 दत्तम् ॥ २७ ॥ २८ ॥

रा० टी०—नेति । वैदेहीमदृष्ट्वा विश्रुता प्रख्याता वनौ-
 कसः दत्तवरम् अस्माभिः प्राप्ताभयं वनं न धर्षयेयुः ॥ २६ ॥

गो० टी०—न चेति । वनमिति मधुवनधर्षणमेव
 सीतादर्शनं लिङ्गमिति भावः । दत्तवरं दिव्यमित्यनेन ऋक्षर-
 जतो ब्रह्मणा दत्तमित्यवगम्यते ॥ २४ ॥ २५ ॥

रा० टी०—तत इति । सुग्रीववदनात् च्युतां वार्णां
 श्रुत्वा राघवः प्रहृष्टोऽभवदिति शेषः ॥ २७ ॥

गो० टी०—श्रुत्वेति । द्वितीयसुग्रीवशब्दस्य शोभनग्रीव
 इत्यवयवार्षौ विवक्षितः क्रियाभेदेनापुनरुक्तिर्वा ॥ २६ ॥ २७ ॥

२९] ति० टी०—एकः सुग्रीवशब्दः शोभनग्रीवपरः ॥ २९ ॥

रा० टी०—प्राहृष्यतेति । एवं सुग्रीववचनसदृशं दधि-
 मुखस्य वाक्यं श्रुत्वा रामः प्राहृष्यत सुग्रीवादीन् प्रहर्षयामास
 अन्तर्भावितणिजर्थः सुग्रीवः शोभनग्रीवाविशिष्टः सुग्रीवस्तु
 वनपालं पुनः प्रत्यभाषत । सार्धश्लोक एकान्वयी ॥ २८ ॥

३०-३१] ति० टी०—कृतकर्मभिः साधितकृत्यैः ॥ ३०-३१

रा० टी०—प्रतिभाषणाकारमाह—प्रीत इति । कृतक-
 र्मभिः साधितास्मत्प्रयोजनैस्तैर्वानरैर्यद्वनं भुक्तं तेनाहं प्रीतो-
 ऽस्मि अतः कृतकर्मणां वानराणां धर्षितं प्रागल्भ्यं चेष्टितं
 ध्वंसात्कूलव्यापारश्च मर्षणीयं क्षन्तव्यम् ॥ २९ ॥

रा० टी०—गच्छेति । मधुवनं गच्छ त्वमेव संरक्षस्व
 हनुमत्प्रखान् शीघ्रं प्रेषय ॥ ३० ॥

३२] ति० टी०—तान्द्रष्टुमिच्छामि सीताधिगमे तत्प्राप्तौ
 कृतं प्रयत्नं च श्रोतुमिच्छामि ॥ ३२ ॥

रा० टी०—प्रेषणे हेतुमाह—इच्छामीति । मृगराजदर्पान्
 सिंहवर्षविशिष्टान् कृतार्थान् शाखामृगान् द्रष्टुं शीघ्रमि-
 च्छामि । तत्र हेतुः सीताधिगमे सीतादर्शनप्राप्त्यर्थं प्रयत्नं
 यत्नविशेषं श्रोतुं शीघ्रमिच्छामि ॥ ३१ ॥

गो० टी०—इच्छामीति । हनुमत्प्रधानान् हनुमत्प्रख-
 लान् कृतार्थान् कृतकृत्यान् प्रयत्नं प्रयासम् । तेभ्यः
 श्रोतुमिच्छामीत्यन्वयः ॥ २८ ॥

३३] ति० टी०—अथ सुग्रीवः स्वयोगसाफल्यदर्शनाद्भुशं
 ननन्देत्याह—प्रीतीति । प्रीत्या संतोषेण स्फीताक्षौ विक-

१ चेति गो. पाठः । २ वायन्तश्च सहिगस्त्येति गो. पाठः । ३ तथेति गो. पाठः । ४ बल इति गो. पाठः । ५ मर्षितमिति गो. पाठः ।
 ६ श्लोकोऽयं गो. नास्ति । ७ संहृष्टैः कर्मेति गो. पाठः । ८ आसन्नार्मतिमात्रमिति गो. पाठः ।

चतुःषष्टितमः सर्गः ।

सुग्रीवेणाज्ञापितो दधिमुखो मधुवनमेत्याह्वद क्षमयन्सुग्रीवस्त्वं शीघ्रमाह्वयतीति न्यवेदीत् । हनुमदादिभिः सर्वं प्रस्थितोऽह्वदः
सुग्रीवमभिगम्य श्रीरामं सप्रणामं जानकीदर्शनादि निवेदयति ।

सुग्रीवेणैवमुक्तस्तु हृष्टो दधिमुखः कपिः । राघवं लक्ष्मणं चैव सुग्रीवं चाभ्यवादयत् ॥ १ ॥
स प्रणम्य च सुग्रीवं राघवौ च महाबलौ । वानरैः सहितः शूरैर्दिवमेवोत्पपात ह ॥ २ ॥
स यथैवागतः पूर्वं तथैव त्वरितं गतः । निपत्य गगनाद्भूमौ तद्वनं प्रविवेश ह ॥ ३ ॥
स प्रविष्टो मधुवनं ददर्श हरिग्रथपान् । विमदानुद्धतान्सर्वान्मेहमानान्मधूदकम् ॥ ४ ॥
स तानुपागमद्दीरो वद्धा करपुटाञ्जलिम् । उवाच वचनं श्लक्ष्णमिदं हृष्टवदङ्गदम् ॥ ५ ॥
सौम्य रोषो न कर्तव्यो यदेभिः परिवारणम् । अज्ञानाद्रक्षिभिः क्रोधाद्भवन्तः प्रतिषेधिताः ॥ ६ ॥
श्रान्तो दूरादनुप्राप्तो भक्षयस्व स्वकं मधु । युवराजस्त्वमीशश्च वनस्यास्य महाबल ॥ ७ ॥

सितनेत्रौ । संप्रहृष्टौ पुलकितगात्रौ सिद्धार्थाविव दृष्ट्वा संप्रहृष्टैः
पुलकितैरङ्गैरुपलक्षितः कार्यसिद्धिं बाह्वोरासन्नां हस्तप्राप्तमिव
विदित्वा ननन्द ॥ ३३ ॥

इति श्रीरामाभिरामे श्रीरामीये रामायणतिलके वाल्मीकीय
आदिकाव्ये सुन्दरकाण्डे त्रिषष्टितमः सर्गः ॥ ६३ ॥

रा० टी०—प्रतीति । सिद्धार्थं निष्पन्नप्रयोजनौ अत
एव संप्रहृष्टौ अत एव प्रीत्या हनुमदादिविषयकातिस्नेहेन
स्फीते अक्षिणी ययोः तौ कुमारौ रामलक्ष्मणौ दृष्ट्वा प्रहृष्टैः
अङ्गैः दक्षिणनेत्रादिभिः करणैर्बाह्वोरासन्नां प्राप्तमिव कार्य-
सिद्धिं विदित्वा वानराणां राजा सुग्रीवः अतिमात्रम् अत्यंतं
ननन्द ॥ ३२ ॥

इति श्रीमद्वाल्मीकीयरामायणव्याख्याने रामायणशिरोमणौ
सुन्दरकाण्डे त्रिषष्टितमः सर्गः ॥ ६३ ॥

गो० टी०—अथ प्रत्युपकारार्थं सुग्रीवः स्वयोगसाफल्यः
दर्शनात् भृशं ननन्देत्याह—प्रतीतिस्फीताक्षौ । संप्रहृष्टौ
कुमारौ दृष्ट्वा सिद्धार्थौ वानराणां च राजा । अङ्गैः संहृष्टै-
कर्मसिद्धिं विदित्वा बाह्वोरासन्नां सोऽतिमात्रं ननन्द । प्रीत्या
संतोषेण । संप्रहृष्टौ रोमस्त्विति शेषः । हृषितरोमाणावि-
त्यर्थः । “हृषेलोमसु” इति विकल्पादिभ्यः । एवम् अङ्गैः
संहृष्टैरित्यत्रापि द्रष्टव्यम् । कर्मसिद्धिं बाह्वोरासन्नां हस्तप्राप्तां
विदित्वा निश्चित्येत्यर्थः । जागतं वैश्वदेवीवृत्तम् । पञ्चा-
भैदिशन्ना वैश्वदेवी ममौ याविति लक्षणात् । अस्मिन्सर्गे एको-
नविंशच्छ्लोकाः ॥ २९ ॥

इति श्रीमोविन्दराजविरचिते श्रीरामायणभूषणे वृक्षारतिलका-
ख्याने सुन्दरकाण्डव्याख्याने त्रिषष्टितमः सर्गः ॥ ६३ ॥

१-३] ति० टी०—सुग्रीवेणेति ॥ १ ॥ ३ ॥

रा० टी०—सुग्रीवाज्ञाश्रवणानन्तरकालिकदधिमुखवृत्तान्त-

माह—सुग्रीवेणेत्यादिभिः । सुग्रीवेणैवमुक्तो दधिमुखः
राघवादीन् अभ्यवादयत् ॥ १ ॥

रा० टी०—स इति । वानरैः सहितः स दधिमुखः दिव-
माकाशमार्गमुत्पपात ॥ २ ॥

रा० टी०—स इति । यथा त्वरितं पूर्वमागतः तथैव
गतः गमनवान् स दधिमुखः गगनाद्भूमौ निपत्य वनं मधुवनं
प्रविवेश ॥ ३ ॥

गो० टी०—सुग्रीवेणेत्यादि । सहितैः स्नेहातिरेकेणा-
न्योन्यं युक्तैः । वानरैः सहितैरिति पाठः ॥ १—३ ॥

४-५] ति० टी०—विमदत्वसूचकम्—मेहमानान्मधूद-
कमिति । मेहमानान्मूत्रयतः । मधुपरिणामभूतसुदकं मधुदकम् ।
एवं सूत्रणान्मधूनां जीर्णता बोधिता, अत एव विमदान् ॥ ४ ॥ ५ ॥

रा० टी०—स इति । मधुवनं प्रविष्टः स दधिमुखः मधु-
रूपसुदकं मेहमानान् मूत्रयतः विमदान् हरिग्रथपान् ददर्श ॥ ४ ॥

गो० टी०—स प्रविष्ट इति । विमदानित्यत्र हेतुमाह
मेहमानानिति । मेहमानान् मेहयतः मूत्रयत इत्यर्थः ।
एतेन सूत्रणान्मधूनि जीर्णानीति गम्यते । अत एव विमद-
त्वम् । मधूनि च उदकानि च मधूदकमिति द्वन्द्वैकवद्भावः ।
उदकानि चात्र अनुपानत्वेन पीतानि तादृह वाग्भटः—अनुपानं
हिंसं वारि यवगोधूमयोर्हितम् । दग्नि मये विसं क्षौद्रे कोष्णं
पिष्टमयेषु चेति ॥ ४ ॥

रा० टी०—स इति । स दधिमुखः करपुटाञ्जलिं वद्ध्वा
हृष्टवत् हर्षकारकं वचनमङ्गदुवाच ॥ ५ ॥

गो० टी०—स तानिति । करपुटाञ्जलिं करतलयोर-
ञ्जलिम् । सम्यक् संयुक्तकरतलाञ्जलिमित्यर्थः ॥ ५ ॥

६-७] ति० टी०—एभी रक्षिभिरज्ञानात्क्रोधाच्च भवन्तः
प्रतिषेधिता इति यदेतत्परिवारणं प्रति रोषो न कर्तव्य
इत्यर्थः ॥ ६ ॥ ७ ॥

मौख्यात्पूर्वं कृतो रोषस्तद्भवान्क्षन्तुमर्हति । यथैवं हि पिता तेऽभूत्पूर्वं हरिगणेश्वरः ॥ ८ ॥
 तथा त्वमपि सुग्रीवो नान्यस्तु हरिसत्तम । आख्यातं हि मया गत्वा पितृव्यस्य तवानघ ॥ ९ ॥
 इहोपयानं सर्वेषामेतेषां वनचारिणाम् । भवदागमनं श्रुत्वा सहैर्भिर्वनचारिभिः ॥ १० ॥
 प्रहृष्टो न तु रुष्टोऽसौ वनं श्रुत्वा प्रधर्षितम् । प्रहृष्टो मां पितृव्यस्ते सुग्रीवो वानरेश्वरः ॥ ११ ॥
 शीघ्रं प्रेषय सर्वास्तानिति होवाच पार्थिवः । श्रुत्वा दधिमुखस्यैतद्वचनं शृङ्गणमद्भुतः ॥ १२ ॥
 अत्रवीत्तान्हरिश्रेष्ठो वाक्यं वाक्यविशारदः । शङ्के श्रुतोऽयं वृत्तान्तो रामेण हरियूथपाः ॥ १३ ॥
 अयं च हर्षादाख्याति तेन जानामि हेतुना । तत्क्षमं नेह नः स्थातुं कृते कार्ये परंतपाः ॥ १४ ॥
 पीत्वा मधु यथाकामं विक्रान्ता वनचारिणः । किं शेषं गमनं तत्र सुग्रीवो यत्र वानरः ॥ १५ ॥

रा० टी०—तदाकारमाह—सौम्येति । हे सौम्य अज्ञानात् भवत्संपादितकार्यविषयकज्ञानाभावात् रक्षिभिः भवन्तः प्रतिप्रेषिताः अतः यदेभिः परिवारणम् एतत्करणकनिवारणं तत्संस्मृत्येति शेषः रोपो न कर्तव्यः किंच एभिर्वा नरैः सह भवन्तः प्रतिप्रेषिताः अतो यत्परिवारणमस्मत्कर्तृकनिवारणं तत्संस्मृत्य रोपो न कर्तव्यः ॥ ६ ॥

गो० टी०—सौम्येति । एभिः वानरैः अभिवारितः अभिवारितोऽसीति यत् अत्रार्थं रोपो न कर्तव्यः । भवन्त इति पूजायां बहुवचनम् । न च हनुमदादिकमादाय बहुवचनम् उत्तरश्लोकेऽपि युवराजस्त्वमित्युक्तेः अज्ञानात्क्रोधात् । अज्ञानप्रयुक्तक्रोधादित्यर्थः अभिवारितमिति पाठे लिङ्गव्यत्यय आर्षः । केचित्तु अज्ञानात् क्रोधाच्च भवन्तः प्रतिप्रेषिता इत्येतत् परिवारितं परिवारणं प्रति रोपो न कर्तव्य इति योजयन्ति ॥ ६ ॥

रा० टी०—श्रान्त इति । दूरादनुप्राप्तः अत एव श्रान्तस्त्वं स्वकं मधु भक्षयस्व पितृ स्वकीयत्वे हेतुः यतस्त्वं युवराजः अत एव अस्य वनस्य ईशः स्वामी असीति शेषः ॥ ७ ॥

गो० टी०—क्रोधाद्वारणे कृते कृतो रोपो न कर्तव्यः स्यादित्याशङ्क्य क्रोधस्याज्ञानकृतत्वादित्याह—युवराज इति । दोषः निवारणरूपापराधः ॥ ७ ॥

८] ति० टी०—रोषः कृतः । मदीयैरिति शेषः ॥ ८ ॥

रा० टी०—मौख्यादिति । यथा पूर्वं ते पिता हरिगणेश्वरः तथा त्वं सुग्रीवोऽपि अन्यो न अतः मौख्यात् अज्ञानात् पूर्वं कृतो यो रोपस्तत् क्षन्तुं भवानर्हति सार्धश्लोक एका न्वयी ॥ ८ ॥

९-१२] ति० टी०—तथा सुग्रीवस्त्वमपि त्वं च हरिश्चरः ॥ ९ ॥ १२ ॥

रा० टी०—आख्यातमिति । सर्वेषाम् एतेषां भवतामिहोपयानमागमनं तव पितृव्यस्य समीपे गत्वा मयाऽख्यातं कथितम् ॥ ९ ॥

रा० टी०—भवदिति । असौ सुग्रीवः वनं प्रधर्षितं श्रुत्वापि भवदागमनं श्रुत्वा प्रहृष्ट एव न तु रुष्टः ॥ १० ॥

रा० टी०—प्रहृष्ट इति । प्रहृष्टस्ते पितृव्यः तान् वानरान् शीघ्रं प्रेषय इत्युवाच ॥ ११ ॥

रा० टी०—श्रुत्वेति । अद्भुतः एतत् श्रुत्वा अत्रवीत् ॥ १२ ॥

गो० टी०—आख्यातं हीति । उपयातम् आगमनम् ॥ ८ ॥ ११ ॥

१३] ति० टी०—शङ्के दधिमुखस्य परावृत्त्यागमनात् १३

१४] ति० टी०—किं चायं हर्षादाख्याति । सुग्रीवसंदेशमिति शेषः । तेन च हेतुना जानामि रामेण श्रुतोऽयं वृत्तान्त इति । तत्तस्मादकार्यं वनविध्वंसनरूपे कृते सतीह स्थातुं नोऽस्माकं न क्षमं न युक्तम् ॥ १४ ॥

रा० टी०—तदाकारमाह—शङ्के इति । हे हरियूथपाः अयं दधिमुखः हर्षादाख्याति किंचित्कथयति तेन हेतुना अयम् अस्मदीयो वृत्तान्तः रामेण श्रुत इत्यहं शङ्के अहमिनोमि जानामि निश्चिनोमि च हे परन्तपाः तत्तस्मादेतोः कार्यं कृते सति इह स्थातुं नोऽस्माकं न क्षमम् सार्धश्लोक एका न्वयी ॥ १३ ॥ १४ ॥

गो० टी०—शङ्क इति । अयं वृत्तान्तः अस्मदागमनवृत्तान्तः ॥ १२ ॥

१५] ति० टी०—किं शेषम् । न किमपि शिष्टमित्यर्थः । गमनम् । उचितमिति शेषः ॥ १५ ॥

रा० टी०—पीत्वेति । यथाकामं मधु पीत्वा विद्यमानाः ये वनचारिणः तेषां कृत्यं शेषमवशिष्टं किं न किंचिदित्यर्थः अतः यत्र सुग्रीवः तत्र गमनं कुरुतेति शेषः ॥ १५ ॥

गो० टी०—पीत्वेति । किं शेषं न किंचिदपि शिष्टमित्यर्थः । किंतु मे गुरुः सुग्रीवो यत्र वर्तते तत्र गमनमेव शेषमित्यर्थः । किंशेषं गमनं तच्च सुग्रीवो यत्र मे गुरुरिति पाठे

१ श्लोकोऽयं गो. नास्ति । २ यातमिति गो. पाठः । ३ स खदिति गो. पाठः । ४ हरियूथपैरिति गो. पाठः । ५ इदमिति गो. पाठः । ६ अर्धमेतत् गो. नास्ति । ७ मे गुरुरिति गो. पाठः ।

सर्वे यथा मां वक्ष्यन्ति समेत्य हरिपुङ्गवाः । तथास्मि कर्ता कर्तव्ये भवद्भिः परवानहम् ॥ १६ ॥
 नाज्ञापयितुमीशोऽहं युवराजोऽस्मि यद्यपि । अयुक्तं कृतकर्माणो यूयं धर्षयितुं वैलात् ॥ १७ ॥
 श्रुत्वा वचनमुत्तमम् । प्रहृष्टमनसो वाक्यमिदमूचुर्वनौकसः ॥ १८ ॥
 एवं वक्ष्यति को राजन्प्रभुः सन्वानरर्षभ । ऐश्वर्यमदमत्तो हि सर्वोऽहमिति मन्यते ॥ १९ ॥
 तव चेदं सुसदृशं वाक्यं नान्यस्य कस्यचित् । सन्नतिर्हि तवाख्याति भविष्यच्छ्रुभयोग्यताम् ॥ २० ॥
 सर्वे वयमपि प्राप्तास्तत्र गन्तुं कृतक्षणाः । स यत्र हरिवीराणां सुग्रीवः पतिरव्ययः ॥ २१ ॥
 त्वया ह्यनुक्तैर्हरिभिर्नैव शक्यं पदात्पदम् । कचिद्गन्तुं हरिश्रेष्ठ ब्रूमः सत्यमिदं तु ते ॥ २२ ॥
 एवं तु वदतां तेषामङ्गदः प्रत्यभाषत । साधु गच्छाम इत्युक्त्वा खमुत्पेतुर्महाबलाः ॥ २३ ॥
 उत्पतन्तमनूत्पेतुः सर्वे ते हरियूथपाः । कृत्वाऽकाशं निराकाशं यन्त्रोत्क्षिप्त्वा इवोपैलाः ॥ २४ ॥

अस्माकं गमनं किंशेषं किञ्चिच्छेषम् । तत्र गमनशेषं च सुग्रीवो यत्र तत्र गमनमिति संबन्धः ॥ १३ ॥

१६] ति० टी०—कर्तव्ये कर्तव्येऽयं । भवद्भिः परवानहम् भवदधीन इत्यर्थः ॥ १६ ॥

रा० टी०—सर्वे इति । सर्वं हरिपुङ्गवाः समेत्य यथा मां वक्ष्यन्ति तथाऽहं कर्ताऽस्मि । तत्र हेतुः कर्तव्ये भवद्भिरहं परवान् भवदधीन इत्यर्थः ॥ १६ ॥

गो० टी०—विनयपूर्वकं सर्वसंमेलनं समर्थयते—सर्वे इति तथास्मि कर्ता आह्वानं करिष्यामीत्यर्थः कर्तव्ये कार्ये भवद्भिः अहं परवान् भवद्भिर्यथा नियुक्तं तथा करिष्यामि गन्तव्यमित्युक्ते गमिष्यामः स्थातव्यमित्युक्ते स्थास्याम इत्यर्थः ॥ १४ ॥

१७—१८] ति० टी०—यद्यप्यहं युवराजोऽस्मि युष्मानाज्ञापयितुं नेशश्च । तत्र हेतुः—कृतकर्माणो यूयम् कृतकर्माणो युष्मानित्यर्थं आप्तमिदम् । तथाप्यतः परं बलाद्वर्षयितुं न युक्तम् ॥ १७ ॥ १८ ॥

रा० टी०—नेति । यतः कृतकर्माणो यूयं धर्षयितुमयुक्तम् अतः यद्यप्यहं युवराजः तथाप्याज्ञापयितुं नेशोऽस्मि कृतकर्माणो यूयमिति सखदायस्य कर्मत्वविवक्षया तस्य प्रातिपदिकत्वाभावात् द्वितीया ॥ १७ ॥

रा० टी०—श्रुत्वा इति । एवं श्रुत्वाऽङ्गदस्य समीपं वनौकस इदमुचुः ॥ १८ ॥

गो० टी०—युवराजत्वात् भवानेव कर्तव्याकर्तव्यनियन्तेत्यत आह—नाज्ञापयितुमिति । ईशः स्वतन्त्रः । कृतकर्माणः कृतोपकाराः यूयं मया धर्षयितुम् अनादृतं परतन्त्रीकर्तुमिति यावत् । अयुक्तम् अयुक्ता इत्यर्थः आप्तमव्ययमेतत् शक्यमिति वत्सामान्योपक्रमानुसङ्गकैकत्वनिर्देश इत्यप्याहुः १५॥१६

१९] ति० टी०—अहम् । प्रभुरिति शेषः ॥ १९ ॥

रा० टी०—तदाकारमाह—एवमिति । हे राजन् यतः

सर्वो जनः ऐश्वर्यमदमत्तः सन् अहमेव प्रभुरिति मन्यते अतः एवं भवद्भ्यश्चनसदृशं कः प्रभुर्वक्ष्यति प्रभुरिति उभयान्वयि ॥ १९ ॥

गो० टी०—एवमिति । अहमिति मन्यते गर्विष्ठो भवतीति यावत् ॥ १७ ॥

२०] ति० टी०—सन्नतिर्विनयः भविष्यच्छ्रुभयोग्यतां भाविनी भाष्योक्तमित् आख्याति सूचयति ॥ २० ॥

रा० टी०—तवेति । इदं वाक्यं तवैव सुसदृशं योग्यं हि युक्तमिदं यतः इयं सन्नतिः तव भविष्यच्छ्रुभयोग्यतामाख्याति कथयति ॥ २० ॥

गो० टी०—तव चेति । सन्नतिः विनयः ॥ १८ ॥

२१—२२] ति० टी०—अत्र देशे प्राप्ता वयं यत्र सुग्रीवस्तत्र गन्तुं कृतक्षणाः कृतोत्साहाः ॥ २१ ॥ २२ ॥

रा० टी०—सर्वे इति । हरिवीराणामव्ययः पतिः सुग्रीवो यत्र तत्र गन्तुं कृतक्षणाः जातोत्साहाः सन्तः वयं सर्वे प्राप्ताः २१

रा० टी०—त्वयेति । त्वया अनुक्तैः अनाज्ञापितैः हरिभिः पदात्स्थानात् पदं पादमात्रमपि गन्तुं न शक्यम् इदं सत्यं ब्रूमः ॥ २२ ॥

गो० टी०—सर्वे वयमिति । कृतक्षणाः कृतावसराः । अवसरप्रतीक्षा इति यावत् ॥ १९ ॥ २० ॥

२३] ति० टी०—महाबलास्ते गच्छाम इत्युक्त्वा खमुत्पेतुं उरित्यन्वयः ॥ २३ ॥

रा० टी०—एवमिति । एवं वदतां तेषां मध्ये अङ्गदः प्रत्यभाषत गमनाय आज्ञापयन् अत एव महाबलाः अङ्गदप्रभृतयः खमुत्पेतुः ॥ २३ ॥

गो० टी०—एवं त्विति । बादमित्यङ्गीकारे । इतिशब्दः काकाशिन्यायेन पूर्वापरयोरन्वेति । एवं तेषां वदतां तेषु वदत्सु अङ्गदः बादमिति प्रत्यभाषत । गच्छाम इत्युक्त्वापि उत्पपात ॥ २१ ॥

२४] ति० टी०—तत्र क्रममाह—उत्पतन्तमिति ।

अङ्गदं पुरतः कृत्वा हनूमन्तं च वानरम् । तेऽम्बरं सहसोत्पत्य वेगमन्तः पुवङ्गमाः ॥ २५ ॥
 विनदन्तो महानादं घना वातेरिता यथा । अङ्गदे समनुप्राप्ते सुग्रीवो वानरेश्वरः ॥ २६ ॥
 उवाच शोकसंतप्तं रामं कमललोचनम् । समाश्वसिहि भद्रं ते दृष्टा देवी न संशयः ॥ २७ ॥
 नागन्तुमिह शक्यं तैरतीतसमयैरिह । अङ्गदस्य प्रहर्षाच्च जानामि शुभदर्शन ॥ २८ ॥
 न मत्सकाशमागच्छेत्कृत्ये हि विनिपातिते । युवराजो महाबाहुः पुत्रतामङ्गदो वरः ॥ २९ ॥
 यद्यप्यकृतकृत्यानामीदृशः स्यादुपक्रमः । भवेत्तु दीनवदनो भ्रान्तविप्लुतमानसः ॥ ३० ॥
 पितृपैतामहं चैतत्पूर्वकैरभिरक्षितम् । न मे मधुवनं हन्यादर्हदृष्ट्वा जनकात्मजाम् ॥ ३१ ॥
 कौसल्या सुप्रजा राम समाश्वसिहि सुव्रत । दृष्टा देवी न संदेहो न चान्येन हनूमता ॥ ३२ ॥

निराकाशं निरवकाशम् । यन्त्रेत्यादिना दूरोत्पातेन श्रीग्रगमनं संचितम् ॥ २४ ॥

रा० टी०—उत्पतन्तमिति । उत्पतन्तमङ्गदप्रभृतिमनु तै अवशिष्टाः सर्वे हरियुथपाः आकाशं निराकाशमवकाशरहितं कृत्वा यन्त्रोत्थिताः उपला इव उत्पेतुः ॥ २४ ॥

गो० टी०—उत्पतन्तमिति । निराकाशं निरवकाशम् २२ २५] ति० टी०—सहसोत्पत्य वातेरिता घना इव विनदन्तः जम्बुरिति शेषः । श्रीग्रगत्या सादृश्यम् ॥ २५ ॥

रा० टी०—गमनप्रकारं बोधयन्नाह—अङ्गदमिति । तं जाम्बवत्प्रभृतयः पुवङ्गमाः अङ्गदं हनूमन्तं च पुरतोऽग्रे कृत्वा सहसोत्पत्य वातेरिता घना इव महानादं यथा भवति तथा विनदन्तः सन्तः जम्बुरिति शेषः सार्द्धलोक एकाव्ययी ॥ २५ ॥

गो० टी०—तेऽम्बरमिति । अत्र जम्बुरित्यध्याहार्यम् ॥ २३ ॥ २५ ॥

२६-२७] ति० टी०—समनुप्राप्ते निकटमागते सुग्रीवो राममुवाचेत्यन्वयः ॥ २६ ॥ २७ ॥

२८] ति० टी०—दृष्टत्वे हेतुः—नेति । अङ्गदप्रहर्षश्च हन्तारम् ॥ २८ ॥

रा० टी०—अङ्गदे इति । अङ्गदे समनुप्राप्ते दृश्यमाने सतीत्यर्थः सुग्रीवः राममुवाच ॥ २६ ॥

रा० टी०—तदाकारमाह—समिति । यतः अतीतसमयैः इहागन्तुं न शक्यम् अतः तदागमनादित्यर्थः, अङ्गदस्य प्रहर्षाच्च देवी सीता दृष्टेत्यहं जानामि निश्चिनोमि अतः समाश्वसिहि सार्द्धलोक एकाव्ययी ॥ २७ ॥ २८ ॥

२९] ति० टी०—विनिपातितेऽसाधिते ॥ २९ ॥

रा० टी०—नेति । कृत्ये सीतादर्शने विनिपातिते अनिष्पादिते सति अङ्गदः मत्सकाशं नागच्छेत् यदि अङ्गदो नागच्छेत्तर्हि अन्ये नागच्छेयुरिति किं वक्तव्यमिति काव्यार्थोपतिरलङ्कारो ध्वनितः ॥ २९ ॥

गो० टी०—नेति । विनिपातिते विभ्रिते ॥ २६ ॥

३०] ति० टी०—यद्यपीति । अकृतकृत्यानामन्येषां वानराणां कपिस्वभावचाञ्चल्यादीदृशमधुवनभङ्गादिरूप उपक्रमो व्यापारो यद्यपि स्यात्तथाप्यङ्गदो दीनवदनत्वादियुगलो भवेत् ॥ ३० ॥

रा० टी०—नन्वसाधितकार्याणामप्यागमनं लोके दृष्टमित्यत आह—यद्यपीति । यद्यपि अकृतकृत्यानामपि ईदृशः उपक्रमः समीपागमनं स्यात् संभवेत् तथापि भ्रान्तिविप्लुतमानसः सन् सोऽङ्गदः दीनवदनो भवेत् एतेन दीनवदनाभावस्य सीतादर्शने लिङ्गत्वं बोधितम् ॥ ३० ॥

गो० टी०—यद्यपीति । अकृतकृत्यानाम् अकृतकार्याणाम् ईदृशः मधुवनभङ्गरूपः उपक्रमः उद्योगः यदि स्यात्तदाङ्गदो दीनवदनत्वादिविशिष्टो भवेत् ॥ २७ ॥

३१] ति० टी०—कृतस्तत्राह—पितृपैतामहं पितृपितामहकमागतम् ॥ ३१ ॥

रा० टी०—पितृ इति । जनकात्मजाम् अदृष्ट्वा मे मधुवनं न हन्यात् ॥ ३१ ॥

गो० टी०—पितृपैतामहमिति । पिता चासौ पितामहश्च । पित्रा ब्रह्मणा ऋश्वरजसं दत्तं पितृपैतामहम् । पुत्रगे-श्वरः अङ्गदः ॥ २८ ॥

३२] ति० टी०—कौसल्या सुप्रजाः । सीतास्थितिपरिज्ञानेन भवतो जीवनलाभादिदानीं कौसल्या सुपुत्रवत्यभूदिति भावः । तत्रापि हनूमतैव न तु ततोऽन्येनेत्यर्थः ॥ ३२ ॥

रा० टी०—कौसल्येति । देवी दृष्टा तत्रापि हनूमतैव अत एव कौसल्या सुप्रजा शोभनपुत्रवती अस्तीति शेषः अतः समाश्वसिहि ॥ ३२ ॥

गो० टी०—कौसल्येति । हे राम ! कौसल्या सुप्रजाः सुप्रजावती । “ नित्यमसिच्च प्रजामेधयोः ” इत्यसिचप्रत्ययः एवं देव्याः स्थानज्ञानेन भवतः सत्तालाभादिदानीं कौसल्या सुप्रजावती अभूदिति शेषः ॥ २९ ॥ ३० ॥

नह्यस्य कर्मणो हेतुः साधने तद्विधो भवेत् । हनूमसीह सिद्धिश्च मतिश्च मतिसत्तम ॥ ३३ ॥
 व्यवसायश्च शौर्यं च श्रुतं चापि प्रतिष्ठितम् । जाम्बवान्यत्र नेता स्यादङ्गदश्च हरीश्वरः ॥ ३४ ॥
 हनूमांश्चाप्यधिष्ठाता न तत्र गतिरन्यथा । मा भूश्चिन्तासमायुक्तः संप्रत्यमितविक्रम ॥ ३५ ॥
 यदा हि दर्पितोद्ग्राः संगताः काननौकसः । नैपामकृतकार्याणामीदृशः स्यादुपक्रमः ॥ ३६ ॥
 वनभङ्गेन जानामि मधूनां भक्षणेन च । ततः किलकिलाशब्दं शुश्रावासचमम्बरे ॥ ३७ ॥
 हनूमत्कर्मद्विजानां नैदतां काननौकसाम् । किष्किन्धामुपयातानां सिद्धिं कथयतामिव ॥ ३८ ॥
 ततः श्रुत्वा निनादं तं कपीनां कपिसत्तमः । आयताञ्चितलाङ्गूलः सोऽभवद्बृष्टमानसः ॥ ३९ ॥
 आजग्मुस्तेऽपि हरयो रामदर्शनकाङ्क्षिणः । अङ्गदं पुरतः कृत्वा हनूमन्तं च वानरम् ॥ ४० ॥
 तेऽङ्गदप्रमुखा वीराः प्रहृष्टाश्च भेदान्विताः । निपेतुर्हरिराजस्य समीपे राघवस्य च ॥ ४१ ॥
 हनूमांश्च महाबाहुः प्रणम्य शिरसा ततः । नियतामक्षतां देवीं राघवाय न्यवेदयत् ॥ ४२ ॥
 दृष्ट्वा देवीति हनुमद्दनादमृतोपमम् । आकर्ण्य वचनं रामो हर्षमाप सलक्ष्मणः ॥ ४३ ॥
 निश्चितार्थं ततस्तास्मिन्सुग्रीवं पवनात्मजे । लक्ष्मणः प्रीतिमान्प्रीतो बहुमानादवैक्षत ॥ ४४ ॥
 प्रीत्या च परमोपेतो राघवः परवीरहा । बहुमानेन महता हनूमन्तमवैक्षत ॥ ४५ ॥

इत्यार्यं श्रीमद्रामायणेवाल्मीकीय आदिकाव्ये सुन्दरकाण्डे चतुःषष्ठितमः सर्गः ॥ ६४ ॥

३३-३४] ति० टी०-अस्य कर्मणः साधने तद्विधो हेतुरपरो न भवेत्नास्ति । इह हनूमत्येतत्कार्यसाधिका सिद्धि-
 ब्रह्मवरजन्त्या मतिश्चास्ति । हि यतः । व्यवसाय उद्यमः नेता
 प्रधानः ॥ ३३ ॥ ३४ ॥

रा० टी०-हनुमत एव दर्शने हेतुमाह-नेति । तद्विधः
 परमोत्तमबुद्धिधारको हनुमान् अस्य वाटिकाविध्वंसरूपस्य
 कर्मणः साधने हेतुर्न भवेत् अतः हनुमत्येव सिद्धिः इतीह
 अस्मिन् समये मतिर्मम निश्चयः ॥ ३३ ॥

रा टी०-हनुमतः साधने योग्यतामाह-व्यवसाय इति ।
 व्यवसायप्रभृति प्रतिष्ठितं हनुमतीत्युक्त्यते । अर्थं पृथक् !
 जाम्बवानिति । यत्र सैन्ये जाम्बवत्प्रभृतिः नेत्रादिः तत्र
 अन्यथा गतिः उत्पद्यमानं न स्यात् एतेन सीतादर्शनज-
 नितानन्द एवोत्पद्यमाने हेतुरिति सूचितम् ॥ ३४ ॥

गो० टी०-जाम्बवानिति । यत्र कार्यं नेता मन्त्री
 गलेश्वरः सेनापतिः अधिष्ठाता संरक्षक इत्यर्थः । तस्य
 कार्यस्य गतिः सिद्धिः अन्यथा विपरीता न भवेत् । संप्रति
 चिन्तासंयुक्तो मा भूः ॥ ३१ ॥ ३२ ॥

३५] ति० टी०-अधिष्ठाता कार्यकरणयोगवान् ॥ ३५ ॥

रा० टी०-मेति । यदा यदि काननौकसः दर्पितोद्ग्राः प्रह-
 द्दर्पाः सन्तः सङ्गताः तर्हि चिन्तासमायुक्तस्त्वं मा भूः ॥ ३५ ॥

३६-३८] ति० टी०-यदाहि । यत इत्यर्थः ॥ ३६-३८ ॥

रा० टी०-उपसंहरन्नाह-नेति । अकृतकार्याणामेपा-

मीदृश आनन्दहेतुकोपद्रवकारक उपक्रमो न स्यात् अत एव
 वनभङ्गादिना जानामि सीतादर्शननिष्पत्तिं निश्चिनोमि ॥ ३६ ॥
 रा० टी०-तत इति । ततः सुग्रीवकर्तृकोक्त्यनन्तरं
 सिद्धिं कथयतामिव किष्किन्धामुपयातानां काननौकसाम्
 आसन्नं समीपवर्तिनं किलकिलाशब्दं शुश्राव । सार्धश्लोक
 एकान्वयी ॥ ३७ ॥ ३८ ॥

गो० टी०-तत इत्यादि । सिद्धिं कथयतामिव । वत्सा-
 हेनेति शेषः ॥ ३३ ॥

३९-४१] ति० टी०-आयताञ्चितलाङ्गूल इति स्वभा-
 वोक्त्यलंकारः ॥ ३९ ॥ ४१ ॥

रा० टी०-तत इति । कपीनां नादं श्रुत्वा हृष्टमानसः
 अत एव आयताञ्चितं लाङ्गूलं यस्य स सुग्रीवोऽभवत् ॥ ३९ ॥

रा० टी०-आजग्मुरिति । रामदर्शनकाङ्क्षिणस्ते हरय-
 आजग्मुः समीपं प्रापुः ॥ ४० ॥

रा० टी०-ते इति । प्रहृष्टाः प्राप्तसंतोषाः अत एव
 मुदान्विताः अङ्गदप्रमुखाः समीपे निपेतुः ॥ ४१ ॥

गो० टी०-तत इति । आयताञ्चितलाङ्गूलः आयतः
 दीर्घाकृतः अञ्चितः माल्यवच्छृङ्गे समास्थापितः ॥ ३४ ॥ ३५ ॥

गो० टी०-त इति । प्रहृष्टाः सज्जातपुलकाः ॥ ३६ ॥

४२-४५] ति० टी०-नियतां पातित्रत्यसंपन्नान्
 अक्षतां शरीरेण कुशलिनीम् ॥ ४२ ॥ ४५ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे चतुःषष्ठितमः सर्गः ॥ ६४ ॥

१ अन्य इति गो. पाठः । २ ऽस्य हनुमत इति गो. पाठः । ३ मति हीति गो. पाठः । ४ वीर्यं च सूर्यं तेज इव ध्रुवमिति गो. पाठः ।
 ५ बेलेश्वर इति गो. पाठः । ६ तस्येति गो. रा. पाठः । ७ एतदादिः सार्धः श्लोकः गो. नास्ति । ८ नैदतामिति गो. पाठः । ९ मुदान्विता इति
 गो. पाठः । १० श्लोकोऽयं गो. नास्ति । ११ सुग्रीव इति गो. पाठः । १२ सीतमिति गो. पाठः । १३ रामाणोऽप्येति गो. पाठः ।

पञ्चषष्ठितमः सर्गः ।

सीताप्रवृत्तिं प्रति रामेण पृष्ठो हनुमार्जिशशपामूले राक्षसीमध्ये तस्याः स्थितिं निवेदयंस्तदुक्ताभिज्ञाननिवेदनपूर्वकं संदेशं कथयति ।

ततः प्रस्रवणं शैलं ते गत्वा चित्रकाननम् । प्रणम्य शिरसा रामं लक्ष्मणं च महाबलम् ॥ १ ॥
युवराजं पुरस्कृत्य सुग्रीवमभिवाद्य च । प्रवृत्तिमथ सीतायाः प्रवक्तुमुपचक्रमे ॥ २ ॥
रावणान्तःपुरे रोधं राक्षसीभिश्च तर्जनम् । रामे समनुरागं च यथा च नियमः कृतः ॥ ३ ॥
एतदौख्याय ते सर्वं हरयो रामसंनिधौ । वैदेहीमक्षतां श्रुत्वा रामस्तूत्तरमब्रवीत् ॥ ४ ॥
क सीता वर्तते देवी कथं च मयि वर्तते । एतन्मे सर्वमाख्यात वैदेहीं प्रति वानराः ॥ ५ ॥
रामस्य गदितं श्रुत्वा हरयो रामसंनिधौ । चोदयन्ति हनूमन्तं सीतावृत्तान्तकोविदम् ॥ ६ ॥
श्रुत्वा तु वचनं तेषां हनूमान्मारुतात्मजः । प्रणम्य शिरसा देव्यै सीतायै तां दिशं प्रति ॥ ७ ॥

रा० टी०—हनूमानिति । हनूमान् प्रणम्य नियतां यतचित्ताम् अक्षतां विनाशरहितां देवीं सीतां राघवाय न्यवेदयत् ॥ ४२ ॥

रा० टी०—दृष्टेति । हनूमद्वदनातिस्फुटम् अमृतोपमं दृष्ट्वा देवीति वचनमाकर्ण्य रामो हर्षमाप ॥ ४३ ॥

रा० टी०—निश्चितार्थमिति । पवनात्मजे निश्चितः अर्थः सीतादर्शनं येन तं सुग्रीवं हनूमन्तं च प्रीतिमान् लक्ष्मणो-ज्वैक्षत प्रीत्याऽतिप्रेम्णोपलक्षितः परमया लक्ष्म्या अपि परया सीतयेत्यर्थः, उपेतो मनसा संयुक्तो राघवश्च महता प्रशंसनी-येन बहुमानेनावैक्षत श्लोकद्वयं संमिलितान्वयि ॥ ४४—४५ ॥

इति श्रीमद्वाल्मीकीयरामायणव्याख्याने रामायणशिरोमणौ

सुन्दरकाण्डे चतुःषष्ठितमः सर्गः ॥ ६४ ॥

गो० टी०—हनूमांश्चेति । नियतामिति । अक्षतत्वेऽप्य-नियतत्वे वैयर्थ्यम् नियतत्वेऽपि क्षतत्वे च तथा । ततः आव-श्यकसुभयं संग्रहेण दर्शयति ॥ अस्मिन्सर्गे सार्धैकोनचत्वारिंशच्छ्लोकाः ॥ ३७ ॥ ३९ ॥

इति श्रीगोविन्दराजविरचिते श्रीरामायणभूषणे शृङ्गारतिलका-ख्याने सुन्दरकाण्डव्याख्याने चतुःषष्ठितमः सर्गः ॥ ६४ ॥

१-२] ति० टी०—तत इति ॥ १ ॥ २ ॥

रा० टी०—वानरप्राप्त्यनन्तरकालिकं वृत्तान्तमाह—तत इत्यादिभिः । ते हनुमत्प्रभृतयः सीतायाः प्रवृत्तिं वृत्तान्तं प्रवक्तुमुपचक्रमुः । श्लोकद्वयमेकान्वयि ॥ १ ॥ २ ॥

गो० टी०—तत इति । प्रवृत्तिं वार्ताम् ॥ १ ॥ २ ॥

३] ति० टी०—नियमो रावणकृतावधिरूपः । 'दशमो वर्तते मासो द्वौ तु शेषौ ह्रस्वगम' इति सीतोक्तेः । तं चेति शेषः ॥ ३ ॥

रा० टी०—तदुक्तिप्रकारं बोधयन्माह—रावणेति । राव-

णान्तःपुरे रोधं निरोधं राक्षसीभिस्तर्जनं च सीतायाः इति शेषः यथा येन प्रकारेण नियमः दशमो वर्तते मासो द्वौ च शेषौ प्लवङ्गमेत्यादिनोक्तोऽवधिः कृतः सीतयेति शेषः एतत्सर्वं रामसंनिधौ ते हरय आख्याय अतिष्ठन्तेति शेषः सार्धश्लोक एकान्वयी ॥ ३ ॥

गो० टी०—रावणेति । रोधं निरोधम् । यश्चायं समयः कृतः । मासद्वयाद्धै हनिष्यामीति यः संकेतो रावणेन कृत इत्यर्थः । मासशब्दः पञ्चपर इत्युक्तं प्राक् । तमिति शेषः ॥ ३—६ ॥

४-५] ति० टी०—रामसंनिधौ । स्थिता इति शेषः ॥ ४-६ ॥

रा० टी०—वैदेहीमिति । अक्षताम् अर्हसितां वैदेहीं श्रुत्वा उत्तरं श्रेष्ठं वचनं रामोऽब्रवीत् । अर्थं प्रथक् । तद्वचना-कारमाह—क्रेति । सीता क वर्तते मयि कथं केन भावेन वर्तते वैदेहीं प्रति वैदेहीसंबन्धि एतत्सर्वं ययमाख्यात केन भावेन इत्युक्त्या द्रुतस्वकर्तृकरावणवधाभावजनितसीतामर्प-विषयकसंभावना सूचिता । अर्धद्वयमेकान्वयी ॥ ४ ॥ ५ ॥

६] ति० टी०—चोदयन्ति प्रेरयन्ति स्म ॥ ६ ॥

रा० टी०—रामस्येति । रामस्य वचनं श्रुत्वा हरयो वानराः सीतावृत्तान्तकोविदं हनूमन्तं चोदयन्ति वृत्तान्तक-थनाय प्रेरयन्त ॥ ६ ॥

७] ति० टी०—सीतायै प्रणम्य तां दिशं प्रति च प्रणम्येत्याकर्षः ॥ ७ ॥

रा० टी०—श्रुत्वेति । हनूमान् तेषां वचनं श्रुत्वा सीतायै तां दक्षिणां दिशं प्रति च प्रणम्य यथा येन प्रकारेण सीताया दर्शनमभवदिति शेषः तथा वाक्यसुवाच । सार्धश्लोक एकान्वयी ॥ ७ ॥

गो० टी०—श्रुत्वा त्वित्यादि । प्रणामश्च सीतायाः

उवाच वाक्यं वाक्यज्ञः सीताया दर्शनं यथा । १ तं मणिं काञ्चनं दिव्यं दीप्यमानं स्वतेजसा ॥ ८ ॥
 दत्त्वा रामाय हनुमांस्ततः प्राञ्जलिब्रवीत् । समुद्रं लङ्घयित्वाहं शतयोजनमायतम् ॥ ९ ॥
 अगच्छं जानकीं सीतां मार्गमाणो दिदृक्षया । तत्र लङ्केति नगरी रावणस्य दुरात्मनः ॥ १० ॥
 दक्षिणस्य समुद्रस्य तीरे वसति दक्षिणे । तत्र सीता मया दृष्टा रावणान्तःपुरे सती ॥ ११ ॥
 त्वयि संन्यस्य जीवन्ती रामा राम मनोरथम् । दृष्टा मे राक्षसीमध्ये तर्ज्यमाना मुहुर्मुहुः ॥ १२ ॥
 राक्षसीभिर्विरूपाभी रक्षिता प्रमदावने । दुःखमौपद्यते देवी त्वया वीर सुखोचिता ॥ १३ ॥
 रावणान्तःपुरे रुद्धा राक्षसीभिः सुरक्षिता । एकवेणीधरा दीना त्वयि चिन्तापरायणा ॥ १४ ॥
 अधःशय्या विवर्णाङ्गी पद्मिनीव हिमागमे । रावणाद्विनिवृत्तार्था मर्त्यकृतनिश्चया ॥ १५ ॥
 देवी कथंचित्काकुत्स्थ त्वन्मना मार्गिता मया । इक्ष्वाकुवंशविख्यातिं शनैः कीर्तयतानघ ॥ १६ ॥
 सा मया नरशार्दूल शनैर्विश्वासिता तदा । ततः संभाषिता देवी सर्वमर्थं च दर्शिता ॥ १७ ॥
 रामसुग्रीवसख्यं च श्रुत्वा हर्षमुपागता । नियतः समुदाचारो भक्तिश्चास्याः सैदा त्वयि ॥ १८ ॥

स्मरणकृत इति बोध्यम् । सीताया दर्शनं यथेति । येन प्रकारेण सीतादर्शनं जातं तेन प्रकारेणोवाचेत्यन्वयः ॥ ७ ॥

८-९] ति० टी०-यथा येन प्रकारेण सीताया दर्शनं जातं तत्परं वाक्यमुवाचेत्यर्थः ॥ ८ ॥ ९ ॥

रा० टी०-तदेव भङ्गयन्तरेणाह-तमिति । तं सीताया दत्तं मणिं रामाय दत्त्वा हनुमानब्रवीत् ॥ ८ ॥

रा० टी०-तद्वचनाकारमाह-समुद्रमिति । शतयोजनमायतं समुद्रं लङ्घयित्वा सीतां मार्गमाणोऽहम् अगच्छं सागरदक्षिणतीरमिति शेषः ॥ ९ ॥

गो० टी०-समुद्रमिति । दिदृक्षया न तु श्रोतुमिच्छया । मार्गमाण इत्यर्थः ॥ ८ ॥

१०] ति० टी०-देव्या दिदृक्षया तां मार्गमाणोऽगच्छम् १० ॥
 रा० टी०-तत्रेति । तत्र प्रसिद्धे दक्षिणस्य समुद्रस्य तीरे रावणस्य लङ्केति नगरी वसति अस्ति ॥ १० ॥

गो० टी०-तत्रेति । तत्र लङ्काने वृते सति ॥ ९ ॥

११] ति० टी०-तीरे दक्षिणसमुद्रसंबन्धिद्वीपसंनद्धतीरे ११ ॥

रा० टी०-तत्रेति । तत्र लङ्कायां रावणान्तःपुरे सती सीता मया दृष्टा अर्थं पृथक् ॥ ११ ॥

गो० टी०-तत्र दृष्टेति । हे राम ! रामा सीता त्वयि मनोरथं स्वाभिलाषम् संन्यस्य जीवन्ती त्वदभिलाषेण धृतजीवितेत्यर्थः ॥ १० ॥ ११ ॥

१२] ति० टी०-हे राम, रामा सा सीता त्वयि मनोरथं सम्यङ् न्यस्य त्वदतिरिक्तविषयमनोरथाभाववती भूत्वा जीवन्ती धृतप्राणा मया दृष्टा ॥ १२ ॥

रा० टी०-तदेव भङ्गयन्तरेणाह-त्वय्यिति । राक्षसीमध्ये मुहुर्मुहुस्तर्ज्यमाना मनोरथं त्वयि संन्यस्य जीवन्ती रामा सीता मया दृष्टा ॥ १२ ॥

१३-१४] ति० टी०-सुखोचिता देवी त्वया विना दुःखमापद्यते इत्यन्वयः ॥ १३ ॥ १४ ॥

१५-१६] ति० टी०-अधःशय्या भूशयना ॥ १५-१६ ॥

रा० टी०-राक्षसीभिरिति । त्वया सुखोचिता अक्षता अहिंसिता सीता प्रमदावने राक्षसीभिः करणैर्दुःखमापद्यते प्राप्नोति ॥ १३ ॥

गो० टी०-दुःखमित्यर्थम् । असायते आसीदिति । आपो यत् ॥ १२ ॥

रा० टी०-रावणेति । राक्षसीभिः सुरक्षिता अधः भूमौ शय्या शयनं यस्याः हिमागमे पद्मिनीव विवर्णाङ्गी तत्त्वेन प्रतीयमाना रावणादेतोः विनिवृत्तः अर्थः त्वत्सेवारूपपरमप्रयोजनं यस्या अत एव मर्त्ये मरणे कृतः निश्चयो यया सा देवी सीता इक्ष्वाकुवंशविख्यातिं कीर्तयता मया कथञ्चित् मार्गिता श्लोकत्रयमेकान्वयि ॥ १४-१६ ॥

गो० टी०-रावणान्तःपुर इत्यादि । एकवेणीधरा त्रिया विभागं विना बद्धः केशपाशः एकवेणीत्युच्यते । अधःशय्याः स्थण्डिलशायिनी मर्त्ये मरणे कृतनिश्चया ॥ १३-१५ ॥

१७] ति० टी०-सर्वमर्थं रामसुग्रीवसख्यादि दर्शिता ज्ञापिता ॥ १७ ॥

रा० टी०-सेति । सा मार्गिता सीता शनैर्विश्वासिता रामदूतोऽयमिति विश्वासं प्रापिता ततोऽनन्तरं संभाषिता कृतप्रभा अत एव सर्वमर्थं वृत्तान्तं दर्शिता बोधिता ॥ १७ ॥

गो० टी०-तत इति । सर्वमर्थं च दर्शिता सुग्रीवसख्यप्रभृति सर्वमर्थं च बोधिता ॥ १६ ॥

१८] ति० टी०-नियत इति । समुदाचारो गोत्रास्खलनादिन्यवहारो भक्तिश्च त्वयि त्वय्येव सदा नियतः । नान्यत्रेत्यर्थः ॥ १८ ॥

१ अर्धद्वयमेतत् गो. नास्ति । २ संन्यस्य त्वय्यिति गो. पाठः । ३ आसायते देवी तथाऽदुःखोचिता सतीति गो. पाठः । ४ विश्वासमुपादितेति गो. पाठः । ५ प्रीतिमिति गो. पाठः । ६ तथेति गो. पाठः ।

एवं मया महाभामं दृष्ट्वा जनकनन्दिनी । उग्रेण तपसा युक्ता त्वञ्जन्त्या पुरुषर्षभ ॥ १९ ॥
 अभिज्ञानं च मे दत्तं यथावृत्तं तवान्तिके । चित्रकूटे महाप्राज्ञं वायसं प्रति राघव ॥ २० ॥
 विज्ञाप्यः पुनरप्येष रामो वायुसुत त्वया । अखिलेन यथादृष्टमिति मामाह जानकी ॥ २१ ॥
 अयं चास्मै प्रदातव्यो यन्नात्सुपरिरक्षितः । ब्रुवता वचनान्येवं सुग्रीवस्योपशृण्वतः ॥ २२ ॥
 एष चूडामणिः श्रीमान्मया ते यन्नरक्षितः । मनःशिलायास्तिलकं तत्स्मरस्वेति चाब्रवीत् ॥ २३ ॥
 [त्वया प्रणष्टे तिलके तं किल स्मर्तुमर्हसि ॥]
 एष निर्यातितः श्रीमान्मया ते वारिसंभवः । एनं दृष्ट्वा प्रमोदिष्ये व्यसने त्वामिवानघ ॥ २४ ॥
 जीवितं धारयिष्यामि मासं दशरथात्मज । ऊर्ध्वं मासान्न जीवेयं रक्षसां वशमागता ॥ २५ ॥
 इति मामब्रवीत्सीता कृशाङ्गी धर्मचारिणी । रावणान्तःपुरे रुद्धा मृगीवोत्फुल्ललोचना ॥ २६ ॥

रा० टी०—रामेति । रामसुग्रीवसख्यं श्रुत्वा हर्षं प्रमोदश्चपागता प्राप्ता । अर्थं प्रथक्—नियत इति । अस्या मद्बुद्धिस्थायाः सीतायास्त्वयि भक्तिः परप्रीतिः तथा सखदाचारः तदनुकूलचरणं नियतः नियमेन वर्तमानोऽस्तीति शेषः ॥ १८ ॥

गो० टी०—नियत इति । सखदाचारः परपुरुषाचिन्तक-त्वादिः त्वयि भक्तिश्च । वर्तत इति शेषः । तपसा अनशनेन ॥ १७ ॥ १८ ॥

१९-२०] ति० टी०—उग्रेण तपसा त्वद्भक्त्या च युक्ता ॥ १९ ॥ २० ॥

रा० टी०—एवमिति । उग्रेण तपसा त्वद्भक्त्या च युक्ता जनकनन्दिनी एवमुक्तप्रकारेण मया दृष्टा ॥ १९ ॥

रा० टी०—अभिज्ञानमिति । चित्रकूटे वायसं जयन्तं प्रति तवान्तिके यद्वृत्तं दृष्टान्तं तदभिज्ञानं मत्संवादचिह्नं मे मध्यं दत्तं कथितमित्यर्थः ॥ २० ॥

गो० टी०—अभिज्ञानमिति । अभिज्ञानं चिह्नभूतं वाक्यम् तवान्तिके पूर्वं यथा येन प्रकारेण जातं तथा दत्तमित्यर्थः । तदेव दर्शयति—चित्रकूट इति । सदस्यवक्तव्यत्वात् सूचनोक्तिः ॥ १९ ॥

२१] ति० टी०—यथा दृष्टं राक्षसीतर्जनादि तद्विज्ञाप्येत्यन्वयः ॥ २१ ॥

रा० टी०—सीतायाः वचनान्तरमाह—विज्ञाप्य इति । वायुसुत यथा येन प्रकारेण त्वया दृष्टं तथा अखिलेन निश्चेषम् एषः मद्बुद्धये स्थितो रामः त्वया विज्ञाप्यः वक्तव्य इति मां जानकी आह ॥ २१ ॥

गो० टी०—विज्ञाप्यश्चेति । अखिलेनेति । रावणागमनादिकमित्यर्थः ॥ २० ॥

२२] ति० टी०—उपशृण्वतः सुग्रीवस्य समक्षं दातव्य इत्यब्रवीदिति शेषः ॥ २२ ॥

रा० टी०—अयमिति । एवं वचनानि उपशृण्वतः सुग्रीवस्य समीपे ब्रुवता त्वया यत्नात् त्वत्प्रयत्नं विज्ञाप्य सुपरिरक्षितः स्वदेह इति शेषः अयं दृष्टान्तसमूहः त्वया प्रदातव्यः वक्तव्य इत्यर्थः ॥ २२ ॥

गो० टी०—अयं चास्मा इत्यादि । सुग्रीवस्योपशृण्वतः सुग्रीवे समीपे शृण्वति सति एवं एष चूडामणिरित्याख्य रक्षसां वशमागतेत्यन्तवक्ष्यमाणप्रकारेण० वचनानि रामं प्रति मयोक्तवचनानि ब्रुवता त्वया अयं मणिरित्यर्थः प्रदातव्यः ॥ २१-२४ ॥

२३] ति० टी०—एष इति । दत्तस्तं पश्य । यन्मनःशिलायास्तिलकं त्वया कृतं तत्स्मरस्वेति चाब्रवीत् ॥ २३ ॥

रा० टी०—एष इति । यत्नरक्षितः एष मया दत्तो यो मणिः तं तत् पूर्वं त्वया कृतं मनःशिलायाः तिलकं च स्मरस्व इत्यब्रवीत् सीतेति शेषः ॥ २३ ॥

२४] ति० टी०—एष वारिसंभवो मणिर्निर्यातितः प्रेषितः एनमेतत्त्वत्प्रेषितमङ्गुलीयकम् ॥ २४ ॥

रा० टी०—एष इति । यया मया वारिसंभवः एष मणिः निर्यातितः प्रेषितः सा व्यसने दुःखे स्थिताऽहम् एतत् त्वत्प्रेषिताङ्गुलीयकं त्वामिव पश्यामि ॥ २४ ॥

२५-२६] ति० टी०—मासात् । वियमानादशमादूर्ध्वमित्यर्थः ॥ २५ ॥ २६ ॥

रा० टी०—जीवितमिति । मासादूर्ध्वं न जीवेयम् ॥ २५ ॥

रा० टी०—इतीति । सीता मामित्यब्रवीत् ॥ २६ ॥

गो० टी०—इति मामिति । मृगीवोत्फुल्ललोचना । त्रासा-तिशयादिति भावः ॥ २६ ॥

१ भागेति गो. पाठः । २ च नरव्याघ्र इति गो. पाठः । ३ इह यदिति गो. पाठः । ४ सुपरिरक्षित इति गो. पाठः । ५ तिलको गण्डपाथे निवे-
 शित इति गो. पाठः । ६ अर्धमेतदधिकं गो. पाठः । ७ एतमिति गो. पाठः । ८ एतमिति गो. पाठः ।

इमं दृष्ट्वा मणिश्रेष्ठं तथा तातस्य दर्शनम् । अद्यास्म्यवगतः सौम्य वैदेहस्य तथा विभोः ॥ ६ ॥
 अयं हि शोभते तस्याः प्रियाया मूर्ध्नि मे मणिः । अद्यास्य दर्शनेनाहं प्राप्तां तामिव चिन्तये ॥ ७ ॥
 किमाह सीता वैदेही ब्रूहि सौम्य पुनः पुनः । परासुमिव तोयेन सिञ्चन्ती वाक्यवारिणा ॥ ८ ॥
 इतस्तु किं दुःखतरं यमिमं वारिसंभवम् । मणिं पश्यामि सौमित्रे वैदेहीमागतं विना ॥ ९ ॥
 चिरं जीवति वैदेही यदि मासं धरिष्यति । क्षणं वीर न जीवेयं विना तामसितेक्षणां ॥ १० ॥
 नय मामपि तं देशं यत्र दृष्ट्वा मम प्रिया । न तिष्ठेयं क्षणमपि प्रवृत्तिमुपलभ्य च ॥ ११ ॥
 कथं सा मम सुश्रोणी भीरुभीरुः सती तदा । भयावहानां घोराणां मध्ये तिष्ठति रक्षसाम् ॥ १२ ॥
 शारदस्तिमिरोन्मुक्तो नूनं चन्द्र इवाम्बुदैः । आवृतो वदनं तस्या न विराजति सांप्रतम् ॥ १३ ॥
 किमाह सीता हनुमस्तत्त्वतः कथयस्व मे । एतेन खलु जीविष्ये भेषजेनातुरो यथा ॥ १४ ॥

गो० टी०—जनकेनापि कुतस्तद्वच्यं तत्राह—अयं हीति ॥ १ ॥

६-७] ति० टी०—तथा यथा सीतादर्शनमवगतः प्राप्तस्तथा तातस्य दशरथस्य प्राप्तः तद्वस्ते जनकेन दानात्तस्य स्मरणम् तथा वैदेहस्य राज्ञो जनकस्य सपत्नीकस्य दर्शनं प्राप्त इत्यर्थः ॥ ६ ॥ ७ ॥

रा० टी०—इममिति । मणिश्रेष्ठं दृष्ट्वा तातस्य दशरथस्य तथा वैदेहस्य च दर्शनमथावगतः प्राप्तोऽस्मि ॥ ६ ॥

रा० टी०—अयमिति । अयं मणिः तस्याः सीताया-मूर्ध्नि शोभते अतः अस्य मणेर्दर्शनेन तां सीतां प्राप्तामिव चिन्तये ॥ ७ ॥

गो० टी०—मणिं तु दृष्ट्वा रामो वै त्रयाणां संस्मरिष्यतीति सीतयोक्तप्रकारेण स्मरति—इममिति । इमं दृष्ट्वा तातस्य दशरथस्य वैदेहस्य जनकस्य दर्शनमथावगतः प्राप्तोऽस्मि । तदा ताभ्यां तस्या मूर्ध्नि बद्धत्वादिति भावः । इह वैदेहग्रहणं सीताजनन्या अप्युपलक्षणम् । सीतावाक्ये वीरो जनन्या मम चेत्युक्तेः । तत्र त्रयाणां संस्मरिष्यतीति त्रयग्रहणं बहुमात्रोपलक्षणम् । इह वैदेहस्यापि स्मरणोक्तेः ॥ ६-८ ॥

८] ति० टी०—पराष्टं मूर्च्छितं मां जीवनाय वाक्यवारिणा सिञ्चन्ती किमाह तद्ब्रूहि ॥ ८ ॥

रा० टी०—किमिति । हे सौम्य पराष्टं मूर्च्छितं तोयेनेव वाक्यवारिणा सिञ्चन्ती सीता किमाह पुनः पुनर्ब्रूहि तद्ब्रूचनमिति शेषः ॥ ८ ॥

९] ति० टी०—वैदेहीं विना आगतं मणिं पश्यामि, इतः किं दुःखतरम् ॥ ९ ॥

रा० टी०—इत इति । वैदेहीं विना आगतम् इमं मणिं यत् पश्यामि तस्मादितः किं दुःखतरं न किमपीत्यर्थः ॥ ९ ॥

गो० टी०—इतस्त्विति । आगतं मणिमित्यन्वयः ॥ ९-११

१०] ति० टी०—यदि मासं धरिष्यति जीविष्यति तदा चिरं जीवति जीविष्यतीत्यर्थः । तां विना यथाहं न जीवेयं तथा मां विना सापि न जीविष्यतीत्यर्थः ॥ १० ॥

रा० टी०—चिरमिति । यदि मासं धरिष्यति प्राणानिति शेषः तदा वैदेही चिरं जीवति अहं तु तां सीतां विना क्षणमपि न जीवेयं जीवितुमिच्छामि ॥ १० ॥

११] ति० टी०—प्रवृत्तिमुपलभ्य क्षणमपि न तिष्ठेयम् । स्थातुं न शक्यमित्यर्थः ॥ ११ ॥

रा० टी०—नयेति । प्रवृत्तिं वृत्तान्तम् उपलभ्य ज्ञात्वा क्षणमपि न तिष्ठेयम् अतः यत्र मम प्रिया दृष्टा तं देशं मामपि नय ॥ ११ ॥

१२] ति० टी०—भीरुभीरुरत्यन्तं भीरुः ॥ १२ ॥

रा० टी०—कथमिति । भीरुभीरुः अत्यन्तभीरुरित्यर्थः, मम प्रिया रक्षसां मध्ये कथं तिष्ठति ॥ १२ ॥

गो० टी०—कथमिति । भीरुभीरुः अत्यन्तभीरुः ॥ १२, १३

१३] ति० टी०—अम्बुदैरावृतस्तिमिरोन्मुक्तः शारदश्चन्द्र इव तस्या वदनं न राजति ॥ १३ ॥

रा० टी०—शारद इति । तिमिरोन्मुक्तः शशरहितः अम्बुदैरावृतः शारदश्चन्द्र इव तस्याः सीतायाः वदनं सांप्रतं न राजति ॥ १३ ॥

१४] ति० टी०—एतेन तद्वाक्यश्रवणरूपेण ॥ १४ ॥

रा० टी०—किमिति । सीता किमाह त्वं कथय तत्प्रयोजनमाह—भेषजेनौषधेनातुर इवाहं जीविष्ये ॥ १४ ॥

गो० टी०—किमाहेति । तत्त्वतः संकोचेन न किञ्चित् गोपनीयमिति भावः ॥ १४ ॥

मधुरा मधुरालापा किमाह मम भामिनी । मद्विहीना वरारोहा हनुमन्कथयस्व मे ॥
दुःखादुःखतरं प्राप्य कथं जीवति जानकी ॥ १५ ॥

इत्यापे श्रीमद्रामायणे वाल्मीकीय आदिकाव्ये सुन्दरकाण्डे षट्षष्टितमः सर्गः ॥ ६६ ॥

सप्तषष्टितमः सर्गः ।

हनुमता रामाय सीतोक्तस्य चित्रकूटवृत्तवायसवृत्तान्ताभिज्ञानस्य विस्तरेण कथनम् । सीतायाः कलणविलपनस्य स्वकृततरसात्व-
नस्य चाभिधानम् ॥

एवमुक्तस्तु हनुमान्राघवेण महात्मना । सीताया भाषितं सर्वं न्यवेदयत राघवे ॥ १ ॥
इदमुक्तवती देवी जानकी पुरुषर्षभ । पूर्ववृत्तमभिज्ञानं चित्रकूटे यथातथम् ॥ २ ॥
सुखसुप्ता त्वया सार्धं जानकी पूर्वमुत्थिता । वायसः सहसोत्पत्य विददार स्तनान्तरम् ॥ ३ ॥
पर्यायेण च सुप्तस्त्वं देव्यङ्के भरताग्रजः । पुनश्च किल पक्षी स देव्या जनयति व्यथाम् ॥ ४ ॥
ततः पुनरुपागम्य विददार भृशं किल । ततस्त्वं बोधितस्तस्याः शोणितेन समुक्षितः ॥ ५ ॥
वायसेन च तेनैवं सततं बाध्यमानया । बोधितः किल देव्या त्वं सुखसुप्तः परंतप ॥ ६ ॥
तां च दृष्ट्वा महाबाहो दारितां च स्तनान्तरे । आशीविष इव क्रुद्धस्ततो वाक्यं त्वमूचिवान् ॥ ७ ॥

१५] ति० टी०—मधुरा मधुराकारा ॥ १५ ॥

इति श्रीरामाभिरामे श्रीरामाभिरामे रामायणतिलके वाल्मीकीय
आदिकाव्ये सुन्दरकाण्डे षट्षष्टितमः सर्गः ॥ ६६ ॥

रा० टी०—तदेव भङ्गयन्तरेणाह—मधुरेति । मम भामिनी
प्रिया किमाह कथं च जीवति तत् कथयस्व ॥ १५ ॥

इति श्रीमद्रामायणीयसंस्कृतस्य रामायणव्याख्याने रामायणशिरोमणौ
सुन्दरकाण्डे षट्षष्टितमः सर्गः ॥ ६६ ॥

गो० टी०—मधुरेति । मधुरा सुन्दरी । मधुरालापा । येन
तद्वचनादवादेऽपि भवद्वचनं मधुरं भवतीत्यर्थः ॥ १५ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने षट्षष्टितमः सर्गः ॥ ६६ ॥

१] ति० टी०—एवमिति ॥ १ ॥

रा० टी०—रामं प्रति हनुमदुक्तिमाह—एवमित्यादिभिः ।
राघवेण एवमुक्तो हनुमान् सीतायाः सर्वं भाषितं राघवे तत्स-
मीपे न्यवेदयत ॥ १ ॥

गो० टी०—एवमित्यादि ॥ १ ॥ २ ॥

२-७] ति० टी०—यथातथं यथापूर्वं वृत्तं तथोक्तवती २-७

रा० टी०—निवेदनप्रकारमाह—इदमित्यादिभिः । राघवे
अभिज्ञानं मत्प्राप्तिचिह्नं यथातथं यथाजातं तथेत्यर्थः चित्रकूटे
इदं पूर्ववृत्तं पूर्वकालकृतान्तं जानकी उक्तवती ॥ २ ॥

रा० टी०—इदमर्थमाह—सुखेत्यादिभिः । त्वया सादं
सुखसुप्ता जानकी पूर्वं त्वद्व्यानात्पूर्वकाले उत्थिताऽभवदिति

शेषः, वायसो जयन्तस्तु स्तनान्तरे विददार विदारणादुक्ल-
व्यापारं चकार ॥ ३ ॥

रा० टी०—विदारणप्रकारं 'बोध्यन्नाह-पर्यायेणेति । हे
भरताग्रज देव्यङ्के पर्यायेण त्वं छप्तः तदा पक्षी वायसः देव्याः
व्यथां स्पृशादिना अस्वास्थ्यं पुनः पुनर्जनयति । पुनः पुनर्जन-
यतीत्यनेनायं रावणवधयोग्योऽस्ति नवेति परीक्षार्थमागत इति
व्यक्तम् ॥ ४ ॥

रा० टी०—तत इति । ततः बहुविधोपद्रवकरणानन्तरं
पुनरुपागम्य प्राप्य भृशमत्यन्तं विददार विदारणादुक्लव्यापारं
चकार ततोऽनन्तरं शोणितेन रुधिरविन्दुना समुक्षित इव त्वं
तस्याः तया बोधितः शोणितोक्षितसादृश्यं च अत्यरुणविन्दु-
विशिष्टसीतापटविशेषाच्छादितत्वेन । समुक्षितशब्दः 'आचा-
रक्रिबन्तप्रकृतिकर्तृक्रिबन्तः प्रातिभासिकं व्याख्यातं तु हेय-
मेव अप्राकृताङ्गस्य रुधिरस्रावहेतुभूतविदारित्वस्यासंभवात् ।
अत एव 'यो वेति भौतिकं देहं रामस्य परमात्मनः । स
सर्वस्माद्बहिः कार्यः श्रौतस्मार्तविधानतः ।' इत्यादि संग-
च्छते ॥ ५ ॥

रा० टी०—वायसेनेति । वायसेन बाध्यमानया देव्या
सुखसुप्ता बोधितस्त्वं तां देवीं स्तनान्तरे दारितामिव दृष्ट्वा
आशीविष इव क्रुद्धः कोपाभासवांस्त्वं हे मारुते स्तनान्तरे
नखाग्रैः केन दारितमिव सरोषेण भोगिना कः क्रीडतीति
वाक्यमूचिवान् चवैशब्दाविचार्यो । श्लोकत्रयमेकान्वयि ॥ ६-८ ॥

नखाग्रैः केन ते भीरु रौदितं वै स्तनान्तरम् । कः क्रीडति सरोषेण पञ्चवक्त्रेण भोगिना ॥ ८ ॥
 निरीक्षमाणः सहसा वायसं समुदैक्षथाः । नखैः सरुधिरैस्तीक्ष्णैस्तामेवाभिमुखं स्थितम् ॥ ९ ॥
 सुतः किल स शक्रस्य वायसः पततां वरः । धरान्तरगतः शीघ्रं पवनस्य गतौ समः ॥ १० ॥
 ततस्तस्मिन्महाबाहो कोपसंवर्तितेक्षणे । वायसे त्वं व्यधाः क्रूरां मतिं मतिमतां वरं ॥ ११ ॥
 स दर्भसंस्तराद्गृह्य ब्रह्मास्त्रेण न्ययोजयः । स दीप्त इव कालाग्रिज्ज्वालाभिर्मुखं खगम् ॥ १२ ॥
 सै त्वं प्रदीप्तं चिक्षेप दर्भं तं वायसं प्रति । ततस्तु वायसं दीप्तः स दर्भोऽनुजगाम ह ॥ १३ ॥
 भीतैश्च संपरित्यक्तः सुरैः सर्वैश्च वायसः । त्रीँलोकान्संपरिक्रम्य त्रातारं नाधिगच्छति ॥ १४ ॥
 पुनरप्यागतस्तत्र त्वत्सकाशमरिन्दम । त्वं तं निपतितं भूमौ धरण्यां शरणागतम् ॥ १५ ॥
 वधार्हमपि काकुत्स्थ कृपया परिपालयः । मोघमस्त्रं न शक्यं तु कर्तुमित्येव राघव ॥ १६ ॥
 तैस्तस्याक्षि काकस्य हिनस्ति स्म स दक्षिणम् । वीर्यसस्त्वां नमस्कृत्य रौद्रो दशरथस्य च ॥ १७ ॥
 विसृष्टस्तु तदा काकः प्रतिपेदे स्वमालयम् । एवमस्त्रविदां श्रेष्ठः सत्त्ववाञ्छीलवानपि ॥ १८ ॥
 किमर्थमस्त्रं रक्षःसु न योजयसि राघव । न दीनवान् न गन्धर्वा नासुरा न मरुद्गणाः ॥ १९ ॥

गो० टी०—पूर्वं संकुचितं विस्तृणीते—सुखेत्यादिना ।
 उभावपि पर्यायेण क्षमाविति त्वया सार्धमित्युक्तम् ॥ ३-६ ॥
 गो० टी०—तां त्वित्यादि । दारितां विदारिताम् ॥ ७-१९
 ८-९ ॥ ति० टी०—रादितम् । दारितमित्यर्थः ॥ ८ ॥ ९ ॥
 रा० टी०—निरीक्ष्यमाण इति । रुधिरैः रुधिरसदृश-
 ल्यरुणपटविन्दुभिः शोभमानः निरीक्ष्यमाण इतस्ततोवलोका-
 मानः स प्रबुद्धस्त्वं तां सीताम् अभिमुखं स्थितं वायसं समु-
 दैक्षथाः ॥ ९ ॥

१०] ति० टी०—धरान्तरगतः पातालस्थः ॥ १० ॥

रा० टी०—सुत इति । गतौ पवनस्य समः वायसः शीघ्रं
 धरान्तरगतः देशान्तरं प्राप्तः ॥ १० ॥

११] ति० टी०—व्यधा अकृथाः ॥ ११ ॥

रा० टी०—तत इति । ततोऽनन्तरं कोपेन सीताङ्गस्पर्श-
 हेतुकपरमकल्याणप्राकट्यकारकस्वीकृतक्रोधाभासेन संव-
 र्तिते ईक्षणे यस्य स त्वं वायसे वायसकल्याणार्थं क्रूरां भय-
 कारिणीं कठिनामनिवर्त्यामित्यर्थो वा मतिं व्यधाः अगृह्णाः
 'क्रूरौ कठिनभीषणौ' इति कोशः ॥ ११ ॥

१२] ति० टी०—दर्भसंस्तरादेकं कुशं गृह्य गृही-
 त्वेत्यर्थः ॥ १२ ॥

रा० टी०—स इति । स त्वं दर्भसंस्तरात् दर्भमयास्त-
 रणात् गृह्य दर्भं गृहीत्वा ब्रह्मास्त्रेण ब्रह्मास्त्रत्वसंपादकदृष्टिविशे-
 पेण न्ययोजयः स दर्भः दीप्तः कालाग्रिव खगं यथा भवति
 तथाभिमुखं जज्वाल ॥ १२ ॥

१३-१५] ति० टी०—चिक्षेप चिक्षेपिथ । आर्पः
 प्रयोगः ॥ १३-१५ ॥

रा० टी०—स इति । यं दर्भं वायसं प्रति त्वं चिक्षेप-
 स दर्भः वायसमनुजगाम ॥ १३ ॥

रा० टी०—भीतैरिति । भीतैः सुरैः संपरित्यक्तो वायसः
 त्रातारं नाधिगच्छति प्राप्नोत् ॥ १४-॥

रा० टी०—पुनरिति । तत्र तस्यां धरण्यां त्वत्सकाशं
 पुनरप्यागतो यस्तं वधार्हमपि शरणागतं शरणाय स्वरक्षणा-
 यागतम् अत एव भूमौ निपतितं वायसं कृपया त्वं परिपालयः
 पर्यापालयः सीताङ्गस्पर्शमात्रेण तत्कल्याणप्रकटनमपहाय कोप-
 प्रकटनद्वारा किमर्थं कृतमिति तु न भ्रमितव्यं, प्रार्थनयैव
 परमकल्याणं क्रियत इति स्वाभाविकपरमात्मरतिः । तथाहि
 करुणावानपि व्यक्तं शक्तस्त्वामपि देहिनाम् । अप्रार्थितो
 न गोपायेदिति तत्प्रार्थनानामतिरिति पुराणम् । सार्धश्लोक
 एकान्वयी ॥ १५ ॥

१६] ति० टी०—परिपालयः पर्यापालयः । शरीरावधेनेति
 भावः । इत्येवेति हेतोः ॥ १६ ॥

रा० टी०—मोघमिति । अस्त्रं मोघं सर्वथा विफलं कर्तुं
 न शक्यमिति हेतोरेव काकस्य दक्षिणमक्षि भवान् हिनस्ति ॥ १६ ॥

१७-१९] ति० टी०—ततस्तदागमनोत्तरम् । हिनस्ति
 स्माहिनः ॥ १७-१९ ॥

रा० टी०—वायस इति । विसृष्टः वधान्मुक्तः काको
 धृष्टो वायसः त्वां नमस्कृत्य त्वां दशरथस्य दशरथं च नमस्कृत्य

१ दारित त्विति गो. रा. पाठः । २ चर इति गो. पाठः । ३ कृथा इति गो. पाठः । ४ वरः इति रा. पाठः । ५ दर्भमिति गो. पाठः । ६ सुख इति गो.
 पाठः । ७ क्षिमर्शस्त्वं प्रदीप्तं हीति गो. पाठः । ८ स पित्रा चेति गो. पाठः । ९ च स महर्षिभिरिति गो. पाठः । १० प्वेति गो. पाठः । ११ स इति
 गो. पाठः । १२ शरण्य इति गो. पाठः । १३ भवानिति गो. पाठः । १४ राम त्वां स इति गो. पाठः । १५ राघे दशरथाय चेति गो. पाठः । १६ योजयति
 पर्यायः इति गो. पाठः । १७ नागा नापीति गो. पाठः ।

तत्र राम रणे शक्तास्तथा । प्रतिसमासितुम् । तत्रै वीर्यवतः कञ्चिन्मयि यद्यस्ति संभ्रमः ॥ २० ॥
 क्षिप्रं सुनिर्णयैर्वाणैर्हन्यतां युधि रावणः । भ्रातुरादेशमाज्ञाय लक्ष्मणो वा परंतपः ॥ २१ ॥
 स किमर्थं नरवरो न मां रक्षति राघवः । शक्तौ तौ पुरुषव्याघ्रौ वाय्वग्निसमतेजसौ ॥ २२ ॥
 सुराणामपि दुर्धर्षौ किमर्थं मामुपेक्षतः । ममैव दुष्कृतं किञ्चिन्महदस्ति न संशयः ॥ २३ ॥
 समर्थौ सहितौ यन्मां न रक्षेते परंतपौ । वैदेह्या वचनं श्रुत्वा करुणं साधुभाषितम् ॥ २४ ॥
 पुनरप्यहमार्यां तामिदं वचनमब्रुवम् । त्वच्छोकविमुखो रामो देवि सत्येन ते शपे ॥ २५ ॥
 रामे दुःखाभिभूते च लक्ष्मणः परितप्यते । कथंचिद्भवती दृष्टा न कालः परिशोचितुम् ॥ २६ ॥
 इदं मुहूर्तं दुःखानामन्तं द्रक्ष्यसि भाभिनि । तावुभौ नरशार्दूलौ राजपुत्रौ परंतपौ ॥ २७ ॥
 त्वदर्शनकृतोत्साहौ लङ्कां भस्मीकरिष्यतः । हत्वा च समरे रौद्रं रावणं सहबान्धवम् ॥ २८ ॥
 राघवस्त्वां वरारोहे श्वपुरीं नयिता ध्रुवम् । यत्तु रामो विजानीयादभिज्ञानमनिन्दिते ॥ २९ ॥
 प्रीतिसंजननं तस्य प्रदातुं तैश्चमर्हसि । साभिवीक्ष्य दिशः सर्वा वेणुद्वयनमुत्तमम् ॥ ३० ॥
 मुक्त्वा वस्त्राददौ मह्यं मणिमेतं महाबल । प्रतिगृह्य मणिं दौर्भ्यां तव हेतो रैधुप्रिय ॥ ३१ ॥

स्वमालयं प्रतिपेदे दशरथं नमस्कृत्येत्यनेन पलायनसमये दश-
 रथोपदेशेनैव रामशरणमागत इति ध्वनितम् । एतेन तस्मिन्-
 न्काले आखेदायन्यतमनिमित्तेन तस्य त्रिलोकीमध्ये आगमो
 जात इति ध्वनितम् ॥ १७ ॥

रा० टी०—एवमिति । रक्षस्व अलं किमर्थं न योज-
 यसि ॥ १८ ॥

रा० टी०—नेति । दानवादयः तव त्वां रणे प्रतिसमा-
 सितुं निवर्तयितुं न शक्ताः ॥ १९ ॥

गो० टी०—न नागा इति । प्रतिसमासितुं प्रतिमुखं
 स्थातुम् ॥ २०—२५ ॥

२०—२४] ति० टी०—हे राम ! रणे तव त्वां प्रति
 समासितुं न शक्तास्तथा तद्वत् काकवदित्यर्थः । संभ्रम
 आदरः ॥ २०—२४ ॥

रा० टी०—तत्रेति । संभ्रम आदरो यद्यस्ति तर्हि रावणो
 हन्यताम् ॥ २० ॥

रा० टी०—भ्रातुरिति । लक्ष्मणो नरवरः सरामो वा मां
 किमर्थं न रक्षति ॥ २१ ॥

रा० टी०—शक्ताविति ॥ २२ ॥

रा० टी०—ममेति ॥ २३ ॥

रा० टी०—वैदेह्या इति । वैदेह्या वचनं श्रुत्वा इदमहम-
 ब्रुवम् ॥ २४ ॥

२५] ति० टी०—त्वच्छोकविमुखस्त्वच्छोकेन कार्यान्तर-
 विमुखः ॥ २५ ॥

रा० टी०—इदमर्थमाह—वदित्यादिभिः । त्वच्छोकेन

विमुखः विकृतमुखत्वेन प्रतीयमानः सन् रामः परितप्यते रामे
 दुःखाभिभूते तत्त्वेन प्रतीयमाने सति लक्ष्मणः परितप्यते ॥ २६

गो० टी०—त्वच्छोकेति । त्वच्छोकविमुखः त्वच्छोकेन
 कार्यान्तरविमुखः ॥ २६—२८ ॥

२६] ति० टी०—भवती मया दृष्टा । अतः परं परिशो-
 चितुं न कालस्तव योग्य इति शेषः । चिरं लङ्कायामासितुं
 न कालो योग्य इति पाठान्तरेऽर्थः ॥ २६ ॥

रा० टी०—कथञ्चिदिति । सीता भवती कथंचित् दृष्टा
 अतः परिशोचितुं कालो न । तत्र हेतुः—इदं मुहूर्तमारभ्येति
 शेषः दुःखानामन्तं विध्वंसं द्रक्ष्यसि ॥ २६ ॥

२७—२९] ति० टी०—इदं मुहूर्तम् । अस्मिन्नेव मुहूर्ते
 इत्यर्थः ॥ २७—२९ ॥

रा० टी०—ताविति ॥ २७ ॥

रा० टी०—हत्वेति । नयिता नेता ॥ २८ ॥

रा० टी०—यदिति । यत् येन रामो विजानीयात् मत्क-
 र्तृत्वदर्शनं निश्चिद्यत् तत् तस्य रामस्य प्रीतिसंजननमभि-
 ज्ञानं प्रदातुं त्वमर्हसि ॥ २९ ॥

गो० टी०—हत्वेति । नयते नेप्यते । वर्तमानसामीप्ये
 वर्तमानवत् प्रयोगः ॥ २९ ॥ ३० ॥

३०—३१] ति० टी०—वेणुद्वयनं वेण्यासुद्वयन-
 योग्यम् ॥ ३० ॥ ३१ ॥

रा० टी०—सेति । सा सीता वेणुद्वयनं वेण्यासुद्वयनार्ह-
 मेतं मणिं वज्रान्मुक्त्वा निष्कृप्य मह्यं ददौ ॥ ३० ॥

१ न च सर्वे इति गो. पाठः । २ राममिति गो. पाठः । ३ तस्येति गो. पाठः । ४ निश्चितेति गो. पाठः । ५ अवेक्षते इति गो. पाठः ।
 ६ साक्षिति गो. पाठः । ७ अस्मिन्मुहूर्ते इति गो. पाठः । ८ अनिन्दिताविति गो. पाठः । ९ स्वामिति गो. पाठः । १० नयते इति गो. पाठः ।
 ११ स्वमिहार्हसीति गो. पाठः । १२ दिव्यमिति गो. पाठः । १३ इदमर्थाह इति गो. पाठः । १४ यदिति गो. पाठः । १५ यदिति गो. पाठः । १६ यदिति गो. पाठः । १७ यदिति गो. पाठः । १८ यदिति गो. पाठः । १९ यदिति गो. पाठः । २० यदिति गो. पाठः । २१ यदिति गो. पाठः । २२ यदिति गो. पाठः । २३ यदिति गो. पाठः । २४ यदिति गो. पाठः । २५ यदिति गो. पाठः । २६ यदिति गो. पाठः । २७ यदिति गो. पाठः । २८ यदिति गो. पाठः । २९ यदिति गो. पाठः । ३० यदिति गो. पाठः । ३१ यदिति गो. पाठः ।

शिरसा संप्रणम्यैनामहमागमने त्वरे । गमने च कृतोत्साहमेक्ष्म वरवर्णिनी ॥ ३२ ॥
 विवर्धमानं च हि मामुवाच जनकात्मजा । अश्रुपूर्णमुखी दीना बाष्पगद्गदभाषिणी ॥ ३३ ॥
 ममोत्पतनसंभ्रान्ता शोकवेगसमाहता । मामुवाच ततः सीता सभाग्योऽसि महाकपे ॥ ३४ ॥
 यद्वक्ष्यसि महाबाहुं रामं कमललोचनम् । लक्ष्मणं च महाबाहुं देवरं मे यशस्विनम् ॥ ३५ ॥
 सीतयाप्येवमुक्तोऽहमब्रुवं मैथिलीं तथा । पृष्ठमारोह मे देवि क्षिप्रं जनकनन्दिनि ॥ ३६ ॥
 यावत्ते दर्शयाम्यद्य ससुग्रीवं सलक्ष्मणम् । राघवं च महाभागे भर्तारमसितेक्षणे ॥ ३७ ॥
 सात्रवीन्मां ततो देवी नैष धर्मो महाकपे । यत्ते पृष्ठं सिपेवेऽहं स्ववशा हरिपुङ्गव ॥ ३८ ॥
 पुरा च यदहं वीर स्पृष्टा गात्रेषु रक्षसा । तत्राहं किं करिष्यामि कालेनोपनिपीडिता ॥ ३९ ॥
 गच्छ त्वं कपिशार्दूल यत्र तौ नृपतेः सुतौ । इत्येवं सा समाभाष्य भूयः संदेष्टुमास्थिता ॥ ४० ॥
 हनूमन्सिंहसंकाशौ तावुभौ रामलक्ष्मणौ । सुग्रीवं च सहामात्यं सर्वान्भूया अनामयम् ॥ ४१ ॥
 यथा च स महाबाहुर्मौ तारयति राघवः । अस्माहुः स्वाम्बुसंरोधार्तत्त्वमाख्यातुमर्हसि ॥ ४२ ॥
 ईदं च तीव्रं मम शोकवेगं रक्षोभिरेभिः परिभर्त्सनं च ।
 ब्रूयास्तु रामस्य गतः समीपं शिवश्च तेऽध्वास्तु हरिप्रवीर ॥ ४३ ॥
 एतत्तवार्या नृप संयता सा सीता वचः प्राह विपादपूर्वम् ।
 एतच्च बुद्ध्वा गदितो यथा त्वं श्रद्धत्स्व सीतां कुशलां समग्राम् ॥ ४४ ॥

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे सप्तषष्ठितमः सर्गः ॥ ६७ ॥

रा० टी०—प्रतीति । मणिं प्रतिगृह्य आगमने आगम-
 नार्थमहं त्वरे ॥ ३१ ॥

गो० टी०—सामिचीक्ष्य दिश इति । दिगवलोकनं
 राक्षस्यो दृष्ट्वा रावणाय वक्ष्यन्तीति भयेन वेण्यामुद्ग्रथयत
 इति वेणुद्ग्रथनम् वेणीधार्यमित्यर्थः । श्रुत्वा वल्गादिति
 वल्गाब्रलेन ग्रथितं मणिं श्रुत्वा ततः ददावित्यर्थः ॥ ३१ ॥

अस्मिन्सर्गे सार्धसप्तविंशच्छ्लोकाः ॥

इति श्रीगोविन्दराजविरचिते श्रीरामायणभूषणे शृङ्गारतिल-
 काख्याने सुन्दरकाण्डव्याख्याने सप्तषष्ठितमः सर्गः ॥ ६७ ॥

३२] ति० टी०—त्वरे त्वरावाज्ञात इत्यर्थः ॥ ३२ ॥

रा० टी०—गमन इति । अश्रुपूर्णमुखी सीता उवाच ।
 सार्धश्लोक एकान्वयी ॥ ३२ ॥ ३३ ॥

३३-३८] ति० टी०—विवर्धमानम् । सख्यद्वतरणायेति
 शेषः ॥ ३३-३८ ॥

रा० टी०—वचनाकारं बोधयन्नाह—ममेति । ममोत्पत-
 नेन संभ्रान्ता सीता रामं लक्ष्मणं च यत्त्वं दक्ष्यसि तस्मात्त्वं
 सभाग्योऽसि इति सीता माधुवाचा श्लोकद्वयमेकान्वयि ३४ ॥ ३५ ॥

रा० टी०—सीतयेति । यावत् राघवादीन् ते दर्शयामि
 तावत् मे पृष्ठमारोह इति सीतयोक्तोऽहमब्रुवम् । श्लोकद्वय-
 मेकान्वयि ॥ ३६ ॥ ३७ ॥

रा० टी०—सेति । स्ववशा रमाज्ञारहितेत्यर्थः, अहं यत्ते
 पृष्ठं सिपेवे स एष धर्मो न इति सा सीता मामत्रवीत् ॥ ३८ ॥
 ३९-४४] ति० टी०—कालेनोपनिपीडिता । परायत्तेति
 शेषः ॥ ३९-४४ ॥

इति श्रीरामाभिरामे श्रीरामीये रामायणतिलके वाल्मीकीय
 आदिकाव्ये सुन्दरकाण्डे सप्तषष्ठितमः सर्गः ॥ ६७ ॥

रा० टी०—मच्छङ्कासंभावनया वचनान्तरमप्याह—पुरे-
 ति । कालेन परमात्मेच्छारूपसमयविशेषेण उपनिपीडिता
 प्राप्तपीडाहं यत् स्पृष्टा तत्र किं करोमि तस्मिन् काले न
 किञ्चित् कर्तुं योग्यमित्यर्थः ॥ ३९ ॥

रा० टी०—गच्छेति । संदेष्टुं वक्तुं भूय आस्थिता ॥ ४० ॥

रा० टी०—तदाकारमाह—हनूमन्भित्त्यादिभिः ॥ ४१ ॥

रा० टी०—यथेति ॥ ४२ ॥

रा० टी०—इदमिति । अध्वा मार्गः शिवः कल्याणप्र-
 दोऽस्तु ॥ ४३ ॥

रा० टी०—एतदिति । आर्या तव सीता एतदुक्तं वचः
 प्राह प्रियायाः एतद्वचो गदितस्त्वं बुद्ध्वा निश्चित्य समग्रं पति-
 व्रताग्रगण्यां सीतां कुशलां श्रद्धत्स्व ॥ ४४ ॥

इति श्रीमद्वाल्मीकीयरामायणव्याख्याने रामायणशिरोमणौ
 सुन्दरकाण्डे सप्तषष्ठितमः सर्गः ॥ ६७ ॥

१ संदिग्धेति गो. पाठः । २ सार्धषट्श्लोका गो. न सन्ति । ३ त्वं समाधातुमर्हसीति गो. पाठः । ४ इममिति गो. पाठः । ५ नृप राजसिंहेति
 गो. पाठः । ६ गदितं भवेति गो. पाठः ।

अष्टषष्टितमः सर्गः ।

हनूमता रामाय सीताकृतवानरकर्तृकसमुद्रतरणचिन्तोद्भावनस्य स्वकृततत्परिहारस्य च कथनम् ।

अथाहमुत्तरं देव्या पुनरुक्तः ससंभ्रमम् । तव स्नेहान्नरव्याघ्र सौहार्दादनुमान्य चै ॥ १ ॥
 एवं बहुविधं वाच्यो रामो दाशरथिस्त्वया । यथा मां प्राप्नुयाच्छीघ्रं हत्वा रावणमाहवे ॥ २ ॥
 यदि वा मन्यसे वीर वसैकाहमरिन्दम । कस्मिंश्चित्संभ्रुते देशे विश्रान्तः श्वो गमिष्यसि ॥ ३ ॥
 मम चाप्यल्पभाग्यायाः सांनिध्यात्तव धानर । अस्य शोकविपाकस्य मुहूर्तं स्याद्विमोक्षणम् ॥ ४ ॥
 गते हि त्वयि विक्रान्ते पुनरागमनाय वै । प्राणानामपि संदेहो मम स्यान्नात्र संशयः ॥ ५ ॥
 तैवादर्शनजं चापि भयं मां परितापयेत् । दुःखादुःखपरामृतां दुर्गतां दुःखभागिनीम् ॥ ६ ॥
 अयं च वीर संदेहस्तिष्ठतीव ममाग्रतः । सुमहांस्त्वत्सहायेन हर्षक्षेषु असंशयः ॥ ७ ॥
 कथं नु खलु दुष्पारं तरिष्यन्ति महोदधिम् । तानि हर्षक्षैसन्यानि तौ वा नरवरात्मजौ ॥ ८ ॥
 त्रयाणामेव भूतानां सागरस्येह लङ्घने । शक्तिः स्याद्वैनतेयस्य बायोर्वा तव चानघ ॥ ९ ॥
 तदस्मिन्कार्यनियोगे वीरैवं दुरतिक्रमे । किं पश्यसि समाधानं ब्रूहि वाक्यविदां वर ॥ १० ॥
 काममस्य त्वमेवैकः कार्यस्य परिसाधने । पर्याप्तः परवीरघ्न यशस्यस्ते बलोदयः ॥ ११ ॥

१] ति० टी०—तव स्नेहान्मयि सौहार्दात्सुहृद्भावान्माम-
 उमान्य संमान्य ससंभ्रमो गन्तुं सत्वरोऽहमुत्तरं कार्यं प्रति
 पुनः पुनरुक्तः ॥ १ ॥

रा० टी०—हनूमन्तं प्रति सीतावचनान्तराणि वर्णयितु-
 माह—अथेति । हे नरव्याघ्र तव स्नेहात् सौहार्दात् सर्वकालं
 कापव्यसंसर्गरहितान्तःकरणाच्च हेतोः अनुमान्य मां सत्कृत्य
 उत्तरं श्रेष्ठं वचः देव्या सीतया पुनरहमुक्तः ॥ १ ॥

गो० टी०—अथेत्यादि । हे नरव्याघ्र तव स्नेहात्
 मयीति शेषः । सौहार्दात् सुहृद्भावात् आप्तत्वादिति यावत् ।
 अनुमान्य संमान्य । उत्तरं ततः परम् उत्तरं कार्यं वा । पुन-
 र्देव्याहमुक्त इत्यन्वयः । ससंभ्रमः गमनत्वरान्वित इत्यर्थः ॥ १२ ॥

२-३] ति० टी०—यथा मां प्राप्नुयात्तथा यतस्वेति
 शेषः ॥ २ ॥ ३ ॥

रा० टी०—तदाकारमाह—एवमित्यादिभिः ॥ २ ॥

रा० टी०—यदीति ॥ ३ ॥

गो० टी०—यदि चेत्यादि । शोकविपाकस्य शोकद्वे-
 रित्यर्थः ॥ ३-९ ॥

४] ति० टी०—एकदिनवास्तफलमाह—मम चेति । तव
 सांनिध्यादल्पभाग्याया ममास्य महतः शोकविपाकस्य शोक-
 रूपस्य पापफलस्य छद्मं मोक्षणं स्यादित्यन्वयः ॥ ४ ॥

रा० टी०—वासे हेतुमाह—ममेति । तव सांनिध्यात्
 अस्यानुभूयमानस्य मम शोकविपाकस्य अत्यन्तशोकस्य
 छद्मं विमोक्षणं विध्वंसः स्यात् ॥ ४ ॥

५-६] ति० टी०—पुनरागमनाय प्रतीक्षमाणायाम् मम
 प्राणानामपि संदेहः स्यादिति योजना ॥ ५ ॥ ६ ॥

रा० टी०—गते इति । पुनरागमनायापि त्वयि गते सति
 मम प्राणानां संदेहः स्यात् ॥ ५ ॥

रा० टी०—तव हेतुमाह—तथेति । तवादर्शनजं दर्शनाभाव-
 जनितं भयं दुःखादुःखेन दुःखपरंपरया परामृताम् अत एव
 दुःखभागिनीं मां परितापयेत् ॥ ६ ॥

७] ति० टी०—उत्तरकार्यविषयाच्छुक्तिमाह—अयं चेति ।
 असंशयो वाचकसंशयरहितः ॥ ७ ॥

रा० टी०—अयमिति । हे वीर त्वत्सहायेषु हर्षक्षेपु
 असंशयः निश्चितमित्यर्थः अयं संदेहस्तिष्ठति ॥ ७ ॥

८-१०] ति० टी०—संदेहमेवाह—कथं न्विति ॥ ८-१० ॥

रा० टी०—इदमर्थमाह—कथमित्यादिभिः ॥ ८ ॥

रा० टी०—तव हेतुमाह—त्रयाणामिति ॥ ९ ॥

रा० टी०—तदिति । दुरतिक्रमे अस्मिन् कार्यनियोगे
 कार्यसाधने किं समाधानमुपायं पश्यसि जानासि तब्रूहि ॥ १० ॥

गो० टी०—तदस्मिन्निति । कार्यनियोगे कार्यगतौ ।
 दुरतिक्रमे दुर्निवेहि ॥ १०—२२ ॥

११] ति० टी०—यद्यपि त्वमेव पर्याप्तः । सकलराक्षस-
 वधपूर्वं मन्मोचन इति शेषः । तथापीदृशो बलोदयस्तत्रैव य-
 शस्यो यशोवर्धकः स्यात् ॥ ११ ॥

रा० टी०—काममिति ॥ ११ ॥

बलैः समग्रैर्यदि मां हत्वा रावणमाहवे । विजयी स्वपुरीं रामो नयेत्तस्याद्यशस्करम् ॥ १२ ॥
 यथाहं तस्य वीरस्य वनादुपधिना हता । रक्षसा तद्भयादेव तथा नार्हति राघवः ॥ १३ ॥
 बलैस्तु संकुलां कृत्वा लङ्कां परबलार्दनः । मां नयेद्यदि काकुत्स्थस्तत्तस्य सदृशं भवेत् ॥ १४ ॥
 तद्यथा तस्य विक्रान्तमनुरूपं महात्मनः । भवत्याहवशूरस्य तथा त्वमुपपादय ॥ १५ ॥
 तदर्थोपहितं वाक्यं प्रश्रितं हेतुसंहितम् । निश्चयाहं ततः शेषं वाक्यमुत्तरमब्रुवम् ॥ १६ ॥
 देवि हर्यक्षसैन्यानामीश्वरः पुत्रतां वरः । सुग्रीवः सत्त्वसंपन्नस्त्वर्द्धे कृतनिश्चयः ॥ १७ ॥
 तस्य विक्रमसंपन्नाः सत्त्ववन्तो महाबलाः । मनःसंकल्पसदृशा निदेशे हरयः स्थिताः ॥ १८ ॥
 येषां नोपरि नाधस्तान् तिर्यक्सज्जते गतिः । न च कर्मसु सीदन्ति महत्स्वमिततेजसः ॥ १९ ॥
 असकृत्तैर्महाभागैर्वानरैर्वल्लसंयुतैः । प्रदक्षिणीकृता भूमिर्वायुमार्गानुसारिभिः ॥ २० ॥
 मद्विशिष्टाश्च तुल्याश्च सन्ति तत्र वनौकसः । मत्तः प्रत्यवरः कश्चिन्नास्ति सुग्रीवसंनिधौ ॥ २१ ॥
 अहं तावदिह प्राप्तः किं पुनस्ते महाबलाः । नहि प्रकृष्टाः प्रेष्यन्ते प्रेष्यन्ते हीतरे जनाः ॥ २२ ॥
 तदलं परितापेन देवि मन्युरपैतु ते । एकोत्पातेन ते लङ्कामेष्यन्ति हरियूथपाः ॥ २३ ॥
 मम पृष्ठगतौ तौ च चन्द्रसूर्याविवोदितौ । त्वत्सकाशं महाभागे नृसिंहावागमिष्यतः ॥ २४ ॥
 अरिघ्नं सिंहसंकाशं क्षिप्रं द्रक्ष्यसि राघवम् । लक्ष्मणं च धनुष्मन्तं लङ्काद्वारमुपागतम् ॥ २५ ॥
 नखदंष्ट्रायुधान्वीरान्सिंहशार्दूलविक्रमान् । वानरान्वारणेन्द्रभान्क्षिप्रं द्रक्ष्यसि संगतान् ॥ २६ ॥
 शैलाम्बुदनिकाशानां लङ्कामलयसानुषु । नर्दतां कपिमुख्यानां नचिराच्छोष्यसे स्वनम् ॥ २७ ॥
 निवृत्तवनवासं च त्वया सार्धमरिन्दमम् । अभिषिक्तमयोध्यायां क्षिप्रं द्रक्ष्यसि राघवम् ॥ २८ ॥

१२] ति० टी०—यदि तु रामो रावणं हत्वा मां नयेत्, तदा तत्रयनं तस्य यशस्करं स्यात् अतस्तेनैवागत्य मोचनं शुक्रमिति भावः ॥ १२ ॥

रा० टी०—बलैरिति ॥ १२ ॥

१३-१४] ति० टी०—उपधिना ललेन ॥ १३ ॥ १४ ॥

रा० टी०—यथेति । उपधिना कापट्येन रक्षसाऽपहृताऽहं यथा तद्भयात् विनश्येयमिति शेषः तथा राघवोऽहंति ॥ १३ ॥

रा० टी०—उक्तमेव भङ्गयन्तरेणाह—बलैरिति ॥ १४ ॥

१५] ति० टी०—यथा तस्यानुरूपं विक्रान्तं भवति तथा त्वमेवोपपादय ॥ १५ ॥

रा० टी०—भवन्तं प्रत्युक्त्वा मां प्रत्याह—तदिति ॥ १५ ॥

१६-२२] ति० टी०—शेषं शिष्टम् ॥ १६-२२ ॥

रा० टी०—तदिति । अहम् । अर्थोपहितं तद्वाक्यं निश्चयं श्रुत्वा शेषं स्थिरम् उत्तरं वाक्यमब्रुवम् ॥ १६ ॥

रा० टी०—तदाकारमाह—देवीति ॥ १७ ॥

रा० टी०—तस्येति । निदेशे आज्ञायाम् ॥ १८ ॥

रा० टी०—येषामिति ॥ १९ ॥

रा० टी०—असकृदिति ॥ २० ॥

रा० टी०—मदिति । प्रत्यवरो न्यूनबलः कश्चिन्नास्ति ॥ २१ ॥

रा० टी०—अहमिति । तत्रस्थानां महत्वे हेतुमाह—प्रकृष्टा महान्तो न प्रेष्यन्ते किंतु इतरे अवस्थादिना लघव एव प्रेष्यन्ते ॥ २२ ॥

२३-२८] ति० टी०—मन्युर्दैन्यम् ॥ २३-२८ ॥

रा० टी०—तदिति । यतः एकोत्पातेन केवलोत्प्लवनेन हरियूथपाः लङ्कामेष्यन्ति तत्तस्मात् हेतोस्ते परितापेनालं, न कर्तव्य इत्यर्थः ॥ २३ ॥

रा० टी०—रामकर्तृकोत्प्लवनस्यादृष्टत्वात् तदागमनं कथमिति तदाशङ्कां निवारयन्नाह—ममेति ॥ २४ ॥

रा० टी०—अरिघ्नमिति ॥ २५ ॥

रा० टी०—नखेति ॥ २६ ॥

रा० टी०—शैलेति ॥ २७ ॥

रा० टी०—निवृत्तेति । त्वया सार्धमभिषिक्तं राघवमयोध्यायां क्षिप्रं द्रक्ष्यसि ॥ २८ ॥

गो० टी०—तदलमिति । मन्युः दैन्यम् । मन्युर्दैन्ये क्रतौ कुधीत्यमरः ॥ २३-२८ ॥

१ स्वामिति गो. पाठः । २ तवाधे इति गो. पाठः । ३ संपाता इति गो. पाठः । ४ दर्पितैरिति गो. पाठः । ५ वै इति गो. पाठः । ६ वानरे-द्राघानिति रा. पाठः ।

ततो स्या वाग्भिरदीनभाषिणी शिवाभिरिष्टाभिरभिप्रसादिता !

उवाह शान्ति मम मैथिलात्मजा तवातिशोकेन तथातिपीडिता

॥ २९ ॥

इत्यापे श्रीमद्रामायणे वाल्मीकीय आदिकाव्ये सुन्दरकाण्डेऽष्टपष्ठितमः सर्गः ॥ ६८ ॥

२९] ति० टी०-पूर्वश्रुक्त्या मदुक्त्या श्रुतेन त्वच्छोके-
नातिपीडिताप्यदीनभाषिणी सा मया शिवाभिर्वाग्भिरभिप्र-
सादिता शान्तिं दुःखनिवृत्तिमुवाह । प्रापेत्यर्थः ॥ २९ ॥

इति श्रीरामाभिरामे श्रीरामीये रामायणतिलके वाल्मीकीय

आदिकाव्ये सुन्दरकाण्डेऽष्टपष्ठितमः सर्गः ॥ ६८ ॥

सुन्दरे सुन्दरीं सीतामक्षतां मारुतेर्मुखात् ।

श्रुत्वा हृष्टस्तथैवास्तु स रामः सततं हृदि ॥

मनोभिरामं नयनाभिरामं श्रोत्राभिरामं वचसोऽभिरामम् ।

एवं सदा सर्वगतोऽभिरामं वंदे सदा दाशरथिं च रामम् ॥

श्रीराम राम रामेति रमे रामे मनोरमे ।

सहस्रनाम तत्तुल्यं रामनाम वरानने ॥

राम राम तव नाम निर्मलं चिन्तयामि भवबन्धश्रुक्तये ।

वन्दितं सुरनरेन्द्रमौलिभिर्ध्यायितं मनसि योगिभिः सदा ॥

रा० टी०-तत इति । ततस्तस्मिन् समये तवातिशोकेन
अतिपीडिता मैथिलात्मजा इष्टाभिः ईप्सिताभिः वाग्भिः अभि-
प्रसादिता सती ममाग्रे शान्तिमुवाह प्राप ॥ २९ ॥

विष्ण्वादयो यस्य भिया त्रिलोकीं

संपालयन्ते नितरां सुरेशाः ।

तद्रामपादाब्जकृपाभिरथ

समाप्तिनी सुन्दरकाण्डटीका ॥ १ ॥

वाल्मीकीयकृतिप्राप्तसुन्दरार्थप्रकाशकः ।

रामप्रीतिं सज्जनयेत् रामायणशिरोमणिः ॥ २ ॥

इति श्रीमद्वाल्मीकीयरामायणव्याख्याने रामायणशिरोमणौ

सुन्दरकाण्डे अष्टपष्ठितमः सर्गः ॥ ६८ ॥

गो० टी०-ततो मयेति । तव शोकेनापि नैव दंशानि-
त्यादिमदुक्त्या श्रुतेन तदा मम पुरस्तादभिपीडिता अदी-
नभाषिणा मया शिवाभिः इष्टाभिः वाग्भिः अभिप्रसा-
दिता शान्तिं दुःखनिवृत्तिम् जगाम ॥ २९ ॥

इति श्रीगोविन्दराजविरचिते श्रीरामायणभूषणे शृङ्गारतिलका-
ख्याने सुन्दरकाण्डव्याख्याने अष्टपष्ठितमः सर्गः ॥ ६८ ॥

इत्थं कौशिकवंशमौक्तिकमणिर्गोविन्दराजाभिधो

वात्स्यश्रीशठकोपदेशिकपदद्वन्द्वैकसेवारतः ।

पूर्वाचार्यकृता विलोक्य विविधा व्याख्या सुहृजानकी-
कान्तस्याप्रतिमाज्ञयैव तिलकं सौन्दर्यकाण्डे व्यधात् ॥ १ ॥

१ भाषणेति गो. पाठः । २ जगामेति गो. पाठः । ३ उभाति गो. पाठः ।

इति श्रीवाल्मीकिरामायणे विवृतित्रयसनाथं

सुन्दरकाण्डं समाप्तम् ।

‘ गुजराती ’ मुद्रणालयस्थानि ऋष्यसंस्कृतपुस्तकानि ।

- १ श्रीमद्भगवद्गीता प्रथमो गुच्छः **Bhagavat=Geeta with 7 commentaries** श्रीमच्छंकराचार्यविरचितं भाष्यम्, आनन्दगिरिकृतं शांकरभाष्यव्याख्यानम्, आनन्दतीर्थीय (माध्व) भाष्यम्, जयतीर्थविरचिता ‘ प्रमेयदीपिका टीका, रामानुजभाष्यम्, पुरुषोत्तमजीप्रकाशिता अमृततरङ्गिणी, नीलकण्ठविरचितो भावप्रदीपः, एतैः समेता मञ्जुलैरायसाक्षरैर्मुद्रिता पृष्ठान्यष्टशतपरिमितानि मुचिकृणानि । मूल्यम् रु. ... ६-०-० ०-७-०
- २ श्रीमद्भगवद्गीता द्वितीयो गुच्छः **Bhagavat=Geeta with 8 other commentaries**—निम्बार्कमतानुयायिश्रीकेशवकास्मीरिभट्टाचार्यपादप्रणीता—‘तत्त्वप्रकाशिका,’ श्रीमधुसूदनसरस्वतीकृता—‘गूढार्थदीपिका,’ श्रीशङ्करानन्दप्रणीता—‘तात्पर्यबोधिनी,’ श्रीधरस्वामिकृता—‘सुबोधिनी,’ श्रीसदानन्दविरचितः—‘भावप्रकाशः,’ श्रीधनपतिसूरिविरचिता—‘भाष्योत्कर्षदीपिका,’ देवज्ञपण्डितश्रीसूर्यविरचिता—‘परमार्थप्रपा,’ पूर्णप्रज्ञमतानुसारिश्रीराघवेन्द्रकृतः—‘अर्थसंग्रहः’ इत्येताभिर्व्याख्याभिः सहिता । अत्र श्लोकाः स्थूलतमाक्षरैश्चैकैकशः स्थूलाक्षरैर्मुद्रिताः, वृद्धा मा क्लेशिष्येतेति । मू. रु. ... १०-०-० ०-१५-०
- ३ उत्तरगीता **Uttara=Geeta with Gaudpadiya commentary**—गौडपादीयदीपिकाख्यव्याख्यायुता भगवत्पादश्रीशंकराचार्याणां परमगुरुभिः श्रीशुकाचार्याणां च शिष्यैः श्रीगौडपादाचार्यैः प्रणीतेषु व्याख्येत्येतावत्कथनमलमस्या महिमानमवगमयितुम् । मूल्यम् रु. ... ०-३-० ०-०-६
- ४ श्रीमद्वाल्मीकिरामायणम् । **Valmiki Ramayana with 3 well-known commentaries**, सर्वतन्त्रस्वतन्त्रप्रतिभेन शब्देन्दुशेखरादिनानानिबन्धप्रणेत्रा श्रीमन्नागेशभट्टेन स्वशिष्यस्य शततो जीविकाप्रदातुः शृङ्गवेरपुराधीशस्य वीरमणैः श्रीरामराजस्य नाम्ना प्रणीतया रामायणतिलकाख्यया टीकया, पण्डितश्रीवंशीधर-शिवसहाय्याभ्यां प्रणीतया रामायणशिरोमण्याख्यया टीकया, श्रीगोविन्दराजप्रणीतया भूषणाख्यया टीकया च सह मुद्रयितुमारब्धमस्माभिः । तच्च सप्तभिः खण्डैः समापयिष्यामः ।
बालकाण्डम् । प्रथमं खण्डम् **Bal Kand** उपरिनिर्दिष्टटीकात्रयोपेतम् । मूल्यम् रु. ... ३-०-० ०-५-०
अयोध्याकाण्डम् । द्वितीयखण्डम् **Ayodhya Kand** उर्ध्वनिर्दिष्टटीकात्रयोपेतम् । मू. रु. ५-०-० ०-७-०
अरण्यकाण्डम् । तृतीयखण्डम् **Aranya Kand** उपरिनिर्दिष्टटीकात्रयोपेतम् । मू. रु. ... २-१२-० ०-४-०
किष्किन्धाकाण्डम् । चतुर्थखण्डम् **Kishkindha Kand** उपरिनिर्दिष्टटीकात्रयोपेतम् । मू. रु. ... २-१०-० ०-४-०
सुन्दरकाण्डम् । पञ्चमखण्डम् **Sundar Kand** उपरिनिर्दिष्टटीकात्रयोपेतम् । मू. रु. ३-०-० ०-४-०
- ५ स्तोत्रमुक्ताहारः—**Stotra-muktahar containing 256 Stotras** अस्मिन् २५६ स्तोत्राणि संगृहीतानि । यद्यपि सन्ति भूरीणि स्तोत्रपुस्तकानि मुद्रितानि भूरि-मिस्तथापि न तेष्विद्यतां स्तोत्ररत्नानां संग्रहः । अस्माभिः पूर्वममुद्रितानां स्तोत्राणां पुस्तकानि कात्यादिक्षेत्रेभ्यो भूयसा प्रयासेन द्रविणव्ययेन च समासाद्य तेभ्यश्च प्रसादगुणयुक्तानि स्तोत्राणि संकल्प्य संशोध्य च तानि भाविकजनानां कृतेऽत्र समावेशितानि तदाशास्महे श्रद्धावन्तो जनाः सफलपिप्यन्ति प्रयत्नमस्माकममुमिति । मूल्यम् रु. ... ०-८-० ०-३-०
स्तोत्रमुक्ताहारः—द्वितीयोभागः । स्तोत्रसंख्या २५७—४१६ मूल्यम् रु. ०-८-० ०-३-०
- ६ संस्कारमयूखः—**Samskar Mayukha** मीमांसकनीलकण्ठभट्टसुतशंकरभट्टकृतः । अत्र संस्काराणां स्वरूपं कालः इतिकर्तव्यता वर्णधर्मा आश्रमधर्माश्च विस्तरतो मूलवचनोपन्यासपुरःसरं निरूपिताः । मूलवचनानि चाप्रतिपत्तिविप्रतिपत्तिसंभावनास्थलेषु क्रमेण पर्यायशब्दप्रदर्शनेन मीमांसकाभिमतन्यायानुसरणेन च व्याख्यातानि । अन्ते कातीयसूत्रानुसारिप्रयोगाश्च दत्ताः । पूर्वं

- वाराणस्यादिषु मुद्रितोऽयं वर्णपदवाक्यभ्रंशविपर्ययादिदोषप्रचुरतयाऽप्रविभक्तविषयतया च भृशदुर्बोधो मूल्यं मार्गव्ययः
विपरीतबोधकरश्चासीत् । अस्माभिस्तु ग्रन्थकृतैव पुनः शोधितस्य वर्धितस्य चास्य ग्रन्थस्य पुस्तकमा-
साद्य विषयाश्च प्रविभज्य शोधने च महान्तमायासमास्थाय मुद्रितः । मू. रू. ... ०-१२-० ०-१-०
- ७ **आचारमयूखः—Achara Mayukha** नीलकंठभट्टकृतः । प्रातःस्मरणादिशयनान्तस्या
हिक्रियाकालपत्य निरूपणपरो ग्रन्थः मूल्यम् रू. । ... ०-८-० ०-१-०
- ८ **मनुस्मृतिः—Manu Smriti** कुल्लूकभट्टकृतटीकया, ग्रन्थान्तरेषु मनुनाप्रोल्लिखितैरि-
दानीतनमनुस्मृतिपुस्तकेष्वनुपलभ्यमानैः श्लोकैः, पद्यानां वर्णानुक्रमकोशेन, विषयानुक्रमेण च सहिता ।
सूक्ष्मेक्षिकया संशोधिता च । मू. रू. ... १-८-० ०-३-०
- ९ **विदुरनीतिः—Vidura-Niti with a commentary** संस्कृतटीकोपेता नीति-
शास्त्राभ्यासिनां विद्यार्थिनामतीवोपयोगिनी । मू. रू. ... ०-४-० ०-१-०
- १० **वेदान्तहस्यम्—Vedanta Rahasya** वेदान्तवागीशभट्टाचार्यविरचितम् । अत्राद्वैत-
मतसिद्धान्तो निरूपितः । उपपत्तिश्च प्रदर्शिता । भाषाऽतिसरला प्रौढा च । मूल्यम् रू. ... ०-१-० ०-०-६
- ११ **विशिष्टाद्वैतमतविजयवादः—Vishishtadvaita-Mata-Vijaya-Vada**
नरहरिपण्डितकृतः । अत्र विशिष्टाद्वैतमते परेषामाक्षेपान्निराकृत्य विशिष्टाद्वैत एवोपनिषदां तात्पर्यं
व्यवस्थापितम् । मू. रू. ... ०-१-० ०-६-०
- १२ **रघुवंशमहाकाव्यम्—Raghuvamsha With Mallinatha's com-
mentary** श्रीकालिदासकृतम् मल्लिनाथकृतसंजीविन्याख्यटीकासहितम् । मू. रू. ... ०-१०-० ०-३-०
- १३ **रघुवंशमहाकाव्यं—Only First Five Sargas of the Same with Commentary** मल्लि-
नाथकृतटीकोपेतम् । सर्गाः १-५ मूल्यम् रू. ... ०-४-० ०-१-०
- १४ **कुमारसंभवं महाकाव्यम्—Kumar Sambhav with 3 known com-
mentaries** कविवरश्रीकालिदासविरचितमिदं सप्तमसर्गपर्यन्तं मल्लिनाथकृतसंजीविन्या चारि-
त्र्यवर्धनकृतशिशुहृदितैषिण्या च संवलितं, तत आसमाप्ति सीतारामकृतसंजीविन्याऽलंकृतं सुल-
लितैरायसाक्षरैर्मुद्रितमतीव दर्शनीयमस्ति । मू. रू. ... १-४-० ०-२-०
- १५ **कारिकावली सिद्धान्तमुक्तावलीसहिता—Karikavalee with Siddhanta-
Muktavali and other notes** न्यायवैशेषिकदर्शनयोर्व्युत्पत्तिसूनां कृते प्रणीतेषु
प्रकरणग्रन्थेषु सिद्धान्तमुक्तावलीसमुद्रासिता कारिकावली मूर्धाभिषिक्तेत्यत्र न विदुषां वैमत्यं किंतु तत्र
दीधितिदुष्टपसृतया विवेकसरण्या संक्षेपतः सूक्ष्मतमानामर्थानामुपनिबद्धतया प्रायः खिद्यन्ति नव्या-
श्छात्राः, इति तेषामुपकारायास्माभिः प्रायः सर्वेषु विषमस्थलेष्वतिविस्तृतां सरलां सुबोधां च टिप्पणीं
पण्डित-जीवरामशाल्मिभिः कारयित्वा तया सहेयं दृढतरेषु सुचिक्वणेषु पत्रेषु स्थूलाक्षरैर्मुद्रिता । सार्ध-
शताभ्यधिकपत्रयुतामपीमां सर्वसौलभ्यायाल्पीयसा मूल्येन वितरामः । मू. रू. ... ०-७-० ०-१-३
- १६ **वैशेषिकदर्शनम्—Vaisheshika Darshana with several com-
mentaries** श्रीशंकरमिश्रकृत-त्रैशेषिकसूत्रोपस्कार-जयनारायणतर्कपञ्चाननभट्टाचार्यप्रणीत-
विष्णुति-चन्द्रकान्तभट्टाचार्यप्रणीत-भाष्यसहितम् । मू. रू. ... २-०-० ०-३-०
- १७ **वादार्थसंग्रहः (प्रथमो भागः)—Vadārtha Samgraha First Part** अत्र
शेषकृष्णकृतं स्फोटतत्त्वनिरूपणं, श्रीकृष्णमौनिकृता स्फोटचन्द्रिका, गोडबोलेकृतः प्रातिपदिकसंज्ञावादः,
वाक्यवादः, हरियशोमिश्रकृता वाक्यदीपिकेति पञ्च ग्रन्थाः संकलिताः । पण्डितानां प्रौढच्छात्राणां च
बहुतरसुपकारकः । मू. रू. ... ०-६-० ०-०-६
- १८ **वादार्थसंग्रहः (द्वितीयो भागः)—Second Part** अत्र भवानन्दसिद्धान्तवागीशकृतं षड्वारकविवे-
जनम्, जयरामभट्टाचार्यकृतः कारकवादः समासवादश्च, एवकारवादश्चेति चत्वारो ग्रन्थाः सन्ति । मू. रू. ... ०-६-० ०-०-६
- १९ **वादार्थसंग्रहः (तृतीयो भागः)—Third Part** अत्र कृष्णाचार्यकृतः 'वादसुधाकरः' मौनि-
श्रीकृष्णकृतः 'लघुविमर्त्यार्थनिर्णयः' रामकिशोरकृता-'शाब्दबोधप्रकाशिका' चेति शाब्दिकानां
त्रयो ग्रन्थाः सन्ति । मू. रू. ... ०-८-० ०-१-०

- २० न्यायबिन्दुः—**Nyayabindu** पूर्वमीमांसायाः अधिकरणार्थसंग्राहको ग्रन्थः । तत्सदुपाख्य- मूल्यं मार्गव्ययः भट्टवैद्यनाथकृतः । टिप्पनीसहितः । मू. रू. ... १-४-० ०-२-०
- २१ महाभागवतम्—**Maha Bhagavata** देवीपुराणम् । अस्मिन् भगवत्या ब्रह्मस्वरूपिण्या महाकाल्या दाक्षायणी—गङ्गा—पार्वती—श्रीकृष्णेत्यवतारचतुष्टयचरितानि, महाकाल्या मूलस्थानं च प्रधानतयोपवर्णितानि । प्रसङ्गाद्रामचरितं स्कन्दचरितं पाण्डवचरितं गणेशोत्पत्तिर्गङ्गावतरणं भगवतीगीता ललितासहस्रनाम शिवसहस्रनामादयश्च विषया निरूपिताः । सार्धपञ्चसाहस्री संयतेहिम् । मू. रू. ... २-०-० ०-२-०
- २२ तैत्तिरीयोपनिषत्—**Taittiriya-Upanishat** श्रीमच्छंकरभगवत्पादकृतभाष्येणानन्दगिरिकृतटीकायुतेन तैत्तिरीयविद्याप्रकाशेन च सहिता । मू. रू. ... १-०-० ०-२-०
- २३ दशरूपकम्—**Dasha Rupaka** नाट्यशास्त्रं धनञ्जयविरचितमवलोकसहितं पञ्चनदीयपण्डितसुदर्शनार्च्यप्रणीतप्रभाष्यव्याख्यासहितं च । मू. रू. ... १-०-० ०-२-०
- २४ ब्रह्मसूत्रवृत्तिः—**Brahma Sutra Vritti** अद्वैतमञ्जरी । भगवत्पाद (आद्यशंकराचार्य) शिष्यकृता । मू. रू. ... ०-१२-० ०-२-०
- २५ चन्द्रालोकः—**Chandraloka with a commentary** श्रीपीयूषवर्षजयदेवकविविचितोऽलंकारग्रन्थः । पायगुण्डोपाह्ववैद्यनाथ(वाळंभट्ट)विरचितरमाख्यव्याख्यासहितः । मू. रू. ... ०-८-० ०-१-०
- २६ महाभारतविराटपर्व—**Mahabharata-Virata Parva with eight commentaries** नीलकण्ठकृतभारतभावदीप-अर्जुनमिश्रकृतदीपिका-चतुर्भुजमिश्रकृतप्रकाश-सर्वज्ञनारायणकृतभारतार्थप्रकाश-विमलबोधकृतदुर्घटार्थप्रकाशिनी-रामकृष्णकृतविरोधार्थभञ्जनी-विषमपदविवरण-वादिराजतीर्थविरचितलक्षाभरणेत्यष्टटीकोपेतं विपुलपाठभेदसहितं च । मू. रू. ... ३-८-० ०-६-०
- २७ चम्पूभारतम्—**Champubharata** श्रीखण्डेइत्युपाह्वनारायणसूरिविरचितटीकासहितम् । मू. रू. ... २-०-० ०-२-०
- २८ चन्द्रकान्तः—**Chandrakanta** (Hindi) (वेदान्त ज्ञानका मुखग्रन्थ) प्रथम भाग. यह वह ग्रन्थ है कि, जो नितान्त निभ्रान्त वेदान्त सिद्धान्तका एकांत प्रतिपादक “ चन्द्रकान्त ” मुणि बम्बई प्रान्तके प्रसिद्ध साप्ताहिक ‘ गुजराती ’ पत्रके मुख्य-आद्य संपादक गुजराती भाषाके सुविख्यात लेखक, अनेक ग्रन्थोंके निर्माता देशभक्तधुरीण, सारासारविवेकप्रवीण, वैद्यकुलभूषण श्रीमान् शेठ इच्छाराम सूर्यराम देसाईके शुद्ध हृदयमें दैदीप्यमान प्रबोधरत्नभाण्डागारका चमचमाता हुआ एक अमूल्य रत्न है. किं. रू. ... २-८-० ०-४-०
- २९ युक्तिप्रकाश—**Yukti Prakasha** (Hindi) विचारसागरका कर्ता साधु श्रीनिश्चलदासजीने किया हुआ यह ग्रन्थ हिन्दुस्तानी भाषामें है. इसमें वेदान्तके ३९ सिद्धान्त बहुत अच्छीतरहसे सिद्ध किये गये हैं. निश्चलदासकी वाणी सब जिज्ञासुलोकोंको ज्ञात होनेसे विशेष निरूपणकी कुछ जरूरत है नहीं. और जिज्ञासुलोकोंको ये ग्रन्थ बहुत उपयुक्त हैं. पक्की जिल्द और अच्छा कागज. १-०-० ०-२-०

नोंध—ही. पी. खरच जूदा पड़ेगा.

‘ गुजराती ’ मुद्रणालयाधिपतिः ।

कोट सर्कल सासून बिल्डिंग—मुंबई.







“गुजराती” प्रिन्टिंग प्रेस- स्थानि

क्रयसंस्कृतपुस्तकानि

मञ्चणिकं श्रीमद्भागवतम् (स्थूलाक्षर)	अप्राप्यम्
श्रीमद्भगवद्गीता (एकादशटीकोपेता)	२०-००
श्रीमद्भगवद्गीता (अष्टटीकोपेता)	१५-००
श्रीमद्भगवद्गीता-विराटपर्व (अष्टटीकोपेता)	५-००
” ” उद्योगपर्व (पञ्चटीकोपेता)	१०-००
पारस्करगृह्यसूत्रम् (पञ्चभाष्योपेता)	१०-००
पञ्चीकरणम् (षष्ठीकोपेता)	१-५०
तैत्तिरीयोपनिषत् (सटीक)	१-००
ब्रह्मसूत्रवृत्तिः अद्वैतगंजरीसहिता	१-००
उपदेशसाहस्री	१-५०
चम्पूभारतम्-भारतचंपू (सटीकम्)	२-००
न्यायभाष्य(दर्शन)म् (सटीकम्)	१०-००
न्यायचिन्तुः (टिप्पणीसहितः)	१-५०
मीमांसा न्यायप्रकाशः-पूरुषार्थः (सटीकः)	१-००
वाक्यार्थसंग्रहः—प्रथमो भागः	०-५०
” —द्वितीयो ”	०-५०
” —तृतीयो ”	०-७५
” —चतुर्थ ”	१-००
पातंजलयोगदर्शनम् (सटीकम्)	०-५०
चंद्रालोकः (सटीकः)	१-००
दशरूपकम् (सटीकम्)	अप्राप्यम्

“गुजराती” प्रिन्टिंग प्रेस

३०८, बजारगेट स्ट्रीट, रीझर्व बैंक के पीछे,
एलफिन्स्टन सड, कोट, बंबई १